

نعمتی

حکیم الامت مفتی احمد یار خان نعمتی

ناشر: نعمتی کتب خانہ گجرات

مفتی احمد یار خان روڈ، گجرات۔ پاکستان۔



بِسْمِ اللَّهِ الرَّحْمَنِ الرَّحِيمِ

پنجتن پاک

پنجتن پاک

محمد رسول اللہ ﷺ

• حضرت صدیق اکبر رضی اللہ عنہ • حضرت فاروق اعظم رضی اللہ عنہ • حضرت عثمان غنی رضی اللہ عنہ • حضرت مولیٰ علی رضی اللہ عنہ

پنجتن پاک

محمد رسول اللہ ﷺ

• حضرت جبرائیل علیہ السلام • حضرت میکائیل علیہ السلام • حضرت اسرافیل علیہ السلام • حضرت عزرائیل علیہ السلام

پنجتن پاک

محمد رسول اللہ ﷺ

• حضرت مولیٰ علی رضی اللہ عنہ • حضرت فاطمہ رضی اللہ عنہا • حضرت امام حسن رضی اللہ عنہ • حضرت امام حسین رضی اللہ عنہ

پنجتن پاک

اشرف التفاسیر

تفسیر

جلد ۲

مفسر

شیخ التفیہ مکیم الامت مفتی احمد یار خان نعیمی رحمہ اللہ

ناشر
نعیمی کتب خانہ

مفتی احمد یار خان روڈ
چوک پاکستان، گجرات

1Z79A

marfat.com

Marfat.com

تنبیہ جملہ حقوق بحق مفتی اقتدار احمد خان محفوظ ہیں

| | |
|-----------|--|
| کتاب | تفسیر نعیمی پارہ دوم |
| مصنف | حضرت حکیم الامت مفتی احمد یار خان نعیمی رحمۃ اللہ علیہ |
| ناشر | نعیمی کتب خانہ مفتی احمد یار خان روڈ، گجرات |
| تعداد | گیارہ سو |
| سال اشاعت | 2005ء |
| ہدیہ | |

تقسیم کار

ضیاء القرآن پبلی کیشنز

داتا گنج بخش روڈ، لاہور۔ فون:- 7221953

فیکس:- 7238010

marfat.com

Marfat.com

فہرست مضامین تفسیر نعیمی جلد دوم

| | | | |
|----|---|----|---|
| ۴۵ | حضور ہر طرح حق ہیں | ۱۱ | سَيَقُولُ السُّفَهَاءُ مِنَ النَّاسِ |
| ۴۹ | وَلِكُلٍّ وِجْهَةٌ هُوَ مُوَلِّيهَا | ۱۲ | تبدیلی قبلہ کا واقعہ اور اس کی حکمتیں |
| ۵۲ | قبلہ ملائکہ و قبلہ ارواح و دعا کیا ہے | ۱۶ | کعبہ معظمہ کی خصوصیات |
| ۵۳ | حضور کا قبلہ رب اور رب کا قبلہ حضور ہیں | ۱۷ | تبدیلی قبلہ کتنی دفعہ اور کب ہوئی |
| ۵۴ | وَمِنْ حَيْثُ خَرَجْتَ فَوَلِّ وَجْهَكَ | ۱۸ | وَكَذَلِكَ جَعَلْنَاكُمْ أُمَّةً وَسَطًا |
| | انبیاء کی خطا سے رب راضی ہے اس پر عطا فرماتا ہے | ۲۰ | مسلمانوں کی گواہی دنیا و آخرت میں |
| ۵۶ | بلکہ ان سے جو خطا صادر ہو اس کو قانون بنادیتا ہے | | قیامت میں چار گواہیاں ہوں گی۔ مسلمانوں کی |
| ۵۷ | وَمِنْ حَيْثُ خَرَجْتَ فَوَلِّ | ۲۱ | خصوصیات |
| ۶۳ | كَمَا أَرْسَلْنَا فِيكُمْ رُسُلًا | ۲۲ | علم غیب حاضر ناظر گیارہویں کا ثبوت |
| ۶۴ | خلق اور ارسال اور بعث میں فرق | | اسلام کے اولیاء اور دوسری امتوں کے اولیاء میں فرق |
| | حضور رب کا عطیہ ہیں باقی نعمتیں حضور کا عطیہ حضور | ۲۴ | وَمَا جَعَلْنَا الْقِبْلَةَ الَّتِي |
| ۷۰ | نے چار پانیوں کے ذریعہ ہم کو چار طرح پاک کیا | ۲۴ | قَدْ نَرَى تَقَلُّبَ وَجْهِكَ |
| ۷۰ | فَاذْكُرُونِي اَذْكُرْكُمْ | ۲۹ | تبدیلی قبلہ کی تاریخ و دن و وقت و طریقہ |
| ۷۱ | ذکر مقبول و محبوب و مردود کا فرق | ۳۲ | وسیلہ کا اعلیٰ ثبوت |
| ۷۳ | ذکر و شکر | ۳۳ | فضائل نبی علیہ السلام |
| ۷۴ | ذکر کی قسمیں | ۳۴ | حضور کعبہ ایمان ہیں |
| ۷۵ | ذکر بالجہر اور افضل ذکر کیا ہے | ۳۶ | وَلَمَّا آتَتْ الدِّينَ |
| ۷۷ | يَا أَيُّهَا الَّذِينَ آمَنُوا اسْتَعِينُوا بِالصَّبْرِ | ۳۸ | کفار کا آپس کا اختلاف سخت ہے |
| ۸۰ | صبر و صلوٰۃ، صبر کے فوائد | ۴۰ | الَّذِينَ اتَّيْنَهُمُ الْكِتَابُ يَغْرِفُونَ |
| ۸۲ | صبر شکر سے افضل ہے نماز کے برکات | ۴۳ | اپنے بیٹے اور باپ اور اپنی ذات کی پہچان میں نفیس |
| ۸۳ | نماز کے برکات نماز کے احکام و اقسام | | فرق |
| ۸۴ | وَلَا تَقُولُوا لِمَنْ يُقْتَلُ فِي سَبِيلِ اللَّهِ | ۴۴ | |

| | | | |
|-----|--|-----|---|
| ۲۷۰ | مسجد حرام دوسری مسجدوں سے کیوں افضل ہے | ۲۳۴ | قبول دعا کے اوقات و مقامات اور کس کی دعا زیادہ قبول ہے |
| ۲۷۲ | وَقَاتِلُوا هُمْ حَتَّى لَا تَكُونَ فِتْنَةً | ۲۳۵ | شرائط دعا |
| ۲۷۵ | کتنے شخص کا قتل جائز ہے | ۲۳۵ | حضور رب کا بلکہ سارے عالم غیب کا پتہ ہیں |
| ۲۷۵ | عرب میں دو دین نہیں رہ سکتے اس کی حکمتیں | ۲۳۷ | دعا قبول نہ ہونے کے اسباب |
| ۲۷۶ | اسلامی جہاد اور موجودہ جنگوں میں فرق | ۲۳۹ | أَجَلٌ لَّكُمْ لَيْلَةُ الصِّيَامِ الرَّفَقُ |
| ۲۷۷ | الشَّهْرُ الْحَرَامُ بِالشَّهْرِ الْحَرَامِ | ۲۴۱ | لباس کے معانی اور زوجین لباس کیوں ہیں |
| ۲۸۰ | فرضیت جہاد کی ترتیب | ۲۴۲ | صحابہ کرام عادل ہیں ان کی خطا ہماری نیکیوں سے افضل |
| ۲۸۲ | وَانْفِقُوا فِي سَبِيلِ اللَّهِ وَلَا تُلْقُوا | ۲۴۳ | توبہ اور معافی میں فرق |
| ۲۸۵ | ہلاکت میں ڈالنے کی صورتیں | ۲۴۵ | وَكُلُوا وَاشْرَبُوا - اعتکاف |
| ۲۸۶ | وَاتِمُّوا الْحَجَّ وَالْعُمْرَةَ لِلَّهِ | ۲۴۷ | کھانا پینا کب فرض ہے کب سنت کب حرام |
| ۲۹۰ | حج کے مسائل و فضائل | ۲۴۹ | اعتکاف کے فضائل و مسائل اور اعتکاف کو روزہ سے کیا مناسبت ہے |
| ۲۹۱ | حج کس سن میں فرض ہوا حج اصغر و اکبر | ۲۵۱ | جہاں کئی ماہ کا دن ہو وہاں روزے نماز کا حکم |
| ۲۹۱ | حج کے فرائض و واجبات | ۲۵۳ | وَلَا تَأْكُلُوا أَمْوَالَكُمْ بَيْنَكُمْ |
| ۲۹۲ | عورتوں کو بال کٹوانا حرام ہے | ۲۵۵ | حلال و حرام کی پہچان کون آمدنی حلال ہے کون حرام |
| ۲۹۲ | انگریزی بالوں کا حکم | ۲۵۸ | ختم و فاتحہ کا کھانا حرام نہیں قاضی کا فیصلہ حرام کو حلال نہیں کرتا |
| ۲۹۳ | فَإِذَا أَمِنْتُمْ فَمَنْ تَمَتَّعَ | ۲۵۹ | وَيَسْأَلُونَكَ عَنِ الْآهْلِ |
| ۲۹۷ | حج کی قسمیں اور قرآن و تمتع کا قاعدہ | ۲۶۱ | ہلال، قمر، بدر میں فرق |
| ۲۹۸ | ذبیحہ کے اقسام و احکام | ۲۶۳ | حضور سے کل ۱۴ سوال امت نے کئے قمری مہینوں کی |
| ۲۹۸ | بیوی اہل بیت حقیقی ہے اور بیٹی اہل بیت مجازی اس کی | ۲۶۹ | افضلیت |
| ۲۹۸ | نہایت قوی دلیل | ۲۶۳ | وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ |
| ۲۹۹ | حضرت عمر نے کون سے تمتع سے منع کیا | ۲۶۹ | جہاد کے فضائل اور حکمتیں |
| ۳۰۱ | الْحَجُّ أَشْهُرٌ مَّغْلُوبَاتٌ | | |
| ۳۰۲ | کس نبی کے زمانہ میں حج میں کیا اضافہ ہوا | | |
| ۳۰۲ | استقرار حمل شریف ماہ رجب میں ہوا جو اس سال ذی | | |
| ۳۰۲ | الحجہ بنایا گیا تھا | | |

| | | | |
|-----|---|-----|---|
| ۳۵۲ | بنی اسرائیل اور یہود و نصاریٰ میں فرق | ۳۰۵ | دینی مناظرے بہترین عبادت ہیں |
| ۳۵۳ | صفات انبیاء بدلنا یہود کی میراث ہے | ۳۰۶ | لَيْسَ عَلَيْكُمْ جُنَاحٌ أَنْ تَبْتَغُوا |
| ۳۵۴ | زَيْنَ الَّذِينَ كَفَرُوا الْحَيَاةُ الدُّنْيَا | ۳۱۰ | یوم الترویہ و یوم العرفہ کی وجہ تسمیہ |
| ۳۵۶ | دنیا میں زندگی دنیا کی زندگی اور دنیاوی زندگی کا فرق | | عرفہ عرفات کے نام اور وجہ تسمیہ حضرت حوا، سانپ و |
| ۳۶۰ | كَانَ النَّاسُ أُمَّةً وَاحِدَةً | ۳۱۰ | ابلیس کہاں کہاں اتارے گئے |
| ۳۶۱ | انسان کب تک سب مومن رہے | ۳۱۰ | عرفہ کے کل دس نام ہیں |
| | قرآن کی مدت اور آدم و نوح علیہما السلام میں دس قرن | | یوم النحر و مزدلفہ کی وجہ تسمیہ اور عرفات کے فضائل جس |
| ۳۶۳ | کا فاصلہ ہے | | اونٹ پر سات حج کر لئے جاویں وہ اونٹ جنتی ہے |
| ۳۶۴ | مسلمان حق پر کیوں ہیں | ۳۱۱ | تجارت اعلیٰ پیشہ ہے۔ |
| ۳۶۴ | گزشتہ کتب کیوں بدل گئیں قرآن کیوں نہ بدلا | ۳۱۴ | فَإِذَا قَضَيْتُمْ مَنَاسِكَكُمْ |
| ۳۶۸ | أَمْ حَسِبْتُمْ أَنْ تَدْخُلُوا الْجَنَّةَ | ۳۱۶ | حج کا طریقہ و حاضری مدینہ پاک |
| ۳۷۲ | يَسْأَلُونَكَ مَاذَا يُنفِقُونَ | ۳۱۹ | وَمِنْهُمْ مَنْ يَقُولُ |
| ۳۷۴ | مال خیر کون سا مال ہے یتیم کون ہے | ۳۲۱ | جلد حساب لینے کی معافی |
| ۳۷۵ | سب خیرات کر کے خود فقیر نہ بنو | ۳۲۳ | دعا کے آداب |
| ۳۷۷ | كُتِبَ عَلَيْكُمُ الْقِتَالُ | ۳۲۵ | وَاذْكُرُوا اللَّهَ فِي أَيَّامٍ مَعْدُودَاتٍ |
| | جنگ کی چار قسمیں اور ان کے احکام جہاد کے عقلی | ۳۲۷ | مدینہ پاک کی حاضری منیٰ کی وجہ تسمیہ |
| ۳۷۸ | فوائد | ۳۳۰ | وَمِنَ النَّاسِ مَنْ يُعْجِبُكَ قَوْلُهُ |
| ۳۸۲ | يَسْأَلُونَكَ عَنِ الشَّهْرِ الْحَرَامِ | ۳۳۴ | عزت اور وقار میں فرق اور عزت کے اقسام |
| ۳۸۴ | محترم مہینہ چار ہیں | ۳۳۷ | وَمِنَ النَّاسِ مَنْ يَشْرِي نَفْسَهُ |
| ۳۸۶ | رب تعالیٰ حضرات صحابہ کی صفائی بیان فرماتا ہے | | غیر صحابی۔ صحابی کے درجہ کو نہیں پہنچ سکتا ان کی خطا |
| ۳۸۶ | اللہ تعالیٰ دشمنان صحابہ کے عیب کھول دیتا ہے | ۳۴۰ | ہماری عبادت سے افضل |
| ۳۸۷ | ماہ حرام میں قتال جائز ہے حرمت منسوخ ہے | ۳۴۱ | يَا أَيُّهَا الَّذِينَ آمَنُوا ادْخُلُوا |
| ۳۸۷ | خطا اجتہادی پر بھی ثواب ہے | ۳۴۳ | ہمارا اسلام میں آنا اور اسلام کا ہم میں آنا |
| ۳۸۸ | صحابہ کرام متقی ہیں معصوم نہیں | ۳۴۸ | هَلْ يَنْظُرُونَ إِلَّا أَنْ يَأْتِيَهُمُ اللَّهُ |
| ۳۸۸ | کام کا گناہ ہونا اور ہے کام والے کا گنہگار ہونا کچھ اور | ۳۵۱ | سَلْ بَنِي إِسْرَائِيلَ |

| | | | |
|--|--|--|--|
| ۳۸۹ | وَمَنْ يَرْتَدِدْ مِنْكُمْ عَنْ دِينِهِ | ۳۱۰ | وَلَا تَنْكَحُوا الْمَشْرُكَ حَتَّى يُؤْمِنَ |
| مرتبہ بعد ایمان حج دوبارہ کرے نماز لوٹانے میں | | نکاح بمعنی عقد بمعنی جماع ہونے سے قوا بعد اور نبی کا | |
| ۳۹۱ | تَفْصِيلُ هُوَ | ۳۱۲ | مُشْرِكٌ شَرِكٌ هُوَ |
| روافض وغیرہ مرتد کیوں ہیں وہ تو اسلام میں آئے ہی | | اہل کتاب عورت سے نکاح کی تعین شرطیں ہیں | |
| ۳۹۱ | نہیں | ۳۱۲ | مگر بہتر پھر بھی نہیں اس لئے حضور نے اور خلفائے |
| ۳۹۱ | اہل قبلہ کون ہیں اور کلمہ والے کو کافر نہ کہنے کے معنی | ۳۱۳ | اہل کتاب عورتوں سے نکاح نہ کرے |
| ۳۹۲ | قتل مرتد کی وجہ اور لا اکراہ فی الدین کے معنی | ۳۱۳ | کفار سے نکاح کیوں حرام ہے |
| ۳۹۴ | حفاظت ایمان کی دعا | ۳۱۳ | موجودہ عام انگریز عیسائی نہیں۔ عام میموں سے نکاح |
| ۳۹۴ | اِنَّ الدِّينَ اَمْنٌ وَالَّذِينَ هَاجَرُوا | ۳۱۵ | حرام ہے |
| ۳۹۸ | يَسْتَلُونَكَ عَنِ الْخَمْرِ وَالْمَيْسِرِ | ۳۱۵ | اہل کتاب سے نکاح خطرناک ہے |
| ۳۹۹ | سچا بہ کرام نے حضور سے کل تیرہ سوال کئے جو قرآن | ۳۱۵ | حضرت عمر نے عیسائی عورتوں کو طلاق دلوادی |
| ۳۹۹ | میں مذکور ہیں | ۳۱۶ | مشرک و اہل کتاب میں فرق کی وجہ |
| ۴۰۱ | ثواب حرام ہونے کا واقعہ | ۳۱۸ | وَيَسْتَلُونَكَ عَنِ الْمَحِيضِ |
| ۴۰۲ | انہوری وغیرہ انگوری شراب، بھنگ، افیون، چرس حقہ | ۴۲۰ | نجس اور اذی میں فرق نہایت کے معنی |
| ۴۰۲ | تمباکو کے فقہی احکام | ۴۲۱ | حیض میں صحبت کرنے کے نقصانات |
| ۴۰۴ | وَيَسْتَلُونَكَ مَاذَا يُنْفِقُونَ | ۴۲۲ | حیض و نفاس و استحاضہ کے فرق اور احکام |
| ۴۰۶ | انسان، جانور، موتی میں یتیم کون ہے۔ حرامی بچہ یتیم | ۴۲۳ | عورت کے سانپ پیدا ہو اس کا حکم |
| ۴۰۷ | نہیں ہوتا | ۴۲۴ | نِسَاءُ كُمْ خَرُثَ لَكُمْ |
| ۴۰۷ | بھائی کتنے قسم کے ہیں | ۴۲۵ | حرث و زرع میں فرق بیویوں کو کھیت کیوں کہا |
| ۴۰۸ | کون سا خرچ حرام ہے کونسا حلال کونسا واجب | ۴۲۷ | دبر میں جماع حرام ہونے کے دلائل۔ زنا و شراب پر |
| ۴۰۸ | میت کے متروکہ مال سے فاتحہ وغیرہ خیرات کرنا حرام | ۴۲۷ | بسم اللہ پڑھنا کفر ہے |
| ۴۰۸ | ہے جب اس مال میں قیموں کا حق بھی ہو۔ | ۴۲۸ | زبان عربی کی تہذیب۔ ہندی کی بد تہذیب اور ستیارتھ |
| ۴۱۰ | سبحان اللہ والحمد للہ کہنے کے فضائل اور پہا کس نے | ۴۲۸ | پرکاش کی گندہ عبارت کا ثبوت |
| ۴۱۰ | پڑھا اور حضرت صدیق پر معرفت عمر پر شریعت عثمان | ۴۲۹ | کسی امام نے وطی دبر کی اجازت نہ دی ان پر بہتان |
| ۴۱۰ | پر طریقت غلی مرتضیٰ پر حقیقت غالب تھی | | باندھا گیا |

| | | | |
|-----|---|-----|---|
| ۴۵۹ | میں فرق اور ان کے احکام | ۴۳۰ | وَلَا تَجْعَلُوا لِلّٰهِ عَرْضَةً لِّاِيْمَانِكُمْ |
| | اس کا کیا مطلب کہ حضور کے زمانہ میں تین طلاقیں | ۴۳۲ | بر اور تنقوے میں چند طرح فرق ہے |
| ۴۶۰ | ایک طلاق تھی | ۴۳۲ | زیادہ قسم سے رزق ممتا ہے |
| ۵۶۱ | عورت کے مملوکہ مال کتنی قسم کے ہیں ان کے احکام | ۴۳۳ | ہماری اور رب کی قسموں میں فرق |
| ۴۶۲ | فَاِنْ طَلَّقَهَا فَلَا تَحِلُّ | | لَا يُؤْخَذُ كُمْ اِلَّا بِاللَّغْوِ اِنْ فُرِقَ اَوْرَانِ كَ |
| ۴۶۳ | نکاح بمعنی عقد کب ہوتا ہے اور بمعنی صحبت کب | ۴۳۴ | اقسام بے ارادی قسم پر کفارہ واجب ہے |
| ۴۶۷ | حلالہ اور متعد میں فرق | ۴۳۸ | لِّلَّذِيْنَ يُؤْتُوْنَ مِنْ نِّسَاءِهِمْ |
| | متعد نکاح ہی نہیں زنا ہے طریقت میں بھول معاف | ۴۴۲ | چار ماہ میں ایک باریوی سے ضرور جماع کرے |
| ۴۶۷ | نہیں | ۴۴۳ | اسلام نے لونڈی نام ختم کیوں نہ کئے |
| ۴۶۸ | وَ اِذَا طَلَّقْتُمُ النِّسَاءَ فَاَمْسِكُوْهُنَّ | ۴۴۴ | وَالْمُطَلَّقَاتُ يَتَرَبَّصْنَ |
| | طلاق میں مرد مستقل ہے فسخ نکاح میں دونوں کا حق | ۴۴۵ | نوطرح نکاح ختم ہوتا ہے ان کی تفصیل |
| ۴۷۳ | ہے | ۴۴۵ | وہ صورتیں جن میں مرد پر عدت ہے |
| ۴۷۵ | وَ اِذَا طَلَّقْتُمُ النِّسَاءَ فَبَلَّغْنَ | ۴۴۸ | شوہر بیوی کے حقوق اور ان کی تفصیل و احکام |
| ۴۷۸ | بالغہ عورت کو اپنے نکاح کا اختیار ہے | | عمر میں ایک بار مجامعت ضروری ہے چار ماہ میں ایک |
| ۴۷۸ | کس صورت میں ولی کو نکاح سے روکنے کا حق ہے | ۴۴۹ | بار بہتر |
| ۴۸۱ | وَالْوَالِدَتُ يُرْضِعْنَ اَوْ لَا ذَهْنٌ | ۴۵۰ | مرد کی فضیلت اور فضیلت کی وجہیں |
| ۴۸۲ | والدہ اور ام میں والدہ اور اب میں نفیس فرق | | اس کے دلائل کہ عدت طلاق حیض سے ہے نہ کہ طہر |
| ۴۸۳ | بچے کو دودھ پلانے کی مدت ڈھائی سال ہے | ۴۵۰ | سے |
| ۴۸۷ | فَاِنْ اَرَادَ فِصَالًا عَنْ تَرَاضٍ | | کس عورت کی کیا عدت ہے طلاق والی بچی کی عدت |
| ۴۹۰ | ماں اور دای کا اثر بچے پر پڑتا ہے | ۴۵۰ | تین ماہ |
| ۴۹۲ | وَالَّذِيْنَ يُتَوَفَّوْنَ مِنْكُمْ | ۴۵۳ | الطَّلَاقُ مَرَّتَانٍ فَاَمْسَاكَ بِمَعْرُوفٍ |
| ۴۹۳ | عدت مسلمان عورت پر ہے کافرہ عورت پر نہیں | ۴۵۷ | ایک دم تین طلاقیں تین ہی ہوتی ہیں نہ کہ ایک |
| ۴۹۶ | وَلَا جُنَاحَ عَلَيْكُمْ فِيمَا عَرَضْتُمْ بِهِ | ۴۵۸ | چند چیزیں بہ کی واپسی ناجائز کر دیتی ہیں |
| ۴۹۸ | قلبی ارادت کے درجے اور ان کے نام | ۴۵۹ | فسخ نکاح و طلاق میں فرق اور خلع طلاق ہے |
| ۵۰۲ | لَا جُنَاحَ عَلَيْكُمْ | | خلع اور طلاق بالمال میں فرق نذرانہ ہدیہ اور عطیہ |

| | | | |
|-----|---|-----|---|
| ۵۰۵ | طلاق والی عورتوں کی اقسام اور ان کے احکام | ۵۰۵ | حکومت کرنے کے لئے علم ضروری ہے نہ کہ مال و |
| ۵۰۸ | وَإِنْ طَلَّقْتُمُوهُنَّ | ۵۰۸ | نسب |
| ۵۱۱ | حضرت فاطمہ اور ازواج رسول اللہ ﷺ کا مہر | ۵۱۱ | طالوت کے بادشاہ ہونے کا واقعہ |
| ۵۱۱ | کم از کم مہر کی حد | ۵۱۱ | حضرت امیر معاویہ سلطان برحق تھے |
| ۵۱۱ | بیوی کا جسم چھو لینے سے وضو نہیں ٹوٹتا | ۵۱۱ | نسب بھی باعث عزت ہے |
| ۵۱۳ | طلاق کا حق صرف مرد کو ہے | ۵۱۳ | وَقَالَ لَهُمْ نَبِيُّهُمْ إِنَّ آيَةَ مُلْكِهِ |
| ۵۱۳ | خَافِظُوا عَلَى الصَّلَوَاتِ | ۵۱۳ | تابوت سیکینہ کا عجیب واقعہ |
| ۵۱۵ | صلوۃ وسطی سے مراد نماز عصر ہی ہے | ۵۱۵ | تبرکات کی بے حرمتی طریقہ کفار ہے |
| ۵۱۷ | نمازیں پانچ ہیں | ۵۱۷ | فَلَمَّا فَصَلَ طَالُوتُ |
| ۵۱۸ | قنوت نازلہ اور اس کے احکام | ۵۱۸ | اطاعت انبیاء میں راحت ہے |
| ۵۲۰ | صوفیاء کے نزدیک نماز کی شرائط | ۵۲۰ | فَلَمَّا جَاوَزَهُ |
| ۵۲۱ | وَالَّذِينَ يُتَوَفَّوْنَ | ۵۲۱ | مخلصین و صابرین کی تھوڑی جماعت فتح پالیتی ہے |
| ۵۲۵ | عدت کا خرچ مرد کے ذمہ ہوگا | ۵۲۵ | وَلَمَّا بَرَزُوا لِجَالُوتَ |
| ۵۲۸ | أَلَمْ تَرَ إِلَى الَّذِينَ خَرَجُوا | ۵۲۸ | قتل جالوت |
| ۵۲۹ | انبیائے علیہم السلام کے ذریعہ مردے زندہ ہوئے | ۵۲۹ | نیک کام پر معاوضہ قبول کرنا بھی جائز ہے |
| ۵۳۰ | حضرت حزقیل علیہ السلام کا واقعہ | ۵۳۰ | وَلَوْ لَا دَفْعُ اللَّهِ النَّاسَ |
| ۵۳۲ | اللہ اپنے محبوبین کی خواہش پوری فرماتا ہے | ۵۳۲ | اسلامی جہاد فساد نہیں بلکہ دافع فساد ہے |
| ۵۳۴ | وَقَاتِلُوا فِي سَبِيلِ اللَّهِ | ۵۳۴ | حکومت و سلطنت نعمت ہے اس کے بغیر امن قائم نہیں |
| ۵۳۷ | قرض اور دین میں فرق | ۵۳۷ | ہو سکتا |
| ۵۳۹ | قرض حسنہ کی شرائط | ۵۳۹ | امت مصطفیٰ میں اولیاء کی تعداد |
| ۵۴۲ | أَلَمْ تَرَ إِلَى الْمَلَائِكَةِ مِنْ بَنِي إِسْرَءِيلَ | ۵۴۲ | |
| ۵۴۵ | حضرت شموئیل علیہ السلام کا واقعہ | ۵۴۵ | |
| ۵۴۶ | جہاد کے لئے امام و سلطان شرط ہے | ۵۴۶ | |
| ۵۴۷ | خلفائے راشدین برحق خلیفہ ہیں | ۵۴۷ | |
| ۵۴۸ | وَقَالَ لَهُمْ نَبِيُّهُمْ إِنَّ اللَّهَ | ۵۴۸ | |

بِسْمِ اللَّهِ الرَّحْمَنِ الرَّحِيمِ

سَيَقُولُ السُّفَهَاءُ مِنَ النَّاسِ مَا وَلَّهُمْ عَن قِبَلَتِهِمُ الَّتِي كَانُوا

عنقریب کہیں گے یو قوف لوگوں میں سے کس نے پھیر دیا ان کو قبلہ سے ان کے وہ جو تھے

اب کہیں گے یو قوف لوگ کس نے پھیر دیا مسلمانوں کو ان کے اس قبلہ سے جس

عَلَيْهَا قُلْ لِلَّهِ الْمَشْرِقُ وَالْمَغْرِبُ يَهْدِي مَنْ يَشَاءُ إِلَى

اوپر اس کے فرما دواللہ کے واسطے ہے پورب اور پچھتم ہدایت کرتا ہے اُس کو جسے چاہتا ہے طرف

پر تھے تم فرما دو کہ پورب پچھتم سب اللہ ہی کا ہے جسے چاہے

صِرَاطٍ مُسْتَقِيمٍ ۝۱۴۲

راستہ سیدھے کے

سیدھی راہ چلاتا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں یہود کے ان اعتراضوں کا ذکر تھا جو نبی کریم ﷺ اور مسلمانوں پر تھے۔ اب ان کے اُس اعتراض کا ذکر ہے جو انہوں نے اسلام پر کیا اس کے نہایت نفیس جوابات دیئے جا رہے ہیں دوسرا تعلق: اب تک دستور یہ تھا کہ کفار نے اعتراض کیا اور قرآن کریم نے جواب دیا۔ اب اُن کے اعتراض سے پہلے ہی مسلمانوں کو جواب کی تعلیم دی جا رہی ہے کہ کفار یہ اعتراض کریں گے اور تم اُن کو یہ جوابات دے دینا۔ تیسرا تعلق: اس سے پہلے اہل کتاب کی چند بے وقوفیوں کا ذکر ہوا کہ وہ اپنے بزرگوں کی نیکیوں پر بھروسہ کرتے ہیں۔ اب انکی ایک بڑی بے وقوفی کا ذکر ہے کہ وہ اس تبدیلی قبلہ پر اعتراض کرتے ہیں جو اسلام کی حقانیت پر کھلی ہوئی دلیل ہے۔

شان نزول: تفسیر خزان عرفان میں ہے کہ یہ آیت یہود یا مشرکین مکہ یا منافقین یا ان سب کے جواب میں نازل ہوئی جن کو تبدیلی قبلہ پر اعتراض تھا اور جنہیں یہ تبدیلی ناگوار تھی۔

تفسیر: سَيَقُولُ۔ بعض علماء نے کہا کہ یہ آیت تبدیلی قبلہ کے بعد اُتری قَدْ نَرَى تَقَلُّبَ نَزُولِ میں اس سے پہلے ہے اور ترتیب میں اس کے بعد۔ یعنی اے نبی علیہ السلام ہم نے قبلہ تو تبدیل کر دیا مگر اب عنقریب منافقین یہ اعتراض کریں گے۔ اور بعض نے فرمایا کہ اس کا نزول تبدیلی قبلہ سے پہلے ہے یعنی ہم آپ کی مرضی کے موافق قبلہ تبدیل تو کر دیں گے لیکن یہ بھی خیال رہے کہ کفار اس پر یہ اعتراض کریں گے اور آپ اس کا یہ جواب دے دیں اور اس سے مقصود یہ ہے کہ مسلمانوں پر کفار کا یہ اعتراض گراں نہ پڑے۔ تفسیر کبیر نے یہ بھی کہا کہ اعتراض کفار کے بعد یہ آیت اُتری اور اس کا مطلب

یہ کہ یہ لوگ ایسا یہودہ اعتراض بھی کر چکے اور آئندہ بھی کریں گے۔ مگر دوسرا قول صحیح ہے اور اس میں ایک غیبی خبر ہے۔ خیال رہے کہ ہماری اردو میں اچھی بات کو فرمانا بُری بات کو بکنا جائز بات کو کہنا کہا جاتا ہے مگر عربی میں ہر بات کے لئے قول استعمال ہوتا ہے۔ اب اُسکے معنی فاعل اور اُس کی گفتگو کے لحاظ سے ہوتے ہیں۔ اگر رب تعالیٰ یا نبی ﷺ کی طرف قول منسوب ہو تو اُسی کے معنی ہوں گے۔ فرمایا اگر کفار یا شیاطین کا قول ہو تو معنی ہوں گے بکو اس کی یا کریں گے۔ یہاں دوسرے معنی میں ہے۔ خیال رہے کہ زبان ریڈیو کی پمپی ہے اور دل اُس کی سوئی جس سے دل کا تعلق ہو گا۔ اُسی کی سی بات زبان سے نکلے گی۔ السُّفَهَاءُ جمع سفیہ کی ہے جو سفہ سے بنا۔ جس کے معنی ہیں عقل کا ہلکا ہونا اسی لئے ناسمجھ بچوں اور دیوانوں کو سفیہ کہا جاتا ہے۔ وَلَا تُؤْتُوا السُّفَهَاءَ أَمْوَالَكُمُ۔ (النساء: ۵) یہاں یا تو منافقین مراد ہیں کہ قرآن کریم نے ان کے بارے میں فرمایا ہے۔ إِلَّا إِنَّهُمْ هُمُ السُّفَهَاءُ۔ (بقرہ: ۱۳) یا یہود مشرکین کیونکہ یہ دین ابراہیمی سے دور ہیں اور جو اس سے دور ہے وہ بے وقوف ہے۔ إِلَّا مَنْ سَفِهَ نَفْسَهُ۔ (بقرہ: ۱۳۰) یعنی سارے کفار یہ اعتراض نہ کریں گے کیونکہ علماء اہل کتاب جانتے ہیں کہ نبی آخر الزماں کی پہچان توریت میں یہ بیان کی گئی کہ وہ صاحب قبلتین ہیں معترض وہ ہی بے عقل ہوں گے جو صرف ظاہری صورت میں مِنَ النَّاسِ انسانوں میں سے ہیں ورنہ بے عقلی اور بے وقوفی میں جانوروں سے بدتر۔ کیونکہ جانور بھی اپنے برے بھلے کی تمیز رکھتا ہے۔ ان میں یہ بھی نہیں۔ مَا وَلَّهُمْ يَاسْتَفْهَامُ انکاری ہے یا تو حیرت سے یاد دل لگی کرتے ہوئے تبدیلی قبلہ پر اعتراض کر رہے ہیں وَلَّى قَوْلِي سے بنا۔ جس کے معنی ہیں دُور ہونا یا پھر جانا۔ اسی لئے منہ موڑنے اور پیٹھ پھیرنے کو قَوْلِي کہتے ہیں یعنی ان مسلمانوں کو کس چیز نے پھیر دیا۔ عَنْ قِبَلَتِهِمْ ان کے اس قبلہ سے جس پر اب تک تھے۔ قبلہ بروزن فعلہ تھا۔ سامنے کی چیز یا سامنے کی جہت یا اس حالت کو کہتے ہیں جو کسی کے سامنے ہونے سے پیدا ہو۔ اسی لئے پیشوائی کرنے کو استقبال اور دشمن کے سامنے آنے کو مقابلہ کہتے ہیں۔ قبلہ کو قبلہ اسی لئے کہتے ہیں کہ وہ نمازی کے سامنے ہوتا ہے۔ (تفسیر کبیر و روح البیان وغیرہ) قبلہ کی اضافت مسلمانوں کی طرف اسی لئے ہے کہ وہ تقریباً سترہ ماہ تک بیت المقدس کی طرف نماز پڑھتے رہے۔ اور یہاں قبلہ سے مراد بیت المقدس ہی ہے۔ اسی لئے فرمایا گیا اَللّٰہِیْ تَكُنْ لَّہُمْ اَوَّلَ بَیْتٍ تَقْبَلُہُمْ فَمَنْ سَمِعَ النَّبَاَ حَتّٰی یَاۡتِیَہُمْ فَاَعْلَمُوْا عَلَیْہَا وَاٰتِیَہَا وَاَعْلَمُوْا عَلَیْہَا وَاٰتِیَہَا۔ (تفسیر بیت المقدس سے کعبہ کی طرف کیوں پھر گئے۔ یہاں تک تو اُن کے سوال کا ذکر تھا۔ اب اس کے نہایت نفیس جواب بتائے جا رہے ہیں۔ کہ قُلْ یَا تَوْبَہِ حضور علیہ السلام سے خطاب ہے یا ہر قرآن پڑھنے والے سے اس کے معنی یہ نہیں کہ کہہ دو۔ کیونکہ ابھی یہ اعتراض ہوا ہی نہیں۔ بلکہ یہ کہ اے نبی علیہ السلام یا اے قرآن کے پڑھنے والے جب بھی یہ اعتراض کیا جائے تو کہہ دینا کہ ہم تعصب جانبداری یا جہت پرستی کی وجہ سے نہیں پھرے۔ بلکہ صرف اس لئے کہ لِلّٰہِ الْمَشْرِقُ وَالْمَغْرِبُ۔ ہماری عبادت اللہ ہی کے لئے ہے اور مشرق و مغرب یعنی سارا جہان اسی کا ہے جدھر چاہے ہم سے اپنے لئے ادھر ہی سجدہ کرائے اور جس جگہ کو چاہے ہمارا قبلہ بنادے۔ اور جس قبلہ کو چاہے موقوف کر دے۔ اس کی وجہ ہم سے پوچھنا بے وقوفی ہے۔ غلام سے نہ پوچھو کہ تو پہلے یہ کیوں کرتا تھا اب کیوں نہیں کرتا۔ وہ تو اپنے مولیٰ کا تابع ہے۔ وہ جب جو کام چاہے لے۔ نیز تمہیں یہ بھی اختیار نہیں کہ رب سے پوچھو کیونکہ لَا یُسْـََٔلُ عَمَّا یَفْعَلُ (انجیل: ۲۳) اس قادر مطلق کے افعال پر کون جرح کرے۔

اس کی شان تو یہ ہے کہ یَفْعَلُ مَا يَشَاءُ (ال عمران: ۴۰) يَحْكُمُ مَا يُرِيدُ۔ (مائدہ: ۱) جو چاہتا ہے کرتا ہے۔ اور اپنے ارادہ پر فیصلہ کرتا ہے۔ یہ تو تھا اصل جواب۔ اب آر حکمت پوچھنا چاہتے ہو تو سمجھ لو کہ قبلہ اصل عبادت نہیں بلکہ راہ عبادت ہے اور رب نے اپنے بندوں کو مختلف راہیں دکھائیں کسی کو کسی راہ سے اور کسی کو کسی طور۔ (تفسیر عزیزی) اور يَهْدِي مَنْ يَشَاءُ اِلَى صِرَاطٍ مُسْتَقِيمٍ۔ (بقرہ: ۱۴۲) جس بندہ کو چاہتا ہے دور کے میڑھے راستوں سے اپنی طرف بلاتا ہے اور جس کو چاہتا ہے براہ راست قریبی راہ کی ہدایت دیتا ہے۔ چنانچہ عبادت کے لئے مشرق یا مغرب کی سمت مقرر کرنا دور کا راستہ ہے اور کبھی بیت المقدس کی طرف منہ کرنا کعبہ کو پھیر دینا راہ قرب (روح البیان) کہ اس میں صد ہا حکمتیں ہیں۔ تبدیلی کعبہ اور اس کی حکمتیں انشاء اللہ خلاصہ تفسیر کے بعد بیان ہوگی۔

خلاصہ تفسیر: عبادات میں بدنی عبادت سب سے افضل اور بدنی عبادات میں نماز اور نماز میں سجدہ سب سے اعلیٰ جیسا کہ قرآنی آیات سے ثابت ہے قیامت کے دن کوئی عبادت نہ ہوگی مگر رب کے جمال کا مشاہدہ کر کے اسے سجدہ مسلمان کریں گے۔ رب فرماتا ہے۔ يَوْمَ يُكْشَفُ عَنْ سَاقٍ وَيُدْعَوْنَ اِلَى السُّجُودِ (القلم: ۴۲) بقیہ عبادات ہر وقت ہر جگہ ہر طرح ہو سکتی ہیں مگر نماز و سجدہ کے لئے جگہ اور وقت مقرر ہے اسی کے لئے سمت بھی اسی سمت کو جس طرف نماز و سجدہ ہو قبلہ کہا جاتا ہے۔ روزہ زکوٰۃ جہاد حج میں قبلہ رو ہونا یا رہنا ضروری نہیں مگر نماز میں رو بہ قبلہ ہونا لازم ہے تمام انبیاء کا قبلہ ایک ہی رہا مگر اسلام میں قبلہ دو ہوئے کہ ہجرت سے پہلے اسلام کا قبلہ بیت المقدس تھا جس پر مشرکین مکہ کو اعتراض تھا کہ یہ اپنے کو ابراہیمی کہتے ہیں مگر قبلہ میں ان کی مخالفت کرتے ہیں۔ ہجرت کے بعد سترہ ماہ تک تو وہ ہی قبلہ رہا تو یہود اور عیسائیوں کا بھی یہی اعتراض رہا کہ نبی آخر الزمان ﷺ ہر بات میں ہماری مخالفت کرتے مگر ہمارے ہی قبلہ کو اپنا بنائے ہوئے ہیں۔ حضور ﷺ کی تمنا تھی کہ ہمارا قبلہ کعبہ ہو رب نے حضور ﷺ کی مرضی کے موافق قبلہ کی تبدیلی فرمائی۔ مگر اس سے پہلے بطور تمہید فرمایا گیا کہ اس تبدیلی پر یہ اعتراض ہو گا کہ مسلمانوں نے اپنا قبلہ کو کیوں بدل دیا۔ اگر بیت المقدس ناقص تھا تو اب تک ادھر نمازیں کیوں پڑھیں اور وہ نمازیں ناقص ہوئیں یا کامل۔ اور اگر وہ کامل تھا تو اسے کیوں چھوڑ دیا اور ناقص کیوں اختیار کر لیا اور اب نمازیں ناقص ہو گئی یا کامل۔ نیز مشرکین مکہ یہ اعتراض کریں گے کہ لوگوں کی مخالفت کرنا ہی ان کا کام ہے۔ مکہ مکرمہ میں رہے تو ہم کو جلانے کے لئے بیت المقدس کی طرف نماز پڑھتے رہے اور جب مدینہ طیبہ پہنچے تو وہاں اہل کتاب کو چڑانے کے لئے ان کے معظم گھر بیت المقدس کو چھوڑ دیا۔ تم ان عقل کے اندھوں کے جواب میں کہہ دینا کہ ہمارے اس عمل سے معلوم ہوتا ہے کہ نہ ہم متعصب ہیں نہ خوشامدی نہ قوم پرست نہ یہودی اور عیسائیوں کی طرح پورب پچھتم کے پجاری کہ یہودیوں نے تو صرف اس لئے پچھتم کو اپنا قبلہ بنایا کہ موسیٰ علیہ السلام پر پہلی وحی مغربی جانب میں آئی جیسا کہ قرآن کریم فرماتا ہے۔ وَمَا كُنْتَ بِجَانِبِ الْغَرْبِيِّ اِذْ قَضَيْنَا اِلَى مُوسٰى الْاَمْرَ (القصص: ۴۴) اور عیسائیوں نے اس خیال پر مشرق کو قبلہ اختیار کیا کہ حضرت مریم پر مشرقی حصہ میں جبرئیل علیہ السلام عیسیٰ علیہ السلام کی خوشخبری لائے۔ اِذْ اَنْتَبَذَتْ مِنْ اَهْلِهَا مَكَانًا شَرْقِيًّا (مریم: ۱۶) پھر فرماتا ہے۔ فَارْسَا بِالْمَاءِ دُوْحَنَا (مریم: ۱۷) (تفسیر روح

البيان) غرضکہ یہ مشرق مغرب کے پجاری اور ہم ان کے خالق کے عابد ہیں اگر ہم میں ریاکاری ہوتی تو مکہ معظمہ میں مشرکین کو خوش کرنے کے لئے کعبہ کو قبلہ بناتے اور مدینہ پاک میں اہل کتاب کی رضا کے لئے بیت المقدس کو مگر ہوا اس کا عکس ہماری اس پر نظر ہے کہ محسب رب کا ہے اور اس کو راضی کرنا منظور وہ جس طرف چاہے اپنے کو سجدہ کرائے یہ ہی راہ مستقیم ہے اور رب جتنے چاہتا ہے سیدھی راہ دکھاتا ہے۔ یعنی ہدایت اپنے رائے سے نہیں ملتی بلکہ رب کے کرم سے۔

قبلہ کی تبدیلی

پارہ اتم میں آپ تاریخ کعبہ معلوم کر چکے ہیں۔ اب یہ سمجھئے کہ عبادت کے لئے کوئی سمت ضرور چاہئے۔ جیسا کہ ہم آئندہ بیان کریں گے۔ ملائکہ اور جن انس سب کی عبادتوں کے لئے سمتیں مقرر ہیں جسے ان کا قبلہ کہا جاتا ہے۔ چنانچہ حاملین عرش کا قبلہ عرش اعظم اور ملائکہ برہ کا قبلہ کرسی اور ملائکہ سفرہ وغیرہ کا قبلہ بیت المعمور ہے۔ (کبیر) ضرورت تھی کہ فرشیوں کا بھی کوئی قبلہ ہو۔ ان کے لئے از آدم تا موسیٰ علیہم السلام کعبۃ اللہ قبلہ رہا۔ جس کی حکمت ہم آئندہ بیان کریں گے۔ مگر موسیٰ علیہ السلام سے عیسیٰ علیہ السلام تک بیت المقدس قبلہ بنا۔ مگر یہودیوں نے اس کا غربی حصہ اور عیسائیوں نے شرقی حصہ اختیار کیا۔ حضور سید عالم ﷺ معراج اور موجودہ نماز کی فرضیت سے پہلے بھی رب کے عابد و ساجد تھے۔ مگر آپ کی وہ عبادت موجودہ نماز سے مختلف تھی بلکہ حق یہ ہے کہ بچپن ہی سے رب کی عبادت کا ذوق شوق تھا۔ مگر چونکہ آپ کسی وقت بھی کسی پیغمبر کے امتی نہ ہوئے۔ اس لئے آپ کی عبادت کسی دین کی اتباع میں نہ تھی۔ بلکہ اپنے کشف سے اور یہ کشف قدرتی طور پر شریعت ابراہیمی کے مطابق تھا۔ چنانچہ نبوت سے چھ ماہ پیشتر جو غار حرا میں عبادت فرمائی وہ بھی اپنے کشف کے مطابق تھی۔ (شامی شروع کتاب الصلوٰۃ) عطاء نبوت کے بعد اور معراج سے پہلے جو سجدے اور سجود کئے وہ بیت اللہ ہی کی طرف شب معراج میں جب بیت المقدس میں تمام انبیاء کی امامت فرمائی تو یہ نماز بیت المقدس کی طرف ہوئی۔ یہاں حضرت جبریل علیہ السلام نے اذان و تکبیر کہی (در مختار باب الاذان) رب جانے یہ اذان اور نماز کیسی تھی۔ کیونکہ یہ فرضیت نماز سے پہلے کا واقعہ ہے۔ جب معراج میں نماز فرض ہوئی تو بیت المقدس ہی قبلہ مقرر ہوا۔ کیونکہ یہاں سے ہی آسمانی سفر شروع ہوا تھا۔ اور وہاں ہی انبیاء کرام کا اجتماع اور وہاں ہی حضور علیہ السلام کی سلطنت کا ظہور گویا یہ ان واقعات کی یادگار تھی معراج کے بعد جب تک مکہ مکرمہ میں قیام رہا بیت المقدس ہی کی طرف نماز ہوتی رہی مگر کعبہ معظمہ کو سامنے لے کر یعنی بیت المقدس کی طرف اس طرح منہ کرتے کہ کعبہ معظمہ بھی سامنے آجاتا (عزیزی و تفسیر احمدی) مدینہ منورہ پہنچ کر اس طرح دو قبلوں کا اجتماع ناممکن تھا لہذا بیت المقدس کی طرف نماز ہوتی رہی۔ مگر حضور کو شوق یہ تھا کہ کعبہ ہمارا قبلہ ہو چنانچہ ہجرت سے ایک سال ساڑھے پانچ مہینہ کے بعد پندرہویں رجب پیر کے دن مسجد بنی سلمہ میں آپ نماز ظہر پڑھا رہے تھے۔ دو رکعتیں بیت المقدس کی جانب ہو چکی تھیں کہ عین نماز کی حالت میں جبریل علیہ السلام یہ آیت لائے۔ فَذَنُوبِي تَقْلَبُ وَجْهَكَ فِي السَّمَاءِ۔ الخ (بقرہ: ۱۴۴) فوراً آپ معہ صحابہ کرام جانب کعبہ پھر گئے۔ یہ نماز نماز قبلین ہوئی اور مسجد جامع

قبلتین (تفسیر احمدی و عزیزی) یہ مسجد اب تک موجود ہے اور اس کا یہ ہی نام ہے۔ اسی میں جنوباً شمالاً دو محرابیں بھی ہیں میں نے اس کی زیارت کی، مسلم کی بعض روایات سے معلوم ہوتا ہے کہ تبدیلی قبلہ کی آیت ظہر عصر کے درمیان آئی مگر ہو سکتا ہے کہ یہ وقت ظہر و عصر کے مابین ہو اور اسی وقت نماز ہو رہی ہو ورنہ پھر مسجد قبلتین کے کیا معنی قبا میں رہنے والے صحابہ کرام کا بھی ایسا ہی واقعہ ہوا کہ انہیں تبدیلی قبلہ کی خبر نہ تھی۔ درمیان نماز میں کسی نے خبر دی اور اسی وقت کعبہ کی طرف پھر گئے۔ مگر قبادوسری طرف واقع ہے۔ واللہ اعلم۔ اس پر مشرکین منافقین اہل کتاب نے بہت شور مچایا جس کی خبر معہ جواب اس آیت میں پہلے ہی دی جا چکی تھی۔

قبلہ اور تبدیلی قبلہ کی حکمتیں

اب ہم تفسیر کبیر و عزیزی وغیرہ سے قبلہ مقرر کرنے اور تبدیل کرنے کی حکمتیں بیان کرتے ہیں نماز کے لئے قبلہ مقرر کرنے میں چند حکمتیں ہیں۔ **پہلی حکمت:** یہ کہ انسان میں قوت عقلیہ بھی ہے اور قوت خیالیہ بھی اور یہ دونوں ایک دوسرے کے ساتھی۔ اسی لئے کوئی عقلی بات سمجھاتے وقت کوئی خیالی صورت سامنے رکھ لی جاتی ہے تاکہ عقلی معنی جلد سمجھ میں آجائیں۔ اقلیدس والے مثلث مربع کے خطوط کھینچ کر ضلع اور زاویہ وغیرہ سمجھاتے ہیں۔ علم ہیئت والے کرہ سامنے رکھ کر آسمانی خطوط معدل النهار اور منطقه البروج وغیرہ بتاتے ہیں۔ رعایا بادشاہ کے سامنے کھڑے ہو کر اس سے عرض معروض کرتی ہے تاکہ خیال نہ بٹے جب رب کے بندے اس کی عبادت کریں تو چونکہ وہ سامنے ہونے اور دنیا میں نظر آنے سے پاک ہے تو چاہئے کہ خیال جمانے کے لئے کسی طرف منہ کر لیا جائے اسی جہت کا نام قبلہ ہے۔ **دوسری حکمت:** نماز میں دل کی حاضری ضروری ہے اور یہ سکون سے حاصل ہوگی۔ اور سکون جب ہی ہو گا کہ کسی طرف دھیان نہ ہو۔ اور یہ جب ہی ممکن ہے کہ ایک ہی طرف رخ رہے۔ اسی طرف کا نام قبلہ ہے۔ **تیسری حکمت:** مسلمانوں میں اتفاق و محبت رب کی بڑی نعمت ہے اگر ہر شخص علیحدہ جہت پر نماز پڑھے تو اختلاف ظاہر ہوگا۔ ضروری تھا کہ ایک اللہ کے بندے اور ایک نبی کے امتی ایک ہی طرف نماز پڑھیں کہ ظاہری اتفاق سے دلی اور روحانی اتفاق بھی پیدا ہو **چوتھی حکمت:** بعض جگہ بعض سے افضل ہے جس سے لوگ فیض پاتے ہیں قبلہ زمین کے دوسرے حصوں سے بہتر ہے۔ جہاں رب کی خاص تجلی ہے۔ اس طرف نماز پڑھنے میں انوار الہی حاصل ہوں گے۔

تبدیلی قبلہ کی حکمتیں

قبلہ بدلنے میں صدہا حکمتیں ہیں جن میں سے چند عرض کی جاتی ہیں۔ **پہلی حکمت:** پچھلی کتابوں میں حضور علیہ السلام کا لقب نبی القبلتین ہے۔ یعنی دو قبلوں والے پیغمبر گذشتہ پیغمبروں نے بھی خبر دی تھی کہ نبی آخر الزمان نبی الحرمین اور امام القبلتین ہوں گے۔ یعنی ان کی ایک حرم یعنی مکہ میں تو پیدائش ہوگی اور دوسرے حرم یعنی مدینہ طیبہ میں رہائش و وفات

اور ان کی ابتداء ایک قبلہ یعنی بیت المقدس پر ہوگی۔ اور انتہا دوسرے قبلہ یعنی کعبہ پر یہ تبدیلی آپ کے نبی آخر الزمان ہونے کی علامت ہے۔ **دوسری حکمت:** بعض پیغمبروں نے بیت المقدس کی طرف نماز پڑھی اور بعض نے کعبہ کی طرف۔ حضور علیہ السلام میں سارے انبیاء کرام کے کمالات ہیں۔ لہذا ضروری تھا کہ آپ دونوں طرف نماز پڑھیں۔ **تیسری حکمت:** قبلہ سے حضور علیہ السلام کی عظمت نہیں بلکہ حضور علیہ السلام سے قبلہ کی عزت ہے۔ مرضی الہی یہ تھی کہ دونوں قبلوں کو حضور کے سجدوں سے عزت دی جائے۔ اسی لئے حضور علیہ السلام کو کعبہ میں بھی امام بنایا گیا اور معراج کی رات بیت المقدس میں بھی۔ **چوتھی حکمت:** یہود اور عیسائی مشرق یا مغرب پر اڑ گئے اس تبدیلی سے پتہ لگا کہ مسلمان کسی سمت کے پجاری نہیں بلکہ رب کے عابد ہیں کہ اس کے حکم پر جھک جاتے ہیں۔ **پانچویں حکمت:** تبدیلی قبلہ سے عزت مصطفیٰ ﷺ کا اظہار ہے کہ انہیں کی خواہش سے کعبہ قبلہ بنا۔ جیسا کہ اگلی آیت میں معلوم ہوگا۔ انشاء اللہ تعالیٰ۔ بغیر تبدیلی یہ عظمت کیسے ظاہر ہوتی اب معلوم ہوا کہ رضائے مصطفیٰ ﷺ نے کعبہ کو عالم کا مسجود الیہ بنادیا۔

کعبہ معظمہ کے خصوصیات

کعبہ شریف چند وجہ سے بیت المقدس سے افضل ہے۔ ایک یہ کہ یہ تعمیر ابراہیمی ہے بلکہ تعمیر دیگر انبیاء بھی اور بیت المقدس جنات کی تعمیر اس کی زیادہ تحقیقات اِنْ اَوَّلَ بَيْتٍ (ال عمران: ۹۶) کی تفسیر میں آئے گی۔ دوسرے یہ کہ کعبہ بیت اللہ ہے مسلمان عباد اللہ نماز عبادت اللہ ان کے پیغمبر حبیب اللہ اور ان کا قرآن کلام اللہ تو گویا جب اللہ کے بندے رسول اللہ ﷺ کے فرمان سے اللہ کی عبادت میں کلام اللہ پڑھیں تو بیت اللہ کو منہ کر لیں تاکہ اتنی نسبتوں سے ان کا قلب اللہ کی طرف رہے۔ تیسرے یہ کہ مشرق مطلع انوار ہے کہ ادھر سے سورج نکلتا ہے اور مکہ معظمہ مطلع سید الانوار یعنی جائے ولادت نبی ﷺ چاہئے کہ بجائے مشرق کے نماز میں ادھر منہ کیا جائے۔ چوتھے یہ کعبہ معظمہ وسط زمین میں ہے تو چاہئے کہ نماز میں ادھر ہی منہ ہو تاکہ معلوم ہو کہ مسلمان امت وسط یعنی درمیانی امت ہیں۔ پانچویں یہ کہ رسول اللہ ﷺ کے محبوب اور کعبہ معظمہ حضور کا محبوب لہذا کعبہ رب کا محبوب تو چاہئے کہ نماز اس کی طرف ہو تاکہ ہمیں بھی محبوبیت ملے۔ نیز رب نے دنیا میں حضور کو راضی کیا کہ فرمایا قَبْلَةُ تَرْضَاهَا (بقرہ: ۱۴۴) یہ نہ کہا کہ اَرْضُهَا اور آخرت کے متعلق فرمایا وَلَسَوْفَ يُعْطِيكَ رَبُّكَ فَتَرْضَاهَا (النضحی: ۹۳) کہ رب آپ کو اتنا دے گا کہ آپ راضی ہو جائیں گے اس میں اشارہ فرمایا گیا کہ سارا جہان تو میری رضا چاہتا ہے اور میں کو زمین میں تمہاری رضا (تفسیر کبیر) چھٹے یہ کہ اخیر پارہ الم میں معلوم ہو چکا کہ خانہ کعبہ پانچ پہاڑوں کے پتھروں سے بنا۔ طور سینا۔ طور زیتا۔ جودی۔ لبنان اور حراء۔ گویا جو ادھر نماز پڑھے یا کعبہ کا حج کرے وہ اگر گناہوں کے پہاڑ بھی لے کر آئے سب منادئے جائیں گے۔ ساتویں یہ کہ کعبہ معظمہ کی زمین ساری زمین کی اصل ہے۔ کہ اسی جگہ زمین کا جھاگ پیدا ہوا اور اس سے زمین پھیلی۔ نیز انسان کی بھی اصل ہے کہ اسی جگہ جسم حضرت آدم خشک کیا گیا۔ چاہئے کہ

نماز میں اپنے اصل مبداء کی طرف رخ ہو تاکہ دل کا رخ اصل خالق کی طرف رہے۔ آٹھویں یہ کہ روایت میں ہے کہ جب رب تعالیٰ نے زمین آسمان کو حکم دیا کہ اِنْتِیَا طَوْعًا اَوْ كَرْهًا (حم السجدہ: ۱۱) کہ حاضر ہوؤ میری بارگاہ میں خوش یا ناخوش تو سب سے پہلے اس جگہ سے ذرات محمدیہ نے یہ حکم قبول کیا اور اس کے مقابل کے ساتوں آسمان کے حصوں نے اس کی موافقت کی اور عرض کیا کہ اَتَّيْنَا طَآءِ عِیْن (حم السجدہ: ۱۱) کہ مولیٰ ہم خوشی سے حاضر ہیں۔ جس سے معلوم ہوا کہ رب کی اطاعت کرنے والی پہلی یہ زمین ہے چاہئے تھا کہ مسلمان بھی اطاعت میں اسی طرف جھکیں۔ (تفسیر عزیزی) نویں یہ کہ بیت المقدس کا حج کبھی نہ ہوا۔ حج ہمیشہ سے کعبہ ہی کا ہوا تو بہتر تھا کہ مسلمانوں کا حج اور نماز ایک ہی طرف ہو۔

فائدہ: اس آیت سے چند فائدے حاصل ہوئے۔ پہلا فائدہ: بڑا بے قوف وہ ہے جو دینی باتوں پر اعتراض کرے اگرچہ دنیوی کاروبار میں بڑا ماہر ہو۔ دیکھو رب نے تبدیلی قبلہ پر اعتراض کرنے والوں کو سبھا فرمایا۔ حالانکہ وہ دنیا میں عقلمند مانے جاتے تھے۔ کیوں کہ جب مال برباد کرنے والا بے وقوف کہلاتا ہے تو اعمال بلکہ عمر اور ایمان کی دولت برباد کرنے والا بے وقوف کیوں نہ ہوگا۔ **دوسرا فائدہ:** حضور ﷺ کے محبوب ہیں کہ رب انہیں دشمنوں کے مقابل جوابات سکھاتا ہے۔ **تیسرا فائدہ:** جن اہم کاموں پر مخالفین کے سخت اعتراضات پڑیں ان کا رب تعالیٰ براہ راست حکم دیتا ہے تاکہ حضور کی ذات پاک ان اعتراضات سے محفوظ رہے۔ جیسے کہ تبدیلی قبلہ وغیرہ ورنہ بہت سے وہ احکام ہیں جو حضور علیہ السلام نے بغیر انتظار وحی خود ہی جاری فرمائے۔ اس کی تحقیق کے لئے دیکھو ہماری کتاب سلطنت مصطفیٰ ﷺ ان جیسے کاموں میں وحی کے انتظار سے یہ لازم نہیں آتا کہ آپ مختار نہیں۔

پہلا اعتراض: یہ کہ آپ کی اس تفسیر سے معلوم ہوا کہ تبدیلی قبلہ ایک بار ہوئی اور بہت سے علماء فرماتے ہیں کہ دوبار ہوئی۔ **جواب:** انہیں دھوکہ ہو گیا معراج سے پہلے حضور نے اپنے کشف سے کعبہ کو قبلہ بنایا اور معراج کے بعد بیت المقدس ہی قبلہ تھا مگر کعبہ کو اس طرح سامنے رکھا گیا جیسے حاجی طواف کے نفلوں میں مقام ابراہیم کو سامنے رکھتا ہے کہ سجدہ کعبہ کی طرف ہے اور مقام درمیان میں اور کشف کا نسخ وحی سے نہیں ہوتا۔ جب مدینہ منورہ میں بلا واسطہ کعبہ بیت المقدس کو منہ کیا گیا تو لوگ اس کو نسخ سمجھ گئے تھے حالانکہ ایسا نہ تھا۔ **دوسرا اعتراض:** آپ کی تفسیر سے معلوم ہوا کہ سترہ مہینے بیت المقدس کی طرف نماز ہوئی۔ بعض مفسرین نے لکھا ہے کہ سولہ مہینے۔ **جواب:** یہ دونوں باتیں تقریبی ہیں شروع ربیع الاول میں ہجرت ہوئی اور پندرہ رجب کو تبدیلی قبلہ تو تقریباً ساڑھے سولہ مہینے بیت المقدس قبلہ رہا۔ **تیسرا اعتراض:** اس آیت میں اعتراض سے پہلے کیوں جواب سکھایا گیا کہ کفار یہ اعتراض کریں گے اور تم یہ جواب دینا **جواب:** اس میں غیب کی خبر ہے۔ مسلمانوں کی عزت افزائی اور حضور علیہ السلام کی تسلی و تشفی کہ اچانک مصیبت زیادہ سخت ہوتی ہے۔

تفسیر صوفیانہ: موحد اور مشرک میں یہ فرق ہے کہ مشرک تو جہات کا پجاری ہے اور موحد رب کا عابد۔ مشرک کی عقل پردوں تک پہنچتی ہے موحد کی پردے دار تک جھگڑے جب تک حقیقت سامنے نہیں جاب کا اٹھنا

جھگڑے مٹا دیتا ہے اہل کتاب مشرق و مغرب پر اسی لئے اڑے ہوئے تھے کہ حق ان سے چھپا تھا تو انہیں یہ خبر نہ تھی کہ توحید کا تقاضا یہ ہے کہ ہر جہت میں اس کو دیکھیں۔ مولانا جامی فرماتے ہیں:

جہاں مرآت حسنِ شہد ما است فشاہد وجہہ فی کل ذرات

یوں تو عالم کے ہر ذرہ میں رب کی جلوہ گری ہے مگر مومن کا سر ادھر ہی جھکے گا جدھر وہ فرمائے کیونکہ مومن خود بھی اس کی تجلی گاہ ہے یوں سمجھو کہ مشرق مخلوق کا مقید ہے اور موحد جہات کی قیدوں سے آزاد بلکہ اس کے حکم کا پابند اسی لئے جب قبلہ معلوم نہ ہو تو جدھر دل جمے ادھر ہی قبلہ ہے ہر جہت حق میں ہے حق کی ہے حق کیلئے ہے۔ **فَإِنَّمَا تُؤَلُّوا فَنَّم وَجْهَ اللَّهِ** (بقرہ: ۱۱۵)۔ (تفسیر روح البیان و عربی)

وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ

اور اسی طرح بنایا ہم نے تم کو گروہ درمیانی تاکہ ہوؤ تم گواہ اور لوگوں کے اور ہوں

اور بات یوں ہی ہے کہ ہم نے تمہیں سب امتوں پر افضل کیا کہ تم لوگوں پر گواہ ہو اور

الرَّسُولُ عَلَيْكُمْ شَهِدًا ط

یہ رسول اور تمہارے گواہ

یہ رسول تمہارے نگہبان و گواہ

تعلق: اس آیت کا پچھلی آیت سے چند طرح تعلق ہے۔ **پہلا تعلق:** پہلے تبدیلی قبلہ کی تمہید فرمائی گئی اب اس کی چند حکمتیں بتائی جا رہی ہیں کہ تم چونکہ بہترین امت ہو اور تمہارے پیغمبر اور کتاب سب نبیوں اور کتابوں میں افضل۔ تو چاہئے کہ تمہارا کام بھی افضل ہو اور قبلہ بھی۔ کام تو یہ کہ دونوں قبلوں کی طرف نماز پڑھو اور آخری قبلہ کعبہ۔ **دوسرا تعلق:** کفار کے اعتراض کا پچھلی آیت میں جلالی رنگ میں جواب دیا گیا کہ مشرق و مغرب اللہ کی ہے جدھر چاہے نماز پڑھائے تم اعتراض کرنے والے کون۔ اب برنگ جمال جواب ہے کہ چونکہ تم درمیانی امت ہو تمہارا قبلہ بھی کعبہ چاہئے جو درمیانی زمین میں ہے یا جو مدینہ منورہ میں مشرق و مغرب کے درمیان ہے۔ **تیسرا تعلق:** پچھلی آیت سے مسلمانوں کی اطاعت شعاری اور کفار کی سرتابی معلوم ہوئی تھی کہ مسلمان تو بے حجت ادھر پھر جائیں گے۔ مگر بے وقوف حجت بازی کریں گے۔ اب مسلمانوں کے انعام کا ذکر ہے کہ اے بلا حجت پھر جانے والو ہم نے تمہیں بہترین امت بنایا **چوتھا تعلق:** پچھلی آیت میں مسلمانوں پر خاص انعام کا ذکر ہوا کہ ہم تمہیں کعبہ عطا فرماتے ہیں اب دیگر نعمتوں کا ذکر ہے کہ ہم نے تمہیں اور بھی بہت سے فضائل عطا فرمائے ہیں۔

تفسیر: وَكَذَلِكَ یہاں کاف تشبیہ کا ہے اور ذالک اسم اشارہ اس میں بہت گفتگو ہے کہ تشبیہ کس سے دی جا رہی ہے اور ذالک سے کدھر اشارہ ہے بعض نے فرمایا کہ اس سے پھندی کی طرف اشارہ ہے یعنی جیسے کہ تمہیں ہدایت دی ایسے ہی تم کو

بہتر بنایا۔ بعض نے کہا کہ وَلَهُمْ کی طرف یعنی جیسے تمہیں درمیانی قبلہ کی طرف پھیرا ایسے ہی تمہیں افضل کیا۔ بعض نے کہا کہ اصطفینا کی طرف یعنی جیسے ابراہیم علیہ السلام کو دنیا میں بزرگی دی ایسے ہی تمہیں امت وسط بنایا۔ بعض نے کہا کہ پورے جَمَلِ لِلّٰہِ الْمَشْرِقِ وَالْمَغْرِبِ کی طرف ہے یعنی جیسے کہ مشرق و مغرب سب ہی اللہ کا ہے لیکن بعض جگہ کو عزت دی ہے کہ اسے قبلہ بنایا۔ ایسے ہی بندے سب اللہ کے ہیں لیکن تمہیں یہ عزت دی کہ سب سے افضل کیا اور سب کا گواہ بنایا کہ تمہاری گواہی پر ان کا فیصلہ ہو۔ بعض نے کہا کہ یہ اشارہ غیر مذکور چیز کی طرف ہے جیسے کہ کبھی ضمیر بغیر ذکر مرجع آ جاتی ہے (تفسیر کبیر) مگر ان سب میں بہتر ترجمہ اعلیٰ حضرت کا ہے کہ کَذَٰلِكَ اَیْکَ پوشیدہ لفظ کی مبتدایا خبر ہے اور ذَٰلِکَ سے آئندہ کلام کی طرف اشارہ۔ یعنی بات یہی ہے کہ ہم نے تمہیں افضل کیا اس لئے کہ اس میں محذوفات بھی کم ہیں اور کلام بھی نیا۔ گزشتہ صورتوں میں پورا جملہ محذوف ماننا پڑتا ہے۔ جَعَلْنٰکُمْ۔ ظاہر یہ ہے کہ یہ خطاب ساری امت سے ہے کیونکہ آئندہ اوصاف بھی سب ہی کے ہیں اور جَعَلَ بنانے کے معنی میں ہے کیونکہ اس کے دو مفعول آرہے ہیں یعنی اے مسلمان ہم نے تمہیں بنایا نیز جَعَلْنَا میں دو معنی کا احتمال ہے ہم نے تمہیں بہترین امت بنایا تھا یا بنایا ہے یعنی جیسے ہمارے حبیب ﷺ اول ہی سے افضل الرسل ہیں۔ ویسے ہی تم اول ہی سے خیر الامم ہو کہ عرش و کرسی کی پیدائش سے پہلے تم کو ان محبوب کی امت ہونے کے لئے جن لیا۔ تم اول ہی سے ہمارے انتخاب میں آچکے ہو۔ نیز گزشتہ کتابوں و صحیفوں میں تمہارے فضائل و مناقب تفصیل وار مذکور تھے۔ رب فرماتا ہے۔ ذَٰلِکَ مَثَلُہُمْ فِی الثَّوْرَاتِ وَمَثَلُہُمْ فِی الْاِنْجِیْلِ۔ (فتح: ۲۹) یا اے مسلمانوں ہم نے تمہیں تاقیامت بہترین امت بنایا کہ تمہیں قرآن دیا تم میں اولیاء و علماء رکھے پہلی صورت میں رب کے انتخاب کا ذکر ہے اور اس صورت میں انتخاب کے ظہور کا تذکرہ اُمّة و سَطَا۔ درمیانی امت۔ وسط سین کے حرکت سے مستقل اسم ہے یعنی درمیانی چیز اور سین کے سکون سے طرف جیسے وسط البیت گھر کے بیچ میں۔ یہاں پہلے معنی میں ہے۔ اس میں چند احتمال ہیں ایک عادل و منصف کیونکہ انصاف افراط اور تفریط کے بیچ میں ہے رب فرماتا ہے۔ قَالَ اَوْسَطُہُمْ (القلم: ۲۸) اوسط بمعنی عادل دوسرے بہتر کیونکہ رب فرما رہا ہے کُنْتُمْ خَیْرَ اُمَّةٍ (ال عمران: ۱۱۰) وہ آیت کی تفسیر ہے نیز بہترین چیز درمیان میں رہتی ہے۔ مجلس کا صدر بیچ میں اور تسبیح کا امام درمیان ہی میں رہتا ہے۔ تیسرے بیچ کی چیز یعنی افراط و تفریط سے خالی اس لئے کہ کناروں میں کوتاہی اور کمی رہتی ہے اور بیچ کا حصہ پر نیز کنارے بیچ کی طرف رجوع کرتے ہیں دائرے کا مرکز بھی بیچ ہی میں ہوتا ہے یعنی اے مسلمانوں ہم نے تمہیں انصاف کرنے والا یا بہتر بیچ کی امت بنایا کہ تمام لوگ تمہاری طرف رجوع کریں۔ جیسے کہ مرکز کی طرف دائرہ لنگھتے ہو شَہَدَآءُ عَلٰی النَّاسِ۔ تاکہ تم لوگوں کے مقابل گواہ ہو۔ شہد جمع شہید کی ہے جس کے معنی ہیں حاضر۔ گواہ کو شہید اسی لئے کہتے ہیں کہ وہ موقع پر حاضر ہوتا ہے اگر یہاں آخرت کی گواہی مراد ہے تو ناس سے۔ گزشتہ امتوں کے کفار مراد ہیں اور اگر دنیا کی گواہی مراد ہے تو ناس سے سارے انسان مراد جیسا کہ خلاصہ تفسیر میں معلوم ہو گا یعنی تمہیں یہ صفات اس لئے دیئے ہیں کہ ایک بڑا کام یعنی گواہی تمہارے سپرد کی گئی۔ اور اے مسلمانوں تم اپنی عظمت قائم رکھنا کیونکہ تمہاری شان یہ بھی ہے کہ وَیَكُوْنُ الرَّسُوْلُ عَلَیْکُمْ شَہِیْدًا (البقرہ: ۱۴۳) اور یہ رسول ﷺ تمہارے نگہبان اور گواہ۔ یہاں

الرسول سے مراد حضور نبی کریم ﷺ ہیں اور یا تو علی لام کے معنی میں ہے اور یا شہید میں رقیب کے معنی کا لحاظ یعنی تم تو اور امتوں کے خلاف گواہی دو گے اور نبی علیہ السلام تمہاری تائید و تصدیق فرمائیں گے کہ یہ سچے ہیں۔ یا نبی علیہ السلام تمہارے عادل ہونے کی گواہی دیں گے کہ یہ فاسق فاجر نہیں قابل گواہی ہیں۔ کیونکہ وہ دنیا میں تم میں سے ہر ایک کے سارے حالات سے پورے واقف ہیں۔

خلاصہ تفسیر: اے مسلمانوں جیسے ہم نے تمہیں بہتر قبلہ بہتر پیغمبر بہتر کتاب عطا فرمائی ایسے ہی تم پر یہ بھی کرم فرمایا کہ تمہیں عقائد و اعمال کے لحاظ سے درمیانی امت بنایا کہ نہ تم یہودیوں کی طرح انبیاء کے دشمن اور نہ عیسائیوں کی طرح ان کو خدا کہونہ دہریوں کی طرح خدا کے منکر اور نہ مشرکین کی طرح چند معبودوں کے قائل نہ جبریوں کی طرح بندے کو بالکل مجبور مانو اور نہ قدریوں کی طرح تقدیر کا انکار کرو غرض کہ تمہارا عقیدہ درمیانہ ہے۔ یہی اعمال کا حال کہ نہ تو تم عیسائی راہبوں اور ہندو جوگیوں کی طرح تارک الدنیا اور نہ دیگر دنیا داروں کی طرح آخرت سے غافل۔ بلکہ تمہارے ایک ہاتھ میں دنیا ہے اور دوسرے ہاتھ میں دین بلکہ تمہاری دنیا بھی دین یا یہ کہ ہم نے تمہیں ساری امتوں کا صدر اور سردار بنایا کہ جیسے مجلس کے بیچ میں سردار اور ہار کے بیچ میں بڑا موتی یا شہر کے بیچ میں بڑی عمارت یا دائرہ کے بیچ میں مرکز یا صف کے بیچ میں امام یا دیوار قبلہ کے بیچ میں محراب ایسے ہی تمام امتوں میں تم صدر نشین ہو کہ سب تمہاری پیروی کریں اور تم سب کے استاد یا ہم نے تمہیں سب سے بہتر امت بنایا کہ تمہیں شریعت بھی دی اور طریقت بھی اور تم میں قیامت تک کے لئے علماء اور اولیاء چھوڑے۔ تمہارا کام تھوڑا اور ثواب زیادہ۔ تم اس بارش کی طرح ہو جس کا اول بھی بہتر اور اخیر بھی۔ تمہارے اول صحابہ تمہارے درمیان اولیاء و علماء تمہارے اخیر میں امام مہدی و عیسیٰ علیہما السلام یا تمہیں عادل امت بنایا کہ تمہاری گواہیوں سے مقدمات میں فیصلے ہوں اور تمہاری گواہی سب پر جاری ہو اور تم پر کسی کی نہ ہو۔ یہ فضائل تمہیں اس لئے دیئے تاکہ تم دنیا میں لوگوں پر گواہ ہو اس طرح کہ تمہاری گواہی کافر پر بھی معتبر ہو اور اس طرح کہ تم جس کو ولی اور جنتی کہہ دو وہ حقیقت میں ولی ہی ہو اور جسے تم برا اور جہنمی کہہ دو وہ ایسا ہی ہو اور اس طرح کہ جس کام کو تم جائز اور مستحب کر دو وہ ایسا ہی ہو اور جس چیز کو تم بہتر جانو وہ بہتر گویا تمہاری زبان حق کا قلم ہے اور اس طرح کہ تمہارا اجماع شرعی دلیل ہے۔ یعنی جس چیز کے حلال و حرام ہونے پر تم متفق ہو جاؤ۔ وہ یقیناً ایسی ہی ہو یا تاکہ تم پچھلے کفار کے خلاف گواہ ہو جب کہ قیامت میں گزشتہ پیغمبروں کی نافرمان امتیں انبیاء کی تبلیغ کا انکار کریں گی اور انہیں رب کے سامنے اتہام لگائیں گی کہ مولیٰ ہم تک تیرے احکام انہوں نے پہنچائے ہی نہیں۔ انبیاء عرض کریں گے کہ یہ جھوٹے ہیں ہم نے تبلیغ کی انہوں نے نہ مانی۔ پیغمبروں کو حکم الہی ہو گا کہ آپ تبلیغ کے مدعی ہو اور یہ لوگ انکاری۔ اپنے گواہ پیش کرو۔ وہ اس وقت امت مصطفیٰ ﷺ کو پیش کریں گے مسلمان انبیاء کی گواہی دیں گے جس پر کفار جرح کریں گے کہ تم جھپٹے آئے بغیر دیکھے گواہی کیونکر دے رہے ہو مسلمان عرض کریں گے کہ مولیٰ ہم نے تیرے محبوب ﷺ سے سنا۔ تب حضور ﷺ کی طلبی ہو گی اور آپ مسلمانوں کے متعلق دو گواہیاں دیں گے ایک یہ کہ سچے ہیں ہم نے واقعی ان سے فرمایا تھا کہ اگلے پیغمبروں نے تبلیغ کی اور ان کی قوم نے سرکشی کی۔ دوسرے یہ کہ خدایا یہ

مسلمان گواہ فاسق فاجر نہیں بلکہ پرہیزگار اور قابل گواہی ہیں۔ تب انبیاء کرام کے حق میں ڈگری ہوگی۔ اور اے مسلمانوں ہمارا یہ آخری پیغمبر ﷺ دنیا میں بھی تمہارا گواہ ہے۔ کہ اس نے فرمادیا کہ جس کام کو مسلمان اچھا جانیں وہ اللہ کے نزدیک بھی اچھا (مشکوٰۃ) اور اس نے فرمایا کہ تم لوگ زمین میں اللہ کے گواہ ہو جسے تم جنتی کہو وہ جنتی اور جسے دوزخی کہو وہ دوزخی (مشکوٰۃ باب المشی بالجنائزۃ) اور انہوں نے فرمایا کہ میری امت گمراہی پر جمع نہ ہوگی اور انہوں نے فرمایا کہ میری امت میں ایک جماعت ہمیشہ حق پر رہے گی وغیرہ نیز آخرت میں بھی وہ تمہارے عیب چھپائیں گے اور تمہاری خوبیوں کی گواہی دیں گے۔ خیال رہے کہ قیامت میں چار گواہیاں ہوں گی ایک کاتبین اعمال فرشتوں کی قرآن کریم فرماتا ہے۔ وَجَاءَتْ كُلُّ نَفْسٍ مَّعَهَا سَائِقٌ وَشَهِيدٌ۔ (ق: ۲۱) دوسرے انبیاء کرام کی۔ رب فرماتا ہے۔ فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ (النساء: ۴۱) تیسرے امت مصطفیٰ ﷺ کی جس کا یہاں ذکر ہوا۔ چوتھے مجرم کے ہاتھ پاؤں کی وَتُكَلِّمُنَا أَيْدِيَهُمْ وَتَشْهَدُ أَرْجُلُهُمْ (یسین: ۶۵)۔ نوٹ: یہ تمام تفسیر کبیر و عزیزی و خزائن عرفان و روح البیان واحادیث صحیحہ سے لی گئی۔

امت مصطفیٰ ﷺ کی خصوصیات

مسلمانوں میں رب کے فضل سے بہت سی خصوصیتیں ہیں۔ جن میں سے کچھ یہاں بیان کی جاتی ہیں ایک یہ کہ یہ امت سب سے پچھلی ہے تاکہ اگلی امتوں کی طرح اس کی بدنامی نہ ہو اور اسکے عیب نہ کھلیں۔ گزشتہ امتوں کے عیوب قرآن کریم نے بیان کئے جس سے وہ قیامت تک بدنام ہو گئیں۔ ہمارے بعد نہ کوئی آسمانی کتاب آئے گی اور نہ ہمارے عیب کھلیں گے۔ دوسرے یہ کہ یہ امت سب سے پچھلی ہے تاکہ سب کی گواہی دے سکے کیونکہ گواہی واقعہ کے بعد ہوتی ہے نہ کہ پہلے۔ تیسرے یہ کہ خدا کے فضل سے یہ امت یہود کی تفریط اور عیسائیوں کے افراط سے پاک ہے اس کے عقائد و اعمال درمیانی۔ چوتھے یہ کہ انشاء اللہ اس میں ہمیشہ علماء اور اولیاء رہیں گے پچھلی امتوں کی طرح سب گمراہ نہ ہو جائیں گے۔ پانچویں یہ کہ ان کے جسم شریعت سے اور ان کے قلب طریقت اور معرفت سے منور رہیں گے۔ چھٹے یہ کہ ان کی زبان حق کا قلم ہے جس چیز کو یہ اچھا سمجھیں وہ اللہ کے نزدیک بھی اچھی اور جس کو برا کہیں وہ بری ساتویں یہ کہ یہ امت سارے نبیوں کی گواہ اور ظاہر ہے کہ گواہ مدعی کو بڑا پیارا ہوتا ہے کہ وہ گواہی سے مقدمہ جیتے گا لہذا یہ سب پیغمبروں کے محبوب۔ آٹھویں یہ کہ سب لوگ مسلمانوں کے حاجتمند ہیں مسلمان کسی قوم کے محتاج نہیں۔ اس لئے دنیوی حکومتیں اسلام سے قوانین لیتی ہیں اور کفار قرآن سے قائدے اٹھاتے ہیں مگر افسوس کہ مسلمان اس سے بے پرواہ ہو کر ذلیل و خوار ہو گئے۔ نویں یہ کہ اسی امت کے علماء بنی اسرائیل کے انبیاء کی طرح دین کے مددگار ہیں۔ انہیں میں مفسرین۔ محدثین۔ فقہاء ہوئے اور تاقیامت ہوتے رہیں گے۔ دسویں یہ کہ اسی امت میں تاقیامت اولیاء غوث و قطب و ابدال ہوتے رہیں گے۔ گیارھویں کہ اسی امت کے نبی کی سوانح عمریاں بے شمار لکھی گئیں۔ قرآن کریم کی بے انداز تفسیریں ہر زبان میں ہوئیں۔ حضور کی زندگی کا ایک ایک حال

حدیثی شکل میں دنیا کے سامنے آگیا کسی نبی کی امت کو یہ خوبیاں میسر نہ ہوئیں۔ یہ فضائل تو دنیا کے تھے آخرت میں بھی یہ امت تمام امتوں سے افضل و بہتر ہوگی کہ تمام جنتیوں کی کل ایک سو بیس صفیں ہوں گی جن میں سے اسی صفیں اس امت کی باقی چالیس صفیں تمام دیگر امتوں کی۔ اس امت کے گناہوں کا حساب خفیہ ہوگا نیکیوں کا علانیہ اس امت کے لئے حوض کوثر کی نہر میدان محشر میں بھی آوے گی۔ پہلے یہ امت جنت میں جاوے گی پیچھے دوسری امتیں۔

فائدہ: اس آیت سے چند فائدے حاصل ہوئے۔ پہلا فائدہ: گواہی لینا اور واقعہ کی تحقیقات کرنا علم غیب کے خلاف نہیں۔ دیکھو رب تعالیٰ علام الغیوب ہے مگر گواہی اور تحقیقات کے بعد فیصلہ فرمائے گا۔ اسی طرح حضور ﷺ نے جو عائشہ صدیقہ کی تہمت یادگیر واقعات کی تحقیقات فرمائی اس سے آپ کی بے علمی ثابت نہیں ہوتی۔ یہ دشمن کا منہ بند کرنے کے لئے ہے کوئی طرفداری کا الزام نہ لگائے۔ **دوسرا فائدہ:** حضور ﷺ کو قیامت تک واقعات کی خبر ہے اور آپ سب پر مطلع اور حاضر و ناظر ہیں اس لئے کہ قیامت میں سنی گواہی تو مسلمان بھی دے چکے تھے۔ اگر حضور کی گواہی سنی ہوئی ہوتی تو کفار اس پر بھی جرح کر دیتے۔ نیز علیکم شہیداً سے معلوم ہوتا ہے کہ حضور ﷺ ہر مسلمان کے ہر حال سے خبردار ہیں۔ شہید بمعنی مطلع بھی آتا ہے۔ وَاللّٰهُ عَلٰی كُلِّ شَيْءٍ شَهِيدٌ۔ (مجادلہ: ۶) نیز تفسیر ابن عربی و عزیزی و روح البیان وغیرہ نے اسی آیت میں فرمایا کہ رسول اللہ ﷺ اپنے نور نبوت سے ہر شخص کی ایمانی حالت اس کا دینی درجہ اور اسکی محبوبی اور محبوبی اور نیک بد اعمال اور اخلاص و نفاق اور تمام صفات جانتے ہیں۔ اسی لئے آپ کی گواہی دنیا اور آخرت میں معتبر بلکہ حضور ﷺ کے بعض امتی بھی حضور ہی کے نور سے یہ ساری باتیں جانتے ہیں اور کیوں نہ ہو حضور غوث پاک فرماتے ہیں نَفْثُ الْإِنِّی بِلَادِ اللَّهِ جَمْعًا كَخَزَائِفَةٍ عَلَى حُكْمِ اتِّصَالٍ۔ اس کی پوری تحقیق ہماری کتاب ”جاء الحق“ اول میں دیکھو۔ اس آیت سے حضور کا جیسے کہ علم غیب کلی ثابت ہوا۔ ویسے ہی آپ کا حاضر ناظر ہونا بھی اس کی زیادہ تحقیق اِنَّا أَرْسَلْنَاكَ شَهِيدًا (فتح: ۸) کی تفسیر میں ہوگی اور ”جاء الحق“ میں بھی دیکھو۔ **تیسرا فائدہ:** میلاد شریف گیارہویں۔ عرس وغیرہ سارے امور خیر مستحب ہیں کیونکہ عرب عجم کے مسلمان علماء و مشائخ اسے مستحب جانتے ہیں اور چونکہ یہ خدا کے گواہ ہیں۔ اس لئے یہ چیزیں اللہ کے نزدیک بھی مستحب جیسا کہ خلاصہ تفسیر میں معلوم ہو چکا۔ **چوتھا فائدہ:** مسلمانوں کا اجماع شرعی دلیل ہے۔ **پانچواں فائدہ:** حضور ﷺ دنیا اور آخرت میں مسلمانوں کے گواہ ہیں لہذا صحابہ کرام اہل بیت عظام یا اولیٰں قرنی اور امام مہدی وغیرہم یقیناً جنتی ہیں کیونکہ ان کے جنتی ہونے کی حضور نے گواہی دی ہے جو اس میں شک کرے وہ خود اس آیت کا منکر اور بے دین جہنمی ہے۔ **چھٹا فائدہ:** حضور انور ﷺ تمام رسولوں کے سردار اور تمام نبیوں سے افضل و اشرف ہیں کہ جب ان کی نسبت سے ان کی امت تمام امتوں سے افضل انکے صحابہ تمام نبیوں کے صحابہ سے افضل ان کے اہلبیت تمام نبیوں کے اہل بیت سے افضل ان کا شہر مکہ و مدینہ تمام نبیوں کے شہروں سے افضل تو جن کے دم کی یہ ساری بہاریں ہیں خود ان کی افضلیت کا کیا پوچھنا۔ **ساتواں فائدہ:** گواہی عملی بھی ہوتی ہے اور قولی بھی رب تعالیٰ کا نبیوں کے ہاتھ پر معجزات ظاہر فرمانا رب کی عملی گواہی ہے اور ان کی نبوت کا کتاب میں ذکر فرمانا قولی گواہی ہے۔ قیامت کے دن یہ امت انبیاء

کرام کی قوی گواہ ہوگی۔ مگر دنیا میں یہ امت عملی گواہ بھی ہے اور قوی گواہ بھی۔ مسلمانوں کا کسی کو ولی اللہ سمجھنا یا کسی کار خیر کو اچھا سمجھنا اس کی ولایت کی عملی گواہی ہے اور قدرتی طور پر ان کا کسی کو ولی اللہ کہنا کسی کار خیر کو اچھا کہنا قوی گواہی ہے۔

اعتراضات: پہلا اعتراض: کیا یہ امت پچھلے پیغمبروں سے افضل ہے۔ کہ رب نے قیامت میں ان کی تونہ مانی اور اس امت کی مان لی (آریہ) **جواب:** افضل تو وہ ہی ہیں مگر چونکہ وہ اس مقدمہ میں ایک فریق ہیں اس لئے گواہی دوسرے کی چاہئے۔ اگرچہ وہ ان سے ادنیٰ ہو۔ جیسے کے تحصیلدار پر چمارد عویٰ کر دے تو اگرچہ تحصیلدار حاکم ہے مگر اس مقدمہ میں اپنا گواہ کسی اور ہی کو بنائے گا۔ اگرچہ وہ گواہ کوئی معمولی آدمی ہی ہوں۔ **دوسرا اعتراض:** جب حضور ﷺ کی گواہی ہی پر فیصلہ ہوتا تھا تو مسلمانوں کو درمیان میں کیوں رکھا گیا۔ **جواب:** فیصلہ تو مسلمانوں کی گواہی پر ہوا۔ حضور ﷺ کی گواہی تو مسلمانوں کی توثیق کے لئے ہے۔ اور اس میں مسلمانوں کی خاص عزت افزائی۔ **تیسرا اعتراض:** مسلمانوں میں تو فاسق فاجر اور بدکار بھی ہیں کیا حضور ﷺ ان سب کی وہاں تعریف کر دیں گے۔ اگر تعریف کر دیں تو غلط بیانی ہے۔ اور اگر ان کے عیب کھول دیں تو ان کی بدنامی بھی ہے اور گواہی بھی رد ہوتی ہے۔ **جواب:** آخرت میں شہادت کے لئے متقی اور پرہیزگار مسلمان ہی پیش ہوں گے۔ جھوٹے اور وعدہ خلاف لوگ لعن طعن کرنے والے نہ کسی کی شفاعت کریں اور نہ گواہی دیں (خزائن عرفان) نیز صحاح کی روایت بھی اس پر شاہد ہے اسی لئے قرآن کریم نے یہاں فرمایا کہ تم کو امت وسط بنایا تاکہ تم گواہ ہو۔ جس سے معلوم ہوا۔ کہ اس امت کی گواہی ہے نہ کہ ہر ایک کی۔ **دوسرا جواب:** فاسق اور فاجر گواہ تو بن سکتا ہے مگر گواہی دے نہیں سکتا اسی لئے فاسقوں کی موجودگی میں نکاح جائز ہے اگرچہ بعض مسلمان دنیا میں فاسق فاجر ہیں مگر یہ گواہ بننے کا وقت ہے لیکن آخرت میں بخشش یا عذاب پا کر سب بے گناہ ہوں گے تو ممکن ہے کہ بعض گنہگار بھی معافی پا کر گواہوں میں شامل ہو جائیں۔ **چوتھا اعتراض:** اگر مسلمانوں کی گواہی سے کاموں کی خوبی ثابت ہو تو ڈاڑھی منڈانا شراب پینا چوری کرنا سب ہی جائز ہونا چاہئے۔ کیونکہ بعض مسلمان اسے اچھا سمجھتے ہیں۔ **جواب:** اس کے دو جواب ہیں ایک یہ کہ کوئی گواہی اللہ و رسول ﷺ کے خلاف معتبر نہیں چونکہ ان چیزوں کو شریعت نے صراحتاً حرام کر دیا لہذا تمام جہان کی گواہی سے بھی اچھی نہیں ہو سکتیں۔ گواہی تو سکوتی احکام میں ہے جیسے محفل میلاد شریف۔ **دوسرا جواب:** کوئی مسلمان بھی انہیں اچھا سمجھ کر نہیں کرتا اپنے کو گنہگار ہی جانتا ہے اور جو اچھا سمجھنے لگے وہ کافر ہو گیا۔ مسلمان ہی کہاں رہا۔ تاکہ اس کی گواہی معتبر ہو۔ **پانچواں اعتراض:** قادیانی مرزا غلام احمد کے اور دیوبندی مولوی اشرف علی کے جنتی ہونے کے گواہ ہیں تو کیا یہ لوگ جنتی ہو گئے۔ **جواب:** اس کا جواب چوتھے اعتراض اور جواب میں سمجھ لو۔ **چھٹا اعتراض:** مسلمان سب سے اخیر میں آئے پھر انہیں نچ کی امت کیوں کہا گیا۔ **جواب:** تفسیر سے معلوم ہو گیا کہ یہاں نچ سے درمیانی عقائد و اعمال والے یا عادل یا بہتر مراد ہیں نہ کہ زمانہ کے لحاظ سے نچ۔ **ساتواں اعتراض:** رب کو تو علم تھا کہ اس امت میں بڑے بڑے گنہگار و بدکار بھی ہوں گے دیکھو آج مسلمان ایسے جرم کر رہے ہیں جو پچھلی امتیں نہ کر سکیں پھر اس امت کو بہترین امت کیوں فرمایا۔ **جواب:** اس لئے کہ اس امت میں تاقیامت اولیاء و حقانی علماء ہوتے رہیں

گے نیز اس امت جیسے اولیاء کسی امت میں نہ ہوئے گزشتہ امتوں میں غوث پاک و خواجہ اجمیری وغیرہم جیسے اولیاء کہاں ہوئے اشرف افراد کی وجہ سے قوم اشرف ہو جاتی ہے۔ اگرچہ قوم میں بد لوگ بھی ہوں۔ انسان کو اشرف المخلوق قرار دیا۔ وَلَقَدْ كَرَّمْنَا بَنِي آدَمَ (الاسراء: ۷۰) حالانکہ بعض انسان وہ جرم کر لیتے ہیں جو ابلیس سے نہ ہو سکیں۔ سارا مکہ معظمہ ایک بیت اللہ کی وجہ سے اشرف ہو گیا اگرچہ وہاں پاخانہ اور روزیاں بھی ہیں خیال رہے کہ اگرچہ بنی اسرائیل میں حضرت مریم۔ اصحاب کہف۔ آصف بر خیا جیسے اولیاء پیدا ہوئے مگر ان سے وہ فیضان جاری نہ ہوئے جو خواجہ اجمیری یا حضور غوث پاک سے جاری ہوئے ان کی ولایتیں وقتی تھیں کیونکہ ولایت دیوار نبوت کا سایہ ہوتی ہیں۔ دیوار گئی سایہ بھی گیا اولیاء آفتاب نبوت کے ذرے ہوتے ہیں جب سورج غروب ہو گیا تو ذروں کی چمک بھی جاتی رہی۔ چونکہ ہمارا مدینہ والا سورج کبھی غروب ہونے والا نہیں لہذا دین محمدی کے اولیاء کی چمک کبھی ختم ہونے والی نہیں۔

تفسیر صوفیانہ: جیسے کہ دور بین کے ذریعے آنکھ دور تک کی چیز محسوس کر لیتی ہے ایسے ہی نبوت اور ولایت بلکہ ایمانی دور بین سے ظاہر و باطن دور نزدیک ظاہر ہو جاتا ہے۔ اسی لئے حدیث پاک میں آیا کہ مسلمان کی دانائی سے ڈرو کہ وہ اللہ کے نور سے دیکھتا ہے۔ دوسری روایت میں ہے کہ رب تعالیٰ کامل مومن کی آنکھ اور کان ہو جاتا ہے جس سے وہ دیکھتا اور سنتا ہے قیامت میں اسی دور بین سے حضور ﷺ تمام کی حالت کی گواہی دیں گے۔ بلکہ دنیا میں بھی تجربہ ہے کہ نیک کار کے لئے قدرتی طور پر مسلمانوں کے منہ سے تعریف نکلتی ہے۔ اور بدکار کی برائی یہ نور ایمانی ہی کی برکت ہے۔

حکایت: جب ہم پہلے حج کو گئے تو مکہ معظمہ میں عجیب واقعہ پیش آیا کہ حرم شریف کا نجدی امام جو جامع ازہر مصر کا تعلیم یافتہ تھا وعظ کہہ رہا تھا اس نے اولیاء اللہ کی مخالفت کرتے ہوئے کہا کہ جنہیں لوگ ولی کہتے ہیں ان کے ایمان کا بھی یقین نہیں کیا خبر کہ وہ کافر مرے ہوں۔ ہم نے کہا کہ مسلمانوں کا انہیں ولی جاننا ان کی ولایت کا ثبوت ہے کہ حضور ﷺ نے فرمایا ہے۔ اَنْتُمْ شُهَدَاءُ اللّٰهِ فِي الْاَرْضِ۔ وہ گھبرا کر بولا کہ یہ صحابہ کرام کے لئے تھا کہ جسے وہ جنتی کہیں وہ جنتی ہو کیونکہ اس میں انتم ہے ہم نے کہا۔ غلط ہے۔ قرآن کریم کے سارے صیغے مخاطب ہی کے ہیں۔ اَقِيْمُوا الصَّلٰوةَ وَآتُوا الزَّكٰوةَ۔ مگر قیامت تک کے مومنوں پر سارے احکام جاری ہیں پھر بولا کہ اگر سب مسلمان جنتی کہیں تو جنتی ہے۔ ہم نے کہا یہ بھی غلط۔ یہاں انتم ہے نہ کہ کلکم۔ مسلمانوں کا عام طور پر کسی کو جنتی کہنا کافی ہے۔ اور جس موقع پر یہ حدیث آئی ہے وہاں میت کو سب نے جنتی نہ کہا تھا بلکہ عام نے اس پر وہ خاموش ہو گیا۔ اس آیت سے بھی یہ مسئلہ ثابت ہے۔

وَمَا جَعَلْنَا الْقِبْلَةَ الَّتِي كُنْتَ عَلَيْهَا اِلَّا لِنَعْلَمَ مَنْ يَّتَّبِعُ الرَّسُوْلَ مِمَّنْ

اور نہیں بنایا ہم نے قبلہ کو وہ جو کہ تھے آپ اور آپ اس کے مگر تاکہ جانیں ہم کہ کون پیروی کرتا ہے رسول کی ان میں سے جو اور اے محبوب تم پہلے جس قبلہ پر تھے ہم نے وہ اسی لئے مقرر کیا تھا کہ دیکھیں کون رسول کی پیروی کرتا ہے اور کون اس لئے پاؤں

يُنْقَلِبُ عَلَى عَقْبَيْهِؕ وَاِنْ كَانَتْ لَكَبِيْرَةٌ اِلَّا عَلَى الدِّیْنِ هَدٰی اللّٰهُ

marfat.com

Marfat.com

پھر جاتا ہے اور پراڑی اپنی کے۔ اگرچہ تھا وہ بھاری مگر اوپر ان لوگوں کے کہ ہدایت دی اللہ نے

پھر جاتا ہے اور بے شک یہ بھاری تھی مگر ان پر جنہیں اللہ نے ہدایت کی

وَمَا كَانَ اللَّهُ لِيُضِيعَ إِيمَانَكُمْ ۚ إِنَّ اللَّهَ بِالنَّاسِ لَرَءُوفٌ رَحِيمٌ ۝۱۴۳

اور نہیں ہے اللہ کہ ضائع کر دے ایمان تمہارے تحقیق اللہ ساتھ لوگوں کے البتہ رؤف و مہربان ہے

اور اللہ کی شان نہیں کہ تمہارا ایمان اکارت کرے۔ بیشک اللہ آدمیوں پر بہت مہربان مہردالا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: گزشتہ آیتوں میں تبدیلی قبلہ کی نہایت باریک حکمتیں بیان کی گئی ہیں اب اسکی ظاہر حکمتیں بیان ہو رہی ہیں۔ دوسرا تعلق: پہلے تبدیلی قبلہ پر کفار کے اعتراضات کا جواب دیا گیا۔ اب اسی کے متعلق مسلمانوں کے خطرات دور کر کے ان کی تسکین فرمائی جا رہی ہے۔ تیسرا تعلق: پہلے تبدیلی قبلہ کا ذکر تھا۔ اب فرمایا جا رہا ہے کہ یہ درحقیقت قبلہ کی تبدیلی نہیں بلکہ مسلمانوں کو عارضی قبلہ سے اصلی قبلہ پر لایا گیا ہے۔

شان نزول: بیت المقدس کی طرف نماز پڑھنے کے زمانہ میں جن صحابہ نے وفات پائی۔ ان کے رشتہ داروں نے تبدیلی قبلہ کے بعد دریافت کیا کہ ان کی نمازوں کا کیا حکم ہے اس پر وَمَا كَانَ اللَّهُ كَا جملہ نازل ہوا جس میں اطمینان دلایا گیا کہ ان کی نمازیں برباد نہیں ان پر ثواب ملے گا۔ (تفسیر خزائن عرفان) نوٹ اس سے معلوم ہوتا ہے کہ یہ آیت تبدیلی کعبہ کے بعد کی ہے۔

تفسیر: وَمَا جَعَلْنَا الْقِبْلَةَ الَّتِي كُنْتَ عَلَيْهَا اس جملہ کے چند معنی ہیں۔ ایک یہ جعل کے معنی بنانا ہے اور الگنی اس کا دوسرا مفعول اور كُنْتَ میں گزشتہ واقعہ کی حکایت اور الگنی سے بیت المقدس مراد ہو یعنی نہیں بنایا تھا ہم نے قبلہ اس بیت المقدس کو جس پر آپ اس سے پہلے تھے اور جدھر نمازیں پڑھتے تھے یہ ہی زیادہ صحیح ہے۔ اس پر تفسیر عزیزی و کبیر وغیرہ کا اعتماد اور اسی پر اعلیٰ حضرت رحمۃ اللہ علیہ کا ترجمہ دوسرے یہ کہ جعل کے معنی بنانا ہوں مگر یہ موجودہ وقت کا ذکر ہو اور الگنی سے کعبہ معظمہ مراد ہو اور كُنْتَ عَلَيْهَا سے گزشتہ واقعہ کی حکایت یعنی اے نبی ﷺ اب ہم نے اس کعبہ کو جس پر آپ ہجرت سے پہلے تھے کہ اس کو سامنے لے کر نماز پڑھتے تھے قبلہ نہیں بنایا مگر اسی لئے کہ الخ خلاصہ یہ کہ مکہ مکرمہ میں جو آپ کے کشف وغیرہ سے قبلہ تھا یعنی کعبہ معظمہ اب اسی کو بذریعہ وحی قبلہ اس لئے بنایا خیال رہے اس تو جیہہ کی وجہ سے تفسیر کبیر وغیرہ نے فرمایا کہ تبدیلی قبلہ دوبار ہوئی۔ اس کی تحقیق ہم پہلی آیت میں کر چکے۔ تیسرے یہ کہ جعل کے معنی مقرر کرتا ہوں جیسے کہ مَا جَعَلَ اللَّهُ مِنْ بَحِيرَةٍ آخٍ (مائدہ: ۱۰۳) اور قبلہ سے مراد کعبہ معظمہ ہو اور الگنی قبلہ کی صفت اور كُنْتَ صرت کے معنی میں جیسے كُنْتُمْ خَيْرَ أُمَّةٍ (آل عمران: ۱۱۰) (تفسیر کبیر) یعنی نہیں مقرر اور مشروع کیا ہم نے اس کعبہ کو جس پر اب آپ نے رجوع کیا اِلَّا لِتَعْلَمَ مَرَاتَا کہ ہم جان لیں علم کے معنی جاننا بھی ہیں پہچاننا بھی اور کبھی دیکھنا اور الگ الگ کرنا

تمیز دینا کے معنی میں آتا ہے بلکہ بعض لغات میں ہے کہ جہاں علم کے بعد من آئے وہاں اسکے معنی چھاننا اور الگ الگ کرنا ہوتے ہیں۔ یہاں چونکہ من ہے اس لئے یہ معنی بخوبی بن سکتے ہیں یعنی تاکہ ہم دیکھ لیں یا ظاہر کر کے جان لیں یا الگ کر دیں۔ چونکہ مدینہ منورہ میں چار قسم کے لوگ تھے کھلے کافر (مجاہرین) خالص مومن (مخلصین) چھپے کافر کھلے مومن (منافقین) اور ضعفاء جن کے دل میں نور ایمانی پورا پورا چاہتا تھا۔ منافقین و مخلصین کی چھانٹ کے لئے رب کی طرف سے کبھی کبھی مصیبتیں آتی تھیں۔ کبھی خلاف عقل کھلے احکام کہ ان موقعوں پر مخلص تو بے تامل ہر بات بخوشی قبول کر لیتے تھے اور منافق فوراً بکواس بکنے لگتے تھے جس سے ان کے دل کا چھپا نفاق ظاہر ہو جاتا تھا۔ ضعفاء کفار کے اعتراض سن کر گھبرا کر مسلمانوں سے جواب پوچھ کر تسلی کر لیتے تھے یہاں فرمایا جارہا ہے کہ تبدیلی قبلہ بھی کھرے کھوٹے مخلص منافق میں چھانٹ کے لئے ہے حضور کو محض دلائل سے نہ مانو عشق سے مانو دلائل والا ایمان ٹوٹ جاتا ہے عشق والا ایمان کبھی ختم نہیں ہوتا۔ مَنْ يَتَّبِعِ الرَّسُولَ كُنْ تَوْسُولَ كِيْ يَرْوٰى كَرَّكَ انْ كِيْ هَرَبَاتٍ پَر سَرَجَهَكَ دِيْتَا هِي۔ مَمَّنْ يَنْقَلِبْ عَلٰى عَقْبَيْهِ يَنْقَلِبْ۔ قَلْبُ سَبْنَا۔ جس کے معنی ہیں لوٹنا اور پھرنا کھوٹے روپے کو اسی لئے قلب کہتے ہیں کہ وہ ہر جگہ سے واپس ہوتا ہے عقب کے لفظی معنی ہیں پیچھے والی چیز مگر اصطلاح میں ایڑی کو کہتے ہیں کہ یہ بھی قدم کے پیچھے ہوتی ہے ایڑی کے بل پھرنے سے یہاں اسلام سے برگشتہ ہونا اور دین حق سے باطل کی طرف لوٹ جانا مراد ہے۔ یعنی یہ معاملہ اس لئے ہوا کہ منافقین اور مخلصین جو ملے جلے تھے اس سے چھٹ جائیں گے کہ منافقین تو اعتراض کریں گے اور مومنین اطاعت وَاِنْ كَانَتْ لَكَبِيْرَةٌ وَاَوْ وَّصَلِيْهِ هِي۔ جس کے معنی ہیں اگرچہ اور کانت کی ضمیر یا تو قبلہ کی طرف لوٹ رہی ہے یا ماؤلی کے مصدر تولیہ کی طرف یا اس پورے معاملہ کی طرف۔ كَبِيْرَةٌ ثَقْلِيَّةٌ كِيْ مَعْنٰی مِيْنْ هِيْ جِيْسِيْ كَبُوْرَتْ كَلِمَةً تَخْرُجُ اِلٰی (کہف: ۵) (کبیر) یعنی وہ بیت المقدس کا قبلہ ہونا قریش پر بھاری تھا یا قبلہ کی تبدیلی اہل کتاب وغیرہ پر بھاری اور ناگوار ہے۔ کہ مانوس چیز کو چھوڑنا گراں گزرتا ہے۔ اِلَّا عَلٰی الَّذِيْنَ هَدٰى اللّٰهُ مَرٰنْ پَر بھاری نہیں جنہیں اللہ نے ہدایت دے دی اور وہ قبلہ اور تبدیلی قبلہ کے راز کو سمجھ گئے اور انہوں نے یقین کر لیا کہ قبلہ ایمان تو اللہ و رسول کا فرمان ہے جس میں وہ راضی وہی ہمارا قبلہ۔ بلکہ بعض تو اس پر خوش ہوئے ہو گئے کہ یہ نبی آخر الزمان کی ایک علامت کا ظہور ہے اور گزشتہ پیغمبروں کی تصدیق اور جب تبدیلی قبلہ میں یہ راز ہے تو وَمَا كَانَ اللّٰهُ لِيُضَيِّعَ اِيْمَانَكُمْ اللّٰهُ كِيْ يِهْ شَانْ نِيْسِيْ كِيْ تِهَارِ اِيْمَانْ بَرَبَادْ كَرْدِيْ۔ لِيُضَيِّعَ۔ ضَيِّعَ سَبْنَا جس کے معنی ہیں بربادی۔ منقولی سامان کو بھی ضیاع اس لئے کہتے ہیں کہ وہ جلد ٹوٹ پھوٹ کر برباد ہو جاتا ہے۔ ظاہر یہ ہے کہ ایمان سے وہ نمازیں مراد ہیں جو بیت المقدس کی طرف پڑھی گئیں کیونکہ نماز ایمان کا بڑا نشان ہے۔ نیز اس کا نزول بھی نماز کے سوال پر ہوا۔ اگرچہ مردوں کی نمازوں کے بارے میں سوال ہوا تھا مگر سب کی نمازوں کا حال بتا دیا گیا کہ ان کی اور تمہاری نمازیں برباد نہ گئیں بلکہ زیادہ قابل قبول ہیں کہ تمہیں کعبہ پیارا تھا۔ مگر ہمارے فرمان سے اپنے پر جبر کر کے ادھر نمازیں پڑھتے رہے (عزیزی) اور ممکن ہے کہ ایمان سے عقیدہ ہی مراد ہو کہ تمہارا اب تک بیت المقدس کو قبلہ ماننا ایسا نہ جائے گا اور یہ کیونکر ہو سکتا ہے۔ اِنَّ اللّٰهَ بِالْاٰمَانِ لَوَقُوْفٌ رَّحِيْمٌ۔ اللہ تو لوگوں پر بہت مہر والا اور مہربان ہے۔

رؤف رافت سے بنا اور رحیم رحمت سے۔ رافت خاص اور اعلیٰ درجہ کی رحمت کو کہتے ہیں یعنی مصیبت دور کرنا۔ جیسے لَا تَأْخُذْكُمْ بِهِمَا رَأْفَةٌ (النور: ۲) اور رحمت عام فضل و کرم کو (کبیر) یعنی رب تعالیٰ مسلمانوں سے مصیبتوں کو دفع فرمانے والا اور نعمتیں عطا فرمانے والا ہے۔ اسی لئے ان کو اچھے احکام سے بہت اچھے احکام کی طرف منتقل کرتا ہے۔ بیت المقدس اچھا تھا اور کعبہ معظمہ بہت اچھا تھا۔

خلاصہ تفسیر: اس آیت کی چند تفسیریں ہیں جیسا کہ ہم تفسیر میں بتا چکے زیادہ معتبر یہ ہے کہ عرب میں عام طور سے بنی اسرائیل اور بنی اسمعیل تھے۔ بنی اسرائیل تو بیت المقدس سے قدرتی طور پر محبت کرتے تھے مگر بنی اسمعیل کعبۃ اللہ کی تعظیم کے عادی تھے اور اس کی خدمت گزاری پر فخر کرتے تھے انہیں یہ کبھی گوارا نہ تھا کہ بیت المقدس کو قبلہ مانیں۔ منظور الہی یہ تھا کہ بیت المقدس کی بھی عظمت ان کے دل میں قائم کی جائے کہ وہ قبلہ انبیاء رہا ہے۔ نیز اس کے قبلہ بنانے سے کھرے کھوٹے مسلمانوں کا امتحان بھی ہو جائے گا کہ کون تو اخلاص سے مسلمان ہوا ہے اور کون قومی حمیت سے لہذا کچھ روز کے لئے بیت المقدس ہی قبلہ بنا۔ اسکے متعلق فرمایا جا رہا ہے کہ اے مسلمانوں تمہارا اصلی قبلہ تو کعبہ ہی ہے جس پر تمہیں قیامت تک رہنا ہے۔ بیت المقدس تو عارضی طور پر اس لئے بنایا گیا تھا کہ ہمارے ملائکہ اور رسول علیہ السلام اور مسلمانوں کو کھوٹے کھرے نظر آجائیں گویا یہ ذریعہ امتیاز تھا ہم یہ جانتے ہیں کہ بیت المقدس کا کعبہ ہونا لوگوں پر بھاری اور ناگوار تھا کیونکہ ان کے دل میں کعبہ کی محبت تھی ہاں وہ لوگ جو اس راز سے واقف تھے وہ بالکل خوش تھے اور اے مسلمانوں یہ کبھی نہ ہو گا کہ تمہاری اور تمہارے اگلوں کی وہ نمازیں ضائع ہو جائیں جو ادھر پڑھی گئیں وہ تو تمہارے لئے زیادہ باعث ثواب ہیں کہ تم نے خلاف طبیعت اس پر عمل کیا اور یہ کیسے ہو سکتا ہے۔ نسخ کا یہ مقصد ہی نہیں ہوتا اس میں پچھلے اعمال برقرار رہتے ہیں اللہ تو رؤف رحیم ہے پڑھی ہوئی نمازیں برباد کرنا اس کی شان کے خلاف ہے۔

فائدہ: اس آیت سے چند فائدے حاصل ہوئے۔ پہلا فائدہ: رب کے کام حکمت سے خالی نہیں۔ ہاں غرض سے پاک۔ غرض تو اپنے فائدے کو کہتے ہیں اور حکمت اوروں کی مصلحت پر بولا جاتا ہے۔ رب تعالیٰ اپنے فائدہ کے لئے نہیں بلکہ مخلوق کے فائدہ کے لئے احکام بھیجتا ہے۔ دوسرا فائدہ: نسخ اور تبدیلی میں مخلص اور منافق کا امتحان ہے کہ نسخ پر اعتراض کرنے والا منافق اور بے چون و چرا مان لینے والا مخلص ہے جیسا کہ اس آیت سے معلوم ہوا۔ تیسرا فائدہ: نسخ سے گزشتہ اعمال ضائع نہیں ہوتے بلکہ اس وقت وہ صحیح تھے اور اب دوسرے۔ چوتھا فائدہ: نفس کے خلاف کام کرنا ثواب ہے اسی لئے جاڑوں کا وضو اور عشاء اور فجر کی نمازیں زیادہ باعث ثواب۔ کہ ان میں نفس پر جبر زیادہ ہے۔ دیکھو بیت المقدس کی طرف نمازوں کا ثواب اس لئے بڑھ گیا کہ اس میں مسلمانوں کے نفس پر جبر تھا۔ پانچواں فائدہ: اللہ تعالیٰ کی صرف اطاعت واجب ہے اس کی اتباع نہیں حضور ﷺ کی اطاعت بھی ہے اتباع بھی رب فرماتا ہے۔ وَأَطِيعُوا اللَّهَ وَاطِيعُوا الرَّسُولَ (مائدہ: ۹۲) اور فرماتا ہے فَاتَّبِعُونِي يُحْبِبْكُمُ اللَّهُ (آل عمران: ۳۱) اطاعت فرمانے کو کہتے ہیں اتباع کسی کے نقش قدم پر چلنے کا نام ہے یعنی اس کی دیکھا دیکھی اس کا سا کام کرنا۔ قرآن کریم کی نہ اطاعت ہے نہ اتباع اس پر عمل ہے

وہ بھی حضور ﷺ کے فرمان کے ماتحت جس آیت پر عمل کرنے سے حضور منع کر دیں اس پر عمل نہ کرو جس پر عمل کا حکم دیں جس طرح حکم دیں اس پر عمل کرو کعبہ معظمہ کی ان تین چیزوں میں سے کچھ نہیں اس کا صرف احترام و تعظیم لازم ہے لہذا ایمان میں ہی اہم چیز حضور کی ذات گرامی ہے اس لئے یہاں مَنْ يَتَّبِعِ الرَّسُولَ ارشاد ہوا نہ رب کا ذکر ہے نہ قرآن کا نہ کعبہ کا یعنی تبدیلی قبلہ آپ کی پچی اور بناوٹی اتباع دکھانے کے لئے ہے کہ کون آپ کا سچا متبع ہے کون بناوٹی چھٹا فائدہ: اللہ تعالیٰ مسلمانوں کے ایمان و اتباع کا امتحان تین طرح لیتا ہے مصیبتیں بھیج کر کہ لالچ سے اتباع کرنے والے چھٹ جاویں۔ راحتیں دے کر کہ ڈر سے اتباع کرنے والے الگ ہو جاویں جب بے خوفی و آرام دیکھیں کہہ دیں کہ ہمارا مشتاپورا ہو گیا۔ خلاف عقل و خلاف طبع احکام بھیج کر کہ صرف دلائل سے ماننے والے حیران ہو کر پھر جاویں صرف وہ متبعین رہ جائیں جن کے اتباع کی بنیاد عشق پر ہے۔ عاشق کسی حال میں محبوب کو نہیں چھوڑتا کسی حال میں بچہ کو نہیں چھوڑتی۔ موسیٰ علیہ السلام جب خضر علیہ السلام کے پاس تشریف لے گئے تو جناب خضر نے آپ کا تیسری قسم کا امتحان لیا کہ وہ کام کر کے دکھائے جو عقل کے بھی خلاف تھے اور دلائل کے بھی شعر۔

عقل کو تنقید سے فرصت نہیں عشق پر ایمان کی بنیاد رکھ
تبدیلی قبلہ میں یہ تیسرا امتحان تھا۔

بھلا اعتراض: اس آیت سے معلوم ہوتا ہے کہ یہ تبدیلی قبلہ کے بعد کی آیت ہے اور قَدْ نَرَى تَقَلُّبَ وَجْهِكَ اس سے پہلے آچکی تھی۔ کیونکہ یہاں جَعَلْنَا اور كُنْتَ ماضی ہیں **جواب:** بعض علماء تو یہ ہی کہتے ہیں مگر بعض نے فرمایا کہ یہ آیت تبدیلی قبلہ سے پہلے آئی اور یہاں آئندہ باتوں کو ماضی سے تعبیر کیا گیا کیونکہ وہ یقینی ہیں جیسے کہ قرآن کریم نے قیامت کے واقعات کو ماضی سے تعبیر کیا۔ **دوسرا اعتراض:** اِلَّا لِنَعْلَمَ سے معلوم ہوتا ہے کہ حق تعالیٰ ہمیشہ سے عالم نہیں بلکہ واقعہ ہو چکنے کے بعد اسے جانتا ہے (آریہ) **جواب:** اس کے کئی جواب ہیں ایک یہ کہ علم الہی دو قسم کا ہے ایک معلوم کے موجود ہونے سے پہلے وہ قدیم ہے اور اس میں کسی قسم کی تبدیلی نہیں دوسرا چیزوں کے موجود ہونے کے بعد جس کا نام ہے علم ظہور اس میں چیزوں کے ہونے اور مٹنے سے علم میں فرق ہوتا رہتا ہے یہاں دوسرا علم مراد ہے یعنی تاکہ ہم ظاہر کر کے دیکھیں اور مشاہدہ سے معلوم کریں بلا تشبیہ یوں سمجھو کہ جو عمارت بنانا چاہتا ہے وہ پہلے اس کا نقشہ اپنے ذہن میں لیتا ہے پھر کاغذ پر کھینچتا ہے پھر اس کے مطابق تعمیر کرتا ہے دیکھ کر علم تو بننے کے بعد ہی ہوا۔ مگر اس سے پہلے بھی بغیر دیکھے جانا تھا ایسے ہی رب ہمیشہ سے ہر چیز کو جانتا ہے پھر لوح محفوظ پر اس کا نقشہ قائم کیا پھر اسکے مطابق عالم بنایا مشاہدہ کا علم ظہور کے بعد ہی ہوا۔ دوسرے یہ کہ اس کے معنی یہ ہیں کہ تاکہ رسول اور مومنین جان لیں جیسے بادشاہ کہتا ہے کہ ہم نے فلاں شہر فتح کیا حالانکہ لشکر نے فتح کیا ہے۔ تیسرے یہ کہ ہمارے کارکن فرشتے پہچان لیں تاکہ ہر ایک کو عمل کے مطابق جزا اور سزا دیں۔ چوتھے یہ کہ ہم ان سب کو چھانٹ دیں اور الگ الگ کر دیں۔ **تیسرا اعتراض:** اس آیت سے معلوم ہوتا ہے کہ بیت المقدس کا قبلہ بنانا حضور ﷺ کے اجتہاد سے ہوا نہ کہ وحی الہی سے کیونکہ یہاں فرمایا گیا ہے كُنْتَ عَلَيْهَا جس قبلہ پر

آپ تھے یہ نہ فرمایا کہ اس پر ہم نے آپ کو رکھا تھا۔ **جواب:** بعض علماء نے یہ ہی کہا ہے مگر صحیح یہ ہے کہ بیت المقدس کا قبلہ ہونا بوجہ الہی تھا۔ کیونکہ یہاں فرمایا جا رہا ہے وَمَا جَعَلْنَا الْقِبْلَةَ الَّتِي كُنْتَ عَلَيْهَا کہ ہم نے اس قبلہ کو اسی لئے مقرر کیا تھا اس سے معلوم ہوا کہ مقرر کرنے والا رب اور اس پر عمل کرنے والے نبی کریم ﷺ۔ **چوتھا اعتراض:** کیا تبدیلی قبلہ سے کچھ لوگ مرتد بھی ہو گئے تھے جیسا کہ مِمَّنْ يَنْقَلِبُ عَلٰی عَقْبَيْهِ سے معلوم ہوتا ہے۔ جواب تفسیر روح البیان نے تو یہ ہی کہا ہے مگر صحیح روایت سے اس کا ثبوت نہیں مفسرین نے یہاں انقلاب کے معنی ارتداد نہیں کئے بلکہ شبہات میں پڑ جانا یعنی بعض کے دل میں اس سے کچھ شبہات پڑ گئے جو بعد میں جاتے رہے اور بعض نے بلاشبہ اسے مان لیا۔ جیسے کہ بعض مریض طبیب کا مل کا نسخہ بلا شک و شبہ استعمال کرتے ہیں اور بعض کچھ شک شبہ سے یا انقلاب سے مراد ہے منافقوں کے نفاق کا کھل جانا چونکہ منافقین پہلے بظاہر مسلمان ہو چکے تھے مگر دل میں کافر تھے اب تبدیلی قبلہ پر اعتراض کر کے ظاہر طور پر بھی کافر ہو گئے یعنی اپنے پہلے دین کی طرف لوٹ گئے لہذا اسے انقلاب فرمایا گیا۔

تفسیر صوفیانہ: دنیا میں ظاہر باطن کا آئینہ ہے اور آخرت میں باطن بلا واسطہ ظاہر ہو گا۔ یہاں قلب کی کیفیت قالب پر نمودار ہوتی ہے قالب کا قبلہ کبھی بیت المقدس کبھی کعبہ لیکن قلب کا قبلہ وہ جس کے قبضہ میں یہ دونوں قبلے ہیں ظاہر پرست قبلہ قالب میں ہی پھنس کر قبلہ قلب تک نہ پہنچے۔ مگر حقیقت بین نگاہیں بصارت سے ظاہری قبلہ کا اور بصیرت سے حقیقی قبلہ کا مشاہدہ کرتی تھیں منظور الہی یہ تھا کہ بصارت اور بصیرت والوں میں فرق پیدا کیا جائے بلکہ یوں کہو کہ بصارت والوں کو بھی بصیرت حاصل کرنے کی رغبت دی جائے لہذا قبلہ قالب میں انقلاب کیا گیا۔ کہ معلوم ہو جائے کہ اس کو بخوشی قبول کرنے والے قبلہ قلب تک پہنچے ہوئے ہیں اور شک تردد کرنے والے قبلہ قالب میں پھنسے ہوئے رب تعالیٰ ہم کو کعبہ ذات کی طرف توجہ کی توفیق عطا فرمائے۔

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ

تحقیق دیکھتے ہیں ہم پھر ناچہرہ آپ کا بیچ آسمان کے۔ پس البتہ پھیرتے ہیں ہم آپ کو اس قبلہ پر کہ راضی ہوتے ہیں آپ اس ہم دیکھ رہے ہیں بار بار تمہارا آسمان کی طرف منہ کرنا۔ تو ضرور ہم تمہیں پھیر دیں گے اس قبلہ کی طرف جس میں تمہاری

وَجْهِكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ

سے پس پھیر لو چہرہ اپنا طرف مسجد حرام کے۔ اور جہاں کہیں ہو و تم پس پھیرو منہ اپنے

خوشی ہے۔ ابھی اپنا منہ پھیر دو مسجد حرام کی طرف۔ اور اے مسلمانو! تم جہاں کہیں ہو اپنا منہ

شَطْرَهُ وَإِنَّ الَّذِينَ أُوتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ ط

طرف اس کی اور تحقیق وہ لوگ جو دیئے گئے کتاب البتہ جانتے ہیں کہ تحقیق وہ حق ہے طرف سے رب لستے کی۔

اسی کی طرف کرو وہ جنہیں کتاب ملی ہے ضرور جانتے ہیں کہ یہ انکے رب کی طرف سے حق ہے

وَمَا اللَّهُ بِغَافِلٍ عَمَّا يَعْمَلُونَ ﴿۱۴﴾

اور نہیں اللہ بیخبر اُس سے جو وہ کرتے ہیں

اور اللہ ان کے کونکوں سے بیخبر نہیں

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** اب تک تبدیلی قبلہ کی تمہید تھی اور آئندہ ہونے والے اعتراضوں کے جوابات کا بیان۔ اب اس کے اصل حکم کا ذکر ہے۔ **دوسرا تعلق:** اب تک تبدیلی قبلہ کے اسباب بعیدہ اور باریک حکمتوں کا ذکر تھا۔ اب اس کے سبب قریب اور سب سے بڑی وجہ کا ذکر فرمایا جا رہا ہے کہ اے محبوب ﷺ یوں تو اس میں صد ہا حکمتیں ہیں مگر اس کی بڑی وجہ یہ ہے کہ تمہاری خوشی ہے اور چونکہ تم اس خواہش میں بار بار چہرہ انور آسمان کی طرف اٹھاتے ہو ہم تمہارے اشارے جانتے اور تمہاری مرضی چاہتے ہیں اس لئے تمہارے چہرہ کو ادھر ہی پھرتے ہیں جدھر تمہارے دل کی خوشی۔ **تیسرا تعلق:** پچھلی آیتوں میں دو جماعتوں کا ذکر ہوا ایک وہ جنہوں نے تبدیلی قبلہ بخوشی قبول کر لی وہ تو ہدایت پر ہیں دوسرے وہ جنہیں اس میں تردد اور شبہ ہوا۔ وہ ضعیف الاعتقاد۔ اب اس ذات کریم کا ذکر ہے جو ہدایت کا سرچشمہ ہے اور چونکہ وہ خود کامل اسی لئے کامل ہی کو چاہتی ہے یعنی آپ کے کمال نبوت کا تقاضا یہ تھا کہ کامل قبلہ کی خواہش کریں۔ **چوتھا تعلق:** پچھلی آیت میں رب کی رحمت کا ذکر ہوا۔ اب حبیب ﷺ کا تذکرہ ہے تاکہ معلوم ہو کہ اس کی رحمتیں ان کی طفیل آتی ہیں کہ ان ہی کی برکت سے تمہیں بہتر قبلہ نصیب ہوا اور ان ہی کی طفیل تمہارے گزشتہ اعمال بربادی سے محفوظ رہے۔

شان نزول: حضور ﷺ کو کعبہ کا قبلہ بنایا جانا پسند خاطر تھا اور حضور ﷺ اس امید میں آسمان کی طرف نظر فرماتے تھے اس پر یہ آیت نازل ہوئی اور آپ نماز ہی کی حالت میں کعبہ کی طرف پھر گئے۔ مسلمانوں نے بھی آپ کے ساتھ اس طرف رخ کیا (خزائن عرفان) تفسیر روح البیان و کبیر نے فرمایا کہ آپ نے حضرت جبریل سے فرمایا تھا کہ میری خوشی ہے کہ کعبہ ہمارا قبلہ ہو جبریل علیہ السلام نے عرض کیا کہ میں تو مامور ہوں آپ رب کے بندہ محبوب۔ آپ دعاء فرمائیں۔ یعنی میں تو رب کی صرف ماننے والا ہوں آپ ماننے والے بھی ہیں منوانے والے بھی رب تعالیٰ آپ کی رضا چاہتا ہے۔ یہ کہہ کر آسمان پر گئے حضور ﷺ ان کے انتظار میں آسمان کی طرف دیکھتے تھے۔ تب یہ آیت آئی۔

تفسیر: قد نری یا تو یہ قد تحقیق کے لئے ہے یا کی بیان کرنے کے لئے۔ یعنی بے شک دیکھ رہے ہیں ہم۔ یا کبھی کبھی دیکھا کرتے ہیں یعنی آپ جو کبھی کبھی چہرہ انور آسمان کی طرف اٹھاتے ہیں وہ ہم دیکھتے ہیں لہذا دیکھنے میں کی نہیں ہے بلکہ چہرہ اٹھانے میں (تفسیر کبیر) پہلے معنی زیادہ قوی ہیں اور اس پر مفسرین کا اعتماد اس صورت میں معلوم ہوتا ہے کہ چہرہ انور اٹھاتے وقت یہ کلام ہو رہا ہے کہ اے پیارے ہم تمہاری اس محبوبانہ ادا کو دیکھ رہے ہیں۔ خیال رہے کہ تحقیق اور قسم کے کلمات

غیروں سے تو اعتبار دلانے کے لئے کئے جاتے ہیں۔ مگر پیاروں سے اظہار کرم کے لئے جیسے پیارے تیری جان کی قسم رب فرماتا ہے فَلَا وَرَبِّكَ لَا يُؤْمِنُونَ (النساء: ۶۵) اس آیت میں خطاب چونکہ صرف محبوب سے ہے لہذا یہ قُذِّ اظہار محبت کے لئے ہے۔ نیز رب کا دیکھنا آنکھ سے نہیں کہ وہ آنکھ وغیرہ اعضاء سے پاک ہے ہم بھی خواب و خیال اور کشف میں بغیر آنکھ دیکھ لیتے ہیں۔ رب تمام خلق کو دیکھتا ہے مگر کفار کو غضب سے ہم گناہگاروں کو رحم سے اور حضور کو محبت سے جیسے شکاری نشانہ تاکتے وقت شکار کو بھی دیکھتا ہے اور خیرات کرتے وقت فقیر کو بھی اور اپنے پیارے بچوں کو بھی یہاں محبت و کرم کا دیکھنا مراد ہے۔ اللہ تعالیٰ حضور کی ہر ادا کو محبت سے دیکھتا ہے بلکہ خود حضور کو بھی فرماتا ہے اَلَّذِي يَرَاكَ حِينَ تَقُومُ تَقْلُبُكَ فِي السَّاجِدِينَ (شعراء: ۲۱۹) اور فرماتا ہے فَإِنَّكَ بِأَعْيُنِنَا (طور: ۴۸)۔ جو حضور کے دامن سے وابستہ ہو جائے وہ بھی اللہ تعالیٰ کی نظر محبت میں آ جاوے گا جب تم کسی کو دیکھو تو اس کے کپڑے جوتے بھی دیکھ لیتے ہو۔ حضور انور وہ عید کا چاند ہیں کہ انہیں خدا بھی دیکھتا ہے اور ساری خدائی بھی لہذا جو چاہے کہ رب کا منظور نظر ہو جائے وہ حضور کے دامن سے وابستہ ہو جائے۔ خیال رہے حضور کو کافر مومن سب ہی دیکھتے ہیں مگر جو اللہ والی محبت کی نظر اور صدیق والی عقیدت کی آنکھ سے دیکھے وہ صحابی بن جاتا ہے اور جو شیطانی نظر اور بوجھلی آنکھ سے دیکھے وہ پکا کافر ہو جاتا ہے غرض کہ چہرہ ایک ہے مگر نظریں علیحدہ تَقْلُبُ وَجْهَكَ فِي السَّمَاءِ یہاں باب تفعل تکرار کے لئے ہے اور وجہ سے مراد چہرہ ہے۔ اور بعض علماء نے کہا کہ لفظ فی الی کے معنی میں ہے یعنی ہم دیکھ رہے ہیں آپ کے چہرہ انور کا آسمان کی طرف بار بار پھرنا اور اس سے آپ کی مرضی جان گئے۔ آپ کی آرزو قبول کرنے کے قابل ہے اور تمنا پورا کرنے کے لائق۔ لہذا اَفَلَنْتَوَلَّيْنٰكُمْ بعض علماء نے فرمایا کہ یہ مضارع حال کے معنی میں ہے اور بعض نے کہا کہ بمعنی استقبال نیز بعض نے کہا کہ یہاں تولى کے معنی پھیرنا ہیں۔ بعض نے کہا کہ والی بنانا یا قریب کرنا (روح البیان و عزیزی) یعنی ہم آپ کو پھیرے دیتے ہیں یا عنقریب پھیر دیں گے۔ یا ہم آپ کو والی بنائے دیتے ہیں یا بنادیں گے۔ یا ہم آپ کو قریب کر دیتے ہیں یا کر دیں گے۔ خیال رہے کہ تبدیلی قبلہ کو اس تمہید کے ساتھ بیان فرمانے میں۔ اشارۃ بندوں کو تعلیم ہے کہ جب ہم نے رب ہو کر ان محبوب کو راضی کرنے کے لئے وہ قبلہ تبدیل کر دیا جو تعمیر انبیاء اور مسجود انبیاء سجدہ گاہ نماز معراج رہ چکا تھا تو تم بھی اپنے اس محبوب کو راضی کرنے کے لئے اپنے اس قبلہ کو بدل دو کسی کا قبلہ مال بنا ہوا ہے کسی کا قبلہ عزت کسی کا قبلہ سلطنت کسی کا قبلہ گناہ و معاصی ان قبلوں میں تبدیلی کر کے اللہ رب العالمین کی رضا کو قبلہ بناؤ تاکہ تم سے حضور راضی ہوں اگر تم نے حضور کو راضی کر لیا تو ہم تم کو ہمیشہ راضی کرتے رہیں گے قِبْلَةً تَرْضَاهَا اس قبلہ کے جس سے آپ راضی ہیں۔ خیال رہے کہ یہ رضا خوشی اور محبت کے معنی میں ہے ناراضی کا مقابل نہیں۔ اس کا مطلب یہ نہیں کہ آپ بیت المقدس سے ناراض تھے۔ رب کے حکم سے ناراضی کیسی۔ آپ بیت المقدس سے بھی راضی تھے مگر کعبہ سے زیادہ خوش (کبیر) قَوْلٍ وَجْهَكَ یہ گزشتہ وعدہ کا پورا کرنا ہے۔ ابھی کہا تھا کہ ہم پھیرے دیتے ہیں۔ اب فرمایا کہ پھیر لیجئے۔ وجہ کے معنی صرف چہرہ ہیں مگر یہاں پورا جسم مراد کیونکہ قبلہ کی طرف تمام جسم چاہئے نہ کہ صرف چہرہ۔ چونکہ چہرہ ایک بہتر عضو تھا اس لئے اسی کا ذکر کیا۔ ہو سکتا ہے کہ وجہ سے مراد ذات ہو جیسے فَتَمَّ وَجْهٌ

اللہ (بقرہ: ۱۱۵) یعنی اپنے کو پھیر لو شَطْرَ الْمَسْجِدِ الْحَرَامِ شَطْرَ کے معنی جانب اور طرف کے بھی ہیں۔ اور آدھے اور نصف کے بھی۔ یہاں پہلے معنی ظاہر ہیں مسجد سے یا تو وہ مسجد شریف مراد ہے جس کے درمیان میں کعبہ شریف ہے اور حرام یا حرمت سے بنایا حلال کا مقابل ہے یعنی حرمت والی مسجد۔ یا وہ جس میں شکار و قتال وغیرہ حرام ہے۔ تو خلاصہ یہ ہوا کہ اپنا منہ مدینہ سے مسجد حرام کی طرف پھیر دو کیونکہ ادھر منہ کرنا گویا کعبہ ہی کو منہ کرنا ہے یا اس سے خاص کعبہ ہی مراد ہے اور مسجد کے معنی سجدہ کی جہت نہ کہ سجدہ گاہ اور حرام بمعنی محترم یا یہ کہ وہاں کی بے ادبی حرام ہے یعنی کعبہ کی طرف منہ پھیر دو۔ تفسیر کبیر نے فرمایا کہ یہاں شطر کے معنی نصف بھی ہو سکتے ہیں اور مسجد حرام سے مسجد ہی مراد ہے۔ جس کے بالکل درمیان میں کعبہ ہے یعنی اس طرف منہ پھیر دو جو مسجد حرام کے بچوں بچ ہے اور یہ حکم صرف آپ کے یا مدینہ پاک کے لئے نہیں بلکہ اے مسلمانو! وَحَيْثُ مَا كُنْتُمْ تَمَّ جہاں کہیں بھی ہو دریا میں خشکی پر زمین میں یا پہاڑ پر مشرق میں یا مغرب میں جنوب میں یا شمال میں اور نماز پڑھنا چاہو تَوَفَّلُوا وَجُوهَكُمْ شَطْرَهُ اپنا منہ اسی کی طرف کیا کرنا۔ خیال رہے کہ نماز میں قبلہ کو رخ کرنا اکثر فرض ہے۔ اسکے سوا قربانی تلاوت قرآن اور مرنے کے وقت ادھر منہ کرنا مستحب اور ظاہر یہ ہے کہ یہ امر وجوبی ہے اور نماز کے متعلق اگرچہ جہلا اس پر اعتراض کریں مگر وَاِنَّ الَّذِينَ اَوْثَرُوا الْكِتَابَ سِجِّیہ ہے کہ جنہیں آسمانی کتاب ملی۔ یہاں کتاب سے علم کتاب مراد ہے کہ عوام اہل کتاب اس واقعہ سے بے خبر تھے اور ان کی کتابوں پر ان کی نظر ہی نہ تھی۔ یعنی یہود اور عیسائیوں کے علماء لَيَعْلَمُوْنَ اِنَّ الْحَقَّ مِنْ رَبِّهِمْ۔ یقیناً جانتے ہیں کہ وہ کعبہ معظمہ یا تبدیلی قبلہ یا ان نبی مکرم کا دو قبلوں کی طرف نماز پڑھنا حق اور صحیح ہے اور ان کی رائے سے نہیں بلکہ اُن کے رب کی طرف سے ہے کیونکہ پچھلی کتابوں نبی آخر الزمان کی یہ علامت بیان کی گئی ہے کہ وہ امام القبلین ہیں اور گزشتہ انبیاء کرام نے بھی یہ خبر دی تھی۔ مگر راہب اور پادری جان بوجھ کر چھپاتے ہیں۔ لوگوں سے کہتے ہیں کہ اگر یہ سچے نبی ہوتے تو ایک ہی قبلہ پر قائم رہتے۔ مگر خیال رہے کہ وَمَا اللَّهُ بِغَافِلٍ عَمَّا يَعْمَلُونَ اللہ ان کی ان حرکتوں سے غافل نہیں انہیں سخت سزا دے گا۔ کچھ روز کی ڈھیل ہے۔

خلاصہ تفسیر: بیت المقدس کی طرف نماز پڑھتے ہوئے تقریباً سترہ مہینے ہو گئے تھے مشرکین عرب کو تو یہ شکایت تھی کہ حضور ﷺ بنی اسماعیل ہو کر بیت المقدس کی طرف نماز کیوں پڑھتے ہیں۔ یہود کا یہ طعن تھا کہ مسلمان ہماری تو مخالفت کریں اور ہمارے ہی قبلہ کو منہ کریں اگر ہم لوگ برے ہیں تو ہمارا قبلہ کیوں اختیار کیا گیا۔ اور یہ بھی شیخی مارا کرتے تھے۔ کہ اگر ہم نہ ہوتے تو مسلمانوں کو قبلہ کی بھی خبر نہ ہوتی۔ ہماری امداد سے انکی نمازیں درست ہوتی ہیں اور جیسے کہ قبلہ میں یہ ہماری اطاعت کر رہے ہیں عنقریب ہماری ساری باتیں مان لیں گے ان وجوہ سے حضور سید عالم ﷺ کی تمنا تھی کہ ہمارا قبلہ کعبہ ہو جائے۔ پندرہویں رجب دو شنبہ کے دن ظہر کے وقت جبریل امین حاضر خدمت ہوئے تو آپ نے فرمایا کہ اے جبریل ہمارا دل چاہتا ہے کہ اللہ ہمیں کعبہ معظمہ کی طرف پھیر دے۔ انہوں نے عرض کیا۔ کہ آپ رب کی بارگاہ میں بڑی عزت والے ہیں دعاء فرمائیں یہ کہہ کر حضرت جبریل علیہ السلام تو آسمان پر چلے گئے۔ اور آپ نے ظہر کی نیت باندھ لی۔ مگر اللہ جانے آج اس نماز میں کیا ارادہ کیا۔ کس ملک کا اظہار کیا۔ محبوب علیہ السلام انتظار وحی میں آسمان کو بار بار تک رہے ہیں۔

اسی حال میں یہ آیت کریمہ آئی۔ جس میں آپ کے اس انداز اور محبوبانہ ناز کا ذکر فرمایا گیا کہ اے محبوب ہم آپ کا یہ بار بار آمان کو دیکھنا دیکھ رہے ہیں اچھا آپ یہ ہی تو چاہتے ہیں کہ آپ کو کعبہ کی طرف پھیر دیا جائے جس قبلہ سے آپ راضی ہیں ہم اسی طرف آپ کو پھیرے دیتے ہیں لہذا آپ سلام کا بھی انتظار نہ کریں اسی وقت اور اسی حال میں کعبۃ اللہ یا مسجد حرام یا مکہ معظمہ کی طرف پھر جائیں اور اے مسلمانوں یہ حکم خاص محبوب علیہ السلام یا خاص اس وقت کے لئے نہیں بلکہ تم سب کو ہمیشہ کے لئے حکم دیا جاتا ہے کہ سفر و حضر بحر و بر خشک و تر مشرق و مغرب جہاں کہیں بھی ہو ان نبی مختار کی متابعت میں بوقت نماز کعبہ ہی کو منہ کیا کرنا۔ اور خیال رہے کہ اہل کتاب تم پر اعتراض کریں گے مگر ان کے علماء یقیناً جانتے ہیں کہ یہ تبدیلی قبلہ برحق اور رب کے حکم سے ہے مگر نفسانیت اور ضد سے حق ظاہر نہیں کرتے اور اپنی کتابوں کی خبریں چھپاتے ہیں یہ بھی نہ سمجھتے کہ رب ان کی نفسانیت سے راضی یا بے خبر ہے ناراض بھی ہے خبردار بھی مگر سزا کے لئے وقت مقرر ہے ابھی کچھ انہیں مہلت ہے مسلم شریف کی روایت سے ثابت ہے۔ کہ تبدیلی قبلہ نماز ظہر کے بعد ہوئی اور تفسیرات احمدیہ میں ہے کہ میں نماز میں ہوئی دونوں روایتیں یوں جمع ہو سکتی ہیں کہ فرض ظہر کے بعد سنت ظہر میں ہوئی نہ کہ خارج نماز ورنہ یہ نہ فرمایا جاتا فَوَلِّ وَجْهَكَ مَنْهٍ پھیر لو اگر حضور اس وقت نماز میں نہ ہوتے تو یہ نہ فرمایا جاتا کہ ادھر منہ پھیر لو کیونکہ کعبہ کو منہ کرنا صرف نماز میں فرض ہے۔ تلاوت قرآن۔ وضو قربانی وغیرہ کے وقت سنت۔ خطبہ جمعہ۔ رمی جمار وغیرہ کے وقت مکروہ اور پیشاب پاخانہ کی حالت میں حرام یہاں فَوَلِّ فَرَضِیت کیلئے ہے تو نماز ہی کی حالت چاہئے۔

فائدہ: اس آیت سے چند فائدے حاصل ہوئے۔ پہلا فائدہ: کعبہ معظمہ کا تاقیامت قبلہ ہونا حضور علیہ السلام کی خوشنودی کے لئے ہے کیونکہ قبلہ کی صفت تَوَضُّعًا ہے اور اس تَوَضُّعًا کے بعد فَوَلِّ میں ترتیب کی ف ہے یعنی چونکہ آپ کعبہ سے راضی ہیں اس لئے ادھر آپ منہ کر لیں جس سے معلوم ہوا کہ سب تو قانون کے پابند ہیں اور قانون مرضی محبوب کا منتظر بلکہ ان کی مرضی ہی قانون ہے **دوسرا فائدہ:** کعبہ معظمہ کو حضور علیہ السلام سے یہ عزت ملی کہ وہ تاقیامت سارے مسلمانوں کا سجدہ گاہ بن گیا۔ انہی کی مرضی نے کعبہ کو قیامت تک کے لئے قبلہ بنایا۔ ورنہ ہو سکتا تھا کہ پچھلے پیغمبروں کی طرح شروع سے آپ کا قبلہ کعبہ ہی ہوتا۔ یہ سب کچھ اسی لئے ہوا تاکہ معلوم ہو کہ حضور علیہ السلام کعبہ کے بھی کعبہ ہیں۔ اسی لئے آپ کی ولادت پاک پر کعبہ معظمہ نے آمنہ خاتون کے مکان یا مقام ابراہیم کی طرف سجدہ کیا (مدارج وغیرہ) شعر

جن کے سجدہ کو محراب کعبہ جھکی
ان بھنوؤں کی لطافت پہ لاکھوں سلام

اسی لئے نمازی کو حضور علیہ السلام کے بلانے پر نماز ہی کی حالت میں خدمت اقدس میں حاضر ہونا ضروری ہے اور اس آنے جانے اور کلام وغیرہ کرنے سے اس کی نماز فاسد نہ ہوگی۔ دیکھو مشکوٰۃ بحوالہ بخاری کتاب فضائل القرآن اور اس کی شرح مرقاۃ اور دیکھو قسطلانی شرح بخاری کتاب التفسیر اور نماز کیوں جائے کہ اگرچہ وہ کعبہ سے پھرا مگر کعبہ کے کعبہ کی طرف اور اگرچہ کلام کیا مگر ان سے کیا جنہیں نماز میں سلام کرنا واجب ہے اس کا تحقیق کے لئے یہاں کتاب شان حبیب الرحمن

دیکھو۔ یہ بھی معلوم ہوا کہ جسکو جو رب کی نعمت ملی حضور کے طفیل ملی۔ اور حضور دور سے بھی فیض دیتے ہیں کہ مدینہ منورہ میں حضور جلوہ گر ہیں اور یہاں سے ان کے طفیل کعبہ کو قبلہ بنایا جا رہا ہے سورج چوتھے آسمان میں رہ کر گندی زمین کو پاک کر دیتا ہے بادل دور سے خشک زمین کو سرسبز کر دیتا ہے یہ بھی معلوم ہوا کہ کوئی شخص کسی درجہ میں پہنچ کر حضور سے بے نیاز نہیں ہو سکتا جس کو جو عظمت ملے گی حضور سے ملے گی دیکھو کعبہ بیت اللہ اور تعمیر خلیل ہونے کے باوجود حضور کی نگاہ کرم سے قبلہ بنا لوگ کہتے ہیں کہ حضور کچھ نہیں دیتے مگر حق یہ ہے کہ خدا تعالیٰ بغیر واسطہ حضور کسی کو کچھ نہیں دیتا دیکھو ہم کو کلمہ قرآن۔ ایمان۔ نماز جو کچھ ملا دیار ب نے مگر حضور کے ہاتھ سے رب نے بلا واسطہ کسی کو کچھ نہ دیا جب کعبہ معظمہ حضور کے بغیر بتوں سے پاک نہ ہو سکا تو ہمارے دل بھی حضور کی نگاہ کرم کے بغیر کفر شرک۔ حسد کینہ کے بتوں سے پاک نہیں ہو سکتے۔ **تیسرا فائدہ:** کعبہ کو منہ کرنے میں حضور علیہ السلام کی عزت کا اظہار ہے کہ یہ اس واقعہ کی یادگار حق تو یوں ہے کہ ساری عبادات میں ان کی تعظیم بلکہ قیامت کے دن بھی ان کی سلطنت کا ظہور ہے قبر میں انہی کے نام پاک پر بیڑا پار لگے قیامت میں انہی کی تلاش ہو انہی کی جستجو میں خلق ماری ماری پھرے انہی کے فرمان پر حساب کتاب شروع ہوا انہی کے ہاتھوں شفاعت کا دروازہ کھلے انہی کے جنبش لب پر ہم جیسے سیاہ کاروں کا چھٹکارا ہو۔ خدا کرے کہ انہی کے نام پر ہماری زندگی گزرے اور انہی کا نام لیتے ہوئے ہماری زبان بند ہو۔ **چوتھا فائدہ:** حضور علیہ السلام کعبہ معظمہ سے افضل ہیں کبھی سجدہ کرنے والا مسجد الیہ سے اعلیٰ ہوتا ہے۔ جیسے یعقوب علیہ السلام نے یوسف علیہ السلام کو سجدہ کیا اگرچہ ان سے اعلیٰ تھے۔ **پانچواں فائدہ:** مسجد حرام والوں کے لئے عین کعبہ کی طرف منہ کرنا واجب ہے اور مکہ والوں کو مسجد حرام کی طرف۔ دیگر ملک والوں کے لئے کعبہ کی جہت کو رخ کرنا کافی ہے۔ جیسے ہندوستان والوں کے لئے مغرب۔ اسی لئے آیت میں فرمایا گیا۔ **شَطْرَ الْمَسْجِدِ الْحَرَامِ۔ چھٹا فائدہ:** حضور کو راضی کرنے کے لئے اچھے اعمال کرنا شرک نہیں دیکھو رب نے جو کعبہ کو قبلہ بنایا جو تمام نیکیوں کی اصل ہے حضور کی رضا کے لئے بنایا لہذا اللہ رسول کو راضی کرنے کے لئے نماز روزہ حج ادا کرنا ان عبادات کو کامل کرے گا رب فرماتا ہے **وَاللّٰهُ وَرَسُولُهُ أَحَقُّ أَنْ يُرْضُوهُ (التوبہ: ۶۲) ساتواں فائدہ:** قرآن شریف سے حدیث کا نسخ ہو سکتا ہے دیکھو بیت المقدس کو رخ کرنے کی کوئی آیت نہیں وہ حضور کے عمل سے ثابت تھا جسے قرآن شریف کی اس آیت نے منسوخ کیا۔ **مسئلہ:** کعبہ کو منہ کرنے کے یہ معنی نہیں کہ کعبہ معظمہ بالکل ناک کی سیدھ میں رہے بلکہ پیشانی کا کوئی حصہ اس طرف ہونا کافی ہے۔ لہذا اگر کوئی شخص نصف زاویہ قائمہ یعنی ۴۵ ڈگری سے کم کعبہ سے ہٹ کر نماز پڑھے لے تو نماز ہو جائے گی **مسئلہ:** کعبہ عمارت کا نام نہیں بلکہ زمین سے آسمان تک کی فضا کا نام ہے اسی لئے گہرے تہہ خانہ اور اونچے پہاڑ پر بھی نماز جائز ہے۔ **مسئلہ:** مسافر نفل کی نماز شروع تو کعبہ کی طرف کرے پھر جدھر بھی سواری کا رخ ہو جائے پڑھتا رہے۔ **مسئلہ:** جب جنگل میں قبلہ کا پتہ نہ لگے تو جدھر دل گواہی دے ادھر ہی نماز پڑھے وہی اس کا کعبہ ہے اور اگر نماز میں اپنی غلطی معلوم ہو تو گزشتہ رکعت درست ہے۔ اور اب اس وقت سے رخ بدل لے **مسئلہ:** لٹ کر نماز پڑھنے والا کعبہ شریف کی طرف پاؤں کرے اور تکیہ پر سر رکھے تاکہ اس کا منہ کعبہ کی

طرف ہو جائے کیونکہ لیٹ کر نماز میت کو غسل دیتے وقت اور میت کو مشرقی قبرستان کی طرف لے جاتے وقت کعبہ کو پاؤں کر دینا جائز ہے۔ **مسئلہ:** تلاوت قرآن شریف اور قربانی اور وضو کرتے وقت کعبہ پاک کو منہ کرنا مستحب ہے اور خطبہ جمعہ اور حجرہ کی رمی کے وقت ادھر پیٹھ کرنا سنت باقی مسائل کے لئے کتاب بہار شریعت دیکھو۔

اعتراضات: پہلا اعتراض: کعبہ کی طرف نماز پڑھنا بت پرستی ہے کیونکہ بت پرست بت کی طرف منہ کر کے خدا کی عبادت کرتے ہیں نہ کہ بت کی اور تم کعبہ کو منہ کر کے تو تم میں اور ان میں کیا فرق ہے۔ (ستیار تھ پر کاش) **جواب:** اس کا جواب ہم بارہا دے چکے یہاں اتنا سمجھ لو کہ بت پرست کا سر بت کا تابعدار ہے کہ جدھر بت ادھر ہی اس کا سر مسلمان کا سر کعبہ شریف کے پتھروں کا تابعدار نہیں اگر کوئی ساری عمارت کعبہ کو اٹھا کر اور جگہ رکھ دے تو کوئی بھی ادھر نہ جھکے بلکہ صرف اس جگہ کی طرف رخ کیا جاتا ہے خواہ وہاں عمارت ہو یا کوئی کپڑے کا نشان یا کچھ بھی نہ ہو۔ نیز ہر بت پرست بت کو سامنے رکھ کر سجدہ کرتا ہے مسلمان کے لئے کعبہ کا سامنے ہونا ضروری نہیں۔ ہندوستان سے مکہ شریف ہزاروں میل ہے مگر سجدہ یہاں سے ہو رہا ہے۔ نیز مسلمان نماز کی نیت ہی ایسے باندھتا ہے کہ نماز واسطے اللہ کے منہ کعبہ شریف کی طرف۔ اگر یہ کعبہ کا پجاری ہو تا تو یوں کہتا کہ نماز واسطے کعبہ کے مگر بت پرست کہتا ہے کہ مہادیو کی پوجا۔ کالی کی پوجا۔ وہ پوجا اور عبادت کو بتوں کی طرف نسبت کرتا ہے ہر ایک کا کام نام سے ہی ظاہر ہے نیز بت پرست بتوں کے ذریعہ دیوی کالی وغیرہ کو ہی پوجتا ہے نہ کہ رب کو کہ وہ ان ہی کے نام پر پتھر بناتا ہے اور کہتا ہے کہ یہ مہادیو کا بت ہے یہ کالی کا۔ کعبہ رب ہی کے نام کا ہے بیت اللہ کہا جاتا ہے نیز بہت صورتوں میں کعبہ کی طرف منہ نہیں کیا جاتا۔ جیسے سواری کے نفل یا سخت خوف کی نماز کہ جدھر منہ ہو ادھر ہی پڑھ لو۔ مگر پنڈت جی کی پوجا آگ پتھر کے بغیر نہیں ہو سکتی کعبہ کی طرف منہ کرنے میں وہ حکمتیں ہیں جو ہم آیت سِفْقُولِ السُّفْہَاء کی تفسیر میں بتا چکے ہیں۔ **دوسرا اعتراض:** حضور علیہ السلام نے نماز کی حالت میں آسمان کی طرف کیوں دیکھا وہاں تو سجدہ گاہ کی طرف نظر چاہئے۔ **جواب:** وحی الہی کے شوق میں اور اس وقت ادھر دیکھنا ہی اعلیٰ عبادت تھی۔ صحابہ کرام تو کبھی بجائے سجدہ گاہ کے نماز میں حضور کو دیکھا کرتے تھے۔ دیکھو وفات شریف کے دن فجر کی جماعت ہو رہی تھی کہ حضور ﷺ نے دروازہ کا پردہ اٹھا کر جماعت پر نظر کی صحابہ کرام فرماتے ہیں کہ ہماری خوشی کی یہ کیفیت ہوئی کہ قریب تھا۔ ہم نماز توڑ دیں انہیں حضور کا دیکھنا محسوس کیسے ہوا؟ آپ کا دولت خانہ تو بائیں ہاتھ پہ تھا نہ کہ سامنے کبھی ایسا بھی ہوا کہ عین جماعت کی حالت میں حضور علیہ السلام تشریف لے آئے۔ اسی وقت سے حضرت صدیق اکبر رضی اللہ تعالیٰ عنہ مقتدی ہو گئے۔ اور حضور امام۔ تشریف آور پیچھے سے ہے نمازیوں کو احساس کیسے ہوا یہ ہی کہا جائے گا۔ کہ وہ چھپی نگاہوں سے قبلہ نما کو دیکھتے تھے اور کیوں نہ دیکھتے۔ مسجد حرام کا نمازی نماز میں کعبہ کو دیکھے اگر یہ قبلہ کعبہ کو دیکھیں تو کیا حرج ہے۔ **تیسرا اعتراض:** نماز کی حالت میں وحی آنے سے نماز کیوں نہ گئی۔ **جواب:** اس لئے کہ وہ رب سے ہم کلامی ہے نہ کہ معمولی بندہ سے جب التحیات میں حضور کو سلام کرنے سے نماز نہیں جاتی تو رب سے کلام کرنے سے نماز کیا جائے۔ **چوتھا اعتراض:** قبلہ نما کو دیکھتے تھے اور کیوں نہ دیکھتے؟ کیوں نہ دیکھتے؟ دوسرے احکام کی طرح کیوں نہ

دے دیا گیا یہاں حضور کی خواہش بلکہ آپ کا آسمان کی طرف چہرہ اٹھانا اور اس قبلہ پر آپ کی رضا کا ذکر کیوں فرمایا گیا۔
جواب: اس لئے کہ رب جانتا تھا کہ محبوب کی امت میں قریب قیامت ایسے لوگ پیدا ہوں گے جو کہیں گے حضور کے وسیلہ یا مدد کی ضرورت نہیں سب کچھ براہ راست خدا سے ملتا ہے یا کہیں گے کہ حضور دور سے کچھ نہیں دے سکتے یا ہم بڑے نمازی و عالم ہیں ہم کو حضور کے توسل کی ضرورت نہیں ان تینوں باتوں کی تردید اسی واقعہ سے کی گئی کہ کعبہ معظمہ کو یہ عظمت حضور کے وسیلہ سے ہم نے دی نیز مدینہ منورہ سے حضور کی مدد کعبہ معظمہ کو ملی یعنی تین سو میل دور سے نیز کعبہ معظمہ بھی حضور سے بے نیاز نہیں کہ انہیں کی طفیل وہ قبلہ بنا اور ان ہی کے ہاتھوں بتوں سے پاک ہوا۔ خیال رہے اسلام آخری دین ہے کہ قیامت تک نہ کوئی نبی آوے گا نہ نیا دین لہذا رب نے اور اس کے حبیب نے تا قیامت فتنوں کا انتظام فرمایا حضور نے دجال منکرین حدیث وغیرہ کے نام لے کر ان کے فتنوں سے آگاہ کیا اور رب نے وہابیوں کے فتنوں سے ہم کو خبردار فرمایا دیکھو معراج کی رات نمازیں پچاس فرض کر کے موسیٰ علیہ السلام کے توسل سے پانچ کیس تاکہ کوئی یہ نہ کہہ سکے کہ مقبول بندے بعد وفات مدد نہیں کرتے **پانچواں اعتراض:** حَيْثُ مَا كُنْتُمْ سے معلوم ہوا کہ مسلمان ہر حالت میں ہر جگہ سے ہر زمانہ میں قبلہ رو نمازیں پڑھا کریں کیونکہ حَيْثُ مَا سے جگہ کا عموم معلوم ہوا اور کُنْتُمْ سے وقت کا عموم معلوم ہوا تو بحالت خوف اور سواری پر نفل اور اندھیرے جنگل میں نماز غیر قبلہ کو کیوں جائز کر دی گئی **جواب:** ان تمام صورتوں میں بھی قبلہ کعبہ ہی ہے مگر اس طرف منہ کرنے کا طریقہ اور ہو گیا ہے اسی لئے وہاں بھی نیت میں یہ ہی کہا جاوے گا منہ طرف کعبہ شریف کے۔ جیسے نماز کے لئے وضو بھی شرط ہے اور سجدہ و رکوع بھی فرض مگر بعض صورتوں میں وضو تیمم کے ذریعہ ادا کر دیا جاتا ہے اور رکوع سجدہ اور محض اشاروں سے کہ لیٹ کر نماز پڑھنے والا زمین پر سر نہیں لگاتا مگر سجدہ ادا ہو جاتا ہے تو وہاں سجدہ یا وضو معاف نہیں ہو گیا بلکہ طریقہ ادا میں وسعت ہو گئی ایسے ہی یہاں توجہ الی القبلۃ میں دل کی توجہ کافی مان لی گئی معافی نہیں ہوئی ان حالات میں نمازی نیت کعبہ ہی کی کرے گا۔

تفسیر صوفیانہ: حضور ﷺ خلق میں رہ کر خالق میں مشغول تھے اور تبلیغ اور دعوت آپ کو وحدت سے کثرت کی طرف نہیں پھیر سکتی تھی۔ فرمایا جا رہا ہے کہ آپ کا آسمان روح کی طرف متوجہ ہونا ہم پر مخفی نہیں ہم آپ کا سینہ پاک کھول کر آپ کو قبلہ قلب کی طرف متوجہ کرتے ہیں جو ہمارا خاص تجلی گاہ ہے لہذا آپ اس مسجد قلب کی طرف متوجہ ہوں جس تک نفس اور خواہشات نفس اور شیطان کا پہنچنا حرام ہے اور ان صفات کی وجہ سے گویا وہ مسجد حرام اور اے اہل توحید تم خواہ مشرق روح کی طرف ہو یا مغرب نفس کی جانب مگر اپنے کو قلب پاک مصطفیٰ ﷺ کی طرف ہمیشہ متوجہ رکھنا کہ وہ تمہارا قبلہ ایمان اور کعبہ عرفان ہے۔ خلاصہ یہ کہ حضور علیہ السلام کا کعبہ آپ کا قلب پاک ہے جہاں رب کی تجلی ہے اور شیطان وغیرہ کی رسائی نہیں اور سارے عالم کا قبلہ ایمان ذات پاک مصطفیٰ ﷺ ہے۔ شعر:

سر تو سوئے حرم جھکا دل سوئے کوئے مصطفیٰ
دل کا خدا بھلا کرے یہ نہیں اختیار میں

اعلیٰ حضرت فرماتے ہیں:

marfat.com

عشاقِ روضہ سجدہ میں سوئے حرم جھکے اللہ جانتا ہے نیت یہ کدھر کی ہے
رموزِ قرآن سمجھنے والے اور صاحبِ اسرار جانتے ہیں کہ یہ کعبہ ایمانی حق ہے اور رب کی طرف سے مقرر کیا ہوا اور اللہ ان
کے ظاہری اور باطنی اعمال سے بے خبر نہیں (ماخوذ از تفسیر ابن عربی) لطف تو جب ہے کہ کعبہ سر میں قبلہ دل نظر آئے اور
قبلہ دل میں کعبہ سر کی جلوہ گری ہو۔ اعلیٰ حضرت نے خوب فرمایا:

غور سے سن تو رضا کعبہ سے آتی ہے صدا میری آنکھوں سے میرے پیارے کارِ روضہ دیکھو
کعبہ کا پرنا لہ بالکل روضہ مطہرہ کے مقابل ہے اور جس کی دوکان گلی میں ہو اس کا اشارہ کرنے والا سائن بورڈ سڑک پر ہوتا
ہے۔ جو انگلی سے ادھر رہبری کرتا ہے اور پڑھے لکھے لوگوں کے لئے اس پر دوکاندار کا پتہ بھی لکھا ہوتا ہے تو گویا یہ کعبہ
عرفان کا سائن بورڈ ہے جو بے پڑھوں کو ہاتھ سے اور آنکھ والوں کو زبان سے بتا رہا ہے کہ اے لوگو اپنا دھیان اس طرف
رکھنا۔ دیکھو کعبہ ایمان وہ ہرے گنبد میں آرام فرما رہا ہے اب یہ آیت پڑھو وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ خواه تم
کعبہ کی محراب میں ہو یا حطیم میں میزاب کے نیچے صفامرہ پر ہو یا مزدلفہ منیٰ اور عرفات میں جہاں بھی ہو۔ فَوَلُّوا وُجُوهَكُمْ
شَطْرَهُ اپنی توجہ اس شہشاہِ مدینہ کی طرف ہی رکھنا اور الحمد للہ ہر مسلمان ہر جگہ سنت ہی پر نظر رکھتا ہے یہ اس آیت پر عمل
ہے اور کیوں نہ ہو۔ شعر

ہوتے کہاں خلیل و بنا کعبہ و منیٰ لولاک والے صاحبی سب تیرے گھر کی ہے
نیز صوفیائے کرام فرماتے ہیں کہ نماز و روزہ وغیرہ اکثر شرعی احکام اصل میں ہم پر فرض ہیں اور ہمیں سکھانے، سمجھانے
اور عادی بنانے کے لئے حضور پر فرض جہاز میں مسافروں کو سوار کرنا مقصود ہے مگر مسافروں کو پار لگانے کے لئے کپتان بھی
جہاز میں سوار رہتا ہے اسی لئے دوسرے احکام میں براہِ راست ہم سے خطاب ہے تم لوگ نماز قائم کرو زکوٰۃ دو وغیرہ مگر تبدیلی
قبلہ میں اصلی مقصود حضور ﷺ ہیں۔ ہم حضور کے طفیل اسی لئے رب نے پہلے اپنے حبیب کو اسکا حکم دیا پھر ہم کو نیز فرماتے
ہیں کہ شرعی احکام دو قسم کے ہیں بعض جو عارضی تھے بعد کو منسوخ ہو گئے بعض وہ جو اٹل و محکم ہیں جن میں تبدیلی ناممکن
جن احکام کی بنا کسی عارضی وجہ پر تھی وہ احکام بھی عارضی تھے۔ وجہ گئی احکام بھی گئے اور جن احکام کی بنا کسی اٹل اور نہ مٹنے والی
وجہ پر تھی وہ احکام بھی محکم ہوئے۔ چونکہ کعبہ کے قبلہ ہونے کی وجہ محبوبیت جناب مصطفیٰ ﷺ ہے یعنی حضور رب کے
محبوب اور کعبہ حضور انور کو پیار اور پیارے کا اپنا پیلا ہوتا ہے اور یہ دونوں محبوبیتیں اٹل ہیں نہ کسی وقت حضور کی محبوبیت ختم
ہو سکتی ہے نہ کعبہ کی مقبولیت لہذا کعبہ کا قبلہ ہونا محکم و اٹل ہوا اسی لئے ارشاد ہوا۔ وَحَيْثُ مَا كُنْتُمْ فَوَلُّوا وُجُوهَكُمْ
شَطْرَهُ اسی طرح دیکھ لو دنیا داروں کی عزتیں عارضی ہیں۔ مال و دولت دھڑا کر وہ فنا ہو اے عزتیں بھی فنا ہوئیں۔ مگر اولیاء اللہ
کی عزتیں دائمی باقی کیونکہ ان کی بنا مضبوط ہے یعنی غلامی نبی کریم ﷺ رب فرماتا ہے۔ لِلّٰهِ الْعِزَّةُ وَلِلسُّلٰوٰتِ وَلِلْمُؤْمِنِيْنَ
(منافقون: ۸) مولانا فرماتے ہیں:

گفت آں خواہم کہ دائم شد بقائش بشنو اے غافل کم از چو بے بہائش

وَلِّينَ آتَيْتَ الَّذِينَ أُوتُوا الْكِتَابَ بِكُلِّ آيَةٍ مَا تَبِعُوا قِبْلَتَكَ ۚ

اور البتہ اگر لائیں آپ ان کے پاس جو دیئے گئے کتاب ہر نشانی تو نہ پیروی کریں گے وہ قبلہ تمہارے کی

اور اگر تم ان کتابیوں کے پاس ہر نشانی لے کر آؤ وہ تمہارے قبلہ کی پیروی نہ کریں گے

وَمَا أَنْتَ بِتَابِعٍ قِبْلَتِهِمْ ۚ وَمَا بَعْضُهُمْ بِتَابِعٍ قِبْلَةَ بَعْضٍ ط

اور نہیں ہیں آپ پیروی کرنے والے قبلہ ان کے کی۔ اور نہیں ہے بعض ان کا پیروی کرنے والا قبلہ بعض کا

اور نہ تم ان کے قبلہ کی پیروی کرو۔ اور وہ آپس میں بھی ایک دوسرے کے قبلہ کے تابع نہیں

وَلِّينَ اتَّبَعْتَ أَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ لَا إِنَّكَ

اور البتہ اگر پیروی کی تم نے خواہشوں ان کی بعد اسکے کہ آگیا تمہارے پاس علم۔ تو تحقیق تم

اور (اے سننے والے کسے باشد) اگر تو انکی خواہشوں پر چلا بعد اس کے کہ تجھے علم مل چکا۔ تو

إِذَا لَمِنَ الظَّالِمِينَ ۝

اس وقت البتہ ظالموں میں سے ہو

اس وقت تو ضرور ستمگار ہوگا

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پہلے تو کتابیوں کے اعتراضات کے جواب سکھائے گئے۔ اب فرمایا جا رہا ہے کہ اس سے تمہاری تسلی اور ان کہ منہ بند کرنا مقصود ہے تم یہ امید نہ رکھنا کہ وہ ان جوابات سے ایمان لے آئیں کیونکہ وہ تو غلط فہمی سے نہیں بلکہ محض ضد سے مخالف ہیں جس کا کوئی علاج نہیں۔ دوسرا تعلق: پہلے فرمایا گیا تھا کہ علماء اہل کتاب تبدیلی قبلہ کو حق جانتے ہیں عناداً منکر ہیں اب بتایا جا رہا ہے کہ یہ آئندہ بھی ایسے ہی ضدی رہیں گے یعنی پہلے ان کی موجودہ حالت کا ذکر ہوا اور اب آئندہ کی خبر۔ تیسرا تعلق: اس تبدیلی قبلہ سے شاید کوئی بے وقوف امید کرے کہ گزشتہ کی طرح پھر بھی بیت المقدس قبلہ اسلام بنے گا۔ اس آیت میں اس امید کو منقطع کیا جا رہا ہے کہ قیامت تک کے لئے کعبہ قبلہ بن چکا۔ اب کبھی تبدیلی نہ ہوگی لہذا یہ آیت حکمت سے ہے۔

تفسیر: وَلِّينَ آتَيْتَ الَّذِينَ أُوتُوا الْكِتَابَ یا تو اہل کتاب سے ان کے علماء مراد ہیں جیسے کہ پچھلی اور اگلی آیتوں میں ہے یا اس سے کتابیوں کی خاص وہ جماعت جن کا بے دین رہنا علم الہی میں آچکا۔ ورنہ بہت سے اہل کتاب ایمان لائے یعنی جنہیں کتاب کا علم دیا گیا یا وہ کتابی جن کا بے ایمان رہنا علم الہی میں آچکا۔ اگر ان کے پاس آپ لے آئیں خیال رہے کہ قرآن کریم میں لفظ أُوتُوا الْكِتَابَ تین قسم کے لوگوں کے لئے استعمال ہوا ہے ایک توریت و انجیل کے ماننے والے اہل کتاب یعنی عام عیسائی یہودی۔ دوسرے توریت و انجیل کے ماننے والے یعنی ان کے پوپ پادری وغیرہ۔ تیسرے

توریت و انجیل کے رموز و اسرار سے خبردار جن کے اللہ نے سینے کھول دیئے جیسے حضرت عبد اللہ بن سلام وغیرہ علماء یہود جو مسلمان ہوئے یہاں اَوْ تَوَالِکْتَبْ دوسرے معنی میں ہے یعنی جنہیں توریت و انجیل کا حکم دیا گیا مگر حسد کی وجہ سے یہ علم انہیں ایمان سے روکے رہا۔ انہیں مفید نہ ہوا لہذا آیہ واضح ہے ہر قسم کی عقلی اور نقلی قوی دلیل اور انکی کتابوں توریت و انجیل میں بھی دکھادیں کہ تبدیلی قبلہ حق ہے۔ خیال رہے کہ آیت کے معنی دلیل۔ برہان علامت ذات اور جماعت ہیں۔ اس کی اصل آیتُ بَرُوزَن فَعَلَّةٌ ہے۔ ی کو الف سے بدلا گیا۔ قرآن کے جملہ کو اس لئے آیت کہا جاتا ہے کہ وہ رب کی دلیل یا حضور ﷺ کی نبوت کی علامت یا حروف کا مجموعہ یا لگے کلام سے اور یا انسانی کلام سے علیحدہ ہونے کی پہچان ہے (تفسیر کبیر) اور کل آیت سے یا تو ہر قسم کی دلیل یا ہر ایک دلیل مراد ہے یعنی بے شمار دلائل ہم نے آپ کو بتادیئے لیکن اگر اس کے علاوہ سارے دلائل بھی آپ ان کے سامنے پیش کر دیں تو بھی مَا تَبْعُوا قِبْلَتَكَ یہ یہود و نصاریٰ آپ کے قبلہ کو نہ مانیں گے کیونکہ دلائل شبہات کو دفع کر سکتے ہیں نہ کہ ضد کو یہاں قبلہ کی اتباع نہ کرنے سے مراد اسلام قبول نہ کرنا ہے کیونکہ ہر مسلمان کعبہ کو منہ کر کے نماز پڑھتا ہے اور مسلمانوں کے سوا کوئی قوم اپنی عبادات میں کعبہ کو رخ نہیں کرتی یہ توجہ الی الکعبہ مسلمانوں کی خاص نشانی ہے۔ یہ ضدی ہیں اور اگر انہیں امید ہو کہ آپ پھر ان کے قبلہ کی طرف رجوع فرمائیں گے تو انہیں اطمینان رکھنا چاہئے کہ وَمَا أَنْتَ بِتَابِعٍ قِبْلَتِهِمْ کہ آپ بھی کبھی ان کے قبلہ کو رخ کرنے والے نہیں۔ تفسیر کبیر اور روح البیان نے کہا کہ اہل کتاب نے آپس میں مشورہ کر کے لوگوں سے کہا کہ اگر یہ نبی ہمارے قبلہ پر قائم رہتے تو ہم کہہ سکتے تھے کہ شاید وہ ہی نبی ہوں گے جن کی توریت و انجیل نے خبر دی۔ اب جبکہ وہ اس پر قائم نہ رہے تو ہمیں یقین ہو گیا کہ یہ وہ نبی نہیں جن کا انتظار ہے وہ چاہتے یہ تھے کہ شاید آپ یہ سکر ہمارے ایمان کے لالچ میں پھر بیت المقدس کو منہ کر لیں۔ اس جملہ سے ان کی امیدوں پر پانی پھیر دیا گیا اور بتادیا گیا کہ قبلہ حکم الہی سے بدلتا ہے نہ کہ لوگوں کی امیدوں سے اور ہمارا حکم تو تبدیل ہوگا نہیں لہذا قبلہ بھی نہ بدلے گا۔ تفسیر عزیزی اور تفسیر کبیر نے فرمایا کہ اسکے معنی یہ ہیں کہ آپ ان کے قبلہ کی پیروی کر سکتے ہی نہیں۔ کیونکہ ان کا قبلہ مختلف ہے کہ یہود نے صخرہ (جو پھر بیت المقدس میں لٹکا ہوا ہے) کو اور نصاریٰ نے بیت المقدس کے شرقی حصہ کو جہاں حضرت مریم حاملہ ہوئیں اپنا اپنا قبلہ بنا رکھا ہے۔ پھر ان دونوں قبلوں کی پیروی کیونکر ممکن۔ انکا تو خود یہ حال ہے کہ وَمَا بَعْضُهُمْ بِتَابِعٍ قِبْلَةَ بَعْضٍ ایک دوسرے کے قبلہ کی پیروی نہیں کر سکتے کہ عیسائی تو صخرہ کی طرف اور یہودی شرقی حصہ کی طرف منہ نہیں کر سکتے جب وہ آپس میں جمع نہیں تو تیسری جماعت ان دونوں کے قبلوں کو کیونکر جمع کر سکتی ہے یا یہ مطلب کہ وہ دونوں جھوٹے ہو کر بھی اپنے غلط قبلوں پر جمے ہوئے ہیں تو مسلمان اپنے سچے قبلہ پر کیوں نہ مضبوطی سے قائم رہیں۔ یا یہ مطلب کہ پہلے صخرہ قبلہ تھا پھر وہ منسوخ ہو کر شرقی حصہ قبلہ بنا جب قبلہ منسوخ ہو سکتا ہے بلکہ ہو بھی گیا جسکا ثبوت انکے آپس کی مخالفت ہے تو یہ بھی ہو سکتا ہے کہ یہ دونوں قبلے منسوخ ہو کر کعبہ معظمہ قبلہ بن جائے اور جب یہ کعبہ قبلہ مقرر ہو چکا تو اہل کتاب کا اس پر جمار بنا صرف خیال شیطانی اور ہوائے نفسانی

ہے لہذا قرآن پڑھنے والے وَلَئِنْ أَتَبَعْتَ أَهْوَاءَ هُمْ اگر تو نے انکی نفسانی خواہش کی پیروی کی۔ بعض نے کہا کہ اتبع میں حضور علیہ السلام سے خطاب ہے۔ بعض نے کہا کہ نبی اور امت دونوں سے ایک قول یہ ہے کہ اس خطاب سے صرف امت ہی مراد ہے نہ کہ نبی (تفسیر مدارک و کبیر) اور یہ تیسری وجہ ہی زیادہ صحیح ہے۔ کیونکہ کعبہ کا قبلہ ہونا حضور ﷺ کی خوشی پر ہی تو ہوا۔ یہ کیسے ہو سکتا ہے کہ خود چاہ کر کعبہ کو قبلہ کرائیں اور پھر خود ہی اس سے پھر جائیں۔ اسی پر اعلیٰ حضرت قبلہ کا ترجمہ ہے۔ اَهْوَاءُ هُوَ جمع ہے الف مقصورہ سے هُوَ کے معنی ہیں ارادہ و محبت اور نفسانی خواہش اور الف ممدودہ سے یہ چلنے والی ہوا۔ اور ان دونوں کو هُوَ اس لئے کہا جاتا ہے کہ یہ هُوَ سے بنا جس کے معنی ہیں گرا دینا۔ چونکہ وہ ہوا عمارتوں اور درختوں کو نیچے گرا دیتی ہے۔ اور نفسانی خواہش جہنم میں گراتی ہے اس لئے انہیں ہوا کہتے ہیں یہ بھی خیال رہے کہ اصطلاح میں هُوَ وہ عقیدہ کہلاتا ہے جسے انسان باطل سمجھتے ہوئے اختیار کرے اور اگر باطل بات کو حق سمجھ کر ماننا ہے تو اسے کفر یا ضلالت تو کہا جائے گا۔ هُوَ نہیں چونکہ یہ لوگ جان بوجھ کر قبلہ کے مخالف تھے اس لئے اَهْوَاءُ کہا گیا مِنْ بَعْدِ مَا جَاءَكَ مِنَ الْعِلْمِ یہاں بھی کاف سے قرآن پڑھنے والا مراد ہے اور علم سے کعبہ معظمہ کا ہمیشہ کے لئے قبلہ ہونا یعنی اگر یہ سمجھتے ہوئے کہ کعبہ دائمی قبلہ ہے اہل کتاب کو خوش کرنے کے لئے ادھر سے روگردانی کی۔ تَوَانِكَ إِذَا لِمَنِ الظُّلُمِينَ تو بھی ان کی طرح ظالم ہو گا۔ ظلم کے معنی ہیں کسی چیز کو بے محل صرف کرنا کسی کی چیز بے اجازت خرچ کرنا نفس کی مخالفت کرنا چاہئے اب جو اس کی پیروی کرے وہ اسے بے موقع استعمال کرتا ہے چونکہ یہ فعل قیامت میں ظلمت یعنی تاریکی میں لے جائے گا اس لئے اسے ظلم کہا جاتا ہے۔

خلاصہ تفسیر: اے نبی ﷺ آپ یہ نہ خیال فرمائیں کہ ان دلائل اور سوال جواب سے یہ ضدی پادری اور ہٹ دھرم یہودیوں کے راہب ایمان لے آئیں گے۔ یہ تو فقط ان کی زبان بندی کے لئے ہے ان کے دل کا تو یہ حال ہے کہ اگر آپ انہیں ہر قسم کے قوی سے قوی دلیل اور مضبوط سے مضبوط برہان سنائیں بلکہ خود توریت و انجیل سے بھی نکال کر دکھادیں تو بھی اس قبلہ کو نہ مانیں کیونکہ دلیل سے شبہات دور ہوتے ہیں۔ نہ کہ حسد اور اب وہ بھی کان کھول کر سن لیں کہ آپ کچھ اسرار کی بنا پر بیت المقدس کی طرف رخ کئے رہے۔ اب قیامت تک کبھی بھی ادھر نہ پھیرے جائیں گے اور نہ یہ قبلہ منسوخ ہو گا وہ آپ کی تو کیا مانیں۔ آپس ہی میں ایک دوسرے کے قبلہ کے قائل نہیں آپ کی مخالفت میں ان کی زبانیں متفق ہیں لیکن ان کے دل بکھرے ہوئے اور اے مسلمانو تم بھی خیال رکھنا کہ جو انہیں راضی کرنے یا انکی خوشامد کی غرض سے جان بوجھ کر ان کے قبلہ کو رخ کرے یا ان کی کوئی بات مانے تو وہ بھی انکی ہی طرح بے دین اور ظالم ہے۔ سب کو راضی نہ کر دے اور بے کور راضی کرو۔

فائدہ: اس آیت سے چند فائدے حاصل ہوئے۔ پہلا فائدہ: مسلمانوں کے فرقے آپس میں بہت مخالف ہیں۔ مگر پھر بھی اہل کتاب سے کم کیونکہ یہ سب توحید رسالت۔ قرآن مجید قبلہ قیامت وغیرہ پر متفق ہیں ان کا تو قبلہ بھی ایک نہ ہو سکا۔ ہندوؤں کے ہاں اب تک یہ بھی فیصلہ نہ ہو سکا کہ کتنے ہیں۔ اور کس پر آئے ہیں ان میں کوئی کہتا

ہے کہ چار انسانوں پر۔ اور کوئی کہتا ہے کہ آگ و پانی وغیرہ پر۔ سنا تھی بتوں کو پوچھیں آریے انہیں توڑ کر آگ کا ہون کر
 یں۔ عیسائیوں میں یہ فیصلہ نہ ہو سکا کہ عیسیٰ علیہ السلام نعوذ باللہ خدا کے بیٹے ہیں یا تیسرے خدا یا خدا کی نے ان میں حلول
 کیا۔ اگر تحقیقات کی جائے تو سارے کفار کا یہ ہی حال ہے کہ وہ اصل الوہیت اور کتاب میں ہی ایک دوسرے کے مخالف
 ہیں۔ مگر لطف یہ ہے کہ دھول جوتی مسلمانوں میں زیادہ یعنی یہاں اختلاف کم اور شور زیادہ۔ اور ان میں اختلاف زیادہ اور
 شور کم۔ وہ ہمارے مقابل ایک۔ ہم ان کے مقابل بھی ایک نہیں ایسا دیکھا گیا کہ اہل سنت کا آریوں سے مناظرہ ہوا۔ تو
 بعض دیوبندوں نے درپردہ آریوں کو اعتراض سکھائے۔ خود مراد آباد میں میرا کالی چرن دھرم بھکشو آریوں نے
 مناظرہ ہوا۔ جس میں مجھے تلخ تجربہ ہوا اللہ رحم کرے۔ **دوسرا فائدہ:** جن صحابہ نے تبدیلی قبلہ کے بعد بھی
 خبری میں کوئی نماز پہلے قبلہ کی طرف پڑھ لی یا اب جو مسلمان غلطی سے ادھر نماز پڑھ لے۔ وہ اس آیت کی وعید میں
 داخل نہیں۔ کیونکہ یہاں دو قیدیں ہیں ایک جان بوجھ کر دوسرے ان کی اطاعت کی غرض سے ایسی حرکت کرنا۔
تیسرا فائدہ: ضد اور حسد کبھی کفر تک پہنچا دیتی ہے۔ اسی سے شیطان مارا گیا۔ اسی سے قاتیل تباہ ہوا۔ اسی سے
 کنعان برباد ہوا۔ اسی سے برادران یوسف علیہ السلام مصیبت میں پھنسے اگرچہ بعد میں توبہ کر کے چھوٹ گئے۔ اسی سے
 یہود و عیسائی گمراہ رہے۔ غرض کہ اس آگ نے بہت خاندان تباہ کر دیئے اسی کی برکت سے آج مسلمانوں میں خانہ
 جنگیاں جاری ہیں۔ **چوتھا فائدہ:** معرفت ایمان و ہدایت خاص عطیہ ربانی ہے جو اس کے کرم سے نصیب ہوتا
 ہے محض علم و دلائل سے ایمان نہیں ملتا دیکھو علماء یہود کے متعلق ارشاد ہوا کہ اگر آپ انہیں ہر قسم کے قوی۔ عملی۔
 علمی دلائل سنائیں دکھائیں معجزات ظاہر کریں اور ان کے پاس بھی توریت و انجیل کا علم ہے مگر ان سب کے باوجود یہ
 ایمان نہ لائیں گے جو معجزات دیکھ کر صحابہ ایمان لائے وہ معجزات ابو جہل وغیرہ نے بھی دیکھے تھے مگر ایمان نہ لائے
 دلائل مضبوط ستون کی طرح ہیں جو آتشین ہتھیاروں اور دوسرے آلات سے ٹوٹ سکتے ہیں۔ اگر ایمان کی چھت
 محض دلائل کے ستونوں پر قائم ہو۔ تو گر جانے کا اندیشہ ہے اس چھت کو عشق کے ستونوں پر قائم کرو۔ یہ دلائل خدا
 دواء کی طرح اگرچہ مفید تو ہیں مگر مستقل مفید نہیں اصل شئی رب کا کرم ہے۔ دیکھو امام رازی رحمۃ اللہ علیہ کے چار سو
 دلائل توحید ابلیس نے توڑ دیئے۔ **پانچواں فائدہ:** جس دل میں حضور ﷺ سے حسد یا عناد ہو اس میں کوئی
 روشنی نہیں پہنچ سکتی دیکھو علماء یہود کے متعلق ارشاد ہوا کہ اگرچہ تمام دلائل انہیں بتائے جاویں ایمان نہ لائیں گے
 کیونکہ وہ حضور کے حاسد ہیں۔ **چھٹا فائدہ:** شرعی حکم منسوخ ہونے سے پہلے ہدیٰ یعنی ہدایت رہتا ہے مگر
 منسوخ ہونے کے بعد ہوئی یعنی نفسانی خواہش بن جاتا ہے دیکھو رب نے اب بیت المقدس کی طرف منہ کر کے نماز
 پڑھنے کو آہوا آء ہم فرمایا ساتواں **فائدہ:** اسلام میں کفار کی رعایت کرنا ظلم و کفر ہے دیکھو رب نے فرمایا کہ اب
 جو بیت المقدس کی طرف نماز پڑھے یہود وغیرہ کو راضی کرنے کے لئے وہ ظالم ہے۔ لہذا گنجا کی تعظیم ہولی دیوالی کے
 دن کا احترام کرنا کفر ہے۔ ہندوؤں کو خوش کرنے کو گائے کا ذبیحہ مندا کرنا ظلم ہے اس سے وہ مسلمان عبرت پکڑیں جو کفار

کی صورت و سیرت اختیار کرتے ہیں انہیں خوش کرنے کو۔

اعتراضات: پہلا اعتراض: اس آیت میں اہل کتاب کے کافر رہنے کی پیشینگوئی ہے حالانکہ بہت سے اہل کتاب بلکہ یہودیوں کے بڑے عالم عبد اللہ ابن سلام اور کعب احبار اور عیسائیوں کا بڑا بادشاہ نجاشی ایمان سے مشرف ہوئے جس سے معلوم ہوا کہ یہ پیشینگوئی درست نہ ہوئی۔ **جواب:** اس کے تین جواب ہیں ایک یہ کہ اس سے مراد سارے اہل کتاب ہیں یعنی یہ سب ایمان نہ لائیں گے اور واقعی ایسا ہی ہوا دوسرے یہ کہ اس سے علماء مراد ہیں اور عبد اللہ ابن سلام وغیرہ اس کے پہلے ایمان لا چکے تھے اس آیت کے بعد کوئی ان کا عالم ایمان نہ لایا۔ تیسرے یہ کہ اس کا مقصد یہ ہے کہ جیسے تم نے مسلمان رہ کر ان کے قبلہ کی طرف نمازیں پڑھیں یہ کبھی ایسا نہ کریں گے کہ کبھی تمہارے کعبہ کی طرف نماز پڑھ لیں جس کی حقانیت کا انہیں بھی علم ہے۔ معلوم ہوا کہ تم میں نفسانیت نہیں۔ ان میں ہے چوتھا جواب وہ بھی ہو سکتا ہے جو تفسیر میں گزرا کہ اس سے وہ خاص کتابی مراد ہیں جن کا گمراہ رہنا خدا کے علم میں آچکا تھا۔

دوسرا اعتراض: اہل کتاب کی خواہش تو ایک ہی تھی کہ مسلمان بیت المقدس کی طرف پھر جائیں۔ پھر یہاں اھوآء یعنی بہت سی خواہشیں کیوں فرمایا گیا **جواب:** اس کے بھی چند جواب ہیں ایک یہ کہ یہود کی خواہش تھی کہ مسلمان صحرہ کی طرف اور عیسائیوں کی خواہش تھی کہ مشرق کی طرف پھریں۔ یہ دو خواہشیں ہوئیں اور عربی میں کبھی دو کے لئے بھی جمع کا صیغہ بول دیا جاتا ہے جیسے **فَلَوْ بُكِّمَا** (تحریم: ۴) دوسرے یہ کہ ان میں سے ہر شخص کی یہ تمنا تھی یعنی ایک چیز کی بہت لوگوں نے خواہش کی لہذا خواہشات بہت ہوئیں۔ تیسرے یہ کہ اس ایک خواہش میں ان کی بہت سی دیگر خواہشات مضمر تھیں مثلاً مسلمانوں کو طعنہ دینا۔ بیت المقدس کی عظمت کا اظہار اپنی سرداری کی برقراری۔ مسلمانوں کو بہکانا کہ اسلام بے اصولا دین ہے کہ اس کے قبلہ کا بھی ٹھیک نہیں وغیرہ گویا یہ ایک خواہش مجموعہ خواہشات ہوئی۔ اس لئے اسے اھوآء جمع فرمایا گیا (عزیزی) **تیسرا اعتراض:** رب نے یہاں فرمایا اے محبوب تم ان کے قبلہ کے تابع نہیں ہو تو کیا تبدیلی قبلہ سے پہلے حضور اس میں یہود کے تابع تھے یہ بات تو شان نبوت کے خلاف ہے۔ **جواب:** پہلے حضور نے محض رب کے حکم سے بیت المقدس کی طرف نمازیں پڑھی تھیں نہ کہ ان کفار کی خوشی سے کیونکہ مکہ معظمہ میں تو یہ یہود وغیرہ تھے ہی نہیں لیکن اب یہود و نصاریٰ کی خواہش تھی کہ حضور پھر ادھر ہی نمازیں پڑھیں اب اگر ادھر نمازیں ہوتیں تو ان کی اتباع لازم آتی پہلے اور نوعیت تھی اب دوسری نوعیت لہذا آیت واضح ہے۔

تفسیر صوفیانہ: ترقی دینا رب غفور کا دستور ہے۔ کسی کا تنزل بلا قصور ناممکن۔ مسلمانوں کا کعبہ کو رخ کرنا انکی ترقی تھی فرمایا گیا کہ اب تمہیں اسی قبلہ پر قائم رکھا جائے گا۔ تمہارا تنزل نہ ہو گا اور جیسے کہ پورب پچھتم دو متضاد سمیتیں ہیں کہ پورب کا جانے والا پچھتم نہیں پہنچ سکتا۔ اور حدی اور ہوئی (ہدایت و خواہشات نفسانی) قلب کی مختلف جہتیں ہوئی کا پابند حدی تک نہیں پہنچ سکتا۔ اور حدی والا ہوئی کا پابند نہیں ہو سکتا۔ اسلئے فرمایا کہ اے مسلمانوں تم حدی پر ہو اور اہل کتاب ہو

پر اگر تم نے یہ جہت بدلی تو تم بھی ان ہی کی طرح ہو گے اگر منزل پر پہنچنا ہے تو یہ راہ نہ چھوڑنا اور اپنی سست نہ بدلنا۔

الَّذِينَ اتَيْنَهُمُ الْكِتَابَ يَعْرِفُونَهُ كَمَا يَعْرِفُونَ آبْنَاءَهُمْ ط وَإِنَّ

وہ لوگ کہ دی ہم نے ان کو کتاب۔ پہچانتے ہیں انہیں جیسا کہ پہچانتے ہیں بیٹوں اپنے کو اور تحقیق جنہیں ہم نے کتاب عطا فرمائی وہ اس نبی کو ایسا پہچانتے ہیں جیسے آدمی اپنے بیٹوں کو پہچانتا ہے اور بیشک

فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿۱۶۶﴾ الْحَقُّ مِنْ رَبِّكَ

ایک گروہ ان میں سے البتہ چھپاتے ہیں وہ حق کو حالانکہ وہ جانتے ہیں۔ حق جانب سے رب تیرے کے ہے ان میں ایک گروہ جان بوجھ کر حق چھپاتے ہیں (اے سننے والے) یہ حق ہے تیرے رب کی طرف سے (یا حق وہی ہے جو تیرے رب

فَلَا تَكُونَنَّ مِنَ الْمُمْتَرِينَ ﴿۱۶۷﴾

پس ہرگز نہ ہونا تو شک کرنیوالوں سے

کی طرف سے ہو) تو خبردار تو شک نہ کرنا

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پہلے مسلمانوں کو اہل کتاب کی پیروی کرنے سے ڈرایا دھمکایا گیا۔ اب فرمایا جا رہا ہے کہ تم کیسے قبلہ وغیرہ میں شک کر سکتے ہو۔ خود اہل کتاب کا یہ حال ہے کہ تمہارے پیغمبر اور ان کی ساری صفات کا دل سے جان کر زبان سے انکار کرتے ہیں دوسرا تعلق: پچھلی آیت میں فرمایا گیا کہ وہ تمام علامات و آیات دیکھ کر بھی تمہارا قبلہ نہ مانیں گے۔ اب اس کی وجہ بیان ہو رہی ہے کہ وہ پہلے ہی سے جانتے پہچانتے ہیں۔ ضد و حسد سے منکر ہیں پھر آیات سے کیسے قبول کریں۔ حسد نے ان کی دل و دماغ اور ظاہری اعضاء کو ایسا بیگانہ کر دیا کہ اب نہ یہ دلائل سمجھ سکیں نہ معجزات دیکھ کر ان میں غور کر سکیں نبی سے حسد کی آگ نے بہت سے باغ اجاڑ دیئے ہیں دیکھو ابلیس نے آدم علیہ السلام کی خلافت کا اعلان الہی سافروشتوں کو سجدہ کرتے دیکھا ان کے جنت میں نہایت عزت سے رہنے سہنے کا مشاہدہ کیا مگر صرف حسد کی وجہ سے ان کے آگے نہ جھکا یہ ہی ان یہود کا حال ہے۔ تیسرا تعلق: پچھلی آیت میں فرمایا گیا کہ اہل کتاب تبدیلی قبلہ کو حق جان کر منکر ہیں اب فرمایا کہ وہ صرف قبلہ ہی کو نہیں بلکہ خود صاحب قبلہ ﷺ کو بھی پہچانتے ہیں۔ چوتھا تعلق: پہلے مسلمانوں سے فرمایا گیا کہ اگر تم نے حق کو جان پہچان کر اہل کتاب کی پیروی کی تو تم ظالمین میں سے ہو گے۔ اور ظالم تو صد ہا قسم کے تھے مشرکین۔ کفار رب کے منکر اب ظالم کی تعین کی جا رہی ہے کہ اس قسم کے ظالموں میں تمہارا شمار ہوگا۔

تفسیر: الَّذِينَ اتَيْنَهُمُ الْكِتَابَ یہاں کتاب سے آسمانی کتاب یعنی توریت و انجیل مراد ہیں کہ مدینہ منورہ میں انہی کے ماننے والے یعنی یہود و نصاریٰ تھے۔ اور کتاب دینے سے علم کتاب کی عطا مراد یعنی جن علماء یہود و نصاریٰ کو توریت و

انجیل کا علم عطا ہوا۔ وہ یَعْرِفُونَهُ انہیں پہچانتے ہیں۔ رہے ان کے جاہل وہ اپنی کتاب ہی سے بے خبر ہیں۔ تو اس پیغمبر ﷺ کی ان پہچانوں اور علامتوں کو کیا جانیں جو ان میں بیان ہوئیں۔ خیال رہے کہ تفسیر مدارک نے فرمایا کہ الذین سے آخر جملہ تک ظالمین کی صفت ہے جو پہلی آیت میں گزرا یعنی تم ان ظالموں میں سے ہو جاؤ گے جن میں یہ عیوب ہیں۔ باقی مفسرین کے کلام سے معلوم ہوتا ہے کہ یہ علیحدہ جملہ ہے کہ الذین مبتدأ اور یَعْرِفُونَهُ خبر یہ بھی خیال رہے یہ ضمیر یا تو حضور ﷺ کی طرف لوٹ رہی ہے کہ آپ کا ذکر وَمَا أَنْتَ بِتَابِعٍ میں ہو چکا ہے۔ یا کعبہ معظمہ کی طرف یا تبدیلی قبلہ کی طرف مگر پہلی بات زیادہ قوی ہے (تفسیر کبیر) کیونکہ آئندہ بیٹوں سے تشبیہ دی جا رہی ہے۔ یعنی علماء اہل کتاب کعبہ معظمہ کے قبلہ ہونے یا تبدیلی قبلہ یا اس پیغمبر آخر الزمان کو صرف صورت پاک ہی دیکھ کر ایسے پہچانتے ہیں کَمَا یَعْرِفُونَ أَبْنَاءَ هُمْ جیسے اپنے بیٹوں کو پہچانتے ہیں کہ اگر ہزار بچوں میں بھی کھڑا ہو تو پہچان جاتے ہیں کہ میرا بیٹا وہ ہے اور کسی وقت بھی تردد نہیں کرتے کہ شاید یہ میرا بچہ نہ ہو کوئی اور ہو بلکہ دور سے اس کی آواز سن کر چال ڈھال دیکھ کر بھی پہچان لیتے ہیں کہ یہ میرے بچے کی گفتار ہے یا اسی کی سی رفتار ایسے ہی اس پیغمبر کی شکل و شبہت۔ رفتار و گفتار بلکہ ہر ہر ادا سے ان کی نبوت ظاہر ہو رہی ہے ان کے یہ سارے صفات پچھلی کتابوں میں موجود ہیں۔ ان کے ظہور کا تو یہ کمال مگر ان کا یہ حال کہ ان میں ایک گروہ تو ایمان لے آیا جیسے عبد اللہ ابن سلام اور کعب احبار وغیرہ خیال رہے کہ ہم کو بھی کچھ لوگ جانتے پہچانتے ہیں اور حضور کو بھی مگر ان دونوں پہچانوں میں چار طرح فرق ہے ایک یہ کہ ہم کو ہماری پیدائش کے پہلے کوئی نہ پہچانتا تھا حضور انور کو ہمیشہ سے سب پہچانتے تھے پہلے انسان آدم علیہ السلام نے پیدا ہو کر پہلے حضور کا نام ساق عرش پر رب کے نام کے ساتھ پڑھا دوسرے یہ کہ ہم کو مرنے کے کچھ بعد کوئی نہ پہچانے لگا۔ مگر حضور کے چرچے قیامت بلکہ ابد الابد تک ہوتے رہیں گے ان کی دھو میں بجی رہیں گی تیسرے یہ کہ ہم کو پیدائش کے بعد بھی صرف انسان ہی پہچانتے ہیں مگر حضور کو ساری خدائی پہچانتی ہے اور حضور کی اطاعت کرتی ہے چوتھے یہ کہ ہم کو انسان بھی تھوڑے پہچانتے ہیں مگر حضور کی ولادت کی خبر سارے جہان میں ایسی دیدی گئی کہ سبحان اللہ شکم مادر میں آتے ہی عالمگیر بارش ہوئی پارسیوں کا پرانا آتشکدہ بجھ گیا قصر کسریٰ کے چودہ کنگرے گر گئے وغیرہ وغیرہ غرض کہ ساری دنیا میں ان کی تشریف آوری کی اطلاع دیدی گئی اور وَإِنَّ فَرِيقًا مِنْهُمْ ان علماء کا دوسرا گروہ جو ہٹ ہرم اور ضدی ہے جس نے دنیا کو دین پر مقدم رکھا ہوا ہے وہ یَنْكُتُونَ الْحَقَّ حق پر خوب پردہ ڈالتے ہیں اور اچھی طرح اسے چھپاتے ہیں پھر نادانی سے نہیں بلکہ وَهُمْ يَعْلَمُونَ وہ خوب جانتے ہیں یعنی خوب جان کر خوب چھپاتے ہیں کہ ان کی حقانیت اور اپنی نفسانیت دونوں سے باخبر ہیں پھر دونوں ہی کو چھپاتے ہیں کہ اپنے ناحق کو حق اور اس حق کو ناحق بتاتے ہیں۔ یہاں حق سے مراد حضور کے وہ اوصاف حمیدہ ہیں جو تورات و انجیل میں مذکور تھے۔ چونکہ وہ حق تعالیٰ کی طرف سے تھے۔ بناوٹی یا جعلی نہ تھے نہ نفسانی تھے نیز وہ حق تعالیٰ کے ظاہر کرنے والے تھے جنہیں جان کر رب یاد آتا تھا۔ نیز ان اوصاف میں سے ہر وصف حق تھا باطل کوئی نہ تھا اس لئے انہیں حق فرمایا گیا اس حق کو چھپانے کی دو

صورتیں تھیں لوگوں سے بیان نہ کرنا اور ان میں تبدیلی کر دینا یا ان کے کمالات کی ایسی تاویلیں تو جیہیں کرنا جس سے کمال کمال نہ رہے۔ الْحَقُّ مِنْ رَبِّكَ بعض قرات میں حق کو زبر ہے اور یہ پہلے حق سے بدل یعنی وہ اس حق کو خوب جانتے ہیں کہ آپ کے رب کی طرف سے ہے اور عام قرات میں پیش لہذا الحق مبتدأ اور مِنْ رَبِّكَ خبر۔ یا الحق ہذا کی پہلی خبر اور مِنْ رَبِّكَ دوسری خبر۔ اور الحق میں الف لام یا عہدی یا جنسی (تفسیر کبیر) یعنی یہ تبدیلی قبلہ یا یہ رسول ﷺ سچے ہیں آپ کے رب کی طرف سے یا یہ حق چیز یعنی کعبہ یا تبدیلی قبلہ یا یہ نبی رب کی طرف سے ہیں اور یا حق وہ ہے جو رب کی طرف سے ہو۔ نہ وہ جو نفس و شیطان کی طرف سے ہو۔ بعض لوگوں نے کہا کہ مِنْ رَبِّكَ وغیرہ میں خطاب نبی ﷺ سے ہے۔ مگر حق یہ ہے کہ سارے مسلمانوں سے ہے نہ کہ آپ سے۔ کیونکہ یہاں حق سے حضور علیہ السلام مراد ہیں یا ان کے صفات۔ تو آپ کے متعلق لوگوں کے شبہات دور کئے جا رہے ہیں۔ آپ کو تو اپنے بارے میں شک ہونا عقلاً محال ہے حضور کے اسماء طیبہ میں سے ایک نام شریف حق بھی ہے صادق وہ ہے جو واقعہ کے مطابق ہو اور حق وہ ہے کہ واقعہ اس کے مطابق ہو۔ خود وہ جو کہہ دے ویسا ہی ہو جاوے حضور بذات خود سراپا حق ہیں کہ جو ان کے منہ سے نکلتا ہے وہ ہو جاتا ہے۔ شعر

تیرے اشارہ سے سب کی نجات ہو کے رہی تمہارے منہ سے جو نکلی وہ بات ہو کے رہی

جو شب کو کہہ دیا دن ہے تو دن نکل آیا جو دن کو کہہ دیا شب ہے تو رات ہو کے رہی

یعنی اے مسلمان محمد ﷺ حق ہیں تمہارے رب کے بھیجے ہوئے ہیں فَلَا تَكُونَنَّ مِنَ الْمُفْتَرِينَ جب حق یہ ہے تو تم اس میں شک کرنا تو کیا شک کرنے والی جماعت میں سے بھی نہ ہو یعنی خواہ اس قبلہ یا صاحب قبلہ کی اہل کتاب تصدیق کریں یا نہ کریں اس کی موافقت کریں یا مخالفت۔ اے مسلمانوں تم کسی قسم کا تردد نہ کرنا کیونکہ ان کی نبوت معجزات اور بعض علماء اہل کتاب کے اقرار سے ثابت ہو چکی اور تبدیلی قبلہ کے راز تمہیں بتا دیئے گئے۔ نیز عبد اللہ ابن سلام وغیرہ نے بھی اس کی تائید کر دی۔

خلاصہ تفسیر: اے مسلمانوں ان دلائل سے اہل کتاب کے ایمان کی امید نہ رکھو کیونکہ وہ شک سے نہیں بلکہ حسد سے انکاری ہوئے۔ ورنہ ان کا حال یہ ہے کہ اپنی کتابوں کی پیشینگوئیوں اور موجودہ معجزات سے اس محبوب ﷺ کو صرف صورت پاک سے ایسا پہچانتے ہیں جیسا کہ اپنے لڑکوں کو پہچان لیتے ہیں کہ اس کی صورت دیکھ کر اس کی آواز سن کر اس کی چال ڈھال ملاحظہ کر کے بے تردد کہہ دیتے ہیں کہ یہ میرا بچہ ہے لاکھوں بچوں میں اس کی شناخت کر لیں بلکہ اس کے کپڑے کو بھی پہچانیں اس کی چیزوں کو بھی جانیں کہ یہ میرے بچے کی ہے۔ مگر اس کے باوجود ان کے تین گروہ ہو گئے۔ ایک منصف علماء جو ایمان لے آئے دوسرے جہلا جن سے آسمانی کتابیں چھپالی گئیں۔ تیسرے ضدی اور ہٹ دھرم پادری و راہب۔ وہ حق کو جان بوجھ کر چھپاتے ہیں۔ لہذا اے قرآن پڑھنے والے تو ان کی تائید یا تصدیق پر موقوف نہ رہ۔ حق تو وہ جو رب کی طرف سے ہو۔ نہ وہ جسے اللہ کے دل پسند کریں۔ تم ان کا انکار یا تردد دیکھ کر خود شک نہ

کرنا بلکہ شک والی جماعت سے نہ ہونا۔ روایت ہے کہ حضرت عمر رضی اللہ تعالیٰ عنہ نے اس آیت کے نزول کے بعد حضرت عبداللہ ابن سلام سے پوچھا کہ تم رسول اللہ ﷺ کو کس طرح جانتے ہو اور اس آیت یغرفونہ میں جو معرفت بیان کی گئی۔ اس کی کیا شان ہے انہوں نے فرمایا کہ میں حضور پر اپنے فرزند سے بھی زیادہ یقین رکھتا ہوں آپ نے فرمایا یہ کیسے عرض کیا کہ حضور کے اوصاف ان کے معجزات ان کی علامات ہماری کتابوں کی گواہیاں آپ پر یقین دلا رہی ہیں اپنے فرزند پر یقین کہاں نہ معلوم کہ اس کی ماں نے کیا کیا ہو دوسرے کے فرزند کو میرا کہہ دیا ہو۔ عمر رضی اللہ تعالیٰ عنہ نے ان کا سر چوم لیا (تفسیر کبیر و عزیزی خزائن عرفان)

فائدہ: اس آیت سے چند فائدے حاصل ہوئے۔ پہلا فائدہ: علم و معرفت میں بہت فرق ہے۔ اوصاف جاننے کو علم اور ذات پہچاننے کو معرفت کہتے ہیں۔ کلیات یا جزئیات کا اجمالی جاننا علم ہے اور جزئیات کی تفصیل کو جاننا معرفت ہے۔ جانی ہوئی چیز جو خیال سے اتر جاوے اس کو پھر جاننے کو معرفت اور بلا قید جاننے کو علم کہتے ہیں اختیار ا جاننا جس کے ساتھ اقرار بھی ہو علم کہلاتا ہے اور بلا اختیار جاننا جس کے ساتھ اقرار کی قید نہ ہو معرفت (از عزیزی وغیرہ) لہذا حضور کا یہ علم ایمان ہے مگر ان کی محض معرفت ایمان نہیں ہے۔ اس لئے یہ کفار معرفت کے باوجود بھی کافر رہے۔ دوسرا فائدہ: حضور ﷺ کی پہچان علم پر موقوف نہیں ہے۔ جیسے ہر جاہل و عالم اپنے فرزند کو بلا دلیل پہچانتا ہے ویسے ہی ذرا سے غور پر ہر شخص حضور کو پہچان سکتا ہے اسی لئے یہاں بیٹوں کی معرفت سے تشبیہ دی گئی۔ بلکہ ان کو بے عقل جانور۔ سوکھی لکڑیاں۔ کنکر بلکہ چاند و سورج۔ کافر و مومن سارا عالم پہچانتا ہے کہ جانور انہیں سجدے کریں لکڑیاں فراق میں روئیں۔ کنکر ان کا کلمہ پڑھیں ڈوبا ہوا سورج اشارے پر واپس ہو۔ پورا چاند اشارہ پر پھٹ جاوے۔ بادل ان کے اشارہ ابر و پا کر برس بھی جاویں اور واپسی کے حکم پر برس کر لوٹ بھی جاویں۔ آج بھی اگر ذرا سا غور کر لیا جاوے۔ تو حضور کی نبوت ظاہر و باہر ہے کہ اس گئے گزرے زمانہ میں بھی اسلام کی سلطنت اور بانی اسلام کی بادشاہت ہے اگرچہ مسلمان دوسروں کے غلام بن گئے۔ گورنمنٹ نے ٹیکس وصول کرنے اپنے قوانین چلانے کے لئے جیل۔ جرمانہ۔ پھانسی گھر وغیرہ رکھے ہیں تو بھی قوانین پر پورا عمل نہیں ہوتا مگر یہ سرکاری ٹیکس زکوٰۃ۔ قربانی۔ فطرہ وغیرہ لاکھوں روپیہ ہر سال مسلمانوں سے بہت آسانی سے وصول ہو رہا ہے اور سخت سے سخت حکم پر عمل جاری ہے۔ معلوم ہوا کہ وہ دلوں کے بادشاہ ہیں۔ تیسرا فائدہ: ہر شخص اپنے فرزند کی چیزوں اس کے دوستوں اور دشمنوں کو پہچانتا ہے۔ اسی طرح سارا عالم حضور کے غلاموں اور دشمنوں کو اسی طرح مدینہ پاک اور ان کے تبرکات کو جانتا ہے۔ حضرت سفینہ رضی اللہ تعالیٰ عنہ نے شیر سے کہا کہ میں حضور کا غلام ہوں تو وہ کتے کی طرح دم ہلاتا ہوا آگے ہو لیا ابو لہب کے بیٹے عتبہ نے گستاخی کی۔ تو شیر نے اس کو سوتے ہوئے منہ کی بوسہ لگ کر پھاڑ ڈالا اور گوشت بھی نہ کھایا کہ گستاخ کا گوشت جانور بھی نہیں کھاتے۔ دیکھو ہماری کتاب شان حبیب الرحمن چوتھا فائدہ: اپنے پیارے کی پیشانی دسر محبت میں چومنا جائز ہے۔ جیسا کہ عمر رضی اللہ تعالیٰ عنہ کی روایت سے ثابت ہوا۔ بشرطیکہ وہ محل شہوت نہ ہو۔ پانچواں

فائدہ: وحی کے بعد کسی تائید کی ضرورت نہیں مگر کشف والہام دلی بغیر تائید وحی قابل قبول نہیں (عزیزی) یعنی اولیاء اللہ کا وہ ہی کشف والہام معتبر ہے جو خلاف شرع نہ ہو اور پیغمبر کی وحی و کشف وغیرہ بہر حال قبول جیسا کہ یہاں فرمایا گیا۔ **الْحَقُّ مِنْ رَبِّكَ۔ چھٹا فائدہ:** حضور کے اوصاف چھپانا کبھی ان کا ذکر نہ کرنا بدترین گناہ ہے جس میں علماء یہود گرفتار تھے۔ اس سے وہ لوگ عبرت پکڑیں جو آج حضور کے اوصاف بیان نہیں کرتے اور حضور کی نعت خوانی سے لوگوں کو ہزار حیلوں بہانوں سے روکتے ہیں ان کے اوصاف بیان کرنا بہترین عبادت ہے۔ شعر

جی و باقی جس کی کرتا ہے ثنا مرتے دم تک اس کی مدحت کیجئے

جس کا حسن اللہ کو بھی بھا گیا ایسے پیارے سے محبت کیجئے

اعتراضات: پہلا اعتراض: جب حضور علیہ السلام کو ہر شخص بلکہ ہر چیز پہچانتی ہے تو یہاں علماء اہل کتاب کا خصوصیت سے کیوں نام لیا گیا کہ وہ پہچانتے ہیں۔ **جواب:** اس لئے کہ بیٹے کی پہچان کی طرح تشریف آوری کے پہلے سے وہ ہی جانتے ہیں دوسروں نے تو تشریف آوری کے بعد معجزات وغیرہ دیکھ کر ہی پہچاننا اگلی کتابوں کی بشارت سے صرف یہ علماء ہی پہچانتے ہیں دوسرے لوگ دوسری علامات سے یا تبدیلی قبلہ کی حقانیت کعبہ معظمہ کی حرمت علماء ہی جانتے ہیں۔ نیز یہاں جان کر پہچان کر انکار کرنے اور نہ ماننے کا ذکر ہے۔ یہ کام صرف علماء یہود ہی کا تھا تمام مخلوق جانتی پہچانتی بھی ہے اور حضور کو مانتی بھی ہے۔ **دوسرا اعتراض:** یہاں بیٹوں کا ہی ذکر کیوں فرمایا گیا یا تو لڑکیوں کا بھی ذکر ہو تا یا اولاد فرمایا جاتا جو سب کو شامل تھا۔ **جواب:** اس لئے کہ بیٹے کو باپ کے سواء دوسرے بھی پہچانتے ہیں کہ یہ فلاں کا بیٹا ہے اگر یہ اس کے بیٹا ہونے کا دعویٰ کرے تو سب گواہی دینے کو تیار ہوں۔ بیٹی کو دوسرے نہیں پہچانتے۔ ایسے ہی علماء اہل کتاب کے علاوہ دوسرے بھی نبوت سرکار کے دل سے اقرار ہی تھے۔ نیز بیٹا قریباً ہر دم باپ کے ساتھ رہتا ہے۔ بیٹی برسوں غائب۔ لہذا بیٹی بھولی جاسکتی ہے نہ کہ بیٹا تیسرا **اعتراض:** یہاں یہ کیوں نہ فرمایا گیا کہ کَمَا يَعْرِفُونَ أَنْفُسَهُمْ جیسا کہ وہ اپنے آپ کو جانتے ہیں اپنی پہچان زیادہ قوی ہے۔ **جواب:** اس لئے کہ اپنی پہچان دنیا میں آکر کچھ ہوش سنبھال کر ہوتی ہے۔ ماں کے پیٹ اور شروع ولادت میں اپنی خبر نہیں ہوتی۔ مگر بیٹے کے نطفہ قائم ہوتے ہی باپ اس کو پہچانتا ہے اور بچپن سے اس کے نام و اوصاف سے واقف ہوتا ہے۔ علماء اہل کتاب بھی حضور علیہ السلام کو ولادت سے پہلے جانتے اور لوگوں کو خوشخبریاں دیا کرتے تھے بلکہ ان کے نام و کام سے باخبر تھے کہ عیسیٰ علیہ السلام۔ پہلے ہی فرما گئے تھے اِسْمُهُ أَحْمَد (القصف: ۶) **چوتھا اعتراض:** نبی امت کے والد کی مثل ہوتے ہیں۔ یہاں اولاد کی معرفت سے کیوں تشبیہ دی۔ یوں کہا ہوتا کہ جیسے اپنے باپ کو پہچانتے ہیں **جواب:** باپ کی پہچان سے بیٹے کی پہچان تین وجہ سے قوی ہے ایک یہ کہ بیٹا اپنے باپ کو صرف لوگوں کے کہنے سے پہچانتا ہے نہ کہ دلائل سے مگر باپ دلائل سے کہ اسکی ماں سے اس کا نکاح۔ قرار نطفہ۔ پیدائش۔ پرورش وغیرہ بھی جانتا ہے۔ دوسرے یہ کہ بیٹا باپ کو ہوش سنبھالنے پر جانتا ہے اس سے پہلے نہیں مگر باپ بیٹے کو قرار نطفہ کے وقت سے۔ تیسرے یہ کہ باپ بیٹے کو

قرار نطفہ سے پہلے بھی اجمالاً جانتا ہے کہ میرے کوئی بچہ ہو گا۔ اہل کتاب کو حضور علیہ السلام کا علم پیدائش سے پہلے دلائل سے تھا لہذا اپنے بیٹے کے علم سے تشبیہ دینا زیادہ بہتر ہوا پانچواں اعتراض: نبی کی پہچان بیٹے کی پہچان سے زیادہ قوی ہے جیسا کہ عبد اللہ ابن سلام رضی اللہ عنہ کی روایت سے معلوم ہوا۔ پھر اعلیٰ کو ادنیٰ سے کیوں تشبیہ دی۔

جواب: نبوت کی پہچان یقیناً زیادہ قوی ہے کہ معجزات وغیرہ سے اس کا پتہ لگتا ہے مگر صورت پاک دیکھتے ہی بلا تامل نبی کو پہچان لینا یہ ایسا ہی ہے جیسے کہ بیٹا پہچانا جاتا ہے یا صرف شہرت کی بنا پر تشبیہ ہے چھٹا اعتراض: نبی کی معرفت ہی ایمان ہے چاہئے کہ پہچاننے والے کفار مومن ہوں کہ وہ حضور کو پہچانتے ہیں **جواب:** اس کا جواب تفسیر ہی میں گزر گیا۔ تصدیق و اقرار کا نام ایمان ہے نہ کہ فقط غیر اختیاری قلبی پہچان کا۔ اگر کسی کی قابلیت و کمال بلا اختیار کسی کے دل میں بیٹھ جائے مگر وہ اس کی مخالفت ہی کرتا رہے تو یہ مومن نہیں دوست وہ جسے دلی گرویدگی اور زبانی اقرار ہو اسی گرویدگی کا نام تصدیق ہے اور یہ ہی ایمان ہے کفار کو یہ حاصل نہ تھا۔

تفسیر صوفیانہ: علم دو ہیں اضطراری اور اختیاری مگر حسد و عناد ان دونوں کا حجاب جو نفسانی ظلمات میں گرفتار اور حسد و عناد کے حجاب میں محجوب ہے وہ ان دونوں علموں کے فوائد سے محروم۔ نہ تو اس کو کسی کا کلام مفید نہ لوم ملام۔ پھر عالم تین گروہ مقلد جن کا علم تقلیدی ہے یہ عوام کو حاصل۔ محقق جن کا علم تحقیقی۔ یہ شریعت و طریقت کے مجتہدین کا حصہ۔ مشاہدہ جن کا علم مشاہدہ و معائنہ ہے یہ عارفین کا ملین کا نصیب جب تک انسان نفسانی خواہشات اور اغواء شیطانی سے پاک صاف نہ ہو۔ کیسا ہی عالم و عاقل ہو معرفت کے پھل نہیں کھا سکتا۔ شیطان کو کامل علم و عقل حاصل تھے مگر طہیٰان ہی ہاتھ آئی یہ ہی علماء اہل کتاب کا حال ہوا کہ ان کو معرفت حاصل تھی مگر اس کے فوائد سے محروم رہے۔ لہذا علم سے پہلے تزکیہ نفس چاہئے۔ علم بغیر تزکیہ نفس نقصان دہ ہے جیسے کہ دیوانہ کی تلوار جس سے وہ خود اپنے کو ہی ہلاک کرتا ہے (روح) صوفیاء فرماتے ہیں کہ پہلی آیت میں حق سے مراد حضور کے اوصاف ہیں اور دوسری آیت میں حق سے مراد حضور انور کی ذات بابرکات حق مقابل باطل کا بھی ہوتا ہے اور مقابل زائل کا بھی حضور انور کی ذات ان کی ہر ادا بھی ہے باطل کوئی نہیں لہذا آپ کا نام حق ہے ہمارے سر سے پاؤں تک ہر عضو سے حق کام بھی صادر ہوتے ہیں باطل بھی۔ نیز ہمارے نام و کام وغیرہ سب فانی ہیں۔ حضور انور کی ذات نام۔ کام تمام باقی غیر فانی ہے بحکم الہی سب کو بقا ہے لہذا حضور حق یعنی غیر زائل ہیں دیکھو۔ حضور کا دین۔ کلمہ نبوت۔ عزت کسی کے لئے نسخ یافتہ نہیں۔ نیز حضور کی ذات حق و باطل کی پہچان کا معیار ہے جسے وہ حق کہہ دیں وہ حق ہے جسے باطل فرمادیں وہ باطل ہے ہماری عقلیں حق و باطل کی پہچان میں ناکام ہیں۔ لہذا حضور کا نام حق ہے خیال رہے کہ دنیا میں برا بھلا ملا جلا ہے جسمانی برے بھلے کی پہچان آنکھ ناک کان زبان سے ہوتی ہے اور جہاں یہ حواس چھانٹ نہ کر سکیں تو حکومتوں نے کچھ ایسی مشینیں ایجاد کی ہیں جن سے کمرے کھوٹے میں چھانٹ ہو جاتی ہے روحانی برائی بھلائی یعنی حق و باطل کی چھانٹ نہ تو ہمارے اعضاء ظاہری کر سکیں نہ عقل انسانی نہ کوئی انسانی آلہ ضرورت تھی کہ رب تعالیٰ بندوں کی اس مجبوری پر رحم فرما کر کوئی چھانٹ کرنے والا

بھیجے اسی چھانٹ کرنے والے کا نام حضور محمد مصطفیٰ ﷺ ہے جس کی یہاں اور دوسری آیات میں خبر دی گئی ہے جیسے آنکھ سے اچھے برے مزے محسوس نہیں کر سکتے اس کے لئے ناک زبان کی مدد چاہئے ایسے ہی انسانی عقل سے حق و باطل نہیں پہچان سکتے اس کے لئے فرمان مصطفوی درکار ہے۔

وَلِكُلِّ وِجْهَةً هُوَ مُوَلِّيُّهَا فَاسْتَبِقُوا الْخَيْرَاتِ ط اَيْنَ مَا تَكُونُوا

اور واسطے ہر ایک کے ایک سمت ہے کہ وہ منہ کرنے والا ہے ادھر۔ پس بڑھو بھلائیوں کی طرف جہاں کہیں ہوؤ گے تم اور ہر ایک کے لئے توجہ کی ایک سمت ہے کہ وہ اسی طرف منہ کرتا ہے تو یہ چاہئے کہ نیکیوں میں اوروں سے آگے نکل جائیں

يَا أَيُّهَا الَّذِينَ آمَنُوا اتَّقُوا اللَّهَ جَمِيعًا ط إِنَّ اللَّهَ عَلَى كُلِّ شَيْءٍ قَدِيرٌ ﴿۱۷۸﴾

لائے گا تم کو اللہ اکٹھا۔ تحقیق اللہ اوپر ہر چاہنے کے قدرت والا ہے

تو کہیں ہو اللہ تم سب کو اکٹھا لے آئے گا۔ بیشک اللہ جو چاہے کرے

تعلق: اس آیت کا پچھلی آیتوں سے چند طرح تعلق ہے پھلا تعلق: پہلے تبدیلی قبلہ کی کچھ حکمتیں بیان ہو چکیں اب ان کے علاوہ ایک اور حکمت بیان ہو رہی ہے کہ عادت الہی یہ ہے کہ اس نے ہر دین و ملت کے لئے کوئی قبلہ مقرر فرمایا اسی طرح اگر تمہارے لئے بھی کعبہ قبلہ بن گیا تو کیا حرج ہو اور دوسرا تعلق: پچھلی آیتوں سے معلوم ہوا کہ اہل کتاب اس قبلہ کو کبھی نہ مانیں گے اب فرمایا جا رہا ہے کہ ہر قوم کی توجہ علیحدہ ہے ان سب کا اتفاق ناممکن لہذا اے مسلمانو تم انہیں متفق کرنے کی کوشش میں اپنا کام نہ چھوڑ دو تم خیر کی طرف دوڑو تیسرا تعلق: پچھلی آیتوں میں اہل کتاب کی ہٹ دھرمی کا ذکر ہوا کہ وہ نبی علیہ السلام کو پہچان کر نہیں مانتے۔ اب فرمایا جا رہا ہے کہ ہر نفس کا رخ علیحدہ ہے۔ دلائل سے نفس کا رخ نہیں پلٹتا۔ تو اے مسلمانو! تم اپنی منزل مقصود کی طرف دوڑے جاؤ۔ جب وہ غلطی پر ایسے اڑے ہوئے ہیں تو تم کو چاہئے کہ حق پر جے رہو۔

تفسیر: وَلِكُلِّ وِجْهَةً۔ وَجْهٌ اور وَجْهَةٌ قصد و ارادہ کو اور جَہۃ اور وَجْهۃ۔ مقصد کو کہا جاتا ہے۔ جس کی طرف قصد کیا جائے یہاں وجہۃ دوسرے معنی میں ہے یعنی جہت و سمت اور مقصد اس جملہ کی دو قراتیں ہیں ایک وجہۃ کا پیش اور لُکْلٰی کی تنوین سے۔ اس صورت میں لُکْلٰی کا مضاف الیہ پوشیدہ ہے یا تو دین ہے یا قوم یا اُمۃ یعنی نصرانیت و یہودیت وغیرہ ہر دین کے لئے کوئی نہ کوئی جہت و قبلہ ہے جدھر رخ کر کے وہ عبادت کرتے ہیں یا ہر شخص اور ہر نفس کا کوئی منزل مقصود ضرور ہے یا مسلمانوں میں سے ہر قوم کے لئے قبلہ کی ایک خاص جہت ہے کہ ہر جماعت کعبہ ہی کو منہ کرے گی مگر ہر ملک کے لحاظ سے ان کی سمتیں مختلف ہوں گی کسی کی جنوبی کسی کی شمالی کسی کی شرقی کسی کی غربی (تفسیر کبیر) لہذا وَجْهۃ سے سمت یا رائے یا دین یا قبلہ مراد ہے دوسری قرأت میں وَجْهۃ کو زیر ہے۔ لُکْلٰی کا مضاف الیہ اس صورت میں اس کا تعلق مُوَلِّيُّهَا سے ہے یعنی ہر جہت کی طرف مُوَلِّيُّهَا ہُوَ کا مفعول جمع بار برب تعالیٰ ہے لُکْلٰی۔ یعنی وہ اللہ ہر ایک کو اس

کی جہت کی طرف پھیرنے والا ہے کہ جس کے لئے ازل میں جو کچھ مقرر کر دیا ادھر ہی اس کی رغبت بھی دیدی یا اہل کتاب میں سے جس کے لئے جو قبلہ مقرر کر دیا ادھر ہی اسے پھیر دیا۔ یادہ شخص اور جماعت ادھر اپنا رخ کئے ہوئے ہے۔ ممکن ہے کہ مؤلفی بمعنی محبت ہو یعنی ہر شخص اپنے ہی دین اور اپنی ہی رائے کو پسند کر رہا ہے (کبیر) ایک قرأت میں مؤلفی ہے۔ یعنی ہر شخص اپنے دین و قبلہ کی طرف پھیر دیا گیا ہے جب ہر شخص کو اپنا دین پسند ہے تو اے مسلمانو! فَاسْتَبِقُوا الْخَيْرَاتِ تم بھلائی حاصل کرنے میں سب سے آگے بڑھ جاؤ۔ خیرات خیرۃ کی جمع ہے۔ جس کے معنی ہیں بہتر اور فاضل چیز یا تو اس سے ہر بھلائی مراد ہے یعنی ہر نیکی میں تم سب سے آگے رہو۔ اور یا کعبہ معظمہ کیونکہ وہ صداہا بھلائیوں کا ذریعہ ہے۔ ادھر ہی نماز ہو وہاں ہی حج ہو اور وہاں سے ہی رب کی رحمت ہر طرف جائے یعنی اے مسلمانو تم اس کعبہ کی طرف حج کے لئے دوڑو جو ہزار ہا بھلائیوں کی اصل ہے اور یہ نہ سمجھنا کہ دنیا کی طرح آخرت میں بھی لوگ ایسے ہی مختلف رہیں گے نہیں بلکہ اِنَّ مَا تَكُونُوا اس میں پاؤ تو صرف مسلمانوں سے خطاب ہے یعنی تم مشرق و مغرب کہیں بھی ہو اور تمہاری سمت قبلہ کوئی سی بھی ہو یا ہر دین والے سے خطاب ہے یعنی اے لوگو تم کدھر ہی رخ کرو اور کوئی بھی دین اختیار کرو جہاں بھی اور جس حال میں ہو گے۔ يٰۤاَيُّهَا النَّاسُ خُذُوا حَيٰثَكُمْ دِيْنََ تَعَالٰی تم سب کو جمع فرمائے گا اس طرح کہ سارے ایک میدان میں ہوں گے اور ہر ایک کو دوسرے کی کفر و اطاعت سے نقصان یا فائدہ بھی پہنچے گا کہ کفار کے سردار تو اپنے معتقدین کے باعث سخت سزا پائیں گے اور مشائخ و علماء اپنے معتقدین اور مریدین کے ذریعہ بڑے مراتب حاصل کریں گے اسی طرح ناقص لوگ کاملوں کی برکت سے کامل ہو جائیں گے (عزیزی) اور ان بکھروں کا جمع کرنا اور ناقصوں کو کامل فرما دینا رب کے نزدیک کوئی مشکل نہیں کیونکہ اِنَّ اللّٰهَ عَلٰی كُلِّ شَيْءٍ قَدِيْرٌ اللّٰہ ہر چاہے پر قادر ہے جو چاہے وہ کر سکتا ہے تم کو چاہئے کہ ہمیشہ اس سے ڈرتے رہو۔

خلاصہ تفسیر: ہر شخص اور ہر قوم اور ہر ملک کی کوئی سمت جہت یا قبلہ یا دین و رائے ضرور ہے۔ جس طرف اس کا دلی رجحان ہے۔ تم سب کو ایک رائے پر متفق کرنے کا خیال دل سے نکال دو اور کسی کے اعتراض کی پرواہ نہ کرو بلکہ اپنی فکر میں رہو کہ بھلائیوں کی طرف سب سے آگے بڑھو۔ نماز و روزہ ذکر خدا اچھے اخلاق نفسانی خواہشات سے دوری شیطان سے نفرت اور رحمن سے محبت میں سرگرم رہو اور اس کعبہ ابراہیمی پر جمے رہو جو سب سے اعلیٰ و افضل ہے اور یہ بھی خیال رکھو کہ یہ جہتوں کا اختلاف اور ایک دوسرے سے دوری اسی عالم میں ہے ورنہ آخرت میں تو سب کو اللہ تعالیٰ ایک ہی جہت اور ایک ہی روش پر جمع فرمائے گا اور سب اسی کی طرف متوجہ ہوں گے اور اسی کے تحت کو قبلہ بنائے کھڑے ہوں گے۔ **دوسری تفسیر:** اے مسلمانو! تم سے پہلے ہر قوم کے لئے ایک خاص جہت مقرر رہی اور تم میں بھی ہر ملک والے کے لئے علیحدہ سمت قبلہ ہے کسی کا شرقی کسی کا غربی کسی کا جنوبی کسی کا شمالی تمہارے واسطے ہر جہت نیک بختی حاصل کرنے کا میدان ہے تم بھلائیوں کی طرف دوڑو اور یہ خیال نہ کرو کہ تم اس میدان میں ادھر ادھر ہو جاؤ گے اور تمہارا ایک دوسرے میں اتفاق نہ ہو گا اور کسی کسی کی فیض نہ ملے گا۔ نہیں بلکہ رب تم سب کو اپنی بارگاہ

خاص میں جمع فرمائے گا وہ ہر چیز پر قادر ہے۔ **تیسری تفسیر:** اے مسلمانو تمام دنیا کے مسلمانوں کا قبلہ تو ایک کعبہ ہی ہے مگر ہر ملک والے کے لئے سمت قبلہ علیحدہ علیحدہ ہے جدھر وہ نماز وغیرہ میں رخ کرتا ہے ہر سمت والا نیکیوں میں جلدی کرے نہ معلوم موت کب آجاوے یا نیکیوں میں ایک دوسرے سے آگے بڑھنے کی کوشش کرے **چوتھی تفسیر:** اے لوگو تمہارے دل۔ دماغ۔ نفس۔ روح۔ خیال۔ اعمال کا الگ الگ قبلہ ہے نفسانی قبلہ دنیا اور دنیا کی شپ ٹاپ ہے۔ شیطانی قبلہ گناہ و بدکاری قلبی قبلہ ایمان و بنداری روحانی قبلہ اطاعت پروردگار ہے لہذا تم دل و روح کے قبلہ پر رہو اور نیکیوں میں جلدی کرو۔ **پانچویں تفسیر:** اے لوگو تمہاری ہر ساعت کا قبلہ علیحدہ ہے تمہارا دل آنا فانا پلٹ جاتا ہے۔ صبح متقی دوپہر کو بدکار شام کو اور حال لہذا جب نیکی کا ارادہ ہو تو جلدی کر لو **چھٹی تفسیر:** نیک بخت و بد بخت میں سے ہر ایک کا قبلہ الگ ہے جس پر نور کا چھینٹا پڑ گیا ہے اس کا قبلہ سعادت ہے اور جو اس چھینٹے سے دور رہا اس کا قبلہ شقاوت و بد بختی ہے سعید اگر بت خانہ میں بھی جائے گا تو وہاں بت پرستوں بلکہ بتوں کو کلمہ پڑھائے گا بد بخت اگر مسجد میں بھی پہنچے گا تو جو تیاں چرائے گا۔ ہر قسم کا آدمی ہر جگہ اپنے قبلہ پر رہتا ہے اس سے ہٹتا نہیں۔

فائدہ: اس آیت سے چند فائدے حاصل ہوئے۔ **پہلا فائدہ:** ایک دوسرے پر دینیات میں آگے بڑھنے کی کوشش کرنا بہت بہتر ہے۔ **دوسرا فائدہ:** جیسے ہر ملک کی سمت قبلہ علیحدہ مگر کعبہ سب کا ایک لہذا سب کی نماز قبول اور یہ سب اللہ کے مقبول۔ ایسے ہی طریقت میں ہر جماعت کا طریقہ ذکر علیحدہ اور شریعت میں حنفی شافعی مالکی حنبلی مذاہب کے اعمال کچھ مختلف لیکن قبلہ مقصود سب کا ایک یعنی حبیب رب و دود صلی اللہ علیہ وسلم لہذا یہ سب اللہ کے پیارے ہاں جو ان سے الگ ہو کر خواہشات نفس پر چل دیا وہ ضدی اہل کتاب کی طرح مردود خیال رہے کہ شریعت و طریقت کے چاروں سلسلوں نے حضور صلی اللہ علیہ وسلم کو اس طرح گھیر لیا ہے جیسے روئے زمین کی چار سمتوں نے کعبہ معظمہ کو یا جیسے چار شیشہ والی لالٹین کے شیشوں نے اندرونی شمع کو کہ کوئی ان سے علیحدہ رہ کر نہ کعبہ کو رخ کر سکتا ہے نہ شمع کا فیض پاسکتا ہے۔ اسی طرح کوئی ان سلسلوں سے علیحدہ ہو کر فیضان نبوی حاصل نہیں کر سکتا آج منکرین تقلید بھی ہر مسئلہ کسی نہ کسی امام کا ہی لیتے ہیں ان کے پاس علیحدہ کوئی چیز بھی نہیں جو ان چاروں سلسلوں سے حقیقۃً الگ رہے وہ کعبہ ایمان یعنی حضور صلی اللہ علیہ وسلم تک ہر گز نہیں پہنچ سکتا۔ **تیسرا فائدہ:** ازل میں جو جس کے لئے لکھ دیا گیا اس کو ادھر ہی راغب بھی کر دیا گیا۔ **چوتھا فائدہ:** انسان کو چاہئے کہ ہر کام میں رضا الہی تلاش کرے جیسا کہ **فَاسْتَبِقُوا الْخَيْرَاتِ** سے معلوم ہوا۔ **پانچواں فائدہ:** دنیاوی حرص بری چیز ہے مگر دینی حرص نہایت اعلیٰ عبادت ہے صحابہ کرام ہمیشہ نیکیوں میں ایک دوسرے پر بڑھ چڑھ کر رہنے کی کوشش کرتے تھے۔ رب نے ہم کو بھی حکم دیا کہ **فَاسْتَبِقُوا الْخَيْرَاتِ** نیکیوں میں دوسروں سے آگے بڑھنے کی کوشش کرو دنیاوی چیزوں میں اپنے سے نیچے کو دیکھو تاکہ خدا کا شکر کرو دینی کاموں میں اپنے سے اعلیٰ کو دیکھو تاکہ اپنی عبادت پر فخر نہ ہو اور زیادہ عبادت کرنے کا شوق ہو۔ **چھٹا فائدہ:** قیامت میں تمام امتیں اور ان کے اولیاء و علماء جمع ہوں گے ان کے اعمال پیش ہو جائیں گے لہذا امت محمدیہ کو چاہئے کہ ان

سب امتوں سے زیادہ نیکیاں کریں تاکہ حضور انور خوش ہوں اسی لئے رب نے فرمایا **وَإِنَّمَا تَكُونُوا الْخَاسِرِينَ**۔
اعتراضات: بھلا اعتراض: عربی قاعدہ کے موافق وجہ کی داؤگر جانی چاہئے۔ جیسے کہ **زِنَةٌ** اور **غَذَّةٌ** سے گر گئی۔ یہاں داؤ کیوں باقی رہی۔ **جواب:** اس لئے کہ داؤ یا تو فعل سے گرتی ہے یا فعل کی اتباع میں مصدر سے۔ اور یہ نہ مصدر سے ہے نہ فعل۔ بلکہ اسم تام ہے اور **زِنَةٌ وَغَذَّةٌ** مصدر (عزیزی) **دوسرا اعتراض:** مذہب شافعی میں عشاء کے سوا ہر نماز اول وقت پڑھنا بہتر ہے مگر مذہب حنفی میں مغرب اور موسم سردی کی ظہر کے سوا ہر نماز دیر سے پڑھنا مستحب۔ اس آیت میں بھلائی کی طرف جلدی کرنے کا حکم ہے اور نماز بھی تو بھلائی ہے چاہئے کہ اس میں بھی جلدی کی جائے۔ نیز حدیث شریف میں ہے کہ تین کاموں میں دیر نہ کی جائے نماز میں جب اس کا وقت آجائے۔ نماز میت میں جب جنازہ تیار ہو جائے اور بیوہ کے نکاح میں جب اس کا کفول جائے۔ نیز نماز میں دیر لگانا کسل اور سستی ہے اور سستی خدا کو ناپسند نیز زندگی کا اعتبار نہیں ممکن ہے کہ نماز کے اخیر وقت تک عمر وفانہ کرے۔ ان دلائل کے ہوتے ہوئے حنفی مذہب میں تاخیر نماز کیوں مستحب ہے۔ **جواب:** وقت نماز آتے ہی اسکی تیاری کرنا دنیوی کاروبار چھوڑ دینا ضروری ہے اور سبقت خیرات کے یہ ہی معنی ہیں پھر نماز کے انتظار میں بیٹھنا زیادہ ثواب۔ جلدی نماز پڑھنے والے انتظار کے ثواب سے محروم ہیں۔ حنفی دو ثواب پاتے ہیں اولاً انتظار کا پھر نماز کا آپ کی پیش کردہ حدیث حنفیوں کے خلاف نہیں وقت مستحب سے نماز موخر کرنا واقعی منع ہے اور اس وقت مستحب تک تاخیر کرنا دیر میں داخل نہیں اگر کوئی شخص وقت کے اندر نماز بغیر پڑھے مر جائے تو گنہگار نہیں کیونکہ وہ نماز کا ارادہ کر رہا تھا آپ لوگ بھی نماز عشاء دیر سے ہی پڑھنے کا حکم دیتے۔ نیز ہر نماز کی تاخیر کا احادیث میں حکم ہے صحیح حدیث میں ہے کہ فجر اجالا کر کے پڑھو اس میں ثواب زیادہ ہے۔ دوسری حدیث میں ہے کہ ظہر ٹھنڈی کر کے پڑھو کیونکہ دوپہر کی گرمی جہنم کی بھڑک سے ہے۔ تیسری روایت میں ہے کہ اگر امت پر سختی کا اندیشہ نہ ہو تا تو ہم انہیں حکم دیتے کہ عشاء میں تہائی رات تک دیر لگائیں۔ دیکھو مشکوٰۃ باب **تجیل الصلوٰۃ** اور طحاوی شریف وغیرہ جن روایتوں میں اول وقت نماز پڑھنے کا حکم ہے وہاں وقت مستحب کا اول مراد ہے نہ کہ پورے وقت کا۔

تفسیر صوفیانہ: دینی اور دنیوی لحاظ سے ہر جماعت کی سمت اور قبلہ علیحدہ ہے دینی لحاظ سے تو اس طرح کہ ملائکہ مقربین کا قبلہ عرش اعظم اور وحائین کا قبلہ کرسی کروہین کا قبلہ بیت المعمور قبلہ دعا آسمان قبلہ انبیاء بنی اسرائیل بیت المقدس اور آدم و نوح و ابراہیم علیہم السلام اور اسی طرح نبی آخر الزمان ﷺ کا قبلہ کعبہ اور قبلہ اربعہ سدرۃ المنتہی ہے (کبیر و عزیزی وغیرہ) دنیا میں اس طرح کہ کوئی تو کھیتی کرتا ہے کوئی کپڑا بناتا ہے کوئی روٹی پکاتا ہے غرضکہ مختلف قوم کے مختلف پیشے ہیں۔ شریعت میں اس طرح کہ کوئی قرآن حفظ کر رہا ہے کوئی حدیث کا جامع کوئی فقہ کی طلب میں ہے اور کوئی اصول فقہ کی جستجو میں۔ راؤں میں اس طرح کہ کوئی بت کا عاشق ہے کوئی قصہ گوئی پر فریفتہ کوئی بت خانہ جا رہا ہے کوئی مسجد کی طرف دوڑ رہا ہے۔ یہ لوگ بظاہر معتقد اور حقیقت میں حکم پروردگار کے تابعدار ہیں (روح المعانی)

دنوی کاروبار اور دینی مشاغل میں کامیاب وہ ہے جو ہر جگہ رہ کر رب کو تلاش کرنے ہو مَوْلٰیہا میں ظاہری اختیار کا اظہار ہے اور یَاتِ بِکُمُ اللّٰہُ جَمِیْعًا میں قدرت ربانی کا ظہور اور فَاسْتَبِقُوا الْخَیْرَاتِ میں ہر جگہ اسی کا شہود۔ یا یوں سمجھو کہ ہر عضو اپنے محبوب کا طالب ہے آنکھ جمال کی جویاں ناک خوشبو کی تلاش میں جسم راحت کی جستجو میں تو چاہئے کہ روح رب کی جستجو میں رہے۔ اس جگہ روح المعانی نے فرمایا کہ ہر ایک کا قبلہ علیحدہ ہے ملائکہ کا قبلہ عرش انبیاء کا بیت المقدس حضور کا قبلہ جسم کعبہ معظمہ اور آپ کا کعبہ روح رب تعالیٰ اور خود رب کا قبلہ مصطفیٰ ﷺ ہیں یعنی رب تعالیٰ کی نظر کرم ہر وقت اپنے نبی پاک پر ہے اور مثنوی میں تو اس کا فیصلہ ہی فرمادیا کہ فرماتے ہیں۔ شعر:

| | |
|----------------------------|---------------------------|
| قبلہ شاہاں بود تاج و گہر | قبلہ ارباب دنیا سیم و زر |
| قبلہ صورت پرستان آب و گل | قبلہ معنی شناساں جان و دل |
| قبلہ زہاد محراب قبول | قبلہ بد سیرتاں کار فضول |
| قبلہ تن پروراں خواب و خورش | قبلہ انساں بدانش پرورش |
| قبلہ عاشق وصال بے زوال | قبلہ عارف جمال ذوالجلال |

رب تعالیٰ ہمیں صورت سے سیرت کی طرف ظاہر سے باطن کی جانب اور لفظ سے معانی کی جانب منتقل ہونے کی توفیق عطا فرمائے۔

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط

اور جس جگہ سے نکلو تم پس پھیرو منہ اپنا طرف مسجد حرام کے

اور جہاں سے آؤ اپنا منہ مسجد حرام کی طرف کرو

وَإِنَّهُ لَلْحَقُّ مِنْ رَبِّكَ ط وَمَا اللَّهُ بِغَافِلٍ عَمَّا تَعْمَلُونَ ۱۶۹

اور تحقیق وہ البتہ حق ہے طرف سے رب آپ کے۔ اور نہیں ہے اللہ غافل اس سے جو کرتے ہو تم

اور وہ ضرور تمہارے رب کی طرف سے حق ہے۔ اور اللہ تمہارے کاموں سے غافل نہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پہلے معلوم ہوا تھا کہ ہر ملک والے کی سمت علیحدہ ہے۔ اب بتایا جا رہا ہے کہ سمت خواہ کوئی ہو۔ مگر منہ کعبہ ہی کو ہونا چاہئے۔ اختلاف سمت صرف اس لئے ہے کہ کعبہ کا رخ مختلف ہے یعنی اہل کتاب سمت کے پابند مگر تم سمت سے آزاد اور کعبہ معظمہ کے پابند۔ دوسرا تعلق: پچھلی آیتوں میں تبدیلی قبلہ کا واقعہ بیان ہوا۔ اب اس حکم کی تعمیل فرمائی جا رہی ہے کہ یہ حکم صرف آج یا اس مسجد کے لئے خاص نہیں بلکہ جہاں جاؤ وہاں سے کعبہ ہی کو رخ کرو۔ تیسرا تعلق: پچھلی آیتوں میں بتایا گیا کہ آپ کی رضا کے لئے یہ تبدیلی ہوئی۔ اس پر سوال پڑ سکتا تھا کہ کعبہ کا قبلہ کونسا ہے؟ حضور کی ذاتی خواہش پر ہے تو اہل کتاب کے قبلہ

اور اس کے قبلہ میں کیا فرق ہوا۔ اس آیت میں جواب دیا جا رہا ہے کہ **وَإِنَّهُ لَلْحَقُّ**۔ یہ قبلہ حق اور مرضی الہی کے مطابق ہے۔ حضور علیہ السلام کے دل میں ہم نے ہی تو یہ خواہش پیدا کی۔ اور پھر ہم نے ہی تبدیلی کی۔ لہذا یہ واقعہ ان کی خواہش اور ہماری رضا سے ہوا۔ **چوتھا تعلق**: پچھلی آیتوں میں خاص اس مسجد بنی سلمہ سے کعبہ کو منہ کرنے کا حکم ہوا اب ہر جگہ سے ادھر رخ کرنے کا فرمان ہے۔ **پانچواں تعلق**: پچھلی آیت میں فرمایا گیا تھا کہ تم کہیں رہو کہیں مرد کہیں دفن ہو اللہ تم سب کو قیامت میں ایک ہی جگہ جمع فرمادے گا۔ اب فرمایا جا رہا ہے کہ قیامت کا کچھ نقشہ بعض اسلامی احکام میں بھی دکھادیا گیا ہے کہ ہر جگہ سے ہر قسم کے لوگ ہمیشہ نماز کے وقت ایک ہی کعبہ کو منہ کر کے ایک ہی زبان میں ایک رب کی ایک سی عبادت کریں جیسے آج کعبہ جامع الناس ہے ایسی ہی کل میدان قیامت جامع الناس ہو گا۔

تفسیر: وَمِنْ حَيْثُ خَرَجْتَ فَوَلِّ وَجْهَكَ۔ یہ یا تو علیحدہ جملہ ہے اور من زائدہ۔ اور لفظ حَيْثُ خَرَجْتَ کا ظرف مگر چونکہ اس میں شرط کی بو ہے اس لئے **فَوَلِّ** میں ف آئی یعنی اس مسجد سے نکل کر آپ جہاں کہیں بھی جائیں اور وہاں نماز پڑھیں تو رخ کعبہ کو کریں یا من ابتدائیہ ہے یعنی جہاں سے نکل کر کہیں جاؤ منہ کعبہ کو کرو۔ یا یہ جملہ **فَاسْتَبِقُوا** پر معطوف ہے۔ اس صورت میں من ابتدائیہ ہے اور حَيْثُ خَرَجْتَ کا ظرف اور ترکیب میں **فَوَلِّ** کے متعلق اور ف صلہ کی یعنی جہاں کہیں جائیں وہاں سے رخ کعبہ کو کریں یا یہ کہ ہر وہ جگہ جہاں آپ چل کر پہنچیں اور نماز پڑھیں تو وہاں سے اپنا منہ کعبہ کو ہی کر لیں (روح المعانی) خیال رہے کہ نماز میں قبلہ رخ ہونا فرض ہے اس کے سوا تلاوت قرآن و قربانی وغیرہ میں مستحب اور ظاہر یہ ہے کہ یہاں نماز کی حالت مراد ہے اور یہ امر وجوبی۔ اور ہو سکتا ہے کہ ساری عبادتیں مراد ہوں یہ امر ارشادی ہو۔ اگرچہ نماز میں سینہ بھی کعبہ کو ہوتا ہے مگر چونکہ چہرہ اصل ہے کہ اسی سے انسان سامنے اور پیچھے ہوتا ہے اس لئے صرف چہرے کا ذکر ہوا اور ممکن ہے کہ وجہ سے مراد ذات ہو جیسے **فَنَّمَّ وَجْهَهُ لِلَّهِ** اس صورت میں کسی تاویل و توجیہ کی ضرورت نہیں کیونکہ اگرچہ سجدہ اور رکوع میں کعبہ کو منہ نہیں رہتا۔ مگر سیدہ ادھر ہی کی رہتی ہے **شَطْرَ الْمَسْجِدِ الْحَرَامِ** یہاں الی پوشیدہ ہے اور مسجد حرام سے یا تو کعبہ معظمہ مراد ہے یا حرم شریف یا پورا مکہ معظمہ کیونکہ وہ سب حرم ہے اور اسی میں بیت اللہ واقع یعنی یہاں سے باہر جا کر اپنا رخ اس مسجد کی طرف نہ کرنا جہاں تبدیلی قبلہ کا حکم ہوا۔ بلکہ ادھر کرنا جس میں کعبہ ہے۔ شطر فرمانے میں یہ بھی اشارہ ہے کہ دور سے بالکل کعبہ کا مقابل ہونا ضروری نہیں صرف سمت کعبہ پالینا کافی ہے اور یہ نہ سمجھنا کہ یہ سب کچھ صرف آپ کی رائے سے ہے۔ نہیں بلکہ **وَإِنَّهُ لَلْحَقُّ** یہ کعبہ یا تبدیلی قبلہ یا ہر جگہ سے ادھر رخ کرنا عین حق اور حکمت کے موافق ہے یہ عبارت حصر کا فائدہ دے رہی ہے۔ یعنی یہ ہی قبلہ حق ہے باقی سب باطل اور ہو سکتا ہے کہ **لَلْحَقُّ** میں الف لام عہدی ہو یعنی یہ وہ ہی حق ہے جس کا ذکر تورات و انجیل میں ہوا۔ یا حق زائل کا مقابل ہے یعنی اب تک جس قبلہ کی طرف تمہیں رکھا گیا وہ قابل نسخ تھا اب یہ قبلہ حق یعنی ابد الابد تک باقی ہے کبھی زائل یا منسوخ نہ ہو گا اور حضور ﷺ کے

قلب پاک میں کعبہ کا شوق پیدا ہونا نفسانی خواہش یا شیطانی وسوسہ نہیں بلکہ مَنْ رَبِّكَ آپ کے رب کی طرف سے ہے کہ اس کی مرضی ہی یہ تھی کہ آپ کعبہ کو چاہیں اور پھر وہ قبلہ بنے تاکہ نمازی کا سر کعبہ اور آپ کی رضا کی طرف جھکے اور کعبہ کی عظمت کے ساتھ تمہاری محبوبیت کا سارے عالم میں ڈنکے بج جائے اور اے مسلمانو! یا اے لوگو! یہ نہ سمجھنا کہ تمہارے پیچھے یا موجودہ اور آئندہ عمل بیکار جائیں گے یا بیت المقدس کی طرف نمازیں فائدہ مند نہ ہوں گی یہ نہیں ہو سکتا کیونکہ وَمَا لِلّٰہِ بِغَافِلٍ عَمَّا تَعْمَلُونَ اللہ تعالیٰ تمہارے ظاہری اور باطنی اعمال سے بے خبر نہیں وہ جانتا ہے کہ تم پہلے بھی اس کے مطیع تھے اور اب بھی۔ تمہیں تو اطاعت کا ثواب ملے گا اور وہ ہر وقت موجود ہے۔ یہ تبدیلی ہماری طرف سے ہے نہ کہ تمہاری لہذا تمہارے ثواب میں کیوں فرق آئے۔

خلاصہ تفسیر: اے مسلمانو! یہ حکم قبلہ اس جگہ کے لئے ہی نہیں اور تم کسی سمت کے پابند بھی نہیں۔ جہاں جا کر نماز پڑھو وہاں سے اپنا رخ کعبہ معظمہ کی طرف ہی کرو۔ اور یہ نہ سمجھنا کہ کعبہ بھی یہود و نصاریٰ کے قبلہ کی طرح نفسانی خواہش کا نتیجہ ہے نہیں یہ تو بالکل ہے اور تمہارے رب کی طرف سے ہے جن کا ذکر گزشتہ کتابوں میں بھی ہے۔ اور حضور علیہ السلام کے دل میں یہ خواہش پیدا ہونا بھی رب کی طرف سے تھا اور یہ بھی نہ سمجھنا کہ رب تعالیٰ تمہیں نیکیوں کی جزا اور مذاق اڑانے والوں کو سزا نہ دے گا۔ یا تمہاری ان نمازوں کا ثواب کم عطا فرمائے گا جو بیت المقدس کی طرف ہوئیں۔ یہ نہیں ہو سکتا۔ اللہ تعالیٰ تمہارے ظاہری و باطنی اعمال سے بے خبر نہیں تم نے ہمیشہ اس کی اطاعت کی چونکہ تمہاری اطاعت ہر وقت یکساں رہی لہذا ثواب بھی یکساں ہوں گا۔ خیال رہے کہ پیچھے دین بالکلیہ قابل نسخ تھے اس لئے منسوخ ہوتے رہے دین اسلام بالکل ناقابل نسخ ہے مگر اسلامی احکام بعض شخصی تھے بعض ملکی اور بعض عالمگیری نیز بعض ہنگامی حالات کے احکام تھے اور بعض دائمی ہنگامی حالات کے احکام قابل نسخ تھے اور دائمی احکام ناقابل نسخ بعض قرآنی آیات اور بہت سی احادیث ہنگامی حالات بیان کر رہی ہیں جو منسوخ ہو چکیں مگر قرآن مجید میں اور کتب احادیث میں موجود ہیں رب فرماتا ہے زانیہ سے زانی یا مشرک نکاح کرے مومنوں پر حرام ہے اور فرماتا ہے بیوہ عورت ایک سال تک عدت کرے مَتَاعًا إِلَى الْحَوْلِ غَيْرِ إِخْرَاجٍ (بقرہ: ۲۴۰) حضور فرماتے ہیں جس نے کلمہ پڑھ لیا جنتی ہو گیا یا حضور نے فرمایا جس گھریا قوم میں کھیتی باڑی کے آلات ہوں گے وہ ذلیل ہو جاوے گی یا پختہ مکان بنانے سے پختہ قبریں بنانے سے منع کیا یہ سب موقع و محل کے لحاظ سے احکام تھے۔

فائدہ: اس آیت سے چند فائدے حاصل ہوئے۔ پہلا فائدہ: اہل کتاب کی سمت مقرر ہے عیسائیوں کی مشرق یہود کی مغرب مشرکین کی نہ سمت مقرر اور نہ ان کا کوئی قبلہ مگر مسلمانوں کی سمت تو مقرر نہیں قبلہ معین حاجی جہاز میں مختلف سمتوں میں نماز پڑھتے ہیں جیسا جہاز کا رخ بدلتا ہے ویسے ہی ان کا۔ جس سے معلوم ہوا کہ مسلمان حکم الہی کے پابند ہیں نہ کہ مخلوق کے۔ اسی لئے اسلامی مہینوں کے نہ تو دن مقرر ہیں نہ موسم۔ ماہ رمضان کبھی ۲۹ کا کبھی ۳۰ کا اور کبھی سردی میں کبھی گرمی میں۔ دوسرا فائدہ: انبیاء کا ام کی خواہشات رب کی رضا سے ہیں دوسرے میں یہ

وصف نہیں دیکھو بظاہر تبدیلی قبلہ حضور کی مرضی سے ہوئی مگر حق تعالیٰ نے فرمایا میں ہر گز یہ سب کچھ آپ کے رب کی طرف سے ہوا۔ بلکہ حق تو یہ ہے کہ ان حضرات کی خطائیں بھی اگرچہ بظاہر امر الہی کے خلاف ہوں مگر رضا الہی کے خلاف نہیں اسی لئے ان کی خطا پر ہزاروں رحمتیں نازل ہوتی ہیں دیکھو آدم علیہ السلام کا گندم کھانا بظاہر حکم وَلَا تَقْرَبَا هَذِهِ الشَّجَرَةَ (بقرہ: ۳۵) کے خلاف تھا۔ اور خطا مگر اس خطا پر ہی عالم انسانی کی بنیاد قائم ہوئی اور رب کا منشاء ہی یہ تھا اس نے پہلے ہی سے فرمادیا تھا کہ اِنِّیْ جَاعِلٌ فِی الْاَرْضِ خَلِیْفَۃً (بقرہ: ۳۰) انہیں زمین ہی کی خلافت کے لئے پیدا کیا تھا۔ اسی لئے جو کچھ انہیں خطا پر عتاب ہوتا ہے ہو بظاہر قہر در حقیقت مہر یعنی محبت ہے۔ لطف تو دیکھو کہ حضور علیہ السلام نے بدر کے قیدیوں کو فدیہ لے کر چھوڑ دیا جس پر عتاب آیا۔ مگر ساتھ میں یہ بھی حکم آیا کہ جو کفار سے مال لے لیا ہے وہ کھاو اور آئندہ بھی فدیہ لے کر چھوڑ دیا کرنا رب جانے یہ کیا راز ہے کہ جس کام پر عتاب ہے وہ ہی قانون بنادیا گیا۔ وہاں گندم کھانے پر عتاب تھا مگر پھر سارے جہان کو ہزار طریقوں سے گندم ہی کھلایا گیا۔ تیسرا فائدہ: سواری کی نفل میں بھی نماز کی نیت باندھتے وقت منہ کعبہ کو رکھنا چاہئے۔ بعد میں خواہ کدھر ہو جائے کیونکہ قَوْلٍ وَجْهَكَ ہر حالت کے لئے ہے اسی طرح لیٹ کر نماز پڑھنے میں بھی چہرہ ضرور کعبہ کو ہو

اعتراضات: پہلا اعتراض: اس آیت میں خَوَجْتُ اور قَوْلٍ واحد حاضر کے صیغے ہیں اور تَعْمَلُوْنَ صیغہ جمع اس فرق کی کیا وجہ جواب: ظاہر یہ ہے کہ یہ حکم ہر مسلمان کو ہے اور چونکہ مسلمان بڑی جماعت ہیں لہذا اول میں ہر شخص کے لحاظ سے صیغہ واحد فرمایا گیا اور آخر میں جماعت کے لحاظ سے جمع اور ہو سکتا ہے کہ اولاً حضور علیہ السلام سے خطاب ہو اور آخر میں عام لوگوں سے جیسے کہ یٰۤاَیُّهَا النَّبِیُّ اِذَا طَلَقْتُمُ النِّسَاءَ (طلاق: ۱) دوسرا اعتراض: حکم قَوْلٍ میں کچھ تفصیل نہیں۔ تو چاہئے کہ ہر نماز میں ہر وقت منہ کعبہ کو رہے۔ مسافر کی نفل میں اس کی معافی کیوں ہو گئی جواب: ہر حکم ہیئتگی اور تکرار نہیں چاہتا۔ اس آیت سے صرف منہ کرنے کا حکم ہوا۔ کب تک منہ رہے اس سے سکوت ہے۔ حدیث نے اس کی تفصیل کی کہ شہر میں تو پورے قیام اور قعود میں ادھر منہ ہو اور سواری کے نفل میں صرف تکبیر تحریمہ کے وقت وہ حدیث اس آیت کی ناخ نہیں بلکہ تفسیر ہے۔

تفسیر صوفیانہ: مومن کا دل مسجد حرام ہے اور اس کے حواس اور دنیوی کاروبار مختلف راستے چونکہ قلب تجلی گاہ الہی ہے اور وہاں شیطان کی گزر حرام۔ اس لئے اسے مسجد حرام قرار دیا گیا تو فرمایا یہ جارہا ہے کہ ظاہری حواس اور دنیوی کاروبار کے راستے سے جہاں کہیں آپ آئیں اپنی توجہ قلب کی طرف ہی رکھیے جو کہ حق کی تجلی گاہ اور تمام اعضاء کا سجدہ گاہ ہے۔ ہر حال میں وہاں رب کا مشاہدہ فرمائیے۔ تاکہ تمہارے سارے کام اللہ سے ہوں نہ کہ نفس سے۔ اور پھر اس کا نتیجہ یہ ہے کہ تمہاری ہر بات حق اور تمہارا ہر کام جانب رب سے ہو گا۔ اپنے حرکات اور کلمات کے مظہر تم ہو گے اور فاعل تمہارا خالق۔ مولینا فرماتے ہیں۔ شعر:

گرچہ قرآن از لب پیغمبر است گوید نیست از حق کافر است

marfat.com

وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ

اور جہاں کہیں سے نکلیں آپ پس پھیریے منہ اپنے کو طرف مسجد حرام کے اور جہاں کہیں

اور اے محبوب جہاں سے آؤ اپنا منہ مسجد حرام کی طرف کرو۔ اور اے مسلمانو تم جہاں کہیں

مَا كُنْتُمْ فَوَلُّوْا وُجُوْهَكُمْ شَطْرَهٗ لَا لِنَا لَا يَكُوْنُ لِلنَّاسِ عَلَيْكُمْ حُجَّةٌۭ فَلَا

ہوؤ تم پس پھیرو چہروں اپنے کو طرف اس کے تاکہ نہ ہو واسطے لوگوں کے اوپر تمہارے کوئی حجت

ہو اپنا منہ اسی کی طرف کرو کہ لوگوں کو تم پر کوئی حجت نہ رہے

اِلَّا الَّذِيْنَ ظَلَمُوْا مِنْهُمْ فَلَا تَخْشَوْهُمْ وَاخْشَوْنِيْ ؕ وَلَا تَمَّ نِعْمَتِيْ

مگر وہ جنہوں نے ظلم کیا ان میں سے پس نہ ڈرو تم ان سے اور ڈرو تم مجھ سے۔ اور تاکہ پوری کروں میں نعمت اپنی

مگر جو ان میں نا انصافی کریں تو ان سے نہ ڈرو اور مجھ سے ڈرو اور یہ اس لئے ہے کہ میں اپنی نعمت تم پر پوری کروں

عَلَيْكُمْ وَلَعَلَّكُمْ تَهْتَدُوْنَ ۝۱۵

اور تمہارے اور تاکہ تم ہدایت پاؤ

اور کسی طرح تم ہدایت پاؤ

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں تبدیلی قبلہ کی چند حکمتیں بیان کی گئی تھیں۔ حضور علیہ السلام کا پسند فرمانا گزشتہ کتابوں میں نبی آخر الزمان کی یہ علامت ہونا۔ علماء اہل کتاب کا اس کو حق جاننا۔ اب اس کی دو حکمتیں اور بتائی جا رہی ہیں۔ کفار کا اعتراض اٹھانا اور نعمت کا پورا فرمانا۔ دوسرا تعلق: پہلے حکم قبلہ کو مکان کے لحاظ سے عام فرمایا گیا۔ اب زمانہ کے لحاظ سے عام فرمایا جا رہا ہے (کبیر و روح المعانی) یعنی ہمیشہ جہاں بھی نماز پڑھو منہ کعبہ کو کر لیا کرو۔ تیسرا تعلق: پچھلی آیت میں حضر کی حالتوں کو عام کیا گیا یعنی اس مسجد سے نکل کر مدینہ کے جس گلی کو چہ اور گھر میں جا کر نماز پڑھو منہ کعبہ کو کر لو۔ اب مقامات سفر کی تعلیم کی جا رہی ہے یعنی مدینہ سے نکل کر عالم کے جس خطہ میں جا کر نماز پڑھو رخ کعبہ ہی کو کرنا (کبیر) چوتھا تعلق: گزشتہ آیتوں میں وہم ہو سکتا تھا کہ حکم قبلہ صرف وطن کے لئے ہو سفر میں جیسے کہ بجائے چار فرضوں کے دو پڑھے جاتے ہیں یا روزہ رمضان رکھنے اور نہ رکھنے کا اختیار ہوتا ہے قبلہ میں بھی ایسی ہی آسانی کر دی گئی ہو کہ یا تو مسافر بیت المقدس کو رخ کرے یا اسے ہر طرف کا اختیار ہو۔ اب یہ وہم دفع فرمایا جا رہا ہے۔ کہ نہیں حکم قبلہ سفر و وطن میں نماز فرض کے لئے یکساں ہے۔ (روح المعانی)

تفسیر: وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ ط

ہو اور حیث خرجت کا طرف یعنی مدینہ پاک سے نکل کر جہاں بھی جاؤ۔ دوسرے یہ کہ من ابتداً یہ ہو اور خروج کے معنی ہوں نکل کر آنا یعنی تم جہاں کہیں سے آؤ۔ تیسرے یہ کہ من ابتداً یہ ہو اور حیث خرجت کا طرف معنوی اور من حیث کا تعلق ول سے ہو اور ف صلہ کی۔ اور اصل عبارت یہ ہو قَوْلٍ وَجْهَكَ مِنْ حَيْثُ خَرَجْتَ یعنی وہاں سے ہی اپنا منہ پھیرو جہاں کہیں پہنچو (روح المعانی) کہ ہر شَطْرَ الْمَسْجِدِ الْحَرَامِ کعبہ شریف یا مسجد حرم یا مکہ معظمہ کی طرف۔ یہاں الی محذوف ہے اصل میں الی شَطْرَ تھاتا۔ پھر اے مسلمانو! یہ نہ سمجھنا کہ یہ حکم فقط نبی کریم ﷺ کو ہے نہیں بلکہ وَحَيْثُ مَا كُنْتُمْ تم بھی عالم میں جہاں کہیں ہو سفر میں ہو یا حضر میں عرب میں یا عجم میں دریا میں یا خشکی میں اور نماز فرض پڑھنے لگو تَوَقُّوْا وَجُوهَكُمْ شَطْرَهُ اپنا منہ اس کعبہ ہی کی طرف پھیرنا یہ حکم قیامت تک کے لئے دے دیا گیا۔ اب اور آئندہ اسی پر عمل ہوگا۔ کیونکہ لَنْتَلَا يَكُوْنُ لِلنَّاسِ عَلَيْكُمْ حُجَّةٌ لوگوں کا تم پر کوئی اعتراض و حجت نہ رہے۔ بعض نے کہا کہ یہاں الناس سے اہل کتاب مراد ہیں مگر صحیح یہ ہے کہ سارے کفار اس میں داخل کیونکہ مشرکین تو کہتے تھے کہ مسلمان ابراہیمی ہونے کا دعویٰ کرتے ہیں اور قبلہ ابراہیمی کی مخالفت۔ اہل کتاب کہتے تھے کہ یہ عجیب لوگ ہیں کہ ہر بات میں ہمارے مخالف اور قبلہ میں ہمارے تابعدار۔ اب ان دونوں کے منہ بند ہو جائیں گے یا اس کا مطلب یہ ہے کہ اہل کتاب کہتے تھے کہ اگلی کتابوں میں نبی آخر الزمان کی صفت امام القبلتین ہونا ہے اگر یہ وہ ہی ہیں تو ان کا قبلہ کیوں نہیں بدلتا اس تبدیلی سے ان کا یہ اعتراض اٹھ گیا۔ پہلی تفسیر میں حجت سے مراد محض مجادلہ اور اعتراضات فاسدہ ہیں اور دوسری تفسیر میں حجت سے قوی دلیل مراد۔ کیونکہ اہل کتاب کا یہ قول صحیح تھا کچھ بھی ہو سمجھداروں اور منصفوں کا تو اب منہ بند ہو گیا۔ اِلَّا الَّذِيْنَ ظَلَمُوْا مِنْهُمْ مگر ان میں سے ناانصاف اور جھگڑالو لوگ اب بھی کج بحثی اور زبان درازی کئے ہی جائیں گے۔ کہ اہل کتاب تو یہ کہیں گے کہ اسلام عجیب دین ہے کہ اس کا کوئی قبلہ ہی مقرر نہیں یا یہ کہ مسلمانوں نے محض اپنی قوم اور ملک کی محبت میں قبلہ انبیاء یعنی بیت المقدس چھوڑ کر کعبہ معظمہ اختیار کر لیا۔ مشرکین عرب یہ کہیں گے کہ مسلمان آہستہ آہستہ ہمارے قریب آرہے ہیں آج تو انہوں نے اپنا قبلہ بدلا آئندہ اپنا دین بدل کر ہم میں مل جائیں گے چونکہ اسی قسم کے خیالات انہیں اسلام سے روکتے اور کفر پر جماتے تھے اور کفر و شرک تو بڑا ظلم ہے اس لئے انہیں یہاں ظالم فرمایا گیا۔ نیز للناس کے بعد الا کے ساتھ ان کا ذکر فرمانے میں اس جانب اشارہ ہے کہ یہ ظالم حقیقتاً انسان ہی نہیں بلکہ انسانیت سے خارج ہیں۔ لہذا اے مسلمانو! فَلَا تَخْشَوْهُمْ ان سے بالکل خوف نہ کرو یہ تو ہمیشہ ایسے ہی اعتراضات کرتے رہیں گے۔ اس سے اسلام کی ترقی نہ رکے گی بلکہ وَاخْشَوْنِيْ مجھ سے ڈرو اور ہمارے کسی حکم کی مخالفت نہ کرو اور ہمارے نبی کی اطاعت میں اگر سارا جہان تمہارا دشمن بنے تو بن جانے دو وَلَا تَمْنُنْ بِعَمَلِيْ عَلَيْكُمْ بظاہر یہ لَنْتَلَا يَكُوْنُ پر عطف ہے۔ اور قَوْلُوكَا متعلق یعنی کعبہ کو منہ کرو تا کہ تم پر اعتراض نہ رہے اور تم پر نعمت الہی پوری ہو اور ہو سکتا ہے کہ یہ پوشیدہ فعل کا متعلق ہو یعنی ہم نے اس لئے تبدیلی قبلہ کی تاکہ تمہیں دین و دنیا کی نعمتیں عطا فرمائیں۔ دنیوی نعمت کو مخالفین کا اعتراض اٹھانا اور اخروی نعمت رحمت کا مکمل کرنا ہے۔

بعض نے فرمایا کہ نعمت پورا کرنے سے مراد کعبہ کو پھیرنا ہے کہ بیت المقدس نعمت ہے۔ کیونکہ بَارِکْنَا حَوْلَهُ والی زمین میں واقع ہے۔ انبیاء کرام کا آرام گاہ حضرت سلیمان کی تعمیر حضور کی معراج آسمانی کا منبر۔ تمام انبیاء کے حضور کے پیچھے نماز پڑھنے کی جگہ اور قیامت کا مقام ہے۔ کہ یہاں ہی قیامت کا حساب و کتاب ہو گا۔ کعبہ معظمہ تمام نعمت۔ کیونکہ یہ زمین کا مبداء آدم علیہ السلام کے جسم پاک کے خشک ہونے کی جگہ ملائکہ اور سارے پیغمبروں کا حج کا مقام آباد دنیا کا درمیانی حصہ ارواح سے میثاق لینے کی جگہ اور حضور ﷺ کا ولادت گاہ خیال رہے کہ کسی کو اس کے کام کا معاوضہ مقررہ دینا اجرت ہے اور بغیر معاوضہ کچھ دینا نعمت یا انعام ہے رب تعالیٰ کے تمام عطیے دنیاوی ہوں یا اخروی ہماری اجر تیں نہیں بلکہ انعامات ہیں پھر سائل کو اسکی شان یا اس کی کارکردگی کے لائق دینا نعمت ہے اور دینے والے کی اپنی شان کے لائق بخشا اتمام نعمت ہے۔ مطلب یہ ہے کہ کعبہ معظمہ کو تمہارا قبلہ بنانا تم پر نعمت کا اتمام ہے جو رب نے اپنی شان کے لائق تم کو بخشی کعبہ معظمہ ابراہیم علیہ السلام سے پہلے خود عظمت والا تھا۔ خلیل اللہ کے بعد مقام ابراہیم۔ صفاء مردہ کی عظمت منیٰ کی قربانی عرفات کے اہتمام کی وجہ سے اس کا احترام اور بڑھ گیا پھر حضور ﷺ کے ولادت پاک کی برکت سے اسکی عظمت کو اور چار چاند لگ گئے اس لئے اب اس کا قبلہ بننا اتمام نعمت ہو گیا لہذا جن گزشتہ نبیوں کا قبلہ کعبہ تھا ان کے لئے یہ نعمت تھا اور مسلمانوں کے لئے کامل نعمت۔ یا یہ مطلب ہے کہ تمہیں دونوں قبلوں کی طرف نماز پڑھو دینا اتمام نعمت ہے کہ سب کے لئے ایک ایک قبلہ اور تمہارے لئے دو قبلے ہوئے اور بعض نے فرمایا کہ اتمام نعمت دخول جنت ہے (روح المعانی) یعنی اس کعبہ کے ذریعے نعمت وہی پوری ہوگی۔ خیال رہے کہ نعمت دو قسم کی ہے ایک وہی۔ جیسے تندرستی اعضا کی سلامتی دوسرے کسی۔ جیسے ایمان اور نیک اعمال اور گناہوں سے بچنا۔ کعبہ معظمہ دونوں نعمتیں حاصل کرنے کا وسیلہ ہے وَلَعَلَّكُمْ تَهْتَدُونَ اور اس میں یہ بھی حکمت ہے کہ تم ہمارے اصل منشاء اور دین حنیفی اور احکام شرعیہ کی طرف ہدایت پاؤ۔ کیونکہ ہمارا قدیمی ارادہ یہ ہی تھا کہ آخر کار تم کو ادھر پھیریں۔ اور تمہارے حج اور نماز کی ایک ہی جگہ ہو۔ تمہارے ذریعہ دعاء ابراہیمی کا ظہور ہو۔ اور بیت اللہ میں سے تمہیں صد ہار حسنتیں اور ہدایتیں ملیں۔ خیال رہے کہ مسلمانوں کو ہدایت ایمان۔ ہدایت تقویٰ۔ ہدایت عرفان۔ تو پہلے ہی مل چکی تھیں مگر ہدایت رضا الرحمن اب تبدیلی قبلہ سے ملی کہ پہلے رب تعالیٰ بیت المقدس کے قبلہ ہونے سے راضی تھا اور اب کعبہ کی طرف منہ کرنے سے راضی ہو گا ادھر منہ کرنے سے ناراض ہدایت بہت سی قسم کی ہے جن میں سے ایک ہدایت یہاں مراد ہے لہذا اس جملہ پر یہ اعتراض نہیں ہو سکتا کہ کیا صحابہ رضی اللہ تعالیٰ عنہم اب تک گمراہ تھے نعوذ باللہ

خلاصہ تفسیر: چونکہ تبدیلی قبلہ نہایت شاندار کام تھا اور اس کے متعلق صد ہا احکام اور مخالفین کا اس پر زیادہ شور۔ اس لئے رب تعالیٰ نے مختلف آیتوں میں اس کے خاص خاص احکام مختلف پہلوؤں سے اور مختلف حکمتیں بیان فرمائیں۔ پہلے تو تبدیلی فرماتے وقت فرمایا کہ ابھی ادھر منہ کر لو پھر فرمایا کہ اس کے علاوہ بھی نمازوں میں ادھر ہی منہ کیا کرنا پھر فرمایا کہ اس مسجد کی خصوصیت نہیں کوچہ اور بازار مکان و میدان سے ادھر ہی منہ کرنا اب فرمایا جا رہا ہے کہ

وطن کی بھی قید نہیں اسے نبی سفر و حضر ہر جگہ سے آپ بھی کعبہ ہی کو رخ کیا کریں اور اے مسلمانوں تم بھی بحر و بر خشک و تر عرب و عجم غار و پہاڑ میں جہاں بھی ہو ہمیشہ کعبہ ہی کی طرف نماز پڑھنا یہ ہمیشہ کے لئے قطعی فیصلہ کر دیا گیا۔ کیونکہ اس میں تمہارے دینی اور دنیوی بے شمار فائدے ہیں کہ اب تم پر کسی کافر کا کوئی اعتراض نہ رہے گا۔ ہاں متعصب جاہل اس پر بھی بکواس کریں تو کرنے دو۔ ان سے کچھ خوف نہ کرو۔ ہمیشہ ہمارا خوف رکھو اور ہمارے حکم پر گردن جھکاؤ۔ نیز اس کعبہ کے ذریعہ ہم نے تم پر اپنی نعمت کامل کر دی تمہارا دین کامل تمہارا پیغمبر کامل چاہئے تھا کہ تمہارا قبلہ بھی کامل ہو۔ نیز ہمارا منشاء یہ ہے کہ تم ہدایت پاؤ اور یہ کعبہ ہی تمہاری ہدایت گاہ ہے کہ یہیں سے چشمہ ہدایت یعنی نبی آخر الزمان ظاہر ہوئے اور یہاں ہی دین ابراہیمی کے ارکان۔ حج اور قربانی وغیرہ قائم ہوں گے۔

فائدہ: اس آیت سے چند فائدے حاصل ہوئے **پہلا فائدہ:** ہر جگہ قبلہ رخ نماز پڑھنا فرض ہے کیونکہ یہاں فرمایا گیا **وَمِنْ حَيْثُ خَرَجْتَ مِنْ** سے معلوم ہوا کہ شروع سفر سے ہی یہ حکم ہے جس سے راستہ اور منزل سب کا حال معلوم ہو گیا **مسئلہ:** چار صورتوں میں غیر قبلہ کی طرف نماز ہو جاتی ہے۔ نمازی جنگل یا اندھیرے میں ہو اور سست قبلہ کا پتہ نہ لگے اس صورت میں جدھر دل گواہی دے ادھر ہی پڑھ لے۔ مسافر سواری پر نفل پڑھے تو نیت کے وقت کعبہ کو رخ کرے پھر جدھر بھی رخ ہو جائے نماز پڑھتا رہے۔ سخت جنگ کی حالت میں جب کعبہ کی طرف نماز پڑھنے کا موقع نہ ملے۔ لشکر کے بھاگتے وقت کہ جب خدا نخواستہ اسلامی لشکر شکست کھا کر بھاگے اور وقت نماز آجائے اس کی بحث ہم کچھ کر بھی چکے ہیں اور آئندہ بھی کریں گے۔ **دوسرا فائدہ:** بزرگوں کے قدم سے زمین کی عظمت اور زمین کی عظمت سے عبادات کا ثواب بڑھ جاتا ہے دیکھو **ظِلُّ اللَّهِ وَحَبِيبُ اللَّهِ عَلَيْهِمُ السَّلَامُ** کی بدولت کعبہ معظمہ کو کامل نعمت فرمایا گیا۔ مدینہ منورہ کی نماز پچاس ہزار کے برابر ہے۔ اسی طرح مقابر اولیاء اللہ کے پاس نماز کا ثواب بڑھے گا۔ **تیسرا فائدہ:** کوئی شخص خلقت کی زبان سے نجات نہیں پاسکتا دیکھو رب نے خبر دے دی کہ ظالمین کے اعتراض سے تمہیں اب بھی امن نہ ملے گی لہذا چاہئے کہ مخلوق کی پرواہ نہ کرتے ہوئے خالق کی اطاعت کرے **چوتھا فائدہ:** تقیہ حرام ہے کیونکہ یہاں فرمایا گیا کہ قبلہ کے معاملہ میں تم لوگوں سے نہ ڈرو اور ان کے خوف سے اپنا رخ نہ بدلو بلکہ ہماری اطاعت اور ان کی مخالفت کئے جاؤ۔ تقیہ کی پوری بحث انشاء اللہ **إِلَّا أَنْ تَتَّقُوا مِنْهُمْ تُقَاةً** (ال عمران: ۲۸) کی تفسیر میں ہو گی۔ **پانچواں فائدہ:** دین میں کج بحثی اور ضد کرنے والا ظالم ہے۔ دیکھو یہاں ضدی لوگوں کو ظالم فرمایا گیا کیونکہ اکثر ضد کفر تک پہنچا دیتی ہے۔ **چھٹا فائدہ:** محترم چیزوں کی بھی بزرگوں کی نسبت سے عزت بڑھ جاتی ہے دیکھو خانہ کعبہ بذات خود اعلیٰ درجہ کا ہے پھر حضرت ابراہیم کے تعلق اور حضور کی ولادت پاک کی برکت سے کامل نعمت بن گیا رب نے اس کی طرف اشارہ کرتے ہوئے فرمایا **فِيهِ آيَاتٌ بَيِّنَاتٌ** (ال عمران: ۹۷) مقام ابراہیم اور فرمایا **لَا أُقْسِمُ بِهَذَا الْبَلَدِ وَأَنْتَ حَلٌّ بِهَذَا الْبَلَدِ** (بلد: ۱) اور فرمایا **إِنَّ الصَّفَا وَالْمَرْوَةَ مِنْ شَعَائِرِ اللَّهِ** (بقرہ: ۱۵۸) یہ تمام آیات ان عظمتوں کی طرف اشارہ کر رہی ہیں لہذا حضرت مریم سے حضرت فاطمہ زہرا افضل ہیں کہ

مریم کو حضرت مسیح کی والدہ ہونے کا شرف حاصل ہے مگر فاطمہ رضی اللہ تعالیٰ عنہا شعر:

نبی کی لاڈلی۔ بانو ولی کی۔ ماں شہیدوں کی

یہاں جلوہ نبوت کا ولایت کا شہادت کا

حضرت مریم ایمان کا بیت المقدس ہیں اور بی بی فاطمہ رضی اللہ تعالیٰ عنہا ایمان کا کعبہ وہ نعمت ہیں مگر آپ کامل نعمت۔
ساتواں فائدہ: اگر محترم چیز میں برائیاں داخل ہو گئی ہوں تو اس سے اس محترم کی عزت میں فرق نہ آوے گا۔
دیکھو جب کعبہ قبلہ بنا تو وہاں اندر باہر صد ہا بت تھے مگر اس کے باوجود رب تعالیٰ نے اسے اتمام نعمت فرمایا لہذا اگر بزرگوں کے مزارات پر لوگ بیہودگیاں شروع کر دیں تو ان سے ان مقامات کی حرمت کم نہ ہو گی نہ وہاں حاضری دینا حرام ہو جاوے۔

اعتراضات: پہلا اعتراض: کعبہ کو منہ کرنے کا حکم تین جگہ کیوں دیا گیا ایک جگہ ہی کافی تھا۔ **جواب:** اسکے چند جواب ہیں جن میں سے بعض تعلق اور تفسیر سے ہی معلوم ہو چکے ہیں۔ ایک یہ کہ پہلا حکم **فَوَلُّوا وُجُوهَكُمْ** مسجد کے متعلق ہے یعنی تم مسجد کے جس حصہ میں بھی ہو کعبہ کو رخ کرو۔ دوسرا حکم **وَمِنْ حَيْثُ خَرَجْتَ** سوائے مسجد شہری آبادی کے متعلق ہے تیسرا حکم سفر کے متعلق۔ **دوسرا جواب:** یہاں تبدیلی کعبہ کی چند حکمتیں بیان کی گئی اور ہر حکمت کے ساتھ ادھر رخ کرنے کا حکم دیا گیا۔ پہلی آیت میں فرمایا گیا کہ اسے اہل کتاب بھی حق جانتے ہیں دوسری آیت میں ارشاد ہوا کہ ہم بھی اس کے حق ہونے کی گواہی دے رہے ہیں تیسری آیت میں فرمایا کہ اب کفار کے اعتراضات اٹھ جائیں گے۔ اور ہر دلیل کے ساتھ دعویٰ کو دہرائی بلوغت ہے تیسرے یہ کہ پہلے تو تبدیلی قبلہ کا حکم ہوا۔ دوسری آیت میں ہر جگہ کی اور تیسری میں ہر وقت کی تعیم کی گئی۔ یعنی پہلے حکم ہوا کہ ادھر منہ کرو پھر یہ کہ ہر جگہ سے ادھر ہی منہ کرنا پھر یہ کہ ہمیشہ ادھر ہی رخ کیا کرنا چوتھے یہ کہ تبدیلی قبلہ بڑا اہم واقعہ تھا اور سب سے پہلے قبلہ ہی منسوخ ہوا لہذا تاکید کے لئے اس کا بار بار حکم دیا۔ پانچویں یہ کہ پہلا حکم حرم والوں کے لئے دوسرا عرب والوں کے لئے تیسرا سارے جہان کیلئے (کبیر و عزیز و غیرہ) دیا نہ سرسوتی نے اپنی کتاب ستیارتھ پر کاش کے چودہویں باب میں کہا ہے کہ قرآن خدائی کلام نہیں کیونکہ اس میں ایک مضمون بار بار ہے خدائی چیزیں بار بار کیسی پنڈت جی کی یہ بات درست ہو تو سورج بار بار نکلتا ہے دن رات بار بار آتے جاتے ہیں۔ باغ بار بار پھل دیتا ہے سیت سے بار بار دانے لئے جاتے ہیں پنڈتانی بار بار پنڈت جنتی ہیں چاہئے کہ ان میں سے کوئی بھی خدائی چیز نہ ہو۔ بلا فائدہ کسی چیز کو بار بار کہنا فصاحت کے خلاف ہے مگر لذیذ مضمون کو بار بار بیان کرنا تاکید کے لئے بار بار حکم دینا عین بلاغت ہے یہاں رب نے تبدیلی قبلہ کا بار بار ذکر فرمایا اور پہلے اپنے نبی کو پھر مسلمانوں کو کعبہ کی طرف منہ کرنے کا حکم دیا کیونکہ پہلا نسخ تھا اب لوگ نسخ سے بے خبر تھے اور تبدیلی قبلہ بہت اہم واقعہ اس لئے بار بار حکم دیا گیا **دوسرا اعتراض:** کفار کے بیہودہ اعتراضات کو قرآن نے حجت کیوں فرمایا۔ حجت تو صحیح اور قوی دلیل کو کہتے ہیں۔ **جواب:** اس کے چند جواب ہیں ایک یہ کہ وہ کفار اسے حجت ہی سمجھ کر پیش کرتے تھے لہذا اسے حجت کہنا ان کے خیال کے لحاظ سے ہے نہ کہ حقیقی طور

پر۔ دوسرے یہ کہ حجت کے لفظی معنی ہیں غلبہ یا یہ محجة الطريق سے مشتق ہے جس کے معنی ہیں اختیار کیا ہوا راستہ لہذا جس کلام کو غلبہ کے لئے اختیار کیا جائے وہ حجت ہے صحیح ہو یا غلط۔ تیسرے یہ کہ قرآن نے مجادلہ اور جھگڑا کو بھی حجت فرمایا ہے چنانچہ فرماتا ہے حُجَّتُهُمْ دَاحِضَةٌ عِنْدَ رَبِّهِمْ (شوری: ۱۶) اور فرماتا ہے فَمَنْ حَاجَّكَ فِيهِ (ال عمران: ۶۱) اور فرماتا ہے مَا كَانَ حُجَّتُهُمْ إِلَّا أَنْ قَالُوا (جاثیہ: ۲۵) چوتھے یہ کہ یہاں حجت سے یہود کا وہ اعتراض مراد ہے جو تبدیلی قبلہ سے پہلے کرتے تھے کہ ان کا قبلہ بدلتا کیوں نہیں کہ نبی آخر الزمان ﷺ کی علامت ہے تیسرا اعتراض: إِلَّا الَّذِينَ سے معلوم ہوتا ہے کہ ظالمین کی حجت اب بھی باقی ہے کیونکہ نفی کے بعد استثنا ثبوت کا فائدہ دیتا ہے۔ جواب: اس کے چند جواب ہیں ایک یہ کہ حجت سے مراد جھگڑا اور عناد ہے اور واقعی ان واقعات اور دلائل سے ظالموں کا منہ بند نہ ہوا کیونکہ دلائل سے ضدی آدمی خاموش نہیں ہوتا۔ دوسرے یہ کہ إِلَّا الَّذِينَ عَلَيَّكُمْ کی ضمیر سے بدل ہے یعنی لوگوں کو تم پر حجت نہ ہوگی بلکہ ظالمین پر ہوگی کہ اب وہ دلائل حقانیت دیکھ کر بھی ایمان نہیں لاتے۔ تیسرے یہ کہ یہ إِلَّا وَادَّ عَاطِفٌ کے معنی میں ہے اور المذین۔ الناس پر معطوف یعنی تاکہ لوگوں اور ظالمین کی تم پر حجت نہ رہے چوتھے یہ کہ یہ استثنا منقطع ہے یعنی تبدیلی قبلہ سے حقیقی اعتراضات تو اٹھ گئے لیکن ظالمین کو اس اب بھی کئے جائیں گے (کبیر و معانی) چوتھا اعتراض: اس آیت سے معلوم ہوا کہ تبدیلی قبلہ سے نعمت الہی پوری ہو گئی۔ سورہ مائدہ کی آیت سے معلوم ہوتا ہے کہ حجۃ الوداع میں پوری ہوئی کہ وہاں ارشاد ہے الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي (مائدہ: ۳) یہ دونوں آیتیں مخالف معلوم ہوتی ہیں۔ جواب: یہاں نعمت قبلہ کا پورا کرنا مراد ہے ایک قبلہ سے اعلیٰ و افضل کی طرف تبدیلی ہوئی اور وہاں ارکان دین کی تکمیل مراد کہ اس کے بعد کوئی حکم منسوخ نہ ہوا لہذا دونوں آیتوں میں مخالفت نہیں۔ انشاء اللہ اسکی نہایت نفیس تحقیق سورہ مائدہ میں ہی کی جائے گی۔ پانچواں اعتراض: یہاں علیکم جمع کی ضمیر کیوں ارشاد ہوئی اور قَوْلٍ میں واحد کا صیغہ کیوں فرمایا گیا جواب: اس لئے کہ تبدیلی قبلہ حضور کی منشاء سے ہوا اور حضور ادھر منہ کرنے میں اصل ہیں باقی لوگ حضور کے تابع اسی لئے وہاں واحد ارشاد ہوا۔ مگر تبدیلی قبلہ ہم لوگوں کے لئے نعمت و ہدایت ہے نہ کہ حضور کے لئے کعبہ ہمارے لئے نعمت ہے اور حضور انور کعبہ کے لئے نعمت و رحمت ہیں اس لئے یہاں علیکم جمع میں ہم سے خطاب ہوا کہ حضور ﷺ سے حضور رحمتہ للعالمین ہیں اور عالمین میں کعبہ بھی شامل ہے لہذا حضور اسکے لئے بھی رحمت نیز حضور کعبہ بلکہ زمین و آسمان کی پیدائش سے پہلے عابد و ساجد تھے حضور کے وہ سجدے کعبہ کی طرف نہ تھے رب کی طرف تھے۔

تفسیر صوفیانہ: قلب حقیقت ہے اور قالب مجاز۔ دین حقیقت ہے اور دنیا مجاز۔ نور حقیقت ہے اور ظلمت مجاز۔ مجاز میں صد ہا حجاب ہیں حقیقت کھلتے ہی مطلع صاف ہے وہاں باقی اللہ ہے اور ماسوا اللہ فنا فی اللہ۔ تو اے مسلمانوں تمہیں قبلہ قالب سے قبلہ قلب کی طرف منتقل کیا یعنی حجاب اٹھا کر مجاز سے حقیقت میں پہنچایا۔ تاکہ تمہاری نگاہ میں ماسوا اللہ کی کوئی وقعت نہ رہے اور ان کے قول و فعل کا اعتبار مٹ جائے اور سب تمہارے تم رب کے مطیع ہو جاؤ کیونکہ تم

حزب اللہ (اللہ کی جماعت) ہو۔ اور یہ جماعت ہی سب پر غالب مگر ہاں کچھ کفار مردودین حق سے مجبور ہیں۔ لکڑی کے پاؤں لگا کر تم پر اونچا ہونا چاہیں گے اور تمہاری اطاعت سے منہ موڑیں گے۔ مگر تمہیں ان سے کوئی خوف نہیں۔ کیونکہ جیسے آسمان کا تھوکا اپنے منہ پر آتا ہے چاند و سورج کو اس سے کوئی ضرر نہیں۔ یہ ہی ان کا انجام ہے تم میری کبریائی اور تجلی ذات پر نظر رکھنا ایسا نہ ہو کہ میرا خوف تمہارے قلب سے نکل جائے۔ اگر ایسا ہوا تو سب کی ہیبت تم پر چھا جائے گی۔ سیدنا علی فرماتے ہیں کہ خالق کی عظمت پہچانو تو تمہاری آنکھ میں ساری مخلوق حقیر ہوگی۔ لہذا ہمیشہ اسی کے حضور مراقب رہو (از تفسیر ابن عربی) صوفیاء کرام فرماتے ہیں کہ مردودوں کے پاس قال بہت ہے حال بالکل نہیں اور مقبولوں کے پاس حال کی فراوانی ہے قال کم اور کبھی بالکل نہیں دل گھر ہے منہ دروازہ خالی گھر کا دروازہ کھلا ہوتا ہے بلکہ کوڑا تار لئے جاتے ہیں بھرے گھر کے دروازے پر مضبوط قفل بلکہ بھرے خزانہ پر پہرا ہوتا ہے جہاں دل میں کچھ نہیں وہاں زبان کھلی ہوتی ہے جہاں دل میں سب کچھ ہے وہاں منہ پر قفل پڑا ہے مولانا فرماتے ہیں۔ شعر:

بر دہانش قفل در دل راز ہا بند لبھا دل پر از آوز ہا
ایک جگہ فرماتے ہیں۔ شعر

قال راہگزار مرد حال شو زیر پائے کاٹے پامال شو
شیخ سعدی فرماتے ہیں۔ شعر

ایں مدعیان در طلبش بے خبر اند کاں را کہ خبر شد خبرش باز نہ آمد

یہاں اِلَّا الَّذِیْنَ ظَلَمُوا میں وہ ہی مردود لوگ مراد ہیں جو قال کے بہادر ہیں حال سے خالی جن کا کام صرف اعتراض ہی کرنا ہے یہ ہمیشہ محروم ہیں یعنی حال والے تو یہ دلائل سن کر ایمان کامل حاصل کر لیں گے مگر صرف زبان کے تیز کچھ نہ کچھ ہانکے ہی جائیں گے۔ قال والوں کے پاس کیوں زیادہ ہے کہ یہ کیوں ہوا۔ مگر حال والوں کے پاس کیوں نہیں وہاں تو کیا پر عمل ہے کہ رب نے کیا فرمایا۔

كَمَا أَرْسَلْنَا فِيكُمْ رَسُولًا مِّنْكُمْ يَتْلُوا عَلَیْكُمْ اٰیٰتِنَا وَيُزَكِّیْكُمْ

جیسے کہ بھیجا ہم نے بیچ تمہارے بڑا پیغمبر تم میں سے جو تلاوت فرماتا ہے اور تمہارے آیتیں ہماری اور پاک فرماتا ہے تمکو

جیسا ہم نے تم میں بھیجا ایک رسول تم میں سے کہ تم پر ہماری آیتیں تلاوت فرماتا ہے اور تمہیں پاک کرتا

وَيُعَلِّمُكُمُ الْكِتٰبَ وَالْحِكْمَةَ وَيُعَلِّمُكُم مَّا لَمْ تَكُونُوْا تَعْلَمُوْنَ ۝۱۵۹

اور سکھاتا ہے تم کو کتاب اور اسرار علم اور سکھاتا ہے تم کو وہ باتیں جو نہ تھے تم جانتے

اور کتاب اور پختہ علم سکھاتا ہے اور تمہیں وہ تعلیم فرماتا ہے جس کا تمہیں علم نہ تھا

marfat.com

Marfat.com

تعلق: اس آیت کا پچھلی آیتوں سے چند طرح تعلق ہے **بہلا تعلق:** پچھلی آیت میں فرمایا کہ ہم نے کعبہ کو تمہارا قبلہ بنا کر تم پر نعمت پوری کر دی اب فرمایا جا رہا ہے کہ یہ تم پر نیا فضل نہیں ہے ہم تمہیں پہلے بھی کامل نعمتیں دے چکے ہیں ان میں سے ایک یہ ہے کہ تم کو نبی آخر الزمان ﷺ کی غلامی عطا فرمائی جس سے تمہارے سارے میل ڈھل گئے اور گندگیاں دور ہو گئیں۔ **دوسرا تعلق:** اب تک قبلہ کا ذکر تھا اب صاحب قبلہ کا تذکرہ ہے جن کے دم کی یہ ساری بہار ہے یعنی اب تک چمن کا ذکر تھا اب پھول کا۔ یا اب تک باغ کا تذکرہ تھا اب اس کے والی کا چرچا۔ **تیسرا تعلق:** قبلہ کی بحث سے پہلے بانی کعبہ خلیل اللہ کا ذکر ہوا اور اب اس بحث کے خاتمہ پر والی کعبہ حبیب اللہ کا تذکرہ ہے تاکہ اس بحث کا آغاز بھی شاندار ہو اور انجام بھی۔ اور معلوم ہو کہ اس دین میں کعبہ کا قبلہ ہونا تعجب کی بات نہیں کیونکہ کعبہ بنائے ابراہیم علیہ السلام ہے اور یہ رسول دعائے ابراہیم۔ کہ انہوں نے اس عمارت کے قبول ہونے کی اور اس فرزند ارجمند کے رسول ہونے کی دعائیں مانگی تھیں ہم نے ان کی دونوں دعائیں اس طرح قبول کیں کہ اس پیغمبر کے ذریعہ اس کعبہ کو ہمیشہ کیلئے آباد کر دیا۔ **چوتھا تعلق:** اب تک بیت اللہ کا ذکر تھا اب نور اللہ کا تذکرہ ہے کیونکہ گھر میں نور ہی سے رونق ہے۔ **پانچواں تعلق:** بہت دور سے حقانیت اسلام کے دلائل اور کفار کے جوابات بیان ہو رہے ہیں کہ یہ دین دین ابراہیمی ہے اس کے ارکان اسی دین کے ارکان سے ملتے ہیں اس کا قبلہ کعبہ کر دیا گیا وغیرہ اب بہت بڑی دلیل بیان ہو رہی ہے کہ یہ وہی دین ہے جسے سید المرسلین علیہ السلام سے خاص نسبت ہے۔ **چھٹا تعلق:** اب تک کعبہ کے فضائل بیان ہوئے جو نماز کا قبلہ ہے اب حضور کے مناقب کا تذکرہ ہے جو ایمان کا قبلہ ہے۔ کعبہ سے نماز جسم درست ہوتی ہے حضور انور سے نماز ایمان و عرفان ادا ہوتی ہے حضور دلوں کے ارواح کے قبلہ ہیں۔

تفسیر: کَمَا أَرْسَلْنَا يَا تَوْكَمَا کا تعلق اگلے کلام اِتِمَّ نِعْمَتِي يَا جَعَلَنِي اُمَّةً سے یا کسی پوشیدہ فعل سے ہے یعنی تاکہ اس کعبہ کے ذریعے تم پر نعمت پوری کروں جیسے کہ اس سے پہلے یہ پیغمبر بھیج کر نعمت پوری کی یا ہم نے تمہیں افضل امت بنایا جیسے کہ تمہیں افضل رسول دیا یا یہ کہ ہم نے بنائے ابراہیمی قبول کی جیسے کہ دعا قبول فرمائی کہ ان کی اولاد میں یہ پیغمبر بھیجا۔ ان صورتوں میں تَهْتَدُوْنَ پر نہ ٹھہرنا چاہئے۔ یا اس کا تعلق اگلی آیت فَاذْكُرُونِي سے ہے یعنی تم مجھے یاد کرو جیسا کہ میں نے تم پر فضل کیا کہا جاتا ہے کہ تم باپ کی خدمت کرو جیسے کہ اس نے تمہاری پرورش کی یا کاف مقابلہ کا ہے یعنی تم خدا کو یاد کرو اس کی اس نعمت کے شکریہ میں (کبیر) اس صورت میں تَهْتَدُوْنَ پر ٹھہرنا چاہئے کیونکہ یہ علیحدہ آیت ہے اسی لئے یہاں لا والی آیت ہے کہ وقف وصل دونوں جائز ہوں۔ خیال رہے کہ اللہ تعالیٰ نے دنیا میں ہماری آمد کو خلق فرمایا۔ مگر حضور کی تشریف آوری کو اَرْسَلْ۔ بَعَثْ۔ جَاء سے فرمایا کیونکہ ہم یہاں آنے سے پہلے بالکل نیست تھے یہاں آکر کچھ ہوئے مگر حضور یہاں آنے سے پہلے سب کچھ تھے نبی تھے۔ رسول تھے خلق نیست سے ہست کرنے کو کہتے ہیں ار سال سب کچھ سکھا کر بھیجتا بتاتا ہے۔ نیز ہم دنیا میں اپنی ذمہ داری پر اپنا کام کرنے آئے حضور سرکاری کام کے لئے یہ کار سرکار دنیا کو درست کرنے آئے۔ خیال رہے کہ یہاں اَرْسَلْنَا ماضی فرمایا تاکہ پتہ لگے کہ قرآن۔ کعبہ۔

کلمہ۔ نماز وغیرہ پیچھے ہیں حضور ان سب سے پہلے کہ حضور درخت اسلام و ایمان کی جڑ ہیں باقی چیز شاخیں یا پھل پھول جڑ پہلے ہوتی ہے بہت لوگ صرف حضور کو مان کر بغیر اعمال جنتی ہوئے مگر کوئی شخص حضور کا انکاری ہو کر اعمال سے جنتی نہیں ہوا۔ فِیْکُمْ رَسُوْلًا مِّنْکُمْ رَسُوْلٌ کِی تَنْوِیْنَ تَعْلِیْمَ کِی ہے اور ان دونوں ضمیروں میں خطاب یا تو اہل عرب سے ہے یا عام مسلمانوں سے یعنی اے عرب والو تم پر یہ خاص عنایت ہے کہ یہ نبیوں کے سردار تم میں آئے۔ اور تمہاری نسل اور خاندان سے آئے اگر دوسری جماعت میں آتے تو تمہیں ان کی اطاعت بھاری پڑتی۔ اب تمام جہان تمہارا مطیع ہو گا تم کسی کے مطیع نہ ہو گے یا اے مسلمانوں تم میں وہ تشریف لائے جس پر ساری نسل انسانی ہمیشہ فخر کرے گی جن کی وجہ سے انسان ملائکہ اور دیگر مخلوقات سے افضل ہے رب نے رسول میں کوئی قید نہ لگائی کہ کس کے رسول جس سے معلوم ہوا کہ حضور عام خلق کے رسول مطلق ہیں جس کا رب اللہ ہے اس کے حضور رسول ہیں رب فرماتا ہے۔ لَیْسَ کُنْ لِلْعَالَمِیْنَ نَذِیْرًا۔ نیز حضور انور دنیا میں تشریف لائے۔ رسول۔ نبی۔ نور۔ حق ہونے کی شان سے اس لئے تشریف آوری کی آیات میں آپ کو ان القاب سے یاد کیا مگر معراج میں رب کے پاس حاضر ہوئے عبدیت کی شان سے لہذا وہاں فرمایا اَنْسُرِیْ بِعَبْدِیْ (الاسراء: ۱) جیسے حاکم کچھری میں شان حاکمیت سے جاتا ہے مگر گھر میں آتا ہے۔ اپنے والدین کا بیٹا۔ اولاد کا والد ہونے کی شان سے غرض کہ حضور یہاں وکیل بن کر نہیں بلکہ رسول بن کر آئے۔ پھر وہ خالی نہ آئے بلکہ صد ہا نعمتیں ساتھ لائے ایک یہ کہ یَتْلُوْا عَلَیْکُمْ اٰیٰتِنَا تمہارے سامنے قرآنی آیتیں تلاوت فرماتے ہیں۔ یعنی قرآن لائے بھی اور تمہیں سنایا بھی سکھایا بھی اسی میں اشارۃً دو صفتیں بیان ہوئیں ایک یہ کہ وہ تم میں ہی رہے کہیں کسی سے پڑھنے نہ گئے۔ اور پھر اچانک ایسا بلوغ کلام بولنے لگے معلوم ہوتا ہے کہ وہ سچے نبی ہیں۔ دوسرے یہ کہ وہ بخیل نہیں بلکہ یہ نعمت بے دریغ تقسیم فرماتے ہیں اور اس کا پڑھنا حروف کا مخارج سے ادا کرنا بلکہ لکھنا بھی سکھاتے ہیں۔ پھر دوسرے معلوم کی طرح صرف سبق دے کر چھوڑ نہیں دیتے بلکہ وَیُزَکِّیْکُمْ تمہیں ظاہری باطنی پاک فرماتے ہیں۔ خیال رہے کہ یہ لفظ تزکیہ سے بنا جس کا مادہ ز کوۃ اس کے معنی پاک کرنا صفائی بیان کرنا اور بڑھانا ہے یہاں تینوں معنی درست ہیں یعنی وہ تمہارے جسموں کو ظاہری گندگیوں سے پاک فرماتے ہیں کہ تمہیں پاکی کے طریقے سکھاتے ہیں اور تمہارے دلوں کو گندے اخلاق اور عیوب سے اور خیالات کو شرک و کفر وغیرہ سے صاف فرماتے ہیں یا دنیا میں تمہارے فضائل بیان کرتے ہیں کہ تم بہترین امت ہو اور آخرت میں بھی رب کے سامنے تمہاری صفائی بیان فرمائیں گے کیونکہ وہ تمہارے ظاہری باطنی حالات سے خبردار ہیں اور یہ کہ تمہاری جماعت بڑھاتے ہیں کہ پہلے تم میں صرف وطنی اجتماع تھا اور اس میں بھی تم ایک دوسرے کے دشمن ہو کر تھوڑے رہ گئے تھے۔ اور اب تم میں ایمانی اجتماع پیدا ہو گا جس سے تم آپس میں بھی ایک ہو جاؤ گے اور سارا عالم تمہاری اس انجمن میں داخل ہو گا (تفسیر کبیر) یا حضور تمہارے اعمال اور تمہارے درجات کو بڑھاتے ہیں کہ جس معمولی نیکی کو حضور سے نسبت ہو جاوے تو وہ بڑے سے بڑا بن جاتی ہے نیز اگر کسی معمولی آدمی کو حضور سے نسبت ہو جاوے وہ فرشتوں سے زیادہ شاندار ہو جاتا ہے حضرت علی کی خیرات

کی ہوئی روٹیاں اور حضرت بلال کی شان ہمارے خیالوں سے وراہ ہیں ہم تو صفر ہیں یعنی اگر حضور سے الگ ہوں تو کچھ نہیں اور اگر حضور سے منسوب ہو جائیں تو سب کچھ صفر عدد سے مل کر بہت کچھ ہو جاتا ہے الگ رہے تو خالی ہے۔ اور پھر فقط پاک کر کے ہی تم کو نہیں چھوڑتے بلکہ وَيُعَلِّمُكُمُ الْكِتَابَ وَالْحِكْمَةَ۔ تمہیں یہ کتاب اور حکمت سکھاتے ہیں۔ یُعَلِّمُكُم سے معلوم ہوا کہ وہ آہستہ آہستہ تعلیم دیتے ہیں تاکہ ذہن نشین ہو جائے اور کتاب سے قرآن کریم اور تعلیم سے اسکے معنی اور احکام اور اسرار کا سکھانا مراد ہیں اور حکمت سے صحیح اعمال یا قوی دلائل یا احادیث یا فقہ مراد کیونکہ یہ حکم سے بنا جس کے معنی ہیں مضبوط کرنا فیصلہ کرنا اور واپس کرنا (روح البیان) اسی لئے بیچ کو حکم اور بادشاہ کو حاکم اور مضبوط چیز کو محکم اور عالم باعمل کو حکیم کہتے ہیں۔ پھر اس پر ہی بس نہیں بلکہ وَيُعَلِّمُكُم مَّا لَمْ تَكُونُوا تَعْلَمُونَ وہ تمہیں رب کی ذات صفات اچھے عقائد صحیح راستہ بتاتے ہیں جو زمانہ جاہلیت میں چھپ گیا تھا۔ نیز قرآن پاک کے اجمالی احکام جیسے نماز روزہ زکوٰۃ وغیرہ پر عمل کر کے بتاتے ہیں۔ اس تفسیر سے معلوم ہوا کہ اس آیت کے جملوں میں تکرار نہیں بلکہ ہر ایک کے نئے معنی ہیں۔ یہاں حکمت سے مراد حدیث شریف ہی ہو سکتی ہے کیونکہ نقوش قرآن لکھنا۔ الفاظ قرآن پڑھنا۔ احکام قرآن جاننا۔ اسرار قرآن سمجھنا تو تعلیم کتاب میں آچکا۔ نیز زبان سے بتانا عمل کر کے دکھانا قلم سے لکھ دینا بلا واسطہ یا بالواسطہ بتادینا سب تعلیم کتاب میں داخل ہے لہذا تعلیم حکمت سے مراد حدیث کی تعلیم ہے چونکہ حضور کی حدیث ایسی مضبوط ہے جسے نہ کوئی منسوخ کر سکے نہ اسے زمانہ مٹا سکے نہ اسے کوئی اپنی عقل سے دبا سکے لہذا یہ حکمت ہے یعنی مضبوط چیز۔ نیز حضور کا کوئی قول و عمل عبث و لغو نہیں ہر ایک میں ہزار ہا فائدے ہیں لہذا حدیث حکمت ہے۔ اس آیت میں منکرین حدیث کی پوری تردید ہے۔ آخری جملہ یعنی وہ تمہیں سکھاتے ہیں جو تم نہیں جانتے ہیں۔ اس سے مراد یا تو ابتداء خلق سے اس وقت تک کے حالات ہیں۔ اس وقت سے قیامت تک کے حالات یا جنت و دوزخ ذات و صفات الہی غیبی چیزیں مراد ہیں جن کی خبر حضور انور نے سنائیں یا ہمارے اپنے نفسانی عیوب مراد ہیں جن سے ہم بے خبر ہیں۔ جیسے طبیب ہماری بیماریاں ہم کو بتاتا ہے ایسے ہی رسول اللہ ﷺ نے ہم کو ہمارے عیوب پر اطلاع دی۔ اگرچہ حدیث میں یہ چیزیں بھی شامل ہیں مگر اہتمام کے لئے خصوصیت سے ان کا ذکر فرمایا۔

خلاصہ تفسیر: اے مسلمانو کعبہ کی نعمت پہلی نعمت نہیں بلکہ اس سے پہلے تم پر اور بھی نعمتیں ہو چکیں کہ تمہیں باقی امتوں سے افضل کیا۔ تمہیں بہتر دین عطا فرمایا۔ اور سب سے بڑھ کر یہ کہ تم میں اپنا یہ بڑا پیغمبر بھیجا جو سر تا پا رحمت الہی ہیں یوں تو ان کے تم پر لاکھوں احسان ہیں مگر پانچ احسان بالکل ظاہر۔ ایک یہ کہ وہ تم تک رب کی آیتیں پہنچاتے ہیں تمہیں پڑھ کر سناتے اور پڑھنا سکھاتے ہیں تمہارے الفاظ صحیح کراتے۔ تلاوت کے آداب بتاتے ہیں بلکہ اس کے لکھنے کی جانچ بتاتے ہیں۔ پھر تمہیں شرک بت پرستی کفر و گندے اخلاق۔ بد تمیزی۔ عداوت۔ آپس کے جھگڑے۔ جدال۔ جسمانی گندگی غرض کہ ہر ظاہری اور باطنی عیوب سے پاک فرماتے ہیں کہ عرب جیسے سخت ملک کو جو انسانیت سے گر چکا تھا اور جہاں کے باشندے انسان نما جانور ہو چکے تھے ان کو عالم کا معلم بنا دیا۔ بت پرستوں کو خدا پرست۔

راہزنوں کو رہبر۔ شرایوں کو نشہ محبت الہی کا متوالا بے غیر توں کو شر میلہ۔ جاہلوں کو عالم اور نہ معلوم کسے کسے کیا کیا بنا دیا غرضکہ مخلوق کو خالق تک پہنچا دیا۔ اس کے ساتھ ہی تمہیں کتاب الہی کے اسرار اپنے کلمات کے راز سکھاتے ہیں اور تمہیں دین و دنیا کی وہ سب باتیں بتاتے ہیں جن سے تم بے خبر تھے اور علوم غیبیہ کے وہ دروازے کھولتے ہیں جو آج تک بند تھے۔ غرضکہ وہ خود بھی رحمت ہیں اور ہزاروں لازوال نعمتیں تمہارے لئے اپنے ساتھ لائے ہیں۔ خیال رہے کہ سب سے زیادہ گند اور بڑا دشمن ہمارا نفس ہے کہ سانپ بچھو وغیرہ دشمن ہم سے دور رہتے ہیں مگر یہ دشمن مسجد و کعبہ میں بھی ہمارے ساتھ نیز لاٹھی۔ تلوار۔ توپ۔ اینٹیم بم کسی ہتھیار سے نفس امارہ نہیں مرتا۔ نیز یہ دوست کی شکل میں دشمن ہے۔ سب کا دشمن ہے گنہگار سے لے کر غوث و قطب تک کا دشمن ہے اسے پاک کر دینا بڑا احسان ہے۔ حضور نے صرف ہمارے اجسام پاک نہ کئے۔ بلکہ نفس امارہ بھی پاک کر دیا۔

فائدہ: اس آیت سے چند فائدے حاصل ہوئے۔ پہلا فائدہ: حضور ﷺ کی ذات تمام نعمتوں سے بڑی نعمت ہے اس لئے پہلے ازل سنا فرما دیا گیا اس کی چند وجہیں ہیں۔ ایک یہ کہ ساری نعمتیں فانی اور یہ دین دنیا میں باقی۔ کہ ہاتھ پاؤں مال دولت ایک وقت سب جواب دے جاتے ہیں مگر وہ کبھی نہیں۔ دوسرے یہ کہ دین و دنیا کی تمام نعمتیں انہیں کی طفیل۔ لَوْلَاكَ لَمَّا خَلَقْتُ الْاَفْلَاكَ یہ حدیث صحیح ہے۔ دیکھو موضوعات کبیر مصنفہ ملا علی قاری۔ تیسرے یہ کہ ساری نعمتیں صحیح استعمال ہوں تو رحمت و در نہ زحمت۔ مال دولت اور اعضاء ہمارے لئے ثواب بھی ہیں اور باعث عذاب بھی۔ ان کا صحیح استعمال سکھانے والے حضور ﷺ ہی ہیں تو گویا کہ آپ نعمتوں کو نعمت بنانے والے ہیں۔ چوتھے یہ کہ ہمارے اعضاء قیامت میں ہمارے عیب کھولیں اور ہمارے خلاف گواہی دیں۔ لیکن وہ سرکار ہمارے عیب چھپائیں۔

دوسرا فائدہ: قرآن پاک کا تلاوت کرنا بھی ضروری ہے اور اس پر عمل کرنا بھی۔ کیونکہ تلاوت اور تعلیم کا علیحدہ علیحدہ ذکر ہوا۔ تو جو لوگ کہتے ہیں کہ تلاوت کی ضرورت نہیں عمل کافی ہے وہ بھی جھوٹے اور جو تلاوت پر قناعت کر کے عمل سے بے نیاز ہو جائیں وہ بھی بد نصیب۔ **تیسرا فائدہ:** ظاہری باطنی طہارت حضور ہی سے ملتی ہے ان کو چھوڑ کر قرآن لینے والا کبھی پاک نہیں ہو سکتا۔ اس لئے کہ فرمایا گیا وَيُزَكِّيْكُمْ وَهُوَ رَسُوْلٌ تمہیں پاک کرتے ہیں قرآن کریم تو پاکی کا ذریعہ ہے **چوتھا فائدہ:** قرآن کریم صرف عقل یا لغت سے حل نہیں ہو سکتا اس کے لئے تعلیم نبی کی ضرورت ہے کیونکہ فرمایا گیا وَيُعَلِّمُكُمُ وَهُوَ رَسُوْلٌ قرآن سکھاتے ہیں۔ **پانچواں فائدہ:** قرآن کے ساتھ حدیث کی اور حدیث کے ساتھ فقہ کی بھی ضرورت ہے۔ نیز قرآن کے ظاہری معنی کے علاوہ اس کے باطنی معنی اور معرفت کے اسرار بھی ہیں یہ سب باتیں لفظ حکمت سے حاصل ہوتیں۔ **چھٹا فائدہ:** حضور ﷺ کو رب نے سارے علوم غیبی عطا فرمائے کیونکہ یہاں فرمایا گیا کہ وہ تمہیں سکھاتے ہیں وہ سب باتیں جو تم نہ جانتے تھے اس کی تفسیر وہ حدیث ہے کہ صحابہ کرام فرماتے ہیں کہ ایک دن حضور علیہ السلام نے ہمیں قیامت تک کے سارے چھوٹے بڑے واقعات بتائے یہاں تک کہ جو بزرگ ہمارے گایا زہرہ حر کرے گا۔ وہ بھی بتا دیا۔ جسے یاد رہا اسے یاد رہے۔ جو

بھولا وہ بھولا۔ دیکھو بخاری اور مشکوٰۃ باب بداخل خلق مسند امام احمد۔ **ساتواں فائدہ:** قرآن کریم کا علم بہت ہی دشوار ہے اور خود قرآن بہت ہی مشکل کتاب ہے کہ رب نے قرآن سکھانے کے لئے رسولوں کے سردار کو بھیجا بڑے استاد بڑی کتاب پڑھانے کے لئے مقرر ہوتے ہیں رب نے تعلیم قرآن دنیاوی استادوں یا محض عقل سے نہ دی۔ قرآن آسان ہے حفظ کرنے کے لئے رب فرماتا ہے يَسِّرْنَا الْقُرْآنَ لِلذِّكْرِ لَهْدَايَةِ آيَاتِ اس کے خلاف نہیں۔ دیکھو سائنس اور تمام عقلی و نقلی علوم سکھانے کے لئے نبی نہ بھیجے گئے وہ عقل کے حوالہ کر دیئے گئے مگر قرآن کی تعلیم کے لئے سید الانبیاء بھیجے گئے۔ **آٹھواں فائدہ:** حضور علیہ السلام ہر مسلمان کے اندرونی و بیرونی حالات سے واقف ہیں جیسا کہ ہم وَيُزَكِّيْكُمْ کی تفسیر میں تفسیر کبیر سے نقل کر چکے۔ گواہ کی صفائی وہ ہی بیان کرے گا۔ جو اس کے سارے حالات سے واقف ہو۔ **نواں فائدہ:** رب کے افعال کو حضور علیہ السلام کی طرف مجازاً نسبت کرنا جائز ہے۔ دیکھو پاک فرمانا جو خدا کا کام ہے یہاں حضور علیہ السلام کی طرف منسوب کیا گیا۔ دیگر آیات میں اور بھی رب کے فاعلوں کو حضور کی طرف نسبت دی گئی ہے۔ اللہ اور رسول نے انہیں اپنے فضل سے غنی کر دیا۔ کہیں فرمایا گیا اگر وہ اللہ اور رسول کے دیئے پر راضی ہوتے۔ کہیں فرمایا گیا کہ جو اپنے گھر سے اللہ رسول کی طرف ہجرت کر کے نکلا وغیرہ لہذا یہ کہنا جائز ہے کہ اللہ رسول نے عزت دی اور دولت دی رسول اللہ اولاد بخشے ہیں رسول اللہ سب کو غم سے چھڑاتے بلا دور فرماتے ہیں حضور قحط اور بیماری سے نجات دیتے ہیں مگر یہ سب نسبتیں مجازی ہیں۔ جیسے کہا جاتا ہے کہ بادشاہ سزا دیتا ہے حاکم جیل سے رہا کر سکتا ہے وغیرہ وغیرہ اس کے لئے ہماری کتاب جاء الحق دیکھو۔ **دسواں فائدہ:** تلاوت قرآن اگرچہ بغیر سمجھے ہو فائدہ مند ہے۔ دیکھو رب نے تلاوت کا ذکر علیحدہ کیا اور تعلیم قرآن کا ذکر علیحدہ۔ بیمار مرکب دوا سے شفا پالیتا ہے اگرچہ اس کے اجزاء سے بے خبر ہو آیات قرآنیہ مرکب دوائیں ہیں۔ بلبل مینا طوطا۔ بغیر سمجھے ہماری بولی بولتے ہیں ہم کو پیارے ہیں۔ ایسے ہی ہم رب کا کلام بغیر سمجھے بھی پڑھیں رب کو ان شاء اللہ پیارے ہوں گے۔ **گیارہواں فائدہ:** حضور کے سارے صحابہ رضوان اللہ علیہم اجمعین و اہل بیت طیب و طاہر پاک ہیں کہ وہ حضرات بلا واسطہ حضور سے پاک ہوئے۔ ہم ان کے واسطے اگر وہ ہی پاک نہیں تو دنیا میں کوئی پاک نہیں اور يُزَكِّيْهُمْ ہی غلط ہو گیا۔ حضور نے گزشتہ نبیوں کی حضرت مریم کی صفائیاں بیان کیں۔ اس طرح حضرات صحابہ کے فضائل بیان فرمائے اب ان میں سے کسی چیز کا انکار کفر ہے۔ **بارہواں فائدہ:** حضور ﷺ تا قیامت اپنے ہر امتی کے حالات سے باخبر ہیں۔ تب ہی تو قیامت ہی رب کے حضور اس امت کا تزکیہ اور ان کی توثیق فرمائیں گے۔ جیسا کہ يُزَكِّيْهُمْ کی تیسری تفسیر سے معلوم ہوا۔

اعتراضات: پہلا اعتراض: تعلیم کتاب میں تلاوت و حکمت اور نہ جانی ہوئی باتوں کا علم سب داخل تھا پھر انہیں علیحدہ کیوں بیان کیا۔ **جواب:** اس کا جواب تفسیر میں گزر گیا کہ تعلیم کتاب سے قرآن پاک کے مضامین اور مسائل سمجھانا مراد ہیں حکمت سے اسرار قرآنی یا حدیث یا فقہ مقصود اور تلاوت سے قرآن کریم پڑھانا اور سکھانا مراد

ہے اور نہ جانی باتوں کو سکھانے سے عملاً احکام سکھانا یا علوم غیبیہ بتانا مقصود لہذا ہر لفظ نیا فائدہ دے رہا ہے۔ **دوسرا اعتراض:** پاکی کا ذکر اخیر میں چاہئے تھا کیونکہ یہ کتاب و حکمت کی تعلیم کے بعد حاصل ہوتی ہے۔ پھر اس کا ذکر بیچ میں کیوں کیا گیا۔ **جواب:** اس کے چند جواب ہیں ایک یہ کہ یہاں پاکی سے گندگی کفر دور کرنا مراد ہے اور ظاہر ہے کہ تعلیم کتاب اس کے بعد ہی ہوگی یعنی آیتیں سنا کر مخلوق کو مسلمان کیا پھر مسلمان کر کے انہیں علوم سکھائے۔ دوسرے یہ کہ تزکیہ میں نفی اور تعلیم میں ثبوت ہے اور نفی ثبوت سے مقدم جیسے لا الہ الا اللہ میں یعنی یہ نبی پہلے تمہیں عیوب سے پاک کرتے ہیں پھر صفات سے موصوف۔ تیسرے یہ کہ پاکی اصل مقصود ہے اور علم اس کا ذریعہ اگرچہ پاکی بعد میں حاصل ہوتی ہے لیکن اس کا خیال پہلے ہی سے کہ تزکیہ کے لئے ہی علم ہے لہذا اصل مقصود کو پہلے بیان کیا اور ذریعہ کو بعد میں قیصر **اعتراض:** اس آیت سے معلوم ہوتا ہے کہ ہر مسلمان یا کم از کم ہر صحابی عالم الغیب ہو۔ کیونکہ یہاں ماعام ہے یعنی وہ نبی تم کو ہر نہ جانی بات سکھاتے ہیں جیسے وَعَلَّمَكَ مَا لَمْ تَكُنْ تَعْلَمُ میں جب تم وہاں ماکے وجہ سے حضور کے لئے علم غیب کھلی مانتے ہو تو یہاں بھی اسی ماکے وجہ سے سب کو کھلی علم غیب مانو۔ اور اگر یہاں ماسے صرف شرعی احکام مراد لیتے ہو۔ تو وہاں بھی یہ ہی تسلیم کرو۔ **جواب:** ماسے عام علوم ہی مراد ہیں بے شک حضور نے صحابہ کرام کو ساری چیزیں سکھائیں مگر انہیں وہ سب یاد نہ رہیں لہذا یہاں تعلیم عام ہے علم عام نہیں مگر رب نے نبی کو سب کچھ سکھایا اور فرمایا عَلَّمَكَ مَا لَمْ تَكُنْ تَعْلَمُ اور نبی علیہ السلام نے سب کچھ سیکھ بھی لیا کہ فرمایا ہے فَتَجَلَّى لِي كُلُّ شَيْءٍ وَعَوِّفْتُ هُمْ تفسیر میں بخاری مشکوٰۃ اور مسند امام احمد بن حنبل کی حدیث نقل کر چکے کہ خود صحابہ فرماتے ہیں جسے یاد رہا اسے یاد رہا۔ جو بھولا وہ بھولا بعض جگہ فرماتے ہیں اَعْلَمْنَا اَحْفَظْنَا ہم میں بڑا عالم وہ تھا جسے یہ وعظ زیادہ یاد رہا یہاں عموم تعلیم کا ذکر ہے نہ کہ عموم علم کا

تفسیر صوفیانہ: بغیر تعلق فیض دینا اور لینا ممکن اگر ادنیٰ کو اعلیٰ سے ذاتی تعلق نہ ہو تو درمیان میں ایسا برزخ چاہئے جو جانبین سے متعلق ہو دیکھو ہڈی گوشت کے درمیان پٹھنے کا واسطہ ہے اور تمام اعضاء میں رگوں کا سلسلہ موجود۔ خالق و مخلوق میں بے تعلقی تھی لہذا ایسی ذات کی ضرورت پڑی جو ان میں تعلق قائم کرے اور حرف مشدد کی طرح خود جانبین سے وابستہ ہو۔ اسی ذات کا نام رسول ہے۔ وہ رسول بظاہر ہمارے اور باطن رب کے ہیں جسمنا بشر اور روحنا ملک سے دران پر مخلوقیت کے سارے مدارج کی انتہا اور ان کے بعد صرف خالق کا درجہ وہ کرم سے سب کے قریب ہیں اور شرف میں عقل و گمان اور وہم سے بالاتر۔ شعر:

وہ شرف کہ قطع ہیں نسبتیں وہ کرم کہ سب کے قریب ہیں کوئی کہہ دو یاس و امید سے وہ کہیں نہیں وہ کہاں نہیں قیامت کے دن پہلے تو ساری مخلوق انہیں ڈھونڈھے گی ان ہی کی تلاش میں دردِ در کی خاک چھانے گی یہ حضور کے شرف کا اظہار ہوگا۔ پھر وہ اپنے ایک ایک گنہگار کو ایسے ڈھونڈیں گے جیسے مہربان ماں باپ گم ہوئے بچے کو یہ ان کے کرم کا ظہور ہوگا۔ بظاہر بعض کے بعد ہیں مگر در حقیقت سب سے پہلے ظاہر بعض کی اولاد ہیں اور باطن سب کے باپ ﷺ

لہذا ان کی تشریف آوری تمام نعمتوں سے بالا و اعلیٰ ہے۔ اسی لئے دست قدرت نے بھی انہیں پرناز فرمایا کہ **هُوَ الَّذِي** **أَرْسَلَ رَسُولَهُ لُحِ** (التوبہ: ۳۳) اور یہاں بھی تعلیم کتاب وغیرہ سب سے پہلے ارسال یعنی بھیجنے کا ذکر کیا اور اس بھیجنے کو اپنی طرف اور باقی تمام نعمتوں کو حضور کی طرف نسبت دی یعنی ہم نے بلا واسطہ انہیں تمہارے پاس بھیجا۔ باقی ہماری ساری نعمتیں تمہیں ان کے ہاتھوں ملیں۔ لہذا آپ کا وجود اصل وجود۔ باقی ہر شی ان کے طفیل موجود۔ صوفیاء فرماتے ہیں کہ آیات قرآنیہ عرشی تھیں اور ہم فرشی نہ ہم کو عرش تک رسائی نہ آتیں ہم پر آسکتیں تھیں حضور وہ ہیں جنہیں عرشیوں سے عرشی چیزیں لینا آتا ہے اور فرشیوں کو دینا آتا ہے اسی لئے **يَتْلُوا عَلَيْكُمْ** ارشاد ہوا کہ اگر زبان مصطفوی کا واسطہ نہ ہوتا تو تم آیات الہیہ نہ پاتے۔ پھر حضور انور شریعت کے پانی سے ہمارے جسموں کو اور طریقت کے پانی سے ہمارے دلوں کو معرفت کے پانی سے ہمارے خیالات کو حقیقت کے پانی سے ہمارے روح کو پاک فرماتے ہیں ناپاک کو پانی جب ہی پاک کرتا ہے جب کوئی پاک کرنے والا ہاتھ بھی درمیان میں ہو یہ چاروں پانی ہماری چار گندی چیزوں کو حضور کے کرم سے پاک کریں گے۔ اب رہے ہمارے نفس امارہ یہ نجس العین ہے جو کسی پانی سے پاک نہیں ہوتا اس کی پاکی کا ایک ہی ذریعہ ہے وہ یہ کہ اسے عشق الہی کی آگ میں جلا کر راکھ کر دیا جاوے یا کان فٹائیں اس کی حقیقت بدل کر اسے نفس مطمئنہ بنا دیا جاوے۔ دیکھو نجس گو بر راکھ ہو کر پاک ہی نہیں بلکہ پاک گر ہو جاتا ہے کہ پھر اس سے برتن پاک و صاف ہوتے ہیں۔ اور کتا گدھا نمک کی کان میں جا کر نمک بن کر پاک ہو جاتے ہیں اس لئے فرمایا **وَيُزَكِّيْكُمْ** تمہیں ہر طرح ہر قسم کے پانیوں اور عشق کی آگ سے پاک کرتے ہیں۔ حضور نے عثمان غنی سے فرمایا جو چاہو کرو۔ تم جنتی ہو گئے اس میں انہیں گناہوں کی اجازت نہیں دی۔ بلکہ ان کے نفس کو پاک بنا دیا اب نفس سوائے خیر کچھ چاہے گا ہی نہیں جیسے جنت میں حکم ہو گا جو چاہو کرو کیونکہ وہاں نفس فانی پاک ہو چکے ہوں گے۔ عثمان غنی کے لئے یہاں ہی جنت بنا دی گئی۔ اسی پاکی و صفائی کے بعد حضور نے قرآن کا علم سکھایا کیونکہ علم قرآن پاک دلوں میں قائم ہوتا ہے۔ نقش قرآن کاغذ میں الفاظ قرآن زبان میں۔ معانی قرآن دماغ میں اسرار قرآن دل میں رموز قرآن روح ہی میں رہتے ہیں پھر جیسے نقش قرآن کو بے وضو ہاتھ نہیں لگا سکتا۔ لفظ قرآن کو بے غسل نہیں پڑھ سکتا ایسے ہی معانی قرآن کو ناپاک دل نہیں چھو سکتے اسی لئے **يُزَكِّيْكُمْ** کا ذکر پہلے ہوا اور **يُعَلِّمُكُمُ** کا بعد میں مگر ہاتھ زبان ان عام پانیوں سے پاک ہوتے ہیں دل و جان مدینہ پاک کے پانی سے۔

فَاذْكُرُونِيْٓ اَذْكُرْكُمْ وَاشْكُرُوا لِيْ وَلَا تَكْفُرُوْنَ ۱۵۲

پس یاد کرو تم مجھے میں یاد کروں گا تمہیں اور شکر کرو تم واسطے میرے اور نہ ناشکری کرو میری

تو میری یاد کرو میں تمہارا چہرہ کروں گا۔ اور میرا حق مانو اور میری ناشکری نہ کرو

تعلق: اس آیت کا پچھلی آیتوں سے چند طرح تعلق ہے۔ پہلا تعلق: اب تک رب تعالیٰ کی بڑی بڑی نعمتوں کا

marfat.com

ذکر ہو ادین ابراہیمی سے تعلق ہونا کعبہ کا قبلہ ہونا ایسے عظیم الشان پیغمبر کی غلامی نصیب ہونا۔ مسلمانوں کا بہترین امت ہونا وغیرہ اب ان نعمتوں کے شکر کا حکم دیا جا رہا ہے تاکہ یہ ہمارے پاس باقی رہیں اور بڑھیں۔ **دوسرا تعلق:** اب تک رب کی وہی نعمتوں کا ذکر تھا جن میں ہمارے کسب کو دخل نہ تھا اور اب کسی نعمتوں کا ذکر ہے یعنی اے مسلمانو! اب تک ہم نے تمہاری بغیر کوشش تمہیں یہ نعمتیں دیں اب ہمیشہ یہ ہی نہ ہوا کرے گا بلکہ تمہیں بھی کچھ عمل کرنا ہوں گے۔ **تیسرا تعلق:** اب تک نعمتوں کے عطا کا ذکر تھا اب ان کی بقا کے اسباب بتائے جا رہے ہیں اور چھن جانے کے اسباب سے بھی خبردار کیا جا رہا ہے تاکہ ہم احتیاط سے کام کریں۔ **چوتھا تعلق:** پچھلی آیت میں علم کا ذکر تھا اب عمل کا حکم ہے کہ ہمارے نبی نے تمہیں سب کچھ سکھا تو دیا عمل کرنا تمہارا کام ہے

تفسیر: فَاذْكُرُونِي اَذْكُرْكُمْ۔ ف۔ یا تو جزائیہ ہے اور یہ عبارت پوشیدہ شرط کی جزا اور علیحدہ جملہ یعنی جب تم میری نعمتوں کو پہچان چکے تو میرا ذکر کرو۔ ف صلہ کی ہے اور اس کا گزشتہ آیتوں سے تعلق یعنی جیسے کہ ہم نے تمہیں رسول دیا۔ ایسے ہی تم بھی ہمیں یاد کرو۔ ذکر کے چند معنی ہیں یاد کرنا۔ یاد رکھنا۔ تعریف کرنا۔ بزرگی دینا۔ شہرت دینا۔ نصیحت کرنا۔ رب فرماتا ہے اِنَّهٗ لَذِكْرُكَ (زخرف: ۴۴) اور فرماتا ہے وَالْقُرْآنِ ذِی الذِّکْرِ (ص: ۱) ان آیتوں میں ذکر بمعنی شرف ہے۔ اسی لئے قرآن کا نام بھی ذکر ہے یہاں یا تو دونوں ذکر سے یاد کرنا۔ یا یاد رکھنا یا تعریف کرنا مراد ہے یعنی تم میری تعریف کرو یا مجھے یاد کرو۔ یاد رکھو تو میں بھی تمہاری تعریف کروں گا۔ یاد رکھوں گا یعنی تم پر نظر کرم رکھوں گا کہ رب بھول چوک سے پاک ہے یا دوسرے ذکر کے معنی چرچا کرنا۔ عزت دینا ہے یعنی تم مجھے یاد کرو تو میں زمین آسمان میں تمہاری شہرت کروں گا کہ انسان تو کیا جنات ملائکہ بھی تمہاری طرف کھچے چلے آئیں گے اور تم سارے ملک میں ولی مشہور ہو جاؤ گے یا تم مجھے یاد کرو تو میں تمہیں دنیا اور آخرت میں عزت دوں گا۔ خیال رہے کہ اس ذکر میں بہت عموم ہے جس کی شرح انشاء اللہ تفسیر کے بعد کی جائے گی۔ یہاں اتنا سمجھ لو کہ ذکر تین قسم کا ہے۔ ذکر لسانی جو زبان سے ہو ذکر جنائی جو دل سے ہو۔ ذکر ارکانی جو ہاتھ پاؤں سے ہو۔ ان میں سے بعض بعض سے اعلیٰ ہیں جس درجہ کا ہمارا ذکر ہو گا اسی درجہ کا رب ہمارا ذکر فرمائے گا۔ کیوں کہ یہاں دونوں ذکر عام ہیں اور صرف ذکر پر ہی قناعت نہ کرنا بلکہ وَاشْكُرُوا لِي۔ میری نعمتوں کا شکر بھی ادا کرنا۔ شکر کے لفظی معنی ہیں ماننا یا ظاہر کرنا۔ اسی لئے رب کا نام بھی شاکر اور شکور ہے۔ ہم تو رب کی نعمتوں کا اقرار اور اظہار کر کے شاکر کہلاتے ہیں اور وہ اپنے کرم سے ہماری ناچیز عبادت قبول فرماتا ہے۔ ملائکہ پر ظاہر کرتا ہے اس لئے اس کا نام شاکر اصطلاح میں نعمت کے سبب منعم کی اظہار عظمت کو شکر کہا جاتا ہے شکر بھی ذکر کی طرح بہت عام ہے اور ہر نعمت کا علیحدہ شکر یہ۔ صحت کا شکر یہ نماز مال کا شکر یہ زکوٰۃ رزق کا شکر یہ روزہ قوت و طاقت کا شکر یہ کمزوروں کی مدد سے نعمتیں کھا کر فقط منہ سے شکر کہہ دینا کافی نہیں۔ خیال رہے کہ شکر کے بعد لام لانے میں دو نفیس اشارے ہیں۔ ایک یہ کہ شکر میرے لئے ہونہ کہ کسی اور کے لئے اور اگر دنیا میں کسی اور کا شکر یہ بھی ادا کرو تو میرا ہی حکم سمجھ کر کہ اس کو حقیقی منعم جان کر دوسرے یہ کہ ذکر تو میرا کرنا خواہ

تمہیں نعمت ملے یا رحمت اور شکر نعمت کی وجہ سے کرنا یعنی ذکر میں ذات پر نظر ہو اور شکر میں انعام اور صفات پر اور شکر کے ساتھ وَلَا تَكْفُرُونَ میری ناشکری نہ کرنا۔ کفر کے لفظی معنی چھپانا ہیں انکار کو بھی اسی لئے کفر کہتے ہیں کہ اس سے نعمت چھپائی جاتی ہیں۔ بے ایمانی اور ناشکری کو بھی کفر اور کفران اس لئے کہا جاتا ہے کہ اس میں خدا کی نعمت کا انکار ہے حکم شکر کے بعد کفر سے منع کرنے میں یہ اشارہ ہے کہ شکر میں کفر کو شامل نہ کر دینا۔ کہ زبان سے شکر اور عمل سے کفران کرو مثلاً مالدار زبان سے شکر کر لے اور زکوٰۃ ادا نہ کرے یہ شکر معہ کفران ہے تو گویا یہ شکر کی تفسیر اور تفصیل ہے۔

خلاصہ تفسیر: اے لوگو جب میں نے تم کو محض اپنے کرم سے بلا عمل اتنی نعمتیں عطا فرمائیں تو تم بھی دو کام کرنا۔ ایک میرا ذکر۔ دوسرے میری نعمتوں کا شکر۔ اس کا نتیجہ یہ ہو گا کہ میرے ذکر سے عالم میں تمہارا چرچا ہو گا اور شکر سے تمہاری نعمتیں بڑھیں گی ناشکری نہ کرنا کہ اس میں نعمت کے چھن جانے کا خطرہ ہے تم مجھے اطاعت سے یاد کرو میں تمہیں رحمت سے یاد کروں گا۔ تم مجھے دعا سے یاد کرو میں تمہیں عطا سے یاد کروں گا۔ تم مجھے ثنا اور اطاعت سے یاد کرو میں تمہیں ثنا اور نعمت سے یاد کروں گا۔ تم مجھے دنیا میں یاد کرو میں تمہیں آخرت میں یاد کروں گا تم مجھے زمین پر یاد کرو میں تمہیں قبر میں یاد کروں گا تم مجھے آبادی اور مکانوں میں یاد کرو میں تمہیں جنگلوں اور وحشت کے میدانوں میں یاد کروں گا تم مجھے راحت میں یاد کرو میں تمہیں بلا میں یاد کروں گا۔ تم مجھے مجاہدہ سے یاد کرو میں تمہیں ہدایت سے یاد کروں گا۔ تم مجھے صدق و اخلاص سے یاد کرو میں تمہیں خلاص (چھٹکارا) اور اختصاص سے یاد کروں گا۔ تم مجھے زندگی میں ربوبیت سے یاد کرو میں تمہیں مرتے وقت عبودیت سے یاد کروں گا۔ تم کہو یا ربی میں کہوں گا عبدی تم کہو میں گنہگار ہوں میں کہوں گا میں غفار ہوں (کبیر) چار نعمتیں چار چیزوں سے ملتی ہیں رب کے ذکر سے خدا کے ہاں اس کا ذکر ہونا جیسا کہ اس آیت میں ہے دعا سے قبولیت، اذْعُونِيْ اِسْتَجِبْ لِّكُمْ (المومن: ۶۰) شکر سے زیادتی نعمت لَئِنْ شَكَرْتُمْ لَا زِيْدَنَّكُمْ (ابراہیم: ۷) اور استغفار سے مغفرت (در منشور) علماء فرماتے ہیں کہ ذکر الہی یعنی اللہ کی یاد تین طرح ہے ذکر مقبول ذکر محبوب۔ ذکر مردود ذکر مقبول تو وہ ہے جو دوزخ کے ذریعہ جنت کی امید سے کیا جاوے اس کا نتیجہ دوزخ سے امان اور جنت کی عطا ہے ذکر محبوب یہ ہے کہ محض محبت الہیہ کی بناء پر اس کو یاد کیا جاوے نہ جنت ملنے کے لئے نہ دوزخ سے بچنے کے لئے یہ ذکر پہلے ذکر دوزخ سے افضل ہے کہ ان ذکر دوزخ میں ذکر کی اپنی غرض بھی تھی اس ذکر میں اپنی غرض کچھ نہیں اس ذکر کا نتیجہ یہ ہے کہ بندہ اللہ کا محبوب بن جاتا ہے پھر دنیا میں اللہ اس بندے کے آنکھ ناک کان پاؤں بن جاتا ہے کہ اس کے اعضاء میں خدائی طاقتیں آ جاتی ہیں اور بندہ سے خدائی کام صادر ہونے لگتے ہیں۔ دیکھو حضرت مریم کا ہاتھ لگتے ہی خشک کھجور فوراً سبز ہوئی پھل لگے اور فوراً ایک بھی گئے جیسا کہ سورہ مریم میں صراحۃً مذکور ہے حضرت عیسیٰ علیہ السلام مردہ کو زندہ ہو جانے کا حکم دیتے وہ فوراً زندہ ہو جاتا تھا دیکھو سورج کے سامنے شیشہ ہو جاوے تو اس شیشہ میں چمک۔ شعاعیں۔ گرمی وغیرہ ظاہر ہوتی ہیں کوئلہ آگ سے متصل ہو کر جلا ڈالتا ہے کھوتا پانی جسم پھاڑ ڈالتا ہے۔ آئینہ سورج نہیں ہو گیا اور پانی آگ نہیں بن گیا مگر یہ دونوں سورج آگ سے کام کرتے ہیں اسی طرح بندہ خدا نہیں بن

جاتا بلکہ رب کی تجلی گاہ ہوتی اس کے سے کام کرنے لگتا ہے حدیث قدسی میں ہے۔ بندہ نوافل کے ذریعہ مجھ سے قرب حاصل کر لیتا ہے تو میں اس کے ہاتھ پاؤں وغیرہ بن جاتا ہے۔ غرضکہ ذکر اللہ عجیب عجیب کرشمے دکھاتا ہے بعض کمزور بندے اس حالت میں ایسے فنا ہو جاتے کہ کہہ بیٹھتے ہیں اَنَا الْحَقُّ يَا سُبْحَانِي مَا اَعْظَمَ شَانِي۔ اس حالت میں ان کا انا الحق کہنا ایسا ہی ہوتا ہے جیسے طور پر رخت سے موسیٰ اِنِّیْ اَنَا اللّٰہ کی صدا مولانا فرماتے ہیں شعر:

چوں روا باشد انا اللہ از درخت کے روانہ بود کہ گوید نیک بخت

ذکر و شکر

(ذکر اللہ) اللہ کا ذکر بہترین عبادت ہے۔ احادیث میں اس کے بڑے فضائل آئے۔ ہم مشکوٰۃ و تفسیر در منثور اور مسلم بخاری وغیرہ سے کچھ نقل کرتے ہیں۔ ۱۔ جو قوم اللہ کا ذکر کرے اسے فرشتے پروں سے ڈھانپ لیتے ہیں اور رحمت انہیں گھیر لیتی ہے اور انہیں سکون قلب نصیب ہوتا ہے اور اللہ ملائکہ میں ان کا ذکر کرتا ہے (مسلم) ۲۔ بندہ نوافل سے رب کا پیارا بن جاتا ہے جس سے کہ رب اس کے کان ہو جاتا ہے جس سے وہ سنتا ہے اس کی آنکھ ہو جاتا ہے جس سے وہ دیکھتا ہے۔ اس کے ہاتھ ہو جاتا ہے جس سے وہ پکڑتا ہے اور اس کے پیر ہو جاتا ہے جس سے وہ چلتا ہے۔ (بخاری) یعنی اللہ کے ذاکر کو ربانی قوتیں ملتی ہیں اور اس سے عجیب کرامتیں ظاہر ہوتی ہیں جیسے کوئلہ آگ میں رہ کر آگ کا سا کام کرتا ہے ۳۔ بہتر عمل یہ ہے کہ انسان کی زبان ذکر اللہ سے تر رہے اور اسی حال پر دنیا سے جائے (احمد و ترمذی) ۴۔ ذکر کے حلقے جنت کے باغ ہیں۔ (ترمذی) ۵۔ شیطان انسان کے دل پر چپٹا رہتا ہے اور اللہ کے ذکر سے بھاگتا ہے (بخاری) ۶۔ غافلوں میں ذاکر ایسا ہے جیسے بھاگے ہوئے لشکر میں جہاد کرنے والا اور جیسے خشک درخت میں ہری شاخ اور جیسے اندھیرے گھر میں چراغ (رزین) ۷۔ جو رب کو دل میں یاد کرے رب بھی اسے ایسے ہی یاد کرتا ہے اور جو جماعت میں یاد کرے تو رب تعالیٰ اسے ملائکہ کی جماعت میں یاد کرتا ہے (مسلم بخاری) ۸۔ ہر گھر کی کچھ زینت ہے اور مسجدوں کی زینت ذکر اللہ اور ذاکرین ہیں (در منثور) ۹۔ قیامت میں کچھ نورانی لوگ نور کے منبروں پر ہوں گے لوگ ان پر رشک کریں گے وہ لوگ ہیں جو مل کر اللہ اللہ کرتے تھے (طبرانی اور در منثور) ۱۰۔ کچھ ملائکہ ذکر کے حلقوں کو ڈھونڈتے رہتے ہیں۔ جہاں پاتے ہیں انہیں گھیر لیتے ہیں پھر رب سے عرض کرتے ہیں کہ ہم ان بندوں کے پاس سے آرہے ہیں جو تیری کتاب اور نبی علیہ السلام پر درود پڑھ رہے تھے۔ رب فرماتا ہے ہم نے انہیں بخش دیا وہ عرض کرتے ہیں کہ ان میں بعض بلا قصد اتفاقہ آگئے تھے فرماتا ہے کہ وہ بھی بخش دیئے گئے ذاکرین کا ساتھی بھی محروم نہیں رہتا۔ (بزار اور در منثور)

ذکر اللہ کے فائدے

اس کے بہت سے فائدے تو پہلے معلوم ہو چکے کچھ اور فائدے بھی حسب ذیل ہیں۔ ۱۔ ذکر اللہ زنگ آلود دل کی صیقل ہے۔ ۲۔ ذکر اللہ گندے دل کے لئے آبِ رحمت ہے۔ مولینا فرماتے ہیں۔ شعر:

ذکر حق پاکست چوں پاکی رسید
رخت سے بندد بروں آید پلید
چوں بیاید ذکر حق اندر دھاں
نے پلیدی ماندو نے آں دھاں

۳۔ ذکر اللہ بے چین دل کا چین ہے اَلَا بِذِكْرِ اللَّهِ تَطْمَئِنُّ الْقُلُوبُ (الرعد: ۲۸) ۴۔ ذکر اللہ ہمارے اصلی وطن کا خط ہے جیسے مسافر کو پردیس میں وطن کے خط سے تسکین ہوتی ہے ایسے ہی رب کے ذکر سے دل اور روح کو سکون۔ ۵۔ ذکر اللہ مصیبتوں کو مٹاتا ہے آدم علیہ السلام کی توبہ اسی سے قبول ہوئی فَتَلَقَّىٰ آدَمُ مِن رَّبِّهِ كَلِمَاتٍ (بقرہ: ۳۷) یونس علیہ السلام نے اسی کی برکت سے مچھلی کے پیٹ سے اَمَّنْ بِأَنِّي فَلَوْلَآ اَنَّهُ كَانَ مِنَ الْمُسَبِّحِينَ (صافات: ۱۲۳) ذکر ہی کی برکت سے کشتی نوح پار لگی بِسْمِ اللَّهِ مَجْرِيهَا وَمُوسِنُهَا (هود: ۴۱) اب بھی ہر مصیبت میں ذکر ہی کام آتا ہے۔ ۶۔ مصیبت کے وقت نماز حاجت پڑھو خشک سالی میں نماز استسقاء ادا کرو کوئی کام درپیش آجائے تو اس کے لئے دعا استخارہ پڑھو۔ چاند سورج کو گرہن لگے تو نماز کسوف پڑھو بلکہ ہر حال میں اللہ اللہ کرو بچے کے کان میں اذان کہو۔ مرتے وقت کلمہ طیبہ پڑھو۔ چھینک کر الحمد للہ۔ تعجب پر سبحان اللہ۔ بری بات پر معاذ اللہ۔ مزاج پر سی پر الحمد للہ۔ غصہ میں لا حول و غرضکہ ہر حال میں اللہ ہی اللہ ہے اٹھتے بیٹھتے سوتے جاگتے اسی کا ذکر کرو۔

ذکر اللہ کی قسمیں

اس کی تین قسمیں ہیں۔ ۱۔ ذکر باللسان یعنی زبان سے تسبیح تحمید اور تلاوت کرنا۔ ۲۔ ذکر بالبحان یعنی قلبی ذکر اس کی تین صورتیں ہیں ایک تو رب کی ذات و صفات کے دلائل میں غور کرنا اور منکرین کے جوابات سوچنا۔ دوسرے شریعت کے احکام کے فائدے سوچنا اور رب کے وعدے اور وعیدوں کا خیال رکھنا۔ تیسرے مخلوقات الہی کے اسرار میں اتنا غور کرنا کہ عالم کا ہر ذرہ جمال یار کا آئینہ بن جائے اور ہر چیز میں اسی کی تجلی ہو۔ ۳۔ ذکر بالارکان یعنی ظاہری اور باطنی اعضاء کو اچھے کام میں مشغول رکھنا اور برے کام سے روکنا (روح البیان) پھر ذکر کی دو قسمیں ہیں ذکر اللہ بلا واسطہ اور بالواسطہ۔ ذکر بلا واسطہ اللہ کے ذات و صفات کا یاد کرنا اور بالواسطہ اس کے پیاروں کا ذکر ہے لہذا اور وہ شریف۔ نعت شریف اولیاء اللہ کے تذکرے انبیاء کرام کے قصے سب ذکر اللہ ہیں بلکہ رب سے ڈرانے کے لئے اس کے دشمنوں کا ذکر بھی ذکر اللہ ہے دیکھو تلاوت قرآن رب کا ذکر ہے مگر اس میں محبوبین اور مردودین کے تذکرے بھی ہیں اور ان سب پر ثواب ملتا ہے۔

افضل الذکر: زبانی ذکر سے قلبی ذکر کو اس لئے بزرگی ہے کہ مرتے وقت کبھی زبان بند ہو جاتی ہے مگر دل بند نہیں ہوتا۔ جس کا دل ذاکر ہو۔ وہ انشاء اللہ ذکر پر ہی مرے گا۔ نیز زبان باتیں کرنے اور سونے کی حالت میں ذکر الہی نہیں کر سکتی مگر ذاکر دل سوتے جاگتے کھاتے پیتے ہر وقت اللہ اللہ کرتا ہے۔ بعضے ذاکر قلبی ایسے ہیں کہ جس مجلس سے گزر جائیں وہاں سب کو ذاکر بنادیں بلکہ جہاں بیٹھ جائیں وہاں کا ذرہ ذرہ اور درود پوار ذاکر بن جائے۔

ذکر بالجہر: خاندان نقشبندیہ میں ذکر خفی اختیار کیا گیا ہے کیونکہ اس میں ریا کا شائبہ نہیں اور رب کا حکم ہے اذْعُوا رَبَّكُمْ تَضَرُّعًا وَخُفْيَةً (اعراف: ۵۵) وہ کہتے ہیں۔ شعر:

دل میں ہو یاد تیری گوشہ تنہائی ہو
پھر تو خلوت میں عجب انجمن آرائی ہو

دیگر سلسلوں میں بلند آواز سے ذکر مرغوب کیونکہ ذکر کی ضرب سے دل پر خاص اثر پڑتا ہے آنکھوں سے نیند دور ہوتی ہے۔ دوسروں کو ذکر کا شوق ہوتا ہے اس سے شیطان بھاگتا ہے اور جہاں تک اس کی آواز پہنچے وہاں تک کی ہر چیز ایمان کی گواہ بنتی ہے رب فرماتا ہے: فَادْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا (بقرہ: ۲۰۰) نیز مجلسی ذاکر کا رب کے ہاں بھی ملائکہ میں ذکر ہوتا ہے ان کا اس پر عمل ہے۔ شعر:

سارا عالم ہو مگر دیدہ دل دیکھے تمہیں
انجمن گرم ہو اور لذت تنہائی ہو

دونوں حضرات اللہ کے پیارے ہیں اور سب جنتی۔ اس کی زیادہ تحقیق جاء الحق میں دیکھو۔

افضل اذکار: کون سا ذکر افضل ہے اس میں مختلف روایتیں ہیں بعض میں ہے کہ افضل ذکر کلمہ طیبہ ہے کہ اس سے دل کی صفائی ہے۔ بعض میں ہے کہ تلاوت قرآن کہ اس میں ایک حرف پر دس نیکیاں ہیں۔ بعض میں ہے کہ افضل ذکر توبہ واستغفار ہے کہ اس میں بلاؤں سے نجات اور رزق میں برکت وغیرہ ہے بعض میں ہے کہ افضل ذکر درود شریف ہے۔ اور بعض میں ہے کہ افضل ذکر یہ ہے سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ۔ کہ اس سے قیامت میں میزان بھر جائے گی (بخاری) بعض میں ہے کہ افضل ذکر تسبیح فاطمہ ہے یعنی سبحان اللہ اور الحمد للہ ۳۳-۳۳ بار۔ اللہ اکبر ۳۴ بار بعد نماز فجر و مغرب مگر سلطان عشق کا فیصلہ یہ ہے کہ افضل ذکر درود شریف ہے کیونکہ اس میں خدا کا ذکر بھی ہے اور نبی پاک کا بھی اور حدیث شریف میں ہے کہ درود پڑھنے والے کا درود ملائکہ گنبد خضرا میں پیش کرتے ہیں لہذا اس کا ذکر گنبد خضرا میں بھی ہو گا اور عرش الہی پر بھی کیونکہ وہ رب کا بھی ذاکر ہے اور حضور ﷺ کا بھی۔ نیز قیامت میں درود پڑھنے والا حضور سے قریب ہو گا۔ جب باغ الہی کا پھل یا پھول مل گیا تو برگ اور شجر کی پرواہ نہیں لہذا ہر ذکر بہتر مگر درود شریف بہتر۔ شکر۔ شکر بھی رب کی بڑی عبادت ہے اس کے چند درجے ہیں۔ ادنیٰ درجہ یہ ہے کہ ہر نعمت کو رب کی طرف سے جانے۔ اس سے بڑھ کر یہ کہ ہر نعمت پر رب کی تعریف کرے اس سے بڑھ کر یہ کہ گناہوں سے بچے اس سے بڑھ کر یہ کہ رب کی کسی نعمت کو گناہ میں خرچ نہ کرے۔ اس سے بڑھ کر یہ کہ ہر نعمت کو عبادت میں صرف کرے یہ شکر کا اعلیٰ درجہ ہے اور یہی شریعت و طریقت کا اصل اصول عوام کا

شکر تو یہ ہے کہ رب کی ہر نعمت میں سے رب کا حصہ نکالے بعض سانسیں رب کے کام میں خرچ کرے ہاتھ دپاؤں سے کچھ کام رب کے لئے کرے دن رات کی بعض گھڑیاں رب کے کام کے لئے وقف کرے خواص کا شکر یہ ہے کہ شعر:

دل تیرا جان تیری عاشق شیدا تیرا
سب تو تیرا ہے ہے پھر کس لئے میرا تیرا

یعنی ہر ساعت ہر سانس رب کے لئے صرف ہو۔ کھائے تو رب کے لئے سوئے تو رب کے لئے کہ ان کے ذریعہ قوت حاصل کر کے عبادات کرے۔ ہر کام میں سنت رسول اللہ ﷺ پر عمل کا خیال رکھے سمجھے کہ سونا جانا بلکہ جینا مرنا سنت ہے۔

حکایت کسی نے ابو حازم سے پوچھا کہ آنکھ کا شکر کیا فرمایا یہ کہ بھلائی دیکھ کر ظاہر کرو برائی دیکھ کر چھپالو۔ کہا کان کا شکر کیا۔ فرمایا یہ کہ اچھی بات سن کر یاد کر لو اور بری بات بھول جاؤ۔ پوچھا کہ ہاتھوں کا شکر کیا۔ تو فرمایا کہ ان سے وہ چیز نہ پکڑو جس کے لئے وہ بنائے نہ گئے۔ پوچھا کہ پیٹ کا شکر کیا۔ فرمایا یہ کہ اس کے نیچے حصہ میں کھانا اوپر کے حصہ میں علم ہو۔ پوچھا شرمگاہ کا شکر کیا۔ فرمایا کہ بیوی اور لونڈی کے سوا کسی پر استعمال نہ کرو پوچھا کہ پیروں کا شکر کیا فرمایا کہ بے دست و پا کی خدمت کے لئے چلو۔ جس میں یہ بات ہو وہ پورا شاکر ہے۔ (تفسیر درمنثور) خیال رہے کہ دنیوی احسان کرنے والوں کا شکر یہ ادا کرنا بھی اشد ضروری ہے۔ اس کی پوری بحث انشاء اللہ لنین شکر تہم کی بحث میں آئے گی۔

اعتراضات: پہلا اعتراض: اس آیت سے معلوم ہوا کہ خدا صرف اس کو یاد کرتا ہے جو اسے یاد کرے۔ تو کیا وہ غافلوں سے غافل ہے یہ تو اس کی شان کے خلاف ہے۔ **جواب:** اس کا جواب تفسیر ہی میں گزر گیا کہ اس کا مطلب یہ ہے کہ رب تعالیٰ ذاکر پر خاص نظر کرم فرماتا ہے یا اسے رحمت سے یاد کرتا ہے یا اس کی عزت یا اس کا چرچا کرتا ہے۔

دوسرا اعتراض: اس آیت سے معلوم ہوا کہ جو بھی خدا کو یاد کرے خدا اسے یاد کرتا ہے تو اگر چور چوری کرتے وقت یا شرابی شراب پیتے وقت بسم اللہ پڑھ لے یا بت پرست بت پرستی کے وقت اللہ کا نام لے کیا خدا اسے بھی یاد کرتا ہے **جواب:** ہاں ضرور یاد کرتا ہے مگر لعنت اور عذاب کے ساتھ یہ ہی عبد اللہ ابن عباس و ابن عمر رضی اللہ عنہما سے سوال ہوا اور آپ نے یہ ہی جواب دیا (درمنثور) لہذا خدا کی ناشکری کرنے والا یا اس کی شکایت کرنے والا بھی رب کا نام تو لیتا ہے مگر یہ ذکر اس پر لعنت کا باعث ہے۔

تفسیر صوفیانہ: بنی اسرائیل سے کہا گیا کہ اذکروا نعمتی الی انعمت علیکم (بقرہ: ۴۰) اور مسلمانوں کو حکم ہوا کہ فاذکرونی یعنی بنی اسرائیل کو نعمتوں کی یاد کا حکم دیا۔ اور ہم کو اپنی یاد کا۔ اور ظاہر ہے کہ نعمت کی یاد سے رب کی یاد افضل ہے کیونکہ وہ گویا لالچ ہے اور اس میں رب کا عشق اور یہ آیت بھی گزشتہ کی طرح مسلمانوں کی افضلیت بتا رہی ہے کہ تم کو سید الانبیاء کی غلامی دی۔ ایسے ہی اپنا عشق عطا فرمایا۔ نیز ذکر اللہ کی تین صورتیں ہیں۔ جنت کی امید سے جہنم کے خوف سے اور رب کے عشق سے۔ آخری صورت سب سے افضل۔ جو بیماری یا ناداری یا مصیبت ذکر اللہ کی طرف راہبری کرے وہ اس تو مگری اور مال داری اور راحت سے بہتر ہے جو رب سے غافل کر دے۔ کسی نے کیا خوب کہا۔ شعر:

مولا نام کشتے بھلے کہ نب نب فیکے جام
داروں کنجن دیہہ کو کہ جہاں نہیں رحمن

دکھ میں ہر کوہر بھیجے اور سکھ میں بھیجے نہ کوئے جو کوئی سکھ میں ہر بھیجے تو دکھ کا ہے کو ہوئے

صوفیاء کے ہاں ذکر شکر سے افضل ہے اور اس آیت کے معنی یہ ہیں کہ تم راہ محبت میں چل کر مجھے یاد کرو میں تمہیں منزل مقصود پر پہنچا کر یاد کروں گا۔ اور تم اس توفیق کا یہ شکر کرو کہ راہ محبت میں چلنے سے نہ تھکو تو میں تمہیں عرفان زائد دوں گا اور دین و دنیا کی نعمتوں کو منعم سے حجاب نہ بناؤ۔ کیونکہ یہ حرکت کفران بلکہ فتویٰ طریقت میں کفر و طغیان ہے (تفسیر ابن عربی) صوفیاء فرماتے ہیں کہ اس آیت کے معنی یہ بھی ہو سکتے ہیں کہ تم میری تعظیم کرو میں تمہیں عزت دوں گا۔ ظاہر یہ ہے کہ رب تعالیٰ کی براہ راست تعظیم نہیں ہو سکتی اس کی تعظیم کی صرف یہ صورت ہے کہ اس کی محبوب چیزوں کی تعظیم کی جاوے لہذا انبیاء و اولیاء قرآن کریم اور ماہ رمضان کعبۃ اللہ علماء دین سب ہی کی تعظیم ذکر اللہ ہے یہ تعظیم ساری عبادت سے افضل ہے کہ ساری عبادتیں تو جسم کا تقویٰ ہیں مگر یہ تعظیم دل کا تقویٰ رب فرماتا ہے وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (ج: ۳۲) یہ تعظیم اصل ایمان ہے اور توہین اصل کفر دیکھو موسیٰ علیہ السلام کے مقابل جادگروں نے حضرت کلیم اللہ کا ادب کیا تو رب نے انہیں ایمان تقویٰ صحابیت۔ صبر۔ شہادت تمام نعمتوں سے نواز دیا۔ حضرت شبلی قرآن کریم کے کاغذ کے ادب کی وجہ سے ولی ہو گئے۔ حضرت جنید بغدادی رحمۃ اللہ علیہ پہلے شاہی پہلوان تھے ایک سید صاحب کے مقابل اکھاڑے میں گر جانے کی وجہ سے سرتاج اولیاء بن گئے اور ابلیس صرف حضرت آدم علیہ السلام کی توہین کی وجہ سے کافر بلکہ دل پر مہر والا کافر ہو گیا۔ کہ اس نے کہا خَلَقْتَنِي مِنْ نَّارٍ وَ خَلَقْتَهُ مِنْ طِينٍ (اعراف: ۱۲) میں ناری اس مٹی کے ڈھیر کے آگے کیسے جھکوں۔ خیال رہے کہ شیطان نہ تو سجدہ نہ کرنے سے ایسا مردود ہو اور نہ آج بے نماز مسلمان ہزار ہا سجدے نہیں کرتے وہ کافر نہیں ہوتے اور نہ سجدہ کے انکار کی وجہ سے ایسا سخت لعنتی ہو اور نہ ہزار ہا کفار تمام ارکان اسلام کے انکاری ہوتے ہیں مگر ان پر مہر نہیں لگتی بلکہ بہت سے مسلمان ہو جاتے ہیں لہذا یہی درست ہے کہ وہ حضرت آدم علیہ السلام کی بے ادبی جان بوجھ کر کرنے کی وجہ سے ایسا سخت مردود ہوا۔

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٥٣﴾

اے وہ لوگو جو ایمان لائے مدد لو ساتھ صبر کے اور نماز کے تحقیق اللہ ساتھ صبر والوں کے ہے

اے ایمان والو صبر اور نماز سے مدد چاہو بیشک اللہ صابروں کے ساتھ ہے

تعلق: اس آیت کا گزشتہ آیتوں سے چند طرح تعلق ہے۔ پہلا تعلق: پچھلی آیتوں میں مسلمانوں کو ذکر و شکر کا حکم دیا گیا تھا جو ساری بدن و مالی عبادت کو شامل ہے اور کفران سے منع فرمایا گیا جس میں سارے گناہ داخل اس پر پورا عمل کرنا سخت دشوار تھا لہذا اب صبر و نماز کا حکم دیا گیا جس سے ان میں مدد ملے یعنی صبر و نماز سے ذکر و شکر میں مدد ملے۔
دوسرا تعلق: پہلے ذکر و شکر کا حکم تھا۔ ذکر کا قوی تعلق بدن سے تھا اور شکر کا مال سے اب صبر و نماز کا حکم دیا جا رہا

ہے جس کا تعلق قلب و قالب روح و بدن سب سے ہے۔ **تیسرا تعلق:** پہلے ذکر و شکر کا حکم دیا اب اس صبر و نماز کا حکم دیا جا رہا ہے جس میں وہ دونوں بلکہ سارے عبادات داخل ہیں گویا پہلے مفرد نسخے بتائے گئے اور اب مرکب معجونیں۔ **چوتھا تعلق:** پہلے بلا واسطہ ذکر و شکر کا حکم تھا اب بالواسطہ کا کیونکہ صبر و نماز بالواسطہ ذکر بھی ہیں اور شکر بھی۔ **پانچواں تعلق:** پہلے ذکر و شکر کا حکم تھا اور کفران کی ممانعت اور ان میں سے ہر ایک کی لاکھوں قسمیں تھیں جن سب کا ادا کرنا بظاہر دشوار۔ اب اس چیز کی تعلیم دی جا رہی جس میں سب پر عمل ہو جائے کیونکہ صابر اور نمازی بفضلہ تعالیٰ ہر قسم کا ذکر و شکر کرتا ہے۔ **چھٹا تعلق:** پچھلی آیت میں شکر کا حکم تھا اب صبر کا حکم دیا جا رہا ہے تاکہ معلوم ہو کہ تم پر ہمیشہ نعمتیں ہی نازل نہ ہوں گی تاکہ تم ہمیشہ شکر ہی کرتے رہو بلکہ کبھی مصیبتیں بھی آئیں گی تاکہ تم کو صابر بنا کر صبر کا ثواب بھی دیا جاوے صبر و شکر بندگی کے دو پر ہیں جن سے بندہ پرواز کر کے دروازہ محبوب تک پہنچتا ہے گویا ایک پر کا ذکر پہلی آیت میں تھا دوسرے کا اس آیت میں ہے۔

تفسیر: يَا أَيُّهَا الَّذِينَ آمَنُوا۔ اگرچہ پہلے ہی سے مسلمانوں سے خطاب ہو رہا ہے مگر چونکہ اب دشوار باتوں کا حکم ہے لہذا نئے خطاب سے ان کی عزت افزائی فرمائی کہ اے وہ لوگو جو ایمان لا کر اپنا جان و مال ہمارے ہاتھ فروخت کر چکے تم یہ دو عمل کرو کیونکہ اب تمہاری ہر چیز ہماری ہے۔ نیز ادھر اشارہ کرنا ہے کہ ایمان کے بغیر صبر و نماز ساری عبادات بیکار ہیں عبادتوں کے لئے ایمان ایسا ہی ضروری ہے جیسے نماز کے لئے جسم و کپڑے کی پاکی اسی لئے ایمان کو ماضی فرمایا اور صبر و نماز کا حکم دیا جو مستقبل پر دلالت کرتا ہے حق یہ ہے کہ مومنوں کے خطاب میں ہر جگہ حضور ﷺ داخل نہیں ہوتے ان کا خطاب یا ایہا النبی ہے۔ نیز انداز خطاب سے ہی منشاء کا پتہ لگ جاتا ہے۔ کسی سے کہا او بے وقوف معلوم ہوا عتاب ہو گا۔ اگر کہا او پیارے معلوم ہوا کرم ہو گا اگر کہا او بہادر معلوم ہوا کہ کوئی سخت کام دیا جائے گا عرض کیا اے مالک و مولیٰ معلوم ہوا کہ معافی چاہی جائے گی۔ رب نے ہم کو مومن کے لفظ سے خطاب فرما کر اپنے کرم خاص کا اظہار فرمایا تاکہ مشقتیں آسان ہوں۔ ایمان کی حقیقت علماء کے نزدیک یہ ہے کہ تمام ضروریات دین کو ماننا جاوے کسی کا انکار نہ ہو صوفیاء کے نزدیک یہ ہے کہ سید المرسلین رحمۃ اللعالمین کو اس طرح ماننا جاوے کہ عقل قربان کن بہ پیش مصطفیٰ۔ اس خطاب سے معلوم ہوتا ہے کہ ہماری عزت مال و دولت سے نہیں مومن ہونے سے ہے۔ نیز موحد ہونا کمال نہیں موحد تو ابلیس بھی ہے مومن ہونا کمال ہے۔ قبر میں توحید کے سوال کے بعد حضور کی پہچان کرائی جاتی ہے کیونکہ ایمان کا امتحان ہے آسمانی دین نبوت سے بنتے ہیں نہ کہ توحید سے دیکھو یہودیت۔ عیسائیت۔ اسلام۔ الگ الگ دین ہیں مگر توحید سب میں موجود ہے منسوخ نہ ہوگی نبوت ہی میں فرق ہے وہ ہی منسوخ ہوتی ہے۔ اَسْتَعِينُوا اَسْتَعَانَتِ کے معنی اور اس کے احکام و آیات نَسْتَعِينُ میں گزر چکے۔ اب اتنا سمجھ لو کہ یہاں تھوڑی سی عبارت پوشیدہ ہے یعنی ہر بھلائی کرنے اور ہر برائی چھوڑنے میں صبر و نماز سے مدد لو بے نمازی کا کوئی درود و وظیفہ نہ قبول ہے۔ نہ تاثیر والا نیز تارک فرض کے نفل قبول نہیں ہیں اور ٹائم وہی دے سکتا ہے جھڑپوٹی پوری دے فرائض ڈیوٹی ہیں اور نوافل اور ٹائم

بِالصَّبْرِ صبر کے لفظی معنی رکنا یا روکنا ہے چونکہ رب تعالیٰ بھی گنہگاروں کی جلدی پکڑ نہیں فرماتا انہیں مہلت دیتا ہے لہذا اس کا نام بھی صبور ہے یعنی رب کے لئے صبر کے معنی ہیں مہلت دینا خیال رہے کہ رب کا مہلت دینا کسی کے لئے رحمت ہے اور کسی کے لئے عذاب جسے اس لئے مہلت دی جائے کہ آخر کار وہ توبہ کر کے نیکوں کے زمرے میں آنے والا ہے تو یہ مہلت اس کے لئے رحمت ہے اور اگر مہلت کا منشا یہ ہے کہ بندہ اور زیادہ گناہ کر کے بڑے عذاب کا مستحق ہو جائے تو اس کے لئے عذاب ہے۔ دیکھو رب نے فرعون کو بھی مہلت دی تھی اور موسیٰ علیہ السلام کے جادو گروں کو بھی مگر فرعون کے لئے یہ مہلت غضب تھی اور جادو گروں کے لئے رحمت تھی اور ہمارے لئے صبر کے معنی ہیں برائیوں سے رکنا۔ خیال رہے کہ صبر کی بہت سی قسمیں اور بے شمار فوائد ہیں جن کا ذکر انشاء اللہ خلاصہ تفسیر کے بعد ہوگا۔ یہاں اتنا سمجھ لو کہ صبر کی دو قسمیں ہیں جسمانی اور نفسانی۔ صبر جسمانی بدن پر مشقتیں جھیل جانے کا نام ہے اور صبر نفسانی نفس کو برائیوں سے روکنے اور بھلائیوں پر قائم رکھنے کو کہتے ہیں۔ تفسیر عزیزی سے ظاہر ہوتا ہے کہ صبر کی بنا عقل و شہوت پر ہے فرشتوں میں عقل ہے شہوت نہیں۔ اور جانوروں میں شہوت ہے عقل نہیں۔ پھر انسان بھی بچپن میں عقل سے خالی جانوروں کی طرح صرف کھانے پینے کا خواہشمند اس لئے انہیں صبر کا حکم نہیں۔ جوانی میں جب شہوت و عقل جمع ہوئے تب صبر کا حکم ہوا۔ چونکہ صبر میں چھوڑنا ہے اور نماز میں عمل۔ اور ظاہر ہے کہ ترک عمل سے پہلے ہے لہذا صبر کو پہلے بیان کیا اور فرمایا کہ اے مسلمانو ہر موقع پر صبر سے مدد لو اور اگر صبر دشوار ہو تو ایک تریاق مجرب اور بتاتے ہیں جو چند چیزوں سے مرکب ہے وہ کیا وَالصَّلَاةُ اگرچہ نماز میں ذکر فکر شکر دعا وغیرہ ساری عبادات ہیں مگر صبر اس کا رکن اعلیٰ ہے کیونکہ یہ کھانا پینا چلنا پھرنا ہنسنا بولنا بلکہ ادھر ادھر دیکھنا غرض کہ سارے دنیوی کاموں سے روک دیتی ہے اور نمازی ان سب پابندیوں کو بخوشی برداشت کرتا ہے۔ لہذا اسے صبر کے ساتھ رکھا گیا۔ اسی لئے نماز روزہ اور زکوٰۃ سے اعلیٰ مانی گئی ہے کہ ان میں صرف دو چار پابندیاں ہیں اور اس میں صہبہ۔ اسی لئے نماز ہر مصیبت میں کام آتی ہے اور یہ مسلمانوں کی معراج ہے ان دونوں کے بے شمار دنیوی اور دینی فائدے ہیں سب سے بڑا یہ کہ۔ اِنَّ اللّٰهَ مَعَ الصّٰبِرِیْنَ۔ دیگر نیک کاروں کو جنت وغیرہ دے کر بہلا دیا جاتا ہے مگر صابرین کو جنت والا ملتا ہے اس کا یہ مطلب نہیں کہ رب نمازیوں کے ساتھ نہیں بلکہ مقصود یہ ہے کہ صبر تو نماز کا ایک جزو ہے جب صابر کے ساتھ اللہ ہے تو نمازی کے ساتھ بدرجہ اولیٰ ہے نیز رب اگرچہ سب کے ساتھ ہے مگر ان کے ساتھ احسان اور کرم کے ساتھ اور جس قدر نماز و صبر میں کمال اسی قدر رب کی معیت کامل اور جب رب ساتھ ہو گیا تو پھر کس کی مجال ہے جو ہمارا کچھ بگاڑ سکے۔

خلاصہ تفسیر: اے مسلمانو! تمہیں ذکر و شکر کا حکم دیا گیا اور کفران سے روکا گیا اگر تمہیں ان پر عمل کرنا بھاری پڑے تو تمہیں دو چیزیں بتاتے ہیں۔ جس سے تم ہر کام پر بخوبی ثابت قدم رہ سکو گے۔ ایک صبر۔ دوسرے نماز۔ تمہارا نفس شریکھوڑا ہے اس کے منہ میں صبر کی لگام دو اور نماز کے راستہ پر چلاؤ اور لگام شریعت کے قبضہ میں رکھو جس سے وہ ادھر ادھر نہ بھاگے۔ اگر تم نے ان دو چیزوں کو مضبوطی سے پکڑ لیا تو سمجھ لو کہ ساری نیکیوں پر تو جنت اور حورو و قصور

ملے لگا۔ اور ان پر خود رب غفور اور جب رب اس کا ہے تو سب اس کا۔ یاد رکھو کہ بادشاہ کا غلام غلاموں کا بادشاہ ہے۔ مالک کشور شود بندہ کہ سلطان خرید۔ لہذا تم نیک کاروں کے بادشاہ ہوؤ گے۔ رب تعالیٰ نے یہاں تو نماز کا فائدہ بیان فرمایا حل مشکلات دوسری جگہ اس کا فائدہ بتایا نہی عن المنکرات یعنی نماز بے حیائی اور بری باتوں سے روک دیتی ہے۔ یہ تمام فوائد اس نماز کے ہیں جو صحیح نماز ہو نماز کے جسمانی ارکان تو نماز کا قالب اور ڈھانچہ ہیں دل کا حضور اور خشوع اس کا قلب ہے۔ اگر کوئی نمازی بد کاریوں سے نہیں بچتا یا اس کی مشکلات حل نہیں ہوتیں تو قرآن کی ان آیات کا انکار نہ کرے بلکہ اپنی نماز کو مکمل درست کرے بلب ضرور روشنی دیتا ہے مگر جبکہ پاؤں آرہی ہو۔ لیکن اگر کسی کو نماز میں حضور میسر نہ ہو تو وہ نماز چھوڑ نہ دے بلکہ پڑھے جاوے اور دعا کرے کھیوں کی وجہ سے کھانا نہ چھوڑ دے کبھی تو رب تعالیٰ کرم کرے گا ہی۔

صبر و صلوٰۃ: صبر کی حقیقت یہ ہے کہ آدمی کسی سخت کام میں دل پر کدورت نہ آنے دے اور اگر آ بھی جائے تو اس کی پرواہ نہ کرے اور کام کو سخت نہ جانے اس کی دو قسمیں ہیں صبر بدن اور صبر نفس۔ صبر بدن: یہ ہے کہ رضائے مولا کے لئے سخت محنت برداشت کرے۔ روزہ نماز حج سردی کے موسم کے وضو وغیرہ کی سختی پر خیال نہ کرے۔ یا بدنی امراض پر رب سے ناراض نہ ہو۔ علاج اور دعا خلاف صبر نہیں۔ صبر نفس: یہ ہے کہ نفس کو اس کی ناجائز خواہشوں سے روکے۔ اس کی بہت سی قسمیں ہیں۔ اور ہر قسم کا علیحدہ نام۔ پیٹ اور شرمگاہ کی غلط خواہش سے رکنے کو عفت کہتے ہیں مال و دولت کی ہوس سے باز رہنے کو قناعت اور مصیبت میں تحمل کرنے کو صبر عرفی تو نگری میں غرور و تکبر سے بچنے کو حوصلہ جہاد کفار میں قائم رہنے کو شجاعت اور غصہ میں آپے میں رہنے کو حلم اور زبان سے کسی کا راز فاش نہ کرنے کو رازداری کہتے ہیں۔ خیال رہے کہ کسی کی موت وغیرہ پر آنکھ سے آنسو بہنا یا چہرہ کا رنگ بدل جانا یا صبر کے الفاظ بولنا بے صبری نہیں۔ حضرت خاتون جنت فاطمہ زہرہ رضی اللہ عنہا نے حضور پاک کی وفات شریف پر بے شمار آنسو بھی بہائے اور کچھ الفاظ بھی فرمائے مثلاً ہائے میرے والد آپ جنت میں پہنچے۔ ہائے میرے والد اب وحی آنا بند ہوئی وغیرہ یا کہ اے انس تمہارے دل نے کیسے گوارا کیا کہ تم نے رسول اللہ ﷺ کو قبر پاک میں سلا دیا (بخاری و مشکوٰۃ) حالانکہ وہ صابرین کی سردار ہیں۔ بلکہ کپڑے پھاڑنا۔ بال نوچنا۔ منہ پر تھپڑ مارنا۔ رب کی شکایت کرنا یہ بے صبری ہے یہ بھی یاد رکھو کہ خاص مصیبت کے وقت برداشت کرنا صبر ہے۔ بے صبری اور بے قراری سے تھک کر خاموش ہو جانے کا نام صبر نہیں بلکہ تسلی ہے اور نہ اس پر صبر کا ثواب خیال رہے کہ صبر کے تین درجے ہیں۔ مصیبت میں صبر۔ رب کی اطاعت پر صبر۔ اور مصیبت و گناہوں سے صبر۔ مصیبت میں گھبرا جانا بے صبری کے الفاظ منہ سے نکالنا نفس کو بے صبری سے روکنا مصیبت میں صبر ہے۔ اللہ کی فرماں برداری ہمیشہ کرنا نفس کو عبادت پر قائم رکھنا روکے رہنا۔ نرمی گرمی عیش و تنگی میں دروازہ رب سے نہ ہٹنا اطاعت پر صبر ہے۔ جب مالدار کی اور دنیا کی وسعت آئے اور گناہوں کے بہت موقع ملیں اسے وقت نفس کو گناہوں سے روکنا مصیبت سے صبر ہے۔ استقامت بھی صبر کی ہی

ایک قسم ہے۔

صبر کے فائدے: صبر بہترین عبادت ہے۔ اس کے بے شمار فضائل اور فوائد ہیں ان میں سے کچھ عرض کئے جاتے ہیں۔

۱۔ قرآن شریف میں ۵۰ یا ۵۱ جگہ صبر کا ذکر فرمایا۔ ۲۔ ہر عبادت پر ثواب مقرر ہے مگر صبر پر نہیں بلکہ اس کا ثواب بے اندازہ ہے چونکہ روزہ میں بھی خاص صبر کا اظہار ہے۔ اس لئے فرمایا گیا کہ روزہ میرا ہے اس کی جزا میں ہی دوں گا۔ (حدیث) ۳۔ ساری عبادتوں کی جزا جنت ہے اور صبر کا ثواب خود رب تعالیٰ جیسا کہ اس آیت سے معلوم ہوا۔ ۴۔ وعدہ الہی ہے کہ اگر تم صبر کرو گے تو ہم پانچ ہزار فرشتے بھیج کر تمہاری مدد کریں گے (قرآن کریم) ۵۔ صبر والوں پر رب کی خاص رحمت ہے۔ ۶۔ صبر نصف ایمان ہے (حدیث) کیونکہ برائیوں سے بچنا صبر ہے اور عبادات کرنا شکر بلکہ حضرت علی اور عبد اللہ ابن مسعود فرماتے ہیں کہ صبر ہی ایمان ہے کیونکہ شکر بھی بغیر صبر ناممکن (عزیزی) ۷۔ صبر سے استقلال اور ثابت قدمی حاصل ہوتی ہے جو کہ کامیابی کا پیش خیمہ ہے بغیر استقلال کوئی دینی دنیوی کام نہیں بن سکتا۔ تاجر نقصان وغیرہ برداشت کر کے کامیابی کا منہ دیکھتا ہے۔ بے صبری سے بے چینی اور بے قراری بڑھتی ہے جس سے ہاتھ پاؤں پھول جاتے ہیں اوسان جاتے رہتے ہیں عقل کھو جاتی ہے اور بنے بنائے کام بگڑ جاتے ہیں۔ ۸۔ انسانیت کا تقاضا ہے کہ جس کی نعمتیں کھائے اس کی خاطر تکلیف بھی برداشت کرے۔ کتا مالک کا ٹکڑا کھا کر ہزار دفعہ اس کی لاثمی بھی کھا لیتا ہے۔ بے صبر انسان جانور سے بدتر۔ ۹۔ نعمت و مصیبت بندے کا امتحان ہے جو ان دونوں حالتوں میں راضی برضا رہا۔ وہ واقعی بہادر ہے اور جو نعمتوں میں راضی۔ مصیبت میں ناراض ہے۔ وہ رب کا بندہ نہیں پیٹ کا بندہ ہے۔ ۱۰۔ صبر سنت انبیاء اور اولیاء ہے۔ ابراہیم علیہ السلام نے اپنا سارا مال خیرات کر کے اپنے فرزند کو ذبح کر کے نمرودی آگ میں اپنے کو پہنچا کر صبر کی مثال قائم فرمادی۔ ایوب علیہ السلام نے سخت بیماری برداشت فرما کر دوسری مثال قائم کی۔ ہمارے نبی علیہ السلام نے کفار مکہ کی سختیاں جھیل کر طائف والوں کی سختی پر ان کو دعائیں دے کر گزشتہ صبروں پر رجسٹری فرمادی۔ امام حسین رضی اللہ تعالیٰ عنہ نے میدان کربلا میں اپنے بچوں کو سامنے ذبح کرا کر تین دن کا روزہ رکھ کر پیاسے حلق پر خنجر چلوا کر اس آیت کریمہ کی قیامت تک نہ مٹنے والی تفسیر کر دی۔ ہمیں چاہئے کہ اپنی مصیبتوں میں ان حضرات کے واقعات سامنے رکھ کر صبر کر لیا کریں

حکایت: ایک دفعہ لوگوں نے دیکھا کہ ایاز ہاتھی پر سوار ہیں اور نہایت شان و شوکت سے ان کا جلوس نکالا جا رہا ہے کچھ دن بعد دیکھا کہ ایاز پولیس کے ہاتھ میں گرفتار ہیں گلے میں جو توں کا ہار اور ساتھ میں لوگوں کی قطار ہے۔ پوچھا ایاز وہ کیا تھا اور یہ کیا ہنس کر جواب دیا۔ کہ وہ تو *نَعَزُ مَنْ تَشَاءُ* کا ظہور تھا اور یہ *وَتَذِلُّ مَنْ تَشَاءُ* کی جلوہ گری۔ نہ وہ اپنا تھا نہ یہ اپنا۔

راضی ہیں ہم اسی میں جس میں تیری رضا ہے

ان خوبیوں سے سلطان محمود ایاز کا غلام بن گیا (تذکرہ غوثی) حکایت: ایک دفعہ ایاز کو محمود نے کوئی کڑوا پھل

marfat.com

کھانے کو دیا۔ اس نے بہت مزے لے کر کھایا۔ لوگوں نے کہا کیا دیوانہ ہوا ہے تجھے کڑوے میٹھے کی تمیز نہیں۔ کہا پھل تو کڑوا تھا۔ مگر اس کے ہاتھ سے آیا تھا جس نے پہلے مٹھائیاں کھلائی ہیں۔

صبر و شکر: حق یہ ہے کہ صبر شکر سے اعلیٰ ہے اور صابر شاکر سے افضل چند وجہوں سے۔ ایک یہ کہ شکر کی جزا زیادتی نعت ہے لَئِنْ شَكَرْتُمْ لَأَزِيدَنَّكُمْ (ابراہیم: ۷) اور صبر کی جزا رب تعالیٰ اور ظاہر ہے کہ جتنا ثوابوں میں فرق ہے اتنا ہی کاموں میں۔ دوسرے یہ کہ شکر سے دنیوی سامان بڑھتا ہے اور رب فرماتا ہے مَتَاعُ الدُّنْيَا قَلِيلٌ (النساء: ۷) اور صبر سے رضا الہی ملتی ہے وَرِضْوَانٌ مِنَ اللَّهِ أَكْبَرُ (التوبہ: ۷۲) رب کی رضا ساری دنیا سے بہتر۔ تیسرے یہ کہ شاکر راہ مولا میں مال خرچ کرتا ہے اور صابر اپنی جان۔ اور یقیناً مال سے جان بہتر۔ رب فرماتا ہے لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (آل عمران: ۹۲) بغیر پیاری چیز خرچ کئے بھلائی نہ پاسکو گے۔ چوتھے یہ کہ گروہ انبیاء میں شاکرین سے صابرین زیادہ ہیں۔ دیکھو سوائے سلیمان داؤد اور یوسف علیہم السلام کے باقی سارے پیغمبروں نے مسکیت اختیار فرمائی۔ پانچویں یہ کہ خود ہمارے حضور علیہ السلام نے دعا فرمائی کہ مولا میری زندگی۔ وفات اور حشر مساکین میں ہو۔ معلوم ہوا کہ صبر کو اختیار فرمایا۔ سلیمان علیہ السلام نے بھی غنا سے تنگ آکر فرمایا کہ رَبِّ هَبْ لِي مَلَكًا لَا يُتَبِعُنِي أَحَدٌ مِّنْ بَعْدِي (ص: ۳۵) مولا سلطنت کے بوجھ مجھ پر ہی ڈال دے میرے بعد کسی پیغمبر کو یہ مصیبت نہ دینا۔ کیونکہ یہ ان کے مناسب نہیں نماز بھی مصیبتوں کا بہترین علاج اور رحمتیں حاصل کرنے کا اعلیٰ ذریعہ ہے۔ نماز سے بدن کی صفائی لباس کی پاکی اخلاق پاکیزہ آخرت کی الفت دنیا سے بے رغبتی رب سے محبت حاصل ہوتی ہے بشرطیکہ حضور قلب کے ساتھ ادا ہو۔ جیسے کہ مختلف دواؤں میں مختلف تاثیریں ہیں۔ ایسے ہی نماز میں یہ تاثیر ہے کہ وہ برائیوں اور بدکاریوں سے بچاتی ہے جیسے کہ پہاڑوں کی ہوا تندرستی کے لئے مفید ہے۔ ایسے ہی مسجد کی ہوا ایمان کی درستی کے لئے فائدہ مند۔ نماز میں ایک خاص بات یہ ہے کہ یہ انسان کے دھیان کو بٹا دیتی ہے یعنی دنیا سے ایک دم غافل کر کے رب کی طرف متوجہ کرتی ہے جس سے خواہ مخواہ انسان دنیوی غم بھول جاتا ہے اور فارغ ہو کر ایسا سرور ہوتا ہے کہ پھر قلب میں مصیبت کا زیادہ احساس نہیں ہوتا دیکھو مصری عورتوں نے جمال یوسفی میں محو ہو کر انگلیاں کاٹ لیں اور انہیں بالکل تکلیف محسوس نہ ہوئی۔ بجائے ہائے وائے کرنے کے یہ کہتی رہیں کہ مَا هَذَا بَشَرًا هَذَا مَلَكٌ كَرِيمٌ (یوسف: ۳۱) یہ بشر نہیں فرشتہ ہیں رب کی قسم اگر نزع کی حالت میں جمال مصطفائی نصیب ہو جائے تو اس وقت بھی کوئی تکلیف محسوس نہ ہوئی بلکہ کیفیت یہ ہو کہ جان تو نکل رہی ہو اور زبان پر یہ جاری ہو کہ مولیٰ تمہارے خدو خال پر قربان تمہارے بال کے قربان تمہاری چال کے صدقے تمہارے تبسم کے شارِ صلی اللہ علیٰ خیرِ خلقہ سَیِّدِنَا مُحَمَّدٍ وَآلِهِ وَبَارَكَ وَسَلَّمَ۔ یہ ہی نقشہ نماز کا ہے۔ نماز سے مراد نماز متجگانہ ہیں یا خاص ضرورتوں پر خاص نمازیں اگر پہلے معنی مراد ہوں تو اس آیت کی تفسیر وہ حدیث ہے کہ حضور انور نے فرمایا جس کا دھیان نماز کی طرف رہے۔ ہمیشہ باجماعت مسجد میں نماز پڑھے۔ مسجد سے فوراً نہ نکل جاوے کچھ پر بیٹھ کر جائے تو اس کی حیۃ طیبہ ہوگی جس کے بارے

میں رب فرماتا ہے مَنْ عَمِلَ صَالِحًا مِّنْ ذَكَرٍ أَوْ أَنشَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً (نحل: ۹۷) ایسے شخص پر یا مصائب آتے نہیں یا آتے ہیں تو فوراً چلے بھی جاتے ہیں اور اگر نہیں جاتے تو دل میں ان کا اثر نہیں ہوتا ان مصیبتوں پر ان کا دل ایسے تیرتا ہے جیسے دریا میں کشتی۔ شعر:

آب در کشتی ہلاک کشتی است آب اندر زیر کشتی پشتی است

مگر نماز چاہئے ایسی کہ اس میں کبھی تو خدا سے عرض معروض ہو۔ اِيَّاكَ نَعْبُدُ اور کبھی مصطفیٰ علیہ السلام سے کہ السَّلَامُ عَلَيْكَ اَيُّهَا النَّبِيُّ پھر رنج و غم کا خیال کیسا۔ اس لئے فرمایا گیا کہ اے لوگو مصیبتوں میں صبر اور نماز سے مدد لو۔ خدا تعالیٰ محویت کی نماز نصیب فرمائے۔ احادیث شریف میں آتا ہے کہ حضور علیہ السلام کو جب کوئی معاملہ درپیش آتا۔ تو آپ نماز میں مشغول ہو جاتے۔ جس سے معلوم ہوا کہ نماز مشکل کشا ہے۔ نماز بہت سی قسم کی ہے۔ نماز پنجگانہ جو سب پر فرض ہے نماز جمعہ جو شہر والوں پر فرض نماز وتر جو سب پر واجب۔ نماز عید جو شہر والوں پر واجب۔ نماز تہجد یہ سنت موکدہ علی الکفایہ یعنی اگر شہر میں ایک بھی پڑھ لے تو کافی۔ نماز اشراق۔ نماز چاشت نماز اوابین۔ ضرورت کے وقت نماز حاجت۔ رب سے مشورہ کرنے کے لئے نماز استخارہ وغیرہ۔ مگر جس کے ذمہ فرض نماز باقی ہو اس کی نفل قبول نہیں۔

فائدہ: اس آیت سے معلوم ہوا کہ غیر خدا سے بھی مدد لینی جائز ہے دیکھو یہاں صبر و نماز سے مدد لینے کا حکم ہے حالانکہ یہ ہمارے افعال ہیں **دوسرا فائدہ:** خاص ضرورتوں کے وقت فرض نمازوں کے علاوہ بھی اور نمازیں پڑھنی چاہئیں جیسے کہ قحط میں نماز استسقا اور مصیبت میں نماز حاجت۔ **تیسرا فائدہ:** جب صبر و نماز کی برکت سے مشکلیں آسان ہو سکتی ہیں تو بزرگوں کے توسل اور ان کی دعاؤں سے بھی آسان ہو سکتی ہیں کہ ہمارے صبر و نماز سے ان کی دعائیں زیادہ قبول ہیں اور وہ خود مقبول ہیں۔

اعتراضات: پہلا اعتراض: اس آیت سے معلوم ہوا کہ اللہ صابرین کیساتھ ہے اور رب کے لئے ساتھ یا آگے پیچھے ہونا ممکن کیونکہ وہ جگہ سے پاک ہے۔ **جواب:** اس سے مراد ہے کہ اللہ کا کرم اور اس کی رحمت ان کے ساتھ ہے۔ یہاں ہر اے سے مکانی ہر اے مراد نہیں **دوسرا اعتراض:** تو کیا رب اوروں کے ساتھ نہیں۔ **جواب:** وہ سب کے ساتھ ہے کافروں کے ساتھ قہر سے۔ متقی مسلمانوں کے ساتھ رحمت سے صابرین کے ساتھ خاص رحمت سے۔

تفسیر صوفیانہ: ایمان دو قسم کا ہے دیکھ کر اور سن کر یہاں عیانی یعنی دیکھا ہوا ایمان مراد ہے یعنی اے وہ لوگو جو میری بارگاہ میں پہنچ کر عیانی ایمان لاپچکے۔ تم میری کبریائی اور عظمت کی جھلک پا کر صبر کرو کیونکہ یہ بہت دشوار مقام ہے اور اس صبر کے لئے حقیقی مشاہدہ والی نماز کی پابندی کرنا جس میں مسجود کے مشاہدہ پر سجدہ حقیقی ادا ہوا اور جہاں مجاز کا حجاب اٹھ چکا ہو اور خیال رکھنا کہ اللہ ان صابرین کے ساتھ ہے۔ جو تجلیات انوار الہی جھیل سکیں کیونکہ سننا آسان اور مشاہدہ مشکل ہے (از ابن عربی) نیز یار کی تجلی اس گھر میں ہوتی ہے جو اغار سے خالی ہو۔ وہاں دوئی کی گنجائش نہیں۔

چونکہ صابر کا دل دنیا اور غموم دنیا سے ایک دم خالی ہے اور وہ غفلت سے بے خبر ہے۔ اس لئے رب بھی اس کے ساتھ ہے۔ بے صبرے کے دل میں دنیوی رنج و غم کی پلیدی موجود پھر اسے یہ عزت کیونکر حاصل ہو۔ اگر وہ چاہتا ہے کہ اس کا دل تجلی یار کے قابل ہو تو اولاً صبر کے جھاڑو سے اسے صاف کرے پھر نماز کے پانی کا چھڑکاؤ دے تاکہ گرد و غبار بیٹھ جائے اور پھر شکر کا فرش بچھائے جب یہ آداب بجائے تو کیا تعجب کہ محبوب کرم فرمادے (از روح البیان) صوفیاء فرماتے ہیں کہ تمام مشکلات کو صبر و نماز آسان کر دیتے ہیں مگر یہ دونوں خود بھی تو مشکل ہیں انہیں کون آسان کرے بخار کڑوی دوا سے جاتا ہے مگر کڑوی دوا پیٹ میں کیسے جائے اس کا پینا کیسے آسان ہو فرماتے ہیں انہیں آسان کرنے والی تین چیزیں ہیں۔ خوف۔ شوق۔ ذوق۔ یعنی رب کے عذاب کا خوف۔ اس کی نعمتوں کا شوق۔ اس کے جھلک یا اس کے حسب کے عشق کا ذوق ہر قسم کے صبر کو بھی آسان کر دیتا ہے اور نماز کو سہل بنا دیتا ہے رب فرماتا ہے۔ وَإِنَّهَا لَكَبِيرَةٌ إِلَّا عَلَى الْخَاشِعِينَ الَّذِينَ يَظُنُّونَ أَنَّهُمْ مُلْقَوْنَ رَبَّهُمْ (بقرہ: ۲۶-۲۵) جب گناہ کرنے یا نماز چھوڑنے کو دل چاہے تو غور کرو کہ کیا تم رب سے بچ سکتے ہو یا اس کا عذاب جھیل سکتے ہو جب یہ دونوں کام نہیں کر سکتے تو معصیت سے صبر کرو نماز پر صبر کرو ایک بزرگ ہر نماز کے بعد اپنے نفس سے تین خطاب کرتے۔ اے نفس اگر تو رب کی اطاعت نہیں کرتا تو رب کی روزی بھی نہ کھا نکما نو کر تنخواہ کا مستحق نہیں۔ اگر تو راضی بہ قضا نہیں تو دوسرا رب تلاش کر لے۔ اگر تو گناہ کی ہمت کرتا ہے تو وہاں جا کر گناہ کر جہاں تو رب کے قبضہ میں نہ ہو۔ صوفیاء فرماتے ہیں کہ یہاں صبر کے ساتھ زکوٰۃ و حج وغیرہ عبادات کا ذکر نہ ہو۔ صرف نماز کا ذکر ہو اچند وجہ سے ایک یہ کہ ساری بقیہ عبادتیں صرف فرش پر ہوتی ہیں مگر نماز کے ارکان فرش و عرش ہر جگہ کو فرشتے رکوع سجود میں مشغول ہیں چونکہ نماز میں فرشتوں کی مشابہت بھی ہے اس لئے اس میں فرشتوں کا اثر بھی ہو گا یعنی بے غمی دوسرے یہ کہ دھیان بانٹ دینے سے رنج و غم بھول جاتے ہیں۔ نماز میں ایسا دھیان بٹتا ہے کہ انسان عرش کی سیر کرتا ہے۔ رب سے ہمکلامی کی لذت پاتا ہے اور اگر احسانی نماز نصیب ہو جائے تو زہے نصیب جس میں بندہ سمجھے کہ میں رب کو دیکھ رہا ہوں۔ دیکھو مصری عورتوں کا دھیان جب حسن یوسفی میں جم گیا تو انہیں ہاتھ کٹنے کا درد محسوس نہیں ہوا۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبَلٌ أَحْيَاءٌ وَلَكِنْ

اور نہ کہو تم واسطے ان کے جو قتل کئے جائیں پھر اسے اللہ کے مردے۔ بلکہ وہ زندہ ہیں اور لیکن

اور جو خدا کی راہ میں مارے جاویں انہیں مردہ نہ کہو بلکہ وہ زندہ ہیں ہاں

لَا تَشْعُرُونَ

نہیں شعور رکھتے تم

marfat.com

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیت میں صبر کی عظمت کا ذکر تھا اب صابرین (شہداء) کے درجات کا تذکرہ ہے۔ **دوسرا تعلق:** پچھلی آیت میں ہر صبر کا ذکر ہوا۔ اب صبر خاص یعنی شہادت کا تذکرہ فرمایا گیا۔ **تیسرا تعلق:** پچھلی آیت میں نماز کا حکم تھا اور چونکہ کبھی نماز کی بقاء کے لئے جہاد کی ضرورت پڑتی ہے۔ جس میں مسلمان شہید بھی ہوتے ہیں لہذا اب شہادت کی عظمت بیان ہوئی یعنی مصیبتوں میں صبر و نماز سے مدد لو۔ اور اگر نماز کے لئے جہاد کرنا پڑ جائے اور مسلمان اس میں شہید ہو جائیں تو انہیں مردہ نہ کہو۔ **چوتھا تعلق:** پہلے فرمایا گیا تھا کہ صبر والوں کے ساتھ اللہ ہے اب ارشاد ہو رہا ہے کہ ان صابرین میں بعض وہ لوگ بھی ہیں جو نہ مٹنے والی زندگی پا کر اللہ کے حضور حاضر رہتے ہیں یعنی صبر کی ایک عظمت پہلے بیان ہوئی اور دوسری اب۔

شان نزول: جنگ بدر میں مسلمان صرف ۳۱۳ تھے اور کفار تقریباً ۱۰۰۰ مسلمان بے سامان تھے اور کفار کا ساز و سامان بے شمار۔ نتیجہ کے طور پر مسلمانوں کو فتح ہوئی اور کفار کو شکست فاش اس جنگ میں ۱۳ مسلمان شہید ہوئے۔ ۶ مہاجرین عبیدہ ابن حارث ابن عبدالمطلب۔ عمر ابن ابی وقاص۔ ذوالشمالین۔ عمر ابن نفیلہ۔ عامر ابن بکر۔ حجاج ابن عبداللہ۔ اور آٹھ انصاری۔ سعید ابن خشمہ۔ قیس ابن عبدالمندر۔ زید ابن حارث۔ تمیم ابن ہمام۔ رافع ابن معلی۔ حارثہ ابن سراقہ۔ معوذ ابن عفراء۔ عوف ابن عفراء۔ اس کے بعد مسلمان تو کہتے تھے کہ فلاں فلاں لوگ اس جنگ میں مرے اور کفار منافقین کہتے تھے کہ یہ ایسے دیوانے ہیں کہ تھوڑے اور بے سرو سامان لوگ بڑی جماعتوں پر حملہ کر دیتے ہیں اور صرف حضور علیہ السلام کی خوشنودی کے لئے بے فائدہ اپنی جانیں گنواتے ہیں ان کے حق میں یہ آیت کریمہ اتری (کبیر)

تفسیر: وَلَا تَقُولُوا رُوحَ الْمَعَانِیْ نَیْ کہ یہ وَاسْتَعِیْنُوْا پر معطوف ہے یعنی اے مسلمانو تم خود صبر سے مدد لو اور صابرین شہداء کو مردہ نہ کہو اور ہو سکتا ہے کہ یہ جملہ علیحدہ ہو اور اس میں سب سے خطاب ہو۔ یعنی اے لوگو یہ نہ کہو۔ خیال رہے کہ کسی کو کچھ کہنے سے روکنا تین نوعیت کا ہوتا ہے ایک یہ کہ وہ بات اچھی ہو مگر دل میں رکھنے کے قابل ہو دوسروں پر ظاہر کرنے کے لائق نہ ہو جیسے شب معراج میں اللہ رسول کے اسرار کی باتیں جو لامکان ہوئیں فَأَوْحٰی اِلَیْ عَبْدِہٖ مَا اَوْحٰی (نجم: ۱۰) دوسرے یہ کہ وہ بات فی نفسہ سچی ہو۔ مگر اسمیں بے ادبی کی گنجائش نکلتی ہو جیسے لَا تَقُولُوا رَاعِیْنَا ان میں بات بری نہیں مگر کہنا برا۔ تیسرے یہ کہ وہ بات ہی حرام یا کفر ہے اور اسکا بولنا بھی حرام یا کفر ہو جیسے لَا تَقُولُوا ثَلٰثَہٗ (النساء: ۱۷) یہاں لَا تَقُولُوا تیسری صورت کا ہے یعنی شہداء کو مردہ کہنا یہ بات بھی بری ہے اور اسکا کہنا بھی جرم ہے۔ جیسے دو خدا کہنا کفر ہے ایسے ہی اب اس آیت کا انکار کرتے ہوئے شہداء کو مردہ کہنا بھی کفر ہے۔ خیال رہے کہ اکثر احکام کی آیتوں میں خطاب صرف انسانوں سے ہوتا ہے دیکھو نماز۔ روزہ۔ حج۔ زکوٰۃ۔ جہاد کی آیتوں کو فرشتوں سے کوئی تعلق نہیں۔ مگر عقائد اور آداب رسول اللہ ﷺ کی آیات میں خطاب جن وانس و فرشتے سب ہی سے ہے لَا تَقُولُوا ثَلٰثَہٗ کے سب مکلف ہیں۔ نبی کے گھر میں۔ اجازت منہ حائز کے مکلف۔ فرشتے تک ہیں۔ یہاں جو فرمایا گیا کہ

شہیدوں کو مردہ نہ کہو اس کے مکلف بھی جن دالں و فرشتے سب ہی ہیں اور لا تقولوا میں سب سے خطاب خلاصہ یہ کہ حضور کے نام پر کٹ مرنے کا نام شہادت ہے اگر آریہ وغیرہ موحدین توحید پر مشرکوں سے لڑیں مریں تو شہید نہیں لِمَنْ يُقْتَلُ فِي سَبِيلِ اللَّهِ۔ یہ قتل سے بنا۔ جس کے معنی ہیں جاندار کے بدن کی بناوٹ بگاڑ ڈالنا (روح البیان) یعنی قتل تو بکھری ہوئی چیز کا بٹنا ہے اور قتل بنے ہوئے بدن کا کھول ڈالنا لہذا اسریا ہاتھ پاؤں یا دیگر عضو پر چوٹ مار کر مار ڈالنے کا نام قتل ہے۔ سبیل طریق۔ شرع۔ منہاج۔ ان سب کے معنی ہیں راستہ مگر سبیل وہ راستہ کہلاتا ہے جس میں سہولت ہو اس کی جمع سبل ہے۔ پھر ہر اس ذریعہ کو بھی سبیل کہہ دیا جاتا ہے جس سے کسی تک پہنچ سکیں جیسے اذْعُ اِلَى سَبِيلِ رَبِّكَ (النحل: ۱۲۵) لہذا سبیل اللہ وہ راستہ ہے جس سے خدا تک پہنچ سکیں۔ جیسے لَنَهْدِيَنَّهُمْ سُبُلَنَا (عنکبوت: ۹۹) اموات یا تو موتی کی جمع ہے یا میت کی موتی بمعنی مردہ اور میت بمعنی مردار جو بے کار ہو اور اس میں چند احتمال ہیں ایک یہ کہ تم شہداء کو اب مردہ نہ کہو کیونکہ یہ ہلکا لفظ ان شان والوں کے لائق نہیں بلکہ ان کی وفات کو شہادت اور ان کو شہید کہو۔ تیسرے یہ کہ انہیں بے کار اور ان کی اس قربانی کو بے فائدہ نہ جانو جیسے کہ مردار بے کار ہوتا ہے۔ وہ کار آمد ہیں اور ان کی وفات بہت فائدہ مند (کبیر) خیال رہے کہ اموات ہم کی خبر ہے اور جملہ بن کر لا تقولوا کا مفعول بَلْ اَحْيَاءُ یہ بھی ہم کی خبر ہے اور یا تو لا تقولوا پر معطوف ہے۔ یعنی بلکہ یہ کہو کہ وہ زندہ ہیں یا اموات پر یعنی بلکہ وہ زندہ ہیں۔ دوسرے معنی ہی زیادہ ظاہر ہیں کیونکہ رب تعالیٰ ان کی زندگی کی خبر دے رہا ہے نہ کہ انہیں زندہ کہنے کا فقط حکم۔ اس زندگی میں چند احتمال ہیں۔ ایک یہ کہ وہ حقیقتاً اس عالم میں زندہ ہیں اور انہیں رب کی طرف سے رزق ملتا ہے اور جنت کی سیر بھی کرتے ہیں۔ دوسری جگہ قرآن کریم میں ہے يُؤْذِقُونَ فَوْحِينَ بِمَا اَتَتْهُمْ اللَّهُ مِنْ فَضْلِهِ (ال عمران: ۱۷۰) حدیث شریف میں ہے کہ شہداء کی رو میں سبز پرندوں کی قالب میں جنت کی سیر کرتی ہیں۔ اور وہاں کے میوے اور نعمتیں کھاتی ہیں (جلالین اور خزائن عرفان) دوسرے یہ کہ وہ زندوں کی طرح ہیں ان کا ثواب جاری رہتا ہے کہ جب تک دین قائم ہے اور جہاد جاری ہے انہیں ثواب مل رہا ہے کیونکہ انہوں نے دین پر جان دی اور شہادت کا طریقہ جاری کیا۔ تیسرے یہ کہ ان کی روحوں کا خاکی جسم کے ساتھ قوی تعلق ہے کہ یہ جسم نہ سڑتے ہیں نہ گلتے۔ پہلی دو صورتوں میں تو حیات سے روحانی زندگی مراد ہے اور اس صورت میں جسمانی بھی اور یہ تینوں ہی درست ہیں کہ ان کی تائید قرآن وحدیث سے ہے وہ ہر لحاظ سے زندہ ہیں البتہ یہ ضرور ہے کہ وَلَٰكِنْ لَا تَشْعُرُونَ۔ تمہیں ان کی زندگی کا احساس نہیں اور ان کے عیش و معاش تمہیں نظر نہیں آتے یعنی ان کی زندگی کامل ہے تمہارے احساس کے لحاظ سے فرق ہے کہ پہلی زندگی تمہیں نظر آتی تھیں یہ نظر نہیں آتی۔ نیز پہلے انہیں دنیوی سامان اور رزق کی ضرورت تھی۔ اب وہ اس سے بے نیاز ہو چکے اس لئے ان پر ظاہری احکام مردوں کے سے جاری کر دیئے گئے کہ ان کی میراث تقسیم ہو گئی اور ان کی بیبیوں کا نکاح دوسروں سے جائز ہو گیا کہ یہ چیزیں ظاہر سے متعلق تھیں جیسے کہ جب سوار نے گھوڑا بیچ دیا۔ تو اس کی زین وغیرہ بھی علیحدہ کر دی اور جب تاجر نے دکان پر کر دی تو ترازو سے بھی بے نیاز ہو گیا کیونکہ اس کا پہلا جمع

کیا ہوا مال ہی کیا کم ہے کہ اب کمانے کی مشقیں برداشت کرے۔ خیال رہے کہ تَشْعُرُونَ۔ شعور سے بنا۔ جس کے معنی ہیں ظاہری اعضا سے احساس اور یہاں علم کی نفی نہیں کی گئی بلکہ احساس کی کیونکہ بفضلہ تعالیٰ ہر مسلمان شہداء کی زندگی کو جانتا مانتا اور اس پر ایمان رکھتا ہے اگرچہ دیکھ نہ سکے۔ نیز اس میں عام لوگوں سے خطاب ہے ورنہ انبیاء کرام اور خاص اولیاء اللہ انکی زندگی دیکھتے بھی ہیں بلکہ ان سے ملاقاتیں اور گفتگو کرتے ہیں۔

خلاصہ تفسیر: اے مسلمانوں جو لوگ صبر کے اول درجہ میں ہیں یعنی اللہ کی راہ میں قتل ہو کر شہید ہو گئے انہیں مردہ نہ کہو۔ وہ تو اسی طرح زندہ ہیں لیکن تمہیں انکی زندگی محسوس نہیں ہوتی۔ رب نے یہاں تو شہداء کو مردہ کہنے سے روکا۔ دوسری جگہ فرمایا وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا (آل عمران: ۱۶۹) شہداء راہ خدا کو مردہ سمجھو بھی نہیں جس سے معلوم ہوا کہ شہداء کی زندگی ایسی یقینی ہے کہ انہیں مردہ سمجھنا اور کہنا بھی گناہ ہے۔ نیز سبیل اللہ یعنی اللہ کی راہ میں بہت گنجائش ہے۔ جو بھی دین سے رکاوٹ دور کرنے کے لئے مارا جائے وہ شہید فی سبیل اللہ ہے۔ لہذا اگر کفار آذان نماز قربانی گائے درود پاک وغیرہ کو بند کرنا چاہیں اور مسلمان ان سے جنگ کر کے مارا جائے تو شہید ہے ایسے ہی اگر مسلمان کفار کے ملک پر حملہ کریں اور اس میں کچھ مر جائیں تو شہید فی سبیل اللہ ہیں کیونکہ وہ وہاں بھی اسلام پھیلانے کے لئے اور دینی رکاوٹیں دور کرنے کے لئے جا رہے ہیں۔ مرزائیوں کا عقیدہ یہ ہے کہ اب جہاد منسوخ ہو چکا اور جب جاری تھا تب بھی حملہ کفار کو دفع کرنے کے لئے تھا کہ ان پر حملہ کرنے کے طریقہ پر مگر یہ محض غلط ہے نہ تو اب جہاد منسوخ ہوا ہے اور نہ قیامت تک منسوخ ہوگا۔ نیز سوائے جنگ احد اور خندق کے باقی تمام غزوات میں صحابہ کرام ہی نے کفار پر حملہ کیا انشاء اللہ جہاد کی پوری بحث مع اس کے فوائد کے آیات جہاد میں کی جائے گی۔

شہید اور اس کی زندگی

شہید کے معنی اور وجہ تسمیہ: شہید کے لفظی معنی حاضر یا گواہ کے ہیں مگر عرف میں شہید وہ مسلمان بالغ ہے جو ظلم مارا جائے اور قاتل پر اس کے قتل سے مال واجب نہ ہو اس کو شہید کہنے کی چند وجہیں ہیں۔ ایک یہ کہ دیگر مسلمان قیامت کے حساب و کتاب سے فارغ ہو کر جنت میں پہنچتے ہیں اور اس سے پہلے ان کی قبروں میں جنت کی کھڑکی کھول دی جاتی ہے۔ مگر شہید مرتے ہی جنت میں حاضر ہو جاتا ہے اور وہاں سیر بھی کرتا ہے اور رزق بھی کھاتا ہے۔ دوسرے یہ کہ اسے بارگاہ الہی میں حاضر کر کے فرمایا جاتا ہے تمنا کردہ عرض کرتا ہے کہ مجھے دنیا میں پھر بھیجا جائے۔ تاکہ پھر شہادت کی لذت پاؤں۔ حکم الہی ہوتا ہے ہم ایک بار آزما کر پھر نہیں آزماتے (شہید بمعنی حاضر) تیسرے یہ کہ عام مسلمان قیامت میں گزشتہ انبیاء کے گواہ ہوں گے۔ مگر شہداء سرکاری گواہ۔ جیسے کہ اب بھی بعض مقدمات میں خفیہ پولیس یا ڈاکٹر وغیرہ سرکاری گواہ ہوتے ہیں۔ یا دنیا میں باقی مسلمان تو اپنی زبان۔ قلم وغیرہ سے حقانیت اسلام کے گواہی دیتے ہیں مگر شہید اپنے خون سے تصدیق و رسالت کی گواہی دیتا ہے کہ اسکا ہر قطرہ خون کہتا ہے

لا الہ الا اللہ محمد رسول اللہ (شہید بمعنی گواہ) یوں تو جو بھی ظلماً مارا جائے شہید ہے یہاں تک کہ اپنے مال و اولاد آبرو کی حفاظت میں قتل ہونے والا بھی شہید مگر شہید فی سبیل اللہ وہ جو دین کی حفاظت میں جان کی قربانی دے۔

شہید دو قسم کے ہیں: ۱۔ شہید فقہی۔ ۲۔ شہید حکمی۔ شہید فقہی وہ ہے جو مسلمان عاقل بالغ اور طاہر ہو پھر ظلماً ہتھیار سے مارا جائے یا زخمی ہو کر بغیر دنیوی آرام لئے مر جائے اس کو نہ غسل دیں گے نہ کفن بلکہ انہی خون آلودہ کپڑوں میں نماز پڑھ کر دفن کر دیا جائے گا شہید حکمی وہ جن پر اگرچہ فقہ کے یہ احکام جاری نہیں مگر آخرت میں ان کو درجہ شہادت ملے گا جیسے جل کر ڈوب کر طلب علم وغیرہ میں مرنے والا۔

شہادت کے مراتب: شہید کے بہت بڑے درجات ہیں۔ ۱۔ شہید کو نبی سے بہت قرب حاصل ہے کہ پیغمبر کی نیند وضو نہیں توڑتی اور شہید کی موت غسل نہیں توڑتی۔ ۲۔ نبی کے فضلات شریف امت کے لئے پاک اور شہید کے جسم کا خون پاک یعنی اگر نبی کا پیشاب شریف یا شہید کا خونی کپڑا کنوئیں میں گر جائے تو کنواں ناپاک نہیں۔ ۳۔ نبی بعد وفات زندہ دیکھو (مشکوٰۃ باب الجمعہ) شہید بھی بعد وفات زندہ۔ ۴۔ نبی کو بعد وفات رزق الہی ملتا ہے (مشکوٰۃ باب الجمعہ) اور شہید کو بھی (قرآن شریف)۔ ۵۔ شہید سوالات قبر سے محفوظ۔ ۶۔ شہید کا گوشت و خون زمین نہیں کھا سکتی۔ ۷۔ شہید دنیا سے گناہوں سے ایسا پاک ہو کر جاتا ہے۔ گویا آج ہی ماں کے پیٹ سے پیدا ہوا۔ ۸۔ شہید موت سے پہلے جنت دیکھ لیتا ہے۔ ۹۔ شہید ۷۰ آدمیوں کی شفاعت کرے گا۔ ۱۰۔ شہید کا عمل و رزق قیامت تک جاری رہے گا۔ ۱۱۔ شہید قیامت کے دن گھبراہٹ سے محفوظ رہے گا۔ بلکہ تیاری جہاد کرنے کی ایک نماز ۵۰۰ کے برابر اور ایک درم کی خیرات ۷۰۰ کی مثل (در مختار و شامی) غرض کہ شہید کے بہت مراتب ہیں جیسے فوجی سپاہی سلطان کو پیارا کہ وہ اپنی جان سے سلطنت کی حفاظت کرتا ہے۔ ایسے ہی غازی و شہید رب کو پیارا کہ اس نے اپنے خون سے دین الہی کی حفاظت کی۔ ۱۲۔ جیسے ظاہری بادشاہوں کے مختلف محکمے ہیں اور ہر محکمہ کے نام و کام بلکہ وردی وغیرہ علیحدہ ہیں ایسے ہی سلطنت مصطفوی کے بہت سے محکمے ہیں۔ علماء۔ اولیاء۔ غازی۔ شہید۔ وغیرہ پھر علماء کے محکمہ کی بہت سی شاخیں ہیں۔ فقہاء۔ محدثین۔ مجتہدین۔ مفسرین وغیرہ۔ محکمہ ولایت کی بہت قسمیں ہیں غوث و قطب و ابدال وغیرہ۔ غازیوں اور شہیدوں کا بھی۔ یونہی ایک مستقل محکمہ ہے۔ حکومتیں فوجیوں کو بہت رعایتوں و مہربانیوں سے نوازتی ہیں۔ ان کے قتل کے بعد ان کے قیموں۔ بیوگان کی پرورش کرتی ہیں۔ فوج کو علاوہ تنخواہ کے کھانا کپڑا بھی دیتی ہے۔ ایسے ہی رب تعالیٰ غازیوں اور شہیدوں پر خاص مہربانیاں فرماتا ہے کہ فانی زندگانی کے عوض انہیں حیات جاودانی بخشا ہے ان کے طفیل ان کے اہل قریبہ پر کرم فرماتا ہے۔

شہید کی زندگی: روح البیان نے فرمایا کہ انسان میں دو روحیں ہیں ایک روح سلطانی جس کا مقام دل ہے اسی سے زندگی قائم۔ دوسرے روح حیوانی جس کا مقام دماغ ہے جن سے ہوش و حواس برقرار۔ روح حیوانی سونے کی حالت میں نکل جاتی ہے اور روحانی سلطانی بروقت موت خارج ہوتی ہے۔ یعنی روح حیوانی کے نکلنے کا نام نیند ہے اور

روح سلطانی کے نکلنے کا نام موت پھر جیسے نیند کی حالت میں روح حیوانی جسم سے نکل کر عالم کی سیر کرتی ہے اسی سیر کا نام خواب ہے۔ مگر جسم سے پھر بھی اس کا تعلق ایسا رہتا ہے جیسے بجلی کے مین کا پاور ہاؤس سے کہ جو نہی کسی نے جسم کو ہاتھ لگایا یا پکارا فوراً ہی روح کو خبر ہوئی اور آنا فانا آکر جسم میں داخل ہو گئی اور سونے والا جاگ گیا۔ ایسے ہی بعد موت روح سلطانی کا کچھ تعلق جسم سے باقی رہتا ہے کہ جو کوئی قبر پر فاتحہ کے لئے آئے روح کو خبر ہو۔ اس سے اتنا معلوم ہوا کہ موت نہ تو روح کی فنا کا نام ہے نہ جسم کی۔ صرف روح کے تعلق ضعیف ہو جانے کا نام ہے۔ اب یہ روح اس جسم کی پرورش نہیں کرتی۔ اس لئے بعد موت جسم گل سڑ جاتا ہے۔ مگر چونکہ کچھ تعلق باقی رہتا ہے اس لئے قبر میں نیک کاروں کے جسم کو راحت اور بدکاروں کے جسم کو عذاب دیا جاتا ہے اور روح اس کا احساس کرتی ہے۔ جیسا کہ حدیث شریف میں ہے کہ قبر یا جنت کا باغ ہے یا دوزخ کا غار۔ پھر یہ بھی خیال رہے کہ روح جسم لطیف نورانی ہے جس کا خاص مقام تو دل یا دماغ ہے مگر وہ سارے جسم میں ایسے پھیلی ہوئی ہے جیسے کوئلہ میں آگ اور گلاب کے پھول میں عرق اور بعد موت سرایت کی یہ کیفیت نہیں رہتی بلکہ جسم سے باہر رہ کر اس کا تعلق رہتا ہے۔ جیسے بادشاہ کا رعایا سے جب یہ سمجھ لیا جائے تو اب سمجھو کہ نبی کی برزخی زندگی عام لوگوں سے بہت زائد قوی ہے۔ کہ ان کا جسم گلنے سے محفوظ اور ان کا مال اور ان کی بیبیاں تقسیم اور نکاح کے قابل نہیں اور ان کی ارواح دونوں جہان میں بلا تکلف سیر فرماتی ہیں۔ ہاں اس زندگی کا عام لوگوں کو احساس نہیں اور ان پر شریعت کی تکالیف بظاہر جاری نہیں یہ سب ظاہری گفتگو ہے۔ ورنہ حقیقت میں وہ حضرات نمازیں بھی پڑھتے ہیں اور ذکر فکر میں بھی مشغول رہتے ہیں۔ شب معراج اگلے پیغمبروں نے حضور کے پیچھے بیت المقدس میں نماز ادا کی۔ حجۃ الوداع میں گذشتہ پیغمبروں نے بھی حج کیا۔ جس کی حضور نے خبر دی۔ انشاء اللہ اس کی پوری بحث معراج کی آیت میں کی جائے گی۔ خیال رہے کہ ازواج مطہرات کا مسلمانوں کی ماں ہونا احترام و ادب کے لحاظ سے ہے نہ کہ احکام شرعیہ کے لحاظ سے اسی لئے ان سے پردہ فرض انکی اولاد سے مسلمانوں کا نکاح درست دیکھو حضرت فاطمہ رضی اللہ تعالیٰ عنہا وزینب و کلثوم سے جو حضرت خدیجہ الکبریٰ کی صاحبزادیاں ہیں حضرت علی۔ ابو العاص۔ عثمان غنی کے نکاح ہوئے۔ نہ انہیں مسلمانوں کی میراث ملے نہ مسلمانوں کو ان کی میراث معلوم ہوا کہ وہ حضرات ادباں سے افضل مگر شرعی حکم میں ماں تھیں۔ حضور انور کی وفات کے بعد ان سے نکاح اس لئے حرام ہے کہ حضور انور زندہ ہیں وہ حضرات بیوہ نہیں اسی لئے حضور انور پر ازواج مطہرات کا خرچہ نفقہ ہے جو حضور کے چھوڑے ہوئے مال سے ادا ہو گا یہ میراث نہیں کیونکہ زندہ کی میراث نہیں بنتی بلکہ نفقہ زوجیت ہے اسی لئے رب نے فرمایا وَلَا اَنْ تَنْكِحُوا اَزْوَاجَهُمْ مِنْ بَعْدِهِ اَبْدًا (احزاب: ۵۳) دیکھو حضور انور کی وفات کے بعد بھی بیویوں کو حضور کی ازواج فرمایا گیا معلوم ہوا کہ وہ زندہ ہیں۔ شعر:

اُس کی ازواج سے جائز ہے نکاح اُس کا ترکہ بٹے جو فانی ہے

روح تو سب کی ہے زندہ ان کا جسم نور بھی روحانی ہے اسی لئے طلاق زوجہ نبی حرام نہیں رب فرماتا ہے۔

marfat.com

فَتَعَالَيْنِ أُمْتِغَنَّ وَ أَسْرَخَنَّ سَرَاخًا جَمِيلًا (احزاب: ۲۸) اگر مطلقہ کا بھی نکاح درست نہ ہو تا تو طلاق دینا بیکار بلکہ مضر ہوتا۔ بہر حال اس آیت سے دو طرح حیات النبی ثابت ہے۔ نیز کلمہ۔ اذان۔ نماز۔ ان سب سے حیات النبی کا ثبوت ہے۔ محمد رسول اللہ کے معنی ہیں محمد مصطفیٰ اللہ کے رسول ہیں۔ اگر آپ عام لوگوں کی طرح موت پاچکے ہوتے تو کہا جاتا وہ اللہ کے رسول تھے۔ نیز حضرت سلیمان بعد قبض روح عرصہ تک نماز میں کھڑے رہے۔ دیمک نے جب لاٹھی کھائی تب آپ کی وفات کا پتہ لگا جسم شریف نہ گلا نہ خراب ہوا۔ رب فرماتا ہے۔ وَمَنْ لَّنَا مِنْ قَبْلِكَ مَنْ رُسُلْنَا أَجَعَلْنَا مِنْ دُونِ الرَّحْمَنِ إِلَهًا يُعْبَدُونَ۔ (زخرف: ۲۵) اگلے رسولوں سے پوچھو کہ کیا ہم نے جھوٹے معبود بنائے ہیں۔ معلوم ہوا کہ وفات یافتہ رسول زندہ بھی ہیں ان سے مقبول بندے ملاقات گفتگو بھی کر لیتے ہیں وہ دنیا کی سیر بھی کرتے ہیں۔ ان دلائل سے حیات انبیاء حیات شہداء حیات اولیاء بخوبی ثابت ہے۔

شہداء کی زندگی: اس درجہ قوی تو نہیں مگر پھر بھی عام مسلمانوں سے بدرجہا قوی۔ اس لئے ان کی میراث تو تقسیم ہوتی ہے اور ان کی بیبیاں اوروں سے نکاح کر سکتی ہیں مگر یہ ملائکہ کی طرح لطیف جسموں کی شکل میں جنت کی سیر بھی کرتے ہیں اور عالم میں تصرفات بھی۔ خیال رہے کہ دنیوی زندگی تو برزخ کے مقابلہ میں ایک خیال ہے۔ اور برزخی زندگی حشر کی زندگی کے مقابلہ میں خواب و خیال یعنی مرنے کے بعد دنیوی واقعات خواب کی طرح معلوم ہوتے ہیں اور مردہ سمجھتا ہے کہ میں سو کر اٹھا۔ اور محشر میں برزخی حالات خواب اور دنیوی حالات خواب کے اندر خواب معلوم ہوں گے لہذا انبیاء و اولیاء و شہداء کا بعد وفات ہی جنت میں پہنچنا فقط روحانی ہے نہ کہ اس جسم سے اور بعد حشر مع جسم ہوگا۔ اور پہلا داخلہ مثل خواب کے معلوم ہوگا اور عوام حشر سے پہلے نہ جسا وہاں پہنچیں نہ روحا بلکہ دور سے جنت کو دیکھتے ہیں۔ پھر انبیاء اور شہداء کے اس داخلہ میں ایک بڑا فرق ہے جیسے کہ ان کی خوابوں میں مفرق۔ ہم لوگ خواب میں اگر کچھ کھائیں پیئیں تو اس کی لذت تو محسوس کرتے ہیں مگر صبح کو بھوکے اٹھتے ہیں اور پیغمبر جو کچھ خواب میں کھاتے پیتے ہیں اس کی لذت بھی پاتے ہیں اور صبح کو سیر اٹھتے ہیں۔ اس لئے حدیث پاک میں وارد ہوا يُطْعَمُنِي رَبِّي وَيَسْقِيْنِي مجھے میرا رب کھلاتا پلاتا ہے۔ حتیٰ کہ بعض خاص اولیاء جو انبیاء کرام کے قدم پر ہیں ان کی روایت ہے کہ انہوں نے خواب میں کچھ کھایا۔ صبح کو اس کھانے کی خوشبو ان کے منہ میں تھی اور حکم سیر تھے مگر ان کے لئے یہ کبھی ہوتا ہے اور نبوی وراثت سے لہذا شہداء کی زندگی اس معنی میں تو جسمانی بھی ہے کہ ان کا جسم گلنے سے محفوظ اور پہلی وجوہ سے روحانی یہ فرق بہت خیال میں رہے کہ اس سے بہت سے اعتراضات اٹھ جاتے ہیں۔ خیال رہے کہ آدم علیہ السلام کا جنت میں پہلے رہنا حضور کا جسا معراج کی رات وہاں جانا۔ اور یس علیہ السلام کا اب بھی وہاں رہنا یہ ثواب کے لئے نہیں اس کی دوسری نوعیت ہے جیسے کہ ملائکہ کا وہاں قیام۔

ہماری تحقیق: زندگی کی تین قسمیں ہیں اور اس کے مقابل موت کی بھی تین قسمیں ہیں ایک زندگی حسی جو محسوس ہو۔ اور اس کے مقابل موت حسی جو بظاہر معلوم ہو مگر حقیقت میں ایسا ہی ہے کہ اِنَّكَ مَيِّتٌ وَ اِنَّهُمْ مَبْتُونٌ

(الزمر: ۳۰) یہاں موت سے حسی موت مراد ہے جو بظاہر دیکھنے میں آئے اور جسم بے حس و حرکت نظر آئے دوسرے زندگی حقیقی جیسے روح کی زندگی کہ وہ جسم سے جدا ہو کر بھی برقرار ہے۔ اسکے مقابل موت حقیقی ہے جیسے کہ قیامت کے دن جانوروں کو آپس میں بدلہ دلا کر فنا کر دیا جائے گا اور کہا جائے گا۔ مَکُونُوا تُرَابًا مَّطًی ہو جاؤ۔ اس دن ان کی رو حیں ہی فنا ہوں گی۔ تیسرے زندگی حکمی جو دیکھنے میں نہ آئے۔ مگر اس پر زندگی کے بہت سے احکام جاری ہوں جیسے انبیاء کرام کی وفات کہ اس پر بہت سے زندگی کے احکام شرعیہ جاری ہیں۔ مثلاً میراث تقسیم نہ ہونا اور ان کی بیبیوں کا اوروں سے نکاح نہ کرنا وغیرہ اور کچھ موت کے احکام بھی جاری جیسے کفن دفن نماز جنازہ وغیرہ اور جیسے کہ شہداء کی موت کہ جس پر بقائے جسم اور عطائے رزق وغیرہ کی زندگی کے احکام جاری اور دفن و نماز جنازہ موت کے احکام اسکے مقابل حکمی موت ہے کہ وہ بظاہر زندہ ہو مگر اس پر موت کے احکام جاری ہوں۔ جیسے مرتد کہ وہ چلتا پھرتا نظر آتا ہے۔ مگر اس کا مال حکماً ملکیت سے نکل چکا اور بیوی نکاح سے خارج لہذا یہاں احیاء سے حیات حکمی مراد ہے نہ کہ حسی یا یوں کہو کہ نبی اور شہید کی روح جسم سے علیحدہ کر دی جاتی ہے سرکار فرماتے ہیں فَإِنَّ أَمْوَةً مُّقْبُوَضٍ مگر اس قبض روح کے باوجود ان کی حیات باقی رہتی ہے۔ لہذا إِنَّكَ مَيِّتٌ میں قبض روح مراد ہے۔ اور بَلْ أَحْيَاءٌ میں وہی باقی رہ جانے والی حیات جیسے کہ شق صدر کے موقع پر حضور کا دل نکال لیا گیا مگر حیات باقی رہی۔ خیال رہے کہ قبض روح موت نہیں بلکہ سبب موت ہے ہو سکتا ہے کہ سبب پایا جاوے اور موت نہ آوے۔ حیۃ اس صفات کا نام ہے جس سے علم۔ ادراک۔ وغیرہ قائم ہے لہذا انبیاء شہداء مقبوض ہیں میت نہیں اسی لئے بعد وفات ان کے جسم گلتے نہیں کہ روح کا تعلق ان سے قائم ہے دیکھو کسی کا ہاتھ سوکھ جاتا ہے تو سڑتا گلتا نہیں کہ روح کا کچھ تعلق اس سے قائم ہے غرض کہ جیسے ہماری نیند میں روح حیوانی جسم سے نکل جاتی ہے اور ہم غافل ہو جاتے ہیں۔ مگر انبیاء کی نیند میں روح حیوانی نکل تو جاتی ہے مگر وہ غافل نہیں ہوتے اس لئے کہ ان کی نیند پر بعض احکام تو نیند کے طاری ہوتے ہیں۔ تبلیغ نہ کرنا۔ نماز میں امام نہ بننا وغیرہ اور بعض احکام بیداری کے جاری جیسے وضو نہ ٹوٹنا خواب کا وحی الہی ہونا حتیٰ کہ ان کی خواب سے احکام شرعیہ منسوخ ہو جاتے ہیں۔ حضرت ابراہیم نے خواب سے ذبح فرزند کا ارادہ فرمالیا اسی طرح ہماری موت میں روح سلطانی جسم سے نکل بھی جاتی ہے اور ہمارا جسم بے جان کر سڑ گل بھی جاتا ہے مگر حضرات انبیاء کی وفات میں روح سلطانی جسم سے نکل تو جاتی ہے اسی لئے ان کا دفن۔ کفن۔ نماز جنازہ وغیرہ ہو جاتی ہے۔ مگر وہ جسم بے جان نہیں ہوتے۔ پرورش روح باقی رہتی ہے۔ اسی لئے ان کے جسم سڑتے گلتے نہیں اور ان پر بہت سے احکام زندگی جاری ہوتے ہیں۔

سید الشہداء کون ہے؟ بعض اسباب سے شہادت کا ثواب بڑھ جاتا ہے۔ اور اسی وجہ سے شہید کو سید الشہداء کہا جاتا ہے مثلاً ایک شہید کفن دفن پاتا ہے۔ دوسرا شہید شہادت سے پہلے بھوک پیاس کی تکلیف اٹھاتا ہے اور بعد وفات اسے گورد کفن بھی میسر نہیں ہو تا بلکہ اس کا جسم گھوڑوں سے پامال کر دیا جاتا ہے۔ یقیناً دوسرا پہلے سے افضل ہے اسمیں گفتگو ہے کہ صحابہ کرام میں سید الشہداء کون ہے بعض نے کہا کہ حضرت جنہ رضی اللہ تعالیٰ عنہ ہیں بعض نے فرمایا

حضرت عمر فاروق رضی اللہ تعالیٰ عنہ کسی کا خیال ہے کہ حضرت عثمان غنی رضی اللہ تعالیٰ عنہ۔ بعض نے فرمایا امام حسین رضی اللہ تعالیٰ عنہ مگر اس کا فیصلہ یہ ہے کہ ہر گلے رارنگ و بوئے دیگر است ان میں سے تمام حضرات مختلف لحاظ سے سید الشہداء ہیں حضرت ابو بکر صدیق رضی اللہ تعالیٰ عنہ اس لئے کہ ان کی وفات وقات مصطفیٰ ﷺ کا نمونہ ہے۔ کہ حضور کی وفات خیبر کے زہر کے اثر سے اور اس یار غار کی وفات مار غار کے زہر کے اثر سے ہوئی یعنی ان حضرات پر گذشتہ زہر کا اثر ظاہر ہوا۔ حضور کی وفات دوشنبہ کے دن میں صدیق اکبر رضی اللہ تعالیٰ عنہ کی وفات یہ دن گزار کر سہ شنبہ کی رات میں حضور علیہ السلام کی وفات کی رات چراغ میں تیل نہیں۔ صدیق کے گھر میں وفات کے دن کفن کے لئے پیسہ نہیں۔ چنانچہ وہاں تو تیل قرض مانگ کر روشنی کی گئی اور یہاں پہنے ہوئے کپڑے دھو کر ان میں کفن دیا گیا۔ حضرت عمر اس لئے سید الشہداء ہیں کہ مدینہ کی زمین پاک مسجد نبوی شریف حضور علیہ السلام کا مصلیٰ نماز فجر میں مشغولیت اس حال میں آپ کی شہادت اور پھر یہ دونوں حضرات پہلوئے مصطفیٰ علیہ السلام میں مدفون۔ حضرت عثمان غنی اس لئے سید الشہداء ہیں کہ مدینہ پاک کی زمین قرآن پاک کی تلاوت اور ایسا صبر کہ قاتل کا مقابلہ تو کیا اس کا وار روکنے کے لئے ہاتھ بھی نہ اٹھایا اور لوگوں کو مقابلہ سے روکنا کہ میری وجہ سے زمین مدینہ خونی نہ ہو۔ اس حال میں شہید ہونا اور پھر قرآن پر خون گرنا تین دن گھر میں پانی کا نہ پہنچنا۔ امام حسین اس لئے سید الشہداء کہ آدم تا اس دم کسی نے ان کی سی مصیبتیں نہ اٹھائیں۔ آپ غازی بھی سید بھی پردیسی مسافر بھی بے یار و مددگار بھی تین دن کے متواتر روزہ دار بھی اور بیمار بچے اور گھر والوں کو صرف اللہ پر چھوڑنے والے بھی اور نماز میں مشغول بھی اور اس حال میں شہید بھی اور ان کے بعد جسم پاک کو گور و کفن بھی میسر نہیں اور ان کی بیوی بجائے عدت میں ایک جگہ رہنے کے قیدی بنا کر شہر بھر گھمائی گئیں۔ اگر یہ حضرات سید الشہداء نہ ہوں تو کون ہو گا رضی اللہ عنہم اجمعین۔

اعتراضات: پہلا اعتراض: اس تفسیر سے معلوم ہوا کہ شہداء کی روح سبز پرندوں کے جسم میں داخل ہو کر جنت میں جاتی ہے اور اسی کا نام تناخ یا اوگون ہے جو کہ اسلامی قاعدے کے خلاف اور آریوں کا عقیدہ ہے۔ **جواب:** وہ بدن روح کا اپنا نہیں ہوتا بلکہ روح اس میں ایسی رہتی ہے جیسے گھر میں آدمی۔ روح کا بدن وہ ہے جس کو روح پالے بڑھائے اور ترقی دے۔ لہذا یہ اوگون نہیں۔ نیز وہ بدن مادی نہیں بلکہ یا تو روح کی ایک لطیف شکل ہے یا نورانی۔ جسم اوگون کے یہ معنی ہیں کہ مثلاً روح انسانی اولاً جسم انسانی کی پرورش کرے اور موت کے بعد کتے بلی گدھے وغیرہ کے جسموں میں داخل ہو کر اسے پالے پوسے۔ اور جواب تک کسی کا باپ بیٹا کہلاتا تھا۔ اب وہ ہمارا کتیا گدھا کہلائے۔

دوسرا اعتراض: خدا کی راہ میں مرنے مارنے کی کیا ضرورت ہے ان باتوں سے مسلمانوں کو اشتعال دلا کر لڑانا اور دوسروں کا مال لوٹنا مقصود ہے۔ (ستیار تھ پرکاش) **جواب:** جہاد کی ضرورت تو پہلے بتائی گئی۔ یہاں اتنا سمجھ لو کہ کوئی پانی تو بات سے مانتا ہے۔ کوئی لات سے بات ماننے والوں کے لئے قرآنی وعظ اور نصیحتیں موجود اور سرکشوں کے لئے جہاد ہے جہاد ہی سے شہادت بغیر جہاد دنیا میں امن قائم نہیں ہو سکتا۔ کوئی قوم اس کے بغیر ترقی نہیں کر

سکتی۔ اگر گورنمنٹ کے پاس فوج اور توپ خانہ نہ ہو تو دوسری حکومتیں اسے فنا کر ڈالیں اور اگر جیل خانہ اور سزائیں نہ ہوں تو شریفوں کو بد معاش زندہ نہ رہنے دیں۔ اگر گلے ہوئے عضو کو نہ کاٹا جائے تو سارا جسم گل جائے۔ اگر کھیت کی زائد گھاس نہ اکھیڑی جائے تو پودے دب کر فنا ہو جائیں۔ پنڈت جی تم اپنی زندگی کے لئے ہزاروں جاندار ترکاریاں اور ساگ پات کیوں کاٹ کر کھا جاتے ہو۔ اور سانس کے ذریعے صد ہا ہوائی کیڑوں کو کیوں فنا کر ڈالتے ہو۔ اپنے آرام کی خاطر سانپ بچھو کھٹل جوں وغیرہ کو کیوں مار ڈالتے ہو۔ جب شخصی زندگی کے لئے اتنی جانیں قربان کی جاسکتی ہیں تو قومی زندگی کے لئے بھی موذی لوگوں کو دبایا جاسکتا ہے۔ جب جانی دشمنوں کو مارنا درست ہے تو دینی اور انسانیت کے دشمنوں کو بھی دبانا صحیح ہے۔ مگر یہ راز وہ جانے جس کے سر میں دماغ ہو اور دماغ میں عقل۔ تیسرا اعتراض: بہت سے شہداء کے جسم گلے ہوئے دیکھے گئے اس کی کیا وجہ؟ جواب: غالباً ان کی شہادت قبول نہ ہوئی ہوگی۔ لہذا وہ شہید فی سبیل اللہ نہیں۔

فائدہ: اس آیت سے چند فائدے حاصل ہوئے پھلا فائدہ: شہداء کی زندگی قطعی یقینی ہے اس کا انکار کفر ہے کیونکہ قرآن کریم میں اس کی تصریح ہے ہاں نوعیت حیات ظنی ہے جن میں کسی خاص نوعیت کا انکار کفر نہ ہو گا انبیاء کرام کی زندگی کا انکار سخت گمراہی ہے **دوسرا فائدہ:** اگرچہ شہادت کی بہت قسمیں اور شہید کئی طرح کے ہیں مگر اول درجہ کی شہادت یہ ہے کہ اللہ کی راہ میں دینی خدمت کے سلسلہ میں نصیب ہو مومن جنگ کفار میں صرف ملک گیری یا صرف قومی خدمت یا غنیمت حاصل کرنے کی نیت نہ کرے کلمہ اللہ بلند کرنے کی نیت کرے۔ شعر:

جنگ شاہاں فتنہ و غارتگری است جنگ مومن سنت پیغمبری است

تیسرا فائدہ: شہیدوں کی زندگی عوام کے شعور سے ور ہے مگر خواص محسوس کر لیتے ہیں ان سے ملاقات بلکہ کلام سلام کرتے ہیں رب نے یہ نہ فرمایا کہ وہ زندگی قابل شعور نہیں بلکہ فرمایا کہ تم لوگ شعور نہیں کرتے وہ تو قابل شعور ہے۔ صوفیاء کے ہاں جسم کی زندگی جان سے ہے اور جان کی زندگی عرفان (معرفت الہی) سے دل کی زندگی عشق جاناں سے ور ہے۔ نفس کی زندگی طغیان سے نفس کو مارو تاکہ دل و جان زندہ ہوں۔ کھیت سے گھاس صاف کرو تاکہ گندم کے پودے زندہ رہیں۔ جہاں زندہ دل دفن ہو جاوے وہاں کے ذرات و گھاس وغیرہ کو معرفت الہی اور حیات ابدی نصیب ہو جاتی ہے اسی لئے حضور کی قبر انور عرش سے افضل ہے کہ قبر کو حضور سے قرب ہے اور عرش کو بعد کیا تم نے نہ سنا کہ ابو جہل کی مٹھی کی کنکریوں نے کلمہ پڑھا استن حننہ حضور کے فراق میں رویا بی بی مریم کا ہاتھ لگنے سے خشک درخت کھجور بنر اور باردار ہو گیا زندوں کی صحبت سے زندگیاں اس طرح ملتی ہیں اصحاب کھف کا کھانا قیامت تک زندہ ہے۔

تفسیر صوفیانہ: جہاد دو ہیں۔ جہاد کفار۔ یہ جہاد اصغر ہے اور جہاد نفس یہ جہاد اکبر ہے جہاد کفار میں لوہے کی تلوار سے کام ہے۔ اور جہاد نفس میں جہاد کی تلوار سے۔ جہاد کفار میں جسم ہلاک ہوتا ہے اور جہاد نفس میں نفس کے حیوانی صفات برباد لہذا اے لوگو جو نفوس کے جہاد اکبر میں تلوار عشق کے ذریعہ فانی اللہ ہو گئے انہیں مردہ نہ کہو کیونکہ اگرچہ

ان کے اوصاف وجود مٹ گئے مگر ان میں اوصاف شہود موجود ہیں اور جس کی فنا فی اللہ ہوتی ہے اس کی بقا باللہ۔ ان کا محبوب کبھی تو انہیں صفات جلال کی تجلی سے فنا کرتا ہے اور کبھی الطاف جمال کی ہواؤں سے زندہ ان کا یہ حال ہے۔ شعر:

کشتگان خنجر تسلیم را
ہر گز نہ میرد آنکہ دلش زندہ شد بعشق

ہر زماں از غیب جانے دیگر است
ثبت است بر جریدہ عالم دوام ما

یہ حضرات باغات جمال کی سیر کرتے ہیں اور درخت وصال کے پھل کھاتے ہیں مگر تم ان کے احوال سے بے خبر ہو۔ کیونکہ تم حجاب کے باہر وہ اندرون خانہ اگرچہ ان کی اشباح (صورتیں) فنا ہو چکیں مگر ان کے ارواح باقی۔ حضرت جنید بغدادی فرماتے ہیں کہ جس کی زندگی سانس سے ہے وہ روح کے نکلنے سے مر جاتا ہے اور جس کی زندگی رب سے ہے وہ روح نکلنے سے مجازی زندگی سے منتقل ہو کر حقیقی زندگی میں قدم رکھتا ہے۔ گویا میلے اور تکلیف دہ لباس کو اتار کر صاف لباس پہنتا ہے۔ مولینا فرماتے ہیں شعر:

ے کند دندان بدرا آں طبیب
بس زیارتہا درون نقصہا است

تا رہد از درد و بیماری حسیب
مر شہیداں را حیات اندر فنا است

گر یکے سر را برد از بدن
صد ہزاراں سر بر آرد در ز من

(روح)

صوفیاء فرماتے ہیں کہ نفس سے جہاد اس لئے جہاد اکبر ہے کہ نفس بڑا کافر بڑا سرکش ہے۔ کہ یہ ہمیشہ حربی کافر ہی رہتا ہے کبھی ذی نہیں بنتا ہر جگہ ہر وقت ہمارے ساتھ رہتا ہے سب کو شیطان گمراہ کرتا ہے مگر شیطان کو نفس نے گمراہ کیا اور بڑے کافر سے جہاد بھی جہاد اکبر ہے۔ رب فرماتا ہے قَاتِلُوا الدِّينَ يَلْبُوكُمْ مِنَ الْكُفَّارِ۔ (التوبہ: ۱۲۳) اپنے قریبی کافروں یعنی نفس و شیطان سے قتال و جنگ کرو۔ مجاہدہ کی تلواریں ہمیشہ کام میں لاؤ ان سے مجاہدہ کرنے والا ہمیشہ زندہ رہتا ہے۔

وَلْيَبْلُوكُمْ بَشْيَءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ

اور البتہ آزمائیں گے ہم تمکو ساتھ کسی قدر ڈر اور بھوک اور کم کرنے کچھ مالوں

اور ضرور ہم تمہیں آزمائیں گے کچھ ڈر اور بھوک سے اور کچھ مالوں

وَالْأَنْفُسِ وَالشَّمَرَاتِ ط وَبَشِّرِ الصَّابِرِينَ ۝ الَّذِينَ إِذَا أَصَابَتْهُمْ

اور جانوں اور پھلوں کے اور خوشخبری دوسر کر نیوالوں کو۔ وہ جو کہ جب پہنچے ان کو

اور جانوں اور پھلوں کی کمی سے اور خوشخبری سنا ان صبر والوں کو کہ جب ان پر

مُصِيبَةٌ ۙ قَالُوا إِنَّا لِلَّهِ وَإِنَّا إِلَيْهِ رَاجِعُونَ ط أُولَٰئِكَ عَلَيْهِمْ

marfat.com

Marfat.com

کوئی مصیبت تو کہتے ہیں تحقیق ہم واسطے اللہ کے ہیں اور تحقیق ہم طرف اسکے لوٹنے والے ہیں۔ یہ لوگ اوپر ان کے

کوئی مصیبت پڑے تو کہیں ہم اسی کے مال ہیں اور ہم کو اسی کی طرف پھرنا ہے۔ یہ لوگ ہیں جن

صَلَوَاتٍ مِّن رَّبِّهِمْ وَرَحْمَةً ۖ وَأُولَٰئِكَ هُمُ الْمُهْتَدُونَ ﴿۱۵۷﴾

رحمتیں ہیں طرف سے رب ان کے کے اور رحمت ہے۔ اور یہ ہی لوگ وہ ہدایت پائے ہوئے ہیں

پر ان کے رب کی درودیں ہیں اور رحمت اور یہ ہی لوگ راہ پر ہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: اولاً مسلمانوں کو صبر کا حکم دیا گیا اب صبر کے موقع بتائے جا رہے ہیں کہ خوف و بھوک وغیرہ کی تکلیفیں پڑیں گی صبر کرنا۔ دوسرا تعلق: پہلے صبر کی اعلیٰ قسم یعنی شہادت کا ذکر ہوا۔ اب چھوٹی چھوٹی مصیبتوں کا ذکر ہے تاکہ معلوم ہو جائے کہ بارگاہ الہی میں اعلیٰ صبر کی طرح چھوٹے صبروں کی بھی قدر ہے۔ تیسرا تعلق: پہلے فرمایا گیا تھا کہ صبر و نماز سے مدد لو۔ اب اس کی وجہ بتائی جا رہی ہے کہ اس لئے مدد لو کہ ہم تمہارا ان مصیبتوں سے امتحان لیں گے۔ چوتھا تعلق: پچھلی آیتوں میں شکر کا حکم ہوا تھا۔ جس سے سمجھا گیا کہ کچھ نعمتیں ملنے والی ہیں۔ اب بتایا جا رہا ہے کہ یہ نعمتیں یوں ہی بغیر مشقت برداشت کئے نہ ملیں گی بلکہ پہلے کچھ مصیبتیں پڑیں گی۔ ان پر صبر کرنا پھر نعمتیں حاصل ہوں گی ان کا شکر کرنا۔ پانچواں تعلق: پچھلی آیت میں بڑی آزمائش اور بڑے صبر یعنی جہاد و شہادت کا ذکر تھا جو اتفاقاً ہی نصیب ہوتی ہے ہر مسلمان کو ہر وقت میسر نہیں ہوتی اب ان چھوٹی آزمائشوں اور چھوٹے صبروں کا ذکر ہے جو قریباً ہر مسلمان کو نصیب ہوتی رہتی ہیں مقصد یہ ہے کہ شہادت کے بڑے درجے ہیں لیکن اس کی انتظار میں دوسرے صبروں سے محروم نہ رہو۔ حسب ذیل آزمائشوں کے لئے تیار رہو۔

تفسیر: وَلَتَبْلُوَنكُمْ۔ یہ لفظ بَلٰی سے بنا۔ جس کے معنی ہیں پرانا ہونا۔ گل جانا یا ظاہر ہونا ہے آزمانے جانچنے اور امتحان لینے کو ابتلا اس لئے کہتے ہیں۔ کہ زیادہ آزمائش سے آدمی کمزور ہو کر گل جاتا ہے۔ نیز اسی سے کھرا کھوٹا ظاہر ہوتا ہے مصیبت اور راحت کو بھی اس لئے بلا کہا جاتا ہے کہ اس سے نیک و بد کا ظہور ہوتا ہے۔ قرآن کریم فرماتا ہے وَلَتَبْلُوَنكُمْ بِالشَّرِّ وَالْخَيْرِ (انبیاء: ۳۵) لہذا اس کے معنی یہ ہیں کہ ہم تمہارا امتحان لیں گے یا تم میں سے کھرے کھوٹے کو ظاہر کریں گے۔ بظاہر یہ خطاب سارے ہی مسلمانوں سے ہے۔ بِشَيْءٍ مِّنَ الْخَوْفِ وَالْجُوعِ کسی قدر ڈر اور بھوک سے پہلے لفظ گھبراہٹ پیدا ہو سکتی تھی کہ نہ معلوم کتنا سخت امتحان ہو گا۔ بَشْيٍ فرما کر تسکین دے دی کہ گھبراؤ نہیں تھوڑا سا خوف و بھوک وغیرہ سے آزمایا جائے گا۔ ان سب چیزوں کو اس لئے تھوڑا کہا کہ یہ آخرت کی مصیبتوں کے مقابل تھوڑی ہیں جو کوئی گھبرا کر ایمان چھوڑ دے وہ تو بڑی مصیبت میں مبتلا ہو گا اور دین پر قائم رہنے والے کا تھوڑے صبر سے ہی بیڑا پار ہو جائے گا یا اس لئے کہ بے صبری کرنے سے بڑی مصیبت آپڑتی ہے اور صبر کی برکت سے تھوڑے ہی پر گزر

جاتی ہے۔ مثلاً حملہ کفار کے وقت اگر صبر سے مقابلہ کیا جائے تو نقصان کم ہو گا اگر بے صبری سے ہتھیار ڈال دیئے جائیں تو بڑی مصیبت آپڑے گی کہ وہ ہر چیز پر قادر ہو جائیں گے۔ یا اس لئے کہ رب تعالیٰ تھوڑی مصیبت کی برکت سے بڑی مصیبت نال دیتا ہے۔ وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ۔ یہ سب بخشی کا بیان ہے یعنی جس معمولی چیز سے تمہارا امتحان ہو گا وہ یہ چیزیں ہیں۔ علماء کرام فرماتے ہیں کہ خوف سے دشمنوں یا مخالفین یا استقامت دین کی وجہ سے خود اپنے دوستوں کی مخالفت کا ڈر مراد ہے یعنی کبھی دشمنوں سے تمہیں خطرہ ہو گا اور کبھی تمہاری استقامت کی وجہ سے تمہارے اپنے بھی بیگانے بن جائیں گے اور ان سے تمہیں کھٹکا پیدا ہو گا۔ بھوک سے قحط سالی تنگ دستی افلاس اور روزہ وغیرہ مراد ہے اور مالوں کی کمی سے چوری ڈکیتی راستہ میں لٹ جانا مال مویشی کا ہلاک ہو جانا۔ جہادوں کی وجہ سے کھیتوں کا برباد ہونا۔ صدقہ خیرات میں مال صرف ہونا مراد ہے چونکہ مختلف آفتوں سے ہر طرح کے مال زمین باغات روپیہ پیسہ میں کمی آتی ہے اس لئے یہاں اموال جمع فرمایا گیا۔ جانوں کے نقصان سے دوست اور قربت داروں کا جہاد میں قتل ہونا یا ان کا مر جانا یا وبائی امراض میں مبتلا ہونا مراد ہے اور پھلوں کی کمی سے باغات اور کھیتوں پر آسانی آفتیں آ جانا جیسے کہ اولایا لویا ٹڈی وغیرہ۔ یا جہاد کی وجہ سے ان کا برباد ہو جانا مراد ہے۔ یعنی تمہارے امتحان کے اتنے پرچے ہوں گے۔ ہر پرچہ میں تم پورے نمبر لینا۔ اس کا حقیقی فائدہ تو آخرت میں حاصل ہو گا مگر اس امتحان کا نتیجہ یہیں سنائے دیتے ہیں کہ وَبَشِّرِ الصَّابِرِينَ اور صبر والوں کو خوش خبری دے دو۔ اس میں یا تو حضور علیہ السلام سے خطاب ہے یا عام قرآن پڑھنے والے سے اور چونکہ مختلف مصیبتوں پر صبر کرنے والے بھی مختلف تھے اور پھر ان کے درجے بھی علیحدہ علیحدہ۔ اس لئے صابرین جمع فرمایا گیا یعنی ہر قسم کے صابر کو خوشخبری دو۔ مگر خیال رہے کہ صبر صرف یہ ہی نہیں کہ مصیبت پر شکایت نہ کی جائے بلکہ الَّذِينَ إِذَا أَصَابَتْهُمْ مُصِيبَةٌ قَالُوا هِيَ مِنْ رَبِّي اس لئے اسے مصیبت کہتے ہیں کہ معنی ہیں پہنچنا یا خطانہ کرنا چونکہ بلا بھی صحیح طور پر اس پر آتی ہے جس پر حکم الہی ہو۔ اس لئے اسے مصیبت کہتے ہیں أَصَابَتْهُمْ کہہ کر یہ بتایا کہ کوئی بلا اپنی تدبیر سے نہیں مل سکتی وہ پہنچ کر ہی رہتی ہے۔ ہاں تو جب انہیں مصیبت پہنچے تو قَالُوا اَوْهٍ بَجَائِے بے قراری اور ناشکری کے کہتے ہیں کہ ہم خود اپنے جان و مال کے مالک نہیں بلکہ اِنَّا لِلّٰہِ اللہ کی ملک اور اسی کے قبضہ میں ہیں ہر چیز اسی کی ہے اگر مالک اپنی چیز لے لے تو بندہ کو کیا شکایت نیز اس کا مصیبت بھیجتا ہمارے حق میں مصلحت اور حکمت ہے۔ جیسے مہربان طبیب بد ہضمی میں کھانے سے روکتا اور پھر بہتر دوا دیتا ہے یا اولاً کڑوی دوائیں پلاتا ہے جس سے شفا حاصل ہوتی ہے۔ ایسے ہی ہمارا رب اس کا اچھا بدلہ عطا فرمائے گا۔ اگر یہاں بدلانہ ملے تو کیا ہے۔ وَ اِنَّا اِلَيْهِ رَاجِعُونَ ہم تو اسی کی طرف رجوع کریں گے۔ وہ جسمیں راضی ہم بھی اس میں راضی۔ اسکی رضا بہترین جزا ہے۔ یا یہ کہ ہم آخرت میں وہاں پہنچیں گے جہاں کسی کو کھٹکا اور خطرہ نہ ہو گا۔ اور بلا واسطہ ہر طرح اس کے قبضہ میں ہوں گے۔ یقیناً جو کچھ صبر پر وعدے فرمائے گئے ہیں وہاں سب ملیں گے اور وہاں کی بخشش کے مقابل یہاں کی مصیبت کی کوئی حقیقت نہیں ہو سکتا ہے کہ رَاجِعُونَ اسم فاعل بمعنی حال ہو یعنی ہم وہ کچھ نہیں کہ رنج یا راحت میں رب کا

دروازہ چھوڑ دیں ہم تو ہر حال میں رب ہی کی طرف رجوع کرتے ہیں تب اس میں بندہ کا اپنی استقامت کا اظہار ہے خیال رہے کہ جو نظر نہ آئے جس سے ملاقات ناممکن ہو تو اس کی طرف رجوع کرنے کے معنی یہ ہوتے ہیں کہ جس کو اس سے نسبت ہو وہاں پہنچے رب تعالیٰ تک ہماری رسائی نہیں تو اس کی طرف رجوع کرنے کے یہ معنی ہیں کہ مسجد۔ کعبہ معظمہ۔ عبادات کی طرف رجوع کیا جاوے جیسے رعایا کا پکھری میں حاضر ہونا حج کے سامنے پہنچ جانا سلطان کی طرف رجوع ہے۔ ابراہیم علیہ السلام نے ہجرت کے وقت فرمایا اِنِّیْ ذٰہِبٌ اِلَیْ رَبِّیْ سَیِّدِیْنِ۔ (صافات: ۹۹) میں اپنے رب کے پاس جا رہا ہوں وہ مجھے ہدایت دے گا حالانکہ آپ شام کی طرف جا رہے تھے۔ لہذا انبیاء اولیاء اللہ کے آستانوں پر حاضری رب کی طرف رجوع ہے اور بتوں۔ شیاطین جو اعداء اللہ ہیں ان کے پاس پناہ یعنی رب کی بغاوت ہے آب زم زم کی تعظیم رکن ایمان ہے۔ گنگا جل کی تعظیم کفر ہے۔ اُولٰٓئِکَ عَلَیْہِمْ صَلَٰوٰتٌ مِّنْ رَبِّہِمْ وَرَحْمَۃٌ وَّ اُولٰٓئِکَ سَے ان تمام صابرین کی طرف اشارہ ہے جن کا ذکر ابھی گزرا۔ یعنی خوف یا بھوک وغیرہ میں صبر کرنے والے۔ عَلَیْہِمْ کے مقدم کرنے سے حصر کا فائدہ ہوا۔ یعنی یہ جزا صرف انہی صابرین کے لئے ہے دیگر متقین کے لئے اور قسم کی رحمتیں۔ صَلَٰوٰت۔ صلوة کی جمع جس کے معنی یہاں رحمت ہیں۔ مِّنْ رَبِّہِمْ فرما کر یہاں ارشاد فرمایا کہ جب ان پر بہت سی رحمتیں اتریں تو دنیا اور آخرت کی کوئی مصیبت ان کا بال بیکا نہیں کر سکتی۔ صلوة کے بعد رحمت فرمانے میں اور صلوة کو جمع لانے اور رحمت کو واحد لانے میں کئی خوبیاں ہیں۔ ایک یہ کہ صلوات سے خصوصی رحمتیں مراد ہوں اور رحمت سے عام رحمت جیسے دنیا میں تقسیم انعام کے موقعہ پر دعوت طعام سب کو دی جاتی ہے۔ مگر روپے اور جوڑے وغیرہ بقدر خدمت عطا ہوتے ہیں۔ ایسے ہی وہاں جنت تو عام صابروں کو عطا ہوگی مگر جنت کی خاص نعمتیں خاص بڑے صابرین کے لئے۔ دوسرے یہ کہ صلوات سے گناہوں کی معافی مراد ہے اور چونکہ گناہ مختلف قسم کے ہیں اس لئے معافیاں بھی مختلف اور رحمت سے فضل و کرم مراد۔ تیسرے یہ کہ صلوات سے تعریف یا تعظیم مراد یعنی ایسے صابرین کی دنیا اور آخرت میں طرح طرح کی تعریفیں ہوں گی اور قسم قسم کے تعظیماں اور رحمت سے رب کے عام انعامات یا تو ہر صابر کے لئے ساری صلوات میں یا ہر قسم کے صابر کو خاص قسم کی صلوة۔ خلاصہ یہ کہ ان بہادر صابروں پر رب کا صرف ایک یا دو کرم نہیں بلکہ بہت سے خاص کرم ہیں۔ اور عام رحمت بھی۔ اور اسکے ماسوا و اُولٰٓئِکَ ہُمْ الْمُجْتَہِدُوْنَ یہ لوگ دنیا اور آخرت میں پوری ہدایت پر ہیں۔ دنیا میں تو اس طرح کہ ہر حالت میں رب سے قرب حاصل کر لیتے ہیں۔ راحت میں شکر کر کے اور مصیبت میں صبر کر کے اور پوری ہدایت یہ ہی ہے کہ انسان ہر جگہ سے اپنے مقصد کا پتہ لگانے اور اپنا مدعی حاصل کر لے اور آخرت میں اس طرح کہ کوئی تو اطاعت سے جنت کماتا ہے اور کوئی تقویٰ کے ذریعہ دوزخ سے بچ جاتا ہے۔ کوئی عبادات کے حور و قصور حاصل کرتا ہے مگر یہ صبر کے ذریعہ رضائے رب غفور پالیتے ہیں غرض کہ یہ نہایت ہی عقلمند لوگ ہیں۔ خیال رہے کہ ہدایت پر استقامت بھی صبر ہی کے ذریعہ ہو سکتی ہے بے صبر اگر اسی تکلیف یا راحت میں نماز بلکہ ایمان چھوڑ دیتا ہے۔ ان کا دل وہ ہلکا ہے جسے غم و شادی اور حزن کی ہوائیں ہر طرف اڑائے

پھرتی ہیں صبر وہ وزنی پتھر ہے جس کی وجہ سے دل ان ہواؤں سے اڑتا نہیں اس لئے ارشاد ہوا کہ یہ صابرین ہی ہر ہدایت پر ہیں۔

خلاصہ تفسیر: رب تعالیٰ نے اپنے فضل سے مصیبتوں سے پہلے ہی اس کی خبر دے کر اس کا علاج بتایا۔ اور صابرین کے درجات بیان کئے تاکہ وقت مصیبت صبر آسان ہو کیونکہ بے خبری کی اچانک بلا بہت بھاری ہوتی ہے۔ نیز اسلئے کہ کفار مصیبتوں میں مسلمانوں کا استقلال دیکھ کر اسلام کی حقانیت کا یقین کریں۔ نیز اس لئے کہ ابھی سے منافق اور مومن کی پہچان ہو جائے۔ کہ منافق تو گھبرا جائے اور مومن صبر کے لئے تیار ہو جائے۔ نیز اس لئے کہ اس میں غیب کی خبر ہو اور نبی علیہ السلام کا معجزہ تاکہ آئندہ مصیبتیں دیکھ کر ان کا ایمان اور کامل ہو جائے۔ کہ دیکھو جو ہمارے پیغمبر نے خبر دی وہ پوری ہو گئی۔ غرضکہ صد ہا وجوہ سے مسلمانوں کو پہلے سے اطلاع دی جا رہی ہے کہ اے مسلمانو چونکہ تم بہترین امت ہو اور بڑوں کا امتحان بھی بڑا ہوتا اس لئے کئی مضمونوں میں ہم تمہارا امتحان لیں گے۔ کبھی دشمن کے خوف سے۔ کبھی قحط سالی اور فقر و فاقہ سے کبھی تمہارے مالوں کا نقصان کر کے کبھی تمہارے اہل قرابت اور دوست احباب کو قتل کر کے اور کبھی تمہارے باغات اور کھیتوں کے پھل کم کر کے تمہیں جانچیں گے۔ امام شافعی رحمۃ اللہ علیہ فرماتے ہیں کہ یہاں خوف سے اللہ کا ڈر۔ بھوک سے رمضان کے روزے مالوں کی کمی سے زکوٰۃ صدقات دینا جانوں کی کمی سے بیماریوں کے ذریعے موتیں ہونا۔ پھلوں کی کمی سے اولاد کا مرنا مراد ہے۔ کیونکہ اولاد بھی دل کا پھل ہے (کبیر و خزان وغیرہ) اور اے نبی ﷺ آپ ان صابرین کو جو مصیبت کے وقت زبان اور عمل سے اِنَّا لِلّٰہ کہتے ہیں۔ تین انعامات کی خوشخبریاں دے دیجئے۔ ایک یہ کہ ان پر رب کی خاص عنایات ہیں دوسرے یہ کہ وہ عام رحمت سے بھی مستفیض ہیں۔ تیسرے یہ کہ وہ دنیا اور آخرت میں ہر طرح ہدایت پر ہیں۔ عمر رضی اللہ تعالیٰ عنہ فرماتے ہیں کہ نعمت العدلان و نعمت العلاوہ یعنی ایک صبر پر تین نعمتیں نہایت ہی اچھی ہیں۔ صلوٰۃ اور رحمت اور اس کے ماسوا ہدایت۔ عربی میں اونٹ کے دو طرفہ برابر کے بوجھوں کو عدل کہتے ہیں اور خاص پیٹھ پر جو بوری وغیرہ ہو جس کا تعلق دو طرفہ ہو۔ وہ علاوہ کہلاتا ہے (کبیر و عزیز) صوفیائے کرام فرماتے ہیں کہ رضا بالقضا کے دو طریقے ہیں ایک صرف دوسرے جذب دنیوی نعمتوں کو زحمت بنا کر اس سے دل پھیر دینے کا نام صرف ہے اور اپنا جمال دکھا کر ماسوا سے بیخبر کر دینا جذب دیکھو یعقوب علیہ السلام کا دل یوسف علیہ السلام میں بہت مشغول تھا برادران یوسف کے دل میں دشمنی پیدا کر کے باپ بیٹے میں جدائی کر کے چالیس سال تک یعقوب علیہ السلام کو بہت رنج و ملال پہنچایا۔ آدم علیہ السلام کو جنت بہت پیاری تھی ان کو وہاں سے علیحدہ کر کے تین سو برس رلایا۔ حضور علیہ السلام کو اپنے وطن مکہ اور اہل مکہ سے محبت تھی وہاں سے انہیں جدا کر کے مدینہ پاک پہنچایا۔ کہ جس دل میں ہم رہیں وہاں غیر کا کیا کام۔ یہ ہوا صرف پھر ان کو اپنی اتنی محبت عطا فرمائی۔ جس سے وہ سب غم بھول گئے۔ جیسا کہ روایت میں ہے کہ مہاجرین کو مکہ مکرمہ میں ٹھہرنا مشکل ہوتا تھا۔ یعقوب علیہ السلام بظاہر یوسف علیہ السلام کا نام لے کر رو رہے تھے لیکن حلق یوسف علیہ السلام کی قریب بے

قرار کرتی تھی یہ ہوا جذب۔ صلوٰۃ و رحمت میں صرف کی طرف اشارہ ہے اور مُہْتَدُوْنَ میں جذب کی طرف (کبیر و عزیز) اسی لئے صابر کو رب ملتا ہے۔ شعر:

عشق لیلے نیست این کار منست حسن لیلے عکس رخسار منست

فائدہ: اس آیت سے چند فائدے حاصل ہوئے۔ **پہلا فائدہ:** اس آیت سے معلوم ہوا کہ حضور ﷺ حق تعالیٰ کے نائب خاص اور مختار عام ہیں دیکھو رب تعالیٰ ان صابروں کو براہ راست خود بشارت نہ دی بلکہ اپنے محبوب سے فرمایا آپ بشارت دو سلاطین رعایا کو براہ راست کچھ دیتے ہیں تو اپنے مقرر کردہ حکام کی معرفت دیتے ہیں براہ راست بہت کم انہیں کچھ دیتے یا ان سے گفتگو کرتے ہیں اسی لئے حضور انور کا لقب ہے بشیر و نذیر یعنی رب کی نیابت میں ڈرانے بشارت دینے والے **دوسرا فائدہ:** دنیا مصیبتوں کی جگہ ہے یہاں آرام کی طلب بے کار ہے۔ ان مصیبتوں میں چند فائدے ہیں ایک یہ کہ اگر مصیبتیں نہ ہوں تو انسان دعوے خدائی کر بیٹھے۔ دیکھو فرعون نے راحت پا کر دعوے خدائی کیا اور دریا کی مصیبت دیکھ کر آواز دی کہ میں رب موسیٰ و ہارون پر ایمان لاتا ہوں۔ دوسرے یہ کہ اس میں کھرے کھوٹے کی پہچان ہے کہ کون نفس کا پجاری ہے اور کون رب کا۔ ہر حال میں راضی برضا رہنے والا کھرا ہے۔ اور دنیوی انقلابات سے پھسلنے والا کھوٹا۔ تیسرے یہ کہ بغیر بھٹی کی آگ اور کاریگر کے ہتھوڑے کے نہ تو میلا لوہا صاف ہو سکتا ہے اور نہ سونا محبوب کے گلے میں آنے کے قابل کہ سونا اگرچہ خود قیمتی ہے اور ریشمی کپڑا اگرچہ خود نفیس مگر ان دونوں کو وصال جب ہی ہو گا جب سنار کی بھٹی اور درزی کی مشین کی مصیبتیں برداشت کر لیں گے۔ ایسے ہی گنہگار کی صفائی اور نیک کار کی رب تعالیٰ تک رسائی بغیر مصائب ناممکن۔ اسی لئے حدیث شریف میں آتا ہے کہ مصیبت بقدر رتبہ ہوتی ہے۔ چوتھے یہ کہ آخرت میں نہ تو سب جنت کے قابل ہیں اور نہ تمام دوزخ کے لائق۔ پھر جنت میں بھی ایک درجہ نہیں۔ مصیبتوں ہی کے ذریعہ ہر شخص اپنے اپنے درجہ میں پہنچے گا۔ پانچویں یہ کہ مصیبتوں ہی کے ذریعہ کوئی بھی رب پر طر فدا ری کا الزام نہیں لگا سکتا۔ ورنہ کوئی گستاخ کہہ سکتا تھا کہ ہم پر ظلم اور دوسروں کی طر فدا ری ہوئی۔ چھٹے یہ کہ مصیبتوں کی برکت سے دنیا سے دل سرد ہوتا ہے اور آخرت کی خواہش رب کی طلب جنت کی قدر حاصل ہوتی ہے۔ **تیسرا فائدہ:** مصیبت کے وقت انا للہ ضرور پڑھنی چاہئے۔ حدیث شریف میں ہے کہ حضور علیہ السلام چراغ گل ہونے نعلین کا تسمہ ٹوٹ جانے اور ہاتھ میں پھانس لگ جانے پر بھی اِنَّا لِلّٰہ پڑھتے تھے اور فرماتے تھے کہ یہ بھی مصیبت ہے۔ صحابہ کرام نے عرض کیا کہ حضور یہ تو معمولی باتیں ہیں فرمایا کہ کبھی معمولی بات بھی بڑی ہو جاتی ہے۔ (در منثور و عزیزی وغیرہ) اِنَّا لِلّٰہ پڑھنے میں عقلی اور نقلی بہت فائدے ہیں۔ ۱۔ طبرانی اور بیہقی میں ہے کہ اِنَّا لِلّٰہ ہماری ہی امت کو ملا۔ اس سے پہلے پیغمبروں کو بھی عطا نہ ہوا۔ دیکھو یعقوب علیہ السلام نے یوسف علیہ السلام کے غم میں یا اَسْفٰی عَلٰی یُوسُف۔ تو فرمایا مگر اِنَّا لِلّٰہ نہ کہا۔ ۲۔ نیز بیہقی میں ہے کہ جسمیں چار باتیں ہوں اس کا گھر جنت میں ہے۔ ایک یہ کہ ہر کام میں رب سے التجا کرے۔ دوسرے یہ کہ مصیبت پر اِنَّا لِلّٰہ پڑھے۔ تیسرے یہ کہ نعمت پر الحمد للہ

پڑھے۔ چوتھے یہ کہ گناہ پر استغفر اللہ پڑھے۔ ۳۔ احمد اور بیہقی نے امام حسین رضی اللہ عنہ سے روایت کی کہ جب پرانی مصیبت یاد آجائے تب بھی اِنَّا لِلّٰہ پڑھ لے نئے صبر کا ثواب پائے گا۔ ۴۔ جو شخص مصیبت پر اِنَّا لِلّٰہ پڑھے تو رب تعالیٰ ثواب کے علاوہ یا تو گئی ہوئی نعمت واپس فرماتا ہے یا اس سے بہتر بدلہ (عزیزی و کبیر وغیرہ) ۵۔ اِنَّا لِلّٰہ پڑھنے سے رب کی طرف دھیان ہو جاتا ہے جس سے اس کا غم غلط ہو جاتا ہے کیونکہ دھیان کا بننا بھی تکلیف کو ہلکا کرتا ہے۔ ۶۔ اِنَّا لِلّٰہ کا مضمون نہایت نفیس ہے جیسا کہ ہم تفسیر میں عرض کر چکے کہ اگر ہمارا فلاں قرابت دار مر گیا۔ تو ہمیں بھی یہاں رہنا نہیں ہم بھی اللہ کی ملک ہیں جب چاہے بلا لے اور اسی کی طرف جانے والے ہم دوسروں کو کیا روئیں اپنی فکر کریں۔ شعر: ہم دیکھیں جگ جات ہے اور جگ دیکھے ہم جائیں ہم خود بیٹھے راہ پر اوروں کو پچھتائیں

یہ کہ ہم اور ساری چیزیں اللہ کی امانت ہیں مالک اپنی امانت لے تو اس پر غم کیسا یا یہ کہ ہم اللہ کے بندے ہیں وہ ہمارا رب رب کے ہر کام میں ہزاروں حکمتیں ہیں اس میں بھی صد ہا حکمتیں ہوں گی۔ جیسے کہ کڑوی دوا کا انجام شفا اور پرہیز کا انجام صحت ہے۔ ایسے ہی اس مصیبت کا انجام بھی بہت عمدہ ہو گا۔ ان مضامین سے انشاء اللہ غم ہلکا پڑ جائے گا۔ ۷۔ اِنَّا لِلّٰہ سے شیطان مایوس ہو جاتا ہے اور اس کو وہاں سے بھاگنا ہی پڑتا ہے اور ہائے وائے کرنے میں شیطان کی شرکت ہوتی ہے۔ ۸۔ اِنَّا لِلّٰہ سن کر دوسرے بھی اس کی پیروی کرتے ہیں اور صابرین کے دفتر میں نام لکھاتے ہیں۔ ۹۔ جو زبان سے اِنَّا لِلّٰہ کہتا ہے اس کے دل میں اچھا اعتقاد اور رضا بالقضا پیدا ہوتی ہے۔ ۱۰۔ مصیبت سے انسان کا ہوش اڑ جاتا ہے ممکن ہے کہ اس حالت میں کچھ غلطی کر بیٹھے۔ اِنَّا لِلّٰہ سے ہوش ٹھکانے آتے ہیں حالت درست ہوتی ہے۔

اعتراضات: پہلا اعتراض: رب کو امتحان کی کیا ضرورت۔ کیا اسے ہر ایک کی حالت کا علم نہیں؟

جواب: اس کا جواب مصیبت کے فائدہ میں گزر گیا۔ خیال رکھو کہ امتحان ہمیشہ اپنے ہی علم کے لئے نہیں ہوتا کبھی خود امتحان دینے والے کو بتانا منظور ہوتا ہے اور کبھی دوسروں کو۔ اگر ہم بغیر امتحان تقسیم انعام کریں جس میں کسی کو معمولی اور کسی کو بھاری انعام دیں اور کسی کو بالکل محروم رکھیں تو یقیناً سب کو شکایت ہوگی۔ بعد امتحان جیسے پرچے کے نمبر ویسا انعام دینے میں کسی کو کوئی شکایت نہیں۔ اگر امام حسین جنتیوں کے سردار ہیں تو کوئی اعتراض نہیں کر سکتا کیونکہ وہ یہاں صابرین کے بھی سردار۔ **دوسرا اعتراض:** وَ اِنَّا اِلَيْهِ رَاجِعُونَ سے معلوم ہوتا ہے کہ ابھی تم خدا سے دور ہو صبر کر کے اس کے پاس پہنچو گے نیز رب کسی جگہ میں رہتا ہے جہاں تم بذریعہ سفر پہنچو گے۔ (آریہ)

جواب: اس کی طرف لوٹنے سے ایسی جگہ پہنچنا مراد ہے جہاں اس کے سوا کسی کی ظاہری بادشاہت بھی نہ ہو یعنی آخرت نہ کہ اس کی ذات تک پہنچنا۔ **تیسرا اعتراض:** اس آیت سے معلوم ہوتا ہے کہ صرف مصیبتوں سے ہی آزمائش ہوتی ہے اور دوسرے مقام پر رب فرماتا ہے وَ تَبْلُوْكُمْ بِالْخَيْرِ وَالْشَّرِّ (انبیاء: ۳۵) فتنہ خیر و شر سب سے ہی امتحان ہے اور فرماتا ہے اِنَّمَا اَمْوَالُكُمْ وَاَوْلَادُكُمْ فِتْنَةٌ (تغابن: ۱۵) تمہارے مال و اولاد آزمائش ہیں ان آیات میں تقابل کیوں ہے جواب نہایت تعالیٰ کے امتحانات دو طرح کے ہیں۔ ایک یہ کہ تمہاری دولتیں تمہارے لئے کر بھی مگر یہاں ایک امتحان

کا ذکر ہے۔ کیونکہ پچھلی آیتوں میں صبر کا ذکر ہو چکا ہے اور آئندہ بھی صابرین کا ذکر آرہا ہے۔ نیز جو جزا اور نتیجہ یہاں مذکور ہے وہ صابرین ہی کا ہے شاکرین کی جزا کا ذکر دوسری آیات میں ہے اس لئے صرف صبر کے امتحانوں کا ذکر ہوا لہذا آیات میں تعارض نہیں چوتھا اعتراض: اس آیت سے معلوم ہو رہا ہے کہ انبیاء و اولیاء عام مسلمان تمام ہی کا خوف وغیرہ سے امتحان ہو گا مگر قرآن کریم دوسری جگہ فرماتا ہے اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ (یونس ۶۲) یعنی اولیاء اللہ کو نہ خوف نہ رنج آیتوں میں تعارض معلوم ہوتا ہے۔ جواب: وہاں خوف سے نقصان وہ خوف مراد ہے اس کی نفی ہے اسی لئے علی ارشاد ہوا یعنی اولیاء اللہ کو مخلوق کا وہ خوف نہیں ہوتا جو خالق کی اطاعت سے روک دے یا اسکی نافرمانی کر اوائے اور یہاں دوسرے خوف مراد ہیں۔ جو اس نوعیت کے نہ ہوں ورنہ ہر ایک ولی کو رب کا خوف خاتمہ کی خرابی کا خوف ہوتا ہے لہذا آیات میں تعارض نہیں۔ پانچواں اعتراض: اس آیت سے معلوم ہوا کہ مصیبت میں صرف اللہ کی طرف رجوع کرنا چاہئے تم جو نبیوں ولیوں کی طرف رجوع کرتے ہو فریادیں کرتے ہو مشرک ہو جواب: اور تم بھی مشرک ہو کہ بیماری میں طبیبوں کی طرف اور مصیبت میں حکام کی طرف رجوع کرتے ہو۔ اس کا جواب ابھی تفسیر میں گزر گیا کہ انبیاء و اولیاء کی بارگاہ میں حاضری رب کی بارگاہ میں حاضری ہے یہ لوگ رب کے دروازے ہیں۔ رب فرماتا ہے۔ وَلَوْ اَنَّهُمْ اِذْ ظَلَمُوْا اَنْفُسَهُمْ جَاءُوكَ (النساء: ۶۳) تفسیر صوفیانہ: غیبی مطالبات چند قسم کے ہیں جس نے رب کو مال سے ڈھونڈھا اس کے لئے نجات ہے اور جس نے نفس سے ڈھونڈھا اس کے لئے درجات۔ جس نے اہل قرابت کی جدائی پر صبر کیا اس کے لئے قربات اور جس نے روح کو خرچ کیا اس کے لئے دائمی وصال ہے خوشی اور راحت جیل میں پھنسانے والی چیزیں ہیں رنج و غم اور صبر اس سے آزادی کا ذریعہ۔

حکایت: سلیمان علیہ السلام کے زمانہ میں ایک شخص نے ہزار درم میں ایک بلبل خریدی جو خوب بولتی تھی۔ ایک دن اس کے پنجرے پر طوطا کچھ بول کر اڑ گیا اور اس بلبل نے بولنا چھوڑ دیا۔ اس شخص نے حضرت کی خدمت میں حاضر ہو کر یہ ماجرا بیان کیا۔ آپ نے بلبل کا پنجرہ منگا کر اس سے خاموشی کا سبب پوچھا وہ بولی کہ میں اپنے وطن اور اولاد کو یاد کر کے روتی تھیں اور لوگ اسے گیت سمجھتے تھے۔ مجھے طوطے نے سمجھایا کہ تیری بے صبری ہی اس قید کا باعث ہے اگر تو صبر کرے اور خاموش ہو جائے چھوٹ جائے لہذا میں نہ بولوں گی آپ نے مالک سے کہا کہ تو اس کے بولنے سے ناامید ہو جا۔ وہ بولا پھر مجھے اس کے پالنے ہی کی کیا ضرورت ہے میں تو اس کے آواز کا عاشق تھا اور اسے آزاد کر دیا۔ وہ یہ کہتی ہوئی اڑ گئی کہ پاک ہے وہ جس نے مجھے انڈے میں بنایا اور ہوا میں اڑایا اور پنجرے میں صبر دے کر وہاں سے چھوڑ دیا۔ یہی ہمارا حال ہے جب تک کہ بے صبری ہے تب تک ہی قید اور دنیا کی خوشی ہزار مصیبتوں کا پیش خیمہ اور یہاں کی نامرادی وہاں کی کامیابی ہے مولینا فرماتے ہیں۔

دانہ باشی مرغ گانت بر چند مارغ غنیمت مارغ غنیمت بر کنند

marfat.com

ہر کہ کرد او حسن خود را در مزاد صد قضائے بد سوئے او رو نہاد
یعنی اگر تم دانہ بنو گے تو پرندے چک جائیں گے اگر پھول کی طرح ہنسو گے تو تمہیں بچے توڑ ڈالیں گے جتنی اپنے میں
خوبی پیدا کرو گے اتنی ہیں مصیبتیں تم پر آئیں گی لہذا بجائے راحت طلب کرنے کے یہاں سے چھوٹنے اور وطن چلنے کی
فکر کرو اور یہ سمجھو شعر:

تن نفس شکل است و تن شد خار جاں در فریب داخلان و خار جاں
وجود حقیقی کے دریا میں اپنی اتانیت فنا کر دو تا کہ مقصود حاصل ہو۔ (روح البیان)

دوسری تفسیر: اے مسلمانو! اگر تم ہم تک پہنچنا چاہتے ہو تو سمجھ لو کہ ہماری راہ بہت خار دار ہے اس میں
مصیبتیں بے شمار ہیں کبھی ہمارے خوف کا غلبہ ہے جس سے ہمت ٹوٹ جاتی ہے کبھی بھوک میں الجھنا ہے جس سے بدنی
قوتیں کمزور اور خواہشات کے حجاب دور اور شیطان کے راستے بند ہو جاتے ہیں کبھی شہوانی مادے کم کئے جاتے ہیں جو
نفس کا مال ہیں کبھی خود نفس برباد کیا جاتا ہے جو دل پر غالب ہے اور اس کے وہ دوست اور اہل قرابت ہلاک کئے جاتے
ہیں جو اسے یہاں آنے سے روکتے ہیں کبھی اسے دنیوی لذات سے محروم کیا جاتا ہے اور اس کے باغ کو ریاضتوں کی
آگ سے جلایا جاتا ہے جو لوگ ان سب مصیبتوں کو گوارا کریں اور اپنے کو میری ملک سمجھ کر یہ کہہ دیا کریں کہ اِنَّا لِلّٰہِ ہم
اللہ ہی کی ملک ہیں جو چاہے کرے وَ اِنَّا اِلَیْہِ رَاجِعُونَ اور ہم وہاں پہنچ کر ہی رہیں گے۔ ان لوگوں پر ہم رحمتیں مالتا رہیں
گے کہ انہیں فنا کے بعد وجود اور ظلمتوں کے بعد نور اور اپنی صفات کی تجلی عطا فرمائیں گے اور رحمت یعنی وہ نور بھی
دیں گے جس سے ان کے ذریعہ اور لوگ بھی ہم تک پہنچ سکیں اور وہی اصلی ہدایت پر ہیں کہ کہیں نہیں بھٹکتے۔

اِنَّ الصَّفَا وَالْمَرْوَةَ مِنْ شَعَائِرِ اللّٰهِ فَمَنْ حَجَّ الْبَيْتَ اَوْ اعْتَمَرَ

تحقیق صفا اور مروہ نشانیوں اللہ کی سے ہیں۔ پس جو حج کرے کعبہ کا یا عمرہ کرے

پیشک صفا اور مروہ اللہ کی نشانیوں سے ہیں۔ تو جو اس گھر کا حج یا عمرہ کرے

فَلَا جُنَاحَ عَلَیْہِ اَنْ یَّطَوَّفَ بِہِمَاۤطٍ وَ مَنْ تَطَوَّعَ خَیْرًاۤ اِنَّ

پس نہیں ہے گناہ او پر اس کے یہ کہ طواف کرے ان دونوں کا۔ اور جو کوئی بخوشی کرے بھلائی پس تحقیق

اس پر کچھ گناہ نہیں کہ دونوں کے پھیرے کرے۔ اور جو کوئی بھلی بات اپنی طرف سے کرے تو

اللّٰہُ شَاکِرٌ عَلِیْمٌ

اللہ قدر فرمانیو والا علم والا ہے

اللہ نیکی کا صلہ دینے والا خبر دار ہے

marfat.com

تعلق: اس آیت کریمہ کا تعلق پچھلی آیتوں سے چند طرح ہے۔ **پہلا تعلق:** پچھلی آیت میں صبر کے فضائل بیان ہوئے تھے اب صفا اور مروہ پہاڑوں کا ذکر ہے جہاں حضرت ہاجرہ رضی اللہ تعالیٰ عنہا نے ہر قسم کی مصیبتوں پر صبر کیا تھا۔ بتایا یہ گیا کہ دیکھو صابروں پر ایسی رحمت ہوتی ہے کہ حضرت ہاجرہ کے امتحان گاہ کو قیامت تک کے لئے عزت دے دی گئی تو خود امتحان دینے والی کا کیارتبہ ہو گا۔ **دوسرا تعلق:** شروع مضمون میں کعبہ کے قبلہ ہونے پر کفار کے اعتراضات دفع کئے گئے۔ اب صفا اور مروہ کے متعلق خود مسلمانوں کے شبہات دور کئے جا رہے ہیں۔ **تیسرا تعلق:** رب تعالیٰ نے کعبہ کو قبلہ بنا کر فرمایا تھا کہ **وَلَا تَمْنُنِ عَلَیْکُمْ** (بقرہ: ۱۵۰) اور چونکہ صفا اور مروہ میں دوڑنا بھی اس کی نعمت تھی اس لئے اب اس کا ذکر ہوا۔ **چوتھا تعلق:** رب کے احکام تین قسم کے ہیں بعض وہ جو عقلاً اور شرعاً ہر طرح اچھے ہوں اس کا اس آیت میں حکم دیا گیا کہ **فَاذْكُرُونِي اَذْكُرْکُمْ**۔ دوسرے وہ جو بظاہر برے معلوم ہوتے ہوں مگر شرعاً اچھے جیسے مصیبتیں اور تکالیف اس کا ذکر پچھلی آیتوں میں ہوا۔ کہ ہم تمہارا ڈرو بھوک سے امتحان کریں گے۔ تیسرے وہ جو بظاہر بے فائدہ معلوم ہوں اور شرعاً فائدہ مند ہوں جیسے پہاڑوں کے درمیان دوڑنا وغیرہ اس کا اب ذکر ہو رہا ہے۔

شان نزول: پچھلے زمانہ میں ایک شخص تھا اساف اور ایک عورت تھی نائلہ انہوں نے خانہ کعبہ میں ایک دوسرے کو بدمنتی سے ہاتھ لگایا عذاب الہی سے دونوں پتھر ہو گئے۔ اور عبرت کے لئے اساف کو تو صفا پہاڑ پر رکھ دیا گیا اور نائلہ کو مروہ پر تاکہ لوگ انہیں دیکھ کر یہاں گناہ کے خیال سے بھی بچیں کچھ زمانہ کے بعد جب جہالت کا زور ہوا تو لوگوں نے ان کی پرستش شروع کر دی۔ کہ جب صفا اور مروہ کے درمیان دوڑتے تو تعظیم کے ارادہ سے انہیں بھی چھو لیتے۔ مسلمانوں کو صفا اور مروہ کے درمیان دوڑنا پسند ہوا کیونکہ اس میں بت پرستوں اور بت پرستی سے مشابہت تھی۔ تب یہ آیت کریمہ اتری جس میں ان کی تسلی فرمائی گئی کہ تمہارا یہ کام رضا الہی کے لئے ہے تم اس میں حرج نہ سمجھو (کبیر و خزائن و عزیزی وغیرہ) بعض مفسرین نے فرمایا ہے کہ یہود و نصاریٰ نے مسلمانوں پر اعتراض کیا تھا کہ تم توحید کا دعویٰ کر کے بت پرستی کرتے ہو۔ ان کے جواب میں یہ آیت آئی اور ہو سکتا ہے کہ اہل کتاب نے بھی اعتراض کیا ہو اور مسلمانوں کے دل میں بھی خلجان ہو اور اس پر یہ آیت آئی ہو۔

تفسیر: **اِنَّ الصَّفَا وَالْمَرْوَةَ مِنْ شَعَائِرِ اللّٰهِ** صفا۔ صفا کی جمع ہے جس کے معنی ہیں صاف اور مضبوط پتھر رب فرماتا ہے **کَمَثَلِ صَفْوَانٍ عَلَیْهِ تُرَابٌ** (بقرہ: ۲۶۳) یعنی پتھر کی چٹان مروہ چھوٹے سفید کنکروں کو کہتے ہیں۔ اب یہ ان دو پہاڑوں کے نام ہیں جو خانہ کعبہ کے مقابل شرقی جانب ہیں۔ صفا تو جنوبی جانب ابو قیس پہاڑ کی جڑ میں واقع ہے اور مروہ شمالی جانب کوہ قعیقان کے آگے ناک کی طرح ہے ان میں تخمیناً ۷۷ گز کا فاصلہ ہے اور حجر اسود سے صفا کا فاصلہ ۲۶۳ گز اور ۱۱۸ انگل (عزیزی) روح البیان و معانی نے کہا کہ صفا کو اس لئے صفا کہتے ہیں کہ وہاں صفی اللہ آدم علیہ السلام نے قیام فرمایا تھا یعنی صفی کا جائے قیام۔ اور مروہ پہاڑ کو یہاں حضرت حوا نے قیام کیا تو گویا مروہ دراصل مرآۃ تھا

یعنی ایک بی بی کا جائے قیام۔ شَعَائِرُ جمع شَعِيرَہ یا شَعَارَہ کی ہے جس کا مادہ ہے شَعَرَ یعنی باریک نشانی۔ اس شعائر سے ہر وہ چیز مراد ہے جن کی تعظیم رب کی عبادت کی نشانی ہو یا وہ نشان جن کے قیام کا رب نے حکم دیا ہو لہذا وہ جگہ اور وہ وقت اور وہ علامات جو دین کی نشانیاں ہوں سب شعائر اللہ ہیں کعبہ عرفات مزدلفہ۔ صفا۔ مروہ۔ منیٰ۔ مسجدیں۔ بزرگان دین کے مقابر وغیرہ ایسے ہی رمضان۔ عید۔ جمعہ وغیرہ ایسے ہی اذان۔ تکبیر۔ جماعت نماز۔ ختنہ۔ ڈاڑھی۔ وغیرہ شعائر دین ہیں یعنی دین کی پہچانیں دیکھو یہاں رب نے شعائر جمع کثرت ارشاد فرمایا اور من تبعیضہ جس سے معلوم ہوا کہ شعائر اللہ تو بہت ہیں ان میں سے ایک صفا مروہ بھی ہیں لہذا یہ نہیں کہا جاسکتا تھا کہ قرآن سے صرف صفا مروہ پہاڑ اور ہدی کے جانور کا شعائر اللہ ہونا ثابت ہے اور چیزیں شعائر اللہ کہاں سے ہوئیں کیونکہ شعائر جمع کثرت ہے جو دس سے زیادہ پر بولی جاتی ہے قرآن نے بتایا کہ اسلام میں بہت سی چیزیں شعائر اللہ ہیں۔ صفا مروہ کی طرح جس کو مقبول بندوں سے نسبت ہو وہ شعائر اللہ ہے۔ جیسے سرکاری ملازموں کے لئے ڈنڈا پیٹی اور سرکاری عمارتوں پر جھنڈے وغیرہ اسی لئے سورہ حج میں قربانی کے جانوروں کو شعائر اللہ فرمایا گیا۔ ان پہاڑوں کو دو وجہ سے شعائر اللہ کہا جاتا ہے ایک یہ کہ رب نے ان کو گزشتہ صابریں کی یادگار اور نشانی بنایا کہ انہیں دیکھ کر حضرت ہاجرہ یاد آجائیں دوسرے یہ کہ یہ اللہ والوں کی نشانی ہے کہ یہاں حاضری دینا مسلمانوں کی پہچان یعنی صفا اور مروہ اللہ کی قائم کردہ نشانیاں یا اللہ کے دین اور اطاعت کے نشان ہیں لہذا اے مسلمانو! فَمَنْ حَجَّ الْبَيْتَ أَوْ اعْتَمَرَ۔ حج کے لفظی معنی ارادہ کرنا یا کسی کے پاس آنا جانا ہیں شریعت میں خاص ارکان کا نام حج ہے کیونکہ اس میں بیت اللہ کا ارادہ بھی ہے اور وہاں بار بار حاضری بھی۔ اور اسکے گرد بار بار چکر بھی۔ بعض لوگوں نے کہا کہ حج کے معنی ہیں موٹنا چونکہ اکسیں سر منڈایا جاتا ہے یا حاجی کے گناہ ایسے گر جاتے ہیں جیسے حجامت سے بال۔ اس لئے حج کہا جاتا ہے (کبیر) اعْتَمَرَ۔ عُمَرُوۃ سے بنا۔ جس کے معنی ہیں آباد کرنا۔ رب فرماتا ہے وَعَمَرُوا هَا أَكْثَرَ مِمَّا عَمَرُوا هَا۔ (الروم: ۹) زمانہ زندگی کو بھی اسی لئے عمر کہتے ہیں کہ اس مدت میں بدن روح سے آباد رہتا ہے کہ اس سے محبت آباد اور قائم رہتی ہے شریعت میں عمرہ بھی ایک خاص کاموں کا نام ہے حج اور عمرہ میں یہ فرق ہے کہ حج صرف بقر عید کے مہینہ میں ہوتا ہے اور عمرہ ہمیشہ اور حج میں عرفات میں ٹھہرنا بھی پڑتا ہے عمرہ میں نہیں بلکہ صرف احرام باندھ کر طواف کعبہ کرنے اور صفا مروہ کے درمیان دوڑنے کا نام عمرہ ہے۔ اس کو عمرہ کہتے ہیں اس لئے کہ اس کا کرنے والا ملاقات کرنے والے دوست کی طرح جب چاہے تب مل کر فوراً واپس لوٹ آئے یعنی جو کوئی بیت اللہ کا حج کرے یا عمرہ فلا جَنَاحَ عَلَيْهِ أَنْ يَطُوفَ بِهِمَا۔ جَنَاح اور جَنَاح کے لفظی معنی مائل ہونا اور جھکنا ہے۔ وَإِنْ جَنَحُوا لِلسَّلَامِ (انفال: ۶۱) پرندے وغیرہ کے بازو کو بھی اسی لئے جناح کہتے ہیں کہ وہ اس کے ذریعہ مڑتا اور مائل ہوتا ہے رات کی تاریکی کو بھی اسی لئے حج کہتے ہیں کہ اس میں انسان سیدھا چل نہیں سکتا ادھر ادھر مائل ہوتا جاتا ہے گناہ کو بھی جناح اس لئے کہتے ہیں کہ وہ انسان کو خوبی سے برائی کی طرف مائل کر دیتا ہے یہاں آخری معنی ہی مراد ہیں یعنی گناہ يَطُوفُ۔ طُوف سے بنا جس کے معنی ہیں گرد گھومنا یہاں اس سے صفا اور مروہ کے درمیان

دوڑنا مراد ہے یعنی حج و عمرہ میں صفا اور مروہ کے درمیان دوڑنا گناہ نہیں چونکہ لوگوں نے اسے گناہ سمجھا تھا اس لئے اس کی نفی بھی کر دی گئی۔ ورنہ یہ سعی ہمارے ہاں واجب اور شافیوں کے نزدیک فرض ہے اسکی بحث انشاء اللہ تعالیٰ اعتراض و جواب میں آئے گی بلکہ یَطْوُفُ باب تفعیل سے لانے میں اس طرف اشارہ ہے کہ کوشش اور محنت سے ان کا ضرور طواف کرے جس سے وجوب معلوم ہو رہا ہے ورنہ بطواف باب نصر سے ہی کافی تھا اور چونکہ صفا مروہ کے درمیان دوڑنا صرف حج اور عمرہ میں ہی واجب ہے نہ کہ ہر وقت اس لئے اسے حج و عمرہ کے ساتھ بیان کیا گیا۔ مگر طواف کعبہ بہر حال ثواب (کبیر) حج تو عمر میں ایک بار فرض اور اور عمرہ بھی ایک بار ہی ضروری اس لئے اب فرمایا جا رہا ہے وَمَنْ تَطَوَّعَ خَيْرًا۔ تَطَوَّعَ۔ طَوَّعَ سے بنا۔ جس کے معنی ہیں خوشی اور رضامندی اس کا مقابل ہے کہ کُروْهَا یعنی مجبوری اِتْيَا طَوْعًا اَوْ كَرْهًا (حم السجدہ: ۱۱)۔ اس سے ہے اطاعت اور استطاعت اور فُطُوْغَتْ لَهٗ نَفْسُهُ۔ (مائدہ: ۳۰) نفلی عبادت کو تطوع اسی لئے کہتے کہ وہ اپنی خوشی سے کی جاتی ہے فرض چار و ناچار کرنا ہی پڑتا ہے یعنی جو شخص فرض و واجب کے سوا نفلی حج یا عمرہ یا کوئی بھلائی کرے فَإِنَّ اللّٰهَ شَاكِرٌ عَلِيمٌ رب اس سے غافل نہیں اور ناقدری بھی نہیں فرماتا وہ سب کچھ جانتا ہے اس کی جزا ضرور دے گا شکر کے معنی ہم بار بار بتا چکے ہیں۔

خلاصہ تفسیر: اے مسلمانو! تم صفا اور مروہ کے درمیان دوڑنے سے اس لئے نہ ڈرو کہ اس میں مشرکین کی مشابہت یا بت پرستی کا شائبہ ہے ان کفار نے تو بعد میں وہاں بت پرستی شروع کر دی یہ پہاڑ تو اول ہی سے اللہ کی نشانیاں ہیں جس سے تمہارے بزرگوں کی قربانی کی یادگاریں قائم ہیں اور یہاں بہت سے دینی کام ہوتے ہیں ان کی عزت و عظمت ذاتی ہے عارضی بتوں کی گندگی سے ان کا جو ہر ذاتی کہاں جائے گا خاص خانہ کعبہ میں بھی بت رہے اور بیت اللہ بت خانہ بنا رہا تو کیا اس گندگی سے اس کی عزت گھٹ گئی یا اس کا طواف اور اسکی طرف نماز۔ بت پرستی کی مشابہ ہو گیا نہیں ایسے ہی یہاں بھی سمجھ لو لہذا ہم تمہیں آگاہ کرتے ہیں کہ جو بھی بیت اللہ کا حج یا عمرہ کرے ان دونوں پہاڑوں کے درمیان دوڑنے میں اس پر کوئی گناہ نہیں کیونکہ وہ رضاء الہی کے لئے یہ کر رہا ہے نہ کہ پوجا کی نیت سے اور رب کا یہ دستور ہے کہ جو کوئی نیت خیر سے کوئی بھی اچھا کام کرے اسے اچھا بدلہ عطا فرماتا ہے۔ ایسے ہی تمہاری یہ سعی بے فائدہ نہ جائے گی۔

فائدہ: اس آیت سے چند فائدے حاصل ہوئے۔ پہلا فائدہ: صفا مروہ کے درمیان دوڑنا حج اور عمرہ میں واجب ہے حضور ﷺ نے ہمیشہ اس پر عمل کیا اس کے چھوڑنے سے قربانی واجب ہوتی ہے دوسرا فائدہ: اگر معظم جگہ میں کچھ خرابیاں پیدا ہو جائیں تو اس سے اس جگہ کی عزت نہ گھٹے گی اور نہ اس جگہ کو مٹایا جائے لہذا بزرگان دین کے مزارات پر عرس وغیرہ میں ناجائز کام بھی ہوتے ہیں جب بھی قبروں کو نہ مٹاؤ جیسے کہ اسلام نے بت پرستی کی وجہ سے خانہ کعبہ یا صفا مروہ کو نہ مٹایا۔ ہاں کوشش کرو وہاں سے ناجائز چیزیں مٹ جاویں جو کچھ حضور انور ﷺ نے فتح مکہ فرما کر صفا مروہ بلکہ خود بیت اللہ شریف سے بت نکال دی تھی مسجد میں کتا لاتا ہوں تو کتے کو نکالو مسجد نہ گراؤ۔

مزارات اولیاء پر مروجہ ناچ گانے حرام ہیں۔ وہاں زیارت قبر اور فاتحہ خوانی قرآن خوانی چاہئے۔ ناچ گانے ویسے ہی حرام اور ایسے مقدس جگہوں پر تو بہت زیادہ ذبالی کا باعث ہیں۔ مسجد میں گناہ کرنا زیادہ جرم ہے۔ **تیسرا فائدہ:** ناجائز کاموں کی وجہ سے سنت نہیں چھوڑی جاسکتی لہذا قبور اولیاء پر گانے وغیرہ کی وجہ سے زیارت قبر جو سنت ہے نہ چھوڑی جائے گی جیسے بتوں کی موجودگی میں خانہ کعبہ کا طواف اور صفارہ کی سعی بند نہ ہوئی۔ **چوتھا فائدہ:** دینی شعائر یعنی علامتوں کا برقرار رکھنا سنت الہی ہے۔ جیسے صفارہ کو رب نے باقی رکھا کیونکہ یہ بزرگوں کی یادگار ہیں لہذا بزرگان دین کے تبرکات اور ان کے روضے وغیرہ ضرور باقی رکھے جائیں تاکہ لوگ انہیں دیکھ کر اپنے ایمان تازہ کریں۔ **پانچواں فائدہ:** کفار کی ہر تشبیہ حرام نہیں اگر کوئی کام اصل میں اسلامی ہو اور کفار اسے اختیار کر لیں تو مسلمان اس لئے نہ چھوڑ دیں گے کہ یہ کافروں کا کام ہے اب سکھ داڑھی رکھتے ہیں اور مسلمان منڈاتے ہیں تو اس سے داڑھی بری نہ ہو جائے گی اشتراک اور مشابہت میں بڑا فرق ہے کفار و مسلمانوں میں جو کام مشترک طور پر جائز ہے کفار یا کفر کی علامت نہیں وہ جائز ہے۔ جیسے انگریز کا پانچابہ وغیرہ پہننا مگر جو کام کفار کا شعار و نشان بن گیا ہو وہ مسلمانوں کے لئے حرام جیسے دھوتی لنگوٹی اور ہندوانی ٹوپی یا انگریزوں کے ہیٹ اور جو کام کفر کی علامت ہو وہ مسلمانوں کے لئے موجب کفر ہوتا ہے جیسے زنا یا صلیب کا جسم پر لگانا یا ہولی دیوالی یا گنگا وغیرہ کا احترام یہ فرق بہت خیال رکھنا چاہئے۔ **چھٹا فائدہ:** صفا اور مروہ پہاڑوں کو اسی لئے شعائر اللہ فرمایا گیا کہ ان پر کچھ اللہ کے پیاروں کا گزر ہوا تھا جب کچھ دیر ان کے ٹھہر جانے سے یہ پہاڑ شعائر اللہ بن گئے تو بزرگان دین کی قبریں روضہ مطہرہ یقیناً شعائر اللہ ہیں کیونکہ یہاں وہ حضرات ہمیشہ کے لئے آرام فرما رہے ہیں بلکہ انبیاء کرام کی مائیں جنہوں نے نور نبوت اٹھایا وہ بھی اسی میں داخل ہیں۔ دیکھو حدی کے جانور جن کو بیت اللہ سے نسبت ہے انہیں قرآن کریم نے شعائر اللہ فرمایا تو جن مبارک ماؤں کو انبیاء کرام سے نسبت ہو وہ بدرجہ اولیٰ شعائر اللہ اور واجب تعظیم ہیں۔ **ساتواں فائدہ:** جب بے جان پتھر اللہ والوں کے قدم بوسی کی برکت سے شعائر اللہ بن گئے۔ تو حضرت آمنہ خاتون۔ بی بی حلیمہ رضی اللہ تعالیٰ عنہا کی گودیں۔ حضرت ابو بکر صدیق رضی اللہ تعالیٰ عنہ کا زانو عائشہ صدیقہ رضی اللہ تعالیٰ عنہا کا پہلو جو حضور انور ﷺ کا آرام گاہ و خواب گاہ بنا وہ یقیناً شعائر اللہ ہی نہیں بلکہ شعائر گر ہو گا۔ جو ان میں سے کسی کی گستاخی کرے وہ اس آیت سے عبرت پکڑے۔ **آٹھواں فائدہ:** جیسے سارے پہاڑ رب کے بنائے ہوئے ہیں مگر کشمیر کے سرسبز پہاڑ ان دو خشک پہاڑوں یعنی صفارہ کے درجہ کو نہیں پہنچ سکتے۔ ایسے ہی نبی وغیر نبی برابر نہیں ہو سکتے جو صرف ظاہری کھانا پینا دیکھ کر برابری کا قائل ہو وہ ایسا ہی بے وقوف ہے جو کاغذ لکھائی چھپائی دیکھ کر معمولی ناول اور قرآن مجید کو برابر سمجھے۔ نہ قرآن دوسری کتابوں کی طرح نہ صاحب قرآن اور دوسروں کی مثل۔

اعتراضات: پہلا اعتراض: اس آیت سے معلوم ہوتا ہے کہ صفا و مروہ کے درمیان دوڑنا صرف جائز ہے واجب نہیں کیونکہ اس سے گناہ کی نفی کی گئی جس سے صرف صفا و مروہ ثابت ہو سکتا ہے پھر تم لوگ اسے واجب یا فرض

کیوں کہتے ہو۔ **جواب:** حدیث کی وجہ سے کہ وہاں حکم ہوا کہ اللہ نے تم پر سعی لازم کی لہذا سعی کیا کرو (کبیر) نیز حضور ﷺ نے ہمیشہ سعی کی اور قرآن کریم نے فرمایا کہ تمہارے لئے رسول اللہ کی اقتدا ضروری ہے۔ **دوسرا اعتراض:** جب قرآن و حدیث میں تعارض معلوم ہو تو قرآن پاک پر عمل چاہئے۔ جب قرآن کریم نے اسے صرف جائز کہا اور حدیث نے واجب تو چاہئے کہ جائز ہی مانا جائے۔ **جواب:** قرآن نے جائز ہونے کا صراحتاً حکم نہ دیا بلکہ یہ کہا کہ سعی میں گناہ نہیں اور ظاہر ہے کہ نہ مباح میں گناہ ہوتا ہے نہ واجب میں لہذا یہ لفظ دونوں کو شامل ہے۔ رب فرماتا ہے۔ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ (النساء: ۱۰۱) اے مسافر و تم پر نماز قصر پڑھنے میں گناہ نہیں مسافر پر قصر پڑھنا واجب ہے مگر کہا یہ گیا کہ گناہ نہیں ایسے ہی یہاں بھی ہے چونکہ ان پہاڑوں پر بتوں کی وجہ سے مسلمانوں کو اندیشہ ہوا کہ شاید یہاں سعی کرنا گناہ ہو۔ اس آیت میں وہ وہم مٹا دیا گیا۔ جیسے کہ اگر کسی کے کپڑے میں روپے بھر سے کم پلیدی لگی ہو یا کوئی بت خانہ گرا کر وہاں مسجد بنادی گئی ہو اور میں کہوں کہ اس کپڑے میں یا اس جگہ نماز پڑھنا گناہ نہیں تو اس کا مطلب یہ نہیں کہ نماز فرض نہ رہی بلکہ چونکہ یہاں نماز ناجائز ہونے کا وہم تھا وہ دور کر دیا گیا ایسے ہی یہاں بھی ہے۔ **تیسرا اعتراض:** اس آیت کے شان نزول سے معلوم ہوتا ہے کہ صحابہ کرام صفامرہ پہاڑی کی سعی سے ناراض تھے جس پر قسم قسم کے شبہات کرتے تھے اور رب کے حکم سے ناراضی سخت جرم ہے **جواب:** نعوذ باللہ وہ حضرات حکم ربانی سے ناراض کیسے ہو سکتے ہیں جب حضور انور کے اشارہ چشم پر جانوں پر کھیل جاتے تھے ان حضرات کو یہ خبر نہ تھی کہ اسلام میں صفامرہ کے طواف کا حکم ہو گا یا نہیں وہ سمجھے شاید اس کا حکم نہ آئے کیونکہ اس میں کفار سے مشابہت ہے۔ ناپسندیدگی تو جب ہو جبکہ معلوم ہو کہ یہ حکم الہی ہے پھر اس کا انکار کرے ابھی تک اس کا حکم آیا ہی نہ تھا۔ **چوتھا اعتراض:** صحابہ کو صفامرہ کی سعی پر کیوں تردد ہوا۔ طواف کعبہ میں تردد کیوں نہ ہوا۔ وہاں بھی توبت ہی تھی بلکہ صفامرہ پر تو ایک ایک بت تھا کعبہ میں تین سو ساٹھ بت۔ **جواب:** اس لئے کہ کعبہ معظمہ کی عظمت دلوں میں پہلے سے ہی جاگزیں تھی اور طواف کعبہ حج و عمرہ کے علاوہ بھی ہر وقت ہوتا رہتا تھا اور سب کو یہ معلوم تھا کہ کعبہ معظمہ میں بت بعد کو رکھے گئے ہیں جب حضرت ابراہیم نے کعبہ بنایا تھا تو اس میں کوئی بت وغیرہ نہ تھا۔ مگر صفامرہ اور اس کے درمیان دوڑنا اس طرح لوگوں پر ظاہر ہونا تھا وہ سمجھے کہ یہ سعی کفار مکہ کی ایجاد ہے وہ بھی اسراف و نالکہ بتوں کی تعظیم کے لئے تھی۔ خیال رہے کہ جیسے سجدہ نماز کے علاوہ بھی عبادت سے سجدہ تلاوت سجدہ شکر کیا جاتا ہے۔ مگر قیام۔ رکوع۔ قعدہ علیحدہ عبادت نہیں صرف نماز میں عبادت ہیں ایسے ہی ارکان حج میں سے طواف علیحدہ بھی عبادت ہے مگر صفامرہ دوڑنا۔ منی۔ مزدلفہ۔ عرفات میں قیام صرف حج یا عمرہ میں تو عبادت ہیں مگر علیحدہ عبادت نہیں اس لئے یہ ارکان صرف حج یا عمرہ میں ہوتے ہیں مگر طواف ہر وقت جاری رہتا ہے۔

تفسیر صوفیانہ: انسان کا دل صفا پہاڑ ہے اور نفس مروہ اور روح حاجی تو فرمایا گیا کہ دل اور نفس کا وجود دین الہی کی نشانیاں ہیں جہاں کہ روحانی حج کے ارکان یعنی یقین۔ توکل۔ رضا۔ اخلاص۔ صبر۔ شکر۔ ذکر فکر ادا ہوتے ہیں تو جو

شخص کہ بیت اللہ یعنی مقام توحید میں پہنچے یا فنا فی اللہ ہو کر بارگاہ الہی میں داخل ہو یا صرف وہاں کا عمرہ کرے اس طرح کہ مقام مشاہدہ میں پہنچ کر اور جلال و جمال کی تجلیات میں فنا ہو کر اس بارگاہ کی زیارت کرے تو اس حاجی اور عمرہ کرنے والے پر گناہ نہیں کہ اس قلب و نفس کی طرف رجوع کر کے اپنے اس وجود سے جو بعد فنا ملا ہے ان مقامات کا بھی گشت لگائے اور جو کوئی بخوشی اس تعلیم کی تکمیل کرے اور تقویٰ اور پرہیزگاری اور مساکین کی مدد سائلین کی رہبری میں کمال حاصل کرے تو اللہ اس کے عمل کا ثواب دے گا کیونکہ وہ سب کچھ جانتا ہے۔ خلاصہ: یہ کہ بعض بیت اللہ کے حاجی ہیں اور بعض رب البیت کے رب البیت کے حاجی کے لئے دنیا پر نظر رکھنا گناہ نہیں مولینا فرماتے ہیں:

يا خفي الذات محسوس العطا انت كالماء ونحن كالرحاء
انت كالريح ونحن كالغبار يخفي الريح و غبراء جہار
(روح البیان وابن عربی)

رب کی ذات سر کی آنکھ سے چھپی ہے مگر اولیاء اللہ کے دل و نفس صفا اور مروہ کے طرح اس کی نشانیاں ہیں لہذا جو اس بارگاہ کا قصد کرے یعنی وہاں کے حج کو جائے اس پر واجب ہے کہ وہ ان مقبولوں کے قلوب و نفس کا پہلے طواف کرے یعنی ان کی اطاعت کرے اور جو اس کے علاوہ بھی ان کی خدمت کر کے خیر کمائے۔ رب اسے اجر دے گا۔ جیسے بغیر صفا و مروہ میں دوڑے کعبہ کا حج نہیں ہو سکتا ایسے ہی بغیر اولیاء اللہ کی گلیوں میں چکر لگائے رب کعبہ کا حج ناممکن ان حضرات کا نکالا ہو ارب تک نہیں پہنچ سکتا۔

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ

تحقیق وہ لوگ جو چھپاتے ہیں اسکو جو اتارا ہم نے کھلے دلائل اور ہدایت سے پیچھے اس کے

بیشک وہ جو ہماری اتاری ہوئی روشن باتوں اور ہدایت کو چھپاتے ہیں بعد اسکے

مَا بَيَّنَّهٖ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَيَلْعَنُهُمُ

کہ ظاہر کیا ہم نے اسے واسطے لوگوں کے بچ کتاب کے۔ یہ ہی لوگ ہیں کہ لعنت کرتا ہے ان پر اللہ اور لعنت کرتے ہیں ان پر

کہ لوگوں کے لئے ہم اسے کتاب میں واضح فرما چکے۔ ان پر اللہ کی لعنت ہے اور

اللَّعْنُونَ ۖ إِلَّا الَّذِينَ تَابُوا وَأَصْلَحُوا وَبَيَّنُّوا فَأُولَٰئِكَ أَتُوبُ

ان پر لعنت کر نیوالے مگر وہ لوگ جنہوں نے توبہ کی اور درست کیا اور ظاہر کیا۔ پس یہ لوگ ہیں کہ توبہ قبول کروں گا

لعنت کرنے والوں کی لعنت مگر وہ جو توبہ کریں اور سنواریں اور ظاہر کریں تو میں ان کی توبہ قبول

عَلَيْهِمْ ۖ وَلَنَا الْبَوَابُ الرَّحِيمُ
inmarfat.com

اوپر ان کے اور میں بہت توبہ قبول فرمائیو الامہربان ہوں

فرماؤنگا اور میں ہی ہوں بڑا توبہ قبول فرمائیو الامہربان

تعلق: اس آیت کا پچھلی آیتوں سے چند طرح تعلق ہے **پہلا تعلق:** پچھلی آیتوں میں صبر کا ثواب اور صابرین کے درجات بیان ہوئے۔ اب بے صبروں یعنی ان علمائے یہود کے عذاب کا ذکر ہے جنہوں نے محض دنیوی نقصان کے اندیشہ سے توریت کے احکام چھپائے اگر یہ صبر سے کام لیتے تو فائدے میں رہتے۔ **دوسرا تعلق:** پچھلی آیتوں میں شکر کا حکم دیا گیا اور شاکرین کے درجے بیان ہوئے۔ اب ان ناشکرے یہودیوں کے عذاب کا ذکر ہے جنہوں نے نبی آخر الزمان جیسی نعمت کی ناشکری کی کہ ان کے اوصاف کو چھپایا۔ **تیسرا تعلق:** پچھلی آیت میں اس اعتراض کا جواب دیا گیا جو یہودی اور عیسائی صفا مروہ کی سعی پر کرتے تھے اور مسلمانوں کے دلوں میں شبہ ڈالتے تھے کہ یہ بت پرستی ہے۔ اب ان معترضین کے عذاب کا ذکر ہے جو صفا مروہ کی حقانیت جان کر بھی اس پر اعتراض کرتے ہیں کیونکہ یہ جانتے تھے کہ صفا اور مروہ کی سعی پہلے ہی سے ہوتی آئی ہے اور یہ دین ابراہیمی کا رکن ہے ان پر بت تو بعد میں رکھے گئے۔ **چوتھا تعلق:** پچھلی آیت میں فرمایا گیا تھا کہ صفا اور مروہ پہاڑ دین کی نشانیاں ہیں اس کی تعظیم اور سعی میں گناہ نہیں۔ اب فرمایا جا رہا ہے کہ ان نشانیوں کے منکرین اور ان کی عظمت چھپانے والے ملعون ہیں کیونکہ اہل کتاب توریت سے جانتے تھے کہ یہ پہاڑ عزت والے ہیں۔ **پانچواں تعلق:** پچھلی آیات میں ارشاد ہوا تھا کہ صفا مروہ شعائر اللہ ہیں اگر ان پر بت رکھ دیئے گئے تو اس سے ان کی اصل عظمت نہیں جاتی رہی اللہ کی مقبول چیز کی شان بت نہیں گھٹا سکتے اب فرمایا جا رہا ہے۔ کعبہ ایمان اور صفا عرفان اور مروہ رحمت رحمن۔ یعنی حضور محمد ﷺ بھی شعائر اللہ ہیں ان کی عظمت علماء یہود کے چھپانے سے چھپ نہیں سکتی ان کی عزت ان بیوقوفوں کے گھٹانے سے گھٹ نہیں سکتی۔ کسی کے دھول اڑانے سے سورج کی روشنی مٹ نہیں سکتی۔

شان نزول: معاذ ابن جبل اور سعد ابن معاذ اور خارجہ ابن زید نے علمائے یہود سے توریت کی بعض باتیں پوچھیں۔ انہوں نے وہ احکام چھپائے اور نہ بتائے اس پر یہ آیت کریمہ اتری (در منشور) اسی در منشور میں ہے کہ ثعلبہ ابن غنمہ انصاری کا ایک یہودی دوست تھا۔ انہوں نے اس یہودی سے پوچھا کہ کیا تم اپنی کتابوں میں محمد ﷺ کا ذکر پاتے ہو۔ اس نے کہا کہ نہیں۔ اس پر یہ آیت اتری۔

تفسیر: اِنَّ الدِّينَ يَكْتُمُونَ۔ اگرچہ یہ آیت اہل کتاب کے بارے میں آئی لیکن اس کے الفاظ عام ہیں۔ لہذا الدین سے وہ سب لوگ مراد ہیں جو دین کو چھپائیں۔ يَكْتُمُونَ۔ كَتَمَ يَكْتُمَانُ سے بنا۔ جس کے معنی ہیں کسی ضروری چیز کو ضرورت کے وقت جان بوجھ کر چھپانا (روح) اور غیر ضروری چیز کو چھپانا ستر کہلاتا ہے۔ ستر اچھا اور کتم برا۔ اسی لئے رب کا نام ستر ہے کتام نہیں۔ پھر کتم کی دو صورتیں ہیں ایک یہ کہ چیز چھپا ہی لی جائے۔ دوسرے یہ کہ اسے ہٹا کر اس کی جگہ دوسری چیز رکھ دی جائے۔ بنی اسرائیل کا چھپانا اسی دوسرے کتم کا تھا یعنی تحریف اور تبدیل لیکن اس وعید میں

دونوں قسم کے چھپانے والے داخل ہیں یعنی وہ لوگ جو چھپاتے ہیں چونکہ رب تعالیٰ جانتا تھا کہ آج تو یہود و نصاریٰ توریت و انجیل کی وہ آیات چھپا رہے ہیں۔ جن میں حضور کی نعت پاک ہے اور آئندہ مسلمانوں میں ایسے علماء پیدا ہوں گے جو قرآنی آیات نعت کو چھپائیں گے۔ بتوں کی آیات تو نبیوں پر پڑھیں گے مگر نعت شریف کی آیتوں کو کبھی ہاتھ نہ لگائیں گے بلکہ ان میں تحریفیں تاویلیں ایسی کریں گے جن سے نعت ثابت ہی نہ ہو۔ اس لئے الَّذِينَ يَكْتُمُونَ کو مطلق فرمایا یعنی جو لوگ بھی یہودی۔ عیسائی۔ یا مسلمان نعت مصطفویٰ چھپائیں۔ مَا أَنْزَلْنَا مِنَ الْبَيِّنَاتِ وَالْهُدَىٰ۔ بَيِّنَات کی جمع ہے جسکے معنی ہیں بہت کھلی ہوئی چیز۔ جسے نشانیوں سے بھی پہچانا جاسکے۔ اور اس سے مراد نبی ﷺ کے اوصاف۔ اور تبدیلی قبلہ کے احکام اور صفا مروہ وغیرہ علامات دین کی تعظیم ہے کیونکہ یہ چیزیں بہت ظاہر تھیں اور حدیٰ سے توریت شریف کی وہ آیتیں مراد ہیں جن میں نبی آخر الزمان کی اطاعت کا حکم دیا گیا یعنی یہ ان چیزوں کو چھپاتے ہیں۔ جو بالکل ظاہر ہیں اور ان آیات کو مٹاتے ہیں جن کے ظاہر کرنے کا حکم تھا۔ اللہ تعالیٰ نے توریت و انجیل کی نعت والی آیتوں کو بینات تو اس لئے فرمایا کہ سورج کی طرح کسی کے چھپائے چھپ نہ سکیں گی کیونکہ انہیں ہم نے خوب واضح و روشن کیا ہے یہ چھپانے والے رب سے لڑنا چاہتے ہیں اور حدیٰ اس لئے فرمایا کہ اگرچہ توریت و انجیل کی آیات احکام منسوخ ہو چکنے کے بعد حدیٰ یعنی ہدایت نذر ہیں بلکہ اب صوفی یعنی نفسانی خواہش بن گئیں مگر ان کتابوں کی آیات توحید و آیات نعت مصطفویٰ اسی طرح اب بھی ہدایت ہیں۔ یہ ناقابل نسخ ہیں۔ انہیں کوئی اڑا نہیں سکتا دھو نہیں سکتا مٹا نہیں سکتا۔ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ۔ من کا تعلق بکتمون سے ہے اور یا تو بینۃ کی ضمیر حدیٰ کی طرف لوٹتی ہے اور ناس سے عام لوگ مراد ہیں اور کتاب سے توریت و انجیل یعنی ہم نے توریت میں یہ آیتیں سارے لوگوں کے لئے اتاری تھیں نہ کہ صرف ان علماء کے لئے۔ مگر انہوں نے ہمارا مقابلہ کرتے ہوئے انہیں چھپایا۔ یا بینۃ کی ضمیر بینت اور حدیٰ دونوں کی طرف لوٹتی ہے اور کتاب سے مراد قرآن شریف ہے یعنی ہم نے تو قرآن شریف میں توریت کی وہ آیتیں اور یہ سارے احکام لوگوں پر خوب ظاہر کر دیئے۔ اور ان کی حکمتیں خوب سمجھا دیں اب ان یہودیوں سے یہ چیزیں چھپ نہ سکیں گی۔ مگر پھر بھی یہ اپنی خباثت سے اس کو چھپانے کی کوشش کرتے ہیں۔ تفسیر کبیر و روح البیان نے فرمایا کہ بینت سے مراد وحی اور آسمانی کتابیں ہیں اور حدیٰ سے عقلی نقلی دلائل اور ہو سکتا ہے کہ للناس میں الف لام استفہاتی ہو یعنی توریت و انجیل کی آیات احکام تو صرف بنی اسرائیل کے لئے آئی تھیں مگر آیات نعت تاقیامت سارے انسانوں کے لئے بھیجی گئیں یہ لوگ ان کے ٹھیکیدار کیوں بن بیٹھے لوگوں کو سناتے کیوں نہیں اُولَٰئِكَ يَلْعَنُهُمُ اللّٰهُ لعن کے لفظی معنی ہیں دور کرنا۔ جب اس کا فاعل اللہ ہو تو رحمت سے دور کرنا مراد ہوتا ہے اور جب فاعل بندے ہوں تو دعائے دوری مراد ہوتی ہے۔ یعنی ان چھپانے والوں کو اللہ اپنی رحمت سے دور کرتا ہے یا کرے گا۔ اور ان پر لعنت فرماتا ہے کیونکہ انہوں نے رب کا مقابلہ کیا۔ کہ رب ہدایت پسند کرتا ہے اور یہ گمراہی و يَلْعَنُهُمُ اللّٰهُ۔ اور سب لعنت کرنے والے بھی بن جائیں گے۔ کہ ان سے ساری مخلوق مراد ہے

کہ ان چھپانے والوں پر انبیاء۔ مومنین خود کفار۔ جانور درخت۔ پتھر بلکہ چاند۔ ستارے۔ سورج اور زمین آسمان لعنت کریں گے۔ پیغمبر تو اس لئے کہ یہ بے ایمان ان کی کوششوں کو برباد کرنا چاہتے ہیں کہ وہ دین پھیلاتے ہیں اور یہ مٹاتے ہیں۔ مومنین اس واسطے کہ یہ ان سے جنگ و جدال کرتے ہیں۔ حیوانات اور درخت وغیرہ اس لئے کہ ان کی شامت اعمال سے دنیا میں ویرانی ہوتی ہے قحط پڑتا ہے۔ بلائیں نازل ہوتی ہیں۔ زمین و آسمان اور چاند تارے وغیرہ اس لئے کہ یہ رب کے دشمن ہیں۔ خود کافر بلکہ یہ خود بھی اپنے پہ لعنت کرتے ہیں کہ کہتے ہیں خدایا جھوٹے پر لعنت اور جھوٹے خود ہیں اور دوزخ میں بھی کفار اپنے سرداروں پر لعنت کریں گے کہ انہوں نے حق چھپا کر ہمیں یہاں پہنچایا۔ یہ عذاب ان پر ہے جو اس گناہ پر آخر دم تک قائم رہیں توبہ کرنے والوں کے متعلق ارشاد ہوتا ہے کہ **إِلَّا الَّذِينَ تَابُوا** مگر وہ جو اپنے اس برے فعل پر شرمندہ ہو گئے اور رب کے عذاب سے ڈر کر آئندہ کے لئے اس حرکت سے باز آ گئے اور اس کے ساتھ ہی ساتھ **وَأَصْلَحُوا**۔ نیک اعمال کر کے اپنی حالت درست کر لی یا ان کے حق چھپانے سے جو دوسروں کے عقائد اعمال بگڑ گئے تھے ان کو بھی سنبھال دیا اور جو شبہے لوگوں کے دلوں میں پیدا کئے تھے خود ان کا جواب بتایا اور ان سب کے ساتھ **وَبَيَّنَّا** وہ ساری باتیں لوگوں کو بتادیں جو ان سے چھپائی تھیں اور ان سے کہہ دیا کہ مسئلہ یہ ہے تو ریت کی آیت یہ ہے وغیرہ جو لوگ یہ تین کام کریں گے تو اگرچہ وہ کتنے ہی گناہ کر چکے ہوں مگر **فَاُولَٰئِكَ أَتُوبُ عَلَيْهِمْ** ہم ان کی توبہ قبول کریں گے اور انہیں لعنت سے نکال کر رحمت میں داخل کر لیں گے عذاب کے عوض ثواب دیں گے۔ ذلت کے عوض عزت بخشیں گے اور یہ کیوں نہ ہو **وَأَنَا التَّوَّابُ الرَّحِيمُ** ہم توبہ بار توبہ قبول فرمانے والے اور بڑے مہربان ہیں کسی آنے والے کو اپنے دروازے سے نکالتے نہیں۔

خلاصہ تفسیر: بے ایمان والو یہ یہود و عیسائی تمہارے پیغمبر کی نبوت اور حج و صفا و مردہ کی حقانیت بخوبی جانتے ہیں۔ کیونکہ ان کی کتابوں میں ان چیزوں کا ذکر ہے اور عقل سے بھی یہ باتیں معلوم ہو سکتی ہیں۔ مگر وہ چھپاتے ہیں اور جو شخص ان دلائل اور صاف باتوں کو ضرورت کے وقت بلا وجہ چھپائے جو ہم نے اتاری ہیں اور لوگوں پر ظاہر کرنے ہی کے لئے کتاب میں انہیں بیان کیا ہے۔ ان بے دینوں پر اللہ بھی لعنت فرماتا ہے کیونکہ در پردہ یہ اس کا مقابلہ کرتے ہیں اور ساری مخلوق بھی انہیں لعنت سے یاد کرتی ہے۔ کیونکہ ان کی وجہ سے ان سب کو تکلیف پہنچی خواہ یہ لعنت دنیا میں بھی ہو یا صرف آخرت میں۔ تفسیر در مشور میں ابن جریر کی روایت سے ہے کہ قیامت کے دن کافر کو کھڑا کیا جائے گا۔ اولاً تو اس پر رب لعنت فرمائے گا پھر فرشتے اور پھر تمام لوگ بلکہ دنیا میں بھی ہر شخص کہتا ہے کہ ظالموں پر لعنت اور ظالم یہ ہی ہیں ہاں جو توبہ کر لے۔ اور آئندہ کے لئے اپنے اعمال درست کر لے۔ اور چھپائی ہوئی باتیں ظاہر کر دے ان لوگوں کی توبہ ہماری بارگاہ میں قبول ہے اور ان کے لئے دروازہ رحمت کھلا ہوا ہے کیونکہ ہم بہت توبہ قبول کرنے والے مہربان ہیں۔ خیال رہے کہ توبہ میں صرف زبان سے توبہ کہنا کافی نہیں بلکہ اس کے لئے ان دو باتوں کی بھی ضرورت ہے جس کا یہاں ذکر ہوا یعنی اصلاح اعمال اور گزشتہ گناہوں کا کفارہ ختم کرنا ہے۔ توبہ کے بعد جو وہ صدیاں گزر جانے کے

باوجود نبی ﷺ کے صفات اور آپ کا چرچہ و دین نہ مٹانہ کم ہوا ہر جگہ آپ کی دھو میں مچی ہوئی ہیں ایسے ہی حضرت آدم علیہ السلام سے لے کر عیسیٰ علیہ السلام تک ہر جگہ آپ کے چرچے تھے خود یہ علماء یہود پہلے تو آپ کے نام کے ڈنکے بجاتے تھے مگر تشریف آوری پر آپ کا ذکر مٹانے اور آیات توریت جو نعت کی تھیں انہیں چھپانے لگے ان کی اس حرکت پر انہیں سخت ملامت کی گئی۔

فائدہ: اس آیت سے چند فائدے حاصل ہوئے۔ پہلا فائدہ: تمام جرموں میں بدترین جرم حضور ﷺ کی آیات نعت چھپانا ان کے معافی میں رد و بدل کرنا یا لوگوں کو حضور انور کی نعت سے روکنا ہے۔ یہ ہی علماء یہود کا عمل تھا اور اسی ہی پر وہ سخت و عید و لعنت ارشاد ہوئی جو یہاں مذکور ہے اس آیت سے وہ لوگ عبرت پکڑیں جو اپنی تحریروں تقریروں میں بھول کر بھی نعت پاک مصطفوی کا ذکر نہیں کرتے بلکہ طرح طرح کے حیلے بہانوں سے ذکر شریف کو روکتے ہیں۔ شعر:

ذکر رو کے فضل کاٹے نقص کا جو یاں رہے پھر کہے مردک ہوں امت رسول اللہ کی

دوسرا فائدہ: کتاب اللہ کی ہر آیت تمام لوگوں کے ماننے کے لئے تو ہے۔ مگر جاننے کے لئے نہیں۔ جیسے متشابہات آیات اور قرآنی اسرار ان کی تفسیر نہ کرنی چاہئے نہ اسرار کی اشاعت درست جو آیات عوام کی تعلیم کے لئے ہیں ان کی اشاعت لازم ہے جیسا کہ مَابِیْنَهُ لِلنَّاسِ سے معلوم ہوا۔ **تیسرا فائدہ:** جیسے حضور کی نعت چھپانا بدترین جرم ہے۔ جس پر رب کی تمام رحمتوں سے محرومی ہے ایسے ہی حضور کے اوصاف کی اشاعت کرنا بہترین عبادت ہے جس پر ہر طرح کی رحمت کی امید ہے کیونکہ حضور تمام رحمت الہیہ کی اصل ہیں جیسے باران رحمت کہ جو ملک باران رحمت سے محروم ہے وہ تمام غذاؤں پھلوں سے محروم۔ جہاں رحمت کی بارش ہے وہاں ہر قسم کی غذا ہے یوں ہی حضور باران رحمت ہیں جو حضور سے قریب ہے وہ ہر رحمت سے قریب جو حضور سے محروم ہے وہ ہر رحمت سے محروم لعنت کے معنی ہیں۔ رب کی ہر رحمت سے محرومی کہ دنیا میں ہدایت اور مرتے وقت ایمان۔ امتحان قبر میں کامیابی حشر میں نجات ان میں سے کچھ نہیں۔ رہا زندگی میں کھاپی لینا یہ ان کے لئے عذاب ہے جیسے پھانسی کے ملزم کو غذا نہیں دینا۔ **چوتھا فائدہ:** دین اور دینی علموں کا ظاہر کرنا فرض ہے بروقت ضرورت ان کا چھپانے والا سخت گنہگار اور لعنت کا مستحق۔ علماء کو چاہئے کہ اس سے عبرت پکڑیں اور مسائل دینی کے اظہار میں تاثر نہ کریں۔ ہاں جو چیزیں غیر ضروری ہوں اور ان کی اشاعت میں فساد کا خطرہ ہو اسے شائع نہ کیا جائے۔ دیکھو حضور ﷺ نے ارشاد فرمایا کہ کعبہ شریف کی موجودہ عمارت بنیاد خلیلی سے کچھ کم ہے اور اس کی شکل میں بھی کچھ فرق ہے کہ بجائے دو کے ایک ہی دروازہ ہے مگر اسے شہید کر کے درست نہ فرمایا کیونکہ اس فرق سے دین میں کوئی خرابی نہ آئی مگر اس کی اصلاح سے لوگوں میں فساد پھیلتا۔ اس لئے قرآن کریم نے یہاں بکتمون فرمایا یعنی جو ضروری چیزیں چھپائیں۔ **پانچواں فائدہ:** انبیاء کرام نے کوئی بھی دینی مسئلہ چھپا کر نہ کفر اور باغی بننے کا باعث بنایا۔ حضرت علی رضی اللہ عنہ کہ حضور علیہ السلام خلافت نامہ علی

رضی اللہ تعالیٰ عنہ کے لئے لکھنا چاہتے تھے مگر حضرت عمر رضی اللہ تعالیٰ عنہ کے منع کرنے سے نہ لکھا وہ بے دین ہے کیونکہ وہ جناب عمرؓ پر نہیں بلکہ حضور علیہ السلام پر دین کے چھپانے کا الزام لگاتا ہے۔ کہ روافض کے ہاں مسئلہ خلافت نبوت کی طرح دین کا رکن ہے۔ **چھٹا فائدہ:** تقیہ کرنا بڑا گناہ اور باعث لعنت ہے۔ لہذا روافض کا جناب مولیٰ علی رضی اللہ تعالیٰ عنہ اور اہل بیت اطہار پر یہ الزام لگانا بے دینی ہے کیونکہ تقیہ والا لعنت کا مستحق ہے۔ **ساتواں فائدہ:** توبہ گزشتہ گناہوں کو مٹا دیتی ہے مگر اس میں شرط یہ ہے کہ گزشتہ کا کفارہ اور آئندہ کے لئے بچنے کا عہد کرے مثلاً بے نمازی پچھلی نمازیں قضا کر لے آئندہ پڑھنے کا ارادہ کر لے اسی طرح چور اور خائن پچھلی چوریوں کا مال واپس کرے یا مالکوں سے معافی لے اور امانتیں واپس کرے تب توبہ قبول ہوگی جیسا کہ اَصْلُحُوا سے معلوم ہوا۔ **آٹھواں فائدہ:** توبہ کے لئے یہ بھی شرط ہے کہ اس گناہ سے جو کچھ فساد پھیل چکا ہے اس کی اصلاح کرے مثلاً اگر مفتی کے غلط فتوے سے لوگ غلطی میں پڑ چکے یا کسی کی غلط کتاب سے لوگوں کے عقائد بگڑ گئے تو اس عالم اور مصنف پر لازم ہے کہ خود ہی اپنے فتویٰ اور کتاب کی تردید کر کے شائع کرے اسی لئے فقہا فرماتے ہیں کہ چھپے گناہ کی چھپی توبہ اور ظاہر گناہ کی ظاہر توبہ غرض کہ توبہ بقدر حوبہ جیسا کہ وَبَيَّنَّا سے معلوم ہوا۔ **نواں فائدہ:** مستحق لعنت پر لعنت کرنا جائز ہے مگر کافر پر نام لے کر بھی اور گنہگار پر عام صفت کے ساتھ جیسے کہا جائے کہ ظالم پر لعنت یا جھوٹے پر لعنت یہ نہیں کہہ سکتے کہ چونکہ مثلاً زید جھوٹا ہے اس لئے اس پر لعنت۔ دیکھو شامی باب اللعان۔ نیز قرآن کریم سے ثابت ہے کہ جو کوئی اپنی بیوی کو زنا کی تہمت لگائے اور گواہ نہ رکھتا ہو تو لعان کرے اور لعان میں ہی لعنت ہوتی ہے اس کی کچھ اور تحقیق انشاء اللہ اگلی آیت میں آئے گی۔ **دسواں فائدہ:** حضور کے نبی ہونے کا زمانہ تو اس وقت سے ہے جبکہ حضرت آدم مٹی و پانی میں تھے۔ اور حضور کو نبی کہنے کا زمانہ اس سے بھی پہلا ہے کہ فرشتے حضور پر درود پڑھتے تھے بلکہ خود رب تعالیٰ رحمتیں نازل فرماتا تھا پھر ہر نبی نے اپنی امتوں سے حضور کو نبی کہلوایا۔ زمین کے ذروں درختوں کے پتوں نے آپ کی نبوت کی گواہی حضور کے بچپن شریف بلکہ ولادت کے پہلے ہی سے دی مگر حضور نے اپنی نبوت کا اعلان وحی آنے پر کیا غرض کہ نبوت۔ ظہور نبوت۔ اعلان نبوت کے زمانوں میں فرق ہے۔ سورج ہر وقت ہی روشن ہے مگر رات میں اس کا ظہور نہیں۔ پھر ظہور کی حالت میں صبح دوپہر۔ شام کو نور کے رنگ مختلف ہیں۔ یہ اس کی حرکت کے حالات میں دیکھو۔ اس آیت سے معلوم ہو رہا ہے کہ حضور کی ولادت سے صد ہا برس پہلے توریت و انجیل نے حضور کی نبوت ظاہر کر دی تھی۔

اعتراضات: پہلا اعتراض: اس آیت سے معلوم ہوا کہ دینی بات چھپانا لعنت کا باعث ہے۔ پھر صوفیائے کرام طریقت کے راز کیوں چھپاتے ہیں اور سیدنا ابو ہریرہ رضی اللہ تعالیٰ عنہ فرماتے ہیں کہ میں نے حضور ﷺ سے دو علم پائے جس میں سے ایک ظاہر کیا اگر دوسرا ظاہر کروں تو تم میرا گلا کاٹ دو۔ نیز حضور علیہ السلام فرماتے ہیں کہ غیر اہل پر علم پیش کرنا ایسا ہے جیسے سور کے گلے میں موتیوں کا ہالہ لانا مشکوٰۃ کتاب العلم وغیرہ۔ پھر اس آیت اور ان

احادیث میں مطابقت کیونکر ہو۔ **جواب:** اس آیت میں دین کی ضروری باتیں مراد ہیں جن کے ظاہر کرنے کا حکم ہے جیسے عقائد اور فرائض اعمال وغیرہ کہ جن کے بغیر مسلمانوں کے عقائد یا اعمال میں خلل واقع ہوا اور ان روایات میں وہ اسرار اور راز مراد ہیں جن کی ایسی ضرورت نہیں۔ یہاں مَا بَيَّنَّهٖ لِلنَّاسِ فرما کر اسی جانب اشارہ فرمادیا کہ جو احکام لوگوں کے اظہار کے لئے بیان کئے گئے انہیں چھپانا گناہ ہے اور اسرار اظہار کے لئے ہیں ہی نہیں۔ **دوسرا اعتراض:** اس آیت سے معلوم ہوا کہ تعلیم دین پر تنخواہ یا اجرت لینا حرام ہے کیونکہ یہ فرض ہے اور فرض پر اجرت کیسی دیکھو روزہ نماز پر اجرت ناجائز ہے پھر متاخرین علماء نے اسے کیوں جائز قرار دیا۔ **جواب:** مدرسین کی تنخواہیں تعلیم کی اجرت نہیں بلکہ پابندی وغیرہ کا معاوضہ ہے جیسے کہ مسئلہ شرعی بتانے کی اجرت حرام لیکن لکھ کر دینے کی جائز۔ کیونکہ یہ کاغذ و شنائی کا معاوضہ اور لکھنے کی اجرت ہے ایسے ہی وعظ و تعویذ وغیرہ کا حکم ہے دیکھو شامی کتاب الاجارة۔

تفسیر صوفیانہ: مسافر راہ طریقت پر کچھ منزلیں طے کرنے کے بعد تجلیات الہی ہوتی ہیں اور ان کے دلوں پر معرفت کے انوار چمکتے ہیں۔ چہروں پر اس کے آثار نمودار ہوتے ہیں تو جو شخص کہ ان قلبی تجلیات کو اپنے مشائخ سے چھپائے جو رب نے ان کے چہروں کے ذریعہ ان پر ظاہری کر دی وہ درحقیقت اس نعمت کا ناشکر ہے وہ بارگاہ الہی سے نکالا جائے گا اور ملاء اعلیٰ اور کاملین کی عنایت سے محروم ہو گا کیونکہ وہاں ناشکرے کی گنجائش نہیں۔ اور اس کا دل صفا ہونے کے بعد مکدر ہو جائے گا ہاں جو اپنے ان گناہوں سے توبہ کرے اور اپنے کوریاخت اور مشقت سے درست کرے اور خالق و مخلوق کے ساتھ سچا معاملہ کر کے ان امور کو ظاہر کر دے ان کی توبہ قبول ہے کیونکہ رب ثواب و جہنم ہے۔ بہت لطف ہے کہ رب نے ہمیں تو چھپانے کا حکم دیا اور خود ہزار ہا علامات سے ظاہر کر دیا (از ابن عربی) شعر:

اے خیال یار کیا کرنا تھا اور کیا کر دیا تو تو پردے میں رہا اور مجھ کو رسوا کر دیا

خلاصہ یہ ہے کہ یہ راز بھی صرف نااہلوں سے چھپانا لازم ہے۔ صاحب حال سے چھپانا جرم کیونکہ یہ درپردہ ان نعمتوں کا انکار ہے اور اس کا ناشکری میں شمار۔ قال کی چیزیں اہل قال اور حال کی باتیں اہل حال سے نہ چھپاؤ یا یہ کہ مشائخ کو طالبین راہ طریقت سے راز چھپانا منع ہے۔

دوسری تفسیر صوفیانہ: اللہ کی نعمتیں بعض خصوصی ہیں بعض عمومی چراغ۔ لالین۔ بجلی۔ گیس وغیرہ ہر گھر کی علیحدہ علیحدہ مگر چاند و سورج ساری زمین کے لئے۔ ہر کمیت کا کنواں الگ مگر بادل کی بارش سارے کھیتوں کے لئے اسی طرح ہمارے اعضاء ظاہری۔ مال و اولاد حتیٰ کہ سلطنت وغیرہ خصوصی نعمتیں ہیں مگر دین اسلام رب کی رحمت عام۔ قرآن شریف کے احکام کی آیات خصوصی نعمتیں ہیں کہ نماز حائضہ وغیرہ پر نہیں۔ زکوٰۃ غریبوں پر نہیں۔ حج مجبور پر نہیں سارے احکام احکام شرعیہ کفار پر نہیں۔ آیات مشابہات صرف حضور انور کے لئے باقی لوگوں کی فہم سے ورا احکام شرعیہ کی استنباط کی آیات صرف علماء کیلئے دوسرے ان سے مسائل نہیں نکال سکتے قُلْ إِنَّمَا أَنَا بَشَرٌ (کہف: ۱۱۰) يَا أَيُّهَا الَّذِينَ آمَنُوا اتَّقُوا اللَّهَ ۖ إِنَّ اللَّهَ شَدِيدُ الْعِقَابِ (توبہ: ۸) وغیرہ آیات صرف ان مقبولوں کے لئے اگر ہم انہیں انبیاء کو ظالم

وغیرہ کہیں تو بے ایمان ہو جائیں گے مگر اللہ کی ذات و صفات اور حضور ﷺ کی نعت و صفات کی آیات ہر مومن۔ کافر۔ گنہگار۔ نیک کار۔ دلی۔ غوث وغیرہ سب کیلئے ہیں اسی لئے رب نے احکام آیتوں میں مسلمانوں سے خطاب کیا۔ **يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ**۔ (بقرہ: ۱۸۳) وغیرہ مگر حضور انور کی تشریف آوری کی آیات میں تمام آدمیوں سے خطاب فرمایا۔ **يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ** الخ (النساء: ۱۷۴) اور حضور انور کے متعلق فرمایا **وَمَا أَرْسَلْنَاكَ إِلَّا رَحْمَةً لِّلْعَالَمِينَ** (انبیاء: ۱۰۷) اب جو احکام قرآنی چھپائے وہ مسلمانوں کا حق مارتا ہے اور جو سرکار کے اوصاف چھپائے وہ خالق و ساری مخلوق کے حقوق پامال کرتا ہے۔ لہذا بڑا مجرم یہ ہے اس لئے اس پر اللہ کی بھی لعنت ہے اور ساری مخلوق کی بھی۔

إِنَّ الَّذِينَ كَفَرُوا وَآمَنُوا وَهُمْ نُفُورٌ أُولَٰئِكَ عَلَيْهِمُ لَعْنَةُ اللَّهِ

تحقیق وہ لوگ جو کافر ہوئے اور مر گئے حالانکہ وہ کافر تھے یہ لوگ ہیں کہ اوپر ان کے لعنت اللہ کی

بیشک وہ جنہوں نے کفر کیا اور کافر ہی مرے۔ اُن پر لعنت ہے اللہ

وَالْمَلَائِكَةُ وَالنَّاسِ أَجْمَعِينَ ۖ خَالِدِينَ فِيهَا لَا يُخَفَّفُ عَنْهُمْ

اور فرشتوں کی اور لوگوں سب کی ہے۔ ہمیشہ رہنے والے ہیں بیچ اس کے نہ ہلکا کیا جاویگا ان سے

اور فرشتوں اور آدمیوں سب کی۔ ہمیشہ رہیں گے اس میں نہ ان پر سے

الْعَذَابُ وَلَا هُمْ يُنْظَرُونَ ۖ

عذاب اور نہ وہ مہلت دیئے جائیں گے

عذاب ہلکا ہو اور نہ انہیں مہلت دی جاوے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں فرمایا گیا تھا کہ دینی احکام چھپانے والے علماء لعنت کے مستحق ہیں۔ اب فرمایا جا رہا ہے کہ یہ لعنت ان علماء تک ہی محدود نہیں بلکہ عام لوگ جو ان کے بہکانے سے کافر ہو جائیں وہ بھی اس میں شامل ہیں گویا یہ آیت گزشتہ آیت سے ایک وہم دور کرتی ہے۔ دوسرا تعلق: پچھلی آیت میں دین چھپانے والوں پر لعنت کا ذکر تھا اب اس لعنت کے دوام کا ذکر ہے یعنی یہ نہ ہوگا کہ صرف ایک بار لعنت ہو کر انہیں نجات ہو جائے بلکہ وہ اس میں ہمیشہ رہیں گے۔ تیسرا تعلق: پچھلی آیت میں فرمایا گیا تھا کہ توبہ سے ہر گناہ معاف ہو جاتا ہے۔ اب توبہ کا وقت بتایا جا رہا ہے کہ موت سے پہلے کی توبہ قبول ہے۔ موت پر تو سب ہی توبہ کرتے ہیں مگر بے فائدہ۔ چوتھا تعلق: پچھلی آیت میں دین چھپانے والوں پر لعنت کی گئی۔ اب فرمایا جا رہا ہے کہ یہ لعنت انہیں مجرموں سے خاص نہیں بلکہ ہر کافر لیس کا مستحق ہے بلکہ ان پر بھی اسی لئے لعنت ہوئی کہ وہ

بھی کافر تھے۔

تفسیر: اِنَّ الدِّينَ كَفَرُوا۔ ظاہر یہ ہے کہ اس سے عام کفار مراد ہیں خواہ دین چھپانے والے اہل کتاب ہوں یا الوہیت یا نبوت وغیرہ کے منکر۔ روح المعانی نے کہا اس سے بھی وہ ہی دین چھپانے والے مراد ہیں خواہ دین چھپانے والے اہل کتاب ہوں یا الوہیت یا نبوت وغیرہ کے منکر۔ روح المعانی نے کہا۔ اس سے بھی وہ ہی دین چھپانے والے۔ مراد ہیں جن کا ذکر پہلی آیت میں ہوا۔ مگر یہ خلاف ظاہر ہے۔ پہلی ہی بات زیادہ صحیح ہے یعنی جنہوں نے کسی قسم کا کوئی بھی کفر کیا خیال رہے کہ زمانہ فطرت کا کفر بھی ایک تھا اور ایمان بھی ایک یعنی جن لوگوں تک نبوت کی روشنی نہ پہنچی تھی ان کے لئے صرف عقیدہ توحید ایمان تھا اور شرک کرنا کفر۔ مگر جن تک نبوت کا نور پہنچا ان کے لئے کفر تو ہزاروں ہیں مگر ایمان صرف ایک جنتی باتوں کو مان کر مومن ہوتے ہیں ان سب کا ماننا ایمان ہے اور ان میں سے ایک بات کا انکار کفر لہذا توحید کا منکر۔ یا نبوت کا انکاری۔ یا فرشتوں یا جنت و دوزخ یا قیامت غرض کہ ان میں سے ہر شخص کافر ہے اور یہ سب علیحدہ علیحدہ قسم کے کافر ہیں لہذا حضور انور کے والدین کریمین کو اس آیت سے کوئی تعلق نہیں۔ وہ مومن موحّد تھے وہاں سوال یہ نہیں پیدا ہو سکتا کہ انہوں نے قیامت و قرآن وغیرہ کو کیسے مانا و ماتوا وَهُمْ كُفَّارٌ۔ اور کفر پر یہاں تک اڑے رہے کہ اسی حال میں مرے ان کی سزا یہ ہے کہ اُولٰٓئِكَ عَلَيْهِمْ لَعْنَةُ اللّٰهِ وَالْمَلٰٓئِكَةِ وَالنَّاسِ اَجْمَعِينَ۔ علیہم کے مقدم کرنے سے حصر کا فائدہ ہوا یعنی یہ لعنت صرف انہی کافروں پر ہے نہ گنہگار مسلمانوں پر اور نہ ان کفار پر جو ایمان پر مرے اور ناس سے یا صرف مسلمان مراد ہیں کیونکہ حقیقت میں وہ ہی انسان ہیں رہے کافروہ تو جانور بلکہ ان سے بھی بدتر ہیں۔ (قرآن شریف) ان کا اعتبار نہیں لہذا مسلمانوں کی لعنت سارے لوگوں کی لعنت ہے اور یا کفار و مومن سارے انسان مراد کیونکہ قیامت اور دوزخ میں کفار بھی ایک دوسرے کو لعنتیں کریں گے رب فرماتا ہے ثُمَّ يَوْمَ الْقِيٰمَةِ يَكْفُرُ بَعْضُكُم بِبَعْضٍ وَيَلْعَنُ بَعْضُكُم بَعْضًا (عنکبوت: ۲۵) نیز دنیا میں بھی کفار کہتے ہیں کہ بے دینوں پر لعنت اور خود بے دین ہیں یعنی ان سارے کفار پر رب کی۔ تمام فرشتوں کی اور سب لوگوں کی لعنت ہے اور پھر یہ لعنت کبھی ختم نہیں بلکہ خٰلِدِينَ فِيْهَا۔ یہ خلود سے بنا۔ جس کے معنی ہیں۔ بہت مدت تک لازم رہنا اور کبھی ہیٹنگی کے لئے بھی بولا جاتا ہے اور اگر اس کے بعد ابد آجائے تو ہیٹنگی ہی کے معنی کی تائید کرتا ہے۔ یہاں ہیٹنگی ہی مراد ہے جیسا کہ دوسری آیتوں سے ظاہر ہے اور یہ علیہم کی ضمیر سے حال ہے اور فیہا کی ضمیر یا تو لعنت کی طرف لوٹتی ہے یا آگ کی طرف جو لعنت سے سمجھ میں آئی (کبیر) یعنی اس لعنت یا جہنم میں ہمیشہ رہیں گے۔ پھر یہ بھی نہیں کہ کبھی انہیں وہاں رہ کر چین بھی مل جائے بلکہ لَا يُخَفَّفُ عَنْهُمْ الْعَذَابُ ان سے کبھی عذاب ہلکا بھی نہ ہوگا۔ دنیا میں مزدور دن بھر کام کر کے رات کو آرام کرتا ہے وہاں یہ بھی نہ ہوگا بلکہ ہر وقت عذاب۔ نیز جیل میں اولاً سخت تکلیف دی جاتی ہے پھر بعد میں کچھ رعایت ہو جاتی ہے وہاں یہ بھی نہ ہوگا۔ نیز دنیا میں مصیبت شروع میں بھاری معلوم ہوتی ہے اور پھر انسان اس کا غادی ہو کر ہلکا محسوس کرتا ہے وہاں یہ بھی نہ ہوگا۔ ہر وقت تکلیف تازہ بتازہ بلکہ پہلے سے زیادہ غرض کہ عذاب ہمیشہ

اور یکساں یا سخت تر ہو گا اور اس کے ساتھ ہی یہ بھی کہ وَلَا هُمْ يُنْظَرُونَ۔ یہ نظر سے بنا جس کے معنی ہیں مہلت دینا۔ فَنْظَرُوهٗ اِلٰی مَيْسَرَةٍ (بقرہ: ۲۸۰) اور انتظار کرنا اور دیکھنا۔ یہاں تینوں معنی درست ہیں۔ (روح البیان) یعنی نہ تو انہیں مہلت دی جائے گی کہ آرام پائیں۔ اور نہ انہیں وقت دیا جائے گا کہ توبہ کر لیں یا دنیا میں آکر نیک اعمال کر جائیں اور نہ ان پر نظر رحمت ہوگی۔

خلاصہ تفسیر: یہ نہ سمجھو کہ صرف کافر سرداروں پر ہی لعنت ہے اور ان کے پیروکار اس سے بری ہیں بلکہ ہر کافر لعنت میں گرفتار ہے اور یہ بھی خیال نہ کرنا کہ توبہ کا دروازہ ہمیشہ کھلا رہے گا۔ اور ہر شخص کو ہمیشہ اس کا موقع دیا جائے گا نہیں بلکہ جنہوں نے دنیا میں کسی قسم کا کفر کیا اور وہ کفر ہی کی حالت میں مرے ان پر اللہ کی بھی لعنت ہے اور سارے فرشتوں کی بھی اور سب لوگوں کی بھی کیونکہ یہ رب کے باغی ہیں اور فرشتوں کو ان پر ناراضی اور لوگوں کو ان سے تکلیف۔ پھر یہ نہیں کہ کبھی اس لعنت سے چھٹکارا پائیں۔ نہیں بلکہ ہمیشہ رہے گی۔ اور یہ بھی نہیں کہ کبھی ان کا عذاب ہلکا ہو بلکہ یکساں رہے گا اور یہ بھی نہیں کہ انہیں آرام کرنے کے لئے مہلت دی جائے یا ان پر نظر رحمت کی جائے۔ لہذا عاقل وہ جو مرنے سے پہلے توبہ کر لے ورنہ پھر پچھتائے سے کچھ نہ ہوگا۔

فائدہ: اس آیت سے چند فائدے حاصل ہوئے۔ **پہلا فائدہ:** خاتمہ کا اعتبار ہے دیکھو یہاں کفر پر مرنے کا ذکر کیا گیا۔ لہذا زندگی میں کسی کو اپنے حال پر اعتماد نہ چاہئے۔ رب کا خوف کرے اور اس کی پناہ مانگے۔ **دوسرا فائدہ:** ہر شخص کی موت اس کیلئے توبہ کا دروازہ بند ہونے کا وقت ہے اور چونکہ کسی کو موت کی خبر نہیں لہذا ہر وقت ہی توبہ چاہئے۔ **تیسرا فائدہ:** بعد موت کسی کافر پر بھی نام لے کر لعنت نہیں کر سکتے جب تک کہ اس کا کفر پر مرنا یقین سے معلوم نہ ہو یا تو اس کی قرآن و حدیث میں خبر دی گئی ہو۔ یا ہم نے اسے کفر بکتے بکتے مرتے ہوئے دیکھا ہاں یوں کہنا جائز ہے کہ فلاں شخص بڑا ملعون تھا۔ یہ کہنا کہ رام لال یا گنگا رام پر اب لعنت ہے ناجائز۔ **چوتھا فائدہ:** یزید پلید اور حجاج ابن یوسف وغیرہ ظالموں پر نام لیکر لعنت کرنا جائز نہیں کیونکہ ان کا زندگی میں بھی کوئی کفر ثبوت کو نہ پہنچا چہ جائیکہ کفر پر مرنا ہاں یہ کہہ سکتے ہیں کہ امام حسین رضی اللہ تعالیٰ عنہ کے قاتل یا قتل کی امداد کرنیوالوں پر یا اس سے راضی ہونے والوں یا ظالموں پر لعنت کیونکہ یہ لعنت بالوصف ہے نہ کہ نام لے کر (شامی باب اللعان) **پانچواں فائدہ:** ابو طالب پر لعنت ہر گز جائز نہیں اس لئے کہ ان کے کفر پر مرنے کی کوئی یقینی دلیل نہیں۔ بلکہ شیخ عبدالحق نے مدارج میں ان کی ایمان پر موت کی روایت نقل کی۔ نیز روح البیان نے ایک جگہ ان کا بعد موت زندہ ہونا اور ایمان لانا ثابت کیا۔ بفرض محال اگر ان کی موت کفر پر ہوئی بھی ہو تب بھی چونکہ انہوں نے حضور علیہ السلام کی بہت خدمت کی اور حضور کو ان سے بہت محبت تھی اس لئے ان کو برا کہنا حضور کی ایذا کا باعث ہو گا ان کا ذکر خیر ہی سے کرویا خاموش رہو۔ **چھٹا فائدہ:** حضور کے والدین کریمین اس آیت سے خارج ہیں۔ کیونکہ وہ نہ زندگی میں کفر کی نجاست سے مملوث تھے نہ ان کا خاتمہ خراب ہو۔ ان کا ایمان پورا اور ایمان پر وفات پانا قرآن کریم سے ثابت ہے

دیکھو ابراہیم علیہ السلام نے دعا کی تھی رَبَّنَا وَابْعَثْ فِيهِمْ رَسُولًا (بقرہ: ۱۲۹) خدا یا اسی امت مسلمہ میں آخری رسول بھیج اور رب فرماتا ہے وَتَقْلُبُكَ فِي السَّاجِدِينَ (شعراء: ۲۱۹) ہم تمہارا نور پاک سجدہ کرنے والوں میں گردش کرتا دیکھ رہے ہیں۔ جن بد نصیبوں نے ان بزرگوں کو اس آیت میں داخل مان کر ان پر لعن طعن جائز رکھا وہ خود ملعون ہیں وہ حضرات زندگی میں مومن تھے۔ اور اب صحابی رسول ہیں کہ حضور ﷺ نے انہیں زندہ فرما کر جمال پاک دکھایا انہیں صحابی بنایا۔

اعتراضات: پہلا اعتراض: چند روزہ کفر پر ہمیشہ کا عذاب کیوں دیا گیا عذاب کی کچھ حد ہونی چاہئے تھی۔
جواب: اس کے دو جواب ہیں ایک یہ کفر بغاوت ہے جس کی سزا دنیا میں تو قتل ہے اور چونکہ وہاں موت ناممکن اس لئے ہمیشہ کا عذاب۔ دوسرے یہ کہ چونکہ انکی نیت ہمیشہ کفر کی تھی بلکہ اگر وہ پھر بھی دنیا میں بھیجے جائیں تو بھی کفر ہی کریں لہذا سزا بھی دائمی۔ رب فرماتا ہے وَلَوْ رُدُّوْا لَعَادُوْا لِمَا نُهُوْا عَنْهُ (انعام: ۲۸) دوسرا اعتراض: اس آیت سے معلوم ہوا کہ کفار کے عذاب میں تخفیف نہ ہوگی۔ حالانکہ بخاری شریف کتاب الرضاع کی روایت ہے کہ ابو لہب پر کبھی عذاب کم ہوتا ہے۔ یا ابو طالب کا عذاب ہلکا ہے پھر ان میں مطابقت کیونکر ہو۔ **جواب:** اس کا جواب تفسیر سے معلوم ہو گیا کہ یہ نہ ہوگا۔ کہ اولاً انہیں سخت عذاب دیا جائے پھر ہلکا ہو جائے یا شروع میں بہت تکلیف محسوس ہو پھر کم بلکہ اس میں یکسانیت ہوگی ابو لہب وغیرہ کو اول ہی سے یہ تخفیف ہے۔ کفار کا عذاب بقدر کفر ہے۔ جتنا کفر سخت اتنا عذاب بھی سخت ہاں ان کے بعض نیک اعمال ان کا عذاب ہلکا کر دیں گے۔ جیسے حاتم طائی و ابو لہب وغیرہ تیسرا اعتراض: یزید قتل امام حسین سے راضی ہوا۔ اور یہ رضا کفر ہے کیونکہ ان کی تکلیف حضور کی ایذا کا باعث ہے۔ نیز روایت میں ہے کہ واقعہ کربلا کے بعد اس نے کہا کہ اگر میرے دادا ابوسفیان زندہ ہوتے تو انہیں دکھاتا کہ میں نے ان کا بدلہ حضور کے نواسوں سے لے لیا یہ بھی صریح کفر ہے۔ پھر فقہاء نے اسکی طرفداری کیوں کی۔ نیز ابو طالب کا کفر پر انتقال بہت سی احادیث سے ثابت ہے انہیں کے حق میں یہ آیت آئی کہ اِنَّكَ لَا تَهْدِيْ مَنْ اَخْبَتَ (قصص: ۵۶) پھر ان کی رعایت کیسی؟ **جواب:** یزید کے متعلق مختلف روایتیں ہیں بعض سے یہ بھی ثابت ہے کہ وہ قاتلین پر ناراض ہوا۔ اور کہا میں نے تو گرفتار کرنے کو کہا تھا نہ کہ قتل کو۔ اگر راضی ہوا بھی ہو تو محض دنیاوی وجہ سے کہ یہ میرے سلطنت کے مخالف ہیں۔ نہ اس لئے کہ حضور کے اہل بیت ہیں ورنہ باقی اہل بیت اطہار کو عزت و حرمت سے مدینہ پاک واپس نہ کرتا اور دنیوی مخالفت کفر نہیں۔ خود صحابہ کرام کے آپس میں جنگ و جدال ہوئے۔ اب بھی سیدوں سے دنیاوی جھگڑے ہو جاتے ہیں۔ رہی دوسری روایت اس کا کوئی ثبوت نہیں فتویٰ کفر کے لئے یقین چاہئے۔ ابو طالب کی کفر پر موت بھی ان احادیث سے ثابت ہے جس پر یقین نہیں کیا جاسکتا۔ پھر بڑے بڑے علماء کا اس میں اختلاف ہے چنانچہ علامہ احمد دحلان کی رحمۃ اللہ علیہ نے ان کے ایمان پر ایک مستقل رسالہ لکھا۔ ”اسنی المطالب فی ایمان ابی طالب“۔ چوتھا اعتراض: اس آیت سے معلوم ہوا کہ کفار پر سب لوگوں کی لعنت

ہے۔ حالانکہ کوئی بھی اپنے ہم مذہبوں پر لعنت نہیں کرتا جواب: اس کا جواب تفسیر میں گزر چکا کہ یا تو یہاں لوگوں سے مسلمان مراد ہیں یا قیامت کے دن کفار بھی ایک دوسرے پر لعنت کریں گے یا دنیا میں ہر ایک کا بروں پر لعنت کرنا یہ بھی لعنت ہے۔ پانچواں اعتراض: اس آیت سے معلوم ہوا کہ کفار پر عذاب ہلکانہ ہو گا اور بخاری کی روایت میں ہے کہ ابو لہب کو دو شنبہ کے دن عذاب ہلکا ہوتا ہے حضور کی ولادت کی خوشی کی وجہ سے چونکہ وہ حدیث اس آیت کے خلاف ہے نیز وہاں خواب کا ذکر ہے لہذا قابل قبول نہیں یہ آیت برحق ہے۔ جواب: اس کے دو جواب ہیں ایک یہ کہ آیت کریمہ کا مطلب وہ ہے جو ابھی تفسیر میں گزرا یعنی دوزخی کافر کو جتنی شدت اولاً محسوس ہوگی اتنی ہی ہمیشہ محسوس ہوتی رہے گی دنیا کی طرح سہار نہ پیدا ہوگی اور ابو لہب کے لئے یہ رعایت اول ہی سے ہے۔ بعض کفار اول ہی سے ہلکے عذاب میں ہوں گے بعض سخت عذاب میں ورنہ دوزخ کے سات طبقے کیوں بنے اور ان کے عذاب مختلف کیوں ہوئے۔ دوسرے یہ کہ آیت کریمہ میں قانون کا ذکر ہے وہاں خصوصی کرم کا قانون و خصوصیات میں فرق ہے لہذا وہ حدیث اس آیت کے خلاف نہیں۔

تفسیر صوفیانہ: جو لوگ کہ حق سے محجوب ہو گئے اور ان کے دلوں پر پردہ غفلت پڑا رہا یہاں تک کہ انہیں قبول حق کی قابلیت بھی نہ رہی اور اور دنیوی اور شہوانی ہواؤں سے ان کا فطری نور بجھ گیا اور ہدایت دینے والے اسباب بھی ختم ہو چکے۔ موت بھی ان کے حجاب کو نہ پھاڑ سکی وہ رب سے بھی دور ہیں اور اسکے کرم سے بھی محجور عالم ملکوت سے نکالے ہوئے ہیں فطرت انسانیہ سے گر گئے۔ جس کو صوفیاء کی اصطلاح میں طمس کہتے ہیں۔ اسی حالت میں وہ ہمیشہ رہیں گے کیونکہ رب جس کا چراغ بجھا دے اسے کوئی روشن نہیں کر سکتا۔ نیز جب چراغ میں روغن اور بتی نہ ہو تو صرف مٹی کا دیا کس کام آئے۔ ان کے جسم مٹی کا دیا ہیں جس میں نہ روغن نہ بتی۔ اب ان سے یہ عذاب ہلکانہ ہو گا۔ کیونکہ اسباب عذاب ان کے نفسوں میں داخل ہو چکے اور نہ ان پر کبھی نظر رحمت ہو (از ابن عربی) خلاصہ یہ ہے کہ مشائخ عظام اور بزرگان دین چراغ کے روشن کرنے والے ہیں۔ مگر جو قدرتی طور پر روغن و بتی سے خالی۔ اسے کوئی کیسے روشن کرے۔ یہ خالی ہونا ہی موت ہے کبھی ایسا ہوتا ہے کہ روغن اور بتی موجود لیکن تیز ہوا سے چراغ گل ہو جائے انکی اصلاح ممکن ہے۔ ابو جہل اور دیگر لوگوں میں یہ ہی فرق تھا اللہ تعالیٰ اپنی حفظ و امن میں رکھے۔ صوفیاء فرماتے ہیں کہ کفر تین طرح کے ہیں۔ غفلت کا کفر۔ عناد کا کفر۔ بیجا محبت کا کفر۔ یہود کا کفر عنادی تھا۔ نصاریٰ کا کفر عیسائی علیہ السلام سے بے جا محبت کا عوام کفار کا کفر غفلت کا ہوتا ہے۔ مگر کفر پر مرنے کے وجہ دل کی سختی ہے اگر کسی کلمہ گو کا دل سخت ہے تو اس کے کفر پر مرنے کا اندیشہ اور اگر کسی کافر کے دل میں نرمی ہے تو اس کے ایمان کی امید ہے۔ سختی دل دور ہونے کی تین تدبیریں ہیں۔ نرم دل والوں کی صحبت اختیار کرنا۔ یا ان کے حالات یا ان کی کتب کا مطالعہ۔ یا کثرت سے درود شریف۔ بغیر نرمی دل کلمہ شریف پڑھنا یا نیک اعمال سب بیکار ہیں۔ دیکھو کسان پہلے زمین نرم کرتا ہے پھر تخم بوتا ہے۔

وَاللّٰهُمَّ اِلٰهَ وَّاحِدٌ لَا اِلٰهَ اِلَّا هُوَ الرَّحْمٰنُ الرَّحِيْمُ ﴿۱۳۳﴾

اور معبود تمہارا معبود ایک ہے۔ نہیں ہے کوئی معبود سوائے اسکے وہ بہت رحمت والا مہربان ہے

اور تمہارا معبود ایک معبود ہے اس کے سوا کوئی معبود نہیں مگر وہ ہی بڑی رحمت والا مہربان

تعلق: اس آیت کریمہ کا پچھلی آیتوں سے چند طرح تعلق ہے۔ **پہلا تعلق:** پچھلی آیت سے معلوم ہوا کہ کفار کا عذاب ہلکانہ ہوگا۔ اب اسکی دلیل بیان ہو رہی ہے کہ چونکہ دنیا میں بادشاہ یا مالک چند ہوتے ہیں یہاں تو ممکن ہے کہ ایک کی ناراضی پر دوسرے کی پناہ لے لی جائے مگر رب ایک ہی ہے اس کی ناراضی پر کس کی پناہ ملے لہذا اس کے غضب کو کوئی ہلکا نہیں کر سکتا۔ **دوسرا تعلق:** پچھلی آیت سے معلوم ہوا کہ کفار پر نظر رحم نہ ہوگی۔ اب اس کی وجہ بتائی جا رہی ہے کہ غضب ناک لوگ جلد غصہ کر کے فوراً مہربان بھی ہو جاتے ہیں مگر رب تعالیٰ رحمن رحیم ہے وہ کسی پر بلا وجہ غضب نہیں فرماتا۔ اور جو خود ہی اس کی رحمت کا دروازہ اپنے پر بند کر لے تو پھر کھولتا بھی نہیں۔ **قیسوا تعلق:** اب تک کی آیتوں کا تعلق نبی اور نبوت اور ارکان اسلام سے تھا اب الوہیت کا ذکر ہے جو کہ ان سب کی اصل الاصول ہے۔

شان نزول: ایک بار کفار نے حضور ﷺ سے عرض کیا کہ آپ اپنے رب کی صفتوں کا ذکر کیجئے تاکہ ہم اسکی اور اپنے معبودوں میں فرق کر سکیں۔ اس موقع پر یہ آیت کریمہ اتری جس میں اس کی ذات اور عام صفتوں کا ذکر ہے۔ یہ آیت ذات و صفات کے بیان میں اول درجہ کی ہے بلکہ ابوداؤد اور ترمذی میں ہے کہ رب کا اسم اعظم دو آیتوں میں ہے ایک تو یہ ہے۔ دوسری اَلَمْ اِلٰهَ اِلَّا هُوَ (ال عمران: ۲۰) (خزائن)

تفسیر: وَاللّٰهُمَّ اِلٰهَ وَّاحِدٌ۔ ظاہر یہ ہے کہ یہ خطاب سارے ہی لوگوں سے ہے مومن ہو یا کافر۔ بے دین ہو یا دین دار اللہ۔ اَلَمْ سے بنا اسکے معنی کی تحقیق بسم اللہ کی تفسیر میں کر دی گئی۔ یہاں اتنا سمجھ لو کہ اس سے مراد ہے مستحق عبادت۔ عبادت انتہائی عاجزی کو کہتے ہیں۔ لفظ الہ جموئے معبودوں پر بھی بولا جاتا ہے اسی لئے اسی کی جمع الہاتے آتی ہے کیونکہ وہ کفار کے عقیدہ میں مستحق عبادت ہیں مگر یہاں حقیقی اور سچا معبود مراد ہے۔ یعنی اللہ پہلے اللہ سے اس کی ذات مراد۔ اور دوسرے اللہ سے وصف معبودیت واحد۔ وحدۃ سے بنا۔ جس کے معنی ہیں اکیلے ہونا کبھی بے نظیر اور بے مثل کو بھی واحد بمعنی یگانہ کہہ دیتے ہیں۔ واحد تو مخلوق و خالق سب پر بولا جاتا ہے مگر احد مطلق خدا کے سوا کسی پر نہیں بولتے واحد حقیقتاً وہ ہے جس کا کوئی جز نہ ہو اور کث بٹ نہ سکے۔ ایک انسان کو بھی اسی لئے ایک کہتے ہیں کہ اس میں سے کٹ کر دو انسان نہیں نکل سکتے۔ ہاں ہاتھ پاؤں وغیرہ اجزا نکلیں گے۔ مگر وہ انسان نہیں اور جہاں واحد رب کی صفت ہو۔ اس سے مراد ہوتا ہے کہ ذات و صفات و افعال میں اکیلا اور بے مثل کہ نہ اس کے اجزا اور نہ وہ کسی کا جز نہ اس میں کثرت اور زیادتی اور نہ وہ کثرت میں نہ وہ کسی کی حقیقت نہ اس کی کوئی حقیقت وہ ماہیت وغیرہ سے پاک ہاں اس کی شانیں

بے شمار یعنی اے لوگو حقیقی مستحق عبادت وہ ایک ہی معبود ہے کہ جس میں کسی لحاظ سے شرکت کا احتمال نہیں۔ پھر اس کی تاکید فرماتے ہوئے ارشاد ہوتا ہے کہ لَا إِلَهَ إِلَّا هُوَ۔ اس کے سوا کوئی اور سچا معبود نہیں لہذا اسی کو جانو۔ اسی کو پہچانو۔ اسی سے ڈرو۔ امید رکھو۔ اس کے سوا غیر کی عبادت نہ کرو۔ وہ شرکت سے پاک مگر صفات سے خالی نہیں اس کی صفتیں بیشمار ہیں انہیں میں سے ہے الرَّحْمَنُ الرَّحِيمُ۔ ان دونوں تعظیموں کی تحقیق ہم بسم اللہ کی تفسیر میں کر چکے۔ یہاں اتنا سمجھ لو کہ یا تو رحمن عام رحمتیں دینے والا جیسے رزق و وجود وغیرہ اور رحیم خاص رحمتیں عطا فرمانے والا جیسے نبوت سلطنت وغیرہ یا رحمن بلا واسطہ نعمتیں دینے والا جیسے دھوپ ہو وغیرہ اور رحیم بواسطہ مشقت نعمت دینے والا جیسے غلہ اور کپڑا وغیرہ۔ یا رحمن دنیا میں سب پر رحم کرنے والا اور رحیم خاص مسلمانوں پر کرم فرمانے والا یعنی حقیقی منعم خدا ہی ہے اس کے سوا یا نعمت ہے یا نعمتیں پانے والا۔ لہذا وہ رب ہی مستحق عبادت۔

خلاصہ تفسیر: اے لوگو تم کدھر بہکے پھرتے ہو اور اپنی پیشانیاں جھوٹے معبودوں کے سامنے کیوں رگڑتے ہو مستحق عبادت تو وہ ہی ہے ایک ہے جو ہر طرح ایک اور اکیلا ہے اس کا کوئی ہمسرد ساتھی نہیں تمہیں یہاں اور وہاں نعمتیں دیتا ہے۔ چاہئے کہ جس کا کھاؤ اس کا گاؤ۔ قدرت کا قانون یہ ہے کہ حقیقتاً فیض دینے والا ایک ہی ہوتا ہے اور اس سے پہلا فیض لینے والا دماغ بھی ایک عالم میں نور دینے والا سورج ایک ہی ہے اور اس سے پہلا فیض لینے والا چاند بھی ایک درخت میں مبداء فیاض جز ایک اور اس سے پہلا فیض لینے والا تنہ بھی ایک اسی قاعدے سے لازم ہے کہ عالم کا مبداء فیاض رب بھی ایک ہی ہو اور اسی سے پہلا فیض والا یعنی حقیقت محمدیہ بھی ایک ہی ہو لہذا ارشاد ہوا کہ لوگو! تمہارا معبود ایک ہے جس میں دوئی کی گنجائش نہیں۔

فائدہ: اس آیت سے چند فائدے حاصل ہوئے۔ پہلا فائدہ: اللہ کی رحمت غضب پر غالب ہے۔ دیکھو رب نے اپنی معرفت بسم اللہ۔ الحمد میں اور یہاں رحمت سے کرائی۔ نہ کہ غضب و قہر ہے۔ دوسرا فائدہ: رحمت رب تعالیٰ کی صفات اصلہ ہے قہر و غضب ہماری بدکاریوں کی بنا پر اسلئے رب تعالیٰ بغیر کسی عمل کے جنت تو عطا فرمادے۔ جیسے مسلمانوں کے فوت شدہ بچے یا دیوانہ مگر بلا قصور کسی کو دوزخ نہ دے گا۔ تیسرا فائدہ: مسلمانوں کو چاہئے کہ کفار کو تبلیغ کرتے وقت رب کی رحمتوں کا ذکر زیادہ کریں جب وہ ضد کریں تو اس کے قہر و غضب کا ذکر کریں دیکھو رب نے اول تبلیغ میں اپنے رحمت کا ذکر فرمایا نرمی سے امید دلا کر تبلیغ کرنا دل میں اثر کرتا ہے۔

اعتراض: یہ آیت مدنیہ ہے کیونکہ ساری سورہ بقرہ مدنیہ ہے اور مدینہ منورہ میں کفار اہل کتاب یعنی یہود و نصاریٰ تھے وہ تو توحید کے قائل تھے انہیں یہ آیت سنانا یا ان کے پوچھنے پر یہ جواب دینا فائدہ مند نہیں یہ آیت تو مشرکین کے جواب میں آئی چاہئے تھی جواب اہل کتاب در حقیقت خدا تعالیٰ کو واحد یا احد نہیں مانتے تھے کیونکہ رب تعالیٰ کے واحد یا احد ہونے کے معنی ہر طرح ایک جب انہوں نے رب کے لئے اولاد مان لی تو اسے ہر طرح ایک نہ مانا بلکہ بعض عیسائی تو تثلیث کے قائل تھے یعنی تین خدا مانتے تھے۔ باب چہارم روح اللہ اللہ ان کے لئے ہے۔ آیت کا نزول بالکل ٹھیک ہے۔

تفسیر صوفیانہ: اے توحید والو جس کی تم عبادت کرتے ہو وہ ایک معبود ہے اور بالذات ایک موجود اس کے ماسوا سب معدوم ہے۔ جو ہے اسی کا پر تو۔ سائے کو اصل سمجھ کر ادھر گردن جھکانا جہالت ہے۔ پھر اسکی رحمت ہر موجود کو شامل۔ لہذا وہ رحمان ہے اور اس کی ہدایت مومنین کے لئے خاص لہذا وہ رحیم (ابن عربی) ذات تک پہنچنے والے اے الا ہو سے پہچانیں۔ اور جن کی رسائی فقط صفات تک ہو وہ اسے رحمن رحیم سے جانیں۔ صوفیائے کرام کے نزدیک لفظ ہو خالص اسم ہے جو محض ذات کو بتاتا ہے اور ہو کو وہ جانے..... جو ہوا (خواہشات) سے خالی ہو۔ مولینا فرماتے ہیں۔ شعر:

| | |
|-------------------------------|-------------------------------|
| از ہوا ہا کے رہی بے جام ہو | اے زہو قانع شدہ با نام ہو |
| اسم خواندی رو مسکی را بجو | مہ بالاد داں نہ اندر آب جو |
| گرز نام و حرف خواہی بگذری | پاک کن خود را ز خود ہاں یکسری |
| خویش را صافی کن از اوصاف خویش | تا بہ بنی ذات پاک و صاف خویش |
| بنی اندر دل علوم انبیاء | بے کتاب و بے معید و اوستاء |
| علم کاں نبود ز ہو بے واسطہ | آں نہ یا بد ہجو رنگ ماضی |

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ

تحقیق بیچ پیدائش آسمانوں اور زمین کے اور بدلنے میں رات اور دن کے

بیشک آسمان اور زمین کی پیدائش اور رات دن کا بدلنے آنا

وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ

اور کشتی میں وہ جو کہ تیرتی ہے بیچ دریا کے ساتھ اس کے جو نفع دیتا ہے لوگوں کو اور وہ جو اتار اللہ نے

اور کشتی کہ دریا میں لوگوں کے فائدے لے کر چلتی ہے اور وہ جو اللہ نے

مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَتْ فِيهَا

طرف سے آسمان کے پانی پس زندہ کیا بذریعہ اس کے زمین کو پیچھے مرنے اس کے اور پھیلا یا بیچ اس کے

آسمان سے پانی اتار کر مردہ زمین کو اس سے جلایا۔ اور زمین میں

مِنْ كُلِّ دَابَّةٍ مَّا تَصْرِيفِ الرِّيحِ وَالسَّحَابِ الْمُسَخَّرِينَ

ہر طرح کا جانور۔ اور پھیرنا ہواؤں کا اور بادل جو مطیع ہیں بیچ میں

ہر قسم کے جانور پھیلائے اور ہواؤں کی گردش اور بادل جو

marfat.com

السَّمَاءِ وَالْأَرْضِ لَا يَتَّبِعُ لِقَوْمٍ يَعْقِلُونَ •

آسمانوں اور زمین کے البتہ نشانیاں ہیں واسطے اس قوم کے جو عقل رکھتی ہے

آسمان و زمین کے بیچ میں حکم کا باندھا ہے۔ ان سب میں عقلمندوں کے لئے ضرور نشانیاں ہیں

تعلق: اس آیت کا پچھلی آیتوں سے چند طرح تعلق ہے۔ پہلا **تعلق:** پچھلی آیت میں توحید کا دعویٰ تھا اب اس کی دلیل کا ذکر ہے **دوسرا تعلق:** پہلے رب کی پوشیدہ صفات کا ذکر تھا یعنی توحید اور رحمت۔ اب اس کے ظاہری صفات کا اظہار ہے یعنی زمین و آسمان کی پیدائش۔ **تیسرا تعلق:** پچھلی آیت پر شبہ ہو سکتا تھا کہ ایک رب تمام عالم کو کیونکر کافی ہو سکتا ہے۔ چاہئے کہ اتنی بڑی دنیا کو بہت سے معبود سنبھالیں۔ اب یہ وہم دفع کیا جا رہا ہے۔ **چوتھا تعلق:** پچھلی آیت میں رب کی عام اور خاص رحمت کا ذکر تھا۔ اب آسمان و زمین۔ رات و دن وغیرہ کا تذکرہ ہے۔ جو اس کے مظہر ہیں۔ **لطیفہ:** کسی نے ایک بڑھیا سے پوچھا کہ تو نے خدا کی ہستی کیونکر جانی۔ وہ بولی اپنے چرنے سے کہ جب میرا معمولی چرخہ بغیر میرے ہاتھ لگائے نہیں گھومتا تو آسمان کا اتنا بڑا چرخہ بغیر گھمانے والے کے کیونکر گھوم سکتا ہے۔ وہ بولا کہ تو نے توحید کیونکر پہچانی کہنے لگی۔ اپنے چرنے سے کہ اسے اکیلی میں ہی گھما سکتی ہوں۔ اگر اس میں دو ہاتھ لگیں تو کبھی صحیح نہ گھومے لہذا آسمان کا چرخہ گھمانے والا بھی ایک ہی چاہئے ورنہ یہ ٹوٹ پھوٹ جائے گا۔

شان نزول: مشرکین نے جب آیت توحید سنی تو تعجب سے بولے کہ اتنی بڑی دنیا کے لئے ایک رب کافی نہیں اور حضور سے عرض کیا کہ اس پر کوئی قوی دلیل قائم کیجئے۔ ان کے جواب میں یہ آیت اتری۔ ان بے وقوفوں نے دنیا کی وسعت تو دیکھی مگر خالق کی قدرت کا اندازہ نہ لگا سکے تو چیخ پڑے کہ ایک خدا اتنے بڑے عالم کو اکیلے کیسے سنبھال سکتا ہے جیسے کوئی دیہاتی جس نے کبھی ریل نہ دیکھی ہو تو وہ مال گاڑی کے بڑے بڑے ڈبوں کو دیکھ کر کہہ دے کہ اتنی بڑی گاڑی کو اکیلا انجن نہیں کھینچ سکتا کیونکہ ڈبے تو اس کے سامنے ہیں۔ مگر انجن اور انجن کی طاقت اس سے پوشیدہ ہے۔ خیال رہے کہ مشرکین عرب کا عقیدہ یہ تھا کہ تمام عالم کا خالق مالک مدبر ہے تو صرف اللہ تعالیٰ ہی۔ مگر اپنے شرکاء کی مدد سے وہ اکیلے یہ کام نہیں کر سکتا اپنی کمزوری و مجبوری کی وجہ سے اسے یہ شرکاء رکھنے پڑے ان کی تردید کے لئے رب نے ایک جگہ فرمایا وَلَمْ يَكُنْ لَهُ وَلِيٌّ مِنَ الذَّلِيلِ وَكَبِيرَةٌ تَكْبِيرًا۔ (الاسراء: ۱۱۱) دوسرا قول ابن ابی حاتم اور ابن مردویہ نے عبد اللہ ابن عباس سے روایت کی کہ قریش نے نبی علیہ السلام سے عرض کیا کہ رب سے دعا کیجئے کہ صفا پہاڑ کو سونے کا بنادے۔ تب ہم آپ پر ایمان لے آئیں گے۔ حضور نے دعا فرمائی۔ ارشاد الہی ہوا کہ ہم یہ تو کر دیں گے لیکن۔ اگر پھر بھی یہ کافر رہے تو انہیں ایسا عذاب دیں گے جو آج تک کسی کو نہ دیا ہو۔ اس پر حضور نے عرض کیا کہ مولیٰ ایسی نشانی میں نہیں چاہتا تب یہ آیت اتری (در منثور)

تفسیر: اِنَّ فِيْ خَلْقِ السَّمٰوٰتِ وَالْاَرْضِ خَلْقَ كَ لَفْظِ مَعْنٰی بَیِّنٌ مَّعْدُومٌ كُوْجُوْدٌ بَخْشًا مَّگْرِیْہَا اِیْجَادٌ كَرْنًا مَّرَادٌ ہے۔

Marfat.com

معنی ہیں۔ وسعت اور پھیلاؤ۔ بڑے عالم کو بحر العلوم یعنی علموں کا دریا کہا جاتا ہے۔ بعض نے یہ کہا کہ اس کے معنی ہیں چیرنا۔ اسی سے بحیرہ بنا یعنی وہ اونٹنی جو بتوں کے نام پر چھوڑ کر اس کا کان چیر دیا جائے۔ بحر دریا کو بھی کہتے ہیں اور کھاری سمندر کو بھی۔ مشہور یہ ہے کہ سمندر سات ہیں مگر تفسیر کبیر اور عزیزی وغیرہ نے فرمایا کہ پانچ سمندر بڑے ہیں۔ بحر ہند جسے بحر چین بھی کہتے ہیں۔ بحر مغرب۔ بحر شام۔ بحر نیطش۔ بحر جرجان۔ بحر ہند کی لمبائی آٹھ لاکھ میل اور چوڑائی دو ہزار سات سو میل ہے۔ بحر مغرب اسی کا نام بحر اوقیانوس ہے یہ بحر ہند سے متصل ہے۔ اس کا مشرقی کنارہ معلوم نہ ہو۔ اس کا مغربی کنارہ پر روس اور صقالیہ واقع ہے اسی میں حبشہ کے مقابل چھ جزیرے ہیں۔ جنہیں جزائر خالدات کہتے ہیں۔ بحر شام اس کا نام بحر روم افریقہ و مصر ہے۔ اس کی لمبائی پانچ ہزار میل اور چوڑائی چھ سو میل ہے۔ اس دریا میں ایک سو باسٹھ (۱۶۲) جزیرے آباد ہیں جس میں سے پچاس بڑے اور باقی چھوٹے بحر نیطش۔ یہ لازقیہ سے نکل کر قسطنطنیہ سے گزرتا ہوئی روس اور صقالیہ میں پہنچتی ہے۔ اس کی لمبائی ایک ہزار تین سو میل اور چوڑائی صرف تین سو میل ہے۔ بحر جرجان اس کی لمبائی مشرق سے مغرب کی طرف تین سو میل اور چوڑائی صرف چھ سو میل ہے۔ اس کا نام بحر آب سکون بھی ہے۔ یہ ہی دریا طبرستان دیلم نہروان وغیرہ سے گزرتا ہے۔ یہ پانچ بڑے سمندر ہیں۔ اسکے علاوہ چھوٹے سمندر بھی ہیں جنہیں بحیرہ کہتے ہیں۔ جیسے بحیرہ طبریہ اور بحیرہ خوارزم (کبیر) یعنی یہ بھاری کشتیاں پتلے پانی میں تیرتی پھرتی ہیں خدا کی قدرت ہی تو ہے پھر خالی نہیں بلکہ بِمَا يَنْفَعُ النَّاسَ ہزار ہا من مال وغیرہ لے کر جس سے لوگ طرح طرح کے تجارتی فائدے حاصل کرتے ہیں۔ کہ تاجر نفع کماتے ہیں اور جہاں مال پہنچتا ہے وہ اس سے آرام پاتے ہیں۔ صوفیاء کے ہاں حالات دنیا چھوٹے چھوٹے دریا ہیں جن کے لئے رب نے مختلف کشتیاں پیدا فرمائیں۔ رنج و غم کا دریا مبر کی کشتی میں طے کر دو راحت و خوشی کا دریا شکر کی کشتی سے پار کر دو دنیاوی تفکرات کا دریا ذکر اللہ کی کشتی سے مگر معرفت الہی کا سمندر شریعت کے جہاز سے طے کر کے کعبہ قرب تک پہنچو جس کا کپتان اپنا شیخ طریقت ہے وَمَا أَنْزَلَ اللَّهُ مِنَ السَّمَاءِ مِنْ مَّاءٍ يَأْتُوا سَاءً مِنْ بَلَدٍ مَرَادِیْ ہے۔ جیسے چھت کو سماء البیت کہتے ہیں یا آسمان یعنی بلندی (بادل) سے یا آسمان کی طرف سے پانی اتار۔ حالانکہ وہ پانی کی جگہ نہیں نیچے گرنے والی چیز اوپر کیسے ٹھہرے مگر رب کی شان کہ کھاری سمندروں کا پانی جو نہ پیاس بجھا سکے نہ کھیتوں کو سیراب کر سکے نہ کسی اور کام آسکے اسے بھاپ بنا کر اڑایا۔ اور میٹھا اور نافع بنایا۔ اور برسیا جس سے کہ فَأَخْيَا بِهِ الْأَرْضَ بَعْدَ مَوْتِهَا خَشْکَ زمین کو تر اور چٹیل میدانوں کو طرح طرح کی گھاس پھول درختوں سے ہر ابھرا کر دیا۔ زمین کی خشکی اس کی موت ہے اور تری زندگی کہ خشکی سے بد صورت اور بے کار ہو جاتی ہے اور تر ہو کر فائدہ مند اور خوشنما صوفیاء فرماتے ہیں کہ شرعی احکام اور نبوت کے فیضان ایمانی و روحانی بارش ہے جس سے چمن ایمان کی تروتازگی اور باغ عرفان کی سرسبزی و شادابی وابستہ ہے بارش دو قسم کی ہوتی ہے مقامی اور عالمگیر۔ مقامی بارش خاص خاص جگہ ہوتی ہے اور عالمگیر بارش تمام دنیا میں۔ گزشتہ انبیاء کرام کی نبوتیں خاص مقامی بارشیں تھیں جن سے بنی اسرائیل بمقام مصر وغیرہ شاداب ہوئے۔ حضور انور ﷺ کا فیضان عالمگیر بارش

ہے جس سے تمام عالم روحانیات سرسبز ہوا۔ نیز ان انبیاء کی نبوتیں ہنگامی بارشیں تھیں۔ جن کے بعد پھر بارشوں کی ضرورت تھی اور حضور انور فصل ایمان کی آخری بارش ہیں جس کے بعد بارش کی ضرورت نہیں۔ ارشاد ہوا اَلْيَوْمَ اكْمَلْتُ لَكُمْ دِينَكُمْ۔ (مائدہ: ۳) خیال رہے کہ بارش بوئے ہوئے تخم کو اگاتی ہے اسے بدلتی نہیں اسی طرح حضور انور کے فیض سے جس سینہ میں جو تخم ودیعت تھا وہ ظاہر ہو گیا کہیں صدیقیت کی جلوہ گری ہوئی کہیں زندیقیت کا ظہور ہوا۔ وَبَثَّ فِيهَا مِنْ كُلِّ ذَاتِ اَبَّةٍ۔ بَثَّ۔ بَثَّ سے بنا۔ جسکے معنی ہیں پراگندہ کرنا۔ اٹھانا اور پھیلانا۔ هَبَاءٌ مُنَبِّئًا (واقعہ: ۶) غم کو بھی بٹ اسی لئے کہتے ہیں کہ وہ فکر کو پراگندہ کرتا ہے۔ ذَاتِ اَبَةٍ۔ دبا یا دبیب سے بنا۔ جس کے معنی ہیں ہلکا چلنا۔ لغت میں ہر زمین پر چلنے والے کو دابہ کہا جاتا ہے۔ فرشتے یا پرندے اور دریائی جانور اس سے خارج ہیں۔ یہاں۔ جانور مراد ہے۔ جانور دو قسم کے ہیں ایک خود بخود پیدا ہونے والے جیسے پروانے مینڈک۔ مڈی وغیرہ دوسرے زائد۔ میل سے پیدا ہونے والے جیسے گائے بھینس انسان وغیرہ۔ پہلی قسم کے جانور تو بارش سے پیدا ہوتے ہیں اور دوسری قسم کے اس سے باقی رہتے ہیں غرضکہ ان سب کا پھیلاؤ بارش ہی سے ہے۔ نیز دریائی جانور بھی بارش نہ ہونے سے اگرچہ مرتے نہیں مگر اندھے ہو جاتے ہیں (عزیزی) غرضکہ زمینی جانوروں کا پھیلاؤ بارش ہی کی برکت سے ہے بارش کی تاثیر دیکھ کر یقین کرو کہ قیامت میں اٹھنا برحق ہے جب بارش کے قطرہ خشک تنکوں کو سبز سوکھی مٹی کو زندہ کر سکتے ہیں تو صور کی آواز بھی بے جان جسموں میں جان ڈال سکتی ہے۔ وَتَضْرِيفُ الرِّيْحِ۔ تضریف۔ صرف سے بنا جس کے معنی ہیں کسی چیز کو ایک حالت سے دوسری حالت کی طرف پھیرنا تضریف بار بار پھیرنے کو کہتے ہیں۔ ریح۔ ریح کی جمع جس کے معنی ہیں حرکت والی ہوا۔ ٹھہری ہوئی کو ہوا کہتے ہیں۔ قرآن شریف میں ریح عذاب کی ہوا کو اور ریح رحمت کی ہواؤں کو فرمایا گیا ہے جیسے رِيْحًا صَرَصَرًا (حم السجدہ: ۱۶)۔ اور رِيْحٍ فِيْهَا صِرٌّ (آل عمران: ۱۱) یا اِشْتَدَّتْ بِهِ الرِّيْحُ (ابراہیم: ۱۸) اور ریح جیسے کہ الرِّيْحُ مُبَشِّرَاتٍ (الروم: ۴۶) اسی لئے حدیث شریف میں ہے کہ نبی ﷺ ہوا چلتے وقت دعا فرماتے تھے کہ خدایا اسے ریح بنا۔ ریح نہ بنا۔ ابن عباس فرماتے ہیں کہ ہوائیں آٹھ ہیں۔ چار رحمت کی اور چار عذاب کی رحمت کی ہوائیں۔ ناشرات۔ مبشرات۔ مرسلات اور ذاریات۔ عذاب کی ہوائیں دو خشکی کی ہیں۔ عقیق اور صر صر اور دو دریائی عاصف اور قاصف پروائی ہوا رحمت کی ہے کہ اس سے قوم احزاب دفع کی گئی اور پچھوا عذاب کی کہ اس سے قوم عاد تباہ ہوئی۔ حدیث شریف میں ہے کہ جنوبی ہوا جنت کی ہے جس سے پھل پیدا ہوتے ہیں (در منثور) یعنی ہواؤں کے منقلب ہونے میں بھی اللہ کی نشانیاں ہیں۔ خود ہوا بھی نشان قدرت ہے اور ہوا کی گردش بھی نشان قدرت جاندار کی زندگی غذا پانی اور ہوا سے وابستہ ہے ان سب میں ہوا زیادہ ضروری ہے کہ اس کے بغیر دو منٹ بھی کوئی زندہ نہیں رہ سکتا تو رب نے اسے اتنا سستا کر دیا کہ سارے خلا میں ہوا بھردی تہ خانوں اور پہاڑوں غاروں میں یہ موجود پھر یہ کسی کے قبضہ میں نہیں آتی اس کی حقیقت کا پتہ نہیں چلتا کہ یہ ہے کیا ہر وقت سب کے ساتھ رہتی ہے مگر اسے آج تک کسی نے دیکھا نہیں کالی ہے یا پہلی غرضکہ یہ حجاب ہو کر بھی حجاب میں ہے۔ یہ نہیں

پتہ لگتا کہ چلتی ہے تو کیوں اور ٹھہرتی ہے تو کیوں رخ بدلتی ہے تو کیوں وَالسَّحَابِ الْمُسَخَّرِينَ السَّمَاءِ وَالْأَرْضِ۔
 سحاب۔ سب سے بنا۔ جسکے معنی ہیں کھینچنا يُسَخَّرُونَ فِي النَّارِ (قر: ۴۸)۔ بادل کو اس لئے سحاب کہتے ہیں کہ ہوا سے
 کھینچ کر آتا ہے یا پانی کو کھینچ کر لاتا ہے۔ مسخر۔ تسخیر سے بنا۔ جسکے معنی ہیں حقیر کرنا یا کسی کو کام پر لگا دینا۔ کسی کی تحقیر
 کے لئے اس پر ہنسنے کو سخر یہ کہتے ہیں۔ یہاں دونوں معنی بن سکتے ہیں یعنی اتنے عظیم الشان بادل اس کی قدرت کے
 آگے حقیر ہیں یا اس کے حکم سے کام پر لگے ہوئے۔ سحاب کا عطف یا تو ریا ح پر ہے یا سموات پر اور یا خلق پر یعنی بادلوں
 کے پھیرنے میں یا ان کی پیدائش میں یا خود ان میں لَا يَتَّبِعُ لِقَوْمٍ يَعْقِلُونَ۔ سمجھ دار قوم کے لئے ایک نہیں دو نہیں ہزار ہا
 نشانیاں ہیں۔ اس سے معلوم ہوتا ہے کہ ان چیزوں میں سے ہر ایک میں قدرت کے صد ہا دلائل موجود ہیں جنہیں
 انسان بقدر علم اور عقل سمجھ سکتا ہے۔

خلاصہ تفسیر: اس آیت میں قدرت ربانی کی آٹھ نشانیاں بیان ہوئیں۔ ۱۔ آسمان و زمین کی پیدائش۔ ۲۔ رات و
 دن کی تبدیلی۔ ۳۔ کشتی کا دریا میں تیرنا۔ ۴۔ بارش کا آسمان سے اترنا۔ ۵۔ زمین کا بعد موت زندہ ہونا۔ ۶۔ ہر قسم کے
 جانوروں کا زمین میں پھیلنا۔ ۷۔ ہواؤں کی گردش۔ ۸۔ بادلوں کا آسمان و زمین کے بیچ میں تابع فرمان ہونا۔ ان میں سے
 ہر ایک صد ہا نشانیوں کو لئے ہوئے ہے۔ دیکھو آسمان نو ہیں فلک قمر اس پر فلک عطارد۔ پھر فلک زہرہ۔ پھر فلک
 شمس (سورج) پھر فلک مریخ۔ پھر فلک مشتری۔ پھر فلک زحل۔ پھر فلک ثوابت جسے شریعت میں کرسی کہتے ہیں۔ پھر
 فلک اعظم یعنی عرش۔ ان میں مختلف اور رنگ برنگے تارے کہ پہلے آسمان پر چاند دوسرے پر عطارد۔ تیسرے پر
 زہرہ۔ چوتھے پر سورج وغیرہ۔ سات آسمانوں پر ایک ایک تار اور آٹھویں پر سارے تارے۔ نواں بالکل خالی پھر ان
 تاروں کی روشنی اور رنگ مختلف کہ زہرہ سفید۔ زحل مائل بہ سیاہ۔ مشتری سنہرہ۔ مریخ سرخ۔ عطارد پیلا۔ چاند سفید
 مگر اس میں سیاہی سورج بالکل صاف۔ اسی طرح ان آسمانوں کی حرکتیں مختلف۔ فلک اعظم یعنی عرش کی حرکت مشرق
 سے مغرب کی طرف باقی کی مغرب سے مشرق۔ پھر عرش کی حرکت اتنی تیز کہ ایک دن میں پورہ دورہ طے کر جائے۔
 آٹھویں آسمان کی اپنی رفتار اتنی ست کہ ۳۶ ہزار سال میں دورہ پورا کر سکے۔ پہلا آسمان جس پر چاند ہے تقریباً اٹھائیس
 دن میں دورہ طے کر جائے اور چوتھا آسمان سورج والا ۳۶۵ دن یعنی ایک سال میں آسمان زحل ۳۰ سال میں اور آسمان
 مشتری بارہ سال اور آسمان مریخ دو سال میں۔ اسکی زیادہ تحقیق کے لئے علم ہیئت یا تفسیر کبیر کا مطالعہ کرو۔ ایسے ہی
 ہر آسمان علیحدہ علیحدہ فرشتوں کا قیام گاہ۔ نیز ہر ایک میں کارخانہ قدرت نیا۔ نرالا اور ہر ایک کے ساتھ خاص انبیاء و
 اولیاء کو تعلق۔ حدیث معراج میں سنا ہو گا کہ مختلف آسمانوں پر مختلف پیغمبروں سے حضور نے ملاقات کی غرضکہ ان
 حرکتوں کا اختلاف تاروں کا رنگ برنگ ہونا مختلف تاثیروں کا ظہور قدرت رب غفور ہے اگر یہ چیزیں خود بخود بنتیں تو
 یکساں ہوتیں۔ اسی طرح زمین کہ قدرت نے اس کا کچھ حصہ پانی سے باہر رکھا اور بہت سا سمندر کے نیچے اس اوپری
 حصہ کو جانوروں اور انسانوں کی قیام گاہ بنایا۔ مگر اس کے مختلف حصوں میں مختلف تاثیریں دیں کہیں بکثرت پھلوں کی

پیداوار کہیں سبزہ زار کہیں آبادیاں کہیں جنگل کہیں دریا اور نہریں کہیں سونے چاندی کی کانیں۔ کہیں پہاڑ کہیں غار کہیں بالکل کھاریہ زمین مخلوق کی پلیدی میں اور ظلم برداشت کرے شاہ و گدا کو روٹی دیتی ہے کسی پر احسان نہیں کرتی۔ اسی سے آدم علیہ السلام کی پیدائش۔ یہیں ان کی اولاد کا قیام اسی پر بندوں کی سجدہ گاہ کسی جگہ مدفن حضرت حبیب خدا۔ غرضکہ ایک زمین اور اس میں صد ہا خاصیتیں اور تاثیریں۔ صوفیا فرماتے ہیں کہ جیسے تمام زمین بظاہر یکساں ہے مگر اپنی قابلیت میں مختلف پنجاب کی زمین اور قسم کے پھل پھول اگا سکتی ہے کشمیر کی زمین دوسرے قسم کے پھل پھول پنجاب میں زعفران نہیں پیدا ہوتا کشمیر میں آم نہیں ہوتے اسی طرح بعض زمینوں میں تیل کے چشے ہیں تو بعض میں سونے چاندی کی کانیں اسی طرح انسان ہے کہ سارے انسان شکل و شبہات میں یکساں نظر آتے ہیں مگر اندرونی جوہر میں مختلف ہیں۔ صدیق و زندیق کو یکساں نہ سمجھو جب دو قسم کی زمین یکساں نہیں تو مومن و کافر نبی و غیر نبی یکساں کیسے ہو سکتے ہیں قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ (الزمر: ۹)

رات و دن: ان کا آپس میں ذاتی اختلاف کہ رات تاریک۔ دن نورانی۔ رات سیاہ دن سفید۔ رات سرد دن گرم۔ دونوں ایک دوسرے کے دشمن مگر پھر ان میں ایسا اتفاق کہ کبھی رات اپنا ایک حصہ دن کو بخش دے اور خود گھٹ کر اسے بڑھا دے کبھی اس کے عوض دن اپنا کچھ حصہ رات کو عطا کر کے اسے بڑھا کر خود گھٹ جائے۔ پھر کہیں چھ ماہ دن اور چھ مہینے رات اور کہیں کئی روز آفتاب ندارد۔ دونوں آپس میں ایک دوسرے کے مخالف مگر دونوں مل کر خلق خدا کے خدمتگار۔ رات سب کو سلا کر موت کا نمونہ قائم کرے دن سب کو جگا کر زندگی بعد موت کا مزہ چکھائے یہ تمام باتیں بغیر قادر حکیم کے ناممکن۔

کشتی کا دریا میں قیونا: یہ بھی ایک عجیب ہی چیز ہے پانی ہلکی سی چیز کو بھی نہیں اٹھاتا۔ پیسہ یا لوہے کا ٹکڑا اس میں نہیں ٹھہرتا۔ مگر ہزار ہا من کا جہاز صد ہا من سامان لے کر تنکے کی طرح تیرتا پھرتا ہے پھر قدرت نے زمین کے ہر حصہ میں مختلف میوے پیدا کئے تاکہ ان کے منتقل کرنے میں دریائی سفر کی ضرورت پڑے کہ ہندوستان سے عرب کو غلہ جائے اور وہاں سے کھجوریں آئیں۔ پھر دریا بعض میٹھے بعض کھاری۔ ان کو ایک دوسرے سے ایسا علیحدہ رکھا کہ کوئی کسی میں مل نہ سکے یہ تمام باتیں اس کی قدرت کی پر زور گواہی دے رہی ہیں۔ اسی طرح

بارش: کاپانی خزانہ یعنی سمندر زمین پر ہے مگر اسے ہوا بنا کر اوپر اڑایا۔ پھر وہاں سے پانی بنا کر نیچے ٹپکایا اور تلخی وغیرہ دور کر کے اسے پینے اور کھیت کو سیراب کرنے کے قابل بنایا۔ اس پر جانداروں کی زندگی موقوف رکھی۔ اسی کو برف بنا کر پہاڑوں پر گرایا۔ اور گرمی کے موسم میں اسے پگھلا کر دریا بہائے۔ بعض وہ جگہ بھی ہیں جہاں بارش کاپانی ہی پیا جاتا ہے۔ یہ اس کی قدرت ہی تو ہے۔ پھر اسی طرح زمین کی زندگی یہ بھی عجیب ہی چیز ہے۔ خدا کی شان تو دیکھو کہ خشک زمین یکساں معلوم ہوتی ہے جگہ جگہ گرد و غبار اڑ رہا ہے۔ پانی پڑتے ہی اس زمین میں ہزار ہا قسم کے تیل بوٹے صد ہا پھول پھل مختلف میوے پیدا ہو جاتے ہیں۔ ایک ہی زمین اور ایک ہی پانی مگر اسکی مختلف تاثیریں۔ پھر ایک ہی درخت میں لکڑی

پتے کانٹے پھل پھول وغیرہ غرضکہ صد ہا چیزیں اور کچھ دنوں بعد یہ سب فنا۔ یہ اسکی قدرت ہی ہے۔ ایسے ہی جانوروں کا پھیلاؤ: یہ بھی صد ہا قدر تیں دکھارہا ہے۔ تفسیر کبیر میں ہے کہ کسی نے عمر رضی اللہ تعالیٰ عنہ سے عرض کیا کہ مجھے شطرنج سے بہت تعجب ہے کہ گز بھر کے کپڑے کے ٹکڑے پر اگر کوئی دس لاکھ بار شطرنج کھیلے تو ہر بار جداگانہ چال ہی ہوگی فاروق اعظم نے فرمایا کہ اس سے بڑھ کر حیرت ناک انسان کا چہرہ ہے کہ ایک بالشت ٹکڑے میں قدرت نے آنکھ ناک کان وغیرہ بنا ڈالے اور کروڑوں آدمی آپس میں ایک دوسرے کے ہم شکل نہیں۔ سیدنا علی رضی اللہ تعالیٰ عنہ فرماتے ہیں کہ پاک ہے وہ جس نے چربی میں دیکھنے کی ہڈی میں سننے کی اور گوشت میں بولنے کی طاقت دی (کبیر) شان تو دیکھو کہ ہاتھی اور چیونٹی میں اعضاء قریباً برابر ہیں بارش سے مٹی کو دانہ بنایا اسے آٹا بنا کر خون بنایا رحم میں پہنچا کر صد ہا چکر دیکر انسان کیا۔ حیض کا خون پلا کر پیٹ کے جیل خانہ میں رکھا۔ پھر باہر نکال کر اسکی پرورش کی اسے تخت و تاج کا مالک بنایا۔ تمام جگہ اس کے ڈنکے بجوائے۔ انتہائی عروج دے کر پھر آن کی آن میں جہاں سے بھیجا تھا وہیں لا ڈالا یعنی مٹی بنا کر ہوا میں اڑا دیا۔ اور رب جانے کہ اس نے اس بارش سے کتنی مخلوق پیدا کی۔ ایک ہی ماں کے پیٹ کے چند بچے جن میں کوئی گورا کوئی کالا کوئی بد نصیب و در کسی کا مزاج بلغمی کسی کا صفراوی کوئی تیز زبان کوئی گونگا غرضکہ ماں باپ ایک اولاد رنگ برنگی یہ اس کی قدرت ہی ہے۔ اسی طرح

ہواؤں کا انقلاب: ایک ہی ہوا۔ مگر تاثیریں مختلف۔ پچھوا زمین وغیرہ کو خشک کرے۔ پروائی تر۔ شمالی بادل جمع کرے جنوبی انہیں پھاڑے۔ اسی سے زندے سانس لے کر جیئیں۔ یہ ہی لقوہ اور فالج بن کر انہیں ہلاک کرے۔ اسی سے کشتیاں دریا میں تیریں۔ یہ ہی تیز چل کر انہیں تباہ کر دے ماں کے پیٹ میں بہت سے پردوں کے اندر بھی بچے تک پہنچ جاتی ہے مگر باہر آکر ناک پر کپڑا رکھ دیا جائے۔ تو بچہ مر جاتا ہے اسے پلٹا کھاتے دیر نہیں لگتی۔ یہ بھی رب کی قدرت ہی ہے۔ ہوا اثر لینے اور دینے میں بے مثل ہے گلشن سے گزر لے تو مہک جائے اور دور تک کو مہکا دے غلاظت پر گزرے تو گندی ہو جاوے اور دور تک لوگوں کو پریشان کر دے درخت چنار وغیرہ سے لگ کر بیماروں کو شفا بخشدے سانپ وغیرہ زہریلے جانوروں کے منہ سے لگ کر آئے تو ہلاک کر دے ایسے ہی آیات قرآنیہ یاد عا وغیرہ پڑھ کر بیمار پر دم کرو تو شفا ہو جاوے کیونکہ یہ ہوا اس زبان سے لگ کر آئی جس سے قرآن پڑھا گیا۔ حضرت مریم کا حاملہ ہونا حضرت جبریل کی پھونک یعنی سانس سے ہوا قیامت بھی نفخ صور یعنی حضرت اسرافیل کی سانس سے ہی قائم ہوگی غرضکہ کہیں کی ہوا وہاں ہے کہیں کی ہوا شفا۔ اسی طرح

بادل: کہ کروڑوں من وزنی پانی بادل کی شکل میں آسمان زمین کے درمیان لٹکا رہتا ہے نہ تو کسی زنجیر میں معلق ہے اور نہ کسی میز پر رکھا ہوا ہے۔ پھر اسی بادل سے بہت پانی گر کر بربادی بھی ہو جاتی ہے اور معمولی برس کر آبادی بھی اسی بادل سے بجلی گرج قوس قزح اولا معمولی بارش پھر تیز بارش غرضکہ صد ہا چیزیں ظاہر ہوتی ہیں کبھی آکر بغیر برسے ہوئے واپس جاتا ہے اور کبھی برس کر پھر اتنا زنی بادل ہو جاتا ہے کہ اس کی طرح پھر پھر جاتا ہے۔ معلوم ہوا کہ

قدرتی ہاتھ اسکے پیچھے کام کر رہا ہے اسی لئے قرآن کریم نے فرمایا کہ ان میں سے ہر ایک میں قدرت کی ہزار ہا نشانیاں ہیں مگر کس کیلئے۔ اس کیلئے جس کے سر میں دماغ اور دماغ میں عقل ہے۔ شعر:

برگ درختان سبز در نظر ہو شیار ہر درختے دفترے ست معرفت کردگار

بادل کے متعلق فلاسفہ نے جو قواعد مقرر کئے وہ سب ٹوٹ جاتے ہیں ان کے ہاں آفتاب کی گرمی سے سمندر کا پانی بھاپ بن کر چڑھتا ہے مگر لطف یہ ہے کہ بہت دفعہ جون جولائی کی سخت گرمی میں بھی بادل نہیں بنتا اور بہت دفعہ دسمبر جنوری کی سردی میں بادل بن جاتا ہے جبکہ آفتاب کی شعاعیں ٹھنڈی ہو جاتی ہیں۔ پھر بتاؤ کہ بادل تو پانی کی بھاپ ہے اس میں بجلی جو خالص آگ ہے کہاں سے پیدا ہوئی یہ آگ و پانی کا اجتماع کیسا پھر جو بجلی گرتی ہے یہ کیا چیز ہے یہ آگ کا گولا بھاپ میں کیسے محفوظ رکھا گیا۔ پھر بھاپ میں گرج کی آواز کہاں سے پیدا ہوئی آخر کار کہنا پڑتا ہے کہ رب کی باتیں رب ہی جانے۔

فائدہ: اس آیت سے چند فائدے حاصل ہوئے۔ **پہلا فائدہ:** جغرافیہ اور علم ہیئت و فلسفہ مبارک علم ہیں بشرطیکہ قدرت الہی معلوم کرنے کے لئے حاصل کئے جائیں اور فلاسفہ کے بے دینیوں سے صاف ہوں کیونکہ ان علوم سے آسمان و زمین کے حالات کا پتہ لگتا ہے جس سے رب کی قدرت معلوم ہوتی ہے۔ **دوسرا فائدہ:** کشتی کی سواری دریا کی سیر اور تجارتی سامان کا جہازوں سے منتقل کرنا جائز ہے۔ کیونکہ رب نے اسے دلیل قدرت بنالیا۔ (تفسیر کبیر) **تیسرا فائدہ:** عقائد میں تقلید جائز نہیں۔ دیکھو رب تعالیٰ نے اپنی ذات و صفات کیلئے نشانیاں قائم فرمائیں اور سب کو ان میں غور کرنے کا حکم دیا۔ **چوتھا فائدہ:** علوم عقائد بالکل ظاہر نہیں اور نہ ہر ایک کو الہام سے حاصل ہوں۔ بلکہ ان میں کچھ غور و فکر کی ضرورت ہے۔ اسی لئے یہاں فرمایا گیا کہ ان چیزوں میں قدرتی نشانیاں تو ہیں مگر ان کے لئے جن میں عقل ہو۔ اور وہ عقل سے کام لیں۔ **پانچواں فائدہ:** اگرچہ عالم کی ہر چیز رب کی نشانی ہے مگر یہ آٹھ چیزیں نشانیاں بھی ہیں اور نعمتیں بھی اسی لئے مخلوق کو انہیں پر توجہ دلائی گئی۔ جس سے معلوم ہوا کہ خشک دلائل سے تر اور لذیذ دلائل زیادہ کار آمد ہیں۔ **چھٹا فائدہ:** درستی حواس اور سلامتی عقل تمام نعمتوں سے اعلیٰ ہیں کیونکہ ان کی برکت سے ہر دنیوی چیز دین بن سکتی ہے اسی لئے آخر میں عقل کا ذکر فرمایا گیا۔

اعتراضات: پہلا اعتراض: اسی آیت سے معلوم ہوتا ہے کہ بارش آسمان سے آتی ہے یہ تو غلط ہے بارش سمندر سے ہوتی ہے اور سمندر زمین پر ہے **جواب:** اس کا جواب پہلے پارہ میں دیا جا چکا ہے کہ یہاں من السماء کے معنی ہیں آسمان کی طرف سے آتی ہے یا آسمان کے سبب سے کہ سمندر کا پانی سورج کی گرمی سے بھاپ بن کر اوپر چڑھتا ہے پھر اوپر کی گرمی پا کر بھاپ جم کر بادل بن جاتا ہے یا مطلب یہ ہے کہ بارش وغیرہ کا سارا نظام آسمانی احکام کے ماتحت ہو رہا ہے۔ مقصد یہ ہے کہ ہم اس پر بھی قادر تھے کہ سمندر کا پانی ہر جگہ نیچے نیچے ہی پہنچا دیتے مگر اس صورت میں درختوں کو غسل نہ ہوتا صرف جڑیں بھیتیں اس لئے اوپر چڑھا کر برسیا لانی نیچے کا رہتا اور سے ہے۔ **دوسرا اعتراض:**

ان نشانیوں سے خالق کی ہستی کا تو پتہ لگتا ہے مگر توحید نہیں معلوم ہوتی۔ مشرکین کہہ سکتے ہیں کہ چند خالقوں نے یہ کام کئے۔ بلکہ یہ ہی ان کا عقیدہ ہے۔ ان کے مقابلہ میں یہ چیزیں پیش کرنا بے کار ہیں۔ **جواب:** اسکے دو جواب ہیں ایک تو بالکل ظاہر دوسرا باریک مگر نہایت نفیس۔ ظاہری جواب تو وہ ہی بڑھیا کا چرخہ ہے جو بیان تعلق میں ذکر کیا گیا کہ جب دو باد شاہوں سے ایک ملک بلکہ دو مستقل حاکموں سے ایک ضلع بلکہ دو چلانے والوں سے ایک چرخہ درست نہیں رہ سکتا۔ تو دو خداؤں سے عالم بھی نہیں سنبھل سکتا۔ ضروری ہے کہ چھوٹے خدام کی باگ ڈور ایک مستقل حاکم کے ہاتھ میں ہو کثرت کی انتہا وحدت پر ضروری ہے۔ دوسرا تحقیقی جواب یہ ہے کہ اگر خدا دو ہوں تو سوال یہ ہے کہ دونوں مل کر ایک کام کریں گے اور ان میں سے ہر ایک اکیلا کچھ بھی نہ کر سکے گا یا ہر ایک اکیلا ہی سب پر قادر ہو گا۔ پہلی صورت میں تو ان میں سے کوئی خدا نہ رہا کیونکہ مجبور ہوا۔ دوسری صورت میں ایک کافی دوسرا بیکار۔ فیض دوسرا خدا پہلے کی مخالفت پر قادر ہو گیا نہیں۔ اگر نہیں تو مجبور۔ اور ہے تو اس کا چاہا ہو گیا نہیں۔ اگر نہ ہوا تو مجبور رہا اور اگر ہو گیا تو ضدین کا اجتماع اور جہان کا فساد لازم آیا۔ مثلاً ایک نے چاہا کہ اب دن ہو جائے تو دوسرا اس وقت رات کو چاہ سکتا ہے یا نہیں۔ اگر نہیں چاہ سکتا تو مجبور۔ اور اگر چاہ سکتا ہے تو اس کے چاہنے پر اس وقت رات ہو گی یا نہیں اگر نہ ہوئی تو وہ مجبور ہوا کہ اسکی نہ چلی۔ اور اگر ہو گئی تو بیک وقت دن رات جمع ہوئے لہذا رب ایک ہی ہے۔ **تیسرا اعتراض:** اس آیت سے معلوم ہوا کہ یہ چیزیں عقلمندوں کے لئے نشانیاں ہیں بے وقوفوں کے لئے نہیں تو چاہئے کہ بے وقوف شرک سے گنہگار بھی نہ ہوں کیوں کہ ان کے لئے کوئی نشان توحید تھا ہی نہیں **جواب:** اتنی عقل تو تقریباً سب میں ہے مگر بعض لوگ اس سے کام نہیں لیتے وہ اس کے مجرم ہیں اور جو عقل سے محروم ہیں جیسے دیوانے اور بچے ان کو سب کچھ معاف ہے۔

تفسیر صوفیانہ: روح اور دل و عقل مختلف آسمان ہیں اور نور معرفت اور ظلمت حجاب رات دن کا اختلاف ہے۔ بدن خاص کشتی ہے۔ جسم مطلق دریا ہے جسسانی اعمال وہ تجارتی مال ہے جو اس کشتی کے ذریعہ منتقل ہوتا ہے۔ آسمان روح سے رب نے علم کا پانی برسایا جس سے زمین نفس زندہ ہوئی جو جہالت کی خشک سالی میں مرچکی تھی۔ پھر اس زمین میں مختلف حیوانی قوتوں کے جانور پھیلے۔ خدائی کام مختلف ہوائیں ہیں اور روح و نفس کے درمیان ربانی تجلیاں مسخر بادل ہیں ان سب چیزوں میں دلائل قدرت موجود مگر اسکے لئے عقل ضروری ہے جو نور شریعت اور طریقت سے منور اور وہم سے خالی ہو۔ (از ابن عربی)

دوسری تفسیر: انسان آیات الہی کا مظہر ہے اور رب کے جمال کا آئینہ ان میں انبیاء خصوصاً سید الانبیاء مثل آسمان کے ہیں اور عام لوگ فیض لینے والی زمین۔ ہدایت و گمراہی دن و رات ہیں۔ اس آسمان نبوت سے بارش برسی جس سے طریقت کا دریا بہا۔ اس دریا کو شریعت کی کشتی سے اعمال صالح کے ساتھ طے کرو۔ پھر و قفا و قفا اسی سمندر نبوت سے اولیاء علماء مثل بادل کے سدا ہو کر امتوں پر علم پانی برساتے ہیں جس قسم کے اعمال صالح دنیا میں

بھیل جاتے ہیں پھر ان اعمال پر یا اور اخلاص وغیرہ کی مخالف اور موافق مختلف ہوا میں چلتی ہیں۔ مسلمانوں چیزوں کو دیکھ کر رب کو پہچانے۔ انبیاء کرام کو آسمان فرمانے اور عام لوگوں کو زمین فرمانے میں اس جانب اشارات ہیں کہ زمین کا کام ہے لینا آسمانوں کا کام ہے دینا ایسے ہی انبیاء خصوصاً سید الانبیاء دینے آئے۔ ہم ان سے لینے۔ آسمان زمین کو بارش۔ نور۔ فصلیں۔ موسم۔ پیداوار ہر طرح کے پھل پھول دیتا ہے کہ یہ سب کچھ بارش اور دھوپ اور چاندنی سے بنتی ہیں۔ ایسے ہی حضور انور ہم کو ایمان۔ عرفان۔ تقویٰ وغیرہ سب دیتے ہیں پھر زمین کسی حالت میں آسمان کی مثل نہیں ہو سکتی اسی طرح کوئی مسلمان حضور کی مثل نہیں ہو سکتا۔ کیسی ہی اعلیٰ زمین ہو مگر آسمان سے کسی وقت بے نیاز نہیں ہو سکتی اسی طرح کوئی مسلمان حضور کی مثل نہیں ہو سکتا۔ پھر کیسی ہی اعلیٰ زمین ہو مگر آسمان سے کسی وقت بے نیاز نہیں ہو سکتی ایسے ہی انسان کسی درجہ پر پہنچ کر حضور سے بے نیاز نہیں ہو سکتا۔ پھر آسمان لاکھوں کوس سے زمین کو سب کچھ بخش دیتا ہے ایسے ہی حضور انور مدینہ منورہ سے ہر جگہ فیض پہنچاتے ہیں۔ پھر لینے والی زمین کے طبقے مختلف ہیں۔ جن کو ایک سورج مختلف فیض پہنچاتا ہے۔ ایسے ہی حضور انور مختلف انسانوں کو مختلف فیض دیتے ہیں۔ پھر جیسے آسمان زمین کو گھیرے ہوئے ہے۔ ایسی ہی حضور انور کی نبوت تمام انسانوں کو گھیرے ہوئے ہے کہ کوئی حضور کی نبوت سے خارج نہیں ہے۔ لِيَكُونَ لِلْعَالَمِينَ نَذِيرًا (الفرقان: ۱) صوفیاء فرماتے ہیں کہ دنیا میں قوموں اور افراد پر درجہ اقبال وزوال کی ہوا میں آتی ہیں۔ ایک قوم یا ایک شخص پر آج اقبال کی ہوا چل رہی ہے۔ کل ادباریا زوال کی ہوا اس تبدیلی سے معلوم ہوتا ہے کہ ہم سب ہوائی پتنگ ہیں۔ ڈوری کسی اور ہی کے ہاتھ میں ہے۔ مبارک وہ جو ہواؤں سے نہ بدلے بلکہ ہواؤں کو بدلے اور ہر حال میں خالق کے آستانہ پر رہے۔ یوسف علیہ السلام کبھی کنوئیں میں ہیں۔ کبھی جیل میں کبھی تخت حکومت پر مگر ہر حال میں رب کے آستانہ پر ہیں یہ ہے۔ وَتَضَرِّفُ الرِّيحُ

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ

اور لوگوں میں سے وہ ہیں جو بناتے ہیں سوائے اللہ کے شرکا کہ محبت کرتے ہیں

اور کچھ لوگ اللہ کے سواء اور معبود بنا لیتے ہیں۔ کہ انہیں اللہ کی طرح

اللَّهُ وَالَّذِينَ آمَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ

مثل محبت اللہ کے اور وہ جو کہ ایمان لائے زیادہ سخت ہیں محبت میں واسطے اللہ کے۔ اور اگر دیکھتے وہ لوگ جنہوں نے ظلم کیا کہ جب

محبوب رکھتے ہیں اور ایمان والوں کو اللہ کے برابر کسی کی محبت نہیں۔ اور کیسے ہو اگر دیکھیں ظالم وہ وقت جبکہ

يَرَوْنَ الْعَذَابَ لَا أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ۝

دیکھیں گے وہ عذاب کو تحقیق طاقت واسطے اللہ کے ہے سب۔ اور تحقیق اللہ سخت عذاب والا ہے

marfat.com

عذاب ان کی آنکھوں کے سامنے آئے گا اس لئے کہ سارا زور خدا کو ہے۔ اور اس لئے کہ اللہ کا عذاب بہت سخت ہے

تعلق: اس آیت کا پچھلی آیتوں سے چند طرح تعلق ہے۔ پہلا **تعلق:** پچھلی آیت میں دلائل توحید بیان ہوئے۔ اب مشرکین کی غلطی اور ان کے عذاب کا ذکر ہے۔ دوسرا **تعلق:** اہل عقل کو بات کافی ہوتی ہے اور بے عقل کو بات پچھلی آیت میں عقل والوں کے لئے عمدہ باتیں بیان ہوئیں اور اس آیت میں بے عقلوں کے انتظام کے لئے عذاب کا ذکر ہوا تاکہ وہ ڈر کر ایمان لائیں۔ تیسرا **تعلق:** گذشتہ آیت میں نشانات کے ذریعہ توحید کی خوبی بیان ہوئی۔ اب شرک کی برائی بتا کر اسی توحید کی خوبی ظاہر کی گئی کیونکہ ضد کی برائی سے چیز کی بھلائی کا پتہ لگتا ہے۔ چوتھا **تعلق:** پچھلی آیت میں ارشاد ہوا کہ دنیا کی چیزیں عقلمندوں کیلئے معرفت الہی کا ذریعہ ہیں۔ اب فرمایا جا رہا ہے کہ بے وقوفوں کے لئے نقصان دہ ہے کہ وہ انہی کو معبود سمجھ بیٹھے۔ پانچواں **تعلق:** پچھلی آیتوں میں رب نے مخلوق کے ذریعہ اپنا پتہ اور نشان بتایا کہ ہم کو ان میں دیکھو۔ اب بلا واسطہ اپنی جھلک دکھائی یعنی وہاں حجاب میں رہ کر گفتگو تھی یہاں بلا حجاب۔

تفسیر: وَمِنَ النَّاسِ مَن يَتَّخِذُ نَاسًا مَّا فِي الْأَرْضِ أُولَٰئِكَ هُمُ الَّذِينَ يَرَوْنَ اللَّهَ كَمَا يَرَوْنَ الْبَرَّاءَ وَهُم لَا يُحِيطُونَ بِشَيْءٍ مِّنْهُ سِوَا ظَنِّهِمْ سَوَاءٌ بِلَهُمْ غُلُوبًا أَمْ لَمْ يَلْبَسُوا لَهُمِ الْبُزْءَ الْأَوَّلَ وَالْآخِرَ أُولَٰئِكَ سَوَاءٌ لَّهُمْ فِي عَذَابِهِمْ عَذَابٌ وَفِي الْأَرْضِ قَوْمٌ اتَّخَذُوا الْأَوْلِيَاءَ مِنْ دُونِ اللَّهِ يُؤْتُونَهُمْ مِنْ دُونِ اللَّهِ الْمَالَ لِيُغْنُوا عَنْهُمْ اللَّهُ وَلَهُمْ فِي عَذَابِهِمْ عَذَابٌ أَلِيمٌ

یہ بتایا کہ سب کا یہ حال نہیں جو نور نبوت سے دور رہے وہ رب سے مجبور۔ قرآن کریم میں لفظ ناس کبھی تمام انسانوں کے لئے بولا جاتا ہے۔ جس میں انبیاء اولیاء مومن وغیرہم سب داخل ہوتے ہیں۔ جیسے قُلْ اَعُوْذُ بِرَبِّ النَّاسِ۔ اور کبھی صرف کافروں کے لئے جیسے مِنَ الْجِنَّةِ وَالنَّاسِ۔ یہاں صرف کفار کے لئے فرمایا گیا۔ جیسے اگلے مضمون سے واضح ہے چونکہ سارے کافر مشرک نہ تھے بعض دھریئے بھی تھے اور بعض توحیدیئے بھی یعنی نبوت کے منکر اس لئے من الناس ارشاد ہوا۔ يتخذ۔ اتخاذ سے بنا۔ جس کے معنی بنانا بھی ہیں اور اختیار کرنا بھی۔ بنانے کے معنی میں دو مفعول چاہتا ہے اور اختیار کے معنی میں ایک ہی مفعول۔ یہاں دونوں احتمال ہیں یعنی انسانوں میں سے بعض وہ بھی ہیں جو اختیار کرتے ہیں یا بناتے ہیں۔ محض اپنی عقل سے چند معبود۔ خیال رہے کہ عقل نبوت کی روشنی میں ایمان بناتی ہے مگر اس سے علیحدہ ہو کر کفر و شرک ہی بناتی ہے پہلی عقل رحمانی ہے۔ دوسری عقل شیطانی۔ خود ابلیس پاگل نہ تھا۔ عاقل تھا مگر عقل سے کفر بنا سکا۔ علم مال بلکہ اعضاء کی قوتوں کا بھی یہی حال ہے کہ نبوت کے سایہ میں رہیں تو اچھی چیزیں بنائیں گے ورنہ خراب۔ شعر:

عقل زیر حکم دل یزدانی است چوں ز دل آزاد شد شیطانی است

مِنْ دُونِ اللَّهِ اَنۡدَاۡا۔ من یا ابتداء یہ ہے اور يتخذوا کا متعلق یا اس کی ضمیر کا حال یا اس کا مفعول اول (روح البیان و معانی) دون اگرچہ ظرف کیلئے وضع ہوا لیکن یہاں غیر کے معنی میں ہے۔ عربی میں غیر۔ سواء۔ إلا۔ دون۔ تقریباً ہم معنی ہیں مگر دون اس کئے ہوئے غیر کو کہتے ہیں جس کا تعلق ہو۔ دون کے معنی قطع کٹ جانا۔ جیسے کہ مفردات

راغب میں ہے لہذا من دون اللہ کا اطلاق اللہ کے دوستوں پر نہیں ہوتا بلکہ اس کے دشمنوں پر ہوتا ہے۔ اولیاء اللہ اور اولیاء من دون اللہ میں یہ ہی فرق ہے۔ بندہ اللہ سے کٹ کر کچھ بھی نہیں اور اللہ سے واصل ہو کر خدائی کام کا مظہر بن جاتا ہے۔ ذبہ انجن سے کٹ کر اور بجلی کی فٹنگ پاور ہاؤس سے کٹ کر کچھ نہیں۔ ان سے وابستہ ہو کر سب کچھ ہے۔ انداد ا۔ ند کی جمع ہے جس کے معنی ہیں مثل۔ یہاں مضاف الیہ پوشیدہ ہے۔ یعنی اللہ کے مثل یا ان میں سے بعض بعض کی مثل۔ اس مثل سے یا تو بت مراد ہیں یا کفار کے سردار یعنی یہ کفار غیر خدا کو خدا کی مثل بنا بیٹھے یا انہوں نے چاند سورج درخت جانور اور انسانوں کو یکساں خدا مانا اور ان کی عبادت کی۔ مشرکین فرشتوں کو اللہ کی لڑکیاں مانتے تھے۔ اور اپنے بتوں کو اللہ کا بندہ مان کر اس کا ساتھیں شریک کیونکہ ان کا عقیدہ تھا کہ اکیلا اللہ اتنا بڑا جہاں نہیں سنبھال سکتا ہمارے بت خدائی چلانے میں اس کا ہاتھ بٹا رہے ہیں اس لئے انہیں شرکاء یا الہۃ کہتے تھے۔ لہذا انداد اور اولیاء اللہ میں بڑا فرق ہے یُحِبُّونَهُمْ كَحُبِّ اللّٰهِ۔ یہ انداد کا بیان ہے۔ یُحِبُّونَ حُبًّا سے بنا۔ جس کے معنی ہیں دانہ اور دل کے بیچ میں ایک سیاہ نقطہ ہوتا ہے جسے حَبّہ سو ذاء کہا جاتا ہے یعنی کالا دانہ۔ دلی میلان و محبت کو اس لئے حب کہتے ہیں کہ محبوب کا اثر اس قلبی دانہ میں ہو جاتا ہے۔ محبت جانی بھی ہوتی ہے روحانی بھی۔ جسمانی بھی۔ احسانی بھی۔ اور ایمانی بھی طغیانی بھی۔ پھر جسمانی محبت بہت قسم کی ہے ماں باپ سے محبت اور قسم کی ہے بیوی بچوں سے اور قسم کی یہاں بتوں سے ایمانی و روحانی محبت کرنا مراد ہے۔ بندوں کی اللہ سے محبت کا نتیجہ اس کی اطاعت اور اس کی فرمانبرداری ہے رب کی محبت کا انجام بخشش اور عطاء انعام بلکہ بقائے دائمی اور اسے نیکیوں کی توفیق دینا اور گناہوں سے بچانا ہے۔ جیسے کہ دانہ زمین میں جا کر عجب عجب آثار دکھاتا ہے۔ ایسے ہی محبت دل میں جاگزیں ہو کر عجب تماشا دکھاتی ہے۔ حب اللہ میں مصدر کی اضافت مفعول کی طرف ہے اور فاعل ضمیر ہے جو یا تو کفار کی طرف لوٹتی ہے یا اہل ایمان کی جانب یعنی یہ کفار بتوں سے ایسی محبت کرتے ہیں جیسی اللہ سے کچھ عبادت اللہ کی کرتے ہیں کچھ ان کی۔ کچھ رب سے امید و خوف رکھتے ہیں کچھ ان سب سے یا یہ کفار بتوں سے ایسی محبت کرتے ہیں جیسے مسلمان اللہ سے کہ مسلمان سارے کام اللہ کے لئے کرتے ہیں اور یہ ہر چیز میں بتوں کا دم بھرتے ہیں مگر یہ سب ظاہری باتیں ہیں ورنہ حقیقت یہ ہے کہ وَالَّذِينَ آمَنُوا شُبَّانًا لِلّٰهِ مسلمان اللہ سے بہت محبت کرتے ہیں کہ ان کے مقابل کفار کی بتوں سے محبت عشر عشر بھی نہیں۔ مسلمان ہر رنج و راحت میں طالب مولیٰ۔ یہ راحت میں تو بتوں کے پجاری اور مصیبت میں انہیں پھینک کر رب کی طرف متوجہ۔ نیز مسلمان اللہ سے اللہ کے لئے ہی محبت کرتا ہے اور کافر اپنے نفس کے لئے لہذا مسلمان بے غرض ہے اور کافر خود غرض۔ یہ محبت انہیں عذاب کی طرف لے جائے گی۔ وَلَوْ يَرَى الَّذِينَ ظَلَمُوا۔ یری۔ رایتی سے بنا۔ جس کے معنی آنکھ سے دیکھنا بھی ہیں اور دل سے جاننا بھی۔ دیکھنے کے معنی میں ایک مفعول چاہتا ہے اور جاننے کے معنی میں دو۔ یہاں دونوں صحیح ہیں اور لو کا جواب پوشیدہ ہے یعنی کیسی مصیبت ہو اگر یہ ظالم دیکھ لیں یا جان لیں۔ اِذْ يَوْنُ الْعَذَابِ۔ اذ ظرف کے لئے وضع ہوا۔ مگر یہاں یری کا مفعول اول ہے اور يَوْنُ اِذْ کا مضاف الیہ بمعنی دیکھنا یعنی اس وقت کو

جانیں۔ جب یہ عذاب دیکھیں گے (روز قیامت) إِنَّ الْقُوَّةَ لِلَّهِ جَمِيعًا۔ اگریری دیکھنے کے معنی میں ہو تو یہ جملہ علت ہے اور اگر جاننے کے معنی میں ہو تو یہ جملہ اس کے دو مفعولوں کے قائم مقام۔ معنی یہ ہوئے کہ اگر یہ ظالم عذاب کے وقت کو دیکھیں تو کیسی مصیبت آئے۔ کیونکہ تمام طاقت اللہ کی ہے اس کے عذاب کو کوئی دفع نہیں کر سکتا یا اگر یہ ظالم جان لیں اس وقت کو بھی جبکہ عذاب دیکھیں گے اور یہ بھی جانیں کہ ساری قوت اللہ کی ہے تو کبھی شرک نہ کریں شرک کی وجہ ہی یہ ہے کہ انہیں خدا کی قوت کی خبر نہیں وَأَنَّ اللَّهَ شَدِيدُ الْعَذَابِ۔ یہ پہلے ان پر معطوف ہے اور یری کا مفعول یا اس کی علت یعنی اور اگر جان لیں کہ اللہ سخت عذاب والا ہے تو کبھی شرک نہ کریں۔ عذاب عذب سے بنا۔ جس کے معنی ہیں میٹھاپانی جیسے کہ میٹھاپانی پیاس کو روکتا ہے۔ ایسے ہی عذاب الہی گناہوں سے باز رکھتا ہے۔

خلاصہ تفسیر: عقلمند لوگ عالم کی چیزوں کو دیکھ کر خالق کا پتہ لگا لیتے ہیں۔ مگر بے وقوفوں کے لئے خود یہ چیزیں ہی حجاب بن جاتی ہیں جن میں وہ پھنس کر خالق تک نہیں پہنچ سکتے۔ عالم ان کے لئے کانٹے والا جنگل ہے۔ جس میں الجھ کر منزل مقصود سے رہ گئے۔ چنانچہ لوگوں میں سے بعض وہ بھی ہیں جو ان ماسوا اللہ کو اللہ کا مثل مان بیٹھے کہ ان کو خلق اور ملک میں خدا کی طرح سمجھ لیا اور ان سے اسی قسم کی اور اتنی ہی محبت و اطاعت کرنے لگے۔ جتنی اللہ سے کرتے ہیں کہ بعض کام رب کے لئے کریں۔ بعض ان کے لئے۔ رب سے بھی خوف و امید کرتے ہیں اور ان سے بھی رب سے بھی مرادیں مانگتے ہیں اور ان سے بھی مگر کچھ بھی ہو جتنی محبت اللہ سے مسلمانوں کی ہے اتنی کسی کو نہیں۔ چند وجہ سے۔ ایک یہ کہ کفار کی نظر چند شرکاء پر مسلمانوں کی نظر صرف ایک اللہ پر اور دو کی محبت سے ایک کی محبت زیادہ قوی ہے۔ دوسرے یہ کہ کفار کی محبت نفسانی خواہشات کے لئے مسلمانوں کی محبت صرف اللہ کے لئے۔ کفار تو رب کو اس لئے مانیں کہ وہ ہمارے کام آتا ہے۔ مسلمان کام کاج۔ دوست احباب اولاد و ماں باپ بلکہ اپنی جان سے بھی اسی لئے محبت کرتا ہے کہ رب کا حکم ہے۔ اسی لئے بوقت ضرورت اپنا سب کچھ اس کے راہ میں قربان کر ڈالتا ہے۔ تیسرے یہ کہ کفار مصیبت میں بتوں کو چھوڑ دیتے ہیں۔ اور مسلمان ہر حال میں اس کا ہو کر رہتا ہے۔ روح البیان نے فرمایا کہ بت پرست کچھ دن ایک پتھر پوجتے ہیں۔ اور جب اس سے اچھا پتھر مل گیا تو پہلے کو استنجا کر کے پھینک دیتے ہیں اور دوسرے کو اختیار کر لیتے ہیں۔ بنی باعلہ نے غلہ کا بت بنایا تھا قحط سالی میں اسی کو پیس کر کھا گئے۔ اب بھی مشرکین آٹے اور کھانڈ کے بت بنا کر پہلے تو ان کی پوجا کرتے ہیں پھر بغیر ڈکار ہضم کر جاتے ہیں۔ چوتھے یہ کہ کفار و مشرکین نے اپنی طرف سے رب کی محبت اپنے دل میں قائم کی مگر مومنوں کے دل میں اللہ کی محبت اس کے رسول ﷺ نے قائم کی حضور کی قائم کردہ محبت یقینی طور پر قوی ہے خیال رہے کہ جیسے حضور ﷺ اللہ تعالیٰ کی تمام نعمتوں کے قاسم ہیں ایسے ہی محبت الہیہ جو کہ رب کی بڑی نعمت ہے۔ اس کے بھی قاسم ہیں۔ پانچویں یہ کہ کفار کی محبت الہی کی آگ غیر محفوظ ذرا سے جھونکے سے بجھ سکتی ہے مگر مومن کی محبت الہی کی آگ نبوت کی چمنی سے محفوظ ہے جسے کوئی تیز و تند ہوا کا جھونکا نہیں بجھا سکتا اس لئے مومن کی محبت الہی زیادہ قوی ہے۔ یہ سب حرامیں اس لئے ہیں کہ نہ تو ان مشرکین کو عذاب قیامت کی خبر ہے نہ

رب کی قدرت کی۔ اور نہ اس کی کہ اللہ کا عذاب سخت ہے۔ اور مسلمان ان سب باتوں سے بذریعہ نبی علیہ السلام خبردار۔ اگر کفار بھی نور نبوت کے ذریعے یہ باتیں جان لیں تو کبھی شرک نہ کریں۔

فائدہ: اس آیت سے چند فائدے حاصل ہوئے۔ **پہلا فائدہ:** عالم کی کوئی چیز کسی طرح رب کی مثل نہیں۔ ذات و صفات یا افعال میں کسی کو اس کی طرح ماننا کفر اور بے دینی ہے جیسے کہ انداد اُسے معلوم ہوا۔ **دوسرا فائدہ:** غیر خدا سے محبت کرنا جس کے ساتھ اس کی عبادت بھی ہو شرک ہے جیسا کہ حب اللہ سے معلوم ہوا۔ **تیسرا فائدہ:** غیر خدا سے بھی محبت کرنا جائز جیسے کہ اشد حباً سے معلوم ہو۔ زیادتی محبت جب ہی معلوم ہوگی جب دوسرے سے ادنیٰ محبتیں بھی ہوں اگر کسی سے محبت کرنا جائز ہی نہ ہوتی تو محبت خدا کی زیادتی کیونکر معلوم ہوتی۔ **چوتھا فائدہ:** انسان بے خبر رہ کر ہی کفر و شرک اور بت پرستی کر سکتا ہے رب کی خبر رکھنے والا ان سب سے بے خبر ہو جاتا ہے جیسا کہ وَلَوْ يَرَىٰ سے کھلا۔

اعتراضات: پہلا اعتراض: تم بھی مشرکوں کی طرح نبیوں ولیوں اور پیروں سے محبت کرتے ہو اور انہیں اپنا حاجت روا جانتے ہو لہذا تم میں اور ان میں کیا فرق ہے؟ **جواب:** ہم ان حضرات سے رب کی محبت نہیں کرتے۔ رب سے خالق ہونے کی محبت کرتے اور ان سے وسیلہ خالق ہونے کی محبت اور ہم انہیں ایسا ہی حاجت روا جانتے ہیں جیسا کہ دیوبندی مالداروں کو اپنا حاجت روا۔ ان کے پیسہ کو اپنا مشکل کشا ڈاکٹروں اور طبیبوں کو دافع بلا سمجھتے ہیں اس کا فرق ہم بارہا بیان کر چکے۔ **دوسرا اعتراض:** ہم اپنے ماں باپ اور اہل قرابت سے بھی محبت کرتے ہیں تو اگر غیر خدا سے محبت کرنا شرک ہے تو اب مسلمان کون رہا؟ **جواب:** جیسی محبت کہ اللہ سے رکھنی چاہئے وہ مخلوق سے رکھنی شرک ہے۔ دیگر قسم کی محبتیں دوسروں سے بھی جائز۔ اس کی تفصیل یہ ہے کہ محبت پانچ قسم کی ہے ایک وہ جو ایمان کا دار و مدار ہے وہ تو اللہ و رسول کی محبت ہے قرآن کریم نے فرمایا کہ اگر تم میری محبت کرتے ہو تو میرے رسول کی اطاعت کرو اور حضور علیہ السلام نے فرمایا کہ کوئی شخص اس وقت تک مومن نہیں جب تک کہ میں اسے اس کے ماں باپ و اولاد سے زیادہ پیارا نہ ہو جاؤں۔ نیز حدیث شریف میں صحابہ کرام اور اہل بیت عظام کی محبت کا حکم دیا گیا۔ حضور انور ﷺ نے فرمایا کہ میرے صحابہ کے متعلق اللہ سے ڈرو میرے بعد انہیں اپنی طعن و تشنیع کا نشانہ نہ بناؤ جس نے ان سے محبت کی اس نے مجھ سے محبت کی اور جس نے ان سے بغض رکھا اس نے مجھ سے بغض رکھا اور فرمایا کہ جس کا میں دوست ہوں اس کے علی رضی اللہ تعالیٰ عنہ دوست ہیں غرض کہ اللہ کی محبت کے لئے اس کے رسول سے محبت ضروری ہے اور رسول اللہ سے محبت کے لئے ان کے تمام صحابہ و اہل بیت سے محبت لازم یہ محبتیں داخل ایمان بلکہ عیان ایمان ہیں دوسری محبت وہ جو باعث ثواب ہے جیسے اپنے والدین یا اہل قرابت یا نیک مسلمانوں سے اس لئے محبت کرنا کہ اس میں رب کی رضا ہے۔ حدیث شریف میں ہے کہ اللہ تعالیٰ نے روحن مختلف قسم کی پیدا فرمائیں ہر روح کو اپنی ہم جنس روح سے الفت ہوگی۔ مولانا فرماتے ہیں۔ شعر:

نوریاں مر نوریاں را طالب اند ناریاں مر ناریاں را جاذب اند

اگر کوئی جانتا چاہئے کہ میں مومنوں میں سے ہوں یا کافروں میں سے تو وہ اپنے دل کے میلان کو دیکھے جس جماعت کی طرف اس کا دلی میلان ہے اس جماعت سے ہے۔ غرضکہ نیک بندوں سے محبت باعث ثواب ہے۔ تیسری وہ محبت جس پر نہ عذاب نہ ثواب جیسے عام دنیاوی جائز محبتیں بیوی بچوں سے طبعی محبت جس میں رضا الہی کی نیت نہ ہو۔ چوتھی وہ محبت جو گناہ ہے جیسے پرانی عورت یا دوسروں کے مال سے ناجائز محبتیں۔ پانچویں وہ محبت جو کفر ہے۔ جیسے جھوٹے معبودوں کو خدا سمجھ کر ان سے محبت کرنا۔ یہاں پانچویں قسم کی محبت ہی کو کفر بتایا گیا اور الحمد للہ مسلمان اس قسم کی محبت سے محفوظ ہیں۔ **اعتراض:** بہت سے مسلمان بیوی بچوں یا نفسانی خواہشات کی خاطر گناہ کر لیتے ہیں ان کو بمقابلہ رب کے ان سے زیادہ محبت ہے کیونکہ وہ انہیں راضی کرنے کے لئے رب کو ناراض کر لیتے ہیں تو چاہئے کہ وہ مسلمان نہ رہیں۔ **جواب:** الحمد للہ ہر مسلمان کو رب ہی سے زیادہ محبت ہے ہاں کبھی حجاب غفلت کی وجہ سے اس کا ظہور نہیں ہوتا۔ اس کی آزمائش اعمال پر نہ کرو عقائد میں کرو۔ گنہگار عورتیں بھی اپنے اکلوتے پیارے بیٹے کو تھوک کر چھوڑ دیتی ہیں۔ جب دیکھتی ہیں کہ وہ آریہ یا عیسائی ہو گیا۔ جو کوئی کہ مرتد بیٹے کو چاہے اور اس کی اس حرکت کو پسند کرے وہ خود بھی مرتد ہو گیا ہے اعمال اس میں کبھی ایسا نہیں ہوتا۔ دیکھو ہر شخص کو اپنی جان پیاری۔ مگر کبھی طبیب بیمار کو پرہیز بتاتا ہے بیمار جانتا بھی ہے کہ بد پرہیزی میں جان کو تکلیف ہوگی مگر پھر بھی نقصان دہ چیز کھا لیتا ہے تو اس کی یہ وجہ نہیں کہ اسے اپنی جان سے محبت نہیں۔ محبت ضرور ہے مگر یہ غفلت سے کیا۔ **چوتھا اعتراض:** اس آیت میں الناس سے مراد مسلمان ہیں اور من دون اللہ سے مراد پیر و فقیر ہیں۔ انداد سے مراد ہے ان کو حاجت روا ما مشکل کشا جانتا ہے۔ مطلب یہ ہے کہ بعض مسلمان پیروں فقیروں نبیوں کو حاجت روا مشکل کشا سمجھتے ہیں۔ یہ پورے مشرک ہیں۔ **جواب:** یہ ترجمہ بھی غلط ہے اور یہ تفسیر بھی محض باطل ہے تحریف ہے۔ تین وجہ سے ایک یہ کہ اس آیت میں مومنوں کا ذکر تو آگے آ رہا ہے وَالَّذِينَ آمَنُوا۔ الخ تو چاہئے کہ یہاں الناس سے مراد کفار ہوں تاکہ مقابلہ درست ہو۔ دوسرے یہ کہ آیت کے نزول کے وقت صحابہ کا زمانہ تھا بتاؤ صحابہ میں پیر پرست قبر پرست مشرک کون تھے ان کی تفصیل بتاؤ۔ تیسرے یہ کہ اگر کسی کو حاجت روا مشکل کشا جانتا مدد مانگنا شرک ہے تو حکام اور حکیموں۔ بادشاہوں سے مدد لینا بھی شرک ہو گا اور شرک سے کوئی نہ بچے گا۔

تفسیر صوفیانہ: جو چیز رب سے غافل کرے وہ انداد ہے کوئی بیوی بچوں کو پوجتا ہے کوئی باپ داداؤں کو کوئی دوست احباب کو کوئی حکام اور بادشاہوں کو کوئی اپنی گائے بھینس اور روپیہ پیسہ کو کہ ہر وقت انہیں کی فکر میں لگا رہتا ہے اس کی محبت اللہ نہیں بلکہ مع اللہ ہے۔ یہ محبوب ان کے معبود بن گئے مگر جو لوگ کہ جمال یار کی جھلک دیکھ کر مشاہدہ کا ایمان لائے وہ ہر چیز سے اللہ کے لئے ہی محبت کرتے ہیں اللہ اور ماسوا اللہ کو اسی کے لئے چاہیں بعض صوفیاء نے فرمایا کہ ہم خالق کو بھی چاہتے ہیں مخلوق کو بھی۔ مگر جب ان میں اختلاف ہو جائے تو مخلوق پر نظر بھی نہیں کرتے۔ ان کے

نزدیک ہر شئی کو جہت الہیت سے چاہو۔ اور جب اس میں یہ جہت نہ رہے تو چھوڑ دو۔ نیز کوئی تو کسی سے اپنے لئے محبت کرتا ہے اور کوئی اس چیز کے لئے اور کوئی اللہ کے لئے نیز کوئی نفس کے لئے محبت کرتا ہے اور کوئی اس چیز کے لئے اور کوئی اللہ کے لئے نیز کوئی نفس کے لئے محبت کرتا ہے کوئی قلب کے لئے اور کوئی روح کے لئے۔ پہلی محبتیں فانی اور آخری باقی۔ اگر رب کی محبت رب کے لئے ہے تو اس کی بھیجی ہوئی مصیبتوں پر بھی راضی رہو کہ وہ اس سے راضی ہے۔ کسی نے کیا خوب کہا:

أَرِنْدُ وَصَالَهُ وَيُرِنْدُ هَجْرِي فَاتْرُكْ مَا أَرِنْدُ لِمَا يُرِنْدُ

یعنی وصال مجھے پیار اور فراق میرے محبوب کو پیار الہذا میں اپنے پیارے کو اس کے پیارے پر قربان کر کے فراق ہی اختیار کرتا ہوں۔ اگر یہ حجاب میں پھنسنے والے ظالمین اس حجاب کا عذاب دیکھیں اور یہ سمجھ لیں کہ قوت سب اللہ ہی کی ہے اور یہ تمام پیاری چیزیں آگ کی زنجیریں ہیں تو انہیں کبھی اختیار نہ کریں (ابن عربی)

دوسری تفسیر: ہر عارضی چیز کی انتہا اصل پر ہے دنیوی چیزوں سے عارضی محبت اور رب سے اصلی محبت چاہئے۔ دیکھو ہم نوکری کرتے ہیں روپے کے لئے روپیہ کماتے ہیں غذا و لباس کے لئے اور غذا و لباس اختیار کرتے ہیں۔ عیش و آرام کے لئے مگر عیش و آرام کس لئے وہ کسی لئے نہیں بلکہ خود مقصود اسی طرح بندہ اعمال کرتا ہے عذاب سے بچنے کے لئے۔ عذاب سے بچتا ہے جنت کے لئے۔ جنت لیتا ہے حورو و قصور کے لئے اور حورو و قصور رب غفور کے لئے۔

حکایت: ابراہیم علیہ السلام کے پاس ملک الموت قبض روح کیلئے آئے تو آپ نے فرمایا کہ کیا کوئی دوست بھی دوست کو مارتا ہے۔ فوراً وحی آئی کیا کوئی دوست بھی دوست کی ملاقات سے گھبراتا ہے۔ آپ نے چیخ کر فرمایا کہ اے ملک الموت جلدی جان نکالو۔ دوسری حکایت: عیسیٰ علیہ السلام نے ایک قوم کو دیکھا جن کے جسم دبے اور رنگ پیلے تھے۔ پوچھا تمہارا یہ حال کیوں ہے؟ عرض کیا کہ آگ کے خوف سے آپ نے فرمایا اللہ تمہیں اس سے بچائے۔ دوسری جماعت پر گزرے جو ان سے زیادہ دہلی پتلی تھی۔ پوچھا تمہارا یہ حال کیوں ہوا۔ عرض کیا جنت کے شوق میں۔ فرمایا اللہ تمہیں عطا فرمائے۔ تیسری قوم پر گزرے جن کے چہرے چاند کی طرح چمک دک رہے تھے۔ پوچھا تمہیں یہ درجہ کیوں ملا۔ عرض کیا رب کی محبت سے۔ فرمایا تم اس کے مقرب ہو۔ غرض کہ عشق الہی عجیب شئی ہے (تفسیر کبیر) اس جگہ روح البیان نے حضرت سعید ابن جبیر سے نقل فرمایا۔ کہ قیامت کے دن کفار کو حکم ہو گا کہ تمہارے بت جہنم میں جا رہے ہیں تم بھی ان کے ساتھ جاؤ۔ وہ نہ جائیں گے۔ پھر مسلمانوں کو حکم ہو گا۔ کہ تم میرے پیارے ہو تو اپنے کو دوزخ میں ڈالو۔ یہ فوراً تیار ہو جائیں گے ان کو روک لیا جائے گا اور کفار کو جبراً دوزخ میں ڈالا جاوے گا اور فرمایا جاوے گا کہ مسلمان اللہ کے بڑے پیارے ہیں۔ صوفیاء فرماتے ہیں کہ عالم ارواح میں سب کی رو میں اللہ کی ذات و صفات بلکہ عالم غیب کی ساری ایمانیات کو جانتی بھی پہچانتی تھیں دنیا میں آکر یہ رو میں چار جماعتیں بن گئیں یاد رکھنے والی رو میں جیسے اولیاء یاد دلانے والی جیسے حضرات انبیاء رب فرماتا ہے لَذَٰلِكَ نَجْزِي الْمُحْسِنِينَ (غاشیہ: ۲۱) بھول جانے والی جیسے

تمام مومنین جو انبیاء کے یاد دلانے پر مان گئیں اور بھولی رہنے والی روحمیں جو اپنے آپ کو بھی بھول گئے اور رب کے ذات و صفات کو بھی اور بھولے بھی ایسے کہ نہ تو نبی کے یاد دلانے سے مانے اور نہ دنیاوی مصیبتیں و تہدیلیاں انہیں بیدار کر سکیں انہوں نے جھوٹے خدا بنائے یعنی سچے خدا نے انہیں بنایا اور جھوٹے خداؤں کو انہوں نے بنایا یہ لوگ ہر غافل کرنے والی چیز سے محبت کرنے لگے جو چیز اللہ سے غافل کرے وہ ہی انداد ہے یہاں ان ہی سے خطاب ہے غرض کہ بھول جانے والے ناس ہیں۔ اور یاد کر لینے والے الذین آمنوا

عمل: اگر کسی سے جائز محبت کرنی ہو تو شکر پر یہ آیت کریمہ حُبَّ اللہ تک گیارہ بار پڑھ کر دم کر کے وہ شکر مطلوب کو کھلا دے یا سرمہ پر دم کر کے طالب اپنی آنکھوں میں لگا دے تو انشاء اللہ مطلوب اس کی طرف مائل ہو گا۔ اول آخر درود شریف ۳-۳ بار۔ ناجائز محبت پر فائدہ نہ ہو گا۔

اِذْ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا وَرَأَوْا الْعَذَابَ وَتَقَطَّعَتْ

جبکہ بیزار ہوں گے وہ جو کہ پیروی کئے گئے انے جنہوں نے پیروی کی اور دیکھیں گے وہ عذاب کو اور ٹوٹ جائیں گے جب بیزار ہوں گے پیشوا اپنے پیروؤں سے اور دیکھیں گے عذاب اور کٹ جائیں گی

بِهِمُ الْاَسْبَابُ ۝ وَقَالَ الَّذِينَ اتَّبَعُوا لَوْ اَنَّ لَنَا كَرَّةً فَنَتَبَرَّأَ مِنْهُمْ

انکے اسباب اور کہیں گے وہ جنہوں نے پیروی کی کاش تحقیق ہو تا واسطے ہمارے لوٹاپس بیزار ہوتے ہم ان سے ان سب کی ڈوریں اور کہیں گے پیرو کاش ہمیں لوٹ کر جانا ہوتا (دنیا میں) تو ہم ان سے توڑ دیتے

كَمَا تَبَرَّءُوا مِنَّْا ط كَذٰلِكَ يُرِيهِمُ اللّٰهُ اَعْمَالَهُمْ حَسَرَاتٍ عَلَيْهِمْ ط

جس طرح کہ بیزار ہوئے وہ ہم سے اسی طرح ہی دکھلائے گا ان کو اللہ کام ان کے اندامیں اوپر ان کے جیسے انہوں نے ہم سے توڑ دی یوں ہی اللہ انہیں دکھائے گا ان کے کام ان پر حسرتیں ہو کر

وَمَا هُمْ بِخَارِجِينَ مِنَ النَّارِ ۝

اور نہیں ہیں وہ نکلنے والے لوگ آگ سے

اور وہ دوزخ سے نکلنے والے نہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں عذاب آخرت کو سخت فرمایا گیا۔ اب اس کی سختی کی کیفیت بیان ہو رہی ہے کہ وہ عذاب دیکھ کر اپنے بیگانے ہو جائیں گے۔ دوسرا تعلق: پچھلی آیت میں مشرکین کی بد عقیدگی کا ذکر تھا۔ اب ان کی سزا کی کچھ تفصیل ہے۔ تیسرا تعلق: پچھلی آیت میں بتوں کے قابل عبادت نہ ہونے پر کھلے ہوئے دلائل بیان کئے گئے۔ کہ رب خالق ہے اور یہ مخلوق۔ اور

مخلوق عبادت کے لائق نہیں۔ اب دوسری طرح اسی پر دلائل قائم کئے جا رہے ہیں کہ آئندہ مصیبت کے وقت بھی یہ بت مجبور ہوں گے کسی کی امداد نہ کر سکیں گے لہذا ان کی عبادت بے کار بلکہ نقصان دہ ہے **چوتھا تعلق**: پہلے فرمایا گیا تھا کہ اگر مشرکین عذاب دیکھتے تو شرک نہ کرتے بلکہ جھوٹے معبودوں سے بیزار ہو جاتے۔ اب فرمایا جا رہا ہے کہ جب یہ عذاب دیکھیں گے تو یہ تو بیزار ہوں گے ہی وہ بھی ان سے بھاگیں گے

تفسیر: اِذْ تَبَرَّأَ الَّذِينَ اتَّبَعُوا۔ یہاں اذ یا تو پہلے اذ کا بدل ہے یا شدید العذاب کا یا اذ کر فعل پوشیدہ کا ظرف تبرأ تبری سے بنا۔ جس کا مادہ برء یا براء ہے جس کے معنی ہیں کسی چیز سے نفرت کر کے الگ ہو جانا۔ اسی لئے مقدمہ سے چھوٹ جانے یا کسی سے علیحدہ ہو جانے کو یا شفا پانے کو یا مصیبت سے چھٹکارا پانے کو برأت کہا جاتا ہے۔ جیسے اِنَّا بُرَّاءُ وَ مِنْكُمْ (ممتحنہ: ۴) یہاں نفرت کر کے ہٹ جانے یا بیزاری ظاہر کرنے کے معنی میں ہے۔ اِتَّبَعُوا یہاں تو مجہول ہے اور آگے معروف اور اس سے یا تو مشرکین کے سردار یا شیاطین یا بت یا چاند سورج وغیرہ جسکی وہ پوجا کرتے تھے مراد ہیں۔ خیال رہے کہ اتباع کے معنی ہیں کسی کے قدم بقدم چلنا اسی کی ذمہ داری پر یہ اتباع ایمان بھی ہے ثواب بھی ہے گناہ بھی ہے اور کفر بھی حضور ﷺ کی اتباع رکن ایمان ہے علماء و صالحین کی اتباع ثواب۔ بدکاروں کی برائیوں میں اتباع سخت جرم اور اسلام کے مقابلہ میں کفار کی اتباع یا طین کی پیروی کفر ہے۔ یہاں آخری قسم کی اتباع مراد ہے اس اتباع سے نبی کی اولیاء کی صلحاء کی اتباع مراد نہیں جیسا کہ بعض جہلاء نے سمجھا کیونکہ یہاں اسی کی اتباع کا ذکر ہے۔ جو دہال بن جاوے گی اور حضور کی اتباع کا تو حکم ہے رب فرماتا ہے فَاتَّبِعُونِي يُحْبِبْكُمُ اللَّهُ۔ (آل عمران: ۳۱) اس اتباع سے اللہ کی محبوبیت نصیب ہوتی ہے۔ یعنی اے نبی ﷺ انہیں وہ نازک وقت بھی یاد دلادو۔ جب ان کے جھوٹے معبود یا پیشوا بجائے مدد کرنے کے ان سے متنفر اور بیزار ہوں گے۔ مِنَ الَّذِينَ اتَّبَعُوا یہاں اتبعوا معروف ہے اور اس سے تابعدار اور پیجاری کفار مراد ہیں۔ یعنی وہ معبودین ان سے گھبرائیں گے دور بھاگیں گے۔ اور انہیں لعنت ملامت کریں گے یا رب کے سامنے اپنی شرمندگی ظاہر کرتے ہوئے اپنی برأت ظاہر کریں گے اور عرض کریں گے کہ مولیٰ ہم نے انہیں کفر کی رغبت نہ دی تھی اور یہ کب ہو گا وَرَاؤُا الْعَذَابِ۔ واؤ حالیہ ہے اور یہ جملہ پہلے الذین سے حال ہے اور وَرَاؤُا کا فاعل یا تو کفار کے پیشوا ہیں یا خود وہ ہی کفار یعنی اس نازک وقت میں ان کا ساتھ چھوڑیں گے جب عذاب سامنے ہو گا یا اس لئے ساتھ چھوڑیں گے کہ عذاب دیکھ کر خود ان پیشواؤں کا قافیہ تنگ ہو گا انہیں اپنی پڑ جائے گی انہیں کیسے دیکھیں۔ غرض کہ وَرَاؤُا کا فاعل یہ قہمیں ہیں۔ یا ان کے متبعین اور پیشوا خیال رہے کہ ان شاء اللہ مسلمان گنہگار وہاں عذاب نہ دیکھیں گے بلکہ رب کا عتاب دیکھیں گے دوزخ میں کچھ روز ان کا رہنا گناہوں سے پاک و صاف ہونے کیلئے ہو گا یعنی اس عتاب کا انجام رحمت الہی جیسے سونے کے لئے بھٹی کی آگ اس کے قرب و درجات کا ذریعہ ہے لہذا یہ جملہ بھی کفار ہی کے لئے ہے۔ مسلمانوں کو اس سے کوئی تعلق نہیں۔ اور اس کے علاوہ وَقَطَّعَتْ بِهِمُ الْأَسْبَابِ۔ یہ تہرا پر معطوف ہے اور بیا تو بمعنی عن ہے یا سبب ہے اور کفر مضاف محذوف ہے اور بالظہر یہ کی ہے اور اسباب سبب کی جمع ہے جس کے معنی ہیں وہ

رسی جس سے چڑھا ترا جائے۔ رب فرماتا ہے فَلْيَخْذُ بِسَبَبِ إِلَى السَّمَاءِ (حج: ۱۵) پھر ہر ذریعہ اور وسیلہ کو سبب کہہ دیتے ہیں کیونکہ وہ رسی کی طرح مقصود تک پہنچاتے ہیں۔ یہاں یا وسیلے ہی مراد ہیں۔ یا تعلقات یعنی ان کے کفر کی وجہ سے ان کے تعلقات ٹوٹ جائیں گے یا ان کو یہ ظاہری اسباب ہی رب سے دور کر دیں گے یا ان کے سارے رشتے اور تعلقات ان کے ہاتھوں سے نکل جائیں گے تب بے بس ہو کر ہاتھ ملتے ہوئے وَقَالَ الَّذِينَ اتَّبَعُوا۔ یہ پیروی کرنے والے نادم ہو کر کہیں گے یا تو آپس میں ایک دوسرے سے کہیں گے یا ہر ایک کا فراپنے دل میں کہے گا یعنی سوچے گا یا کفار رب تعالیٰ سے عرض کریں گے یا مسلمانوں سے کہیں گے لَوْ اَنَّ لَنَا كُوَّةً۔ یہاں لَوْ تمنا کا ہے۔ جس کے معنی ہیں کاش اور كُوَّةً کے معنی ہیں لوٹنا لڑائی جھگڑے کو اسی لئے تکرار کہتے ہیں کہ اس میں ہر ایک دوسرے کی بات لوٹتا ہے فَتَنَّبَرًا مِنْهُمْ۔ ہم بھی دنیا میں پہنچ کر ان سرداروں یا بتوں کی اطاعت و عبادت سے علیحدہ اور بیزار ہو جاتے كَمَا تَبَرَّءُ وَاقِنًا۔ جیسے کہ وہ آج ہماری امداد سے علیحدہ اور ہم سے بیزار ہو گئے۔ یہاں کاف مصدر محذوف کی صفت ہے۔ اور تشبیہ صرف بیزاری میں ہے۔ كَذَلِكَ يُرِيهِمُ اللَّهُ اَعْمَالَهُمْ حَسَرَاتٍ عَلَيْهِمْ۔ اس ذالک سے یا تو بیزاری کی طرف اشارہ ہے۔ یا عذاب کی طرف اور اعمال دکھانے سے یا تو نامہ اعمال دکھانا مراد ہے یا خود اعمال اجسام کی شکل میں دکھانا۔ اعمال عمل کی جمع ہے عمل جاندار کے ارادی کام کو کہتے ہیں اور فعل ہر کام کو خواہ اختیاری ہو یا غیر اختیاری۔ حسرات حسرة کی جمع ہے جس کے لفظی معنی ہیں کھل جانا۔ تھکے ہوئے کو حاسر یا محسور اسی لئے کہتے ہیں کہ اس تھکنے سے اس کی قوت کا پتہ لگ گیا کہ اتنی تھی۔ مجبور کو محسور اسی لئے کہا جاتا ہے کہ اس کی اصل حالت کھل جاتی ہے۔ شرمندگی و ندامت کو حسرة کہنے کی یہ ہی وجہ ہے کہ اس سے دلی غم و رنج ظاہر ہوتا ہے۔ قرآن کریم میں یہ لفظ ہر معنی میں استعمال ہوا۔ مگر یہاں شرمندگی یا ندامت کے معنی میں ہے۔ یعنی جیسے کہ انہوں نے اپنے بڑوں کی بیزاری یا عذاب جہنم دیکھا ایسے ہی اللہ ان کے سارے اعمال حسرتیں بنا کر انہیں دکھائے گا یا تو اعمال سے ان کا کفر و گمراہی مراد ہے یا وہ ظاہری اعمال جنہیں اچھا سمجھ کر کرتے تھے مگر حقیقت میں برے تھے جیسے گائے کی تعظیم وغیرہ یا واقعی اچھے کام جن کے ثواب کی انہیں امید تھی یعنی یہ وہاں کفر و شراب اور کفریہ اعمال پر حسرت کریں گے اسی طرح اپنے نیک اعمال جیسے صدقہ و خیرات۔ خدمت والدین کی بربادی دیکھ کر شرمندہ ہوں گے کہ ہائے افسوس اگر ہم کفر نہ کرتے تو یہ برباد نہ ہوتے یہ حسرت و ندامت بھی صرف کفار کو ہوگی انشاء اللہ مسلمان اس سے محفوظ ہیں۔ یعنی مسلمانوں کے عقائد و نیک اعمال قبول ہوتے اور اپنے عقائد و نیکیاں رد ہوتے دیکھ کر یا مسلمانوں کے گناہ معاف ہوتے اور اپنے گناہ کی سزا بلکہ ان پر سخت پکڑ دیکھ کر اور مسلمانوں کی شفاعت ہوتے اور اپنی شفاعت سے محرومی دیکھ کر ایک حسرت نہیں بلکہ صدا حسرتیں کریں گے۔ حسرات جمع سے یا حسرت کے افراد مراد ہیں یا حسرت کی بہت سی نوعیتیں مراد۔ علی نقصان کیلئے آتا ہے یعنی یہ حسرتیں بھی ان کے لئے وبال ہوں گی ورنہ دنیا میں مسلمان کا کسی کی نیکیاں دیکھ کر حسرت کرنا بھی ثواب ہے جیسا کہ حدیث پاک میں ہے۔ وَمَا هُمْ بِخَارِجِينَ مِنَ النَّارِ اور یہ لوگ کبھی بھی آگ سے نکل سکیں گے کیونکہ آگ ان کے لئے

بنی اور وہ آگ کے لئے اب اپنی اصل جگہ پہنچے یہاں سے نکلنا کیسا۔

خلاصہ تفسیر: یہ شرکین و کفار اسی امید پر بت پرستی کر رہے ہیں کہ یہ بت وغیرہ مصیبت میں ان کے کام آویں گے مگر جب مصیبت و عذاب دیکھیں گے تو وہ ان کی امداد تو کیا کرتے اٹھیں ان سے بیزار ہوں گے کہ ان کی صورت سے نفرت اور انہیں ملامت کریں گے اور رب سے اپنی برأت ظاہر کریں گے مولیٰ یہ لوگ اپنے اعمال کے خود ہی ذمہ دار ہیں ہم نے ان سے کفر نہ کرایا تھا۔ اس کے سوا ان کے دیگر رشتے تعلقات و اسباب بھی ٹوٹ جائیں گے اور کچھ کام نہ آئیں گے ماں باپ بیٹے اہل قرابت سب انہیں پیٹھ دکھادیں گے تب یہ کہیں گے کہ کاش اب دنیا میں جانے کا ہمیں موقع مل جاتا تو ہم بھی ان سے ایسے ہی علیحدہ ہو جاتے جیسے آج انہوں نے کر دکھایا۔ اس کے علاوہ ان کے سارے نیک و بد اعمال ان کے سامنے حسرت و شرمندگی ہو کر آئیں گے کہ کفر کرنے اور ایمان نہ لانے پر شرمندہ ہوں گے اور بدکاری کرنے اور نیک اعمال کی بربادی پر نادام۔ غرض کہ صرف کفر کی وجہ سے صد ہا یوسیاں درپیش ہوں گی۔ پھر یہ بھی نہیں کہ کبھی ان مصیبتوں سے نجات مل جاوے بلکہ ہمیشہ اس میں رہیں گے۔

فائدہ: اس آیت سے چند فائدے حاصل ہوئے۔ **پہلا فائدہ:** پیشواؤں کا پیر و کاروں سے نفرت کرنا اور بیزار ہونا کفار کے لئے خاص ہے کیونکہ یہ بھی کفر کا ہی عذاب ہے۔ مسلمان انشاء اللہ اس سے محفوظ۔ **دوسرا فائدہ:** تعلقات اور رشتہ داروں کا کام نہ آنا بھی کفار ہی کی سزا ہے نہ کہ مسلمانوں کی۔ کیونکہ قرآن کریم میں جو کفار کے عذاب بیان ہوئے ان سے مسلمان محفوظ رہیں گے اور جو مسلمانوں پر الطاف و کرم مذکور ہیں ان سے کفار محروم ہیں۔ ورنہ ان چیزوں کا ذکر بیکار ہوتا۔ **تیسرا فائدہ:** قیامت میں صرف کفار ہی دنیا میں واپس آنے کی تمنا کریں گے۔ نہ کہ مسلمان کیونکہ دنیا مسلمان کی جیل ہے اور کافروں کی جنت۔ **چوتھا فائدہ:** آگ سے نہ نکلنا اور وہاں ہمیشہ رہنا کفار کی خصوصیت ہے جیسا کہ **وَمَاهُمْ** کے حصر سے معلوم ہوا۔ گنہگار مسلمان سزا بھگت کر چھٹکارا پا جائیں گے۔

اعتراضات: **پہلا اعتراض:** حدیث شفاعت سے معلوم ہوتا ہے کہ قیامت میں اول وقت اہل قرابت بلکہ پیغمبر مسلمانوں سے بھی بیزار ہوں گے تو یہ بیزاری کفار کے ساتھ خاص نہ رہی۔ **جواب:** بیزار نہ ہوں گے بلکہ شفاعت کی جرأت نہ فرمائیں گے اور یہ بھی کچھ مدت ہو گا۔ پھر شفاعت وغیرہ سب کچھ ہو گی۔ کفار کے سردار انہیں لعنت ملامت بھی کریں گے۔ اور رب سے معذرت بھی کہ ہم ان کے کفر کے ذمہ دار نہیں۔ **دوسرا اعتراض:** حدیث شریف میں آیا ہے کہ شہید بھی دنیا میں واپس آنے کی تمنا کرتا ہے۔ اس آیت سے معلوم ہوا کہ کفار ہی یہ آرزو کریں گے۔ **جواب:** شہید تو قیامت سے پہلے یعنی مرنے کے بعد ہی یہ تمنا کرتا ہے نہ کہ قیامت میں۔ اور کفار کی تمنا قیامت میں ہو گی۔ نیز شہید کی یہ خواہش زیادتی اعمال اور دوبارہ شہادت حاصل کرنے کے لئے ہے۔ کفار کی تمنا اپنے بزرگوں سے بدلہ لینے کے لئے ان دونوں آرزوؤں میں بڑا فرق ہے۔ **تیسرا اعتراض:** حدیث شریف میں ہے کہ قیامت میں نیک کاروں کو بھی حسرت ہو گی اور بدکاروں کو بھی۔ اور اس آیت سے معلوم ہو

رہا ہے کہ صرف کفار ہی کو جواب: ان دونوں حسرتوں میں فرق ہے۔ کفار کو تو نیکیاں برباد ہونے کا غم ہو گا اور گنہگار مسلمانوں کو نیکیاں نہ کرنے کا اور نیک کاروں کو زیادہ بھلائی نہ کرنے کا رنج۔ **چوتھا اعتراض:** خدا تعالیٰ کیا صرف کفار کو ہی سخت عذاب دینے والا ہے یا ہر مذہب کے بدکاروں کو اور صرف مسلمانوں پر ہی رحم کرنے والا ہے یا ہر مذہب کے نیک کاروں پر۔ پہلی صورت میں تو خدا مسلمانوں کا طرف دار ٹھہرتا ہے اور دوسری صورت میں اسلام قبول کرنے کی ضرورت نہ رہی۔ ہر دین میں رہ کر نیک اعمال کے ذریعہ جنت حاصل کی جاسکتی ہے۔ (ستیار تھ پرکاش)

جواب: بغیر اسلام لائے کوئی بھی نیک کار نہیں بن سکتا۔ نیکی کی شرط ایمان ہے۔ بغیر جڑ قائم ہوئے پھل نہیں لگ سکتے۔ پنڈت جی یہ ہی سوال تم سے ہے کہ صرف آریہ کی نجات ہو گی یا ہر نیک کی۔ اگر ہر نیک کی تو آریہ بننا بے کار ہے تم لوگوں کو شدھی کیوں کرتے ہو۔ اور اگر آریہ ہی کی نجات ہے تو پر ماتما طرفدار ہے۔ **پانچواں اعتراض:** اس آیت سے معلوم ہوا کہ قیامت میں کفار گفتگو کریں گے مگر دوسری آیات سے معلوم ہوتا ہے کہ اس دن بالکل خاموش ہوں گے رب فرماتا ہے۔ **فَلَا تَسْمَعُ إِلَّا هَمْسًا** (طہ: ۱۰۸) اور فرماتا ہے کہ **وَلَا يُؤْذَنُ لَهُمْ فَيَعْتَذِرُونَ** (مرسلات: ۳۶) ان میں مطابقت کیونکر ہو۔ **جواب:** قیامت کے حالات مختلف ہیں قبروں سے میدان حشر کی طرف جاتے ہوئے زبانیں بند ہوں گی مگر قدموں کی آہٹ معلوم ہو گی۔ پھر وہاں پہنچ کر یہ آہٹ بھی بند ہو جاوے گی۔ ایک دم خاموشی ہو گی۔ پھر کچھ عرصہ بعد شفیع کی تلاش کے لئے دوڑ بھاگ پھر حساب کتاب شروع ہو جانے پر گفتگو نہیں شروع ہو جاوے گی ان آیات میں قیامت کے اولیٰ حال کا ذکر ہے اور یہاں اس آیت میں بعد کے حالات کا تذکرہ۔ یا یہاں دل میں کہنا اور سوچنا مراد ہے۔

تفسیر صوفیانہ: اللہ باقی اور ماسوا اللہ فانی ہیں۔ جن چیزوں سے اللہ کے لئے محبت کی گئی وہ آخرت میں کار آمد ہیں اور جن سے دنیا کے لئے محبت ہوئی وہ وہاں بے کار اور جن سے اللہ کے مقابل الفت ہوئی وہ بیزار بلکہ باعث عذاب نار۔ وہاں لطف یہ ہو گا کہ ہر محبت اپنے محبوب کے ساتھ رشتہ محبت میں بندھا ہوا ہو گا اور محبوب تو جہنم میں جائے گا جس کی وجہ سے اس کو بھی جہنم میں جانا پڑے گا۔ نیز ربانی محبتیں روحانی ہیں ان کی جان پہچان بھی ازلی ہے اور جسمانی محبتیں فانی ہیں۔ چونکہ روح باقی لہذا اس کے تعلقات بھی قائم اور جسم فانی لہذا اس کی محبت بھی برباد۔ انہیں سب سے بڑا عذاب اس انقلاب کا ہو گا کہ غیر اللہ کی محبت کے جال میں پھنسے تو ہوں گے مگر اس کے فائدوں سے محروم۔ اسی لئے ان کی یہ محبتیں حسرتیں ہو جائیں گی۔ اسی طرح وہ روحانی قوتیں جو نفسانی خواہشوں کے تابع ہوں ان کا بھی یہ حال ہو گا۔ صوفیاء فرماتے ہیں کہ سارے انسان زندگی گزارتے ہیں مگر مقصود زندگی میں فرق ہے۔ کسی کا مقصود مال ہے کسی کا مقصود تحصیل کمال ان دونوں کے لئے زوال ہے اور یہ زندگی وبال اور متعین کا مقصود حیات اعمال ہیں مگر عاشقین کا مقصود حیات رضاء ذوالجلال جیسے برات میں سب ایک ہی گھر سے جاتے ہیں اور دلہن کے گھر میں جاتے ہیں مگر براتیوں کا مقصود ہے کھانا۔ گانا۔ دولہا کے عزیزوں کا مقصود ہے جہنم مگر دولہا کا مقصود صرف دلہن یہ دنیا برات ہے جس میں

طالبین مولیٰ نوشہ ہیں۔ مومنین کہتے ہیں لَا مَغْبُودَ إِلَّا هُوَ۔ عاشقین کہتے ہیں لَا مَقْصُودَ إِلَّا هُوَ لَا مَحْبُوبَ إِلَّا هُوَ۔ بلکہ لَا مَوْجُودَ إِلَّا هُوَ۔ اس آیت کا جذبہ بیان یہ ہے کہ کل قیامت میں دنیا کے پیچھے پھرنے والے اسے مقصد حیات بنانے والے اس مصیبت میں گرفتار ہوں گے کہ مال و اولاد ان سے نفرت کریں گے اور انہیں اسی غفلت کی وجہ سے ہر طرح کا عذاب ہو گا اور ان میں سے کوئی چیز ان کے لئے سبب مغفرت نہ بنے گی۔ صوفیا فرماتے ہیں کہ انسانی زندگی یا نفسانی ہے یا شیطانی یا ایمانی ہے یا رحمانی۔ جو زندگی غفلت میں گزرے وہ نفسانی ہے جو بد کاریوں میں گزرے وہ شیطانی جو نیکوں میں گزرے وہ روحانی ہے اور جو زندگی اللہ رسول میں فنا ہو کر گزرے وہ رحمانی۔ قرآن کریم نے پہلی دوزندگیوں کو حیاۃ دنیا فرمایا اور اسی کو لھو و لعب قرار دیا جب دنیا بنا لھو و لعب۔ روحانی و رحمانی زندگی حیاۃ دنیا ہے ہی نہیں۔

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا

اے لوگو! کھاؤ اس میں سے جو بیچ زمین کے ہے حلال مزیدار اور نہ پیروی کرو

اے لوگو کھاؤ جو کچھ زمین میں حلال پاکیزہ ہے۔ اور شیطان کے

خُطُوتِ الشَّيْطَانِ إِنَّهُ لَكُمْ عَدُوٌّ مُّبِينٌ ﴿۱۸﴾ إِنَّمَا يَأْمُرُكُمْ

قدموں کی شیطان کے۔ تحقیق وہ واسطے تمہارے دشمن ہے کھلا ہوا۔ اس کے سوا نہیں کہ حکم کرتا ہے تم کو

قدم پر قدم نہ رکھو بیشک وہ تمہارا کھلا دشمن ہے۔ وہ تو تمہیں یہ ہی حکم دے گا

بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ ﴿۱۹﴾

ساتھ برائی اور بے حیائی کے۔ اور یہ کہ کہو تم اوپر اللہ کے وہ نہ نہیں جانتے ہو تم

بدی اور بے حیائی کا۔ اور یہ کہ اللہ پر وہ بات جو زواج کی تمہیں خبر نہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں کفار کی بد اعتقادیوں کا ذکر

تھا اب ان کی بعض بد عملیوں کا ذکر ہے۔ جیسے سائنڈ وغیرہ کی تعظیم یعنی روحانی غذاؤں کی اصلاح کے بعد جسمانی غذاؤں

کی اصلاح فرمائی جا رہی ہے عقائد و اعمال روحانی غذا ہیں اور یہ ظاہری روزیاں جسمانی غذا ہیں دوسرا تعلق:

پچھلی آیتوں میں شرک کی برائی اور توحید کے دلائل بیان ہوئے۔ اب اپنے عام احسانوں اور نعمتوں کا ذکر فرمایا۔ تاکہ

معلوم ہو کہ کفر اور نافرمانی رب کی دنیوی نعمتوں کو بند نہیں کرتی۔ تیسرا تعلق: پچھلی آیتوں میں دلائل سے سمجھا

کر اور عذاب سے ڈرا کر لوگوں کو ایمان کی رغبت دی گئی۔ اب انہیں نعمتیں دکھا کر ایمان کی طرف مائل کیا جا رہا ہے یعنی

اے لوگو مسلمان ہو جاؤ تو تمہیں اسلام کی برکت سے حلال و طیب روزیاں عطا ہوں گی اور تمہاری اپنی لگائی ہوئی پابندیاں

اٹھا جائیں گی۔ چوتھا تعلق: پچھلی آیتوں میں کفر کے اخروی عذاب کا ذکر تھا اب اس کے دنیوی تکلیف کا ذکر ہے

کہ کفار اس کی وجہ سے رب کی بہت سی نعمتوں سے محروم ہو گئے۔ مسلمانو! تم کھاؤ۔

شان نزول: مشرکین عرب کچھ جانور بتوں کے نام پر چھوڑ کر انہیں حرام جانتے تھے۔ جیسے ہندوستان کے مشرکین سانڈ چھوڑتے ہیں۔ ان کی تردید میں یہ آیت کریمہ اتری۔ ۲۔ بعض روایات میں ہے کہ عبد اللہ ابن سلام اور ان کے ساتھی مسلمان ہو کر بھی اونٹ کے گوشت سے بچتے تھے کیونکہ یہ ان کے پچھلے دین یہودیت میں حرام تھا۔ ان کے متعلق یہ آیت آئی۔ بعض روایات میں ہے کہ ثقیف اور بنی عامر اور خزاعہ کے کچھ لوگوں نے کھجوریں اور پنیر وغیرہ لذیذ چیزیں اپنے پر ترک دنیا کیلئے حرام کر لی تھیں۔ ان کے خیال میں دنیوی نعمتوں سے محروم ہو جانا کارِ ثواب تھا جیسا کہ ہندو سادھوؤں کا عقیدہ ہے ان کی تردید میں یہ آیت اتری (روح المعانی وکبیر)

تفسیر: يٰۤاَيُّهَا النَّاسُ يٰۤاَيُّهَا النَّاسُ یہاں ناس سے یا تو صرف مسلمان مراد ہیں یا صرف کفار یا دونوں جیسا شان نزول وہی مراد مگر ان عام خطابوں میں نبی ﷺ داخل نہیں ان کے لئے یہ خطاب ہے ہی نہیں ان کے خطاب قرآن کریم میں یہ ہیں۔ يٰۤاَيُّهَا النَّبِيُّ يٰۤاَيُّهَا الرَّسُوْلُ۔ وغیرہ حضور انور تو اس آیت کی نزول سے پہلے ہی کبھی حرام غذا کے قریب نہ گئے۔ کُلُوْا مِمَّا فِی الْاَرْضِ۔ ظاہر یہ ہے کہ کُلُوْا اجازت اور اباحت کا امر ہے نہ کہ وجوب کا کیونکہ یہاں ان کے حرمت کے عقیدہ کا باطل کرنا منظور ہے اور ہو سکتا ہے کہ امر وجوبی ہو۔ اور اس سے یا تو کھانا ہی مراد ہو یا کھانے کو جائز ماننا۔ اس لئے کہ جان رکھنے کے لئے کھانا فرض ہے۔ اور حلال چیزوں کو حلال جاننا نہایت ضروری بعض مسلمان ہندوؤں کی پیروی میں بھوک ہڑتال یا مرن بھرت رکھتے ہیں۔ حرام ہے کہ کُلُوْا امر کے خلاف ہے۔ نماز روزے کی طرح کھانا بھی فرض ہے بلکہ اہم فرض کہ اس سے بقاء جان ہے اور جان سے سارے اعمال ہوتے ہیں پھر جب کھانا فرض ہو تو کمانا بھی فرض ہے کہ فرض کا موقوف علیہ فرض ہوتا ہے جیسے نماز کے لئے وضو فرض خیال رہے کہ کھانا کبھی فرض ہے کبھی سنت کبھی مکروہ کبھی حرام اس کی تفصیل کتب فقہہ میں ہے۔ مِمَّا میں سے اشارتاً یہ بتایا کہ ہر چیز نہ کھاؤ بلکہ بعض یعنی حلال۔ کیونکہ حرام چیزوں سے بچنا ضروری اور حلال بھی بعض کھائی جاتی ہیں نہ کہ کل پھلوں کا گودا کھاؤ گٹھلی چھلکے پھینکو بکری کا گوشت کلیجی وغیرہ کھاؤ پتہ مثلاً نہ کھاؤ۔ فِی الْاَرْضِ۔ سے معلوم ہوا کہ زمین کے اوپر اور نیچے والی چیزیں سب حلال ہیں مچھلی اور مڈی اگرچہ پانی اور ہوا میں رہتی ہیں مگر چونکہ خود پانی اور ہوا زمین پر ہے اس لئے وہ چیزیں زمین ہی کی ہیں۔ حَلَالٌ۔ یہ لفظ حل سے بنا۔ جس کے لفظی معنی ہیں کھولنا۔ وَاحْلُلْ عُقْدَةً مِّنْ لِّسَانِ (طہ: ۷۷) اداء قرض کو حَلُّ الدِّیْنِ۔ احرام سے نکلنے کو حل بھی اسی لئے کہتے ہیں کہ اسمیں قرض اور احرام کی پابندیوں سے کھلنا ہوتا ہے۔ کپڑوں کا جوڑا حلہ کہا جاتا ہے۔ کیونکہ وہ پہننے کے لئے کھلتا ہے۔ شہر کے آباد حصوں کا نام محلہ کیونکہ وہاں مسافر آکر اپنا سامان کھولتے ہیں اترنے کو بھی حلول کہتے ہیں۔ جیسے اَوْ تَحُلْ قَرْبًا مِّنْ دَارِهِمْ (الرعد: ۳۱) شریعت میں حلال وہ ہے جس کی ممانعت نہ ہو یعنی مباح کیونکہ اس پر سے حرمت کی گرہ کھول دی گئی۔ یہاں یہ ہی معنی مراد ہیں اور یہ حرام کا مقابل ہے۔ رب نے جمادات۔ نباتات۔ حیوانات سب ہی حلال کر دی ہیں۔ مگر ان میں حلال و

حرام کا فرق رکھا معدنیات اور نباتات میں قاعدہ یہ ہے کہ ہر مضر چیز کھانا حرام۔ اور غیر مضر چیز حلال۔ دیکھو سکھیا کھانا حرام ہے۔ کہ مضر ہے لیکن اگر مار کر حکیم کھلائے تو جائز ہے۔ سونا چاندی۔ لوہا موتی وغیرہ مضر طریقہ سے کھائے جائیں تو حرام ہیں۔ لیکن ان کا کشتہ اور موتی کی راکھ جو مضر نہ ہو حلال ہے یہ ہی حال گھاس سبزیوں وغیرہ کا ہے۔ حیوانات میں حلال و حرام کے مختلف قاعدے ہیں کہ دریائی جانور سب حرام سوا مچھلی کے (بے خون والے جانور حرام سوا مڈی کے) پرندے چرندے جو شکاری ہیں یعنی پنچے والے یا کیل والے وہ حرام باقی حلال تفصیل فقہ میں دیکھو۔ طبیباً یہ لفظ طیب سے بنا۔ جس کے معنی ہیں عمدگی اور پاکیزگی۔ مدینہ منورہ کو اس لئے طیبہ کہتے ہیں کہ وہ جگہ شریف کفر کی گندگیوں۔ وبائی بیماریوں۔ جسمانی بلاؤں سے پاک ہے اور دجال کے داخلہ سے محفوظ اس کا مقابل خبیث ہے۔ نجس۔ طاہر۔ حرام و حلال۔ خبیث و طیب میں فرق خیال میں رکھنا چاہئے۔ یہاں حلال اور طیب میں چند طرح فرق ہے۔ ۱۔ حلال وہ جو حرام نہ ہو۔ طیب وہ جو بد مزایا گھنونی نہ ہو اپنا تھوک رینٹ حلال ہے مگر طیب نہیں۔ ۲۔ حلال وہ جو حرام نہ ہو۔ اور طیب وہ جو حرام ذریعہ سے حاصل نہ ہوئی ہو۔ سور کتا حرام ہے۔ غیر کی بکری چوری کا مال رشوت و سود کا پیسہ خبیث ہے طیب نہیں۔ ۳۔ حلال وہ جو حرام نہ ہو۔ طیب وہ جو تندرستی کو مضر نہ ہو۔ حاذق طیب کے حکم سے جیسے کہ بیمار کو حرام چیز حلال ہو جاتی ہے ایسے ہی حلال چیز منع۔ ۴۔ حلال وہ جو یقیناً حرام نہ ہو۔ طیب وہ جس میں حرمت کا شبہ بھی نہ ہو۔ شبہ کی چیزیں حلال ہیں طیب نہیں۔ ۵۔ حلال وہ جسے شرع پسند کرے طیب وہ جسے طبیعت پسند کرے۔ (عزیزی و روح کبیر) غرض کہ یہاں اس چیز کے کھانے کا حکم دیا گیا۔ جس میں یہ دونوں باتیں جمع ہوں۔ بعض لوگوں نے کہا کہ ظاہری گندہ کو نجس اور باطنی گندہ کو خبیث کہتے ہیں یوں ہی ظاہری پاک کو طاہر اور اندرونی پاک کو طیب کہتے ہیں۔ خیال رہے کہ رب تعالیٰ نے یہاں یہ تو فرمادیا کہ حلال و طیب چیزیں کھاؤ مگر نہ حلال کی تفصیل فرمائی نہ طیب کی وضاحت کی کہ فلاں فلاں چیزیں حلال ہیں اور فلاں فلاں طیب بلکہ سارے قرآن مجید میں ان کی مکمل فہرست ارشاد نہ ہوئی تاکہ قرآن پڑھنے سمجھنے والے مسلمان حضور نبی کریم ﷺ سے بے نیاز نہ ہو جاویں۔ صرف حلال و طیب کا نام لے دیا اور ان کی تفصیل نبی ﷺ پر چھوڑ دی۔ کہ ان سے پوچھ لو جیسے رب نے نماز و زکوٰۃ کا حکم دیا۔ مگر تفصیل سے خاموش رہا۔ تاکہ حضور کی ضرورت باقی رہے۔ وَلَا تَتَّبِعُوا خُطُوَاتِ الشَّيْطَانِ۔ اتباع پیچھے چلنے کو کہتے ہیں اور تابع پیچھے چلنے والا۔ خُطُوَات۔ خُطُوۃ کی جمع ہے۔ خطوہ رخ کے زبر سے بمعنی قدم اور رخ کے پیش سے دو قدموں کے درمیانی فاصلہ (روح البیان) یہاں دونوں ہی معنی بن سکتے ہیں یعنی شیطان کے آثار قدم پر قدم نہ رکھو یا شیطان کے راستوں پر نہ جاؤ کہ رب نے اسے سجدہ آدم کا حکم دیا اور اس نے مقابلہ کر کے انکار کیا۔ چونکہ اس کے راستے بہت سے ہیں اس لئے خطوات جمع فرمائی گئی۔ یعنی شیطان کے بتائے ہوئے عقائد و اعمال یا شیطانوں کے اختیار کئے ہوئے عمل و عقیدے نہ اختیار کرو۔ خیال رہے کہ شیطان خود برائیاں کرتا نہیں بلکہ کراتا ہے اسی طرح وہ شرک و کفر اختیار کرتا نہیں لوگوں کو شرک و کفر بناتا ہے۔ وہ خود تو موحد ہے جنت و دوزخ کا قائل ہے یہ بھی جانتا ہے کہ حضرات انبیاء رب کے بھیجے ہوئے ہیں مگر انہیں

مانتا نہیں اِنَّهٗ لَكُمْ عَدُوٌّ مُّبِیْنٌ۔ عَدُوٌّ سے بنا۔ جس کے معنی ہیں حد سے آگے بڑھ جانا۔ دشمنی کو عداوت اور دشمن کو مدد اسی لئے کہتے ہیں کہ محبت کی حد سے نکل جاتا ہے۔ مُبِیْنٌ ابانۃ سے بنا جس کے مادہ ہے بُوئ بمعنی جدائی اور دوری۔ ابانت جدا کرنا اور کاٹنا اسی سے ہے طلاق بآنۃ اصلاح میں ظاہر کرنے یا ظاہر ہونے کو ابانت اور ظاہر یا ظاہر کرنے والی چیز کو مبین کہتے ہیں۔ یہاں دونوں اصطلاحی معنی بن سکتے ہیں یعنی وہ شیطان تمہارا ظاہر دشمن ہے یا ظاہر کرنے والا دشمن ہے کہ اس نے تمہارے باپ آدم علیہ السلام کو سجدہ کے انکار سے اپنی عداوت ظاہر کر دی اور اس کا کھلا ہوا ثبوت یہ ہے کہ وہ تمہیں تین باتوں کا مشورہ دیتا ہے ایک اِنَّمَا یَاْمُرُکُمْ بِالسُّوْءِ۔ انما حصر کے لئے ہے اور امر سے مراد مشورہ یا وسوسہ یا برا راہ دکھانا یا خفیہ حکم ہے۔ سوء ساء کا مصدر ہے بمعنی رنج یا برائی ہر گناہ کو خواہ صغیرہ ہو یا کبیرہ سوء کہا جاتا ہے کیونکہ وہ برائی بھی ہے اور باعث رنج و غم بھی یعنی تمہیں ہمیشہ گناہ ہی کا حکم کرتا ہے۔ دوسرے وَالْفَحْشَآءِ اس کا مادہ فحش ہے جس کے معنی ہیں اندازہ سے بڑھ جانا۔ اسی لئے زنا کو فحش اور زانیہ کو فاحشہ کہتے ہیں۔ بعض نے فرمایا کہ ہر گناہ فحش ہے اور یہ عطف تفسیری ہے مگر صحیح یہ ہے کہ فحش گناہ سے خاص ہے گناہ تو ہر چھوٹی بڑی برائی اور فحش گناہ کبیرہ یا گناہ ہر ظاہری یا گناہ ہر حرام چیز اور فحش وہ برائی جو عقلاً بھی بری معلوم ہو یا گناہ وہ جو خالق کو ناپسند ہو اور فحش وہ جو مخلوق کو بھی برا معلوم ہو۔ جیسے بے غیرتی بے حیائی اور بے مروتی کی باتیں سوء فحشا میں کئی طرح فرق ہے گناہ صغیرہ سوء ہے گناہ کبیرہ فحشا۔ یا خفیہ گناہ سوء ہے اور علانیہ گناہ فحشا یا کبھی گناہ کر لینا سوء ہے پھر ہمیشہ گناہ کرنا فحشا یا گناہ کو گناہ سمجھ کر کرنا سوء ہے اسے گناہ نہ جاننا اور کرنا فحشا یا شخصی گناہ سوء ہے قومی گناہ فحشا اور تیسرے یہ کہ وَاَنْ تَقُوْلُوْا عَلٰی اللّٰهِ مَا لَا تَعْلَمُوْنَ۔ قول کے معنی کہنا ہیں مگر جب اس کے بعد علی آجائے تو اس کے معنی الزام لگانا افترا کرنا اور کسی کی طرف غلط بات منسوب کرنا ہوتا ہے یہاں یہ ہی مراد ہے۔ اور یہ جرم سب سے بدتر کیونکہ پچھلی دو باتیں بد عملی تھیں اور یہ بد عقیدگی اور خدا پر بہتان ہے یعنی وہ تمہیں یہ بھی مشورہ دیتا ہے کہ بعض احکام اپنے آپ گھڑ کر رب کی طرف نسبت کر دو کو یہ خدا نے فرمایا ہے۔

خلاصہ تفسیر: اے لوگو جیسے توحید اختیار کرنا اور کفر سے بچنا ضروری ہے ایسے ہی صحیح غذا کھانا اور حرام اور گندی چیزوں سے بچنا لازم کہ غذا کا اخلاق پر اثر پڑتا ہے۔ نیز حلال اور طیب چیزوں سے بچنا محرومی لہذا جو کچھ زمین میں حلال اور پاکیزہ چیزیں ہیں انہیں کھاؤ اور خواہ مخواہ انہیں حرام سمجھ کر شیطان کے راہ نہ چلو۔ کیونکہ وہ تو تمہارا پہلے ہی سے کھلا دشمن ہے جن باتوں کو اچھی کر کے دکھاتا ہے وہ درپردہ بری ہیں۔ وہ تو تمہیں ہمیشہ برائیوں اور بے حیائیوں کا ہی مشورہ دے گا اور تمہیں یہ بھی بتائے گا کہ خود مسائل گھڑ کر رب کی طرف نسبت کر دیا کرو لہذا تم اس کی باتوں میں نہ آؤ۔ روح البیان نے فرمایا کہ شیطانی وسوسے کے چھ رجے ہیں۔ پہلا یہ کہ ایمان سے ہٹا کر کفر میں پھنسائے۔ اگر یہاں اس کا داؤ چل گیا تو پھر انسان کے پیچھے نہیں پڑتا۔ دوسرے یہ کہ مسلمان کو گمراہی و بدعات میں مبتلا کر دے کہ فساد عقیدہ گناہوں سے بدتر ہے۔ تیسرے یہ کہ صحیح العقیدہ مسلمان کو کبیرہ گناہوں میں پھنس دے چوتھے یہ کہ پرہیزگار مسلمان

سے معمولی گناہ کرادے کہ کبھی معمولی باتیں بھی گناہ کبیرہ بن جاتی ہیں۔ چھوٹی چنگاری سے بھی گھر جل جاتا ہے۔ پانچویں یہ کہ نہایت متقی پرہیزگار مسلمان کو بے کار باتوں میں لگا دے تاکہ وہ زیادہ ثواب نہ کما سکے اگر کہیں بھی داؤد نہ چلا تو چھٹا فریب یہ ہے کہ افضل کام سے روکنے کے لئے مفضول کام میں لگا دے تاکہ آدمی زیادہ ثواب سے محروم رہے۔ جیسے مفتی اور عالم کو خدمت دین سے روک کر نفل نماز میں لگا دے یا حج سے روک کر روزے میں لگا دے غرضکہ اس کے شر سے بچنا بہت مشکل ہے۔ ہر انسان کے پاس نئے لباس میں آتا ہے۔ خیال رہے کہ جیسے منہ کے کام یعنی کھانے پینے میں سے بعض حلال ہیں بعض حرام ایسے ہی تمام اعضاء کے کاموں میں سے بعض حلال ہیں بعض حرام بعض نظریں حلال جیسے اپنی بیوی کو دیکھنا بعض حرام جیسے غیر عورت کو بد نظری سے دیکھنا۔ زبان سے جھوٹ و غیبت چغلی بولنا حرام جائز باتیں بولنا حلال۔ کان سے گانے باجے سننا حرام ہے۔ مباح باتیں سننا حلال پاؤں سے چوری کرنے۔ سینما دیکھنے جانا حرام ہے۔ جائز جگہ جانا حلال ہاتھ سے غیر کامال چھونا غیر عورت کو شہوت سے چھونا حرام درست جگہ ہاتھ استعمال کرنا حلال یہ آیت صرف کھانوں کے لئے ہے مگر دوسری چیزیں بھی اس سے معلوم کرنا چاہئیں۔

فائدہ: اس آیت سے چند فائدے حاصل ہوئے۔ **پہلا فائدہ:** اسلام ترک دنیا نہیں سکھاتا۔ حلال لذتوں سے بچنا تقویٰ نہیں۔ تقویٰ حرام کے چھوڑنے میں ہے۔ **دوسرا فائدہ:** بلادلیل کسی چیز کو حرام جانا گناہ بے حیائی اور خدا پر تہمت اور شیطان کی پیروی ہے۔ دیوبندیوں وہابیوں کو چاہئے کہ اس آیت سے عبرت پکڑیں۔ یہ لوگ حرام کہنے میں بہت دلیر ہیں حلال کے لئے ثبوت مانگتے ہیں۔ مگر خود حرام کے لئے ثبوت نہیں پیش کرتے۔ **تیسرا فائدہ:** غیر خدا کے نام پر پالا ہوا جانور حرام نہیں جب تک کہ اسے غیر اللہ کے نام پر ذبح نہ کر لیا جائے۔ دیکھو مشرکین عرب بتوں کے نام پر چھوٹے ہوئے جانوروں کو حرام جانتے تھے۔ انہی کی اس آیت میں تردید ہوئی اور ان کے اس عقیدے کو گناہ بے حیائی اور خدا پر الزام فرمایا گیا۔ اس کی بحث انشاء اللہ عنقریب وَمَا أَهْلُ بِهِ لِغَيْرِ اللَّهِ (بقرہ: ۱۷۳) میں آتی ہے۔ **چوتھا فائدہ:** ہر حلال چیز پاک ہے۔ مگر یہ ضروری نہیں کہ ہر پاک حلال ہو مٹی پاک ہے مگر حلال نہیں۔ **پانچواں فائدہ:** حلال رزق کے لئے جائز پٹے اختیار کرنا عبادت ہے کیونکہ یہاں اکل حلال کا حکم دیا گیا اور یہ کسب پر ہی موقوف ہے کسب میں چند فائدے ہیں۔ ۱۔ کسب سنت انبیاء ہے چنانچہ آدم علیہ السلام نے زراعت اور سارے پٹے کئے۔ داؤد علیہ السلام زرہ بناتے تھے۔ نوح علیہ السلام نے لکڑی کا پیشہ کیا۔ موسیٰ علیہ السلام نے بکریاں چرائیں۔ ہمارے حضور ﷺ نے حضرت خدیجہ رضی اللہ تعالیٰ عنہ کے مال کی تجارت کی۔ ۲۔ کسب سے مال بڑھتا ہے جس سے صدقہ خیرات کی جاسکتی ہے۔ ۳۔ کسب کھیل کود اور صد ہا جرموں سے روک دیتا ہے چوری ڈکیتی سب بے کاری کے نتیجے ہیں۔ ۴۔ کسب سے انسان میں محنت کی عادت پڑتی ہے اور دل سے غرور نکل جاتا ہے۔ ۵۔ کسب غربت و فقری سے امن ہے اور غریبی دین و دنیا برباد کر کے دونوں جہان میں منہ کالا کرتی ہے۔ ۶۔ جو کوئی کمائی کے لئے نکلا ہے تو اعمال لکھنے والے فرشتہ کہتے ہیں کہ اللہ تعالیٰ اس کو کسب میں مصروف رکھے اور تیری کمائی کو جنت کا ذخیرہ بنائے۔

اس دعا پر زمین و آسمان کے فرشتے آمین کہتے ہیں (روح البیان) **مسئلہ:** بہتر پیشہ جہاد پھر تجارت پھر کھیتی باڑی پھر ہنر مندی یعنی لکڑی لوہے وغیرہ کا کام ہے۔ **چھٹا فائدہ:** حلال چیزوں کو قسم وغیرہ سے اپنے پر حرام کر لینا شیطانی وسوسہ ہے۔ چاہئے کہ ایسی قسمیں توڑ کر کفارہ ادا کر دیا جائے۔ ابن مسعود اور حسن بصری اور جابر ابن زید رضی اللہ عنہم فرماتے ہیں کہ اپنے نفس پر حلال کو حرام کر لینا شیطانی وسوسہ ہے (در منثور) **ساتواں فائدہ:** خدا جب دین لیتا ہے تو عقل بھی چھین لیتا ہے۔ دیکھو مشرکین عرب بتوں کے نام پر چھوٹے ہوئے جانوروں کو تو حرام سمجھتے تھے مگر بتوں کے نام پر ذبح کئے ہوئے جانوروں کو حلال حالانکہ حکم خداوندی اس کے برعکس ہے جیسے فتاویٰ رشیدیہ میں محرم شریف کے شربت و حلیم کو حرام لکھا مگر ہولی دیوالی کی کچوریوں کو حلال یہ ہے بے عقلی۔

اعتراضات: پہلا اعتراض: اس آیت سے معلوم ہوا کہ شیطان سب کا دشمن ہے مگر دوسری جگہ فرمایا گیا ہے **أُولَآئِہُمُ الطَّٰغُوٓتُ**۔ (بقرہ: ۲۵۷) شیطان کفار کا دوست ہے ان دونوں میں مطابقت کیوں کر ہو۔ **جواب:** یہاں حقیقت کا ذکر ہے اور وہاں ظاہر کا حقیقت میں وہ کھلا ہوا دشمن ہے مگر دوستی کے لباس میں کفار کے پاس آتا ہے۔ جب وہ آدم علیہ السلام کی وجہ سے جنت سے نکالا گیا تو کیونکر ہو کہ ان کی اولاد کا دوست بن جائے۔ **دوسرا اعتراض:** اس آیت سے معلوم ہوا کہ شیطان بری باتوں کا ہی حکم دیتا ہے حالانکہ روایات سے ثابت ہے کہ امیر معاویہ رضی اللہ تعالیٰ عنہ کو اس نے نماز فجر کے لئے اٹھایا (مثنوی) ابو ہریرہ رضی اللہ تعالیٰ عنہ کو آیۃ الکرسی کا عمل بتایا۔ (مشکوٰۃ شریف) بعض انبیاء کرام سے بھی اس نے اچھی باتیں کہیں پھر اس آیت کا کیا مطلب۔ **جواب:** اس کا جواب خلاصہ تفسیر میں گزر چکا کہ کبھی متقی بندوں کو اچھے کام میں لگا کر بہت اچھے کام سے روک دیتا ہے تاکہ وہ زیادہ ثواب حاصل نہ کر سکیں اس کا یہ فعل بھی بری نیت سے ہی ہوتا ہے۔ امیر معاویہ رضی اللہ تعالیٰ عنہ نماز قضا ہو جانے پر اس قدر روئے تھے کہ انہیں پانچو نماز کا ثواب مل گیا تھا۔ دوسرے دن اس نے اس لئے اٹھایا کہ زیادہ ثواب نہ لے لیں۔ ابو ہریرہ رضی اللہ تعالیٰ عنہ کے جوتے کے خوف سے وہ انہیں یہ عمل بتا گیا کہ نیک نیتی سے انبیاء کرام سے بھی پھنس کر کبھی کچھ نیک باتیں کر جاتا ہے غرض کہ اس کی فطرت تو بری ہے اور یہ حالات عارضی ہیں۔ **تیسرا اعتراض:** رب نے شیطان کو پیدا ہی کیوں کیا۔ اگر کہو کہ انسان کی آزمائش کے لئے تو آزمائش کم علموں کا کام ہے خدا عالم الغیب ہے (ستیاں تھ پرکاش) **جواب:** پیدائش شیطان کی حکمتیں ہم پہلے پارے میں آدم علیہ السلام کے قصہ کے ماتحت بیان کر چکے ہیں۔ رب کے امتحانات کی حکمت اس سیارہ میں **وَلَنَبْلُوَنَّکُمْ** (بقرہ: ۱۵۵) کی تفسیر میں بیان کر چکے۔ وہاں دیکھ لو۔ **چوتھا اعتراض:** اگر شیطان نے سب کو بہکایا۔ تو شیطان کو کس نے بہکایا۔ اگر کہو خدا نے۔ تو خدا (نعوذ باللہ) شیطان کا شیطان ہوا (ستیاں تھ پرکاش) **جواب:** شیطان کو اس کے نفس نے بہکایا۔ شیطان انسان کو برائیوں کا حکم دیتا ہے رب نے شیطان کو اس کا حکم نہ دیا محض موقعہ دیا۔ جس میں ہزار ہا حکمتیں ہیں۔ پنڈت جی بتاؤ تو کہ گائے کو قصائی نے کاٹا اور قصائی کو یہ قدرت کس نے دی اور پر ماتما نے چھری تلوار انہیں کچھ کچھ کس نے دی اگر کہو کہ یہ چیزیں خود

بخود پیدا ہو گئیں تو یہ پر ماتما ہوئیں اگر پر ماتما نے پیدا کیس تو کیوں؟

تفسیر صوفیانہ: نفس و بدن زمین ہے اور روح یہاں لینے والی یہاں کی لذتیں اور نفعے اس زمین کی پیداوار۔ روح سے خطاب کر کے فرمایا گیا کہ تو نفسانی اور جسمانی خواہشات میں سے حلال چیزیں حاصل کر حرام چیزوں کی طرف نظر نہ اٹھا اور ہر موقعہ پر عقل و شرع کا فتویٰ حاصل کرتی وہ شیطان سے بچنا کیونکہ وہ تیرا زلی دشمن ہے وہ تجھے گناہ یعنی زیادتی غصہ اور فحش یعنی زیادتی شہوت کا مشورہ دیتا ہے اور زیادہ گفتار سے رب غفار کے راستہ سے ہٹا دیتا ہے (ابن عربی)

دوسری تفسیر: حلال وہ جس کی ممانعت نہ ہو۔ طیب وہ جس کا قیامت میں حساب نہ ہو۔ اور یہ وہ ضروریات زندگی ہیں جو نفسانی خواہش کیلئے استعمال نہ کی جائیں۔ حسن بصری فرماتے ہیں کہ ضروری کپڑا ضروری غذا اور ضروری گھر کا قیامت میں حساب نہ ہوگا۔ حلال و طیب چیز، عبادت کا شوق محبت کا ذوق اور دعا کی قبولیت پیدا کرتی ہے۔ درمنثور اور عزیزی میں ہے کہ ایک روز سعد ابن ابی وقاص نے عرض کیا کہ یا رسول اللہ دعا کیجئے کہ میں مقبول الدعاء بن جاؤں۔ تو حضور نے فرمایا کہ حلال غذا اختیار کر تیری دعا قبول ہوا کرے گی۔ حرام لقمے سے چالیس دن کی عبادت قبول نہیں ہوتی۔ جو گوشت کو حرام اور رشوت سے پلا ہوا اس میں دوزخ کی آگ جلد اثر کرے گی۔ مولینا فرماتے ہیں۔ شعر:

| | |
|------------------------------|------------------------------|
| علم و حکمت زاید از لقمہ حلال | عشق و رقت زاید از لقمہ حلال |
| لقمہ تخم است و برش اندیشہا | لقمہ بحر و گوہر ش اندیشہا |
| زاید از لقمہ حلال اندر دہاں | میل خدمت عزم سوئے آں جہاں |
| چوں ز لقمہ تو حسد بنی و دام | جہل غفلت زاید آں را دان حرام |

شیطان ہمارا ذاتی دشمن ہے کہ وہ آگ سے بنا ہے ہم خاک سے اور خاک و آگ ذاتی دشمن ہیں کہ آگ خاک کو پکا ڈالتی ہے اور خاک آگ کو دبا کر فنا کر دیتی ہے اور اس لئے بھی دشمن ہے کہ ہماری وجہ سے وہ جنت سے نکالا گیا اس کی عبادات مردود ہوئیں۔ عزت والا تھا ذلیل ہو گیا لہذا یہ ہمارا ذیل دشمن ہے اور اتنا خطرناک ہے کہ ہر جگہ ہمارے ساتھ رہتا۔ گولی توپ ایٹم بم وغیرہ سے مرنا نہیں کسی بادشاہ کے ذریعہ گرفتار ہوتا نہیں پھر نظر آتا نہیں پہچانا جاتا نہیں دوستی کے لباس میں آتا ہے اس کا مددگار یعنی نفس امارہ ہماری آستین کا سانپ ہے یہ نہ ہمارے نماز و روزے سے مرے نہ ظاہری عبادات سے اس کی عداوت سے بچنے کا ذریعہ صرف ایک ہے محبت کیونکہ ہر چیز اپنی ضد سے فنا ہوتی ہے عداوت شیطان کو توڑنے کے لئے اللہ نے محبت جناب مصطفیٰ ﷺ پیدا فرمائی ہمارے نیک اعمال چراغوں کی طرح ہیں جن سے رات جاتی نہیں ہاں روشنی ہو جاتی ہے۔ اور محبت سرکار ﷺ مثل سورج کے ہے جو رات کو فنا کر کے دن نکال دیتا ہے اگر شیطانی عداوت کی شر سے بچنا چاہو تو محبت رسول کے زیر دامن آ جاؤ۔ صوفیاء کے ہاں محبت دنیا تو سوء یعنی برائی ہے جو تمام برائیوں کی جڑ ہے اور دین سے نفرت فحشا یعنی بے حیائی ہے شیطان پہلے انسان کے دل میں محبت دنیا کا تخم بوتا ہے پھر اسے کینہ و حسد وغیرہ کا الیٰی دیتا ہے جس سے اس کو بڑوں کی حالت سے تباہی میں نفرت دین عداوت اہل اللہ

کے پھول لگتے ہیں۔ اور اللہ رسول پر جھوٹ باندھنے کے پھل۔ دنیا وہ جو رب سے غافل کرے۔ حب دنیا یہ کہ اسے حاصل کرنے میں حلال و حرام کی پرواہ نہ کرے یزید نے حب دنیا میں قتل حسین کا جرم کیا۔

وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا أَلْفَيْنَا عَلَيْهِ

اور جب کہا جاتا ہے واسطے ان کے کہ پیروی کرو اس کی جو اتار اللہ نے تو کہتے ہیں بلکہ پیروی کریں گے ہم اسکی کہ پایا ہم نے اور جب ان سے کہا جاوے کہ اللہ کے اتارے پر چلو تو کہیں گے ہم تو اس پر چلیں گے جس پر

آبَاءَ نَاطُ أَوْلُو كَانِ آبَاءُ هُمْ لَا يَعْقِلُونَ شَيْئًا وَلَا يَهْتَدُونَ ﴿١٧﴾

اوپر اسکے باپوں کو اپنے اگرچہ ہوں باپ دادا ان کے نہ عقل رکھتے کچھ بھی اور نہ ہدایت پاتے۔ اپنے باپ دادا کو پایا کیا اگرچہ ان کے باپ دادا نہ کچھ عقل رکھتے ہوں نہ ہدایت۔

وَمَثَلُ الَّذِينَ كَفَرُوا كَمَثَلِ الَّذِي يَنْعِقُ بِمَا لَا يَسْمَعُ إِلَّا دُعَاءً

اور مثال ان لوگوں کی جنہوں نے کفر کیا مثل اس کے ہے جو آواز دے اس کو جو نہ سنے مگر بلانا اور پکارنا۔ اور کافروں کی کہادت اس کی سی ہے جو پکارے ایسے کو کہ خالی چیخ

وَنِدَاءٌ طُ صُمُّ بَكُمْ عُمِي فَهُمْ لَا يَعْقِلُونَ ﴿١٨﴾

بہرے گونگے اندھے پس وہ نہیں عقل رکھتے

پکار کے سوا کچھ نہ سنے بہرے گونگے اندھے تو انہیں سمجھ نہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں شیطان کے گمراہ کرنے کے طریقے بتائے گئے اب کفار کے گمراہ ہونے کی وجہ بتائی جا رہی ہے یعنی جاہل باپ دادوں کی پیروی۔ دوسرا تعلق: گذشتہ آیت میں شیطان کی پیروی سے روکا گیا تھا۔ اب بتایا جا رہا ہے کہ کافر باپ دادوں کی اتباع شیطان کی اتباع سے کم خطرناک نہیں۔ تیسرا تعلق: پچھلی آیت میں مشرکین کی غلطی کا بیان تھا۔ اب اس پر قوی دلیل قائم کی جا رہی ہے۔ چوتھا تعلق: پچھلی آیت میں کفار کی غلطی کا ذکر تھا کہ وہ رب کا راستہ چھوڑ بیٹھے۔ اب اس سے بڑی بے دینی کا ذکر ہے کہ وہ باپ دادوں کے غلط راستہ پر اڑ گئے یعنی قابل قبول چیز کو انہوں نے چھوڑا اپنے کی چیز کو اختیار کیا۔

شان نزول: عبد اللہ ابن عباسؓ فرماتے ہیں کہ ایک بار حضور علیہ السلام نے یہود کو اسلام کی دعوت دی اور انہیں عذاب الہی سے ڈرایا تو رافع ابن خارجہ اور مالک ابن عوف وغیرہ یہودیوں نے کہا کہ ہم تو اپنے باپ دادا کے دین پر قائم رہیں گے کیونکہ وہ ہم سے بڑھ کر عظیم اور دانت دار تھے۔ یہ آیت نازل ہوئی (مؤرخ کبیر)

marfat.com

تفسیر: وَإِذَا قِيلَ لَهُمْ يٰ تَوٰهُمْ كِي ضَمِير مَنْ يَتَّبِعُذْ كِي مَنْ كِي طرف لوثی ہے یٰ اَلنَّاسِ كِي طرف یا ان یہود كِي طرف جن كے بارے میں یہ آیت آئی۔ اگرچہ یہاں انکا ذکر نہ ہوا مگر موقعہ اور محل سے معلوم ہو جانا کافی ہے یعنی جب ان مشرکین سے یا شیطان كی پیروی كرنے والوں سے یا یہود سے کہا جاتا ہے کہ اِتَّبِعُوا مَا اَنْزَلَ اللّٰهُ اتَّبِعْ كے لفظی معنی پیچھے چلنا ہیں مگر یہاں اطاعت كرنا مراد ہے۔ یہاں صاف قرآن كا نام نہ لیا تا کہ معلوم ہو کہ حضور علیہ السلام كے سارے فرمان اور اعمال شریف كی اطاعت ضروری ہے کیونکہ یہ سب رب كی طرف سے ہیں۔ یعنی ان چیزوں ہی كی پیروی كر دجو رب نے اتاریں۔ خیال رہے کہ اگرچہ توریت وانجیل بھی اللہ كی اتاری ہوئی كتابیں ہیں مگر یہاں وہ وحی مراد ہے جو حضور ﷺ پر اتاری گئی یعنی قرآن یا حضور انور كے فرمان کیونکہ قرینہ اسی پر دلالت كرتا ہے نیز منسوخ احكام قابل اتباع نہیں ہوتے ایمان سارے مَا اَنْزَلَ اللّٰهُ پر ہے مگر عمل خاص اسلامی احكام پر تَوَقَّلُوا بَلْ نَسَبُ مَا اَلْفَيْنَا عَلَیْہِ اَبَاءَنَا۔ یہاں بل سے پہلے ایک چھوٹی سی عبارت پوشیدہ ہے یعنی ہم آپ كی پیروی نہ كریں گے بلکہ ان رسموں رواج پر چلیں گے جن پر اپنے باپ دادوں كو پایا۔ اَلْفَيْنَا باب افعال سے ہے۔ اس كا مادہ لَفَوْ يَلْفُو يَالْفَيْنَا ہے سو اس باب كے ماضی كے دیگر طرح اس كا استعمال دیکھنا گیا اس كے معنی ہیں پایا ہم نے جیسے کہ اَلْفَوْا بَاءُ هُمْ (الصافات: ۶۹) يَالْفَيْنَا۔ سیدھا۔ دوسری جگہ رب نے فرمایا۔ مَا وَجَدْنَا عَلَیْہِ اَبَاءَنَا (مائده: ۱۰۴)۔ لہذا یہ افعال غیر متصرفہ میں سے ہے اور ما سے مراد کفریہ عقیدے حلال جانوروں كو حرام جانا اور مشرکانہ رسم و رواج سب ہی ہیں۔ رب تعالیٰ ان كی تردید میں فرماتا ہے کہ اَوَلَوْ كَانْ اَبَاءُ هُمْ۔ ہمزہ استفہامیہ ہے اور اس كے بعد ایک جملہ پوشیدہ۔ اور وَاَوْ وِصْلِیْہِ یعنی کیا یہ بیوقوف انہیں كی رسمیں اختیار كریں گے اگرچہ وہ ایسے جاہل ہوں کہ لَا یَعْقِلُوْنَ شَيْئًا شِیْنٰ سے یہاں دینی اعمال مراد ہیں کیونکہ وہ لوگ دنیوی كاموں میں بہت چالاک تھے یعنی وہ دین كی كوئی بات بھی نہ سمجھتے اور ساتھ ہی وَلَا یَهْتَدُوْنَ ایسے ضدی بھی ہوں کہ کسی كے بتانے سے بھی راہ ہدایت اختیار نہ كریں یعنی وہ بے وقوف بھی تھے اور ضدی بھی۔ اور ممكن ہے کہ پہلی عبارت سے اعمال اور اس سے عقائد مراد ہوں یعنی وہ بدكار بھی تھے اور گمراہ بھی۔ یہاں تک تو موجودہ كفارہ كی ضد كا بیان ہوا۔ اب ایک نہایت نفیس مثال دے كر ان كی حالت كا نقشہ كھینچا جا رہا ہے کہ وَمَثَلُ الَّذِیْنَ كَفَرُوا كَمَثَلِ الَّذِیْ یَنْعُقُ۔ كَفَرُوا سے وہ كفار مراد ہیں جن كا كفر پر مرنا علم الہی میں آچكا اور جن كا نام عند اللہ كفار كی فہرست میں درج ہے جو میثاق كے دن نوری چھینٹے سے محروم رہے یعنی وہ جو شقی ازلی ہیں اور رب كے ہاں كافر ہو چكے ہیں یا كَفَرُوا سے۔ نبی كے حاسد كفار مراد ہیں یعنی جو آپ كے حاسد ہو كر كافر ہوئے کیونکہ حسد كا كفر انسان كے سارے حواس معطل كر دیتا ہے۔ اور مثل میں تشبیہ مركب مراد ہے۔ نہ کہ تشبیہ مفرد بالمفرد۔ یَنْفِقُ نَفَقَ سے بنا۔ جس كے معنی ہیں چرواہے كی آواز جس سے جانوروں كو پكارے۔ اور نَفَقُ غِیْن سے كوے كی آواز۔ نہقہ سے گدھے كی آواز۔ یہاں یا تو پہلے مثل كے بعد داعی پوشیدہ ہے۔ یا دوسرے مثل میں تاویل ہے یعنی ان كفار كو حق كی طرف پكارنے والے كی مثال اس چرواہے كی سی ہے جو اپنے جانوروں كے آواز دے کر ان كو پكارتا ہے یا ان كو پكارنے والا چرواہے كی سی ہے۔ جو

ہمت کی۔ **تیسرا فائدہ:** جو چیز دینی کام میں نہ آئے وہ بے کار ہے اگرچہ اس سے دنیاوی صد ہاکام نکلتے ہوں۔ دیکھو کفار اپنے آنکھ ناک کان سے دنیا کے سارے کام لیتے تھے مگر جب انہیں دین پر صرف نہ کیا تو انہیں بہرہ گونگا کہہ دیا گیا **چوتھا فائدہ:** بے معنی الفاظ بے کار ہیں۔ الفاظ کی عظمت مضامین سے ہے۔ اسی طرح وعظ من کر اثر نہ لینا بے کار ہے کیونکہ وہ شخص اس جانور کی طرح ہے جو محض آواز سننے۔ **پانچواں فائدہ:** حسد کا کفر۔ جو دل میں نبی ﷺ کی عداوت پیدا کر دے دل پر مہر لگ جانے کا باعث ہے جسکے بعد قرآن کے الفاظ تو کان تک پہنچتے ہیں مگر اس کے مضامین دل تک نہیں اترتے وہ ہی دل قرآنی مضامین کے لائق ہوتا ہے جس کا وضو محبت مصطفوی کے پانی سے ہو جاوے۔ **چھٹا فائدہ:** جاہل باپ دادوں کی پیروی کرنا کفر کا سبب ہے۔ مگر جو باپ دادے اللہ والے ہوں۔ ان کی پیروی عین ایمان ہے۔ رب فرماتا ہے وَكُونُوا مَعَ الصَّادِقِينَ (التوبہ: ۱۱۹) بچوں کے ساتھ رہو اور فرماتا ہے کہ۔ صِرَاطَ الَّذِينَ أَنْعَمْتَ عَلَيْهِمْ۔

اعتراضات: پہلا اعتراض: اس آیت سے معلوم ہوا کہ تقلید کفار کا طریقہ ہے آج مقلدین بھی کفار کی طرح اماموں اور باپ دادوں کے راستہ پر چلتے ہیں۔ اسی آیت میں اسکی برائی ہے (دہائی) **جواب:** شریعت کے مقابل ناجائز رسمیں اختیار کرنا اور کافر اور جاہل باپ دادوں کی پیروی کرنا بے شک طریقہ کفار ہے۔ ہمارے بزرگان مومنین بلکہ اللہ کے نیک بندے تھے۔ ان کی پیروی درحقیقت نبی ﷺ کی پیروی ہے۔ اس تقلید کے لئے یہ آیت پڑھو کہ صِرَاطَ الَّذِينَ أَنْعَمْتَ عَلَيْهِمْ۔ حدیث شریف میں ہے کہ مسلمانوں کے بڑے گروہ کے ساتھ رہو۔ کیونکہ شیطان بھیڑیے کی طرح جماعت سے دور رہنے والے کو شکار کرتا ہے۔ ہاں وہابیوں کے بزرگ واقعی کفار ہوں گے جن پر یہ آیت چسپاں ہے۔ **دوسرا اعتراض:** اس آیت سے معلوم ہوا کہ قیاس اور اجماع کی پیروی ناجائز ہے صرف اسی کی اطاعت کی جائے جو اللہ نے اتاری یعنی قرآن و حدیث **جواب:** قرآن حدیث کے خلاف قیاس و اجماع پر عمل حرام ہے۔ وہی اس آیت کا مقصود ہے۔ جو مسئلہ کہ ہمیں اس میں نہ ملے وہاں قیاس و اجماع پر عمل کرنا قرآن و حدیث پر ہی عمل ہے۔ رب فرماتا ہے۔ فَاعْتَبِرُوا يَا أُولِيَ الْأَبْصَارِ (الحشر: ۲) اور فرماتا ہے کہ جو شخص مسلمانوں کے راستہ کے سوا اور راہ چلے تو نُوْلِهِ مَا تُوْلَى وَنُصْلِهِ جَهَنَّمَ (النساء: ۱۱۵) ہم اسے جہنم میں پہنچائیں گے۔ **تیسرا اعتراض:** اس آیت سے معلوم ہوا کہ صرف قرآن کی ہی پیروی چاہئے کیونکہ اللہ کا اتارا ہوا وہی ہے حدیث کی پیروی نہ کی جائے کہ یہ تو خود حضور کی اپنی باتیں ہیں۔ (چکڑالوی) **جواب:** یہ درست نہیں اگر صرف قرآن کی پیروی ہوتی تو یہاں اِتَّبِعُوا الْقُرْآنَ کہہ دینا کافی ہوتا اتنی بڑی عبارت کہ مَا أَنْزَلَ اللَّهُ فرمائی جاتی قرآن بھی دب کا اتارا ہوا ہے اور حدیث بھی رب کی اتاری ہوئی رب فرماتا ہے وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (نجم: ۳) ہماری زبان پر نفسانی۔ شیطانی۔ رحمانی۔ ہم طرح کی باتیں آتی ہیں مگر حضور کی زبان پر رحمانی باتیں ہی آتی ہیں وہ سب مَا أَنْزَلَ اللَّهُ (اشاہد باری) ہے اَللّٰهُمَّ صَلِّ وَسَلِّمْ عَلَىٰ سَائِرِ الْمُرْسَلِينَ **چوتھا اعتراض:** اگر یہاں

یہود سے خطاب ہو تو وہ کہہ سکتے ہیں کہ ہم مَا أَنْزَلَ اللَّهُ کی پیروی کرتے ہیں کیونکہ توریت بھی مَا أَنْزَلَ اللَّهُ میں داخل ہے۔ **جواب:** اس کا جواب ابھی تفسیر میں گزر گیا کہ اس سے صرف قرآن مراد ہے۔ یعنی جو اللہ نے حضور پر اتارا۔ اور اگر توریت بھی مراد ہو تب بھی مطلب یہ ہو گا کہ ساری توریت کی اتباع کرو اس توریت میں یہ بھی تھا کہ نبی آخر الزمان کی پیروی کرنا۔

تفسیر صوفیانہ: میثاق کے دن ارواح کی چار صفتیں تھیں۔ پہلی صف ارواح انبیاء کی دوسری میں اولیاء اللہ کی روحیں۔ تیسری میں عام مسلمانوں کی ارواح چوتھی میں کافروں کی ارواح۔ رب نے فرمایا کہ کیا میں تمہارا رب نہیں ہوں انبیاء کرام نے جمال الہی دیکھا اور یہ کلام بلا حجاب سنا اور عرض کیا کہ بلی یعنی ہاں اسی لئے وہ دنیا میں نبوت اور رسالت اور کلام الہی یعنی وحی کے مستحق ہوئے۔ اولیاء اللہ نے ارواح انبیاء کے حجاب سے یہ انوار دیکھے اور کلام سن کر بلی کہا لہذا وہ نبیوں کے پیرو اور الہام کے مستحق ہوئے۔ عام مسلمانوں نے یہ خطاب دو واسطوں یعنی اولیاء اور انبیاء کے ذریعے سن کر الوہیت کا اقرار کیا لہذا وہ دنیا میں بھی انبیاء کے امتی اور اولیاء اللہ کے مطیع بنے اور ایمان بالغیب اختیار کیا۔ انہیں تین جماعتوں کا اس آیت میں ذکر ہے کہ مَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرْسِلَ رَسُولًا۔ (شوری: ۵۱) وحی والے تو پیغمبر ہوئے۔ حجاب سننے والے اولیاء اور جن تک پیغام پہنچا وہ عام مسلمان رہے۔ کفار انہوں نے بہت سے پردوں کے پیچھے اس خطاب کی آواز سنی مگر مقصد نہ سمجھا۔ ایسے ہی بلی کا شور سنا خود بھی بے سوچے سمجھے منہ سے بلی کہہ دیا۔ جب دنیا میں آئے تو سب کچھ بھول گئے دل پر کفر کا ایسا غلاف چڑھا جس نے ان کی آنکھوں کو اندھا اور کانوں کو کلام انبیاء سننے سے بہرہ اور زبان کو اس بلی سے گونگا کر دیا۔ اسی کا یہاں ذکر ہے۔ ان کی ہوائے نفس نے حجاب کی طرح ان کا خانہ خراب کر دیا۔ کسی نے خوب کہا ہے:

چراغ غیر شکایت کنم کہ ہم چو حجاب
انبیاء کا اثر لکڑی اور پتھر لیتے ہیں مگر کافر کے قلب نہیں لیتے۔ مولینا فرماتے ہیں۔ شعر:

ز انبیاء ناصح تر و خوش لہجہ تر
کے بود کہ رفت دمشاں در حجر
زاں چہ کوہ و سنگ در کار آمدند
می نشد بد بخت را بکشادہ بند

چاہئے کہ میثاق کے دن کی طرح اب بھی انبیاء اور اولیاء کے تربیت میں رہا اگرچہ حجاب غفلت رب کے فضل سے اٹھتا ہے۔ مگر اس مرض کے علاج کے لئے کسی طبیب کامل کو نبض دکھانا ضروری ہے اور وہ مرشد کامل ہے۔ (روح البیان)

يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ وَاشْكُرُوا لِلَّهِ إِنَّ

اے وہ لوگو جو ایمان لائے کھاؤ تم پاکیزہ چیزوں میں سے وہ جو ہم دیں تم کو اور شکر کرو واسطے اللہ کے اگر

اے ایمان والو! کھاؤ ہماری دی ہوئی ستمری چیزیں۔ اور اللہ کا احسان مانو اگر

marfat.com

كُنتُمْ اَيَّاهُ تَعْبُدُونَ ﴿۱۷۶﴾

ہو تم اسکی عبادت کرتے

تم اسی کو پوجتے ہو

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** اب تک توحید و رسالت اور ان کے دلائل کا بیان ہوا مشرکین اور اہل کتاب کی گمراہی بتائی گئی۔ اب مسلمانوں کو کچھ کھانے پینے کے احکام دیئے جا رہے ہیں کہ جس طرح صحیح دلائل سے عقیدے درست ہوتے ہیں ایسے ہی صحیح غذا سے اخلاق اور جیسے کہ صحیح عقائد غذا روح ہے یوں ہی حلال نعمتیں نفس کی صحیح غذا۔ نیز عقائد کے بعد غذا بڑی ضروری چیز ہے کہ اس سے نفس کا بقا ہے۔ جس پر سارے احکام کا دار مدار۔ **دوسرا تعلق:** پچھلی آیتوں میں غذا کے متعلق کفار کی افراط و تفریط کا ذکر تھا کہ وہ حلال کو حرام اور حرام کو حلال سمجھ بیٹھے۔ اب مسلمانوں کو ان کی پیروی سے روکا جا رہا ہے تاکہ وہ ایسی غلطی نہ کر بیٹھیں۔ **تیسرا تعلق:** پہلے کفار کی گمراہی بیان ہوئی کہ وہ اپنی خوراک وغیرہ ہر چیز میں رسم و رواج کی پیروی کرتے ہیں۔ اب مسلمانوں سے خطاب ہے کہ تم اپنے ہر کام میں ہمارے تابع رہو جو ہم کھلائیں وہ کھاؤ جس سے بچائیں وہ چھوڑ دو۔ **تفسیر:** يَا أَيُّهَا الَّذِينَ آمَنُوا كُلُوا۔ کچھ پہلے یہ ہی حکم عام لوگوں کو دیا گیا تھا جس کا اثر کفار نے کچھ نہ لیا۔ اب خاص مسلمانوں سے خطاب ہے کہ اگر وہ کفار نہیں مانتے تو نہ مانیں تم تو اس پر عمل کرو۔ چونکہ غذاؤں پر پابندی لگانا نفس پر بھاری بھی ہے اور غذا کا مسئلہ بڑا اہم بھی ہے کہ غذا و نکاح پر شرعی پابندی ہی۔ انسان و جانوروں میں فرق کا باعث ہے اسی لئے رب تعالیٰ نے اس حکم کو الَّذِينَ آمَنُوا کے خطاب سے شروع فرمایا خطاب کر کے کچھ کہنا یا تو مضمون کی اہمیت کے اظہار کے لئے ہوتا ہے یا اس لئے کہ وہ حکم نفس پر بھاری ہے۔ اس الَّذِينَ آمَنُوا کے خطاب میں جن و انس سارے مسلمان داخل ہیں فرشتے اس سے خارج کیونکہ فرشتے کھانے پینے سے پاک ہیں۔ مگر جنات کے لئے طیب روزی اور ہے انسانوں کے لئے کچھ اور ان کی طیب روزی کو مکہ و ہڈیاں وغیرہ ہیں جہاں الَّذِينَ آمَنُوا کے بعد حضور ﷺ کے آداب کا حکم ہو وہاں اس خطاب میں جن انسان۔ فرشتے سب ہی داخل ہیں۔ جیسے اے مومنو ہمارے نبی کی آواز پر اپنی آوازیں اونچی نہ کرو یا ہمارے نبی سے آگے نہ بڑھو وغیرہ ان احکام میں سارے مومن۔ انسان جن۔ فرشتے سب داخل ہیں۔ خیال رہے کہ جیسے بعض غذا میں حلال بعض حرام بعض مکروہ وغیرہ ایسے ہی کھانا کبھی فرض کبھی واجب کبھی مستحب کبھی مکروہ کبھی حرام ہے چنانچہ جان بچانے کے لئے کھانا پینا فرض جس پر بڑا ثواب اس قدر کھانا واجب ہے جس سے عبادات آسانی سے ادا ہو سکیں کیونکہ فرض کا موقف علیہ بھی فرض یا واجب ہوتا ہے۔ روزانہ دو وقت کھانا کھانا سنت ہے کہ نبی کریم ﷺ نے غذا و عشا یعنی دو پہر سے پہلے اور بعد کھانا کھایا ہے۔ جیسے مرد کے لئے ناف سے گھٹنوں تک کا جائگہ پہننا فرض ہے باقی کرتا۔ تہبند۔ عمامہ۔ ٹوپی۔ لیکن وغیرہ پہننا سنت ہے۔ فرض و سنت کا چولی دامن کا

ساتھ ہے کہ ایک دوسرے سے جدا نہیں ہو سکتے۔ مہمان کی خاطر یا عبادات کی نیت سے کھانا مستحب روزہ اور نوافل اور تعلیم دین کے لئے مقوی غذا میں کھانا مستحب۔ پیٹ سے زیادہ کھانا مکروہ۔ اسی طرح نقصان دہ غذاؤں کا استعمال گناہ ہے چند کھانے میوہ وغیرہ کھانا جائز۔ محض لذت کے لئے کھانوں میں زیادتی کرنا مکروہ ہے۔ سنت یہ ہے کہ تہائی پیٹ غذا کھائے۔ تہائی پانی کے لئے خالی رکھے اور باقی سانس کے لئے یہاں لفظ کُلُوا میں بہت گنجائش ہے ظاہر یہ ہے کہ یہ اباحت کے لئے ہے (کبیر و در مختار) مِنْ طَيِّبَاتِ مَا رَزَقْنَاهُمْ۔ طیب اور حلال کا فرق ہم پچھلی آیت میں بیان کر چکے چونکہ طیب حلال کو بھی شامل ہے اس لئے یہاں حلال کا ذکر نہ کیا۔ مَنْ يَأْتِ بِتَابِتٍ أَيْ هَبْ تَبْ تَوْ كَوْنِي اعْتِرَاضُ هِيَ نَهِيں۔ اور اگر تبعضیہ ہو تب یہ کہا جاسکتا ہے کہ ایک آدمی ساری طیب چیزیں نہیں کھا سکتا ان میں سے بعض ہی کھائے گا۔ یا ہر طیب چیز کھانے میں ہی نہیں آتی بلکہ بعض کھانے میں اور بعض پہننے میں اور بعض دیگر استعمالات میں یا طیب کا ہر حصہ کھانے کے قابل نہیں۔ پھلوں کا صرف گودا کھایا جاتا ہے نہ کہ چھلکا و گٹھلی۔ بکری اور گائے کے بھی گوشت کھجی وغیرہ ہی کھانے کے قابل ہیں نہ کہ خون و پتہ۔ اس لئے یہاں مَنْ فرمایا۔ رَزَقْنَا رِزْقًا مِنْ بَنَاتِ۔ جس کے معنی ہیں باقی رہنے والا عطیہ خواہ دینی ہو یا دنیوی کبھی حصہ۔ نصیب۔ غذا پر بھی بولا جاتا ہے۔ یہاں غذا میں اور لباس وغیرہ سب ہی مراد ہیں۔ بلکہ حرام کمائی بھی رزق الہی ہے۔ اسی لئے یہاں طَيِّبَاتِ فرمایا یعنی ہمارے عطیہ میں سے طیب یعنی حلال و پاک اور لذیذ چیزیں کھاؤ۔ اور اگر تمہیں خوف ہو کہ دنیوی لذت عبادت الہی سے محروم کر دے گی۔ تو ہم تمہیں ایسی تدبیر بتائیں کہ عین کھانے کی حالت میں تم رب کی عبادت میں ہی مشغول رہو۔ وہ یہ کہ وَاشْكُرُوا لِلّٰهِ يَهْدِي لَكُمْ لَفْظِ شُكْرٍ سے بنا۔ جس کے لغوی معنی ہیں پھیرنا۔ اصطلاح میں اعضاء کو اصل مقصود کی طرف پھیرنے کا نام شکر ہے۔ اس کا ادنیٰ درجہ ہے کہ انسان ہر نعمت کو رب کی طرف سے جانے۔ اور اعلیٰ درجہ یہ کہ ہر نعمت پر اس کے مطابق عبادت کرے یعنی مال سے زکوٰۃ دے۔ ہاتھ پاؤں سے حج کو جائے۔ زبان سے ذکر الہی کرے وغیرہ اور ان کے درمیان بہت سے مراتب ہیں ادنیٰ شکر فرض ہے۔ اس کے سوا دیگر شکر کچھ فرض کچھ مستحب یعنی تم عادتوں کو عبادت بناؤ اور رب کی نعمت کا شکر کرتے ہوئے کھاؤ۔ اِنْ كُنْتُمْ اِيَّاهُ تَعْبُدُونَ۔ اگر تم اسی کے عابد ہو یا تو یہ اِنْ اِذْ کے معنی میں ہے اور کُلُوا کی علت۔ جیسے فَاتَّقُوا اللّٰهَ اِنْ كُنْتُمْ مُّؤْمِنِينَ میں یعنی چونکہ تم اس کے عبادت گزار ہو۔ لہذا اس کا دیا ہوا رزق بھی کھاؤ۔ آقا نوکروں کو کھلایا ہی کرتے ہیں اور یا شرط کے معنی میں ہے اور اس کی جزایا تو کُلُوا ہے یا پوشیدہ یعنی اگر تم رب کے عابد ہو تو طَيِّبَاتِ ہی کھاؤ نہ کہ خبیث چیزیں۔ ورنہ تمہاری عبادت قبول نہ ہوگی یا اگر تم اس کے پجاری ہو تو نفس کشی اور فقر و فاقہ اور خشک خوری میں عبادت کو محدود نہ جانو بلکہ ہم کبھی تمہارے فاقہ سے راضی ہیں اور کبھی کھلا کر تم ہماری رضا کے لئے رمضان وغیرہ میں فاقہ کیا کرو اور اس کے ماسوا شکر کرتے ہوئے نعمتیں بھی کھایا کرو تاکہ تم شاکر بھی ہو اور صابر بھی۔

خلاصہ تفسیر: چونکہ جسمانی غذاؤں سے جسم کی بقاء ہے اور روح کا ارتقاء کہ حلال غذا سے دل میں جلا پیدا ہوتی ہے جیسے حرام غذا سے دل میں جلا پیدا ہوتی۔ اسی لئے نہ مکروہ نہ حلال غذا کا بھی حکم دیا کہ

فرمایا۔ اے مسلمانوں خدا کی محبت اور ایمان کا تقاضا یہ نہیں کہ تم لذیذ کھانوں اور اچھی نعمتوں سے ایک دم محروم ہو جاؤ۔ بلکہ تقاضا ایمان یہ ہے کہ ہر چیز کی حکمت پیدائش سمجھو۔ اور تقاضائے محبت یہ ہے کہ محبوب جو عطا کرے اسے بخوشی استعمال میں لاؤ۔ معشوق کے ہاتھ کی کڑوی چیز بھی میٹھی کی طرح کھائی جاتی ہے پس ہم تم سے کہتے ہیں کہ ہماری دی ہوئی حلال پاک اور لذیذ چیزیں شوق سے کھاؤ۔ خواہ وہ مہنگی ہی ہوں۔ ہاں خطرہ بد ہضمی کا ہے۔ اس کے لئے شکر کا چورن تمہیں بتایا جاتا ہے کہ ہر نعمت پر رب کا شکر بھی کرتے رہو۔ تاکہ تمہارا کھانا پینا بھی عبادت ہو جائے۔ اگر تم اللہ کی عبادت کرتے ہو تو اس میں اپنی رائے کو دخل نہ دو بلکہ اس کے حکم کی اطاعت کرو۔ کسی نے کیا خوب کہا ہے۔ شعر:

گر طمع خواہد ز من سلطان دین خاک بر فرق قناعت بعد ازیں

اگر رب طمع سے راضی ہے تو قناعت کرنا گناہ ہے۔ علماء کے ہاں طیب رزق وہ ہے جو نہ خود برا ہو نہ برے ذریعہ سے حاصل کیا گیا ہو جو کھانا خود برا ہے وہ حرام ہے جیسے سو ریا کتے کا گوشت اور جو خود تو برانہ تھا مگر برے ذریعہ سے حاصل کیا گیا وہ خبیث ہے جیسے بکری کا گوشت جو سودیا چوری یا رشوت کے پیسہ سے خریدا گیا کہ یہ حرام تو نہیں مگر خبیث ہے لہذا ایک بکری کا گوشت ایک خریدار کے لئے طیب ہے دوسرے کے لئے خبیث رب نے طیب فرما کر بہت سی چیزیں ارشاد فرمادیں چونکہ انسان کا رتبہ زیادہ ہے کہ اسے اشرف المخلوق فرمایا گیا وَلَقَدْ كَرَّمْنَا بَنِي آدَمَ (الاسراء: ۷۰) اور جتنا رتبہ زیادہ اتنی ہی پابندی بہت عام آدمی کھانے پینے چلنے پھرنے بولنے میں آزاد ہوتے ہیں مگر حکام و بادشاہ بہت محتاط زندگی رکھتے ہیں جس سڑک سے گزریں وہ پہلے سے مقرر ہوتی ہیں جہاں باقاعدہ پہرا وغیرہ ہوتا ہے ان کی باتیں بلکہ ادائیں ملک ملک کے اخباروں میں چھپتی ہیں ان کا کھانا پینا ٹیسٹ ہوتا ہے پھر وہ کھاتے ہیں تاکہ دشمن نے زہر نہ ملا دیا ہوں اے انسان تو تمام مخلوق کا سردار ہے تیری ہر ادا پر پابندی ہے تو ٹیسٹ کر کے کھاپی اور کلام کر کہیں شیطان تیری غذا میں حرام کا زہر نہ ملا دے۔ جو لوگ ان قیدوں سے آزاد ہونا چاہتے ہیں وہ درحقیقت انسانیت سے گر کر جانور بننا چاہتے ہیں تفسیر عزیزی نے حضرت زید ابن علی ابن حسین رضی اللہ عنہم سے نقل کیا کہ تین قسم کے کھانے میں تکلف کا قیامت میں حساب نہ ہو گا۔ مہمان کے واسطے اگرچہ خود بھی اس سے کھائے۔ اور سحری و افطار کے لئے اگرچہ خود ہی روزہ دار ہو۔ اور بیمار کے لئے جبکہ وہ لذیذ غذا سے رغبت کرتا ہو۔ صحابہ کرام بلکہ خود نبی ﷺ سے بعض اوقات لذیذ نعمتیں کھانا ثابت ہیں۔

فائدہ: اس آیت سے چند فائدے حاصل ہوئے۔ پہلا فائدہ: مسلمانوں کی بارگاہ الہی میں بڑی عزت ہے کہ جس چیز کا جس الفاظ میں پیغمبروں کو حکم دیا اس چیز کا مسلمانوں کو۔ کہ دوسری جگہ فرمایا يٰۤاَيُّهَا الْوَسْلُ كُلُوا مِنَ الطَّيِّبَاتِ وَاعْمَلُوا صَالِحًا (مومنون: ۵۱) دوسرا فائدہ: مسلمان کو چاہئے کہ اپنی چال درمیانی رکھے۔ نہ تو لذیذ نعمتوں سے ایک دم پرہیز کر لے اور نہ اس کا عادی ہو جائے۔ اسی لئے یہاں کُلُوا کے ساتھ من فرمایا۔ تاکہ ہر حالت میں خوش رہے۔ تیسرا فائدہ: حرام بھی خدا کا رزق ہے نہ حرام خور انسان کے حق میں خدا کا رزق نہ ہوتا۔ خنزیر

اور سودور شوت کا مال کھانے والا بھی خدا کا رزق ہی کھاتا ہے۔ مگر چونکہ اس کی بے اجازت کھایا لہذا گنہگار ہے۔ اسی لئے یہاں مَا رَزَقْنَا میں طَبِیَّت کی قید لگائی۔ **چوتھا فائدہ:** رب کی نعمتوں کا شکر واجب ہے اسی لئے یہاں کھانے کے ساتھ شکر کا ذکر کیا۔ **پانچواں فائدہ:** مومن کا کھانا پینا بلکہ ہر دنیوی کام عبادت ہے کیونکہ وہ سب کچھ رضائے الہی کے لئے کرتا ہے۔ یہ سمجھنا کہ صرف ترک دنیا ہی عبادت ہے غلطی ہے۔ اسی لئے روایت میں آیا کہ مسلمان کا کچھ دیر کے لئے بیت اعتکاف مسجد میں بیٹھنا اس کے لئے ترک دنیا ہے۔ **چھٹا فائدہ:** رازق رب ہی ہے خواہ کسی ذریعہ سے دے باقی اس کی عطا کے دروازے ہیں لہذا حقیقی شکر رب ہی کا کرنا چاہئے۔ ظاہری شکر یہ مخلوق کا بھی جیسا کہ رَزَقْنَا اور وَاشْكُرُوا لِلّٰہ سے معلوم ہوا۔ **ساتواں فائدہ:** ہم گزشتہ آیت میں یہ عرض کر چکے کہ بہترین کمائی جہاد ہے پھر تجارت پھر کھیتی باڑی پھر ہنر۔ یہاں اتنا اور معلوم کر لو کہ پیشوں میں بھی ترتیب ہے کہ بعض بعض سے اعلیٰ ہیں۔ جن پیشوں سے دین یا دنیا کی بقا ہے وہ دوسروں سے افضل۔ چنانچہ کتابت سب سے افضل پیشہ کہ اس سے قرآن و حدیث اور سارے دینی علوم کی بقا ہے۔ پھر آٹے کی پسائی اور چاول وغیرہ کی صاف کرائی کیونکہ اس سے نفس انسانی باقی رہتی ہے پھر روئی و حضا۔ کاتنا۔ کپڑا بنانا وغیرہ کیونکہ اس سے ستر پوشی ہے پھر درزی گری وغیرہ کہ اس کا بھی وہ ہی فائدہ ہے۔ پھر روشنی کا سامان بنانا کہ اس کے ذریعہ روشنی ہے پھر معماری۔ اینٹ سازی چونکہ وغیرہ کی تیاری کہ اس سے شہر کی آبادی ہے۔ رہی زرگری۔ نقاشی۔ کارچوبی۔ حلوا سازی۔ عطر کا پیشہ یہ نہ ناجائز ہیں اور نہ ان کا کوئی خاص درجہ کیونکہ یہ فقط زینت کے سامان ہیں۔ مضر اور بے مروتی کے پیشے مکروہ جیسے غلہ کار و کتا۔ مردہ کا غسل اور کفن سینے کا پیشہ اور دلالی اور وکالت وغیرہ۔ ہاں بوقت ضرورت ان میں حرج نہیں بشرطیکہ حرام باتوں سے بچے۔ علمائے متقدمین۔ امامت۔ اذان۔ خدمت مسجد۔ علم دین کی تعلیم پر بھی اجرت لینے کو مکروہ فرماتے تھے۔ متاخرین نے دینی ضرورت دیکھ کر اسے بلا کر اہت جائز جانا۔ مگر جس کو اللہ دنیوی وسعت دے وہ اب بھی ان کی اجرت سے بچے تو بہتر ہے اور فی سبیل اللہ یہ خدمت انجام دے۔ ناجائز پیشے حرام ہیں۔ جیسے ناخن گانے شکرے وغیرہ سے کھیلنا۔ جھوٹی گواہی وغیرہ کے پیشے (تفسیر عزیزی) یہ سب چیزیں مِنْ طَبِیَّت سے حاصل ہیں۔ **آٹھواں فائدہ:** طیب غذا سے انسان بھی طیب بن جاتا ہے اور خبیث غذا سے انسان بھی خبیث ہو جاتا ہے۔ حتیٰ کہ بزرگوں کا جھوٹا کھانا یا ان کی دی ہوئی معمولی روٹی تبرک بن جاتی ہے جس سے انسان نورانی ہو جاتا ہے حضور کی کلی کے پانی سے بتخانہ کی زمین مسجد کے لئے موزوں ہو گئی۔ حضرت ایوب علیہ السلام کے پاؤں کا پانی اور حضرت اسماعیل علیہ السلام کے پاؤں کا دھوون آب زم زم لوگوں کے لئے شفاء ہے۔ حضرت یوسف علیہ السلام کی قمیص یعقوب علیہ السلام کی آنکھوں کی شفاء ہوئی۔

تفسیر صوفیانہ: جانور بھی کھاتے ہیں اور کفار و مومنین بھی۔ مگر ان میں چند طرح فرق ہے۔ اس لئے ان کا کھانا باعث ثواب نہیں اور مومن کی غذا عبادت جانور اور کفار کا کھانا نفسانی خواہش سے اور مومن کا کھانا رب کے حکم سے۔ اسی لئے یہاں کُلُوا فرمایا۔ جانور و کفار کا کھانا دوسرے ہم جنسوں کی دیکھا دیکھی۔ مومن کا کھانا رسول اللہ ﷺ کی دیکھا

دیکھی۔ جانور و کفار کا کھانا دنیوی کاروبار کے لئے۔ مومن کا کھانا عبادت غفار کے لئے۔ جانور و کفار کا کھانا اغیار کے لئے۔ مومن کا کھانا یار کے لئے یعنی جانور کھا کر مالک کا کام کاج کریں۔ کافر کھائے رب کا اور گائے سب کا۔ مگر مومن جس کا کھائے اسی رب کا گائے اسی کا شکر بجالائے۔ اسی لئے یَا أَيُّهَا النَّاسُ كُلُوا۔ کے بعد یَا أَيُّهَا الَّذِينَ آمَنُوا كُلُوا۔ فرمایا گیا۔ اور یہاں شکر و عبادت کا ذکر بھی کیا گیا۔ مومن کی یہ شان ہے کہ محبوب جو کھلائے۔ جتنا کھلائے۔ جیسے کھلائے ویسے ہی کھائے بلکہ جب وہ کھلتا ہے تو کھاتے ہیں جب پلاتا ہے تو پیتے ہیں جب بلواتا ہے تو بول لیتے ہیں۔ اگر وہ پیارا فاقہ سے راضی ہے تو سیری اس پر قربان اور اگر سیری میں اس کی رضا ہے تو ہزار فاقے اس پر نثار صوفیاء کے ہاں طیب رزق وہ ہے جو نہ خود برا ہو نہ اس کے حاصل کرنے کا ذریعہ برا نہ اس کے استعمال کا مقصد برا مجرم یا کفار کا کھانا پینا خبیث ہے کہ اگرچہ وہ حلال ذریعہ سے ہی کھائیں کہ ان کا مقصد نفسانی ہے مومن کی حلال روزی طیب ہے کہ اس کا مقصد رحمانی ہے طیب روزی اللہ کی رحمت ہے خبیث روزی رب کا عذاب پھانسی کے ملازم کو جیل میں اچھی غذائی جاتی ہے مگر وہ غذا عذاب ہے سرکاری نوکر بھی اسی ہی سے کھاتے ہیں مگر وہ ان کے لئے رحمت صوفیاء فرماتے ہیں طیب و خبیث ہر چیز میں ہے ماں کی گود طیب بھی ہے خبیث بھی بچہ کی پرورش طیب بھی ہے خبیث بھی سونا جاگنا طیب بھی ہے خبیث بھی بلکہ جینا و مرنا طیب بھی ہے خبیث بھی کُلُوا مِنْ طَيِّبَاتِ میں جسمانی روحانی جنیاتی تمام روزیوں کا ذکر ہے۔ کہ طیب روزی کھاؤ۔ طیب پیٹ کے بچے جن کی پرورش طیب ہو۔ ان کی زندگی بھی طیب ہوتی ہے اور موت بھی طیب رب فرماتا ہے۔ مَنْ عَجَلَ مِنْ صَالِحًا مِنْ ذَكَرٍ أَوْ أَنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً (التحل: ۹۷)

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهْلَ بِهِ

اس کے سوا نہیں کہ حرام کیا اور تمہارے مردار اور خون اور گوشت سور کا اور وہ جو ذبح کیا گیا اس کو

اس نے یہ ہی تم پر حرام کئے ہیں مردار اور خون اور سور کا گوشت اور وہ جانور جو غیر خدا کا نام

لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ ط

واسطے غیر خدا کے پس جو کوئی مجبور ہو نہ خواہش کر نیوالا اور نہ حد سے بڑھنے والا۔ پس نہیں ہے گناہ اوپر اس کے

لے کر ذبح کیا گیا تو جو ناچار ہو نہ یوں کہ خواہش سے کھائے اور نہ یوں کہ ضرورت سے آگے بڑھے تو اس پر گناہ نہیں

إِنَّ اللَّهَ غَفُورٌ رَّحِيمٌ

تحقیق اللہ بخشنے والا مہربان ہے

بیشک اللہ بخشنے والا مہربان ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں مسلمانوں کو پاک اور حلال

marfat.com

Marfat.com

چیزیں کھانے کا حکم ہوا۔ اب حرام چیزوں سے بچنے کا فرمان ہو رہا ہے۔ **دوسرا تعلق:** پچھلی آیت میں طیبات کھانے کا ذکر تھا جن کی تفصیل بہت دشوار تھی۔ اب حرام چیزوں کا ذکر ہے تاکہ اس سے حلال کا پتہ لگ جائے کہ ان کے سوا سب حلال۔ **تیسرا تعلق:** پچھلی آیتوں میں غذا کے متعلق مشرکین کی غلطی اور مومنین کی درستی کا ذکر تھا کہ مشرکین نہ کھانے کی چیز کھا جاتے اور کھانے کی چیز سے بچتے ہیں اور مومنین اس کے برعکس ہیں۔ اب اس کی تفصیل بیان ہو رہی ہے۔

تفسیر: اِنَّمَا حَرَّمَ عَلَیْکُمْ۔ اِنَّمَا حصر کے لئے ہے جس کی تحقیق انشاء اللہ سوال و جواب میں کی جائے گی۔ حَرَّمَ کا مادہ حَرَّمَ ہے جس کے لفظی معنی ہیں محرومی یا باز رہنا۔ بزرگ چیزوں کو محترم اس لئے کہتے ہیں کہ ان کی بے ادبی سے باز رہنا چاہئے زمین مکہ کو حرام اسی لئے کہا جاتا ہے کہ وہاں شکار وغیرہ سے باز رہنا پڑتا ہے۔ ناجائز چیزوں کو حرام کہنے کی یہ ہی وجہ ہے کہ ان کے استعمال سے باز رکھا گیا۔ غرض کہ لفظ حرام ایک ہے۔ لیکن اگر اس کی نسبت کعبہ یا مسجد کی طرف ہو تو یہ لفظ عزت کا ہے اور اگر کتے بلی کی طرف ہو تو یہ لفظ اہانت کا دیکھو لفظ بشر جب یہ نبی کی صفت ہو تو اس کے معنی ہیں اللہ کی ہاتھ کی بنائی ہوئی صنعت لِمَا خَلَقْتُ بَشَرًا۔ (ص: ۷۵) اگر ہماری صفت ہو تو معنی ہیں ظاہری بشرہ والی چیز۔ جب کفار کی صفت ہو تو معنی ہوں گے شر والی چیز شر۔ خیر کے مقابل غرض کہ ایک لفظ کے معانی منسوب الیہ سے ہوتے ہیں۔ اگرچہ لفظ حرام مطلق ہے مگر گزشتہ کُلُوا سے معلوم ہوتا ہے کہ اس کے کھانے کی حرمت مراد ہے کیونکہ مردار وغیرہ کا کھانا ہی حرام ہے۔ باقی کھال بال، ٹھہ وغیرہ استعمال میں آسکتا ہے۔ اس کی چربی وغیرہ سے روشنی کرنا لکڑی میں ملنا جائز ہے۔ علیکم میں یا تو مسلمانوں ہی سے خطاب ہے۔ یعنی اے مسلمانو اگرچہ کفار بھی تمہاری طرح انسان ہیں مگر تم اس پاک محبوب کی پاکیزہ امت ہو تمہاری غذا بھی پاکیزہ چاہئے۔ بلبل پھول چوس کر جیتی ہے گندگی کا کیڑا گندگی کھا کر۔ شعر: اپنی ملت کو قیاس اقوام عالم پر نہ کر

ہے جدا تعمیر میں قوم رسول ہاشمی جو مسلمان کفار کو دیکھ کر سود جوا سینما کی خواہش کرے وہ ایسا ہی ہے جیسے بلبل پلیدی کھائے کفار سود لے کر جئے گا۔ مومن زکوٰۃ دے کر زندہ رہے گا۔ اور یا سارے انسانوں سے۔ کیونکہ صحیح یہ ہی ہے کہ کفار احکام کے مخاطب ہیں کہ آخرت میں انہیں اس کا بھی عذاب ہو گا۔ یعنی اے لوگو تم پر صرف یہ ہی چیزیں حرام کی گئی ہیں۔ المیتہ۔ اور میت۔ موت سے بنا۔ لیکن ان میں فرق یہ ہے کہ میت بے کار مردہ کو کہا جاتا ہے اور میت فائدہ مند کو۔ اسی لئے مومن مردہ کو میت کہتے ہیں۔ نیز جو جسم کٹ مرے وہ مقتول ہے اور جو اس کے بغیر مرے وہ میت یا میتہ گویا میت مردہ اور میتہ مردار۔ اصطلاح شریعت میں میت وہ جانور ہے جو قابل ذبح ہو۔ مگر بغیر ذبح شرعی اس کی جان نکل جائے۔ لہذا مری ہوئی مچھلی اور ٹڈی اور شکاری جانور جو تیریاکتے سے مر جائے میتہ نہیں کیونکہ اول دونوں تو قابل ذبح تھیں ہی نہیں۔ اور یہ شکار ذبح شرعی سے مرا۔ اور جو جانور گلا گھونٹ کر یا لاٹھی پتھر۔ ڈھیلے۔ غلے۔ بندوق کی گولی سے مرا۔ یا اوپر سے گر کر یا کسی جانور کے سینک سے یا کسی درندے سے ہلاک ہوا۔ یا انی موت مردہ سے میتہ نہیں۔ اسی طرح زندہ جانور کا جو

عضو کاٹ لیا گیا کسی کو سوا حلق کے اور جگہ زخم کر کے مارا گیا یا الٹی طرف سے ذبح کیا گیا اور وہ رگیں کٹنے سے پہلے مر گیا تو وہ بھی مردار ہے۔ وَالذَّمَّ۔ یہاں دم سے بہتا ہوا خون مراد ہے کیونکہ تلی اور کلجی بھی اگرچہ خون ہیں مگر جے ہوئے۔ مگر جو بہتا ہوا خون باہر آ کر جم جائے وہ بھی حرام۔ دوسری جگہ قرآن پاک میں ارشاد ہوا۔ اَوْ ذَمًا مِّنْهُ حَا (انعام: ۱۳۵) وَلَحْمٌ خَنِزِيرٍ۔ سور حرام بعینہ ہے کہ اس کا کوئی جز کسی کام میں نہیں آسکتا ہاں ضرورتاً اس کے بال سے کھال سینا جائز ہے۔ (تفسیر احمدی) مگر یہاں گوشت خاص طور پر اسی لئے بیان کیا گیا کہ وہ ہی اصل مقصود ہے۔ جب گوشت ہی حرام ہو گیا تو ہڈی وغیرہ دیگر چیزیں خود بخود حرام ہو گئیں۔ وَمَا أَهْلٌ بِهِ لغيرِ اللَّهِ۔ أَهْلٌ۔ هَلَالٌ سے بنا۔ جس کے لفظی معنی پہلی یاد دوسری تاریخ کا چاند۔ اس کا مصدر ہے اھلال یعنی چاند دکھانا۔ چونکہ اس وقت شور مچتا ہے کہ چاند وہ ہے اس مناسبت سے ہر پکار نے کو اھلال کہہ دیتے ہیں۔ بچے کی چیخ کو بھی اسی لئے استھلال اور احرام کو اھلال کہا جاتا ہے مگر عرف میں ذبح کے وقت کی آواز کو اھلال بولا جاتا ہے۔ وہ ہی معنی یہاں مراد ہیں۔ ۱۔ عبد اللہ ابن عباس۔ ۲۔ مجاہد۔ ۳۔ ضحاک۔ ۴۔ قتادہ رضی اللہ عنہم نے یہ ہی معنی بیان کئے عام مفسرین جیسے۔ ۱۔ بیضاوی۔ ۲۔ جلالین۔ ۳۔ خازن۔ ۴۔ لباب التأویل۔ ۵۔ مدارک۔ ۶۔ احمدی۔ ۷۔ تفسیر ابو السعود وغیرہم نے بھی یہ ہی معنی کئے یعنی جو جانور غیر خدا کے نام پر ذبح کیا جائے وہ حرام ہے۔ فقہاء بھی یہ ہی فرماتے ہیں چنانچہ شامی باب الذبح میں ہے کہ ذبح کے وقت کا اعتبار ہے اس زمانہ میں بعض مفسرین نے یہاں أَهْلٌ کے معنی مطلقاً پکارنا کئے اور کہا کہ جس جانور پر زندگی میں بھی غیر خدا کا نام پکارا جائے وہ بھی حرام ہے اگرچہ خدا کے نام پر ذبح ہو۔ مگر یہ تفسیر عقلاً و نقلاً غلط ہے۔ نقلاً تو اس لئے کہ عام مفسرین و صحابہ کرام کی تفسیر کے خلاف ہے۔ دیکھو در منشور اور کبیر و روح البیان وغیرہ عقلاً اس لئے کہ اس صورت میں آیت کا مقصود ہی بدل جائے گا۔ کیونکہ یہ مشرکین کے رد میں آئی ہے اور اب ان کی تائید کرے گی۔ مشرکین سمجھتے تھے کہ بتوں کے نام پر چھوڑے ہوئے جانور حرام ہو جاتے ہیں۔ اس آیت نے ان کی تردید کی کہ نہیں تم چھوٹے ہو وہ حلال ہیں۔ اب اس کے معنی یہ ہوئے کہ ہاں تم سچے ہو واقعی وہ حرام ہیں۔ نیز اس صورت میں کوئی چیز حلال نہ رہے گی۔ زید کا غلہ عمر کی روٹی بکر کے باغ کے پھل وغیرہ کیونکہ یہاں مایں جانور کی قید نہیں۔ نیز اس صورت میں کوئی ذبیحہ بھی حلال نہ ہو گا۔ زید کی گائے عمر کی بکری عقیقہ کا دنبہ سب ہی میں غیر اللہ کا نام پکارا گیا۔ یہ سب حرام ٹھہرے۔ اسی لئے ان مفسرین کو دو قیدیں اپنی جیب سے نکال کر لگانی پڑیں گی۔ ایک مایں جانور کی قید اور أَهْلٌ میں تقرب کی نیت مگر قرآن میں گھر کی قید نہیں لگ سکتی۔ اگر أَهْلٌ کے معنی ذبح ہوں تو آیت بلا تکلف درست ہے۔ نیز اس تفسیر پر لازم آئے گا کہ ہندوؤں کے سانڈ اور کفار عرب کے بتوں کے نام پر چھوڑے ہوئے جانور حرام ہوں۔ یہ قرآن کریم اور عام مفسرین کے فرمان کے خلاف ہے۔ رب نے فرمایا۔ مَا جَعَلَ اللَّهُ مِنْ بَحِيرَةٍ وَلَا سَائِبَةٍ وَلَا وَبِيلَةٍ وَلَا حَامٍ وَلَكِنَّ الَّذِينَ كَفَرُوا يَفْتَرُونَ عَلَى اللَّهِ الْكَذِبَ۔ (مائدہ: ۱۰۳) جس سے معلوم ہوا کہ بتوں کے نام پر چھوٹے ہوئے جانوروں کا حرام جاننا کفار کا یہ بھڑکنا ہے۔ پھر صاف فرمایا کہ كُلُوا مِمَّا رَزَقَكُمُ اللَّهُ وَلَا تَتَّبِعُوا

خُطُوبِ الشَّيْطَانِ (انعام: ۱۳۲) جس سے معلوم ہوا کہ یہ جانور حلال ہیں۔ انہیں حرام جاننا شیطان کی پیروی ہے۔ اس آیت مَا جَعَلَ اللَّهُ کی تفسیر میں تفسیر فتح البیان اور نووی شرح مسلم میں ہے کہ کفار کے حرام جاننے سے یہ جانور حرام نہ ہو گئے۔ ان آیات میں ان کے اس عقیدہ کی تردید ہے۔ حضرت سعد نے اپنی والدہ کے نام پر کنواں کھدوایا اور فرمایا هَذِهِ لِأُمِّ سَعْدٍ یہ کنواں سعد کی ماں کے نام پر ہے۔ حضور ﷺ اپنے امت کی طرف سے قربانی فرما کر مذبح جانور کے سامنے فرماتے اَللّٰهُمَّ هَذِهِ لِأُمَّةٍ مُّحَمَّدٍ خَدَايَا امت محمد ﷺ کی طرف سے ہے۔ حضرت ابو ہریرہ رضی اللہ تعالیٰ عنہ نے فرمایا کہ کوئی شخص مسجد عشاء میں دو رکعت نفل پڑھ کہے هَذِهِ لِأَبْنِي هُرَيْرَةَ اَلْهٰی یہ نماز ابو ہریرہ رضی اللہ تعالیٰ عنہ کے نام کی ہے غرض کہ بہت احادیث سے ایصال ثواب کا ثبوت ہے۔ جس میں کھانے وغیرہ کی نسبت دوسرے کی طرف ہوتی ہے۔ اگر اس آیت کی یہ تفسیر کی جاوے تو ان تمام کے خلاف ہو جاوے گی۔ تفسیر احمدی میں اس آیت مَا اٰهْلٌ بِہِ کی تفسیر میں ہے کہ جو گائے اولیاء کے لئے نذر کی گئی ہو جیسا کہ ہمارے زمانہ میں رواج ہے وہ حلال طیب ہے۔ کیونکہ ذبح کے وقت اس پر خدا کا ہی نام لیا جاتا ہے۔ عالمگیری باب الذبح میں ہے کہ مجوسی نے آگ کے لئے یا کافرنے بتوں کے لئے جانور پالا اور مسلمان سے ذبح کرایا۔ اس نے اللہ کے نام پر ذبح کر دیا۔ وہ حلال ہے۔ غرض کہ یہ تفسیر قرآن و حدیث و اقوال مفسرین و فقہاء سب ہی کے خلاف ہے اس لئے محض باطل تفسیر اول ہی صحیح ہے۔ مولوی اشرف علی صاحب نے اپنی تفسیر بیان القرآن میں اسی جگہ بہت ایچ پیج کے بعد یہ مان لیا کہ واقعی اس آیت سے اس جانور کی حرمت ثابت نہیں بلکہ سکوت ہے واللہ الحمد اس کی تحقیق ہماری کتاب ”جاء الحق“ میں دیکھو۔ اس زمانہ کے بعض جہلاء نے تو غضب کر دیا۔ کہ مَا اٰهْلٌ کو بہت ہی عام کر دیا کہنے لگے کہ روپیہ۔ پیسہ شیرینی وغیرہ جو چیز بھی خدا کے سوا کسی کی نذر یا کسی کے نام پر ہو حرام ہے وہ ماسے مراد جانور یا غیر جانور سب ہی چیزیں لیتے ہیں۔ یہ تفسیر نہیں بلکہ تحریف ہے۔ لطف یہ ہے کہ یہ حضرات گیارہویں کی شیرینی میلاد شریف کے کھانے کو تو اس آیت سے حرام بتاتے ہیں مگر ہولی دیوالی کی پوری کچوری۔ ولیمہ کا کھانا حلال مانتے ہیں (فتاویٰ رشیدیہ) اس صورت میں تو غضب ہو جاوے گا اگر قصائی ذبح کے لئے بکریاں لے جا رہا ہے۔ کسی نے کہہ دیا کہ یہ سب بکریاں حضور غوث پاک کے نام کی ہیں تو سب حرام ہو گئیں (نعوذ باللہ) فَمِنْ اضْطُرٍّ۔ یہ لفظ ضرر سے بنا۔ جس کے معنی ہیں تنگی۔ اور ضرورت بھی اسی سے ہے۔ اس کا مصدر ہے۔ اضطرار۔ یعنی مجبور یا حاکم مجبور ہو جانا تنگی میں پھنس جانا۔ شرعاً اسکی تین صورتیں ہیں۔ ۱۔ بھوک یا پیاس سے جان نکل رہی ہے کوئی حلال چیز موجود نہیں۔ ۲۔ کوئی شخص حرام کھانے پر مجبور کر رہا ہے اور نہ کھانے پر قتل کے ڈالتا ہے۔ ۳۔ سخت بیمار کو قابل طبیب نے مشورہ دیا کہ تم بجز فلاں حرام دوا کے کسی چیز سے بچ نہیں سکتے۔ ان تینوں صورتوں میں حرام کا استعمال منع نہیں۔ پہلی دو میں تو واجب ہے کہ نہ کھائے گا تو گنہگار مرے گا۔ دوا میں جائز کیونکہ علاج کرنا ہی فرض نہیں چہ جائیکہ حرام دوا سے کیونکہ دوا کا صحت دینا یقینی نہیں غَيْرَ بَاغٍ وَلَا عَادٍ۔ باغی یا تو بغی سے بنا یعنی خواہش یا بغاوت سے یعنی زیادتی۔ یہاں دونوں معنی درست ہیں یعنی لذت و کمال و شہدہ ہو یا دوسرے بھوکے پر زیادتی نہ کرے

کہ خود کھا جائے اور اسے مرنے دے (روح البیان) عاد۔ عدو۔ سے بنا (حد سے بڑھنا) یعنی حد ضرورت سے نہ بڑھے۔ اگر ایک لقمہ سے جان بچتی ہو تو دوسرا نہ کھائے جو کوئی بصورت مجبوری حرام استعمال کرے تَوَقَّلَا اِنَّمَ عَلَیْہِ اس پر کوئی گناہ نہیں۔ کیونکہ ضرورتیں حرام کو حلال کر دیتی ہیں۔ اس لئے کہ اِنَّ اللّٰہَ غَفُوْرٌ رَّحِیْمٌ۔ غفور۔ غفر سے بنا۔ جس کے معنی ہیں چھپانا چھلکے کو اس لئے غفر کہتے ہیں کہ اس سے گودا ڈھکا ہوتا ہے رب بھی گناہوں کو چھپانے والا ہے اسی لئے غفار ہے یعنی اللہ گناہ بخشنے والا مہربان ہے۔

خلاصہ تفسیر: اے مسلمانوں تم یو قوف کفار کی باتوں میں نہ آؤ ہماری پیدا کی ہوئی چیزوں میں سے حلال طیب چیزیں مزے سے کھاؤ۔ تم پر ہم نے حسب ذیل چیزیں حرام فرمائی ہیں ان سے بچنا باقی سب کچھ کھانا۔ ۱۔ مردار۔ ۲۔ بہتا ہوا خون۔ ۳۔ سور کے اجزاء خصوصاً گوشت اور وہ جانور جسے غیر خدا کے نام پر ذبح کیا گیا ہو۔ اس میں بھی تمہارے واسطے یہ آسانی ہے کہ جو کسی مصیبت میں پھنسے کہ اس کی جان پر بن جائے تو جان بچانے کے لئے بقدر ضرورت انہیں کھالے ہاں مزے کے لئے یا ضرورت سے زیادہ ہرگز استعمال نہ کرے اللہ بڑا غفور رحیم ہے۔ بندوں کے لئے اس نے بہت آسانی فرمادی۔

فائدہ: اس آیت سے چند فائدے حاصل ہوئے۔ **پہلا فائدہ:** جو جانور غیر خدا کے نام پر ذبح کیا گیا یا تو رب کا نام لیا ہی نہ گیا یا رب کے ساتھ بطریق عطف دوسرے کا نام بھی لیا گیا وہ حرام ہے۔ جیسے بسم اللہ و محمد رسول اللہ۔ اگر بغیر عطف کے ملایا گیا تو جائز ہے مگر مکروہ جیسے بسم اللہ محمد رسول اللہ اور اگر ذبح سے پہلے یا بعد کسی کا نام لیا جائے تو کچھ مضائقہ نہیں (تفسیر احمد) **دوسرا فائدہ:** جو جانور عقیقہ۔ ولیمہ۔ میلاد شریف۔ فاتحہ بزرگان کی نیت سے پالا جائے وہ حلال و طیب ہے (تفسیر احمد) **تیسرا فائدہ:** چیزوں میں مباح ہونا اصل ہے یعنی جس کو شریعت حرام نہ کرے وہ حلال ہے کیونکہ رب نے حرام چیزوں کا ذکر کیا نہ کہ حلال کا کیونکہ وہ تو حلال ہیں ہی (تفسیر احمدی) **مسئلہ:** کل حرام جانور یہ ہی نہیں ہیں بلکہ اس کے علاوہ کتا۔ بلی۔ گدھا وغیرہ سب حرام ہیں عالمگیری میں اس کی پہچان کا عجیب قاعدہ بیان کیا۔ وہ یہ کہ جانور دو قسم کے ہیں دریائی اور خشکی کے۔ دریائی سب حرام سوائے مچھلی کے۔ خشکی والے پھر دو طرح کے ہیں پرندے اور چرندے یعنی ہوائی اور زمینی۔ پرندے پھر دو قسم کے ایک خون والے ایک بے خون۔ بغیر خون سب حرام سوائے ٹڈی کے۔ خون والے جو پنجے سے پکڑ کر چیز کھائیں وہ حرام باقی حلال۔ زمینی جانور بھی دو طرح کے ہیں۔ خون والے اور بے خون۔ بے خون سب حرام۔ خون والے کیڑے مکوڑے (سانپ بچھو) اور جو کیل والے ہوں۔ جیسے کتا۔ بلی وغیرہ وہ حرام باقی سب حلال۔ اس قاعدہ سے صرف تین جانور خارج ہیں۔ اونٹ گھوڑا اور طوطا۔ **مسئلہ:** حلال جانوروں کے یہ اعضاء حرام ہیں۔ خون۔ پتہ۔ مثانہ۔ نر کا ذکر مادہ کی فرج دبر۔ فوتہ اور تلی و گردہ حضور کو ناپسند تھے۔ ایسے ہی او جڑی وغیرہ ناپسند بکری کا دست و سینہ زیادہ پسند تھا۔ **مسئلہ:** تین صورتوں میں خدا کے نام پر ذبح کیا ہوا جانور بھی حرام ہے۔ ایک یہ کہ ذبح کرنا لا مشرکاً یا مرتداً ہو۔ ذبیحہ صرف مسلمان یا اہل کتاب ہی

کا درست ہے۔ دوسرے یہ کہ مسلمان کسی تھان پر بھیٹ چڑھانے کی نیت سے بسم اللہ سے ذبح کرے یہ حرام ہے رب فرماتا ہے وَمَا ذُبِحَ عَلَى النُّصُبِ۔ (مائدہ: ۳) تیسرے وہ جو بادشاہ کی آمد پر لوگ اس سے تقرب و پرستش کے لئے قربانیاں دیں کہ اگرچہ بسم اللہ سے ذبح کریں تب بھی حرام ہے۔

اعتراضات: پہلا اعتراض: اِنَّمَا حَرَّمَ رَبِّيَ فِطْرَتَ اللَّهِ الَّتِي فَطَرَ النَّاسَ عَلَيْهَا لَا يَبْدِلُهَا شَيْءٌ وَلَا يَكُنْ لَهُ سِمْيَاتٌ مِنْ يَمِينٍ وَلَا شِمَالٍ ۚ إِنَّ اللَّهَ عَلِيمٌ خَبِيرٌ۔ (احزاب: ۷۹) تو چاہئے کہ سوائے ان چار جانوروں کے اور کوئی حرام نہ ہو۔ حالانکہ خود قرآن کریم نے دوسری آیت میں اور بھی جانور جیسے گر کے مرنے والا۔ درندے کا کھایا ہوا وغیرہ حرام کیا اور حدیث نے تو بے شمار جانوروں سے ممانعت فرمادی ان میں مطابقت کیونکر ہو۔ **جواب:** اس آیت کے تمام جانور یہاں میتہ میں داخل ہیں۔ اور اِنَّمَا یا تو فقط اس وقت کے لئے تھا۔ دیگر چیزیں بعد میں حرام ہوئیں یا بلا واسطہ حرمت کے لئے یعنی رب نے تو یہ ہی چیزیں حرام فرمائیں۔ باقی اس کے رسول نے حرام کیں۔ اسی لئے ارشاد ہوا وَيُحَرِّمُ عَلَيْهِمُ الْخَبَائِثَ۔ (اعراف: ۱۵۷) یعنی وہ رسول ان پر خبیث چیزیں حرام فرماتے ہیں۔ اللہ تعالیٰ نے دینی اہم چیزیں جیسے نماز۔ زکوٰۃ۔ حرام حلال وغیرہ میں بہت اختصار بلکہ نہایت اجمال فرمایا تاکہ مسلمان قرآن پڑھ کر نبی کریم ﷺ سے بے نیاز نہ ہو جاویں بلکہ ہر قدم پر ان کے محتاج رہیں۔ دیکھو حرام چیزیں جن کے بیان پر دین و دنیا کا نظام قائم ہے۔ کل چار بیان کیں اور لاکھوں حرام چیزیں حضور نے بتائیں۔ پھر ان چار میں بھی ایسا اجمال رکھا کہ بغیر حضور کے بتائے یہ بھی سمجھ میں نہیں آتیں حتیٰ کہ سور کا صرف گوشت حرام کیا۔ چربی۔ کلیجی۔ گردے وغیرہ حضور نے حرام فرمائے۔ دنیا میں کوئی شخص اہل قرآن ہو کر زندہ نہیں رہ سکتا۔ حدیث ماننے پر ایسا مجبور ہوگا۔ جیسے کھانا کھانے والا پانی کا حاجت مند ہوتا ہے۔ یا حصر کفار کے لحاظ سے ہے کہ اے مشرک تو تم نے بتوں کے نام پر چھوڑے ہوئے جانور حرام مان لئے حالانکہ رب نے انہیں حرام نہ فرمایا بلکہ صرف انہیں۔ **دوسرا اعتراض:** عجیب لطف ہے کہ خدا کا مارا ہوا جانور تو حرام ہو یعنی مردار۔ اور انسان کا مارا ہوا یعنی ذبیحہ حلال (ستیار تھ پرکاش) **جواب:** ہر جانور خدا کا ہی مارا ہوا ہے۔ موت اور زندگی اسی کے قبضہ میں ہے مقصود صرف یہ ہے کہ جس کا گندہ خون خدا کے نام پر نکال دیا جائے وہ حلال ہے باقی حرام۔ **تیسرا اعتراض:** خدا نے مفید جانور بلا وجہ کیوں ذبح کرادیئے ان کا قصور کیا تھا (ستیار تھ پرکاش) **جواب:** ہر ادنیٰ اعلیٰ پر قربان ہوتا ہے اور ایک کی موت دوسرے کا ذریعہ زندگی ہے۔ پنڈت جی ترکاریوں وغیرہ سب میں جان ہے۔ تم انہیں کاٹ کر کیوں کھا جاتے ہو۔ نیز جانوروں کی کھال کے جوتے کیوں پہنتے ہو۔ ہوا میں صد ہا باریک کیڑے ہیں۔ جنہیں تم سانس لے کر مار ڈالتے ہو۔ تم نے پیدا ہو کر اپنی ماں کا خون یعنی دودھ کیوں پیا۔ اگر جیو ہتیا (قتل جاندار) بری چیز ہے تو مہربانی کر کے سانس لینا اور پانی پینا چھوڑ دو تاکہ جلدی بیکٹس کو سدھا رو۔ دنیا تم سے پاک ہو۔ **چوتھا اعتراض:** تو چاہئے کہ سارے جانور کھایا کرو کیونکہ سب خدا کی مخلوق ہیں۔ بعض پر مہربانی کیوں کرتے ہو (آریہ) **جواب:** پنڈت جی ساری عورتیں اللہ کی مخلوق ہیں۔ پھر بیوی کا کام اپنی ماں بہن سے کیوں نہیں لیتے۔ یہ فرق کیسا۔ رب کی مخلوق خالق کی اجازت پر خوراک کھا جائے گی۔ یہ غذا کا اثر کھانے والے کے اخلاق

پر پڑتا ہے۔ اس لئے وہ حرام کی گئیں مثلاً سوربے غیرت جانور ہے کہ اپنی مادہ کے لئے نہ خود تلاش کرتا ہے۔ دیکھ لو سور خور قومیں یعنی ٹھاکر و عیسائی وغیرہ کیسی بے غیرت ہیں۔ اسی طرح بعض جانور کے گوشت تندرستی بگاڑنے والے ہیں انہیں بھی شریعت نے حرام فرمایا۔ **پانچواں اعتراض:** شاہ عبدالعزیز صاحب نے تفسیر عزیزی میں اس جگہ فرمایا کہ اہل کے معنی۔ مطلق پکارنا ہیں۔ اس سے ذبح مراد لینا خلاف لغت ہے۔ لہذا اولیاء کے نام پر پالے ہوئے جانور حرام ہیں۔ **جواب:** شاہ صاحب رحمۃ اللہ علیہ یہاں سخت غلطی کر گئے۔ اہل کے عرفی معنی بوقت ذبح آواز دینا ہیں۔ وہ ہی یہاں مراد ہیں۔ جیسے صلوٰۃ کے لغوی بمعنی مطلق دعا ہیں مگر عرفی معنی نماز اور یہ ہی معنی اَقِمْو الصَّلٰوۃ میں مراد شاہ صاحب کی وجہ سے قرآنی آیات اور اقوال صحابہ کرام کی مخالفت نہیں کی جاسکتی۔ ملا احمد جیون نے تفسیر احمدی میں اس کے جواز کی تصریح بھی فرمادی۔ وہ شاہ صاحب سے اعلیٰ اور افضل ہیں۔ **چھٹا اعتراض:** فقہاء فرماتے ہیں کہ بادشاہ کے آنے پر جو تقرب کی نیت سے جانور ذبح کئے جائیں۔ اگرچہ بسم اللہ کہہ کر ہوں تب بھی حرام ہیں۔ اس سے معلوم ہوا کہ قبل ذبح کی آواز بھی معتبر ہے۔ **جواب:** یہ دوسرا مسئلہ ہے یہ وہ صورت ہے کہ جہاں گوشت مقصود نہ ہو۔ صرف کسی کے نام پر خون بہانے کا مقصد ہو یعنی بھیٹ جیسے قربانی اور عقیقہ میں ہوتا ہے۔ یہ بھیٹ غیر خدا کی عبادت ہے اسلئے حرام بلکہ کفر ہے۔ اس سے فاتحہ بزرگان کو کوئی نسبت نہیں۔ اسی لئے تفسیر روح البیان پارہ چھ آیت ما اهل به کی تفسیر میں اور نووی شرح مسلم کتاب الاضاحی کے اخیر میں فرمایا کہ امام رافعی فرماتے ہیں۔ کہ اگر بادشاہ کی آمد کی خوشی میں جانور ذبح کئے جائیں تو حلال۔ جیسے بچے کی آمد کی خوشی میں عقیقہ کا جانور۔ اسی لئے تمام فقہاء نے حرمت میں تقرب کی قید لگائی یعنی عبادت غیر خدا۔ **ساتواں اعتراض:** گیارہویں والے جانور کا تبادلہ گوارا نہیں کرتے۔ جس سے معلوم ہوا کہ وہ جناب غوث کا تقرب ہی کرتے ہیں لہذا یہ جانور حرام (تفسیر عزیزی و مولوی اشرف علی) **جواب:** نہ بدلنا عبادت کیسے بن گیا۔ یہ محض اہتمام کے لئے ہے۔ وہ سمجھتے ہیں کہ ہم نے جانور خوب پال کر فرہ کیا ہے۔ دوسرا گوشت ایسا نہ ہو گا اس لئے ایسا نہیں کرتے۔ عام مسلمان فاتحہ کے برتن بھی نہیں بدلتے محض اہتمام کے لئے۔ اور اگر وہ لوگ تبدیلی ناجائز بھی سمجھتے ہوں تو یہ ایک غلطی ہے مگر یہ فعل غیر کی عبادت کیسے بن گیا۔ اس کے عبادت ہونے کے لئے آیت قرآنی یا حدیث پیش کرو۔ **آٹھواں اعتراض:** فَلَا اِثْمَ عَلَيْهِ سے معلوم ہوتا ہے کہ ضرورت کے وقت حرام چیز کھانا محض جائز ہے نہ کہ واجب۔ تم نے بعض صورتوں میں واجب بھی کہا۔ **جواب:** اس کے معنی یہ ہیں کہ اگر تم غلطی سے ایک آدھ لقمہ ضرورت سے زیادہ بھی کھا گئے تو گناہ نہیں۔ کیونکہ بھوک کے وقت صحیح اندازہ مشکل ہوتا ہے۔ **نواں اعتراض:** حدیث شریف میں ہے کہ حرام میں شفا نہیں پھر تم نے من اضطر میں حرام دوائیں کیوں داخل کیں۔ **جواب:** حکیم حاذق کے فرمانے پر حرام چیز حرام ہی نہیں رہتی بلکہ حلال بن جاتی ہے۔ حلال میں شفا ہے۔ خود نبی ﷺ نے عزیزہ والوں کو علاج کے لئے اونٹ کے پیشاب پینے کا حکم دیا۔ جب حلال دوا ممکن ہو تو حرام میں شفا نہیں۔ کیونکہ اب وہ حرام ہے۔ **دسواں اعتراض:** سور

کے سارے اجزاء ایسے حرام ہیں کہ انہیں کھانے کے سواء دوسرے کام میں بھی نہیں لاسکتے۔ پھر وہاں گوشت کی قید کیوں لگادی کہ لَحْمُ الْخِنْزِيرِ مردار وغیرہ کے اجزاء کھانے کے سواء اور کام میں آسکتے ہیں وہاں گوشت کی قید کیوں نہ لگائی اور مردار۔ و سور کو یکساں طریقہ سے کیوں حرام نہ فرمایا۔ **جواب:** اس کے دو جواب ہیں۔ عالمانہ جواب تو یہ ہے کہ مردار۔ نطیمہ۔ متردیہ وغیرہ حرام بعینہ نہیں بلکہ مردار ہو جانے چھت سے گر کر مر جانے وغیرہ سے حرام ہو گئے۔ بذات خود حلال تھے۔ اور سور بذات خود حرام ہے کسی عارضہ کی وجہ سے نہیں تو ان جانوروں میں علت حرمت بیان کرنے کیلئے ممتہ متردیہ کے الفاظ سے کہا اور سور کے گوشت کو بذات خود نام لے کر حرام فرمایا اور جب اس کا گوشت ہی حرام ہو تو باقی اجزاء بھی حرام ہو گئے۔ وجہ فرق یہ ہے۔ جواب عاشقانہ یہ ہے کہ رب کا مقصد و منشا یہ ہے کہ کوئی شخص کسی چیز میں حضور انور سے بے نیاز نہ ہو۔ سور جیسی حرام چیز میں بھی صرف گوشت کا ذکر فرمایا باقی اجزاء کی تحریم حضور ﷺ کے ذمہ فرمادی۔ ان کے متعلق ارشاد فرمایا وَيُحَرِّمُ عَلَيْهِمُ الْخَبَائِثَ ہمارے محبوب لوگوں پر خبیث چیزیں حرام کرتے ہیں۔

تفسیر صوفیانہ: جیسے کہ شرعاً یہ ظاہری چیزیں حرام ہیں ایسے ہی طریقت میں باطنی خباثت بھی حرام چنانچہ دنیا مردار ہے جیسا کہ روایت میں آیا کہ دنیا مردار اسکے طالب کتے۔ طالب مولیٰ پر اس سے بچنا لازم۔ شیطانی خواہش دم یعنی خون ہیں جیسا کہ روایت میں ہے کہ شیطان انسان کے خون کے ساتھ دورہ کرتا ہے۔ نفس خنزیر اور اس کے برے عقیدے اس خنزیر کا گوشت کیونکہ یہ مثل سور کے حریص اور اس کا ظاہر و باطن خسیس ہے۔ ریاء والی عبادات ما اہل بہ لغیر اللہ ہیں۔ کہ یہ غیر خدا کی نیت سے کی گئیں۔ مردان خدا پر یہ سب چیزیں حرام اگر نفسانی یا شرعی ضرورتوں کے پورا کرنے کے لئے کچھ دنیا حاصل کی جائے یا غیر خدا سے تعلقات رکھے جائیں بشرطیکہ حرص دنیا اور خلط حرام سے خالی ہوں اور حد قناعت سے آگے نہ بڑھو تو گناہ نہیں۔ رب تعالیٰ اپنی رحمت سے ان سب کو دین بنادے گا مگر ان مذکورہ شرائط کی پابندی لازم ہے۔ صوفیاء فرماتے ہیں کہ لفظ غیر بمعنی سواء بھی آتا ہے۔ بمعنی اجنبی بھی اور بمعنی دشمن بھی۔ جیسے مسجد۔ مکہ معظمہ۔ مدینہ پاک۔ کعبہ معظمہ کی زمین رب کی خاص اپنی ہیں۔ بازار وغیرہ کی زمین گویا اجنبی۔ بت خانہ کوڑی وغیرہ کی زمین گویا دشمنی والی زمین ہے ایسے ہی بعض بندے اللہ کے اپنے ہیں جیسے انبیاء و اولیاء۔ بعض رب سے اجنبی جیسے عام غافل لوگ بعض رب کے دشمن جیسے کفار۔ بت۔ ابلیس وغیرہ۔ رب فرماتا ہے اُولَئِكَ جُزْبُ الشَّيْطَانِ۔ (مجادلہ: ۱۹) جیسے ہر چیز دشمنان خدا کی طرف کوئی چیز منسوب ہو کر ناقص ہو جاتی ہے ایسے ہی محبوبان خدا کی طرف نسبت سے درجہ میں بڑھ جاتی ہے۔ دیکھو گنگا کا پانی مردود ہے۔ آب زمزم محبوب خیال رہے کہ جان رکھنا بڑی عبادت ہے کہ ساری عبادات اسی پر موقوف ہیں۔ لہذا جب جان کا مقابلہ احکام سے ہو گا تو احکام نرم کر دیئے جائیں گے حتیٰ کہ مردار کھانا بھی درست ہو گا۔ مگر جب مقابلہ ایمان سے ہو تو جان قربان کر دی جاوے گی۔ کیونکہ ایمان جان سے اعلیٰ ہے کہ جان فانی ہے ایمان باقی اور ہمیشہ ادنیٰ اعلیٰ پر قربان ہوتا ہے۔ عبادت نباتات پر قربان کہ کھیت کے لئے

زمین کو درہم برہم کر دیا جاتا ہے اور نباتات حیوانات پر ثمار۔ جانور انسان پر قربان تو چاہئے کہ انسان بھی اپنے سے اعلیٰ پر قربان ہو۔ صدیق اکبر رضی اللہ تعالیٰ عنہ نے حضور کی نیند پر جان قربان کر دی۔ کہ سانپ کا ثار ہانگر جنبش نہ کی اس میں اسی قربانی کی تعلیم ہے۔

إِنَّ الَّذِينَ يَكْتُمُونَ مَا أَنزَلَ اللَّهُ مِنَ الْكِتَابِ وَيَشْتَرُونَ بِهِ

تحقیق وہ لوگ جو چھپاتے ہیں اس کو جو اتار اللہ نے کتاب سے اور خریدتے ہیں بدلے اس کے

وہ جو چھپاتے ہیں اللہ کی اتاری کتاب اور اسکے بدلے ذلیل

ثُمَّ أَقْلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ

قیمت تھوڑی یہ لوگ ہیں کہ نہیں کھاتے بچ پیٹوں اپنے کے مگر آگ اور نہ بات کرے گا

قیمت لے لیتے ہیں وہ اپنے پیٹ میں آگ ہی بھرتے ہیں۔ اور اللہ قیامت کے

اللَّهُ يَوْمَ الْقِيَمَةِ وَلَا يُزَكِّيهِمْ وَلَهُمْ عَذَابٌ أَلِيمٌ ۝۱۷۴

اللہ ان سے دن قیامت کے اور نہ پاک کرے گا انکو۔ اور واسطے انکے عذاب ہے دردناک

دن ان سے بات نہ کرے گا اور نہ انہیں سہرا کرے۔ اور ان کے لئے دردناک عذاب ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں ان محرکات کا ذکر تھا جو براہ راست رب نے حرام فرمائیں۔ اب ان محرکات کا ذکر ہے جو خود بندے کی نالائق حرکت سے حرام ہوئیں ورنہ اصل میں حلال تھیں۔ دوسرا تعلق: پچھلی آیت میں ان حرام چیزوں کا ذکر تھا جو اللہ کے حق سے حرام ہیں۔ اب ان مالوں کا ذکر ہے جو انسانی حق کی وجہ سے حرام ہیں یعنی رشوت کا پیہ۔ تیسرا تعلق: پچھلی آیت میں ان محرکات کا ذکر تھا جن کی حرمت عام ہے۔ اب وہ محرکات بیان ہو رہے ہیں۔ جن کی حرمت بعض کے لئے ہے نہ کہ کل کے لئے۔ چوتھا تعلق: پچھلی آیت میں بعض حرام چیزوں کا ذکر تھا۔ اب بعض حرام کاموں کا ذکر ہے یعنی حق چھپانا۔ شان نزول: علمائے یہود نے حضور علیہ السلام کی تشریف آوری سے پہلے آپ کے نام شریف اور آپ کی صفات کو لوگوں میں خوب مشہور کیا تھا اور کہا کرتے تھے کہ نبی آخر الزمان ہم ہی میں سے ہوں گے۔ لوگ اس لئے انہیں نذرانے دیتے تھے اور انکی خدمتیں کرتے تھے کہ یہ بزرگ جماعت ہے اور نبی آخر الزمان کے ہم قوم۔ حضور انور کی برکت سے پہلے بھی لوگوں کی عیب پوشی ہوتی تھی اور روزیاں ملتی تھیں اب بھی ہو رہی ہیں۔ آج علماء۔ مشائخ۔ سید حضور کی نسبت سے مل رہے ہیں جب آپ قبیلہ بنی اسماعیل میں تشریف لائے تو ان کو اپنے نذرانے بند ہونے کا اندیشہ ہوا۔ لہذا انہوں نے حضور کی ان صفتوں کو بدل دیا جو تورات میں تھیں اور کہانی آخر الزمان یہ نہیں ہیں وہ ابھی آنے

والے ہیں۔ ہم میں ہی سے آئیں گے تاکہ لوگوں کو ان کا انتظار باقی رہے۔ اور ان کے نذرانے بند نہ ہو جائیں۔ ان کے حق میں یہ آیت اتری (در منشور) غرضکہ یہ لوگ پہلے بھی حضور کے نام پر کھاتے تھے اور بعد میں بھی مگر پہلے دوست بن کر بعد میں دشمن ہو کر اس ہے وہ لوگ عبرت پکڑیں جو سید نہیں مگر اپنے کو سید کہتے ہیں۔ کہ یہ کام ان یہود کا سا ہے جو اپنے کو حضور کی ہم قوم کہتے تھے وہ بھی عبرت پکڑیں جو حضور کے نام پر پلیں اور حضور کی نعت کو چھپائیں۔

تفسیر: اِنَّ الَّذِیْنَ یُکْتُمُوْنَ مَا اَنْزَلَ اللّٰهُ مِنَ الْکِتَابِ۔ یہ آیت اگرچہ خاص علماء یہود کے بارے میں آئی مگر الذین میں ایسی حرکت کرنے والے سارے ہی داخل ہیں خواہ عیسائی و یہودی ہوں یا مسلمان کہلانے والے۔ علماء چونکہ آئندہ زمانہ میں ایسے لوگ بھی پیدا ہونے والے تھے جو حضور کے اوصاف چھپانے بلکہ انکار کرنے کو دین کی بڑی خدمت سمجھیں گے۔ اس لئے اس مضمون کو ان سے شروع فرمایا گیا۔ یکتمون۔ کتم سے بنا۔ جس کے معنی ہیں چھپانا۔ اسکی تحقیق ہم پہلے کر چکے ہیں۔ مَا اَنْزَلَ اللّٰهُ۔ بھی عام ہے عقائد حضور کی نعت شریف شرعی احکام جو بھی اظہار کے لئے اتارے گئے۔ ان کا چھپانا حرام ہے۔ اَنْزَلَ کے لفظ میں اشارہ ہے کہ تصوف کے اسرار اور علمی باریکیوں کا ظاہر کرنا ضروری نہیں۔ بلکہ نااہل سے چھپانا واجب ہے اسی لئے ساتھ ہی مِنَ الْکِتَابِ بھی فرمادیا۔ جس سے مراد ہر آسمانی کتاب ہے احکام چھپانے کی تین صورتیں ہیں۔ ۱۔ کسی مسئلہ شرعی کی ضرورت درپیش ہو اور عالم اس کے بتانے سے انکار کرے۔ ۲۔ عالم دین یا دنیوی لالچ سے امیروں کی صحبت اختیار کرے اور ان کے عیوب اور گناہوں کو باطل تاویلوں سے صحیح کرنے کی کوشش کرے تاکہ اس ذریعہ روپیہ ہاتھ آئے۔ ۳۔ قرآن و حدیث کی وہ تاویل کرے جو عقائد اسلامی کے خلاف ہو اور جو سلف صالحین و صحابہ کرام کے مسلک کے مخالف ہو۔ ان تینوں کا ایک ہی حکم ہے مگر یہ تیسری زائد سخت ہے اسکو تحریف بھی کہتے ہیں یعنی جو لوگ اللہ کی اتاری کتاب کو چھپاتے ہیں اور اسی پر بس نہیں کرتے بلکہ وَیَشْتَرُوْنَ بِہِ ثَمَنًا قَلِیْلًا۔ بہ کی ضمیر یا تو یکتمون کے مصدر کتمان یا اس کے مفعول مکتوم یا ماکہ کی طرف لوٹتی ہے۔ دنیوی مال آخرت کے حاصل کرنے کا ذریعہ ہے۔ جیسے قیمت سامان حاصل کرنے کا وسیلہ غیر مقصود اس لئے اسے ثمن فرمایا گیا۔ ثمن یعنی قیمت اگر سامان خریدنے کا ذریعہ ہے تو اس کی عزت ہے۔ ورنہ بیکار دیکھو نوٹ نہ کھانے میں آئے نہ پینے میں نہ اوڑھنے میں نہ بچانے میں مگر اس لئے پیارا ہے کہ یہ سامان ملنے کا ذریعہ ہے اگر نوٹ کا چلن بند ہو جائے تو بیکار ہے یوں ہی دنیا قیمت ہے۔ رضاء الہی لقاء مصطفائی جنت وغیرہ اصل سامان اگر دنیا ان چیزوں کے حاصل ہونے کا ذریعہ ہو تو اس کی عزت ہے جیسے حضرت عثمان غنی کی دنیا اور اگر نفس کیلئے ہو کہ اسے آخرت کے حصول کا ذریعہ نہ بنایا جاوے تو بیکار۔ لیکن اگر دین کے عوض دنیا خریدی جاوے تو ہر قاتل ہے جیسے یزیدیوں کی دنیا۔ ان یہود و نصاریٰ نے یہ تیسرا جرم کیا کہ دین کے عوض دنیا خریدی جس پر یہ عتاب آئے۔ اور یہ کتنا بھی زیادہ ہو مگر آخرت کے مقابل بہت حقیر و ذلیل اور تھوڑا ہے۔ تمام دنیا جنت کی بھری کے ایک موتی کی قیمت نہیں ہو سکتی۔ نیز دنیا سے نفع چند سال تک لیا جاسکتا ہے مگر آخرت کا نفع دائمی فانی جز قلیل ہے باقی کثیر۔ آخرت کی خوشنودی کی کوشش کر اور ب سے جب مانگو ایمان

پر خاتمہ اس کی رضا عشق جناب مصطفیٰ مانگو۔ شعر:

ذره عشق نبی از حق طلب سوز صدیق و علی از حق طلب

اس لئے اسے قلیل بھی کہا گیا۔ یَسْتَرْوُونَ سے ان کی حماقت کا بیان ہے یعنی چاہئے تو یہ تھا کہ دنیا سے آخرت خریدتے مگر یہ بے وقوف اصل پونجی (آخرت) کے عوض تھوڑی قیمت یعنی دنیا خریدتے ہیں لہذا اُولَئِكَ مَا يَأْكُلُونَ فِي بُطُونِهِمْ إِلَّا النَّارَ۔ یہ لوگ اپنے پیٹ میں مال نہیں بلکہ آگ بھر رہے ہیں۔ یا تَوَيَّا يَأْكُلُونَ بمعنی حال ہے یا بمعنی مستقبل یعنی فی الحال آگ ہی کھا رہے ہیں۔ کہ حرام کھانا پیٹ میں پہنچ کر آگ کا کام کرتا ہے کہ دل کا سوز۔ عشق۔ اخلاص۔ آنکھ کے آنسو قبولیت دعا وغیرہ کو ایسے جلا ڈالتا ہے۔ جیسے آگ تمام چیزوں کو جلا کر خاکستر کر دیتی ہے۔ زہر و شہد پیٹ میں جا کر مختلف اثر دکھاتے ہیں ایسے ہی حرام و حلال روزی کی تاثیریں الگ الگ ظاہر ہوتی ہیں۔ یا چونکہ یہ مال آخر کار آگ کھلائے گا۔ اس لئے اسے آگ کہا گیا۔ دنیا کے نیک اعمال آخرت ہی میں لذیذ میوے۔ دودھ۔ شہد بن کر سامنے آئینگے اور یہاں کے برے اعمال دوزخ کے سانپ بچھو آگ بن کر عذاب دیں گے۔ جیسے یہاں بعض غذائیں پیٹ میں جا کر کیزے گیندے بن جاتی ہیں۔ یا آئندہ جہنم میں انگاریں کھائیں گے۔ بطون کہہ کر یہ بتایا کہ تہائی پیٹ نہ کھائیں گے بلکہ خوب پیٹ بھر کر۔ اور یہ بھی نہ ہو گا کہ مسلمانوں کی طرح جہنم میں کچھ روز رو کر گناہوں سے پاک صاف ہو جائیں بلکہ وَلَا يَكْلَمُهُمُ اللَّهُ يَوْمَ الْقِيَمَةِ۔ قیامت کے دن رب ان سے کلام بھی نہ فرمائے گا یا تو اس سے بلا واسطہ کلام کرنا مراد ہے۔ یا محبت و کرم کا کلام یعنی آج تو رب ظاہر طور پر کسی سے کلام نہیں فرماتا۔ مگر قیامت کا دن عدل و انصاف کا دن ہو گا۔ ہر نیک و بد رب کا کلام سنے گا جیسے کچھری میں مجرم بھی جج سے کلام کر لیتا ہے۔ مگر احکام چھپانے والے بد نصیب اس دن بھی اس محبوب کے کلام سننے سے محروم رہیں گے اور آتش فراق میں جلیں گے۔ وہاں ہر شخص کے دل میں عشق الہی کی آگ بھڑک رہی ہو گی۔ پھر رب کے دیدار و کلام سے محرومی سخت عذاب ہو گی مومن کے لئے سب سے بڑی نعمت اللہ کا کلام سنانا اس کا جمال دیکھنا ہو گا۔ اس کے ساتھ عی وَلَا يُؤْكِلُهُمْ۔ یہ لفظ ترکیہ سے بنا۔ جس کے معنی ہیں پاک کرنا۔ یا صفائی بیان کرنا اور تعریف کرنا یعنی گنہگار مومنین کو رب تعالیٰ کچھ روز آگ میں رکھ کر پاک کر دے گا مگر انہیں کبھی پاک نہ فرمائے گا یا مسلمانوں کی رب تعریف فرمائے گا کہ یہ میرے نیک بندے ہیں مگر ان کی کبھی تعریف نہ کرے گا کیونکہ انہوں نے پاک کرنے والے محبوب ﷺ سے مقابلہ کی ٹھانی جو یہاں رحمت کے پانی سے پاک ہے وہ ہی وہاں اس کی مہربانی سے پاک ہو گا اور اس کے ساتھ عی وَلَهُمْ عَذَابٌ أَلِيمٌ۔ انہیں ہر وقت ہر طرف سے ہر طرح کا دردناک عذاب ہو گا کیونکہ انہوں نے اپنے سرما یہ نجات کو برباد کر لیا۔

خلاصہ تفسیر: مسلمانوں کو حرام گوشت تو مصیبت اور سخت بھوک کی حالت میں مباح بھی ہو جاتے ہیں ایک حرام چیز وہ بھی ہے جو کبھی کسی حال میں حلال نہیں ہوتی۔ وہ کیا۔ رشوت کا پیسہ۔ خاص کر وہ رشوت جو دین بچ کر حاصل کی جائے۔ یہ خوب یاد رکھو کہ اللہ نے کتاب میں جو احکام لکھے ہیں ان کا بھلائی اور ظاہر کرنا مقصود تھا تاکہ لوگ اس

کے ذریعہ ہدایت پائیں جو عالم اور راہب کہ انہیں چھپاتے اور اسکے عوض کچھ دنیوی مال عزت سرداری حاصل کرتے ہیں جو کہ ثمن قلیل ہے۔ یاد رکھو کہ ایسے لوگ روٹی نہیں کھاتے بلکہ پیٹ بھر کر آگ کھاتے ہیں۔ چونکہ انہوں نے دنیا میں لوگوں کو رب کے کلام سے محروم رکھا۔ اسی لئے انہیں قیامت کے دن رب اپنے کلام سے محروم رکھے گا۔ اور وہ چونکہ دنیا میں کلام الہی بولنے سے بچے لہذا آخرت میں کلام ربانی سننے سے محروم رہیں گے نہ انہیں رب تعالیٰ کبھی گناہوں سے پاک و صاف فرمائے گا اور نہ ان کی تعریف ہوگی بلکہ وہ ہمیشہ دردناک عذاب میں مبتلا رہیں گے۔

فائدہ: اس آیت سے چند فائدے حاصل ہوئے۔ **پہلا فائدہ:** شرعی ضروری احکام کا چھپانا حرام ہے اور بدنامی کفر اور بلا وجہ غلط تاویلیں کرنا بدینی ہے۔ تفسیر عزیزی نے اس جگہ فرمایا کہ بغیر نذرانہ لئے مسئلہ نہ بتانا بھی اسی میں داخل ہے اور وہ نذرانہ کا پیسہ مردار اور خنزیر سے بدتر ہے۔ **دوسرا فائدہ:** مسئلہ کی تحریر یا کہیں جا کر بتانے کا معاوضہ لینا جائز ہے۔ کیونکہ یہ جانے اور لکھنے کی اجرت ہے نہ کہ مسئلہ کی جیسے کہ قرآن پاک کی تجارت کہ یہ مسائل کی قیمت نہیں بلکہ کاغذ وغیرہ کی ہے۔ **تیسرا فائدہ:** رشوت لینا حرام ہے۔ رشوت وہ مال ہے جو فرض منصبی کے عوض لیا جائے۔ یعنی جو کام بغیر معاوضہ ضروری تھا وہ معاوضہ لے کر کر لے۔ قاضی پر انصاف واجب ہے۔ اگر وہ اس پر روپیہ لے تو رشوت خور ہے اور اگر کچھ لے کر ظلم کرے تو ظالم خونخوار لہذا عالم یا شیخ کا نذرانہ ماں باپ کی خدمت ایک دوسرے کا ہدیہ رشوت نہیں کہ یہ کسی واجب کام کا بدلہ نہیں ہدیہ نذرانہ۔ صدقہ۔ رشوت۔ ان سب میں فرق نہایت ضروری ہے۔ **چوتھا فائدہ:** گنہگار مومن اور کافر دونوں جہنم میں جائیں گے مگر مختلف حیثیت سے۔ وہ تو پاک و صاف ہونے کے لئے اور یہ ہمیشہ جلنے کے لئے جیسے کوئلہ اور سونادونوں بھٹی میں جاتے ہیں۔ کوئلہ وہاں رہنے کیلئے۔ سونا پاک و صاف ہو کر نکلنے کے لئے۔ اسی لئے کافروں کو وہاں بھیجی ہوگی نہ کہ گنہگار مسلمانوں کو۔ یوں سمجھو کہ یہ نارلقاء یار کا ذریعہ ہے۔ اسی لئے یہاں فرمایا گیا کہ انہیں پاک نہ کرے گا۔ اور دردناک عذاب کافروں ہی کو ہوگا نہ کہ مسلمانوں کو **پانچواں فائدہ:** شریعت و طریقت کے اسرار اور وہ غیر ضروری مسائل جن سے فتنہ اٹھے ان سب کا چھپانا ضروری ہے۔ اسی لئے ابو ہریرہ رضی اللہ تعالیٰ عنہ فرماتے ہیں کہ میں نے حضور سے دو علم پائے۔ ایک تو تم میں پھیلا دیا۔ دوسرا اگر پھیلاؤں تو قتل کر دیا جاؤں خود حضور نے فرمایا کہ نا اہل کو علم سکھانے والا ایسا ہے جیسا سور کے گلے میں موتیوں کا ہار ڈالنے والا۔ **چھٹا فائدہ:** یہ چاروں عذاب یعنی اپنے پیٹ میں صرف آگ کھانا۔ قیامت میں اللہ کا کلام نہ فرمانا۔ انہیں پاک نہ کرنا۔ ان کیلئے دردناک عذاب ہونا صرف کفار کے لئے ہے۔ مسلمان بفضلہ تعالیٰ اگرچہ گنہگار ہو مگر ان سے محفوظ ہے۔ اگر مسلمان حرام روزی بھی کھاتا ہے تو پیٹ بھر کر آگ نہیں کھاتا۔ درستی عقیدہ کے وجہ سے اس کے دل میں نور بھی ہے۔ نیز قیامت میں رب تعالیٰ آخر اس سے کلام کرے گا۔ نیز اللہ نے مسلمان کے لئے پاکی جسم کے لئے ظاہری پانی بھی پیدا کیا ہے اور باطنی پانی عبادات کا بھی پیدا فرمایا اور آخرت میں یا شفاعت، کے پانی سے یا کچھ روز دوزخ کی آگ سے اسے پاک کر کے آخر کار جنت میں بھیج دیا جائے گا۔ اور اگر گنہگار مسلمان کو عذاب ہو

جاوے مگر دردناک عذاب نہ ہوگا۔ کافر کے عذاب سے چند طرح اس کے عذاب میں فرق ہوگا۔ ایک یہ کہ دوزخ کی آگ اسکے دل و دماغ اور اعضاء و ضو کو نہ جلائے گی۔ کافر کو ظاہر و باطن بالکل جلائے گی رب فرماتا ہے۔ تَطْلُعُ عَلٰی الْاَفْنِیَّةِ (ہمزہ: ۸) دوسرے یہ کہ مومن کو یاس نہ ہوگی۔ ہر وقت اللہ کی رحمت اور حضور کی شفاعت کی آس لگی رہے گی۔ یاس صرف کفار کو ہوگی۔ تیسرے یہ کہ مومن کو دوزخ میں خلود و ہمیشگی نہ ہوگی آخر کار وہاں سے نکل جاوے گا کفار کو وہاں ہمیشگی ہے چوتھے یہ کہ مومن کی رسوائی نہ ہوگی۔ اس طرح اسے عذاب دیا جاوے گا کہ کسی کو کان و کان خبر نہ ہو کفار کی رسوائی بھی ہوگی ان وجوہ سے مومن کا عذاب الیم یعنی ایسا دردناک ہوگا۔

اعتراضات: پہلا اعتراض: اس آیت سے معلوم ہوا کہ کتاب اللہ کے احکام چھپانا منع ہیں تو کیا حدیث و فقہ کے مسائل چھپانا جائز ہیں۔ **جواب:** وہ بھی درحقیقت کتاب اللہ کے ہی مسائل ہیں ان کا اظہار بھی واجب۔ نیز چونکہ یہ آیت علماء یہود کے بارے میں آئی اور وہ کتاب الہی ہی چھپاتے تھے اس لئے اس کا ذکر کیا گیا۔ **دوسرا اعتراض:** پیٹ میں ہی کھایا جاتا ہے پھر یہاں فی بَطُونِہُمْ فرمانے کی کیا ضرورت تھی۔ **جواب:** کبھی کھانا مجازی معنی میں بھی استعمال ہوتا ہے۔ جیسے سردی گرمی کھانا۔ غصہ کھانا۔ اس احتمال سے بچنے کے لئے یہ فرمایا گیا کہ نیز دنیا میں پیٹ کے بعض حصہ میں کھانا بعض میں پانی بعض میں ہوا رہتی ہے۔ یہاں فی بطون کہہ کر یہ بتایا کہ سارے حصہ میں آگ ہی ہوگی۔ **تیسرا اعتراض:** اس آیت سے معلوم ہوا کہ ان لوگوں سے قیامت کے دن رب کلام نہ فرمائے گا۔ دوسری آیت میں ہے لَنَسْئَلَنَّهُمْ أَجْمَعِينَ (حجر: ۹۲) جس سے معلوم ہوتا ہے کہ کلام سب سے ہوگا۔ ان میں مطابقت کیسے؟ **جواب:** یا تو یہاں بلا واسطہ کلام مراد ہے اور وہاں فرشتوں کے ذریعہ یعنی جو کچھ کہنا سننا ہوگا فرشتے کہیں گے۔ یا یہاں کلام محبت مراد ہے اور وہاں کلام غضب۔

تفسیر صوفیانہ: جیسے کہ ظاہری اعضاء کا تعلق باطنی اعضاء سے ہے اور ان کا روح سے ایسے ہی اس ظاہری پیٹ کا تعلق باطنی شکم سے ہے۔ باطنی شکم ہی حقیقی پیٹ ہے اور ظاہری اس کا غلاف یا کھال (عزیزی) جیسے کہ نقصان دہ کھانے پیٹ میں پہنچ کر جسم میں آگ پھونک دیتے ہیں اور قسم قسم کی بیماریاں پیدا کر دیتے ہیں۔ ایسے ہی حرام غذا میں حقیقی پیٹ میں جا کر حرص و شہوت اور غصہ کی آگ بھڑکاتی ہیں اور نیکیوں کو اس طرح جلا ڈالتی ہیں۔ جیسے دنیوی آگ خشک لکڑیوں کو لہذا یہ کھانے حقیقت میں آگ ہی ہیں۔ اکثر گناہ حرام غذا سے ہی پیدا ہوتے ہیں۔ صوفیائے کرام فرماتے ہیں کہ حرام غذا نافرمانی رب کی آگ بھڑکاتی ہے۔ حلال اور تقویٰ کی غذا اطاعت الہی کا جذبہ پیدا کرتی گناہوں کو جلاتی ہے۔ تقویٰ اور طہارت کی غذا دل میں محبت کی آگ بھڑکاتی ہے جس سے قلب قالب روح سب روشن ہو جاتے ہیں اور غیر اللہ جل کر راکھ بن کر اڑ جاتے ہیں۔ اس سے نفس کی صفائی ایمان میں روشنی اعمال میں چمک نیت کی سچائی اخلاقی کی پاکیزگی دل میں شجاعت چہرے پر نور رضائے رب غفور حاصل ہوتی ہے۔ سیدنا علی رضی اللہ تعالیٰ عنہ اور خالد رضی اللہ تعالیٰ عنہ ابن ولید وغیرہ جہاد میں رہے۔ یہاں تک کہ تقویٰ کی خشک روٹیوں سے تھیں۔ اس غذا

سے سیدنا علی اسد اللہ ہوئے اور حضرت خالد سیف اللہ۔ ڈاکٹر اقبال نے کیا خوب فرمایا۔ شعر:

تری خاک میں ہے شر اگر تو خیال فقر و غنا نہ کر
کہ کمال طاقت حیدری تو نہاں ہے نان شعیر میں
حکایت: کسی نے شیخ ابو مدین سے شیطان کی شکایت کی کہ وہ ہمیں بہت پریشان کرتا ہے۔ آپ نے شیطان سے اس کی وجہ پوچھی اس نے کہا کہ ان لوگوں نے میری دنیا پر قبضہ کر رکھا ہے۔ میں نے ان کے دین پر قابو پر کر لیا۔ یہ میری دنیا چھوڑ دیں۔ میں ان کا دین چھوڑ دوں گا۔ جس نے دین کے عوض دنیا لی وہ بڑا بیوقوف تاجر ہے۔ (تفسیر روح البیان)

أُولَٰئِكَ الَّذِينَ اشْتَرُوا الضَّلٰلَةَ بِالْهُدٰى وَالْعَذَابَ بِالْمَغْفِرَةِ ۖ

لوگ وہ ہیں جنہوں نے خرید اگراہی کو بدلہ ہدایت کے اور عذاب کو بدلہ بخشش کے

وہ لوگ ہیں جنہوں نے ہدایت کے بدلے گمراہی مول لی اور بخشش کے بدلے عذاب

فَمَا أَصْبَرَهُمْ عَلَى النَّارِ ۝۱۷ ذٰلِكَ بِأَنَّ اللَّهَ نَزَّلَ الْكِتٰبَ

پس کس نے صبر دلایا ان کو اوپر آگ کے۔ یہ اس لئے ہے کہ تحقیق اللہ نے اتارا کتاب

تو کس درجہ انہیں آگ کی سہار ہے یہ اس لئے کہ اللہ نے کتاب

بِالْحَقِّ ط وَإِنَّ الَّذِينَ اٰخْتَلَفُوا فِي الْكِتٰبِ لَفِي شِقَاقٍ بَعِيْدٍ ۝۱۸

کو ساتھ حق کے اور تحقیق وہ جنہوں نے اختلاف کیا بیچ کتاب کے البتہ بیچ مخالفت دور کی میں ہیں

حق کے ساتھ اتار دی اور بے شک وہ لوگ جو کتاب میں اختلاف ڈالنے لگے وہ ضرور پرلے سرے کے جھگڑالو ہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں علمائے اہل کتاب کے اخروی عذاب کا ذکر کیا گیا۔ اب دنیوی و اخروی دونوں عذابوں کا بیان ہو رہا ہے۔ دوسرا تعلق: پچھلی آیت میں علمائے اہل کتاب کی سخت سزاؤں کا ذکر تھا۔ اب اسکی وجہ بیان ہو رہی ہے کہ اتنی سخت سزا اس لئے ہے کہ ان کا جرم بھی بڑا بھاری ہے۔ تیسرا تعلق: پچھلی آیت میں حسی محرکات کا ذکر تھا یعنی حرام جانور اور رشوت کا پیسہ اب معنوی حرام کا بیان ہے جو کہ اس سے بدتر ہے یعنی ہدایت چھوڑ کر گمراہی اختیار کرنا۔

تفسیر صوفیانہ: أُولَٰئِكَ الَّذِينَ اشْتَرُوا الضَّلٰلَةَ بِالْهُدٰى۔ أُولَٰئِكَ سے ان یہود عالموں کی طرف اشارہ ہے جنہوں نے آیات الہیہ چھپائیں۔ اشتراکی کے لفظی معنی خریدنا ہیں۔ مگر یہاں کسی کے عوض دوسری شئی اختیار کرنا مراد ہے۔ ضلالت۔ ہر گمراہی کو کہہ سکتے ہیں۔ مگر یہاں بڑی گمراہی یعنی کفر مراد ہے۔ ایسے ہی ہدایت سے بڑی ہدایت یعنی ایمان مقصود دنیا میں بھٹکنے والے دو قسم کے ہیں ایک وہ جو اپنے شہر کے سوا دوسرے شہر میں پہنچ جائیں بہک کر یہ لوگ تکلیف تو اٹھاتے ہیں مگر مرتے نہیں۔ دوسرے وہ جو صحرا و عریضہ میں بھٹک کر ریگستان میں پھنس جائیں یہ ہلاک ہو

جاتے ہیں۔ ایسے ہی بھٹک کر گناہ کر لینے والا بھی ضلالت میں ہے مگر ہلاک نہ ہو گا۔ لیکن بھٹک کر کافر ہو جانے والا ہلاکت میں ہے۔ یہاں ضلالت فرما کر اسی جانب اشارہ ہے کہ ان علماء یہود کی گمراہی مہلک ہے کہ عقائد کی گمراہی ہے یعنی ان کے سامنے ہدایت گمراہی دونوں راستے تھے۔ مگر انہوں نے ہدایت کے عوض گمراہی اختیار کی۔ یہ نہ سمجھو کہ ان کا معاملہ یہیں ختم ہو گیا۔ بلکہ وَالْعَذَابُ بِالْمَغْفِرَةِ۔ عذاب کا مادہ عذاب اور مغفرت کا غفر ہے جسکے معنی پہلے بیان ہو چکے یعنی انہوں نے مغفرت کے مقابلے عذاب کو اختیار کر لیا کہ اگر نبی آخر الزمان پر ایمان ملے آتے تو انکی گزشتہ بدکاریاں معاف کر دی جاتیں۔ مگر اس حرکت سے گزشتہ عذاب تو باقی رہا۔ نئے عذاب کے بھی مستحق ہو گئے۔ فَمَا أَصْبَرَهُمْ عَلَى النَّارِ مَا تعجب کا ہے۔ استفہامیہ بھی ہو سکتا ہے۔ أَصْبَرَ۔ صبر سے بنا جس کے لفظی معنی ہیں اپنے کو روک رکھنا۔ مگر بعض وقت جرأت اور اہمت کے معنی میں بھی آتا ہے۔ حضرت قتادہ نے یہ ہی معنی مراد لئے ہیں (در منثور) یعنی کس چیز نے ان کو گناہوں پر دلیر کر دیا۔ جو آگ کا ذریعہ ہیں یا یہ لوگ آگ پر کیسے صابر ہیں کہ جانتے ہیں کہ یہ بدکاریاں جہنم میں لے جانے والی ہیں۔ پھر بھی بے دھڑک کئے جارہے ہیں۔ ذَلِكَ بِأَنَّ اللَّهَ نَزَلَ الْكِتَابَ بِالْحَقِّ۔ ذَلِكَ سے یا تو گزشتہ عذاب کی طرف اشارہ ہے یا ان کے آیات کتاب چھپانے کی طرف یا گمراہی خریدنے کی طرف یا ان کی ہمت اور جرأت کی طرف اور بِأَنَّ سے اس کی وجہ بیان ہوئی۔ الْكِتَاب سے یا تو قرآن شریف یا توریت یا ساری آسمانی کتابیں مراد ہیں یعنی ان کا یہ عذاب یا گمراہی یا جرأت اس وجہ سے ہے کہ رب نے تو یہ قرآن یا توریت شریف یا ساری آسمانی کتابیں حق کے ساتھ اتاری تھیں۔ چاہئے تھا کہ یہ اسے مان لیتے اور گزشتہ کتابوں کو ظاہر کرتے مگر انہوں نے اس کتاب کا تو انکار کیا اور ان کتابوں کو چھپایا جس وجہ سے یہ اس عذاب کے مستحق ہوئے اور ہو سکتا ہے کہ کتاب سے مراد قرآن شریف ہو اور حق سے مراد حضور ﷺ اور بالحق کی ب الصاق کے لئے ہو۔ یعنی ہم نے قرآن شریف کو اپنے محبوب ﷺ سے ایسی ملی ہوئی اور لازم اتاری جیسے آفتاب سے اس کی روشنی لازم اور آگ سے گرمی۔ کہ جہاں قرآن ہو گا وہاں وہ محبوب اور جہاں محبوب ہوں گے وہاں قرآن۔ خیال رہے کہ اگر حضور کو شاعر مانا جاوے تو قرآن کو شعر ماننا پڑے گا۔ اور اگر ساحر یعنی جادو گر مانا جاوے تو قرآن جادو ہو گا۔ اور اگر حضور کو حبیب اللہ مانا جاوے تو قرآن بھی کلام اللہ ہو گا۔ غرض کہ قرآن اپنے لانے والے سے ملحق ہے دیکھو حضور انور عربی تھے تو قرآن بھی عربی ہو اور جب حضور مکی تھے تو اس وقت کی آیات مکی ہوئیں اور جب حضور مدنی ہو گئے تو آیات مدنی ہوئیں۔ شعر:

ذات پاک تو دریں ملک عرب کردہ ظہور زان سبب آمدہ قرآن بہ زبان عربی

وَإِنَّ الَّذِينَ اخْتَلَفُوا فِي الْكِتَابِ۔ اخْتَلَفُوا۔ کا مادہ خَلَفَ ہے جس کے معنی ہیں پیچھے ہونا۔ اسکی زیادہ تحقیق ہم وَاخْتِلَافِ اللَّيْلِ (بقرہ: ۱۶۳) کی تفسیر میں کر چکے۔ یہاں پیچھے پڑ جانا۔ رد کرنا۔ مخالفت کرنا۔ متفرق ہونا سب ہی معنی ہو سکتے ہیں اور کتاب سے یا قرآن شریف یا توریت یا ساری آسمانی کتابیں مراد ہیں یعنی جنہوں نے قرآن یا توریت کے احکام کی مخالفت کی کہ قرآن کا انکار کیا اور توریت کو چھپایا جنہوں نے قرآن کو ہم کے بارے میں مختلف بکواس کہیں کہ

کسی نے جادو کہا کسی نے کہانت اور کسی نے شعریا جنہوں نے قرآن پاک کی تردید کی یا جنہوں نے توریت میں اختلاف کیا۔ کہ بعض کو ظاہر کیا اور بعض کو چھپا لیا۔ بلکہ بدل دیا۔ یا جنہوں نے کتاب توریت میں اختلاف ڈالا کہ اپنا کلام اس میں ملا دیا۔ جس سے وہ ساری کلام الہی نہ رہی بلکہ انسانی اور ربانی کلاموں کا مجموعہ بن گئی۔ وہ لَفِی شِقَاقٍ بَعِيدٍ۔ شقاق۔ شق سے بنا جس کے معنی ہیں کروٹ یا جانب چونکہ مخالفت میں ہر ایک مخالف دوسرے کے جانب مقابل میں رہتا ہے۔ اسلئے اسے شقاق کہتے ہیں۔ اس کی پوری تحقیق پہلے کی جا چکی۔ پھر مخالفت اور جھگڑا بھی دو طرح کا ہوتا ہے۔ ایک قابل صلح۔ دوسرا ناقابل صلح۔ ناقابل صلح جھگڑے کو شقاق بعید کہا جاتا ہے یعنی صلح سے دور یا پرلے سرے کا جھگڑا۔ یا ہر ایک مخالف دوسرے سے دور۔ یہاں یا تو حضور علیہ السلام سے دوری مراد ہے یا ان کی آپس میں ایک دوسرے سے دوری یا رب سے دوری یعنی یہ اختلاف کرنے والاے پرلے درجہ کے جھگڑے میں ہیں یا آپ سے یا رب سے یا آپس میں ایک دوسرے سے دور ہیں۔ کیونکہ تحریف تو وہ سب کرتے ہیں مگر کیفیت تحریف میں ایک دوسرے کے مخالف۔

خلاصہ تفسیر: اے مسلمانو کتاب الہی کے چھپانے والوں کی سزا اس لئے سخت ہے کہ ان کا جرم بہت سے جرموں پر شامل ہے۔ انہوں نے فقط رشوت ہی نہ کھائی بلکہ ہدایت کے عوض گمراہی اور مغفرت کے عوض عذاب بھی اختیار کر لیا۔ شاباش ہے ان کی جرأت کو کہ یہ دوزخ میں جانے کیلئے کیسے باہمت اور بہادر ہیں کہ جان بوجھ کر اسباب آگ کو ایسے اختیار کر رہے ہیں گویا کہ انہیں آگ پیاری ہے ایک چیز میں مختلف درجات کی صد ہا چیزیں ہوتی ہیں سورج چاند تارے۔ گیس۔ چراغ کی روشنائی نور ہی کہلاتی ہیں۔ مگر ان کے درجے مختلف ایسے ہی اندھیروں کا حال ہے۔ ایمان کفر کا بھی یہ حال ہے۔ حرام کے صد ہا درجے ہیں۔ دوسرے کی بکری بلا اجازت ذبح کر لی جاوے حرام ہے۔ مردار بکری حرام ہے۔ کتا حرام ہے۔ سور حرام ہے۔ مگر ان کی حرمتوں میں زمین و آسمان کا فرق ہے۔ پھر جیسا حرام ویسا ہی عذاب۔ شیطان کا ایک سجدہ نہ کرنا ایسا حرام ہوا کہ ہمارے ہزار ہا سجدے نہ کرنا اسکے برابر نہیں۔ کیونکہ اس کی بنانی سے حسد پر تھی ایسے ہی ان علماء یہود کی یہ رشوتیں حضور پر حسد کی وجہ سے ہیں۔ لہذا بڑا جرم ہے اس لئے ان کی سزائیں اس قدر سخت ہوئیں۔ ان کی یہ گمراہی اور عذاب اس لئے ہے کہ اللہ نے تو آسمانی کتابیں حق کے ساتھ اس لئے اتاری تھیں کہ لوگ اس کو حاصل کر کے گمراہی سے بچیں انہوں نے کتابیں ان تک پہنچائی ہی نہیں۔ لہذا سب کی گمراہی کا باعث یہ لوگ ہیں اور لطف یہ ہے کہ جنہوں نے کتاب الہی میں اختلاف کیا کہ کسی نے انجیل کو مانا اور کسی نے نہ مانا بارہ انجیلیں بنا کر ہر جماعت نے ایک ایک اختیار کر لی۔ یا خود اپنی کتاب میں یہ اختلاف کر بیٹھے۔ یہ لوگ آپس میں بھی ایک دوسرے کے سخت مخالف ہیں۔ پھر اگر آپ کی مخالفت کریں تو کیا تعجب ہے لہذا ان کی مخالفت کی پرواہ نہ کیجئے۔

فائدہ: اس آیت سے چند فائدے حاصل ہوئے۔ پہلا فائدہ: بعض گناہ کفر تک پہنچا دیتے ہیں۔ دیکھو علماء یہود کی رشوتیں ان کی گمراہی اور کفر کا باعث ہوئیں۔ دوسرا فائدہ: واقعی جان بوجھ کر کفر کرنے والا بڑا بہادر ہے کہ دیدہ دانستہ تیز آگ میں کودتا ہے۔ مگر یہ سب اس لئے ہے کہ ابھی وہ آگ دیکھی نہیں اللہ اس بہادری سے بچائے۔

تیسرا فائدہ: کتاب میں اختلاف کرنے والی قوم کبھی متفق نہیں ہو سکتی۔ صحیح تنظیم وہ ہے جو دین پر ہو قوی اور بے دینی کی تنظیمیں محض دھوکہ ہے۔ **چوتھا فائدہ:** پیغمبر سے عناد بدترین کفر ہے۔ دیکھو جن علمائے یہود نے حضور علیہ السلام کے فضائل چھپائے انکی ایک نہیں دو نہیں چھ سزائیں بیان کی گئیں۔ ۱۔ وہ آگ کھاتے ہیں۔ ۲۔ انہا سے رب کلام نہیں کرے گا۔ ۳۔ انہیں پاک نہ کرے گا۔ ۴۔ انکے لئے بڑا عذاب ہے۔ ۵۔ انہوں نے گمراہی خرید لی۔ ۶۔ انہوں نے عذاب خرید لیا۔ **پانچواں فائدہ:** اب بھی جو علماء فضائل کی آیات و احادیث بیان نہیں کرتے یا ان کے ایسے معنی کرتے ہیں جس سے فضیلت ثابت نہ ہو۔ جیسے دیوبندی اور وہابی یہ بھی اسی زمرے میں اور ان کے لئے بھی یہ ہی عذاب ان اللہ کے بندوں کو سارے قرآن شریف میں یہ ہی آیت ملی کہ اِنَّمَا اَنَا بَشَرٌ مِّثْلُكُمْ۔ (کہف: ۱۱۰) اور اس کو ہی بگاڑ کر ہر جگہ پیش کرتے ہیں۔ ایمان ہو تو معلوم ہو جائے کہ سارا قرآن میرے آقا کی نعت ہے۔ مگر یاد رہے کہ وہ توریت و انجیل تھی۔ جو ان علماء کے چھپانے سے چھپ گئیں۔ یہ دین محمدی ہے کسی سے چھپ نہ سکے گا۔ اللہ علمائے اہل سنت کو باقی رکھے کہ یہ ہمیشہ اپنے شہنشاہ کے گن گائیں گے۔ اور بول بولیں گے۔ دیکھ لو دیوبندیوں کو شرک و بدعت کے فتوے دیتے ہوئے عرصہ ہو گیا مگر ان کا چرچا کچھ بھی کم نہ ہوا۔

اعتراضات: پہلا اعتراض: اس آیت سے معلوم ہوا کہ علمائے بنی اسرائیل نے ہدایت کے عوض گمراہی خریدی۔ انکے پاس ہدایت تھی ہی کہاں۔ **جواب:** اسکے دو جواب ہیں ایک وہ جو تفسیر میں گزر چکا کہ اس سے مراد یہ ہے کہ ہدایت کے مقابل گمراہی اختیار کر لی۔ دوسرے یہ کہ توریت کی اصل آیتیں ہدایت تھیں اور انکی ملاوٹ گمراہی۔ انہوں نے اصل چھوڑ کر ملاوٹ اختیار کی یعنی ہدایت سے مراد توریت کی ہدایت ہے نہ کہ ان کی اپنی۔ **دوسرا اعتراض:** اس آیت سے معلوم ہوا کہ کتاب اللہ میں اختلاف بے دینی ہے۔ قرآن کریم میں بھی بہت اختلاف ہے قاریوں کا اسمیں اختلاف مفسرین اور فقہاء اور صوفیاء کا اسمیں اختلاف۔ پھر اسلام کے تہتر فرقے قرآن ہی کی پناہ لیتے ہیں۔ اور سب اسمیں اختلاف کرتے ہیں۔ چاہئے کوئی بھی دین پر نہ ہو۔ **جواب:** اسکا جواب تفسیر میں گزر گیا کہ یا تو اختلاف سے کتاب کی مخالفت مراد ہے۔ یا بعض کا۔ قبول بعض کا انکار یا اسمیں غلط ملط کر دینا یا اس کے متعلق مختلف کجواں بکنا کہ کوئی جادو کہے کوئی کہانت کوئی شعر۔ مسلمانوں کا یہ اختلاف علمی تحقیق کا نتیجہ ہے جو درحقیقت رحمت الہی ہے کوئی قرآن کا مخالف نہیں۔ بے دین فرقوں کی مخالفت وہ واقعی لائق عذاب اختلاف ہے مگر اس کا وبال ان پر ہو گا جنہوں نے پیغمبر علیہ السلام کا بتایا ہوا راستہ چھوڑ کر نیا راستہ نکالا۔

تفسیر صوفیانہ: جو کوئی سیدھے راستے کو چھوڑ کر غلط راہ چلے۔ وہ یقیناً کوئیں یا کھائی میں گر کر ہلاک ہو گا۔ ایسے ہی جو شخص عقل کی آنکھ سے کام نہ لے اور دین کے سیدھے راستے پر نہ جائے۔ وہ بھی اپنی اخروی زندگی برباد کر لے گا۔ روح مسافر ہے عقل اس کی آنکھ اور دین سیدھا راستہ اور عقائد و اعمال اس مسافر کے چلنے والے پاؤں اور پیغمبر راہبر ہیں۔ شیطان و نفس چور و ڈاکو۔ چاہئے کہ اس راستہ میں ہر چیز سے کام لے اور ڈاکو سے بچے تاکہ منزل مقصود پر

پہنچ جائے۔ نیز کتاب اللہ بکھروں کو جمع کرنے والی ہے۔ لوگ رنگت و وضع قطع لباس و غذا۔ بول چال وغیرہ میں مختلف ہیں۔ کتاب اللہ ان سب کو جمع کرنے والی ہے۔ شہر میں لوگ مختلف گلی کو چوں میں رہتے ہیں مگر شارع عام پر سب ایک ہو جاتے ہیں۔ وہ ہی یہاں ہے جو کوئی کتاب اللہ میں بھی متفق نہ ہوا۔ وہ کہیں بھی کبھی بھی متفق نہ ہوگا۔ اسلئے فرمایا گیا لَفِي شِقَاقٍ بَعِيدٍ۔ دنیوی مخالفتوں کو دین مناسکتا ہے مگر دینی مخالفت کون مٹائے وہ تورب العالمین ہی مٹائے۔ صوفیاء فرماتے ہیں کہ اعضاء ظاہری کی قوتیں اور بیماریاں عارضی ہیں جو موت پر ختم ہو جاتی ہیں مگر دل و روح کی بیماریاں اصلی ہیں جو ابد الابد تک قائم رہتی ہیں۔ انسان مر کر نہ اندھا رہتا ہے۔ نہ لولانہ لنگڑانہ گونگا اور نہ پہلوان نہ جوان مگر کافر یا مومن رہتا ہے اسی لئے گناہوں کی سزا کم ہے بد عقیدگیوں کی سزا زیادہ خَالِدِينَ فِيهَا اَبَدًا چونکہ علماء یہود حسد نبی کے بیمار تھے اس لئے ان کے جرموں کی سزائیں اتنی سخت تجویز ہوئیں۔

لَيْسَ الْبِرَّ أَنْ تُوَلُّوا وُجُوهَكُمْ قَبْلَ الْمَشْرِقِ وَالْمَغْرِبِ

نہیں ہے بھلائی یہ کہ پھیرو تم منہ اپنے سامنے پورب اور پچھتم کے
کچھ اصل نیکی یہ نہیں کہ منہ مشرق یا مغرب کی طرف کرو۔

وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ

اور لیکن بھلائی وہ ہے جو ایمان لائے ساتھ اللہ اور دن پچھلے اور فرشتوں اور کتاب
ہاں اصل نیکی یہ ہے کہ ایمان لائے اللہ اور قیامت اور فرشتوں اور کتاب

وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ

اور پیغمبروں کے۔ اور دے مال اوپر محبت اس کی کے قرابت والوں اور یتیموں
اور پیغمبروں پر اور اللہ کی محبت میں اپنا عزیز مال دے رشتہ داروں اور یتیموں

وَالْمَسْكِينِ وَابْنِ السَّبِيلِ ۚ وَالسَّائِلِينَ وَفِي الرِّقَابِ ۚ

اور غریبوں اور مسافروں اور بھکاریوں کو اور بیچ گردوں کے
اور مسکینوں اور راہ گیر اور سالکوں کو اور گردنیں چھوڑانے میں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں علمائے بنی اسرائیل کا عذاب بیان ہوا اب ان سے خطاب کر کے فرمایا جا رہا ہے کہ تم فقط پورب پچھتم رخ پر نماز پڑھ لینے کو ان بد کاریوں کا کفارہ مت سمجھ لینا۔ اگر توبہ کرنا چاہو تو یہ اعمال کرو۔ دوسرا تعلق: گذشتہ آیتوں میں مسلمانوں کی حمایت اور کفار کی تردید کی گئی اب مسلمانوں سے خطاب ہے کہ تم فقط کعبہ کو منہ نہ کرنا پڑے لینے کافی نہ سمجھنا بلکہ ضروری ہے

کہ ان مذکورہ باتوں پر عمل کرو۔ قیسراً تعلق: شروع سورت سے یہاں تک قریباً آدمی سورہ بقرہ ہوئی۔ جس میں زیادہ تر توجہ منکرین کی طرف تھی۔ آئندہ باقی سورہ میں زیادہ توجہ مسلمانوں سے ہے اگرچہ کہیں ضمناً کوئی خطاب کفار سے بھی ہو جائے گا۔ لہذا اولاً اجمالی ہدایتیں بیان فرمائی جا رہی ہیں۔ اور پھر اسکی تفصیل ہوگی۔

شان نزول: یہود نے بیت المقدس کے مشرقی حصہ کو اور نصاریٰ نے اس کے مغربی حصہ کو قبلہ بنا رکھا تھا۔ اور ہر فریق کا گمان تھا کہ اس طرف منہ کر کے نماز پڑھ لینا ہی کافی ہے۔ ان کی تردید میں یہ آیت نازل ہوئی۔ جس میں ان کے اس خیال باطل پر عتاب فرمایا گیا۔

تفسیر: لَيْسَ الْبِرُّ اَنْ تُولُوْا۔ لَيْسَ بعض نحو یوں کے نزدیک لَا اور اَيْسَ سے مرکب ہے۔ لَا معنی نہیں۔ اَيْسَ معنی موجود۔ جیسے کہتے ہیں کہ رب نے لیسیت سے لیسیت میں نکالا۔ یعنی عدم سے وجود میں۔ ہمزہ تخفیف کے لئے اور الف دو ساکنوں کے جمع ہونے سے گر گیا۔ اس کے معنی ہیں موجود نہیں ہے۔ یہ فعل مشابہ حرف ہے اس لئے اسے فعل ناقص کہتے ہیں۔ بُرُّ کے لفظی معنی ہیں وسعت اور گنجائش۔ اس کا مقابل ہے اِثْم اور فُجُور۔ اسی لئے تری کو بحر اور وسیع خشک میدان کو بُور کہتے ہیں۔ قسم کے پورا ہونے کو بُور کہتے ہیں کیونکہ اس سے قسم کی پابندیاں اٹھ کر گنجائش مل جاتی ہے۔ اصطلاح میں بُور نیکیوں میں وسعت کرنے کو بولتے ہیں۔ بعض قراتوں میں یہاں اسکو پیش ہے۔ مگر ہمارے ہاں زبر۔ کیونکہ لیس کی خبر ہے۔ یا تو بُور سے مطلقاً بھلائی مراد ہے یا اصل بھلائی یا بڑی بھلائی اس کا مطلب آگے معلوم ہوگا۔ تُولُوْا۔ ولّی سے بنا۔ جسکے معنی ہیں قرب باب تفعل میں پہنچ کر سلب کے معنی پیدا ہوئے اور اس سے مراد ہوا پھیرنا۔ یا تو اس میں اہل کتاب سے خطاب ہے یا مسلمانوں سے یا سب سے وَجُوهَکُمْ قِبَلَ الْمَشْرِقِ وَالْمَغْرِبِ۔ وَجُوهٌ وَجْہ کی جمع ہے اس کے حقیقی معنی ہیں چہرہ۔ اور مجازاً ذات کو بھی کہہ دیتے ہیں۔ یہاں چہرہ مراد ہے۔ مشرق۔ مشرق سے بنا۔ جس کے معنی ہیں چمکنا۔ اور مغرب غرب سے۔ جسکے معنی ہیں ڈوبنا۔ چونکہ پورب سے سورج چمکتا ہے اور چمکتہ کی طرف ڈوبتا ہے۔ اسلئے اسے مشرق و مغرب کہا جاتا ہے۔ بڑے ڈول کو بھی اسلئے غرب کہا جاتا ہے کہ وہ کوئیں میں ڈوبتا رہتا ہے یعنی اے اہل کتاب اب بیت المقدس کے شرقی غربی طرف منہ کرنا بھلائی نہ رہا۔ کیونکہ وہ قبلہ منسوخ ہو چکا۔ یا مدینہ کی شرقی غربی جانب منہ کرنا بھلائی نہیں۔ کیونکہ یہاں سے کعبہ جنوبی رخ پر ہے۔ یا صرف شرقی غربی طرف منہ کر لینا اصل نیکی یا بڑی نیکی نہیں کہ جس سے ساری بدکاریاں معاف ہو جائیں۔ اصل نیکی ہم بتاتے ہیں کہ وَلَٰكِنْ الْبِرُّ مَنْ اٰمَنَ بِاللّٰهِ۔ یہاں یا تو بُور اسم فاعل کے معنی میں ہے یا مَنْ سے پہلے دوسرا بُور پوشیدہ ہے یا مبالغہ کے طور پر کہا گیا یعنی نیک وہ ہے جو اللہ پر ایمان لائے یا اصل نیکی اس کی نیکی ہے جو رب کو ماننے یعنی خدا کی ذات و صفات کو صحیح ماننے۔ کفار کی طرح اسے صاحب اولاد یا شرکاء کا محتاج یا کمالات سے خالی نہ جانے۔ خیال رہے کہ اللہ کی ذات و صفات کو جان و مان لینا اس وقت ایمان کہلاتا ہے جب نبی کی معرفت سے جاننا مانا جاوے۔ محض اپنی علم یا عقل سے جان مان لینا توحید تو کہلاتا ہے گا مگر ایمان نہ کہا جاوے گا اور نہ ایمان پر ہے کہ توحید پر اسی لئے کلمہ توحید میں

حضور ﷺ کی رسالت کا بھی ذکر ہے۔ اسی واسطے یہاں اَمِنْ بِاللّٰهِ فرمایا۔ ایمان اَمِنْ سے بنا ہے۔ ایمان کے لغوی معنی ہیں اَمِنْ میں آنا یا اَمِنْ میں لانا یا اَمِنْ میں لینا۔ یعنی امان دینا اگر یہ ایمان ہماری صفت ہو تو اس کے معنی ہیں اَمِنْ میں آنا ہم لوگ اچھے عقائد اختیار کر کے اللہ کی امان میں آتے ہیں اور اگر پیغمبر کی صفت ہو تو معنی ہیں اَمِنْ میں لانا کہ وہ حضرات ہم لوگوں کو اللہ کی امان و پناہ میں لاتے ہیں اور اگر اللہ کی صفت ہو تو معنی ہوں گے اَمِنْ میں لینا کہ رب تعالیٰ ہم کو اپنی اَمِنْ میں لیتا ہے۔ لفظ ایمان ایک ہے مگر اس کے معانی مختلف ہیں۔ پھر وَالْيَوْمِ الْآخِرِ قیامت کے متعلق بھی صحیح عقیدہ رکھے۔ یہود کی طرح یہ نہ جانے کہ انہیں صرف چالیس دن آگ پہنچے گی۔ یا اس کے باپ دادے کا فر اولاد کو بھی شفاعت کر کے چھوڑا لیں گے۔ یا اس دن جنت ہماری قوم کے لئے خاص ہو گی اگرچہ ایمان باللہ اور بالیوم الآخر میں درمیان کی تمام چیزوں پر ایمان داخل ہو گیا تھا مگر اہمیت ظاہر کرنے کیلئے فرشتوں۔ کتابوں۔ نبیوں کا ذکر خصوصیت سے فرمایا اور جنت دوزخ کا ذکر نہ کیا۔ وَالْمَلٰئِكَةِ۔ اور سارے فرشتوں پر بھی صحیح ایمان نہ لائے تو مشرکین کی طرح انہیں خدا کی بیٹیاں ماننے اور نہ اہل کتاب کی طرح جبریل علیہ السلام سے عداوت رکھے۔ اور نہ ان کی آپس میں مخالفت جانے وَالْكِتٰبِ اس میں الف لام جنسی ہے یعنی ہر آسمانی کتاب پر ایمان لائے۔ یہود کی طرح انجیل اور قرآن کا اور عیسائیوں کی طرح توریت و قرآن کا انکار نہ کرے اور اہل کتاب کی طرح کتاب الہی میں تحریف لفظی یا معنوی نہ کرے۔ وَالنَّبِيِّنَ یا تو نبیاء سے بنایا نبوة سے جس کے معنی ہیں خبر دینے والا یا بڑے درجے والا۔ صحیح یہ ہے کہ نبی رسول سے عام ہے کہ نبی تو ایک لاکھ چوبیس ہزار ہیں اور رسول تین سو تیرہ اور اس کو جمع نہ کر لانے میں یہ بھی اشارہ ہے کہ سارے پیغمبر مرد تھے (تفسیر احمدی) یعنی از آدم تا نبی آخر الزمان سب پر ایمان لائے۔ اہل کتاب کی طرح بعض کے درجے میں افراط اور بعض کا انکار نہ کرے کہ انہوں نے بہت سے پیغمبروں کو قتل کر ڈالا۔ اور عیسیٰ علیہ السلام اور ہمارے حضور علیہ السلام کے قتل کی کوشش کی اور حضرت عزیر کو خدا کا بیٹا مان لیا۔ یہ نہ کرے بلکہ سب کی نبوت پر یکساں ایمان رکھے۔ یہ ماننے کے حضرات انبیاء نہ تو ہماری طرح محض بشر ہیں ورنہ مخلوق کو ان کی حاجت ہی نہ ہوتی اور نہ فرشتوں کی طرح محض نور ہیں ورنہ وہ ہم کو تبلیغ نہ کر سکتے بلکہ وہ بشر بھی ہیں نور بھی یعنی نورانی بشر ہیں کیونکہ وہ حضرات رب سے لیتے ہیں۔ رب ہے نور تو نور سے لینے والا بھی نور ہی چاہئے اور خلق کو تبلیغ کرتے ہیں تو انہیں عملی قولی تبلیغ کرنے والا بھی بشر ہی چاہئے یہ لینا دینا چاہتا ہے۔ کہ نور بھی ہوں بشر بھی وہ خالق و مخلوق کے درمیان برزخ کبریٰ ہیں دیکھو دل و جسم کے درمیان رگیں واسطہ ہیں۔ اور ہڈی گوش کے درمیان پٹھے وسیلہ اسی لئے النبیین بعد میں مذکور ہوا۔ یہاں تک عقائد کا ذکر ہوا۔ چونکہ علمائے یہود مال کے حریص تھے کہ اس کے لئے دولت دین بھی کھو بیٹھے۔ اس لئے پہلے مالی عبادت کا ذکر کیا اور اس میں بھی نفلی صدقات کو فرضی زکوٰۃ پر مقدم کیا لہذا فرمایا۔ وَاتٰى الْمَالَ عَلَىٰ حُبِّهِ صحیح یہ ہے کہ یہاں صدقہ نفل مراد ہے کیونکہ زکوٰۃ کا ذکر آگے آ رہا ہے۔ اور مال سے ہر قسم کا مال روپیہ پیسہ کھانا کپڑا وغیرہ مقصود اور حُبِّہ میں ضمیر اتوال کی طرف لائق ہے یا حین کی طرف یا جس کی جانب یعنی وہ مال خرچ کرے

باوجود اس کی محبت کے یعنی خود بھی حاجتمند تندرست اور صاحب اولاد ہو۔ اور پھر فقراء کو دے جیسا کہ عبد اللہ ابن عباس کی روایت میں ہے۔ یا خوش ہو کر خیرات کرے نہ کہ بوجھ سمجھ کر یا رب کی محبت میں مال خرچ کرے۔ پھر ایک بار ہی اور ایک ہی مال نہ خرچ کرے بلکہ ہمیشہ ہر طرح کا مال خرچ کرتا رہے جیسے زندگی جسمانی کے لئے ہمیشہ ہر طرح کی ندامت چاہنے ایسے ہی زندگی روحانی اور ایمانی کے لئے ہر طرح کا مال ہمیشہ خرچ کرنا چاہئے۔ جس مال کے خرچ کی زیادہ ضرورت ہو وہ ہی خرچ کرے۔ نیز اولیاء اللہ و انبیاء کرام کی محبت بھی بالواسطہ اللہ کی ہی محبت ہے لہذا حضور کی محبت یا سرکار بغداد کی محبت میں جو مال خیرات کیا گیا وہ اللہ ہی کی محبت میں خرچ ہوا۔ اور جو نام و نمود کے لئے خرچ کیا وہ برباد ہوا غرضیکہ یہ دونوں کلمے بہت جامع ہیں یعنی اللہ کی محبت کی بنا پر خرچ کرے۔ مال اگر صحیح مصرف پر خرچ ہو جاوے تو درخت باردار ہے اور اگر غلط جگہ۔ خرچ ہو تو گویا درخت خاردار ہے۔ اس لئے رب نے مصارف کو تفصیل سے بیان فرمایا۔ اور کسے دے۔ ذَوِی الْقُرْبٰی۔ ذوی ذوق کی جمع ہے بمعنی والا۔ قریبی بمعنی قرابت ہے یعنی رشتہ داروں کو کہ قریبی رشتہ دار کو دور والے پر مقدم رکھے۔ اس میں اولاد ماں باپ بہن بھائی چچے تائے وغیرہ سب ہی داخل ہیں۔ وَالْیَتٰمٰی۔ یتیم کی جمع ہے۔ انسانوں میں یتیم وہ نابالغ بچہ جس کا باپ نہ ہو۔ جانوروں میں یتیم وہ جس کی ماں مر جائے۔ موتی میں یتیم وہ جو سیپ میں اکیلا ہو چونکہ یتیم غریب بھی ہے۔ اور بے یار و مددگار بھی۔ اس لئے دوسرے غریبوں سے اسے مقدم رکھا۔ وَالْمَسْكِيْنَ۔ یہ جمع مسکین کی ہے۔ یعنی وہ لوگ جن کی آمدنی خرچ سے کم ہو۔ یہاں وہ صابر فقرا مراد ہیں جو کسی سے سوال نہیں کرتے اور صبر و سکون سے گزارا کرتے ہیں جیسا کہ صحاح کی حدیث میں ہے بھکاریوں کا ذکر آگے آ رہا ہے۔ چونکہ ایسے غریب کو دینا بھکاریوں کے دینے سے افضل ہے اس لئے اسے پہلے بیان کیا وَابْنِ السَّبِيلِ۔ یا تو اس سے مسافر مراد ہے یا مہمان۔ ابن معنی بیٹا اور سبیل معنی راستہ اس کے معنی راستہ کا بیٹا۔ چونکہ مسافر راستہ سے ایسا نکلتا ہے۔ جیسے ماں سے بچہ۔ اس مناسبت سے اسے ابن السبیل کہتے ہیں۔ یا ابن موافق اور ملازم کو کہ دیتے ہیں۔ جیسے ابن الوقت۔ یا دریائی پرندے کو ابن الماء اور ڈاکو کو ابن الطريق۔ چونکہ یہ بھی اکثر راستہ ہی میں رہتا ہے۔ لہذا اس ابن السبیل ہے (روح البیان) وَالسَّائِلِیْنَ۔ اور ضرورت مند بھکاریوں ساکّل سوال سے بنا۔ جس کے معنی ہیں کسی چیز کی خواہش کرنا۔ مسئلہ پوچھنے والے اور بھکاری فقیر کو ساکّل کہتے ہیں۔ یہاں دونوں معنی بن سکتے ہیں۔ یعنی مال دے بھکاریوں کو اور ان طالب علموں کو جو علم طلب کرنے کے لئے کمائی سے معذور ہوں۔ تفسیر کبیر و عزیزی نے بیان فرمایا کہ ساکّل مسلمان ہو یا کافر حاجتمند ہو یا نہ ہو اس کا حق ہے۔ وَفِی الْوَقَابِ۔ رَقَبۃ کی جمع ہے۔ بمعنی گردن۔ یہ رقبہ سے بنا بمعنی حفاظت اسی لئے حفاظت اس لئے نگران پولیس اور ایک معشوق کے دو عاشقوں کو رقیب کہا جاتا ہے۔ کیونکہ وہ رعایا محبوب کی نگرانی کرتے ہیں چونکہ عموماً انسان کو گردن سے مارا جاتا ہے ذبح بھی گردن ہی ہوتی ہے۔ لہذا وہ قابل حفاظت ہے۔ اس لئے گردن کو رقبہ کہتے ہیں۔ ذکر خفی کو اسی لئے مراقبہ کہتے ہیں۔ کہ یا تو وہ گردن جھکا کر ہوتا ہے یا اعلان سے محفوظ رکھا جاتا ہے۔ کبھی ذات کو بھی رقبہ کہتے ہیں اور یہی مراد یعنی مال خرچ کرے قیدیوں یا

مقروضوں کے آزاد کرانے اور ان کی گردنیں چھوڑانے میں یا غلاموں یا مکاتبوں کو آزاد ہی دلانے میں۔

خلاصہ تفسیر: اے مسلمانو! اے لوگوں نیکی صرف یہ ہی نہیں کہ تم پورب پچھتم منہ کر کے عبادت کر لو۔ اصل نیک وہ شخص ہے جو اللہ پر ایمان لائے۔ یعنی اللہ کو ایک علیم۔ حکیم۔ غنی۔ قدیر۔ اولاد سے پاک دوسرے کی مدد سے بے نیاز مانے۔ قیامت پر ایمان لائے۔ اس کے متعلق یہ عقیدہ رکھے کہ وہ دن حق ہے۔ اس میں بندوں کا حساب ہو گا اعمال کی سزا اور جزا دی جائے گی۔ اللہ کے پیارے شفاعت کریں گے۔ حضور ﷺ نیک بختوں کو حوض کوثر سے سیراب فرمائیں گے۔ سب کو پل صراط سے گزرنا ہو گا۔ اور اس دن کے متعلق جو خبریں حضور علیہ السلام نے دی ہیں وہ سب حق ہیں۔ سارے فرشتوں پر ایمان لائے۔ کہ وہ اللہ کے فرمانبردار بندے ہیں کھانے پینے اور گناہ سے پاک ہیں۔ نہ مرد ہیں نہ عورتیں۔ ان کی تعداد رب ہی جانے۔ ان میں سے بعض عبادت میں مشغول ہیں اور بعض کے ذمہ عالم کا انتظام ہے۔ پہلوں کو مقربین اور دوسروں کو مدبرات امر کہتے ہیں۔ ان میں سے چار بہت بڑے درجے والے ہیں۔ جبریل۔ میکائیل۔ اسرافیل۔ عزرائیل علیہم السلام۔ آسمانی کتابوں پر ایمان لائے کہ جس پیغمبر پر اللہ نے جو کتاب یا صحیفہ اتارا وہ حق ہے ان میں چار کتابیں بہت بڑی ہیں۔ توریت جو موسیٰ علیہ السلام پر زبور جو حضرت داؤد علیہ السلام پر انجیل جو عیسیٰ علیہ السلام پر اور قرآن شریف جو ہمارے نبی علیہ السلام پر نازل ہوئیں۔ اور کل سو صحیفے ہیں۔ پچاس شیث علیہ السلام پر تیس حضرت ادریس علیہ السلام پر۔ دس آدم علیہ السلام پر اور دس ابراہیم علیہ السلام پر اترے۔ سارے پیغمبروں پر ایمان لائے کہ وہ سب اللہ کے بھیجے ہوئے اور گناہوں سے معصوم ہیں۔ سب مرد ہیں کوئی عورت نہیں اور ان کی بھی صحیح تعداد رب ہی جانے۔ ان میں سب سے افضل ہمارے نبی ﷺ ہیں۔ پھر ابراہیم علیہ السلام پھر باقی اولو العزم پیغمبر (از تفسیر احمدی و خزان) یہ تو ایمان مفصل تھا۔ ایمان مجمل یہ ہے کہ دے اَمَنْتُ بِاللّٰهِ وَبِجَمِيعِ مَا جَاءَ بِهِ مُحَمَّدٌ رَّسُوْلُ اللّٰهِ۔ یعنی میں اللہ پر اور حضور علیہ السلام کی ساری لائی ہوئی چیزوں پر ایمان لایا (احمدی) اور اس کے علاوہ مال سے زیادہ محبت نہ کرے بلکہ اسے ان چھ مقاموں پر خرچ کرے قرابت داروں، یتیموں، مسکینوں، مسافروں، بھکاریوں اور غلاموں کے آزاد کرنے یا مکاتبوں کے چھوڑانے یا قیدیوں یا قرض خواہوں کے گردن چھوڑانے میں اور علمائے بنی اسرائیل میں ان میں سے کوئی بات بھی نہیں پھر وہ کس منہ سے رب کے پیارے ہونے کی شخی مارتے ہیں۔ خیال رہے کہ قرابت داروں کو دینے میں دو ثواب ہیں صدقہ کا اور قرابت داری کا حق ادا کرنا نیز اکثر اہل قرابت سے جھگڑے وغیرہ ہوتے رہتے ہیں نفس کہتا ہے کہ ان سے سلوک نہ کرو۔ اب انہیں دینا گویا نفس پر جبر بھی ہے۔ اس لئے ان کا ذکر پہلے ہوا۔ دیکھو یوسف علیہ السلام نے اپنے بھائیوں کی تواضع خاطر بھی کی۔ اور ان کی قیمت بھی واپس کر دی۔ سطح نے حضرت عائشہ صدیقہ کی تہمت میں شرکت کر لی۔ حضرت صدیق نے ان کا وظیفہ بند کر دیا تو رب نے فرمایا ولا يَأْتِلِ اُولُو الْفَضْلِ مِنْكُمْ اِلَیْ (النور: ۲۲) اور یتیم کے ساتھ سلوک کرنے میں کسی عوض کی امید نہیں لہذا اس کا ذکر بھی اہل قرابت کے بعد کیا۔ اہل قرابت میں اپنے اولاد اور اصول۔ نیز ماں کی طرف سے رشتہ دار ناما موموں خالہ وغیرہ

اور باپ کی طرف سے رشتہ دار چچا تایا وغیرہ بیوی کی طرف سے اہل قرابت ساس، سر، سالہ وغیرہ دور کے رشتہ دار سب ہی داخل ہیں۔

فائدہ: اس آیت سے چند فائدے حاصل ہوئے۔ پہلا فائدہ: متقی بننے کے لئے ہر قسم کی جانی اور مالی قربانی اور بدنی اعمال ضروری ہیں۔ صرف ایک فعل کو کافی سمجھنا طریقہ یہود ہے۔ لہذا زمانہ موجود کے نیچری یا خاکسار جنہوں نے خدمت خلق کو تقویٰ کے لئے کافی مانا۔ بالکل جھوٹے ہیں۔ خاکساروں نے تو محض نیچے اور پریڈ کو اصل ایمان سمجھا اور نیچریوں نے یہ کہا شعر۔

یہ ہی ہے عقیدہ یہ ہی دین و ایمان کہ کام آئے دنیا میں انسان کے انسان

جیسے جسمانی زندگی کے لئے ہوا۔ غذا۔ لباس۔ مکان۔ میوہ جات وغیرہ ہزار ہا چیزوں کی ضرورت ہے۔ صرف ایک ہی چیز کافی نہیں ایسے ہی روحانی زندگی کے لئے صد ہا نیکیوں کی ضرورت اور جیسے بعض غذائیں ضروری ہیں اور بعض محض لذت کے لئے۔ ایسے ہی فرائض و واجبات تو ضروری غذا ہیں۔ اور مستحبات۔ نوافل لذت کے میوے۔ **دوسرا فائدہ:** کوئی شخص ایمان یا اعمال سے بے پرواہ نہیں جب انبیاء کرام کو اعمال کی ضرورت تھی تو ہم تم کس شمار میں ہو۔ لہذا نوشاہی۔ دتہ شاہی۔ بھنگی چرہی ملنگوں کا اپنے کو اعمال سے بے پرواہ جاننا بے دینی ہے۔ ایمان جڑ ہے اور اعمال شاخیں۔ اگر پھل کھانا ہے تو ان دونوں کی نگرانی کرو۔ **تیسرا فائدہ:** تندرستی میں صدقہ دینا مرتے وقت صدقہ دینے سے افضل ہے۔ کیونکہ وہاں خود بھی مال کی ضرورت ہے۔ اس لئے یہاں علیٰ حبیہ فرمایا گیا۔ **چوتھا فائدہ:** اسی علیٰ حبیہ سے یہ بھی معلوم ہوا کہ پیارا مال اللہ کے راہ میں دے۔ سڑی گلی روٹی سالن یا بے کار چیزوں کے خیرات کرنے کا ثواب نہیں۔ لہذا میت کی فاتحہ میں جو عمدہ کھانے خیرات کئے جاتے ہیں بہت بہتر ہیں۔ جس کو جس مال سے زیادہ رغبت ہو وہی خیرات کرے۔ **پانچواں فائدہ:** رشتہ دار کو صدقہ دینے میں دو ثواب ہیں۔ ایک صدقہ کا دوسرے صلہ رحمی کا۔ اسی لئے یہاں ذوی القربی کا پہلے بیان ہوا۔ **چھٹا فائدہ:** محتاج کی جس قدر حاجت سخت اسی قدر اس کے دینے میں ثواب زیادہ۔ یہاں حاجت کے لحاظ سے ترتیب ہے۔ **ساتواں فائدہ:** نقطہ کعبہ کو منہ کر کے نماز پڑھ لینا نجات کے لئے کافی نہیں۔ منافق بھی پڑھ لیتے تھے اور آج مرزائی وغیرہ تمام فرقے پڑھ لیتے ہیں بلکہ درستی عقائد پر نجات موقوف ہے۔ امام ابو حنیفہ نے جو فرمایا ہے کہ ہم اہل قبلہ کو کافر نہیں کہتے وہاں اہل قبلہ سے مراد وہ لوگ ہیں جن کے سارے عقائد درست ہوں نہ کہ وہ جو طرف کعبہ کو منہ کر کے نماز پڑھ لیں۔ دیکھو شرح فقہ اکبر ملا علی قاری کی۔

اعتراضات: پہلا اعتراض: علمائے اہل کتاب اللہ کو بھی مانتے تھے اور قیامت اور فرشتوں وغیرہ کو بھی۔ صدقات بھی کرتے تھے۔ پھر ان سے یہ خطاب کیوں فرمایا گیا۔ **جواب:** اس کا جواب تفسیر میں گذر گیا کہ انہوں نے ان میں سے کوئی بات بھی توریت کی تعلیم کے مطابق نہ مانی۔ بلکہ اپنی طرف سے ہر چیز میں پھر لگائی۔ یہاں صحیح ماننا

مراد ہے یوں تو خدا کو مشرکین بھی مانتے ہیں مگر ایسا ماننا بے کار۔ **دوسرا اعتراض:** اس آیت سے معلوم ہوا کہ کعبہ کو منہ کر کے نماز پڑھنا نیکی نہیں بلکہ صدقہ و خیرات نیکی ہے۔ **جواب:** اس کے کئی جواب تفسیر میں گذر گئے ہیں یعنی صرف یہ ہی نیکی نہیں ہے بلکہ نیکیاں اور بھی ہیں یا بیت المقدس کو منہ کرنا نیکی نہیں کیونکہ وہ منسوخ ہو چکا۔ یا مدینہ والوں کے لئے پورب پچھتم کو منہ کرنا نیکی نہیں کیونکہ وہاں کعبہ جنوبی ہے۔ **تیسرا اعتراض:** اس آیت سے معلوم ہوا کہ اعمال کی ضرورت ہے مگر حضور علیہ السلام نے عثمان غنی سے خوش ہو کر فرمایا۔ تم جو چاہو کرو تمہیں کوئی گناہ نقصان نہ دے گا۔ اس میں مطابقت کیونکر ہو۔ **جواب:** اس حدیث کا مطلب یہ ہے کہ اے عثمان حفاظت الہی تمہاری دستگیری کرے گی۔ تم کوئی گناہ کر سکتے ہی نہیں۔ شیطان سے محفوظ ہو پرندے کو اسی لئے پنجرے میں رکھتے ہیں۔ کہ یا تو اس کے اڑ جانے کا خطرہ ہے یا شکاری جانوروں کے ہلاک کر دینے کا۔ جب اسے ہلا لیا۔ درندوں سے حفاظت کر دی پھر پنجرے سے نکال دو بکری کے گلے کی رسی کھول دو۔ اب وہ کہاں جائے۔ جب حضرت عثمان کو اپنا بنا لیا تب کہا جو چاہو کرو۔ اب وہ کریں کیا اور اڑیں کدھر۔ محبت کی قینچی سے پر تو پہلے ہی کاٹ دیئے ان کے دل بلکہ خطرات اور خیالات پر اپنا قبضہ کر لیا پھر کہا کہ جاؤ۔ اب وہ کہاں جائیں۔ **چوتھا اعتراض:** اس آیت سے لازم آتا ہے کہ غریب آدمی کبھی نیک نہ بن سکے کیونکہ صدقہ کے قابل نہیں۔ **جواب:** مالدار تو دے کر نیک بنتے ہیں اور غربا لے کر رعایا بادشاہ کو ٹیکس دیتی ہے۔ مگر شاہی نوکر اور اس کے پیارے اس سے تنخواہ اور انعام لیتے ہیں وہ دے کر محبوب بنے یہ لے کر۔ **لطیفہ:** ایک بار کسی تو نگر نے فقیر سے کہا کہ ہم رب کے پیارے ہیں کیونکہ رب نے ہم سے قرض طلب فرمایا۔ فقیر بولا۔ نہیں پیارے تو ہم ہیں کیونکہ ہمارے لئے طلب فرمایا۔

تفسیر صوفیانہ: عبادات کی کچھ تو شرائط جواز ہیں اور کچھ شرائط قبول جواز کی شرطیں شریعت بتاتی ہے اور قبول کی طریقت جیسے نماز کہ اس کے شرائط جواز وضو کپڑے کی پاکی نیت قبلہ رو ہونا۔ مگر شرائط قبول یہ ہیں کہ اگر جسم حکمی گندگی سے پاک ہو تو دل بد عقیدگی کی گندگی سے صاف اگر کپڑا نجاست حقیقی سے محفوظ ہو تو خیالات ریا یا کبر کی گندگیوں سے علیحدہ ہوں ظاہری کونین کے پانی سے جسم کا وضو اور عشق کے پانی سے دل کا وضو اگر منہ کعبہ کی طرف ہے تو دل کا رخ خالق کعبہ کی طرف ہو اگر نماز میں امام کی اطاعت ضروری ہے تو پیر طریقت کا لحاظ اور نبی کریم ﷺ کا ادب از بس ضروری۔ یہ ہی یہاں بتایا جا رہا ہے کہ عبادت مقبول یہ نہیں ہے کہ صرف اپنا منہ پورب پچھتم کر لو بلکہ عبادت قبول جب ہے جبکہ دل کی توجہ خالق مشرق کی طرف ہو۔ اس کے سزاو جزا پر نظر ہو۔ اور اس کے مقبول بندوں کا ادب ملحوظ ہو۔ اور اپنی پیاری چیزیں رب کی محبت میں ہر جگہ بکھیر دو۔ دینی قرابت دار یعنی مشائخ طریقت اور پھر ان کے سردار۔ وہ آمنہ کے در یتیم جو خزانہ الہی کی زینت ہیں۔ اور وہ جو سکون و قرار سے گوشہ نشین حضرات ہیں اور وہ جو راستوں کی نگرانی کرنے والے راہبر ہیں۔ اور جو بلار ہے ہیں۔ ان سب پر اپنا سب کچھ قربان کر دو۔ تب خدا کے پیارے بننے کے مستحق ہو گے۔ شریعت میں مال کی خیرات کی جاتی ہے۔ طریقت میں کمال۔ احوال۔ اعمال وغیرہ سب کی یعنی

اے کمال والو! اعمال والو! احوال والو! اللہ کی خلق پر ان چیزوں کی خیرات کرو اپنے مال۔ اعمال۔ کمال۔ احوال میں سے یتیم و غریب مسکین کو حصہ دو۔ شعر

ہاتھ اٹھا کر ایک ٹکڑا اے کریم ہیں سخی کے مال میں حق دار ہم

دوسری تفسیر: دولت مقفل صندوق میں رہتی ہے اور وہ صندوق کو ٹھڑی میں اور کو ٹھڑی کے آس پاس بہت ہی مضبوط دیواریں بنائی جاتی ہیں۔ چور کی نگرانی پہلی دیوار پر کرو۔ اگر وہ اس میں نقب لگا کر اندر گھس آیا۔ تو باقی دیواروں کا توڑ لینا اسے آسان ہو گا۔ دولت ایمان دل میں محفوظ ہے۔ جانی اور مالی نیک اعمال اس کی دیواریں ہیں۔ اگر شیطان چور نے تمہیں گناہوں میں پھنسا دیا تو سمجھ لو کہ وہ ایک دیوار کو توڑ چکا۔ آگے بڑھنے کی کوشش کرے گا۔ یہیں سے اس کو نکالو۔ اس آیت میں یہ ہی بتایا جا رہا ہے کہ صرف پورب پچھتم منہ کر لینے سے اس دولت کی نگرانی نہ ہو سکے گی۔ ضرورت ہے کہ اس کے لئے اعمال کی اور دوسری دیواریں تیار کرو۔ جب دنیاوی فانی دولت کی حفاظت بہت دیواروں سے کرتے ہو۔ تو ایمان جیسی لازوال دولت کے لئے کتنی دیواریں چاہئیں۔

وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا

اور سیدھی کرے نماز اور دے زکوٰۃ اور پورا کرنے والے عہد کو اپنے جبکہ عہد کریں

اور نماز رکھے اور زکوٰۃ دے اور اپنا قول پورا کرنے والے جب عہد کریں

وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا

اور صبر کرنے والے بچ مصیبت کے اور تکلیف کے اور بوقت لڑائی کے۔ یہ وہ لوگ ہیں جو سچ بولے

اور صبر والے مصیبت اور سختی میں اور جہاد کے وقت یہ ہی ہیں جنہوں نے بات سچی کی

وَأُولَٰئِكَ هُمُ الْمُتَّقُونَ ۝۱۷۷

اور یہ لوگ ہی پرہیزگار ہیں

اور یہ ہی پرہیزگار ہیں

تعلق: یہ جملہ کچھلی آیت کا جز ہے۔ پہلے جز میں عقائد کی درستگی اور معاملات کی اصلاح فرمائی گئی تھی۔ اب کچھ اخلاقی باتیں بتائی جا رہی ہیں۔ اگرچہ نماز مالی عبادات سے افضل ہے۔ مگر چونکہ یہاں علمائے بنی اسرائیل کو سنانا منظور ہے جو کہ مال کے بہت بڑے حریص تھے۔ اس لئے پہلے مالی عبادتوں کا ذکر کیا گیا پھر نماز وغیرہ کا۔

تفسیر: وَأَقَامَ الصَّلَاةَ۔ اس کی لفظی تحقیق شروع پارہ الم وَ يَقِيمُونَ الصَّلَاةَ کی تفسیر میں کی گئی۔ نماز قائم کرنے سے یا تو ہمیشہ اور پابندی سے پڑھنا یا درست پڑھنا یا ظاہری اور باطنی اعضاء کا اس میں مشغول کرنا مراد ہے۔ غرضیکہ کہ

اقامت کے تین معنی ہیں کھڑا کرنا درست کرنا۔ مضبوط کرنا اگر نماز میں تین وصف جمع ہو جاویں تو اقامت کے تینوں معنی حاصل ہوں گے۔ صحیح وقت پر پڑھا کرنا صحیح رخ پر ادا کرنا صحیح طریقہ سے ادا کرنا۔ صوفیاء فرماتے ہیں کہ نماز قائم کرنا یہ ہے کہ ارکان۔ لسان اور جنان سے ادا کی جاوے جو نماز صرف ارکان و لسان سے ہو وہ نماز کا ڈھانچہ اور قالب ہے دل کا خشوع و حاضر رہنا یہ نماز کا قلب ہے۔ جس سے نماز جاندار ہوتی ہے۔ بے جان گھوڑے کی قیمت نہیں تو بے جان نماز کی کیا قیمت ہو سکتی ہے۔ اگر اپنی نماز جاندار نہ ہو سکے تو کسی جاندار نمازی سے اسے وابستہ کر دو۔ کمزور دیوار کے پیچھے اگر مضبوط دیوار بن جاوے تو وہ پستے کا کام دیتی ہے۔ وَآتَى الزَّكَاةَ کی لفظی تحقیق بھی پہلے ہو چکی۔ یہاں اس کے دینے کا ذکر ہوا۔ یہ نہ بتایا گیا کہ کس کو دے۔ کیونکہ یہ اشارۃً پچھلے جملے میں معلوم ہو چکا۔ مگر یہودیوں میں نہ نماز کا چرچا ہے نہ زکوٰۃ کا ذکر ایسے نفس پرست جو دنیا کی خاطر دین فروخت کر ڈالیں وہ زکوٰۃ کیا نکالیں لہذا یہ لوگ نیک کار نہیں۔ یہاں تک تورب کی واجب کی ہوئی چیزوں کا ذکر ہوا۔ اب وہ باتیں بتائی جا رہی ہیں۔ جسے بندہ اپنے پر خود لازم کرے۔ ارشاد ہو اَوِ الْمُؤْفُونَ بِعَهْدِهِمْ مُوفُونَ۔ ایفاء سے بنا جس کا مادہ ہے وفا۔ بمعنی پورا ہونا موت کو وفات اسی لئے کہتے ہیں کہ اس کی زندگی پوری ہو جاتی ہے۔ عہد وعدہ میثاق کا فرق ہم شروع پارہ الم میں بیان کر چکے۔ یہاں عہد کو بندوں کی طرف نسبت دے کر یہ بتایا کہ سارے عہدوں کا پورا کرنا ضروری ہے۔ خواہ خالق سے کریں یا مخلوق سے یا پیغمبر سے پھر مجبور نہ کریں۔ بَلْكَ إِذَا عَاهَدُوا۔ عہد کرتے وقت ہی وفا کی نیت ہو۔ وفاء عہد اللہ تعالیٰ کی صفت ہے فرماتا ہے إِنَّ اللَّهَ لَا يُخْلِفُ الْمِيعَادَ (آل عمران: ۹) اور انبیاء کرام کی صفت ہے رَبِّ فَرَمَاتَا هَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا (مریم: ۵۴) اور فرماتا ہے إِنَّهُ كَانَ صَدِيقًا نَّبِيًّا (مریم: ۴۱) حضور کے روضہ کی جالیوں میں لکھا ہے محمد رسول اللہ صادق الوعد الامین۔ وعدہ خلافی شیطانی عیب ہے۔ ابلیس قیامت میں کہے گا۔ وَعَدْتُكُمْ فَأَخْلَفْتُكُمْ (ابراہیم: ۲۲) ایفاء عہد سے نظام سلطنت بینک۔ کاروبار چلتے ہیں نوٹ پر لکھا ہوتا ہے میں وعدہ کرتا ہوں کہ حامل ہذا کو وہ جس دارالاجراء میں چاہے سو روپیہ ادا کروں گا۔ اسی وعدہ پر ایک پائی کا کاغذ سو روپیہ کا ہو جاتا ہے۔ غرض کہ ایفاء عہد نقلاً عقلاً ضروری ہے۔ مگر اہل کتاب اول درجہ بد عہد کہ مخلوق کے عہد تو کیا پورے کرتے انہوں نے رب کے عہد توڑ دیئے۔ کہ اس کی کتاب میں کاٹ چھانٹ کر دی۔ اس کے پیغمبروں کو قتل کر ڈالا اور تقریباً ہر بات میں اس کی مخالفت کی لہذا یہ نیک کار نہیں۔ یہاں تک تو کرنے کے کام ذکر ہوئے۔ اب ان کاموں کا ذکر ہے۔ جن کے نہ کرنے پر ثواب ملتا ہے۔ ارشاد ہوا۔ وَالصَّابِرِينَ اِمَامَ كَسَائِي نے فرمایا کہ یہ ذوی القربیٰ پر معطوف ہے نہ کہ موفون پر اسی لئے منصوب ہے اور اقام کا جملہ معترضہ ہے یعنی قرابت داروں وغیرہ کو مال دے اور صابرین کو دے (کبیر) بعض نے فرمایا کہ یہاں ایک فعل پوشیدہ ہے یعنی میں محبت کرتا ہوں صابرین سے یعنی یہ مدح کی وجہ سے منصوب ہے۔ یا اے نبی علیہ السلام آپ ان نمازیوں اور شاکرین کے ساتھ خصوصیت سے صبر والوں کا بھی ذکر کر دو۔ کیونکہ یہ اعلیٰ درجہ کے لوگ ہیں۔ (عزیزی) صبر کے معنی ہم بتا چکے۔ اس کی بعض قسمیں ہیں۔ اول بتائی جا رہی ہے یعنی صبر کے گھبراہٹ اور جزع فزع اور

رب کی شکایت سے روکتے ہیں۔ کب فی البأساء والضراء وحين البأس۔ بآساء۔ باس۔ اور بؤس تینوں کے معنی ہیں۔ سختی اور ناپسندیدہ چیز یہاں باساء سے سخت فقری یا فاقہ مراد ہے اور باس سے جنگ۔ کہا جاتا ہے لا باس عليك یعنی تجھ پر سختی نہیں۔ ضراء ضر سے بنا جس کے معنی ہیں بد حالی خواہ نفسانی ہو جیسے کمی علم و فضل یا جسمانی۔ یہاں مرض و رنج و غم بلکہ ہر مصیبت مراد ہے باساء کا مقابل نعم اور ضرا کا مقابل سرا ہے یعنی صبر کرنے والے فقیری بیماری اور قحط سالی جنگ اور دشمنوں کے ہجوم میں اہل کتاب اس صفت سے محروم ہیں۔ ان کے علماء رشوت لے کر احکام بدل دیتے ہیں ان کے عوام قحط سالی میں کہنے لگتے ہیں کہ ید اللہ مغلولۃ کہ اللہ کے ہاتھ بندھ گئے۔ انہوں نے ہی موسیٰ علیہ السلام سے کہا تھا کہ لَنْ نُّصْبِرَ عَلَى طَعَامٍ وَاحِدٍ۔ (بقرہ: ۶۱) ہم ایک کھانے پر صبر نہ کر سکیں گے۔ انہوں نے ہی تھوڑے پیسے لے کر پیغمبروں کو قتل کر ڈالا انہوں نے ہی موسیٰ علیہ السلام سے کہا تھا کہ اِذْهَبْ اَنْتَ وَرَبُّكَ فَقَاتِلَا (مائدہ: ۲۴) تم اور تمہارا رب دشمن کے مقابل جا کر جنگ کرو۔ ہم تو یہیں بیٹھے رہیں گے۔ معلوم ہوا کہ بھوک تکلیف اور جنگ کسی حال میں بھی صابر نہیں۔ لہذا یہ دعویٰ ایمان میں جھوٹے ہیں۔ جن میں یہ عمدہ صفات ہوں اُولَئِكَ الَّذِیْنَ صَدَقُوا سچی بات کو صدق اور سچے عقیدے کو حق کہتے ہیں یہاں صدق بمعنی حق ہے یا اپنے ہی معنی میں پھر کسی بات پر عمل کر دیکھانے کو صدقہ کہا جاتا ہے جیسے صَدَقُوا مَا غَاهِذُوا اللّٰهَ (احزاب: ۳۳) یعنی ان خوبیوں کے لوگ عقیدے میں سچے دعویٰ ایمان میں سچے یا جو انہوں نے کہا تھا وہ کر دیکھایا۔ لہذا عمل میں سچے اور اس سے بڑھ کر یہ کہ وَاُولَئِكَ هُمُ الْمُتَّقُونَ اس کی لفظی تحقیق ہُدٰی لِلْمُتَّقِیْنَ کی تفسیر میں کر دی گئی اس کے معنی ہیں بچنے والا یا دنیا یا آخرت میں یعنی لوگ دنیا میں ان اعلیٰ صفات کو اختیار کئے ہوئے اور ان کے مقابل برائیوں سے بچے ہوئے ہیں یا آخرت میں رب کی ناراضی اس کے عذاب اور دوزخ کی آگ سے بچے رہیں گے۔

خلاصہ تفسیر: ایمان دار کی دو کسوٹیاں بنادی گئیں۔ تیسری کسوٹی یہ ہے کہ وہ نماز کا پابند رہے اور اسے خوبی سے ادا کرے بعض نمازیں فرض ہیں۔ جیسے پنج وقتہ اور جمعہ اور منت کے نوافل اور بعض واجب جیسے وتر اور عیدین بعض سنت موکدہ جیسے ظہر اور مغرب کی سنتیں بعض ناجائز جیسے طلوع و غروب کے وقت نوافل۔ ظاہر یہ ہے کہ ساری ضروری ہی نمازیں مراد ہیں۔ اسکے ساتھ ہی زکوٰۃ بھی دیتا رہے۔ زکوٰۃ وہ فرضی صدقہ ہے۔ جس کی حد مقرر ہے۔ اس کا نصاب چاندی میں۔ ساڑھے باون تولے (۵۲½) موجودہ سکے سے چھپن (۵۶) روپیہ سونے سے ساڑھے سات تولے (۴۷) تجارتی مال چھپن روپے کا قیمتی۔ ان سب میں چالیسواں حصہ واجب ہے۔ جانوروں میں اونٹوں میں پانچ۔ گائے میں تیس۔ بکری میں چالیس عدد نصاب ہے بشرطیکہ جنگل میں چرتی ہوں۔ زراعتی پیداوار میں دسواں حصہ یا بیسواں، حکومت کے ٹیکس سے زکوٰۃ معاف نہ ہوگی۔ یہاں ہر زکوٰۃ مراد ہے۔ اپنا عہد پورا کرے۔ عہد کی بہت قسمیں ہیں۔ بندے کا رب سے۔ مرید کا پیر سے۔ شاگرد کا استاد سے۔ شوہر و بیوی کا ایک دوسرے سے۔ مسلمان کا مسلمان سے بلکہ کافر سے غرض کہ جس سے جو بھی جائز وعدہ کیا ہو۔ وہ پورا کرے۔ سخن مرداں حال وارد۔ یہاں سارے عہد مراد ہیں ہاں

نا جائز حرام وعدے ہر گز پورے نہ کئے جاویں۔ اگر کوئی ناجائز بات پر قسم بھی کھائے کہ قسم رب کی میں زنا کروں گا۔ ایسی قسم کو توڑ کر کفارہ ادا کر دے اور نفسانی جسمانی جانی مالی مصیبتوں پر صابر رہے۔ کسی وقت میں ہائے وائے نہ کرے۔ ناشکری کے الفاظ منہ سے نہ نکالے۔ کہ اس سے مصیبت تو کم نہ ہوگی مگر ثواب جاتا رہے گا۔ دفع مصیبت کی کوشش کرنا بیماری کا علاج یا مقدمہ میں کوشش خلاف صبر نہیں۔ ایسے لوگ واقعی سچے متقی مسلمان ہیں جو بھی اپنے میں یہ صفات رکھتا ہو وہ نیک کار ہے۔ ورنہ محض نیکی کا مدعی مکار۔ خیال رہے کہ مصیبت میں صبر بہت ہی مشکل چیز ہے بغیر رب کے فضل کے میسر نہیں ہوتا۔ مگر عالم اسباب میں صبر حاصل کرنے کی تین صورتیں ہیں۔ ایک تو صابرین کے حالات خصوصاً شہداء کربلا کے صبر اپنے سامنے رکھنا اسی لئے رب نے فرمایا **فَاصْبِرْ كَمَا صَبَرَ أُولُو الْعَرْشِ مِنَ الرُّسُلِ** (احقاف: ۳۵) اور صابرین کے قصے بیان کئے اور دوسرے یہ غور کرنا کہ اس مصیبت میں اللہ کی حکمت ہے اگر حکیم ذاکر کڑوی دوا پلائے یا آپریشن کرے تو حکمت سے خالی نہیں۔ تیسرے یہ کہ یقین کرے کہ مصیبت ترقی درجات کا ذریعہ ہے۔ سونا بغیر بھٹی میں جائے زیور نہیں بنتا۔

تندی باد مخالف سے نہ گھبرائے عقاب یہ تو چلتی ہے تجھے اونچا اڑانے کے لئے

چونکہ دنیا میں نفس امارہ بھی ہمارے ساتھ ہے اور دنیا دار العمل بھی ہے۔ اسی لئے یہاں مصیبتیں بھی ہیں اور صبر کی بھی ضرورت ہے جنت میں یہ دونوں باتیں نہ ہوں گی اس لئے نہ وہاں مصیبتیں نہ صبر جیسے تعلیم کے زمانے میں مکتب کی پابندیاں اور طلب علم کی مشقتیں جھیلنا پڑتی ہیں۔ بعد فراغت پھر راحت ہی راحت ہے۔

فائدہ: اس آیت سے چند فائدے حاصل ہوئے۔ پہلا فائدہ: یہ آیت ایمانیات اور نیک اعمال کی عمدہ فہرست ہے۔ تفسیر عزیزی نے کہا کہ ایک شخص نے حضور علیہ الصلوٰۃ والسلام سے عرض کیا کہ ایمان کیا ہے۔ حضور نے یہ ہی آیت پڑھی اسے کچھ تسکین نہ ہوئی۔ حضور نے پاس بلا کر ارشاد فرمایا کہ اپنی نیکی پر خوش ہو۔ اور ثواب کی امید رکھ اور بدی پر غمگین ہو۔ اور عذاب سے ڈر واقعی اگر غور کیا جائے تو دینی دنیوی سارے احکام اس آیت سے نکل سکتے ہیں۔

دوسرا فائدہ: فرائض کے ساتھ نوافل بھی ادا کرنے چاہئیں دیکھو یہاں زکوٰۃ کے ساتھ دیگر صدقات اور خیرات کا ذکر بھی کیا گیا۔ **تیسرا فائدہ:** زکوٰۃ کے علاوہ اور جگہ مال خرچ کرنا بھی فرض ہے۔ جیسے اولاد اور مجبور

ماں باپ کی پرورش پر۔ چنانچہ عزیزی نے ترمذی اور ابن ماجہ کی روایت نقل کی حضور علیہ السلام نے فرمایا کہ مال میں سوا زکوٰۃ کے اور بھی حقوق ہیں اور یہ ہی آیت پڑھی۔ **چوتھا فائدہ:** دفائے عہد ایمانی صفات میں سے ہے۔ جھوٹا

آدمی دین و دنیا میں کہیں بھی کامیاب نہیں ہو سکتا۔ تجارتی لین دین جنگی معاملات آپس کے تعاقبات خالق و مخلوق کی محبت اسی سے قائم ہے۔ بے اعتبار آدمی نہ دین کا نہ دنیا کا کفار سے بھی وعدہ کر کے پورا کرو۔ **پانچواں فائدہ:**

وفاداری کی طرح صبر بھی کامیابی کا زینہ ہے۔ اس کے فوائد ہم **وَبَشِّرِ الصَّابِرِينَ** (بقرہ: ۱۵۵) کی تفسیر میں بیان کر چکے ہیں۔ افسوس کہ یہ صفات مسلمانوں سے دوسری قوموں نے لے لئے۔ بے صبری سے اوسان خطا ہو جاتے ہیں۔ ہاتھ

پاؤں پھول جاتے ہیں۔ اور صحیح راستہ نظر نہیں آتا جس سے انسان کچھ سے کچھ کر بیٹھتا ہے۔

اعتراضات: پہلا اعتراض: اس آیت سے معلوم ہوا کہ زکوٰۃ کے سوا اور بھی مالی عبادات واجب ہیں۔ اور حدیث شریف میں ہے کہ زکوٰۃ نے سارے حقوق مالیہ منسوخ کر دیئے یعنی اب مال میں سوائے زکوٰۃ کے کوئی حق نہیں رہا۔ ان میں مطابقت کیونکر ہو؟ **جواب:** حدیث کا مطلب یہ ہے کہ مال میں کوئی حق اللہ مقرر ہو کر فرض نہیں رہا۔ ماں باپ اور بچوں کی پرورش اولاً تو حق اللہ نہیں بندے کا حق ہے۔ دوسرے مقرر نہیں بقدر ضرورت واجب صدقہ فطر و قربانی اگرچہ حق اللہ بھی ہیں اور مقرر بھی مگر فرض نہیں۔ حنفی واجب کہتے ہیں اور شافعی سنت دوسرا **اعتراض:** یہاں عہدے کے ساتھ اذا عہدوا کی قید کیوں لگائی۔ **جواب:** اس کا جواب اشارتاً تفسیر سے معلوم ہو گیا۔ کہ عہد کرتے وقت ہی پورا کرنے کی نیت ہو۔ اگر بد عہدی کی نیت سے وعدہ کیا تھا مگر بعد میں لوگوں کے خوف سے پورا کرنا پڑ گیا تو اس کا کوئی ثواب نہیں۔ اور اگر وفائیت سے عہد کیا اور پھر مجبوراً پورا نہ کر سکا تو گنہگار نہیں کیونکہ اعمال کا مدار نیت پر ہے۔ **تیسرا اعتراض:** وفاء عہد اللہ کا حق ہے یا بندوں کا۔ اور ان دونوں حقوق کی پہچان کیا ہے۔ **جواب:** بندے کا حق وہ جسے بندہ معاف کر سکے جیسے قرض۔ اور حق اللہ وہ جو بندے کی معافی سے معاف نہ ہو جیسے نماز و روزہ وغیرہ بعض وعدے حق اللہ ہیں اور بعض بندوں کا حق جس میں کسی خاص بندے کا نفع ہے وہ بندے کا حق ہے۔ اس قسم کے وعدہ خلافیوں میں بندے سے معافی چاہیے اور حقوق اللہ کی مخالفت میں رب سے توبہ کرے۔ لہذا نماز کی قضاء اور قضاء کرنے کی توبہ۔ **چوتھا اعتراض:** اس آیت سے معلوم ہوا کہ سائلین یعنی بھکاریوں کو خیرات دینی چاہئے مگر احادیث شریفہ سے معلوم ہوتا ہے کہ بھیک مانگنا حرام ہے۔ حتیٰ کہ حضور انور نے بھیک سے نہ پتے پر لوگوں سے بیعت لی ہے۔ اور یہ کہ بھکاریوں کو دینا بھی جرم ہے۔ لہذا قرآن و حدیث میں تعارض ہے۔ **جواب:** اس کے دو جواب ہیں ایک یہ کہ سائلین سے مراد دینی طلباء ہیں یعنی اپنے استادوں سے علم دین پوچھنے والے کہ ان پر خیرات خرچ کرنا فرض ہے تاکہ علماء پیدا ہوں۔ اور علماء کی بقاء سے اسلام باقی رہے کہ علم دین مکمل سیکھنا فرض کفایہ ہے اور فرض کے موقوف علیہ بھی فرض ہوتے ہیں۔ جیسے راج مستری۔ طبیب ہر شہر میں ہونا ضروری ہے۔ ایسے ہی ہر شہر میں ایک عالم کا ہونا لازمی ہے۔ دوسرے یہ کہ سائل سے مراد بھکاری ہیں مگر بھکاری دو قسم کے ہوتے ہیں۔ پیشہ ور بھکاری اور ضرور تمند یا کسی خاص آفت میں اتفاقاً مانگ لینے والے حدیث شریف میں پیشہ ور بھکاریوں کو دینے کی ممانعت فرمائی اور قرآن شریف نے ضرور تمند بھکاری کو دینے کا حکم دیا۔ لہذا حدیث و قرآن میں تعارض نہیں۔ اگر مسلمان سوچ سمجھ کر بھیک دیتے۔ تو آج مسلمانوں میں بھانڈ۔ قوال۔ گویے۔ زنجے۔ کھسرے نہ ہوتے جو مسلم قوم کے دامن پر بد نما داغ ہیں۔ یہ تو میں مسلمانوں کے سوا کسی فرقہ میں نہیں۔

تفسیر صوفیانہ: جیسے کہ مکان بنیاد دیواروں اور چھت کے مجموعہ کا نام ہے اور پھر اس میں اینٹ چونہ لکڑی لوہا ہر چیز ضروری ہے۔ اور ہر خرابی کو درست کرنے والے مستری علیحدہ کہ زنجیروں اور قبضوں کے لئے لوہار چوکھٹ کوڑا

کے لئے بڑھئی اور دیوار کے لئے معمار۔ ایسے ہی تقویٰ کی عمارت کے لئے بے شمار چیزوں کی ضرورت ہے۔ اس آیت کریمہ میں اسی عمارت کے اسباب بتائے گئے ہیں۔ اگرچہ وہ ہزاروں ہیں مگر تین قسم کے ہیں۔ ۱۔ درستی عقیدہ جو اس کی بنیاد ہے اس کی طرف من آمن سے والنبيين تک کی عبارت میں اشارہ کیا گیا۔ ۲۔ نفس کی اصلاح جو اس کی دیوار و چھت ہیں جس کی طرف اقام الصلوٰۃ سے باس تک کی عبارت میں اشارہ ہوا۔ ۳۔ خلق سے اچھا معاملہ جو کہ اس عمارت کے کواڑ و زنجیر وغیرہ ہیں۔ اس کی طرف واتی المال سے فی الرقاب تک اشارہ ہوا۔ جس نے بنیاد اور چھت و دیوار۔ چوکھٹ و کواڑ کی درستی کر لی وہ ہی سچا پرہیزگار ہے جس پر گواہی پروردگار ہے۔ اس عمارت کی بنیادوں پر قائم اور اس کے معمار صوفیائے کرام۔ تنحیے اور کواڑ کا تعلق شریعت اور علماء ظاہر سے ہے۔ اس کو تباہ کرنے والا محبت مال اور طلب عزت جاہ کا سیلاب ہے۔ جس نے اس عمارت کو اس ہولناک طوفان سے بچا لیا وہ مرد میدان ہے۔ اسی لئے یہاں صابریں کا خصوصیت سے ذکر فرمایا گیا۔ (روح البیان)

دوسری تفسیر: مال سے مراد علم ہے کیونکہ اس سے دل کی قوت ہے یعنی متقی وہ ہے جو اپنا محبوب علم روحانی قرابت داروں اور یتیموں یعنی نفسانی قوتوں پر خرچ کرے کیونکہ یہ نور روح ہے (جو اس کا باپ ہے) علیحدہ ہے اور طبعی قوتوں کے مسکینوں پر بکھیرے کہ انہیں اخلاق۔ آداب۔ سیاسیات وغیرہ سکھائے جب اپنے کو علم سے آراستہ کر لے تو راہ طریقت کے مسافروں اور سائل طلباء کو دے۔ پھر جو لوگ دنیا میں پھنسے ہوئے ہیں انہیں وعظ سنا کر دنیا کی شہوتوں سے ان کی گردنیں چھوڑائے۔ علمی خدمات سے فارغ ہو کر حاضری و مشاہدہ کی نماز قائم کرے اور نفس کی زکوٰۃ نکالے کہ صفات الہی میں محو ہو کر غیر کی طرف توجہ نہ کرے۔ پھر اپنا ازلی عہد پورا کرے کہ فانی کو اس باقی میں فنا کر دے اور ہمیشہ رب کے محتاج رہنے کی تکلیف میں صبر کرے خواہشات نفس کی مخالفت اور شیطان کے ساتھ جنگ کرنے کی مصیبت پر صابر رہے۔ جس میں یہ صفتیں ہوں۔ اس نے قالوا بلیٰ کے عہد کو سچا کر دکھایا اور وہی شرک خفی سے بچا رہا۔

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ ط الْحُرُّ

اے وہ لوگو جو ایمان لائے فرض کیا گیا اوپر تمہارے خون کا بدلہ بیچ مقتولین کے آزاد

اے ایمان والو تم پر فرض کیا گیا کہ جو ناحق مارے جائیں ان کے خون کا بدلہ لو۔ آزاد کے

بِالْحُرِّ وَالْعَبْدُ بِالْعَبْدِ وَالْأُنْثَىٰ بِالْأُنْثَىٰ ط فَمَنْ عَفِيَ لَهُ مِنْ

بدلے آزاد کے اور غلام بدلے غلام کے اور عورت بدلے عورت کے۔ پس وہ جو کہ معاف کیا گیا واسطے اس کے طرف سے

بدلے آزاد اور غلام کے بدلے غلام اور عورت کے بدلے عورت تو جس کے لئے اس کے بھائی کی طرف سے کچھ

أَخِيهِ شَيْءٌ فَاتِّبَاعٌ بِالْمَعْرُوفِ وَأَدَّىٰ إِلَيْهِ بِإِحْسَانٍ ط ذَلِكَ

marfat.com

بھائی اس کے کچھ۔ پس تقاضا ہے ساتھ بھلائی کے اور ادا کرنا ہے طرف اس کے ساتھ خوبی کے یہ معافی ہوئی تو بھلائی سے تقاضا ہو اور اچھی طرح ادا کرنا۔ یہ تمہارے رب کی طرف سے تمہارا بوجھ

تَخْفِيفٌ مِّن رَّبِّكُمْ وَرَحْمَةٌ فَمَنِ اعْتَدَىٰ بَعْدَ ذَلِكَ

ہلکا کرنا ہے طرف سے رب تمہارے کے اور رحمت۔ پس جو زیادتی کرے بعد اس کے پس واسطے ہلکا کرنا ہے اور تم پر رحمت تو اس کے بعد جو زیادتی کرے

فَلَهُ عَذَابٌ أَلِيمٌ ۝۱۷۸

اس کے عذاب ہے دردناک

اس کے لئے دردناک عذاب ہے

تعلق: اس آیت کا پچھلی آیتوں سے چند طرح تعلق ہے۔ **بہلا تعلق:** پچھلی آیت میں نیکی کے اصول بیان کئے گئے اب اس کے متعلق کچھ فروغی مسائل بیان ہو رہے ہیں۔ **دوسرا تعلق:** پچھلی آیت میں صابرین کے فضائل بیان ہوئے اب فرمایا جا رہا ہے کہ اگر تمہارا رشتہ دار کسی کے ہاتھوں قتل کیا جائے تو تم بے صبری کر کے آپے سے باہر نہ ہو جاؤ اور اندھا دھند اس کا بدلہ نہ لو۔ بلکہ اگر ہو سکے تو معاف کر دو۔ ورنہ شرعی قاعدہ سے صرف قاتل کی جان لے لو۔ **تیسرا تعلق:** پچھلی آیت میں نیک کاروں کے اعمال بیان ہوئے۔ اب بدکاروں کو نیک کار بننے کا طریقہ سکھایا جا رہا ہے۔ کہ حقوق العباد سے اپنے کو اس طرح ہلکا کرو۔ **چوتھا تعلق:** پچھلی آیت میں راہ خدا میں مال خرچ کرنے کے کچھ مصرف بتائے گئے۔ اب بھی مال ہی کا ایک اور مصرف بیان ہو رہا ہے۔ جو خود اپنے جرم سے لازم ہو گیا ہو۔ یعنی ادائے خون بہا۔

شان نزول: اس کے شان نزول میں چند روایتیں ہیں۔ ۱۔ ایک یہ کہ مدینہ منورہ میں دو قبیلے تھے۔ اوس اور خزرج۔ جن میں سے ایک قبیلہ دوسرے سے تعداد مال و عزت میں زیادہ تھا۔ اس نے قسم کھائی تھی کہ ہم اپنے غلام کے بدلہ دوسرے قبیلہ کے آزاد کو اور عورت کے بدلے مرد کو اور ایک کے بدلے دو کو قتل کریں گے۔ اسلام سے پہلے بڑے لوگ چھوٹوں پر ایسے ظلم کرتے تھے۔ یہ معاملہ حضور علیہ السلام کی خدمت میں پیش ہوا۔ تب یہ آیت نازل ہوئی۔ جس میں انصاف اور برابری کا حکم دیا گیا۔ اور وہ لوگ اس پر راضی بھی ہو گئے (خزائن) ۲۔ دوسری روایت یہ ہے کہ دین موسوی میں قتل کا بدلہ قتل ہی تھا۔ مال یا معافی کا حق نہ تھا۔ دین عیسوی میں دونوں میں معافی لازم تھی۔ قصاص کا اختیار نہ تھا۔ کفار عرب کبھی تو خون کے عوض قتل کرتے تھے اور کبھی مال لیتے تھے۔ لیکن دونوں میں زیادتی کرتے تھے کہ خاندانی آدمی کے خون کے عوض چند لوگ قتل کئے جاتے یا بہت سا مال لیا جاتا اور غریب آدمی کے خون کے بدلہ نہایت معمولی ہوتا۔ ان تمام باتوں کو مٹانے کے لئے یہ آیت نازل ہوئی۔ تیسری روایت یہ ہے کہ یہ آیت امیر

حمزہ رضی اللہ تعالیٰ عنہ کی شہادت کے موقع پر آئی (کبیر و در منشور)

تفسیر: یٰۤاَیُّهَا الَّذِیْنَ اٰمَنُوا کُتِبَ عَلَیْکُمُ الْقِصَاصُ یٰہَا الَّذِیْنَ اٰمَنُوا سے یا تو حکام مراد ہیں یا قاتلین یا سارے مسلمان بلکہ بعض مفسرین نے فرمایا کہ اس میں ذمی کفار سے بھی خطاب ہے اگرچہ صرف مسلمانوں ہی کا نام لیا گیا۔ کیونکہ جانی اور مالی معاملات کفار پر بھی جاری ہیں۔ چونکہ قصاص کے احکام بہت اہم ہیں کہ ان سے عالم کا نظام قائم ہے اور یہ نفس انسانی پر قدرے گراں بھی ہیں اسی لئے رب تعالیٰ نے یہاں پہلے خطاب کیا پھر حکم سنایا کہ مسلمانوں کو خطاب کر کے پھر حکم سنانا انہیں حکمتوں سے ہوتا ہے یعنی اے مومنو تم ہم کو مان چکے ہمارے حبیب پر ایمان لا چکے تو اب ہمارے سارے احکام مانو تمہارے سمجھ میں آئیں یا نہ آئیں۔ غلام مولیٰ کے حکم پر جرح نہیں کرتا عمل کرتا ہے۔ کُتِبَ سے بنا۔ جس کے لغوی معنی ہیں جمع کرنا۔ اسی لئے لشکر کو کتیبہ اور کتاب کو کتاب کہا جاتا ہے۔ کہ اس میں تو مختلف انسان اور اس میں مختلف مضامین جمع ہوتے ہیں۔ لکھنے کو کتابت اسی لئے کہتے ہیں کہ اس میں مضمون جمع رہتا ہے۔ اصطلاح میں ثابت کرنا۔ قائم کرنا۔ اندازہ کرنا۔ واجب اور لازم کر دینا اور ارادہ کرنا بھی مراد ہوتا ہے۔ کیونکہ یہ سب معنی لغوی معنی سے مناسبت رکھتے ہیں۔ اسی لئے غلام کی آزادی پر مال مقرر کر دینے کو بھی کتابت کہتے ہیں۔ یہاں اور دیگر بہت سی آیتوں میں فرض یا مقرر کر دینے کے معنی مراد ہیں۔ جیسے کتب علیکم الصیام (بقرہ: ۱۸۳) اسی لئے کبھی کتاب اللہ سے اللہ کا حکم بھی مراد ہوتا ہے۔ بلکہ کُتِبَ میں سخت تاکید معلوم ہوتی ہے۔ کیونکہ لکھے ہوئے قوانین بولے ہوؤں سے زیادہ لازم ہوتے ہیں۔ حاکم پہلے ارادہ کرتا ہے پھر حکم دیتا ہے۔ پھر لکھ کر شائع فرماتا ہے گویا حکم کی ابتدا ارادہ سے ہے۔ اور انتہا تحریر۔ علیکم۔ یہاں بھی یا تو حکام سے خطاب ہے۔ یا قاتلین سے یا عام مسلمانوں سے اور یا ہر ذمی کفار سے بھی۔ القصاص۔ قص سے بنا ہے جس کے معنی ہیں نقش قدم پر چلنا۔ فَارْتَدَّ اَعْلٰی اَثَارِہِمَا قَصَصًا اور جیسے کہ وَقَالَتْ لِاُخْتِہِ قُصِیْہِ (القصص: ۱۱) اصطلاح میں برابری کرنے کو قص کہا جاتا ہے۔ کہانی کو قصہ کہتے ہیں۔ کیونکہ یہ واقعہ کے برابر ہوتی ہے۔ اور قینچی کو مقص۔ کیونکہ اس کی دونوں طرفیں برابر ہوتی ہیں۔ قصاص خون کے بدلے خون کرنے کو کہا جاتا ہے۔ کیونکہ اس سے قاتل مقتول میں برابری ہو جاتی ہے۔ یہاں یہ ہی معنی مراد ہیں یعنی اے حاکمو تم پر قصاص لینا فرض کیا گیا۔ یا اے قاتلو تم پر اپنے مقتول کو ورثا کے حوالے کر دینا فرض کیا گیا۔ خبردار قصاص سے بچنے کی کوشش نہ کرنا۔ یا اے مسلمانو اور ذمی کافرو تم سب پر قتل میں قصاص فرض کیا گیا۔ خیال رہے کہ قصاص میں صرف قتل کیا جاوے گا۔ طریقہ قتل میں برابری ضروری نہیں قاتل گولی سے۔ خنجر یا تلوار سے یا گلا گھونٹ کر کسی صورت سے بھی مار دے مگر اسے قتل ہی کیا جاوے گا۔ یہ ہی احناف کا مذہب ہے۔ شوافع کے ہاں طریقہ قتل میں بھی برابری چاہئے کیونکہ حضور انور نے اس یہودی کو جس نے ایک لڑکی کا سر کچل دیا تھا۔ اس کا سر ہی کچلوادیا گیا۔ مگر یہ دلیل ضعیف سی ہے کیونکہ اگر کوئی شخص کسی عورت کو زنا سے ہلاک کر دے تو وہاں برابری کیسے ہوگی۔ غرضیکہ مذہب حنفی بہت قوی ہے۔ فی القتل۔ فی۔ سبب کے لئے ہے اور قتلی قتل بمعنی مقتول کی جمع یعنی مقتولین کے سبب سے اگرچہ

قتلی عام ہے لیکن اس سے بعض مقتولین علیحدہ ہیں کہ ان کے قاتل کو قتل نہ کیا جائے گا۔ باپ بیٹے کے عوض 'مولیٰ' غلام کے عوض 'مسلمان حربی کافر کے عوض' خطاء قتل کرنے والا مقتول کے عوض قتل نہ ہو گا۔ (کبیر) اسی طرح اگر باپ۔ مولیٰ۔ استاد۔ مرشد۔ نبی اپنے ماتحتوں کو بلا وجہ بھی کچھ مار پیٹ دے۔ بعد میں اپنی غلطی معلوم ہو تو تب بھی اس پر قصاص نہیں۔ دیکھو موسیٰ علیہ السلام نے غلط فہمی سے حضرت ہارون کو مارا بھی اور ملامت بھی کی۔ مگر اپنی غلطی پر مطلع ہو کر نہ قصاص دیا نہ معافی مانگی۔ رہا حضور انور کا اپنے کو قصاص کے لئے پیش فرماتا وہاں تعلیم مساوات کے لئے تھا۔ نیز وہ صورتاً قصاص تھا حقیقت میں ان صحابی نے حضور کا سینہ چومنا تھا۔ الْحُرُّ بِالْحُرِّ وَالْعَبْدُ بِالْعَبْدِ وَالْأَنْثَى بِالْأَنْثَى۔ الحر مبتدا ہے اور بالحر خبر یہاں ایک لفظ پوشیدہ ہے۔ ایسے ہی عبد اور انثی میں یعنی آزاد آزاد کے عوض اور غلام غلام کے عوض اور عورت عورت کے عوض قتل کئے جائیں گے۔ اور ان میں نسبی فضل و شرافت و رزالت خوبصورتی بد صورتی اور تقویٰ اور فسق کا لحاظ نہ ہو گا۔ اور ایسے ہی غیر قاتل کو ہرگز قتل نہ کیا جائے گا۔ چونکہ شرفاء عرب عورت کے بدلے مرد۔ غلام کے بدلے آزاد اور ایک کے عوض چند کو قتل کرتے تھے۔ اس لئے اس طرح فرمایا گیا۔ اس کا یہ مطلب نہیں کہ غلام مقتول کے عوض آزاد قاتل کو یا عورت مقتولہ کے عوض قاتل مرد کو یا ذمی مقتول کے عوض مسلمان قاتل کو قتل نہ کیا جائے بلکہ ان میں سے جو بھی کسی کو قتل کرے اس سے قصاص لیا جائے۔ اور اس فرق کا لحاظ نہ ہو گا۔ اس کی تفسیر دوسری آیت کر رہی ہے۔ کہ اِنَّ النَّفْسَ، بِالنَّفْسِ (مائدہ: ۴۵) بعض علماء نے فرمایا کہ الْحُرُّ بِالْحُرِّ اِنَّ النَّفْسَ بِالنَّفْسِ سے منسوخ ہے فَمَنْ عُفِيَ لَهُ مِنْ سِوَا قَاتِلٍ ہے اور عفی کا مادہ غفو ہے۔ یعنی مٹا دینا۔ معافی کو اس لئے غفو کہا جاتا ہے کہ اس سے جرم مٹ جاتا ہے۔ کبھی اس کی نسبت مجرم کی طرف لام سے ہوتی ہے۔ اور کبھی جرم کی طرف۔ عن سے کبھی اس کا عکس بھی جیسے عفی اللہ عنک۔ یہاں مجرم کی طرف نسبت ہے اور عن جنایت محذوف ہے۔ معافی کی دو صورتیں ہیں ایک کامل جس میں مال بھی نہ لیا جائے۔ دوسرے ناقص کہ جان چھوڑ کر مال لے لیا جائے۔ یہاں دونوں بن سکتے ہیں جیسا کہ ہم ابھی عرض کریں گے۔ انشاء اللہ یعنی وہ قاتل جس کی معافی کر دی جائے مِنْ اَخِيهِ شَيْءٌ (بھائی) سے مراد مقتول کا وارث ہے۔ اور ضمیر کا مرجع وہ قاتل ہی ہے اسے بھائی کہہ کر معافی کی رغبت دی گئی کہ اگرچہ وہ تمہارے قریبی قاتل ہے مگر تمہارا اسلامی بھائی تو ہے۔ اس رشتہ سے اس کی رعایت کروشی۔ عَفِيَ كَانَابَ فاعل ہے۔ اس کے معنی ہم الم میں شی قدیر کے ماتحت بتا چکے اور اس سے مراد یا تو تھوڑی معافی یا تھوڑے خون کی معافی ہے یعنی جس قاتل کو اس کے بھائی (وارث مقتول) کی طرف سے تھوڑی سی معافی بھی مل گئی یا تو اس طرح کہ سب وارثوں نے خون چھوڑ کر مال منظور کر لیا۔ یا بعض نے یا ان میں سے ایک نے بھی معافی دے دی۔ لہذا عَفِيَ سے ناقص و کامل دونوں عفو مراد ہو سکتے ہیں تو کسی وارث کو بھی قصاص کا حق نہ رہا۔ بلکہ ان وارثوں پر اِتِّبَاعٌ بِالْمَعْرُوفِ اتباع کا مادہ تبع ہے یعنی پیچھے پڑنا۔ یہاں مال کا تقاضا مراد ہے۔ کیونکہ اس میں بھی حق والا دوسرے کے پیچھے پڑ جاتا ہے۔ معروف کا مادہ عرف یعنی پہچاننا ہے۔ بھائی کو اس لئے معروف کہتے ہیں کہ اس کا ثواب شرعاً مشہور

و معروف ہے۔ یعنی اب وارث لوگ نرمی اور مہربانی سے تقاضا کریں نہ تو مقرر مال سے زیادہ لیں اور نہ وقت مقررہ سے پہلے مانگیں اور نہ کج خلقی سے پیش آئیں۔ معافی کے بعد اس کا جرم قتل بھول جائیں اور رہا قاتل اس کے ذمہ یہ ہے کہ **وَإِذَا آتَىٰ إِلَيْهِ بِالْأَخْسَابِ**۔ الیہ کا مرجع وارث مقتول ہے اور احسان کا مادہ حسن بمعنی خوبی ہے یعنی قاتل کو چاہئے کہ جس قدر مال پر صلح ہو گئی وہ مقتول کے وارثوں کو نیکی اور خوبی سے ادا کر دے۔ نہ تو حکام کو رشوت دے کر اسے محروم کرے نہ مقدمہ چلا کر اس کا کچھ خرچ کرے نہ ترش روئی سے پیش آئے اور نہ وقت مقررہ سے دیر لگائے اور نہ کھرب روپوں میں کھولے ملائے **ذَلِكَ تَخْفِيفٌ مِّن رَّبِّكُمْ وَرَحْمَةٌ**۔ ذلک سے دیت یا معافی یا اس اختیار کی طرف اشارہ ہے تخفیف کے معنی ہیں ہلکا کرنا۔ یہاں مراد ہے گنجائش دینا۔ کیونکہ اس میں پابندی کا بوجھ اٹھ جاتا ہے۔ ایسے ہی رحمت سے مراد ہے قید نہ لگانا یعنی یہ دیت یا معافی کا حکم یا وارث مقتول کو اتنے اختیارات کا ملنا محض رب کرم اور فضل ہے اور نہ دین موسوی اور عیسوی میں یہ گنجائش نہ تھی۔ اس میں قاتل کو اپنی جان بچانے اور وارث مقتول کو ثواب پانے کا موقع ہے لیکن اس گنجائش کے باوجود، **فَمَنِ اعْتَدَىٰ بَعْدَ ذَلِكَ مِّنْهُ** قاتل اور ورثاء مقتول دونوں ہی مراد ہیں اور ذالک سے معافی کی طرف اشارہ ہے یعنی اس معاف کر دینے یا مال قبول کر لینے کے بعد اگر زیادتی کرے کہ ادا میں دیر لگائے یا وارثین مقتول حد سے بڑھیں یعنی اس کو پھر قتل کرنا چاہیں یا زیادہ مال مانگیں یا وقت مقررہ سے پہلے تقاضا کریں تو **قُلَّةَ عَذَابٍ أَلِيمٍ** اس کے لئے دردناک عذاب ہے۔ یا تو دنیا میں وارث مقتول اگر اب قاتل کو قتل کرے تو اسے قتل کیا جائے گا۔ یا اگر قاتل مال نہ دے تو جبراً وصول کیا جائے گا۔ یا آخرت میں جہنم کا مگر جیسا جرم ہو گا ویسا عذاب۔

خلاصہ تفسیر: یہاں قتل کے متعلق دو احکام صراحتاً اور ایک اشارۃً مذکور ہوا۔ قصاص۔ دیت۔ معافی۔ یعنی اے مسلمانو تم پر مقتولین کی وجہ سے قصاص فرض کیا گیا۔ اس میں برابری ضروری ہے کہ قاتل ہی سے بدلہ لیا جائے نہ کہ کسی اور سے لہذا اگر آزاد کو آزاد قتل کرے۔ تو تم آزاد قاتل ہی کو مارو۔ اگر غلام کو غلام قتل کرے۔ تو تم قاتل غلام ہی کو مارو۔ اگر عورت کو عورت مار ڈالے تو تم قاتلہ عورت سے ہی بدلہ لو۔ یہ نہ ہو کہ قاتل غلام کو چھوڑ کر بے گناہ آزاد کو مار دیا ظالمہ عورت سے کچھ نہ کہو کسی بے گناہ مرد پر ہاتھ صاف کرو۔ یا ایک کے عوض ایک تو مجرم اور دوسرے بے قصور کو قتل کر ڈالو۔ جانیں سب برابر ہیں۔ بدن اور وصف کی برابری ناممکن ہے۔ اس کے علاوہ اگر مقتول کے ورثاء میں سے کوئی بھی قاتل کا خون معاف کر دے۔ تو دوسروں کو قصاص کا حق نہ رہا۔ اب وہ یا تو آپس کا طے کیا ہو مال لیں یا شریعت کی مقرر کی ہوئی دیت اور پھر یہ وارثین کو بھلائی سے تقاضا کریں اور قاتل خوش اسلوبی سے مال ادا کر دے۔ سمجھ لو کہ رب کا خاص تم پر ہی یہ کرم ہے جو تمہیں اتنے اختیارات دے دیئے۔ ورنہ پچھلی قوموں میں یہ احکام نہ تھے کسی دین میں صرف قصاص کا حق تھا اور کسی میں صرف معافی کا۔ اب جو شخص اس معافی کے بعد بھی زیادتی کرے کہ یا تو قاتل ادا مال میں ڈھیل کرے یا وارث معافی دے کر جان لینا چاہیں۔ یا زیادہ مال مانگیں تو اس کو دردناک عذاب ہو گا یا تو دنیا میں اور یا آخرت میں۔

فائدہ: اس آیت سے چند فائدے حاصل ہوئے۔ پہلا فائدہ: کسی بڑے سے بڑے گناہ کی وجہ سے انسان کافر نہیں ہوتا۔ جب تک کہ عقائد خراب نہ ہوں دیکھو قاتل کو مقتول کے ورثہ کا بھائی کہا گیا اگرچہ قاتل بڑا گنہگار ہے۔ اور ظاہر ہے کہ یہاں اپنا بھائی یعنی مسلمان بھائی مراد ہے رب فرماتا ہے۔ **وَإِنْ طَائِفَتَانِ مِنَ الْمُؤْمِنِينَ اقْتَتَلُوا** (حجرات: ۴۹) اگرچہ لڑنے والی دو جماعتوں میں بہت کشت و خون بھی ہو جائے۔ مگر انہیں مومنین فرمایا گیا۔ فرماتا ہے **إِنَّمَا الْمُؤْمِنُونَ إِخْوَةٌ** (حجرات: ۱۰) **دوسرا فائدہ:** بھائی چارے بہت قسم کے ہیں۔ وطنی بھائی۔ قومی بھائی۔ نسبی بھائی۔ دینی بھائی۔ وغیرہ مگر ان سب میں دینی بھائی چارہ بہت قوی ہے۔ دیکھو قاتل بھائی مقتول بھائی کا وارث نہیں رہتا۔ معلوم ہوا کہ قتل سے بھائی چارہ ٹوٹ گیا مگر دینی بھائی رہتا ہے۔ **تیسرا فائدہ:** صحابہ کرام اگرچہ آپس میں لڑ پڑے مگر ان میں سے کوئی اس جنگ کی وجہ سے کافر یا فاسق نہ ہوا کہ وہ جنگ غلط فہمی کی تھی یوسف علیہ السلام نے اپنے زیادتی کرنے والے بھائیوں کو بھائی فرمایا۔ کہ **فَرَمَايْمُنْ بَعْدَ أَنْ نَزَعَ الشَّيْطَانُ بَيْنِي وَبَيْنَ إِخْوَتِي** (یوسف: ۱۰۰) حضرت سارہ نے حضرت حاجرہ کو مع ان کے شیر خوار بچے کو ایسے جنگل میں ڈلوایا جہاں نہ سایا تھا نہ دانہ پانی گویا تڑپا کر مارنے کی کوشش کی مگر پھر بھی وہ دونوں بہنیں رہیں ایسے ہی آپس میں لڑ پڑنے والے صحابہ بھائی بھائی ہی رہے۔ **چوتھا فائدہ:** قتل صرف قصاص کا سبب ہے نہ کہ معافی یا خون بہا کا بھی (جیسا کہ امام شافعی فرماتے ہیں) مال اور معافی وارث مقتول کی مہربانی سے ہے۔ کیونکہ کتب کے بعد صرف قصاص کا ذکر ہوا۔ اور معافی کا ذکر دوسری طرح کیا گیا۔ **پانچواں فائدہ:** قاتل پر فرض ہے کہ اپنے کو قصاص کے لئے پیش کر دے۔ بھاگنے کی کوشش نہ کرے کیونکہ یہ بندے کا حق ہے۔ زانی اور شرابی اپنی سزاؤں پر بھاگ بھی سکتے ہیں اور دفع کرنے کی کوشش بھی کر سکتے ہیں (روح البیان و کبیر) اسی لئے زانی کا عیب چھپانا جائز مگر قتل چھپانا گناہ۔ **چھٹا فائدہ:** قصاص وارث مقتول کا حق ہے اسی لئے وہ معاف بھی کر سکتا ہے۔ **ساتواں فائدہ:** مسلمان گناہ سے کافر نہیں ہوتا۔ دیکھو یہاں مجرم قاتل کو مقتول کے وارث کا دینی بھائی کہا گیا۔ **آٹھواں فائدہ:** قصاص جان کا بدلہ ہے نہ کہ جسم۔ اور طریقہ قتل کا۔ اسی لئے چھوٹے بچے کے عوض جو ان قاتل کو قتل کیا جائے گا۔ کہ ان کی جانیں یکساں ہیں اگرچہ جسم مختلف۔ **نواں فائدہ:** اگر مقتول کے وارثوں میں سے ایک بھی قاتل کو معاف کر دے پھر بقیہ قصاص نہیں لے سکتے۔ جیسا کہ شی سے معلوم ہوا۔ کیونکہ بعض خون کی معافی ناممکن ہے۔ **مسئلہ:** مقتول کے وارثوں کو اختیار ہے کہ قاتل کو بلا عوض معاف کر دیں۔ یا کچھ مال پر صلح کر لیں یا قصاص لیں (خزائن) مگر معافی کے بعد پھر قصاص نہیں لے سکتے۔ **مسئلہ:** چند قاتلوں پر قصاص نہیں۔ ۱۔ مسلمان جو کافر حربی کو قتل کرے۔ ۲۔ مسلمان کو خطا قتل کرے۔ خطا کی دو صورتیں ہیں۔ ایک تو پہچاننے میں خطا میں مسلمان کافر حربی کے لباس میں تھا اس لئے مارا گیا۔ دوسرے قتل میں خطا کہ شکار پر گولی چلائی گئی درمیان میں انسان آکر مر گیا۔ ۳۔ عورت یا مراد اپنے بیٹے بیٹی یا پوتے پوتی یا نواسے نواسی وغیرہ کو قتل کر دیں۔ ان ہر دو صورتوں میں خون بہا واجب ہوگا۔ ۴۔ مالک نے غلام کو بڑی کو قتل کر دے۔ اس صورت میں نہ قصاص

ہے۔ نہ خون بہا محض کفارہ واجب ہے۔ خلاصہ یہ کہ پہلی صورت میں کچھ نہیں دوسری اور تیسری میں خون بہا اور چوتھی میں کفارہ ہے (عزیزی)

اعتراضات: پہلا اعتراض: کُتِبَ سے معلوم ہوا کہ قصاص فرض ہے حالانکہ کسی پر بھی فرض نہیں نہ تو قاتل پر اپنے کو قتل کر لینا واجب نہ حاکم پر نہ وارث مقتول پر نہ کسی دوسرے مسلمان پر کیونکہ معافی اور خون بہا کا موقعہ دیا گیا ہے۔ فرضیت اور اختیار جمع کیسے ہو گئے اور علیکم سے خطاب کس کو ہے جواب۔ اس کا جواب: تفسیر میں گذر چکا کہ حکام پر قصاص قائم کرنا یعنی مقتول کے ورثاء کو اس کا موقعہ دینا یونہی قاتل پر اپنے کو حوالے کر دینا فرض ہے غرضیکہ یہاں قصاص سے قصاص قائم کرنا مراد ہے لہذا فرضیت حاکم اور قاتل کے حق میں ہے اور اختیار ولی مقتول کو۔

دوسرا اعتراض: قصاص کے معنی ہیں برابری تو چاہئے کہ طریقہ قتل میں بھی برابری ہو یعنی جس طرح قاتل نے مقتول کو مارا تھا ایسے ہی مقتول کا وارث اسے قتل کر سکے حدیث شریف میں بھی برابری ہے کہ ایک یہودی نے ایک بچی کا سر کچل دیا تھا حضور علیہ السلام نے بھی اس کو سر کچلوا کر مروادیا۔ حنفی کہتے ہیں کہ قصاص میں تلوار ہی سے قتل کیا جائے گا یہ کیوں؟ (شافعی) **جواب:** آیت میں فی القتلۃ ہے نہ کہ فی القتل اور قتلۃ منقول کو کہتے ہیں۔ جس سے معلوم ہوا کہ قتل میں برابری واجب نہیں بلکہ مقتول میں۔ نیز یہ برابری ناممکن بھی ہے اگر قاتل نے کسی کو جادو سے چھوٹے بچے کو لو طاعت وغیرہ سے ہلاک کیا ہو تو اب بولنے ولی مقتول کیا کر سکتا ہے۔ یہ فعل تو حرام ہیں۔ حدیث شریف سے بعض صورتوں میں برابری قتل کا جواز معلوم ہوتا ہے اس کے ہم بھی قاتل ہیں وجوب نہیں خیال رہے کہ اسلام میں بعض ہنگامی قوانین ضرورت زمانہ کے لحاظ سے جاری ہوئے۔ پھر حالات جب معمول پر آگئے تو وہ احکام بھی ختم ہو گئے۔ جسے عرینہ والوں کے ہاتھ پاؤں ناک کان کٹوا کر اندھا کر کے انہیں جنگل میں پھکوا دینا اور وہاں تڑپا کر مارنا حضور ﷺ سے ثابت ہے۔ مگر وہ وقتی احکام تھے جو بعد میں بند ہو گئے۔ اگر شروع میں اتنی سختی نہ کی جاتی تو عرب کا صدیوں کا قتل و خون و غارتگری کیسے بند ہوتی اس یہودی کا سر کچلوا دینا بھی اسی سلسلے کی ایک کڑی ہے۔ تیسرا **اعتراض:** اگر چند آدمیوں نے مل کر ایک قتل کیا تو ان سب ہی کو قتل کیا جاتا ہے۔ اب مقتول میں بھی برابری نہ رہی کہ ایک کے بدلے میں چند مارے گئے۔ **جواب:** ان میں سے ہر شخص قاتل ہے اور ہر قاتل کو مقتول کی طرح (مردہ) کر دینا چاہئے۔ لہذا سب ہی قتل کئے جائیں گے۔ **چوتھا اعتراض:** اس آیت سے معلوم ہوتا ہے کہ غلام کے بدلے آزاد اور عورت کے بدلے مرد نہ قتل کیا جائے کیونکہ فرمایا گیا۔ **الْحُرُّ بِالْحُرِّ** (شافعی) **جواب:** اس کا جواب تفسیر میں گذر گیا کہ یا تو یہ حکم **إِنَّ النَّفْسَ بِالنَّفْسِ** (مائدہ: ۴۵) سے منسوخ ہے یا اس میں کفار عرب کے فعل کی تردید ہے اچھا بتاؤ کہ مرد کے بدلے عورت کو اور آزاد کے بدلے غلام کو تم کیوں قتل کراتے ہو چاہئے کہ یہ بھی نہ ہو۔ **نوٹ:** امام شافعی صاحب کے ہاں عورت کے قاتل مرد اور غلام کے قاتل آزاد سے قصاص نہ لیا جائے گا۔ مگر مرد کی قاتلہ عورت اور آزاد کے قاتل غلام کے قصاص لیا جائے گا۔ **آیت** **إِنَّ النَّفْسَ بِالنَّفْسِ** کے بھی خلاف ہے

اور حدیث المسلمون تتكا فادماء هم کے بھی مخالف اسی طرح امام شافعی رحمۃ اللہ علیہ کے ہاں ذمی کافر کے قاتل مسلمان سے قصاص نہ لیا جائے گا۔ ہمارے ہاں لیا جائے گا۔ کیونکہ حدیث شریف میں ہے کہ جب کفار نے جزیہ قبول کر لیا تو فد ماء ہم کد ماء نا۔ ان کے خون ہمارے خونوں کی طرح ہیں۔ وہ جو حدیث میں ہے کہ مسلمان کو کافر کے بدلے قتل نہ کرو۔ اس سے کافر حربی مراد ہے۔ تاکہ حدیثوں میں مخالفت نہ ہو۔ **پانچواں اعتراض:** کفر قتل سے بدتر گناہ ہے اور وہ تو توبہ سے معاف ہو جاتا ہے تو چاہئے کہ یہ بھی توبہ سے معاف ہو جائے۔ **جواب:** بے شک قتل بھی توبہ ہی سے معاف ہو جاتا ہے۔ مگر ہر جرم کی توبہ علیحدہ اس کی توبہ قصاص کی تیاری ہے۔

تفسیر صوفیانہ: دل حاکم ہے نفس امارہ ظالم نیک اعمال مظلوم مقتول اور روح ان کی وارث۔ فرمایا جا رہا ہے کہ اے دل یا اے دل والو جب نفس روح کے قرابت داروں یعنی نیک اعمال کو برباد کر کے گناہ کرادے تو تم پر نفس سے بدلہ لینا واجب ہے کہ جس درجہ کا نفس نے ظلم کیا ہو اسی درجہ کی اس کو سزا دو۔ اگر بڑا گناہ کرایا ہے یا بڑی نیکی سے روکا تو اس کے عوض اسے سخت سزا دو۔ اور اس سے بھاری نیکیاں کراؤ۔ اگر ایک فرض قضا کرادیا تو دس نفل پڑھو۔ اگر زکوٰۃ سے روکے تو اس کے ساتھ ہی صدقہ نفلی بھی کر دو۔ اور اگر کسی موقع پر شرعی مجبوری کی وجہ سے بدلہ نہ لیا جائے تو اس کا دوسری طرح عوض کرادو۔ مگر ساتھ ہی خیال رکھو کہ نفس و روح وطنی بھائی ہیں۔ لہذا وہ تدبیر اختیار کرو کہ نفس بھی باقی رہے اور روح کا عوض بھی ہو جائے۔ صوفیائے کرام فرماتے ہیں کہ اگر کبھی نفس فرض نماز سے روکے تو بہت سے نفل بھی پڑھ لو۔ پھر اس سے کہو کہ اگر آئندہ تو نے یہ خواہش کی تو اس سے دگنے نفل پڑھوں گا۔ **حکایت:** سلطان العارفین بایزید بسطامی کے نفس نے ایک بار بے موقعہ ٹھنڈا پانی مانگا۔ آپ نے تین سال تک ٹھنڈا پانی ہی نہ پیا۔ اور پھر فرمایا اگر اب ایسی حرکت کرے گا تو چھ سال تک ٹھنڈا پانی چھوڑ دوں گا۔

وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ ﴿۱۷۹﴾

اور واسطے تمہارے بچ قصاص کے زندگی ہے اے عقل والو۔ شاید کہ تم پر ہیز گار بنو

اور خون کا بدلہ لینے میں تمہاری زندگی ہے اے عقلمند کہ تم کہیں بچو

تعلق: اس آیت کریمہ کا پچھلی آیتوں سے چند طرح تعلق ہے۔ **پہلا تعلق:** پچھلی آیت میں قصاص کا حکم تھا۔ اب اس کے بے شمار فائدے بیان ہو رہے ہیں۔ **دوسرا تعلق:** پچھلی آیت کے مضمون پر کوئی شبہ کر سکتا تھا۔ کہ قصاص بے کار سا کام ہے۔ بلکہ درحقیقت ظلم ہے کیونکہ اس سے مقتول تو لوٹ نہیں آتا اور قاتل کو بھی ہلاک کر دیا جاتا ہے۔ الغرض قتل بری چیز ہے تو تم نے قصاص لے کر اس میں زیادتی کیوں کر دی اس آیت میں یہ شبہ مٹایا جا رہا ہے کہ قصاص موت نہیں بلکہ درحقیقت زندگی ہے۔

تفسیر: وَلَكُمْ فِي الْقِصَاصِ حَيَوةٌ لَكُمْ۔ میں بات تو حکام سے خطاب ہے اور یا قاتلین سے اور یا سارے لوگوں سے۔

marfat.com

قصاص ہماری قرآن میں توالف سے ہے اور بعض قرأتوں میں بغیر الف قصص ہے۔ بمعنی قرآن یعنی قرآن میں تمہاری زندگی ہے۔ (کبیر) القصاص میں الف لام یا تو استغراقی ہے یا عہدی یعنی ہر قسم کے بدلے میں زندگی ہے جان کا بدلہ جان۔ اعضاء کا بدلہ اعضاء اور مال کا بدلہ مال یا اسلامی قصاص میں کیونکہ کفار کے قصاص میں تو موت اور فتنہ و فساد تھا۔ حیا سے یا تو دنیوی زندگی مراد ہے یا اخروی یعنی اے قاتلو قصاص دینے میں تمہارے لئے اخروی زندگی ہے کہ تم گناہ سے پاک صاف ہو کر بارگاہ الہی میں پہنچو گے اور عذاب قبر و دوزخ سے نجات پاؤ گے یا اے حاکمو تمہارے لئے قصاص قائم کرنے میں زندگی ہے کیونکہ تمہاری حکومت ملکی انتظام سے قائم ہے۔ اور یہ انتظام بغیر قصاص نہیں رہ سکتا۔ اگر تو قصاص نہ لینے کا اعلان کر دو تو تمہارے ملک سے امن اٹھ جائے گی اور خود تمہاری اپنی زندگی خطرہ میں پڑھ جائے گی۔ یا اے لوگو قصاص میں تم سب کی زندگی ہے کہ اس ڈر سے کوئی کسی کے قتل کی ہمت نہ کرے گا۔ جس سے کہ مقتول کی جان بھی بچے گی اور خود قاتل کی بھی اور ہر شخص کو اطمینان کی زندگی بھی نصیب ہوگی۔ یا اے لوگو اسلامی قصاص میں زندگی ہے تمہارے بناوٹی قصاصوں میں تو موت تھی کہ ایک خون کے عوض قاتل و مقتول کے دو قبیلے لڑ پڑتے تھے۔ جس سے عام خون ریزی ہوتی تھی اور اس کا سلسلہ پشت پشت چلتا تھا لہذا اے قاتلو تم قصاص دینے میں کوتاہی نہ کرو اپنے کو بلا تامل قصاص کے لئے پیش کر دو یا اے حاکمو تم قصاص لینے میں پس و پیش نہ کرو ثبوت جرم ہو جانے پر فوراً جاری کر دو یا اے مسلمانو تم قصاص جاری کرانے میں تامل نہ کرو۔ قاتل کو قصاص سے بچانے کی کوشش نہ کرو۔ وکیل ظالم ملزم کو بچانے کی تدبیریں نہ کریں کہ اس سے دنیا کا نظام بگڑے گا قصاص میں سب ہی کا بھلا ہے اور سب کے لئے اس کے بہت فائدے ہیں۔ مگر یہ فوائد صرف اہل عقل ہی سمجھ سکتے ہیں۔ اسی لئے فرمایا گیا کہ یا اُولٰٓئِیۡہِ الذِّہٰبِ اُولٰٓئِیۡہِ الذِّہٰبِ جمع ہے بمعنی والے۔ الباب۔ لب کی۔ اس کے لغوی معنی ہیں لپٹنا۔ لَبَّيْتُہُ بِوَدَائِیِّ میں نے اسے چار سے لپیٹ لیا (حدیث) اصطلاح میں لب عقل کو کہتے ہیں کیونکہ عقل ہاتھ پاؤں کی قید ہے کہ برے کام نہیں کرنے دیتی۔ یعنی اے عقلمندوں اس کا مطلب یہ بھی ہو سکتا ہے کہ عقلمند ہی قصاص سے زندگی حاصل کر سکتے ہیں۔ بے وقوف تو اب بھی مرتے مارتے ہی رہیں گے کیونکہ غصے میں اندھے ہو کر کچھ سے کچھ کر بیٹھتے ہیں۔ اس لئے فرمایا گیا کہ لَعَلَّکُمْ تَتَّقُوْنَ۔ تاکہ تم قتل سے بچے رہو یا دوزخ کی آگ سے بچو یا مسئلہ قصاص پر اعتراض سے پرہیز کرو یا تاکہ امن کی زندگی پا کر متقی پرہیزگار بن جاؤ۔ کہ تقویٰ اعمال سے اور اعمال اطمینانی زندگی سے میسر ہوتے ہیں۔

خلاصہ تفسیر: پچھلی آیت میں قصاص کا حکم اور مال یا معافی کی اجازت دی گئی تھی بظاہر معلوم ہوتا تھا کہ معافی قصاص سے بہتر ہے اس لئے چاہئے تھا کہ معافی کا تو حکم ہو تا اور قصاص کا یا تو قانون ہی نہ بنایا فقط اس کا اختیار دیا جاتا کیونکہ یہ وحشیانہ فعل ہے اس آیت میں نہایت نفیس طریقہ ہے قصاص کی بہتری اور معافی کا اس سے نیچے ہونا بتایا جا رہا ہے کہ اگرچہ بظاہر قصاص میں ایک جان لینی ہی ہے۔ مگر درحقیقت جان بخشی ہے۔ اگر قصاص واجب نہ ہو تا تو قاتل مال دینے کا معافی چاہنے پر کیوں مجبور ہو تا اور وارث مقتول معافی دے کر نہ جاتا۔ الہی کا حق دار اور قاتل کا محسن

کیونکر بنتا۔ اب قاتل معافی پا کر ہمیشہ اس کا احسان مندر ہے گا۔ اگر قصاص واجب نہ ہوتا تو مقتول خون بہا کیوں گوارا کرتا۔ اور یہ مال اس سے کیوں وصول ہوتا۔ اب جان بچانے کے لئے وہ بخوشی مال دے گا۔ اگر قصاص نہ ہوتا۔ تو مقتول کے خون کی وقعت کیونکر معلوم ہوتی۔ دن رات انسان بھیڑ بکریوں کی طرح ذبح ہوا کرتے۔ اگر قصاص نہ ہوتا تو قاتل قتل کے گناہ سے کیونکر نجات پاتا۔ اگر قصاص نہ ہوتا تو مقتول اپنی قبر میں کیونکر آرام سے رہتا۔ اسے اس خیال سے صدمہ ہوتا کہ میرا خون رائیگاں گیا۔ اگر قصاص نہ ہوتا تو دنیا میں امن کیونکر قائم ہوتا۔ بادشاہ سے فقیر تک ہر ایک کی جان خطرہ میں رہتی۔ اگر تمہارا اپنا قصاص جاری ہوتا تو قبیلوں کی لڑائیاں کیونکر ختم ہوتیں۔ تم ایک کے بدلے دو کو مارتے۔ وہ موقعہ یا قوت پا کر دو کے بدلے آٹھ کو ٹھکانے لگا دیتے۔ تم بے گناہ کو قتل کرتے اس کے ورثاء موقعہ پا کر تم سے بدلہ لیتے جیسا کہ اب بھی افغانی پٹھانوں اور دہقانی راجپوتوں میں کہیں کہیں جاری ہے۔ اگر قصاص نہ ہوتا تو تم کو بے فکری کی زندگی کیونکر حاصل ہوتی۔ ہر ایک کو ہر وقت اپنے مقتول کے بدلے کی فکر رہتی۔ اب قانون بن جانے سے تم بے فکر رہو گے۔ حاکم بدلہ لے گا لہذا عقل سے کام لو اور اس کے فوائد سے خبردار رہو۔ خلاصہ یہ کہ اگرچہ بظاہر قصاص ناپسندیدہ کام ہے کہ مرنے والا مقتول تو قصاص سے لوٹ نہیں آتا۔ اب قاتل کو مار کر قوم کا ایک فرد اور کم کر دیا جاتا ہے۔ اور اس فرد کی کمی سے مظلوم مقتول کو کوئی فائدہ بھی نہیں پہنچتا۔ یہ سب وہمیات نفس امارہ کے ہیں مگر عقل والے جانتے ہیں کہ قصاص سے آئندہ لوگوں کی جانیں بچ جاتی ہیں۔ ایک فرد کو کم کر کے ہزار ہا افراد کی جان بچالی جاتی ہے۔ یہ شخصی قربانی قومی بقاء کے لئے بہت مفید ہے۔ شخص کو مار کر قوم کو جلاؤ۔

فائدہ: اس آیت سے چند فائدے حاصل ہوئے۔ **پہلا فائدہ:** قصاص بہت بہتر چیز ہے۔ اس سے قتل تو کیا لڑائیاں بھی بند ہو جاتی ہیں۔ کیونکہ جنگ میں خون کا اندیشہ ہوتا ہے اور خون سے اپنی جان کا خطرہ۔ لہذا یہ فعل صلح اور امن کا ذریعہ ہے۔ **دوسرا فائدہ:** قصاص سے قصاص جان ہی مراد نہیں۔ بلکہ ہر قسم کا قصاص یعنی قصاص جان بھی اور قصاص اعضاء وغیرہ بھی۔ جس کی تفسیر سورہ مائدہ میں یوں ہے کہ جان کے بدلے جان۔ آنکھ کے بدلے آنکھ۔ ناک کے بدلے ناک دانت کے بدلے دانت غرضیکہ والجروح قصاص ہر زخم کا بدلہ اسی قسم کا زخم ہے۔ **تیسرا فائدہ:** حق یہ ہے کہ بعض کی موت میں بعض کی زندگی ہے۔ ظالم کی موت میں مظلوم کی زندگی۔ شہید کی موت میں اسلام کی زندگی۔ کفار حربی کی موت میں مسلم قوم کی زندگی بلکہ یوں کہو کہ جانوروں کی موت میں انسانوں کی زندگی۔ کہ اگر گائے بھینس وغیرہ ذبح نہ ہوں تو چارہ نہایت گراں اور دودھ گھی نہایت سستا ہو جائے۔ تمام پیداوار جانور ہی کھا جایا کریں۔ انسان کی ضروریات بند ہو جائیں۔ بلکہ اگلے انسانوں کی موت میں پھلوں کی زندگی ہے۔ کہ اگر پیداوار جاری رہے اور موت نہ ہو تو زمین میں رہنے کو بھی جگہ نہ ملے۔ اگر ریل میں مسافر چڑھتے رہیں کوئی کہیں نہ اترے تو یقیناً ریل جیل بن جائے۔ چاہئے کہ مختلف سیشنوں پر لوگ اترتے بھی رہیں۔ **چوتھا فائدہ:** یہ آیت انتہائی فصیح و بلیغ ہے کہ قصاص جو کہ موت ہے اسے زندگی کا نظریہ بنا لیا گیا۔ عرب میں اس مضمون کو اس عبارت سے

ادا کرتے تھے کہ القتل انفی للقتل یعنی قتل قتل کو مٹاتا ہے۔ اور اس کی فصاحت پر ناز کرتے تھے مگر اس جملہ نے سارے فصحاء عرب کو حیران کر دیا دیکھو کتنا کامل کلام ہے کہ وہ عبارت بڑی تھی جس میں چودہ حرف تھے یہ عبارت اس سے چھوٹی اس میں لفظ قتل مکرر تھے۔ آیت میں یہ نہیں۔ اس کا مضمون بھی غلط آیت کا مضمون صحیح کیونکہ ہر قتل قتل کو نہیں مٹاتا۔ بلکہ ظلماً قتل تو اسے بڑھاتا ہے اور ہر قصاص قتل کو مٹاتا ہے۔ اس میں فقط قتل کا ذکر قصاص میں قتل و زخم و حقوق مال سب ہی شامل ہے۔ اس میں بتایا گیا کہ قتل قتل کو مٹائے۔ یہاں فرمایا گیا کہ قصاص زندگی بخشے یعنی موت اپنی ضد کا سبب ہے۔ وہ عبارت ہیبت ناک ہے کہ موت ہی کا ذکر ہے اس آیت میں نیک فال ہے کہ اس میں زندگی کا ذکر ہے۔

اعتراضات: پہلا اعتراض: جب قصاص میں زندگی ہے تو معافی اور مال کا اختیار کیوں دیا گیا۔ **جواب:** یہاں قصاص سے مراد قانون قصاص میں یا اس کا قائم کرنا ہے اور ظاہر ہے کہ معافی اور مال اس کی شاخیں ہیں اگر یہ قانون نہ ہو تو وہ دونوں بھی ختم ہو جائیں۔ **دوسرا اعتراض:** لعل امید کے لئے آتا ہے امید بے علم کر سکتا ہے۔ رب علیم وخبیر ہے اس کے لئے لعل کیا؟ **جواب:** اس کا جواب شروع پارہ الم۔ لعلکم تتقون کی تفسیر میں گذر گیا کہ یہ امید ہمارے لحاظ سے ہے کہ تم تقویٰ کی امید پر گناہوں سے بچو۔

تفسیر صوفیانہ: جیسے کہ خون کا بدلہ خون ہے۔ ایسے ہی گناہ کا بدلہ نیکی ہے۔ برے اعمال دل کا میل ہیں۔ اور نیکیاں اس کا صاف کرنے والا صابن۔ گناہ کے بعد نیکی اس کا کفارہ ہے۔ اگر کوئی گناہ کرتا رہے نیکی کی طرف رخ نہ کرے تو سمجھو کہ وہ روحانی طور پر مر گیا۔ لہذا فرمایا گیا کہ اے دل والو گناہ کے بدلے نیکیاں کرنے میں تمہاری روحانی زندگی ہے۔ جس درجہ کی برائی کر بیٹھو۔ اس درجہ کی نیکی بھی کرو۔ کفر کا قصاص ایمان اور گناہ کا قصاص توبہ بقدر۔ گناہ حضرت وحشی نے سیدنا امیر حمزہ کو قتل کیا تھا۔ جب یہ ایمان لائے تو انہیں اپنے جرم پر بڑی ندامت ہوئی اور کفارہ کی فکر میں رہے۔ حضرت ابو بکر صدیق رضی اللہ عنہ کے زمانہ میں جھوٹے نبی مسیلمہ کذاب سے جنگ ہوئی۔ حضرت وحشی نے موقع پا کر خاص مسیلمہ کو قتل کیا اور یہ کہتے ہوئے گرزمارا کہ لے امیر حمزہ کا بدلہ اور بعد میں یہ بھی کہتے تھے کہ اگر خون حمزہ قیامت کے دن میرے گناہوں کے پلے میں رکھا گیا تو انشاء اللہ خون مسیلمہ میری نیکیوں کے پلے میں ہوگا۔ ممکن ہے کہ یہ اس کا کفارہ ہو جائے کیونکہ وہ مومنین کے سردار کا خون ہے اور یہ مرتدین کے سردار کا۔ یہ ہے قصاص گناہ جس میں قلب کی حقیقی زندگی ہے۔

دوسری تفسیر: اے بندو جیسے کہ اللہ نے تم پر تمہارے مقتولین کا قصاص لازم کیا۔ ایسے ہی اپنے مقتولین کے قصاص میں اپنے پر رحمت لازم فرمائی۔ کہ جس کو اپنے عشق میں مارتا ہے اسے نہ مٹنے والی زندگی عطاء فرماتا ہے ایک سر لے کہ ہزار سر بخشتا ہے۔ مولینا فرماتے ہیں۔ شعر

گر یکے سر را ہزار سر بدن
marfat.com

افتلونی یا ثقتانی لا نَمَا - ان فی قتلنی حیاتی دائما

اس قصاص کے لالچ میں عشاق اپنے سر ہتھیلی پر لئے پھرتے ہیں۔ مولینا فرماتے ہیں۔ شعر

شیر دنیا جوید اشکارے و برگ شیر مولے جوید آزادی و مرگ

چونکہ اندر مرگ بیند صد وجود ہچو پروانہ بسوزاند وجود

دنیا کا شیر شکار اور خوراک ڈھونڈھتا ہے اللہ کا شیر اپنے شکاری کو تلاش کرتا ہے کیونکہ اس فنا میں بقا اور اس بقا میں فنا ہے۔ پروانے کا یہ ہی کمال ہے کہ اپنے کو شمع میں فنا کر دے۔ ہر بیمار شربت شفاء کا جویاں ہے مگر بیمار عشق شربت لقا کا طالب ہے جس سے رب تعالیٰ دنیا میں ہی قصاص لے لے کہ اس کے گناہوں پر یہاں ہی تکالیف وغیرہ بھیج کر اسے صاف و پاک کر دے وہ بہت ہی خوش نصیب ہے کہ پاک صاف ہو کر دنیا سے جاتا ہے۔ اس قصاص میں دائمی زندگی ہے۔ یہ کشتہ ہو کر ایسا زندہ ہو جاتا ہے کہ سینکڑوں کو زندہ کر دیتا ہے۔ سونا کشتہ ہو کر شفا بن جاتا ہے۔ تو اللہ کا بندہ کشتہ ہو کر مردوں کو زندہ کرے تو کیا بعید ہے۔

كُتِبَ عَلَيْكُمْ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا ۖ

فرض کی گئی اوپر تمہارے جبکہ حاضر ہو ایک کو تم میں سے موت اگر چھوڑے مال

تم پر فرض ہوا کہ جب تم میں سے کسی کو موت آئے اور کچھ مال چھوڑے

وَالْوَصِيَّةُ لِلْوَٰلِدَيْنِ وَالْأَقْرَبِينَ بِالْمَعْرُوفِ حَقًّا عَلَى الْمُتَّقِينَ ۝۸

وصیت واسطے اپنے ماں باپ اور قرابت داروں کے ساتھ بھلائی کے واجب ہے اوپر پر ہیز گاروں کے

تو وصیت کر جائے اپنے ماں باپ اور قریب کے رشتہ داروں کے لئے موافق دستور یہ واجب ہے پر ہیز گاروں کے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں قصاص کا ذکر ہوا جو کہ

موت کا سبب ہے۔ اب وصیت کا ذکر ہے جس کا سبب موت ہے۔ دوسرا تعلق: پچھلی آیت میں کفار کی خونی

معاملات میں بے قاعدگیوں کی اصلاح کی گئی۔ اب مالی معاملات میں ان کی بے ہودگیوں کی درستگی کی جارہی ہے۔ تیسرا

تعلق: پچھلی آیت میں مقتول پر مال لینے کا ذکر تھا یعنی خوں بہا۔ اب میت کا کمایا ہوا مال بانٹنے کا تذکرہ ہے۔ چوتھا

تعلق: پچھلی آیت میں قاتلوں کو حکم تھا کہ اپنے کو قصاص کے لئے پیش کر دو اب فرمایا جا رہا ہے کہ اے قاتلو قصاص

دینے سے پہلے اپنے مال کی وصیت صحیح طور پر کر دو تاکہ تم پر خون کے جرم سے چھوٹ کر مال کے جرم میں گرفتار ہو

جاؤ۔ غرضیکہ وصیت کو قصاص سے بہت ہی مناسب ہے اس لئے قصاص کے ساتھ وصیت کا ذکر بہت ہی مناسبت و

موزوں ہے۔

شان نزول: اسلام سے پہلے کفار اپنے نام پر بہیم مرتبے تھے۔ زندگی و موت میں اسی کا خیال رکھتے تھے۔ چنانچہ وہ

marfat.com

لوگ مرتے وقت اپنا مال کسی اجنبی مشہور آدمی یا کسی کمیٹی انجمن اور سوسائٹی کے نام کر جاتے تھے۔ کہ میرے بعد یہ مال فلاں انجمن کو ملے۔ وہ سمجھتے تھے کہ اہل قرابت کو دینے سے ہمارا نام نہ ہوگا۔ یہ لوگ چپکے سے کھا کر ختم کر دیں گے۔ مگر اس طرح ہماری سخاوت اور دریادلی کا خوب چرچا ہو گا کہ فلاں آدمی بڑا کام کر گیا۔ ان کی تردید کے لئے یہ آیت اتری جس میں حکم دیا گیا کہ اپنے مال سے اہل قرابت کو محروم نہ کرو۔ خیال رہے کہ قومی خدمت ملکی خدمت۔ جب ہی اچھی ہے جب اللہ رسول کی رضا کے لئے ہو۔ نام و نمود کے لئے تو نماز بھی باعث ثواب نہیں چہ جائیکہ یہ سیاسی چیزیں اس لئے رب تعالیٰ نے انہیں ان جھوٹی ملکی خدمت سے روک دیا۔

تفسیر: کُتِبَ عَلَيْكُم۔ چونکہ تقسیم مال کا تعلق محض ایمان سے نہیں ہے وارثوں کے لئے مال چھوڑنا انسان کی پیدائشی عادت ہے ہر فرقہ میں اس کا رواج ہے اس لئے یہ آیت یا ایہا الذین امنوا سے نہ شروع کی گئی (عزیزی) ممکن ہے کہ اسکا تعلق پہلے کُتِبَ سے ہو اور مسلمانوں ہی سے یہاں بھی خطاب ہو۔ ظاہر یہ ہے کہ کتب بمعنی فرض ہے کیونکہ شروع اسلام میں کچھ روز کے لئے وصیت فرض تھی۔ پھر میراث کی آیتوں سے اس کی فرضیت منسوخ ہوئی۔ صرف جواز یا مستحب ہونا باقی رہا نیز قرآن کریم میں کُتِبَ فرض ہی کے معنی میں بولا جاتا ہے۔ نیز علیکم اور ہٹا سے فرضیت ہی معلوم ہوتی ہے۔ ظاہر یہ ہے کہ علیکم میں سارے انسانوں سے خطاب ہے اور ہو سکتا ہے کہ مسلمانوں ہی سے ہو۔ اِذَا حَضَرَ أَحَدُكُمُ الْمَوْتُ۔ یہ کُتِبَ کا ظرف ہے۔ کیونکہ مرتے وقت ہی وصیت کرنا فرض ہے نہ کہ اس سے پہلے موت سے مراد یا تو اسباب موت ہیں۔ جیسے قصاص اور سخت بیماری وغیرہ یا علامات موت جیسے سخت کمزوری اور طبیب کا شفا سے مایوس کر دینا۔ ہو سکتا ہے کہ حضر سے قریب ہونا مراد ہو یعنی جب تم میں سے کسی پر علامات موت طاری ہو جائیں یا موت قریب ہو۔ یہ تو جہیں اس لئے کی گئیں کہ موت سے تمام فرض اٹھ جاتے ہیں اس وقت وصیت کی فرضیت کیسی۔ نیز اس وقت نہ تو ہوش و حواس قائم ہوتے ہیں نہ زبان قابو میں۔ اِنْ تَرَكَ خَيْرًا۔ خیر کے معنی ہیں بھلائی۔ یہاں وہ مال مراد ہے جس کا لینا بھلائی ہو۔ یعنی مال حلال اور کفن و دفن و قرض سے زیادہ۔ دوسرے کا مال یا رشوت و چوری کا مال۔ اگر پتہ چل جائے تو اصل مالک کو دینا ضروری ہے نہ کہ ورثاء کو یونہی بقدر کفن و دفن مال میں بھی وصیت جاری نہیں اور بھی اس میں بہت سے نکات ہیں جو انشاء اللہ فائدوں اور تفسیر صوفیانہ میں بیان ہوں گے۔ یہ کُتِبَ کی شرط ہے اور ترک سے مراد قریب ترک ہے کیونکہ وصیت موت سے پہلے ہوتی ہے اور مال بعد موت چھوڑنا ہے۔ یعنی اگر بیمار اپنا مال کفن و دفن سے زیادہ چھوڑنے لگے۔ یا اپنا مملوک مقبوضہ مال چھوڑنے لگے۔ یا قابل میراث مال چھوڑنے لگے تو اس پر فرض ہے کہ الوصیۃ لغت میں وصیت بوقت موت معاملہ کو کہتے ہیں۔ شرعاً اس تملیک کو کہتے ہیں۔ جو بعد موت ہو۔ مجازاً تاکید احکام کو بھی وصیت کہہ دیا جاتا ہے۔ جیسے یُوصِيكُمُ اللّٰهُ (النساء: ۱۱) کیونکہ اہل عرب وصیت پورا کرنے کا بڑا اہتمام کرتے تھے۔ یہاں پانچ چیزیں ہیں۔ وصیت۔ موصی۔ موصی لہ۔ موصی بہ۔ اور وصی۔ وصیت کرنا ہے۔ وصیت کرنے والا موصی جس کے لئے وصیت کی جائے وہ موصی لہ جس کی وصیت کی جائے وہ

موصی ہے۔ جس کو وصیت جاری کرنے کا حق دیا جائے وہ وصی۔ زید نے عمر سے مرتے وقت کہا۔ کہ تہائی مال میرے بھانجے بکر کو دے دینا۔ زید موصی ہے۔ بکر موصی نہ ہے۔ تہائی مال موصی ہے اور عمرو موصی۔ اور زید کا یہ قول وصیت یہاں وصیت بمعنی مصدر ہے۔ وصیت کرنا خیال رہے کہ جس مال کی میراث نہیں۔ اس کی وصیت بھی نہیں دیکھو اپنا وقف کیا ہو مال قابل میراث نہیں تو قابل وصیت بھی نہیں۔ یوں ہی نبی کا مال قابل میراث نہیں تو لائق وصیت بھی نہیں۔ لفظ خیر نے ان سب صورتوں کو لے لیا۔ چونکہ مومن کا مال بہت سی خیر و بھلائی حاصل کر لینے کا ذریعہ ہے۔ اس لئے اسے خیر فرمایا۔ بفضلہ تعالیٰ مومن کی غنا بھی خیر ہے۔ کہ شکر کا ذریعہ ہے۔ اور اس کا فقر بھی خیر کہ صبر کا وسیلہ ہے۔ اس لئے اس مال کو خیر فرمایا۔ **لِلْوَالِدَيْنِ وَالْأَقْرَبِينَ**۔ چونکہ عرب میں یہ رواج بھی تھا کہ میت کا مال اس کے زن و فرزند لے لیتے تھے اور ماں باپ اور دیگر رشتہ داروں کو کچھ نہ دیتے تھے۔ اس لئے والدین کا ذکر پہلے ہوا باقی قرابت داروں کا بعد میں یعنی مرنے والے پر فرض ہے کہ ماں باپ کے لئے خصوصاً اور دوسرے اہل قرابت کے لئے عموماً وصیت کر جائے مگر بالمعروف۔ شرع کے موافق ہو یعنی اللہ کے لئے ہونہ کہ نام و نمود کے لئے۔ فقیر رشتہ دار کو کم اور غنی کو زیادہ نہ دے۔ قریب کے رشتہ داروں کو زیادہ اور دور والوں کو کم دے۔ حقیقی بھائیوں کو چچا زاد بھائیوں کو برابر نہ کرے بلکہ کچھ زیادہ دے۔ **حَقًّا عَلَى الْمُتَّقِينَ**۔ حقاً ایک پوشیدہ فعل کا مفعول ہے۔ اور متقین سے یا تو ڈرنے والے مراد ہیں یا بچنے والے یعنی ہم وصیت ان پر فرض فرماتے ہیں جو اپنے مال کی بربادی اور آخرت کے عذاب سے ڈریں یا نافرمانی الہی سے بچیں۔

خلاصہ تفسیر: عرب میں تقسیم مال میت کا کوئی باقاعدہ انتظام نہ تھا۔ ہاں وصیت پر بہت اہتمام سے عمل ہوتا تھا۔ اکثر مرنے والے بھی وصیت میں اپنے نام و نمود کا خیال رکھ کر شہرت کی جگہ مال دے جاتے تھے۔ اور اگر کوئی وصیت نہ کرتا تو اسکے بال بچے سارے مال پر قبضہ کر لیتے۔ ماں باپ اور دیگر اہل قرابت کو کچھ نہ دیتے۔ لہذا اسلام میں پہلے وصیت ہی فرض کی گئی۔ اور فرمایا گیا کہ اے مسلمانو تم سب پر فرض ہے کہ جب تم میں سے کوئی مرنے لگے اور کفن و دفن اور قرض سے زائد مال چھوڑنے لگے تو وصیت کر جائے مگر یہ وصیت ظلم کی نہ ہو بلکہ خصوصیت سے ماں باپ کے لئے ہو کہ ان کا حق بہت ہے اور عام طور پر اہل قرابت کے لئے بھی مگر دستور شرعی کے موافق وصیت کرے کہ محتاجوں پر مالدار قرابت داروں کو ترجیح نہ دے اور بقدر رشتہ ہر ایک کو مال دے۔ یہ معمولی بات نہیں بلکہ پرہیزگاروں پر واجب ہے کہ جو متقی بننا چاہے وہ اس آخری عمل پر ضرور کاربند ہو۔

فائدہ: اس آیت سے چند فائدے حاصل ہوئے۔ **پہلا فائدہ:** تقویٰ کے لئے عبادات کے ساتھ معاملات کی درستی بھی ضروری ہے۔ دیکھو وصیت میں انصاف کرنا شرعاً واجب قرار دیا گیا۔ **دوسرا فائدہ:** مال کو خیر کہہ کر یہ بتایا کہ وصیت خود اپنے مال میں ہوگی نہ کہ دوسرے کے مال میں لہذا اگر مرنے والے کے پاس دوسرے کی امانت ہے یا مال تو اپنا ہے مگر قرض بھی ہے یا دوسری غیر حرام چیزیں ہیں تو ان کا کچھ حصہ وصیت سے ملکیٹ حاصل نہیں ہوتی۔ اس

میں وصیت جائز نہیں بلکہ اس قسم کے مال مالکوں کو واپس کئے جائیں۔ اگر مالک کا پتہ نہ لگے تو ان کے نام پر خیرات کر دیئے جائیں۔ کیونکہ یہ مال ورثاء کے لئے خیر نہیں بلکہ شر ہے۔ **تیسرا فائدہ:** صحیح یہ ہے کہ خیر سے مطلق بچا ہوا مال مراد ہے تھوڑا ہو یا زیادہ۔ قرآن شریف نے تھوڑی چیز کو بھی خیر فرمایا ہے۔ **مِثْقَالُ ذَرَّةٍ خَيْرًا يَرَهُ (الزلزلہ: ۷)** اور **فَرَمَايَلِمَا أَنْزَلَتْ إِلَيْنَا مِنْ خَيْرٍ فَقِيرٌ (القصص: ۲۴)** نیز جیسے کہ اب ہر تھوڑے بہت مال میں میراث فرض ہے ایسے ہی اس وقت وصیت فرض تھی جن مفسرین نے خیر سے زیادہ مال مراد لیا۔ ان کی مراد کفن و دفن اور قرض سے بچا ہوا مال ہے۔ یعنی ضروریات سے زیادہ (کبیر)

مسئلہ: یہ آیت دو طرح منسوخ ہے ایک یہ کہ پہلے وصیت فرض تھی اب نہ رہی۔ کیونکہ اس وقت تقسیم مال وصیت پر ہی ہوتا تھا پھر آیات میراث نے سب کے حصے مقرر کر دیئے جس سے وصیت ضروری نہ رہی۔ دوسرے یہ کہ یہاں ماں باپ وغیرہ قرابت داروں کے لئے وصیت کرنے کا حکم ہے۔ پھر حدیث شریف میں آیا کہ وارث کے لئے وصیت جائز نہیں۔ لہذا یہ منسوخ اب وصیت غیر وارث کو ہی ہو سکے گی۔ (احمدی وغیرہ) **مسئلہ:** اب بھی وصیت چار قسم کی ہے۔ ۱۔ ادائے زکوٰۃ و کفارات اور قرض اور روزہ نماز کا فدیہ اس کی وصیت فرض ہے۔ ۲۔ غنی کے لئے جائز۔ ۳۔ فاسق کے لئے مکروہ۔ ۴۔ دیگر امور خیر کے لئے مستحب (در مختار) **مسئلہ:** اگر وارثین محتاج ہوں تو وصیت نہ کرنا بہتر۔ اور تہائی مال سے کم وصیت بہتر ہے تہائی تک جائز۔ اس سے زیادہ ناجائز۔ **مسئلہ:** قابل میراث مال کی ہی وصیت ہو سکتی ہے۔ اسی لئے مقروض اور غلام وصیت نہیں کر سکتے کیونکہ ان کا مال قابل میراث نہیں۔ **مسئلہ:** پیغمبر کا مال قابل میراث نہیں کیونکہ وہ زندہ ہیں اور میراث مردہ کے مال کی بنتی ہے اسی لئے ان کی بیویوں سے نکاح حرام۔ جو ان کی وفات کے بعد رہ جائیں۔ طلاق والی بی بی کا یہ حکم نہیں۔ دیکھو میمہ بنت جون جو حضور کی مطلقہ بیوی تھی۔ اوروں کے نکاح میں گئی۔ دیکھو بخاری شروع باب الطلاق۔ نیز پیغمبر مثل مولے کے ہیں۔ اور امتی ان کی لونڈی غلام۔ غلام میراث کیسے پائیں۔ اسی لئے ان پر زکوٰۃ فرض نہیں کہ کسے دیں۔ نیز پیغمبروں کا چھوڑا ہوا مال صدقہ ہوتا ہے۔ جب ان کا مال قابل میراث نہیں تو قابل وصیت بھی نہیں۔ لہذا رد افوض کا سیدنا علی کو حضور کا وصی مال ماننا باطل ہے۔ ہاں ہر مسلمان ان کا وصی تقویٰ ہے اور علماء ان کے وارث علم اسی لئے انہیں وارث نبی کہا جاتا ہے۔ یہ سب فائدے خیر سے حاصل ہیں۔ **مسئلہ:** بعض مفسرین نے فرمایا کہ یہ آیت منسوخ نہیں۔ کیونکہ یہاں کُتِبَ سے حکم استجابی اور والدین وغیرہ سے محروم ورثاء مراد ہیں یعنی اگر تمہارے ماں باپ وغیرہ میراث سے محروم ہو جائیں تو بہتر ہے کہ تم انہیں وصیت سے مال دے دو۔ واللہ اعلم۔

اعتراضات: پہلا اعتراض: اس آیت سے معلوم ہوتا ہے کہ وارثوں کے لئے وصیت جائز ہے۔ پھر یہ حکم حدیث سے جو خبر واحد ہے کیونکر منسوخ مانا گیا۔ اور اب کیوں نہ باقی رہا۔ **جواب:** اس کے چند جواب ہیں ایک کہ یہ حکم اجماع امت سے منسوخ ہے نہ کہ خبر واحد سے (تفسیر احمدی) دوسرے یہ کہ وہ حدیث اگرچہ واحد ہے لیکن قبول

امت کی وجہ سے مثل متواتر کے ہو گئی۔ اور متواتر سے نسخ قرآن جائز ہے (کبیر) تیسرے یہ کہ یہ حکم منسوخ نہیں بلکہ علت نہ رہنے کی وجہ سے اٹھ گیا جیسے قرآن پاک میں زکوٰۃ کے مصرف اٹھ بیان ہوئے۔ مگر عمر رضی اللہ عنہ کے زمانہ میں مؤلفۃ القلوب (ماکل بہ اسلام کفار) علیحدہ ہو گئے اور مصرف کل سات رہ گئے۔ یہ نسخ نہ ہوا بلکہ تبدیلی علت سے تبدیلی حکم ہوئی۔ (از تفسیر کبیر) **دوسرا اعتراض:** حضرت علی وعائشہ صدیقہ وغیرہم رضی اللہ عنہم سے مروی ہے کہ یہاں خیر سے بہت زیادہ مال مراد ہے۔ حضرت علی نے سات سو درہم کو اور حضرت عائشہ نے چار ہزار درہم کو تھوڑا مال فرمایا۔ اور فرمایا کہ یہ خیر میں داخل نہیں۔ **جواب:** ان حضرات کا مقصود یہ تھا کہ وصیت کرنا اس وقت مستحب ہے جبکہ مال وارثوں کی ضرورت سے زیادہ ہو۔ ورنہ بہتر نہیں۔ اس قدر مال زیادہ اولاد والے کے لئے تھوڑا ہے۔ مقصد یہ ہے کہ وصیت کرنا خیر جب ہے کہ جب ورثا غنی ہو۔ **تیسرا اعتراض:** اس آیت سے معلوم ہوا کہ جو بھی مال چھوڑے وہ وصیت کرے اگر وصیت نہ کرے تو میراث میں مال ملے گا خواہ نبی چھوڑے یا ولی قرآن کریم فرما رہا ہے وَوَرِثَ سُلَيْمَانُ دَاوُدَ۔ حضرت سلیمان داؤد علیہ السلام کے وارث ہوئے۔ دیکھو حضرت سلیمان وارث ہوئے۔ اور حضرت داؤد مورث لہذا وہ حدیث کہ انبیاء نہ وارث ہوں نہ مورث ان قرآنی آیات کے خلاف ہے انبیاء کی میراث وصیت ہونی چاہئے (شیعہ) **جواب:** اس کے دو جواب ہیں ایک الزامی۔ دوسرا تحقیقی۔ جواب الزامی تو یہ ہے کہ اگر حضور کی میراث بٹنی چاہئے تھی تو حضرت علی نے صحابہ کو اسی میراث بانٹنے کا حکم کیوں نہ دیا خاموش کیوں رہے اور اپنے دور خلافت میں کیوں نہ تقسیم کی۔ جواب تحقیقی یہ ہے کہ یہاں کتب علیکم خطاب صرف مسلمانوں سے ہے جس میں حضور ﷺ داخل نہیں اور نہ انبیاء کا مال قابل وراثت ہے ان کا مال بلکہ تمام سلاطین کی سلطنتیں وقف علی القوم ہوتی ہے۔ جس کا متولی قوم چنتی ہے۔ دیکھو خلفائے راشدین کے مفتوحہ علاقے ان کی اولاد کو نہ ملے۔ آج قائد اعظم نے پاکستان بنایا تو ان کے بعد ان کی بہن یا ان کی بیٹی کو پاکستان نہ ملا بلکہ ان کی جگہ ایک بنگالی شخص خواجہ ناظم الدین متولی ہوئے۔ حضرت سلیمان داؤد علیہ السلام مال کے وارث نہ ہوئے بلکہ کمال یا حال یا اعمال کے وارث ہوئے ورنہ حضرت داؤد کے بارہ بیٹے تھے۔ سب وارث ہوتے نہ کہ فقط سلیمان علیہ السلام اسی لئے قرآن کریم نے اسی وراثت کا ذکر وہاں ہی فرمایا قَالَ يَا أَيُّهَا النَّاسُ عَلِمْنَا مَنَطِقَ الطَّيْرِ (نمل: ۱۶) معلوم ہوا کہ وراثت علم مراد ہے نہ وراثت مال۔

تفسیر صوفیانہ: اغنیاء پر مال کی اور اولیاء اللہ پر حال۔ کمال۔ اعمال۔ وصال ذوالجلال کی وصیت ضروری ہے۔ اغنیاء نے آخر عمر میں تہائی مال کی وصیت کر سکتے ہیں مگر اولیاء اللہ اول حال میں ہی کل سے غنی ہو جاتے ہیں۔ فرمایا گیا کہ اے دل والو تم پر ضروری ہے کہ جب تم میں سے کوئی درجہ فنا کی طرف منتقل ہونے لگے اور اس کے نفس کی امارہ کی موت سے مَوْتُوا قَبْلَ أَنْ تَمُوتُوا ان میں داخل ہونے لگے اور خیر یعنی صفات حمیدہ کو چھوڑ کر آگے بڑھنے لگے تو اپنے والدین یعنی روح اور بدن کے لئے اور دیگر اہل قرامت یعنی اہل اور سر اور باقی بشری حالات کے لئے ایسی وصیت کر

جائے کہ جو اصراف وغیرہ سے خالی ہو۔ اور انہیں بتا جائے کہ ہم تو آگے چلتے ہیں تم شہوات اور رسوم و عادات کی پابندی سے الگ رہنا جیسے کہ فرمایا گیا وَصَّىٰ بِهَا إِبْرَاهِيمُ بَنِيهِ۔ اسی لئے یہاں فرمایا گیا کہ حَقًّا عَلَى الْمُتَّقِينَ۔ یعنی یہ وصیت ان پر واجب ہے جو شرک خفی سے بچے ہوئے ہوں خیال رہے کہ قرآن کریم جس طرح کہ اہل ظاہر کے لئے اترتا۔ یونہی اہل باطن کے لئے بھی آیا۔ ظاہر والوں کے لئے احکام ہیں۔ جن میں نسخ و تبدیلی کا احتمال باطن والوں کے لئے اس کے حقائق و اسرار ہیں جن میں نہ کبھی تبدیلی ہو نہ نسخ۔ لہذا یہ آیت اہل شریعت کیلئے منسوخ ہے۔ اہل طریقت کے لئے باقی۔ (روح البیان)

فَمَنْ بَدَّلَهُ بَعْدَ مَا سَمِعَهُ فَإِنَّمَا إِثْمُهُ عَلَى الَّذِينَ يُبَدِّلُونَهُ إِنَّ

پس وہ جو بدل دے اس کو بعد اسکے سننے اسے پس اسکے سوا نہیں گناہ اس کا اوپر ان لوگوں کے ہے جو بدلتے اسکو تحقیق
تو جو وصیت کو سن سنا کر بدل دے۔ تو اس کا گناہ انہی بدلنے والوں پر ہے۔

اللَّهُ سَمِيعٌ عَلِيمٌ ۝ فَمَنْ خَافَ مِنْ مَوْصٍ جَنَفًا أَوْ إِثْمًا فَأَصْلَحَ

اللہ سننے والے والا ہے پس جو ڈرے وصیت کرنے والے سے کجروی یا گناہ کا پس صلح کرادے
بے شک اللہ سنتا جانتا ہے پھر جسے اندیشہ ہوا کہ وصیت کرنی والے نے کچھ بے انصافی یا گناہ کیا تو اس نے ان میں صلح کرادی

بَيْنَهُمْ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ ۝

درمیان ان کے پس نہیں ہے گناہ اوپر اس کے تحقیق اللہ بخشنے والا مہربان ہے
اس پر کچھ گناہ نہیں بے شک اللہ بخشنے والا مہربان ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں صحیح وصیت کرنے کا حکم تھا۔ اب اس کے جاری کرنے کا حکم ہے۔ دوسرا تعلق: گذشتہ آیت میں مرنے والوں کو ورثاء کے متعلق ہدایت کی گئی تھی۔ اب میت کے وصی کو تقسیم میراث میں احتیاط کا حکم ہے۔ تیسرا تعلق: دیگر کام انسان خود کر سکتا ہے۔ وصیت وہ چیز ہے کہ خود جاری نہیں کی جاسکتی۔ بلکہ دوسرے مددگار کی ضرورت پڑتی ہے۔ اس لئے فاعل کو احتیاط کا حکم دیا گیا۔ اب اس کے مددگار کو۔ چوتھا تعلق: پچھلی آیت میں غلط وصیت کرنے سے روکا گیا تھا اب صحیح وصیت کو غلط بنانے سے روکا جا رہا ہے۔

تفسیر: فَمَنْ بَدَّلَهُ۔ یا تو یہ ف عاطفہ ہے اور کُتِبَ پر یہ جملہ معطوف اور یا جزائیہ اور شرط اس کی محذوف ہے من سے مراد موصی لہ۔ وصی۔ کاتب۔ حکام۔ وکیل۔ گواہ۔ اور جو بھی وصیت سے خبردار ہو پھر اسے بدلتے ہوئے دیکھ کر خاموش رہے۔ غرضیکہ جس کو اس تبدیلی سے ذرا سا بھی تعلق ہو وہ سب مراد ہیں۔ بَدَّلَ تبدیل سے بنا ہے۔ جس کے

معنی ہیں بدلنا اور بدلوانا۔ بدلوانے کی کوشش کرنا بدلتے ہوئے دیکھ کر خاموش رہنا۔ تبدیل پر راضی ہونا۔ یہاں یہ تمام معنی درست ہیں۔ ہر کام مرجع وصیت ہے کیونکہ وہ مصدر ہے جس کی ضمیر مذکر کی لوٹ سکتی ہے۔ یعنی جب میت صحیح وصیت کرنے لگے یا کر جائے تو گواہ وصی حاکم وارث یا عام مسلمانوں میں سے جو بھی وصیت بدلے کہ یا تو کاتب غلط لکھے یا گواہ غلط گواہی دے یا حاکم رشوت لے کر غلط جاری کرے یا کوئی موصلی دوسرے کا حق کم کر دے یا ان میں سے جو کوئی مرنے والے کو غلط مشورہ دے کر وصیت بدلوا دے کہ وہ صحیح کرنا چاہتا تھا۔ مگر اس نے غلط مشورہ دیا۔ بَعْدَ مَا سَمِعَهُ اس کو صحیح سن چکنے کے بعد۔ اس کے دو مقصد ہو سکتے ایک یہ کہ جسے صحیح وصیت کی خبر ہی نہ لگی ہو۔ وہ گنہگار نہیں یا تبدیلی وصیت میں گواہ کی شرط نہیں یعنی جو کوئی بغیر گواہ بنے ہوئے یہی سن لے اس پر بھی واجب ہے کہ صحیح جاری کرے۔ یا اب جو مسلمان ان اسلامی قانون کو سننے کے بعد تبدیلی وصیت میں تعاون کرے۔ خیال رہے کہ قانون اسلامی سے بے خبری کا عذر نہیں قانون کا اعلان حاکم یا سلطان کے ذمہ ہے اور اسے معلوم کرنا رعایا کے ذمہ۔ فَإِنَّمَا أَفْعُ عَلَى الَّذِينَ يُبَدِّلُونَهُ۔ انما حصر کے لئے ہے۔ الذین کو جمع فرمانے میں یہ اشارہ ہے کہ تبدیلی کرنے والے کرانے والے اس سے راضی ہونے والے اس پر قدرت رکھتے ہوئے خاموش رہنے والے سب گنہگار ہیں (کبیر) یعنی اب مرنے والا گنہگار نہیں کیونکہ وہ صحیح وصیت کر گیا تھا۔ بلکہ گنہگار یہ لوگ ہیں۔ جیسے ایک نیکی کے ذریعہ بہت لوگوں کی بخشش ہوگی۔ نیکی کرنے والا۔ کرانے والا۔ نیکی کا مشورہ دینے والا۔ نیکی میں مدد کرنے والا۔ نیکی سے خوش ہونے والا۔ نیکی کی تمنا کرنے والا سب بخشے جائیں گے ایسے ہی ایک گناہ بہت سے لوگوں کو اپنے لپیٹ میں لے لے گا۔ آج بھی چوری کرنے والا۔ کرانے والا۔ مال مسروقہ اپنے گھر میں رکھنے والا۔ اسے بیچنے والا۔ خریدنے والا سب مجرم ہیں۔ ایسے وہاں عدالت الہیہ میں ایک گناہ کی لپیٹ میں سب آجائیں گے۔ اور خیال رکھو کہ إِنَّ اللَّهَ سَمِيعٌ عَلِيمٌ۔ اللہ مرنے والے کی وصیت اور تبدیل کرنے والوں کی باتوں کو خوب سنتا ہے اور اسے ہر ایک کی نیت کا بھی علم ہے۔ دنیا کے حکام کی پکڑ سے ہم چھوٹ سکتے ہیں کہ انہیں دھوکہ دیدیں۔ بتاؤ عدالت الہیہ سے کیسے چھوٹو گے لہذا ہر شخص اس سے خوف کرتا رہے۔ چونکہ اس آیت سے مطلقاً تبدیلی کی ممانعت ظاہر ہوئی۔ اب اگلی آیت میں فرمایا جا رہا ہے کہ ہاں ایک تبدیلی جائز بھی ہے وہ یہ کہ فَمَنْ خَافَ مِنْ مَوْصٍ جَنَفًا أَوْ إِثْمًا۔ من سے وہ لوگ مراد ہیں جو بروقت وصیت مرنے والے کے پاس موجود ہیں۔ خوف سے یا ڈرنا مراد ہے۔ یا فقط جاننا۔ اگر وصیت سے پہلے یا وصیت کے وقت پتہ لگ گیا کہ مرنے والا ناجائز وصیتیں کرے گا یا کر رہا ہے تو یہ خوف ہوا۔ اور اگر مرنے کے بعد کسی کو میت کی غلطی کا پتہ لگا تو یہ علم ہوا (کبیر) بعض نے فرمایا کہ بعد موت کا جاننا بھی خوف ہے اور اس صورت میں جنف اور اثم سے مراد آخرت کا عذاب ہے یعنی جو میت کے ظلم پر واقف ہو کر اس کے عذاب پانے کا خوف کرے تو وہ وصیت درست کر دے۔ جنف کے معنی ہیں مائل ہو جانا یہاں مراد ہے غلطی سے برا کام کر بیٹھنا۔ اثم جان بوجھ کر گناہ کرنا یعنی جو شخص بوقت وصیت خوف کرے کہ مرنے والا خطا عیاں دیدہ دانستہ خلاف شرع وصیت کر دے گا یا جو کئی بعد میت کے گناہ وصیت پر اکتفا ہو تو فَاَصْلَحَ بَيْنَهُمْ۔ اصل کا فاعل

من ہے اور اس صلح کے معنی ہیں صلح کرادے۔ اور ہم کامر جمع وہ لوگ ہیں جن کے لئے وصیت ہوئی۔ یعنی پس وہ حاکم یا گواہ یا وصی وارثوں میں اس طرح صلح کرادے۔ کہ جس کو زیادہ مال کی وصیت ہو گئی ہے اسے کم لینے پر راضی کر دے اور جو محروم کر دیا گیا ہے اسے دلوادے یا مرنے والے سے صلح کرادے کہ اس کو مشورہ دے کہ تو اپنی وصیت میں تبدیلی کر اور ورثاء کو اس پر راضی کر لے غرضیکہ یا تو اس کے مر چکنے کے بعد خود کو بدل دے یا حاکم سے بدلوادے یا مرنے سے پہلے خود مرنے والے سے ہی بدلوادے۔ خلاصہ یہ کہ اس تبدیلی کی تین صورتیں ہیں وصیت کرتے وقت مرنے والے کو صحیح مشورہ دے کر اسے غلط وقت سے روک دینا۔ وصیت کی تحریر ہو چکنے پر خود مرنے والے ہی سے غلط وصیت منسوخ کر کے درست وصیت کرادینا۔ میت کے مر چکنے کے بعد اولیاء میت کو راضی کر کے غلط وصیت کو بدل کر درست کر دینا ان سب صورتوں میں اگرچہ وصیت میں تبدیلی تو ہوئی مگر فَلَا اِثْمَ عَلَیْہِ۔ علیہ کی ضمیر کامر جمع تبدیل ہے کہ نہ کہ صلح یعنی اس تبدیلی میں اس پر کوئی گناہ نہیں اور صلح کا ثواب ملے گا۔ بلکہ اگر صلح کرانے میں اس سے کوئی ناجائز کام بھی سرزد ہو جائے تو وہ بھی معاف ہوگا۔ کیونکہ اِنَّ اللّٰهَ غَفُوْرٌ رَّحِيْمٌ۔ اللہ نیک نیتوں کے گناہوں کے بخشنے والا مہربان ہے (تفسیر کبیر) اور ممکن ہے کہ یہ معنی بھی ہوں کہ اس تبدیلی کی برکت سے اللہ میت کی غلطی بخشنے والا ہے اور دیدہ دانستہ غلط وصیت کرنے والے کو اپنے رحم سے معاف فرمانے والا ہے۔

خلاصہ تفسیر: چونکہ مرنے والے کا کام ہے وصیت کرنا اور بعد والوں کا کام ہے اسے جاری کرنا۔ پچھلی آیت میں تو مرنے والوں کو صحیح وصیت کی تاکید کی گئی۔ اور اب روئے سخن جاری کرنے والوں کی طرف ہے۔ تاکہ وصیت کی اہمیت کا پتہ لگ جائے۔ لہذا ارشاد ہے کہ جائز وصیت کو موصی نہ۔ گواہ۔ وصی۔ حاکم یا کوئی سننے والا مسلمان جو بھی جان بوجھ کر کسی طرح بدلے یا بدلوائے۔ تو اب میت گنہگار نہیں کیونکہ وہ تو جائز کام کر گیا۔ اس بدلنے کا گناہ ان لوگوں پر ہوگا جو بدلیں یا بدلوائیں۔ یا بدلتا ہوا دیکھ کر طاقت کے باوجود خاموش رہیں جو اس سے دل سے راضی ہو جیسا جرم ویسا گناہ۔ اللہ ہر ایک کی بات سنتا ہے۔ اور سب کی نیت جانتا ہے۔ لہذا بدلنے والوں کو اس سے ڈرنا چاہئے۔ ہاں ایک صورت میں تبدیلی جائز ہے۔ وہ یہ کہ کسی کو پتہ چل جائے کہ مرنے والا غلطی سے یا جان بوجھ کر خلاف شرع وصیت کرنا چاہتا ہے۔ یا کر رہا ہے کہ بعض کو محروم کئے دیتا ہے اور بعض کو بہت دے دیتا ہے۔ یا غنی کو زیادہ اور فقیر کو کم دے رہا ہے تو اس کو مشورہ دے کہ اس سے صحیح وصیت کرادے اور موصی لہم کو اس پر راضی کرادے یا اگر میت کے مرنے کے بعد اسے غلط وصیت کا پتہ لگے جس سے میت کے عذاب کا اندیشہ ہو اور وہ وصیت درست کر کے وارثوں میں جاری کرے اور ان کو اس پر راضی کر لے تو یہ تبدیلی کا گنہگار نہ ہوگا۔ بلکہ صلح کرانے اور غلط کو صحیح کرنے کا ثواب پائے گا۔ اور اگر اس کی کوشش میں اس سے ناجائز کام بھی ہو گیا تو اللہ تعالیٰ اسے بخش دے گا کیونکہ وہ غفور و رحیم ہے۔ ہماری اس تفسیر سے بحمدہ تعالیٰ بہت سے اعتراضات اٹھ گئے۔ جن کا ذکر ہم آگے کریں گے۔ انشاء اللہ۔

فائدہ: اس آیات سے چند فائدے حاصل ہوئے۔ پہلا فائدہ: وصیت بڑی اہم چیز ہے۔ اس میں تبدیلی کرنا

سخت گناہ ہے۔ حضور علیہ السلام نے ہر مسلمان کو تقویٰ کی وصیت فرمائی۔ بے نماز اور دیگر جرم کرنے والوں کو خوف کرنا چاہئے۔ اللہ توفیق عمل عطا فرمائے۔ جب معمولی مسلمان کی وصیت بدلنا یا جاری نہ کرنا اتنا سخت گناہ ہے تو حضور سید الانبیاء ﷺ کی وصیت کی تبدیلی یا اس کو جاری نہ کرنا کتنا سخت جرم ہوگا۔ حضور ﷺ نے اپنی آخری تین سانسوں میں سے ایک سانس میں فرمایا الصلوٰۃ۔ دوسری میں فرمایا۔ وما ملکت ایمانکم۔ تیسری میں فرمایا۔ اللہم بالرفیق الاعلیٰ ایسی اہم وصیت پر عمل نہ کرنا سخت محرومی ہے۔ حضور اکثر وعظوں میں فرماتے تھے۔ اوصیکم بتقویٰ اللہ میں تم کو اللہ سے ڈرتے رہنے کی وصیت کرتا ہوں۔ رب تعالیٰ ہم سب کو ان وصیتوں کو پورا کرنے کی توفیق بخشے۔ **دوسرا فائدہ:** وصیت بدلنا بد لوٹا اور اس پر خاموش رہنا سخت گناہ ہے۔ لہذا اگر مولیٰ علی کو حضور علیہ السلام نے خلافت کی وصیت کی ہوتی تو وہ ضرور صدیق فاروق سے کہتے بلکہ ان سے جنگ کر کے حضور کی وصیت جاری کراتے اور عام مسلمان ان کی اس میں مدد کرتے۔ جیسے کہ جنگ صفین و جمل میں کی۔ یا کم سے کم اور جگہ جا کر اپنی خلافت کا اعلان کرتے۔ انہوں نے کچھ بھی نہ کیا۔ جس سے معلوم ہوتا ہے کہ وصیت تھی ہی نہیں۔ صرف یاروں کی گڑھنت ہے۔ ورنہ اگر صدیق اکبر پر وصیت مصطفیٰ بدلنے کا الزام ہے تو حضرات اہل بیت پر اس پر خاموش رہنے کا۔ خیال رہے کہ اللہ تعالیٰ نے ایک اسرائیلی نیک آدمی کی میراث محفوظ رکھنے کے لئے حضرت موسیٰ و خضر علیہما السلام سے گری دیوار درست کرائی تاکہ اس صالح کے یتیم بچے اپنے حق سے محفوظ نہ رہ جاویں اگر حضور کا مال قابل میراث ہوتا تو رب تعالیٰ ان کی میراث کبھی ضائع نہ ہونے دیتا۔ اگر صحابہ انصاف نہ کرتے تو آسمان سے فرشتے بھیج کر اس کی حفاظت فرماتا۔ کیا حضور کی شان اس اسرائیلی نیک آدمی سے بھی کم تھی کہ رب نے حضور کے مال کی حفاظت نہ کی۔ اور کیا حضرت فاطمہ کی شان اس اسرائیلی بچوں سے بھی کم تھی کہ رب نے انہیں محروم ہو جانے دیا۔ **تیسرا فائدہ:** مرنے والا اپنی وصیت بدل سکتا ہے۔ اور دوسری وصیت ہی جاری ہوگی نہ کہ پہلی۔ جس سے ثابت ہوا کہ موت کے بعد وصیت پختہ ہوتی ہے۔ **چوتھا فائدہ:** بندے کا حق خطا اور جان بوجھ کر مارنا باطل ہے۔ جیس کہ جنفا اور اثما سے معلوم ہوا۔ اگر کسی کی ٹھوکر سے دوسرے کا برتن ٹوٹ جائے تو اسے قیمت دینا پڑے گی۔ **پانچواں فائدہ:** شرعی احکام میں لاعلمی کا عذر نہیں سنا جاتا چاہئے کہ احکام سیکھیں یا سیکھنے والے سے پوچھ کر عمل کریں۔ **چھٹا فائدہ:** جھگڑا کرنے والوں میں صلح کرانا بہت اچھی بات ہے کیونکہ جھگڑا گناہوں کی جڑ ہے۔ اور صلح اس کا آر۔ **ساتواں فائدہ:** صلح میں جھوٹ بولنے پر عذاب نہیں جیسا کہ غفور رحیم سے معلوم ہوا (کبیر) عزیز نے فرمایا کہ تین جگہ جھوٹ بولنا جائز ہے۔ دو مسلمانوں میں جائز صلح کراتے وقت۔ جنگ کی حالت میں دشمن کو غافل کرنے کے لئے۔ اپنی بیوی کو راضی کرنے کے لئے کہ ہم تم کو زیور بنوادیں گے وغیرہ۔ مگر شرط یہ ہے کہ اس میں بد عہدی نہ ہو۔ **آٹھواں فائدہ:** اگر میت غلط وصیت کر گیا ہو بعد میں اس کی اصلاح ہو جائے تو وہ ظلم کا گنہگار نہ ہوگا۔ اور ممکن ہے کہ اس غلطی کی بھی معافی ہو جائے۔ **نواں فائدہ:** وصیت۔ وقف۔ نسب۔ شرائط وقف وغیرہ کی گواہی سن کر بھی دی

جاسکتی ہے۔ جیسا کہ بعد ما سمعہ سے معلوم ہوا دیکھو حضرت صدیق اکبر نے حضرت جابر کے محض کہنے پر کہ حضور نے مجھ سے اتنی رقم دینے کا وعدہ فرمایا تھا۔ وہ رقم دے دی ان سے گواہی نہ مانگی یہ تھا بعد ما سمعہ پر عمل۔ **دسواں فائدہ:** بچہ اپنے ماں باپ کے کفر پر عذاب نہ پائے گا۔ میت زندوں کے رونے پر عذاب نہ پائے گی۔ غرضیکہ کوئی بھی دوسرے کے گناہ کی سزا نہ بھگتے گا۔ کیونکہ اس آیت سے معلوم ہوا کہ اگر صحیح وصیت کو بدل دیا گیا تو گناہ بدلنے والوں پر ہے نہ کہ میت پر۔ **گیارہواں فائدہ:** اگر مقرض اداے قرض کی وصیت کر جائے اور وارث ادا نہ کریں تو قرض کا بوجھ میت پر نہیں وارثوں پر ہے۔ **بارہواں فائدہ:** بہتر یہ ہے کہ اگر مال زیادہ ہو تو محروم قرابت داروں کے لئے وصیت کر جائے اور ان میں ترتیب یوں رکھے کہ اول نسبی محرم جیسے خالہ بھانجی۔ پھوپھی۔ بھتیجی۔ چچا۔ ماموں وغیرہ پھر دودھ شریکے محرم۔ پھر سسرال کے رشتہ دار اور پھر پڑوسی اور پھر دوسرے کار خیر جیسے مسجدیں بنوانا۔ کنویں کھدوانا وغیرہ (عزیزی) **مسئلہ:** اب وارث کے لئے وصیت اور تہائی مال سے زیادہ کی ہوئی وصیت جاری نہ ہوگی۔ ہاں اگر ورثا اس پر راضی ہوں تو جاری ہو جائے گی۔ اب بھی واجب ہے کہ امانتوں اور مالی حقوق اور اداے قرض کی وصیت کر جائے۔ تاکہ ورثاء اس سے بے خبر نہ رہیں۔ یونہی اگر اپنا قرض دوسروں پر ہے تو اس کی بھی خبر کر دے بلکہ بہتر ہے کہ یہ سب باتیں اپنے پاس لکھی ہوئی رکھے کی موت کی خبر نہیں۔

اعتراضات: پہلا اعتراض: صلح کرانا ثواب ہے اس کے متعلق یہ کیوں کہا گیا کہ گناہ نہ ہو گا۔ اور جب گناہ نہیں تو غفور رحیم کا ذکر کیوں ہوا۔ **جواب:** اس کے جوابات تفسیر و خلاصہ تفسیر سے معلوم ہو گئے کہ یا تو یہ مطلب ہے کہ میت گناہ سے پاک ہو گیا یا یہ کہ تبدیلی کا بدلنے والے پر گناہ نہیں اور صلح کرانے والا صلح میں جو برے کام کر بیٹھے گا وہ گنہگار نہ ہو گا۔ صلح کرانے میں کبھی جھوٹ بھی بولنا پڑ جاتا ہے اور کبھی اپنے اثر و رسوخ سے ایک فریق پر دباؤ بھی ڈالا جاتا ہے۔ نہ یہ کہ جھوٹ بولنا گناہ نہ یہ دباؤ ڈالنا گناہ۔ حضور ﷺ نے ایک قرض خواہ و مقرض کی صلح اسی طرح کرائی کہ قرض خواہ سے آدھا قرض کہہ کر معاف کرادیا اور مقرض سے فوراً قرض ادا کرادیا یہ دباؤ ناجائز نہیں بلکہ صلح کے لئے ہے اس پر گناہ نہیں۔ **دوسرا اعتراض:** بعد ما سمعہ کیوں فرمایا؟ **جواب:** اس کے دو جواب ہیں ایک یہ کہ جو سن کر اور جان کر تبدیلی کرے وہ گنہگار۔ جو بے خبری میں ایسا کر بیٹھے وہ گنہگار نہیں۔ اگر ورثاء نے حاکم کے سامنے غلط وصیت پیش کی اور اس نے وہی جاری کر دی تو وہ بری ذمہ ہے۔ دوسرے یہ کہ تبدیلی کا گناہ فقط ذمہ داروں پر ہی نہ ہو گا۔ بلکہ جو مردے کی وصیت سن بھی لے اور تبدیلی کو نہ روکے وہ بھی گنہگار ہو گا۔

تفسیر صوفیانہ: جیسے مال والوں کی وصیت میں تبدیلی کرنا جرم ہے ایسے ہی حال والوں کی وصیتوں میں فرق کرنا سخت گناہ یعنی علماء پر واجب ہے کہ امت تک پیغمبر کے سارے فرمان بلا تبدیلی پہنچادیں۔ یونہی صوفیاء کرام پر لازم ہے کہ اللہ والوں کے حال و قول مسلمانوں تک پہنچائیں۔ ان میں تبدیلی کرنا سخت گناہ ہے۔ ہاں اگر عالم دین یا شیخ وقت کو یہ اندیشہ ہو کر ان حضرات کے فرمانوں سے باجالات سے لوگ غلطی و غلط فہمی میں مبتلا ہوں گے۔ کیونکہ وہ چیزیں ان کی عقل

سے بالاتر ہیں۔ تو انہیں جائز ہے کہ ان کی شرح کر کے قابل فہم بنا کر لوگوں تک پہنچائیں یعنی ان مضامین میں عوام کو سمجھنے کی صلاحیت پیدا کر دیں۔ تو یہ گنہگار نہیں بلکہ ثواب کے مستحق ہیں۔ اس کلام سے لوگوں کی غلط فہمی یا خف یا اثم ہے اور ان عالی مضامین کی شرح کر کے انہیں قابل فہم بنانا اس کی اصلاح ہے اسی لئے شامی نے فرمایا کہ اولیاء اللہ کے عقل سے بالاکلام مثل قرآنی تشابہات کے ہیں ان کے دلی راز تک ان کے مشرب ہی کا آدمی پہنچ سکتا ہے۔ یا تو کسی نظر والے سے اس کا مطلب سمجھو۔ ورنہ ان میں غور کر دو دیکھو شامی باب المرتدین وہ حضرات رب کے پیارے ہیں۔ مگر نااہل کو ان کی کتابیں دیکھنا منع۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

اے لوگو جو ایمان لائے فرض کیا گیا اور تمہارے روزہ رکھنا جیسے کہ فرض کیا گیا اور

اے ایمان والو! تم پر روزے فرض کئے گئے جیسے کہ

الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿۱۸۳﴾

ان لوگوں کے جو پہلے تھے تمہارے تاکہ تم پر ہیز گار بنو

انگوں پر فرض ہوئے تھے کہ کہیں تمہیں پر ہیز گاری ملے

تعلق: اس آیات کا پچھلی آیتوں سے چند طرح سے تعلق ہے۔ **پہلا تعلق:** پچھلی آیتوں میں قصاص و وصیت کا ذکر تھا جس کا تعلق جسمانی موت سے ہے۔ اب روزہ کا ذکر ہے جس کا تعلق نفس امارہ کی موت سے ہے کیونکہ روزہ سے یہ مرتا ہے۔ **دوسرا تعلق:** پچھلی آیت سے معلوم ہوا کہ موذی کو مارنا اور بے گناہ کی زندگی میں کوشش کرنا ثواب ہے۔ اسی لئے وصیت کا جاری کرنا فرض ہے کیونکہ اس میں میت کے حکم کا زندہ کرنا ہے۔ اب بتایا جا رہا ہے کہ روح کو زندہ رکھو اور نفس کو مارو یعنی روزہ رکھو۔ **تیسرا تعلق:** پچھلی آیتوں میں معلوم ہوا کہ جان کا قصاص لینا ضروری ہے اب فرمایا جا رہا ہے کہ اعمال کا قصاص یعنی بدلہ بھی ضروری ہے کہ اگر کسی کے روزے قضا ہو جائیں تو وہ اس کے عوض دوسرے رکھے۔

تفسیر: يَا أَيُّهَا الَّذِينَ آمَنُوا۔ چونکہ روزہ کا حکم دیا جا رہا ہے جو نفس پر بھاری ہے لہذا مسلمانوں کو پیارے خطاب سے پکار کر ان کی عزت افزائی فرمائی اور ہمت بڑھائی۔ یا چونکہ روزے کا عبادت ہونا عقل انسانی سے ور ہے۔ سمجھ میں نہیں آتا کہ بھوکا پیاسا رہنا عبادت کیوں ہو گیا۔ اسی لئے اس طرح خطاب کیا گیا۔ یعنی تم ہو مومن اور بندہ وفادار تمہاری شان یہ ہے کہ ہمارا حکم مانو سمجھ میں آئے یا نہ آئے۔ کالج کے طلباء ہر بات عقل سے سمجھتے ہیں۔ مگر فوج و پولیس کے ملازم ہسپتال کے مریض بغیر سوچے سمجھے اطاعت کرتے ہیں۔ لہذا تم روزوں پر عمل کرو۔ جہاں سلطان عشق ہے۔ وہاں عقل کی گنجائش نہیں۔ چنانچہ پاکہ کر پیاروں کو رکاز ۴۴ راہبہا کی تنبیہ سے ان کی غفلت دور کی اور امنوا فرما کر ان

کے محبوب ہونے کی گواہی دی۔ کہ اے وہ لوگو جو ایمان لا کر ہمارے ہو چکے ہماری ہر سخت و نرم بات بھی قبول کرو۔ اگر آگ میں گرنے کو فرمائیں تو کود جاؤ۔ اگر تمہیں کسی مرغوب چیز سے ہٹائیں تو ہٹ جاؤ۔ کیونکہ یہ محبت کا تقاضا ہے۔ لہذا تم سے فرماتے ہیں کہ کُتِبَ عَلَيْكُمُ الصِّيَامُ کتب کے معنی ہیں لکھے گئے۔ یا لازم کئے گئے یعنی آسمان و زمین کی پیدائش سے پہلے لوح محفوظ میں یہ روزے تمہارے نام زد کئے گئے تھے۔ یہ فرضیت محض اتفاقی طور پر نہیں بلکہ طے شدہ پروگرام کے ماتحت ہے لہذا تم اس پر ضرور عمل کرو یا تو ریت و انجیل میں لکھا جا چکا تھا کہ امت محمدیہ پر یہ روزے فرض ہوں گے ان کتب میں تمہاری نیک نامی ہو چکی ہے۔ اب روزہ چوریاروز چھوڑیا روزہ توڑ ہو کر اپنے نام کو طے نہ لگانا۔ یا اب تک تو تم پر روزہ اختیاری عبادت تھی کہ تمہیں فدیہ کا بھی حق تھا مگر اب روزہ لازم کر دیئے گئے۔ وہ اختیار ختم ہوا لہذا یہ آیت محکم ہے اختیار کی آیت منسوخ۔ صیام کا مادہ صوم ہے۔ جس کے لغوی معنی ہیں باز رہنا۔ چھوڑنا اور سیدھا ہونا (کبیر) اسی لئے خاموشی کو صوم کہتے ہیں۔ اِنِّی نَذَرْتُ لِلرَّحْمٰنِ صَوْمًا فَلَنِ اُبَلِّغَنَّکُمْ (مریم: ۲۶) کیونکہ اس میں کلام سے باز رہنا ہے دوپہر کو صوم النہار کہتے ہیں کہ یہ وقت سورج کے قیام کا ہے کہتے ہیں صامت الریح ہو اور ست ہو گئی۔ اور صام الفرس گھوڑا کھڑا ہو گیا (کبیر) شریعت میں مسلمان کا صبح صادق سے آفتاب ڈوبنے تک بیت عبادت کھانا پینا اور ہم بستری ترک کرنے کا نام صوم ہے یعنی روزہ۔ کیونکہ اس میں کھانا پینا چھوڑنا اور نفس کی درستی ہے۔ صیام اس کا مصدر ہے یعنی روزہ رکھنا۔ جیسے قیام اور صوم و صائم کی جمع بھی صیام ہی آتی ہے۔ جیسے نائم کی جمع نیام اور قائم کی جمع قیام۔ یہاں معنی مصدری مراد ہیں (کبیر و احمدی) یعنی فرض کیا گیا تم پر روزہ رکھنا اور ممکن ہے کہ صیام صوم کی جمع ہو یعنی فرض کئے گئے تم پر روزے۔ خیال رہے کہ یہاں صیام سے مراد رمضان کے روزے ہیں نہ کہ عاشورہ یا ہر ماہ کے درمیانی تاریخوں کے روزے۔ لہذا یہ آیت ان احادیث کی ناسخ ہے جن سے عاشورہ یا ہر ماہ کے تین روزوں کی فرضیت ثابت ہے نسخ حدیث بالقرآن درست ہے۔ کَمَا کُتِبَ عَلَی الَّذِیْنَ مِنْ قَبْلِکُمْ۔ چونکہ روزہ نفس پر دشوار تھا اسے آسان کرنے کے لئے فرمایا گیا کہ تم پر ہی فرض نہیں ہوا بلکہ اگلی امتوں پر بھی تھا۔ ذرا ہمت سے کام لینا کہیں انکے مقابلہ میں قیل نہ ہو جاؤ۔ تفسیر کبیر و احمدی میں ہے کہ آدم علیہ السلام سے عیسیٰ علیہ السلام تک ہر امت پر روزے فرض رہے۔ چنانچہ آدم علیہ السلام پر ہر قمری مہینہ کی تیرہویں چودھویں پندرہویں کے روزے اور موسیٰ علیہ السلام کی قوم پر عاشورہ کا روزہ فرض رہا۔ بعض روایتوں میں ہے کہ سب سے پہلے نوح علیہ السلام نے روزے رکھے۔ (در منثور) تفسیر کبیر نے فرمایا کہ عیسائیوں پر ماہ رمضان کے روزے فرض تھے۔ چونکہ قمری مہینے موسموں میں گھومتے رہتے ہیں۔ اور گرمی کے روزوں میں انہیں تکلیف ہوتی تھی اس لئے انہوں نے شمسی مہینے سے موسم بہار کے روزے لازم کئے تاکہ گرمی سے بچے رہیں اور بدلنے کے عوض بیس روزے اور بڑھا کر بجائے تیس کے پچاس بنادئے۔ ایسے ہی یہودیوں پر بھی رمضان ہی کے روزے فرض تھے۔ جنہوں نے یہ چھوڑ کر ایک عاشورہ کا روزہ اختیار کیا کیونکہ اس دن موسیٰ علیہ السلام کو فرعون سے نجات ملی۔ غرض کہ ان تصوف و تہذیب کے اعتبار سے اور ایسا ہی مقصد میں بھی اور الذین سے یا تو

ساری گلی امتیں مراد ہیں یا اہل کتاب لَعَلَّكُمْ تَتَّقُونَ۔ اس کا تعلق کُتِبَ سے ہے اور اس میں روزہ کی حکمت کا ذکر ہے یعنی تم پر روزے اس لئے فرض کئے گئے تاکہ تم جہنم کی آگ سے بچ جاؤ یا پرہیزگار ہو جاؤ۔ کیونکہ گناہ کرانے والا نفس ہے اور یہ کھانے پینے سے قوی ہوتا ہے جب روزہ سے اس کی قوت ٹوٹے گی تو تمہیں گناہ کی طرف رغبت بھی کم ہوگی اور پرہیزگاری بھی حاصل ہوگی۔

خلاصہ تفسیر: اے مسلمانو! تمہیں ایک ایسا عمل بتاتے ہیں جو تقویٰ کی اصل ہے وہ یہ کہ تم پر روزے فرض کئے جاتے ہیں۔ مگر یہ تمہارے واسطے نئی بات نہیں۔ تم سے پہلے اوروں پر بھی فرض رہ چکے ہیں تم اس پر کاربند رہو تاکہ تمہیں تقویٰ اور پرہیزگاری حاصل ہو۔

روزہ

روزہ نبوت کے پندرہویں سال یعنی دس شوال ۲ ہجری میں فرض ہوا (خزانہ عرفان، در مختار و خازن) اولاً صرف ایک روزہ یعنی عاشورہ کے دن کا فرض ہوا۔ پھر یہ منسوخ ہو کر ہر چاند کی تیرہویں چودھویں پندرہویں کے روزے فرض کئے گئے۔ پھر یہ بھی منسوخ ہو کر ماہ رمضان کے روزے فرض ہوئے۔ مگر لوگوں کو اختیار تھا چاہے روزہ رکھیں چاہے فدیہ ادا کر دیں یعنی ہر روزہ کے عوض آدھا صاع (۵۷، ۷۵، ۷۷، ۷۹، ۸۱، ۸۳، ۸۵، ۸۷، ۸۹، ۹۱، ۹۳، ۹۵، ۹۷، ۹۹، ۱۰۱، ۱۰۳، ۱۰۵، ۱۰۷، ۱۰۹، ۱۱۱، ۱۱۳، ۱۱۵، ۱۱۷، ۱۱۹، ۱۲۱، ۱۲۳، ۱۲۵، ۱۲۷، ۱۲۹، ۱۳۱، ۱۳۳، ۱۳۵، ۱۳۷، ۱۳۹، ۱۴۱، ۱۴۳، ۱۴۵، ۱۴۷، ۱۴۹، ۱۵۱، ۱۵۳، ۱۵۵، ۱۵۷، ۱۵۹، ۱۶۱، ۱۶۳، ۱۶۵، ۱۶۷، ۱۶۹، ۱۷۱، ۱۷۳، ۱۷۵، ۱۷۷، ۱۷۹، ۱۸۱، ۱۸۳، ۱۸۵، ۱۸۷، ۱۸۹، ۱۹۱، ۱۹۳، ۱۹۵، ۱۹۷، ۱۹۹، ۲۰۱، ۲۰۳، ۲۰۵، ۲۰۷، ۲۰۹، ۲۱۱، ۲۱۳، ۲۱۵، ۲۱۷، ۲۱۹، ۲۲۱، ۲۲۳، ۲۲۵، ۲۲۷، ۲۲۹، ۲۳۱، ۲۳۳، ۲۳۵، ۲۳۷، ۲۳۹، ۲۴۱، ۲۴۳، ۲۴۵، ۲۴۷، ۲۴۹، ۲۵۱، ۲۵۳، ۲۵۵، ۲۵۷، ۲۵۹، ۲۶۱، ۲۶۳، ۲۶۵، ۲۶۷، ۲۶۹، ۲۷۱، ۲۷۳، ۲۷۵، ۲۷۷، ۲۷۹، ۲۸۱، ۲۸۳، ۲۸۵، ۲۸۷، ۲۸۹، ۲۹۱، ۲۹۳، ۲۹۵، ۲۹۷، ۲۹۹، ۳۰۱، ۳۰۳، ۳۰۵، ۳۰۷، ۳۰۹، ۳۱۱، ۳۱۳، ۳۱۵، ۳۱۷، ۳۱۹، ۳۲۱، ۳۲۳، ۳۲۵، ۳۲۷، ۳۲۹، ۳۳۱، ۳۳۳، ۳۳۵، ۳۳۷، ۳۳۹، ۳۴۱، ۳۴۳، ۳۴۵، ۳۴۷، ۳۴۹، ۳۵۱، ۳۵۳، ۳۵۵، ۳۵۷، ۳۵۹، ۳۶۱، ۳۶۳، ۳۶۵، ۳۶۷، ۳۶۹، ۳۷۱، ۳۷۳، ۳۷۵، ۳۷۷، ۳۷۹، ۳۸۱، ۳۸۳، ۳۸۵، ۳۸۷، ۳۸۹، ۳۹۱، ۳۹۳، ۳۹۵، ۳۹۷، ۳۹۹، ۴۰۱، ۴۰۳، ۴۰۵، ۴۰۷، ۴۰۹، ۴۱۱، ۴۱۳، ۴۱۵، ۴۱۷، ۴۱۹، ۴۲۱، ۴۲۳، ۴۲۵، ۴۲۷، ۴۲۹، ۴۳۱، ۴۳۳، ۴۳۵، ۴۳۷، ۴۳۹، ۴۴۱، ۴۴۳، ۴۴۵، ۴۴۷، ۴۴۹، ۴۵۱، ۴۵۳، ۴۵۵، ۴۵۷، ۴۵۹، ۴۶۱، ۴۶۳، ۴۶۵، ۴۶۷، ۴۶۹، ۴۷۱، ۴۷۳، ۴۷۵، ۴۷۷، ۴۷۹، ۴۸۱، ۴۸۳، ۴۸۵، ۴۸۷، ۴۸۹، ۴۹۱، ۴۹۳، ۴۹۵، ۴۹۷، ۴۹۹، ۵۰۱، ۵۰۳، ۵۰۵، ۵۰۷، ۵۰۹، ۵۱۱، ۵۱۳، ۵۱۵، ۵۱۷، ۵۱۹، ۵۲۱، ۵۲۳، ۵۲۵، ۵۲۷، ۵۲۹، ۵۳۱، ۵۳۳، ۵۳۵، ۵۳۷، ۵۳۹، ۵۴۱، ۵۴۳، ۵۴۵، ۵۴۷، ۵۴۹، ۵۵۱، ۵۵۳، ۵۵۵، ۵۵۷، ۵۵۹، ۵۶۱، ۵۶۳، ۵۶۵، ۵۶۷، ۵۶۹، ۵۷۱، ۵۷۳، ۵۷۵، ۵۷۷، ۵۷۹، ۵۸۱، ۵۸۳، ۵۸۵، ۵۸۷، ۵۸۹، ۵۹۱، ۵۹۳، ۵۹۵، ۵۹۷، ۵۹۹، ۶۰۱، ۶۰۳، ۶۰۵، ۶۰۷، ۶۰۹، ۶۱۱، ۶۱۳، ۶۱۵، ۶۱۷، ۶۱۹، ۶۲۱، ۶۲۳، ۶۲۵، ۶۲۷، ۶۲۹، ۶۳۱، ۶۳۳، ۶۳۵، ۶۳۷، ۶۳۹، ۶۴۱، ۶۴۳، ۶۴۵، ۶۴۷، ۶۴۹، ۶۵۱، ۶۵۳، ۶۵۵، ۶۵۷، ۶۵۹، ۶۶۱، ۶۶۳، ۶۶۵، ۶۶۷، ۶۶۹، ۶۷۱، ۶۷۳، ۶۷۵، ۶۷۷، ۶۷۹، ۶۸۱، ۶۸۳، ۶۸۵، ۶۸۷، ۶۸۹، ۶۹۱، ۶۹۳، ۶۹۵، ۶۹۷، ۶۹۹، ۷۰۱، ۷۰۳، ۷۰۵، ۷۰۷، ۷۰۹، ۷۱۱، ۷۱۳، ۷۱۵، ۷۱۷، ۷۱۹، ۷۲۱، ۷۲۳، ۷۲۵، ۷۲۷، ۷۲۹، ۷۳۱، ۷۳۳، ۷۳۵، ۷۳۷، ۷۳۹، ۷۴۱، ۷۴۳، ۷۴۵، ۷۴۷، ۷۴۹، ۷۵۱، ۷۵۳، ۷۵۵، ۷۵۷، ۷۵۹، ۷۶۱، ۷۶۳، ۷۶۵، ۷۶۷، ۷۶۹، ۷۷۱، ۷۷۳، ۷۷۵، ۷۷۷، ۷۷۹، ۷۸۱، ۷۸۳، ۷۸۵، ۷۸۷، ۷۸۹، ۷۹۱، ۷۹۳، ۷۹۵، ۷۹۷، ۷۹۹، ۸۰۱، ۸۰۳، ۸۰۵، ۸۰۷، ۸۰۹، ۸۱۱، ۸۱۳، ۸۱۵، ۸۱۷، ۸۱۹، ۸۲۱، ۸۲۳، ۸۲۵، ۸۲۷، ۸۲۹، ۸۳۱، ۸۳۳، ۸۳۵، ۸۳۷، ۸۳۹، ۸۴۱، ۸۴۳، ۸۴۵، ۸۴۷، ۸۴۹، ۸۵۱، ۸۵۳، ۸۵۵، ۸۵۷، ۸۵۹، ۸۶۱، ۸۶۳، ۸۶۵، ۸۶۷، ۸۶۹، ۸۷۱، ۸۷۳، ۸۷۵، ۸۷۷، ۸۷۹، ۸۸۱، ۸۸۳، ۸۸۵، ۸۸۷، ۸۸۹، ۸۹۱، ۸۹۳، ۸۹۵، ۸۹۷، ۸۹۹، ۹۰۱، ۹۰۳، ۹۰۵، ۹۰۷، ۹۰۹، ۹۱۱، ۹۱۳، ۹۱۵، ۹۱۷، ۹۱۹، ۹۲۱، ۹۲۳، ۹۲۵، ۹۲۷، ۹۲۹، ۹۳۱، ۹۳۳، ۹۳۵، ۹۳۷، ۹۳۹، ۹۴۱، ۹۴۳، ۹۴۵، ۹۴۷، ۹۴۹، ۹۵۱، ۹۵۳، ۹۵۵، ۹۵۷، ۹۵۹، ۹۶۱، ۹۶۳، ۹۶۵، ۹۶۷، ۹۶۹، ۹۷۱، ۹۷۳، ۹۷۵، ۹۷۷، ۹۷۹، ۹۸۱، ۹۸۳، ۹۸۵، ۹۸۷، ۹۸۹، ۹۹۱، ۹۹۳، ۹۹۵، ۹۹۷، ۹۹۹، ۱۰۰۱، ۱۰۰۳، ۱۰۰۵، ۱۰۰۷، ۱۰۰۹، ۱۰۱۱، ۱۰۱۳، ۱۰۱۵، ۱۰۱۷، ۱۰۱۹، ۱۰۲۱، ۱۰۲۳، ۱۰۲۵، ۱۰۲۷، ۱۰۲۹، ۱۰۳۱، ۱۰۳۳، ۱۰۳۵، ۱۰۳۷، ۱۰۳۹، ۱۰۴۱، ۱۰۴۳، ۱۰۴۵، ۱۰۴۷، ۱۰۴۹، ۱۰۵۱، ۱۰۵۳، ۱۰۵۵، ۱۰۵۷، ۱۰۵۹، ۱۰۶۱، ۱۰۶۳، ۱۰۶۵، ۱۰۶۷، ۱۰۶۹، ۱۰۷۱، ۱۰۷۳، ۱۰۷۵، ۱۰۷۷، ۱۰۷۹، ۱۰۸۱، ۱۰۸۳، ۱۰۸۵، ۱۰۸۷، ۱۰۸۹، ۱۰۹۱، ۱۰۹۳، ۱۰۹۵، ۱۰۹۷، ۱۰۹۹، ۱۱۰۱، ۱۱۰۳، ۱۱۰۵، ۱۱۰۷، ۱۱۰۹، ۱۱۱۱، ۱۱۱۳، ۱۱۱۵، ۱۱۱۷، ۱۱۱۹، ۱۱۲۱، ۱۱۲۳، ۱۱۲۵، ۱۱۲۷، ۱۱۲۹، ۱۱۳۱، ۱۱۳۳، ۱۱۳۵، ۱۱۳۷، ۱۱۳۹، ۱۱۴۱، ۱۱۴۳، ۱۱۴۵، ۱۱۴۷، ۱۱۴۹، ۱۱۵۱، ۱۱۵۳، ۱۱۵۵، ۱۱۵۷، ۱۱۵۹، ۱۱۶۱، ۱۱۶۳، ۱۱۶۵، ۱۱۶۷، ۱۱۶۹، ۱۱۷۱، ۱۱۷۳، ۱۱۷۵، ۱۱۷۷، ۱۱۷۹، ۱۱۸۱، ۱۱۸۳، ۱۱۸۵، ۱۱۸۷، ۱۱۸۹، ۱۱۹۱، ۱۱۹۳، ۱۱۹۵، ۱۱۹۷، ۱۱۹۹، ۱۲۰۱، ۱۲۰۳، ۱۲۰۵، ۱۲۰۷، ۱۲۰۹، ۱۲۱۱، ۱۲۱۳، ۱۲۱۵، ۱۲۱۷، ۱۲۱۹، ۱۲۲۱، ۱۲۲۳، ۱۲۲۵، ۱۲۲۷، ۱۲۲۹، ۱۲۳۱، ۱۲۳۳، ۱۲۳۵، ۱۲۳۷، ۱۲۳۹، ۱۲۴۱، ۱۲۴۳، ۱۲۴۵، ۱۲۴۷، ۱۲۴۹، ۱۲۵۱، ۱۲۵۳، ۱۲۵۵، ۱۲۵۷، ۱۲۵۹، ۱۲۶۱، ۱۲۶۳، ۱۲۶۵، ۱۲۶۷، ۱۲۶۹، ۱۲۷۱، ۱۲۷۳، ۱۲۷۵، ۱۲۷۷، ۱۲۷۹، ۱۲۸۱، ۱۲۸۳، ۱۲۸۵، ۱۲۸۷، ۱۲۸۹، ۱۲۹۱، ۱۲۹۳، ۱۲۹۵، ۱۲۹۷، ۱۲۹۹، ۱۳۰۱، ۱۳۰۳، ۱۳۰۵، ۱۳۰۷، ۱۳۰۹، ۱۳۱۱، ۱۳۱۳، ۱۳۱۵، ۱۳۱۷، ۱۳۱۹، ۱۳۲۱، ۱۳۲۳، ۱۳۲۵، ۱۳۲۷، ۱۳۲۹، ۱۳۳۱، ۱۳۳۳، ۱۳۳۵، ۱۳۳۷، ۱۳۳۹، ۱۳۴۱، ۱۳۴۳، ۱۳۴۵، ۱۳۴۷، ۱۳۴۹، ۱۳۵۱، ۱۳۵۳، ۱۳۵۵، ۱۳۵۷، ۱۳۵۹، ۱۳۶۱، ۱۳۶۳، ۱۳۶۵، ۱۳۶۷، ۱۳۶۹، ۱۳۷۱، ۱۳۷۳، ۱۳۷۵، ۱۳۷۷، ۱۳۷۹، ۱۳۸۱، ۱۳۸۳، ۱۳۸۵، ۱۳۸۷، ۱۳۸۹، ۱۳۹۱، ۱۳۹۳، ۱۳۹۵، ۱۳۹۷، ۱۳۹۹، ۱۴۰۱، ۱۴۰۳، ۱۴۰۵، ۱۴۰۷، ۱۴۰۹، ۱۴۱۱، ۱۴۱۳، ۱۴۱۵، ۱۴۱۷، ۱۴۱۹، ۱۴۲۱، ۱۴۲۳، ۱۴۲۵، ۱۴۲۷، ۱۴۲۹، ۱۴۳۱، ۱۴۳۳، ۱۴۳۵، ۱۴۳۷، ۱۴۳۹، ۱۴۴۱، ۱۴۴۳، ۱۴۴۵، ۱۴۴۷، ۱۴۴۹، ۱۴۵۱، ۱۴۵۳، ۱۴۵۵، ۱۴۵۷، ۱۴۵۹، ۱۴۶۱، ۱۴۶۳، ۱۴۶۵، ۱۴۶۷، ۱۴۶۹، ۱۴۷۱، ۱۴۷۳، ۱۴۷۵، ۱۴۷۷، ۱۴۷۹، ۱۴۸۱، ۱۴۸۳، ۱۴۸۵، ۱۴۸۷، ۱۴۸۹، ۱۴۹۱، ۱۴۹۳، ۱۴۹۵، ۱۴۹۷، ۱۴۹۹، ۱۵۰۱، ۱۵۰۳، ۱۵۰۵، ۱۵۰۷، ۱۵۰۹، ۱۵۱۱، ۱۵۱۳، ۱۵۱۵، ۱۵۱۷، ۱۵۱۹، ۱۵۲۱، ۱۵۲۳، ۱۵۲۵، ۱۵۲۷، ۱۵۲۹، ۱۵۳۱، ۱۵۳۳، ۱۵۳۵، ۱۵۳۷، ۱۵۳۹، ۱۵۴۱، ۱۵۴۳، ۱۵۴۵، ۱۵۴۷، ۱۵۴۹، ۱۵۵۱، ۱۵۵۳، ۱۵۵۵، ۱۵۵۷، ۱۵۵۹، ۱۵۶۱، ۱۵۶۳، ۱۵۶۵، ۱۵۶۷، ۱۵۶۹، ۱۵۷۱، ۱۵۷۳، ۱۵۷۵، ۱۵۷۷، ۱۵۷۹، ۱۵۸۱، ۱۵۸۳، ۱۵۸۵، ۱۵۸۷، ۱۵۸۹، ۱۵۹۱، ۱۵۹۳، ۱۵۹۵، ۱۵۹۷، ۱۵۹۹، ۱۶۰۱، ۱۶۰۳، ۱۶۰۵، ۱۶۰۷، ۱۶۰۹، ۱۶۱۱، ۱۶۱۳، ۱۶۱۵، ۱۶۱۷، ۱۶۱۹، ۱۶۲۱، ۱۶۲۳، ۱۶۲۵، ۱۶۲۷، ۱۶۲۹، ۱۶۳۱، ۱۶۳۳، ۱۶۳۵، ۱۶۳۷، ۱۶۳۹، ۱۶۴۱، ۱۶۴۳، ۱۶۴۵، ۱۶۴۷، ۱۶۴۹، ۱۶۵۱، ۱۶۵۳، ۱۶۵۵، ۱۶۵۷، ۱۶۵۹، ۱۶۶۱، ۱۶۶۳، ۱۶۶۵، ۱۶۶۷، ۱۶۶۹، ۱۶۷۱، ۱۶۷۳، ۱۶۷۵، ۱۶۷۷، ۱۶۷۹، ۱۶۸۱، ۱۶۸۳، ۱۶۸۵، ۱۶۸۷، ۱۶۸۹، ۱۶۹۱، ۱۶۹۳، ۱۶۹۵، ۱۶۹۷، ۱۶۹۹، ۱۷۰۱، ۱۷۰۳، ۱۷۰۵، ۱۷۰۷، ۱۷۰۹، ۱۷۱۱، ۱۷۱۳، ۱۷۱۵، ۱۷۱۷، ۱۷۱۹، ۱۷۲۱، ۱۷۲۳، ۱۷۲۵، ۱۷۲۷، ۱۷۲۹، ۱۷۳۱، ۱۷۳۳، ۱۷۳۵، ۱۷۳۷، ۱۷۳۹، ۱۷۴۱، ۱۷۴۳، ۱۷۴۵، ۱۷۴۷، ۱۷۴۹، ۱۷۵۱، ۱۷۵۳، ۱۷۵۵، ۱۷۵۷، ۱۷۵۹، ۱۷۶۱، ۱۷۶۳، ۱۷۶۵، ۱۷۶۷، ۱۷۶۹، ۱۷۷۱، ۱۷۷۳، ۱۷۷۵، ۱۷۷۷، ۱۷۷۹، ۱۷۸۱، ۱۷۸۳، ۱۷۸۵، ۱۷۸۷، ۱۷۸۹، ۱۷۹۱، ۱۷۹۳، ۱۷۹۵، ۱۷۹۷، ۱۷۹۹، ۱۸۰۱، ۱۸۰۳، ۱۸۰۵، ۱۸۰۷، ۱۸۰۹، ۱۸۱۱، ۱۸۱۳، ۱۸۱۵، ۱۸۱۷، ۱۸۱۹، ۱۸۲۱، ۱۸۲۳، ۱۸۲۵، ۱۸۲۷، ۱۸۲۹، ۱۸۳۱، ۱۸۳۳، ۱۸۳۵، ۱۸۳۷، ۱۸۳۹، ۱۸۴۱، ۱۸۴۳، ۱۸۴۵، ۱۸۴۷، ۱۸۴۹، ۱۸۵۱، ۱۸۵۳، ۱۸۵۵، ۱۸۵۷، ۱۸۵۹، ۱۸۶۱، ۱۸۶۳، ۱۸۶۵، ۱۸۶۷، ۱۸۶۹، ۱۸۷۱، ۱۸۷۳، ۱۸۷۵، ۱۸۷۷، ۱۸۷۹، ۱۸۸۱، ۱۸۸۳، ۱۸۸۵، ۱۸۸۷، ۱۸۸۹، ۱۸۹۱، ۱۸۹۳، ۱۸۹۵، ۱۸۹۷، ۱۸۹۹، ۱۹۰۱، ۱۹۰۳، ۱۹۰۵، ۱۹۰۷، ۱۹۰۹، ۱۹۱۱، ۱۹۱۳، ۱۹۱۵، ۱۹۱۷، ۱۹۱۹، ۱۹۲۱، ۱۹۲۳، ۱۹۲۵، ۱۹۲۷، ۱۹۲۹، ۱۹۳۱، ۱۹۳۳، ۱۹۳۵، ۱۹۳۷، ۱۹۳۹، ۱۹۴۱، ۱۹۴۳، ۱۹۴۵، ۱۹۴۷، ۱۹۴۹، ۱۹۵۱، ۱۹۵۳، ۱۹۵۵، ۱۹۵۷، ۱۹۵۹، ۱۹۶۱، ۱۹۶۳، ۱۹۶۵، ۱۹۶۷، ۱۹۶۹، ۱۹۷۱، ۱۹۷۳، ۱۹۷۵، ۱۹۷۷، ۱۹۷۹، ۱۹۸۱، ۱۹۸۳، ۱۹۸۵، ۱۹۸۷، ۱۹۸۹، ۱۹۹۱، ۱۹۹۳، ۱۹۹۵، ۱۹۹۷، ۱۹۹۹، ۲۰۰۱، ۲۰۰۳، ۲۰۰۵، ۲۰۰۷، ۲۰۰۹، ۲۰۱۱، ۲۰۱۳، ۲۰۱۵، ۲۰۱۷، ۲۰۱۹، ۲۰۲۱، ۲۰۲۳، ۲۰۲۵، ۲۰۲۷، ۲۰۲۹، ۲۰۳۱، ۲۰۳۳، ۲۰۳۵، ۲۰۳۷، ۲۰۳۹، ۲۰۴۱، ۲۰۴۳، ۲۰۴۵، ۲۰۴۷، ۲۰۴۹، ۲۰۵۱، ۲۰۵۳، ۲۰۵۵، ۲۰۵۷، ۲۰۵۹، ۲۰۶۱، ۲۰۶۳، ۲۰۶۵، ۲۰۶۷، ۲۰۶۹، ۲۰۷۱، ۲۰۷۳، ۲۰۷۵، ۲۰۷۷، ۲۰۷۹، ۲۰۸۱، ۲۰۸۳، ۲۰۸۵، ۲۰۸۷، ۲۰۸۹، ۲۰۹۱، ۲۰۹۳، ۲۰۹۵، ۲۰۹۷، ۲۰۹۹، ۲۱۰۱، ۲۱۰۳، ۲۱۰۵، ۲۱۰۷، ۲۱۰۹، ۲۱۱۱، ۲۱۱۳، ۲۱۱۵، ۲۱۱۷، ۲۱۱۹، ۲۱۲۱، ۲۱۲۳، ۲۱۲۵، ۲۱۲۷، ۲۱۲۹، ۲۱۳۱، ۲۱۳۳، ۲۱۳۵، ۲۱۳۷، ۲۱۳۹، ۲۱۴۱، ۲۱۴۳، ۲۱۴۵، ۲۱۴۷، ۲۱۴۹، ۲۱۵۱، ۲۱۵۳، ۲۱۵۵، ۲۱۵۷، ۲۱۵۹، ۲۱۶۱، ۲۱۶۳، ۲۱۶۵، ۲۱۶۷، ۲۱۶۹، ۲۱۷۱، ۲۱۷۳، ۲۱۷۵، ۲۱۷۷، ۲۱۷۹، ۲۱۸۱، ۲۱۸۳، ۲۱۸۵، ۲۱۸۷، ۲۱۸۹، ۲۱۹۱، ۲۱۹۳، ۲۱۹۵، ۲۱۹۷، ۲۱۹۹، ۲۲۰۱، ۲۲۰۳، ۲۲۰۵، ۲۲۰۷، ۲۲۰۹، ۲۲۱۱، ۲۲۱۳، ۲۲۱۵، ۲۲۱۷، ۲۲۱۹، ۲۲۲۱، ۲۲۲۳، ۲۲۲۵، ۲۲۲۷، ۲۲۲۹، ۲۲۳۱، ۲۲۳۳، ۲۲۳۵، ۲۲۳۷، ۲۲۳۹، ۲۲۴۱، ۲۲۴۳، ۲۲۴۵، ۲۲۴۷، ۲۲۴۹، ۲۲۵۱، ۲۲۵۳، ۲۲۵۵، ۲۲۵۷، ۲۲۵۹، ۲۲۶۱، ۲۲۶۳، ۲۲۶۵، ۲۲۶۷، ۲۲۶۹، ۲۲۷۱، ۲۲۷۳، ۲۲۷۵، ۲۲۷۷، ۲۲۷۹، ۲۲۸۱، ۲۲۸۳، ۲۲۸۵، ۲۲۸۷، ۲۲۸۹، ۲۲۹۱، ۲۲۹۳، ۲۲۹۵، ۲۲۹۷، ۲۲۹۹، ۲۳۰۱، ۲۳۰۳، ۲۳۰۵، ۲۳۰۷، ۲۳۰۹، ۲۳۱۱، ۲۳۱۳، ۲۳۱۵، ۲۳۱۷، ۲۳۱۹، ۲۳۲۱، ۲۳۲۳، ۲۳۲۵، ۲۳۲۷، ۲۳۲۹، ۲۳۳۱، ۲۳۳۳، ۲۳۳۵، ۲۳۳۷، ۲۳۳۹، ۲۳۴۱، ۲۳۴۳، ۲۳۴۵، ۲۳۴۷، ۲۳۴۹، ۲۳۵۱، ۲۳۵۳، ۲۳۵۵، ۲۳۵۷، ۲۳۵۹، ۲۳۶۱، ۲۳۶۳، ۲۳۶۵، ۲۳۶۷، ۲۳۶۹، ۲۳۷۱، ۲۳۷۳، ۲۳۷۵، ۲۳۷۷، ۲۳۷۹، ۲۳۸۱، ۲۳۸۳، ۲۳۸۵، ۲۳۸۷، ۲۳۸۹، ۲۳۹۱، ۲۳۹۳، ۲۳۹۵، ۲۳۹۷، ۲۳۹۹، ۲۴۰۱، ۲۴۰۳، ۲۴۰۵، ۲۴۰۷، ۲۴۰۹، ۲۴۱۱، ۲۴۱۳، ۲۴۱۵، ۲۴۱۷، ۲۴۱۹، ۲۴۲۱، ۲۴۲۳، ۲۴۲۵، ۲۴۲۷، ۲۴۲۹، ۲۴۳۱، ۲۴۳۳، ۲۴۳۵، ۲۴۳۷، ۲۴۳۹، ۲۴۴۱، ۲۴۴۳، ۲۴۴۵، ۲۴۴۷، ۲۴۴۹، ۲۴۵۱، ۲۴۵۳، ۲۴۵۵، ۲۴۵۷، ۲۴۵۹، ۲۴۶۱، ۲۴۶۳، ۲۴۶۵، ۲۴۶۷، ۲۴۶۹، ۲۴۷۱، ۲۴۷۳، ۲۴۷۵، ۲۴۷۷، ۲۴۷۹، ۲۴۸۱، ۲۴۸۳، ۲۴۸۵، ۲۴۸۷، ۲۴۸۹، ۲۴۹۱، ۲۴۹۳، ۲۴۹۵، ۲۴۹۷، ۲۴۹۹، ۲۵۰۱، ۲۵۰۳، ۲۵۰۵، ۲۵۰۷، ۲۵۰۹، ۲۵۱۱، ۲۵۱۳، ۲۵۱۵، ۲۵۱۷، ۲۵۱۹، ۲۵۲۱، ۲۵۲۳، ۲۵۲۵، ۲۵۲۷، ۲۵۲۹، ۲۵۳۱، ۲۵۳۳، ۲۵۳۵، ۲۵۳۷، ۲۵۳۹، ۲۵۴۱، ۲۵۴۳، ۲۵۴۵، ۲۵۴۷، ۲۵۴۹، ۲۵۵۱، ۲۵۵۳، ۲۵۵۵، ۲۵۵۷، ۲۵۵۹، ۲۵۶۱، ۲۵۶۳، ۲۵۶۵، ۲۵۶۷، ۲۵۶۹، ۲۵۷۱، ۲۵۷۳، ۲۵۷۵، ۲۵۷۷، ۲۵۷۹، ۲۵۸۱، ۲۵۸۳، ۲۵۸۵، ۲۵۸۷، ۲۵۸۹، ۲۵۹۱، ۲۵۹۳، ۲۵۹۵، ۲۵۹۷، ۲۵۹۹، ۲۶۰۱، ۲۶۰۳، ۲۶۰۵، ۲۶۰۷،

سے بچتے رہیں۔ ۲۔ نفس اور روح دود شمن ہیں۔ جن کا مقام جسم انسانی ہے ان میں سے ایک کی قوت دوسرے کے ضعف کا سبب ہے۔ نفس جسمانی غذاؤں اور لذتوں سے قوی ہوتا ہے اور روح نیک اعمال سے ضرورت تھی کہ کچھ روز بھوکا رکھا جائے تاکہ نفس کمزور ہو۔ ۳۔ روزہ میں بھوک اور پیاس کی تکلیف کا پتہ چلتا ہے جس سے غذا اور پانی کی قدر ہوتی ہے اور انسان خدا کا شکر کرتا ہے۔ ۴۔ روزہ سے بھوکوں پیاسوں پر مہربانی کا جذبہ پیدا ہوتا ہے کیونکہ غنی اپنی بھوک یاد کر کے فقیر کی بھوک کا پتہ لگاتا ہے۔ یہاں روح البیان میں ہے کہ انسانوں کا تیسرا بادشاہ طہمورث کے زمانہ میں سخت قحط سالی ہوئی تو مالداروں کو روزہ کا حکم دیا گیا اور ان سے کہا گیا کہ تم دو پہر کا کھانا فقیروں کو دو تاکہ شام کو تم اور وہ دونوں کھاؤ۔ ۵۔ روزہ سے بھوک کے برداشت کرنے کی عادت رہتی ہے کہ اگر کبھی کھانا میسر نہ ہو تو انسان گھبراتا نہیں۔ ۶۔ بھوک بہت سی بیماریوں کا علاج ہے۔ اب بھی ڈاکٹر و طبیب کہتے ہیں کہ فاقہ بہت بیماریوں کا علاج ہے کیونکہ اس سے معدہ کی اصلاح ہے۔ ۷۔ نفس دن میں تو کھانے پینے کی اور شب کو سونے کی رغبت کرتا ہے شریعت نے اس کی مخالفت یوں کرائی کہ کبھی دن میں تو روزوں کا اور رات میں نمازوں کا حکم دیا کہ ماہ رمضان میں دن کو کھانے سے باز رہو اور رات کو تراویح اور تہجد پڑھو۔ خیال رہے کہ نماز سجدہ وغیرہ فرشتے اور دیگر مخلوقات بھی ادا کرتے ہیں مگر روزہ صرف انسان ہی کی عبادت ہے فرشتے دوسری مخلوق بلکہ غالباً جنات پر بھی روزے فرض نہیں یہ انسانی خصوصیات سے ہے اسی لئے علیکم میں انسانوں سے خطاب ہوا جیسے رب فرماتا ہے۔ وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا۔ (آل عمران: ۹۷) حج صرف انسانوں پر ہی فرض ہے۔

روزہ کے فضائل: روزہ کے فضائل بے شمار ہیں۔ یہاں کچھ عرض کئے جاتے ہیں۔ ۱۔ حدیث قدسی میں ہے کہ رب فرماتا ہے کہ الصَّوْمُ لِيْ وَ اَنَا اُجْزِيْ بِہ۔ روزہ میرا ہے اور میں ہی اس کی جزا دوں گا۔ اس حدیث کا مطلب یہ ہے کہ ساری عبادت میں ریا ہو سکتی ہے روزہ میں نہیں ہو سکتی کیونکہ سب میں کرنا ہے اور اس میں چھوڑنا لہذا اس کی جزا بھی کوئی مقرر نہیں۔ رب دینے والا اور بندہ لینے والا یا یہ مطلب ہے کہ دیگر عبادات قیامت کے دن قرض خواہ اور دوسرے اہل حقوق چھین سکتے ہیں مگر روزہ نہیں چھین سکتے۔ وہاں ان سے فرمایا جائے گا کہ روزہ ہمارا ہے کسی کو نہ ملے گا۔ ایک روایت میں ہے وَ اَنَا اُجْزِيْ بِہ۔ میں اس کا بدلہ ہوں (عزیزی) یعنی تمام عبادات کا بدلہ جنت اور روزہ کا بدلہ خالق جنت۔ ۲۔ تمام عبادات میں اطاعت کا غلبہ ہے اور روزہ میں عشق کا کیونکہ اس میں رب کے لئے دنیوی چیزوں کا چھوڑنا ہے۔ شعر

عاشقان را شش نشان است اے پر
آہ سرد و رنگ زرد و چشم تر
گر ترا پر سند سے دیگر کدام
کم خورد کم گفتن و نطقن حرام

یہ سب باتیں روزہ میں ہیں اور مطیع کا بدلہ تو انعام ہے مگر عاشق کا بدلہ لقاء حبیب۔ ۳۔ روزہ میں انسان ہر وقت عابد رہتا ہے سونا چلنا بولنا پھرنا سب عبادت کیونکہ بہر حال روزہ منہ میں ہے۔ ۴۔ جیسے کہ وضو و غسل گندگی جسم کو دور کر کے

انسان کو عبادت، تلاوت اور مسجد میں آنے کے قابل بنادیتا ہے۔ ایسے ہی روزہ روح کو پاک کر کے دربارِ یار کے لائق بناتا ہے اور مشاہدہ جمال اور ہمکلامی رب ذوالجلال کی قابلیت پیدا کرتا ہے۔ جب موسیٰ علیہ السلام کوہ طور جاتے تو روزہ رکھ کر جاتے اور توریت لینے کے لئے چالیس روزے رکھے۔ ۵۔ روزہ سے شہوت ٹوٹتی ہے۔ غفلت دور ہوتی ہے جس کی غفلت اس سے بھی نہ جائے۔ اسے چاہئے کہ اپنے کورنج و غم اور فکر آخرت میں مبتلا رکھے کیونکہ یہ نفس کا آخری علاج ہے۔ ۶۔ حدیث شریف میں ہے کہ قیامت کے دن ماہ رمضان اور قرآن روزہ دار کی شفاعت کریں گے۔ ۷۔ تین شخص بہت بد نصیب ہیں ایک وہ جو حضور پاک کا نام شریف سنے اور درود پاک نہ پڑھے۔ دوسرے وہ جو ماں باپ کا بڑھاپا کر جنت حاصل نہ کر لے۔ تیسرے وہ جو رمضان پاکر جہنم سے آزاد نہ ہو جائے۔ (حدیث)

اعتراضات: پہلا اعتراض: روزہ دن میں کیوں ہوا۔ رات میں کیوں نہ مقرر ہوا۔ **جواب:** رات میں تو انسان عادتاً بھی کچھ نہیں کھاتا پیتا۔ سونے ہی میں گزارتا ہے۔ اگر رات میں روزہ ہوتا تو عادت و عبادت اور طبیعت اور شریعت میں فرق نہ ہوتا۔ نیز دن میں انسان چیزوں کو بھی دیکھتا ہے اور لوگوں کو کھاتے پیتے بھی۔ عورت کا حسن و جمال بھی اس کا لباس زینت اور چلنا پھرنا بھی ملاحظہ کرتا ہے جس سے کھانے پینے اور جماع کی رغبت پیدا ہوتی ہے۔ اس وقت صبر کرنا واقعی کمال اور باعث ثواب ہے۔ **دوسرا اعتراض:** لعل شک کے لئے ہے پھر رب نے کیوں فرمایا۔ **جواب:** یہ شک انسان کے لئے یعنی تم تقویٰ کی امید پر روزہ رکھو اس پر یقین نہ کیونکہ قبولیت رب کے قبضہ میں ہے۔ **تیسرا اعتراض:** روزہ دار کو رات میں کھانے پینے کی اجازت کیوں دی گئی۔ چاہئے تھا کہ دن و رات کا روزہ ہوتا۔ **جواب:** یہ بات طاقت انسانی سے باہر ہے جس سے وہ ہلاک ہو کر عبادت سے بھی محروم ہو جائے گا۔ نفس کی اصلاح منظور ہے نہ کہ اس کا ہلاک کرنا۔ **چوتھا اعتراض:** اللہ تعالیٰ نے ساری عبادتیں واحد سے تعبیر فرمائیں صلوٰۃ، زکوٰۃ، حج وغیرہ۔ روزوں کے لئے جمع کا لفظ کیوں ارشاد ہوا۔ یہاں بھی بجائے صیام کے صوم فرمانا چاہئے تھا۔ **جواب:** اس کے دو جواب ہیں۔ ایک یہ کہ یہاں صیام صوم کی جمع نہیں بلکہ مصدر ہے۔ بمعنی روزہ رکھنا جیسے قیام بمعنی کھڑا ہونا اور اگر جمع ہو تب اس میں روزے کی اہمیت کا اظہار ہے کہ ہر روزہ مستقل اور بہت ثواب والی عبادت ہے لہذا ایک ماہ رمضان میں عبادتیں ہوتی ہیں۔ ہر روزہ مستقل عبادت اس میں ترغیب ہے یا روزے مختلف قسم کے روزے مراد ہیں رمضان کے نذر کے۔ کفاروں کے وغیرہ۔

تفسیر صوفیانہ: اے وہ لوگو! جو انوار حضوری کا مشاہدہ کر کے رب کے امن میں آچکے تم پر جسمانی قلبی سری روحانی روزہ فرض کیا گیا۔ جسمانی روزہ یہ ہے کہ روزہ دار کا ہر عضو گناہوں سے محفوظ رہے۔ آنکھ حرام چیز نہ دیکھے۔ کان جھوٹ غیبت و بدکلامی باجے کی آوازیں نہ سنے۔ زبان بری باتوں سے بچے وغیرہ۔ قلبی روزہ یہ ہے کہ وہ برے خیالات سے محفوظ رہے۔ روحی روزہ یہ کہ وہ عالم روحانیت میں رب کے سوا کسی کو نہ دیکھے۔ سری روزہ یہ کہ اپنے کو غیر اللہ سے بچائے۔ جو ان مفطرات سے بچا رہا وہ حقیقی روزہ دار ہے۔ شرعی روزہ تجلی آفتاب دیکھ کر شروع ہوتا ہے اور

تاریکی رات دیکھ کر ختم۔ مگر طریقت کے روزے کی ابتدا تجلی جلال پر اور انتہا مشاہدہ جمال پر ہے شریعت میں رمضان کا چاند دیکھ کر روزہ شروع کرو اور عید کا چاند دیکھ کر ختم۔ جیسا کہ حدیث میں ہے کہ **يُصُومُوا لِرُؤْيَيْهِ وَافْطَرُوا لِرُؤْيَيْهِ**۔ اہل طریقت فرماتے ہیں کہ رب کا جمال دیکھ کر روزہ شروع کرو اور جمال ہی دیکھ کر افطار کرو۔ عوام کے روزے حلق کے ہیں۔ خواص کے دل کے اور خاص الخواص کے روزے قلب و قالب دونوں کے۔ کیونکہ علیکم میں دونوں ہی سے خطاب ہے۔ یہ روزے تم پر ہی فرض نہیں ہیں بلکہ تم سے پہلے تمہاری روح اور جسم دونوں روزہ دار تھے۔ تم اس پر عمل کرو تاکہ اغیار سے بچ کر درباریاری کی حاضری کے قابل ہو جاؤ۔

أَيَّامًا مَّعْدُودَاتٍ ۖ فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ

دن گنے ہوئے پس جو تم میں سے بیمار یا اوپر سفر کے پس شمار کرنا ہے

گنتی کے دن ہیں تو تم میں جو کوئی بیمار یا سفر میں ہو تو اتنے روزے

مِّنْ أَيَّامٍ أُخَرَ ۖ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۖ

دن دوسروں سے اور اوپر ان لوگوں کے جو طاقت نہیں رکھتے فدیہ ہے کھانا فقیر کا

اور دنوں میں اور جنہیں اس کی طاقت نہ ہو وہ بدلہ دیں ایک مسکین کا کھانا

فَمَنْ تَطَوَّعَ خَيْرًا فَهُوَ خَيْرٌ لَّهُ ۖ وَأَن تَصُومُوا خَيْرٌ لَّكُمْ

پس جو زیادہ کرے بھلائی پس وہ بہتر ہے واسطے اس کے اور یہ کہ روزہ رکھو تم بہتر ہے واسطے تمہارے

پھر جو اپنی طرف سے نیکی زیادہ کرے تو وہ اس کے لئے بہتر ہے اور روزہ رکھنا تمہارے لئے بھلا ہے

إِن كُنْتُمْ تَعْلَمُونَ ۝۸۴

اگر ہوؤ تم جانتے

اگر تم جانو

تعلق: اس آیت کا پچھلی آیتوں سے چند طرح سے تعلق ہے۔ پہلا تعلق: پچھلی آیت میں روزوں کا اجمالی حکم دیا گیا۔ اب اس کی مدت اور کچھ دیگر احکام کی تفصیل فرمائی جا رہی ہے۔ دوسرا تعلق: پچھلی آیت سے معلوم ہوا تھا کہ روزے سب پر فرض ہیں۔ اب فرمایا جا رہا ہے کہ تم میں سے بعض کو مہلت بھی ہے اور بعض کے لئے دوسری آسانی بھی۔ تیسرا تعلق: پچھلی آیت میں مسلمانوں کو یہ فرما کر تسلی دی گئی تھی کہ اگلوں پر بھی روزے فرض رہ چکے ہیں۔ اب دوسری طرح بھی تسکین دی جا رہی ہے۔

تفسیر: ایاماً معدودات۔ ایام جمع یوم کی ہے جس کے حقیقی معنی ہیں دن کبھی مجازاً وقت کے معنی میں بھی استعمال

ہوتا ہے۔ یہاں حقیقی معنی ہی مراد ہیں۔ اس کا زبر یا تو اس لئے ہے کہ مُجِيب کا ظرف ہے یا صیام کی تفسیر یعنی اعنی کا مفعول۔ یا صَوْمُوا فَعْل پوشیدہ کا ظرف۔ مَعْدُوذَات جمع مَعْدُوذَة کی ہے۔ اس کا مادہ ہے عَذ۔ جس کے معنی ہیں ملانا۔ گنتی شمار۔ پھر کبھی کی یا تیار کرنے کے معنی میں بھی استعمال ہوتا ہے۔ یہاں یا تو گنے ہوئے دن مراد ہیں یا تھوڑے یا تیار و مقرر کئے ہوئے یعنی تم پر روزے فرض ہیں گنتی کے یا تھوڑے دنوں میں۔ یا ان دنوں میں جو اس عبادت کے لئے پہلے سے مقرر کر دیئے گئے (روح و کبیر) گھبرانہ جانا۔ بعض علماء فرماتے ہیں کہ ایام سے مراد ہر مہینہ کے تین دن ہیں کیونکہ ایام بھی جمع قلت ہے اور معدودات بھی جو تین سے نو تک کے لئے استعمال ہوتی ہے۔ اگر ماہ رمضان مراد ہو تا تو جمع کثرت فرمائی جاتی۔ یہ آیت اس وقت کی ہے جب یہ ہی تین روزے فرض تھے پھر فَمَنْ شَهِدَ مِنْكُمُ الشَّهْرَ (بقرہ: ۱۸۵) سے منسوخ ہو گئی۔ مگر صحیح یہ ہے کہ اس سے ماہ رمضان ہی مراد ہے۔ اس کی کمی بتانے کے لئے جمع قلت لائی گئی۔ جیسے کہہ دیتے ہیں ایام دنیا۔ لہذا یہ آیت منسوخ نہیں بلکہ ان تین روزوں کی ناسخ ہے اور مَنْ شَهِدَ مِنْكُمُ الشَّهْرَ اس کا بیان معدودات سے یا تو رمضان کے دنوں کی کمی بیان کی گئی یا ان کی افضلیت یعنی تھوڑے سے گنتی کے دن ہیں جب نفس کے لئے گیارہ ماہ کھاتے پیتے رہتے ہو تو ان گنے چنے دنوں میں رب کے لئے روزے بھی رکھ لیا کر دیا یہ دن اور ان دنوں کی گھڑیاں گنی جاتی ہیں۔ دوسرے مہینے کی تاریخیں کسی کو یاد نہیں ہوتیں مگر رمضان کی ہر تاریخ اور ہر ساعت مسلمان شمار میں رکھتے ہیں یا یہ مہینہ روزہ داروں کے لئے ہلکا ہوتا ہے کہ گنتی شمار کرتے گزر جاتا ہے روزہ چوروں کے لئے بھاری جیسے قیامت کا دن مومن کو بقدر چار رکعت نماز اور کافروں کو پچاس ہزار سال کا یا ان تاریخوں کو اور ان میں ہونے والے کاموں کو فرشتے گنتی رہتے ہیں تاکہ ان کے ہر لقمہ ہر پانی کے قطرے ہر مومن کی ہر ادا پر ثواب دیا جائے۔ غرضیکہ معدود تو یہ دن ہیں مگر عاد یعنی گنے والے یا مسلمان ہیں یا فرشتے رحمت فَمَنْ كَانَ مِنْكُمْ مَّرِيضًا۔ یہ قضا کرنے کی صورتوں میں سے ایک صورت ہے اور بیماری سے وہ مرض مراد ہے جس میں روزہ نقصان دے۔ من شرطیہ ہے۔ کان سے مراد بیماری موجود ہونا یا اس کا قوی اندیشہ ہونا ہے۔ اس کی تین صورتیں ہیں ایک یہ کہ کوئی بیمار ہے اور روزہ سے بیماری بڑھنے کا خوف ہو۔ دوسرے یہ کہ روزہ سے بیماری لمبی ہونے کا اندیشہ ہے۔ تیسرے یہ کہ فی الحال تو تندرست ہے مگر تجربہ یا طبیب حاذق بتاتا ہے کہ روزہ سے بیمار ہو جائے گا۔ ان سب صورتوں میں قضا کر سکتا ہے۔ مریض مرض سے بنا۔ جس کے معنی ہیں کسی کے اعضاء کا صحیح حالت پر نہ رہنا یعنی تم میں سے جو کوئی بیمار ہو اَوْ عَلٰی سَفَرٍ عَلٰی بَعْضِیٰ نِیٰ ہے اور سفر کے معنی کھلنا ہیں۔ چونکہ پردیس میں جانے سے دنیا کے حالات ظاہر ہوتے ہیں اس لئے اسے سفر کہتے ہیں۔ اسی لئے جہاز کو سفرہ۔ ایلچی کو سفیر۔ صبح کے اجالے کو اسفار اور کتاب کو سفر۔ عورت کے بے نقاب ہونے کو اسفار کہا جاتا ہے۔ ان سب میں کھلنے کے معنی موجود ہیں۔ (کبیر) شریعت میں ستاون میل کا ارادہ کر کے وطن سے نکل جانے کا نام سفر ہے اور جب تک کہ کہیں پندرہ روزہ ٹھہرنے کی نیت نہ کرے وہ مسافر ہی ہو گا۔ چونکہ بیماری کے اندیشہ سے بھی قضا جائز مگر سفر کے ارادہ سے قضا جائز نہیں بلکہ اس کے لئے سفر میں رہنا ضروری۔

اسی لئے یہاں عَلٰی سَفَرٍ فرمایا گیا۔ مسافر نہ کہا اور وہاں عَلٰی مرض نہ فرمایا یعنی جو شخص سفر میں ہو یا سفر پر سوار ہو تو ان دونوں کا حکم یہ ہے کہ فَعِدَّةٌ مِّنْ اَيَّامٍ اٰخَرَةٍ عِدَّةٌ پو شیدہ علیہ کی خبر اور عِدَّةٌ کا مصدر ہے یا تو مصدری معنی ہی میں ہے یا بمعنی مفعول۔ اَيَّامٍ اٰخَرَةٍ سے بیمار کے لئے تو تندرست ہو جانے کا زمانہ مراد ہے اور مسافر کے لئے وطن واپس آنے یا کہیں پندرہ روز کی نیت سے ٹھہر جانے کا وقت یعنی ان پر دوسرے زمانہ میں اتنے ہی گئے ہوئے روزے رکھنا ضروری ہیں یا ان پر اس زمانہ کی شمار دوسرے وقت پوری کرنا واجب ہے۔ ان دونوں صورتوں میں روزہ بالکل ساقط نہیں بلکہ مؤخر کر دیا گیا آگے اس عذر کا ذکر ہے جس میں روزہ بالکل ساقط ہو جاتا ہے۔ خیال رہے کہ اگر کوئی شخص پورے ماہ رمضان بے ہوش رہے کہ دن رات میں ایک گھڑی کے لئے ہوش میں نہ آئے اس پر روزہ بالکل معاف ہے کہ نہ قضا واجب ہے نہ فدیہ۔ وَعَلَى الَّذِينَ يُطِيقُونَهُ۔ یہ تیسرے گروہ کا ذکر ہے۔ جس پر روزہ واجب نہ قضا۔ يُطِيقُونَ اَطَاقَتْ سے بنا جس کا مادہ طوق ہے یعنی گلے کا ہار گلے کی زنجیر گو بھی اسی لئے طوق کہا جاتا ہے کہ وہ ہار کی طرح گردن کو گھیرے ہوئے ہوتی ہے۔ پھر قدرت انسانی کو طاقت کہنے لگے کیونکہ وہ کام کو گھیر لیتی ہے۔ کبھی مشقت کر سکنے کو بھی طاقت کہتے ہیں یعنی آسانی سے کر لینے کو سہولت اور مشقت سے کرنے کو طاقت کیونکہ اس صورت میں کام انسان کو گھیر لیتا ہے۔ یہاں اس میں تین احتمال ہیں۔ ایک یہ کہ اس سے طاقتور اور قدرت رکھنے والے انسان مراد ہیں اور یہ آیت فَلْيَصُمْهُ (بقرہ: ۱۸۵) سے منسوخ ہے کیونکہ پہلے روزے کا اختیار تھا کہ جو چاہے روزہ رکھے اور جو چاہے فدیہ دے دے پھر وَمَنْ شَهِدَ آیت سے یہ اختیار منسوخ ہو کر روزہ ہی فرض ہوا۔ دوسرے یہ کہ اس سے وہ بڑھے مراد ہیں۔ جنہیں روزہ میں مشقت ہو اور آئندہ طاقت آنے کی امید نہ ہو۔ انہیں فدیہ کی اجازت دی گئی۔ تیسرے یہ کہ اس کا مصدر اطاقنہ۔ باب افعال سے ہے اور اس کا ہمزہ سلب کے لئے اور اس سے وہ بیمار وغیرہ مراد ہوں جنہیں تندرست ہونے کی امید نہ ہو۔ ان دونوں صورتوں میں یہ آیت غیر منسوخ ہے۔ (کبیر) یعنی ان لوگوں پر جو روزہ کی طاقت رکھیں یا ان بڑھوں پر جو بہت تکلیف سے روزہ رکھ سکیں یا ان بیماروں وغیرہ پر جو روزہ کی طاقت نہ رکھیں۔ نیز جس شخص پر روزے ہوں اور وہ بغیر قضا کئے مر گیا اگر فدیہ کی وصیت کر گیا ہو تو ورثہ تہائی مال سے فدیہ ادا کر دیں یہ مجبور بھی اسی آیت میں داخل ہے سب سے زیادہ مجبور تو یہ شخص ہے اور اگر میت وصیت نہ بھی کر گیا ہو تب بھی ورثہ استہابا اس کا فدیہ دے دیں۔ فِدْيَةٌ طَعَامُ مِسْكِينٍ۔ یہ عَلَى الَّذِينَ کا مبتدا ہے۔ يَابِغِبُ فعل محذوف کا فاعل۔ فدیہ فدی یا فداء سے بنا جس کے معنی ہیں مصیبت سے حفاظت اور لازم بدلہ۔ نچھاور اور قربان ہونے کو فدا ہو جانا اس لئے بولتے ہیں کہ اس سے دوسرے کی جان کی حفاظت کی جاتی ہے۔ جرمانہ کو اسی لئے فدیہ کہا جاتا ہے کہ وہ لازم معاوضہ ہے۔ طعام اسم مصدر ہے بمعنی مطعم۔ یعنی خوراک اگرچہ یہ مطلق ہے جس میں ہر غذا داخل مگر اس سے مراد ایک مسکین کو دو وقت پیٹ بھر کھانا کھلا دینا ہے یا آدھا صاع گیہوں یا ایک صاع جو یا کش مش یا اس کی قیمت کی دوسری چیز باجرہ کی چاول وغیرہ کا مالک کر دینا۔ یہ ایک روزہ کا فدیہ ہے۔ یعنی جو لوگ روزہ کی طاقت نہ رکھتے ہوں ان پر ہر دن کے عوض ایک مسکین کی

خوراک واجب ہے۔ لَمَنْ تَطَوَّعَ خَيْرًا۔ تَطَوَّعَ۔ طَوَّعَ سے بنا جس کے لفظی معنی ہیں شوق۔ خوشی۔ نقلی عبادت کو تطوع اسی لئے کہا جاتا ہے کہ انسان اپنی خوشی سے اسے کرتا ہے نہ کہ شرعی مجبوری سے۔ خیر کے معنی بھلائی ہیں۔ یہاں زیادتی فدیہ مراد ہے یعنی جو شخص اپنی خوشی سے یہ مقدار مقرر سے زیادہ دے دے فَهُوَ خَيْرٌ لَّهِ یہ زیادتی اس کے لئے بہتر ہے اس زیادتی کی تین صورتیں ہیں۔ ایک یہ کہ ایک روزہ کے عوض چند مسکینوں کو کھلا دے دوسرے یہ کہ ایک ہی مسکین کو مقدار مقرر سے زیادہ غلہ دیدے۔ تیسرے یہ کہ روزہ بھی رکھے اور فدیہ کی مقدار غلہ بھی خیرات کر دے۔ (روح البیان) کچھ بھی کرے کار خیر کی زیادتی بہتر ہی ہے۔ وَأَنْ تَصُومُوا خَيْرٌ لَّكُمْ۔ یا تو مسافروں اور ان بیماروں کو خطاب ہو رہا ہے جو بمشقت روزہ رکھ سکیں یا ان بڑھوں سے گفتگو ہے جنہیں فدیہ کی اجازت دی گئی۔ تو خیر سے مراد مستحب ہے اور اس صورت میں یہ آیت منسوخ نہیں (روح البیان) یعنی اے مسافر اور بیمار اگرچہ تمہیں قضا کرنے کی اجازت ہے یا اے بڑھو اگرچہ تمہیں فدیہ کا اختیار ہے لیکن اگر ہمت کر کے روزہ رکھ لو۔ تو تمہیں زیادہ ثواب ملے گا کیونکہ رمضان میں سب تو روزہ دار ہوں گے اور اے مسافر و تم بے روز چھپ کر کھاؤ پو گے۔ پھر بعد رمضان سب کے منہ کھلے تم روزہ دار تو روزہ بھاری پڑے گا۔ اس لئے بہتر یہی ہے کہ رمضان میں ہی روزہ رکھ لو قضا نہ کرو۔ یہ بھی احتمال ہے کہ اس میں خطاب سارے ہی مسلمانوں سے ہو اور خیر سے مراد بھلائی یعنی شر کا مقابل ہو۔ جیسے وَإِنْ تَنَتَّهُوا فَهُوَ خَيْرٌ لَّكُمْ (انفال: ۱۹) یعنی تمہاری خیر اس میں ہے کہ روزہ رکھو تب بھی یہ آیت غیر منسوخ اور یہ احتمال بھی ہے کہ تصوموا میں سب ہی سے خطاب ہو اور خیر سے مراد مستحب ہو یعنی اگرچہ فدیہ کا تمہیں اختیار ہے مگر روزہ بہتر اس صورت میں یہ منسوخ ہے مگر ظاہر ہے کہ بلا وجہ آیتوں کا منسوخ ماننا مناسب نہیں لہذا پہلے تین معنی ہی کرنے چاہئیں۔ اِنْ كُنْتُمْ تَعْلَمُونَ اس میں بھی یا بیماروں مسافروں سے خطاب ہے مگر کمزور بڑھوں سے یا عام مسلمانوں سے یعنی اے مسافر و اگر تم جانتے ہو تو سمجھ لو کہ قضا کرنے سے روزہ بہتر۔ کیونکہ زندگی کا اعتبار نہیں ایسا نہ ہو کہ قضا کی مہلت نہ ملے اور اس عبادت سے محروم جاؤ یا اے بڑھو اگرچہ فدیہ دینے سے تم بری الذمہ تو ہو جاؤ گے لیکن اگر ہمت کر کے روزہ رکھ لو تو بہت ہی اچھا یا اے مسلمانوں اگرچہ تمہیں اس وقت فدیہ کا اختیار تو دیا گیا لیکن اگر سمجھو تو روزہ ہی اچھا۔ کیونکہ روزہ کا مقصد یعنی نفس کشی روزہ ہی سے حاصل ہوگی نہ کہ کچھ خیرات کر دینے سے۔

خلاصہ تفسیر: چونکہ روزہ نفس پر گراں تھا لہذا پچھلی آیت میں بھی مسلمانوں کو تسکین دی گئی۔ اب اور طرح تسلی دی جا رہی ہے کہ اے مسلمانوں گھبرانا مت یہ مشکل کیا ہے نہ تو ساری عمر کے روزے واجب ہیں اور نہ اکثر کے چند گنتی کے دن ہیں۔ یعنی گیارہ مہینے خوب کھاؤ پو۔ صرف ایک ماہ کے روزے رکھ لو۔ اس میں بھی تمہیں اتنی آسانی دی جا رہی ہے کہ جو تم میں بیمار ہو یا بیماری کا صحیح اندیشہ کرتا ہو مگر بیماری بھی ایسی ہو جس کے لئے روزہ مضر ہو یا جو سفر میں ہو تو اسے اختیار ہے کہ رمضان میں روزے نہ رکھے۔ آئندہ قضا کر لے اور جو بڑھے یا مریض موت اس کی طاقت ہی نہ رکھتے ہوں تو اسے روزہ کے عوض مسکینوں کو خیرات کر دینا واجب ہے جو کوئی ہمت کر کے

زیادہ کر دے تو اس کے لئے اور بھی اچھا۔ ہاں اے مسافر و اور بیمار و اگرچہ تمہیں روزہ قضا کرنے کی اجازت تو ہے مگر بہتر یہی ہے کہ ہمت کر کے روزے ہی رکھ لو کیونکہ خبر نہیں کہ آئندہ کیا ہو عبادت میں جلدی بہتر ہے اگر تم اس کے فائدے جانتے ہو تو گزر دو۔

فائدہ: اس آیت سے چند فائدے حاصل ہوئے۔ **پہلا فائدہ:** قرآن سے حدیث کا نسخ جائز ہے۔ دیکھو ہر ماہ کے تین روزے اور عاشورے کے روزہ کا وجوب حدیث سے ثابت مگر اس کا نسخ اس آیت سے ہوا۔ **دوسرا فائدہ:** ہر بیماری میں روزہ کی قضا جائز نہیں صرف اس میں جائز ہے جس میں روزہ نقصان دے مگر ہر سفر میں قضا جائز خواہ سفر نقصان دے یا نہ دے۔ جیسا کہ علی سفر سے معلوم ہوا۔ یعنی علیکم سفر نہ کہا گیا کہ تم پر سفر سوار ہو بلکہ فرمایا گیا کہ تم سفر پر سوار ہو اور سفر تمہیں کوئی تکلیف نہ دے۔ جب بھی روزہ قضا کر سکتے ہو۔ **تیسرا فائدہ:** مجبوری دور ہوتے ہی قضا واجب ہے مثلاً مسافر کے پندرہ روزے رہ گئے۔ گھر آکر پانچویں روز مر گیا تو ان پانچ روزوں کی پکڑ ہوگی۔ جن میں گھر رہا۔ چاہئے کہ سفر سے آتے ہی اور بیماری سے اچھا ہوتے ہی قضا شروع کر دے۔ **چوتھا فائدہ:** سفر میں روزہ رکھنا بہتر نہ رکھنا جائز۔ جیسا کہ خیر لکم سے معلوم ہوا۔ مگر مسافر پر نماز کا قصر واجب کیونکہ حدیث شریف میں ہے کہ یہ نماز کی کمی اللہ کا صدقہ ہے۔ **فَاقْبَلُوهَا**۔ تم اسے قبول کرو۔ اقبلوا۔ امر ہے اور امر وجوب کو چاہتا ہے۔ خیال رہے کہ مسافر کے روزے اور نماز میں دو طرح فرق ہے ایک یہ کہ اسے روزے قضا کر دینا جائز ہے واجب نہیں مگر نماز کا قصر اس پر فرض ہے۔ دوسرے یہ کہ مسافر چھوٹے روزوں کی قضا کرے گا مگر ان دونوں رکعتوں کی جو اسے معاف کر دی گئیں قضا نہ کرے گا۔ لہذا مسافر کے روزوں پر اس کی نماز کو قیاس کرنا درست نہیں اور اس کے متعلق مذہب حنفی نہایت قوی ہے۔ **پانچواں فائدہ:** اس آیت سے معلوم ہوا کہ بدنی عبادت کا فدیہ مال ہو سکتا ہے۔ دیکھو روزہ بدنی عبادت ہے مگر اس کے فدیہ میں مسکین کو کھانا کھلانا درست ہے۔ لہذا امر دے کے ذمہ اگر نمازیں رہ گئی ہوئی ہو تو ان کا فدیہ دینا درست ہے ایک نماز کا فدیہ ایک روزے کے فدیہ کی طرح ہے اور اگر سارا فدیہ نہ دیا جاسکے تو حیلہ اسقاط کرنا درست ہے۔ **چھٹا فائدہ:** عزیمت پر عمل کرنا رخصت پر عمل کرنے سے بہتر ہے۔ دیکھو معمولی بیمار معمولی کمزور بوڑھے کو فدیہ دے دینا اور مسافر کو روزہ قضا کر دینے کی رخصت ہے مگر روزہ رکھ لینا عزیمت ہے۔ ارشاد باری ہوا کہ روزہ رکھنا بہتر ہے۔ نیک اعمال میں مشقت اٹھانا بھی عبادت ہے۔ **مسئلہ:** سال میں پانچ دن روزہ رکھنا حرام ہے۔ عید اور بقر عید اور بقر عید کے بعد تین دن گیارہویں، بارہویں، تیرہویں ذوالحجہ۔ لہذا امر ایضاً و مسافر ان دنوں کے علاوہ میں قضا کریں۔ **مسئلہ:** فقط بیماری کے وہم پر روزہ نہ رکھنا جائز نہیں یا تجربہ یا نیک اور قابل طبیب کے کہنے سے بیماری کا اندیشہ معتبر ہے۔ **مسئلہ:** حاملہ یا دودھ پلانے والی عورت کو روزہ سے اپنی یا بچے کی جان یا بیماری کا اندیشہ ہو۔ تو اسے بھی افطار جائز ہے۔ **مسئلہ:** جو شخص کہ ستاون میل کے فاصلہ پر جانے کا قصد کرتا ہو اور اس درمیان میں سفر توڑنے کا ارادہ بھی نہ ہو تو وہ مسافر ہے۔ لہذا ایک گاڑی کا ڈرائیور و گاڑی جن کی گاڑیاں ستاون میل پر

ہی ٹھہرتی ہیں مسافر ہیں اور پسنجر کے ملازمین مسافر نہیں کیونکہ یہ ہر شیش پر کام کرتے ہوئے یعنی سفر توڑتے ہوئے جاتے ہیں۔ لہذا ان پر پوری نماز بھی واجب اور روزہ بھی۔ مسئلہ: جو شخص صبح سے پہلے سفر کو نکل جائے وہ افطار کر سکتا ہے اور جو صبح کے بعد وطن سے نکلے اس پر روزہ واجب ہے کیونکہ یہاں علی سفر فرمایا گیا۔ (خزان) مسئلہ: اگر مقیم نے روزہ رکھ کر توڑ دیا پھر وہ مسافر ہو گیا تو کفارہ ساقط نہ ہو گا اور اگر تندرست نے روزہ رکھ کر توڑا اور اسی دن بیمار ہو گیا تو کفارہ معاف ہے۔ (تفسیر احمدی) مسئلہ: روزوں کی قضا لگاتار واجب نہیں الگ الگ بھی رکھ سکتا ہے۔ جیسا کہ آیاتِ آخر سے معلوم ہوا۔

اعتراضات: پہلا اعتراض: روزے ایک مہینے کے کیوں فرض ہوئے کم و بیش کیوں نہ ہوئے۔ **جواب:** زمانہ کی تین مشہور مدتیں ہیں۔ ہفتہ، مہینہ، سال۔ ہفتہ چھوٹی مدت ہے اور سال بڑی اور مہینہ درمیانی۔ چونکہ مسلمان امت وسط ہیں اس لئے ان کا ہر کام درمیانی ہے۔ لہذا یہ ہی مقرر ہوا نیز نیکی کا ثواب دس گنا ہوتا ہے لہذا ماہ رمضان کے روزوں کا ثواب دس ماہ کے برابر اور پھر شوال کے چھ روزوں کا ثواب ساٹھ دن یعنی دو ماہ کے برابر ہو کر سال کا ثواب ملے گا اور گویا یہ دائمی روزہ دار ہو گا۔ **دوسرا اعتراض:** روزہ کے لئے شمس مہینہ کیوں مقرر نہ ہوا۔ چاند کا مہینہ اور وہ بھی رمضان مقرر کرنے میں کیا حکمت ہے۔ **جواب:** کیونکہ چاند کے مہینے موسموں میں گردش کرتے رہتے ہیں لہذا مسلمان ہر موسم میں روزے رکھیں گے۔ کبھی سردی کی آسانی سے فائدہ اٹھائیں گے اور کبھی گرمی کی مشقت سے زیادہ ثواب پائیں گے۔ شمس مہینوں میں موسم پرستی کا وہم ہے اسلامی سارے کام قمری مہینہ سے ہیں تاکہ معلوم ہو کہ مسلمان خالق موسم کے پرستار ہیں نہ کہ موسم کے۔ ماہ رمضان تمام مہینوں میں افضل ہے۔ جس کی وجہیں اگلی آیت میں بیان ہو رہی ہیں۔ **تیسرا اعتراض:** اس آیت سے معلوم ہوا کہ مسافر کے لئے روزہ رکھنا افضل ہے مگر حدیث شریف میں ہے کہ سفر میں روزہ رکھنا بھلائی نہیں ہے۔ دوسری روایت میں ہے کہ حضور علیہ السلام نے مسافر روزہ داروں کو دیکھ کر تین بار فرمایا کہ یہ گنہگار ہیں۔ پھر آیت وحدیث میں مطابقت کیونکر ہو۔ **جواب:** وہ حدیثیں مجاہدین کے بارے میں آئیں کہ وہ لوگ روزہ کی وجہ سے جہاد کی تیاری نہ کر سکے بلکہ ان میں سے بعض روزہ کی شدت اور سفر کی محنت سے بے ہوش ہو کر گر گئے ان کے متعلق فرمایا کہ یہ گنہگار ہیں اور عام سفروں میں روزہ بہتر۔ غرضیکہ ہنگامی حالات کے احکام اور ہیں۔ نارمل حالات کے کچھ اور جیسے کہ حضور ﷺ نے غزوہ خیبر کے سفر میں صحابہ کو نعرہ تکبیر لگانے اور ذکر بالجہر سے منع فرمادیا تھا تاکہ دشمن ہماری آمد سے خبردار نہ ہو جائے اور جنگ کی تیاری نہ کرے یا کھیتی باڑی کے آلات کے متعلق فرمایا تھا کہ جس گھر میں یہ ہوں گے وہاں ذلت ہوگی تاکہ لوگ زراعت میں مشغول ہو کر جہاد نہ چھوڑ بیٹھیں لہذا آیات واحادیث متعارض نہیں۔ **چوتھا اعتراض:** اس آیت سے معلوم ہوا کہ بیمار اور بڑھے کو روزہ رکھنا بہتر ہے تو چاہئے کہ اگر کوئی بیمار روزے سے مر جائے تو ثواب پائے حالانکہ گنہگار ہوتا ہے۔ **جواب:** روزہ اس بیمار کو بہتر ہے جو قدرے تکلیف سے نکلے اور کچھ سکے بطنیقوں کے یہ ہی معنی ہیں۔ روزہ سے جان دینا

جائز نہیں کیونکہ جان کی حفاظت روزے سے زیادہ ضروری ہے۔ پنجاب کے بعض جاہل لوگ اس مسلمان کی نماز جنازہ نہیں پڑھتے جو روزے کی حالت میں فوت ہو جائے اور روزہ نہ توڑیں وہ سمجھتے ہیں کہ یہ شخص حرام موت مرا مگر یہ جہلا روزہ چوروں، روزہ خوروں، جوار یوں، شرایوں، زانیوں کی نماز جنازہ پڑھ لیتے ہیں۔ یہ ان کی محض جہالت ہے۔ اگر کوئی شخص نماز میں یا سفر حج میں یا سفر جہاد میں مر جائے تو وہ حرام کی موت نہیں مرنے لگا تو جو روزے کی حالت میں مر جائے وہ حرام موت کیونکر مرے گا۔ زیادہ سے زیادہ یہ شخص گنہگار ہوا اور گنہگار کی نماز جنازہ درست ہے۔ **پانچواں اعتراض:** روزہ میں صرف کھانے پینے اور جماع سے ہی کیوں روکا گیا۔ دیگر چیزیں بھی منع ہونی چاہئے تھیں یا رات کو بھی روزہ ہونا چاہئے تھا جیسا کہ ہندوؤں میں ہے۔ **جواب:** روزہ کا مقصد نفس امارہ کو توڑنا اور جان باقی رکھنا ہے۔ سانس وغیرہ بند کرنے سے جان جاتی رہتی ہے اور کچھ کھانے پینے کی اجازت سے تکلیف محسوس نہ ہوتی اور نفس نہ ٹوٹتا۔ ہندوؤں کے روزے عجیب و اہیات ہیں کہ بعض میں تو وہ غلہ کے سوا باقی سب چیزیں کھاتے پیتے رہتے ہیں اور کبھی رات کو بھی نہیں کھاتے۔ اس کی بے ہودگی ظاہر ہے کہ جب دودھ، دہی اور پھل وغیرہ کھاتے رہے تو نفس مرا نہیں بلکہ موٹا ہوا اور دوسرے جسم کے روزوں میں تمام کاروبار چھوٹ جاتے ہیں اور جان کے لالے پڑ جاتے ہیں جیسا کہ گاندھی کے مرن برت سے تجربہ ہوا۔ ایسا روزہ وہی رکھ سکے گا جو مرنے کو تیار ہو۔ اسلامی روزہ ہر شخص بلا تکلیف رکھ سکتا ہے اور عبادت وہ ہے جو ہر شخص کر سکے۔

تفسیر صوفیانہ: اعمال درخت ہیں اور جزا ان کا پھل۔ دنیوی درخت عام طور پر بڑے ہوتے اور پھل چھوٹے۔ مگر دینی درخت یعنی اعمال تھوڑے مگر ان کے پھل بہت بڑے اسی لئے یہاں فرمایا گیا کہ تم پر تھوڑی سی مدت کے روزے فرض ہیں مگر ان کے پھل دائمی، درختوں کو ساری آفات سے بچاؤ تاکہ پھل اچھا پاؤ۔ ایسے ہی روزے تمام بری حرکتوں سے پاک رکھو۔ جسمانی اور روحانی کھاد اور پانی انہیں دیئے جاؤ مگر جو تم میں سے مرض نفسانی میں مبتلا ہو یا سرائے دنیا میں مسافرانہ زندگی گزارنے کی وجہ سے اس کا کبھی پورا اہتمام نہ کر سکے تو مایوس ہو کر چھوڑ نہ دے۔ بلکہ جیسے ممکن ہو ادا کرے اور آئندہ اس کے بدلے کی کوشش کرے اور جو ایسے روزہ کی طاقت نہ رکھیں وہ کچھ فدیہ بھی ادا کر دیا کریں مگر صحیح روزہ ہی بہتر ہے۔

شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَ بَيِّنَاتٍ

مہینہ رمضان کا وہ ہے کہ اتارا گیا ہے اس کے قرآن جو ہدایت والا ہے واسطے لوگوں کے اور کھلی نشانیاں

رمضان کا مہینہ جس میں قرآن اتر لوگوں کے لئے ہدایت اور

مِّنَ الْهُدَى وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ ط وَ مَنْ

ہدایت اور فیصلہ کی۔ پس جو مائے تم میں سے یہ مہینہ پس جائے کہ روزہ رکھے اس کا اور جو

marfat.com

راہنمائی اور فیصلہ کی روشن باتیں تو تم میں سے جو کوئی پائے یہ مہینہ تو ضرور اس کے روزے رکھے اور جو

كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ يُرِيدُ اللَّهُ بِكُمْ

ہو بیمار یا اوپر سفر کے پس شمار ہے دوسرے دنوں سے۔ ارادہ کرتا ہے اللہ ساتھ تمہارے

بیمار یا سفر میں ہو تو اتنے روزے اور دنوں میں رکھے۔ اللہ تم پر

الْيُسْرَ وَلَا يُرِيدُ بِكُمْ الْعُسْرَ وَلِتُكْمِلُوا الْعِدَّةَ وَلِتُكَبِّرُوا

بھلائی کا اور انہیں ارادہ کرتا ساتھ تمہارے تنگی کا اور تاکہ پورا کرو تم شمار کو اور تاکہ تکبیر کہو تم

آسانی چاہتا ہے اور تم پر دشواری نہیں چاہتا اور اس لئے کہ تم گنتی پوری کرو اور

اللَّهُ عَلَىٰ مَا هَدٰكُمْ وَلَعَلَّكُمْ تَشْكُرُونَ ﴿۱۸﴾

اللہ کی اوپر اس کے کہ ہدایت کی تم کو اور تاکہ تم شکر کرو

اللہ کی بڑائی بولو اس پر کہ اس نے تمہیں ہدایت کی اور کہیں تم حق گزار رہو

تعلق: اس آیت کا پچھلی آیتوں سے چند طرح سے تعلق ہے۔ پہلا تعلق: پچھلی آیت میں فرمایا گیا تھا کہ چند دن

کے روزے فرض ہیں۔ اب ان دنوں کا تقرر ہو رہا ہے یعنی پہلے اس مدت کا اجمالی ذکر تھا۔ اب اس کی تفصیل ہے۔

دوسرا تعلق: پچھلی آیت میں بتایا گیا کہ روزہ بہترین عبادت ہے اب فرمایا جا رہا ہے کہ روزوں کا مہینہ بہترین

مہینہ ہے یعنی روزہ ذاتا بھی اچھا اور وقتاً بھی اعلیٰ۔ تیسرا تعلق: پچھلی آیتوں میں روزہ کی حکمتیں بیان ہوئیں کہ یہ

تقویٰ کا ذریعہ ہے اب روزہ کے لئے ماہ رمضان مقرر ہونے کی حکمت بیان ہو رہی ہے کہ یہ نزول قرآن کا زمانہ ہے لہذا

روزوں کے لئے یہی موزوں۔ چوتھا تعلق: پچھلی آیتوں میں روزہ کے فضائل و احکام بیان ہوئے۔ اب وقت

روزہ یعنی رمضان کے فضائل و احکام بیان ہو رہے ہیں۔

تفسیر: شَهْرُ رَمَضَانَ الَّذِي هِيَ قُرْآنُ مِشْرِ كُوْشِ نَبِيْ كِيُوْنَكِيَا تَوِيْهِ الصِّيَامُ كَابَدَلْ هِيَا پُوشِيْدَه مَبْتَدَا كِي خَبْر اور

یا خود مبتدا ہے اور الذی اس کی خبر یا شہر موصوف ہے الذی صفت اور ہڈی اس پوری عبارت کی خبر یعنی فرض کے

گئے تم پر روزے وہ کون سے۔ ماہ رمضان کے یا وہ گنتی کے دن ماہ رمضان ہیں یا ماہ رمضان وہ مہینہ ہے جس میں قرآن اترا

یا ماہ رمضان لوگوں کا ہادی ہے۔ شہر کے معنی ہیں ظاہر ہونا۔ اسی سے شہرت اور مشہور اور اشتہار ہے۔ تلوار سونٹنے کو

شہر السیف کہتے ہیں۔ چونکہ چاند دیکھتے ہی مہینہ کی شہرت ہو جاتی ہے۔ اسی لئے اسے شہر کہا جاتا ہے اور بہت ممکن ہے

کہ بڑی بستی کو فارسی میں اسی لئے شہر کہتے ہوں کہ وہ دیہات میں مشہور ہوتا ہے۔ رمضان یا تور حُسن کی طرح اللہ کا نام

ہے۔ چونکہ اس مہینہ میں دن رات اللہ کی عبادت ہوتی ہے۔ لہذا اسے شہر رمضان یعنی اللہ کا مہینہ کہا جاتا ہے۔ اسی لئے

حدیث پاک میں آیا کہ یہ نہ کہو کہ رمضان آیا اور گیا بلکہ کہو کہ ماہ رمضان آیا اور گیا جیسے مسجد و کعبہ کو اللہ کا گھر کہتے ہیں کہ وہاں اللہ کے ہی کام ہوتے ہیں۔ ایسے ہی رمضان اللہ کا مہینہ ہے کہ اس مہینہ میں اللہ کے ہی کام ہوتے ہیں روزہ تراویح وغیرہ تو ہیں ہی اللہ کے مگر بحالت روزہ جو نوکری تجارت وغیرہ کی جاتی ہے وہ بھی اللہ ہی کے کام قرار پاتے ہیں۔ اس لئے اس ماہ کا نام رمضان یعنی اللہ کا مہینہ ہے یا یہ رمضان سے مشتق ہے رمضان موسم خریف کی بارش کو کہتے ہیں جس سے کہ زمین دھل جاتی ہے اور ربیع کی فصل خوب ہوتی ہے چونکہ یہ مہینہ بھی دل کی گرد و غبار دھو دیتا ہے اور اس سے اعمال کی کھیتی ہری بھری رہتی ہے۔ اس لئے اسے رمضان کہتے ہیں۔ ساون میں روزانہ بارشیں چاہئے اور بھادوں میں چار پھر اسارا میں ایک اس ایک سے کھیتیاں پک جاتی ہیں اسی طرح گیارہ مہینے برابر نیکیاں کی جاتی رہیں۔ پھر رمضان کے روزوں نے ان نیکیوں کی کھیتی کو پکا دیا۔ یا یہ رمضان سے بنا۔ جس کے معنی ہیں گرمی یا جلنا۔ چونکہ اس زمانہ میں مسلمان بھوک پیاس کی تپش برداشت کرتے ہیں یا یہ گناہوں کو جلا ڈالتا ہے اس لئے اسے رمضان کہا جاتا ہے بعض نے فرمایا کہ جب مہینوں کے نام رکھ لئے گئے تو جس موسم میں جو مہینہ تھا اسی سے اس کا نام ہوا جو مہینہ گرمی میں تھا اسے رمضان کہہ دیا گیا اور جو موسم بہار میں تھا اسے ربیع الاول اور جو سردی میں تھا جب پانی جم رہا تھا اسے جمادی الاولیٰ کہا گیا وغیرہ انشاء اللہ مہینوں کے ناموں کی تحقیقات اِنْفِیْ عَشْرَ شَهْرًا (التوبہ: ۳۶) کی تفسیر میں کی جائے گی۔ اسلام میں ہر نام کی کوئی نہ کوئی وجہ ہوتی ہے اور نام کام کے مطابق رکھا جاتا ہے۔ دوسرے اصطلاحوں میں یہ بات نہیں ہمارے بڑے جاہل کا نام محمد فاضل ہوتا ہے اور بزدل کا نام شیر بہادر یا خاں بہادر اور بد صورت کو یوسف خاں کہتے ہیں اسلام میں یہ عیب نہیں۔ رمضان بہت خوبیوں کا جامع تھا اسی لئے اس کا نام رمضان ہوا۔ (کبیر روح وغیرہ) اَنْزَلَ فِيْهِ الْقُرْآنَ۔ اَنْزَلَ۔ انزال سے بنا۔ جس کے معنی ہیں ایک دم اتارنا۔ فیہ کا مرجع ماہ رمضان ہے قرآن کی پوری تحقیق ہم مقدمہ میں بیان کر چکے۔ یہاں اتنا سمجھ لو کہ روح البیان اور کبیر نے فرمایا کہ یہ قرآن سے بنا جس کے معنی ہیں جمع ہونا۔ چونکہ اس میں غیبی خبریں اور اولین و آخرین کے علم جمع ہیں۔ اسی لئے اسے قرآن کہا جاتا ہے۔ کبیر نے یہ بھی فرمایا کہ یہ قرینہ بمعنی علامت ہے۔ یہ بھی قدرت کے قرائن ہیں۔ چونکہ رمضان شریف میں قرآن کریم لوح محفوظ سے آسمان دنیا کی طرف آیا اور بیت العزت میں محفوظ کیا گیا۔ پھر وہاں سے تیس سال میں حضور علیہ السلام پر اترتا رہا حضور پر اترنے کی ابتداء رمضان میں ہوئی۔ اس طرح کہ پہلی وحی یعنی اِقْرَأْ بِاسْمِ رَبِّكَ (علق: ۱) پانچ آیتیں سترہ رمضان دوشنبہ کے دن سحر کے وقت نازل ہوئیں۔ (روح البیان سورہ علق) بعض روایات میں چوبیس رمضان بھی ہے یا جبریل امین ہر رمضان میں پورا قرآن کریم حضور علیہ السلام کو سنایا کرتے تھے اس لئے فرمایا گیا کہ رمضان میں قرآن اترتا بلکہ کبیر و روح المعانی و روح البیان وغیرہ میں ہے کہ ابراہیمی صحیفے رمضان کی پہلی رات کو اور توریت شریف رمضان کی چھٹی رات کو اور انجیل تیرہویں رات کو اور قرآن مجید چوبیسویں رمضان کو اتریں غرضیکہ بہت سی کتابیں اسی مہینہ میں اتریں۔ ھٰذِیْ لِلنَّاسِ۔ یا تو یہ قرآن کا حال ہے یا شہر رمضان کی خبر اور ھٰذِیْ یا مصدری معنی میں ہے یا اسم فاعل کے یعنی یہ رمضان یا

قرآن لوگوں کو ہدایت دینے والا ہے یا اس میں لوگوں کو ہدایت ہے 'ہدایت کے معنی اور اس کے اقسام ہم ھٰدٰی
لِلْمُتَّقِينَ (بقرہ: ۲) میں بیان کر چکے۔ قرآن کی ہدایت بذریعہ حدیث کے ہے کہ اگر حدیث کا انکار کر دیا جائے تو نہ نماز
کے معنی سمجھ میں آتے ہیں نہ زکوٰۃ کے۔ اسی لئے یہاں تو قرآن کو ہدایت فرمایا گیا اور دوسری جگہ ارشاد ہُوَ اٰیْضًا بِہٖ
کَثِیْرًا وَّ یُھْدِی بِہٖ کَثِیْرًا۔ (بقرہ: ۲۶) اس قرآن سے بہت لوگوں کو ہدایت ملتی ہے اور بہت کو گمراہی۔ رمضان کا ہادی
ہونا اس طرح ہے کہ رمضان لوگوں کا دل بدل دیتا ہے کہ اس کے آتے ہی مسجدوں میں رونق آ جاتی ہے تلاوت و ذکر
کثرت سے شروع ہو جاتے ہیں غرضیکہ گیارہ مہینہ و عظوہ اثر نہیں کرتا جو صرف ماہ رمضان کی آمد اثر کرتی ہے۔ پھر
فقط ہدایت ہی نہیں بلکہ وَبَيِّنَاتٍ مِّنَ الْھُدٰی۔ ہدایت کی کھلی نشانیاں ہیں یا تو پہلی ہدایت سے ہدایت خفی اور دوسری سے
جلی یعنی ظاہر ہدایت مراد ہے یعنی اس میں شریعت کے احکام کی ظاہری ہدایتیں بھی ہیں اور اسرار طریقہ کی باطنی
رہبریاں بھی جیسا آدمی ویسی اس کی ہدایت یہ قرآن و رمضان کافر کو ایمان کی مومن کو تقویٰ و اعمال کی متقی کو عرفان
کی عارف کو لقار حمانی کی ہدایت دیتا ہے۔ پاور یکساں ہے۔ مگر بلبوں کی قوتیں جداگانہ ہر بلب اپنی طاقت کے مطابق اس
سے ہدایت لیتا ہے۔ دینے والے کا فیض یکساں مگر لینے والوں کی جھولیاں مختلف ہیں۔ یا پہلی سے اصول دین کی ہدایت
اور دوسری سے فروع دین کی یا پہلی ہدایت سے خود قرآن کی اپنی ہدایت مراد ہے اور دوسری سے گزشتہ کتابوں کی
ہدایتیں مراد ہیں یعنی قرآن میں اصولی اور فروعی ہدایتیں ہیں۔ یا خفی اور ظاہری ہدایتیں ہیں یا گزشتہ کتابوں کی کھلی
ہدایتیں بھی اس میں موجود ہیں اور خود اپنی خاص ہدایتیں بھی۔ وَالْفُرْقَانِ۔ یہ الھٰدٰی پر معطوف ہے اور مین کے تحت
میں ہے۔ اس کی معنوی تحقیق ہم الم کے شروع میں ذٰلِکَ الْکِتٰبُ کے تحت تفسیر میں کر چکے۔ یہاں اتنا سمجھ لو کہ یہ
سبحان کی طرح مصدر یا اسم مصدر ہے یہاں یا تو مصدری ہی معنی میں استعمال ہوا یا بمعنی اسم فاعل۔ یعنی اس میں فرق کی
نشانیاں بھی موجود ہیں۔ جس سے مومن و کافر، متقی اور فاجر دین دار اور بے دین میں بخوبی فرق ہو سکے۔ یہ صفت
رمضان میں بھی ہے اور قرآن میں بھی۔ جب رمضان میں ایسی خوبیاں ہیں تو فَمَنْ شَہِدَ مِنْکُمْ الشَّہْرَ فَلْیَصُمْہٗ فَمَنْ
کَفَّ یَاْزَآئِدًا تَفْرِیْعًا یَاْ تَرْتِیْبًا یَاْ جَزَآئِیَہٗ اور مَنْ سے مراد عاقل بالغ مسلمان ہیں۔ شہد یا تو شہود سے بنا جس کے
معنی ہیں حاضری یا حضر میں ہونا (سفر کا مقابل) اس صورت میں الشہر مفعول فیہ ہوگا۔ یعنی جو اس مہینہ میں مسافر نہ ہو
بلکہ مقیم ہو تو روزے رکھے (کبیر و روح و مدارک) یا مشاہدہ سے بنا اس صورت میں الشہر مفعول بہ ہے۔ فَلْیَصُمْہٗ کی
ضمیر بہر حال مفعول فیہ ہے یعنی تم میں سے جو کوئی ماہ رمضان کا سن کر یا چاند دیکھ کر یا حساب لگا کر یا عقل سے مشاہدہ کر
لے تو اس میں روزہ رکھے یا تم میں سے جو بھی ماہ رمضان پالے اس طرح کہ اسے اس مہینہ میں ایک منٹ کے لئے ہوش
آجائے تو وہ سارے مہینہ کے روزے رکھے۔ غرضیکہ یہ کلمہ بہت سے فقہی مسائل کی اصل ہے۔ فقہاء فرماتے ہیں کہ
اگر ایک شخص رمضان کا چاند دیکھ لے اور اس کی گواہی کسی وجہ سے قبول نہ ہو تو اس پر روزہ فرض ہے لیکن عید کے چاند
کا یہ حکم نہیں اس مسئلہ کا ماخذ یہ آیت ہے۔ مَنْ شَہِدَ عَامًا مِنَ الشَّہْرِ سے مراد ماہ رمضان ہی ہے۔ اس آیت سے

فدیہ کا حکم منسوخ ہو گیا کہ پہلے طاقتور مسلمانوں کو بھی فدیہ کا اختیار تھا۔ جیسا کہ پچھلی آیت میں ایک قول بیان ہوا۔ اب ہر امیر غریب پر روزہ ہی فرض ہے۔ چونکہ اس میں احتمال تھا کہ شاید یہ بیماروں اور مسافروں کی رعایت بھی اس حکم سے منسوخ ہو چکی ہو اس وہم کو دفع کرنے کے لئے ان دونوں کا حکم پھر دہرایا گیا تاکہ معلوم ہو کہ یہ رعایتیں باقی ہیں۔ چنانچہ ارشاد ہوا۔ وَمَنْ كَانَ مِنْكُمْ مَّرِيضًا أَوْ عَلَى سَفَرٍ۔ جو ایسا بیمار ہو جسے روزہ نقصان دے یا سفر میں ہو یا سفر پر سوار ہو یعنی نہ تو وطن میں ہو اور نہ کہیں پندرہ روزے ٹھہرنے کی نیت کی ہو تو اس پر فَعِدَّةٌ مِّنْ أَيَّامٍ أُخَرٍ تندرستی یا اقامت کے زمانہ میں قضاء روزوں کی گنتی پوری کرنا یعنی رکھ لینا واجب ہے۔ ماہ رمضان کے روزوں کے لئے اس واسطے مقرر کیا کہ يُرِيذَ اللَّهُ بِكُمُ الْيُسْرَ۔ یسر کے معنی ہیں سہولت یا آسانی اسی لئے مالدار کو یسار کہتے ہیں کہ اس میں آسانی ہوتی ہے۔ بائیں ہاتھ کو یسری کہا جاتا ہے کہ داہنے ہاتھ کی مدد کر کے کام کو آسان کرتا ہے۔ جنت کا نام بھی یسر ہے کہ وہاں ہر طرح کی آسانی ہے یعنی رب تم پر آسانی چاہتا ہے۔ اسی لئے اس نے بچوں دیوانوں پر روزہ معاف کر دیا اور بیمار افراد کو مہلت دے دی اور اسی لئے روزوں کے واسطے ماہ رمضان مقرر کیا تاکہ تمہیں حساب اور قضاء میں آسانی ہو۔ وَلَا يُرِيذُ اللَّهُ بِكُمُ الْعُسْرَ۔ عسر یسر کا مقابل ہے بمعنی دشواری اور سختی یعنی تم پر سختی نہیں چاہتا۔ ورنہ روزے کسی اور مہینے میں فرض فرماتا۔ وَلِتُكْمِلُوا الْعِدَّةَ وَأَوْعَاطُفَہُ اس کا معطوف علیہ پوشیدہ ہے (لتعلموا) اور لام بمعنی کے ہے۔ تَكْمِلُوا۔ اکمال سے بنا۔ جس کے معنی ہیں پورا کرنا اور عدت بمعنی شمار ہے۔ یعنی روزہ کے لئے ماہ رمضان اس لئے مقرر ہوا تاکہ تم جانو اور تمہیں شمار پوری کرنے میں آسانی ہو۔ چونکہ شمسی مہینوں کی جنتری کتابوں میں ہوتی ہے اور قمری مہینوں کی آسمان پر کہ ہر شخص چاند دیکھ کر تاریخ کا پتہ لگا سکتا ہے اور اس کی ابتداء و انتہاء کی خبر رب دیتا ہے۔ حدیث پاک میں ہے کہ چاند دیکھ کر روزے شروع کرو اور چاند دیکھ کر ہی افطار۔ اس میں یہ بھی اشارہ ہے کہ رمضان خواہ ۲۹ کا ہو یا ۳۰ کا تم ثواب کامل پاؤ گے وَلِتُكَبِّرُوا اللَّهَ عَلَى مَا هَدٰكُمْ۔ یہ لتکملوا پر معطوف ہے اور روزوں کے لئے ماہ رمضان مقرر ہونے کی تیسری وجہ اور تکبر و ا۔ تکبیر سے بنا۔ جس سے یا تو اللہ کی حمد کرنا مراد ہے یا تکبیر عید کہنا اور ہڈی سے مراد یا تو ماہ رمضان کی ہدایت کرنا ہے یا روزہ کی توفیق دینا یعنی تم خدا کا شکر کرو کہ اس نے تمہیں ایسا اچھا مہینہ روزوں کے لئے بتایا یا رمضان ختم کرنے کے شوال کا چاند دیکھ کر تکبیر کہو یا عید الفطر کے دن تکبیر کہتے ہوئے عید گاہ کو جاؤ۔ (کبیر و احمدی) یا زائد تکبیروں والی نماز عید ادا کرو کیونکہ اس نے تمہیں ان روزوں کی توفیق دی وَلَعَلَّكُمْ تَشْكُرُونَ یہ بھی گزشتہ فعلوں پر معطوف ہے اور رمضان کی جو تھی حکمت یعنی تاکہ تم اس مہینہ کا شکر یہ ادا کرو یا روزوں سے فارغ ہو کر عید کی خوشیاں مناؤ کہ رب کی نعمت پر خوش ہونا بھی شکر ہے۔ ارشاد فرماتا ہے فَبِذَٰلِكَ فَلْيَفْرَحُوا۔ (یونس: ۵۸)

خلاصہ تفسیر: مسلمانو! تم یہ سن چکے کہ تم پر چند دن کے روزے فرض ہیں۔ اب ہم بتاتے ہیں کہ وہ مدت ماہ رمضان ہے جو تمام مہینوں سے افضل ہے۔ یہ وہی رمضان ہے جس میں قرآن پاک لوح محفوظ سے آسمان دنیا کی طرف

اتر آیا جس میں تمہارے پیغمبر پر قرآن اترنے کی ابتدا ہوئی جو رب کی بڑی نعمت ہے اس میں لوگوں کو اصولی ہدایتیں بھی ہیں اور فردعی کھلی ہدایتیں بھی یا یہ قرآن شرعی احکام کی سرپا ہدایت ہے اور طریقت کے رموز و اسرار کی طرف اشارہ ہے۔ و کنا یا ہدایت کرتا ہے جیسے سنگل ریل کے ڈرائیور کو لائن صاف ہونے یا نہ ہونے سٹیشن پر آنے کی اجازت ملنے یا نہ ملنے کی ہدایت اشارہ دیتا ہے اور اس میں حق و باطل کی پہچان بھی ہے۔ چونکہ قرآن رب سے قریب کرنے والا ہے اور روزہ بھی تو چاہئے کہ روزہ بھی اسی مہینہ میں رکھو تاکہ اس میں دوہری برکت ہو۔ نیز اس مہینہ میں رب کی خاص رحمتوں کا بھی نزول ہے تو چاہئے کہ تمہاری خاص عبادت روزہ بھی اسی میں ہو۔ لہذا تمہیں حکم دیا جاتا ہے کہ تم میں سے جو بھی امیر و غریب یہ مہینہ پالے وہ اس پورے مہینہ کا روزہ ہی رکھے بلا وجہ فدیہ نہ دے۔ ہاں جو بیمار ہو یا سفر میں ہو اسے یہ اجازت ہے کہ کچھ روزے قضا کر دے اور اتنے ہی روزے وطن میں آکر یا تندرست ہو کر رکھ لے۔ رب نے یہ اجازتیں اس لئے دی ہیں کہ وہ تمہاری آسانی چاہتا ہے۔ تم پر تنگی نہیں چاہتا وہ تمہیں جنت میں پہنچانا چاہتا ہے۔ دوزخ میں ڈالنا نہیں چاہتا۔ ورنہ محض تمہارے یہ معمولی نیک اعمال جنت کی قیمت نہیں بن سکتے تم لوگ دنیا کی معمولی نعمتیں حاصل کرنے کے لئے بہت محنت و مشقت کرتے ہو۔ بہت وقت اور روپیہ خرچ کرتے ہو پھر بھی ان نعمتوں کے ملنے کا یقین نہیں ہوتا اور مل کر بھی تمہارے پاس نہیں رہتی تو خود سوچ لو کہ جنت جیسی یقینی اور لازوال نعمت کی قیمت کیا ہونی چاہئے۔ مگر رب تم سے قیمت نہیں مانگتا صرف بہانہ کر لو جنت عطا فرمادے گا چونکہ وہ تمہیں جنت دینا چاہتا ہے۔ اسی لئے تم پر جنت کے کام آسان کر دیئے۔ خیال رہے کہ انسان کے جنتی ہونے کی دو علامتیں ہیں ایک یہ کہ اسے نیک اعمال آسان ہوں۔ دوسرے یہ کہ اسے نیک لوگوں سے محبت ہو۔ نوری چیز نور کی طرف دوڑتی ہے۔ روزوں کے لئے ماہ رمضان مقرر ہونے میں بھی یہ حکمت ہے کہ تم اس عبادت کو اچھی طرح جان لو اور آسانی سے گنتی پوری کر لو اور اس کے ختم ہونے پر جب عید کا چاند دیکھو تو خوشی میں اللہ کی حمد کرو یا تکبیر کہو یا عید کے دن تکبیر کہتے ہوئے عید گاہ جاؤ۔ کیونکہ اس نے تم کو روزوں کی توفیق دی اور تاکہ تم رب کا شکر کرو۔ ماہ رمضان کی عبادتوں پر فخر نہ کرو کہ یہ تمہارا کمال نہیں بلکہ اس پر خدا کا شکر کرو جس نے تمہیں اس کی توفیق دی یہ اس کی مہربانی ہے۔

ماہ رمضان

رمضان بڑا مبارک مہینہ ہے۔ بعض نے فرمایا کہ جیسے ہفتے کے دنوں میں جمعہ افضل۔ ایسے ہی سال کے مہینوں میں رمضان شریف افضل اور بعض نے کہا کہ ربیع الاول افضل۔ اس کے کل چار نام ہیں۔ ماہ رمضان، ماہ صبر، ماہ مواسات اور ماہ وسعت رزق۔ (مشکوٰۃ کتاب الصوم) رمضان کی وجہ تسمیہ ہم تفسیر میں بتا چکے۔ روزہ صبر ہے جس کی جزا رب ہے اور وہ اسی مہینہ میں رکھا جاتا ہے۔ اس لئے اسے ماہ صبر کہتے ہیں۔ مواسات کے معنی بھلائی کرنا۔ چونکہ اس مہینہ میں سارے مسلمانوں سے خاص کراہل قرابت سے بھلائی کرنا زیادہ ثواب ہے۔ اس لئے اسے ماہ مواسات کہتے ہیں۔ اس

میں رزق کی فراخی بھی ہوتی ہے کہ غریب بھی نعمتیں کھا لیتے ہیں۔ اسی لئے اس کا نام ماہ وسعت رزق بھی ہے اس کے بے شمار فضائل ہیں۔ جن میں سے ہم کچھ عرض کرتے ہیں۔ ۱۔ کعبہ معظمہ مسلمانوں کو بلا کر دیتا ہے اور یہ آکر رحمتیں بانٹتا ہے۔ گویا وہ کنواں ہے اور یہ دیا ہے یا وہ دریا ہے اور یہ بارش۔ ۲۔ ہر مہینہ میں خاص تاریخیں اور تاریخوں میں بھی خاص وقت میں عبادت ہوتی ہے۔ مثلاً بقر عید کی چند تاریخوں میں حج محرم کی دسویں تاریخ افضل مگر ماہ رمضان میں ہر دن اور ہر وقت عبادت ہوتی ہے۔ روزہ عبادت افطار عبادت۔ افطار کے بعد تراویح کا انتظار عبادت۔ تراویح پڑھ کر سحری کے انتظار میں سونا عبادت۔ پھر سحری کھانا عبادت۔ غرضیکہ ہر آن میں خدا کی شان نظر آتی ہے۔ ۳۔ رمضان ایک بھٹی ہے جیسے کہ بھٹی گندے لوہے کو صاف اور صاف لوہے کو مشین کا پرزہ بنا کر قیمتی کر دیتی ہے اور سونے کو زیور بنا کر محبوب کے استعمال کے لائق کر دیتی ہے۔ ایسے ہی ماہ رمضان گنہگاروں کو پاک کرتا ہے اور نیک کاروں کے درجے بڑھاتا ہے۔ ۴۔ رمضان میں نفل کا ثواب فرض کے برابر اور فرض کا ستر گنا ملتا ہے۔ ۵۔ بعض علماء فرماتے ہیں کہ جو رمضان میں مر جائے اس سے سوالات قبر بھی نہیں ہوتے۔ ۶۔ اس مہینہ میں شب قدر ہے کیونکہ اس آیت سے معلوم ہوا کہ قرآن رمضان میں آیا اور دوسری جگہ فرمایا۔ اِنَّا اَنْزَلْنَاهُ فِي لَيْلَةِ الْقَدْرِ (القدر: ۱) یعنی ہم نے قرآن شب قدر میں اتارا۔ دونوں آیتوں کے ملانے سے معلوم ہوا کہ شب قدر رمضان میں ہی ہے اور وہ غالباً ستائیسویں شب ہے کیونکہ لیلۃ القدر میں نو حرف ہیں اور یہ لفظ سورہ قدر میں تین بار آیا۔ جس سے ستائیس حاصل ہوئے۔ معلوم ہوا کہ وہ ستائیسویں شب ہے۔ (روح البیان سورہ قدر) ۷۔ رمضان میں ابلیس قید کر دیا جاتا ہے اور دوزخ کے دروازے بند ہو جاتے ہیں جنت آراستہ کی جاتی ہے اس کے دروازے کھول دیئے جاتے ہیں اسی لئے اس زمانہ میں نیکیوں کی زیادتی اور گناہوں کی کمی ہوتی ہے۔ جو لوگ گناہ کرتے بھی ہیں وہ نفس امارہ یا اپنے ساتھی شیطان (قرین) کے بہکانے سے۔ ۸۔ رمضان کے کھانے پینے کا حساب نہیں۔ (روح البیان) ۹۔ قیامت میں رمضان و قرآن روزہ دار کی شفاعت کریں گے کہ رمضان تو کہے گا کہ مولیٰ میں نے اسے دن میں کھانے پینے سے روکا تھا اور قرآن عرض کرے گا کہ یارب میں نے اسے رات میں سونے سے روکا۔ (شبینہ اور تراویح کی وجہ سے) ۱۰۔ حضور ﷺ رمضان میں ہر قیدی کو چھوڑ دیتے تھے اور ہر سائل کو عطا فرماتے تھے۔ (مشکوٰۃ) رب تعالیٰ بھی رمضان میں جہنمیوں کو چھوڑتا ہے۔ لہذا چاہئے کہ رمضان میں نیک کام کئے جائیں اور گناہوں سے بچا جائے۔ ۱۱۔ قرآن کریم میں صرف رمضان شریف ہی کا نام لیا گیا اور اسی کے فضائل بیان ہوئے کسی دوسرے مہینہ کا نہ صراحتاً نام ہے نہ ایسے فضائل مہینوں میں صرف ماہ رمضان کا نام قرآن شریف میں لیا گیا عورتوں میں صرف بی بی مریم کا نام قرآن میں آیا۔ صحابہ میں حضرت زید ابن حارثہ کا نام قرآن میں لیا گیا۔ جس سے ان تین چیزوں کی عظمت معلوم ہوئی۔ ۱۲۔ رمضان شریف میں افطار اور سحری کے وقت دعا قبول ہوتی ہے یعنی افطار کرتے وقت اور سحری کھا کر۔ یہ مرتبہ کسی اور مہینہ کو حاصل نہیں۔ رمضان میں پانچ حرف ہیں۔ ر، م، ض، ن، ان۔ ر سے مراد ہے رحمت الہی۔ م سے مراد ہے محبت الہی۔ ض سے ضامن الہی۔ الف سے امان الہی۔ ن سے نور

الہی اور رمضان میں پانچ عبادات خصوصی ہوتی ہیں۔ روزہ تراویح تلاوت قرآن اعتکاف۔ شب قدر میں عبادات جو کوئی صدق دل سے یہ پانچ عبادات کرے وہ ان پانچ انعاموں کا مستحق ہے۔

فائدہ: اس آیت سے چند فائدے حاصل ہوئے۔ پہلا فائدہ: جس وقت یا جس جگہ کو کسی بڑی چیز سے نسبت ہو جائے۔ اس وقت اور اس جگہ کو بھی عظمت و عزت حاصل ہوتی ہے۔ ماہ رمضان کی عزت یہ بیان کی گئی کہ اس میں قرآن کریم اترا۔ اسی قاعدہ سے حضور علیہ السلام کی ولادت پاک کا مہینہ و تاریخ و دن و وقت بہت افضل ہے کیونکہ اس میں صاحب قرآن تشریف لائے۔ بلکہ بعض عاشق ربیع الاول کو رمضان سے افضل مانتے ہیں کیونکہ نبی علیہ السلام قرآن سے افضل ہیں۔ اسی لئے کعبہ دیکھنے والا حاجی اور قرآن پڑھنے والا قاری اور حضور کو دیکھنے والا صحابی ہے اور صحابی کا درجہ بہت بڑا ہے۔ کوئی ولی صحابی کے درجہ کو نہیں پہنچتا۔ مگر کلام الہی جو رب کی صفت ہے وہ تمام مخلوق سے اعلیٰ ہے۔

دوسرا فائدہ: رب کی نعمت ملنے پر تکبیریں کہنا۔ خوشی منانا شکریہ ادا کرنا بہت بہتر ہے۔ جیسا کہ وَلِتُكَبِّرُوا اللَّهَ سے معلوم ہوا۔ حضور ﷺ بھی رمضان کی آمد پر صحابہ کرام کو مبارک باد اور خوشخبری دیتے تھے۔ اس جگہ روح البیان میں ہے کہ خوشی پر مبارک باد دینا حدیث سے ثابت ہے۔ لہذا شب ولادت مصطفیٰ ﷺ میں ہر جائز خوشی منانا بہت ثواب ہے۔ تیسرا فائدہ: جس کی آمد پر خوشی کرنا بہتر اس کے وداع پر اظہار غم بھی ثواب دیکھو نکاح کے وقت خوشی سنت اور طلاق اور شوہر کی وفات پر اظہار غم اور عدت میں سوگ کرنا بھی ضروری۔ لہذا رمضان شریف کے وداع پر غمناک ہونا۔ جمعۃ الوداع میں فراقیہ الفاظ کہنا جائز ہے۔ اس سے مقصود یہ بھی ہوتا ہے کہ لوگ بقیہ وقت کی قدر کریں اور کچھ رب کی عبادت کر لیں۔ اسے شرک یا بدعت کہنا نادانی ہے۔ چوتھا فائدہ: نماز عید اور اس میں زائد تکبیرات کا ہونا عید گاہ کے راستہ میں تکبیریں کہتے ہوئے جانا۔ اسی آیت سے ثابت ہے۔ بلکہ تفسیر کبیر نے عبد اللہ ابن عباس سے نقل فرمایا کہ عید کا چاند دیکھ کر تکبیریں کہنا اور عید کی شب میں بھی تکبیریں کہنا بہتر ہے۔ امام مالک رحمۃ اللہ علیہ کے نزدیک عید کے تمام دن تکبیریں کہی جائیں۔ پانچواں فائدہ: خوشی پر نعرہ تکبیر لگانا بہتر ہے اور اس آیت سے ثابت ہے۔ نیز مسلم شریف کے اخیر میں حدیث ہجرت ہے۔ جس میں ارشاد ہوا کہ حضور علیہ السلام کے مدینہ پاک پہنچنے پر انصار بازاروں میں یا محمد یا رسول اللہ کے نعرے لگاتے پھرتے تھے۔ چھٹا فائدہ: رمضان کے چاند میں ایک مسلمان کی گواہی معتبر بلکہ اگر قاضی اس کی گواہی نہ مانے تو صرف اس دیکھنے والے پر ہی روزہ واجب ہوگا۔ کیونکہ اس آیت میں صرف رمضان کے مشاہدہ پر روزہ واجب کیا گیا۔ مگر شوال کے چاند میں کم از کم دو گواہیاں ضروری ہیں کیونکہ وہاں عبادت میں داخل ہونا تھا اور یہاں اس سے ٹکنا اور ثبوت عبادت آسان ہے۔ (تفسیر کبیر)

ساتواں فائدہ: اگر دیوانہ یا بے ہوش ماہ رمضان میں ایک منٹ کے لئے ہوش میں آجائے۔ اس پر سارے مہینہ کے روزے فرض ہیں۔ کیونکہ اس نے مہینہ پالیا اور اس کا مشاہدہ کر لیا اور جو پورے مہینہ بے ہوش رہا۔ اس پر روزے واجب نہ ہوئے کہ اس نے مہینہ پایا ہی نہیں۔ آٹھواں فائدہ: جب ماہ رمضان اس لئے سارے مہینوں سے افضل

ہوا کہ اس میں قرآن اترا۔ شب قدر ہزار مہینوں سے اس لئے بہتر ہوئی کہ اس میں نزول قرآن ہوا۔ تو جس ذات پاک پر قرآن اترا وہ محبوب ﷺ تمام خلق سے افضل ہیں کوئی مہینہ رمضان کی طرح نہیں تو کوئی فرشتہ یا انسان یا کوئی مخلوق حضور کی مثل نہیں۔ رمضان میں الفاظ قرآن کا نزول ہوا اور حضور کے کان شریف پر الفاظ قرآن کا نزول ہے دماغ شریف پر معانی قرآن کا اور دل مبارک پر اسرار قرآن کا نزول رب فرماتا ہے۔ نَزَّلَهُ عَلٰی قَلْبِكَ (بقرہ: ۹۷) نقش قرآن کی جگہ کاغذ ہے الفاظ کی جگہ کان و زبان جب اوراق قرآن کو ناپاک ہاتھ نہیں لگا سکتا۔ جہاں نقوش قرآن رہتے ہیں تو دل پاک مصطفیٰ ﷺ تک ناپاک و گندے خیالات کیسے پہنچ سکتے جو اسرار قرآن کی منزل ہے لَا يَمَسُّهُ إِلَّا الْمُطَهَّرُونَ (واقفہ: ۷۹) نواں فائدہ: ماہ رمضان کی ایک تاریخ میں نزول قرآن ہوا مگر اسی ایک تاریخ کی برکت سے سارا مہینہ افضل ہو گیا بلکہ رمضان کے پڑوس ہونے کی وجہ سے شعبان کو عزت مل گئی جیسے جمعہ کے پڑوسی ہونے کی وجہ سے جمعرات کو لہذا حضور کے صدقہ سے تمام صحابہ و اہل بیت کا درجہ بڑھ گیا خصوصاً حضرت صدیق و فاروق رضوان اللہ علیہم اجمعین جو ہمیشہ کے لئے دامن رسول اللہ ﷺ میں سورہ ہے ہیں۔ غرضیکہ حضور کا قرب افضلیت کا باعث ہے۔ مسئلہ: ماہ رمضان میں افطار اور سحری کا وقت بڑا مبارک ہے۔ اس وقت دعائیں مانگی جائیں اور بہتر یہ ہے کہ افطار کسی حلال چیز سے کرے۔ خرے یا پانی سے افطار کرنا سنت ہے۔ مسئلہ: روزہ دار کو افطار کرانے میں روزہ کا ثواب ہے۔ مگر اس سے روزے والا ثواب سے محروم نہ ہو گا اور افطار کرانے والے پر روزہ معاف نہ ہو گا۔ مسئلہ: افطار میں جلدی اور سحری میں دیر کرنا مستحب ہے مگر اتنی جلدی یا دیر نہ کرے کہ روزے میں ہی شبہ ہو جائے۔ بلکہ سحری رات کے آخری چھٹے حصہ میں کھائے۔ مسئلہ: رمضان میں بیس رکعت تراویح سنت مؤکدہ ہے۔ آٹھ تراویح کا ثبوت نہیں۔ یہ غیر مقلدوں کی ایجاد ہیں۔ اس کی پوری بحث ہماری کتاب لمعات المصابیح علی رکعات التراویح میں دیکھو جس میں بیس تراویح (جاء الحق) کے قوی دلائل دیئے گئے ہیں اور غیر مقلدوں کے اعتراضات کے مکمل جواب ہیں۔ ایک تھوڑی سی بات یہاں سمجھ لو کہ اگر تراویح آٹھ رکعت ہوتی تو قرآن پاک کے رکوع ۲۱۶ ہوتے کیونکہ رکوع اس حصہ کا نام ہے جو عثمان رضی اللہ عنہ تراویح کی ایک رکعت میں پڑھ کر رکوع فرماتے تھے۔ ستائیسویں رمضان کو آپ قرآن ختم فرماتے چونکہ تراویح بیس ہیں اور صحابہ کرام ستائیسویں رمضان کو ختم کرتے تھے۔ اس حساب سے ۵۴۰ رکوع بنتے ہیں اور تقریباً اتنے ہی ہیں ۵۵۷۔

اعتراضات: پہلا اعتراض: اس آیت سے معلوم ہوا کہ بیمار و مسافر کو روزے قضا کر دینے واجب ہیں کیونکہ عِدَّةً پبلے علیہ پوشیدہ ہے اور علی وجوب کے لئے آتا ہے۔ **جواب:** اس کے چند جواب ہیں ایک یہ کہ یہاں علیہ پوشیدہ ہونا یقینی نہیں ہو سکتا ہے کہ نہ ہو۔ **دوسرا جواب:** علی کا وجوب کے لئے ہونا ضروری نہیں۔ قرآن کریم میں بہت جگہ جواز کے لئے بھی استعمال ہوا۔ **تیسرا جواب:** پوری عبارت یوں ہے کہ جو بیمار یا مسافر ہو اور رمضان میں روزے نہ رکھ سکے تو اس پر دوسرے روزے میں اتنی پوری رکعتیں واجب ہیں جتنی وہ روزہ چھوڑ دینے کی

صورت میں ہے۔ **چوتھا جواب:** اس آیت میں فرمایا گیا کہ اللہ تم پر آسانی چاہتا ہے اگر مسافر وغیرہ پر روزہ چھوڑنا واجب ہو تا تو بجائے آسانی کے دشواری ہوتی کیونکہ رمضان میں روزہ آسان ہے اور بعد میں مشکل۔ **دوسرا اعتراض:** اَکْرِثُکُمْ وَاللّٰہُ میں نماز عید یا تکبیریں مراد ہوں تو چاہئے کہ یہ فرض ہو جائیں کیونکہ جس کا ثبوت قرآن کریم سے ہو۔ وہ فرض ہوتا ہے حالانکہ اسے فرض کوئی نہیں کہتا۔ **جواب:** فرض وہ جس کا ثبوت بھی قطعی ہو اور مراد بھی قطعی اور طلب بھی قطعی۔ یہاں ثبوت تو قطعی ہے مگر دلالت اور طلب قطعی نہیں لہذا فرض نہیں۔

تفسیر صوفیانہ: رب تعالیٰ نے ارواح پیدا فرما کر ان پر اپنے نور کی تجلی ڈالی۔ اس تجلی کا وقت گویا رمضان ہے اس وقت میں ان ارواح کو قرآن یعنی علم اجمالی حاصل ہوا۔ جس کو صوفیاء کی اصطلاح میں عقل قرآنی کہتے ہیں۔ اس علم میں علوم تفصیلیہ کے دلائل و مسائل ہیں۔ جس کا نام عقل فرقانی ہے۔ جو شخص اس وقت میں حاضر ہو یعنی اسے حضور ذات حاصل ہو تو اسے چاہئے کہ روزہ رکھے یعنی اپنے کو قول و فعل و حرکت سے باز رکھے اور جو کوئی قلبی بیماریوں میں مبتلا ہو اور نفسانی حجاب اسے اس حضور سے روکیں یا جو سفر میں ہو یعنی ابھی راہ محبت طے کر رہا ہو۔ اس منزل حضور تک نہ پہنچا ہو تو اس پر واجب ہے کہ دوسرے مراتب حاصل کرے کہ انہیں طے کر کے اس مقام پر پہنچے۔ رب چاہتا ہے کہ مقام توحید تک پہنچانے میں تم پر آسانی کرے۔ وہ یہ نہیں چاہتا کہ عاجز نفسوں پر بھاری تکلیفیں ڈال کر انہیں مصیبت دے اور تمہیں چاہئے کہ ان مراتب و حالات اور مقامات کے سارے درجے پورے کر لو اور رب کی تکبیریں کرتے ہوئے اور نعمت و ہدایت کا شکر ادا کرتے ہوئے اس راستہ کو طے کرتے چلے آؤ۔ (ابن عربی)

دوسری تفسیر: ہماری تین عیدیں ہیں ایک عید افطار جس کا نام ہے عید طبیعت۔ یہ رمضان گزار کر حاصل ہوتی ہے۔ دوسری عید دیدار۔ یہ پہلی عید سے بڑی ہے یہ خیریت سے زندگی گزار کر اور ہلال موت دیکھ کر حاصل ہوتی ہے اور تیسری عید لقائے یار اور تجلی انوار۔ یہ سب سے بڑی عید ہے۔ یہ راہ دشوار گزار اور موت نفس کا ہلال دیکھ کر حاصل ہوتی ہے اور وہ ہی عید حقیقی عید ہے۔ ظاہر روزہ داروں کی ظاہری عید۔ حقیقی روزے والوں کی عید بھی حقیقی رب تعالیٰ حقیقی عید نصیب فرمائے۔ امام حسین رضی اللہ عنہ میدان کر بلا میں حقیقی عید کا ہلال دیکھنے ہی تو گئے تھے۔ اس ہلال کے لئے ظاہری مہینے مقرر نہیں۔ (از روح البیان)

وَإِذَا سَأَلَكَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا

اور جبکہ پوچھیں آپ سے بندے میرے متعلق تو تحقیق میں نزدیک ہوں قبول کرتا ہوں دعا دعا والے کی جبکہ

اور اے محبوب جب تم سے میرے بندے مجھے پوچھیں۔ تو میں نزدیک ہوں دعا قبول کرتا ہوں پکارنے والے کی

دَعَانِ ۚ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ﴿۶۰﴾

دعا کرتا ہے مجھ سے پس چاہئے کہ قبول کریں دعا میرے اور چاہئے کہ ایمان لائیں میرے تاکہ وہ ہدایت پاویں

marfat.com

جب مجھے پکارے تو انہیں چاہئے کہ میرا حکم مانیں اور مجھ پر ایمان لائیں کہ کہیں وہ راہ پا لیں

تعلق: اس آیت کا پچھلی آیت سے چند طرح تعلق ہے۔ **پہلا تعلق:** پچھلی آیت میں مسلمانوں کو تکبیر کا حکم دیا گیا۔ جس سے بظاہر چاند دیکھنے کے وقت کی تکبیریں اور تکبیر تشریق مراد ہیں جو کہ کبھی بلند آواز سے بھی ہوتی ہیں۔ اس پر شبہ پڑ سکتا تھا کہ شاید رب تعالیٰ دور ہے کہ بلند ذکر تو سنتا ہے۔ آہستہ کو نہیں سنتا۔ یہ وہم دور کرنے کے لئے اب اگلا مضمون بیان ہو رہا ہے۔ **دوسرا تعلق:** پچھلی آیت میں بندوں کو تکبیر اور شکر کا حکم دیا۔ اب فرمایا جا رہا ہے کہ ہم قریب ہیں تمہارا ذکر و شکر سنتے ہیں۔ تمہاری یہ محنت برباد نہیں جائے گی۔ یعنی پہلے بندوں کے عمل کا ذکر تھا اور اب اپنے کرم کا تذکرہ ہے۔ **تیسرا تعلق:** پچھلی آیت میں مسلمانوں کو رب کی حمد و شکر کا حکم دیا گیا۔ اب دعا کا حکم ہو رہا ہے تاکہ معلوم ہو کہ دعا مانگنا بھی عبادت ہے اور طریقہ دعا یہ ہے کہ حمد کے ساتھ بلکہ اس کے بعد ہو۔

شان نزول: اس آیت کے شان نزول میں چند روایتیں ہیں۔ ۱۔ صحابہ کرام کی ایک جماعت نے جذبہ عشق الہی میں حضور علیہ السلام سے دریافت کیا کہ ہمارا رب کہاں ہے۔ اس پر یہ آیت کریمہ اتری۔ (خزان) ۲۔ ایک اعرابی نے حضور علیہ السلام کی خدمت میں حاضر ہو کر عرض کیا کہ ہمارا رب قریب ہے تاکہ اس سے مناجات کریں یا دور ہے کہ اسے پکاریں۔ اس پر یہ آیت آئی۔ (در منثور و کبیر) ۳۔ ایک غزوہ میں صحابہ کرام نعرہ تکبیر لگاتے تھے۔ حضور علیہ السلام نے فرمایا کہ تم بہرے یا غائب کو نہیں پکارتے۔ تم تو سمیع و قریب کو پکارتے ہو۔ اس کی تصدیق میں یہ آیت اتری۔ یہ واقعہ غزوہ خیبر کو جاتے ہوئے پیش آیا تھا۔ سرکار ابد قرار ﷺ کا منشا تھا کہ ہم چپکے سے اچانک خیبر پر جا پڑیں اور وہ گھبرا کر ہتھیار ڈال دیں بغیر خون و خرابہ ملک فتح ہو جاوے صحابہ نے نعرے لگائے تب یہ ارشاد ہوا یہ حکم اس موقع کے لحاظ سے ہے ورنہ ذکر بالجہر ممنوع نہیں۔ (کبیر) ۴۔ حضرت عطاء نے فرمایا کہ صحابہ کرام نے پوچھا کہ ہم رب سے کس وقت دعا کریں تب یہ آیت اتری۔ (کبیر)

تفسیر: وَإِذَا سَأَلَكَ عِبَادِي عَنِّي۔ عباد سے مراد مرحوم بندے ہیں کیونکہ بندے کو رب تعالیٰ کا اپنی طرف نسبت دینا اکثر علامت رحمت ہوتی ہے۔ اس جگہ یا تو رب کی ذات سے سوال مراد ہے یا اس کے صفات یا افعال سے عنی میں تینوں احتمال ہیں مگر جواب میں صفت کو مقرر کیا۔ یعنی اے نبی علیہ السلام لوگ آپ سے میرے بارے میں پوچھتے ہیں۔ آپ ان سے فرمادو کہ فَإِنِّي قَرِيبٌ۔ قریب قُرْبٌ سے بنا جو بُعْد کا مقابل ہے بمعنی نزدیکی زمانی بھی ہوتی ہے اور مکانی بھی۔ کرم کی بھی ہوتی ہے اور درجہ کی بھی۔ کہتے ہیں کہ جمعرات جمعہ سے قریب ہے یا دہلی راتک سے قریب ہے۔ وزیر درجہ میں سلطان کے قریب ہے وغیرہ۔ یہاں علم و قدرت کرم و رحمت کی نزدیکی مراد ہے نہ کہ زمانی یا مکانی۔ (کبیر و روح البیان وغیرہ) کیونکہ رب تعالیٰ جگہ اور وقت سے پاک ہے نیز قرب مکانی سب بندوں سے نہیں ہو سکتا کیونکہ اس کے بعض بندے عرش کے قریب رہتے ہیں اور بعض تحت الثریٰ میں پھر بعض مشرق میں بعض مغرب میں۔ اس کی تفسیر یہ آیت ہے۔ إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ (اعراف: ۵۶) رب تعالیٰ کی رحمت بندے

سے قریب ہے اور نیک بندے مرتبہ یار عایت میں اس سے قریب ہیں۔ ان کے لئے فرمایا گیا۔ اُولَئِكَ الْمُقَرَّبُونَ۔ (واقعہ: ۱۱) تمام قرب کی آیتوں میں یہ ہی معنی مراد ہیں جیسے وَهُوَ مَعَكُمْ یاجیسے وَنَحْنُ اقْرَبُ اِلَيْهِ مِنْ حَبْلِ الْوَرِيدِ (ق: ۱۶) مسلمان جو کہتے ہیں کہ اللہ ہر جگہ ہے اس کا مطلب یہ ہی ہے کہ اس کی سلطنت رحمت، علم، قدرت وغیرہ ہر جگہ ہے۔ غرضیکہ ربوبیت علم و قدرت کا قرب ہر مومن و کافر سے ہے مگر کرم، عنایت، مہربانی کا قرب صرف مومنوں سے ہے پھر اس قرب کی دو نوعیتیں ہیں۔ قرب عمومی ہر مومن سے ہر وقت ہے۔ اور قرب خصوصی جو خاص لوگوں سے خاص وقتوں میں ہوتا ہے۔ یوں تو اس قرب کے اوقات بہت ہیں مگر تین وقت بہت اہم ہیں۔ تلاوت قرآن کے وقت سجدوں خصوصاً تہجد کے سجدوں کے وقت کہ بندہ ان سجدوں کے ذریعہ رب سے اتنا قریب ہوتا ہے۔ کہ اللہ تعالیٰ اس کے ہاتھ کان زبان بن جاتا ہے۔ کہ بندہ سے خدائی کام ظاہر ہوتے ہیں جیسے آئینہ سے سورج کے آثار نمودار ہونے لگتے ہیں یا پانی آگ سے قرب رکھ کر آگ کا سا کام کرنے لگتا ہے غرض یہ کہ بندے سے خدائی کام ظاہر ہوتے ہیں۔ تیسرے کسی مقرب بندے کی صحبت سے اللہ تعالیٰ بہت قریب ہوتا ہے۔ حتیٰ کہ صحبت سے تقدیریں بلکہ طینتیں بدل جاتی ہیں۔ دیکھ حضور انور کا قرین شیطان حضور کی برکت سے مسلمان ہو گیا۔ خیال رہے کہ رب کا بندے سے قریب ہونا اور ہے اور بندے کا رب سے قریب ہونا کچھ اور جب بندہ رب سے قریب ہو جائے تو اسے ولی اللہ کہا جاتا ہے۔ بندے کے قرب کے دو درجے ہیں۔ پہلے درجہ میں بندہ سمجھتا ہے کہ رب مجھے دیکھ رہا ہے تب وہ گناہ و غفلت سے بچا رہتا ہے۔ دوسرے درجہ میں بندہ سمجھتا ہے کہ میں رب کو دیکھ رہا ہوں۔ اسی درجہ میں سوز و گداز لذت عبادات اعلیٰ طریقہ سے حاصل ہوتا ہے۔ اس کی تفسیر وہ حدیث ہے کہ احسان یہ ہے کہ بندہ جانے مجھے رب دیکھ رہا ہے یا رب کو میں دیکھ رہا ہوں سعید ہے وہ جس کا سر آستان پر ہو شقی وہ ہے جس کا سر آسمان پر ہو۔ (کبیر) اُجِیْبُ دَعْوَةَ الدَّاعِ اِذَا دَعَا۔ یہ اس کی نزدیکی کا بیان ہے۔ اُجِیْبُ۔ جَوِّبْ سے بنا۔ بمعنی کا شاعر اشنا۔ تالاب کو جَوِّبَہ اسی لئے کہتے ہیں۔ کہ اس کی زمین پستی کی وجہ سے دوسرے حصہ سے کٹ جاتی ہے۔ جَابُوا لِصُخْرٍ بِالْوَادِ۔ کلام کے جواب کو اسی لئے جواب کہتے ہیں کہ وہ ہوا کو کاٹتا ہوا سننے والے کے کان تک پہنچتا ہے۔ کسی کی بات قبول کرنے کو اسی لئے استجابہ کہا جاتا ہے کہ اس سے سوال کٹ جاتا ہے۔ یہاں یا جواب دینے کے معنی میں ہے یا قبول کرنے کے معنی میں۔ دعوت دِلْع اور دَعَان سے یا پکار نامراد ہے یا دعا کرنا۔ یعنی جب مجھے کوئی پکارنے والا پکارتا ہے تو میں اس کے جواب میں لبیک فرماتا ہوں (کبیر وغیرہ) یا جب مجھ سے کوئی دعا مانگتا ہے۔ تو اس کی دعا پر یا لبیک فرماتا ہوں یا قبول فرماتا ہوں۔ ممکن ہے کہ الداع میں الف لام عہدی ہو۔ اور اس میں خاص پکارنے والے یعنی مومنین یا متقین وغیرہ مراد ہوں کیونکہ کفار کے بارے میں فرمایا گیا۔ کہ وَمَا دُعَاءُ الْكَافِرِينَ اِلَّا فِی ضَلَالٍ (الرعد: ۱۴) کہ کافروں کا پکارنا برباد جاتا ہے۔ پکار چار قسم کی ہے۔ گنہگار کی پکار۔ ابرار کی پکار و لفگار کی پکار اور بیقرار کی پکار پھر ان میں سے ولفگار اور بے قرار کی پکار بہت ہی پر تاثیر ہے یہ پکار عرش کو ہلا دیتی ہے۔ رب فرماتا ہے اَمِنْ اُجِیْبُ لَكَ ضَرْبًا اِذَا دَعَاكَ وَنُكِّفُ الشَّوْءَ (النمل: ۶۲) جب

ریڈیو کے ذریعہ بجلی کی مدد سے تمام دنیا میں آواز پہنچ سکتی ہے تو بے چینی ہو دل کی بجلی کے ذریعہ بھی آواز عرش تک پہنچ سکتی ہے۔ اگر خود اپنے میں بے قراری نہیں ہے تو کسی بے قرار سے پکار دو اور ریڈیو والوں کے ذریعہ اعلانات کرائے جاتے ہیں۔ اضطراب والوں کے ذریعہ سے دعائیں کرائی جاتی ہیں۔ اور ممکن ہے کہ اس سے سارے ہی دعا کرنے والے مراد ہوں کیونکہ دنیا میں کفار کی بھی بعض دعائیں قبول ہوتی ہیں۔ اس کی بحث انشاء اللہ خلاصہ تفسیر کے بعد ہوگی۔

فَلْيَسْتَجِيبُوا لِي بِوَاسِطَةِ مَحْبُوبٍ عَلَيْهِ السَّلَامُ بِنَدْوَى سَے غائبانہ کلام ہے اور یہاں استجابت کے معنی قبول کرنا اور بات ماننا ہے۔ یعنی ان بندوں کو بھی چاہئے کہ میرے فرمان مانیں۔ یا میری وجہ سے شریعت کی اتباع کریں۔ وَالْيَوْمُ مِنُونَابِي۔ یا تو اس سے ایمان لانا مراد ہے۔ یا ایمان پر قائم رہنا۔ یعنی ایمان کے ساتھ اطاعت کریں۔ کیونکہ بغیر ایمان اعمال معتبر نہیں۔ اور یہ کہ ایمان پر قائم رہیں لَعَلَّهُمْ يَرْشُدُونَ۔ یہ رُشد سے بنا۔ بمعنی ہدایت پانا۔ لعل بندوں کے لحاظ سے ہے یعنی ہدایت کی امید پر یہ سارے کام کریں نہ کہ دنیا کی خاطر۔

خلاصہ تفسیر: اے نبی ﷺ جب میرے بندے آپ سے میرے بارے میں سوال کریں کہ میں دور ہوں یا نزدیک۔ تو آپ فرمادو۔ کہ میں ان سے بہت قریب ہوں۔ ایک آن کے لئے بھی ان سے دور نہیں۔ اس کا ثبوت یہ ہے کہ میں دعائنگئے والوں کی دعائیں قبول کرتا ہوں۔ اگر قریب نہ ہوتا تو مجھے ان کی دعا کا کیسے علم ہوتا۔ اور میں ان کے کام کیسے بناتا۔ جب میں غنی ہو کر ان کے پکار کا جواب دیتا ہوں اور ان کی تمنائیں پوری کرتا ہوں تو انہیں بھی چاہئے کہ وہ میرے احکام مانیں اور اطاعت کریں اور مجھ پر بغیر دیکھے ایمان لائیں تاکہ راہ جنت کی ہدایت پائیں۔ خیال رہے کہ قبولیت دعا کی شرط علماء کے ہاں اکل حلال صدق مقال ہے اور صوفیاء کے ہاں چشم گریاں دل بریاں ہے اَمُّ مَنْ يُجِيبُ الْمُضْطَرَّ اِذَا دَعَا۔ مگر یہ سب فرماتے ہیں کہ تم رب کی مانو وہ تمہاری مانے گا اسی لئے فرمایا فَلْيَسْتَجِيبُوا لِي۔ پھر رب کی مانو بے چون و چرا جیسے رعایا حاکم کی مریض کی حکیم کی اولاد ماں باپ کی شاگرد استاد کی بے چون و چرا مانتا ہے۔ اسی لئے فرمایا وَالْيَا مُنَوِّبِي مجھ پر ایمان لائیں اعتقاد رکھیں کہ ہم جو کچھ حکم دیتے ہیں وہ غلط نہیں دیتے کیونکہ ہم رب ہیں نے تمہاری ضروریات ہم تم سے زیادہ جانتے ہیں

مانبودیم و تقاضا مانبود لطف تو ناگفتهء ما می شنود

66

دعائے مانگنا بھی عبادت بلکہ عبادات کا مغز ہے اس کے عقلی اور نقلی بے شمار فائدے ہیں۔ کچھ ہم عرض کرتے ہیں۔ ۱۔ دعا سے اظہار بندگی ہوتا ہے اور دعا مانگنا بے پرواہی کی نشانی ہے بندے کی شان یہ ہے کہ اپنے مولیٰ سے ہر وقت دعائے مانگتا رہے۔ ۲۔ دعا سے محبت الہی پیدا ہوتی ہے کیونکہ انسان اپنے حاجت روا کو محبوب جانتا ہے۔ ۳۔ دعا سے اطاعت الہی کا جذبہ پیدا ہوتا ہے کیونکہ اس سے اپنی محتاجی اور رب کی بے نیازی محسوس ہوتی ہے۔ دعا یا اپنی مجبوری اور حاکم کے اختیارات

جان کر ہی اس کی اطاعت کرتی ہے۔ ۴۔ دعا سنت انبیاء ہے۔ ہر پیغمبر نے ہر موقع پر دعائیں مانگیں۔ ۵۔ دعا رب کو پیاری ہے اسی لئے اس نے جگہ جگہ اس کا حکم دیا ہے۔ ۶۔ ہر مذیب نے دعا کی رغبت دی۔ کفار بھی دعائیں مانگتے ہیں۔ ۷۔ دعا سے آنے والی مصیبت ٹل جاتی ہے اور بد نصیبوں کے نصیب کھل جاتے ہیں۔ ۸۔ دعا سے رب کی رحمتیں قائم رہتی ہیں۔ ۹۔ ہر عبادت بغیر دعا معلق رہتی ہے دعا اس کا پر ہے جس سے وہ بارگاہ الہی میں پہنچتی ہے۔ ۱۰۔ رب تعالیٰ نے آدم علیہ السلام سے فرمایا کہ ایک کام تمہارا ہے اور ایک کام ہمارا تمہارا کام دعا مانگنا ہے ہمارا کام قبول کرنا (در منشور)۔ ۱۱۔ حق تعالیٰ اس سے حیا فرماتا ہے کہ بندے کے پھیلے ہوئے ہاتھ خالی واپس کرے (مشکوٰۃ کتاب الدعوات)

دعا کے آداب: دعا کے بہت سے آداب ہیں جن میں سے ہم کچھ عرض کرتے ہیں۔ ۱۔ دعا کے وقت چاہئے کہ ہتھیلیاں آسمان کی طرف پھیلی ہوں دونوں ہاتھوں میں کچھ فاصلہ ہو۔ نہ بہت نیچے ہوں۔ نہ بہت اونچے بلکہ کندھے کے مقابل رہیں اور دعا کے بعد ان کو منہ پر پھیر لیا جائے (مشکوٰۃ)۔ ۲۔ ضروری ہے کہ دعا کرنے والے کا رزق حلال ہو۔ صوفیائے کرام فرماتے ہیں کہ دعا آسمان کے دروازہ کی کنجی ہے۔ اور غذا حلال اس کنجی کی دانستے (روح البیان)۔ ۳۔ دعا کے وقت دل حاضر ہو۔ ۴۔ دعا کے وقت قبول کی قوی امید ہو ناامیدوں کی دعا قبول نہیں ہوتی۔ ۵۔ طریقہ دعا یہ ہے کہ اولاً حمد الہی کرے پھر حضور پر درود بھیجے۔ پھر اپنے گناہوں کو یاد کر کے توبہ کرے اور پھر عرض حاجات کرے۔ پھر درود شریف پر ختم کرے۔ ۶۔ دعا کے وقت اپنے مقصد کو دھیان میں رکھے کیونکہ خیال کا بڑا اثر پڑتا ہے (روح البیان)۔ ۷۔ بہتر ہے کہ صرف اپنے ہی لئے دعا نہ کرے بلکہ اور مسلمانوں کے لئے بھی کرے۔ مگر ابتدا اپنے سے کرے۔

دعا کے اوقات: چند وقتوں میں دعا زیادہ قبول ہوتی ہے۔ ۱۔ جمعہ کے دن دو خطبوں کے درمیان۔ ۲۔ خطبہ اور نماز کے درمیان۔ ۳۔ جمعہ کے دن سورج غروب ہوتے وقت۔ ۴۔ بارش کے وقت۔ ۵۔ مرغ کے آذان دیتے وقت۔ ۶۔ ہر رات کے آخری چھٹے حصہ میں۔ ۷۔ رمضان میں افطار سحری کے وقت۔ ۸۔ قرآن پاک ختم ہوتے وقت۔ ۹۔ آذان کے بعد۔ ۱۰۔ فرض نمازوں کے بعد۔ ۱۱۔ شب قدر میں۔

دعا کے مقامات: چند جگہ دعا بہت قبول ہوتی ہے۔ ۱۔ بیت اللہ شریف پر پہلی نظر پڑنے کے وقت۔ ۲۔ طواف میں ملتزم کے پاس۔ ۳۔ بیت اللہ میں چاہ زمزم کے پاس۔ ۴۔ زمزم پیٹے وقت۔ ۵۔ صفا اور مروہ پر۔ ۶۔ سعی میں۔ ۷۔ مقام ابراہیم کے پیچھے عرفات مزدلفہ اور منامیں۔ ۸۔ تینوں جہروں کے پاس۔ ۹۔ انبیائے کرام کے مزارات کے پاس۔ ۱۰۔ بزرگان دین کی قبروں کے پاس (روح البیان) بلکہ بزرگوں کے پاس دعا مانگنا سنت انبیاء ہے زکریا علیہ السلام نے بی بی مریم کے پاس کھڑے ہو کر اولاد کی دعا کی قرآن فرماتا ہے۔ هُنَالِكَ دَعَا زَكَرِيَّا رَبَّهُ قَالَ رَبِّ هَبْ لِي مِنْ لَدُنْكَ ذُرِّيَّةً طَيِّبَةً۔ (آل عمران: ۳۸) اولیاء اللہ رحمت رب کے اسٹیشن ہیں یہاں سے رحمت ملتی ہے۔

کن کی دعا زیادہ قبول ہوتی ہے: چند شخصوں کی دعا زیادہ قبول ہوتی ہے۔ ۱۔ روزہ دار کی افطار کے وقت۔ ۲۔ عادل بادشاہ کی۔ ۳۔ مظلوم کی۔ ۴۔ ماں باپ کی۔ ۵۔ مسافر کی۔ ۶۔ بیمار کی (مشکوٰۃ شریف)۔ ۷۔ گھر

پہنچنے سے پہلے حاجی کی۔ ۸۔ مسلمان کے لئے اس کے پیچھے دعا۔ ۹۔ مجاہد کی۔ مسئلہ: ناجائز کاموں کے لئے دعا کرنا منع ہے۔ مسئلہ: محال چیز کی دعا کرنا منع ہے۔ مسئلہ: اگر قبول دعا میں دیر لگے تو شکایت نہ کرے ورنہ دعا قبول نہ ہوگی۔ شعر

حافظ و ظیفہ، تو دعا کر دن است و بس
دعا تو اظہار بندگی ہے اگر قبول ہو تو بھی مانگنا نہ چھوڑے اور سمجھے کہ اس میں ہماری بہتری ہے۔ شعر:
میری رات کی دعائیں جو نہیں قبول ہوتیں میں سمجھ گیا یقیناً ابھی مجھ میں کچھ کمی ہے
تو بندگی چو گدایاں بشرط مزد مکن کہ خواجہ خود روش بندہ پروری داند
فائدہ: اس آیت سے چند فائدے حاصل ہوئے پھلا فائدہ: حضور نبی کریم ﷺ رب کا پتہ ہیں۔ کہ انہیں کے پاس آکر اس کا نشان ملتا ہے۔ صحابہ کرام نے حضور سے پوچھا کہ رب کہاں ہے تو پتہ لگا کہ وہ قریب ہے۔ کسی نے کیا خوب کہا:

کوئین کی ہر چیز کا سامان محمد ہیں توحید کے مضمون کا عنوان محمد ہیں

دوسرا فائدہ: رب کو دور سمجھ کر اسے بلند آواز سے پکارنا جہالت ہے کیونکہ وہ قریب ہے انشاء اللہ اس کی بحث نَحْنُ أَقْرَبُ إِلَيْهِ مِنْ حَبْلِ الْوَرِيدِ (ق:۱۶) میں آئے گی۔ **تیسرا فائدہ:** سچی دعا ضرور قبول ہوتی ہے خواہ اس کا ظہور کسی طرح ہو۔ اس کی بحث اعتراض و جواب میں ہوگی۔ **چوتھا فائدہ:** جو چاہے کہ رب میری بات مانے تو اسے چاہئے کہ وہ رب کی مانے جیسا کہ فَلْيَسْتَجِيبُوا لِي بِمَا أُكَلِّمُكُمْ عَلَيْهِمْ أَمَّا يُفْهَمُونَ (شع:۸۰) میں آیت سے معلوم ہوا کہ حضور ﷺ ہر مومن سے قریب ہیں کہ رب تعالیٰ نے اپنے قرب کی تو آیات مذکرہ میں خبر دی اور حضور ﷺ کے قرب کا ذکر ان آیات میں ہے۔ لَقَدْ جَاءَكُمْ رَسُولٌ مِنْ أَنْفُسِكُمْ عَزِيزٌ عَلَيْهِ مَا عَنِتُّمْ (التوبہ:۱۲۸) النَّبِيُّ أَوْلى بِالْمُؤْمِنِينَ مِنْ أَنْفُسِهِمْ (احزاب:۶) أَرْسَلْنَا إِلَيْكُمْ رَسُولًا شَاهِدًا عَلَيْكُمْ (نمل:۱۵) إِنَّ رَحْمَةَ اللَّهِ قَرِيبٌ مِنَ الْمُحْسِنِينَ (اعراف:۵۶) اور رحمۃ کا بیان یوں فرمایا۔ وَمَا أَرْسَلْنَاكَ إِلَّا رَحْمَةً لِّلْعَالَمِينَ (انبیاء:۱۰۷) الحمد للہ مومن سے اللہ تعالیٰ بھی قریب ہے اور اس کے رسول بھی قریب اسی لئے مومن اللہ کو بھی پکارتا ہے۔ رَبَّنَا لَكَ الْحَمْدُ وغیرہ اور حضور کو بھی السَّلَامُ عَلَيْكَ أَيُّهَا النَّبِيُّ۔ **چھٹا فائدہ:** اس آیت سے معلوم ہوا کہ حضور ﷺ اللہ تعالیٰ بلکہ سارے عالم غیب کا پتہ ہیں صحابہ کرام رب کا پتہ حضور سے پوچھتے ہیں بلکہ صحابیہ عورتیں اپنے فوت شدہ بچوں کے بارے میں پوچھتی تھیں کہ ہمارا بچہ کہاں ہے۔ حضور بتاتے تھے کہ جنت کے فلاں درجہ میں۔ **ساتواں فائدہ:** اس آیت سے معلوم ہوا کہ رب تعالیٰ کو پکارنا بھی عبادت بلکہ بہترین عبادت ہے کہ اللہ تعالیٰ اس کا جواب خود دیتا ہے۔ خیال رہے کہ اللہ تعالیٰ نے بھی بندوں کو قرآن میں پکارا ہے۔ مگر کیوں کافروں کو پکارا اظہار غضب کے لئے غافلوں کو پکارا جگانے کیلئے۔ مگرنہ یہ کہ کلام اللہ ہے کہ مَنْ يَدْعُنِيَ كَذِبًا فَلَهُ مَا لَهُ خِلَافَةُ يَوْمَ يَخْرُجُ مِنَ الْقُبُورِ (آل عمران:۹۳) اور اللہ تعالیٰ نے بھی اپنے پیغمبر کو پکارا ہے کہ يَا مُحَمَّدُ (صافات:۳۷) اور اللہ تعالیٰ نے اپنے پیغمبر کو پکارا ہے کہ يَا مُحَمَّدُ (صافات:۳۷) اور اللہ تعالیٰ نے اپنے پیغمبر کو پکارا ہے کہ يَا مُحَمَّدُ (صافات:۳۷)

حمد ادا کرنے کو جیسے اَللّٰهُمَّ مَالِكُ الْمُلْكِ الْخ (آل عمران: ۲۶) غرض یہ کہ رب کی پکار اور بندے کی پکار کے فضا مختلف ہیں لہذا اس پر یہ اعتراض نہیں کہ رب تو علیم وخبیر ہے اسے کیوں پکارتے ہو۔

اعتراضات : پہلا اعتراض : جب رب تعالیٰ سب سے قریب ہے تو کبھی اپنے بندوں کو بصیغہ غائب کیوں خطاب کرتا ہے جیسے کہ فَلْيَسْتَجِيبُوا فِي جَوَاب : وہ تو سب سے قریب ہے مگر بندے بعض وقت غافل ہو کر اس سے دور رہتے ہیں، شیخ سعدیؒ نے کیا خوب فرمایا۔ شعر:

دوست نزدیک تراز من بمن است ویں عجب ترکہ من ازوے دورم

اور بھی اس میں حکمتیں ہیں۔ **دوسرا اعتراض :** تو چاہئے کہ رب کا ذکر بلند آواز سے نہ کیا جائے کیونکہ وہ قریب ہے۔ **جواب :** بلند آواز سے ذکر کرنے میں چند فائدے ہیں۔ اس سے قلب کی غفلت دور ہوتی ہے۔ شیطان بھاگتا ہے۔ دوسروں کو ذکر کی رغبت ہوتی ہے۔ جہاں تک آواز پہنچے وہاں تک کی چیزیں اس کے ایمان کی گواہ بنتی ہیں۔ دیکھو مشکوٰۃ باب الاذان اسی مشکوٰۃ باب صلوٰۃ اللیل میں ہے کہ ایک شب حضور علیہ السلام صحابہ کرام کا امتحان لینے ان کے گھروں پر تشریف لے گئے، فاروق اعظم کو خوب بلند آواز سے قرآن پاک پڑھتے ہوئے پایا۔ صبح کو جب یہ حاضر بارگاہ ہوئے تو اس کی وجہ پوچھی۔ انہوں نے عرض کیا۔ کہ میں سوتوں کو جگا رہا تھا شیطان کو بھگا رہا تھا۔ رب کو منا رہا تھا اس آیت میں ان کی تردید ہے جو رب کو دور سمجھ کر پکاریں۔ اس کی پوری تحقیق ہماری کتاب جاء الحق میں دیکھو۔ اور اس پر کچھ گفتگو انشاء اللہ اذْعُوْا اَرْبَابَكُمْ تَضَرُّعًا وَخُفْيَةً (اعراف: ۵۵) میں کی جائے۔ ذکر بالجہر بھی افضل ہے، اور ذکر خفی بھی جیسا موقعہ ویاذا کر۔ **تیسرا اعتراض :** دعا مانگنا بے کار ہے کیونکہ حدیث شریف میں ہے کہ جو کچھ ہو نے والا ہے وہ سب لکھا جا چکا لہذا تقدیری بات ضرور ہو کر رہے گی۔ دعا مانگیں یا نہ مانگیں۔ نیز رب ہماری حاجتیں خود جانتا ہے کہنے کی کیا ضرورت نیز دعا میں حکم سا معلوم ہوتا ہے کہ خدایا یہ تو کر دے اور رب کو حکم دینا بے ادبی ہے نیز حدیث شریف میں ہے کہ جو میرے ذکر میں مشغول ہو کر دعا نہ مانگ سکے تو میں اسے مانگنے والوں سے زیادہ دوں گا۔ غرض یہ کہ دعا سے کوئی فائدہ نہیں۔ **جواب :** دعا کے فائدے ہم خلاصہ تفسیر میں عرض کر چکے ہیں۔ یہ اعتراضات محض بیکار ہیں خود اس آیت سے ہی معلوم ہوتا ہے کہ بندوں نے رب کا پتہ معلوم کرنے کی خواہش کی جو پوری ہوئی اور جیسے کہ لوح محفوظ میں ساری چیزیں لکھی ہیں ویسے ہی بندے کی دعا بھی لکھی ہے کہ وہ فلاں چیز مانگے گا تو ہم دیں گے اور اگر نہ مانگے گا تو نہ پائے گا۔ دعا مثل دوا ہے کہ ضروری ہے کہ اگرچہ شفا رب کے حکم سے ہے مگر دوا کے ذریعہ اور بے شک وہ علیم وخبیر ہے۔ مگر رب قدر بھی ہے اور رب کی شان یہ ہے کہ اس کے دروازے پر بھکاری آئیں۔ اور مرادیں لے جائیں دعا مانگنے میں ہماری بندگی اور اس کی ربوبیت کا اظہار ہے اسی لئے اس نے جگہ جگہ دعا کا حکم دیا اور انبیائے کرام اور اولیاء نے دعائیں مانگیں ذکر والی حدیث کا منشا دعا سے روکنا نہیں بلکہ دعا کی رغبت دینا ہے۔ کیونکہ رب کی حمد و ثناء بلکہ درود شریف بھی در پر وہ دعا ہے۔ **پہلا اعتراض :** اگر دعا مانگنا بے کار ہے تو پھر درود میں جاتے وقت دعا کیوں نہ

کی۔ بلکہ حضرت جبریل نے پوچھا کہ کیا آپ کو کچھ رب سے حاجت ہے تو فرمایا کہ وہ خود جانتا ہے کہنے کی کیا ضرورت ہے اور ان کا دعائے مانگنا بہت پسند کیا گیا۔ **جواب:** وہ وقت امتحان تھا آپ کو خطرہ تھا کہ کہیں عرض کرنا بے صبری میں شمار نہ ہو جائے۔ جیسے کہ ہمارے حضور علیہ السلام نے واقعہ کربلا کی خبر دی۔ مگر امام حسین رضی اللہ عنہ کے لئے دعا صبر کی نہ کہ دفع مصیبت کی دعا اور اظہار بندگی کے وقت حضرت خلیل اللہ نے بھی خوب دعائیں مانگیں اور حضور علیہ السلام نے بھی ہمیں چونکہ اس کی تمیز نہیں لہذا چاہئے کہ ہر وقت دعا کیا کریں۔ **پانچواں اعتراض:** جب ہم رب کی آواز سنتے ہی نہیں تو اس کے جواب دینے سے فائدہ کیا۔ **جواب:** اس کے دو جواب ہیں ایک عالمانہ دوسرا عاشقانہ عالمانہ جواب تو یہ ہے کہ دنیا عالم اسباب ہے۔ یہاں تمام کام واسطوں اور سببوں سے ہوتے ہیں پالتا خود ہے مگر ماں باپ روزی وغیرہ کے ذریعہ سے اسی طرح رب کا جواب بذریعہ انبیاء قرآن علماء مشائخ کے ذریعہ ہم سن رہے ہیں۔ لہذا جواب بیکار نہیں۔ عاشقانہ جواب یہ ہے کہ ہر آواز کان سے ہی نہیں سنی جاتی بعض آوازیں دل سے بھی سنی جاتی ہیں خواب میں ہم دیکھتے سنتے کھاتے پیتے مگر ان کان آنکھ زبان سے نہیں صوفیاء کشف میں آنکھ کان بند کر کے سب دیکھ سن لیتے ہیں۔ اسی طرح رب کی آواز دل سے اب بھی سنی جا رہی ہے۔ کسی وقت دل میں سوز و گداز جوش کا پیدا ہو جانا اسی لئے ہوتا ہے کہ رب کی آواز دل سنتا ہے مولانا فرماتے ہیں شعر:

گفت اللہ گفت لبیک ماست ایں گداز و سوز و درد از پیک ماست

ہاں مرنے کے بعد انشاء اللہ بغیر واسطہ و اسباب کے رب کا کلام سنا جاوے گا اور جنت میں بلا واسطہ اس کا دیدار ہو گا۔ **چھٹا اعتراض:** اس آیت میں قبولیت دعا کا وعدہ ہے حالانکہ ہماری صد ہا دعائیں قبول نہیں ہوتیں۔ **جواب:** اسکے چند جواب ہیں ایک یہ کہ یہاں اُجیب کے معنی جواب دینا ہیں نہ کہ قبول کرنا اور بے شک ہر اخلاص کی دعا پر رب کی طرف سے لبیک کا جواب ملتا ہے۔ جس کو ہم نے بواسطہ پیغمبر علیہ السلام سنا۔ دوسرے یہ کہ یہ آیت مطلق ہے رب کے ہاں دعا قبول ہوتی ہے۔ نہ کہ ہر دعا۔ تیسرے یہ کہ اس کی تفسیر وہ آیت ہے۔ **فَيَكْشِفُ مَا تَدْعُونَ إِلَيْهِ** انشاء (انعام: ۴۱) یعنی جو دعائیں مرضی الہی کے مطابق ہوں گی وہ قبول ہوں گی۔ دعا خلاف قضا نامقبول ہے۔ بعض دفعہ انبیائے کرام کو دعا سے روک دیا جاتا ہے۔ جیسا کہ ابراہیم علیہ السلام کو فرمایا گیا کہ **أَعْرِضْ عَنْ هَذَا**۔ چوتھے یہ کہ قبولیت دعا کی چند صورتیں ہیں اگر بندے کی دعا اس کے لئے بہتر ہے تو وہ قبول ہو جاتی ہے ورنہ دعا کی برکت سے کوئی بلا ٹل جاتی ہے۔ یا اسے دعا کا دنیا یا آخرت میں ثواب دے دیا جاتا ہے۔ غرض یہ کہ دعا رائیگاں نہیں جاتی حاجت پوری ہو یا نہ ہو۔ پانچواں یہ کہ بندہ کبھی بری چیز کو اچھی سمجھ کر مانگ لیتا ہے۔ رب اپنے کرم سے نہیں دیتا۔ جیسے کہ نادان بیمار کامل طبیب سے نقصان دہ غذا میں مانگے اور وہ نہ دے۔ تو اس صورت میں دعا قبول نہ ہونا ہی بہتر ہے۔ چھٹے یہ کہ کبھی دعا کی شرائط پوری ادا نہیں ہوتیں۔ اس لئے قبول نہیں ہوتی جیسے بغیر پرہیز و وفا فائدہ نہیں کرتی۔ **ساتواں اعتراض:** اس آیت سے معلوم ہوتا ہے کہ ہر بندے کی دعا قبول ہے جو مومن ہو یا کافر دوسری جگہ ارشاد ہوا کہ **وَمَا دُعَاءُ**

الْكَافِرِينَ إِلَّا فِي ضَلَالٍ (الرعد: ۱۳) کہ کافروں کی دعا برباد جاتی ہے۔ ان دونوں آیتوں میں مطابقت کیونکر ہو۔
جواب: اس کے چند جواب ہیں ایک یہ کہ یہ آیت دنیا کے لئے ہے۔ اور وہ آیت آخرت کے متعلق یعنی جہنمی کفار کی پکار نہ سنی جائے گی۔ دنیا میں ان کی بھی بعض دعائیں قبول ہیں۔ دیکھو شیطان نے زیادتی عمر کی دعا کی تھی جو قبول ہوئی۔ دوسرے یہ کہ اس آیت کا مطلب یہ ہے کہ کافر کی دعا پر رب لبیک نہیں فرماتا اگرچہ ان کی حاجت پوری کر دے۔ تیسرے یہ کہ مسلمان کی دعا اس کی عزت افزائی کے لئے قبول ہوتی ہے اور کافر کی حاجت اس لئے پوری کر دی جاتی ہے۔ کہ وہ رب سے زیادہ بات نہ کرے جلد دور ہو جائے چوتھے یہ کہ کافر کی دعا دنیا میں بھی قبول نہیں ہوتی۔ ان کی حاجت روائی ان کی دعا کی وجہ سے نہیں بلکہ ویسے ہی ہو جاتی ہے شیطان نے قیامت تک کی زندگی مانگی تھی۔ عرض کیا تھا۔ فَأَنْظِرْنِي إِلَى يَوْمِ يُبْعَثُونَ (حجر: ۳۶)۔ وہ موت سے بچنا چاہتا تھا اس کی دعا رد کر دی گئی اور موت اس کے لئے مقرر ہوئی رہی لمبی عمر یہ پہلے ہی سے اس کیلئے مقرر تھی۔ **آٹھواں اعتراض:** دعا میں رب تعالیٰ کو اپنی حاجتیں سنانے کی کیا ضرورت ہے کیا وہ ہماری حاجتیں نہیں جانتا۔ **جواب:** یہ عرض و معروض اسے بتانے کے لئے نہیں ہے بلکہ اپنی نیاز مندی کے اظہار کے لئے ہے تاکہ اس کا دریا رحمت جوش میں آئے۔ شعر۔

تانہ گرید ابر کے خند چمن تانہ گرید طفل کے جوشد لبن

زور را بگزار و زاری را بگیر رحم سوئے زاری آید اے فقیر

تفسیر صوفیانہ: اے نبی علیہ السلام راہ محبت طے کرنے والے بندے آپ سے پوچھتے ہیں کہ ہماری منزل کتنی دور ہے اور مجھ تک آنے والے سوال کرتے ہیں کہ ہمارا رب کہاں ہے۔ ان سے فرما دو۔ کہ ہمت کر کے چلے آؤ۔ ہم بہت قریب ہیں۔ ہماری شان یہ ہے کہ جو کوئی ہم سے بزبان حال کچھ مانگتا ہے۔ ہم اسے اس کی استعداد کے موافق دے دیتے ہیں۔ کسی کو ایمان کسی کو عرفان کسی کو جنان اور کسی کو لقاءِ رحمن۔ غرض یہ کہ جیسی بھکاری کی جھولی ویسی داتا کی دین انہیں چاہئے کہ وہ اپنے کو میرے لائق بنائیں کہ زہد اور عبادت سے اپنی قابلیت بڑھائیں۔ اپنے آئینہ دل کو صاف کریں تاکہ میں اس میں تجلی فرماؤں۔ اور وہ مجھے اس آئینہ میں دیکھیں اور بذریعہ استقامت مجھ تک پہنچیں (ابن عربی)

دوسری تفسیر: دعا کرنے والے دو قسم کے ہیں ایک تو دعا کے الفاظ بولنے والے ایک حقیقتاً دعا مانگنے والے۔ دعا پڑھنے والوں کو رب کا قرب حاصل نہیں۔ حقیقی دعا گو وہ ہیں جن کا رزق حلال زبانِ نچی دل نورانی ہو۔ اور ان کی روح غیر اللہ کے ڈھونڈنے سے پاک ہو۔ اس کی دعا یقیناً قبول ہے اور رب اس کے قریب ہے اور حقیقت یہ ہے کہ رب سے رب ہی کو مانگتے شیخ سعدی فرماتے ہیں۔

خلاف طریقت بود کاویا تمنا کنند از خدا جز خدا

بعض عاشق کہتے ہیں کہ خدا سے بارگاہِ مصطفیٰ مانگو۔ اور مصطفیٰ علیہ السلام سے بارگاہِ خدا۔

محمد از تو سے خواہم خدارا خدایا از تو عشقِ مصطفیٰ را

marfat.com

Marfat.com

زبان کی دعا کاں تک پہنچتی ہے اور جنان (دل) کی دعا آسمان بلکہ عرشِ رحمان تک اور جو آخرت کی دعا مانگے اس کی دینی و آرزو بغیر مانگے پوری ہوں گی۔ سچی دعا یہ ہے۔ شعر۔

جو دل بخشا ہے مولیٰ بخش دے الفت محمد کی جو آنکھیں دی ہیں دکھلا دے مجھے صورت محمد کی

تیسری تفسیر: اے محبوب جب میرے بندے آپ سے میرے متعلق پوچھیں یا میرے بندے جب آپ سے میرا سوال کریں یعنی آپ سے مجھے مانگیں میں تو ان سے بہت قریب ہوں اور صرف قریب ہی نہیں بلکہ پھر تو میں ان کی دعائیں قبول کرتا ہوں اگر آپ کے ہاں آکر مجھے پکاریں تو جواب دیتا ہوں اور اگر آپ سے دور رہیں تو میں بھی ان سے دور ہی ہوں خواہ میری کتنی ہی عبادت کریں اسی لئے یہاں عبادتی فرمایا یعنی مری عبادت کرنے والے۔ دیکھو شیطان کے پاس عبادتوں کی کمی نہ تھی۔ مگر نہ اللہ اس سے قریب ہوا نہ وہ اللہ سے قریب کیونکہ وہ نبی سے قریب نہ ہوا۔ مولانا فرماتے ہیں۔

ہر کہ خواہد ہم نشینی بخدا او نشنید در حضور اولیاء

أَحِلَّ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ ط هُنَّ لِبَاسٌ

حلال کیا گیا واسطے تمہارے رات میں روزوں کی جانا طرف عورتوں اپنی کے۔ وہ لباس روزوں کی راتوں میں اپنی عورتوں کے پاس جانا تمہارے لئے حلال ہوا۔ وہ تمہاری لباس ہیں

لَكُمْ وَأَنْتُمْ لِبَاسٌ لَهُنَّ ط عَلِمَ اللَّهُ أَنَّكُمْ كُنْتُمْ تَخْتَانُون

ہیں واسطے تمہارے اور تم لباس ہو واسطے ان کے۔ جانا اللہ نے کہ تحقیق تم تھے خیانت میں ڈالتے اور تم ان کے لباس۔ اللہ نے جانا تم کو اپنی جانوں کو خیانت میں

أَنْفُسَكُمْ فَتَابَ عَلَيْكُمْ وَعَفَا عَنْكُمْ ۚ فَالْآنَ بَاشِرُوهُنَّ

جانوں اپنی کو۔ پس توبہ قبول کی اوپر تمہارے اور معاف کیا تم سے۔ پس اب جماع کرو ان سے ڈالتے تھے تو اس نے تمہاری توبہ قبول کی اور تمہیں معاف فرمایا۔ تو اب ان سے صحبت کرو

وَابْتَغُوا مَا كَتَبَ اللَّهُ لَكُمْ ص

اور تلاش کرو وہ جو لکھا اللہ نے واسطے تمہارے

اور طلب کرو جو اللہ نے تمہارے نصیب میں لکھا ہو

تعلق: اس آیت کا پچھلی آیتوں سے چند طرح کا تعلق ہے۔ پہلا تعلق: پچھلی آیت میں رب نے اپنے قریب ہونے کی دلیل یہ بیان فرمائی تھی کہ ہم دعا مانگنے والے کی دعا قبول کرتے ہیں۔ اب اس کی دوسری دلیل یہ بیان ہو رہی

ہے۔ کہ ہم تمہارے اندرونی حالات کی بھی خبر رکھتے ہیں۔ کہ جنہوں نے روزہ کی راتوں میں اپنی بیویوں سے جماع کیا ہم کو معلوم ہو گیا۔ **دوسرا تعلق:** پچھلی آیت میں خبر دی گئی تھی کہ ہم دعا والوں کی دعا قبول کرتے ہیں۔ اب اس وعدہ کا ظہور ہے کہ مسلمانوں نے رمضان کی رات میں جماع جائز ہونے کی خواہش کی۔ ہم نے ان کی آرزو پوری کر دی۔ **تیسرا تعلق:** پچھلی آیتوں میں فرمایا گیا تھا کہ تم پر روزے دیے ہی فرض کئے گئے۔ جیسے کہ پچھلی امتوں پر فرض تھے۔ اب فرمایا جا رہا ہے کہ ہاں اتنا فرق کئے دیتے ہیں کہ ان کے لئے روزوں کی راتوں میں عورتوں سے جماع حرام تھا تمہارے لئے حلال کیا گیا۔

شان نزول: اگلی شریعتوں میں افطار کے بعد سے عشاء تک کھانا پینا اور عورتوں سے جماع کرنا حلال تھا بعد نماز عشاء یہ سب چیزیں رات میں بھی حرام ہو جاتی تھیں۔ شروع اسلام میں بھی یہ ہی حکم رہا پھر صرمہ ابن قیس انصاری رضی اللہ عنہ کا واقعہ پیش آ جانے پر صبح تک کھانا پینا درست ہوا جس کا تفصیلی واقعہ اسی آیت کریمہ کے اگلے جزیں آ رہا ہے۔ پھر واقعہ یہ پیش آیا کہ ایک دفعہ عمر رضی اللہ تعالیٰ عنہ اور دیگر صحابہ کرام نے عشاء کی نماز کے بعد اپنی بیویوں سے جماع کر لیا۔ عمر رضی اللہ عنہ نے جب غسل کیا تو رونے لگے اور اپنے کو ملامت کرنے لگے۔ پھر حضور علیہ السلام کی خدمت میں حاضر ہو کر عرض کیا۔ کہ یا رسول اللہ میں اللہ کی اور آپ کی بارگاہ میں اپنے خطا کار نفس کی معذرت کرتا ہوں۔ میں نے عشاء کے بعد اپنی بیوی سے جماع کر لیا۔ حضور علیہ السلام نے فرمایا کہ اے عمر تمہارا یہ کام نہ تھا۔ اس پر کچھ دوسرے حضرات بھی کھڑے ہو کر معذرت کرنے لگے کہ ہم سے بھی یہ خطا ہوئی تب یہ آیت کریمہ اتری۔ جس میں گزشتہ خطا کی معافی اور آئندہ کے لئے صبح تک جماع کی اجازت دی گئی۔ (تفسیر کبیر و در منشور و روح وغیرہ)

تفسیر: اُجَلْ لَكُمْ لَيْلَةُ الصِّيَامِ - اُجَلْ - جَلَّ سے بنا جس کے معنی ہیں کھل جانا۔ جائز کاموں کو حلال اور زمین حرم کے ماسوا کو جَلَّ اسی لئے کہتے ہیں کہ ان پر سے پابندی ہٹا دی گئی۔ یہاں اُجَلْ اگرچہ ماضی ہے۔ لیکن اب حلال فرمانا مراد ہے جیسے کتب علیکم میں تھا لکم میں سارے ہی مسلمانوں سے خطاب ہے۔ اور لام نفع کا ہے۔ یعنی یہ حکم تمہارے نفع کے لئے ہے لہذا روزوں کی راتوں میں نہ تو صحبت تم پر حرام ہے نہ فرض بلکہ محض مباح و جائز ہے کیونکہ حرام میں نہ کرنے کی پابندی ہوتی ہے اور فرض میں کرنے کی پابندی ان پابندیوں سے تم پر تنگی ہوگی اور مقصود ہے تم پر آسانی کرنا لیلۃ الصیام سے وہ رات مراد ہے جس کی صبح کو روزہ ہو۔ لہذا اسیسویں شعبان کی رات اس میں داخل ہے کہ اس کے بعد روزہ ہے اور تیسویں رمضان کی رات اس سے خارج کیونکہ اس کی صبح عید ہے بعض علماء نے فرمایا کہ یہاں لیلۃ بمعنی جمع ہے کیونکہ چند روزوں کی راتیں بھی چند ہوں گی۔ بعض نے کہا کہ اس سے مراد جنس ہے (کبیر) لیلۃ الصیام۔ ظاہر یہ ہے کہ یہ اُجَلْ کا ظرف ہے اور ممکن ہے کہ رَفَتْ کا ظرف مقدم ہو یعنی اے مسلمانو! تمہارے لئے روزوں کی رات میں حلال کیا گیا۔ الصیام میں الف لام عہدی ہے اور اس سے رمضان کے روزے مراد ہیں کیونکہ نقلی روزوں میں تو پہلے بھی یہ پابندی نہ تھی صرف رمضان میں تھی رمضان میں اگرچہ اور عبادتیں بھی ہوتی ہیں تراویح۔ اعتکاف۔ شب قدر

کی عبادت وغیرہ مگر چونکہ ان سب میں سے اصل مقصود روزہ ہے۔ اس لئے اسے ماہ صیام کہا جاتا ہے۔ یعنی روزوں کا مہینہ یہاں بھی صیام سے مراد ماہ صیام یعنی رمضان ہے اَلْوَقْتُ اِلٰی نِسَاءِ کُمْ۔ رفت کے لغوی معنی فحش بات کرنا ہے جو سب کے سامنے نہ کی جاسکے۔ اصطلاح میں عورت سے جماع کی باتیں کرنا رفت کہلاتا ہے۔ مگر یہاں جماع ہی مراد ہے کیونکہ پہلے یہ ہی حرام تھا نہ کہ جماع کی باتیں۔ چونکہ اس میں جانے کے معنی بھی تھے۔ اس لئے بعد میں الی لایا گیا نِسَاءِ کُمْ سے مراد اپنی بیویاں یا لونڈیاں ہیں یعنی تمہارے لئے رمضان کی راتوں میں اپنی عورتوں کے پاس جماع کے لئے جانا حلال ہے۔ اس لئے کہ هُنَّ لِبَاسٌ لَّكُمْ وَاَنْتُمْ لِبَاسٌ لَّهِنَّ۔ لباس۔ لبس سے بنا جس کے معنی ہیں ڈھانکنا اور چھپانا۔ دھوکہ بخواتین کا مشابہ لگنے کو لبس اسی لئے کہتے ہیں کہ اس میں اصل شئی چھپ جاتی ہے کپڑے کو بھی لباس اسی لئے کہا جاتا ہے کہ اس سے ستر چھپایا جاتا ہے یہاں چند وجہ سے عورت کو مرد کا اور مرد کو عورت کا لباس کہا گیا۔ ۱۔ بوقت جماع ہر ایک دوسرے سے اس طرح ملتے ہیں جیسے بدن سے لباس۔ ۲۔ شوہر بیوی اور بیوی شوہر کے خفیہ راز ایسے چھپاتا ہے جیسے بدن کو لباس۔ ۳۔ عورت مرد کے لئے ایسی خاص رہتی ہے جیسے بدن کے لئے اس کا کپڑا۔ ۴۔ عورت مرد کے اور مرد عورت کے عیبوں کو ایسے چھپا لیتے ہیں جیسے لباس بدن عیب۔ ۵۔ عورت کو مرد اور مرد کو عورت کی ہر وقت ایسی ضرورت ہے جیسے ہر موسم میں کپڑے۔ ۶۔ مرد کی وجہ سے عورت اور عورت کی وجہ سے مرد تمام دنیاوی طعنے الزام اور بہتان سے بچ جاتے ہیں کنواری لڑکی اور کنوارے لڑکے کو ہر طرح عیب لگ سکتے ہیں نکاح کی وجہ سے یہ دونوں ایسے محفوظ ہو گئے جیسے کپڑے کی وجہ سے سردی گرمی سے بدن۔ اسی لئے بعض علماء نے لباس کے معنی پردہ کئے بعض نے فرمایا کہ لباس سے مراد ہے سکون و اطمینان جس کی تفسیر سورہ اعراف میں یوں کی گئی کہ لَيَسْكُنَنَّ اِلَيْهَا۔ (اعراف: ۱۸۹) سورہ روم میں فرمایا گیا لَيَسْكُنُوا اِلَيْهَا۔ (الروم: ۲۱) رات کو بھی قرآن کریم نے لباس فرمایا ہے۔ وَجَعَلْنَا اللَّيْلَ لِبَاسًا (النبا: ۱۰) کہ وہ سکون و چین کا وقت ہے یعنی بیویاں تمہارے لئے سکون و چین کا باعث ہیں اور تم ان کے لئے اس میں اشارہ فرمایا گیا کہ زوجین کو چاہئے کہ ایک دوسرے کے عیب پوش ہوں نبھانے کے ارادہ سے نکاح کریں لہذا مرد اپنے لئے نیک خصلت دیندار بیوی اختیار کرے اور لڑکی دیندار مرد کو پسند کرے۔ موجودہ زمانہ کی کالج کی تیریاں خاوند کے لئے لباس نہ بن سکیں گی پردہ در ہوں گی پردہ پوش نہ ہوں گی۔ عَلِمَ اللّٰهُ يٰهَا اللّٰهُ کے علم سے یا تو اس کا ازلی علم مراد ہے یا علم مشاہدہ یعنی اللہ نے ازل ہی میں جان لیا تھا۔ یعنی یہ تبدیلی قانون وغیرہ طے شدہ پروگرام کے مطابق ہوا ہے اتفاقاً یا چانک نہیں ہوا۔ خلاصہ یہ ہے کہ دنیاوی بادشاہ اپنے قوانین اپنی بے علمی کی وجہ سے بدلتے ہیں اولاً غلط قانون بنا دیتے ہیں۔ پھر درست رب کے ہاں یہ تبدیلی مخلوق کی مصلحتوں کی بناء پر ہوتی ہے نہ کہ رب کی بے علمی کی بنا پر یا تم سے جو خطائیں ہوئیں۔ وہ اللہ نے جان لیں کہ اَنْتُمْ كُنْتُمْ تَخْتَانُوْنَ اَنْفُسَكُمْ۔ تَخْتَانُوْنَ۔ خیانت سے بنا جس کا مادہ ہے خون۔ اس کے معنی ہیں بے وفائی حال کا بدلنا امانت مار لینا بد عہدی کرنا (کبیر) یہاں یا بے وفائی کے معنی میں ہیں یا امانت لینے کے معنی ہیں یعنی بے وفائی یا بے امانتی۔ آکر ارادہ خیانت کے معنی میں

ہے (کبیر) یہ ماضی ناتمام یا تو اپنے ہی معنی میں ہے یا بمعنی مستقبل (کبیر و روح البیان) انفس کا زبیر یا تو مفعولیت کی وجہ سے ہے اور یانی کے پوشیدہ ہونے سے۔ اور اب تختانون کا مفعول (لفظ اللہ) پوشیدہ ہو گا یعنی اللہ نے ازل میں جانا تھا۔ کہ اگر تم پر جماع حرام رہا تو تم اپنے نفسوں کے بارے میں اللہ سے بد عہدی کر بیٹھو گے یا اللہ کی امانت میں خیانت کر ڈالو گے اللہ نے جان لیا کہ تم اپنے نفسوں کی خیانت کرتے تھے۔ یا اپنے نفسوں کے بارے میں رب کی خیانت کرتے تھے کہ باوجود ممانعت کی اپنی بیویوں سے جماع کر لیتے تھے خیال رہے کہ ہمارے نفس اللہ کی امانتیں ہیں ورگناہ اس امانت میں خیانت نیز ہمارے نفس کا ہم پر حق ہے کہ نیک کام کر کے اسے جنت میں پہنچائیں گناہ کرنا نفس کا حق مارنا ہے اسی لئے یہاں خیانت فرمایا گیا۔ فَنَابَ عَلَيْكُمْ وَعَفَا عَنْكُمْ۔ یہ علم پر معطوف ہے اور اگر اس سے علم ازلی مراد ہو۔ اور تختانون بمعنی مستقبل ہو تو توبہ سے مراد اجازت جماع اور عفو سے مراد اس میں گنجائش اور وسعت دنیا ہے۔ اور دوسری صورت میں یہ دونوں اپنے معنی میں (کبیر) یعنی رب نے تمہاری توبہ قبول فرمائی اور تمہاری خطا کو معاف فرما دیا۔ فَالآنَ بَاشِرُوا هُنَّ۔ ف۔ جزائیہ ہے۔ اور الآنَ بَاشِرُوا کا ظرف ہے۔ بَاشِرُوا بشرہ سے بنا جس کے معنی ہیں ظاہری کھال مباشرت کے معنی ہیں کھال کا کھال سے ملانا یہاں مراد جماع کرنا ہے۔ یہ امر وجوب کا نہیں بلکہ جواز کا ہے یعنی جب کہ رب نے تمہیں اجازت دے دی تو تم اپنی بیویوں سے روزوں کی رات میں جماع کر سکتے ہو۔ خیال رہے کہ عمر میں ایک بار بی بی سے صحبت کرنا ضروری ہے یہ اس کا حق ہے کہ اس کے بغیر وہ فسخ نکاح کا دعویٰ کر سکتی ہے اور قاضی مرد کو ایک سال کی مہلت علاج کے لئے دے کر ایک سال کے بعد نامردی کی وجہ سے نکاح فسخ کر سکتا ہے اور کم از کم چار ماہ میں ایک بار صحبت کرنا دیناً ضروری ہے کہ بلا وجہ دیر لگانا ممنوع ہے اسی لئے ایلاء کی مدت چار ماہ ہے اور حضرت عمر فاروق نے اپنے کسی سپاہی کو چار ماہ سے زیادہ باہر رہنے کی اجازت نہ دی اس سے زیادہ صحبت کرنے میں اپنی قوت کا لحاظ چاہئے نقصان دہ حد تک نہ کرے وَابْتَغُوا مَا كَتَبَ اللَّهُ لَكُمْ۔ یہاں ما سے مراد اولاد ہے یا اپنی بیویاں اور لوٹیاں یا ان کا حیض و نفاس سے پاک ہونا یا جماع کی جگہ یعنی فرج یا شب قدر یا رمضان کی با فراغت عبادات اور کُتِبَ یا تو جعل کے معنی ہیں جیسے فَانْكِتَبْنَا مَعَ الشَّاهِدِينَ (آل عمران: ۵۳) یا قضاء (فیصلہ) یا بمعنی قُدِّرَ (تقدیر میں لکھا) یا اپنے معنی میں ہے یعنی جماع سے وہ اولاد تلاش کرو جو رب نے تمہارے نصیب میں لکھی۔ یا جماع ان عورتوں سے کرو جو تمہارے لئے حلال کی گئیں یا اس حالت میں اور اس مقام میں کرو جو تمہارے لئے حلال کیا گیا۔ حیض و نفاس اور دبر میں نہ کرو یا جماع کر کے با فراغت شب قدر اور رمضان کی عبادات تلاش کرو۔ جس کا تمہارے لئے فیصلہ کیا گیا ہے۔ کیونکہ غلبہ شہوت سے تمہارا دل مطمئن نہ ہوتا۔ اب جب کہ جماع کی اجازت ہوئی تمہارے قلب کو سکون رہے گا۔ جس سے تم بخوبی عبادت کر سکو گے۔ خیال رہے کہ نیک اولاد حاصل کرنے کے لئے صحبت کرنا ثواب ہے اور اس کی دعا مانگنا سنت انبیاء ہے ابراہیم علیہ السلام زکریا علیہ السلام نے نیک فرزند کی دعائیں مانگیں۔ حضرت مریم کی والدہ حنہ نے نیک بچہ کی دعا مانگی۔ مگر یہ دعا اسی لئے ہو کہ بچہ دین کی خدمت کرے ہمارے لئے صدقہ جاریہ ہو۔ اسی طرح اس لئے صحبت کرنا کہ

اس سے دل کو سکون میسر ہو۔ اور عبادت میں دل لگے ثواب ہے (کبیر و احمدی)

خلاصہ تفسیر: اے مسلمانو تمہارے لئے روزوں کی راتوں میں اپنی بیویوں سے جماع کرنا حلال کیا گیا۔ کیونکہ وہ تمہارا پردہ ہیں اور تم ان کا۔ یا وہ تمہارے دل کی چین ہیں اور تم ان کے دل کی راحت تم ایک دوسرے کے بغیر گزر نہیں کر سکتے۔ رب جانتا ہے کہ تم اپنی جانوں کو خیانت میں ڈال لیتے تھے یعنی غلبہ شہوت سے جماع کر بیٹھتے تھے اور پھر شرمندہ ہو کر توبہ کرتے تھے۔ اس نے تمہاری توبہ قبول کر لی اور گزشتہ خطاؤں کو معاف کر دیا اور آئندہ کے لئے جماع حلال فرمادیا۔ اب تم کو اجازت ہے کہ روزوں کی راتوں میں جماع کرو مگر جانوروں کی طرح صرف شہوت پوری کرنے کے لئے نہ کرو بلکہ اولاد حاصل کرنے کے لئے یا یہ نیت کرنا کہ دلی فراغت حاصل ہو کر رمضان کی عبادتیں اطمینان سے ہو سکیں۔ اس نیت سے تمہارا جماع بھی عبادت اور باعث ثواب ہو گا ورنہ گنہگار تو نہ ہو گے مگر ثواب سے محروم رہو گے۔

فائدہ: اس آیت سے چند فائدے حاصل ہوئے۔ **پہلا فائدہ:** بڑوں کی خطا چھوٹوں کے لئے باعث عطا ہے۔ دیکھو عمر رضی اللہ عنہ سے خطا جماع ہوا۔ اس کی برکت سے تاقیامت مسلمانوں کی آسانی حاصل ہوئی۔ تمام دنیا کا ظہور آدم علیہ السلام کی ایک خطا کی برکت سے ہوا۔ عائشہ رضی اللہ تعالیٰ عنہا کا ہار گم ہوا مسلمانوں کو تیمم کا حکم ملا۔

دوسرا فائدہ: جس خطا کی بدولت رب کرم سے خطاب فرمائے۔ وہ ہزار نیکیوں سے افضل ہے دیکھو عمر رضی اللہ عنہ سے ایک خطا ہوئی رب نے ان سے کئی خطاب فرمائے۔ معافی کی خوشخبری دی۔ ہم صد ہا نیکیاں کریں کچھ پتہ ہی نہیں لگتا۔ کوئی رسید ہی نہیں آتی۔ یقیناً وہ خطا ہماری نیکیوں سے افضل ہے۔ **تیسرا فائدہ:** رب تعالیٰ کا اکثر قانون یہ ہے کہ اپنے بندوں کو رعایتیں کسی مقبول کے طفیل دیتا ہے تاکہ قیامت تک کے مسلمان اس مقبول بندے کے احسان مند رہیں۔ دیکھو رب جانتا تھا کہ اسلام میں رمضان کی راتوں میں عورتیں حلال رہیں گی۔ مگر پہلے حرام رکھیں۔ پھر حضرت عمر رضی اللہ عنہ کے ذریعے حلال فرمائیں۔ اسلام میں اولاد تیمم نہ تھا حضرت عائشہ صدیقہ کے ہار گم ہو جانے پر تیمم کی آیت نازل ہوئی۔ معراج میں اولاد نمازیں پچاس فرض ہوئی حضرت موسیٰ علیہ السلام کی عرض پر پانچ رہیں۔ یہ ویلے درمیان میں کیوں رکھے تاکہ بندے کبھی ان مقبولوں سے بے نیاز نہ ہوں۔ زمین کبھی آسمان سورج بارش سے بے نیاز نہیں ایسے ہی ہم کبھی ان بزرگوں سے مستغنی نہیں۔ **چوتھا فائدہ:** کبھی امر محض جواز کے لئے بھی ہوتا ہے جیسے کہ یہاں **باشروا** ہے۔ **پانچواں فائدہ:** قرآن کریم سے حدیث کا نسخ جائز ہے۔ دیکھو روزوں کی رات میں جماع کی حرمت حدیث سے ثابت تھی مگر آیت نے اسے منسوخ کیا۔ **چھٹا فائدہ:** رب کا عتاب علامت کرم ہے۔ دیکھو خود ہی فرماتا ہے کہ تم نے خیانت کی اور پھر فرماتا ہے کہ معاف کر دیا۔ اس عتاب پر عشاق وجد کرتے ہیں۔ صحابہ کرام ان الفاظ کو فخریہ بیان کرتے تھے جو کبھی حضور ﷺ نے ان سے بطور عتاب فرمائے۔ حضرت ابوذر غفاری کے لئے علیؑ دَغَمَ اَنْفَ اَبِي ذَرٍّ۔ فرمایا۔ حضرت عائشہ کو عقرمی حلقی فرمایا۔ کسی کو تَكَلَّنَكَ اُمُّكَ (تجھے تیری ماں روئے) فرمایا۔ رضی اللہ عنہم اجمعین۔ یہ حضرات ہمیشہ اس پر فخر کرتے تھے۔ **ساتواں فائدہ:** اگر دینی کام بھی

نیک ارادہ اور نیت خیر سے کئے جائیں تو ان پر ثواب ملتا ہے دیکھو جماع میں نیک اولاد حاصل ہونے یا باطمینان عبادت کرنے کی نیت کا حکم دیا گیا۔ کھانے پینے چلنے پھرنے کا بھی یہ ہی حال ہے۔ **آٹھواں فائدہ:** گالیاں بکنا حرام ہے کیونکہ اس میں جماع و محل جماع کے صاف صاف نام لئے جاتے ہیں۔ رب نے اس فعل کو کتنا یہ سے بیان کیا نہ کہ صاف صاف۔ **نواں فائدہ:** عزل (انزال باہر کرنا) بلا وجہ منع ہے کیونکہ جماع سے اولاد مقصود ہے اور اس سے اولاد رکھتی ہے۔ **اعتراضات: پہلا اعتراض:** خفیہ گناہ کی توبہ بھی خفیہ ہونی چاہئے۔ گناہ کا اعلان بھی گناہ ہے عمر رضی اللہ عنہ نے اپنی خفیہ خطا حضور پر ظاہر کیوں کی اور خطا کے بعد یہ گناہ کیوں کیا (رافضی)۔ **جواب:** بے خبر لوگوں سے اپنا گناہ ظاہر کرنا واقعی گناہ ہے حضور علیہ السلام ہر ایک کی حالت سے باخبر ہیں ان پر اظہار عین ایمان ہے نیز حضور کو اپنے گناہ کی خبر دینا ذریعہ مغفرت ہے۔ رب نے فرمایا وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ (النساء: ۶۴) خفیہ بیماری لوگوں سے چھپاؤ۔ مگر طبیب کو بتا کر علاج کراؤ۔ **دوسرا اعتراض:** اس آیت سے معلوم کہ حضرت عمر و دیگر صحابہ خیانت کرتے تھے اور خائن خلافت کے قابل نہیں لہذا ان کی خلافت باطل ہے۔ نیز تمہارا یہ عقیدہ بھی باطل ہے کہ کوئی صحابی فاسق نہیں۔ اس آیت سے ان کی خیانت ثابت ہوئی جو کہ اول درجہ فسق ہے (رافضی)۔ **جواب:** ہم صحابہ کرام کو معصوم نہیں مانتے عادل مانتے ہیں یعنی وہ گناہ پر قائم نہیں رہتے بلکہ اگر غلطی ہو جائے تو توبہ کر کے رب سے معافی حاصل کر لیتے ہیں یہاں بھی یہ ہی ہوا نیز یہاں خیانت سے انسانی امانت میں خیانت مراد نہیں بلکہ فقط بے اختیاری گناہ مراد ہے کیونکہ انہوں نے کسی کا مال نہ مارا تھا۔ اپنی حلال بیویوں سے جماع کیا تھا۔ اسی لئے فرمایا اِنْفَسِكُمْ اِنْفَسِكُمْ اپنے نفسوں کی خیانت کی کسی کا مال یا کسی کا باپ نہ مارا۔ نیز جب رب انہیں معافی کا پروانہ دے چکا۔ تو تمہیں ان کے عیب نکالنے کا کیا حق ہے رب تو معاف کرے اور تم شور مچاؤ۔ بلکہ اس آیت سے ان کی عظمت ثابت ہوتی ہے کیونکہ رب نے ان کے نفسوں کو اپنی ملک قرار دیا۔ اور فرمایا کہ اے عمر تمہارا نفس تو جنت کے عوض میں خرید چکا۔ اب تو نام تمہارا رہ گیا چیز ہماری ہو گئی تم نے مجھ سے بغیر پوچھے اپنے اختیار سے جماع بھی کیوں کر لیا۔ سبحان اللہ کوئی ایسا خوش نصیب بھی تو ہو جس کے نفس کو رب اپنی ملک بتائے اس کی تفسیر وہ آیت ہے۔ اِنَّ اللّٰهَ اشْتَرٰی مِنَ الْمُؤْمِنِیْنَ اَنْفُسَهُمْ (التوبہ: ۱۱۱) **تیسرا اعتراض:** بھلا یہ بھی کوئی روزہ ہے کہ دن بھر کچھ نہ کھاؤ اور رات کو مجامعت بھی کر لیا کرو۔ اور جتنی دفعہ چاہو رات میں کھاپی لیا کرو۔ یہ قانون تو قوانین صحت کے خلاف ہے۔ (ستیا رتھ پرکاش)۔ **جواب:** کھانے پینے کی اجازت میں بہت سی حکمتیں ہیں جو ہم پچھلی آیت میں بیان کر چکے یہاں اتنا سمجھ لو کہ اسلام دین فطرت ہے اس نے سب کے لئے عام قانون بنائے ہیں۔ لہذا ایسی آسانیاں بھی رکھی ہیں جس سے ہر ایک عمل کر سکے۔ ماہ رمضان عبادتوں کا مہینہ ہے اگر نفس فارغ نہ ہو تو کوئی عبادت اطمینان سے نہیں ہو سکتی کبھی غلبہ شہوت سے نہ نماز میں دل لگتا ہے نہ تلاوت میں۔ خیالات پر اگندہ رہتے ہیں۔ جماع سے یکسوئی حاصل ہوتی ہے۔ اور اطمینانی عبادتیں ادا ہوتی ہیں اس لئے اس کی اجازت دی گئی اب ہر شخص روزہ رکھ سکتا ہے اسلام آریہ دھرم کی طرح بے اصول دین نہیں کہ مردوں

کو برہم چاری بنا کر عورتوں سے الگ رکھیں۔ اور پھر عورتوں کو بارہ مردوں سے نیوگ (زنا) کی اجازت دے کر دنیا میں بدکاری پھیلانے۔ اس نے انسان کی حالت کا صحیح اندازہ فرما کر مناسب احکام دیئے یہ حکم اصول صحت کے خلاف نہیں جس کا دن رات تجربہ ہے ڈاکٹر بھی پیٹ کے بیماروں کو اسلامی روزہ کا مشورہ دیتے ہیں۔ **چوتھا اعتراض:** اس آیت کریمہ میں تاب اور عفا دونوں کو جمع کیوں فرمایا اور توبہ و معافی میں کیا فرق ہے۔ **جواب:** اس خطا میں شریعت کا حق تھا جس کی وجہ سے روزے کی قضا یا کفارہ ہونا چاہئے تھا کیونکہ اس زمانہ میں رمضان کی رات صحبت کرنا ایسا تھا جیسا آج کل بحالت روزہ دن میں صحبت کر لینا اور اللہ کا حق بھی جس کا بدلہ آخرت میں ہونا چاہئے تھا۔ دونوں حقوں سے برأت کا ذکر فرمانے کے لئے توبہ اور معافی کا ذکر ہوا یعنی ہم نے تمہاری توبہ قبول کر لی لہذا تم پر اس روزے کی نہ قضا ہے نہ کفارہ اور تمہیں معافی دیدی لہذا آخرت میں بھی تمہاری پکڑ نہیں اسی لئے کسی روایت میں یہ نہیں آیا کہ حضرت عمر سے اس روزے کی قضا کرائی گئی ہو۔

تفسیر صوفیانہ: حاضری بارگاہ کا زمانہ گویا ماہ رمضان ہے نفس گویا بی بی ہے اور حقوق نفس کا ادا کرنا گویا مجامعت ہے۔ فرمایا گیا کہ زمانہ حضور میں غفلت کے وقتوں میں تم اپنے نفوس کے حصے ان کو دے سکتے ہو۔ کیونکہ اس کو روح کے ساتھ وہ تعلق ہے جو لباس جو جسم سے ہوتا ہے جیسے جسم کی حفاظت کے لئے کپڑے کا لحاظ رکھا جاتا ہے یونہی روحانی نگرانی کے لئے نفس کا بھی خیال رکھو۔ رب جانتا ہے کہ راہ طریقت طے کرنے کی حالت میں تم سے کبھی خطا بھی ہو جاتی ہے اس کی معافی دی گئی اور آئندہ کے لئے تمہیں اجازت ہے کہ بقاعد فنا کی حالت میں کبھی دینیوی حقوق بھی ادا کرو۔ مگر اس کو ذریعہ تقویٰ سمجھ کر اور یہ جان کر کہ معبود نے اپنے بندوں کے حقوق ادا کرنے کا حکم دیا ہے اور یہ اس کی رضا کا ذریعہ ہے (از ابن عربی) خلاصہ یہ کہ ترک دنیا کمال نہیں۔ کمال یہ ہے کہ دنیا کو دین بنا لیا جائے لہذا چاہئے کہ کبھی تو تارک الدنیا ہو کہ ملائکہ مقربین کی طرح عبادت میں مشغول رہے۔ یہ ہے روزہ اور کبھی دنیا میں مشغول ہو کر ملائکہ مدبرین کی طرح دینیوی انتظام کرے۔ یہ ہیں روزے کی راتیں اس صورت میں ہر وقت عابد ہی رہے گا۔

وَكُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ

اور کھاؤ اور پیو یہاں تک کہ ظاہر ہو جاوے واسطے تمہارے ڈور اسفید ڈورے

اور کھاؤ اور پیو یہاں تک کہ تمہارے لئے ظاہر ہو جاوے سفیدی کا ڈور سیاہی کے

الْأَسْوَدِ مِنَ الْفَجْرِ ثُمَّ أَتِمُّوا الصِّيَامَ إِلَى اللَّيْلِ وَلَا تُبَاشِرُوهُنَّ

کالے سے فجر سے پھر پورا کرو تم روزوں کو رات تک اور نہ صحبت کرو ان عورتوں سے

ڈورے سے پوہ پھٹ کر پھر رات آنے تک روزے پورے کرو اور عورتوں کو ہاتھ نہ لگاؤ

marfat.com

وَأَنْتُمْ عَاكِفُونَ فِي الْمَسْجِدِ تِلْكَ حُدُودُ اللَّهِ فَلَا

حالانکہ تم ٹھہرنے والے ہو بیچ مسجدوں کے۔ یہ حدیں ہیں اللہ کی پس نہ

جب تم مسجدوں میں اعتکاف سے ہو یہ اللہ کی حدیں ہیں ان کے

تَقْرَبُوها ط كَذَلِكَ يُبَيِّنُ اللَّهُ آيَاتِهِ لِلنَّاسِ لَعَلَّهُمْ يَتَّقُونَ ﴿۱۸۷﴾

قریب جاؤ ان کے۔ اسی طرح بیان کرتا ہے اللہ آیتیں اپنی واسطے لوگوں کے تاکہ وہ پرہیزگار ہوں

پاس نہ جاؤ۔ اللہ یوں ہی بیان کرتا ہے لوگوں سے اپنی آیتیں کہ انہیں پرہیزگاری ملے

تعلق: اس آیت کا پچھلی آیتوں سے چند طرح کا تعلق ہے۔ پہلا تعلق: یہ جملہ پچھلی آیت ہی کا جز ہے پہلے روزوں کی رات میں جماع کی اجازت دی گئی اور اب صبح تک کھانے پینے کی اجازت دی جا رہی ہے۔ کیونکہ یہ چیزیں جماع سے بھی زیادہ ضروری ہیں۔ دوسرا تعلق: پچھلے جملے میں جماع کی اجازت کا ذکر تھا۔ اب جماع وغیرہ کی انتہا کا ذکر ہے کہ صبح ہونے پر یہ سب کام بند کر دو۔ تیسرا تعلق: پچھلی آیتوں میں روزوں کا ذکر ہوا۔ اب اعتکاف کے احکام بیان ہو رہے ہیں کیونکہ اکثر اعتکاف روزہ کے ساتھ ہی ہوتا ہے اور اس کو روزہ سے بہت مشابہت بھی ہے کہ روزہ کھانے پینے سے پرہیز ہوتا ہے اور اعتکاف میں مسجد سے نکلنے سے۔

شان نزول: شروع اسلام میں روزہ کی راتوں میں سونے سے پہلے کھانے پینے کی اجازت تھی سونے یا عشا کے بعد سب کچھ حرام ہو جاتا تھا۔ ایک صحابی تھے صرمہ ابن قیس یہ سختی آدمی تھے کہ دن بھر محنت کرتے تھے ایک دن روزہ کی حالت میں دن بھر کام کیا۔ شام کو گھر آئے۔ بیوی سے کھانا مانگا وہ پکانے میں مصروف ہوئیں۔ یہ لیٹ گئے۔ تھکے تو تھے ہی آنکھ لگ گئی۔ جب بیوی نے کھانا تیار کر کے انہیں بیدار کیا تو انہوں نے کھانے سے انکار کر دیا۔ کیونکہ اب کھانا حرام ہو چکا تھا۔ اور اسی حالت میں دوسرا روزہ رکھ لیا۔ جس سے بہت کمزور ہو گئے اور دوپہر کو غشی آگئی۔ ان کے حق میں یہ آیت کریمہ نازل ہوئی (خزائن) عدی ابن حاتم رضی اللہ عنہ فرماتے ہیں کہ میں سفید و کالے ڈورے سے دنیاوی دھاگے سمجھا۔ میں نے دونوں قسم کے دھاگے اپنے تکیہ کے نیچے رکھے اور رات کو اٹھ اٹھ کر انہیں دیکھتا تھا۔ کہ ان کا رنگ کب ظاہر ہو مجھے تو کچھ بھی نظر نہ پڑا صبح کے وقت بارگاہ نبوت میں حاضر ہو کر یہ واقعہ عرض کیا۔ آپ نے تبسم فرماتے ہوئے فرمایا کہ تب تو تمہارا تکیہ بڑا فراخ ہے یعنی وہ ڈورے جو یہاں مراد ہیں تمہارے تکیہ کے نیچے نہیں آ سکتے۔ اس سے تو دن کی سفیدی اور رات کی سیاہی مراد ہے تب لفظ مِنْ الْفَجْرِ اتر۔ جس سے آیت کا مقصد ظاہر ہوا (کبیر) اس اجازت کے بعد صحابہ کرام اعتکاف کی حالت میں بھی عورتوں سے جماع کر لیتے تھے کہ رات کو مسجد سے گھر گئے اور جماع کیا۔ غسل کر کے پھر مسجد میں آ بیٹھے تب اعتکاف کے احکام نازل ہوئے۔ جس میں فرمایا گیا کہ رات کو جماع کی اجازت اس کے لئے ہے۔

نزول ہیں تفسیر سمجھنے سے پہلے یہ بات لحاظ میں رہے کہ پہلے رمضان میں صبح تک کھانے پینے کی اجازت دی گئی پھر صحبت کی اجازت ہوئی مگر ترتیب میں پہلے صحبت کی اجازت کا ذکر ہے بعد میں صبح تک کھانے کی اجازت کا کیونکہ ترتیب آیات تو لوح محفوظ کی ترتیب کے موافق ہے مگر نزول حسب حاجت ہوا ترتیب تو خود حضور ﷺ نے دی جمع صحابہ نے کیا۔

تفسیر: کُلُوا وَاشْرَبُوا۔ یہ حکم بھی جواز کے لئے ہے اور روزہ داروں سے خطاب ہے یعنی رمضان کی راتوں میں کھاتے پیتے رہو۔ حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ۔ خيط دھاگے کو کہتے ہیں ظاہر ہونا باب تفعیل میں آکر معنی ہوئے کہ خوب ظاہر ہو جائے یا تو اس طرح کہ تم خود دیکھ لو۔ یا اس طرح کہ علم اوقات (جستری) سے معلوم کرو۔ فقط شبہ معتبر نہیں۔ الْخَيْطُ الْأَبْيَضُ مِنَ الْخَيْطِ الْأَسْوَدِ۔ خيط دھاگے کو کہتے ہیں اسی لئے سوئی کو خياط اور درزی کو خياط کہا جاتا ہے کہ انہیں ڈورے سے تعلق ہے چونکہ سب سے پہلے صبح کی سفیدی مشرق میں ڈورے کی طرح باریک سی نمودار ہوتی ہے جس کیساتھ رات کی سیاہی بھی باریک ڈورے کی طرح بن جاتی ہے اور معلوم ایسا ہوتا ہے کہ کالے اور سفید دو ڈورے ملے ہوئے ہیں لہذا اس حالت کو سفید اور کالے ڈوروں سے بیان کیا۔ تاکہ معلوم ہو روزہ پو پھوٹتے ہی شروع ہو جاتا ہے۔ چونکہ صبح کاذب میں بھی کالے اور سفید دو لمبے ڈورے پڑتے ہیں اس لئے فرمایا گیا مِنْ الْفَجْرِ جس سے معلوم ہوا کہ شرعاً غرباً لمبے ڈورے مراد نہیں کیونکہ اس وقت رات ہی ہوتی ہے بلکہ جنوباً شمالاً ڈورے مراد ہیں۔ جس سے وقت فجر ہو جاتا ہے۔ فجر کے لغوی معنی ہیں جاری ہونا۔ ظاہر ہونا اور پھیلنا اور چرنا۔ علانیہ گنہگار کو فاجر اسی لئے کہتے ہیں کہ اس کا فسق ظاہر ہے چونکہ صبح کے وقت نور پھیل جاتا ہے اور رات کی ظلمت اس سے چر جاتی ہے اس لئے فجر کہا جاتا ہے من بیان یہ ہے اور سفید اور کالے دونوں ہی ڈوروں کا بیان ہے (کبیر و روح) یہاں تک سحری کی انتہا اور روزہ کی ابتدا بیان ہوئی اب روزہ کی انتہا کا بیان ہے کہ ثُمَّ أَتِمُّوا الصِّيَامَ إِلَى اللَّيْلِ چونکہ فجر اور مغرب میں پورے دن کا دراز فاصلہ ہے اس لئے ثُمَّ فرمایا گیا اتمام سے روزہ کی پابندیوں کا پورا کرنا مراد ہے الی انتہا کا ہے اور لیل سے مراد مطلق رات ہے یعنی روزہ شروع کر کے پھر تم سارا دن کھانے پینے اور جماع سے باز رہو۔ رات تک کہ رات کے آتے ہی روزہ ختم کر دو۔ کہ نہ تو رات میں روزہ رکھو نہ شفق غائب ہونے اور سیاہی پھیلنے کا انتظار کرو اور نہ روزہ وصال روزہ پر روزہ رکھو۔ یہ امر وجوبی ہے کیونکہ جیسے صبح سے روزہ شروع کر دینا فرض ہے ایسے ہی رات آنے پر افطار کرنا فرض خیال رہے کہ چند صورتوں میں کھانا پینا فرض شرعی ہے ایک جب کہ بھوک و پیاس سے جان نکلنے کا خطرہ ہو کیونکہ جان رکھنا فرض ہے دوسرے روزہ افطار کے وقت کہ وصال کا روزہ حرام ہے تیسرے جب کسی کو سرکار ﷺ کھانے پینے کا حکم دیں اور حکم بھی شرعی ہو۔ محض مشورہ نہ ہو۔ باقی عام حالات میں کھانا پینا سنت یا مباح ہے روزہ میں نماز میں حرام لہذا امرن برت رکھ کر جان دیدینا بھوک ہڑتال کرنا سخت منع ہے۔ کہ حکم کُلُوا کے خلاف ہے۔ یہاں تک روزہ کی ابتدا انتہا اور اس کی پابندیاں بیان ہوئیں۔ چونکہ بعض لوگوں کو گمان تھا کہ اعتکاف بھی روزے ہی کی طرح ہے لہذا اس میں بھی جماع و غیرہ کو جائز سمجھا دیا اور دور کرنے کیلئے فرمایا گیا کہ

وَلَا تُبَاشِرُوهُنَّ اِس کے لفظی معنی ہم پہلے بتا چکے۔ یہاں جماع مراد ہے نہ کہ فقط چھوٹا۔ یعنی ان عورتوں سے جماع نہ کرو جب کہ وَاَنْتُمْ عَاكِفُونَ فِی الْمَسْجِدِ۔ عَاكِفُونَ عَكْف سے بنا جس کے معنی ہیں ٹھہرنا اور پکڑنا مقیم کو بھی عاکف کہا جاتا ہے۔ رب فرماتا ہے یَعْكُفُونَ عَلٰی اَصْنَامٍ لَهُمْ۔ (اعراف: ۱۳۸) شریعت میں بہ نیت عبادت مسجد میں ٹھہرنے کا نام اعتکاف ہے۔ مسجد کی جمع ہے مسجد بفتح جیم سجدہ گاہ کو کہتے ہیں مسجد بکسر جیم نماز کی جگہ یا مکان یہاں یہ ہی معنی مراد ہیں مردوں کیلئے وہ مسجدیں مراد ہیں جن میں منجگانہ جماعت ہوتی ہو عورتوں کے حق میں وہ جگہ مراد ہے جسے وہ اپنے گھر میں نماز کے لئے خاص کر لیں۔ وہ وہاں ہی اعتکاف بھی کر سکتی ہیں اگرچہ یہاں مردوں سے خطاب ہے لیکن عورتیں بھی اس میں داخل ہیں لہذا شوہر اور بی بی میں سے کوئی بھی اعتکاف میں ہو تو جماع حرام ہو گا۔ تِلْكَ حُدُودُ اللّٰهِ۔ اس میں روزہ اور اعتکاف کے سارے مذکورہ احکام کی طرف اشارہ ہے۔ حدود حد کی جمع ہے جس کے معنی ہیں انتہایا آڑ اور روکنا۔ محروم کو محدود کہتے ہیں کہ وہ رزق سے رکا ہوا ہے۔ دربان کو حداد کہا جاتا ہے۔ کہ وہ غیروں کو اندر جانے سے روکتا ہے۔ لوہے کو حدید۔ چھری کی دھار کو حد تیز نظر کو حدید کہا جاتا ہے کیونکہ اس میں بھی منع اور روک ہے۔ منطقی لوگ جامع اور مانع تعریف کو حد کہتے ہیں کیونکہ وہ بھی غیر کو داخل نہیں ہونے دیتی (کبیر) یہاں آڑ کے معنی میں ہے یعنی یہ احکام اللہ کی مقرر کی ہوئی حدود اور آڑیں ہیں جس پر حق و باطل کی انتہا ہے اور ان کی مخالفت اور ان سے آگے بڑھنا منع۔ فَلَا تَقْرَبُوهَا تَمْهِیں چاہئے کہ ان کے قریب نہ آؤ شاہی چراگاہ سے دور رہو تاکہ اس میں پھنس نہ جاؤ كَذٰلِكَ یُبَيِّنُ اللّٰهُ اٰیٰتِهٖ لِلنَّاسِ۔ ذالک سے گذشتہ بیان کی طرف اشارہ ہے اور آیات سے مراد یا تو قرآنی آیتیں ہیں یا شرعی احکام یا دلائل قدرت یعنی جیسے کہ ہم نے روزہ اور اعتکاف کے احکام نہایت صاف و واضح فرمائے ایسے ہی اور احکام بیان کرتے ہیں یا کریں گے۔ لَعَلَّهُمْ يَتَّقُونَ تاکہ مسلمان بے تکلف تقویٰ اور پرہیزگاری حاصل کریں۔

خلاصہ تفسیر: اے مسلمانوں جیسے کہ تمہیں روزہ کی راتوں میں جماع کی اجازت ہے ایسے ہی تمہیں یہ بھی اختیار دیا جاتا ہے کہ رات کھاتے پیتے رہو یہاں تک کہ صبح کا سفید ڈور ارات کے کالے ڈورے سے ظاہر ہو جائے یعنی پو پھٹ کر صبح صادق نمودار ہو جائے پھر اس وقت سے شروع کر کے رات آنے تک روزے پورے کر دو۔ اور یہ بھی خیال رکھو کہ اعتکاف میں کس قدر پابندی ہے وہ یہ کہ جب تم مسجدوں میں اعتکاف سے ہوؤ۔ تو کسی وقت بھی بیویوں سے جماع نہ کرو نہ دن میں نہ رات میں کیونکہ روزہ تو شام کو ختم ہو جاتا ہے۔ مگر اعتکاف کسی وقت ختم نہیں ہوتا۔ یہ جو کچھ احکام بیان ہوئے یہ اللہ کی مقرر کی ہوئی حدیں ہیں ان کو توڑنا تو کیا معنی ان کے قریب بھی نہ جاؤ۔ اور حرام سے بچنے کے لئے شبہ کی چیزوں سے بھی بچو۔ جیسے کہ ہم نے روزہ اور اعتکاف کے احکام صاف بیان فرمادیے ایسے ہی سارے ہی احکام واضح کر کے بیان فرماتے ہیں تاکہ لوگ آسانی سے عمل کر کے تقویٰ اور پرہیزگاری حاصل کریں۔ خیال رہے کہ چند وجوہ سے اعتکاف روزے سے مناسبت رکھتا ہے اسی لئے رب تعالیٰ نے روزے کے ساتھ اعتکاف کا ذکر فرمایا ایک یہ کہ اعتکاف کے لئے روزہ ایسا لازمی ہے جیسے نماز کے لئے روزہ ایسا لازمی ہے یہ کہ روزے کی طرح اعتکاف میں

بھی عشق کا غلبہ ہے اس لئے عقل اس کے سمجھنے میں قاصر ہے سمجھ میں نہیں آتا کہ مسجد میں بیٹھ جانا عبادت کیوں بن گیا۔ تیسرے یہ کہ جیسے روزے میں حلال روزیوں کو حرام فرما دیا گیا ہے۔ ایسے ہی اعتکاف میں بھی حلال چیزوں پر پابندیاں لگادی گئی ہیں چوتھے یہ کہ جیسے روزہ روزہ دار پر لازم ہو جاتا ہے۔ کہ سوتے جاگتے چلتے پھرتے روزہ منہ میں رہتا ہے اور روزہ دار ہر حال میں عابد رہتا ہے۔ ایسے ہی اعتکاف معتکف کو لازم ہو جاتا ہے کہ سوتے جاگتے کھاتے پیتے معتکف عبادت میں رہتا ہے۔ بہر حال اعتکاف روزے سے بہت ہی مناسبت رکھتا ہے ان وجوہ سے اس کے احکام روزے کے احکام کے ساتھ ذکر ہوئے۔

اعتکاف کے فضائل و مسائل

اعتکاف بہت پرانی عبادت ہے گذشتہ پیغمبروں کے دین میں بھی جاری تھی۔ رب تعالیٰ نے سیدنا ابراہیم کو حکم دیا تھا اَنّی طہراً بیتی لِلطَّائِفِیْنَ وَالْعَاكِفِیْنَ (بقرہ: ۱۲۵) میرے گھر یعنی کعبہ کو طواف کرنے والوں اور اعتکاف کرنے والوں کے لئے پاک و صاف رکھو معلوم ہوا کہ دین ابراہیمی میں اعتکاف تھا۔ اس کے بے شمار فضائل ہیں ان میں سے کچھ عرض کئے جاتے ہیں۔ ۱۔ بعض دینوں میں ترک دنیا بہترین عبادت ہے اسلام نے اس طرح ترک دنیا کرایا جس سے دینی کاروبار بھی بند نہ ہوں۔ اور لوگ تارک الدینا بھی ہو جائیں یعنی ماہ رمضان میں کچھ دن گھربار چھوڑ کر بال بچوں سے منہ موڑ کر خانہ خدا میں آ بیٹھیں اور جلوت سے نکل کر خلوت کے مزے لیں یہ ترک دنیا جوگی اور سادہو بننے سے بدرجہا بہتر ہے۔ ۲۔ معتکف اس بھکاری کی طرح ہے جو غنی کے دروازہ پر اڑ کر بیٹھ جائے اور کہے کہ میں تو لے کر ہی جاؤں گا۔ ایسے ہی یہ بھی اللہ کے دروازہ پر اڑ کر بیٹھ جاتا ہے کہ بغیر لئے نہیں ہوتا۔ دروازہ والے کو اپنے دروازہ کی لاج ہوتی ہے۔ مسجد والے کو اپنے دروازے کا لحاظ ہے وہ ضرور دے کر ہی بھیجے گا۔ مگر اخلاص شرط ہے۔ ۳۔ اعتکاف میں دل ماسواء اللہ سے خالی ہو کہ اللہ ہی کی طرف متوجہ رہتا ہے۔ ۴۔ اعتکاف میں لوگوں سے علیحدگی اور رب سے قرب ہوتا ہے جس سے کہ یہ تو لوگوں سے اور لوگ اس سے محفوظ رہتے ہیں۔ ۵۔ اعتکاف میں نفس کی آگ بجھ جاتی ہے۔ ۶۔ اعتکاف میں انسان دنیا سے منہ موڑ لیتا ہے اور یہ ہی صدق و اخلاص کا دروازہ ہے۔ ۷۔ اعتکاف میں رب سے انس اس پر توکل تھوڑے رزق پر رضا ہوتی ہے۔ ۸۔ اعتکاف میں انسان تمام گناہوں سے محفوظ رہتا ہے کیونکہ لوگوں سے میل جول کی حالت میں جھوٹ غیبت وغیرہ بہت سے گناہ ہوتے رہتے ہیں معتکف کو صرف نمازیوں سے ہی ملاقات کا موقع ملتا ہے۔ ۹۔ اعتکاف سے انسان رب کی رحمت خاص کے قابل ہو جاتا ہے دیکھو موسیٰ علیہ السلام سے چالیس دن کا اعتکاف کرا کر انہیں توریت دی گئی ہمارے حضور علیہ السلام نے بھی غار حرا میں چھ ماہ کا اعتکاف فرمایا۔ تب آپ کو نبوت اور قرآن کریم عطا ہوئے اگرچہ وہ موجودہ اعتکاف سے کچھ مختلف تھے مگر ان میں دنیا سے علیحدگی تو تھی۔ ۱۰۔ صوفیائے کرام بھی خاص اعمال کے لئے چلے کیا کرتے ہیں۔ یہ بھی ایک قسم کا اعتکاف ہی ہے جس سے انہیں صفائی

قلب حاصل ہوتی ہے۔ ۱۱۔ اعتکاف میں انسان کو غور و فکر کا موقع ملتا ہے۔ صوفیائے کرام فرماتے ہیں کہ ایک ساعت کی فکر ایک سال کے ذکر سے افضل ہے۔ انسان اس زمانہ میں اپنے گناہوں اور رب کی رحمتوں کو یاد کر کے توبہ استغفار بھی کر لیتا ہے اور اعتکاف ہی میں آئندہ زندگی کیلئے پروگرام بنا سکتا ہے۔ کہ اگلی زندگی اس طرح گزارنی چاہئے۔

مسائل: بیسویں رمضان کی عصر سے عید کے چاند دیکھنے تک اعتکاف کرنا سنت مؤکدہ علی الکفایہ ہے کہ اگر بستی میں کسی نے نہ کیا تو سب سنت چھوڑنے کے گنہگار ہوئے اور اگر ایک نے بھی کر لیا تو سب بری ہو گئے۔ چاہئے یہ کہ بیسویں رمضان کی عصر پڑھنے جب مسجد میں آئے تو عید کا چاند دیکھ کر وہاں سے نکلے۔ **مسئلہ:** مختلف ضروریات انسانی (پیشاب پاخانہ غسل وضو وغیرہ) کے سوا کسی کام کیلئے بھی مسجد سے باہر نہیں نکل سکتا۔ **مسئلہ:** مسجد سے مراد داخل مسجد ہے جہاں نماز پڑھی جاتی ہے غسل خانے وضو کی جگہ وغیرہ اس سے خارج ہیں۔ بلا ضرورت مختلف یہاں بھی نہ آئے۔ **مسئلہ:** مختلف کو مسجد میں کھانا پینا سونا دینوی جائز کلام کرنا سب جائز ہے۔ **مسئلہ:** اعتکاف میں عورتوں سے جماع ان سے بوس و کنار سب حرام ہے۔ **مسئلہ:** مرد اس مسجد میں اعتکاف جہاں بچکانہ نماز ہوتی ہو یعنی وہاں امام و مؤذن مقرر ہوں اور عورت مسجد بیت (گھر کی مسجد) میں اعتکاف کرے یعنی گھر کی وہ جگہ جو نماز کے لئے پاک صاف کر لی جائے۔

اعتکاف کی مدت: یہ تو آپ معلوم کر چکے کہ اعتکاف کی مدت نو یا دس دن ہیں اس میں روزہ بھی شرط ہے۔ اعتکاف فرض نذر کا اعتکاف ہے اس کی مدت کم از کم ایک دن اور رات ہے اس میں بھی روزہ شرط ہے۔ مگر اعتکاف نفل جسے حکمی اعتکاف کہتے ہیں اس کیلئے نہ کوئی مدت مقرر ہے نہ روزہ شرط انسان جب بھی مسجد آئے تو داہنے پاؤں سے اس میں داخل ہو اور یہ کہہ لے کہ میں نے اعتکاف کی نیت کی۔ اس سے چار فائدے حاصل ہوں گے ایک تو جب تک مسجد میں رہے گا۔ اعتکاف کو ثواب پائے گا۔ دوسرے مسجد میں کھانا پینا بھی جائز ہو جائے گا۔ تیسرے مسجد میں سو بھی سکے گا۔ چوتھے مسجد میں دینوی جائز بات بھی کر سکے گا (بہار شریعت و شامی وغیرہ)۔

فائدے: اس آیت سے چند فائدے حاصل ہوئے۔ **پہلا فائدہ:** روزہ کا وقت شرعی دن ہے نہ کہ عرفی یعنی صبح صادق سے شروع ہو کر آفتاب ڈوبتے ہی ختم ہو جاتا ہے۔ دیکھو یہاں **مِنَ النَّهَارِ إِلَى اللَّيْلِ** نہ فرمایا۔ بلکہ ختم کے لئے **إِلَى اللَّيْلِ** ارشاد ہوا۔ اور شروع کے لئے اتنی بڑی عبارت۔ **دوسرا فائدہ:** کھانے پینے اور جماع کا ایک ہی حکم ہے کہ ہر ایک سے کفارہ واجب ہو گا کیونکہ یہاں ان تینوں کو ایک ساتھ ہی رکھا گیا۔ **تیسرا فائدہ:** نقلی روزہ بھی شروع کر دینے سے واجب ہو جاتا ہے کیونکہ **أَتِمُّوا الصِّيَامَ** میں ہر روزہ داخل ہے اور اس کا پورا کرنا فرض۔ **چوتھا فائدہ:** علماء نے اس آیت سے ثابت کیا ہے کہ روزے کی نیت ضحوی کبزی یعنی نہار شرعی کے نصف (دوپہر) تک جائز ہے۔ **پانچواں فائدہ:** روزہ وصال یعنی روزہ پر روزہ رکھنا منع ہے۔ کیونکہ رات میں افطار واجب۔ **چھٹا فائدہ:** حضور علیہ السلام نے حکم جاری نہیں کیا کہ تم روزے رکھو۔ چنانچہ آپ نے اولاسات

دن کا پھر پانچ دن کا اور پھر تین دن کا روزہ رکھا ہے۔ جب صحابہ کرام نے بھی ایسا روزہ رکھنا چاہا تو انہیں منع فرمادیا۔ اور فرمایا تم میں ہم جیسا کون ہے ہمیں تو رب کھلاتا پلاتا ہے (کبیر و حدیث)۔ **ساتواں فائدہ:** نماز و روزہ کے اوقات جتنا فرض ہیں کہ اس پر یہ عبادتیں موقوف ہیں۔ **آٹھواں فائدہ:** مرد کا اعتکاف مسجد ہی میں ہو گا۔ جیسا کہ فی المسجد سے معلوم ہوا۔ **نواں فائدہ:** اعتکاف میں بیوی سے جماع اور جماع کے کام یعنی بوس و کنار وغیرہ حرام ہیں۔ باقی بغیر شہوت چھونا جائز یہاں مباشرت سے جماع ہی مراد ہے۔ حضرت عائشہ رضی اللہ عنہا حضور علیہ السلام کے سر مبارک میں بحالت اعتکاف کنگھی کرتی تھیں۔ **دسواں فائدہ:** اگر کسی کو سحری میں صبح کا شبہ ہو جائے اور وہ کھائے تب بھی روزہ ہو جائے گا کیونکہ کھانا بند کرنے کے لئے صبح کا یقین ضروری ہے جیسا کہ یقین سے معلوم ہوا۔

اعتراضات: پہلا اعتراض: اس آیت سے معلوم ہوا۔ کہ روزہ رات میں افطار کیا جائے۔ تو جس جگہ کئی کئی ماہ کا دن ہوتا ہے۔ وہاں روزہ کی کیا صورت ہو۔ **جواب:** اس کے چند جواب ہیں ایک یہ کہ ایسی جگہ آبادی ہی نہیں کیونکہ وہاں سردی سخت ہے۔ **دوسرا جواب:** اگر وہاں آبادی بھی ہو تو وہاں کے باشندے ماہ رمضان پائیں گے ہی نہیں لہذا ان پر روزہ واجب ہی نہیں جیسے کہ بہت سے علمائے کرام نے فتویٰ دیا کہ جس زمانہ میں بلغاریا لندن میں عشاء کا وقت آتا ہی نہ ہو یعنی شفق غائب ہی نہ ہوتا ہو ان پر نماز عشاء واجب نہیں کیونکہ انہوں نے وقت ہی نہیں پایا۔ یا جیسے کہ جس شخص کے ہاتھ و پاؤں نہ ہوں اس پر وضو کے فرض فقط دو ہیں منہ دھونا اور سر کا مسح کیونکہ اس کے پاس باقی فرضوں کا محل ہی نہیں (شامی کتاب الصلوٰۃ) رب فرماتا ہے۔ **فَمَنْ شَهِدَ مِنْكُمُ الشَّهْرَ فَلْيَصُمْهُ** (بقرہ: ۱۸۵) جو رمضان پائے وہ روزہ رکھے انہوں نے رمضان پایا ہی نہیں۔ **تیسرا جواب:** ایسے لوگوں پر روزہ کا فدیہ واجب ہے اور ان پر یہ آیت صادق ہے۔ **وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ**۔ (بقرہ: ۱۸۴) یہ جواب اعلیٰ حضرت نے دیا اور یہ ہی قوی ہے۔ **دوسرا اعتراض:** جب ماہ رمضان روزہ کا سبب ہے اور وہ انہیں نہ ملا تو ان پر فدیہ کیوں واجب ہو ا فدیہ تو روزہ کا عوض ہے۔ **جواب:** حدیث شریف میں ہے کہ دجال کے ظہور کا پہلا دن ایک سال کا ہو گا۔ دوسرا ایک ماہ کا صحابہ کرام نے پوچھا کہ اس دن میں نمازوں کا کیا حکم ہے فرمایا حساب لگا کر پڑھنا۔ جس سے معلوم ہوتا ہے کہ نماز کے لئے اس دن حکمی وقت معتبر ہے چونکہ وہ دن ایک سال کا ہے۔ لہذا روزے بھی ضرور رکھیں جائیں گے کیونکہ روزہ بھی نماز کی طرح فرض ہے۔ اگرچہ حدیث میں اس کا ذکر نہیں اس کی بحث شامی کتاب الصلوٰۃ باب الاوقات میں دیکھو۔ **تیسرا اعتراض:** اسلام میں ایک فرقہ تھا جس کا عقیدہ یہ تھا کہ جیسے دن غروب آفتاب سے جاتا ہے ایسے ہی طلوع آفتاب سے آتا ہے لہذا سورج نکلنے تک کھانا پینا جائز مگر یہ فرقہ مٹ گیا۔ رافضی اب بھی کہتے ہیں جیسے آفتاب کے آثار نمودار ہونے یعنی پو پھٹنے سے دن آتا ہے ایسے ہی آفتاب کے آثار جانے یعنی شفق غائب ہونے سے جاتا ہے لہذا اسی وقت روزہ افطار کرنا چاہئے۔ **جواب:** اس کا جواب ہے کہ سورج نکلنے سے دن شروع ہوتا ہے اور سورج نکلنے سے دن ختم ہوتا ہے۔

جواب: ان دونوں فرقوں کا قیاس عقل کے بھی خلاف ہے اور نقل کے بھی عرف میں فجر دن میں اور مغرب رات میں شمار کیا جاتا ہے احادیث میں بھی اس کی بہت تصریح ہے۔ قرآن کریم نے بھی یہاں یہ ہی بتایا کہ ختم سحری کے لئے دراز عبارت ارشاد فرمائی اور سفید اور کالے ڈورے کا ذکر کیا۔ اور افطار کے لئے فقط الی اللیل فرمادیا۔ اگر دونوں کا حال یکساں ہوتا تو قرآنی عبارت بھی دونوں جگہ یکساں ہی ہوتی لہذا ان کا یہ قیاس باطل ہے۔ **چوتھا اعتراض:** چاہئے کہ رات بھی روزہ میں داخل ہو جیسے کہ کہنی ہاتھ دھونے میں داخل ہے اس کے لئے ارشاد ہوا۔ **إِلَى الْمَرِافِقِ**۔ یہاں فرمایا گیا **إِلَى اللَّيْلِ** ان دونوں میں فرق کیا ہے۔ **جواب:** ان دونوں میں فرق یہ ہے کہ کہنی ہاتھ کی جنس ہے لہذا ہاتھ کے حکم میں داخل اور رات روزہ کی جنس نہیں لہذا اس حکم سے خارج اور اگر رات داخل بھی ہوتی تو چاہئے تھا کہ صبح کے وقت روزہ افطار اجاتا نہ کہ عشا میں۔ تاکہ پوری رات اس میں آجائے۔

تفسیر صوفیانہ: اے راہ محبت طے کرنے والو تم اس وادی کو طے کرتے ہوئے نفس کے حقوق بھی ادا کئے جاؤ اور کھاتے پیتے جاؤ یہاں تک کہ شب فراق کی ظلمت ختم ہو اور صبح وصال طلوع ہو اور مشرق حضور سے شعاع نور کا ظہور ہو اس وقت تم دنیوی سارے کام ترک کر کے راغب الی اللہ ہو جاؤ پھر جب اس میں فتور واقع ہو اور کبھی غفلت کی رات آجائے تو پھر نفس کے حقوق ادا کر لو اپنی زندگی یوں ہی گزار دو کہ پھر بوقت ظہور ترک کر دینا اور بوقت غفلت ادا کئے حقوق تاکہ تمہارا دین بھی قائم رہے اور دنیا بھی یہ بھی خیال رکھنا کہ جب تم مساجد قلب میں اعتکاف سے ہو تو اس نفوس سے تعلق بالکل ترک کر دو۔ ورنہ تمہارا وقت عزیز ضائع ہو گا اور قلبی اعتکاف ٹوٹ جائے گا ہم نے سارے احکام کھول کر بیان کر دیئے تاکہ تمہیں ہم تک پہنچنے میں آسانی ہو اور تم کو پہلے تو شرک سے پھر گناہوں سے اور پھر شہوات سے امن ملے۔ پھر فضول باتوں کو بھی چھوڑ کر حقیقی متقی بن جاؤ۔ شیخ سعدیؒ نے کیا خوب فرمایا ہے۔

چو پاک آفریدت بیش باش و پاک کہ ننگ است ناپاک رفتن بخاک

مرد زیر بار گناہ اے پسر کہ جمال عاجز بود در سفر

مکن عمر ضائع بانسوس و حیف کہ فرصت عزیز است والوقت سیف

یعنی جب رب کے ہاں سے پاک آئے تو پاک ہی جاؤ۔ پاک خاک میں اپنا جسم ناپاک کر کے نہ لے جاؤ۔ اور جہاں تک ہو سکے گناہوں کا بوجھ زیادہ نہ بڑھاؤ۔ کیونکہ مسافر کے ساتھ جتنا سامان اتنی ہی مصیبت (از ابن عربی و روح البیان) صوفیاء فرماتے ہیں کہ انسان اپنی حد میں رہے تو انسان اگر حد سے آگے بڑھے تو جانور بلکہ شیطان ہے۔ دریا کا پانی اپنی حد میں رہے تو آب رواج ہے حد سے آگے بڑھے تو طغیان ہے۔ سلطنت کی بھی حدیں ہوتی ہیں اور کھیتوں باغوں کی بھی مکانات کی بھی جو کوئی اپنی حد سے نکل کر دوسرے کی حد میں دخل دے وہ مجرم ہے ایسے ہی مسلمان کے لئے بھی اللہ نے حدود مقرر کی ہیں۔ روحانی نفسانی شیطانی حدود جدا ہیں۔ ہماری آنکھ کان ہاتھ پاؤں کی حدیں مقرر ہیں۔ گناہ بولتے رہے ایمانی حد میں نہ ہو گا۔ بولنا نفسانہ حد میں نہ ہو گا۔ اگر تو شیطانی حد میں چلے گئے قرآن و کعبہ و مدینہ

منورہ کو دیکھا تو رحمانی حد میں رہے لیکن اگر اسی آنکھ سے حرام چیزیں دیکھیں تو نفسانی یا شیطانی حد میں پہنچ گئے۔ اسی لئے ارشاد ہوا **إِنَّكَ خُدُوْا لِلّٰہِ**۔ جو جانور مالک کے مقرر کردہ باڑے کی حدود میں رہتا ہے وہ شیر بھیڑیے سے بچا رہتا ہے جو اس حد کو توڑ دیتا ہے وہ ان کا شکار ہو جاتا ہے۔ دنیا میں شیطان نفس امارہ شکاری جانور ہیں۔ اسلام اللہ تعالیٰ کا باڑہ اسلامی احکام اسی باڑے کی حدود ہیں جو ان میں ہے۔ شیطان سے محفوظ ہے جس نے انہیں توڑا وہ کسی چیز کا شکار ہو گیا۔ اللہ تعالیٰ اپنے فضل سے ہمیں اپنی حدود میں رہنے کی توفیق بخشے۔

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذْلُوا بِهَا إِلَى الْحُكَّامِ

اور نہ کھاؤ مال اپنے درمیان اپنے ساتھ ناحق کے اور نہ لے جاؤ ان کو طرف حاکموں کی

اور آپس میں ایک دوسرے کا مال ناحق نہ کھاؤ اور نہ حاکموں کے پاس ان کا مقدمہ اس لئے پہنچاؤ

لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ ﴿۷۸﴾

تاکہ کھاؤ تم کچھ حصہ مالوں سے لوگوں کے ساتھ گناہ کے حالانکہ تم جانتے ہو

کہ لوگوں کا کچھ مال ناجائز طور پر کھا لو جان بوجھ کر

تعلق: اس آیت کا پچھلی آیتوں سے چند طرح سے تعلق ہے۔ پہلا تعلق: پچھلی آیت میں روزہ کا ذکر تھا جس میں مطلقاً کھانے پینے کی ممانعت تھی اب ناجائز طور پر کھانے پینے کی ممانعت کی جارہی ہے یعنی پہلے جائز مال کا ناجائز طور کھانا حرام کیا گیا تھا۔ اب ناجائز مال کا کھانا حرام فرمایا جا رہا ہے۔ دوسرا تعلق: پچھلی آیت میں رمضان کی راتوں میں کھانے پینے کی اجازت دی گئی اور افطار کا بھی حکم فرمایا گیا اب یہ بتایا جا رہا ہے کہ اس اجازت کے یہ معنی نہیں کہ تم ہر قسم کا جائز و ناجائز مال کھاؤ۔ بلکہ سوچ سمجھ کر حلال مال کھانا تاکہ تمہاری عبادتوں میں نور پیدا ہو۔ تیسرا تعلق: پچھلی آیت میں فرمایا گیا تھا کہ تم اعتکاف کی حالت میں اپنی حلال خواہشیں (شہوتیں) بھی پوری نہ کرو اب بتایا جا رہا ہے۔ کہ حرام خواہشیں کبھی پوری نہ کرو اسکا اعتکاف ہمیشہ باقی اور اس کا روزہ ہمیشہ موجود۔ چوتھا تعلق: پچھلی آیت کے آخر میں فرمایا گیا تھا کہ اللہ کی مقرر کردہ حدوں کے قریب بھی نہ جاؤ اس میں حدود کا اجمالی ذکر تھا اب ان حدود کی کچھ تخصیص ارشاد ہو رہی ہے چونکہ کھانا پینا بڑا اہم کام ہے کہ اس کے درست ہو جانے سے عبادات معاملات دعائیں وغیرہ درست ہو جاتی ہیں اس لئے رب تعالیٰ نے کھانے پینے کی شرعی حدود کا خصوصیت سے آیت میں ذکر فرمایا۔

شان نزول: عبدان حضرمی اور امرء القیس کندی میں کچھ زمین کے متعلق جھگڑا تھا۔ ان دونوں نے یہ مقدمہ حضور علیہ السلام کی بارگاہ میں پیش کیا۔ جس میں عبدان تو مدعی تھے اور امرء القیس مدعا علیہ۔ عبدان کے پاس کوئی گواہ نہ تھا۔ امرء القیس کو قسم کا حکم ہوا انہوں نے قسم کھانے کی تیاری کی۔ حضور علیہ السلام نے وہ آیت کریمہ پڑھی کہ **إِنَّ الدِّينَ**

يَسْتَرْزُونَ بِعَهْدِ اللَّهِ الرَّحْمَنِ الْعَظِيمِ (آل عمران: ۷۵) جس پر امرء القیس قسم سے باز رہے اور وہ دونوں مدعی اور مدعا علیہ رونے لگے جن میں سے ہر ایک یہ کہتا تھا کہ یہ زمین میری نہیں میرے اس بھائی کی ہے۔ اس پر یہ آیت کریمہ اتری۔ حضور علیہ السلام نے ان کو جنت کی خوشخبری دی (احمدی و روح البیان)۔

تفسیر: وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ اگرچہ تَاْكُلُوْا۔ اَكْلٌ سے بنا جس کے معنی ہیں کھانا مگر یہاں کھانا پینا پہننا وغیرہ ہر قسم کے استعمال کی ممانعت مقصود ہے۔ اسی لئے اموال کو جمع فرمایا گیا اور اموالکم سے یا تو خود اپنے ذاتی مال مراد ہیں یا ایک دوسرے کے مال مگر بَيْنَكُمْ سے ظاہر یہ ہی ہوتا ہے۔ کہ ایک دوسرے کے مال مراد ہیں باطل بطل سے بنا۔ جس کے معنی ہیں جاتا رہنا اور مٹ جانا اس کی جمع بواطل اور ابطولہ کی جمع باطل ہے (کبیر) شریعت میں ہر جائز اور غلط چیز کو باطل کہا جاتا ہے کیونکہ وہ مٹنے والی ہے یہاں اس سے خرچ اور آمدنی کے تمام ناجائز طریقے مراد ہیں۔ شراب خوری۔ حرام کاری فضول خرچی یہ سب باطل خرچ ہیں اور رشوت غصب لوٹ چوری۔ جھوٹی قسمیں جوا۔ کہانت۔ خیانت وغیرہ ناجائز پیشے یہ سب باطل آمدنیاں ہیں یعنی نہ تو تم اپنے مال غلط طرح خرچ کرو اور نہ آپس میں ایک دوسرے کے مال ناجائز طریقے سے حاصل کر کے استعمال کرو۔ وَتَذْلُوا بِهَا إِلَى الْحُكَّامِ۔ یہ لَا تَاْكُلُوْا پر معطوف ہے اور لا کے تحت میں ہے اور تَذْلُوا اذلاء سے بنا جس کا مادہ ہے ذَلَّوْا اس کے معنی میں لٹکانا ڈول کو دلو اسی لئے کہتے ہیں کہ وہ کنوئیں میں لٹکایا اور چھوڑا جاتا ہے فَادْلُوْا ذَلَّوْا نسب رشتہ کو بھی اسی لئے ادلاء بولتے ہیں جیسے کہ ڈول سے پانی حاصل کرتے ہیں ایسے ہی اس سے میراث پاتے ہیں یہاں مراد مقدمہ لے جانا ہے کیونکہ اس کے ذریعہ مال حاصل کیا جاتا ہے۔ اسی لئے حکام کے نذرانہ کو رشوت کہا جاتا ہے کہ وہ رِشَاء سے بنا۔ جس کے معنی رسی۔ جیسے بذریعہ رسی بھرا ہوا ڈول کھینچتا ہے ایسے ہی بذریعہ رشوت مال حاصل ہوتا ہے (کبیر) بھاکا مرجع اموال ہے اور مراد مالی مقدمات حکام جمع حاکم کی اور اس سے یا تو شرعی قاضی مراد ہیں اور یا ظالم حکام (احمدی) یعنی مال کے غلط مقدمات حکام کے پاس نہ لے جاؤ۔ لَنَا تَاْكُلُوْا فَرِيقًا مِّنْ أَمْوَالِ النَّاسِ۔ یہ تَذْلُوا کے متعلق ہے یہاں بھی اکل یعنی کھانے سے مراد اخذ یعنی لینا ہے کیونکہ کھانا اصل مقصود ہے فریق کی لفظی تحقیق ہم پہلے کر چکے اس سے مراد یہاں کچھ حصہ ہے کیونکہ مقدمات میں مقابل کا سارا مال نہیں لیا جاتا۔ بلکہ بقدر دعویٰ پر ہی قبضہ کیا جاتا ہے اسی لئے آگے مِّنْ أَمْوَالِ النَّاسِ فرمایا تو من بیانہ ہے یا تبعضیہ بِالْأَنفِ لَنَا تَاْكُلُوْا کے متعلق ہے اور اس سے جھوٹی گواہی جھوٹی قسم جھوٹے مقدمے کی پیروی غرض یہ کہ ہر ناجائز بات مراد ہے۔ یعنی حکام کے پاس مال کے جھوٹے مقدمے اس لئے نہ لے جاؤ کہ حکام کو رشوتیں وغیرہ دے کر لوگوں کا کچھ مال کھا جاؤ۔ وَأَنْتُمْ تَعْلَمُونَ یہ تَذْلُوا کے فاعل سے حال ہے اور تعلمون کا مفعول پوشیدہ یعنی تم اپنا جھوٹا ہونا اور مقدمہ کا غلط ہونا جانتے ہوئے ایسے معاملات حکام کے پاس نہ لے جاؤ۔

خلاصہ تفسیر: اے مسلمانو تم آپس میں ایک دوسرے کے مالوں پر ناجائز قبضہ نہ کرو اور انہیں غلط طریقہ سے استعمال میں نہ لاؤ اور اپنے ظلم پر مدد لینے کے لئے جھوٹے مقدمات حاکموں کے پاس اس نیت سے نہ لے جاؤ کہ انہیں

کچھ دے دلا کر جھوٹی گواہی قائم کر کے یا غلط ثبوت پہنچا کر اور حکام کو فریب دے کر ان سے غلط فیصلے کر لوگوں کے مال ناجائز طور پر کھاؤ۔ حالانکہ تم یہ جانتے بھی ہو کہ ہم اس مقدمہ میں جھوٹے ہیں۔

حرام و حلال کی پہچان

تفسیر کبیر نے بحوالہ احياء العلوم حرام و حلال پہنچانے کا نہایت عمدہ قاعدہ بیان کیا وہ یہ کہ مال یا تو خود بخود ہی حرام ہو گیا یا خود تو حلال مگر غلط کمائی کی وجہ سے اس کا استعمال حرام ہو گیا۔ جو خود حرام ہے اسے حرام بعینہ کہتے ہیں اس کی تحقیق یہ ہے مال تین قسم کے ہیں۔ ۱۔ معدنیات (ہیرے موتی پتھر وغیرہ)۔ ۲۔ نباتات (ترکاریاں سبزیاں اور جڑی بوٹیاں)۔ ۳۔ حیوانات (جانور) معدنیات میں سے جو صحت کو نقصان دیں وہ حرام باقی سب حلال لہذا موتی اور دیگر جواہرات جو مضر نہ ہوں وہ حلال ہیں۔ اگر سکھیا بھی کسی خاص طریقہ سے کھائی جائے جس سے نقصان نہ ہو تو حلال۔ سیلکری۔ کیرو۔ چونہ وغیرہ دواؤں اور پان وغیرہ میں کھائے جاتے ہیں اور نقصان دہ چیزیں حرام مٹی۔ پتھر۔ راکھ وغیرہ کھانا حرام ہیں کیونکہ یہ بیمار کر دیتی ہیں۔ نباتات میں سے مہلک اور مضر صحت اور نشہ پیدا کرنے والی چیزیں حرام باقی سب حلال۔ بھنگ۔ چرس۔ افیون۔ نشہ دیتی ہیں لہذا حرام ہیں یونہی قاتل جڑی بوٹیاں حرام۔ اس کے سوا باقی ہر ایک ترکاری گھاس وغیرہ سب حلال حیوانات کی تفصیل پچھلی آیتوں میں گزر گئی کہ کون حلال ہیں اور کون حرام۔ رہے وہ مال جو خود تو حلال ہوں مگر غلط کمائی کی وجہ سے ان کا استعمال حرام ہو گیا ہو۔ اس کی تفصیل یہ ہے کہ مال کی ملکیت یا تو اپنے اختیار سے حاصل ہوگی یا بغیر اختیار۔ بے اختیاری جیسے میراث مل جانا۔ اختیار والی ملکیت یا تو بغیر عطائے مالک حاصل ہوگی۔ جیسے شکار کا جانور اور گھر میں دھن کا نکل آنا یا مالک سے، مالک سے لینے کی پھر دو صورتیں ہیں یا جبراً جیسے مال غنیمت یا حق شفع وغیرہ یا اس کی خوشی سے خوشی کی صورت میں یا تو کسی عوض سے ہوگی جیسے تجارت مہر اجرت وغیرہ یا بغیر عوض جیسے ہبہ وصیت وغیرہ۔ خلاصہ یہ کہ آمدنی کی چھ صورتیں بنی۔ ۱۔ ایک غیر مملوک مال جس پر قبضہ کیا جاوے۔ جیسے کان۔ شکار۔ جنگل کی لکڑیاں یا وہاں کی گھاس لینا اور نہر کا پانی پینا۔ ۲۔ دوسرے یہ کہ مالک سے جبراً لیا جائے۔ جیسے رعایا سے ٹیکس اور جنگ میں کفار کا مال غنیمت وغیرہ۔ ۳۔ تیسرے وہ جو مالک کی رضامندی سے بالعوض حاصل کیا جائے۔ جیسے کہ جائز تجارت و نکاح۔ ۴۔ چوتھے یہ کہ مالک کی رضا سے بلا عوض حاصل ہو۔ جیسے جائز ہبہ۔ صدقہ۔ وصیت وغیرہ۔ ۵۔ پانچویں یہ کہ جو کسی کا مال بغیر اختیار لے لیا جائے۔ جیسے میراث۔ ۶۔ چھٹے یہ کہ کسی کا مال ناجائز طریقہ سے حاصل کیا جائے۔ جیسے چوری۔ سود اور حرام پیشے جو ان پانچ طریقوں سے حاصل ہو اوہ حلال باقی سب حرام۔

فائدہ: اس آیت سے چند فائدے حاصل ہوئے۔ پہلا فائدہ: حرام طریقوں سے حاصل کیا ہوا مال بھی حرام ہے مثلاً شراب کی تجارت حرام تو اس کے ذریعہ جس طرح بھی مال حاصل کیا جائے وہ حرام ہی ہو گا شراب بیچ کر بکوا کر کھینچ کر کھچوا کر خریدار کے گھر پہنچا کر غرض یہ کہ ہر ذریعہ کا پیسہ حرام ہے مگر اس جگہ اس کی تین صورتیں ہیں۔ ۱۔ بیع

باطل اور باطل مزدوریوں سے حاصل کیا ہوا پیسہ تو کمانے والے کی ملک میں آئے گا ہی نہیں سود کا شراب کا رشوت کا۔
 گانے بجانے اور ناچنے کا پیسہ کمانے والے کی ملک ہی نہیں اس پر واجب ہے کہ یا تو مالکوں کو واپس کرے اور اگر ان کا پتہ
 نہ چلے تو ان کے نام پر خیرات کر دے۔ ۲۔ فاسد بیع سے حاصل کیا ہوا پیسہ قبضہ سے ملک میں آجائے گا۔ اگرچہ ایسی
 تجارت کرنا گناہ ہے بیع بالشرط اور اجارہ فاسد وغیرہ کا یہ ہی حال ہے۔ ۳۔ حلال کمائیوں کا پیسہ حلال ہے اگرچہ کوئی اس
 سے گناہ بھی کرے مثلاً کسی کو مکان یا دکان کرایہ پر دی۔ کرایہ دار نے اس میں شراب خانہ وغیرہ لگایا۔ مالک مکان کو
 کرایہ کا پیسہ حلال ہے کہ اس نے مکان رہنے کے لئے دیا تھا جو حلال ہے شراب خانہ لگانا رہنے والے کا اپنا گناہ ہے یہ سب
 مسائل بالباطل سے حاصل ہوئے اور اس کی زیادہ تحقیق شامی و عالمگیری کتاب البیوع و اجارات میں دیکھو۔ دوسرا
فائدہ: ختم بزرگان فاتحہ و ایصال ثواب کے کھانے اور غذائیں حرام نہیں کیونکہ جب یہ کام باطل نہیں تو ان کے
 کھانے بھی حرام نہیں فقرا مساکین بلکہ متبرک کھانے عامۃ المسلمین کو بھی جائز ہیں۔ تیسرا **فائدہ:** ناجائز فائدہ
 لینے اور جھوٹے مقدمے بنانے کے لئے حکام سے ملنا۔ ان پر اثر ڈالنا انہیں رشوتیں وغیرہ دینا حرام ہیں بلکہ اس مقصد
 سے حاکم بننا بھی ناجائز امام ابو حنیفہ رحمۃ اللہ علیہ نے اسی احتیاط کے لئے قضا قبول نہ کی۔ امام ابو یوسف رحمۃ اللہ علیہ
 نے عدل و انصاف قائم کرنے کے لئے ہارون رشید کی قضا قبول کی۔ استاد کا قبول نہ کرنا اور شاگرد کا قبول کرنا دونوں
 باعث ثواب دیکھو یوسف علیہ السلام نے خواہش سے حکومت حاصل کی فرمایا اجعلنی علی خزائن الأرض (یوسف: ۵۵)
 وہ سمجھتے تھے کہ میرے بغیر یہاں عدل و انصاف قائم نہ ہو سکے گا۔ چوتھا **فائدہ:** حاکم کا غلط فیصلہ حرام کو
 حلال نہ کر دے گا۔ حضور علیہ السلام نے بدعی مدعا علیہ سے فرمایا کہ تم میرے پاس اپنے مقدمات لاتے ہو۔ ممکن ہے کہ
 تم میں سے کوئی تیز زبان ہو اس کے دلائل سن کر ہم اس کے حق میں فیصلہ کر دیں اگر واقعی وہ اس کا حقدار نہ ہو۔ تو یہ
 چیز اس کے لئے جہنم کا ٹکڑا ہے مگر یہ مالی احکام میں ہے اس کی زیادہ تفصیل اعتراضات و جوابات میں آئے گی۔ خیال رہے
 کہ حاکم کے فیصلے اپنے علم پر نہیں ہوتے بلکہ شرعی ثبوت پر ہوتے ہیں اگر کوئی حاکم کسی کو صرف اپنی آنکھ سے زنا کرتے
 دیکھ لے مگر شرعی گواہی یا مجرم کا اقرار نہ ہو تو اسے رجم نہیں کر سکتا ورنہ ظالم حکام اس آڑ میں بڑے بڑے ظلم کر ڈالتے
 اسی لئے حضور ﷺ اپنے علم ذاتی پر شرعی فیصلے نہ فرماتے تھے بلکہ شرعی ثبوت پر لہذا حدیث پر یہ اعتراض نہیں ہو سکتا
 کہ حضور کو تورب نے سارے علوم بخشے پھر آپ یہ کیوں فرماتے ہیں۔ پانچواں **فائدہ:** بے خبری کی غلطی
 معاف ہے اسی لئے یہاں وَأَنْتُمْ تَعْلَمُونَ کی قید لگائی۔ لہذا اگر کوئی کسی چیز کو غلطی سے اپنا سمجھ کر اس پر قبضہ کر لے یا
 حاکم جھوٹی گواہیوں پر بے خبری میں فیصلہ کر دے۔ تو وہ گنہگار نہیں خیال رہے کہ مسئلہ کی بے خبری معتبر نہیں یہ واقعہ
 کی بے خبری کا ذکر ہے۔

اعتراضات: پہلا اعتراض: اس آیت سے معلوم ہوا کہ ناجائز ذریعوں سے مال حاصل کرنا ناجائز ہے۔ تو
 تلاوت قرآن پر مال لینا حرام ہے۔ علامت تو باطل چیز نہیں ہے۔ واجب و مباح ہوتے تو اچھی ہے مگر جب اس پر اجرت

لینا منع ہے تو یہ عقیدہ باطل ہوا۔ اسی لئے یہاں بِالْبَاطِلِ فرمایا گیا نہ کہ عَلَى الْبَاطِل۔ **دوسرا اعتراض:** اس آیت سے معلوم ہوا کہ انسان اپنے مال تو ناجائز طریقوں سے نہ کھائے مگر بیگانوں کے مال جس طرح چاہے کھالے کیونکہ فرمایا گیا **أَمْوَالُكُمْ**۔ **جواب:** یہ مطلب جب ہو تا جب کہ فرمایا جاتا اپنوں کے مال ناجائز طرح نہ کھاؤ یہاں یہ نہ فرمایا کہ بلکہ اپنے مال اور اپنے مال سے مراد ہے۔ اپنی قوم کے مال جیسے حضور کا فرمان کہ تم پر تمہارے خون تمہارے مال تمہاری آبروئیں حرام ہیں ان مالوں کو اپنے مال کہنے میں اشارہ بتایا گیا کہ دوسروں کے مال کا ایسا ہی درد رکھو جیسے اپنے مال کا درد رکھتے ہو۔ اسے اپنا ہی مال تصور کر کے اس کے خیر خواہ ہو یا مطلب یہ ہے کہ جائز ناجائز کی بحث مملوک مالوں میں ہوتی ہے جنگل کے شکار دریا کا پانی سب کے لئے مباح ہے وہ حرام نہیں۔ **تیسرا اعتراض:** اس آیت سے معلوم ہوا کہ حاکم کا غلط فیصلہ حرام کو حلال نہیں کر دیتا۔ یعنی اس کا فیصلہ فقط ظاہر پر ہوتا ہے نہ کہ حقیقت پر۔ تو امام ابو حنیفہ رحمۃ اللہ علیہ نے حاکم کا فیصلہ ظاہر و باطن پر کیوں مانا اور انہوں نے یہ کیوں فرمایا کہ اگر حاکم جھوٹی گواہیوں پر کسی کے نکاح کا فیصلہ کر دے تو وہ عورت حقیقتاً اس کی بیوی ہے کہ اس سے جماع بھی حلال ہے اور اس کی اولاد بھی حلال (امام بخاری)۔ **جواب:** یہ آیت مالی معاملات کے لئے ہے ان میں امام صاحب بھی وہی فرماتے ہیں جو آیت فرما رہی ہے ہاں نکاح و طلاق وغیرہ وہ معاملات جنہیں قاضی ابتداءً خود بھی جاری کر سکتا ہے ان میں اس کا فیصلہ ظاہر و باطن دونوں طرح جاری ہو گا۔ لہذا اگر اس نے جھوٹی گواہیوں پر نکاح یا طلاق وغیرہ کا حکم دے دیا۔ تو حقیقتاً وہ اس کی بیوی ہو گئی یا نکاح سے نکل گئی کیونکہ قاضی کبھی رعیت کے نکاح بھی کرتا ہے اور فسخ نکاح بھی ان کی دلیل یہ حدیث ہے کہ علی رضی اللہ عنہ کے پاس ایک شخص نے کسی عورت سے اپنا نکاح ہونے پر دو گواہ قائم کر دیئے۔ آپ نے نکاح کا حکم دے دیا۔ اس عورت نے عرض کیا کہ میرا نکاح اس سے نہ ہوا تھا۔ یہ جھوٹی گواہیاں ہیں۔ اب آپ نکاح ہی پڑھا دیجئے کہ جماع حرام نہ ہو تو آپ نے فرمایا کہ ان گواہوں کی گواہی اور میرا فیصلہ ہی تیرا نکاح ہے (روح المعانی و شرح بخاری) اس سے معلوم ہوا کہ ایسے معاملات میں قاضی کا فیصلہ ہر طرح نافذ ہوتا ہے۔

تفسیر صوفیانہ: مال نفس کے لئے پیدا کیا گیا اور نفس عبادت کے لئے چاہئے کہ ان سب میں بغیر رب کی اجازت اپنا عمل در آمد نہ کیا جائے۔ فرمایا جا رہا ہے کہ اے مسلمانو اپنے مال باطل یعنی نفسانی خواہش حرص و شہوت اور فضول خرچی سے استعمال میں نہ لاؤ بلکہ حق سیکھاؤ یعنی قناعت اور قیام عبادت اور بقائے عبودیت کے لئے خرچ کرو اور مالی فیصلے شریعت کے پاس لے جاؤ۔ جھوٹے حکام یعنی نفس امارہ اور شیطان کے پاس نہ لے جاؤ اور اس کی رائے سے خرچ نہ کرو۔ چونکہ مال ذریعہ تقویٰ ہے لہذا اسے گناہ میں برباد مت کرو یعنی قطع رحمی غفلت اور معصیت پر صرف نہ کرو ورنہ تم جانوروں سے بدتر ہو گے اور تمہارا ٹھکانا جہنم ہو گا (روح البیان) جو بلا تحقیق ہر مال کھالے حرام حلال کی تحقیق نہ کرے وہ کتے سے بدتر ہے کہ کتا سونگھ کر چیز میں منہ ڈالتا ہے اور یہ مردار دنیا میں بغیر تحقیق کے منہ ڈال دیتا ہے۔ حکیم سنائی نے کیا خوب کہا ہے۔ شعر۔

ایں جہاں بر مثال مردار است کرگساں اندراں ہزار ہزار
ایں مرآں راہے زند مخلب و آں مرین راہے زند منقار
آخر الامر بگذرند ہماں وزہمہ باز ماند ایں مردار

انسان کو یہ کوشش چاہئے کہ بندوں کے حقوق سے ہلکا ہو کر دنیا سے جائے۔

حکایت: نوشیرواں کا جب انتقال ہوا۔ تو اس کے تابوت کو تمام سلطنت میں گھمایا گیا اور ساتھ میں ایک شخص آواز دیتا جاتا تھا کہ آج یہ بادشاہ دنیا سے جا رہا ہے جس کا اس پر کوئی حق ہو وہ آکر لے لے تاکہ یہ مسافر ہلکا پھلکا جائے مگر ساری سلطنت میں کسی کا اس پر ایک پیسہ بھی نہ نکلا (روح البیان)

يَسْأَلُونَكَ عَنِ الْاَهْلَةِ قُلْ هِيَ مَوَاقِيتُ لِلنَّاسِ وَالْحَجِّ

پوچھتے ہیں وہ آپ سے چاندوں کے متعلق فرماؤ وہ علامات وقت ہیں واسطے لوگوں کے اور حج کے

تم سے نئے چاند کو پوچھتے ہیں تم فرما دو وقت کی علامتیں ہیں لوگوں اور حج کے لئے

وَلَيْسَ الْبِرُّ بِاَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَى

اور نہیں ہے بھلائی اس میں کہ آؤ تم گھروں میں طرف سے پچھتوں ان کے اور لیکن بھلائی وہ ہے جو پرہیزگار ہو

اور یہ کچھ بھلائی نہیں کہ گھروں میں پچھت توڑ کر آؤ ہاں بھلائی تو پرہیزگاری ہے

وَأْتُوا الْبُيُوتَ مِنْ اَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ

اور آؤ گھروں میں طرف سے دروازوں ان کے اور ڈرو اللہ سے تاکہ تم کامیاب ہو

اور گھروں میں دروازوں سے آؤ اور اللہ سے ڈرتے رہو اس امید پر کہ فلاح پاؤ

تعلق: اس آیت کا پچھلی آیتوں سے چند طرح سے تعلق ہے۔ پہلا تعلق: پچھلی آیتوں میں رمضان اور اعتکاف

کا ذکر ہوا اور ماہ رمضان چاند ہی سے آتا ہے اور اس سے ہی جاتا ہے۔ اعتکاف بھی چاند کی تاریخوں سے ہوتا ہے اس لئے

اب چاند کے گھٹنے بڑھنے کے فائدے بیان فرمائے۔ دوسرا تعلق: پچھلی آیت میں فرمایا گیا کہ مال غلط طریقوں

سے نہ کھاؤ اور مالی معاملات کو تاریخوں سے بہت تعلق ہے قرض وغیرہ کی مدت اسی سے پوری ہوتی ہے۔ اس لئے اب

چاند کا ذکر ہوا۔ تیسرا تعلق: پچھلی آیتوں میں روزوں اور اعتکاف کا ذکر تھا اب حج اور اس کے مسائل بیان ہو رہے

ہیں کیونکہ یہ بھی رمضان کی طرح سال میں ایک بار آتا ہے۔

شان نزول: اس آیت کے دو جزوں کے دو شان نزول ہیں يَسْأَلُونَكَ سے والحج تک کا ایک شان نزول ہے اور

لَيْسَ الْبِرُّ سے تُفْلِحُونَ تک دوسرا پہلے جزو کا شان نزول یہ ہے کہ ایک بار حضرت معاذ بن جبل اور ثعلبہ ابن غنم نے

حضور علیہ السلام سے پوچھا کہ یا حبیب اللہ چاند کا کیا حال ہے کہ یکساں نہیں رہتا۔ شروع تاریخوں میں ڈورے کی طرح باریک ہوتا ہے پھر بڑھتے بڑھتے پورا ہو جاتا ہے اور پھر گھٹتے ہوئے پہلی کی طرح باریک ان کے جواب میں یہ آیت اتری (در منشور و خزائن) دوسرے جزو کا شان نزول یہ ہے کہ زمانہ جاہلیت میں حج کا احرام باندھ کر اپنے گھروں میں دروازہ سے نہ آتے جاتے تھے۔ بلکہ خیموں کے پیچھے سے اور مکانوں کے پچھیت توڑ کر اس طرف سے ہاں بنی قریش و بنی خزاعہ اور بنی عامر و بنی ثقیف کے لوگ دروازہ ہی آمد و رفت رکھتے تھے ان قبیلوں کے سوا جو کوئی دروازوں سے آتا جاتا اسے فاجر کہتے تھے ایک بار حضور علیہ السلام و رفاعہ انصاری حرام باندھے ہوئے دروازے سے نکلے۔ لوگ رفاعہ کو فاجر کہتے لگے۔ حضور علیہ السلام نے ان سے پوچھا کہ تم تو انصار سے ہو بنی قریش سے نہیں تم دروازہ سے کیوں نکلے۔ انہوں نے عرض کیا میں بھی قریش ہی سے ہوں کیونکہ آپ کے دین پر ہوں اور آپ کا فرمانبردار اور غلام کا شمار مولیٰ کیا تھا ہے۔ ان کے اس پیارے جواب کی تائید میں یہ آیت کریمہ آئی جس سے اس قاعدہ کو مٹا دیا گیا (احمدی و در منشور) **تفسیر: وَيَسْأَلُونَكَ عَنِ الْاَهْلِ اِنْ كُنْتُمْ اَنْتُمْ اَنْتُمْ** اگرچہ چاند کی بابت دو صاحبوں نے ہی سوال کیا تھا مگر چونکہ یہ سوال سب کو پیدا ہو سکتا ہے اس لئے سب کو حکمی سائل مان کر جمع کا صیغہ لایا گیا اہلہ حلال کی جمع ہے پہلی دوسری رات کو چاند کے ہلال کہا جاتا ہے اس کے بعد قمر اور چودھویں کے چاند کو بدر یعنی اے نبی علیہ السلام لوگ آپ سے نئے چاند کے متعلق سوال کرتے ہیں کہ یہ باریک کیوں ہوتا ہے اس **يَسْأَلُونَكَ** میں صحابہ کرام کی منقبت بھی ہے اور حضور انور ﷺ کی نعت بھی منقبت تو اس طرح کہ سارے مسلمانوں پر اس پوچھنے والے صحابی کا احسان ہے جس کے سوال کی وجہ سے یہ آیت مسلمانوں کو ملی صحابہ کے سوالات و حالات آیات کے شان نزول ہیں تو ریت و انجیل کی آیتوں کے شان نزول نہ تھے وہ سب یکدم آگئی تھیں قرآنی آیات کے شان نزول ہیں جن سے صحابہ کے احسانات و قیامت لوگوں پر رہیں گے نعت اس طرح کہ حضور سے سوال گویا رب تعالیٰ سے سوال ہے۔ کہ پوچھتے ہیں حضور سے اور جواب دیتا ہے رب **فُلْنِ هِيَ مَوَاقِيتُ لِلنَّاسِ وَالْحَجَّ** اگرچہ جواب خود رب نے دیا مگر قل فرما کر حضور سے کہلویا کہ سوال بھی آپ ہی سے ہوا تھا **هِيَ مَوَاقِيتُ لِلنَّاسِ وَالْحَجَّ** اور **مَوَاقِيتُ** میقات کی جمع جس کا مادہ وقت ہے وقت کسی کام کے زمانہ کو کہے ہیں میقات وقت معلوم کرنے کا آلہ اور ذریعہ جیسے وعدہ سے میعاد کبھی وقت کی انتہا کو بھی میقات کہہ دیتے ہیں جیسے **فَتَمَّ مِيقَاتُ رَبِّهِ** (اعراف: ۱۳۲) ہلال مہینہ کا اختتام ہے اور حرام باندھنے کی جگہ حلت ختم ہونے کا مقام اس لئے ہلال کو مہینہ کا میقات اور ان مقامات کو حج کا میقات کہا جاتا ہے۔ **لِلنَّاسِ** سے مراد لوگوں کے دینی اور دینی کاروبار ہیں چونکہ دینی معاملات میں حج کو ایک خاص عزت حاصل تھی۔ کہ ساری عبادتیں زمین کے ہر حصہ میں ہو جاتی ہیں مگر حج صرف مکہ معظمہ میں ہی ادا ہوتا ہے نیز حج کے ذریعہ تمام جہان کے مسلمان ایک جگہ جمع ہو کر ایک دوسرے کے حالات سے واقف ہو سکتے ہیں۔ نیز حج کے موقعہ پر حاجی متبرک مقامات اور متبرک چیزوں کی زیارت کر لیتے ہیں دیار محبوب کے ذروں کو اپنی آنکھوں سے لگا لیتے ہیں نیز حج سے اہل عرب کا روبرو ہونا اور کوئی نہیں حج پر زندگی

کامدار ہے اس لئے اسے علیحدہ بیان کیا یعنی آپ فرمادو کہ یہ چاند لوگوں کے کاروبار اور عبادات خصوصاً حج کے اوقات کی علامتیں اور ان کے معلوم کرنے کا ذریعہ ہیں کہ اس سے قرض کی مدت عورتوں کی عدت سالوں کے شمار لوگوں کی عمریں ماہ رمضان اور عید بقر عید کا پتہ لگتا ہے اسی سے حج اور اس کی تاریخیں معلوم ہوتی ہیں اور اسی کے ذریعہ ارکان حج ادا کئے جاتے ہیں چونکہ چاند کے ضمن میں حج کا ذکر بھی آگیا۔ اس لئے اس متعلق ایک ضروری مسئلہ بھی بیان فرمایا گیا اور لوگوں کو ان کی سخت غلطی پر خبردار کیا گیا۔ ارشاد ہوا کہ وَلَيْسَ الْبِرُّ بِأَنْ تَأْتُوا الْبُيُوتَ مِنْ ظُهُورِهَا۔ بیوت۔ بیت کی جمع ہے جس کے معنی ہیں شب گزار ناگھریا کو ٹھٹھری میں چونکہ رات گزاری جاتی ہے اس لئے اسے بیت کہتے ہیں یعنی مقام بیوت ظہور جمع ظہر کی ہے یعنی کھلی ہوئی چیز یا کھلا ہوا حصہ چونکہ انسان کی پیٹھ اور گھر کی پچھیت (پچھلی دیوار) بالکل ظاہر ہوتی ہے اس لئے اسے ظہر کہا جاتا ہے یعنی موسم حج میں گھروں میں پچھیت سے آنا جانا نیکی نہیں بلکہ ایک بے کار کی مصیبت ہے وَلَكِنَّ الْبِرَّ مَنْ اتَّقَىٰ يَأْتِ الْبِرَّ مِنْ شَيْءٍ أَوْ يَأْتِ الْبِرَّ مِنْ شَيْءٍ (انعام: ۲۴) یہاں گھر کے اصل دروازے مراد ہیں جو آنے جانے کے لئے بنائے جاتے تھے نہ کہ وہ سوراخ جو پچھیت میں پھوڑ لئے جاتے تھے کیونکہ وہ تو نقب (سوراخ) تھے نہ کہ دروازے یعنی تم بزمانہ حج گھروں میں دروازوں سے جاؤ تاکہ یہ غلط رسم ٹوٹے مگر ساتھ ہی خیال رکھنا وَاتَّقُوا اللَّهَ اللَّهَ سے ڈرتے رہو اور اس کے شرعی احکام کو نہ بدلو اور نہ اس کے افعال پر اعتراض کرو وَلَعَلَّكُمْ تَفْلَحُونَ تاکہ تم حقیقی بھلائی اور ہدایت پر رہ کر دونوں جہاں میں کامیابی حاصل کرو۔ خیال رہے کہ کفار عرب میں عبادات چار قسم کی رائج تھیں۔ بت پرستی و شرک کو وہ عبادت سمجھ بیٹھے تھے بعض حرام کاموں کو عبادت جان بیٹھے جیسے خانہ کعبہ کا ننگے بدن طواف بعض عبث کاموں کو عبادت سمجھتے تھے جیسے گھروں میں پیچھے سے آنا یا کعبہ کے پاس تالیاں سیٹیاں بجانا۔ بعض اچھے کام بھی عبادہ کرتے تھے جیسے کعبہ کی خدمت آب زمزم پلانا وغیرہ حضور انور نے پہلے دو کام تو جبراً بند فرما دیئے تیسرے کام کو نرمی سے بند کیا دیکھو یہاں رب نے ان دیواروں میں سوراخ کرنے کو کفر شرک یا حرام نہ فرمایا بلکہ نرمی سے فرمایا کہ یہ کام نیکی نہیں۔ اور جو تھے قسم کے کاموں کو باقی رکھا۔ مگر جو معمولی کام کسی نبی کی نقل بن گئے وہ عبادت ہو گئے جیسے جمروں کو کنکر مارنا طواف میں اکڑ کر چلنا وغیرہ۔

خلاصہ تفسیر: اے نبی صلی اللہ علیہ وسلم لوگ آپ سے چاند کے گھٹنے بڑھنے کے متعلق پوچھتے ہیں چونکہ یہ ایک علمی مسئلہ ہے اور قدرت کا راز اور اس سے انہیں کوئی فائدہ بھی نہیں لیں گے آپ انہیں اس کی توجیہ تو نہ بتاؤ اس کی

حکمتیں بتا دو کہ اس کے گھٹنے بڑھنے میں کیا فائدہ ہے فرمادو کہ یہ اس کا گھٹاؤ بڑھاؤ ہی لوگوں کے سارے دنیوی اور دینی کاروبار چلنے کا ذریعہ ہے اگر سورج کی طرح یہ بھی ہمیشہ یکساں ہی رہتا تو لوگوں کے کاروبار فیل ہو جاتے۔ اب اس سے اپنے سارے معاملات و عبادات اور خصوصاً حج کے اوقات بخوبی معلوم کر سکتے ہیں۔ دوسری قومیں اپنے اوقات کا تعلق صرف سورج سے رکھتے ہیں مگر اسلام نے نماز کے اوقات سورج سے وابستہ کئے اور زکوٰۃ روزے حج عدت بچوں کی شیر خوارگی وغیرہ کے اوقات چاند سے تاکہ رب کی دونوں چیزوں سے فائدہ اٹھایا جائے اور ان تعلقات کی وجہ سے مسلمان سورج کی رفتار کی بھی پیمائش کریں اور چاند کی رفتار کی بھی مگر چونکہ چاند سے زیادہ عبادتوں کا تعلق ہے اس لئے اسلام میں چاند کی تاریخوں پر زیادہ زور دیا جاتا ہے جیسے نماز کے تعلق کی وجہ سے سورج کا طلوع غروب زوال وغیرہ کا بہت خیال رہتا ہے۔ ان سے یہ بھی فرمادو کہ حج کے موسم میں گھروں کے دروازے بند کر دینا اور پیچھے سے سوراخوں کے ذریعہ ان میں آنا جانا بھلائی نہیں بلکہ ایک بے کار سا کام ہے نیک تو وہ جو گناہوں سے بچے نہ کہ دروازوں سے لہذا گھروں میں تو ہمیشہ دروازوں ہی سے آیا جایا کر و مگر رب سے ڈرتے رہو۔ تاکہ تمہیں دونوں جہان میں کامیابیاں ملیں اس آیت کی اور تفسیریں بھی ہیں مگر یہ زیادہ بہتر اس سے وہ مسلمان عبرت پکڑیں جو کہ نماز و روزے چھوڑ کر سینہ کو بی یا بھنگ چرس پینے یا آگ جلانے اس پر دھونی رما کر بیٹھنے یا آج کل کے حرام گانے بجانے کو قوالی کہہ کر انہیں اصل عبادت سمجھ بیٹھے ہیں۔ اللہ تعالیٰ سچی سمجھ نصیب کرے ہمیں حق کو حق دکھائے اور باطل کو باطل حضرت عبد اللہ ابن عباس فرماتے ہیں کہ امت مصطفیٰ ﷺ کی ایک یہ بھی خصوصیت ہے کہ اس نے اپنے نبی سے سوالات بہت کم کئے دوسری امتوں کی طرح اپنے پیغمبر کو سوالات سے پریشان نہ کیا چنانچہ قرآن کریم نے ان کے کل ۱۴ سوالات نقل فرمائے آٹھ تو سورہ بقرہ میں۔ ۱۔ رب کہاں ہے۔ ۲۔ چاند کیوں گھٹتا بڑھتا ہے چھ آگے آتے ہیں ایک سورہ مائدہ میں کہ کیا کیا چیزیں حلال ہیں ایک سورہ انفال میں کہ انفال کا کیا مصرف ہے ایک سورہ بنی اسرائیل میں کہ روح کیا ہے ایک سورہ کہف میں کہ ذوالقرنین کے حالات کیا ہیں ایک سورہ طہ میں پہاڑوں کے متعلق ایک سورہ نازعات میں قیامت کے بارے میں۔

فائدہ: اس آیت سے چند فائدے حاصل ہوئے۔ پہلا فائدہ: حضور علیہ السلام کی امت بڑی عزت والی ہے کہ اس کے سوالات کی رب تعالیٰ قدر و منزلت فرماتا ہے کہ خود جواب بھی دیتا ہے اور ان کے سوالات کا بھی ذکر فرمادیتا ہے۔ کہ یہ بات میرے پیارے بندوں نے پوچھی تھی جس کا یہ جواب دیا گیا تاکہ قیامت تک ان کا ذکر خیر رہے پہلی کتابیں ایک دم بغیر کسی سوال و جواب کے نازل ہو جاتی تھیں۔ دوسرا فائدہ: بارگاہ الہی میں حضور علیہ السلام کا بڑا درجہ ہے کہ سوال تو ان سے ہو اور جواب رب دے مگر اپنا جواب ان سے کہلوائے۔ تیسرا فائدہ: قمری مہینے شمسی مہینوں سے افضل ہیں کہ رب نے تاریخیں معلوم کرنے ہی کے لئے چاند کو گھٹایا بڑھایا نیز شمسی مہینوں کی جنتری زمین پر قمری مہینوں کی آسمان پر شمسی مہینوں کی جنتری انسانوں نے بنائی قمری کی خود رب نے شمسی تاریخیں بے دلیل قمری تاریخوں کی دلیل موجود کہ چاند کی حالت دیکھ کر یہ ثابت ہو گیا ہے۔ نیز شمسی مہینوں میں موسم

پرستی ہے قمری میں یہ نہیں شمسی مہینوں میں چند سال کے بعد فرق کرنا پڑتا ہے کہ چار سال پر فروی ۲۹ دن کا اور کچھ سال کے بعد ہندی سال بجائے ۱۲ مہینہ کے ۱۳ کا کرنا پڑتا ہے تاکہ موسم میں ٹھیک بیٹھیں۔ مگر قمری مہینہ ان مصیبتوں سے آزاد۔ **چوتھا فائدہ:** اسلامی کام قمری مہینہ سے ہوں گے لہذا روزے زکوٰۃ حج عدت وغیرہ سب میں قمری مہینہ معتبر ہوں گے نہ کہ شمسی کیونکہ چاند کو میقات یعنی جنتری (وقت کا آلہ) فرمایا گیا۔ نیز چاند میں جمال ہے سورج میں جلال اور امت مصطفیٰ علیہ السلام بھی مرحومہ ہے۔ کی تاریخیں بھی جمالی۔ **پانچواں فائدہ:** چاند کے گھٹنے بڑھنے میں بہت سے فائدے ہیں۔ ۱۔ اس سے تاریخ کا پتہ چلتا ہے۔ ۲۔ اس کی زیادتی کمی انسانوں کے کمال وزوال کی علامت ہے کہ انسان بھی اسی طرح کبھی عروج اور کبھی زوال میں ہو گا کہ پہلے معدوم پھر موجود مگر کمزور یعنی بچہ پھر قوی طاقتور یعنی جوان پھر بڑھا ہوا کمزور پھر پہلے کی طرح فنا۔ لہذا انسان اپنی زندگی و تندرستی کو غنیمت جانے اور جو ہو سکے نیکی کرے ترقی کسی قوم یا کسی شخص کا ٹھیکہ نہیں۔ نیز ایک چیز کا کمال زوال کی علامت ہے چاند بدر ہو کر گھٹنے لگتا ہے **الْيَوْمَ اكْمَلْتُ لَكُمْ** (مائدہ: ۳) کی آیت سن کر بعض صحابہ نے سمجھ لیا تھا کہ حضور انور کی وفات نزدیک ہے کمال ہو چکا اب زوال کی باری ہے۔ ۳۔ اس سے ستارہ پرست قوموں کو تنبیہ ہے کہ وہ چیزیں پوجا کے قابل نہیں جن کی ترقی و تنزل دوسرے کے قبضہ میں ہو وہ تمہاری مدد کیا کریں گی۔ **چھٹا فائدہ:** بے کار سوال کا بہتر جواب دینا چاہئے۔ دیکھو پوچھنے والے نے چاند کی تبدیلی کی وجہ پوچھی۔ جو اس کے لئے فائدہ مند نہ تھی مگر رب نے اس کی حکمت بتائی۔ جس سے انہیں بہت فائدہ ہوا۔ **ساتواں فائدہ:** بے کار کام چھوڑ دینے چاہئیں کہ ان سے کوئی فائدہ نہیں۔ دیکھو مکانوں کے پیچھے سے آنا عبث تھا اس سے منع کر دیا گیا۔ **آٹھواں فائدہ:** اس سے معلوم ہوا کہ اسلام میں چاند سورج سے افضل ہے اور چاند کے مہینے اور چاند کی تاریخیں سورج کے مہینوں و تاریخوں سے افضل ہیں کہ سواء نماز کے باقی ساری عبادات چاند کے مہینوں سے وابستہ ہیں اور متبرک تاریخیں چاند سے وابستہ ہیں۔ شب قدر روز عرفہ وغیرہ چاند کی تاریخوں سے ہوتے ہیں۔ دیکھو مسجدیں دیگر عمارتوں سے افضل ہیں کیونکہ ان سے دینی عبادات نماز اعتکاف وغیرہ وابستہ ہے۔ لہذا حضور ﷺ اور ان کے صحابہ و اہل بیت رضوان اللہ علیہم اجمعین پھر علماء و اولیاء دوسروں سے افضل ہیں کیونکہ ایمانیات بلکہ ایمان ان سے وابستہ ہے۔ کلمہ 'نماز' قرآن ان سے ہی ہے۔

اعتراضات: پہلا اعتراض: اس آیت سے معلوم ہوتا ہے کہ حضور ﷺ کو علم غیب نہیں کیونکہ حضور نے سائل کا جواب خود نہ دیا بلکہ رب نے دیا۔ پھر بھی چاند کے گھٹنے بڑھنے کی وجہ نہ بتائی۔ اگر آپ کو علم غیب ہوتا تو بغیر انتظار و حتی خود ہی وجہ بتا دیتے (دیوبندی) **جواب:** آپ نے بڑا ہی کرم کیا کہ رب پر بے علمی کا الزام نہ لگا دیا اور یہ نہ کہہ دیا کہ سائل نے پوچھا تو کچھ تھا جواب کچھ اور دیا گیا۔ معلوم ہوتا ہے کہ رب کو بھی اس گھٹنے بڑھنے کی وجہ معلوم نہ تھی۔ افسوس ہے کہ آج ہر علم ہیئت جاننے والا جانتا ہے کہ چوند کا نور آفتاب سے ہے اور چاند بھی گول ہے اور سورج بھی اور جب گول چیز کسی گول چیز سے روشنی لے تو لگتی ہے گول۔ اور آدھی تاریک لہذا چاند بھی آدھا

روشن اور آدھا تاریک رہتا ہے پھر چونکہ چاند کبھی تو آفتاب سے قریب ہوتا ہے کبھی دور اس لئے کبھی تو اس کا پورا نورانی حصہ زمین کی طرف ہوتا ہے کبھی بعض حصہ اور کبھی پورا تاریک رخ اس طرف ہوتا ہے اس لئے یہ اختلاف ہے آٹھویں کلاس والے بچہ کو یہ علم ہو مگر علم الاولین والآخرین کونہ ہو۔ یہ کیسے ممکن ہے جناب ان کو اس اختلاف کی وجہ کا بھی علم تھا اور اس کا بھی کہ اس سوال پر آیت آئے گی جس میں یہ جواب دیا جاوے گا۔ **دوسرا اعتراض:** اس آیت سے معلوم ہوا کہ اپنی طرف سے عبادات ایجاد کرنا جرم ہے۔ دیکھو کفار عرب نے گھر کے پیچھے سے آنا عبادت جانا جس کی تردید کر دی گئی لہذا ختم خواجگان اور میلاد وغیرہ کو عبادت یا باعث ثواب جانا مردود ہے۔ (دیوبندی) **جواب:** اس کے چند جواب ہیں ایک یہ کہ ان کا یہ کام عبث تھا جو عبادت نہیں بلکہ گناہ ہے میلاد و ختم خواجگان عبث نہیں بلکہ اس میں صد ہا خوبیاں ہیں قرآن خوانی نعت خوانی خیرات وغیرہ لہذا یہ باعث ثواب۔ دوسرے یہ کہ کفار عرب اس عبث فعل کو فرض جانتے تھے کہ جو اس پر پابندی نہ کرے اسے فاجر کہتے تھے اور واقعی جائز کام کو فرض جانا سخت غلطی ہے کوئی مسلمان ان امور خیر کو فرض نہیں جانتا ہاں منکر کو وہابی جانتا ہے کہ یہ وہابیوں کی علامت ہے۔ تیسرے یہ کہ رب نے کفار کے اس فعل کو شرک یا کفر یا حرام نہ فرمایا بلکہ صرف یہ فرمایا کہ اس کو بھلائی جانا غلطی ہے۔ بھلائی تقویٰ میں ہے یہ تو بے فائدہ کام ہے آپ کی طرح شرک و کفر نہ کہا۔ چوتھے یہ کہ اگر اپنی طرف سے کار خیر ایجاد کرنا گناہ ہے تو مدرسہ دیوبند وہاں کی تعلیم قرآن پاک میں اعراب سب ہی گناہ ہوں گے کیونکہ یہ بھی اس زمانہ میں نہ تھے بعد کی ایجاد ہے۔ میلاد پاک کی عداوت میں اپنے گھر کو آگ کیوں لگاتے ہو۔ پانچویں یہ کہ کسی جائز چیز کو حرام جانا سخت جرم ہے۔ رب فرماتا ہے۔ **كُلُوا مِمَّا رَزَقَكُمُ اللَّهُ وَلَا تَتَّبِعُوا خُطُوَاتِ الشَّيْطَانِ۔** (انعام: ۱۴۲) اہل عرب حج کے زمانہ میں گھر کے دروازوں سے آنا جو مباح تھا اسے حرام جانتے تھے اسی لئے ان پر یہ عتاب ہوا تم لوگ بھی میلاد شریف وغیرہ حلال و مباح چیزوں کو بلا دلیل حرام جانتے ہو تو انہیں کی طرح مجرم ہو۔ خیال رہے کہ جیسے مباح چیز کو فرض سمجھنا جہالت یا بے دینی ہے ایسے ہی مباح چیز کو حرام جانا بھی بے دینی ہے جس میں آپ حضرات گرفتار ہیں۔

تفسیر صوفیانہ: روح سورج ہے اور دل چاند کہ اس پر روح سے مختلف طرح روشنی آتی ہے لوگ پوچھتے ہیں کہ قلبی نور کا حال مختلف کیوں رہتا ہے۔ یکساں کیوں نہیں اے محبوب آپ فرمادو کہ یہ اختلاف سفر فی سبیل اللہ کامیقات ہے جس سے اس راہ کا پتہ لگتا ہے اسی کے ذریعہ روحانی حج یعنی بیت قلب کا طواف صفائی کے صفا اور مروت کے مروہ کی سستی۔ عرفان کے عرفات میں قیام ہوتا ہے۔ اس قلب کا دروازہ رب کی طرف اور پشت دنیا اور ظاہری حواس اور بدن کی طرف ہے۔ تم اس گھر میں بدن کی طرف سے نہ جاؤ کہ یہ اس کی پچھیت ہے بلکہ دروازے سے جاؤ پر ہیز گار وہ ہے جو شیطانی وسوسوں نفسانی خواہشوں سے بچے تم کو چاہئے کہ ان گھروں میں اصلی دروازوں یعنی روح کی طرف سے آؤ۔ جس سے حق کی طرف بھی راستہ جاتا ہے اور ماسوی اللہ میں مشغولیت سے بچو تاکہ دارین کی کامیابی پاؤ۔ (ابن عربی)

دوسری تفسیر: صوفیاء فرماتے ہیں کہ انسان کو اپنا زندگی گزار کر نہ پائیں۔ بچپن کھیل کود کے لئے

پھر بعد کی عمر پڑھنے کمال حاصل کرنے کے لئے جوانی کمانے کے لئے بڑھاپا پار کو منانے اور سفر آخرت کی تیاری کے لئے جو عمر کا ہر حصہ غفلت میں گزارے وہ سخت غلطی پر ہے بال سفید پڑ گئے گویا سونا بڑا ہو گیا اب سونے کا وقت نہیں جاگ جاؤ چاند کا اتار چڑھاؤ گویا لوگوں کامیقات یعنی زندگی کی تقسیم معلوم کرنے کا آلہ ذریعہ ہے۔ واضح اور رب کی بارگاہ میں حاضری کے مقصد کا ذریعہ ہے۔ پھر خیال رہے کہ ہر گھر کا راستہ اور دروازہ ہوتا ہے۔ بلایا ہوا تو اس دروازے سے جاتا ہے مگر چور بچھیت سے بلائے ہوئے کو وہاں جگہ ملتی ہے اور چور کو سزا۔ اسی طرح بارگاہ الہی کا دروازہ تقویٰ اور اس کا راستہ شریعت مصطفیٰ علیہ السلام ہے جو اس راہ اور اس دروازے سے جائے گا وہاں جگہ پائے گا اور جو کوئی شیطان کی طرح غلط راہ اور جھوٹی پرہیزگاری سے جانا چاہے گا دھکے دے کر نکالا جائے گا۔ غرضیکہ علماء کے نزدیک آیت کے معنی یہ ہیں کہ اپنے گھروں میں ان کے دروازوں سے جاؤ صوفیاء کے نزدیک معنی یہ ہیں کہ اللہ کے گھروں میں ان کے دروازوں سے جاؤ جو عبادت نبوت کے سایہ میں کی جائے وہ اللہ کے گھر کا دروازہ ہے اور جو عبادت بغیر نبوت کے سایہ کے ہو وہ دنیا کا دروازہ ابلیس کی عبادت دنیا کا دروازہ بنی مگر یہ دروازے ہمارے کھولے نہیں کھلتے ان کا کھولنے والا کوئی اور ہی ہے ہماری زمین کے اندرونی پیداوار ولایت کے محققین آکر بتاتے ہیں کہ یہاں تیل کا چشمہ ہے یہاں فلاں چیز کی کان ہے ایسے ہی ہمارے دلوں کے خفیہ خزانے کوئی ماہر ہی بتا سکتا ہے ہم خود نہیں معلوم کر سکتے۔ پھر صرف ظاہر سنبھالنا تقویٰ نہیں تقویٰ حقیقی یہ ہے کہ ظاہر کے ساتھ اپنا باطن بھی درست کر لے کہ رب کی اطاعت کر لے نہ کہ نافرمانی شکر کرے نہ کہ کفر ان اسے یاد رکھے کبھی نہ بھولے اور رب کی پناہ میں یہ راہ طے کرے تاکہ شیطان و نفس امارہ سے امن میں رہے (از تفسیر روح البیان) یعنی ہمارے قرب کے گھروں میں صحیح راستے اور دروازوں سے آؤ تاکہ عزت پاؤ۔ غلط راستے سے آنے کی کوشش نہ کرو کہ اس میں بھلائی اور خیر نہیں۔ تقویٰ اور خوف خدا کا انجام ہے۔ فلاح و کامیابی صوفیاء کے ہاں مومن کی حقیقی کامیابی یہ ہے کہ وہ واصل باللہ ہو جائے انسان واصل باللہ ہو کر اللہ کے سے کام کرنے لگتا ہے۔ کھڑے لوٹے کنوئیں کے پانی میں روانی نہیں کیونکہ وہ حدود میں محدود ہے پنجرے کے قید میں پرندے کے پاس پر ہیں مگر پرواز نہیں لیکن اگر گھرے کا پانی دریا میں ڈال دیا جائے تو اس میں روانی طغیانی موج و ہار پاٹ سب کچھ پیدا ہو جاتی ہے اور پرندہ ہوا میں آزاد ہو کر پرواز پیدا ہو جاتی ہے۔ ایسے ہی جب تک روح یا قلب دنیا یا نفس امارہ کے پنجرے میں پھنسا ہے۔ تب تک نہ اس میں پرواز ہے نہ روانی مگر جب ان قیدوں سے آزاد ہو جائے واصل باللہ ہو جائے تو اس میں سب کچھ پیدا ہو جاتا ہے۔ عمر فاروق نے مدینہ منورہ سے ساریہ کو پکار کر نقشہ جنگ سمجھا دیا۔ حضرت آصف ایک پل میں تخت بلقیس اٹھالائے یہ اسی پرواز اور روانی کا نتیجہ تھا۔

وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ

اور جنگ کرو بخیر راستے اللہ کے ان سے جو جنگیں کرتے ہیں تم سے اور نہ حد سے بڑھو۔ تحقیق اللہ

marfat.com

اور اللہ کی راہ میں لڑوان سے جو تم سے لڑتے ہیں اور حد سے نہ بڑھو۔ اللہ

لَا يُحِبُّ الْمُعْتَدِينَ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰

مِنْ حَيْثُ أَخْرَجُوكُمْ وَالْفِتْنَةُ أَشَدُّ مِنَ الْقَتْلِ ۚ وَلَا تُقَاتِلُوهُمْ

جہاں سے نکالا انہوں نے تم کو اور فساد زیادہ سخت ہے قتل سے اور نہ جنگ کرو ان سے

جہاں سے انہوں نے تمہیں نکالا تھا۔ اور ان کا فساد تو قتل سے بھی سخت ہے اور مسجد حرام کے

عِنْدَ الْمَسْجِدِ الْحَرَامِ حَتَّى يُقَاتِلُوكُمْ فِيهِ ۚ فَإِنْ قَاتَلُوكُمْ فَاقْتُلُوهُمْ ط

پاس مسجد حرمت والی کے یہاں تک کہ جنگ کریں وہ تم سے بچ اس کے پس اگر جنگ کریں وہ تم سے پس جنگ کرو تم ان سے

پاس ان سے نہ لڑو جب تک وہ تم سے وہاں نہ لڑیں اور اگر تم سے لڑیں تو انہیں قتل کرو

كَذَلِكَ جَزَاءُ الْكَافِرِينَ ۝ فَإِنْ أَنْتَهَوْا فَإِنَّ اللَّهَ غَفُورٌ رَحِيمٌ ۝

مثل اسکے بدلہ ہے کافروں کا۔ پس اگر باز رہیں پس تحقیق اللہ بخشنے والا مہربان ہے

کافروں کی یہی سزا ہے۔ پھر اگر باز رہیں تو بے شک اللہ بخشنے والا مہربان ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں حج کا ذکر تھا جو مکہ معظمہ میں ہوتا ہے چونکہ یہ شہر اس وقت کفار کے قبضہ میں تھا کہ ان سے بغیر تیاری جنگ کئے ہوئے حج دشوار تھا۔ اس لئے حج کے بعد جہاد کا ذکر فرمایا گیا۔ دوسرا تعلق: پچھلی آیت میں حج کا ذکر تھا جس میں وطن چھوڑنا اور مال کی قربانی کرنا پڑتی ہے۔ اب جہاد کا حکم ہے جس میں مالی اور جانی قربانی ہے غرضیکہ حج اور جہاد میں قربانی کے لحاظ سے بہت مناسبت ہے۔ تیسرا تعلق: پچھلی آیت میں ہلال اور قمری مہینوں کا ذکر تھا۔ چونکہ قمری مہینوں میں چار مہینے محترم بھی تھے۔ رجب ذی قعد ذی الحجہ اور محرم جن میں جنگ وغیرہ حرام تھی اس لئے اب جنگ کا ذکر ہوا یعنی چاند اور مہینوں کو بھی جہاد سے قوی تعلق ہے۔ چوتھا تعلق: پہلے فرمایا گیا کہ گھروں میں دروازوں سے آؤ اور چونکہ جہاد عزت و حرمت کا دروازہ ہے اس لئے اب اس کا ذکر ہوا یعنی فتح مندی اور کامیابی کی عمارت میں جہاد کے دروازہ سے داخل ہوا۔

شان نزول: اس کے شان نزول کے متعلق دو روایتیں ہیں۔ ۱۔ حضرت ربیع اور ابن زید فرماتے ہیں کہ یہ آیت اجازت جہاد کی پہلی آیت ہے کہ اولاً مسلمانوں کو حکم تھا کہ کفار کی ایذا میں برداشت کریں۔ ان کے ہاتھوں مار کھائیں مگر اف نہ کریں۔ اس میں اجازت دی گئی کہ جو تم سے لڑے تم اس سے جنگ کر سکتے ہو۔ یعنی حملہ کو دفع کرو خود حملہ نہ

کرو۔ اس صورت میں یہ آیت اَقْتُلُوا الْمُشْرِكِينَ سے منسوخ ہے۔ (کبیر) دوسرے یہ کہ حضور ﷺ ذیقعد ۶ ہجری میں صحابہ کرام کو لے کر عمرہ (چھوٹا حج) کے ارادہ سے مکہ معظمہ تشریف لے گئے۔ مشرکین مکہ نے آپ کو وہاں داخل ہونے سے روکا اور آپ نے مقام حدیبیہ میں جو حدود حرم میں کنوئیں کے پاس ایک جنگل ہے وہاں ایک ماہ قیام فرمایا۔ بہت رد و کدح کے بعد اس پر صلح ہوئی کہ حضور علیہ السلام اب تو بغیر عمرہ ہی واپس جائیں۔ سال آئندہ آئیں اور تین دن مکہ مکرمہ میں قیام کر کے عمرہ ادا کریں۔ چنانچہ آپ مدینہ منورہ واپس ہو گئے اور اگلے سال یعنی ۷ ہجری میں عمرہ قضاء کے لئے چودہ سو صحابہ کرام کے ساتھ مکہ معظمہ تشریف لائے۔ مسلمانوں کو خطرہ پیدا ہوا کہ ایسا نہ ہو کہ کفار بے وفائی کریں اور ہمیں ان سے جنگ کرنا پڑ جائے اور ماہ حرام یعنی ذیقعد اور حرم شریف میں بحالت احرام جنگ کرنا سخت گناہ ہے اگر ایسا واقعہ درپیش آیا تو ہم کیا کریں گے۔ اس پر یہ آیت کریمہ اتری جس میں انہیں اجازت دی گئی کہ اگر وہ جنگ کی ابتدا کریں تو تمہیں بھی لڑنے کی اجازت ہے۔ مہینہ محترم اور حرم وغیرہ تم کو جنگ سے نہ روکیں گے (کبیر و احمدی و خزائن وغیرہ) اس صورت میں یہ آیت غیر منسوخ ہے اور اس کا حکم اب بھی باقی۔

تفسیر: وَقَاتِلُوا فِي سَبِيلِ اللَّهِ۔ بظاہر یہ امر وجوب کا ہے سبیل اللہ سے مراد اللہ کا دین ہے کیونکہ یہ رب تک پہنچنے کا ذریعہ ہے یعنی اے مسلمانو تم اپنے نفس کے لئے نہیں بلکہ دین الہی کی خاطر جنگ کرو۔ خیال رہے کہ دوسرے دینوں نے انسانی طاقتوں کو معطل کر دینے کو عبادت قرار دیا مگر اسلام نے ہر طاقت کو اچھی جگہ خرچ کرنے کو عبادت بتایا شہوت کو جائز جگہ خرچ کرنے کے لئے نکاح عبادت ہے اسی طرح غصہ کو بر محل خرچ کرنے کے لئے جہاد عبادت ہے۔ بارش میں چھت کا پانی پر تالہ سے نکال دو اگر رو کو گے تو چھت توڑ دے گا۔ غصہ تین قسم کا ہے۔ شیطانی، نفسانی، رحمانی عبادات اور نیکیوں پر غصہ شیطانی ہے۔ دنیاوی کاروبار میں غصہ نفسانی ہے اور کفر یا معاصی پر غصہ رحمانی ہے نیز ہر چیز کی بقاء و ترقی کے لئے دو چیزیں ضروری ہیں اسی کے اسباب کا جمع کر دینا اور مواقع کا دفع کرنا ہم شخصی زندگی میں غذا کے ساتھ دوا کے بھی حاجت مند ہیں اور قومی زندگی میں شفاخانہ ڈاک خانہ وغیرہ کے ساتھ جیل خانہ و پھانسی گھر کے بھی محتاج اسی طرح ہم دینی و ایمانی زندگی کے لئے نماز و روزہ حج کے بھی محتاج ہیں اور جہاد کے بھی حاجت مند ہیں غرضیکہ مسئلہ جہاد بقاء قوم کے لئے بہت ضروری ہے۔ اَلَّذِينَ يُقَاتِلُونَ لِحُكْمٍ يَتَوَلَّوْنَ اَلَّذِينَ يَفْقَهُوْنَ کُفَّارًا یُقَاتِلُوْنَ میں تین احتمال ہیں جنگ کی ابتداء کرنا جنگ کی تیاری کرنا یعنی ان کافروں سے لڑو جو جنگ کی ابتدا کریں خود ان پر حملہ نہ کرو۔ اس صورت میں یہ آیت منسوخ یا ان کفار سے لڑو جو تم پر حملہ کریں۔ ذی اور امن میں آنے والے کفار سے نہ لڑو صرف حربی کفار سے ہی جنگ کرو جو جنگ کی تیاری کرتے رہتے ہیں یا ان کفار سے لڑو جو بلا واسطہ یا بالواسطہ میدان جنگ میں آکر تم سے لڑیں۔ بچوں عورتوں بوڑھوں اور مذہبی کفار کو جنہیں جنگ سے کوئی واسطہ نہ ہو نہ مارو۔ ان صورتوں میں یہ آیت منسوخ نہیں کیونکہ جہاد کے اب بھی یہی احکام ہیں۔ خیال رہے کہ قتال فی سبیل اللہ اور ہے اور قتل فی سبیل اللہ کچھ اور۔ قتال فی سبیل اللہ کی تین صورتیں ہیں۔ کفار سے جنگ جیسے حضور ﷺ اور عہد فاروقی و

عثمانی کے جہاد۔ مرتدین سے جنگ جیسے حضرت صدیق کا منکرین زکوٰۃ اور مسیلمہ کذاب کے لوگوں سے جہاد۔ باغیوں سے جنگ جیسے عہد مرتضوی کے زمانہ کی جنگیں کہ اگرچہ انہیں جہاد نہ کہا جاوے گا مگر قتال فی سبیل اللہ ضرور ہیں۔ ان حضرات صحابہ کی یہ لڑائیاں اس آیت کی تفسیریں ہیں اور قتل فی سبیل اللہ کی بھی تین صورتیں ہیں۔ مرتد کا قتل۔ زانی کا رجم۔ ظلماً قاتل کا قتل حضور ﷺ کے گستاخ کا قتل۔ کہ حضور کا گستاخ اگرچہ ہمارا بھائی برادر ہو مگر ہے مستحق قتل عبد اللہ ابن ابی کے بیٹے نے ایک گستاخی پر اپنے باپ کو قتل کرنے کا ارادہ کیا۔ ایک صحابی نے اپنی گستاخ ماں کو قتل کر دیا۔ وَلَا تَعْتَدُوا یہ عدو سے بنا۔ بمعنی حد سے بڑھنا یعنی حد سے نہ بڑھو اس کے بھی تین معنی ہیں ابتداء کفار پر حملہ نہ کرو صرف ان کا حملہ دفع کرو اس صورت میں یہ حکم منسوخ ہے کیونکہ اب حملہ کرنے کی بھی اجازت ہے یا ذمی اور مستامن یا جنگ سے دور رہنے والے کفار یا بچوں و عورتوں وغیرہ کو قتل کر کے حد سے نہ بڑھو۔ یہ احکام اب بھی باقی ہیں۔ تفسیر احمدی نے یہ بھی کہا کہ بغیر دعوت اسلام جنگ نہ چھیڑ دو یا مقتول کفار کا مثلہ نہ کرو یعنی ان کے ناک کان وغیرہ نہ کاٹو کیونکہ یہ حد سے بڑھنا ہے یہ احکام بھی اب تک باقی ہیں کیونکہ اِنَّ اللّٰهَ لَا يُحِبُّ الْمُعْتَدِلِينَ۔ اللہ حد سے بڑھنے والوں کو پسند نہیں فرماتا اور تم چونکہ رضا الہی کے لئے لڑتے ہو نہ کہ کسی ذاتی غرض سے لہذا کوئی کام اس کے خلاف مرضی نہ کرو اور جب کفار مکہ جنگ چھیڑ دیں اور تم کو بھی جواب میں جنگ کرنی پڑ جائے تو ماہ حرام یا مسجد حرام وغیرہ کا کوئی فرق نہ کرو بلکہ وَاَقْتُلُوهُمْ حَيْثُ تَقْتُلُوهُمْ۔ یہ لفظ ثقف سے بنا۔ جس کے معنی ہیں پانا پکڑنا یا پکڑنے کی تدبیر کرنا یعنی حل یا حرم ماہ حرام یا دیگر وقت جب بھی اور جہاں بھی ان کافروں کو پاؤ قتل کر ڈالو کیونکہ حرم شریف کی حرمت انہوں نے توڑی نہ کہ تم نے جنگ کی ابتداء ان کی طرف سے ہوئی نہ کہ تمہاری طرف سے لہذا اس کے ذمہ دار بھی وہ ہی ہیں نہ کہ تم اور پھر فقط جنگ پر ہی قناعت نہ کرو بلکہ وَاَخْرَجُوْهُمْ مِنْ حَيْثُ اَخْرَجُوْكُمْ یہ امر بھی وجوب کا ہے اور ہم سے مراد کفار مکہ اور من حیث سے مراد مکہ مکرمہ ہے اور ہو سکتا ہے کہ حیث تعلیہ ہو یعنی تم بھی ان کو مکہ مکرمہ سے نکال دو جیسے کہ انہوں نے پہلے تم کو نکالا تھا یا چونکہ انہوں نے تم کو نکالا۔ تم بھی انہیں نکال کر مکہ مکرمہ کی زمین شرک و کفر سے پاک کر دو۔ اس میں درپردہ مسلمانوں کی فتح کی بھی پیشینگوئی ہے اور اس کی بھی کہ عنقریب یہ مبارک شہر کفار کی نجاست سے پاک ہو جائے گا۔ نیز اشارتا یہ بھی فرمایا کہ بحالت جنگ اپنے کسی کافر عزیز کی رعایت نہ کرو اس وقت صرف کفر و اسلام تمہاری مد نظر ہو نیز اس حالت میں مال غنیمت پر نظر نہ کرو اگر فتح تمہاری ہو گئی تو پھر سب مال تمہارا ہی ہے نیز کفار خواہ میدان میں ڈٹے ہوں یا بھاگ جائیں یا کسی آڑ مکان میں چھپ جائیں جہاں ہوں جس حال میں ہوں انہیں قتل کرو جب تک کہ وہ ہتھیار ڈال کر اپنے کو تمہارے حوالہ نہ کر دیں کیونکہ دور ان جنگ میں بہت چالیں چلی جاتی ہیں اسی ایک جملہ میں جنگ کے بہت سے قوانین ارشاد فرمادیئے۔ چونکہ یہ شبہ ہو سکتا تھا کہ زمین حرم میں جہاں شکار کی بھی ممانعت ہے انسانی خون کی اجازت کیوں دی گئی۔ اس لئے فرمایا گیا کہ وَالْفِتْنَةُ اَشَدُّ مِنَ الْقَتْلِ۔ فتنہ فتن سے بنا جس کے معنی ہیں سو نہ کہ بھٹی میں تپکر صاف کر دینا یا بھرنے کا کہنے لگے۔ پھر کفار کے ان

دکھوں اور مصیبتوں کو بھی فتنہ کہنے لگے جو مسلمانوں کو پہنچاتے تھے جیسے هَاجَرُوا مِنْ مَّعْبَدِ مَا قُتِلُوا۔ (نحل ۱۱۰) یہاں یا تو اس سے کفار کی ایذا میں اور تکلیفیں مراد ہیں جو مسلمانوں کو پہنچیں یا ان کا کفر اور بے دینی یا عذاب جہنم یعنی ان کفار کی ایذا رسانی قتل سے بڑھ کر ہے یا ان کا زمین مکہ میں کفر و شرک کرنا قتل سے سخت یا عذاب جہنم ان کے قتل سے بڑھ کر کہ یہ تو ایک آن کا ہے اور وہ دائمی۔ جب وہ یہاں کفر و شرک سے باز نہیں رہتے تو تم ان کے حملے کا جواب دینے میں کیوں دغذغہ کرتے ہو۔ (تفسیر کبیر) یا جب یہ حاجیوں کو حج سے روکتے ہیں جو کہ قتل سے بدتر گناہ ہے تو ان کو قتل کرنے میں کیا حرج ہے مگر ہم پھر صاف کہہ دیتے ہیں کہ وَلَا تُقْتِلُوهُمْ عِنْدَ الْمَسْجِدِ الْحَرَامِ۔ یہ گویا پچھلے حکم کی شرح ہے مسجد حرام سے مراد یا تو بیت اللہ ہے یا مسجد پاک۔ عند سے مراد حدود حرم ہیں۔ جن کی حد مکہ مکرمہ سے ہر چہار طرف تقریباً تین تین میل ہے یعنی تم حدود حرم میں ان سے ابتدائی جنگ نہ کرو۔ حَتَّى يُقْتِلُوْكُمْ فَيُهْلِكُوا لَكُمْ قُرْبَانَهُمْ۔ یہ لائق قتل ہے اور فیہ کی ضمیر حرم شریف کی طرف لوٹتی ہے یعنی یہاں تک کہ وہ تم سے حدود حرم میں جنگ کریں کہ اس صورت میں مجرم وہ ہیں نہ کہ تم۔ لِهَذَا فَاِنْ قَاتَلُوْكُمْ فَاقْتُلُوْهُمْ۔ قَاتَلُوا کا فاعل کفار مکہ ہیں اور یہاں فیہ پوشیدہ یعنی پس اگر کفار مکہ حرم میں تم سے جنگ کریں تو تم بھی انہیں بے دریغ قتل کرو کیونکہ كَذَلِكَ جَزَاءُ الْكَافِرِيْنَ۔ ظاہر یہ ہے کہ الکفرین سے حرم پاک کی بے حرمتی کرنے والے کافر مراد ہیں یعنی ایسے کافروں کی ایسی ہی سزا ہے۔ لیکن اس قدر ظلم و شرک کرنے کے بعد بھی فَاِنْ اَنْتَهُوْا یہاں ایک عبارت پوشیدہ ہے یعنی اگر یہ لوگ جنگ اور کفر سے اب بھی باز آجائیں تو دروازہ رحمت کھلا ہے فَاِنَّ اللّٰهَ غَفُوْرٌ رَّحِيْمٌ اللہ تعالیٰ بخشنے والا ہے کہ ان کے پچھلے سارے گناہ معاف کر دے گا اور مہربان ہے کہ آئندہ ان پر رحم بھی فرمائے گا۔

خلاصہ تفسیر: اے مسلمانو! تم عبادات اور خصوصاً حج میں مشغول رہو اور اگر تمہیں اس لئے کسی قوم سے جنگ بھی کرنا پڑے تو درگزر نہ کرو۔ جنگ کے موقع پر جنگ کرو اور اس سے پہلے جنگ کی تیاری کرو جیسا زمانہ ویسی تیاری کہ فرض کے اسباب جمع کرنا فرض ہے نماز کے لئے طہارت بھی فرض ہے مگر یہ سب کچھ فتنہ فساد۔ مال۔ زمین۔ نفسانی خواہشوں کے لئے نہ ہو۔ بلکہ اللہ کے دین کی عزت اور عبادت کی آزادی کے لئے ان کفار سے جنگ کرو جو تم سے جنگ کریں۔ مگر خیال رہے کہ حد سے آگے نہ بڑھنا کہ نہ تو نفس کے لئے جنگ کرنا نہ ضرورت سے زیادہ نہ بے خبر عورتوں اور چھوٹے بچوں کو قتل کرنا۔ نہ ذمی اور مستامن کافروں پر ہاتھ صاف کرنا نہ بد عہدی کرنا کیونکہ یہ حد سے بڑھنا ہے اور اللہ حد سے بڑھنے والوں کو پسند نہیں فرماتا اور جب جنگ چھڑ جائے تو کسی کافر کی رعایت نہ کرو بلکہ جہاں کہیں انہیں پاؤ قتل کرو اور جیسے کہ انہوں نے تمہیں مکہ معظمہ میں رہنے نہ دیا۔ تمہیں وہاں سے نکل جانے پر مجبور کیا۔ بلکہ اب عمرہ کرنے سے روکا تم بھی انہیں وہاں سے نکال دو اگرچہ حرم شریف میں جنگ کرنا سخت بات ہے مگر ان کا حرم میں فساد مچانا فتنہ پھیلانا وہاں قتال کرنے سے زیادہ سخت ہے اور بڑے فتنہ کو دبانے کے لئے تھوڑی سختی بری نہیں بلکہ اچھی ہے۔ ہاں یہ خیال رہے کہ جہاں کہیں وہ حدود حرم میں نہ ہوں وہ خود وہاں جنگ کی ابتداء نہ کریں

اور اگر وہاں رہ کر جنگ سر پر آہی پڑے کہ اس کے بغیر کوئی چارہ ہی نہ ہو اور وہ تم سے وہاں لڑنے ہی لگیں تو تم بھی انہیں وہاں ہی قتل کرو کیونکہ ایسے بے غیرت کافروں کی یہی سزا ہے اور اگر یہ کافرا تنہ گناہ کے بعد بھی جنگ سے باز رہیں اور کفر سے توبہ کر لیں تو ان کے لئے دروازہ رحمت اب بھی کھلا ہوا ہے۔

جہاد

اللہ کی راہ میں جنگ کرنا بہترین عبادت ہے اس کے بے شمار عقلی اور نقلی فائدے ہیں ہم یہاں ان میں سے کچھ عرض کرتے ہیں۔ ۱۔ جیسے کہ مالداروں کا امتحان زکوٰۃ سے اور دنیا داروں کا امتحان نماز سے لیا گیا۔ کہ وہ راہ مولیٰ میں اپنا مال و وقت صرف کریں۔ ایسے ہی جاندار کا امتحان جہاد سے ہے کہ وہ بوقت طلب اپنی جان بھی حاضر کر دیں۔ گویا میدان جنگ محبت کی کسوٹی ہے۔ ۲۔ محبت دنیا تمام گناہوں کی جڑ ہے۔ جہاد سے یہ محبت مٹتی ہے کیونکہ غازی جنگ میں جاتے وقت مال اولاد و جان سب سے منہ پھیر کر رب کی طرف متوجہ ہوتا ہے۔ ۳۔ دنیا میں شجاع اور سخی آدمی ہی عزت و آبرو سے رہ سکتا ہے۔ کمزور دوسروں کے رحم و کرم پر زندگی گزارتا ہے۔ دیکھ لو ہندوستانی مسلمان دس کروڑ ہیں اور ترک پانچ لاکھ سے بھی کم۔ مگر دنیا میں جو عزت ان تھوڑوں کی ہے وہ ہم بہت سوں کی نہیں کیونکہ ان میں جہاد ہے ہم اس سے محروم بلکہ ہماری جو کچھ رہی سہی عزت ہے وہ انہیں اسلامی سلطنتوں کی بدولت اللہ انہیں قائم رکھے اور ترقی دے جہاد سے شجاعت بھی حاصل ہوتی ہے اور سخاوت بھی کیونکہ جو جان کی سخاوت کر سکتا ہے وہ مال کی بھی کر سکتا ہے۔ ۴۔ زندگی عبادت کے لئے ہے مگر عبادت آزادی سے اور آزادی جہاد سے حاصل ہوتی ہے۔ اگر ہمارے پاس جہاد کی طاقت نہ ہو تو زبردست قومیں مسجدیں بھی شہید کر سکتی ہیں اور ہمیں نماز سے بھی روک سکتی ہیں۔ ۵۔ جیسے کہ تندرستی کے لئے بیماریوں کے اسباب دور کرنا ضروری ہیں ایسے ہی دینی قوت کے لئے غلبہ کفر کے اسباب مٹانا لازمی۔ یہ بات جہاد سے حاصل ہوگی۔ ۶۔ حدیث شریف میں ہے کہ بعد موت دنیا میں آنے کی کوئی تمنا نہیں کرتا سوا مجاہد شہید کے وہ عرض کرے گا کہ مولیٰ مجھے پھر اسی گرم ریت کی تمنا ہے اور زخم کھانے کی آرزو اور پھر تلوار کی جھنکار سننے کا شوق جو میدان جہاد میں سنی تھی مگر چونکہ رب تعالیٰ کسی کو پاس کر کے دوبارہ امتحان نہیں لیتا اس لئے انہیں واپس نہ کیا جاوے گا وہ تو اس کی تمنا کرتے ہیں۔ ۷۔ مجاہد شہید کو جان کنی کی تکلیف بھی نہیں ہوتی بلکہ چیونٹی کے کاٹنے جیسی چسک (حدیث) حضور علیہ السلام فرماتے ہیں کہ میں تمنا کرتا ہوں کہ راہ الہی میں جہاد کروں اور شہید ہوں پھر زندہ ہوں پھر شہید ہوں پھر زندہ ہوں پھر شہید ہوں۔ (مشکوٰۃ باب الجہاد) ۸۔ جنت کے سو درجے مجاہدین کے لئے خاص ہیں۔ جن کے درمیانی حصہ کا نام فردوس ہے اسی پر عرش الہی ہے اور اس سے جنت کی نہریں نکلتی ہیں۔ (مشکوٰۃ) ۹۔ تیاری جہاد کرنے والا حساب قبر اور عذاب قبر سے محفوظ ہے اگرچہ جہاد میسر نہ ہو۔ (شامی) ۱۰۔ جیسے کہ بغیر تلائی (کھیت کو گھاس سے صاف کرنا) کھیتی نہیں ترقی کر سکتی۔ یونہی بغیر جہاد مومن ترقی نہیں کر سکتے۔

فائدہ: اس آیت سے چند فائدے حاصل ہوئے۔ پہلا فائدہ: جہاد محض رضا الہی اور دینی ترقی کی نیت سے چاہئے۔ ملکی اور قومی یا بے ہودہ سیاسی جنگ جہاد نہیں اور نہ اس میں کچھ ثواب۔ جیسا کہ فی سبیل اللہ سے معلوم ہوا۔ موجودہ مسلمانوں کی تحریکیں زیادہ تر اسی لئے فیل ہوتی ہیں کہ ان کی غرض ملک گیری یا ذاتی عزت ہے جیسے کہ خاکسار تحریک کا حال ہوا۔ اسی لئے عام تحریک والے شرعی پابندیوں پر نہیں رہتے اللہ نیت درست کرے۔ **دوسرا فائدہ:** ہر کافر حربی سے جہاد جائز ہے خواہ حملہ کرے یا نہ کرے جیسا کہ **بُغْتَلُوْهُمْ** سے معلوم ہوا۔ **تیسرا فائدہ:** جن کافروں کو جنگ سے کوئی تعلق نہ ہوا انہیں قتل کرنا منع۔ ایسے ہی مردوں کے ناک کان کاٹنا سخت جرم کہ یہ حد سے بڑھنا ہے۔ **چوتھا فائدہ:** حرم شریف میں قتال اور جنگ ناجائز ہے۔ ہاں حملہ دفع کیا جاسکتا ہے۔ **پانچواں فائدہ:** اگر کوئی مجرم حرم شریف میں داخل ہو جائے تو اسے نہ تو وہاں قتل کیا جاسکتا ہے اور نہ گرفتار بلکہ اس کا دانہ پانی بند کر کے وہاں سے نکلنے پر مجبور کیا جائے گا جب وہاں کفر کی سزا نہ دی گئی تو دوسرے جرم تو اس سے ہلکے ہیں۔ **چھٹا فائدہ:** زمین حرم میں جرم کرنے والے کو وہاں ہی سزا دی جائے گی۔ وہاں چوری یا زنا کرنے والا شراہی اور مرتد سزا پائے گا۔ (شامی کتاب الحج) جیسا کہ **فَاقْتُلُوْهُمْ** سے معلوم ہوا۔ **ساتواں فائدہ:** یوں تو ہر مسجد ہی حرمت والی ہے کہ وہاں جنبی حائضہ کو داخل ہونا حرام ہے گندے بدبودار شخص کو آنا ممنوع۔ مگر مسجد بیت اللہ شریف کی حرمت بہت زیادہ ہے چند وجہ سے ایک یہ کہ یہ جگہ آدم علیہ السلام کی عبادت گاہ ہے اور کعبہ حضرت ابراہیم کی تعمیر عمارت کی عزت تعمیر کرنے والے کی عظمت سے ہوتی ہے۔ شعر

کعبہ را ہر دم کہ عزت سے فزود این ز اخلاصات ابراہیم بود

دوسرے یہ کہ یہ مسجد حضور سید الانبیاء کی مسجد و عبادت گاہ خاص ہے تیسرے یہ کہ مطاف شریف میں قریباً چار سو بیست و تین کے مزارات ہیں۔ پانچویں یہ کہ حطیم کعبہ میں حضرت ہاجرہ و اسماعیل علیہ السلام کے مزارات ہیں۔ چھٹے یہ کہ یہ مسجد اپنے میں کعبۃ اللہ شریف کو لئے ہوئے ہے۔ جس مسجد میں کعبہ واقع ہے وہ تمام مسجدوں سے افضل ہے تو جس مسجد قلب میں مدینہ والے سرکار جلوہ گر ہو جائیں وہ دل تمام ہی دلوں سے بہتر ہوگا۔ ہم نے عرض کیا ہے۔ شعر

سینہ میں جو آجاؤ بن آئے مرے دل کی سینہ تو مدینہ ہو ذل اس کا ہو سودائی
یہ دل ہو خدا کا گھر سینہ ہو ترا مسکن پھر کعبہ و طیبہ کی پہلو میں ہو یک جائی

جس شہر میں کعبہ ہے وہاں امن ہے جس دل میں حضور ہیں وہاں انشاء اللہ عذاب سے امن ہے۔

اعتراضات: پہلا اعتراض: اس آیت سے معلوم ہوا کہ مسلمانوں کو صرف کفار کا حملہ روکنے کی اجازت ہے۔ ابتداءً ان پر حملہ کرنا سخت منع کیونکہ یہاں فرمایا گیا کہ تم صرف انہیں سے لڑو جو تم سے جنگ کریں۔ ان پر حملہ کرنا تم نے کہاں سے نکالا۔ (مرزائی) **جواب:** ہماری تفسیر میں اس کے چند جواب گزر گئے۔ ایک یہ کہ یہ آیت حرم شریف کے جنگ کے بارے میں ہے اور جگہ کے لئے نہیں۔ دوسرے یہ کہ اس سے حربی کفار مراد ہیں جو کہ ذمی

(مسلمانوں کی رعایا) اور مستامن نہ ہوں۔ تیسرے یہ کہ اس سے جنگجو کفار مراد ہیں۔ مندروں کے پجاری یا کفار کی عورتیں بچے جنہیں جنگ سے کوئی تعلق نہ ہو انہیں قتل نہ کیا جائے گا۔ چوتھے یہ کہ یہ آیت منسوخ ہے کہ پہلے مسلمانوں کو صرف جوابی حملہ کی اجازت دی گئی اور پھر ابتدائی حملہ کی بھی۔ مرزائی اتنا نہیں سمجھتے کہ سوا جنگ احد اور خندق کے باقی تمام غزوات میں حضور علیہ السلام نے ہی کفار پر حملے کئے۔ بدر حنین فتح مکہ میں کفار نے اولاً حملہ نہ کیا تھا۔ نیز عمر رضی اللہ عنہ کے زمانہ میں جنگ قادسیہ و یرموک وغیرہ میں بھی مسلمانوں ہی نے کفار پر حملے کئے کیا یہ جنگیں ناجائز ہوئیں نیز یہ کون سی عقلمندی ہے کہ کفار کو جنگ کی تیاری کی مہلت دے دو۔ جب وہ پیٹنے لگیں سر بچالو۔ ضروری ہے کہ جس قوم سے جنگ کا خطرہ ہو۔ اس کی پوری سرکوبی کر کے جنگ کے قابل نہ رکھا جائے۔ پچارے مرزائی جہاد کے راز کیا جانیں۔ جن کے نبی کی نبوت دوسروں کے زیر سایہ پھلی پھولی ہو۔ جہاد مردوں کا کام ہے سانپ کو کانٹے کا موقع مت دو پہلے ہی سے مار دو۔ **دوسرا اعتراض:** اس آیت سے معلوم ہوتا ہے کہ اسلام قتل اور خونریزی سے ہی پھیلا۔ اگر اس میں کوئی خوبی ہوتی تو اس کی اشاعت میں یہ ظلم کیوں کرنے پڑتے اور مظلوم غیر مسلموں کو بلا قصور کیوں قتل کیا جاتا۔ (ستیا رتھ پرکاش) **جواب:** پنڈت جی ہم مانتے ہیں کہ اسلام تلوار سے پھیلا۔ یہ ہی اس کی حقانیت کی دلیل ہے۔ ہر اچھی چیز تلوار اور قوت سے ہی پھیلتی ہے بری چیز خود بخود بڑھتی رہتی ہے۔ بد امنی بیماری حرام کاری خود بخود پھیلتی ہے۔ مگر امن و تندرستی پھیلانے اور حرام کاری روکنے کے لئے بہت قوت اور دولت خرچ کرنی پڑتی ہے تمہارا دھرم گھاس پھوس اور بیماری کی طرح خود بخود پھیلا ہو گا۔ ہمارا اسلام تو بے شک طاقت اور جہاد سے ہی پھیلا۔ پنڈت جی تمہارے دھرم نے طاقتوروں کے سایہ میں رہنا سکھایا۔ ہمارے اسلام نے خود طاقتور بن کر دوسروں کو اپنے سایہ میں رکھنے کی تعلیم دی۔ انہیں غلط اصول سے ہندوستان ہمیشہ دوسروں کا غلام رہا۔ آپ جو آرام کر رہے ہو یہ بھی برٹش گورنمنٹ کی تلوار کے سایہ کا صدقہ ہے۔ اسلام نے بے قصوروں سے جنگ نہ کی بلکہ مذہبی آزادی کے لئے آڑ کو ہٹایا۔

تفسیر صوفیانہ: روح مومن ہے۔ نفس امارہ اور شیطان جنگجو کافر۔ دل بیت اللہ کیونکہ تجلی گاہ الہی ہے۔ سینہ اس کا حرم۔ یہاں روح سے خطاب فرمایا جا رہا ہے کہ اے روح تو اپنے ساتھی ملائکہ وغیرہ کو لے کر شریعت کے ہتھیار اور طریقت کے ڈھال کے ذریعہ نفس و شیطان سے جنگ کر۔ جو ہر وقت تیری تباہی کے فکر میں رہتے ہیں۔ مگر حد سے نہ بڑھنا کہ نفس کے شرعی حقوق بھی مار کر اسے بالکل تباہ کر دے بلکہ اس کی سرکشی مٹا کر راہ راست پر لگا دے۔ اللہ تعالیٰ محبت اور توحید و عدالت کی حد سے بڑھنے والوں کو پسند نہیں کرتا۔ اے روح تو جہاں کہیں نفس اور اس کے افعال کو پائے اسے قتل کر ڈال اور جیسے کہ اس نے کعبہ دل اور حرم سینہ سے تجھے نکالنے کی کوشش کی اور اس کعبہ میں لذتوں اور شہوتوں کے بت رکھ دیئے تو بھی وہاں سے اسے نکال کر اپنا قبضہ کر اور اس دل کو بجائے بیت الاضنام (بت خانہ) کے بیت الحرام بنادے۔ پھر جب یہ کافر نفس عاجزی کرتا ہو اس کعبہ میں نہ چلا ہے تو اس سے قتال نہ کر۔ جب تک کہ وہ تجھے

سے جنگ نہ کرے کیونکہ اب وہ نفس تیرا مددگار ہو گا نہ کہ دشمن غرضیکہ کعبہ دل کو دنیوی بتوں سے پاک کر کے اسے خانہ خدا بناؤ۔ صوفیائے کرام فرماتے ہیں کہ پہلے قرہی کافروں کو مارو۔ پھر دور والوں کو انسانی کفار دور کے کافر ہیں مگر بہت قریب اور سخت تر کافر نفس اور شیطان ہے۔ وہ کفار تو صلح و غیرہ سے بھی راضی ہو جاتے ہیں مگر یہ بغیر دین برباد کئے راضی نہیں ہوتا۔ مثنوی شریف میں مولانا فرماتے ہیں۔

اے شہاں کشیتم ما خصم بروں ماند خصمے زوہتر در اندرون
کشتن ایں کار عقل و ہوش نیست شیر باطن سحرہ خرگوش نیست
سہل شیرے داں کہ صفہا بشکند شیر آں است آنکہ خود را بشکند

غیر کو مارنا آسان ہے اپنے کو مارنا بہت مشکل۔ قتل کفار سہل مگر نفس ناہنجار کا قتل سخت دشوار۔ (تفسیر روح البیان۔ ابن عربی) صوفیاء فرماتے ہیں کہ ساری زمین اللہ تعالیٰ کی مخلوق ہے مگر اس کی قسمیں بہت ہیں۔ بت خانہ۔ کوڑی۔ عام زمین۔ مسجد۔ کعبہ معظمہ کی زمین سب اللہ کی زمینیں ہیں مگر ان کے فوائد و فضائل یکساں نہیں اسی طرح انسانوں کے دل اللہ کی مخلوق ہیں مگر کفار کا دل جس میں کفر و عناد ہے۔ بت خانہ ہے اور جن دلوں میں حسد، کینہ، طمع، بخل وغیرہ بھرے ہیں وہ گویا کوڑی ہیں جن دلوں میں غفلت ہے وہ عام زمین شورہ کی طرح ہیں جن دلوں میں اطاعت الہی کا جذبہ ہے۔ وہ مسجدیں ہیں اور جن میں عشق الہی محبت مصطفوی ہے وہ کعبۃ اللہ یا حرم کعبہ ہیں تمام مسجدیں کعبہ کی طرف ہیں مگر مسجد حرام میں کعبہ واقع ہے لہذا یہ مسجد تمام مسجدوں سے افضل اسی طرح مطیعوں کے دل رب کی طرف ہیں مگر عشاق کے دل میں رب کا نور رہتا ہے لہذا یہ دل ان دلوں سے افضل ہے۔ مولانا فرماتے ہیں۔ شعر

در دل مومن یکنجہم اے عجب گر مرا جوئی دریں دلہا طلب
اللہ وہ دل دے جو کا شانہ یار ہے وہ دل نہ دے جو پاخانہ اغیار ہے۔ وما ذالک علی اللہ عزیز۔

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ فَإِنْ

اور جنگ کرو ان سے یہاں تک کہ نہ رہے فتنہ اور ہو جاوے دین واسطے اللہ کے۔

اور ان سے لڑو یہاں تک کہ کوئی فتنہ نہ رہے اور ایک اللہ کی پوجا ہو

انْتَهَوْا فَلَا عُدْوَانَ إِلَّا عَلَى الظَّالِمِينَ ۝۱۹۳

پس اگر باز آجائیں تو نہیں ہے زیادتی مگر اوپر ظالموں کے

پھر اگر وہ باز آئیں تو زیادتی نہیں مگر ظالموں پر

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں حرم شریف میں جنگ کی ابتدا کا ذکر تھا۔ اب اس کا انہماک تذکرہ ہے۔ جنگ و جہاد تین حالات ہوتے ہیں۔ ابتدا اور ان جنگ کے حالات۔

marfat.com

انتہا۔ ان میں سے کسی حال میں ذرا سی غلطی قوم کو تباہ کر دیتی ہے اس لئے رب تعالیٰ نے مسلمانوں کو جنگ کے پہلے دو حالات کی تعلیم دے کر اب جنگ ختم کرنے کی تعلیم دی۔ **دوسرا تعلق:** پچھلی آیت میں فرمایا گیا تھا کہ اگر کفار حرم میں جنگ کریں تو تم بھی انہیں قتل کرو۔ اب فرمایا جا رہا ہے کہ فقط قتل ہی مقصود نہیں بلکہ اگر وہ جنگ چھیڑ کر بعد میں ایمان لے آئیں تو تم بھی جنگ ختم کر دو۔ **تیسرا تعلق:** پچھلی آیت میں فرمایا گیا تھا کہ اگر کفار باز رہیں تو اللہ غفور رحیم ہے یہ نہ معلوم ہوا تھا کہ کس چیز سے باز رہیں۔ اب اس کی شرح فرمائی جا رہی ہے کہ فتنہ سے

تفسیر: وَقَاتِلُوهُمْ یہ قَاتِلُوا فی سبیل اللہ پر معطوف ہے اور ظاہر یہ ہے کہ جنگ چھڑ جانے کے بعد کا حکم ہے اور ہم سے مراد کفار مکہ ہیں اور ہو سکتا ہے کہ اس قَاتِلُوا سے ابتداء جنگ مراد ہو اور ہم کامر جمع کفار مکہ یا عام کفار ہوں اس صورت میں یہ آیت پچھلی آیت کی ناخ ہے کہ اس میں جہاد کی بلا قید اجازت دی گئی۔ یہ ہی تفسیرات احمدیہ نے اختیار کیا یعنی جب کفار مکہ سے جنگ چھڑ جائے تو تم انہیں اس وقت تک قتل کرو یا اے مسلمانو ماہ حرام اور حرم کی کوئی قید نہیں تم بہر حال ہر وقت ہر جگہ ان سے یہاں تک جنگ کرو کہ حَتَّى لَا تَكُونَ فِتْنَةً۔ بعض نے فرمایا کہ فتنہ سے مراد غلبہ کفار ہے بعض نے کہا کہ اس سے مراد ان کی ایذا رسانی ہے مگر صحیح یہ ہے کہ اس سے شرک کفر مراد ہے کیونکہ یہ ہی تمام فتنوں کی جڑ ہے یعنی تم کفار مکہ سے یہاں تک جنگ کرو کہ اس زمین پاک میں کفر شرک باقی نہ رہے جزیہ یا صلح پر فیصلہ نہ کر لو کیونکہ کفار حرم سے جزیہ وغیرہ کی اجازت نہیں ان کو اسلام ہی لانا پڑے گا مقصد یہ ہے کہ مسلمانوں جب کفار سے جنگ چھڑ جائے تو ان کی پوری سرکوبی کئے بغیر جنگ بند نہ کرو ان کی ظاہری خوشامد اور پالیسی کی صلح کی درخواست پر کان نہ دھرو کہ اس سے تم دھوکہ کھا جاؤ گے اس وقت تک جنگ کرو کہ فتنہ بالکل نیست و نابود ہو جائے۔ وَيَكُونَ الدِّينُ لِلَّهِ ظاہر یہ ہے کہ الدین میں الف لام مضاف الیہ کے عوض ہے اور اس کا مضاف الیہ یا کفار ہیں یا حرم۔ لِلَّهِ کا لام خصوصیت کا ہے یعنی کفار مکہ کا دین یا اس زمین پاک کا دین۔ دین الہی (اسلام) ہو جائے کہ خدا کے سوا کسی اور کی پرستش نہ ہو۔ یہ بھی ہو سکتا ہے کہ دین سے مراد عبادت ہو یعنی اس زمین پاک میں اللہ ہی کی عبادت ہوا کرے نہ کہ بتوں اور درختوں وغیرہ کی بعض علماء نے فرمایا کہ اس سے فقط کفار مکہ ہی مراد نہیں بلکہ عام کفار مقصود ہیں اور یہ آیت جزیہ کی آیت سے منسوخ ہے گویا پہلے مسلمانوں کو حکم تھا کہ کفار کو اسلام لانے پر ہی مجبور کریں۔ پھر جزیہ کی بھی اجازت دی گئی تفسیر احمدی نے اس کی نہایت نفیس تفسیر اور بھی کی ہے۔ وہ یہ کہ قَاتِلُوهُمْ میں ہم سے مراد سارے ہی مشرکین اور حتی لام کے معنی میں ہے اور الدین سے مراد دین غالب ہے یعنی تم کفار سے شرک مٹانے کی نیت سے جنگ کرو اور اس لئے جہاد کرو کہ دین الہی غالب ہو کہ یا تو کفار ایمان لے آئیں یا جزیہ قبول کر لیں۔ اس صورت میں یہ آیت عام کفار کے حق میں ہے اور منسوخ بھی نہیں۔ فَإِنْ انْتَهَوْا۔ یہ پچھلے جز کا بیان ہے یعنی اگر یہ کفار جنگ کی حالت میں یا جنگ سے پہلے ہی شرک یا تمہارے مقابلہ سے باز آ جائیں اور جزیہ قبول کر لیں یا اگر کفار مکہ اسلام لے آئیں۔ فَلَا عُدْوَانَ عَلَی الظَّالِمِينَ۔ اگر انتہو اے ایمان والو! تو ظالموں سے نہ کرو اور اگر وہاں جنگ

سے باز آنا مراد تھا۔ تو یہاں ظالم سے باغی اور جزیہ کا منکر مراد ہے یعنی اسلام قبول کرنے کے بعد مرتدین باغی زانی قاتل وغیرہ ظالموں کے سوا کسی پر سختی نہ کرو یا کفار کے ہتھیار ڈال دینے کے بعد سوا سرکش ظالموں کے اور کسی پر زیادتی نہ کرو۔ خلاصہ یہ کہ پہلے تو ان سے مذہبی جنگ لڑی جائے گی مگر ان کے اطاعت کر لینے پر یہ جنگ تو ختم ہو جائے گی پھر اگر کوئی جرم کریں تو اس کی سزا ہوگی۔

خلاصہ تفسیر: جنگ پانچ قسم کی ہے۔ دوم عیان اسلام سے سیاسی جنگیں اور تین کفار سے مذہبی لڑائیاں۔ باغیوں۔ خارجیوں سے جنگ پہلی قسم کی جنگیں ہیں۔ کفار عرب سے جنگ۔ کفار عجم سے جنگ۔ مرتدین سے جنگ یہاں کفار سے پہلی دو قسموں کی جنگوں کا ذکر ہے یعنی کفار عرب سے جنگ یا کفار عجم سے جنگ اور **فَإِنْ اَنْتَهُوا**۔ میں باغیوں۔ خوارج سے جنگ کی طرف اشارہ ہے اور ڈاکوؤں چوروں زانیوں کی سزا کی طرف بھی یعنی اے مسلمانوں تم کفار عرب سے یہاں تک جنگ کرو کہ اس زمین پاک میں شرک کفر بے دینی بالکل نہ رہے اور اس خطہ میں خالص اللہ کا دین یعنی اسلام ہی رہ جائے کیونکہ یہاں کفار سے جزیہ یا صلح جائز نہیں۔ اس زمین کا کفر سے پاک ہونا ہی ضروری ہے کیونکہ یہ جگہ عبادت الہی کے لئے خاص ہے۔ پس اگر یہ بے دینی اور کفر سے باز آجائیں تو ان پر کوئی دست درازی نہ کرو۔ ہاں مجرموں کو سزا ضرور دو۔ زانی قاتل مرتد ضرور سزا کے مستحق ہیں۔

دوسری تفسیر: اے مسلمانو! کفار سے جنگ اس نیت سے کرو کہ زمین میں فتنہ اور فساد نہ رہے اور غلبہ دین الہی یعنی اسلام کو ہو جائے یا تو اس طرح کہ کفار ایمان لے آئیں یا جزیہ قبول کر لیں پس اگر یہ جنگجو لوگ اسلام لا کر جزیہ قبول کر کے جنگ سے باز آجائیں تو ان پر کوئی زیادتی نہ کرو۔ ہاں باغیوں جزیہ سے انکار کرنے والوں یا قاتلوں وغیرہ کو ضرور سزا دو۔

فائدہ: اس آیت سے چند فائدے حاصل ہوئے۔ **پہلا فائدہ:** جہاد خدمت اسلام سمجھ کر کرنا چاہئے۔ اس میں دنیوی فائدہ مد نظر نہ ہو۔ اسی کا ثواب ہے اور یہ ہی حقیقی جہاد۔ **دوسرا فائدہ:** عرب اور دیگر ممالک کے کفار میں یہ فرق ہے کہ عرب کے کفار سے جزیہ یا صلح قبول نہ کی جائے گی یا تو وہ مسلمان ہوں یا زمین عرب خالی کر دیں کیونکہ یہ جگہ عبادت الہی کے لئے بنی۔ وہاں دو دین نہیں رہنے چاہئیں حضور نبی کریم علیہ السلام نے حکم دیا کہ یہود نصاریٰ کو جزیہ عرب سے نکال دو۔ نیز خود آپ نے یہودیوں کو مدینہ پاک سے خیبر کی طرف نکالا اور عمر رضی اللہ عنہ نے وہاں سے بھی ان کو نکالا۔ خیال رہے کہ قرآن کریم کے دیگر احکام میں تو خود حکم پر عمل کرنا ہر ایک پر لازم ہے ہر مسلمان نماز پڑھے ہر مالدار زکوٰۃ دے حج کرے ہر مومن روزہ رکھے مگر قاتلوں کے حکم میں ہر شخص پر قتال لازم نہیں بلکہ مجاہدین میں کوئی لڑے گا کوئی لڑائے گا کوئی غازیوں کا کھانا پکائے گا کوئی وطن میں رہ کر ملک کی حفاظت کرے گا کوئی غازیوں کے بال بچوں کی خدمت کرے گا۔ یہ سب لوگ قاتلوں کے امر پر ہی عامل ہوں گے جہاد نام ہے شمشیر و تدبیر کا ان دونوں پر فتح و نصرت کی ہمت ہے۔ **Marfat.com** ہے اور جوانوں کی شمشیر مثل دیوار کے

شمشیر کے لئے نوجوان بہادر بھرتی کرو اور تدبیر کے لئے جہاندیدہ بوڑھے حضرات کی خدمات حاصل کرو خالد ابن ولید کی شمشیر اور ابو عبیدہ ابن جراح کی تدبیر پر فتوحات فاروقی کا سہرا رہا۔ **مسئلہ:** جزیرہ عرب میں کفار کو وطن بنانے کی اجازت نہیں اور اگر بزور رہنا چاہئیں تو غیر حرم میں جنگ کر کے بھی ان کو نکال دیا جائے گا اور حدود حرم میں اولاً ان سے جنگ نہ کی جائے بلکہ تنگ کر کے یہاں سے نکل جانے پر مجبور کیا جائے اور اگر وہ کسی طرح وہاں سے نہ ہٹیں اور نکالنے پر لڑنے کو آمادہ ہو جائیں تو اس وقت ان سے جنگ بھی جائز ہے۔ غیر عرب کے کفار جو عارضی طور پر وہاں جائیں ان کا یہ حکم نہیں۔ حضور علیہ السلام کی خدمت میں کفار بادشاہوں کے ایلچی (قاصد) حاضر ہوا ہی کرتے تھے۔ **مسئلہ:** عرب کے سوا دوسرے ممالک کے کفار کا یہ حکم نہیں۔ ان پر اولاً اسلام پیش کیا جائے کہ اسلام لے آؤ اگر نہ مانیں تو جزیہ دے کر ہتھیار ڈال دو اور ہماری ماتحتی قبول کرو۔ اگر یہ بھی نہ مانیں تب جنگ۔ **مسئلہ:** چند شخصوں کا قتل جائز ہے کافر حربی۔ باغی۔ مرتد۔ قاتل۔ ڈاکو اور شادی شدہ زانی یہ سب مسائل اسی آیت سے حاصل ہوئے اور درمختار و ردالمحتار وغیرہ میں ان کی پوری تشریح ہے۔

اعتراضات: پہلا اعتراض: اس آیت سے معلوم ہوا کہ کفار کو ایمان لانے پر مجبور کیا جائے اور دنیا میں فقط اسلام ہی باقی رکھا جائے۔ حدیث میں بھی ہے کہ اُمِرْتُ اَنْ اُقَاتِلَ النَّاسَ حَتّٰی يَشْهَدُوْا اَنْ لَا اِلٰهَ اِلَّا اللّٰهُ (مشکوٰۃ کتاب الایمان) یعنی مجھے حکم دیا گیا کہ میں لوگوں سے یہاں تک جنگ کروں کہ وہ کلمہ پڑھ لیں۔ مگر قرآن پاک میں دوسری جگہ فرمایا گیا لَا اِكْرَاهُ فِي الدِّیْنِ۔ (بقرہ: ۲۵۶) دین میں جبر جائز نہیں نیز قرآن کریم نے جزیہ کے احکام بتائے اور حضور علیہ السلام نے بھی جزیہ لیا۔ ان دونوں باتوں میں مطابقت کیونکر ہو۔ **جواب:** تفسیر میں اس کے چند جواب گزر گئے۔ ایک یہ کہ یہ آیت اور حدیث کفار عرب کے لئے ہے اور جزیہ کی آیتیں دیگر کفار کے لئے کیونکہ عرب میں دو دین نہیں رہ سکتے۔ دوسرے یہ کہ اس آیت و حدیث میں حتی لام کے معنی میں ہے یعنی تم دنیا کے لئے نہیں بلکہ فساد مٹانے اور اسلام پھیلانے کی نیت سے جہاد کرو اور ریاکاری سے دور رہو۔ تیسرے یہ کہ فتنہ سے مراد جنگ اور دین سے مراد دین غالب ہے یعنی اس وقت تک جنگ کرو جب تک کہ جنگ کی آگ بجھ نہ جائے اور اسلام سے دینی رکاوٹیں اٹھ نہ جائیں کہ مسلمانوں کو دینی آزادی حاصل ہو۔ **دوسرا اعتراض:** عرب میں کفار کے رہنے کی اجازت کیوں نہیں۔ یہ تو ایک قسم کا ظلم ہے۔ **جواب:** جیسے کہ شاہی محل میں صرف شاہی نوکر چاکر اور خدام رہتے ہیں کسی اور کو رہنے کی اجازت نہیں۔ باقی زمین میں جو چاہے رہے۔ ایسے ہی وہ زمین رب کی خاص زمین ہے۔ وہاں اس کے خاص بندے مسلمان ہی رہ سکتے ہیں۔ گرجا اور مندر کے حدود میں غیروں کو نہیں رکھا جاتا کیونکہ عیسائیوں اور ہندوؤں کے عقیدوں میں وہ جگہ خاص رب کی ہے ایسے ہی یہ ملک خاص اسی کا ہے اب دنیوی حکومتوں نے بھی افریقہ وغیرہ ممالک کے لئے یہ قانون بنادئے ہیں کہ وہاں دوسرے ملک کے باشندے وطن بنا کر نہیں رہ سکتے۔ ایسے ہی یہاں بھی کیا گیا نیز زمین عرب صرف عجم کے لئے ہے کیونکہ ان جگہ ان کا وطن ہے۔ وہ جگہ سیاسی اڈہ اور جنگلی

اکھاڑ نہ بنے اور یہ جب ہی ہو سکتا ہے جبکہ وہاں صرف مسلمان آباد ہوں۔ مختلف قوموں میں فساد یعنی ہے اسی لئے قدرت نے وہ زمین دنیوی خوبصورتیوں سے پاک صاف رکھی۔ خشک ریگستان ہے تاکہ وہاں دنیا داروں کو جانے کی ضرورت ہی نہ پڑے۔ **تیسرا اعتراض:** مذہبی آزادی چاہئے جہاد در حقیقت غیر مذہب والوں پر ظلم ہے۔ برٹش گورنمنٹ نے مذہبی آزادی دی۔ آپس کی محبت بندوں پر مہربانی اچھی چیز ہے مگر قرآن اس سے خالی ہے۔ انجیل نے اس کا بہت اچھا سبق دیا۔ ہندو مذہب تو بڑا ہی رحم والا ہے۔ جس میں آدمی تو کیا جانور کا بھی قتل روا نہیں۔ (نیچری) **جواب:** اخلاق اور چیز ہے اور ملکی سیاست دوسری چیز۔ اپنے ذاتی معاملات میں محبت مہربانی سلوک بہتر ہے جس کی قرآن کریم و حدیث شریف نے جگہ جگہ تعلیم دی۔ فرمایا اِذْفَعِ بِاللَّيْنِ هِيَ اَحْسَنُ (مومن: ۹۶) برائی کا بدلہ بھلائی سے کرو۔ دوسری جگہ فرمایا۔ اِنَّ اللّٰهَ يَأْمُرُ بِالْعَدْلِ وَالْاِحْسَانِ (نحل: ۹۰) اللہ انصاف اور نیک سلوک کا حکم دیتا ہے۔ اس جیسی بہت سی آیتیں ہیں۔ حدیث شریف میں ارشاد ہوا۔ صَلِّ مَنْ قَطَعَكَ وَاعْفَ عَمَّنْ ظَلَمَكَ۔ جو تم سے توڑے تم اس سے جوڑو۔ جو تم پر ظلم کرے تم اسے معافی دے دو۔ خود حضور علیہ السلام کی مہربانیاں اور معافیاں دنیا بھر میں مشہور و معروف ہیں۔ یہ سب ذاتی معاملات ہیں۔ مگر عدل و انصاف کے قانون سرکشوں اور گمراہوں کو سزا بد معاشوں اور نالائقوں پر سختی ملنی قانون ہے۔ اگر ہر جگہ معافی اور مہربانی ہی استعمال کی جائے تو دنیا سے امن اٹھ جائے۔ پچھلے پیغمبروں نے بھی کفار سے جنگ کیں۔ عیسائی بادشاہوں نے دنیوی حقوق کے لئے اور انسانی آزادی مٹا کر سب کو اپنا غلام بنانے کیلئے بڑی بڑی خونریزیاں اور لڑائیاں کیں اور کر رہے ہیں۔ اسپین میں مسلمانوں پر بڑے بڑے ظلم ہوئے ہندوؤں میں بھی ویدیوں اور بدھ مذہب والوں میں سالہا سال قتل عام ہوئے ہندوؤں کی مہابھارت اور کوروں پانڈوں کی لڑائیاں اب تک مشہور ہیں۔ ہندوؤں اور عیسائیوں کے یہ معافی کے قانون فقط زبانی ہیں ان پر عمل ناممکن۔ مگر اسلام چونکہ عملی مذہب ہے اس میں اخلاق کی بھی تعلیم ہے اور سیاست کی بھی۔ مسلمانوں کی لڑائیاں ان جنگوں کے مقابلہ میں سراپا رحمت تھیں۔ حضور علیہ السلام کی ساری جنگوں میں ۱۰۰۸ آدمی مارے گئے۔ عورتیں بچے بچاری ہمیشہ قتل سے محفوظ رہے مگر اب وحشیانہ بمباری میں پہلے عورتوں بچوں پر ہی ہاتھ صاف ہوتا ہے اور ہزار آدمی تو ایک منٹ میں مرتے ہیں۔ اپنی آنکھ کا شہتیر نظر نہیں آتا۔ مسلمانوں کی آنکھ میں نکاڑھوٹا جاتا ہے اس کی پوری تحقیق کے لئے تفسیر حقانی۔ یہ ہی آیت دیکھو۔ **چوتھا اعتراض:** اس آیت سے معلوم ہوا کہ ظالموں پر عدوان یعنی ظلم جائز ہے۔ ظلم تو کسی پر بھی اچھا نہیں اور مجرم کی سزا جرم نہیں۔ پھر یہاں عدوان کیوں فرمایا گیا۔ **جواب:** عدوان کے معنی سبیل اور حجت کے بھی ہیں۔ جیسے اَيُّمًا الْاَجَلَيْنِ قُضِيََتْ فَلَا غُدُوَانَ عَلَيَّ (قصص: ۲۸) ہو سکتا ہے کہ یہاں بھی عدوان کے یہ ہی معنی ہوں اور ممکن ہے کہ سزا ظلم کو مجازاً ظلم کہا گیا ہو۔ جیسے کہا جاتا ہے نتیجہ کار بد کا کار بد ہے۔ یا جَزَاءُ سَيِّئَةٍ سَيِّئَةٌ (شوری: ۴۰) (مواہب الرحمن)

تفسیر صوفیانہ: تفسیر نے کج دل پر تفسیر صوفیانہ کو حکم ہوا اے روح تو اس نفس

سے یہاں تک جنگ کر کہ اس حرم کعبہ میں اس کا کوئی فساد باقی نہ رہے کہ نہ برے خیالات پیدا ہوں اور نہ عبادات میں بے لطفی سب کی توجہ رب کی طرف ہی ہو جائے اور وہاں رحمانی سلطنت قائم ہو۔ شیطان اور طغیان کا یہاں سے دخل جاتا رہے اگر نفس ان حرکتوں سے باز آجائے تو اے روح تو بھی اس پر زیادتی نہ کر۔ اور اگر پھر کبھی یہ حدود شریعت توڑنا چاہے تو اس ظالم کو سخت سزا دے کہ اس سے باز رکھ غرضیکہ اسے اس حرم میں رکھ تاکہ عذاب الہی سے محفوظ رہے۔ صوفیاء فرماتے ہیں کہ روح انسانی ہزار ہا کفار کے نزعہ میں گھری ہے۔ نفس امارہ شیطان برے یاد نیاوی کا رو بار یہ وہ لشکر ہے جو روح و دل کو رب سے غافل کرتا ہے روح کو چاہئے کہ شریعت کے ہتھیار۔ طریقت کی ڈھال۔ شیخ وقت کی مدد قرآن کریم صبر کے ذریعہ نفس پر جہاد اکبر کرے۔ نفس کو مغلوب کرنے والا بڑا ہتھیار اس کی مخالفت ہے اگر دور رکعت نماز سے روکے تو چھ نفل پڑھو اور کہو کہ اگر آئندہ روکے گا تو بارہ پڑھوں گا اگر دو پیسہ خیرات سے روکے تو ایک روپیہ صدقہ کرو اور کہو کہ اگر آئندہ تو نے مجھے خیرات سے روکا تو دو روپیہ خیرات کروں گا انشاء اللہ چند دن میں نفس رام ہو جائے گا۔ بلکہ کچھ عرصہ بعد ہی نفس امارہ مطمئن بن کر اچھی باتوں کا مشورہ دینے لگے گا۔ یوسف علیہ السلام نے فرمایا تھا۔ اِنَّ النَّفْسَ لَا مَارَةَ بِالسُّوءِ اِلَّا مَا رَجِمَ رَبِّي (یوسف: ۵۳) یہ نفس مرحوم جس پر اللہ کا رحم ہے یہ ہی تابع کیا ہوا نفس ہے۔ رب توفیق بخشے۔

الشَّهْرُ الْحَرَامُ بِالشَّهْرِ الْحَرَامِ وَالْحُرُمَاتُ قِصَاصٌ ۖ فَمَنْ اعْتَدَىٰ

مہینہ حرمت والا بدلے مہینے حرمت والے کے ہے اور عظمتیں بدلہ ہیں۔

ماہ حرام کے بدلے ماہ حرام اور ادب کے بدلے ادب ہے۔

عَلَيْكُمْ فَاَعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ ۖ وَاتَّقُوا اللَّهَ

پس جو زیادتی کرے اوپر تمہارے پس زیادتی کرو اوپر اس کے مثل اسی کے جو زیادتی کی اوپر تمہارے اور ڈرو اللہ سے

تو جو تم پر زیادتی کرے اس پر زیادتی کرو اتنی ہی جتنی اس نے کی اور اللہ سے ڈرتے رہو

وَاَعْلَمُوا أَنَّ اللَّهَ مَعَ الْمُتَّقِينَ ۝ ۱۹۴

اور جانو کہ تحقیق اللہ ساتھ پرہیزگاروں کے ہے

اور جان رکھو کہ اللہ ڈروالوں کے ساتھ ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: عمرہ قضا میں مسلمانوں کو اندیشہ تھا کہ اگر کفار نے بد عہدی کی اور ہمیں جنگ کرنی پڑگئی تو ہم پر تین گناہ ہوں گے۔ حرم شریف اور احرام کی بے حرمتی کا اور ماہ حرام یعنی ذیقعد کی بے حرمتی کا پہلے دو اندیشے تو پچھلے آیت میں دفع کر دیئے گئے کہ تمہیں وہاں حملہ روکنے اور جوابی

حملہ کرنے کی اجازت ہے۔ تیسرا شبہ اب دور کیا جا رہا ہے کہ ماہ حرام کی حرمت بے شک اچھی ہے مگر جان بچانا بھی فرض ہے اگر جان پر آپڑے تو ضرور بچاؤ۔ **دوسرا تعلق:** پچھلی آیت میں محترم جگہ یعنی مسجد حرام کا ذکر تھا اب محترم وقت یعنی ماہ ذیقعدہ کی حرمت کا ذکر ہے۔ **تیسرا تعلق:** پچھلی آیت میں فرمایا گیا تھا کہ خالموں کو سزا دو اب گویا اس کی شرح ہو رہی ہے کہ جو ماہ حرام کا لحاظ نہ کرے اور تم پر اس میں حملہ کرے تم اس کو ضرور جواب دو کیونکہ اس میں اس مہینہ کی بے حرمتی نہیں بلکہ بے حرمتی کرنے والوں کو سزا ہے جس سے اس کی حرمت کا بقا ہے۔

تفسیر: الشُّهُرُ الْحَرَامُ یہاں شہر جنسی معنی میں ہے جس میں چاروں محترم مہینے یعنی رجب ذیقعدہ ذی الحجہ محرم داخل ہیں حرام یا تو بمعنی محترم ہے یا حلال کا مقابل محترم مہینے یا وہ مہینے جن میں جنگ حرام ہے اور بالشُّہْرِ پہلے یُقَابِل فعل پوشیدہ ہے یعنی محترم مہینہ کی حرمت حرمت کے مقابلہ میں کی جائے گی کہ اگر مشرکین اس کا ادب کرتے ہوئے جنگ سے باز رہیں تو تم بھی باز رہو اور اگر وہ ہی اس کی پروا نہ کرتے ہوئے جنگ شروع کر دیں تو تم اس کا لحاظ کر کے اپنے کو ہلاک نہ کرادو۔ تفسیر روح المعانی اور روح البیان وغیرہ نے یہ بھی کہا کہ سال حدیبیہ میں کفار مکہ نے مسلمانوں پر کچھ پتھر اور تیر پھینکے تھے جس کا انہوں نے کوئی جواب نہ دیا لہذا قضاء عمرہ کے وقت فرمایا گیا کہ اگر تمہیں جنگ کرنا پڑ جائے اور تم پر کوئی کافر اعتراض کرے تو جواب دے دینا کہ یہ گزشتہ سال کی بے حرمتی کا بدلہ ہے کہ تم نے پچھلے سال ماہ حرام میں ہی ہم پر تیر چلائے تھے اب تمہیں سزا دی جا رہی ہے تفسیر کبیر نے فرمایا کہ اس کا مطلب یہ ہے کہ جنگ کفر سے ہلکی ہے جب تم ماہ حرام میں کفر سے باز نہیں رہتے تو اگر ہم تم سے جنگ کریں اور سزادیں تو تم کیوں اعتراض کرتے ہو۔ اور ماہ حرام پر ہی کیا موقوف ہے بلکہ وَالْحُرُمَاتُ قِصَاصٌ ساری عزتیں حرمتیں بدلے کی ہیں حرام احرام مسجد حرام ماہ حرام کی حرمتوں کا یہ ہی حال ہے کہ بلکہ جانی عزت وغیرہ کی حرمت کا بھی یہ ہی حال۔ کہ تم ہماری حرمت کرو ہم تمہاری عزت کریں گے اگر تم ہمارا لحاظ نہ کرو تو ہم سے بھی لحاظ کی امید نہ رکھو (روح البیان) اگر تم ہم کو یہاں سے روکتے ہو تو ہم جبراً داخل ہوں گے اسی ایک جملہ وَالْحُرُمَاتُ قِصَاصٌ میں بڑا اسلامی قانون بنا دیا گیا۔ جس سے دنیا کا امن اور عالم کا نظام قائم ہے اگر بڑوں کا ادب شرعی سزاؤں سے مانع ہو جایا کرے تو دنیا میں کوئی امن سے نہ رہے۔ شہزادے، پیرزادے، صاحبزادے، مولوی زادے، چودہری زادے جو چاہیں ظلم کریں۔ دینی قانون توڑیں حاکم ان کے ہاتھ ہی چوے تو امن ختم ہو گیا اگر کفار جنگ میں قرآن شریف یا مسلمانوں کو سامنے کر دیں ہم ادب کی وجہ سے حملہ نہ کر سکیں تو سارے مسلمان مارے جائیں ان موقعوں پر ادب پر قانون کا احترام غالب رہے گا غرض کہ یہ جملہ صوفیانہ عالمانہ بہت سے مسائل کو حاوی ہے۔ **فَمَنْ اعْتَدَى عَلَيْكُمْ**۔ اگرچہ ہر زیادتی کو شامل ہے مگر یہاں ماہ حرام کی زیادتی مراد ہے کیونکہ اسی کا ذکر ہو رہا ہے یعنی جو کافر تم پر ماہ حرام میں زیادتی کرے تو تم برداشت نہ کرتے رہو بلکہ **فَاعْتَدُوا عَلَيْهِ** تم بھی اس پر زیادتی کرو یعنی اس کا جواب دو کہ اگر تمہیں بیت اللہ سے روکیں تو تم جبراً وہاں جاؤ اور اگر اسی میں تمہیں ان سے لڑنا پڑ جائے جس سے زمین حرم انسانی خون سے رنگین ہو جائے تو اس کی پروا نہ کرو خیال

رہے کہ اعتدلی عدو سے بنا بمعنی حد سے بڑھ جانا جیسے عالم اجسام میں گھر محلہ شہر گلی کوچے ضلع ملک سلطنت کی حدیں مقرر ہوتی ہیں ایسے ہی عالم ارواح میں عقائد عبادات معاملات کی حدیں مقرر ہیں حتیٰ کہ ہاتھ پاؤں آنکھ ناک کی حدود ہیں مگر یہ حدود مسلمانوں کے لئے ہیں لہذا یہاں ان حدود سے بڑھنا مراد ہے جو صلح حدیبیہ میں فریقین میں طے ہوئے تھے کہ آئندہ سال تین دن مکہ معظمہ میں مسلمان ٹھہریں ہم ان کو مثل مہمانوں کے ٹھہرائیں گے اگر ان شرطوں کی حدود سے کفار مکہ آگے بڑھیں تو تم بھی ان طے شدہ شرطوں کے خلاف کر سکتے ہو مگر حد سے بڑھ کر نہیں بلکہ بمثل مَا اَعْتَدِي عَلَيْكُمْ اِذَا قَدَرْتُمْ جَنَّتِي اس نے تم پر کی خیال رہے کہ یہاں مثل سے برابری مراد ہے نہ کہ مشابہت کیونکہ بعض جرموں کی سزا اس کی مثل دی جاتی ہے۔ چپت کا جواب چپت امد جوتے کا جواب جوتا اور بعض جرموں کی سزا اور طریقہ سے چوری کا بدلہ ہاتھ کاٹنا زنا کا بدلہ رجم یعنی سنگسار کرنا۔ پھر یہ برابری ہم اپنی عقل سے معلوم نہ کریں بلکہ شریعت نے جو سزا جس جرم کی برابر قرار دی وہی اس کی برابر ہو گئی لہذا ہاتھ کاٹ ڈالنا چوری کی اور رجم کر دینا زنا کی مثل ہے اگرچہ ہماری عقل اس کی مثلیت محسوس نہ کرے روئی اور ایک من کے باٹ کا برابر ہونا آنکھ سے معلوم نہیں ہوتا ترازو سے معلوم ہوتا ہے شریعت ترازو ہے عقل مثل آنکھ کے بیکار ہے غرض یہ ہے کہ نہ تو تم جنگ کی ابتدا کرو اور نہ زیادتی کی سزا حد سے زیادہ دو۔ وَاتَّقُوا اللَّهَ بَدَلْ لِيْتَمِمْ وَقْتُ اللَّهِ سے ڈرتے رہو کہ نہ تو جرم سے زائد بدلہ لو اور نہ ناجائز کام کرو لہذا ایک تھپڑ کا بدلہ دو سے نہ لو اور زنا کے بدلے زنا نہ کرو وَاعْلَمُوا أَنَّ اللَّهَ مَعَ الْمُتَّقِينَ یہ ہمیشہ خیال رکھو۔ کہ پرہیزگاروں کے ساتھ رب ہے کہ ان کی ہمیشہ مدد کرتا ہے اور ان کو غلبہ اور شوکت دیتا ہے۔

خلاصہ تفسیر: اے مسلمانو! اگر قضاء عمرہ کے وقت کفار بد عہدی کریں اور تمہیں ان سے جنگ کرنا پڑ جائے تو تم ضرور جنگ کرو۔ اگر وہ تم سے کہیں کہ تم نے جنگ کر کے ماہ ذیقعد کی بے حرمتی کی تو انہیں جواب دے دو۔ کہ ان مہینوں کی حرمت عوضی اور بدلے کی ہے۔ اگر تم حرمت کرو گے تو ہم بھی کریں گے اور اگر تم اس کا لحاظ نہ کر کے ہم سے جنگ کرو گے۔ اور اس بہانہ سے ہمیں قتل کرنا چاہو گے تو ہم خاموش رہ کر قتل نہ ہوں گے تم ان مہینوں کو ہمارے قتل کی آڑ نہ بناؤ ماہ حرام پر ہی کیا موقوف ہے ساری حرمتیں بدلہ کی ہیں عزت کرو۔ کراؤ لہذا تم پر جو کوئی زیادتی کرے تم اس کو ضرور جواب دو۔ مگر خیال رکھنا کہ تم بھی جواب میں حد سے نہ بڑھ جانا ورنہ پھر ظالم تم ہو گئے اور مظلوم وہ عیش و طیش بلکہ ہر حال میں اللہ سے ڈرتے رہو اور جان رکھو کہ اللہ پرہیزگاروں کا مددگار ہے۔

فائدے: اس آیت سے چند فائدے حاصل ہوئے۔ پہلا فائدہ: بے ادب کا کوئی ادب نہیں جن دیوبندیوں یا دیگر کفار نے حضور ﷺ کی بے ادبی کی ان کا ادب کرنا جرم ہے کعبۃ اللہ کی بے حرمتی کرنے والے کفار سزا کے مستحق ہوئے تو حبیب اللہ کے گستاخ دیوبندی وغیرہ عزت و عظمت کے مستحق کیسے ہو سکتے ہیں کیونکہ وَالْحُرْمَاتُ قِصَاصٌ اسی طرح جو اپنے کو سید کہے اور صحابہ کبار یا اہل بیت اطہار پر تبرا کرے وہ تعظیم کا مستحق نہیں وہ سید تو کیا مسلمان بھی نہیں اگر بیٹا حاکم لگا ہو اور باپ اس کی کچھری میں مجرم ہو کر پیش ہو تو اب باپ کا ادب نہ ہو گا بلکہ اس پر

شرعی سزا جاری ہوگی۔ استاد پیر سب کی عزت و حرمت کا یہ ہی حال ہے کہ اگر یہ شرعی مجرم یا بے ادب ہو تو ان کا ادب کوئی نہیں یہ قانون بہت صورتوں پر حاوی ہے۔ **دوسرا فائدہ:** بدلہ لینے میں بھی شرعی احکام کی پابندی لازم ہے بلکہ بہتر ہے کہ نفس کی خاطر بدلہ نہ لے۔ بلکہ رب کے لئے کسی نے کیا خوب کہا ہے ۔

ظفر آدمی اس کو نہ جانے گا ہو وہ کتنا ہی صاحب فہم و ذکا

جسے عیش میں یاد خدا نہ رہی جسے طیش میں خوف خدا نہ رہا

تیسرا فائدہ: بدلہ میں برابری ضروری ہے نہ کہ مشابہت لہذا چیت کا بدلہ ہے مگر زنا کا بدلہ نہیں۔ **چوتھا**

فائدہ: اگر غاصب کے پاس چیز ہلاک ہو جائے تو مثلی چیز کا مثل واپس کرے اور غیر مثلی کی قیمت لہذا غلہ کے عوض

غلہ دے اور جانور کے عوض قیمت۔ **پانچواں فائدہ:** اسلام میں ماں باپ قرآن کعبہ رمضان نماز وغیرہ کا بھی

ادب ہے اور حضور ﷺ کا بھی ادب مگر ان سب میں نبی کا ادب و احترام زیادہ ہے کہ ان کے مقابل کسی کا ادب نہیں

دیکھو اس موقع پر خانہ کعبہ کا بھی ادب درپیش تھا اور ماہ حرام ذیقعدہ کا بھی اور احرام کا بھی مگر قرآن شریف نے ان

تمام ادبوں کو حضور انور ﷺ کے ادب کے مقابل ختم فرمادیا کہ جو کافر تم پر یا تمہارے نبی پر اس وقت حملہ کر دے تو تم

جواب دو ظاہر ہے کہ کفار کا حملہ مسلمانوں پر حضور ہی کی نسبت سے تھا۔ ورنہ کعبہ 'ماہ ذیقعدہ' احرام کا ادب تو وہ بھی

کرتے تھے۔ اللہ تعالیٰ نے یوسف علیہ السلام کے دامن سے غلامی کا داغ دور کرنے کے لئے تمام جہان کو سات سال کے

قحط میں گرفتار کر کے سب کے مال و اسباب کو یوسف علیہ السلام کے ہاں پہنچا دیا بلکہ ساتویں سال تمام لوگ گندم کے

عوض اپنے کو آپ کے ہاتھ فروخت کر گئے حضرت صدیق اکبر نے صلح حدیبیہ کے موقع پر ایک بے ادب کافر سے

فرمایا اَمَضُّ بَذْرِ الْاَلَاتِ بَهْلَا صَدِيقِ الْاَكْبَرِ کی پاک و ستھری زبان اور ایسی سخت گالی مگر الحرمات قصاص۔ مسئلہ: چور کے

گھر سے اپنا مال جبراً اور چھپا کر لینا جائز ہے جب کہ اور طریقہ سے حاصل نہ ہو سکے یہ ہی حکم سودی پیسہ کا ہے بشرطیکہ

بعینہ پیسہ موجود ہو۔

ترتیب فرضیت جہاد

اس جگہ تفسیر احمدی میں ہے کہ اولاً حضور علیہ السلام پر صرف تبلیغ فرض تھی جنگ وغیرہ کی اجازت نہ تھی حکم تھا۔ اِنْ

عَلَيْكَ اِلَّا الْبَلَاغُ۔ (شوری: ۴۸) کفار کی سختی جھیلنے اور ان سے درگزر کرنے کی سخت تاکید تھی حکم تھا اَعْفُوا

وَاصْفَحُوا (بقرہ: ۱۰۹) انہیں معافی کی آیتیں کہتے ہیں یہ تقریباً ۷۰ بلکہ تفسیر اتقان میں فرمایا کہ ۱۲۴ ہیں۔ پھر یہ ساری

آیتیں اس آیت سے منسوخ ہوئیں اِذَا اَنْسَلَخَ الْاَشْهُرُ الْحُرُمَ لَقَاتِلُوا الْمُشْرِكِينَ (التوبہ: ۵) جس سے آٹھ مہینے

جنگ جائز رہی اور چار محترم مہینوں میں حرام پھر ماہ محترم کی حرمت بھی اس آیت سے منسوخ ہو گئی وَلَقَاتِلُوا

الْمُشْرِكِينَ كَافَّةً (التوبہ: ۳۶) اب حرم کے سوا ہر جگہ ہر وقت حربی کفار سے جنگ جائز ہے ایک زمانہ میں ابتدا جنگ

کرنے کی بھی ممانعت تھی۔ صرف کفار کے حملہ کے جواب کی اجازت تھی پھر وہ بھی منسوخ ہو کر جنگ کی ہر طرح اجازت ہو گئی۔

اعتراضات: پہلا اعتراض: اس آیت سے معلوم ہوا کہ اگر کفار ماہ حرام کی عزت نہ کریں تو مسلمان بھی نہ کریں یہ عجیب تعلیم ہے کہ اگر کافر قرآن نماز مسجد وغیرہ کی بے ادبی کریں تو مسلمان بھی بے ادبی کرنے میں ان کے ساتھ شریک ہو جائیں گے۔ گناہ کا جواب گناہ نہ ہونا چاہئے۔ بلکہ مجرم کو سمجھا کر سیدھے راستہ پر لگانا چاہئے (ستیار تھ پرکاش) **جواب:** معترض بھی عجیب عقلمند ہے آیت کا مقصد ہی نہ سمجھا۔ آیت تو یہ فرما رہی ہے کہ اگر کفار کسی بزرگ چیز کو ظلم کا بہانہ بنا کر مسلمانوں کو جنگ کا نشانہ بنائیں تو انہیں اس سے روک دو۔ اگر کوئی مسجد میں نمازی قتل کرنا چاہے تو یہ مظلوم نمازی مسجد کا خیال نہ کرتے ہوئے نماز توڑ کر اپنی جان بچائے نہ یہ مطلب کہ بے حرمتی کرنے میں اس کی امداد دے۔ ایسے نفیس مضامین ساگ کھانے والے آریوں کے ذہن میں کیسے آئیں۔ بولو پنڈت جی اگر تمہیں کوئی مندر میں قتل کرنا چاہے تو تم جان بچاؤ گے کہ نہیں؟ یا اگر مسلمانوں سے تمہاری جنگ ہو اور لشکر اسلام کے سامنے گائیں ہوں اور تمہیں خطرہ ہو کہ ان پر حملہ کرنے سے بہت سے گائیں مریں گی اور جیو ہتیا ہو گی تو کیا تم اس ڈر سے ہتھیار پھینک کر اپنا ملک دشمن کے حوالہ کر دو گے اگر کر دو تو واقعی تم بڑے عقل مند ہو۔ **دوسرا اعتراض:** اس آیت سے معلوم ہوا کہ جان بچانے کے لئے حرم و احرام کا احترام کرنا ضروری نہیں حالانکہ تاریخ سے ثابت ہے کہ عثمان غنی رضی اللہ عنہ زمین مدینہ میں کچھ مصریوں کے ہاتھوں شہید تو ہو گئے مگر اپنے غلاموں یا دیگر اہل مدینہ کو جنگ کی اجازت نہ دی بلکہ جب قاتل نے گھر میں گھس کے تلوار کا دار کیا تو آپ قرآن شریف پڑھ رہے تھے آپ نے روکنے کے لئے ہاتھ بھی نہ اٹھایا بتاؤ کہ انہوں نے جان کے مقابل زمین مدینہ کا کیوں احترام کیا اس آیت پر عمل کیوں نہ کیا۔ **جواب:** اس کے چند جواب ہیں ایک یہ کہ یہ آیت جواز کے لئے ہے نہ کہ وجوب کے لئے انہیں جان بچانے کی کوشش جائز تھی نہ کہ واجب اگر اس کی کوشش کرتے تب بھی گنہگار نہ ہوتے۔ دوسرے یہ کہ یہ آیت عبادات اور دین کے متعلق ہے۔ یعنی اگر کفار عبادات سے روکنے کے لئے قتل کرنا چاہیں تو اپنی جان بچا کر عبادت کر لو۔ وہاں یہ صورت نہ تھی۔ تیسرے یہ کہ عثمان غنی رضی اللہ عنہ کو حضور علیہ السلام کی پیشین گوئی سے معلوم ہو چکا تھا کہ ہماری شہادت یقینی ہے تو جان بچے گی نہیں اس زمین پاک کی بے حرمتی بھی کیوں کر آئیں۔

تفسیر صوفیانہ: جو وقت یا دن یا مہینہ یا سال اللہ کی یاد میں گزر جائے وہ ہی ماہ حرام سال حرام وقت حرام ہے اور جو غفلت میں گزرے وہ غیر محترم فرمایا گیا کہ اے روح اگر نفس امارہ تیرے ذکر اللہ کے محترم وقتوں میں تجھ پر حملہ کر کے ان میں فتور ڈالے تو تو نبی اس کے آرام کے وقتوں میں حملہ کر کے اسے آرام نہ کرنے دے دن کا بدلہ دن سے مہینہ کا بدلہ مہینہ سے سال کا سال سے ساعت کا ساعت سے کر لے کہ اگر نماز کے وقت سو گیا تو کام کے وقت نماز پڑھ۔ اگر روزوں کے زمانہ میں کھانا پیتا رہا تو کھانے کے زمانہ میں روزه رکھ۔ اسی طرح نفس تجھ پر جتنا اور جس طرح ظلم

کرے تو بھی اتنا ہی اور اسی طرح بدلہ لے لے بخل کا سخاوت سے غصہ کا بردباری سے اور حرص کا ترک دنیا سے شہوت کا ریاضت سے بدلہ لے۔ مگر اس میں زیادتی نہ کرنا مجاہدہ سے نفس کو ہلاک ہی کر ڈالے۔ اس کو زندہ رکھ اور حق کے راہ پر لگایا رکھ کہ اللہ ایسے مجاہدوں کی مدد فرماتا ہے اور ان کے ساتھ ہے صوفیاء فرماتے ہیں کہ انسان پر تین قسم کے حالات گذرتے ہیں نارمل حالت، شہوت یا غضب کی حالت جب نفس گناہ کی طرف مائل ہو رب کے رحمت و کرم کی حالت جب نفس نیکی کی طرف مائل ہو ان تینوں حالتوں میں رب کا خوف چاہئے نارمل حالت میں تو اس لئے کہ نفس و شیطان آنا فانا گناہ اس طرح کر دیتا ہے کہ ہم کو احساس بھی نہیں ہوتا بد نظری بد کلامی ہر وقت کے ہمارے معمولات ہیں آدم علیہ السلام معصوم اور جنت مقام محفوظ تھا مگر شیطان کا داؤد وہاں بھی چل گیا تو اب نہ ہم معصوم نہ دنیا مقام محفوظ پھر اعتماد کس طرح کریں۔ شہوت و غضب میں بھی خدا کا خوف کرے کہ سمجھے گناہ چند منٹ میں ہو گا مگر اس کی سزا بہت سخت و دراز ہو گی حاکم فیصلہ کرتے وقت دو کا ندر سودا تو لیتے وقت اولاد کی تربیت و تعلیم کے وقت دشمن سے بدلہ لیتے وقت خوف خدا کرے۔ عبادت کے وقت بھی خوف خدا کرے کہ نہ تو نفس کے بہکانے سے عبادت سے رک جائے اور نہ عبادت کرنے کے بعد فخر تکبر کرے اللہ تعالیٰ اسی قال کو حال بناوے۔ اسی لئے رب تعالیٰ جگہ جگہ **وَاتَّقُوا اللَّهَ** فرماتا ہے۔

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ

اور خرچ کرو بیچ راستہ اللہ کے اور نہ ڈالو ہاتھوں اپنے کو طرف ہلاکت کے

اور اللہ کی راہ میں خرچ کرو اور اپنے ہاتھوں ہلاکت میں نہ پڑو

وَأَحْسِنُوا إِنَّ اللَّهَ يُحِبُّ الْمُحْسِنِينَ

اور بھلائی کرو تحقیق اللہ پسند فرماتا ہے بھلائی والوں کو

اور بھلائی والے ہو جاؤ بیشک بھلائی والے اللہ کے محبوب ہیں

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیت میں جہاد کا حکم دیا گیا جو کہ بغیر ہتھیار اور اسباب نہیں ہو سکتا اور یہ سامان مال ہی سے جمع ہو سکتا ہے لہذا اب صدقہ اور خیرات کا حکم دیا جا رہا ہے گویا جانی قربانی کے بعد مالی قربانی کا ذکر ہے۔ **دوسرا تعلق:** پچھلی آیتوں میں جہاد کا حکم تھا بعض کمزور مالدار اپنے ضعف کی وجہ سے جہاد نہیں کر سکتے اب انہیں حکم دیا جا رہا ہے کہ اگر تم خود مجبور ہو تو کسی غریب بہادر کو سامان جنگ دے کر جہاد کرو یعنی پہلے جہاد کرنے کا حکم تھا اب کرانے کا۔ **تیسرا تعلق:** گذشتہ آیتوں میں حج کرنے کا حکم تھا اب غریبوں کو حج کرانے کا ذکر ہے یعنی اے مالدار و غربا اور مساکین پر پیسہ خرچ کر کے انہیں حج کراؤ۔ **چوتھا تعلق:** پچھلی آیت میں تقویٰ کا حکم دیا گیا جو نیکہ مالی عبادت بھی تقویٰ کا ذریعہ ہے لہذا اب اس کا حکم ہے۔

شان نزول: اس آیت کریمہ کے شان نزول میں دو روایتیں ہیں ایک یہ کہ حضرت ابو ایوب انصاری رضی اللہ عنہ فرماتے ہیں کہ جب فتوحات اسلامیہ کافی ہو گئیں اور اسلام خوب پھیل گیا تو ہم نے مشورہ کیا کہ ہم اب تک اپنے گھریاں اور مال وغیرہ سے غافل رہ کر اشاعت اسلام میں مشغول رہے۔ اب جب کہ رب نے دین کو پھیلا دیا تو آؤ گھروں میں بیٹھ کر دنیوی کام و کاج کریں اور باقی زندگی آرام سے گذاریں اس پر یہ آیت اتری جس میں انہیں جہاد چھوڑنے اور گھر بیٹھ رہنے کی سخت ممانعت کی گئی کہ جہاد چھوڑ کر اپنے ہاتھوں اپنے آپ کو فناء کر لو۔ چنانچہ ابو ایوب انصاری آخر عمر تک جنگ کرتے رہے اور امیر معاویہ رضی اللہ عنہ کے زمانہ میں قسطنطنیہ میں شہید ہوئے اور وہاں ہی شہر پناہ کے نیچے دفن کئے گئے مسلمان اب تک ان کی قبر شریف سے شفا اور برکت پاتے ہیں (روح البیان و کبیر و احمدی) دوسری روایت یہ ہے کہ جب مسلمان عمرہ قضا کے لئے مکہ معظمہ سے چلنے لگے تو ایک جماعت فقراء صحابہ کی حاضر خدمت ہو کر عرض کرنے لگی کہ ہمارے پاس نہ پیسہ ہے نہ توشہ یہ فریضہ کیونکر ادا ہو۔ تب یہ آیت کریمہ اتری جس میں مالدار مسلمانوں کو ایسے غربا کی مدد کرنے کی رغبت دی گئی (احمدی)

تفسیر: وَأَنْفِقُوا فِي سَبِيلِ اللَّهِ أَنْفَقُوا انفاق سے بنا جس کے لفظی اور معنوی تحقیق ہم شروع پارہ الم میں کر چکے یہاں اتنا سمجھ لو کہ جائز جگہ خرچ کرنے کو نفقہ یا انفاق کہا جاتا ہے فضول خرچی کو اسراف اور ناجائز جگہ خرچ کرنے کو تبذیر کہتے ہیں یہاں انفقوا کا مفعول ظاہر نہ کر کے اشارتاً یہ بتا دیا کہ جان مال علم عزت آبرو جس چیز کی اسلام کو ضرورت پڑ جائے خرچ کر ڈالو مگر کہاں اللہ کی راہ میں سبیل اللہ سے دین اور ساری دینی چیزیں مراد ہیں جہاد زکوٰۃ عمرہ حج غریبوں کی مدد بال بچوں کی پرورش غرض کہ جس چیز میں رضا الہی ہو وہ سب اس میں شامل ہے (روح البیان) یعنی اپنی ہر چیز ہر عبادت اور دینی کام میں خرچ کرو۔ غرض کہ اسی مختصر سے جملہ نے چند باتوں کا اجمالی ذکر کیا۔ کہ کیا چیز خرچ کرو کہاں خرچ کرو۔ کس طرح خرچ کرو۔ ہندی شاعر نے کیا خوب کہا شعر۔

دھن دے تن کو رکھیے اور تن دے رکھے لاج تن من دھن سب وارے ایک دھرم کے کاج
اسی جملہ کی اگر تفصیلی شرح دیکھنی ہو تو واقعہ کربلا پر نظر کرو حضرت حسین اسی کی زندہ جاوید تفسیر اپنے خون سے کربلا کے ذرات پر ایسے لکھ گئے جو کسی کے مٹائے نہ مٹے گی اللہ تعالیٰ نے مالدار مسلمانوں کو غازیوں حاجیوں علماء پر خرچ کرنے کا بہت جگہ تاکید حکم دیا تاکہ قوم میں ان چیزوں کا شوق پیدا ہو۔ بازار میں وہ ہی مال زیادہ آتا ہے جس کی قوم میں کھپت ہو۔ اسی قسم کے افراد زیادہ پیدا ہوتے ہیں جن کی قوم میں قدر ہو اگر غازیوں حاجیوں عالموں کی قوم میں قدر ہوگی تو یہ طبقے زیادہ پیدا ہوں گے دیکھو آج قوال مراثی ڈوم زنگے صرف مسلم قوم میں ہیں سکھ ہندو عیسائی وغیرہ میں یہ قومیں نام کو نہیں کیوں صرف اسی لئے کہ مسلم قوم عموماً عیاشی ہے ان طبقوں کی قدر و پرورش کرتی ہے دوسری قومیں ان طبقوں کی نہ پرورش کرتی ہیں نہ قدر اس لئے یہ بد معاش طبقے صرف مسلمانوں میں ہیں اور یہ طبقے مسلم قوم کے دامن پر بد نما داغ ہیں۔ وَلَا تُلْقُوا بِأَيْدِيكُمْ إِلَى التَّهْلُكَةِ لَفِظُ الْقَلْبِ سے بنا جس کے معنی ہیں ڈالنا اور لانا یہ اپنے آپ متعدی

ہے بَآئِدِ نِکْم کی بیا زائدہ ہے اور ایدی سے مراد جان اور ذات جیسے یہ اللہ چونکہ اکثر کام ہاتھ سے ہوتے ہیں اس لئے یہ ذات اور جان مراد لے لیتے ہیں یا ب استعانت کی ہے اور تُلْفُوا کا مفعول اَنْفُسُکُمْ پوشیدہ ہے اور آئیدی بمعنی ہاتھ یعنی اپنی جانوں کو نہ ڈالو یا اپنی جانوں کو اپنے ہاتھوں سے ہلاکت میں نہ ڈالو (روح المعانی) اہل اس لئے لایا گیا کہ القاء میں پہنچاتے کے معنی کا بھی لحاظ ہے۔ تَهْلُکَةُ اسم مصدر ہے بمعنی ہلاکت ہلک اور ہلاک موت کو بھی کہتے ہیں اور کسی چیز کے ہاتھ سے نکل جانے کو بھی جیسے هَلَکَ عَنْی سُلْطَانِیَّة (الحاقہ: ۲۹) اور بگاڑ اور فساد کو بھی ہلاک کہا جاتا ہے جیسے يُهْلِكُ الْحَرْثَ وَالنَّسْلَ۔ (بقرہ: ۲۰۵) اور تہلکہ ہلاکت کے اسباب کو بھی کہتے بعض علماء نے فرمایا کہ اصل میں تہلکۃ لام کے زیر سے ہے جیسے تجربہ اور تبصرہ پھر لام کو پیش دیا گیا مگر صحیح یہ ہے کہ لام کا پیش اصلی ہے (کبیر) یعنی اے مسلمانو تم بخیل بن کریا جہاد چھوڑ کر یا دنیا میں مشغول ہو کر یا لوگوں کی امداد ترک کر کے یا فضول خرچی سے اپنا مال برباد کر کے یا بے موقعہ جہاں شکست یقینی ہو جنگ کر کے یا بے سروسامان کسی طاقتور سے لڑ کر اپنی جانوں کو اپنے ہاتھوں ہلاکت میں نہ ڈالو (کبیر و روح المعانی) پھر یہ بھی نہیں کہ ہمیشہ خونخوار ہی بنے رہو بلکہ وَاَحْسِنُوا مسلمانوں سے یا اپنے اہل قرابت سے یا فقراء سے یا کفار رعایا سے یا بحالت جنگ لوگوں سے بھلائی اور مہربانی کرو۔ کیونکہ اِنَّ اللّٰهَ يُحِبُّ الْمُحْسِنِیْنَ اللہ بھلائی کرنے والوں کو دوست رکھتا ہے کہ انہیں ثواب دے گا۔ بعض علماء نے اس جملہ کے یہ معنی کئے کہ نیک اعمال کر کے اللہ کے ساتھ نیک گمان رکھو کہ وہ ضرور قبول فرمالے گیا۔ یا گناہ کر کے رب سے مایوس نہ ہو بلکہ بخشش کی امید پر توبہ کرو۔ توبہ کرتے وقت تو یہ خیال کرو کہ اگر رب تعالیٰ ہم کو بخشا نہ چاہتا تو توبہ کی توفیق ہی نہ دیتا بخشا تھا تو توبہ کی توفیق دی نیک اعمال پر یہ خیال کر لو کہ اس نے ہمیں اپنے دروازہ پر بلایا ہے تو کچھ دینے ہی کو بلایا ہے کریم فقیر کو بلائے تو فقیر یہ ہی سمجھ کر جھولی پھیلانے دوڑتا ہے کہ کچھ ملے گا شعر۔

جھولیاں کھول کے یوں ہی نہیں دوڑے آئے ہم کو معلوم ہے دولت تری عادت تیری اللہ نیک گمان والوں کو پسند فرماتا ہے مایوسوں سے ناراض ہے۔

خلاصہ تفسیر: اے مسلمانو! بخیل نہ ہو بلکہ جہاد۔ حج صدقات کفارات وغیرہ میں اپنی جان و مال عزت و آبرو بقدر ضرورت خرچ کرو اور بخیل یا بزدل بن کر یا جہاد چھوڑ کر یا ہلاکت کی جگہ بلا ضرورت جا کر اپنے کو اپنے ہاتھوں ہلاکت میں نہ ڈالو۔ لوگوں سے سلوک کرو۔ ہمیشہ اچھے کام کرو اور رب سے نیک گمان رہو۔ مایوس نہ ہو جاؤ اللہ تعالیٰ ایسے ہی نیک کاروں کو پسند فرماتا ہے خیال رہے کہ خرچ تین طرح کے ہیں اللہ کی راہ میں دنیا کی راہ میں شیطان کی راہ میں۔ جس خرچ سے رضا الہی مقصود ہو دینی کاموں کے لئے ہو یا دینی وہ فی سبیل اللہ ہے اسی کا یہاں حکم کسی دنیوی جائز کام میں روپیہ صرف کرنا جس میں رضا الہی کا خیال نہ ہو وہ دنیا کی راہ میں ہے۔ اور گویا بے کار کہ نہ اس پر عذاب نہ ثواب۔ حرام رسموں نام نمود کے کاموں ناجائز موقعوں پر خرچ کرنا فی سبیل الشیطان یا تہذیر ہے یہ سخت گناہ کہ اس میں پیسہ بھی برباد اور رسبہ کی بھی ناراضی۔

فائدہ: اس آیت سے چند فائدے حاصل ہوئے۔ **پہلا فائدہ:** بخل اور اسراف دونوں ہی ہلاکت کا سبب ہیں۔ ان دونوں سے بچ کر درمیانی چال اختیار کرنا چاہئے۔ **دوسرا فائدہ:** شیر کے منہ میں جانا سانپ سے اپنے کو کٹوانا زہر پینا غرض کہ کسی طرح خود کشی کرنا حرام ہے۔ **تیسرا فائدہ:** خطرہ کی جگہ بلا احتیاط یا بلا ضرورت جانا جیسے بے ہتھیار میدان جنگ میں جانا منع کہ یہ بھی اپنے کو ہلاک کرنا ہے۔ **چوتھا فائدہ:** بھوک ہڑتال کرنا مرن برت رکھنا حرام ہے کہ اس میں اپنے ہلاکت کا سامان خود مہیا کرنا ہے فی زمانہ مسلمانوں نے یہ حرکتیں ہندوؤں سے سیکھی ہیں اسلام یہ چیزیں نہیں سیکھاتا۔ **مسئلہ:** جہاں طاعون ہو وہاں نہ جاؤ کیونکہ اس میں بھی اپنے کو ہلاکت میں ڈالنا ہے مگر جہاں تم ہو اور طاعون آجائے وہاں سے نہ بھاگو (تفسیر احمدی و خزائن عرفان) **مسئلہ:** خود کشی کر نیوالے پر نماز جنازہ پڑھی جائے ہاں اپنے ماں باپ کے قاتل پر نماز جنازہ نہ پڑھو۔ ویسے ہی دفن کر دو آٹھ شخصوں پر جنازہ نہ پڑھو جن میں سے یہ شخص بھی ہے (در مختار باب صلوٰۃ الجنائزہ) **مسئلہ:** امت موسوی میں توبہ کے لئے خود کشی جائز تھی فَاَقْتُلُوا أَنْفُسَكُمْ (بقرہ: ۵۴) مگر ہمارے ہاں حرام لہذا زانی یا قاتل خود کشی نہیں کر سکتا بلکہ اپنے کو قاضی کے سپرد کرے وہ اسے قتل کرائے (از تفسیر احمدی) **مسئلہ:** بحالت جنگ مسلمانوں کی چھوٹی جماعت کا کفار کی بڑی جماعت پر حملہ کر دینا خود کشی نہیں بلکہ یہ بڑی بہادری ہے تفسیر کبیر وغیرہ نے اس جگہ ایک روایت نقل کی کہ ایک لڑائی میں کسی مہاجر نے اکیلے ہی لشکر کفار پر حملہ کر دیا لوگوں نے یہی آیت پڑھی اور کہا کہ یہ اپنے کو ہلاکت میں ڈال رہا ہے ابو ایوب انصاری فرمانے لگے کہ نہیں یہ مجاہد ہے اور یہ آیت جہاد چھوڑ دینے کے بارے میں آئی ہے۔ اس کا مقصد میں خوب جانتا ہوں کہ میرے ہی متعلق اتری پہلے تو دس مسلمانوں کو سو کافروں کے مقابلہ سے بھاگنا حرام تھا۔ اب دگنوں کے مقابلہ سے بھاگنا حرام اور زیادہ کے مقابلہ سے نہ بھاگنا مستحب اور بھاگ جانا جائز۔ **مسئلہ:** سلطان اسلام کو چاہئے کہ یقینی شکست کے موقع پر جنگ نہ کرے صلح وغیرہ سے ٹال دے (کبیر) **مسئلہ:** سارا مال خیرات کر کے خود فقیر بن جانا ٹھیک نہیں کیونکہ اس آیت کے یہ معنی بھی کئے گئے ہیں کہ اللہ کی راہ میں خرچ تو کرو مگر سب خیرات کر کے اپنے کو فقیری سے ہلاک نہ کر لو۔ **مسئلہ:** کوئی نیکی معمولی سمجھ کر چھوڑ نہ دو کہ کبھی ایک گھونٹ پانی جان بچا لیتا ہے اور کبھی کوئی گناہ معمول سمجھ کر نہ کر لو کہ کبھی چھوٹی چنگاری گھر جلادیتی ہے بعض گنہگار صرف اسی لئے بخش دیئے جائیں گے کہ انہوں نے ایک دفعہ راستہ سے کانٹا ہٹا دیا تھا جیسا کہ اَحْسِنُوا کی دوسری تفسیر سے معلوم ہوا۔

اعتراضات: پہلا اعتراض: اس آیت کے شان نزول سے معلوم ہوا کہ خیرات لے کر حج کر سکتے ہیں بلکہ حج یا عمرہ کے لئے سوال بھی کر سکتے ہیں حالانکہ مسئلہ یہ ہے کہ غریب پر حج فرض نہیں اور حج نفل کے لئے سوال جائز نہیں پھر فقراء صحابہ نے نفلی عمرہ کے لئے صدقات کیوں لئے اور رب نے کیوں دلوائے؟ **جواب:** نفل کی قضا فرض ہے جس کا ادا کرنا ضروری ہے چونکہ ان سب نے پہلے سال عمرہ کا احرام باندھ کر بغیر ادا کئے ہوئے کھول دیا تھا جس کی قضا فرض ہو گئی تھی مگر اس سال بعض کے پاس مال نہ رہا تھا اور قضا واجب تھی۔ اب ان کے لئے صدقات لینا

بلکہ سوال کرنا بھی جائز تھا۔ **دوسرا اعتراض:** اس آیت سے معلوم ہوا کہ اپنے کو ہلاکت میں ڈالنا منع ہے تو ابو بکر رضی اللہ عنہ نے ہجرت کی رات غار ثور میں سانپ سے اپنے انگوٹھے میں کیوں کٹوایا اور خطرناک غار میں کیوں گھس گئے۔ **جواب:** بلا وجہ جان دینا گناہ ہے صدیق اکبر رضی اللہ عنہ نے یہ سب کچھ حضور علیہ السلام کی حفاظت اور ان کے آرام کی خاطر کیا۔ اس میں جان جانا جان کی حقیقی قیمت ہے اس سے بہتر جان کا کوئی مصرف ہی نہیں۔ **تیسرا اعتراض:** اگر سارا مال خیرات کر دینا منع ہے تو ابو بکر رضی اللہ عنہ نے ایک دفعہ ایسا کیوں کیا کہ سب کچھ حضور کی خدمت میں حاضر کر کے گھر میں اللہ رسول کا نام چھوڑا تھا۔ **جواب:** یہ حکم ان لوگوں کے لئے ہے جو غریبی پر صبر نہ کر سکیں۔ صدیق اکبر اور ان کے بال بچے صابرین کے سردار ہیں ان کے لئے یہ سب کچھ جائز ہے۔

موسیا آداب دانا دیگر اند سوختہ جان و رواناں دیگر اند

تفسیر صوفیانہ: رب نے مسلمانوں کا جان و مال جنت کے عوض خرید لیا۔ رب خریدار اور مسلمان تاجر ہیں ان کے جان و مال در حقیقت رب کی امانت ہے میدان جنگ ادائے امانت کے مقامات۔ فرمایا جا رہا ہے کہ اے مسلمانو! میدان جہاد میں آکر ہماری امانت ہمیں دو اپنی جنت تم لو۔ اس امانت کو روک کر جنت سے محروم نہ ہو جانا اور اپنے کو ہلاکت میں مت ڈال لینا۔ اور ہر ایک کے ساتھ بھلائی کرو نفس کو شہوتوں سے دل کو غفلتوں سے روح کو غیر اللہ کے تعلقات سے سر کو مطالعہ مکونات سے بچاؤ نیز خلق سے بھلائی کے ساتھ اور رب سے عبادت کے ساتھ معاملہ کرو۔ بلاؤں پر صبر نعمتوں پر شکر ساری مشکلوں میں توکل رب کی قضا پر رضا اور ذات قدیمہ میں فنا اختیار کرو کہ یہ ہی حقیقی بھلائی ہے اللہ بھلائی کرنے والوں کو پسند کر کے انہیں اپنے دربار تک بلا لیتا ہے صوفیائے کرام فرماتے ہیں کہ جو چاہتا ہے کہ ملائکہ کے ساتھ اڑے وہ مہربانی میں سورج کی طرح پردہ پوشی میں رات کی طرح عاجزی میں زمین کی طرح بردباری میں میت کی طرح اور سخاوت میں نہر جاری کی طرح رہے (روح البیان) دنیا والوں کے لئے اپنے کو ہلاک کرنا حرام ہے مگر دل والوں کو موت سے پہلے مر جانا حلال مثنوی شریف میں ہے ۔

| | |
|-------------------------------|-------------------------------------|
| مرگ بے مرگے بود مارا حلال | برگ بے برگے بود مارا نوال |
| چوں مرا سوائے اجل عشق و ہواست | نہی لَاتَلَقُوا بِأَيِّدِنَا مِراست |
| زانکہ نہی از دانہ شیریں بود | تلخ را خود نہی حاجت کے شود |
| دانہ مردن مرا شیریں شدہ است | بَلْ هُمْ أَحْيَاءُ پئے من آمدہ است |

(روح البیان)

وَاتِمُّوا الْحَجَّ وَالْعُمْرَةَ لِلَّهِ فَإِنْ أُخْصِرْتُمْ فَمَا اسْتَيْسَرَ مِنْ

اور پورا کرو حج اور عمرہ کو واسطے اللہ کے پس اگر روک لئے جاؤ پس جو کچھ میسر ہو

اور حج و عمرہ اللہ کے لئے پورا کرو اگر تم سے روک دیا جائے تو تم کو جی بھجو جو

Marfat.com

الْهَدْيِ وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحِلَّهُ

ہدی سے اور نہ منڈاؤ تم سر اپنے یہاں تک کہ پہنچ جائے ہدی جگہ میں اپنی

میسر آئے اور اپنے سر نہ منڈاؤ جب تک قربانی اپنے ٹھکانے نہ پہنچ جائے۔

فَمَنْ كَانَ مِنْكُمْ مَّرِيضًا أَوْ بِهِ أَذًى مِّن رَّأْسِهِ فَفِدْيَةٌ مِّن

پس جو ہو تم میں سے بیمار یا ہو ساتھ اس کے تکلیف سر اس کے میں پس فدیہ ہے

پھر جو تم میں بیمار ہو یا اس کے سر میں کچھ تکلیف ہے تو بدلہ دے

صِيَامٍ أَوْ صَدَقَةٍ أَوْ نُسُكٍ

روزوں یا صدقہ یا قربانی سے

روزے یا خیرات یا قربانی

تعلق: اس آیت کا پچھلی آیتوں سے چند طرح تعلق ہے۔ پہلا تعلق: اس رکوع میں اصل مضمون حج ہے۔ جنگ کا ذکر جملہ معترضہ کے طور پر آگیا۔ لہذا اب حج و عمرہ پورا کرنے اور مجبوری کی حالت میں ہدی دینے کا حکم دیا جا رہا ہے یعنی پہلے حج کی ابتدا کا ذکر تھا اور اب اس کی انتہا کا تذکرہ۔ دوسرا تعلق: پچھلی آیت میں فرمایا گیا کہ حج کی رکاوٹ دور کرنے کے لئے اگر تمہیں جنگ بھی کرنا پڑے تو کرو اب یہ بتایا جا رہا ہے کہ اگر یہ رکاوٹ دور نہ ہو سکے تب کیا کرنا چاہئے اور احرام کیسے کھولنا چاہئے۔ تیسرا تعلق: پچھلی آیت میں اللہ کی راہ میں خرچ کرنے کا حکم دیا گیا۔ اب اس کا مقصود بیان ہو رہا ہے۔ یعنی خرچ کر کے حج و عمرہ پورا کر لو اور اگر حج نہ کر سکو تو ہدی پر کچھ خرچ کر ڈالو۔

شان نزول: یعلیٰ ابن امیہ سے روایت ہے کہ حضور ﷺ مقام بصرانہ میں تھے کہ ایک شخص آپ کی خدمت میں جب پہنچے اور خوشبو لگائے حاضر ہوا۔ اور پوچھنے لگا کہ یا رسول اللہ میں عمرہ کیوں کر ادا کروں یعنی یہ محروم تھا مگر بے خبری سے سلا کپڑا اور خوشبو استعمال کر رہا تھا۔ اس نے یہ سوال کیا ہی تھا کہ یہ آیت کریمہ اتری یعلیٰ فرماتے ہیں کہ مجھے بہت روز سے تمنا تھی کہ وحی اترتے ہوئے دیکھوں۔ عمر رضی اللہ عنہ نے فرمایا اے یعلیٰ اگر تم وحی کی حالت دیکھنا چاہتے ہو تو آؤ تمہیں دکھاؤں۔ یہ کہہ کر انہوں نے چہرہ انور سے چادر اٹھائی۔ میں نے چہرہ پاک دیکھا آپ اس وقت خراٹے لے رہے تھے اور منہ میں کچھ جھاگ سے تھے جب یہ حالت ختم ہوئی اور وحی آچکی تو حضور نے فرمایا سائل کہاں ہے اسے بلا کر حکم دیا کہ خوشبود ہو ڈال اپنا بختہ اتار دے۔ (بغیر سلے کپڑے پہن اور جو حج میں کرتا ہے وہ عمرہ میں کر) (در منثور)۔

تفسیر: وَأَتِمُّوا الْحَجَّ وَالْعُمْرَةَ أَتَمًّا۔ تمام سے بنا جس کے معنی ہیں پورا کرنا۔ کامل کرنا انتہا کو پہنچانا۔ یہاں ہر معنی بن سکتے ہیں۔ حج۔ حج کے زبر سے بمعنی قصد و ارادہ۔ حج کے زجر سے بمعنی سال اور برس ہے۔ چونکہ حج سال میں ایک

بار ہوتا ہے اور اس میں بیت اللہ کا رادہ بھی کیا جاتا ہے۔ لہذا اسے حج کہتے ہیں۔ عمرہ عمر سے بنا بمعنی زندگی چونکہ یہ عبادت عمر بھر میں ہر وقت کی جاسکتی ہے اس لئے عمرہ کہا جاتا ہے اور ممکن ہے کہ عمرہ بمعنی آبادی ہو چونکہ بیت اللہ اس عبادت کی بدولت ہر وقت آباد رہتا ہے لہذا اسے عمرہ کہا جاتا ہے۔ اَنْ يَّعْمُرُوا مَسْجِدَ اللّٰهِ۔ (توبہ: ۱۷) یہ حکم یا تو استحبابی ہے۔ کیونکہ پہلے حج فرض نہ تھا صرف مستحب تھا وَلِلّٰهِ عَلَى النَّاسِ حِجُّ الْبَيْتِ (آل عمران: ۹۷) سے فرض ہوا اور عمرہ بھی سنت ہے نہ کہ فرض یا حج و عمرہ ایک ساتھ ختم کرنا یعنی قرآن مستحب ہے یا سارے مستحبات اور سنتوں کے ساتھ ادا کرنا مستحب ہے یا گھر سے احرام باندھ کر جانا کہیں سستی نہ کرنا دینوی غرض سے خالی ہونا مستحب ہے ان وجوہ سے یہ حکم استحبابی ہوا۔ اور ممکن ہے کہ امر و جوبی ہو۔ کیونکہ عمرہ بھی شروع کر دینے سے واجب ہو جاتا ہے۔ اس لئے پورا کرنے کا حکم دیا گیا اور یہ بھی ممکن ہے کہ اَتِمُّوا حَجَّکُمْ کے تعلق سے وجوب کے لئے اور عمرہ کے لحاظ سے استحاب کے لئے ہو۔ جیسے صَلُّوا عَلَیْہِ میں ایک بار درود پڑھنا فرض ہے اور اس سے زیادہ مستحب یا سنت خیال رہے کہ جیسے رب تعالیٰ نے نماز پڑھنے کا حکم نہ دیا بلکہ نماز قائم کرنے کا حکم دیا یعنی ہمیشہ پڑھنا درست پڑھنا وغیرہ ایسے ہی رب نے حج کرنے کا یہاں حکم نہ دیا۔ بلکہ حج تمام و کامل کرنے کا کہ حج صحیح طور پر کیا جاوے عمر میں ایک دو بار تو یہ نعت نصیب ہوتی ہے بہت مشقت و خرچ سے نصیب ہوتی ہے پھر مکمل کیوں نہ ادا کی جاوے۔ نیز جوانی میں حج کیا جاوے۔ کیونکہ بڑھاپے میں حج مکمل نہیں ہو سکتا اَتِمُّوا میں اس جانب بھی اشارہ ہے افسوس کہ اکثر حجاج اس اتمام کا اہتمام نہیں کرتے۔ شعر حاجی تو سارے کہلا دیں حج کرے کوئی ایک ہزاروں میں تو ہے نہیں لاکھوں میں جادیکھ

غرض یہ کہ حج و عمرہ کے اتمام کی چند صورتیں ہیں صحیح طور سے ادا کرنا حلال کمائی سے کرنا حج و عمرہ ملا کر کرنا یعنی قرآن جب ان میں سے کسی کا احرام باندھ لے تو پھر پورا کرنا۔ ایام حج میں گھر سے احرام باندھ کر جانا وغیرہ اور حضور کے پروردہ فرمانے کے بعد سے تاقیامت مدینہ پاک کی حاضری بھی حج کے اتمام ہی سے ہے کہ فرمایا رسول اللہ صلی اللہ علیہ وسلم نے کہ جس نے حج کیا مگر میری زیارت نہ کی اس نے مجھ پر جفا کی حضور کی حیات میں جو حج ہوا اس میں حضور انور خود حج میں تھے اس لئے ان حجاج کا مدینہ پاک حاضر ہونا ضروری نہ تھا اب وہ بات نہیں غرضیکہ حج کے متمات پانچ چھ ہو گئے (از تفسیر احمدی) یعنی اے مسلمانوں حج و عمرہ شروع کر کے ناقص نہ چھوڑو۔ بلکہ پورا کرو۔ کہ دینوی غرض سے نہ ہو بلکہ لِلّٰهِ رِضَاءُ الٰہی کے لئے ہو۔ کفار کی طرح فقط میلادیکھنے بازار سے چیز خریدنے اپنی قوی بڑائی بیان کرنے کے لئے نہ ہو بلکہ بہتر ہے کہ اس میں تجارت یا اور کوئی دینوی غرض بھی شامل نہ کرو۔ پیسہ بھی حلال خرچ کرو۔ یہ سب باتیں اتمو اور لِلّٰهِ سے حاصل ہوئیں چونکہ حج سے انسان کا نام حاجی پڑ جاتا ہے نماز و روزے سے نام نمازی یا صائم نہیں پڑتا۔ نیز حج سے لوگ حاجی کی عزت عظمت خدمت بھی کرتے ہیں۔ نیز حج میں ملکوں کی سیر بھی ہوتی ہے حج میں تجارت کا موقع بھی ہا تھا آتا ہے اندیشہ تھا کہ حاجی ان اغراض سے حج کرے اس لئے فرمایا گیا کہ حج و عمرہ پورا کرو مگر عزت خدمت تجارت سیر و تفریح کے لئے نہیں بلکہ محض اللہ کی رضا کے لئے اَتِمُّوا حَجَّکُمْ کا مصدر احصار اور مادہ حصر ہے۔ بمعنی

روکنا اسی لئے چٹائی کو حصر کہتے ہیں۔ کہ وہ ایک جگہ پر پڑی رہتی ہے بعض نے کہا کہ حصر تو بیماری کے روکنے کو اور احصار دشمن اور بیماری دونوں کے روکنے کو کہا جاتا ہے یہاں بھی دونوں ہی رکاوٹیں مراد ہیں یعنی اے مسلمانو! اگر تم احرام باندھنے کے بعد کسی دشمن یا بیماری کی وجہ سے روک لئے جاؤ کہ حج یا عمرہ ادا نہ کر سکو تو قَمًا اسْتَيْسَرَ مِنَ الْهَدْيِ۔ یہاں علیکم یا اللہ واجب یا فہدوا پوشیدہ ہے۔ اسْتَيْسَرَ۔ یَسِيرٌ سے بنا بمعنی آسانی اور یہ تیسرے معنی میں ہے من یا تبغیضہ ہے یا بیانیہ۔ هَذِي۔ هَذِيۃ کی جمع ہے۔ بمعنی تحفہ بہدیتکم تَفْرِحُوْنَ (نمل: ۳۶) شریعت میں ہدی وہ اونٹ یا گائے یا بھیڑ بکری ہے جو خانہ کعبہ قربانی کے لئے لے جائی جائے گویا حاجی رب کی بارگاہ میں یہ تحفہ لیکر حاضر ہوتا ہے یعنی اگر تم بعد احرام حج سے روک لئے جاؤ تو تم پر وہ ہدی واجب ہے جو تمہیں میسر ہو۔ وَلَا تَحْلِقُوا رُءُوسَكُمْ۔ تَحْلِقُوا۔ حَلَقٌ سے بنا بمعنی مونڈنا یہاں سر منڈانے سے حلال ہونا مراد ہے یعنی تم اس وقت تک سر منڈا کر حلال نہ ہو جب تک کہ حَتَّى يَبْلُغَ الْهَدْيُ مَحَلَّهُ ہدی اپنی جگہ پہنچ جائے مَحَلُّ خُلُول سے بنا بمعنی نزول یہ ظرف زمان بھی ہوتا ہے اور مکان بھی قرض کی معیاد ختم ہونے کو مَحَلُّ الدِّينِ کہتے ہیں ہدی کی قربانی کی جگہ یا وقت کو محل ہدی کہا جاتا ہے۔ مذہب حنفی میں اس قربانی کی جگہ حرم ہے اس کو دم احصار کہتے ہیں کیونکہ دوسری جگہ ارشاد ہوا اِنَّكُمْ مَحَلُّهَا اِلَى الْبَيْتِ الْعَتِيقِ (حج: ۳۳) وہ آیت اس کی تفسیر ہے۔ خلاصہ یہ کہ جو معذور بعد احرام مکہ معظمہ نہ پہنچ سکے تو وہ کسی کے ہاتھ ایک اونٹ یا گائے یا بکری وہاں بھیج دے اور اس سے پوچھ لے کہ تم یہ جانور کسی تاریخ کو ذبح کرو گے اس دن تک احرام ہی میں رہے۔ جب وہ دن آئے تب یہ اپنا سر منڈا کر احرام کھولے اور سال آئندہ اس کی قضا کرے یہاں ہی ذبح کرنا جائز نہیں ہاں اگر حدود حرم میں پہنچ کر معذوری پیش آئی تو وہاں خود ہی ذبح کر کے احرام کھول دے جیسا کہ حضور صلی اللہ علیہ السلام نے صلح حدیبیہ میں کیا فَمَنْ كَانَ مِنْكُمْ مَّرِيضًا مَرِيضًا سے وہ بیمار مراد ہے جسے سر منڈانا ہی پڑ جائے یعنی بحالت احرام سر منڈانا حرام مگر جو بیمار ہو۔ اَوْ بِهٖ اَذًی مِّنْ رَّاسِهٖ اَذًی سے مراد عام سر کی تکلیف ہے زخم ہو یا درد سر یا شقیقہ یا جوں وغیرہ کوئی بھی وہ تکلیف جو بغیر سر منڈائے نہ دور ہو یعنی جو شخص بیمار ہو یا اس کے سر میں کوئی تکلیف ہے زخم ہو وہ حرم تک ہدی پہنچنے کا انتظار نہ کرے بلکہ پہلے ہی سر منڈوائے پھر اس کے بعد فِذْيۃ یہاں علیہ یا وَجِبَ پوشیدہ ہے۔ فِذْيۃ۔ فِذَاء سے بنا جس کے معنی ہیں نثار ہونا فدا ہونا کسی پر قربان ہو جانا یہاں بدلہ مراد ہے کیونکہ وہ بھی جرم کو مٹا دیتا ہے یعنی اس پر اس کو تاہی کا بدلہ واجب ہے وہ کیا مِنْ صِيَامٍ اَوْ صَدَقَةٍ اَوْ نُسُكٍ یا تین صاع گیہوں چھ مسکینوں پر صدقہ کرے یا اونٹ گائے بکری ان میں سے جو چاہے ذبح کرے اَوْ اختیار کے لئے ہے۔ مجبوراً سر منڈانے والے کو اختیار ہے کہ ان میں سے جو چاہے کرے۔

خلاصہ تفسیر: اس جملہ میں حج کے دو ضروری مسئلے بیان ہوئے ایک حج عمرہ کا پورا کرنا دوسرے احرام باندھ کر بوجہ معذوری حج نہ کر سکا اللہ تک پہلا مسئلہ ہے اور نسک تک دوسرا یعنی اے مسلمانو حج و عمرہ شروع کر کے ضرور پورا کرو یا بہتر یہ ہے کہ حج عمرہ ایک ساتھ ختم کر دو یعنی قرآن کرؤ اور نفل حج یا عمرہ کا احرام باندھ کر بیماری یا

دشمن کی وجہ سے ادا سے معذور ہو جاؤ یعنی محصر ہو جاؤ۔ تو تم پر جو بھی حدی میسر ہو واجب ہے اور اس میں یہ کر دو کہ اونٹ یا گائے یا بکری کسی ذریعہ سے حرم میں بھیج دو۔ اور لے جانے والے سے کوئی دن یا تاریخ مقرر کر لو کہ وہاں پہنچ کر حدی ذبح کرے۔ تم اس وقت سر تک وغیرہ منڈا کر حرام نہ کھولو۔ جب وہ تاریخ آئے تو سر منڈاؤ وہاں جو کوئی سخت بیمار ہو جائے کہ بغیر سر منڈائے آرام نہ ہو سکے (جیسے سر سام وغیرہ) یا اس کے سر میں جوں آدھا سیسی یا درد سر کی تکلیف ہو وہ پہلے ہی سر منڈائے اور اس کے عوض یا تین روزے رکھ لے یا چھ مسکینوں کو آدھا آدھا صاع گیہوں صدقہ کر دے اور یا اونٹ یا گائے بکری ذبح کر دے خلاصہ یہ کہ اس پر دو چیزیں لازم ہوئیں ایک احصار (جج سے رک جانا) کی قربانی جو حرم میں ذبح کی جائے دوسرے تاریخ مقرر سے پہلے احرام کھولنے کا کفارہ جو کہ یہاں ہی ادا کیا جائے۔

جج کے فضائل و مسائل

جج کے بے شمار عقلی و نقلی فضائل اور فائدے ہیں جن میں سے ہم کچھ عرض کرتے ہیں۔ ۱۔ ساری عبادتیں ہر جگہ ادا ہو سکتی ہیں مگر جج اللہ کے گھر پہنچ کر اور اس کا مہمان بن کر معمولی ڈگریاں ہر جگہ مل جاتی ہیں۔ مگر اعلیٰ ڈگری ولایت جا کر حاصل کی جاتی ہے اپنے گھر میں رہ کر کوئی ولایت پاس نہیں ہو سکتا۔ جیسے ولایت پاس دوسرے اہل علم سے اعلیٰ ہے۔ ایسے ہی حاجی دوسرے عابدوں سے افضل اسی لئے دوسری عبادات میں اکثر اخفاء بہتر ہے مگر جج میں اعلان افضل سب کو اطلاع دے کر علانیہ جج کو روانہ ہونا کہ اگر کسی نے پیام سلام ہدیہ سوغات وہاں بھیجنا ہو تو اسکے ذریعہ بھیج سکے اور دوسروں کو بھی جج کی رغبت ہو حضور ﷺ نے خوب اعلان فرما کر جج کیا تھا۔ دیکھو ساری عبادتیں کرو تو کوئی خاص لقب نہیں ملتا مگر جج کرتے ہی حاجی کا لقب مل جاتا ہے۔ ۲۔ دیگر عبادات میں اطاعت غالب ہے مگر جج میں عشق کہ حاجی عاشقوں کی سی کفنی پہن کر چیخا شور مچاتا گردوغبار میں بھرا ہوا بڑے ناخون بڑے بال لئے ہوئے دربار الہی میں حاضر ہو کر کعبہ کے ارد گرد ایسے گھومتا ہے جیسے شمع کے آس پاس پروانہ۔ پھر کہیں دوڑتا ہے کہیں پتھر پھینکتا ہے۔ کہیں ٹھہرتا ہے یہ سب کام عشق کے ہیں اور پچھلے عاشقوں کی یادگاریں اور ظاہر ہے کہ اطاعت میں ترقی آہستہ ہوتی ہے اور عشق میں ایک دم تمام عبادات کا عبادت ہونا کچھ سمجھ میں آتا ہے اس لئے وہ کام ہر جگہ عبادت ہیں۔ مگر ارکان جج کا عبادت ہونا سمجھ سے وراہ ہے کہ کوہ نادوڑنا کنکر پھینکنا عبادت کیوں ہو گئے اسی لئے یہ کام اور جگہ کرنا عبادت نہیں۔ اطاعت عقل کے اندر ہوتی ہے مگر عشق عقل سے وراہ عبادت اطاعت کی جزاء انعام اکرام تنخواہ پنشن وغیرہ ہے مگر عشق کی جزاء دیدار یار لقاء محبوب لہذا نماز و روزے کی جزاء جنت ہے مگر جج کی جزاء رضاء ذوالجلال اطاعت و عبادات میں اصل ہے مگر جج میں اچھوں کی نقل کہ حضرت ہاجرہ اسماعیل ابراہیم خدا کے پیارے حضور محمد مصطفیٰ علیہم الصلوٰۃ والسلام کے مقبول حرکات و اعمال کی نقل کا نام ہے طوطا مینا تمہاری نقل کریں تمہیں پیاری ہیں تم اللہ کے مقبولوں کی نقل کرو۔ ۳۔ باقی عبادتیں یا صرف بدنی ہیں یا صرف مالی مگر جج میں دونوں قربانیاں داخل ہیں۔ ۴۔ جج کے ذریعہ دنیا

بھر کے مسلمان ایک جگہ جمع ہو جاتے ہیں جس سے سارے عالم کا نظام قائم رہ سکتا ہے دنیوی سلطنتیں اپنی کانفرنسوں میں لاکھوں روپیہ خرچ کر کے مختلف بادشاہوں کو جمع کر کے نظام بناتی ہیں مگر اسلامی کانفرنس یعنی حج ہر سال عرب کی زمین میں بے تکلف ہو جاتی ہے مختلف بادشاہ جمع ہو کر مشورہ کر سکتے ہیں۔ ۵۔ ہر میزبان کو اپنے مہمان کا خیال ہوتا ہے بلکہ غنی میزبان غریب مہمانوں کو خالی نہیں بھیجتے۔ حج میں بندے مہمان اور رب میزبان ہوتا ہے وہ بھی انہیں خالی نہیں بھیجتا۔ بلکہ دین و دنیا کی نعمتوں سے مالا مال کر دیتا ہے بشرط یہ کہ حج مقبول نصیب ہو۔ ۶۔ حدیث شریف میں ہے کہ حج عمرہ ملا کر کرو کیونکہ یہ دونوں فقر اور گناہ کو ایسے مٹا دیتے ہیں جیسے بھٹی سونے چاندی کے میل کو۔ ۷۔ بعض دیگر عبادات سے صرف گناہ معاف ہوتے ہیں مگر حج سے گناہوں اور حقوق العباد دونوں کی معافی ہو جاتی ہے دیکھو مشکوٰۃ شریف، درمنثور وغیرہ اس کا یہ مطلب نہیں کہ حج سے حق مٹ جاتے ہیں بلکہ یہ کہ ادائے حقوق کی کوتاہیاں معاف ہو جاتی ہیں جیسے قرض کی وعدہ خلافی یا فضائل کے لئے مشکوٰۃ شریف وغیرہ دیکھو۔ ۸۔ حج میں دراز سفر بھی کرنا پڑتا ہے جس سے دنیوی تجربہ بڑھتا ہے۔ ۹۔ متبرک مقامات دیکھ کر اللہ والوں کی محبت بڑھتی ہے اور عبادت کا شوق و ذوق پیدا ہوتا ہے۔ ۱۰۔ حج سے دل میں نرمی اخلاقی پاکیزگی پیدا ہوتی ہے مگر یہ حج مقبول کی صفت ہے حج غیر مقبول سے تو دل میں الٹی سختی پیدا ہو جاتی ہے۔ اسی لئے کہتے ہیں کہ بعض حاجی بنتے ہیں اور بعض پا جی۔

حج کے مسائل: حج ۹ھ میں فرض ہوا حج دو ہیں حج اکبر اور حج اصغر یعنی عمرہ۔ حج عمر میں ایک بار مالدار پر فرض ہے اور عمرہ سنت۔ حج کے لئے مہینہ اور تاریخیں مقرر ہیں مگر عمرہ میں نہیں جب چاہو کر لو۔ عمرہ میں احرام شرط ہے۔ اور طواف اور صفا مردہ کے درمیان دوڑنا کن یعنی عمرہ صرف یہ ہے کہ حرم سے باہر احرام باندھ کر طواف کرے اور صفا مردہ کے درمیان دوڑ کر احرام کھول دے۔ حج میں تین فرض ہیں اور پانچ واجب۔ ۱۔ احرام۔ ۲۔ عرفات میں ٹھہرنا اور ۳۔ طواف زیارت تو فرض اور ۱۔ مزدلفہ میں ٹھہرنا۔ ۲۔ صفا مردہ کی سعی کرنا اور ۳۔ جمروں پر کنکر مارنا۔ ۴۔ طواف وداع کرنا اور ۵۔ سر منڈانا یا کٹوانا واجب (تفسیر احمد و خزائن عرفان) حج کی قسمیں انشاء اللہ اگلی آیت میں بیان ہو گئی۔ باقی مسائل کے لئے کتاب بہار شریعت کا مطالعہ کرنا چاہئے۔

فائدہ: اس آیت سے چند فائدے حاصل ہوئے۔ پہلا فائدہ: تمتع یا افراد سے قرآن افضل ہے جیسا کہ الْحَجَّ وَالْعُمْرَةَ سے معلوم ہوا۔ دوسرا فائدہ: بہتر یہ ہے کہ حج میں دنیوی کام کی نیت نہ کرے جیسا کہ اللہ سے معلوم ہوا۔ تیسرا فائدہ: نفل شروع کر دینے سے واجب ہو جاتے ہیں جیسا کہ اَتِمُّوا سے معلوم ہوا جب نفلی حج و عمرہ شروع کر دینے سے واجب ہو جاتے ہیں تو نفل نماز و روزہ کا بھی یہی حال ہے کہ ابتداء یہ نفل ہوتے ہیں مگر شروع کر دینے سے واجب ہو جاتے ہیں۔ کہ ان کا توڑ دینا منع اور اگر توڑ دیا گیا تو قضا واجب رب فرماتا ہے لَا تُبْطِلُوا أَعْمَالَكُمْ (محمد: ۳۳) لہذا یہ آیت احناف کی قوی دلیل ہے۔ شوافع کے خلاف ہے ان کے ہاں نفلی عبادت توڑ دینے سے قضا واجب نہیں ہوتی۔ چوتھا فائدہ: اس کی تہانی عام ہے جیسا کہ مَجْلَد سے معلوم ہوا۔

پانچواں فائدہ: معذوری دشمن سے بھی ہو سکتی ہے اور بیماری سے بھی جیسا کہ اُخْصِرْتُمْ کے اطلاق اور اس کے ساتھ مریض کا ذکر کرنے سے معلوم ہوا۔ **چھٹا فائدہ:** جو محرم مجبور اسر منڈا ہے اسے کفارہ میں اختیار ہے مگر جو بلا عذر سر منڈائے اس میں اختیار نہیں بلکہ چوتھائی سے کم منڈانے میں صدقہ اور چوتھائی منڈانے میں قربانی ہی واجب ہوگی (تفسیر احمدی)۔ **ساتواں فائدہ:** ہدی بکری کی بھی ہو سکتی ہے جیسا کہ اِسْتَيْسَرَ سے معلوم ہوا (روح البیان وغیرہ)۔ **آٹھواں فائدہ:** حج کی طرح عمرہ کا بھی احصار ہو سکتا ہے کیونکہ اُخْصِرْتُمْ مطلق ہے بلکہ نبی کریم ﷺ کو ادائے عمرہ سے ہی روکا گیا تھا اور دونوں احصاروں کا یکساں حکم۔ **نواں فائدہ:** حج میں مرد کے لئے بال کٹوانے سے سر منڈانا افضل کیونکہ یہاں سر منڈانے کا ہی ذکر کیا گیا نیز حدیث میں ہے کہ نبی ﷺ نے سر منڈانے والوں کے لئے تین بار اور کتروانے والوں کے لئے ایک بار دعا فرمائی۔ نیز حضور ﷺ نے بھی احرام کھولتے وقت سر منڈایا ہی تھا۔ **دسواں فائدہ:** ہدی کا جانور صرف حرم شریف میں ہی ذبح ہو سکتا ہے۔ دوسری جگہ نہیں جیسا کہ حتیٰ يَبْلُغِ الْهَذَى مَحِلُّهُ سے معلوم ہوا اگر یہ جانور ہر جگہ ذبح ہو جاتا تو محصر اسی جگہ ذبح کر دیتا جہاں روکا گیا حرم میں بھیجنے کی کیا ضرورت تھی۔ **گیارہواں فائدہ:** ہدی کے لئے حرم شریف کی زمین شرط ہے کہ اور جگہ ذبح نہیں ہو سکتی مگر قربانی کے لئے حرم شرط نہیں۔ وہ ہر جگہ ہو سکتی ہے جن لوگوں نے قربانی کا انکار کرتے ہوئے حرم کی شرط لگائی اور ان آیات سے استدلال کیا انہوں نے سخت غلطی کی قربانی اور ہے۔ ہدی کچھ اور۔ **مسئلہ:** عورت کے لئے سر منڈانا یا بال کٹوانا حرام ہے حضور علیہ السلام نے ان عورتوں پر لعنت فرمائی جو مردوں کی سی شکل بنائیں۔ صرف احرام کھولتے وقت بالوں کا کچھ اوپر حصہ کاٹ دیں۔ **مسئلہ:** حج کے علاوہ مردوں کے لئے بال رکھنا سنت نبوی ہے اور سر منڈانا سنت مرتضوی مگر چونکہ حدیث شریف میں وہابیوں کی علامت سر منڈانا فرمائی گئی ہے اس لئے اس سے بچے سر کا بعض حصہ کٹوانا یا منڈانا اور بعض رکھنا مردہ ہے جیسے انگریزی بال وغیرہ۔ **مسئلہ:** مردوں کو عورتوں کی طرح لمبے بال رکھنا چوٹی باندھنا عورتوں کی طرح مانگ نکالنا مکروہ ہے۔ **مسئلہ:** حج کا فرض چھوٹ جانے سے حج جاتا رہتا ہے مگر واجب چھوٹ جانے سے قربانی واجب اور سنت رہ جانے سے صدقہ لازم ہے جیسے نماز کا فرض رہ جائے تو نماز فاسد۔ واجب رہ جائے تو سجدہ سہو واجب۔

اعتراضات: پہلا اعتراض: حج بت پرستی سے مشابہ ہے جیسے ہندو گنگا پر عیسائی صلیب پر میلے لگاتے ہیں ایسے ہی مسلمان کعبہ پر نیز جیسے کہ ہندو پتھروں کو چومتے ہیں مسلمان سنگ اسود اور رکن یمانی کو (بعض ملحد) **جواب:** اس کا نہایت نفیس فرق ہم قبلہ کی آیتوں میں بیان کر چکے یہاں اتنا سمجھ لو کہ کہیں جمع ہونا بت پرستی نہیں شادی بیاہ عام جلسے اور بازار اور دنیوی کاروبار کے لئے ہزاروں میلے ہوتے ہیں یہ بھی عبادت الہی کا میلہ ہے نیز چومنے اور پوجنے میں فرق ہے ماں باپ کے ہاتھ بھی چومے جاتے ہیں استاد کے پاؤں بھی اولاد کی پیشانی بھی بیوی کا رخسار بھی روٹی اور رزق بھی۔ بزرگوں کا ہاتھ بھی۔ ان سب سے کمال کیا نہیں ہے۔ اسود کا بوسہ صرف اس لئے ہے کہ

بزرگوں نے اسے چھوایا چوما ہے۔ اور اس کو اللہ کے مقبول بندوں سے نسبت حاصل ہے اگر مسلمان پتھروں کے پچاری ہوتے تو خانہ کعبہ کو بتوں سے پاک صاف نہ کرتے۔ مقامات حج میں نہ تو کہیں بت ہے نہ دیوی نہ کسی کا اس تھان کسی پانی کا نشان خانہ کعبہ میں نہ کوئی بنی پیدا ہوا اور نہ دفن۔ یہ تو مسلمانوں کی قومی اور مذہبی اجتماع کا ذریعہ ہے چونکہ یہ جگہ زمین کا مرکز (ناف) اور اس کا مبداء ہے۔ اسی جگہ پہلا انسان یعنی آدم علیہ السلام کی توبہ قبول ہوئی اسی جگہ نبیوں کے والد ماجد ابراہیم علیہ السلام کا خاندان آباد ہوا۔ لہذا اس بڑی عبادت کے لئے یہ ہی مقام مقرر ہوا۔ افسوس ہے کہ عیسائیوں کو اپنی صلیب پرستی اور آریوں کو اپنی روح مادہ پرستی نہیں سو جھتی۔ مسلمانوں کے خالص توحیدی افعال پر بیہودہ اعتراضات کرتے ہیں۔ **دوسرا اعتراض:** اس آیت سے معلوم ہوا کہ حج و عمرہ دونوں فرض ہیں کیونکہ ان دونوں کے لئے ایک ہی صیغہ اَتِمُّوْا بولا گیا۔ **جواب:** اس کے چند جواب تفسیر گزر گئے کہ یا تو اس وقت حج فرض ہی نہ ہوا تھا یا اَتِمُّوْا کے معنی ہیں شروع ہو چکنے کے بعد پورا کرنا یا اَتِمُّوْا حج کے لئے وجوبی حکم ہے اور عمرہ کے لئے استحبابی۔ اسے حقیقت و مجاز کا اجتماع نہیں کہتے وغیرہ۔ **تیسرا اعتراض:** اگر بیماری سے بھی احصار ہو جاتا ہے تو اس آیت میں احصار کے بعد بیمار کا علیحدہ کیوں ذکر کیا گیا اس سے معلوم ہوتا ہے کہ احصار صرف دشمن سے ہوتا ہے (شافعی)۔ **جواب:** احصار میں وہ مرض داخل ہے جو مکہ معظمہ کی حاضری سے روک دے اور بعد والے مرض سے وہ بیماری مراد ہے جو وقت سے پہلے سر منڈانے پر مجبور کرے۔ **چوتھا اعتراض:** اگر ہدی کا جانور صرف حرم شریف میں ذبح ہوتا اور جگہ نہ ہو سکتا تو حضور ﷺ نے حدیبیہ ہی میں ہدی ذبح کیوں فرمادیں مکہ معظمہ کیوں نہ بھیجیں معلوم ہو کہ ہدی ہر جگہ ذبح ہو سکتی ہے۔ (شافعی)۔ **جواب:** حدیبیہ ایک بڑے میدان کا نام ہے جس کا ایک حصہ حل میں ہے دوسرا حرم میں حضور انور ﷺ نے جہاں ہدی ذبح کیں وہ حصہ حرم میں تھا لہذا احناف پر کوئی اعتراض نہیں۔

تفسیر صوفیانہ: عوام کا حج بیت اللہ کا قصد اور اس کی زیارت ہے اور خواص کا حج رب البیت کا قصد اور اس کی بارگاہ کی حاضری ہے۔ اِنِّیْ ذَٰہِبٌ اِلَیْ رَبِّیْ سَیِّدِیْنِ (صافات: ۹۹) عوام میقات پر پہنچ کر دنیاوی لباس اور زینتیں چھوڑ کر لباس احرام پہنتے ہیں اور خواص اول ہی سے اپنے مال اولاد کی محبت ترک کر دیتے ہیں۔ فَاِنَّهُمْ عَدُوٌّ لِّیْ الْاَرَبِّ الْعَلَمِیْنَ (شعراء: ۷۷) عوام جانور کی قربانی کرتے ہیں مگر خاص لوگ اپنے نفس کی ان خواص میں بھی بعض رب کا حج کرنے جاتے ہیں جیسے حضرت موسیٰ و ابراہیم علیہ السلام کو ان کا حج طور اور شام میں ہوا۔ مگر خاص الخاص اس حج کے لئے بلائے جاتے ہیں۔ سُبْحَانَ الَّذِیْ اَسْرٰی بَعْدَہٗ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصٰی (الاسراء: ۱) مسجد حرام دوسروں کے حج کی انتہا ہے مگر حضور کے حج کی ابتدا آپ کی انتہا دور کی مسجد (مسجد اقصیٰ) یعنی عرش اعلیٰ ہے یہ انتہا تو ظاہری ہے حقیقی انتہا فَمَا بَقِیَ فَاَوْذٰنِیْ (النجم: ۹) جہاں دوئی یکی میں فنا ہے اور عبد فانی فی اللہ ہو کر باقی باللہ ہو جاتا ہے ابراہیم علیہ السلام کا احصار ہوا تو آپ نے اسمعیل کی قربانی دی۔ حبیب اللہ کا روکنے والا کون تھا۔ وہاں نہ احصار تھا نہ اس قربانی کی ضرورت۔ مَا ذَاغَ الْبَصَرُ وَمَا کَفَّ (النجم: ۱۰) اس کے بعد تجلی صفات کا عمرہ ہوا جس میں

محبت محبوب کے درمیان خاص راز تھے (از روح البیان مع زیادت)۔

دوسری تفسیر: اسے توحید ذات کے حاجی اور توحید صفات کے عمرہ کرنے والے تو یہ حج عمرہ دونوں ہی پورے کر تمامی مقامات طے کرتا ہوا اللہ سے اللہ کی طرف اللہ میں اللہ کے لئے جا۔ اگر کافر نفس امارہ تجھے روکے۔ تو تو اس نفس کی قربانی کعبہ قلب میں بھیج دے اور جیسی قربانی تجھے آسان ہو وہ کر ڈال خود نفس کی یا اس کی صفات کی اور جب تک کہ یہ نفس اپنے قربانگاہ میں نہ پہنچ جائے تب تک تو سر نہ منڈا یعنی دل کو غموں سے جسم کو دنیوی تعلقات سے اور خیال کو عادات سے خالی نہ کر۔ جب یہ نفس قتل ہو جائے تب یہ سب بال کا وبال دور کر دے مگر جو کوئی بیمار ہو یعنی اس کی استعداد کمزور اور دل دنیوی عوارض سے بھرا ہوا ہو یا اس کے سر میں تکلیف ہو یعنی برے خیالات کا ہجوم ہو جس وجہ سے اس راستہ کو طے نہ کر سکے اور صفائی قلب پر قناعت کرنا چاہے تو اس پر فدیہ لازم ہے کہ جائز مشغلے اختیار کرے اور ناجائز چھوڑ دے عبادت اور مخالفت نفس میں مشغول رہے (از ابن عربی) حاجی ذات کا کعبہ معظمہ بھی طواف کرتا ہے۔ شامی میں ہے کہ کعبہ معظمہ بعض اللہ والوں کی زیارت کے لئے جاتا ہے اعلیٰ حضرت نے کیا خوب فرمایا۔

اور پروانے ہیں ہوتے جو کعبہ پہ ٹار شمع اک تو ہے کہ پروانہ ہے کعبہ تیرا
سارے اقطاب جہاں کرتے ہیں کعبہ کا طواف کعبہ کرتا ہے طواف در والا تیرا
ابراہیم ادھم اور رابعہ بھریہ کے استقبال کے لئے کعبہ گیا۔ اس پر بہت سے مسئلے فقیہ مبنی ہیں (از شامی جلد دوم باب المحدث)

فَإِذَا أَمِنْتُمْ فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنْ

پس جب امن سے ہو تم پس جو نفع حاصل کرے ساتھ عمرے کے طرف حج کے پس اس پر وہ ہے جو میسر ہو

پھر جب تم اطمینان سے ہو تو جو حج سے عمرہ ملانے کا فائدہ اٹھائے اس پر قربانی ہے جیسی میسر آئے

الْهَدْيِ فَمَنْ لَمْ يَجِدْ فَصِيَامُ ثَلَاثَةِ أَيَّامٍ فِي الْحَجِّ وَسَبْعَةٍ إِذَا رَجَعْتُمْ

ہدی سے پس جو نہ پائے پس اس پر روزے ہیں تین دن کے حج کے اور سات جب لوٹو تم

پھر جسے مقدور نہ ہو تو تین روزے حج کے دنوں میں رکھے اور سات جب اپنے گھر پلٹ کر جائے

تِلْكَ عَشْرَةٌ كَامِلَةٌ ذَلِكَ لِمَنْ لَمْ يَكُنْ أَهْلَهُ حَاضِرِي الْمَسْجِدِ

یہ دس ہیں پورے یہ واسطے اس کے ہے کہ نہ ہوں گھر والے اس کے موجود مسجد

یہ پورے دس ہوئے یہ حکم اسکے لئے ہے جو مکہ رہنے والا نہ ہو

الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ

۱۹۹

marfat.com

شکریہ ہوتا ہے نہ کہ جرمانہ فَمَنْ لَّمْ يَجِدْهُ كَوْنِي قَرْبَانِي کا جانور نہ پائے کہ یا تو جانور ہی میسر نہ آئے یا اس کے پاس قیمت نہ ہو یا کوئی بازاری قیمت سے بہت مہنگی بیچ رہا ہو (کبیر) فِصْيَامٌ ثَلَاثَةُ أَيَّامٍ فِي الْحَجِّ یہاں تو غلبہ پوشیدہ ہے یا یَجِبُ اور صیام یا صوم کا مصدر ہے اور ثلثہ اس کا مفعول فیہ مضاف الیہ اور یا صوم کی جمع اور اضافت فی کی فی الحج یا صیام مصدر کے متعلق ہے اور یا یَجِبُ فعل پوشیدہ کے حج سے مراد حج کے مہینے ہیں یعنی شوال۔ ذی القعدہ اور دس دن ذی الحجہ مگر چاہے کہ یہ روزے حج عمرہ کے احراموں کے درمیان میں ہوں خواہ لگاتار رکھے یا علیحدہ اگرچہ یہ تین روزے شوال سے ذی الحجہ تک ہر وقت رکھ سکتا ہے۔ مگر بہتر یہ ہے کہ ساتویں آٹھویں نویں ذی الحجہ میں لگاتار رکھے وَ سَبْعَةٌ إِذَا رَجَعْتُمْ سَبْعَةٌ کا عطف ثلثہ ایام پر ہے اور اس کو بھی صیام سے وہی تعلق ہے جو ثلثہ کو تھا رَجَعْتُمْ میں غائب سے التفات ہے لَمْ يَجِدْ غَائِبٌ تھا اور رَجَعْتُمْ حاضر اگرچہ رجوع کے معنی پلٹنا ہیں مگر یہاں حج سے فارغ ہونا مراد ہے کیونکہ حاجی فارغ ہو کر ہی واپس ہوتے ہیں۔ مسبب سے سبب مراد لیا گیا ہے یعنی جو قربانی نہ پائے وہ تین روزے تو حج کے مہینوں میں حج سے پہلے ادا کرے اور سات روزے حج سے فارغ ہو کر تین اور سات کل کتنے تِلْكَ عَشْرَةٌ كَامِلَةٌ یہ پورے دس ہوئے چونکہ پچھلی عبارت سے وہم پڑ سکتا تھا کہ یہ واؤ اؤ کے معنی میں ہو اور مطب یہ ہو کہ یا تو حج سے پہلے تین روزے رکھ لو اور یا حج کے بعد سات یعنی اگر پہلے رکھو تو تین اور بعد میں رکھو تو سات جیسے مَشْنِي وَ ثَلَاثٌ وَ رُبْعٌ کا واؤ بمعنی اؤ ہے نہ کہ جمع کا نیز احتمال تھا کہ شاید سبع سے مراد بہت سے روزے ہوں نہ کہ صرف سات نیز احتمال تھا کہ کوئی کاتب غلطی سے سَبْعٌ کو سَبْعٌ لکھ جائے۔ یا پڑھنے والا تسع (نو) پڑھ لے نیز احتمال ہوتا تھا کہ سبع (سات) سے اگلے تین روزے مل کر سات مراد ہوں یعنی تین تو حج سے پہلے اور چار حج کے بعد کل سات ان تمام وہموں کو دور کرنے کے لئے فرمایا کہ یہ کل دس ہوئے پھر شاید کوئی وہم کرتا کہ ان روزوں کا ثواب قربانی سے کم ہے اور اس سے تمتع بھی ناقص ہو گا اس لئے فرمایا گیا کاملہ کہ یہ دس روزے قربانی کی طرح ہی کامل ہیں کہ ان سے تمتع بھی کامل ہی ہو گا۔ ذَلِكَ لِمَنْ لَمْ يَكُنْ أَهْلَهُ حَضَرِي الْمَسْجِدِ الْحَرَامِ ذَالِكَ سے تمتع کی طرف اشارہ ہے أَهْلَهُ سے گھر والے یعنی بال بچے مراد ہیں حاضر غائب کا مقابل ہے بمعنی موجود یہاں مقیم ہونا یا وہاں کا باشندہ ہونا مراد۔ مسجد حرام سے حرم شریف بلکہ سارا داخل میقات مراد ہے یعنی یہ تمتع ان لوگوں کو جائز ہے جو میقات کے اندر باشندہ نہ ہوں باہر سے حج کے لئے آئے ہوں (احمدی وغیرہ) کیونکہ مکہ یا میقات والوں کو زمانہ حج میں عمرہ کرنا منع ہے۔ چونکہ باہر کے لوگ بار بار یہاں نہیں آسکتے انہیں ایک ہی سفر میں حج و عمرہ کرنے کی اجازت دے دی گئی۔ مکہ والے ہر وقت کر سکتے ہیں۔ وہ زمانہ حج میں عمرہ کر کے پردیسیوں کی تکلیف کا باعث نہ بنیں۔ وَ اتَّقُوا اللَّهَ اے مسلمانوں ادا عبادات میں رب سے ڈرتے رہو۔ اس کے احکام کی مخالفت نہ کرو۔ خصوصاً حج اور احرام اور زمین حرم میں وَ اعْلَمُوا أَنَّ اللَّهَ شَدِيدُ الْعِقَابِ یہ دھیان رکھو کہ اللہ کا عذاب بہت سخت ہے تاکہ تم سے کوئی گناہ صادر نہ ہو چونکہ حج کے جواز کے لئے شرعی مسائل ہیں اور حج کی قبولیت کے لئے عشقی قواعد ہیں۔ شرعی قوانین پر اگر لینا آسان ہے مگر عشقی قیام پر شکل مادی پر تکیہ کرنا ہی لئے فرمایا گیا ہے کہ بحالت حج اللہ

کا خوف رکھو اس کا عذاب سخت ہے عشقی قواعد حرمین طہیین اور وہاں کی ہر چیز ہر شخص کا ادب ہے۔ ادب والا وہاں سے گناہوں سے پاک ہو کر لوٹتا ہے اور بے ادب نیکوں سے صاف ہو کر واپس ہوتا ہے غرض یہ کہ کوئی لے کر آتا ہے کوئی دے کر دریا نمک کو گلا دیتا ہے مگر روئی کو اور زیادہ بھاری کر دیتا ہے وہاں گناہوں کا نمک لیکر جاؤ غداری کی روئی لے کر نہ جاؤ اللہ حج مقبول نصیب کرے حج مردود سے بچائے۔

خلاصہ تفسیر: زمانہ جاہلیت میں حج کے زمانہ میں عمرہ کرنا سخت گناہ سمجھتے تھے اور کہتے تھے کہ جب اونٹوں کے زخم اچھے ہو جائیں اور ماہ صفر آجائے تب عمرہ حلال ہے اسلام نے ان کا یہ عقیدہ توڑا اور عمرہ کو حج میں داخل فرمایا سی لئے یہ آیت کریمہ اتری (در منثور) جس میں فرمایا گیا کہ اے مسلمانوں یہ تو احصار یعنی معذوری کے حکم تھے اگر تمہاری معذوری دفع ہو جائے اور حج کا وقت باقی ہو کہ تم حج پاسکویا اگر تم محصر نہ ہو امن میں ہو تو جو کوئی عمرہ اور حج کا تمتع کرے کہ انہیں ملا کر ادا کرے۔ تو اس پر اس بڑی نعمت کے شکریہ میں قربانی واجب ہے۔ اونٹ گائے یا بکری جو میسر آئے ذبح کر دے۔ ہاں جو غریبی یا مجبوری یا جانور کی نایابی کی وجہ سے قربانی نہ کر سکے اس پر دس روزے واجب ہیں تین تو ادائے حج سے پہلے مگر حج کے مہینوں اور دونوں احراموں کے بیچ میں ہوں اور سات حج سے فارغ ہو کر ان تین اور سات سے دھوکانہ کھانا۔ کل دس روزے ہیں اور قربانی کی طرح کامل اور مکمل مگر خیال رہے کہ تمتع ان ہی لوگوں کو جائز ہے جو حدود میقات کے رہنے والے نہ ہوں۔ دور سے حج کرنے آئیں۔ ہمیشہ اللہ سے ڈرتے رہو اس کا عذاب سخت ہے لہذا حج کرنے اور حاجی بن جانے کے بعد بھی اس سے ڈرتے رہو یہ نہ سمجھو کہ اب تو ہم حاجی ہو گئے ہیں جو نیک و بد اعمال چاہیں کریں جیسے روپیہ کمانا آسان مگر اسکا سنبھالنا مشکل ایسے ہی حج کر لینا آسان ہے مگر حج کا سنبھالنا بہت دشوار ہر وقت ڈرتے رہو کہ کہیں ایسی حرکت نہ ہو جائے جس سے حج وغیرہ سارے اعمال برباد ہو جاویں اسی لئے رب تعالیٰ نے اس حج کے مضمون کو ختم کرتے وقت اپنے عذاب کا ذکر فرمایا اے گنہگار و مایوس نہ ہو اللہ غفار ہے اور اے نیک کار و دلیر نہ ہو اللہ قہار و جبار ہے۔

حج کی قسمیں

حج و عمرہ کی چار قسمیں ہیں۔ ۱۔ افراد بالحدیج۔ ۲۔ افراد بالعمرہ۔ ۳۔ قرآن۔ ۴۔ تمتع۔ افراد بالحدیج یہ ہے کہ صرف حج کا احرام باندھ کر وہ ہی ادا کرے۔ اسکے ساتھ عمرہ نہ کرے اسکا احرام دسویں ذی الحجہ کو طواف زیارت سے کھلے گا خواہ کبھی باندھے افراد بالعمرہ یہ ہے کہ صرف عمرہ کا احرام باندھ کر عمرہ ہی کرے یا تو اس سال حج کرے ہی نہیں گھر لوٹ آئے اور پھر نئے سفر سے حج کرے اس واپسی کا نام اتمام ہے اگر اسی سفر میں اسی سال حج کر لیا تو تمتع ہو گیا اس کا احرام مکہ معظمہ پہنچ کر عمرہ کے افعال یعنی طواف و سعی کرتے ہی کھل جاتا ہے۔ قرآن یہ ہے کہ حج و عمرہ دونوں کو ایک ہی احرام میں جمع کر لے یعنی دونوں کا احرام باندھ لے مکہ معظمہ پہنچ کر پہلے عمرہ کے افعال ادا کرے پھر بغیر احرام کھولے حج کے افعال بھی ادا کرے دسویں ذی الحجہ کو احرام باندھ لے احرام طریقیہ پہنچ کر پہلے طواف اور سعی عمرہ

کے لئے کرے۔ پھر حج کا طواف قدوم و سعی کرے پھر احرام پر ہی قائم رہ کر آٹھویں ذی الحجہ سے دسویں تک افعال حج یعنی قیام منیٰ اور وقوف عرفات و مزدلفہ اور دوبارہ منیٰ میں حاضر ہو کر جمرہ کی رمی کر کے قربانی اور حلق کرے پھر طواف زیارت کر کے احرام کھول دے تمتع کی دو صورتیں ہیں ایک ہدی والا دوسرا بغیر ہدی کا۔ ہدی والے تمتع کا طریقہ یہ ہے کہ پہلے صرف عمرہ کا احرام باندھے اور حج کے مہینوں میں عمرہ کر کے احرام بغیر کھولے مکہ معظمہ میں رہے اور آٹھویں ذی الحجہ کو اس احرام پر حج کا احرام بھی باندھ کر حج بھی ادا کرے بغیر ہدی کا تمتع یہ ہے کہ اولاً صرف عمرہ کا احرام باندھے اور مکہ معظمہ پہنچ کر عمرہ کر کے احرام کھول دے آزادی سے رہے پھر آٹھ تاریخ حج کا احرام باندھ کر حج کرے آج کل عام حاجی یہ ہی کرتے ہیں اور یہ ہی تمتع اس آیت سے مراد ہے (احمدی وغیرہ)۔

فائدہ: اس آیت سے چند فائدے حاصل ہوئے۔ **پہلا فائدہ:** مکہ والوں بلکہ میقات والوں کے لئے نہ تمتع ہے نہ قرآن کیونکہ انہیں زمانہ حج میں عمرہ کرنا ہی منع۔ اگر وہ لوگ تمتع یا قرآن کر بھی لیں تو ان پر کفارہ جرم کی قربانی واجب ہوگی نہ کہ شکریہ کی کیونکہ انہوں نے یہ جرم کیا (روح البیان) لہذا وہ خود اس قربانی سے کچھ نہیں کھا سکتے۔ **دوسرا فائدہ:** تمتع کی قربانی شکریہ کی ہے نہ کہ جرم کی کیونکہ زمانہ حج میں عمرہ کی اجازت ملنا خدا کی نعمت ہے۔ نیز ایک سفر میں چھوٹے بڑے دو حج کر کے جانا بھی خدا کا عین کرم قربانی اس کا شکریہ ہے۔ نہ کہ گناہ کا کفارہ خیال رہے کہ ذبیحہ دو قسم کے ہیں۔ ذبیحہ عادت و ذبیحہ عبادت ذبیحہ عادت تو وہ ہیں جو دن رات ہم کھانے کے لئے جانور ذبح کرتے رہتے ہیں ان پر نہ عذاب نہ ثواب ذبیحہ عبادت وہ ہے جو رب کو راضی کرنے کے لئے کیا جاوے اس ذبیحہ کی دو قسمیں ذبیحہ حیانت و ذبیحہ شکر۔ ذبیحہ حیانت تو حج یا عمرہ میں ہی ہوتا ہے جب کہ کوئی واجب چھوٹ جاوے اس ذبیحہ کی نہ تاریخ مقرر ہے نہ اس میں مجرم خود کھا سکتا ہے۔ ذبیحہ شکر تین قسم کے ہیں بچہ کا عقیقہ بقر عید کی قربانی تمتع یا قرآن کا ذبیحہ کی تاریخ بھی مقرر ہے اور خود کرنے والا بھی کھا سکتا ہے۔ **تیسرا فائدہ:** مرد اپنی بیوی بچوں کے مقیم ہونے سے مقیم مانا جائے گا۔ کیونکہ اس آیت میں بال بچوں کے مقیم ہونے کا ذکر کیا گیا لہذا جہاں کسی کی بیوی مقیم ہو کر موجودہ وہاں پہنچ کر یہ شخص مقیم ہو گا نہ کہ مسافر نماز پوری پڑھے گا۔ نہ کہ قصر مثل مشہور ہے کہ سسرال کے سفر میں قصر نہیں مگر یہ رخصت سے پہلے ہے جب کہ بیوی وہاں مقیم ہو۔ **چوتھا فائدہ:** اہل بیت بیوی بچے ہیں لڑکی نکاح کے بعد جب شوہر کے گھر چلی جائے تو اس کی اہل بیت مجازی رہی۔ دیکھو یہاں اہل سے بیوی اور اپنے گھر میں رہنے والے بچے ہی مراد ہیں اگر کسی کی بیٹی مکہ معظمہ میں رہتی ہو مگر یہ خود کہیں اور کارہنے والا ہو تو بھی اسے تمتع جائز ہو گا۔ لہذا رافضیوں کا ازواج مطہرات کو حضور کا اہل بیت نہ ماننا باطل ہے۔ وہ اس آیت کا کیا مطلب کریں گے۔ دیکھو ایک وقت حضرت زینب بنت رسول اللہ مکہ مکرمہ میں اپنے شوہر ابوالعاص کے پاس رہتی تھیں اور حضور علیہ السلام مدینہ منورہ میں مگر حضرت زینب کے وہاں رہنے سے حضور علیہ السلام مکہ کے مقیم نہ مانے گئے اور جب عثمان غنی رضی اللہ عنہ نے مکہ معظمہ میں بھی نکاح کر لیا اور اپنی اس بیوی کو وہاں ہی رکھا جب آپ نے یہاں آکر قصر نہ کیا۔ پوری نماز پڑھی جیسا کہ

حدیث جاننے والوں پر ظاہر ہے لہذا اہل بیت رسول اللہ ﷺ کے جو فضائل قرآن کریم میں وارد ہوئے اس میں ازواج پاک حقیقتاً داخل ہیں اور اولاد شریف مجازاً یا بطریقہ عموم مجاز اہل بیت سکونت اور اہل بیت ولادت یعنی گھر میں رہنے والے اور گھر میں پیدا ہونے والے دونوں شامل ہیں۔ **پانچواں فائدہ:** جب عبادت بدنی عبادت مالی کا قائم مقام ہو جائے یا مالی بدنی کی تو دونوں کا فائدہ یکساں ہوتا ہے۔ لہذا روزہ کا فائدہ یہ روزے کی مثل ہے اور قربانی کے روزہ قربانی کی مثل۔ **مسئلہ:** بدنی عبادت کا فائدہ مالی عبادت ہو سکتی ہے جیسے کہ مالی عبادت کا فائدہ بدنی عبادت ہو جاتی ہے دیکھو تمتع والے پر قربانی واجب ہے مگر قدرت نہ ہونے پر اس کے عوض دس روزے قربانی مالی عبادت ہے اور روزہ بدنی عبادت دوسری جگہ قرآن نے روزے کا کفارہ ایک مسکین کا کھانا قرار دیا لہذا میت کی طرف سے حیلہ اسقاط کرنا جائز ہے کہ اس میں میت کی چھوٹی ہوئی نمازوں کا فائدہ مال سے دیا جاتا ہے۔ **چھٹا فائدہ:** دو عبادتوں کا جمع کرنا حرام نہیں بلکہ بہت اعلیٰ درجہ کی عبادت ہے دیکھو حج بھی عبادت ہے اور عمرہ بھی عبادت ان دونوں کے جمع پر شکریہ قربانی سے ادا کر لیا گیا۔ لہذا ختم فاتحہ جائز ہے کہ اس میں دو عبادتوں کا اجتماع ہے۔ **ساتواں فائدہ:** خدا کی نعمت کا شکریہ ادا کرنا ضروری ہے دیکھو حج و عمرہ کے اجتماع کی نعمت کا شکریہ قربانی سے کرایا گیا لہذا محفل میلاد عید معراج منانی اس دن عبادتیں کرنی جائز ہے۔ **مسئلہ:** حج کے میقات پانچ ہیں: ۱۔ یمن اور ہند والوں کے لئے۔ ۲۔ یلملم پہاڑ۔ ۳۔ مدینہ والوں کے لئے ذوالحلیفہ۔ ۴۔ عراق والوں کیلئے ذات عرق۔ ۵۔ شام والوں کے لئے حجفہ۔ ۵۔ نجد والوں کے لئے قرن۔ ان حدود کے اندر رہنے والوں کو میقاتی کہتے ہیں انہیں کے لئے تمتع منع ان سے باہر رہنے والوں کو آفاقی کہتے ہیں جن کے لئے تمتع وغیرہ سب حلال۔ **مسئلہ:** صرف قربانی تمتع میں روزے کافی ہو جاتے ہیں عام قربانیوں میں کافی نہیں وہاں قربانی ہی کرنی پڑے گی۔ **مسئلہ:** اس آیت میں تمتع کا ذکر ہے کیونکہ قرآن تمتع کی مثل یا اس سے بڑھ کر ہے اس لئے اس میں قربانی واجب کی۔ **مسئلہ:** جو قارن یا تمتع ادائے حج سے پہلے یعنی نویں ذی الحجہ تک تین روزے نہ رکھ سکے اس کو قربانی ہی دینی پڑے گی جیسے بھی ہو سکے۔ **مسئلہ:** خفیوں کے نزدیک سب سے افضل قرآن ہے پھر تمتع پھر افراد۔

اعتراضات: پہلا اعتراض: اس آیت سے تمتع کا جواز بلکہ اس کا بہتر ہونا معلوم ہوا۔ مگر عمر رضی اللہ عنہ نے اپنی خلافت کے زمانہ میں تمتع کو بند کر دیا اور فرمایا کہ دو متعہ حضور کے زمانہ میں تھے میں ان سے منع کرتا ہوں اور کرنے والے کو سزا دوں گا ایک متعہ نکاح دوسرے متعہ حج انہوں نے قرآن پاک کی صریح مخالفت کی (رافضی)۔ **جواب:** متعہ نکاح کا جواب تو ہم انشاء اللہ نکاح کی آیتوں میں دیں گے کہ یہ حضور پاک کے زمانہ میں ہی منسوخ ہو چکا تھا حج کے ہر تمتع سے منع نہ کیا بلکہ خاص اس تمتع سے جو صحابہ کرام نے حج و داع کے موقع پر کیا تھا یعنی حج کا احرام باندھ کر اس پر عمرہ کر کے مکمل جانا چونکہ زمانہ جاہلیت میں اس کو بہت گناہ جانتے تھے اس رسم کو توڑنے کے لئے ضرورتاً حضور علیہ السلام نے یہ کرایا۔ عمر رضی اللہ عنہ نے فرمایا کہ اب ایسا تمتع کوئی نہیں کر سکتا کیونکہ اب وہ ضرورت نہ رہی اور واقعی مسئلہ بھی یہی ہے (تفسیر کبیر) ان کے فرزند عبد اللہ ابن عمر رضی اللہ عنہ اس زمانہ میں بھی موجود تمتع کیا کرتے تھے۔ دوسرا

اعتراض: تمہاری تفسیر سے معلوم ہوا کہ اہل بیت بیوی ہے مگر حدیث میں آتا ہے کہ جب یہ آیت کریمہ اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ (احزاب: ۳۳) نازل ہوئی تو حضور علیہ السلام نے فاطمہ زہرہ حسن و حسین و علی رضی اللہ عنہم کو کبیل شریف میں لے کر فرمایا کہ اے اللہ یہ میرے اہل بیت ہیں انہیں پاک فرمادے۔ حضور کی بیوی ام سلمہ رضی اللہ عنہا نے بھی اس کبیل میں آنا چاہا۔ مگر انہیں یہ کہہ کر روک دیا کہ مَكَانِكَ أَنْتِ عَلِيٌّ خَيْرٌ وہاں ہی رہو تم بھی خیر پر ہو۔ اس سے معلوم ہوا کہ اہل بیت میں بیوی داخل نہیں بٹی داخل ہے۔ **جواب:** یہ حدیث تو ہمارے ہی کلام کی تائید کرتی ہے کہ ام سلمہ رضی اللہ عنہا سے حضور نے فرمایا کہ تم تو خیر پر ہو یعنی اس آیت میں داخل ہی ہو اور تمہیں رب نے پاک فرما ہی دیا۔ تمہارے لئے دعا کی چنداں کی ضرورت نہیں میں رحمت الہی کو وسیع کرنے کے لئے اپنے دیگر اہل قرابت کو بھی اہل بیت کہہ کر ان کے لئے طہارت مانگ رہا ہوں۔ دیکھو حضرت علی کو بھی اسی کبیل شریف میں داخل فرمایا۔ دوسرے دن عباس کے گھر جا کر ان کو اور ان کے بچوں پر بھی یہ ہی کرم فرمایا۔ حالانکہ سیدنا علی اور آل عباس حضور کی اولاد نہیں۔ جیسے کوئی بادشاہ وزیر سے کہے کہ تم اپنے قرابت کو ہمارے پاس لاؤ ہم ان سب کو انعام دیں گے وزیر اپنے پڑوسیوں بلکہ محلہ والوں کو بھی لے جا کر کہے۔ حضور یہ بھی میرے قریبی ہیں انہیں بھی انعام سے نوازا جائے یہ وزیر کا کرم ہے ایسے ہی یہاں ہوا (تحفہ) غرض یہ کہ صحیح یہ ہے کہ حضور علیہ السلام کی بیویاں اور اولاد دونوں ہی اہل بیت ہیں۔ **تیسرا اعتراض:** حج تو بہترین عبادت ہے پھر حج کی آیت کو عذاب کے ذکر پر کیوں ختم فرمایا گیا یہاں تو رحمت و قبولیت کا ذکر ہونا چاہئے تھا عذاب کا ذکر گناہوں کے ساتھ مناسب ہوتا ہے۔ **جواب:** اس لئے کہ حج مقبول رب کی رحمت کا باعث ہے اور حج مردود اس کے عذاب کا سبب ہے عذاب کا ذکر فرما کر بتایا گیا کہ حج مردود مقبول ادا کرنا۔ حج مردود سے بچنا اور نہ ہمارا عذاب بہت سخت ہے خیال رہے کہ حج مقبول کی علامت تین ہیں۔ حج کے بعد دل ہمیشہ کے لئے نرم ہو جاتا ہے۔ گناہوں سے نفرت ہو جانا نیک اعمال کی رغبت ہو جانا ہے۔ حج مردور کی علامت ان کے برعکس میں دل سخت ہو جاتا ہے۔ گناہوں کی طرف میلان نیکیوں سے نفرت ہو جاتی ہے۔

تفسیر صوفیانہ: اے ذات الہی کے حاجیوں اور وادی سلوک طے کرنے والو جب تم نفس امارہ دشمن سے امن پالو۔ تو تم میں سے جو کوئی تجلی صفات کی لذت چکھ کر تجلی ذات کا حج کرنا چاہے اور ان دونوں کمالات سے تمتع (نفع) حاصل کرے تو اس پر اپنے حال کے لائق قربانی واجب ہے اور جو کوئی کمزوری نفس اور اس کے سکون کی وجہ سے قربانی نہ کر سکے۔ تو اس پر پہلے تو تین روزے یعنی عقلی اور وہمی اور خیالی و سوسوں سے باز رہنا ضروری ہے کیونکہ کبھی یہ چیزیں بھی انسان کو اوپر سے نیچے گرا دیتی ہیں اور سات روزے اس حج سے فارغ ہو کر یعنی وحدت سے کثرت کی طرف اجمال سے تفصیل کی طرف لوٹتے وقت واجب ہیں۔ وہ سات روزے کیا ہیں۔ پانچوں ہو اس ظاہری اور غضب شہوت کے فسادات سے بچنا اور محفوظ رہنا۔ یہ دس روزے بہت کامل بنانے والے ہیں حدیث قدسی میں ہے کہ رب اپنے ذاکر کے کان ہو جاتا ہے جس سے وہ سنتا ہے آنکھ ہو جاتا ہے جس سے وہ دیکھتا ہے اِلَیْہِ تمام پابندیاں اس کے لئے ہیں جس کا

قلب اور روح بارگاہ الہی میں پہلے سے موجود نہ ہوں بلکہ دور سے چل کر آئیں وادی محبت طے کر کے وہاں قدم رکھیں جو حاضرین بارگاہ ہیں انہیں نہ ایسے مجاہدات کی ضرورت اور نہ اتنی ریاضات کی حاجت وہ تو شروع ہی سے واصل حق ہیں اور جملہ نشین محبوبین میں سے ہیں۔ تم ان پر اپنے قیاس نہ کرو اور اللہ تک پہنچنے میں گناہوں کے بوجھ سے بچو کہ اس سے راستہ میں بہت تکلیف ہوگی اس کا عذاب بھی سخت اور راستہ بھی کٹھن ۔

مرد زیر بار گنہ اے پسر کہ حمال عاجز بود در سفر
تو پیش از عقوبت در عفو کوب کہ سودے نہ دارد نغاں زیر چوب

الْحَجُّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا

حج چند مہینہ ہیں جانے ہوئے پس جو فرض کرے بیچ ان کے پس نہیں ہے جماع اور نہ

حج کے کئی مہینے ہیں جانے ہوئے تو جوان میں حج کی نیت کرے تو نہ عورتوں کے سامنے صحبت کا تذکرہ ہونہ

فُسُوقٍ وَلَا جِدَالٍ فِي الْحَجِّ وَمَا تَفَعَّلُوا مِنْ خَيْرٍ يَعْلَمُهُ اللَّهُ

فسق کی باتیں اور نہ جھگڑا بیچ حج کے اور جو کچھ کرو گے بھلائی سے جانتا ہے اے اللہ

کوئی گناہ نہ کسی سے جھگڑا حج کے وقت تک اور تم جو بھلائی کرو اللہ اسے جانتا ہے

وَتَزَوَّدُوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِيَ الْأَلْبَابِ

اور توشہ لو پس تحقیق بہتر توشہ پرہیزگاری ہے اور ڈرو مجھ سے اے عقل والو

اور توشہ ساتھ ملو کہ سب سے بہتر توشہ پرہیزگاری ہے اور مجھ سے ڈرتے رہو اے عقل والو

تعلق: اس آیت کا پچھلی آیتوں سے چند طرح کا تعلق ہے۔ پہلا تعلق: پچھلی آیت میں تمتع کا ذکر تھا اور تمتع میں عمرہ حج کے مہینوں میں ادا کرنا ضروری ہے لہذا اب حج کے مہینے بیان کئے جا رہے ہیں تاکہ تمتع کا پورا پتہ لگ جائے۔ دوسرا تعلق: پچھلی آیتوں میں حج کا بھی ذکر تھا۔ اب اس کا وقت بتایا جا رہا ہے۔ تو گویا یہ آیت پچھلی آیت کا تتمہ ہے۔ تیسرا تعلق: پچھلی آیت میں فرمایا گیا کہ حج و عمرہ پورا کرو جس سے شبہ ہو سکتا تھا کہ حج بھی عمرہ کی طرح ہمیشہ ہی کیا جاسکتا ہے لہذا اب فرمایا جا رہا ہے کہ نہیں حج کے لئے کچھ مہینے مقرر ہیں عمرہ کے لئے کوئی وقت مقرر نہیں۔ چوتھا تعلق: پچھلی آیت میں تقویٰ اور پرہیزگاری کا حکم دیا گیا اب اس کی تفصیل بیان ہو رہی ہے کہ حج میں جماع و گناہ اور جھگڑا چھوڑنا چوری اور ذمیتی بھیک وغیرہ سے بچنے کے لئے توشہ ساتھ لے جانا تقویٰ ہے۔

شان نزول: بعض یمنی لوگ بے سرو سامان ہی حج کے لئے چل پڑتے تھے اور اپنے کو متوکل کہتے تھے اور سمجھتے تھے کہ ہم تو اللہ کے مہمان اور اس کے گھر کے حاجی ہیں کیا ہمیں روٹی نہ کھلائے گا اور مکہ مکرمہ پہنچ کر لوگوں سے سوال شروع کر دیتے تھے بلکہ کبھی غریب کی حاجت بھی نہ سمجھتے تھے ان کے حق میں اس آیت کا

آخری جملہ وَتَزَوُّدُوا سے اَلْبَاب تک نازل ہوا جس میں انہیں ہدایت کی گئی کہ توشہ لے کر حج کو چلو تاکہ تمہیں آخرت کا بہترین توشہ یعنی تقویٰ حاصل ہو۔

تفسیر: الْحَجُّ اشْهُرٌ مَّعْلُومَاتِ حَج سے پہلے وقت پوشیدہ ہے کیونکہ حج چند کاموں کا نام ہے اس کی خبر اشھر یعنی مہینے نہیں بن سکتی۔ الحج میں الف لام عہدی ہے یعنی وہ حج جو گزشتہ انبیاء کرام کے زمانہ سے چلا آرہا ہے خیال رہے کہ آدم علیہ السلام کے زمانہ میں حج طواف اور وقوف عرفات کا نام تھا۔ پھر زمانہ ابراہیمی سے اس میں رمی۔ قربانی صفا مروہ سعی کا اضافہ ہوا ہمارے حضور کے زمانہ میں طواف قدوم و دواع اور طواف قدوم میں رمل یعنی اکڑ کر چلنے کا اضافہ ہوا ارکان میں زیادتی ہوتی رہی ہے مشرکین نے اس میں بت پرستی ننگے طواف کرنا زمانہ حج میں دروازوں کی راہ مکان میں نہ جانے کا اضافہ کیا جسے اسلام نے مٹا دیا معنی یہ ہوئے کہ وہ اصل حج جو زمانہ آدم علیہ السلام سے چلا آرہا ہے وہ معلوم مہینوں میں ہے۔ اشْهُرٌ شہر کی جمع ہے بمعنی مہینہ اگرچہ جمع کم سے کم تین پر بولتے ہیں مگر یہاں دو ماہ دس دن یعنی شوال اور ذیقعد اور دس دن ذی الحجہ کے مراد ہیں کیونکہ کبھی ایک سے زیادہ کو بھی جمع سے تعبیر کر دیتے ہیں جیسے قُلُوبُکُمْ (التحریم: ۴) اور شہر سے عربی مہینے مراد ہیں نہ کہ شمسی کیونکہ اسلامی کام چاند کے مہینوں سے ہوتے ہیں اس کی حکمتیں پہلے عرض کی جا چکی ہیں معلومات سے پہلے جانے پہچانے ہوئے مہینے مراد ہیں کیونکہ زمانہ جاہلیت میں بھی حج کے یہ ہی مہینے تھے شریعت نے وقت حج میں تبدیلی نہ کی بلکہ کفار جو مہینوں میں تبدیلی کر دیتے تھے کہ رجب کو شوال کر دیتے اور شوال کو صفر سے بند کر دیا یعنی حج کے مہینے وہ جو پہلے سے جانے پہچانے ہوئے ہیں۔ جو دنیا کی پیدائش کے وقت سے مقرر ہیں تمہارے بنائے ہوئے نہیں۔ فکتہ: آمنہ خاتون کو استقرار حمل بار ہوئی ذی الحجہ منی شریف میں ہوا کہ حضرت عبداللہ جبار کی رمی کر کے آئے اور مقاربت کی مگر وہ در حقیقت رجب تھا جسے کفار مکہ نے اس سال ذی الحجہ قرار دے کر حج کیا تھا۔ اسی حساب سے ربیع الاول تک نو ماہ پورے ہوتے ہیں اگر اصل ذی الحجہ ہو تا تو ربیع الاول تک چار ماہ ہوتے یعنی اے مسلمانو! حج کا وقت وہ ہی دو مہینے اور دس دن ہیں جو تمہیں پہلے سے معلوم ہیں۔ رہی یہ بات کہ حج تو فقط نویں ذی الحجہ کو ہوتا ہے پھر اس کا وقت ڈھائی مہینے کیونکر ہوئے اس کی وجہ انشاء اللہ اعتراض و جواب میں عرض کی جائے گی۔ فَمَنْ فَرَضَ فَبِهِنَّ الْحَجَّ۔ فرض کے لفظی معنی ہیں کاٹنا کھودنا۔ چونکہ کاٹنے کا اثر چیز میں لازم ہو جاتا ہے اس لئے لازم اور ضروری کو بھی فرض کہہ دیتے ہیں یا فرض کے معنی ہیں جدا کرنا جیسے سورۃ انفزلہا وَفَرَضْنَاهَا (النور: ۱) چونکہ ضروری چیز بھی غیر ضروری سے جدا ہوتی ہے اس لئے اسے فرض کہہ دیتے ہیں۔ یہاں فرض بمعنی واجب ہے یعنی جو کوئی ان مہینوں میں احرام تلبیہ یا ہدی تیار کر کے اپنے پر حج فرض کر لے۔ خیال رہے کہ حج تورب نے عمر میں ایک بار فرض کیا مگر جب بھی کوئی احرام باندھ لے۔ اس پر ضرور فرض ہو جاتا ہے جیسے تکبیر تحریمہ سے نماز۔ فَلَا رَفَثَ وَلَا فُسُوقَ وَلَا جِدَالَ فِي الْحَجِّ یہ ف جزائیہ ہے۔ اور یہ جملہ من کی جزا۔ رَفَثٌ کے معنی ہیں جماع۔ مگر یہاں جماع اور اس کے اسباب بوسہ وغیرہ بلکہ عورت کے سامنے کلاں کا تنکہ بھی اسی میں داخل ہے۔ نُسُوقٌ بمعنی ہیں۔ شریعت کے حدود توڑنا اور

گناہ کرنا جیسے غیبت گالی گلوچ وغیرہ۔ جدال مفاعلت کا مصدر ہے اس کا مادہ بدل بمعنی قتل (بنا و پلٹنا) ہے۔ لگام کو جدیل کہا جاتا ہے۔ جھگڑا کو اسی لئے جدال کہتے ہیں کہ اس میں ہر ایک دوسرے کو اپنے جال میں لپیٹتا ہے۔ یہاں یا تو نوکر چاکر ساتھیوں یا کرایہ داروں وغیرہ سے جھگڑا کرنا مراد ہے یا تاریخ حج کے بارے میں اختلاف کرنا کہ کوئی کہے اس سال حج غلط ہوا چاند چھوٹا ہے یا کوئی کہے حج صحیح ہوا یا امیر حج کی مخالفت کرنا۔ یا حج کی شیخی مارنا یعنی اگرچہ گناہ ہمیشہ ہی برا ہے مگر حج کا احرام باندھ لے اس پر جماع بلکہ جماع کی باتیں گالی گلوچ جھگڑے وغیرہ بہت سخت منع بلکہ مکہ معظمہ پہنچ کر گناہ کرنا تو خدا کی پناہ کہ جیسے وہاں ایک نیکی کا ثواب ایک لاکھ کا ہے ایسے ہی وہاں ایک گناہ کا عذاب بھی ایک لاکھ کا اسی لئے وہاں تو گناہ سے بہت ہی ڈرو۔ وَمَا تَفْعَلُوا مِنْ خَيْرٍ۔ جو کچھ تم بھلائی کرو گے صدقہ و خیرات فرضی نفلی نماز طواف بارگاہ الہی میں خشوع و خضوع وغیرہ یَعْلَمُهُ اللّٰهُ اسے جانتا ہے۔ تمہیں اس کا اجر دے گا اس جملہ کے دو مطلب ہو سکتے ہیں ایک یہ کہ اے حاجیوں تم حج کے زمانہ میں جو بھلائی ہو سکے کر گذرو یہ موقع پھر میسر ہونا مشکل ہے یا اے انسانو! اپنی زندگی میں جو ہو سکے خیر کمالو ہر دم کو آخری دم سمجھو تمہارے اعمال سے نہ تو ہم بے خبر ہیں نہ ہمارے خزانوں میں کمی ہے نہ ہم بخیل ہیں تمہیں اجرت اپنی شان کے لائق دیں گے نہ کہ تمہارے عمل کے لائق اس کے سوا خیال رکھو کہ وَتَزَوَّدُوا۔ اس کا مادہ ہے زاد بمعنی بڑھانا اور زیادتی کرنا۔ وَنَزَّادُ كَيْلٍ بَعِيرٍ۔ (یوسف: ۶۵) توشہ کو اس لئے زاد کہتے ہیں کہ وہ کسی قدر زیادہ لیا جاتا ہے تاکہ کام آئے۔ تزود کے معنی ہیں توشہ ساتھ لینا یعنی حج کے لئے توشہ ساتھ لے لیا کرو۔ فَإِنَّ خَيْرَ الزَّادِ التَّقْوٰی یہاں یا تو تقوے سے بھیک لوٹ مار سے بچنا مراد ہے یا پرہیزگاری یعنی حج میں آکر گناہوں اور بھیک سے بچنا بہتر توشہ ہے یا دنیوی توشہ۔ اطمینان قلب اور تقویٰ کا ذریعہ ہے۔ پھر یہ تقویٰ آخرت کا توشہ وَاتَّقُوا يٰ اُولٰٓئِیْ اَلْاَنْبَابِ الْبَابِ لَبِیْ كِی جمع ہے۔ بمعنی عقل اسی لئے عقل مند کو لبیب کہا جاتا ہے یعنی اے عقل والو ہمیشہ ہم سے خوف کرتے رہو۔

خلاصہ تفسیر: اے مسلمانو! عمرہ کے لئے حج ہمیشہ ادا نہیں ہو سکتا بلکہ اس کے لئے وہی مقرر مہینے ہیں جو تمہیں پہلے سے معلوم ہیں۔ اب کبھی زمانہ جاہلیت کی طرز مہینوں میں رد و بدل کر کے حج کو آگے پیچھے نہ کر لینا جو کوئی ان مہینوں میں احرام باندھ کر اپنے پر حج لازم کر لے۔ اسے چاہئے کہ نہ تو اپنی بیوی سے جماع کرے نہ جماع کے اسباب یعنی بوسہ وغیرہ نہ اس کا ذکر نہ کسی کی چغلی غیبت وغیرہ نہ کسی سے لڑائی جھگڑا اور دنگہ فساد۔ یہ باتیں ہمیشہ ہی بری ہیں۔ مگر حج میں بہت بری اور صرف گناہ سے بچنے پر ہی قاعدت نہ کرنا بلکہ یہاں نیکیاں نکالنا۔ کیونکہ تم جو نیکی بھی کرو گے وہ ہمارے علم سے باہر نہیں۔ ہم ضرور اس کی جزا دیں گے۔ اور غلط پرہیزگاری سے بچو کہ توشہ نہ لاؤ اور متوکل بن کر لوگوں کے سامنے ہاتھ پھیلاؤ توشہ ضرور ساتھ لو بہترین توشہ گناہوں سے بچنا ہے ہم سے ڈرتے رہو۔

فائدے: اس آیت سے چند فائدے حاصل ہوئے۔ پہلا فائدہ: حج میں عشق الہی کا ظہور ہے اس لئے اس میں بعض وہ حلال چیزیں جو جذبہ عشق کو کم کریں حرام کر دی گئیں۔ اچھی بی بی سے جماع۔ عمامہ باندھنا۔ سلا لباس پہننا اسی

لئے حرام ہوا تاکہ جذبہ عشق کی آگ ٹھنڈی نہ پڑ جائے اور رب کی محبت میں غیر کی محبت کی ملاوٹ نہ رہے۔ **دوسرا** **فائدہ:** حج میں اسلامی مساوات دکھانا منظور ہے اسی لئے شاہ و گدا۔ امیر و فقیر ایک ہی وردی یعنی کفنی میں اللہ کے سامنے حاضر کر دیئے گئے۔ اور لا جذال فرما کر امیروں، وزیروں کو اپنے غلاموں کی مار پیٹ بلکہ جھڑکنے سے بھی روک دیا گیا کہ وہاں سب کی عزت و آبرو محفوظ ہے۔ **تیسرا فائدہ:** چونکہ حج روحانیت کی آخری منزل ہے اور گناہ دل میں تاریکی پیدا کرتا ہے۔ اس لئے لا فسوق فرما کر ہر چھوٹے بڑے گناہ سے روک دیا گیا۔ **چوتھا فائدہ:** چونکہ حج محبت الہی کا زینہ ہے۔ اس لئے فرمایا کہ تم صرف باز رہنے پر قناعت نہ کرو بلکہ نیکیوں میں کوشش کرو۔ **پانچواں فائدہ:** چونکہ حاجی رب کے مہمان ہیں اور میزبان کبھی گوارا نہیں کرتا کہ میرا مہمان بھیک مانگتا پھرے۔ لہذا انہیں حکم دیا کہ ہماری دی ہوئی نعمتیں یہاں لا کر کھاؤ۔ کسی کے سامنے ہاتھ نہ پھیلاؤ۔ **چھٹا فائدہ:** غریب پر حج فرض نہیں کیونکہ توشہ لانے کا حکم ہے اور توشہ میں سواری کا کرایہ اور راستہ کا خرچ سب ہی داخل ہے۔ **ساتواں فائدہ:** مال کمانا بڑا اہم فرض ہے کیونکہ یہ صد ہا گناہوں سے روک دیتا ہے دنیوی توشہ اخروی توشہ کا ذریعہ ہے۔ **آٹھواں فائدہ:** محترم جگہوں اور محترم وقتوں میں گناہ کا زیادہ عذاب ہے دیکھو لڑائی جھگڑا فسق و فجور ہمیشہ ہی منع مگر بحالت حج زیادہ گناہ جیسے کہ مرد کو ریشم پہننا ہر وقت منع مگر نماز میں سخت گناہ باجے گانے ہر وقت منع۔ مگر قرآن کریم باجے پر گناہ زیادہ باعث عذاب۔ اس لئے حرم شریف میں جیسے ایک نیکی کا ثواب ایک لاکھ کے برابر۔ یونہی وہاں کا ایک گناہ لاکھ کی طرح۔ **نواں فائدہ:** حرام کے اسباب بھی حرام ہیں دیکھو جب احرام میں جماع حرام ہوا تو عورتوں کے سامنے اس کا ذکر کرنا بھی حرام کر دیا گیا۔ **دسواں فائدہ:** نقلی عبادت شروع کر دینے سے فرض ہو جاتی ہے دیکھو نقلی حج و عمرہ شروع کر دینے سے فرض ہو گئے رب نے فرمایا۔ **فَمَنْ فَرَضَ فِيهِنَّ الْحَجَّ**۔ مسئلہ: محرم کو جماع تو حرام مگر نکاح حرام نہیں۔ حضور ﷺ نے حضرت میمونہ رضی اللہ عنہا سے بحالت احرام ہی نکاح فرمایا (احمدی)۔ **اعتراضات: پہلا اعتراض:** اس آیت سے معلوم ہوا کہ حج رب نے فرض نہیں کیا بلکہ انسان نقل نماز کی طرح خود اپنے پر فرض کر لیتا ہے کیونکہ یہاں فرض کا فاعل انسان ہے۔ **جواب:** حج عمر میں ایک بار ہی فرض ہے جب چاہے ادا کرے مگر احرام باندھنے سے وہ معین ہو جاتا ہے جیسے نماز عشاء کا وقت ساری رات ہے مگر جس وقت شروع کر دی گئی تب ادا لازم ہو گئی۔ لہذا فرضیت تو خدا کی طرف سے ہے اور اس کا تقرر بندہ کی طرف سے نیز جن پر حج فرض نہیں ان پر بھی احرام باندھنے سے فرض ہو جاتا ہے۔ **دوسرا اعتراض:** حج تو چند روز میں ادا ہوتا ہے پھر اس کے کیا معنی کہ اس کا وقت ڈھائی مہینے ہیں۔ **جواب:** اس کے چند جواب ہیں ایک یہ کہ ان مہینوں میں احرام بلا کر اہت جائز ہے کہ رمضان میں حج کا احرام باندھنا مکروہ اور شوال میں بلا کر اہت جائز چونکہ ان مہینوں میں حج کے بعض کام یعنی احرام ہو سکتے ہیں اس لئے انہیں حج کا وقت قرار دیا گیا دوسرے یہ کہ جو کوئی ایک سفر میں ایک ان مہینوں میں عمرہ کر کے حج کر لے وہ متمتع ہو جاتا ہے۔ رمضان میں عمرہ کرنے والا متمتع نہ کہلائے گا۔ تو عمرہ کے لحاظ سے یہ زمانہ

وقت حج ہے۔ تیسرے یہ کہ کام کے وقت کے دو حصے ہوتے ہیں ایک حصہ تیاری کیلئے دوسرا ادا کے لئے سارا رمضان روزہ کا وقت ہے مگر اس کی راتیں تیاری روزہ کیلئے مقرر ہیں اور دن روزہ کے لئے۔ ایسے ہی عید کا چاند دیکھتے ہی حاجی سفر کی تیاری کرتے ہیں اور مکہ والے حاجیوں کے لئے اپنے مکانوں وغیرہ کی مرمت صفائی قلمی وغیرہ کراتے ہیں اس لئے ان مہینوں کو وقت حج کہا گیا۔ **تیسرا اعتراض:** تو چاہئے کہ شوال سے پہلے احرام بالکل ناجائز ہو پھر خفی رمضان وغیرہ میں احرام کیوں جائز مانتے ہیں۔ **جواب:** اس لئے کہ دوسری جگہ فرمایا گیا ہے یَسْأَلُونَكَ عَنِ الْاَهْلِیَّةِ فُلْ مِنْهُنَّ مَوَاقِیْتُ لِلنَّاسِ وَالْحَجِّ (بقرہ: ۱۸۹) اس میں سارے قمری مہینوں کو حج کا وقت قرار دیا گیا اور اس آیت میں صرف ذہائی مہینوں کو یہ دونوں آیتیں اس طرح جمع کی گئیں کہ ہر وقت احرام بالکراہت جائز اور ان مہینوں میں بلا کراہت۔ **چوتھا اعتراض:** اس آیت سے معلوم ہوا کہ دینی مناظرے ناجائز ہیں اگر یہ عبادت ہوتے تو حج میں ان کی ممانعت نہ کی جاتی۔ لَا جِدَالَ فِی الْحَجِّ سے ہر دینی اور دنیوی جھگڑا سخت منع کر دیا گیا۔ نیز رب فرماتا ہے۔ وَلَا تَنَازَعُوا فَعَشَلُوا وَتَذَهَبَ رِیْحُكُمْ (انفال: ۳۶) آپس میں جھگڑا نہ کرو۔ ورنہ بزدل ہو جاؤ گے اور تمہاری ہوا اکھڑ جائے گی۔ **جواب:** دینی مناظرے بہترین عبادت ہیں رب نے فرمایا وَجَادِلْهُمْ بِالَّتِیْ هِیْ اَحْسَنُ (النحل: ۱۲۵) نوح علیہ السلام کی قوم نے ان سے عرض کیا تَهَابَا نُوْحُ فَاذْجَادَلْتَنَا فَكُفِّرْتُ جَدَالَنَا (هود: ۳۲) حق یہ ہے کہ جھوٹ پراڑنے یا مال و عبرت کی طلب کے لئے جھگڑا بہت بری چیز ہے مگر اظہار حق تبلیغ دین کے لئے مناظرہ وغیرہ بہتر۔ یہاں جھگڑوں سے دنیوی جھگڑے مراد ہیں اور حج میں اسی کی ممانعت ہے (کبیر)۔

تفسیر صوفیانہ: جیسے حج بیت اللہ کیلئے چند مہینے مقرر ہیں ویسے ہی حج رب البیت کے لئے بھی ایک وقت مقرر یعنی دنیوی زندگی کہ موت کے وقت یا بعد موت کو شش کرنا بے کار۔ اور جیسے کہ اس حج کے لئے میقات معین دیے ہیں اس حج کے لئے جوانی کا زمانہ مقرر کہ بلوغ سے چالیس سال تک کی عمر میں جو کچھ ہو سکے کمالے صوفیائے کرام فرماتے ہیں کہ چالیس سال بعد صوفی بننا بہت مشکل ہے پھر اس حاجی کے لئے ضروری ہے کہ رفق یعنی شہوانی خیالات اور فسوق یعنی غضب و غمے اور جدال یعنی وہمیات وغیرہ سے دور رہے۔ اور شیطانی وسوسوں سے بھاگے۔ عقل پر زور دے اور اپنے میں فرشتہ کی خصلتیں پیدا کرے اس میں جتنی ترقی کرے گا۔ اتنا ہی نفع میں رہے گا نیز اس سفر کے لئے شریعت کی سواری اور تقویٰ کا توشہ ضروری ہے پہلے یہ توشہ اختیار کرو پھر وادی محبت میں قدم رکھو۔ امام باقر فرماتے ہیں کہ جو شخص تین چیزیں نہ لائے اس کا حج فائدہ مند نہیں۔ ایک کامل تقویٰ جو اسے حرام سے بچائے دوسرے بردباری جو اسے غضب و غمے سے محفوظ رکھے۔ تیسرے مسلمانوں خصوصاً اپنے ساتھیوں سے اچھا برتاؤ بلکہ ضروری ہے حاجی سفر حج سے پہلے اپنے کو بندوں کے حقوق سے پاک و صاف کر لے ورنہ کامیابی نہ پائے گا۔ شاہی دربار میں جانے سے پہلے غسل و کپڑوں کی صفائی اور درباری لباس پہننا ضروری ہے اس دربار کی حاضری سے پہلے بھی اپنا قلب و قالب اور روح کی صفائی بہت لازم ہے (روح البیان وابن عربی) صوفیاء فرماتے ہیں کہ عقل انسانی تین طرح کی ہے عقل شیطانی جو کفر و معاصی کی

طرف رہبری کرتی ہے اسی عقل سے شیطان مارا گیا۔ عقل نفسانی جو دنیاوی کاروبار چلاتی ہے اسی عقل سے سائنسی ایجادات ہیں۔ عقل رحمانی جس کے ذریعہ رب کی اطاعت آخرت کی تیاری نصیب ہوتی ہے یہاں اولی الالباب میں انہی عقل رحمانی والوں سے خطاب ہے جیسے آنکھ بغیر خارجی نور کے بیکار ہے ایسے ہی عقل بغیر ایمانی نور اور رحمانی کرم کے بیکار ہے اسی لئے ارشاد ہوا کہ اے عقل والو تقوے کا نور لو۔

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ ط فَإِذَا أَفَضْتُمْ مِّنْ عَرَفَاتٍ

نہیں ہے اوپر تمہارے گناہ یہ کہ تلاش کرو فضل طرف سے رب اپنے کے۔ پس جب چلو عرفات سے

تم پر کچھ گناہ نہیں کہ اپنے رب کا فضل تلاش کرو۔ تو جب تم عرفات سے پلٹو

فَاذْكُرُوا اللَّهَ عِندَ الْمَشْعَرِ الْحَرَامِ ۖ وَاذْكُرُوهُ كَمَا هَدَاكُمْ ۚ وَإِنْ

تو ذکر کرو اللہ کا نزدیک مشعر حرام کے اور یاد کرو اس کی جس طرح کہ ہدایت دی تم کو اور تحقیق

تو اللہ کی یاد کرو مشعر الحرام کے پاس اور اس کا ذکر کرو جیسے اس نے تمہیں ہدایت فرمائی اور بے شک

كُنْتُمْ مِّن قَبْلِهِ لَمِنَ الضَّالِّينَ ۚ ثُمَّ أَفِيضُوا مِنْ حَيْثُ أَفَاضَ النَّاسُ

تھے تم پہلے سے اس کے البتہ بھٹکے ہوؤں سے پھر چلو تم جہاں سے کہ چلیں لوگ

اس سے پہلے تم بھٹکے ہوئے تھے پھر بات یہ ہے کہ اے قریشیو تم بھی وہیں سے پلٹو جہاں سے لوگ پلٹتے ہیں

وَاسْتَغْفِرُوا اللَّهَ ۚ إِنَّ اللَّهَ غَفُورٌ رَّحِيمٌ ۝۱۹۹

اور دعائے مغفرت کرو اللہ سے تحقیق اللہ بخشنے والا مہربان ہے

اور اللہ سے معافی مانگو بے شک اللہ بخشنے والا مہربان ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں حج میں جھگڑے سے منع کیا گیا تھا جس سے شبہ ہوتا تھا کہ شاید حج میں تجارت بھی منع ہو کیونکہ اس میں بھی قیمت بٹے کرنے میں جھگڑے ہوتے ہیں۔ اس وہم کو دفع کرنے کے لئے اب فرمایا جا رہا ہے کہ تجارت جائز ہے۔ دوسرا تعلق: پچھلی آیت میں فرمایا گیا کہ حج میں جمع نہ کرو۔ نیز سلے کپڑے پہننا۔ سر ڈھکنا اور بہت سے جائز کام منع کر دیئے گئے خیال ہوتا تھا کہ تجارت بھی حرام ہو گئی اس آیت میں یہ وہم دفع کیا گیا۔ تیسرا تعلق: پچھلی آیتوں میں حج میں توشہ لینے کا حکم دیا گیا اور توشہ میں سواری بھی داخل اور سواری کرایہ سے ہی حاصل ہو سکتی ہے۔ لہذا اب تجارت کی اجازت دی جا رہی ہے۔ تاکہ کرایہ کی بھی اجازت ہو جائے۔ چوتھا اعتراض: پہلے فرمایا گیا تھا کہ حج و عمرہ اللہ کے لئے پورا کرو۔ جس سے وہم ہوتا تھا کہ اس سفر میں سوا ادائے حج کوئی دنیوی کام جائز نہیں۔ اب فرمایا جا رہا ہے کہ نہیں تجارت بھی کر سکتے ہو۔

مگر اصل مقصود ادائے حج ہو۔ **پانچواں تعلق:** پچھلی آیت میں حکم دیا گیا تھا کہ توشہ لے کر حج کو آؤ۔ اب اس حکم میں وسعت دی گئی کہ اگر کوئی صاحب کمال شخص کماتا کھاتا حج کر آوے تو بھی حرج نہیں۔ حج میں چوری قزاقی بھیک منع ہے بہت سے غریب غرباء جو کچھ ہنر جانتے ہیں حج میں اپنے ہنر سے کمائی بھی کرتے ہیں۔ حج میں بھی ہم نے بعض نائی، درزی دیکھے جو جامتیں کرتے کپڑے سیٹے ہوئے گئے، حج کر آئے۔

شان نزول: اس کے شان نزول کے متعلق چند روایتیں ہیں۔ ۱۔ عبد اللہ ابن عباس رضی اللہ عنہ فرماتے ہیں کہ بعض لوگ زمانہ حج میں تجارت سے سخت پرہیز کرتے تھے بقر عید کا چاند دیکھتے ہی بازار کے قریب بھی نہ جاتے اور حج میں تجارت کرنے والے کو کہتے تھے کہ یہ حاجی نہیں بلکہ داعی ہے۔ یعنی کمائی کرنے والا (اس سے دجاجہ بنا بمعنی مرغی) بلکہ بعض لوگ تو اس زمانہ میں مہمان نوازی کمزوروں کی مدد اور دوسرے نیک کام کرنے بھی بند کر دیتے تھے۔ وہ سمجھتے تھے کہ یہ صرف حج ہی کا زمانہ ہے اس پر یہ آیت نازل ہوئی۔ ۲۔ عبد اللہ ابن عمر رضی اللہ عنہ کے پاس ایک شخص حاضر ہو کر کہنے لگا کہ ہم لوگ اونٹ کرایہ پر چلاتے ہیں۔ بعض کہتے ہیں کہ تمہارا حج نہیں ہوتا کیا یہ سچ ہے آپ نے فرمایا کہ حضور علیہ السلام کی خدمت میں ایک ایسا ہی سوال پیش ہوا تھا۔ جس پر یہ آیت اتری تھی لہذا حج میں تجارت مزدوری کرایہ کا کاروبار جائز ہے۔ ۳۔ عرب میں عکاظ۔ مجنہ اور ذوالحجاز بڑے بڑے بازار تھے جہاں حج کے موسم میں بڑے کاروبار ہوتے تھے اس پر ان کی گزر اوقات تھی جب اسلام دنیا میں تشریف لایا اور لوگوں کے دلوں میں تقویٰ کا جذبہ پیدا ہوا تب انہوں نے حج میں تجارت بھی گناہ سمجھی اور حضور علیہ السلام سے دریافت کیا اس پر یہ آیت کریمہ اتری (تفسیر کبیر و روح المعانی و بخاری وغیرہ) مگر ان تینوں روایتوں میں کچھ اختلاف نہیں یہ ہو سکتا ہے کہ یہ ساری ہی صورتیں جمع ہو گئیں ہوں جن پر یہ آیت کریمہ اتری ہو۔

تفسیر: لَيْسَ عَلَيْكُمْ جُنَاحٌ جُنَاحٌ جَنَحٌ سے بنا جس کے معنی ہیں میلان وَإِنْ جَنَحُوا لِلسَّلْمِ (انفال: ۶۱) گناہ کو جناح اسی لئے کہتے ہیں کہ یہ صحیح راستہ سے ہٹا دیتا ہے۔ یعنی اے حاجیوں تم پر گناہ نہیں۔ بعض نے فرمایا کہ اکثر گناہ کبیرہ کو سیدہ یا معصیت وغیرہ کہتے ہیں اور گناہ صغیرہ کو جناح درستی سے قدرے ہٹ جانا اسی صورت میں اسی آیت کے یہ معنی ہوئے کہ زمانہ حج میں کمائی کرنا گناہ کبیرہ تو کیا گناہ صغیرہ بھی نہیں بلکہ کبھی یہ کاروبار باعث ثواب بن جاتے ہیں کہ بغیر کاروبار حج ناممکن ہے اگر مکہ معظمہ منیٰ عرفات وغیرہ میں دوکانیں نہ ہوں تو حجاج کہاں سے کھائیں اور اگر وہاں سواریاں اور خیمے کرایہ پر نہ دیئے جائیں تو حجاج عرفات وغیرہ کیسے پہنچیں اور وہاں کس جگہ ٹھہریں غرض یہ کہ تجارت و کرایہ پر حج موقوف ہے نیز اہل مکہ کا گزارہ حج پر ہے اس زمانہ میں وہ کماتے ہیں سال بھر کھاتے ہیں اگر حج میں سارے کام ممنوع ہوں تو اہل مکہ گزارہ نہیں کر سکتے۔ اَنْ تَبْتَغُوا فَضْلًا مِنْ رَبِّكُمْ اَنْ سے پہلے فی پوشیدہ ہے تَبْتَغُوا کا مادہ بَغَى ہے جس کے معنی حد سے نکلنا۔ کوشش کرنا۔ ڈھونڈنا ہیں۔ یہاں آخری معنی ہی مراد ہیں فضل کے معنی ہیں زیادتی خواہ کسب سے حاصل ہو یا بغیر کسب چونکہ تجارتی نفع وغیرہ اصل مقصود (حج) سے زیادہ ہیں لہذا انہیں یہاں فضل فرمایا گیا۔

اور فضل میں تجارت کرایہ مظلوموں کی امداد ضعیفوں کی دستگیری غرض یہ کہ ہر جائز اور نافع کام سب ہی شامل ہیں یعنی حاجیوں پر اس میں گناہ نہیں کہ وہ حج کے ساتھ ہی اللہ کا فضل تجارتی نفع وغیرہ بھی تلاش کر لے ناجائز دھندے عموماً نہ کریں اور حج میں خصوصاً اس سے بچیں لہذا کوئی گویا گاتا بجاتا اس سے روزی کما تا حج کو نہ جاوے۔ مگر ضروری ہے کہ یہ تجارت ادائے حج میں نقصان نہ پیدا کرے اس لئے اس کے ساتھ ہی ذکر اللہ اور عرفات سے روائگی وغیرہ کا بیان ہوا کہ **فَإِذَا أَقَضْتُمْ مِنْ عَرَفَاتٍ أَقَضْتُمْ**۔ افاضہ سے بنا جس کا مادہ ہے۔ فیض بمعنی زور سے بہنا آنسو بہنے کو بھی فیض کہتے ہیں۔ **تَفِيضٌ مِنَ الذَّمِّ** کسی جگہ سے لوگوں کے ایک دم نکلنے کو بھی اسی لئے فیض کہہ دیتے ہیں کہ وہ مثل بہت پانی کے بہہ رہے ہیں بلکہ بڑی مہربانی کو فیض اور سپرد کرنے کو بھی تفویض کہا جاتا ہے چونکہ عرفات سے لوٹتے وقت انسانوں کا بے پناہ ہجوم ہوتا ہے اس لئے یہاں **أَقَضْتُمْ** فرمایا گیا۔ عرفات **عَرَفَاتُ** کی جمع ہے جس کے معنی ہیں جاننا پہچاننا یا خوشبو یا اعتراف و اقرار۔ اصطلاح میں اس میدان کا نام ہے جو مکہ بکرہ سے نو میل فاصلہ پر مزدلفہ سے آگے واقع ہے۔ اسی جگہ ٹھہرنے کا نام حج ہے چونکہ یہ علم نہیں بلکہ اس جنگل کے ہر حصہ کا اسم ہے۔ اس لئے غیر منصرف نہ ہوا فقط تانیث غیر منصرف نہیں کر سکتی اس کی وجہ تسمیہ اور فضائل وغیرہ انشاء اللہ خلاصہ تفسیر میں بیان کئے جائیں گے یعنی پس جب تم عرفات سے نکلو تو سیدھے منیٰ یا مکہ معظمہ نہ آ جاؤ بلکہ **فَاذْكُرُوا اللَّهَ عِنْدَ الْمَشْعَرِ الْحَرَامِ** ذکر اللہ سے قلبیہ تسبیح رب کی حمد و ثناء دعا وغیرہ سارے ہی ذکر مراد ہیں۔ عند سے معلوم ہوا کہ مشعر حرام کے پاس ٹھہرنا زیادہ بہتر ہے اگرچہ سارے مزدلفہ میں ٹھہرنا جائز ہے۔ مشعر شعور یا شعار سے بنا۔ اس کے معنی ہیں نشان اور علامت حرام بمعنی محترم اور عزت والا مشعر حرام مزدلفہ میں ایک پہاڑ کا نام ہے اسی کو قرعہ اور میقدہ بھی کہتے زمانہ جاہلیت میں لوگ عرفات سے واپس ہو کر تمام رات اس پر آگ جلاتے تھے اسلام نے حکم دیا کہ یہ بیہودہ بات ہے۔ یہاں آکر اللہ کا ذکر کرو۔ پھر ذکر بھی اپنی رائے سے نہیں بلکہ **وَإِذْكُرُوهُ كَمَا هَذَا كُنْتُمْ**۔ اسے ایسے ہی یاد کرو جیسے اس نے تمہیں بتایا۔ عاجزی زاری اور اور امید کے ساتھ پہلے جملہ میں مقام ذکر کا بیان تھا۔ اور اس میں طریقہ ذکر کا کہ مشعر حرام کے پاس ذکر کرو اور ایسا کرو جیسا کہ اس نے تمہیں بتایا **وَإِنْ كُنْتُمْ مِنْ قَبْلِهِ لَمَنِ الضَّالِّينَ** قبلہ میں ہمارے مرجع یا تو اسلام ہے۔ اور یا ہدایت جو کہ **هَذَا كُنْتُمْ** سے معلوم ہو چکے **وَإِذَا بَدَأْتُمْ** سے یا عطفہ اور **إِنْ** سے بنا۔ **إِنْ** کا اسم یعنی کم پوشیدہ ہے۔ یعنی اس میں شک نہیں کہ تم ہمارے بتانے یا اسلام سے پہلے بھٹکے ہوئے تھے کہ حج تو کرتے تھے مگر غلط طریقہ سے عبادات میں عادات شامل ہو گئی تھیں۔ جہالت کی رسموں کا اسم میں دخل ہو گیا تھا۔ **ثُمَّ أَفِيضُوا مِنْ حَيْثُ أَفَاضَ النَّاسُ** تم صرف ترتیب ذکر کے لئے ہے۔ نہ کہ واقعہ کی ترتیب کے لئے کیونکہ عرفات سے روائگی کا ذکر تو پہلے ہو چکا **أَفِيضُوا** میں قریش سے خطاب ہے اور ناس سے قریش کے علاوہ دیگر لوگ مراد ہیں کیونکہ اسلام سے پہلے قریش تو مزدلفہ میں ہی ٹھہر جاتے تھے اور کہتے تھے کہ ہم حرم کے رہنے والے ہیں حدود حرم سے باہر نہ جائیں گے اور دیگر لوگ عرفات تک پہنچتے تھے واپسی کے وقت قریش تو مزدلفہ سے لوٹ کر لوگ عرفات تک پہنچتے تھے قریش اپنی شیخی کی وجہ سے سنت ابراہیمی سے

محروم رہتے تھے عرفات تک پہنچنا اور وہاں سے لوٹنا سنت ابراہیمی ہے۔ اس لئے فرمایا گیا کہ اے قریش پھر یہ بھی خیال رکھو کہ تم بھی وہیں سے لوٹو جہاں سے باقی لوگ لوٹیں یعنی عرفات سے اور لوٹنے کے لئے وہاں پہنچنا ضروری ہے خیال رہے کہ عرفات سے لوٹنے کو رب تعالیٰ نے پہلے افاضہ سے تعبیر فرمایا ہے کہ پہلے فرمایا اَفْضُتُمْ پھر اَفِضُوا کیونکہ افاضہ کے معنی ہیں پہنچنا اس لئے کہ اس میں اشارہ بھی خبر ہے کہ ابھی تو صرف اہل عرب ہی حج کرتے ہیں مگر آئندہ اسلام تمام دنیا میں پھیلے گا اور لوگ ہر ملک کے یہاں حج کے لئے اتنی کثرت سے آیا کریں گے کہ جب عرفات سے حجاج لوٹیں گے تو انسانوں کا سمندر ٹھاٹھیں مارتا محسوس ہوا کرے گا یا اشارہ فرمایا گیا کہ جیسے دریا میں غوطے لگانے اور بہہ جانے سے ناپاک آدمی پاک ہو جاتا ہے ایسے ہی عرفات میں آتے ہی گنہگار بے گناہ بن جاتا ہے۔ وَاسْتَغْفِرُوا لِلّٰہِ اور اللہ سے اپنی کوتاہیوں کی معافی مانگو کیونکہ اِنَّ اللّٰہَ غَفُوْرٌ رَّحِيْمٌ اللہ تعالیٰ بڑا بخشنے والا اور مہربان ہے اس جملہ استغفار اللہ میں دو احتمال ہیں ایک یہ کہ روئے سخن سرداران قریش سے ہو تو یہ مطلب ہو گا کہ تم لوگ جو زمانہ کفر میں اپنے حج برباد کرتے رہے ہو کہ عرفات نہ آتے تھے وغیرہ وغیرہ ان کی رب سے معافی مانگو اس طرح کہ مسلمان ہو کر زبانی جنائی ارکانی استغفار کر دو اگرچہ کفار احکام شرعیہ کے دنیا میں مکلف نہیں مگر آخرت کے لحاظ سے مکلف ہیں کہ انہیں عقائد و اعمال دونوں کی سزا ملے گی۔ قَالُوا لَمْ نَلِكْ مِنَ الْمُصَلِّينَ (مدثر: ۴۳) اسی لئے معافی مانگو وہاں کے عذاب سے بچو دوسرے یہ کہ روئے کلام مسلمان حجاج سے ہو یعنی اے حاجیوں یہاں آکر دوسرے کاموں میں مشغول نہ ہو زیادہ توبہ و استغفار کرو اور پھر حاجی بن چکنے کے بعد شیخی نہ مارو کہ ہم تو حاجی ہو گئے۔ بلکہ ہمیشہ ہم سے معافی مانگتے رہو ہم تو ایسے غفور رحیم ہیں کہ برسوں کے گنہگار کو ایک دم میں معافی دے دیتے ہیں سورج چانچ منٹ میں رات بھر کا برف گلا دیتا ہے۔

خلاصہ تفسیر: اے حاجیو تم یہ نہ سمجھنا کہ جماع و جہاں وغیرہ کی طرح حج میں تجارت بھی منع ہے۔ نہیں اس کی تمہیں اجازت ہے کیونکہ تجارت اور کرایہ وغیرہ کے بغیر حج ناممکن ہے۔ لہذا تم پر اس بھی کوئی گناہ نہیں کہ حج کے ساتھ ہی ساتھ تجارتی نفع محنت مزدوری وغیرہ اور خدا کے دیگر فضل بھی حاصل کر لو۔ تو جب تم تمام مہرکان ادا کر کے عرفات سے پلو تو مزدلفہ میں آکر مشعر حرام کے پاس بھی ٹھہر کر اللہ کا پکارا ایسا کرو جیسا تمہیں اس نے بتایا تم پہلے بیکے ہوئے تھے۔ عبادات بگاڑ کرتے تھے۔ غلطیوں میں پھنسے ہوئے تھے۔ اس نے تمہیں ہدایت دی پھر اے قریش یہ بھی خوب یاد رکھو کہ تم مزدلفہ سے ہی مت لوٹ آیا کرو بلکہ دوسروں کی طرح عرفات جا کر سب کے ساتھ وہاں سے ہی لوٹا کرو کہ یہ سنت ابراہیمی ہے اور اللہ سے اپنے گناہوں اور خطاؤں کی معافی مانگو کہ وہ تو غفور رحیم ہے اور یہ حرم کی زمین وہ ضرور تمہارے گناہ بخش دے گا۔ استغفار ہر طرح کا چاہئے زبانی بھی کہ زبان سے استغفار اللہ پڑھا کرے یہ ہمارے جد امجد کی سنت ہے کہ آپ نے دنیا میں پہلی عبادت یہ ہی کی جنائی استغفار یعنی ندامت و شرمندگی اور آئندہ گناہ نہ کرنے کا عہد بھی کرو ارکانی استغفار بھی کرو کہ آئندہ عمل میں تبدیلی ہو جاوے حاجی کو چاہئے کہ اپنے حج کی یادگار میں کوئی گناہ چھوڑ دے کہ کبھی وہ گناہ نہ کرے۔

عرفات مزدلفہ وغیرہ

آٹھویں ذی الحجہ کو یوم الترویہ اور نویں کو یوم عرفہ دسویں کو یوم النحر کہتے ہیں۔ حاجی مکہ معظمہ سے چل کر منیٰ مزدلفہ اور عرفات میں قیام کرتے ہیں جس کا پورا ذکر انشاء اللہ اگلی آیت میں آئے گا۔ ہم یہاں ان الفاظ کے معنی اور کچھ فضائل بیان کرتے ہیں۔

یوم الترویہ : یہ دَوی سے بنا جس کے معنی ہیں غور کرنا یا پانی پلانا۔ اس دن کو ترویہ کہنے کی چند وجہیں ہیں۔ ایک یہ کہ جب آدم علیہ السلام کو بیت اللہ بنانے کا حکم دیا گیا تو آٹھویں ذی الحجہ کو آپ نے غور کیا۔ اور رب سے عرض کیا۔ کہ مجھے اس کی کیا جرت ملے گی۔ حکم الہی آیا کہ اس کے اول طواف میں تمہاری تمام خطائیں معاف ہو جائیں گی عرض کیا مولیٰ کچھ اور دے۔ فرمایا کہ تمہاری اولاد میں بھی جو طواف کرے گا۔ اس کے گناہ بخش دیئے جائیں گے۔ عرض کیا کچھ اور دے حکم ہوا کہ حاجی طواف کرتے وقت جس کے لئے دعا بھی کر دیں گے۔ اس کی بھی مغفرت کر دی جائے گی۔ عرض کیا بس بس مجھے کافی ہے۔ چونکہ اس تاریخ آدم علیہ السلام نے غور و فکر کیا۔ اس لئے اس کا نام یوم الترویہ ہوا (کبیر) دوسرے یہ کہ ابراہیم علیہ السلام نے آٹھویں ذی الحجہ کی شب میں خواب دیکھا تھا جس میں بیٹے کی قربانی کا حکم تھا دن بھر غور کیا کہ یہ سچی خواب ہے یا فقط میرا خیال یہ دن غور میں گزار نویں کی شب کو پھر یہ ہی خواب دیکھا تو پہچانا کہ سچا خواب ہے اس لئے آٹھویں کا نام یوم الترویہ یعنی غور کرنے کا دن اور نویں کا نام یوم عرفہ یعنی پہچاننے کا دن رکھا گیا۔ تیسرے یہ کہ مکہ والے آٹھویں ذی الحجہ کو منیٰ میں دعائیں سوچا کرتے تھے کہ کل عرفات میں رب سے کیا کیا مانگیں لہذا اس کا نام یوم الترویہ یعنی دعائیں سوچنے کا دن رکھا گیا۔ چوتھے یہ کہ مکہ والے آٹھویں ذی الحجہ میں اپنے جانوروں کو بھی پانی پلاتے تھے اور عرفات میں اپنے پینے کیلئے بھی جمع کر لیتے تھے اس لئے اسے یوم الترویہ یعنی پلانے کا دن کہا جاتا ہے۔

عرفہ یا عرفات : اس کے دس نام ہیں۔ ۱۔ عرفہ۔ ۲۔ یوم لیاں۔ ۳۔ یوم اکمال۔ ۴۔ یوم اتمام۔ ۵۔ یوم رضوان۔ ۶۔ یوم حج اکبر۔ ۷۔ فطح۔ ۸۔ وتر۔ ۹۔ شاہد۔ ۱۰۔ مشہود۔ یہ سب نام قرآن سے معلوم ہوئے عرفہ یا تو معرفت سے بنایا عرف یا اعتراف سے چونکہ اس میدان میں حاجیوں کی یکرنگی دیکھ کر خالق کی معرفت اور پہچان ہوتی ہے۔ اور سخت دل والوں پر ہیبت اور گریہ زاری طاری ہو جاتی ہے لہذا یہ عرفہ ہے نیز اسی میدان میں جبریل علیہ السلام نے آدم علیہ السلام کو ارکان حج بتائے اور آپ نے اس کا طریقہ جانا اور پہچانا لہذا عرفہ کہا گیا۔ نیز جنت سے آدم علیہ السلام تو سراندیپ میں اور حضرت حوا جدہ میں اور ابلیس نیشان میں اور سانپ اصفہان میں اتارے گئے۔ تین سو برس کے بعد آدم علیہ السلام نے اس میدان عرفات اور نویں ذی الحجہ کے دن حضرت حوا سے ملاقات کی اور انہیں پہچانا لہذا وہ میدان تو عرفہ اور یہ تاریخ یوم عرفہ کہی گئی۔ نیز ابراہیم علیہ السلام نے اپنی بیوی بچے بیت اللہ کے پاس چھوڑے اور خود شام کی طرف لوٹ گئے کئی سال کے بعد نویں ذی الحجہ میں عرفات میں اپنے لئے سخت جگر سے ملے اور انہیں پہچانا۔

لہذا اسے عرفہ کہا گیا نیز اسی میدان میں پہنچ کر حاجی اپنے گناہوں اور رب کی رحمت کا اعتراف و اقرار کرتے ہیں اس لئے اسے عرفہ کہتے ہیں یعنی اقرار کرنے کی جگہ۔ نیز حضرت آدم و حوا نے اسی میدان میں کھڑے ہو کر اپنے قصور کا اقرار ان الفاظ سے کیا رَبَّنَا ظَلَمْنَا أَنْفُسَنَا لِئَلَّا نَعْرِفَ بِمَعْنَى خُوشبو سے بنا ہو۔ جیسے کہ روزہ دار کے منہ کی بورب کی مشک سے زیادہ پیاری ہے ایسے ہی حاجی کا عرفات والا پسینہ اسے پیارا ہے اسی لئے اسے عرفہ کہا گیا چونکہ حج و داع سے پہلے کفار کو اسلام کے مٹ جانے کی امید تھی۔ مگر حج و داع میں عرفہ کے دن وہ اس سے مایوس ہوئے رب نے فرمایا اَلْيَوْمَ يَتَسَاءَلُونَكَ كُفُّوا (مائدہ: ۳) اسی جگہ میں یہ آیت کریمہ بھی اتری اَلْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا (مائدہ: ۳) جس میں دین کے کامل ہونے نعمت کے پورا ہونے اور اسلام کے پسندیدہ دین ہونے کی خوشخبری دی گئی۔ اس لئے اس دن کا نام یوم ایاس۔ یوم اکمال اور یوم رضوان رکھا گیا چونکہ بڑا حج یعنی حج اسی تاریخ میں ہوتا ہے اور چھوٹا حج یعنی عمرہ ہمیشہ لہذا اس کا نام یوم حج اکبر بھی ہوا۔ رب نے فرمایا وَالشَّعْبُ وَالْوَتْرُ۔

قسم ہے جفت اور طاق کی اور یہ دن یوم ترویہ کا جفت ہے اور چونکہ نویں تاریخ ہے لہذا طاق بھی اس لئے اسے یوم الشفع اور یوم الوتر بھی کہا جاتا ہے نیز رب نے فرمایا وَشَاهِدٌ وَمَشْهُودٌ (البروج: ۳) قسم ہے اس دن کی جو لوگوں کے پاس حاضر ہو اور لوگ بھی اس میں بارگاہ الہی میں حاضر ہوں اور وہ یہ ہی دن ہے اس لئے اس کا شاہد و مشہود بھی ہوا۔ (کبیر)۔

یوم النحر: دسویں ذی الحجہ کا نام ہے نحر کے معنی ہیں قربانی فَصَلَ لِرَبِّكَ وَانْحَرُ چونکہ اس دن میں ہر جگہ عموماً اور منیٰ میں خصوصاً قربانیاں ہوتی ہیں۔ لہذا اس کا نام یوم النحر ہوا۔

مزدلفہ: یہ زلف سے بنا بمعنی قرب وَيُقَرَّبُونَ إِلَى اللَّهِ زُلْفَى (الزمر: ۳) یہ باب افعال کا اسم فاعل یا مفعول ہے چونکہ ف کلمہ ز تھا۔ اس لئے افعال کی ت دال بن گئی اس کے معنی ہیں قریب کرنے والی جگہ چونکہ یہاں حاجیوں کو قرب الہی حاصل ہوتا ہے نیز آدم علیہ السلام حضرت حوا سے پہلی بار اسی مقام پر قریب ہوئے لہذا اس جگہ کا نام مزدلفہ ہوا۔ (کبیر)۔

فضائل: ان دنوں اور ان مقامات کے لئے بے شمار فضائل ہیں جن میں سے ہم کچھ عرض کرتے ہیں۔ ۱۔ سیدنا عبادہ فرماتے ہیں کہ حضور علیہ السلام نے فرمایا بقرعید کے عشرہ میں ہر روزہ کا ثواب ایک ماہ کے برابر ہے اور آٹھویں ذی الحجہ کا روزہ ایک سال کے برابر اور نویں کا دو سال کے برابر۔ ۲۔ حضرت انس سے روایت ہے کہ حضور علیہ السلام نے فرمایا کہ آٹھویں ذی الحجہ کے روزہ رکھنے والے کو رب تعالیٰ صبر ایوب کا ثواب اور نویں کے روزہ دار کو عیسیٰ علیہ السلام کا ثواب عطا فرماتا ہے (کبیر)۔ ۳۔ حضور علیہ السلام نے عرفات میں حاجیوں کی بخشش کی دعا فرمائی تو حقوق اللہ معاف کر دیئے گئے پھر مزدلفہ میں دعا کی تو حقوق العباد بھی بخش دیئے گئے۔ (مشکوٰۃ)۔ ۴۔ نویں ذی الحجہ کو شیطان بہت ذلیل اور

حقیر ہوتا ہے۔ ۵۔ ایک حج مقبول میں جہادوں سے افضل ہے۔ ۶۔ علمائے کرام فرماتے ہیں کہ جس اونٹ پر سات حج کر لئے جائیں اللہ اسے جنت کے باغوں میں چرنے کی اجازت دیتا ہے۔ ۷۔ امام نہرانی نے فرمایا کہ ایک تنور والے نے ایک اونٹ کی رسی کو تنور میں جلاتا چاہا۔ مگر وہ نہ جلی بہت کوشش کرنے پر بھی کامیاب نہ ہوا ہاتھ سے آواز آئی کہ یہ اس اونٹ کی رسی ہے جس پر دس بار حج کیا گیا۔ اسے آگ کیونکر جلائے (روح البیان)۔ ۸۔ آٹھویں ذی الحجہ کا روزہ ایک سال کے گناہوں کا کفارہ ہے اور نویں کا روزہ دو سال کے (کبیر)۔

فائدہ: اس آیت سے چند قائدے حاصل ہوئے۔ پہلا فائدہ: اس آیت سے معلوم ہوا کہ شخصی عبادت سے قوی بہتر ہے اکیلے لئے سے جماعت کی نماز افضل کہ ایک کی قبول تو سب کی قبول۔ دیکھو قریش کا مزدلفہ سے لوٹ آنا مکہ کی فحش عبادت تھی اور عرفات سے واپس ہونا قوی عبادت تھی رب نے انہیں عرفات سے لوٹنے کا حکم دیا تاکہ عبادت قوی بنے جس میں امیر غریب سردار ماتحت سب یکساں ہو۔ دنیا اور دنیا کی چیزیں باعث امتیاز ہیں آخرت اور وہاں کی چیزیں اسی امتیاز کی اٹھانے والی گھر پہنچ کر امیر فقیر مکان لباس غذا وغیرہ میں ممتاز ہو جاتے ہیں مگر مسجد میں پہنچتے ہی سب یکساں حج میں اس یکسانیت کا وہ نمونہ قائم ہوتا ہے کہ سبحان اللہ اسی لئے حکم ہوا کہ جہاں سے سب آئیں وہاں سے تم بھی آؤ۔ **دوسرا فائدہ:** تجارت بہت بہتر چیز ہے کہ حج جیسی عبادت میں بھی اس کی اجازت دی گئی تجارت ہی سے دنیا کی بقا ہے اور یہ ہی ذریعہ حج اگر سواریاں کرایہ پر نہ لی جائیں اور احرام کا لباس اور قربانی کے جانور نہ خریدے جائیں تو حج کیونکر ہو۔ اسی لئے ہمارے نبی ﷺ نے بھی بارہا تجارت فرمائی۔ تجارت مسلمانوں کا خاص فن تھا۔ افسوس کہ وہ اس کو بھی کھو بیٹھے۔ **تیسرا فائدہ:** ادائے عبادت کے وقت قوی امتیاز اور دنیوی بڑائیاں محرومی کا باعث ہیں دیکھو قریش کو حکم ہوا۔ کہ تم بھی عام لوگوں کے ساتھ عرفات ہی پہنچا کرو اور ان کے ساتھ ہی واپس ہوا کرو۔ **چوتھا فائدہ:** ہمیشہ مسلمانوں کی جماعت کے ساتھ رہنا ضروری ہے۔ جماعت سے علیحدگی ہلاکت ہے۔ **پانچواں فائدہ:** عرفات و مزدلفہ اور مسجد وغیرہ کی زمینیں کسی کی ملک نہیں۔ بادشاہ بھی فقیر کو کہیں سے نہیں ہٹا سکتا۔

حکایت: مشہور ہے کہ ایک دفعہ سلطان ہارون رشید نے اپنی بیوی زبیدہ خاتون سے کہا تھا کہ تو آج شام تک میری سلطنت سے باہر نہ نکل جائے تو تجھے طلاق بعد میں سلطان بہت کچھتائے اور زبیدہ بھی پریشان ہوئیں۔ کیونکہ اس زمانہ میں تیز سواریاں نہ تھیں اور اس کی سلطنت مشرق و مغرب میں تھی امام ابو یوسف رحمۃ اللہ علیہ نے زبیدہ کو فرمایا۔ کہ تو مسجد میں چلی جا۔ کہ وہاں سلطان کی بادشاہت نہیں۔ سلطان نے امام پر زرد جوہر پنجاہ کی۔ **چھٹا فائدہ:** حلال پیشے اور حلال تجارتیں اختیار کرنی چاہئیں گانے بجانے کا پیشہ اور شراب وغیرہ کی تجارت حرام ہے۔ اسی لئے یہاں فرمایا **کیا الفضل من زبکم رب کا فضل یعنی حلال کمائی تلاش کرو۔ ساتواں فائدہ:** حج میں تجارت جائز مگر اس شرط سے کہ ادائے حج میں اس کی وجہ سے کوئی نقصان نہ ہو اور اصل مقصود حج ہونہ کہ تجارت پھر بھی علماء فرماتے ہیں کہ

بہتر یہ ہی ہے کہ اس سے بچے اور حج خالص کرے (روح البیان)۔ **آٹھواں فائدہ:** اگرچہ سارا حذر ذلہ حاجیوں کا قیام گاہ ہے مگر مشعر حرام کے پاس ٹھہرنا زیادہ بہتر ہے۔

اعتراضات: پہلا اعتراض: اس آیت میں ذکر اللہ کا حکم دو جگہ کیوں دیا گیا۔ ایک ہی جگہ کافی تھا۔
جواب: پہلے تو ذکر کی جگہ بتائی گئی اور پھر اس کا طریقہ یا پہلے ذکر سے ذکر زبانی اور دوسرے سے ذکر قلبی مراد ہے۔ یا پہلے ذکر سے مغرب و عشاء جمع کرنا اور دوسرے ذکر سے عام دعائیں مراد یا چونکہ کفار مکہ یہاں رات بھر آگ جلاتے تھے یہ رسم توڑنے کے لئے ذکر اللہ کا بار بار حکم دیا گیا۔ **دوسرا اعتراض:** ثُمَّ أَفِيضُوا۔ وَادْكُرُوا پر معطوف ہے اور ثم ترتیب چاہتا ہے تو لازم آیا کہ قیام عرفات مزدلفہ کے بعد ہو۔ **جواب:** اس سے پہلے فَادْكُرُوا اللہ۔ فَادْكُرُوا فَاذْكُرُوا کی جزا بن کر آچکا ہے۔ جس سے صاف معلوم ہو گیا کہ مزدلفہ کا قیام عرفات کے بعد ہے۔ ثُمَّ أَفِيضُوا سے محض قریش کی رسم توڑنا مقصود ہے نہ کہ بیان ترتیب بعض لوگوں نے یہ فرمایا کہ ثُمَّ أَفِيضُوا سے مزدلفہ سے منیٰ کی طرف چلنا مراد ہے اور ناس سے قریش مراد ہیں۔ یعنی مزدلفہ سے فارغ ہو کر صبح کے بعد سب لوگوں کے ساتھ منیٰ جاؤ۔ رات ہی میں بلا ضرورت چلے جاؤ (کبیر احمدی)۔ **تیسرا اعتراض:** یہاں رب تعالیٰ نے تمام حاجیوں کو بخشش مانگنے کا حکم دیا حالانکہ ان میں بعض ایسے نیک بھی ہیں جنہوں نے کبھی گناہ نہ کیا اور جو گنہگار حاجی ہیں ان کے سارے گناہ عرفات میں معاف ہو چکے آج وہ تو گناہوں سے ایسے پاک ہیں جیسے آج ماں کے پیٹ سے پیدا ہوئے پھر معافی کس چیز کی مانگی گئی۔ **جواب:** استغفار کرنا نماز روزہ کی طرح عبادت ہے جسے نیک کار بھی کریں اور بدکار بھی اس سے گنہگاروں کے گناہ معاف ہوں گے اور نیک کاروں کے درجے بڑھیں گے جس عمل سے ہمارے گناہ معاف ہوتے ہیں اسی سے نیکوں کے درجے بڑھتے ہیں (کبیر)۔

تفسیر صوفیانہ: اے ذات الہی کے حاجی جب تم معرفت الہی کے عرفات سے لوٹو اور وحدت سے کثرت کی طرف رجوع کرو تو راستہ میں ایک مقام سرروحی ملے گا۔ جسے مشعر حرام بھی کہا جاتا ہے کیونکہ یہاں مشاہدہ جمال ہوتا ہے اور عقل و شعور بھی ذرست ہوتے ہیں یہاں پہنچ کر بھی رب کا ذکر کرو۔ مگر ہر جگہ اپنی رائے سے اس کا ذکر نہ کرو۔ لطف جب ہے کہ اس کا ذکر اسی کے بتانے سے اسی کی توفیق سے اسی کے لئے ہو اولاً اس کا ذکر زبانی کرو۔ پھر ذکر قلبی پھر ذکر قلبی جس میں خدا کی نعمتوں کا شکر بھی ہے۔ پھر ذکر سری جس میں تجلیات صفات کا کشف ہو پھر ذکر روحی جس میں تجلیات صفات کیساتھ نور ذات کا مشاہدہ ہو۔ پھر ذکر خفی جس میں جمال ذات کا مشاہدہ ہو مگر دوئی میں رہ کر ذات یا خفی میں شہود ذاتی اس طرح ہو کہ فانی باقی میں اور ذا کر مذکور میں فنا ہو جائے اور ذکر و ذا کر مذکور مذکور نہ ہو نہ مذکور نہ مذکور میں فرق نظر نہ آئے تم معرفت کے عرفات میں حاضر ہونے سے پہلے ان ذکروں سے غافل تھے پھر جب یہاں سے آگے بڑھو تو ظاہری عبادات اور اطاعات اور شرعی احکام اور معاملات سب لوگوں کے ساتھ آوا کر دو اور۔ ان میں سے بن جاؤ کسی نے حضرت جنید سے پوچھا کہ انتہا کیا ہے فرمایا انتہا کی طرح غافل ہونا اور اپنے لئے سے ہی دائرہ بنتا ہے۔ مگر

اے حاجیو اپنے اس حج پر اطمینان نہ کر بیٹھنا ہمیشہ نفس کی سرکشی اور شیطان کے دھوکوں سے استغفار پڑھتے رہو۔ اللہ بڑا غفور رحیم ہے سب معاف فرمائے گا (ابن عربی) غرض یہ کہ اس حج میں وحدت میں کثرت ہے اور کثرت میں وحدت۔

فَإِذَا قُضِيَتْ مَنَاسِكُكُمْ فَاذْكُرُوا اللَّهَ كَذِكْرِكُمْ آبَاءَكُمْ

پس جب ادا کر لو تم ارکان حج اپنے کے پس ذکر کرو اللہ کا مثل ذکر کرنے تمہارے باپ دادوں اپنے کا

پھر جب اپنے حج کے کام پورے کر چکو تو اللہ کا ذکر کرو جیسے اپنے باپ دادا کا ذکر کرتے تھے

أَوْ أَشَدَّ ذِكْرًا ۚ فَمِنَ النَّاسِ مَنْ يَقُولُ رَبَّنَا آتِنَا فِي الدُّنْيَا وَمَا لَهُ

باز زیادہ سخت ذکر پس لوگوں میں سے وہ ہیں جو کہتے ہیں اے رب ہمارے دے ہم کو بیچ دنیا کے اور نہیں ہے واسطے اسکے

بلکہ اس سے زیادہ اور کوئی آدمی یوں کہتا ہے کہ اے رب ہمارے ہمیں دنیا میں دے اور

فِي الْآخِرَةِ ۚ مِنْ خَلْقٍ ۚ

بیچ آخرت کے کوئی حصہ

آخرت میں اس کا کچھ حصہ نہیں

تعلق: اس آیت کریمہ کا پچھلی آیتوں سے چند طرح تعلق ہے۔ پہلا تعلق: پہلے عین حج میں ذکر الہی کرنے کا حکم دیا گیا تھا۔ اب بعد حج اس ذکر کا حکم دیا جا رہا ہے۔ دوسرا تعلق: اب تک حج کا طریقہ بیان ہوا اب یہ بتایا جا رہا ہے کہ حج کے بعد کیا کرنا چاہئے گویا پہلے عبادت کا ذکر ہوا۔ اب اس سے فراغت کا یا گویا پہلے روزہ کا ذکر تھا اب افطار کا۔ تیسرا تعلق: پچھلی آیتوں میں حج کی اصلاح فرمائی گئی اور کفار مکہ نے اس بہترین عبادت میں جو رسم و رواج داخل کر لئے تھے۔ اس کی تردید ہوئی اب حج کے بعد کی بے قاعد گمیاں مٹائی جا رہی ہیں۔

شان نزول: اہل عرب حج سے فارغ ہو کر ایک جلسہ کرتے تھے جس میں اپنے باپ دادوں کے فضائل اور نسبی خوبیاں نظم و نثر میں بیان کرتے تھے۔ بہت پہلے سے اس کے لئے قصیدے اور غزلیں تیار ہوتی تھیں ہر ایک دوسرے سے بڑھنے کی کوشش کرتا تھا بعض لوگ اپنے علمی کمالات کا اظہار بھی اسی موقع پر کرتے تھے کہ بہترین غزلیں بنا کر لاتے تھے۔ امراء القیس کے قصیدے انہی میلوں کی یادگار ہیں یہ بری رسم مٹانے کے لئے یہ آیت کریمہ اتری۔ جس میں بجائے باپ داداؤں کی تعریف کے ذکر الہی کرنے کا حکم دیا گیا (در منثور)۔

تفسیر: فَإِذَا قُضِيَتْ مَنَاسِكُكُمْ۔ یہ ف تعقیبہ ہے قُضِيَتْ قُضَاء سے بنا اگر قضا اپنے کام سے متعلق ہو۔ تو فراغت کے معنی میں آتا ہے جیسے فَإِذَا قُضِيَتْ الصَّلَاةُ (جمعہ: ۱۰) اور اگر دوسرے کام یا دوسروں کی ذات کے متعلق ہو تو بمعنی الزام ہوتا ہے جیسے فَقَضَا هُنَّ سَبْعَ سَنَوَاتٍ (حم السجدہ: ۱۲) اور جیسے وَقَضَيْنَا إِلَى بَنِي إِسْرَائِيلَ (الاسراء: ۴) یہاں چونکہ خود اپنے نفس سے متعلق ہے اس لئے پھر اگر بتوڑ اور غلطی ہو جائے (کیونکہ مَنَاسِكُ مَنَسَك کی جمع ہے اس کا

مادہ ہے نُسْلٌ بمعنی عبادت یہاں یا تو طرف کے معنی میں ہے اور یا بمعنی مصدر چونکہ حج میں بہت سی جگہ جانا پڑتا ہے اور بہت سی عبادات ہوتی ہیں۔ اس لئے جمع لایا گیا یعنی اسے حاجیوں جب تم ان متبرک مقامات سے فارغ ہو کر آ جاؤ یا وقوف عرفات اور قیام مزدلفہ وغیرہ عبادات پورے کر لو۔ تو اپنے باپ داداؤں کی تعریفیں نہ کرو۔ بلکہ فَادْکُرُوا اللہ بعض نے فرمایا کہ یہ حکم وجوبی ہے اور ذکر سے مراد تہلیل کے بعد کی تکبیریں ہیں یعنی تکبیر تشریق جن کا پڑھنا واجب ہے بعض نے فرمایا کہ اس سے مراد دعائیں اور ادائے شکر ہے جو کہ قریب قریب واجب ہی ہے بعض نے فرمایا کہ یہ امر استحبابی ہے یعنی ادائے حج کے بعد بجائے اپنی شہنی مارنے اور خاندانی فخر بیان کرنے کے اللہ کا ذکر کرو مگر کُتِمَ اَبَاءُ کُتِمَ۔ یہاں ذکر سے گزشتہ ذکر مراد ہے۔ اور کاف طریقہ ذکر کی تشبیہ کے ارشاد ہوا اور اَبَاءُ سے نسب و خاندان مراد ہے یعنی جیسے جوش و خروش اور محنت سے تم لوگ اپنے خاندانی فخر بیان کرتے تھے اب بجائے اس کے خلوت و جلوت میں کوشش سے اللہ کا ذکر کرو۔ یہ ہی معنی اس آیت کے شان نزول کے مطابق ہیں۔ تفسیر کبیر نے فرمایا کہ یہ بھی ہو سکتا ہے کہ ذکر سے موجودہ ذکر مراد ہو۔ اور اَبَاءُ سے ماں باپ یعنی جیسے بچہ مصیبت میں ہر وقت ماں باپ کا ہی ذکر کرتا ہے ایسے ہی تم رب کا ذکر کیا کرو یا جیسے تم اپنے ماں باپ کے اوصاف کا فخر یہ ذکر کرتے ہو۔ ایسے ہی رب کے صفات کا ذکر کیا کرو یا جیسے کہ تم اپنے کو ایک باپ کا بیٹا کہتے ہو اگر تمہیں کوئی دو باپ کی اولاد کہے تو اس سے لڑتے ہو ایسے ہی اپنے کو ایک رب کا بندہ کہو۔ یا جیسے بچہ ہر حاجت کے وقت اپنے باپ کی طرح رجوع کرتا ہے ایسے ہی تم بھی ہر ضرورت میں اپنے رب کی طرف رجوع کرو یا جیسے کہ تم ماں باپ کی قسمیں کھایا کرتے ہو بچائے ان کے رب کی قسمیں کھایا کرو۔ یا جیسے کہ تم ماں باپ کی برائی کسی سے نہیں سن سکتے۔ ان کا اچھا ذکر چاہتے ہو۔ ایسے ہی رب کو عیب نہ لگاؤ۔ بلکہ اسے اچھی صفتوں سے یاد کرو مگر پہلی تفسیر زیادہ قوی ہے۔ اَوَاشِدْ ذِکْرًا اَوْ بِمَعْنٰی بِلْ ہے اور اَشَدُّ پہلے ذکر پر معطوف ہونے کی وجہ سے مجرور ذِکْرًا اَشَدُّ کی تمیز اور ہو سکتا ہے کہ اَبَاءُ کُتِمَ پر عطف ہو۔ اور ذکر مصدر مجہول یا اَشَدُّ فعل ناقص پوشیدہ کی خبر ہو یعنی لَیْسَ ذِکْرًا اللہ اَشَدُّ یا یہاں کُتِمُوا فعل پوشیدہ ہو (روح المعانی) یعنی بلکہ خدا کا ذکر اپنے باپ داداؤں کے ذکر سے بھی زیادہ کرو۔ کیونکہ باپ داداؤں کی غلط تعریف جھوٹ ہے۔ اور سچی تعریف شہنی غرض یہ کہ اس میں جھوٹ بھی خطرناک اور سچ بھی۔ رب کی جتنی بھی تعریف کرو سچی ہی ہوگی اور اس پر ثواب بھی ملے گا۔ خیال رہے کہ اگرچہ ذکر اللہ ہر وقت ہی چاہئے مگر اس کی خصوصی نعمتوں پر خصوصیت سے ذکر کرے۔ حج اللہ کی بڑی نعمت ہے اسی لئے اس کے بعد بطور شکر یہ ضرور ذکر اللہ کرے اللہ کا ذکر زبانی بھی ہوتا ہے جو زبان اللہ کے ذکر میں تر رہے وہ دوزخ میں نہیں جلے گی۔ دوسرے ذکر جنانی یعنی دل کا ذکر کہ دست بہ کار ہو مگر دل یار میں رہے یا یار دل میں بسیرا کرے۔ تیسرے ذکر ارکانی کہ ہر عضو اللہ کی یاد کرے ہر عضو کا ذکر علیحدہ ہے اس کی مفصل بحث فَادْکُرُونِیْ اَذْکُرْکُمْ (بقرہ: ۱۵۲) کی تفسیر میں گزر گئی یہاں تک تو کفار عرب کی غلط رسم کو روکا گیا۔ اب ان کی غلط دعاؤں کی اصلاح فرمائی جا رہی ہے کہ یہ بے وقوف رب سے دعا بھی مانگیں تو بھی غلط فہم الناس مَنْ یَقُولُ ظاہر یہ ہے کہ کفار سے حاجی مراد ہیں اور من سے کفار اور یقول

ہی آجاتا ہے۔ وہاں پہنچ کر صرف عمرہ کا احرام باندھے یعنی غسل یا وضو کر کے مرد بے سلع کپڑے یعنی صرف ایک چادر اور تہبند پہنے۔ اور عورت سلع ہوئے ہی پہنے مگر منہ نہ ڈھکے۔ پھر دو رکعت نفل احرام کی نیت سے پڑھ کر تلبیہ کہے احرام بندھ گیا۔ مکہ مکرمہ پہنچ کر عمرہ کی نیت سے طواف کعبہ کرے اور صفا مروہ کے درمیان دوڑ کر احرام کھول ڈالے عمرہ ختم ہوا۔ پھر ساتویں ذی الحجہ کو مکہ معظمہ سے ہی حج کا احرام باندھے حرم شریف میں بعد ظہر خطبہ ہوتا ہے جس میں طریقہ حج بیان ہوتا ہے۔ پھر طواف قدوم اور صفا مروہ کے درمیان سعی کرے۔ آٹھویں ذی الحجہ کو نماز فجر پڑھ کر منیٰ روانہ ہو جائے اور وہاں نویں کی فجر تک قیام کرے پھر فجر پڑھ کر عرفات روانہ ہو۔ راستہ میں مزدلفہ پڑے گا۔ وہاں نہ ٹھہرے سیدھا عرفات پہنچے۔ اور بہتر ہے کہ جبل رحمت کے پاس قیام کرے اگر جماعت سے نماز میسر ہو تو ظہر و عصر ملا کر ظہر کے وقت میں ادا کرے اور اگر اکیلے پڑھے تو اپنے اپنے وقتوں میں پھر اگر ہو سکے تو خاص جبل رحمت پر کھڑے ہو کر سورج چھپے تک دعائیں مانگتا رہے بہتر ہے کہ ان چٹانوں کے پاس کھڑا ہو جہاں نبی کریم ﷺ نے قیام فرمایا تھا قبلہ رخ رہے آفتاب ڈوبنے کے بعد بغیر نماز مغرب پڑھے ہوئے مزدلفہ روانہ ہو جائے۔ وہاں پہنچتے ہوئے عشاء کا وقت آ جائے گا اب مزدلفہ میں مغرب و عشاء ملا کر عشاء کے وقت میں پڑھے خواہ جماعت ہو یا اکیلے اور بہتر ہے جبل قزح یعنی مشعر حرام کے پاس ٹھہرے۔ یہاں سے چھوٹے چھوٹے کنکر چنے کے دانے سے کچھ بڑے مٹھی دو مٹھی لے لے۔ تمام رات یہیں رہے فجر کی نماز اندھیرے ہی میں پڑھ کر دعائیں مشغول ہو جائے روشنی ہو جانے پر آفتاب نکلنے سے پہلے منیٰ کی طرف روانہ ہو۔ یہ دسویں ذی الحجہ ہے یعنی بقر عید کا دن مگر حاجی پر نماز بقر عید معاف ہے۔ منیٰ میں سب سے پہلے جمرہ عقبہ کی رمی کرے یعنی اسے سات کنکر مارے پھر قربانی کرے پھر سر منڈا دے اب حج کا احرام بھی کھل گیا سوا عورتوں کے جماع کے ساری چیزیں حلال ہو گئیں بہتر ہے کہ دسویں ہی کو طواف کعبہ کر کے منیٰ میں لوٹ آئے۔ اور چاہے تو گیارہویں یا بارہویں کو کرے۔ منیٰ میں تیرہویں ذی الحجہ تک ٹھہرنا بہتر ہے اور بارہویں تک ضروری کہ گیارہویں اور بارہویں کو بعد نماز ظہر تینوں جمروں کی رمی کر لیا کرے۔ کہ پہلے جمرہ اولیٰ کو پھر بیچ والے جمرہ کو پھر جمرہ عقبہ کو سات کنکر مارا کرے۔ پھر مکہ مکرمہ لوٹ آئے جب وہاں سے وطن کی طرف چلے تو طواف وداع کرے اور زمزم کا پانی ضرور پیئے بلکہ چاہہاں زمزم پر کھڑا ہو کر کنوئیں میں جھانکے۔ اور ملتزم سے لپٹ کر روئے اور دوبارہ آنے کی دعائیں کرے اور کعبہ معظمہ کو حسرت بھری نگاہوں سے دیکھتا ہوا لٹے پاؤں باب الوداع تک چلے۔ مدینہ پاک کی حاضری کے آداب انشاء اللہ جَاءَ وَكَی تفسیر میں بیان ہوں گے۔ یہاں اتنا سمجھ لو کہ حج فرض میں پہلے حج کرے پھر مدینہ پاک حاضر ہونا افضل ہے۔ اور حج نفل میں پہلے حاضری دربار بہتر۔ مگر میرے مرشد برحق صدر الافاضل مولانا نعیم الدین صاحب قبلہ نے فرمایا۔ کہ جذبہ عشق کہتا ہے کہ پہلے مدینہ پاک حاضر ہوتا کہ وہاں سے روانگی حج کے لئے ہو کہ وطن کے لئے مدینہ نہ چھوڑو۔ اللہ پاک اس قال کو حال بنادے۔ اور وہاں کی دائمی حاضری نصیب فرمائے جو کوئی یہ کتاب پڑھے۔ جب بھی مدینہ پاک حاضر ہو تو یہ نصیحتیں اس کی بارگاہ میں ضرور صلوٰۃ و سلام عرض کر

دے اللہ اسے ثواب دے گا۔ خیال رہے کہ روضہ رسول ﷺ کی زیارت بحکم شرع واجب ہے۔ اس کے چھوڑنے پر سخت وعیدیں ہیں حضور علیہ السلام فرماتے ہیں کہ جس نے حج کیا اور میری زیارت نہ کی اس نے مجھ پر ظلم کیا مگر بحکم عشق اہم فرض بلکہ حج کی روح ہے کیونکہ کعبہ اور منیٰ انہی کے صدقہ میں بنا۔ اعلیٰ حضرت نے کیا خوب فرمایا:

ہوتے کہاں خلیل و بنا کعبہ و منیٰ لولاک والے صاحبی سب تیرے گھر کی ہے

فائدہ: اس آیت سے چند فائدے حاصل ہوئے۔ **پہلا فائدہ:** عبادات کے بعد دعا اور ذکر کرنا بہت بہتر دیکھو حج کے بعد ذکر الہی کا اس آیت میں حکم دیا گیا لہذا نماز عید اور نکاح وغیرہ کے بعد بھی دعا بہتر ہے۔ بعض دیوبندی بلاوجہ اس سے روکتے ہیں۔ **دوسرا فائدہ:** بلند آواز سے بلکہ جماعت کے ساتھ ذکر اللہ کرنا رب کو پسند ہے کیونکہ یہاں فرمایا گیا کہ جیسے اپنے باپ دادوں کا ذکر کرتے تھے ویسے بلکہ اس سے بھی بڑھ چڑھ کر رب کا ذکر کرو۔ اور ظاہر ہے کہ وہ لوگ اپنے باپ دادوں کا ذکر مجمع میں بلند آواز سے ہی کیا کرتے تھے۔ حضور ﷺ نماز کے بعد مع صحابہ کرام کے اس قدر بلند آواز سے ذکر الہی کرتے تھے کہ سارا محلہ گونج جاتا تھا۔ جن آیات و روایات میں جہری ذکر سے منع کیا گیا ہے ان میں خاص حالات مراد ہیں۔ جیسے جب کہ جہر میں ریاکاندیشہ ہو یا دشمن کے ملک میں جہری ذکر سے کوئی جنگی مصلحت فوت ہوتی ہو لہذا نہ تو آیت متعارض ہیں نہ آیات و روایات متعارض۔ **تیسرا فائدہ:** رب ایسا کریم ہے کہ زیادہ مانگنا پسند فرماتا ہے جن لوگوں نے اس سے فقط دنیا مانگی ان پر ناراضی کا اظہار فرمایا اور بتایا کہ دین و دنیا دونوں چیزیں مانگو۔ **چوتھا فائدہ:** طالب دنیا دین سے محروم رہ جاتا ہے اور دنیا بھی بقدر نصیب ہی ملتی ہے یہاں انہی کے حق میں فرمایا گیا کہ آخرت میں ان کا کوئی حصہ نہیں۔ مگر طالب دین بفضلہ تعالیٰ دین بھی پالیتا ہے اور دنیا اس کے پیچھے بھاگتی ہے۔ **پانچواں فائدہ:** نسبی فخر اور باپ دادوں پر پھولنا جہلا کا طریقہ ہے اور رب کو نہ پسند اس کی بجائے اللہ اللہ کرنا چاہئے۔

اعتراضات: پہلا اعتراض: اس آیت سے معلوم ہوا کہ رب کی یاد باپ دادوں کی یاد کی طرح چاہئے۔ حالانکہ یہ ناممکن ہے رب کو اور صفتوں سے یاد کریں گے۔ اور انہیں دیگر صفات سے جب رب بے مثل ہے تو اس کا ذکر بھی بے مثل ہی چاہئے۔ **جواب:** یہاں طریقہ ذکر کی مثال ہے نہ کہ ذکر کی یعنی جس مشغولیت اور محبت و شوق سے ان کا ذکر کرتے ہو اسی قدر بلکہ اس سے بھی زیادہ شوق و جذبہ سے رب کا ذکر کیا کرو۔ **دوسرا اعتراض:** کیا دنیا کی دعا کرنے والے آخرت سے بالکل محروم ہیں اگر یہ صحیح ہے تو بہت سے مصیبت زدہ مسلمان دنیا کی ہی دعا کرتے ہیں ان کا کیا حال ہے۔ **جواب:** اس کا جواب تفسیر سے معلوم ہو گیا کہ یا تو یہاں کفار مراد ہیں جو دعائے آخرت اس لئے نہ کرتے تھے کہ وہ اس کے قائل ہی نہ تھے تو وہ واقعی آخرت سے بالکل ہی محروم اور یا اس میں کم ہمت مسلمان بھی شامل ہیں تو اس کا مطلب یہ ہے کہ وہ آخرت میں کامل مسلمانوں کا حصہ نہ پائیں گے جو دین و دنیا دونوں مانگتے ہیں۔

تفسیر صوفیانہ: صاحب دل کو چاہئے کہ اپنا وقت عزیز بیکار باتوں میں صرف نہ کرے ذاتی برائیاں اور نسبی

فخر مال یا عزت یا اعمال پر اترنا دل کو خراب کرتا ہے۔ جیسے کہ طالب علم سبق پڑھ کر آپس میں تکرار کرتے ہیں ایسے ہی حاجی ذات کو چاہئے کہ اپنے ہم پیشوں کے ساتھ رب کا ذکر کرے کہ اس سے صفائی میں ترقی اور نورانیت میں برکت ہوتی ہے بعض کم ہمت صوفی نمابے صبرے وہ بھی ہیں جن کا یہ سارا کاروبار محض دکھلاوے کے لئے ہے۔ گدڑی اور تصوف کا لباس فقط لوگوں کے شکار کا جال ہے۔ وہ بزبان حال ہر وقت یہ ہی کہتے رہتے ہیں کہ ہمیں دنیا ملے۔ ایسے کم ہمتوں کو آخرت میں کچھ نہ ملے گا۔ پھول بلبل ہی کو ملتا ہے۔ کیونکہ وہ گندگی پر نظر نہیں کرتی کم ہمت کوئے کے نصیب میں غلاظت اور گندگی ہی ہے ایسا صوفی مثل کوئے کے محروم ہے (از ابن عربی)۔

دوسری تفسیر: جیسے کہ بچہ ماں باپ کے نام پر زبان کھولتا ہے کہ پہلے ابا ماں ہی بولتا ہے۔ ایسے ہی صوفی کو چاہئے کہ پہلے رب پر ہی نظر کرے۔ پھر یہ بھی خیال رکھے کہ جیسے سیکھا ہوا علم بغیر مشق جاتا رہا ہے۔ ایسے ہی ملے کیا ہوا راہ سلوک بھی بے پرواہی سے بھول جاتا ہے لہذا طریقت کا حج کر چکنے کے بعد بھی اس سے غافل نہ ہو جاؤ شیطان اور نفس کبھی عبادات کو عادات بنا کر برباد کر دیتے ہیں۔ رب کی بارگاہ میں فقط دنیا کی طلب لے کر حاضر ہونا محرومی ہے ہمت تو یہ ہے کہ وہاں حورو و قصور جنت وغیرہ کی خواہش لے کر بھی نہ جاؤ۔ اس کی بارگاہ میں اسی کو حاصل کرنے کے لئے حاضر ہوؤ۔ صوفیاء کی اصطلاح میں ما سوا اللہ دنیا ہے جنت بھی اس لئے مانگو کہ وہاں لقائے مصطفیٰ اور دیدار خدا ہو گا نہ اس لئے وہاں حورو و قصور اور نہریں ہیں غرض یہ کہ طالب دنیا رب کی رضا سے محروم۔ صوفیاء فرماتے ہیں کہ طالب مولیٰ رب تعالیٰ کو ہر حال میں ایسے یاد رکھے جیسے بچہ گہوارے میں ہر وقت ماں باپ کی یاد رکھتا ہے کہ ہر وقت بچہ کو ماں کا دھیان رہتا ہے اور ہر چیز رو رو کر مانگتا ہے ایسے ہی مومن ہر وقت خدا کو یاد رکھے اور ہمیشہ ہر چھوٹی بڑی چیز اس سے رو رو کر مانگے بادل کے رونے سے چمن ہنستا ہے اور بچے کے رونے سے ماں کا دودھ پستان میں جوش مارتا ہے ایسے ہی مومن کی گریہ و زاری سے ایمان کا چمن ہنستا ہے اور دریائے رحمت الہی جوش میں آتا ہے **فَاذْكُرُوا اللَّهَ كَذِكْرِكُمْ آبَاءَكُمْ**۔ شعر: تانہ گریدار کے خند چمن تانہ گرید طفل کے جوشد لبن

وَمِنْهُمْ مَّنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ

اور ان میں سے وہ ہیں جو کہتے ہیں اے رب ہمارے دے ہمیں سچ دنیا کے بھلائی اور بیچ آخرت کے

اور کوئی یوں کہتا ہے کہ اے ہمارے رب ہمیں دنیا میں بھلائی دے اور ہمیں آخرت میں

حَسَنَةً وَقِنَا عَذَابَ النَّارِ ۝۱۰ أُولَٰئِكَ لَهُمْ نَصِيبٌ مِّمَّا كَسَبُوا

بھلائی اور بچا ہم کو عذاب آگ سے یہ لوگ وہ ہیں کہ واسطے ان کے حصہ ہے اس سے جو کمایا انہوں نے

بھلائی دے۔ اور ہمیں عذاب دوزخ سے بچا۔ ایسوں کو ان کی کمائی سے بھاگ ہے۔

وَاللَّهُ سَرِيعُ الْحِسَابِ ۝۱۱

marfat.com

اور اللہ جلد حساب فرمانے والا ہے

اور اللہ جلد حساب کرنے والا ہے

تعلق: اس آیت کریمہ کا پچھلی آیتوں سے چند طرح تعلق ہے۔ پہلا تعلق: پچھلی آیت میں غلط دعا کا ذکر تھا اب دعا کا صحیح طریقہ بتایا جا رہا ہے۔ دوسرا تعلق: پچھلی آیت میں کم ہمت حاجیوں کا ذکر تھا جو فقط دنیا کے طالب تھے اب باہمت لوگوں کا ذکر ہے جو دین و دنیا دونوں ہی حاصل کرنا چاہتے ہیں۔ تیسرا تعلق: پچھلی آیت میں غلط دعا مانگنے والوں کے عذاب یعنی محرومی کا ذکر تھا۔ اب صحیح دعا مانگنے والوں کے ثواب یعنی انہیں کو نین کی نعمتیں ملنے کا تذکرہ ہو رہا ہے۔

تفسیر: وَمِنْهُمْ مَنْ يَقُولُ۔ ہُمْ کا مرجع حاجی ہیں اور مَنْ سے مراد مسلمان یعنی حاجیوں میں سے مسلمان یہ دعا عرض کرتے ہیں۔ يَقُولُونَ فرما کر یہ بتایا گیا کہ دعا میں زبانی عرض و معروض ضروری ہے صرف دل میں اپنا مقصد سوچ لینا کافی نہیں کیونکہ اسی عرض و معروض میں بندے کی عبدیت اور رب کی ربوبیت کا اظہار ہے اور یہ اظہار ہی دعا کا مقصد اعلیٰ ہے۔ ابراہیم علیہ السلام کا آگ نمرود میں جاتے وقت کچھ زبان سے عرض نہ کرنا اس لئے تھا کہ وہ وقت امتحان کا تھا نہ کہ اظہار عبدیت کا اس وقت دعا نہ کرنا ہی قرین مصلحت تھا اور یہاں اظہار عبدیت کے اوقات کا تذکرہ ہے کیونکہ منہم کی ضمیر یا تو حجاج کی طرف لوٹ رہی ہے یا عباد کی طرف نہ کہ امتحان دینے والوں کی طرف لہذا يَقُولُونَ بالکل واضح ہے۔ رَبَّنَا إِنَّا فِي الدُّنْيَا حَسَنَةٌ رَبَّنَا سے پہلے یا پوشیدہ ہے چونکہ یہ کلمہ دعائیہ ہے۔ اس لئے خدا کو رب کے نام سے پکارا کیونکہ پالنے والے سے ہی نعمتیں مانگی جاتی ہیں۔ خیال رہے کہ خاص دعاؤں پر رب تعالیٰ کو اس کے مخصوص ناموں سے پکارنا بھی مناسب ہے جیسے یا غفار مجھے بخش دے اے ستار مجھ عیبی کے عیب چھپالے وغیرہ مگر عموماً دعاؤں میں اللہ یا کہ رَبَّنَا کہا جاتا ہے کیونکہ اللہ میں اللہ تو رب کا ذاتی نام ہے اور میم میں تمام ان ناموں کی طرف اشارہ ہے جن کے اول میں میم ہے جیسے مَالِك مَلِك۔ منان مجید وغیرہ اور رَبَّنَا میں اپنے استحقاق طلب کا ذکر ہے کہ تو ہے ہمارا رب ہم میں تیرے پالے اور پالے ہمیشہ رب سے مانگا ہی کرتے ہیں نیز مربی اپنے گندے پالے سے نفرت نہیں کرتا بلکہ اسے پاک و صاف کرتا ہے ماں گندے بچے سے بھاگتی نہیں بلکہ اسے نہلا دھلا کر گلے سے لگا لیتی ہے ایسے ہی اے موی ہم ہیں گناہوں سے بھرے ہوئے گندے تو ہے ہم کو پاک فرمانے والا ہم کو نہ دیکھ بلکہ اپنی شان ربوبیت پر نظر فرما۔ اسی لئے آدم علیہ السلام نے جو پہلی مقبول دعا مانگی اس میں رَبَّنَا ہے یعنی رَبَّنَا ظَلَمْنَا أَنْفُسَنَا لَكَ إِنَّا فِي الدُّنْيَا حَسَنَةٌ دُعَا صِرَف اپنے واسطے نہ ہونی چاہئے سب کے لئے ہو۔ چونکہ دنیا آخرت سے پہلے بھی ہے اور اس کے حاصل کرنے کا ذریعہ بھی۔ اس لئے اس کا ذکر پہلے ہوا۔ حَسَنَةٌ قَبِيح کا مقابل ہے جس کے معنی ہیں بھلائی اور خوبی اس کے اطلاق میں دنیا کی ساری خوبیاں آگئیں تندرستی رزق اعمال کی توفیق امن و امان غرض کہ کوئی چیز باقی نہ رہی کسی نے اس کا ترجمہ یوں کیا ہے:۔

اے خالق ہر بلند و پستی شش چیز عطا بکن زہستی

marfat.com

Marfat.com

علم و عمل و فراغ دستی ایمان و امان و تندرستی

وَلَفِي الْآخِرَةِ حَسَنَةٌ آخرت سے اس زندگی کے علاوہ ساری ہی حالتیں مراد ہیں موت، قبر، حشر، پل سے گزرنا جنت اور وہاں کی نعمتیں وغیرہ اور ہر جگہ کی بھلائی اسی کے مناسب خاتمہ بالخیر نزع کی بھلائی عذاب قبر سے نجات، برزخ کی بھلائی بھول قیامت سے امن محشر کی بھلائی صراط پر آسانی وہاں کی بھلائی غرض کی آخرت کی ہر بھلائی اس میں شامل ہے چونکہ بھلائی کا حاصل کرنا بغیر مصیبت سے بچنا ناممکن ہے اس لئے عرض کیا وَقِنَا عَذَابَ النَّارِ ہم سب کو آگ کے عذاب سے بچا۔ اس لفظ میں بھی گنجائش ہے۔ قبر، حشر، پل صراط وغیرہ ہر جگہ آگ ہی کا عذاب ہو گا اس سے بچ گئے تو ہر جگہ خیریت سے رہے۔ نیز دوزخ کے ٹھنڈے طبقوں میں بھی آگ کا ہی عذاب ہے کہ کہیں تو آگ کے قرب سے گرمی ہے اور کہیں اس کی دوری سے ٹھنڈک جیسے دینوی گرمی اور سردی سورج کے قریب و دور ہونے سے ہے۔ اس لئے یہاں آگ کا ہی ذکر ہوا۔ اس کا یہ مطلب نہیں کہ آگ سے بچا کر وہاں کے ٹھنڈے طبقے میں ڈال دے۔ نیز جہنم کہنے میں قبر اور حشر کا ذکر نہ آتا۔ اُولَئِكَ ظاہر یہ ہے کہ اس میں دوسری جماعت یعنی مومنین کی طرف اشارہ ہے اور ہو سکتا ہے کہ اس سے دونوں جماعتیں مراد ہوں۔ یعنی یہ مسلمان یا دونوں جماعتیں لَهُمْ نَصِيبٌ مِّمَّا كَسَبُوا۔ لَهُمْ کے مقدم کرنے سے حصر کا فائدہ ہوا کہ ہر شخص اپنے عمل کا بدلہ خود ہی پائے گا نصیب کی تنوین یا تو عموم کے لئے یا تعظیسی مِمَّا كَسَبُوا یا تعظیسی یا بیانہ۔ كَسَبُوا کا مادہ کسب ہے بمعنی کماتا ہر نفع بخش کام اور کمائی کو کسب کہا جاتا ہے یعنی ان مسلمانوں کو اپنے کمائے ہوئے اعمال کا بڑا ثواب ملے گا یا ان دونوں گروہوں کو اپنے اپنے اعمال کا حصہ ملے گا۔ کفار کو محرومی اور مومنوں کو کرم الہی یا یہ کہ ان مسلمانوں کو ان کے اعمال کا کچھ حصہ دنیا میں بھی ملے گا۔ اور آخرت میں تو ہے ہی خلاصہ یہ کہ ہوس سے دنیا بڑھ نہیں جاتی اور قناعت سے گھٹی نہیں وَاللّٰهُ سَرِيعُ الْحِسَابِ۔ سریع سرعۃ سے بنا۔ بمعنی جلدی اور تیزی چھاب کا مادہ حسب ہے۔ جس کے معنی ہیں تیار کرنا، گمان کرنا، جزا اور کافی ہونا۔ معاملات کے حساب و کتاب کو اسی لئے عذاب کہتے ہیں کہ اس سے بقدر ضرورت مال علیحدہ ہو جاتا ہے اور فاضل علیحدہ اس عبارت کے چند معنی ہیں: ۱۔ اللہ قیامت کے دن ایک آن میں سارے ہی بندوں کا حساب لے لے گا۔ ۲۔ اللہ عنقریب حساب لینے والا ہے قیامت دور نہیں۔ ۳۔ اللہ بہت جلد سزا اور جزا دینے والا ہے۔ عبد اللہ ابن عباس فرماتے ہیں کہ قیامت میں طریقہ حساب یہ ہو گا کہ ہر ایک نامہ اعمال اس کے دائیں یا بائیں ہاتھوں میں دے دیئے جائیں گے اور کہا جائے گا۔ اقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا (الاسراء: ۱۳) تو اپنا نامہ اعمال خود ہی پڑھ کر خود ہی حساب لگا لے (کبیر) مگر یہ تقسیم ایک آن میں ہو جائے گی حدیث شریف میں ہے کہ سارے حساب میں اتنی دیر بھی نہ لگے گی جتنی اونٹنی دوہنے میں (کبیر) رہا وزن اعمال اور کفار کی جرح قدح یہ اس کے علاوہ ہے مگر یہ بھی بہت جلدی ختم ہو گی۔ تفسیر کبیر نے یہ بھی کہا کہ یہ جملہ دنیوی حساب کے متعلق ہے یعنی رب تعالیٰ روزانہ سب کی روزیاں بانٹتا ہے لوگوں کی دعائیں قبول فرماتا ہے ہر ایک کی سنتا ہے مگر اتنے جلد میں نہ کہ کوئی شواہد ہی ہے نہ لکھنے اور شمار

کرنے کی حاجت روزانہ کا اتنا بڑا حساب آن کی آن میں طے ہو جاتا ہے اب اس کا تعلق نصیب سے پورا پورا ہو گیا کہ ہر ایک کو اس کے اعمال کا بدلہ دنیا اور آخرت میں بلا تکلف نہایت آسانی سے مل جائے گا کیونکہ اللہ بہت جلد حساب فرمانے والا ہے۔

خلاصہ تفسیر: دعاء و قسم کی ہے صراحۃً اور دعا اشارۃً، صراحۃً دعا تو یہ ہے کہ بندہ صاف صاف عرض مدعا کر دے اشارۃً دعا کی تین صورتیں ہیں رب کی حمد کرنا کہ کریم کی ثنا بھی دعا ہے حضور ﷺ پر درود شریف بھی جتنا کہ کریم کے محبوبوں کو دعائیں دینا بھی دعا ہے ہمارے بھکاری ہمارے بچوں کو دعائیں دیتے ہیں اپنے عجز و نیاز مندی کا بیان کرنا کہ یہ بھی دعا ہے۔ یہ چاروں قسم کی دعائیں قرآن کریم میں مذکور ہیں یہاں پہلی قسم کی دعا کا ذکر ہے خیال رہے کہ اللہ تعالیٰ نے دعا کا تذکرہ قرآن شریف میں چار طرح کیا ہے ایک تو اپنے نبیوں و لیوں کی دعائیں نقل فرمائیں جیسے کہ یونس علیہ السلام نے مچھلی کے پیٹ میں دعا مانگی: لَا إِلَهَ إِلَّا أَنْتَ (انبیاء: ۸۷) یا موسیٰ و یوسف علیہما السلام نے یہ دعا مانگی: أَنْتَ وَلِيَّ فِي الدُّنْيَا وَالْآخِرَةِ (یوسف: ۱۰۱) دوسرے یہ کہ اپنے حبیب کو خاص دعاؤں کا حکم دیا جیسے قُلِ اللَّهُمَّ مَالِكَ الْمُلْكِ الْمَخِ (آل عمران: ۲۶) ان دونوں طریقوں کا منشا یہ ہے کہ مسلمانو! تم بھی یہ دعائیں مانگو کہ ان میں الفاظ اور زبان دونوں کی تاثیریں جمع ہیں گولی کے ساتھ بندوق کی تاثیر ضروری ہے تیسرے یہ کہ خود ہم کو دعا کے الفاظ بتادیئے چوتھے یہ کہ ہم کو عام دعاؤں کا حکم دیا کہ جو چاہو مانگو فرمایا اذْعُونِي اِسْتَجِبْ لَكُمْ (مومن: ۶۰) یہاں پہلا طریقہ استعمال فرمایا گیا ہے یعنی محبوبوں کی دعاؤں کی نقل لہذا ارشاد ہوا اے مسلمانو! تم ہمتوں کا ذکر تو سن چکے جو لوگ کہ آخرت کے ماننے والے اور باہمت ہیں وہ حج میں آکر یہ دعا کرتے ہیں کہ مولیٰ ہم صرف دنیا ہی نہیں مانگتے ہم تو یہ عرض کرتے ہیں کہ ہمیں دنیا میں بھلائی دے یعنی یہاں کی ہر قسم کی نعمتوں سے مالا مال کر۔ اور انہیں ذریعہ آخرت بنا۔ اور نزع، قبر، حشر، پل صراط پر گزر اور جنت میں بھی ہر مقام کے مناسب نعمتیں عطا فرما کر خاتمہ بالخیر دے حساب قبر میں کامیابی بخش محشر میں اپنے حبیب کے دامن کے سایہ میں رکھیں۔ پل صراط پر نور دے جنت میں حورو و قصور بلکہ رضائے رب غفور عطا فرما اور ہمیں آگ کے عذاب سے بچالے کہ دنیا میں دوزخ کے کاموں سے بچیں قبر میں وہاں کی گرم ہوا سے محفوظ رہیں میدان قیامت میں سورج کی تپش سے امن میں رہیں اور پل صراط پر آگ کی تیزی سے سلامت نکل جائیں ایسی دعا مانگنے والوں کو ان کی کمائیوں کا پورا پورا بدلہ ملے گا اور اللہ پر یہ بات کوئی دشوار نہیں کیونکہ وہ بہت جلد حساب فرمانے والا ہے۔ اعمال کی شمار اس پر سزا اور جزا کا تقسیم فرمانا اس کے نزدیک کوئی مشکل نہیں۔

فائدے: اس آیت سے چند فائدے حاصل ہوئے۔ پہلا فائدہ: مومن کی دنیا بھی بہتر ہے کیونکہ وہ اسے بھی دین ہی کے لئے حاصل کرتا ہے اسی لئے دنیوی بھلائیاں مانگنے کا حکم دیا گیا۔ دوسرا فائدہ: بڑی ذات سے صرف چھوٹی چیز مانگنا گویا اس کی ہتک ہے۔ اسی لئے رب نے حکم دیا کہ ہم سے دین دنیا کی بھلائیاں مانگو۔ تیسرا فائدہ: دعا اور اعمال بھی کسب میں داخل ہیں۔ دیکھو رب نے دعا کو سَبُّوا میں داخل فرمایا۔

دعا کے آداب

دعا میں چند باتوں کا خیال رکھیں: ۱۔ نہ تو صرف دنیا ہی کی دعا مانگے اور نہ صرف آخرت کی بلکہ دونوں کی۔ ۲۔ یہ نہ کہے کہ مولیٰ اگر تو چاہے تو دے دے بلکہ جزم اور وثوق سے مانگے کہ دے ہی دے۔ دعا کے وقت قبولیت کی پوری امید رکھے۔ مایوس کی دعا غیر مقبول ہے۔ ۳۔ کبھی بھول کر بھی اپنے لئے بددعا نہ کرے کہ شاید یہ ہی ساعت قبولیت کی ہو۔ ۴۔ رب سے عدل نہ مانگے فضل مانگے۔ حدیث شریف میں ہے کہ حضور علیہ السلام ایک بیمار صحابی کی مزاج پر سی کے لئے تشریف لے گئے۔ ان کو سخت بیمار اور کمزور پایا۔ فرمایا کیا تم نے اپنے لئے بددعا کی تھی۔ عرض کیا کہ یہ کہا کرتا تھا کہ خدایا مجھے گناہوں کی سزا دنیا ہی میں دے دے۔ آخرت کے عذاب سے بچالے۔ فرمایا سبحان اللہ اس کا قہر کون برداشت کر سکتا ہے۔ تم نے یہ دعا کی ہوتی۔ رَبَّنَا آتِنَا لَٰحَ۔ ۵۔ جامع دعائیں مانگے جن کے الفاظ تھوڑے ہوں اور معنی زیادہ یہ رَبَّنَا آتِنَا نہایت جامع دعا ہے۔ تفسیر کبیر نے فرمایا کہ ایک شخص انس رضی اللہ عنہ کی خدمت میں حاضر ہو کر دعا کا طالب ہو۔ آپ نے اس کے لئے یہ دعا کی رَبَّنَا آتِنَا لَٰحَ۔ اس نے عرض کیا۔ اور دعا کیجئے آپ نے پھر یہ دعا کی اس نے کہا کچھ زیادہ دعا کیجئے آپ نے پھر یہ دعا کی اور فرمایا کہ اب اس کے بعد نیچی کیا چیز جو مانگوں۔ دین دنیا کی ساری بھلائیاں اس میں آگئیں۔ ۶۔ حج میں خصوصاً طواف میں خاص کر رکن یمانی اور حجر اسود کے درمیان یہ دعا ضرور مانگے۔ حضور علیہ السلام فرماتے ہیں کہ رکن اسود پر اسی دن سے ایک فرشتہ بیٹھا ہوا ہے جس سے آسمان وزمین بنے ہیں اور آمین آمین کہہ رہا ہے دوسری روایت میں ہے کہ رکن یمانی پر ستر فرشتے آمین کہتے رہتے ہیں۔ لہذا یہاں رَبَّنَا آتِنَا پڑھا کرو (در منثور)۔ ۷۔ دعا میں اچھی عبارت سے بچے خشوع و خضوع کی کوشش کرے۔ اچھی عبارت کبھی حجاب بن جاتی ہے۔ ۸۔ دعا صرف اپنے لئے نہ کرے سب مسلمانوں کو شامل کرے۔ ۹۔ صرف مصیبت ہی میں دعا نہ مانگا کرے بلکہ رنج و راحت غم و خوشی ہر وقت اپنے ہاتھ بارگاہ میں پھیلانے رکھے۔

اعتراضات: پہلا اعتراض: اس دعا میں آگ کے عذاب سے بچنے کی دعا کیوں ارشاد ہوئی یہ کیوں نہ کہا گیا کہ ہمیں آگ سے بچالے۔ **جواب:** اس لئے کہ جنت کو جاتے وقت ہر شخص پل صراط پر گزرے گا۔ جس کے نیچے آگ ہے اور جنت میں پہنچنے کے بعد جنتی لوگ جہنمی گنہگاروں کو نکالنے کے لئے دوزخ میں بارہا جائیں گے مگر عذاب پانے کے لئے نہیں بلکہ دوسروں کو عذاب سے نکالنے کے لئے اسی آگ سے بچنے کی دعا نہ کی گئی بلکہ عذاب آگ سے بچنے کی دنیا میں آگ نعمت بھی ہے عذاب بھی ایسے ہی دوزخ کی آگ۔ **دوسرا اعتراض:** اس آیت سے معلوم ہوا کہ ہر شخص کو اپنے ہی اعمال کا بدلہ ملے گا حالانکہ حدیث شریف میں آتا ہے کہ اولاد کے اعمال کی ماں باپ کو کبھی جزا اور سزا ملتی ہے۔ **جواب:** اولاد بھی اپنی کمائی اور ان کی نیکیاں اور برائیاں اصل میں ماں باپ ہی کا کسب ہے بچے کو نیک و بد بنانا انہیں کا کام ہے بچے کی نماز کا ثواب ماں باپ کو بھی اس لئے ملا کہ انہوں نے ہی اسے نمازی بنایا تھا اس کے اور جواب بھی ہو سکتے ہیں۔ **تیسرا اعتراض:** اللہ تعالیٰ نے جو دعائیں مانگوں۔ ایک تو طالبین دنیا دوسرے

طالب کو نین مگر تیسری جماعت کا ذکر نہ ہوا۔ یعنی فقط طالب دین جو آخرت ہی کی دعا کریں۔ دنیا پر نظر نہ اٹھائیں۔ **جواب:** ایسے لوگ موجود ہی نہیں کہ جنہیں دنیا کی بالکل طلب نہ ہو کم از کم اعمال کی توفیق اور ایمان تو طلب کریں گے اور یہ چیزیں بھی دنیا کی بھلائی میں سے ہیں۔ نماز کے لئے غذا، کپڑا، پانی سب ہی درکار ہیں لہذا ایسوں کا ذکر نہ کیا گیا۔ **چوتھا اعتراض:** اس دعا سے معلوم ہوا کہ دین و دنیا کی ہر چھوٹی بڑی بھلائی صرف اللہ سے مانگنا چاہئے تم لوگ پیروں نبیوں ولیوں سے اولاد دولت مانگتے ہو۔ اس آیت کے منکر ہو۔ **جواب:** اور تم بھی منکر ہو کیونکہ تم بھی حاکم سے داد حکیم سے دو مانگتے ہو امیروں سے چندے کرتے ہو جناب اللہ کے بندوں کو وسیلہ سمجھ کر ان سے کچھ مانگنا بالواسطہ اللہ تعالیٰ سے ہی مانگنا ہے حضرت ربیعہ نے تو حضور ﷺ سے جنت مانگی جو عطا فرمائی گئی۔ **پانچواں اعتراض:** تمہاری تفسیر سے معلوم ہوا کہ قیامت کا حساب ایک آن میں ہو جائے گا حالانکہ قرآن پاک فرما رہا ہے کہ قیامت کا دن پچاس ہزار سال کا ہے جس سے معلوم ہوا کہ حساب میں بھی اتنا ہی وقت صرف ہو گا۔ **جواب:** اس دن حساب کے سوا اور بہت سے کام بھی ہوں گے بہت وقت تو حساب کے انتظار ہی میں صرف ہو گا۔ پھر نبی ﷺ کی تلاش میں پھر آپ کے سجدہ فرمانے اور باب شفاعت کھولنے میں پھر آپ کو دو لہا بنانے۔ تخت شاہی یعنی مقام محمود پر جلوہ گری فرمانے اور لوگوں کو وہ نظارہ دکھانے اور سب کی تعریف کرنے اور ان کی نعت خوانی میں پھر شفاعت کرنے والوں کی شفاعت رب تعالیٰ کے ظہور رحمت کے لئے بھی وقت ہی درکار غرض کہ حساب تو تھوڑے وقت میں مگر اس کے علاوہ دیگر کاموں میں بہت وقت اور حقیقت تو یہ ہے کہ

فقط اتنا سبب ہے انعقاد بزم محشر کا کہ ان کی شان محبوبی دکھائی جانے والی ہے ورنہ علیم خبیر اور مالک مختار کو حساب کی کیا ضرورت۔ **چھٹا اعتراض:** مِمَّا كَسَبُوا سے معلوم ہوتا ہے کہ بعض اعمال کی جزا ملے گی نہ کہ کل کی کیونکہ من جعفیہ ہے۔ **جواب:** ہم تفسیر میں عرض کر چکے کہ یا تو یہ من بیانہ ہے یا تبعیضہ بیانہ کی صورت میں تو کوئی شبہ ہی نہیں تبعیضہ کی صورت میں یہ معنی ہوں گے کہ ان کے بعض اعمال کی جزا ملے گی کہ دنیا میں بھی ملے اور آخرت میں بھی مگر بعض کی فقط آخرت میں۔

تفسیر صوفیانہ: بے وقوف لوگ باغ میں پہنچ کر وہاں کے پتوں اور کانٹوں اور سبزی وغیرہ میں مشغول ہو کر پھول کو بھول جاتے ہیں اور دل بہلانے والی چیزوں یعنی گھاس پتے وغیرہ پر پھول جاتے ہیں مگر عقل مند پھول اور وہاں کی گھاس دونوں چیزیں لے کر گلہ ستہ بناتے ہیں ایسے ہی بے وقوف لوگ باغ عالم میں آکر اصل پھول یعنی آخرت کو بھول گئے اور گھاس پھوس یعنی غذا اور لباس پر ہی مطمئن ہو کر اس کی طلب میں لگ گئے۔ مگر اہل وصول دونوں ہی چیزوں کے طالب رہے۔ انہوں نے دنیا آخرت یعنی قلب و قالب سب نعمتوں کو جمع کر لیا اور دعا یوں مانگی کہ خداوند ہمیں دنیوی بھلائی یعنی جسمانی ظاہری نعمتیں عافیت صحت وسعت رزق فراغت اطاعت اور بدن کی استطاعت اور وجاہت ارشاد اخلاق وغیرہ عطا فرما اور آخرت کی بھلائی اور قلبی باطنی نعمتیں یعنی کشف مشاہدہ قربت وصال بھی دے

اور ہمیں فراق کی آگ سے بچا کر وصال کے باغ میں پہنچا ان مردوں کو مطابق نيات کے مقامات کرامات درجات خیرات اور حسنات عطا ہوں گے کہ ہم حساب سے بقدر ہمت ہی عطا فرماتے ہیں۔ صوفیائے کرام کے نزدیک دنیوی نعمتیں تو سعادت کی زندگی اور شہادت کی موت ہے اور اخروی بھلائی قبر میں بشارت اور صراط پر سلامتی ہے رب تعالیٰ اپنے کاملوں کے طفیل ہم ناقصوں کو بھی یہ نعمتیں عطا فرمائے علماء کے ہاں دنیا و قبروں کے درمیانی زمانہ کا نام ہے یعنی ماں کا پیٹ اور قبر کا غار حسنہ سے وہ چیز مراد ہے جس کا انجام اچھا ہو اگر انجام خراب ہے تو وہ قبیح ہے صوفیاء کے ہاں غفلت کا نام دنیا ہے اور بیداری کا وقت آخرت ہے اور جو چیز دل کو مفید ہو وہ حسنہ ہے اور جو دل کو مضر ہو وہ قبیح ہے ان کے ہاں اس دعا کے معنی یہ ہیں کہ اے رب جب ہم پر نفس کا ظہور ہو اور غفلت طاری ہو اس وقت میں بھی ہم کو بھلائی دے یعنی یہ غفلت دل پر نہ چھا جائے دل اس سے محفوظ رہے تو یہ غفلت بھی مفید ہے کہ تقاضا بشریت ہے اور بیداری کا زمانہ آخرت ہے اس وقت میں ہم کو حسنہ یعنی عجز و نیاز نصیب فرما قبیحہ یعنی فخر و تکبر سے بچالے صوفیاء فرماتے ہیں کہ خوف خدا اور عشق جناب مصطفیٰ دنیا کی بھلائی ہے اور دیدار خدا و قرب جناب مصطفیٰ آخرت کی بھلائی جسے یہ نعمتیں مل گئیں اس نے سب کچھ پالیا اللہ نصیب کرے۔

وَ اذْكُرُوا اللّٰهَ فِيْ اَيَّامٍ مَّعْدُوْدَاتٍ ؕ فَمَنْ تَعَجَّلَ فِيْ يَوْمَيْنِ فَلَا

اور ذکر کرو اللہ کا بیچ دنوں گنے ہوؤں کے پس جلدی کر مے بیچ دو دن کے پس نہیں ہے

اور اللہ کی یاد کرو گنے ہوئے دنوں میں توجو جلدی کر کے دو دن میں چلا جاوے اس

اِنَّكُمْ عَلَيْهِ ؕ وَمَنْ تَاَخَّرَ فَلَا اِنَّكُمْ عَلَيْهِ لِمَنْ اَتَّقٰ ؕ وَ اتَّقُوا اللّٰهَ وَ اعْلَمُوْا

گناہ اوپر اس کے اور جو دیر لگائے پس نہیں ہے گناہ اوپر اسکے واسطے اسکے جو ڈرے اور ڈر اللہ سے اور جانو کہ

پر کچھ گناہ نہیں اور جو رہ جائے تو اس پر گناہ نہیں پر ہیزگار کیلئے اور اللہ سے ڈرتے رہو اور جان رکھو

اَنْكُمْ اِلَيْهِ تُحْشَرُوْنَ ۝۲۰

تحقیق تم طرف اس کے جمع کئے جاوے

کہ تمہیں اسی کی طرف ہٹھنا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں وقوف عرفات اور مشعر حرام میں ٹھہرنے وغیرہ کا ذکر کیا گیا بلکہ وہاں کی دعائیں بھی بتائی گئیں اب منیٰ میں ٹھہرنے اور وہاں ارکان ادا کرنے کا طریقہ بتایا جا رہا ہے۔ دوسرا تعلق: پچھلی آیت میں غلط دعاؤں کی اصلاح فرمائی گئی اب قیام منیٰ کے متعلق جو غلط فہمی تھی اسے دور کیا جا رہا ہے۔ تیسرا تعلق: پچھلی آیت میں دعا کا طریقہ اور اس کے الفاظ بلکہ قبولیت کی جگہ بتائی گئی اب قبولیت دعا کا وقت اور اس کا زمانہ بتایا جا رہا ہے۔

marfat.com

شان نزول: بعض مفسرین نے فرمایا کہ بعض اہل عرب منیٰ میں تین دن یعنی تیرہویں تک ٹھہرنا ضروری سمجھتے تھے اور جو کوئی بارہویں ذی الحجہ کو لوٹ آتا اسے گنہگار بتاتے۔ اور بعض کا خیال اس کے برعکس تھا وہ کہتے تھے کہ بارہویں کو چلا آنا ضروری ہے۔ تیرہویں تک وہاں ٹھہرنا گناہ۔ ان دونوں کی تردید کے لئے یہ آیت کریمہ نازل ہوئی جس میں فرمایا گیا کہ دونوں باتیں جائز ہیں نہ یہ گناہ ہے نہ وہ (خزائن عرفان واحمدی)۔

تفسیر: وَادْكُرُوا اللَّهَ فِي أَيَّامٍ مَّعْدُودَاتٍ يَأتُوذَكَرُ اللَّهُ سے مراد فرض نمازوں کے بعد تکبیر تشریق کہنا ہے یا قربانی کرتے وقت بسم اللہ اکبر کہنا تب تو یہ امر وجوبی ہے کہ یہ دونوں ذکر واجب ہیں یا اس ذکر سے جمروں کی رمی میں ہر نکر پر اللہ اکبر کہنا مراد ہے۔ تو یہ حکم استحبابی کہ اگرچہ جمروں کی رمی واجب مگر تکبیر سنت (احمدی) اس آیت میں اشارۃ فرمایا جا رہا ہے کہ منیٰ کے قیام کا اصل مقصد ذکر اللہ ہے باقی تمام کام اس کے تابع ہیں تو جو اس زمانہ قیام کو دنیاوی مشاغل اور کھیل کود میں گنوا دے وہ بڑا بے وقوف ہے۔ ایام سے اشارۃ معلوم ہوا کہ رمی دن میں چاہئے نہ کہ رات میں قربانی بھی دن ہی میں مستحب ہے اور اگر ذکر اللہ سے تکبیر تشریق مراد ہو تو ایام بمعنی اوقات ہو گا کہ یہ تکبیریں رات میں بھی ہوتی ہیں معدودات سے بتایا کہ وہ دن بہت تھوڑے سے ہیں جیسے دراهم معدودۃ یہاں تو معدودات فرمایا اور سورہ حج میں معلومات اس سے بقر عید کے بعد والے تین دن یعنی گیارہویں، بارہویں، تیرہویں مراد ہے گیارہویں کو یوم النحر (منیٰ میں قرار کادن) کہتے ہیں اور بارہویں کو یوم النفر الاول (پہلی روانگی کادن) کہا جاتا ہے کہ کام کاج والے لوگ اسی دن چلے جاتے اور تیرہویں کو یوم النفر الثانی (دوسری روانگی کادن) کہا جاتا ہے کہ اس دن عام لوگ روانہ ہو جاتے ہیں یعنی کچھ دن منیٰ میں رہ کر تکبیر تشریق یا قربانیوں پر تکبیریں یا رمی پر تکبیریں کہو یا م کی شرح یہ ہے کہ فَمَنْ تَعَجَّلَ فِي يَوْمَيْنِ فَلَا إِنَّهُمْ عَلَيْهِ ظَاهِرٌ يَهُ۔ کہ تعجل استعجل کے معنی میں ہے اور ہو سکتا ہے کہ اپنے ہی معنی میں ہو یومین سے بقر عید کے دو دن یعنی گیارہویں بارہویں ذی الحجہ مراد ہیں اور لَا إِنَّهُمْ میں ان لوگوں کی تردید ہے جو تیرہویں کا قیام ضروری جانتے تھے اگرچہ اب بھی مستحب یہ ہی ہے کہ تیرہویں کی رمی بھی کرے یعنی جو کوئی بقر عید کے بعد صرف گیارہویں، بارہویں دو دن ہی میں رمی کر کے جلد مکہ معظمہ واپس جانا چاہتے یا واپس ہو جائے تو اس پر کوئی گناہ نہیں وَمَنْ تَأَخَّرَ فَلَا إِنَّهُمْ عَلَيْهِ يَٰ تَوَخَّوْا بِمَعْنَى اسْتَخْرَہ۔ یا اپنے ہی معنی میں یعنی اور جو کوئی تیسرے دن تیرہویں ذی الحجہ کو بھی وہاں ٹھہرنا چاہے یا ٹھہر جائے تو اس پر بھی کوئی گناہ نہیں بلکہ ثواب ہے چونکہ کچھ لوگ اسے گناہ سمجھتے تھے اس لئے گناہ کی ہی نفی کی گئی ثواب کا ذکر نہ فرمایا مگر خیال رہے کہ لِمَنِ اتَّقَىٰ يَٰ هَٰذَا مَحْذُوفٌ ہے یعنی یہ گناہ نہ ہونا اس پر ہیزگار کے لئے ہے جو حج اور حج کے بعد قانون شکنی اور گناہوں سے بچا رہے ورنہ اگرچہ فرض ثواب ہو ہی جائے گا۔ مگر اس پر ثواب نہ ملے گا۔ جب تقویٰ اتنا ضروری ہے تو وَاتَّقُوا اللَّهَ تَمَّ ہمیشہ ہر حال میں اللہ سے ڈرتے رہو۔ وَاعْلَمُوا أَنَّكُمْ إِلَيْهِ تُحْشَرُونَ یہ بھی جانے رہو کہ تم آخر کار سب جمع ہو کر رب ہی کی بارگاہ میں حاضری دو گے لہذا حاجی بن کر پاجی نہ بننا بلکہ ہمیشہ تقویٰ اختیار کرو۔

خلاصہ تفسیر: اے مسلمانو! سویں بقر عید کے بعد کاموں سے فارغ ہو کر ہی واپس نہ لوٹ جاؤ بلکہ چند روز اور بھی منیٰ میں قیام کر کے اللہ کا ذکر کرو کہ نمازوں کے بعد تکبیر تشریق کہو۔ اور قربانیوں پر بھی تکبیر کہو اور جھروں کی رمی میں بھی ہر کنکر پر تکبیر کہو۔ مگر اب تمہیں اختیار دیا جاتا ہے کہ جسے جلدی ہو اور دو دن ہی رہ کر وہاں سے واپس ہونا چاہے۔ وہ بھی گنہگار نہیں واپس جاسکتا اور جو زیادہ ثواب کی نیت سے وہاں تیر ہویں ذی الحجہ تک قیام کرے۔ تو اس پر بھی گناہ نہیں مگر یہ اس کے لئے ہے جو تقویٰ اختیار کرے۔ اگر کھیل کود یا دیگر بیکار باتوں یا گناہوں کی نیت سے وہاں ٹھہرے تو اس نیت کا ضرور گنہگار ہوگا۔ اور خیال رکھنا کہ اپنے حج کے دھوکے میں آئندہ گناہوں پر دلیر نہ ہو جانا۔ بلکہ ہمیشہ رب سے ڈرتے رہنا جان رکھو کہ حشر و نشر حساب کتاب اخیر ہی میں ہوگا۔ تم سب آخر کار رب کی بارگاہ میں حاضر ہو گے ایسا نہ ہو کہ اس سے پہلے تم سے کوئی ایسا گناہ سرزد ہو جائے جو نیکیاں برباد کر دے۔ اس لئے ہمیشہ تقویٰ اختیار کرو۔

فائدہ: اس آیت سے چند فائدے حاصل ہوئے۔ **پہلا فائدہ:** نویں ذی الحجہ کی فجر سے تیر ہویں ذی الحجہ کی فجر تک ہجگانہ نماز باجماعت کے بعد آواز بلند ایک بار تکبیر کہنا واجب ہے اور تین بار مستحب۔ **دوسرا فائدہ:** سویں ذی الحجہ کے بعد دو دن یعنی گیارہویں، بارہویں منیٰ میں قیام کرنا واجب ہے اور تیر ہویں کا قیام مستحب لیکن جو بارہویں کو لوٹنا چاہئے وہ تیر ہویں کی صبح صادق سے پہلے ہی وہاں سے چل دے تیر ہویں کی صبح صادق تک ٹھہر جانے سے اس دن کی رمی بھی واجب ہو جاتی ہے۔ **مسئلہ:** گیارہویں، بارہویں میں زوال کے بعد رمی کرے۔ مگر تیر ہوں میں زوال سے پہلے بھی رمی کر کے لوٹ سکتا ہے۔ **مسئلہ:** قیام منیٰ کی تاریخوں میں راتیں بھی منیٰ میں ہی گزارنا ضروری ہیں ہاں چرواہوں اور پانی پلانے والوں کو اجازت ہے۔ کہ دن میں رمی کر جایا کریں اور راتیں گھر ہی میں گزارا کریں۔ **تیسرا فائدہ:** کسی عمل پر پھول کر عذاب الہی نہ بھولے کیونکہ خاتمہ کا اعتبار ہے اور وہ ابھی باقی ہے تقویٰ شہد یا قوام کی طرح نیکیوں کو باقی رکھتا ہے۔ جیسی کہ قوام میں کوئی چیز نہیں بگڑتی۔ ایسے ہی تقویٰ سے نیکیاں برباد نہیں ہوتیں۔ **چوتھا فائدہ:** متبرک مقامات اور متبرک تاریخوں میں دعا مستحب ہے اور زیادہ قابل قبول اسی لئے منیٰ میں خوب دعائیں مانگے۔ عبد اللہ ابن عباس فرماتے ہیں کہ منیٰ کو اس لئے منیٰ کہتے ہیں کہ جب آدم علیہ السلام قبول توبہ کے بعد عرفات سے یہاں پہنچے تو جبریل نے فرمایا کچھ تمنا کرو۔ آپ نے جنت کی آرزو کی۔ لہذا اس کا نام منیٰ ہوا یعنی امنیہ (خواہش کی جگہ) (در منثور) ممکن ہے کہ اس لئے منیٰ کہا جاتا ہے کہ منیٰ کے دنوں میں روزہ حرام ہے۔ یہ دنیوی خواہشات یعنی حلال غذا اور جماع حاصل کرنے کا زمانہ ہے۔ **پانچواں فائدہ:** جیسے حج کو جانا ثواب ایسے ہی وہاں سے واپسی میں بھی ثواب ہے۔

مدینہ پاک کی حاضری

اس کا پورا بیان تو انشاء اللہ جلاء ذی الحجہ میں ہوگا۔ یہاں کے مسائل و مسائل تفسیر در منثور

marfat.com

وغیرہ سے نقل کئے جاتے ہیں رب تعالیٰ قبول فرمائے اور وہاں کی حاضری نصیب فرمائے۔ حق یہ ہے کہ حضور اقدس ﷺ کے روضہ اطہر کی حاضری واجب ہے جس سے محروم رہنا گناہ بھی ہے اور بد نصیبی بھی بعض اہل دل تو کہتے ہیں کہ مدینہ پاک کی حاضری حج کی جان ہے جس کے بغیر حج کا قالب تیار ہوتا ہے مگر اس میں جان نہیں پڑتی رب تعالیٰ فرماتا ہے: وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا (النساء: ۶۴) یعنی اے محبوب اگر یہ لوگ جب بھی اپنی جانوں پر ظلم کریں تو تمہارے آستانہ پر آجائیں پھر اللہ سے معافی مانگیں اور تم بھی ان کی سفارش کرو تو وہ اللہ کو بخشے والا مہربان پائیں گے۔ اسی لئے بعض مکہ والے بھی ہر سال کرتے ہیں تو بعد حج ہر سال مدینہ پاک بھی حاضری دیتے ہیں ان کا خیال ہے کہ بغیر حاضری کے حج قبول ہی نہیں ہوتا۔ ۱۔ حضور ﷺ نے فرمایا کہ جس نے حج کیا اور میری زیارت نہ کی اس نے مجھ پر ظلم کیا (دارقطنی)۔ ۲۔ فرماتے ہیں حضور ﷺ کہ جس نے میری وفات کے بعد میری قبر شریف کی زیارت کی اس نے گویا میری زندگی میں میری ملاقات کی (بیہقی وغیرہ)۔ ۳۔ فرماتے ہیں حضور ﷺ کہ جس نے میری قبر انور کی زیارت کی اس کے لئے میری شفاعت واجب ہوگئی (ابن خزیمہ وغیرہ)۔ ۴۔ فرماتے ہیں حضور ﷺ جو صرف میری زیارت کے لئے آیا نہ کہ دنیوی غرض سے تو مجھ پر واجب ہے کہ اس کا قیامت کے دن شفیع بنوں (طبرانی)۔ ۵۔ فرماتے ہیں حضور ﷺ کہ جو حرمین میں سے کہیں مرے وہ قیامت میں امن سے ہوگا (بیہقی، طیالسی)۔ ۶۔ فرماتے ہیں حضور ﷺ کہ جو مدینہ پاک میں رہے اور یہاں کی بلاؤں پر صبر کرے وہ قیامت کے دن میری امن میں ہوگا اور میں اس کا گواہ ہوں گا۔ (عقیلی)۔ ۷۔ فرماتے ہیں حضور ﷺ کہ جو کوئی میری قبر پر آکر مجھے سلام کرے اور اللہ اس پر ایک فرشتہ مقرر کرے گا۔ جو اس کے دین و دنیا کے کام سنبھالتا رہے گا اور میں اس کا قیامت میں شفیع ہوں گا۔ (بیہقی)۔ ۸۔ محمد ابن منکدر فرماتے ہیں کہ میں نے حضرت جابر رضی اللہ عنہ کو حضور ﷺ کی قبر شریف کے پاس روتے ہوئے دیکھا اور فرماتے تھے کہ یہاں آنسو بہائے جاتے ہیں میں نے حضور ﷺ سے سنا کہ فرمایا میری قبر اور منبر شریف کے درمیان جنت کا باغ ہے (بیہقی)۔ ۹۔ انس ابن مالک قبر انور کے پاس ایسے کھڑے ہوتے تھے جیسے نمازی نماز میں (ابن ابی الدنیا)۔ ۱۰۔ سلیمان ابن سکیم رضی اللہ تعالیٰ عنہ فرماتے ہیں کہ میں نے حضور ﷺ کو خواب میں دیکھا اور پوچھا کہ عشاق روضہ پاک پر آکر سلام عرض کرتے ہیں کیا آپ سنتے ہیں۔ فرمایا ہاں۔ بلکہ ہر ایک کا جواب بھی دیتا ہوں (بیہقی)۔ ۱۱۔ عمر ابن عبدالعزیز مدینہ پاک کی طرف قاصد بھیجا کرتے تھے تاکہ حضور ﷺ کو سلام پہنچائیں (بیہقی)۔ ۱۲۔ جو کوئی روضہ پاک پر کھڑے ہو کر ایک بار آیت اِنَّ اللَّهَ وَمَلَائِكَتَهُ يُزَكُّوْنَكَ اور ستر بار صَلَّی اللّٰهُ عَلَیْكَ يَا مُحَمَّد کہے۔ تو فرشتہ جواب دیتا ہے کہ صَلَّی اللّٰهُ عَلَیْكَ يَا فُلَان۔ اور یہ بھی کہتا ہے کہ اب تیری کوئی حاجت نہ رہے گی۔ (ابن ابی الدنیا و بیہقی)۔ ۱۳۔ ابی حرب ہلال فرماتے ہیں کہ ایک بدوی مسجد نبوی میں حاضر ہوئے اور روضہ پاک پر کھڑے ہو کر عرض کرنے لگے کہ یا رسول اللہ ﷺ میرے ماں باپ آپ پر قربان ہوں۔ میں گناہوں اور خطاؤں کا بوجھ اپنے سر پر لایا ہوں۔ خود نہ آیا بلکہ مجھے

قرآن کریم نے بھیجا ہے کہ فرمایا: وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ الْخَاسِرِينَ آپ کی شفاعت چاہتا ہوں رب سے میرے گناہ معاف کر دیجئے پھر یہ پڑھنے لگے:

يَا خَيْرَ مَنْ دُفِنَتْ فِي التُّرْبِ أَعْظَمُهُ
نَفْسِي الْقَدَا لِقَبْرِ أَنْتَ سَاكِنُهُ
فَطَابَ مِنْ طَيِّبِ الْقَاعِ وَالْأَكْمِ
فِيهِ الْعَفَافُ وَفِيهِ الْجُودُ وَالْكَرَمُ
(بیہقی)

جس کا ترجمہ حضرت مرشد برحق صدر الافاضل مولانا نعیم الدین صاحب قبلہ نے یوں کہا:

اے بہتر ان سب سے کہ جو زیر زمین مدفون ہوں ہو معطر ان کی خوشبوؤں سے گورستان کی خاک میری جاں اس قبر پر قربان کہ جس میں آپ ہیں اس میں ہے جود و کرم اور موہبت اے جان پاک بعض روایتوں میں ہے کہ ابی حرب ہلالی پر نیند طاری ہوئی خواب میں حضور علیہ السلام نے فرمایا کہ دوڑو اور بدوی سے کہہ دو کہ تو بخشا گیا۔ رب تعالیٰ ہم کو بھی وہاں کی مقبول حاضری نصیب فرمائے۔

مسئلہ: حضرت عائشہ رضی اللہ تعالیٰ عنہا فرماتی ہیں کہ جب تم میں سے کوئی سفر سے اپنے گھر آئے تو کچھ نہ کچھ لے آئے۔ اگرچہ کچھ ڈھیلے ہی ہوں (در منشور از بیہقی) لہذا حاجی کو چاہئے کہ حرمین شریفین کے تحفے لے کر گھر آئے کچھ نہ بن پڑے تو مدینہ پاک کی خاک شفا ہی لے آئے۔ جس شخص نے حضور ﷺ کی بارگاہ میں سلام عرض کرنے کو کہا ہو اس کا سلام نام لے کر ضرور پہنچائے کہ اس میں کوتاہی کرنے پر سرکار ﷺ ناراض ہوتے ہیں۔ **مسئلہ:** جب کبھی مواجہہ شریف میں سلام عرض کرے تو ہاتھ باندھ کر ایسے کھڑا ہو جیسے نمازی نماز میں کھڑا ہوتا ہے اور نیچی نگاہ رکھے نرم آواز سے صلوٰۃ و سلام عرض کرے وہاں چیخا چلانا ضبطی اعمال کا سبب ہے۔ **مسئلہ:** جب بھی مواجہہ شریف میں حاضر ہو تو یہ سمجھ کر حاضر ہو کہ حضور ﷺ اپنی قبر انور میں زندہ ہیں میری ہر حرکت ہر ادا کو ملاحظہ فرما رہے ہیں اپنی گزشتہ کوتاہیاں پچھلے گناہ یاد کر کے عرض کرے یا رسول اللہ یہ منہ اس قابل نہ تھا۔ کہ حضور ﷺ کے سامنے ہوتا مگر سواء حضور ﷺ کے بروں کا ٹھکانہ کہاں ہے اچھوں کے سبب ہم بروں کا سوا تمہارے کوئی نہیں۔

اعتراضات: پہلا اعتراض: اگر اس آیت میں ذکر اللہ سے تکبیر تشریق یا قربانی کی تکبیریں مراد ہوں۔ تو چاہئے کہ مسلمانوں کو اختیار ہو کہ بقر عید کے دو دن تکبیریں اور قربانی کریں یا تین دن حالانکہ تکبیر تشریق تین دن یعنی تیرہویں تک ضروری ہیں۔ اور قربانی کی مدت صرف بارہویں تک ہے۔ پھر اختیار کے کیا معنی۔ **جواب:** یہ اختیار منیٰ میں ٹھہرنے اور وہاں رہ کر تکبیریں کہنے میں یعنی جو چاہے وہاں دو دن رہ کر تکبیریں کہے اور جو چاہے تین دن رہ کر۔ **دوسرا اعتراض:** اس آیت سے معلوم ہوا کہ یہ اختیار پرہیزگاروں کے لئے ہے نہ کہ گنہگاروں کے لئے کیونکہ لَا اِنَّكُمْ عَلَيْهِمْ لَمِنْ اَتَقٰی کی قید لگائی گئی ہے۔ **جواب:** روح المعانی میں فرمایا کہ لمن کالام تعلیلیہ ہے۔ یعنی پرہیزگاروں کی رعایت کے لئے یہ اختیار دیا گیا کہ ان میں سے بعض تو بارہویں کو جا کر کچھ نیکی کریں گے اور بعض

تیر ہویں تک رہ کر یہ بھی ہو سکتا ہے کہ لَعْنٌ میں لام صلہ کا ہی ہو۔ مگر لاثم میں گناہ سے عام گناہ مراد ہو یعنی حاجی خواہ بار ہویں تاریخ منیٰ سے روانہ ہو جائے خواہ تیر ہویں اس پر گناہ کوئی نہ رہا۔ اور وہ سارے گناہوں سے ایسا پاک ہو گیا۔ گویا کہ آج ہی ماں کے پیٹ سے پیدا ہوا مگر یہ درجہ پرہیزگار حاجی کا ہے۔ جو کہ اخلاص کے ساتھ مال حلال سے حج مقبول کرے۔ عبد اللہ ابن عباس نے یہ ہی تفسیر کی (روح المعانی)۔

تفسیر صوفیانہ: اے مسلمانو! جب تم حج ذات سے فارغ ہو کر لوٹو تو چند مرتبوں میں ذکر الہی کر لیا کرو۔ اور وہ مراتب مرتبہ روح۔ مرتبہ قلب اور مرتبہ نفس ہیں جو کوئی صرف مرتبہ روحی اور قلبی کا ہی ذکر کرے اور مرتبہ نفس پر توجہ نہ کرے۔ اس پر بھی کوئی گناہ نہیں کیونکہ اس مقام سے ترقی بلا تاخیر ہے۔ اور جو کوئی مرتبہ نفس کا بھی ذکر کرے اس پر بھی کوئی گناہ نہیں مگر یہ اجازت اس کو ہے جو نفس میں آکر اس کے دوسووں سے بچا رہے کیونکہ یہاں بہت قدم پھسل جاتے ہیں اور یہاں کے حجاب بہت تاریک ہیں۔ اور ان تینوں مقامات میں اللہ سے ڈرتے رہو کہ کبھی شیخی میں نہ آجاؤ۔ اپنا تعلق رب سے رکھو۔ قلب روح اور نفس میں پھنس کر نہ رہ جاؤ اور یاد رکھو کہ تم رب کے پاس حاضر کئے جاؤ گے تم ہی کو بڑا خطرہ ہے۔ مخلصین ہر وقت خطرہ میں ہیں حدیث قدسی میں ہے کہ یا رسول اللہ گنہگاروں کو خوشخبری دے دو کہ میں غفور ہوں اور صدیقین کو ڈرا دو۔ کہ میں غیور ہوں۔ یہاں مخلصین مذہبین سے زیادہ خطرہ میں ہیں (ابن عربی) روح البیان نے فرمایا کہ حاجی قیامت میں بے گناہ آئے گا۔ بشرطیکہ حج کے بعد باقی عمر گناہوں سے بچا رہے۔ حج مقبول کی علامت یہ ہے کہ حاجی دنیا سے رغبت اور آخرت میں راغب ہو جائے۔ ایسا شخص مغفور ہے اور دعا اس کی مقبول لوگوں کو چاہئے کہ واپسی کے وقت حاجیوں سے ملاقات کریں اور اپنے لئے دعائے مغفرت کرائیں۔ مقبولیت حج کی پہلی شرط مال حلال ہے جس کو یہ میسر نہ ہو وہ قرضہ لے کر حج کرے اور اپنے مشکوک مال سے یہ قرضہ ادا کرے حکیم ابوالقاسم رحمۃ اللہ علیہ قرض سے اپنی ضروریات پوری کرتے اور سلطانی وظیفہ سے قرض ادا کرتے تھے (روح البیان)۔

وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ

اور لوگوں میں سے وہ ہے کہ تعجب میں ڈالے تمہیں بات اس کی بیچ زندگی دنیا کے اور گواہ بناتا ہے وہ اللہ کو

اور بعض آدمی وہ ہے کہ دنیا کی زندگی میں اس کی بات تجھے بھلی لگے اور اپنے دل کی بات

عَلَى مَا فِي قَلْبِهِ لَا وَهُوَ أَلَدُّ الْخِصَامِ ۚ وَإِذَا تَوَلَّى سَعَىٰ فِي

اوپر اس کے جو بیچ دل اسکے ہے اور وہ سخت دشمنی والا ہے اور جب پیٹھ پھیرے تو کوشش کرے بیچ

پر اللہ کو گواہ لائے اور وہ سب سے بڑھ کر جھگڑالو ہے۔ اور جب پیٹھ پھیرے

marfat.com

الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ

زمین کے تاکہ فساد پھیلے بچ اسکے اور ہلاک کرے کھیتی اور نسل کو اور اللہ نہیں پسند کرتا فساد

زمین میں فساد ڈالتا پھرے اور کھیتی اور جانیں تباہ کرے اور اللہ فساد سے

الْفُسَادِ ۝ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ

اور جب کہا جاوے واسطے اس کے کہ ڈر اللہ سے تو پکڑے اس کو عزت ساتھ گناہ کے پس کافی ہے اسے

راضی نہیں اور جب اس سے کہا جاوے کہ اللہ سے ڈر تو اسے اور ضد چمے گناہ کی ایسے کو دوزخ

جَهَنَّمَ ۝ وَلِبِئْسَ الْمِهَادُ ۝

دوزخ اور ابستہ برا ہے وہ بستر

کافی ہے اور وہ ضرور بہت برا بچھونا ہے

تعلق: اس آیت کا کجلی آیتوں سے چند طرح تعلق ہے۔ پہلا تعلق: کجلی آیت میں کفار اور مسلمانوں کی دعائیں کا ذکر ہوا اب منافقین کا ذکر ہو رہا ہے کہ کفار تو رب سے اسکی بیہودہ دعا میں کرتے ہیں اور منافقین آپ سے ایسے بیہودہ کلام۔ دوسرا تعلق: کجلی آیت میں بتایا گیا کہ کعبہ اجسام میں پہنچ کر کفار تو دنیا سازی کی دعا میں اور مسلمان دونوں جہان کی دعائیں مانگتے ہیں۔ اب فرمایا جا رہا ہے کہ کعبہ ارواح یعنی بارگاہ مصطفیٰ ﷺ میں آنے والے دو قسم کے ہیں بعض محض زبان سے میٹھی باتیں کرنے والے اور دل میں کافر یعنی منافقین اور بعض قلب و قالب دل و زبان دونوں سے مومن۔ تیسرا تعلق: کجلی آیات میں حج کے تفصیلی احکام بیان ہوئے اب بتایا جا رہا ہے کہ حج کر کے مدینہ منورہ بارگاہ محبوب میں ضرور حاضری دو کہ اس کے بغیر حج بے جان ہے بلکہ حج اگر نفی ہو تو مگر سے مدینہ منورہ کی نیت سے چلو مگر خیال رکھنا کہ راستے میں چونکہ کعبہ معظمہ بھی ملے گا حج بھی کرو۔ شعر:

اس کی عقل حج بھی خدا نے کرا دیے مقصود ورنہ حاضری اس پاک در کی ہے

اے مسلمانو اس رملہ میں رملہ بہت ہیں اور خیاب فی نیاب کثرت سے (کپڑے پہنے ہوئے بھیڑیے) ایسا نہ ہو کہ تمہیں میٹھی باتوں میں لے کر حج سے محروم کر دیں یا مدینہ کی حاضری سے محروم کر دیں۔ نوت: خیال رہے کہ اب بھی رملہ بہت ہیں کوئی کہتا ہے کہ حج کی کیا ضرورت اتنا روپیہ قومی فنڈ غریب فنڈ خیمہ خند میں لگھو تاکہ قوم کی ترقی ہو۔ ریٹے اور جہاز کینی کو مدد دینے سے کیا فائدہ۔ کوئی کہتا ہے کہ قربانی بے کار ہے اس میں روپے کی بد بوی۔ جانوروں کی خونریزی اور قومی فساد یعنی ہندو مسلم جھڑپے ہوتے ہیں۔ جانور کی قیمت خیرات کرنا بہتر ہے ایسے ڈاکوؤں سے اس آیت میں خبردار کیا گیا۔

شان نزول: یہ تین آیتیں اخلاقیات شرعیہ منہجہ کے تحت تشریح کی گئی ہیں اور بہت تیز زبان سے

marfat.com

حضور ﷺ کی خدمت میں حاضر ہو کر بہت لجاجت سے میٹھی میٹھی باتیں کرتا اور اپنے اسلام اور آپ کی محبت کے لیے چوڑے دعوے کرتا اور قسمیں کھا کر اپنی سچائی کا یقین دلاتا اور درپردہ فتنہ و فساد میں مشغول رہتا تھا اس نے کئی مسلمانوں کے جانور ہلاک کر ڈالے اور ان کے کھیتوں کو آگ لگا دی۔ کچھ مسلمانوں نے اس سے کہا کہ خدا سے ڈرو اور فساد سے باز آ جاؤ۔ تو اور بھی ضد میں آ گیا۔ اس کے متعلق یہ آیتیں نازل ہوئیں (از خزائن عرفان و کبیر و روح البیان وغیرہ)۔

تفسیر: وَمِنْ النَّاسِ مَنْ يُعْجِبُكَ يَهُدِيهِمْ مِنْ تَبَعِيهِمْ ۖ هَٰؤُلَاءِ هُمُ الْفٰكِرُونَ ۚ یا منافقین یا عام لوگ! تعجب عجب سے بنا جس کے معنی ہیں حیرت، بڑائی، خوشی اور پسند آنا۔ اسی لئے انوکھی بات کو دیکھ کر جو حالت طاری ہوتی ہے۔ اسے تعجب کہا جاتا ہے اور شی کو عجیب یہاں پسندیدگی کے معنی میں ہے یعنی لوگوں یا کفار یا منافقین میں سے بعض ایسے پرلے درجے کے چالاک ہیں کہ آپ کو خوش کر دیتا ہے۔ قَوْلُهُ فِي الْحَيٰوةِ الدُّنْيَا قَوْلُ يَعْجَبُ كَا فَاعِلٍ ۖ ہ اور فی کا تعلق یا تو تعجب سے ہے اور یا قول سے حیوة دنیا سے دنیوی زندگی ہی مراد ہے یا اس کے اسباب (روح المعانی) یعنی آپ کو دنیوی زندگی میں تو اس کی باتیں پسند آتی ہیں۔ مگر آخرت میں پسند نہ آئیں گی کیونکہ وہاں اس کی یہ بولنے والی زبان گونگی ہو جائے گی۔ مومن کا کلمہ دل و جان میں رہتا ہے۔ اسی لئے وہ ایمان پر دونوں جہان میں قائم رہتا ہے منافق کا کلمہ صرف زبان پر ہے۔ اس لئے وہ مرتے وقت ہی بھول جاتا ہے۔ اسی لئے مومن بغیر دیکھے ہوئے بھی قبر میں حضور ﷺ کو پہچان لے گا۔ اور منافق جس نے عمر بھر تک حضور کو دیکھا تھا حضور کو نہ پہچان سکے گا۔ مومن کا کلمہ اس درخت کی طرح ہے جس کی جڑ مضبوط ہو ہمیشہ پھل دے منافق کا کلمہ ان پودوں کی طرح ہے جو برسات میں چھتوں دیواروں پر اگ جاتے ہیں بعد میں پھینک دیئے جاتے ہیں یا دنیوی کاروبار کے متعلق اس کی باتیں آپ کو پسند آتی ہیں نہ کہ آخرت کے متعلق کیونکہ ان باتوں میں اس کی زبان لکنت کرتی ہے۔ یا دنیوی تدابیر میں بڑا ہوشیار ہے وہ تدبیریں سوچتا ہے اور ایسی باتیں کرتا ہے کہ آپ کو بھی خوش کر دے۔ مگر آخرت کی تدبیروں میں اس کا ذہن کند ہے اور زبان گنگ منافق کی عقل دنیا خوب بنالیتی ہے دین نہیں بنا سکتی مومن کی عقل دین بھی بناتی ہے اور دین کے تابع دنیا بھی وَيُشْهِدُ اللّٰهُ عَلٰی مَا فِيْ قُلُوْبِهِۦٓ يٰۤاَعْجَبُ ۖ ہ ہمارے قراتی کے پیش اور ہ کے زیر سے ہے باب افعال کا مضارع اور سیدنا عبد اللہ ابن عباس کی قرات میں يٰۤاَعْجَبُ سَمِعَ يَسْمَعُ سے ہے۔ اور لفظ اللہ اس کا فاعل۔ ہمارے ہاں یہ معنی ہیں کہ وہ اپنی دلی بات پر اللہ کو گواہ بناتا ہے یعنی کہتا ہے کہ خدا میرا گواہ کہ میرے قلب میں آپ کی بڑی محبت ہے یعنی اپنی ادعائی محبت پر خدا کو گواہ بناتا ہے۔ اس قرات کے یہ معنی ہیں کہ اللہ اس کے قلبی نفاق پر گواہی دیتا ہے اس صورت میں اگلا جملہ اس کی تفسیر ہے (روح المعانی) وَهُوَ اَلَدُّ الْخِصَامِ ۖ هُوَ كَا مَرْجِعٍ مِّنْ هَٰ اَلَدُّ ۚ لَدُّ ۚ ہ بنا بمعنی سخت جھگڑا قَوْمًا لَّدًا۔ گردن کی آس پاس سخت رگوں کو لدیدہ کہتے ہیں اللہ بمعنی سخت۔ خصام یا تو قتال و جدال کی طرح مصدر ہے۔ بمعنی دشمنی یا خصم بمعنی دشمن کی جمع۔ جیسے صعب کی جمع صغاب اور ضخیم کی جمع ضخام۔ پہلی صورت میں اضافت فی کی ہے اور دوسری صورت میں من والی یعنی اور وہ دشمنی میں بہت سخت ہے یا دشمنوں میں سے سخت دشمن ہے اس کا ثبوت یہ

ہے کہ وَإِذَا تَوَلَّى سَعَىٰ فِي الْأَرْضِ إِذَا يَاسِرٌ طِبْہ ہے ظرفیہ تَوَلَّى یا تَوَلَّى سے بنا۔ بمعنی پشت پھیرنا اور چلا جانا ولایت سے بمعنی غالب ہونا اور حاکم بن جانا سَعَى سے بنا ہے جس کے معنی دوڑنے کے بھی ہیں اور کوشش کرنے کے بھی فَاسْعُوا إِلَىٰ ذِكْرِ اللَّهِ (جمہ: ۹) الارض سے مراد ساری زمین عرب ہے اسی لئے اس کا ذکر بھی کیا گیا جب کہ آپ کی مجلس سے پیٹھ پھیرنا اور غالب ہوتا ہے تو ساری زمین میں دوڑتا اور کوشش کرتا پھرتا ہے یا اگر یہ حاکم بن جائے تو تمام زمین میں کوشش کرے کہ لِيُفْسِدَ وَيُهْلِكَ الْحَرْثَ وَالنَّسْلَ لام بمعنی کے ہے اور اس کا تعلق سَعَى سے ہے فساد کے معنی ہیں بگاڑنا و فتنہ پھیلانا یہاں مسلمانوں کے دلوں میں شبہات ڈالنا انہیں کفار سے ڈرانا۔ اور کفار کو مسلمانوں سے جنگ کرنے کی رغبت دینا اور انہیں طریقہ جنگ سکھانا مراد ہے يُهْلِكُ اہلاک سے بنا بمعنی برباد کرنا حرث کے لفظی معنی ہیں زمین چیرنا۔ کھیتی کو اسی لئے حرث کہتے ہیں کہ اس میں زمین چیر کر غلہ بوتے ہیں نسل کے لفظی معنی ہیں علیحدہ ہونا اور تیزی سے نکل آنا اِلَىٰ رَبِّهِمْ بَنَسِلُونَ (یس: ۵۱) اولاد کو اسی لئے نسل کہتے ہیں کہ وہ باپ کی پیٹھ اور ماں کے پیٹ سے نکلتی ہے ظاہر یہ ہے کہ یہاں کھیتی سے غلہ کی کھیتیاں اور نسل سے جانور مراد ہیں کیونکہ انھوں نے مسلمانوں کے کھیتوں جو جلا یا اور خجروں کو ذبح کیا تھا مگر تفسیر کبیر نے یہ بھی فرمایا کہ حرث سے مراد عورتیں اور نسل سے مراد بچے ہیں۔ یعنی یہ خبیث آپ سے غائب ہو کر کوشش کرتا پھرتا ہے کہ جنگ کر اگر زمین میں فساد پھیلا دے اور عورتوں بچوں کو ہلاک کر دے کہ جنگ میں ان پر بھی بڑی مصیبت آتی ہے یا زمین میں گناہ کرتا ہے تاکہ اس کی شامت سے بارش رک جائے جس سے کھیتیاں اور جانور ہلاک ہو جائیں یا مسلمانوں کو کافر بنانے کی کوشش کرتا ہے اور ان کے کھیتوں کو آگ لگاتا ہے اور جانوروں کو قتل کرتا ہے وَاللَّهُ لَا يُحِبُّ الْفُسَادَ فساد میں الف لام جنسی ہے یعنی اللہ جانی مالی جنگی کسی قسم کا فساد پسند نہیں فرماتا۔ لہذا مفسد اس کی بارگاہ میں مردود ہے۔ وَإِذَا قِيلَ لَهُ اتَّقِ اللَّهَ يَا تَوَاضَعُ طِبْہ ہے یا شرطیہ ظاہر یہ ہے کہ کسی مسلمان نے اس کو یہ نصیحت کی تھی اور ممکن ہے کہ اس کی سختی قلب کی حالت بتائی جا رہی ہو۔ یعنی جب اس سے کہا جاتا ہے کہ تو اللہ سے ڈر اور ان حرکتوں سے باز آ جا۔ یا اس کی بد بختی اس درجہ کی ہے کہ اگر اس سے کہا جائے کہ تو خدا سے خوف کر۔ تو بجائے اسے قبول کرنے اور فساد سے باز آنے کے أَخَذَتْهُ الْعِزَّةُ بِالْإِثْمِ یا تو اخذ کے معنی ہیں بھڑکانا عزت سے مراد ہے ضد اور بالاثم کی ب علی کے معنی میں ہے یا اخذ کے معنی ہیں گرفتار کر دینا عزت سے مراد ہے آبرو اور ب بمعنی فی ان دونوں صورتوں میں اثم سے مراد اگلے گناہ ہیں۔ یا اخذ کے معنی ہیں لازم پکڑنا عزت سے مراد ہے شنی اور غرور اور ب سیبہ اور اثم سے مراد پچھلے گناہ یعنی اس کو ضد اور زیادہ گناہ پر بھڑکا دیتی ہے۔ کہ ضد میں آکر زیادہ گناہ کرتا ہے یا اس کی آبرو اور بڑائی اسے اور بھی زیادہ گناہ میں گرفتار کر دیتی ہے کہ وہ کہتا ہے مجھ عزت والے کو اس معمولی مسلمان نے نصیحت کیوں کی۔ اب تو ڈبل گناہ کروں گا اور یا گزشتہ گناہوں کی وجہ سے اس پر نصیحت کا الٹا اثر ہوتا ہے کہ اسے شنی کا خیال زیادہ چٹ جاتا ہے (کبیر و روح المعانی) خیال رہے کہ عزت بمعنی آبرو و دو قسم کی ہے عزت خیالی جسے شنی کہتے ہیں کہ انہیں اپنے کو بڑا سمجھنے کی وجہ سے عزت خیالی ہو دوسری عزت واقعی

جسے وقار کہتے ہیں کہ لوگ بھی اس کی عزت کریں وقار دو قسم کا ہے وقار عارضی جو فانی ہے وقار اصلی جو باقی ہے جو وقار دولت حکومت فوج سے حاصل ہو وہ عارضی ہے جیسے گھڑے یا حوض کا پانی جو عنقریب فنا ہو جاوے گا اور جو وقار حضور ﷺ کی غلامی سے نصیب ہو وہ اصلی اور باقی ہے جیسے سورج کی روشنی یا سمندر کا پانی اللہ تعالیٰ نے جیسے تاروں کے لئے سورج کو نور کا مرکز بنایا دنیا والوں کے لئے سمندر کو پانی کا مرکز بنایا اسی طرح رب نے حضور ﷺ کو عزت اور وقار کا مرکز بنایا ہے کہ ان کی دی ہوئی عزت فنا نہیں ہوتی۔ وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ (منافقون: ۸) یہاں عزت سے مراد پہلی عزت یعنی شہنی ہے پھر عزت کی تین قسمیں ہیں ایک وہ عزت جو گناہوں سے روک دے جیسے عالم دین جوئے شراب سینما سے بچے کہ میری ذلت ہو گئی دوسری وہ عزت جو نیکیوں سے روک دے ابلیس کو سجدہ سے صرف اسی کی عزت نے روکا۔ ابو جہل فرعون وغیرہ اپنی عزت کے خیال سے ایمان سے محروم رہے تیسری وہ عزت جو گناہ کرائے جیسے نمبر دار چوہدری کہ اپنی عزت کے لئے کبخر نچاتے ہیں یہاں یہ آخری تیسری قسم کی عزت مراد ہے یعنی یہ اپنی مفروضہ عزت کی وجہ سے گناہ کرتا ہے۔ ایسی عزت والے کا انجام یہ ہے کہ فَحَسْبُ جَهَنَّمَ حَسْبُ کے معنی کافی ہونا حَسْبُكَ اللّٰهُ۔ جَهَنَّمَ یا تو عربی لفظ ہے اصل میں جہنم تھا بمعنی گہرا غاریا عجی لفظ ہے اصل میں چاہ نم تھا بمعنی بہت گہرا کنواں چونکہ دوزخ بھی بہت گہرا ہے اس لئے جہنم کہلایا جاتا ہے (کبیر) روح المعانی نے کہا کہ اس کی اصل جہنم بمعنی برا جانا اور سخت ہونا نون کی زیادتی ہے بروزن فعتل ہو گیا یا تَوْحَسْبُهُ کا فاعل ہے یا اس کا مبتدا یعنی ایسے مغرور اور شہنی والے کو دوزخ ہی کافی ہے کیونکہ وہ متکبرین کی جگہ ہے۔ وَلَبِئْسَ الْمِهَادُ مِهَادٌ مَّهْدٌ سے بنا جس کے معنی ہیں قدرت اور موقعه فَنِعْمَ الْمَاهِدُونَ (الذاریات: ۴۸) گہوارہ، فرش، بستر اور ٹھکانے کو اسی لئے مہد کہا جاتا ہے کہ وہ آرام کا موقع ہے شروع کلام کو تمہید اسی لئے کہتے ہیں کہ اس سے بولنے پر قدرت ہوتی ہے یہاں بستر یا ٹھکانا مراد ہے یعنی دوزخ بڑا برا بستر یا برا ٹھکانہ ہے۔

خلاصہ تفسیر: اے نبی ﷺ لوگوں میں سے بعض وہ بھی ہیں کہ دنیوی کاروبار کے متعلق ان کی باتیں آپ کو بڑی بھلی معلوم ہوتی ہیں اور وہ اپنا اطمینان بڑھانے کے لئے اپنی ادعائی محبت اور بناوٹی خلوص پر قسمیں کھا کھا کر رب کو گواہ بنا کر آپ کو اطمینان دلاتا ہے۔ مگر حقیقت یہ ہے کہ وہ دشمنی میں بہت سخت ہے اور تمام دشمنوں سے بڑھ کر موذی اگر اسے حکومت مل جائے تو سب کو پتہ چل جائے کہ یہ ہی محبت قوم زمین میں فساد پھیلا ڈالے۔ اور انسانوں اور کھیتی باڑیوں کو تباہ کر ڈالے۔ یا جب آپ کی مجلس سے غائب ہوتا ہے تو زمین میں اس کی یہ ہی کوشش ہوتی ہے کہ فساد برپا کر دے کھیتوں کو بھی برباد کرتا ہے اور جانوروں کو ہلاک اللہ تو کسی قسم کا فساد پسند نہیں فرماتا۔ پھر ایسا موذی اس کا پیارا کیونکر ہو سکتا ہے اس کی سختی قلب کا یہ حال ہے کہ جب اسے کوئی نصیحت کے طور پر کہتا ہے کہ رب سے ڈر۔ تو وہ ضد میں آکر اور بھی زیادہ گناہ کرتا ہے ایسے ضدی کو دوزخ کافی ہے اور وہ تو بہت برا ٹھکانا برے آدمیوں کی بری ہی جگہ بھی چاہئے خیال رہے کہ اللہ تعالیٰ بعض مخلوق کو فیض دینے والا بنایا اور بعض کو لینے والا آسمان۔ بادل سورج دینے والی مخلوق

ہے اور زمین کھیت باغ تمام جانور و انسان لینے والی مخلوق سب دینے والوں میں بڑے دینے والے حضور ﷺ ہیں کہ حضور نے ہی ایمان، عرفان، کلمہ، قرآن، رحمان سب کچھ عطا فرمایا۔ مگر لینے دینے کیلئے جیسے یہ شرط ہے کہ دینے والے میں دینے کی طاقت ہو ایسے ہی یہ شرط ہے کہ لینے والے میں لینے کی صلاحیت ہو۔ زمین شورہ بادل سے فیض نہیں لیتی چگاڑ سورج سے روشنی نہیں لیتی کیوں اس لئے کہ دینے والا تو زوردار ہے مگر لینے والے میں زور نہیں ہے کہ وہ کمزور ہے اسی طرح حضور ﷺ میں دینے کا زور تو ہے مگر منافقین و کفار میں لین کی قوت نہ تھی۔ محروم رہے آج جو کہتے ہیں نبی ولی کچھ نہیں دے سکتے وہ اپنی کمزوری اس طرح منسوب کرتے ہیں انہیں کہنا چاہئے کہ ہم نبی ولی سے کچھ نہیں لے سکتے۔ یہ بد نصیب تو خدا سے بھی کچھ نہیں لے سکتے۔ غرض کہ حضرت صدیق و فاروق رضی اللہ عنہم میں لینے کی طاقت تھی۔ انہوں نے سب کچھ لے لیا ابو جہل وغیرہ میں یہ طاقت نہ تھی وہ محروم رہے۔

فائدہ: اس آیت سے چند فائدے حاصل ہوئے۔ **پہلا فائدہ:** دنیوی غرض سے دینی کام کرنا بھی دنیا ہی میں داخل ہے دیکھو اخس کا کلمہ پڑھنا چلو سی سے حضور علیہ السلام کی تعریف کرنا۔ ان سب چیزوں کو رب نے حیوۃ دنیا یعنی دنیوی کاروبار فرمایا اعمال کا مغزا چھی نیت ہے۔ **دوسرا فائدہ:** کھلے کافر سے منافق بدتر ہے کہ اسے رب نے اللہ الخصام یعنی سخت تر دشمن فرمایا۔ **تیسرا فائدہ:** قول کی تصدیق عمل سے ہوتی ہے نہ کہ فقط جھوٹی قسموں سے رب نے اخس کے قول کی اس کے عمل سے تردید کی اور اس کی قسم کو جھوٹا قرار دیا چاہئے کہ اپنے اعمال قول کے مطابق رکھو۔ **چوتھا فائدہ:** بدترین شخص وہ ہے جو نصیحت کی بات یا رب کا نام سن کر الٹا ضد میں آجائے۔ حدیث شریف میں اسے گناہ کبیر فرمایا گیا۔ کسی نے حضرت عمر رضی اللہ عنہ سے کہا کہ اے عمر اللہ سے ڈرو۔ آپ نے فوراً اپنا منہ مبارک زمین پر رکھ دیا (در منشور) دیکھو رب کے نام پر الٹی ضد کرنے والے کے متعلق فرمایا گیا کہ اسے جہنم کافی ہے۔ اگر کسی کو سخت غصہ ہو اور کوئی رب یا نبی ﷺ کا نام شریف لے دے تو چاہئے کہ فوراً غصہ جاتا رہے۔ **پانچواں فائدہ:** گناہوں کی نحوست سے کبھی بارش بھی بند ہو جاتی ہے جس سے بے گناہ انسانوں اور جانوروں کو سخت تکلیف ہوتی ہے اور اس کا وبال گنہگاروں پر ہوتا ہے جیسا کہ اس آیت کی دوسری تفسیر سے معلوم ہوا۔ **چھٹا فائدہ:** ہر چمکدار چیز سونا نہیں اور ہر میٹھی باتیں کرنے والا دوست نہیں۔ **ساتواں فائدہ:** افسوس ہے کہ جو چیزیں اسلام میں نفاق تھیں ان کا نام آج پالیسی ہو گیا عیب ہنر بن گئے آج مہذب قومیں زبانی دعوے خوب کرتی ہیں اور اپنے کو نسل انسانی کا سچا خیر خواہ ظاہر کرتی ہیں مگر موقعہ پا کر کمزوروں پر ظلم کرنے اور دوسروں کو ذلیل کرنے میں کوئی کسر نہیں اٹھا رکھتیں۔ موجودہ مسلمان بھی قرآنی راستہ چھوڑ کر ان کے پیچھے ہو لئے مسلمانوں میں بہت سی تحریکیں اسی قسم کی ہیں جن کے دعوے لمبے چوڑے مگر مقصود عیاشی خود غرضی قوم فردشی غرض کہ ہم میں منافقوں کے صفات آگئے خدمت قوم کا دعویٰ کرنے والے درحقیقت قوم کے سخت دشمن ہیں کہ موقع پا کر کسی عہدہ پر پہنچ کر اپنی ہی قوم کی جزیں کاٹتے ہیں۔ **آٹھواں فائدہ:** حکومت کا مقصد دین کی عظمت خلق کی ہمدردی زمین کی آبادی اور شادابی ہے

نہ کہ اپنی بڑائی اور خلق خدا کی تباہی۔ **نواں فائدہ:** الحمد للہ سچے مومن کو قسمیں کھانے کی ضرورت ہی نہیں پڑتی۔ منافق لوگ قسمیں کھا کر اپنا ایمان ثابت کرتے ہیں اصلی سونے والی قسمیں نہیں کھاتا نقلی سونے والا ہر طرح خریدار کو بھانسنے کی کوشش کرتا ہے۔ **دسواں فائدہ:** حضور ﷺ کو کبھی منافقوں سے دھوکہ نہ ہوا اور نہ آپ نے کسی منافق کو کبھی مسلمان یا متقی جانا جیسا کہ قولہ سے معلوم ہوا یعنی آپ کو ان کا صرف قول پسند ہے۔ نہ خود وہ پسند ہیں نہ ان کے اعمال نہ ان کے دلی حال دیکھو حضور ﷺ نے مخلص صحابہ کی تعریفیں فرمائی کہ حضرت صدیق رضی اللہ عنہ جنتی ہیں حضرت حسین رضی اللہ عنہ جنتیوں کے سردار کبھی کسی منافق کی تعریف نہ کی جیسے رب نے کبھی شیطان کے اعمال عبادات کی تعریف نہ کی تھی۔

اعتراضات: پہلا اعتراض: اس آیت سے معلوم ہوا کہ حضور ﷺ کو علم غیب نہیں اور نہ آپ کو لوگوں کی نیت کی خبر۔ دیکھو رب نے فرمایا کہ آپ کو منافقین کی باتیں بڑی پسند آتی ہیں اگر آپ ان کے دل سے واقف ہوتے تو ان کی باتیں کیوں پسند فرمالیتے (دیوبندی) نیز رب فرماتا ہے: لَا تَعْلَمُهُمْ نَحْنُ نَعْلَمُهُمْ (التوبہ: ۱۰۱) اے محبوب منافقوں کو تم نہیں جانتے صاف فرمایا کہ حضور ﷺ منافقوں کو نہیں جانتے تھے۔ **جواب:** اس کے دو جواب ہیں ایک یہ کہ يُعْجِبُكَ میں ہر مسلمان یا قرآن پڑھنے والے سے خطاب ہے نہ کہ خاص نبی کریم ﷺ سے اگرچہ شان نزول خاص ہو مگر آیت کی عبارت عام ہے۔ دوسرے یہ کہ خطاب حضور علیہ السلام سے ہی ہو۔ مگر یہ آیت ہی بتا رہی ہے کہ آپ کو علم غیب ہے کیونکہ یہاں نہ کہا گیا کہ آپ بولنے والے کو پسند کرتے ہیں بلکہ یوں فرمایا کہ آپ کو اس کی میٹھی باتیں بھلی معلوم ہوتی ہیں باتیں تو اس کی واقعی بھلی تھیں وہ خود بھلائے تھاروزہ دار کے سامنے کوئی گنہگار ٹھنڈا پانی پی رہا ہے روزہ دار کو پانی بھلا معلوم ہوتا ہے نہ کہ پینے والا یہاں بھی بات بھلی معلوم ہوئی نہ کہ بولنے والا۔ اگر کافر قرآن شریف پڑھے تو مسلمان کو قرآن شریف تو اچھا ہی معلوم ہو گا مگر کافر برابر جب منافق بارگاہ پاک میں حاضر ہو کر عرض کرتے کہ واقعی اللہ ایک ہے آپ سچے رسول ہیں۔ اسلام سچا دین ہے تو ان کی باتیں واقعی اچھی تھیں اور اچھی ہی معلوم ہوتی تھیں اگرچہ وہ برے معلوم ہوتے تھے خیال رہے کہ بھلا معلوم ہونا اور بات ہے اور اس کی بات کو قبول کرنا اس سے راضی ہونا دوسری چیز۔ رہا رب کا فرمانا کہ منافقوں کو تم نہیں جانتے ہم جانتے ہیں یہ منافقوں پر غضب ظاہر فرمانے کے لئے ہے جیسے نالائق بیٹے کو باپ مارنے لگے ماں بچائے تو باپ کہے کہ اس مردود کو تو نہیں جانتی اسے تو میں ہی جانتا ہوں۔ اگر حضور ﷺ منافقوں کو نہ جانتے ہوتے تو آج ہم کو کیسے پتہ لگتا کہ فلاں فلاں منافق تھے اور فلاں فلاں مخلص صحابہ۔ **دوسرا اعتراض:** اس آیت سے معلوم ہوا کہ رب تعالیٰ فساد کو پسند نہیں فرماتا۔ تو پھر اس نے مسلمانوں کو جہاد کا کیوں حکم دیا یہ بھی تو فساد ہے نیز رب تعالیٰ خود بھی بہت چیزوں کو تباہ و برباد کر دیتا ہے یہ بھی تو فساد ہے (ستیا رتھ پرکاش)۔ **جواب:** فساد کے معنی ہیں کسی چیز کو بلا وجہ بگاڑنا مصلحت اور حکمت سے بگاڑنا فساد نہیں بلکہ اصلاح ہے بلا وجہ کسی کو قتل کر دینا فساد۔ مگر قاتل کو بھانسی دینا اصلاح۔ کسی کا ہاتھ کاٹ ڈالنا فساد مگر گلے ہوئے ہاتھ کو

چیرنا پھاڑنا کا ثنا اصلاح لہذا اسلامی جہاد اور بعض مفسد قوموں کا زوال اصلاح ہے اسی طرح انسان کا غذا کے لئے جانور کا ذبح فساد نہیں عین اصلاح ہے کیونکہ وہ انسان ہی کے لئے بنے۔ جیسے کھیت کا ثنا اور باغ کے پھل توڑنا۔

تفسیر صوفیانہ: بعض جھوٹے صوفی تصوف کا لباس پہن کر ایسی عمدہ باتیں کرتے ہیں کہ لوگ انہیں قطب وقت سمجھیں اور قرآن و حدیث پڑھ کر لوگوں کو دھوکہ دیتے ہیں حالانکہ وہ روح اور قلب کے سخت دشمن ہیں ان کی دشمنی شیطان و نفس سے بھی زیادہ سخت ہے اور ان کی یہ خداری کی باتیں سب دنیوی سامان جمع کرنے کے لئے ہیں لہذا وہ دنیا دار بلکہ کپکپے دکاندار ہیں اور ان کی یہ ساری باتیں دنیا سازی جب موقعہ پائیں تو اپنے معتقد کی اعمال کی کھیتی برباد کر ڈالیں اور ہی سہی استعداد بھی خراب کر دیں۔ یہ محبت الہی کے دعوے دار درحقیقت مفسد بدکار ہیں ایسے مفسدین خدا کے پیارے نہیں ہو سکتے کیونکہ رب فساد اور فساد کی کو پسند نہیں فرماتا جب کوئی اللہ کا بندہ ایسے جھوٹے صوفی کو خدا سے ڈراتا اور کہتا ہے کہ اپنے مریدوں کے حال پر رحم کرو تو اسے اور ضد چڑھ جاتی ہے اور زیادہ گناہ کرتا ہے ایسا شخص خواہشات نفس کے جہنم میں گرفتار ہے۔ جہاں سے کبھی نہیں نکل سکتا اور یہ اس کے لئے کافی عذاب ہے۔ (زاہن عربی) مولانا فرماتے ہیں:

اے بسا ابلیس آدم روئے ہست پس بہر دست نباید داد دست

بہت سے شیطان انسانی لباس میں ہیں ہر ایک کے ہاتھ میں ہاتھ نہ دے دوپائی پینا چھان کر مرشد کرنا جان کر۔ صوفیاء فرماتے ہیں کہ انسان دکاندار ہے زندگی دکان اعمال اس کے سودے ہیں۔ اگر اعمال اچھے ہیں تو ان کا خریدار خدا ہے اور قیمت جنت رب فرماتا ہے: **إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ** (التوبہ: ۱۱۱) اور اگر اعمال خراب ہیں تو شیطان خریدار ہے دوزخ اس کی قیمت جیسے سودے ویسے خریدار شراب کی دکان پر شرابی خریدار تسبیح و مصلیٰ کی دکان پر نمازی خریدار ان جھوٹوں کی دکان میں فریب جھوٹ دھوکے کے سودے ہیں ان کے پاس سے جسے ملے گا یہ ہی ملے گا اور فرماتے ہیں کہ جو عقل کے تحت ہو وہ یزدانی رحمانی عقل ہے جس سے ایمان عرفان وغیرہ بنتا ہے اور جو عقل جناب مصطفیٰ ﷺ سے آزاد ہو وہ شیطانی عقل ہے جس سے طغیان بنتا ہے منافقوں کی عقل شیطانی تھی کہ رب نے فرمایا **وَهُوَ اللَّهُ الْخَصَامُ** جب تک کعبہ بت خانہ تھا اور جب حضور ﷺ کا راج آگیا تو خدا خانہ بن گیا جس عقل و دل پر حضور ﷺ کا راج ہے وہ دل کعبہ ذات الہی ہے اور جو ان کے راج سے آزاد وہ پاخانہ شیطان ہے۔

وَمِنَ النَّاسِ مَنْ يُّشْرِىٰ نَفْسَهُ ابْتِغَاءَ مَرْضَاتِ اللَّهِ وَاللَّهُ

اور لوگوں میں سے وہ ہیں جو خریدتے ہیں جان اپنی تلاش کرتے ہوئے رضا اللہ کی اور اللہ

اور کوئی آدمی اپنی جان بیچتا ہے اللہ کی مرضی چاہنے میں اور اللہ

رَاءُ وَقْتُ الْعِبَادَةِ

marfat.com

بہت مہربان ہے ساتھ بندوں کے

بندوں پر بہت مہربان ہے

تعلق: اس آیت کا پچھلی آیت سے چند طرح تعلق ہے۔ **پہلا تعلق:** پچھلی آیت میں منافقین کا ذکر ہوا۔ اب مخلص مومنین کا تذکرہ ہے۔ **دوسرا تعلق:** پچھلی آیت میں ان دنیا داروں کا ذکر تھا جو دنیا کے عوض دین فروخت کر ڈالیں اب ان دین داروں کا ذکر ہے جو دین کے لئے دنیا سے ہاتھ دھو بیٹھیں اور گھریا مال اولاد سب پر لات مار دیں۔ **تیسرا تعلق:** پچھلی آیت میں ان لوگوں کا ذکر تھا جن کا قول زیادہ اور عمل کوئی نہیں اب ان لوگوں کا ذکر ہے جو کہیں کم مگر عمل کریں زیادہ۔ **چوتھا تعلق:** پچھلی آیت میں خدا کو ناراض کرنے والے عیوب کا ذکر تھا اب خدا کو راضی کرنے والی صفات کا ذکر ہے۔

شان نزول: اس کے شان نزول میں بہت روایتیں ہیں جن میں سے ہم چند بیان کرتے ہیں۔ حضرت عبداللہ ابن عباس فرماتے ہیں کہ حضرت صہیب ابن سنان اور عمار ابن یاسر اور ان کی والدہ سمیہ اور یاسر اور حضرت بلال و خباب رضی اللہ عنہم مکہ معظمہ سے ہجرت کے ارادہ سے مدینہ طیبہ روانہ ہوئے راستہ میں تھے کہ مشرکین نے آن گھیرا حضرت خباب اور ابوذر تو بھاگ کر نکل گئے حضرت یاسر کو قتل کر دیا اور حضرت سمیہ کے دنوں پاؤں دو اونٹوں کے پیروں سے باندھ کر ان کو علیحدہ علیحدہ سستوں میں ہانک دیا۔ جس سے وہ بھی شہید ہو گئیں۔ حضرت صہیب سو برس کے بڑھے تھے۔ اور نہایت تیر انداز انہوں نے اپنا تیر و کمان سنبھالا اور فرمانے لگے اے قریش جب تک میرے تیر ختم نہ ہو جائیں تم میرے پاس نہیں آ سکتے ایک ایک تیر سے کئی کئی آدمیوں کو ہلاک کر دوں گا تیروں کے بعد تلوار کی باری ہے تمہاری جماعت کو کھیت کی طرح کاٹ کر رکھ دوں گا۔ میں بڑھا آدمی ہوں میرے چلے جانے سے تمہارا کوئی نقصان نہیں۔ اور میرے رہنے سے تمہیں کچھ فائدہ نہیں اگر تم مجھے میرے مدنی محبوب ﷺ کے پاس چلا جانے دو تو مکہ مکرمہ میں میرا بہت سامان مدفون ہے میں تمہیں اس کا پتہ بتاتا ہوں تم جا کر سب لے لو کفار اس پر راضی ہو گئے اور آپ نے اپنے مال کا پتہ بتا دیا اور مدینہ پاک آ گئے مدینہ منورہ آ کر سب سے پہلے حضرت ابو بکر صدیق رضی اللہ عنہ سے ملاقات ہوئی آپ نے فرمایا کہ اے صہیب تم بڑے نفع کا بیوپار کر کے آئے صہیب نے پوچھا کون سا بیوپار تب حضرت ابو بکر صدیق رضی اللہ عنہ نے یہ آیت کریمہ پڑھی اور فرمایا کہ تم وہاں اپنا مال دے کر کفار سے جان چھوڑا رہے تھے اور یہاں یہ آیت اتر رہی تھی جس میں تمہاری تجارت کی تعریف ہے معلوم ہوا کہ یہ آیت حضرت صہیب کے بارے میں آئی (کبیر و روح البیان وغیرہ) دوسری روایت یہ ہے کہ ہجرت کی رات جب کفار نے حضور علیہ السلام کے دولت خانہ کا محاصرہ کر لیا تب نبی ﷺ نے اپنے بستر پاک پر حضرت علی مرتضیٰ رضی اللہ عنہ کو لٹا کر خود روانہ ہو گئے اس موقع پر یہ آیت کریمہ اتری اور حضرت جبریل مولیٰ علی کے سرہانے اور حضرت میکائیل ان کے پاؤں کی طرف کھڑے ہوئے کہہ رہے تھے کہ ابو طالب کے فرزند مبارک ہو آج تم پر رب نازل فرماتا ہے کہ تم نے اپنی جان کو اس کے محبوب پر نثار کر

دیا (کبیر) مگر روایت اول زیادہ صحیح معلوم ہوتی ہے کیونکہ یہ آیت بلکہ ساری سورہ بقرہ مدنی ہے اور اس روایت کی بناء پر مکی ہو گئی روح المعانی میں یہ بھی ہے کہ یہ آیت حضرت زبیر ابن عوام اور مقداد ابن اسود کے حق میں نازل ہوئی جب انہیں حضور علیہ السلام نے ضییب کی لاش کو سولی پر سے اتارنے کے لئے مکہ معظمہ بھیجا جب کہ انہیں مشرکین مکہ نے سولی دی تھی۔ یہ حضرت اپنی جان پر کھیل کر وہاں پہنچے اور لاش اتارنے میں کامیاب ہو گئے واللہ اعلم۔

تفسیر: وَمِنْ النَّاسِ مَنِ يَشْرِى نَفْسَهُ ناس سے مراد مومنین ہیں خیال رہے کہ لفظ ناس سے مراد کبھی تو سارے انسان ہوتے ہیں مومن ہوں یا کافر متقی ہوں یا فاجر اور کبھی مراد صرف کفار ہوتے ہیں تب یہ لفظ ہتک و توہین کا ہوتا ہے اور کبھی اس سے مراد صرف مومن و پرہیزگار ہوتے ہیں تب یہ لفظ عظمت کا ہوتا ہے دیکھو ابھی چند آیات سے پہلے بھی وَمِنْ النَّاسِ آیا تھا وہاں اس سے کفار مراد تھے یعنی دنیا میں پھنس کر آخرت کو شہوات نفسانی میں پھنس کر طریقہ رحمانی کو بھول جانے والے اور یہاں ناس سے مراد صحابہ ہیں۔ یعنی عشق مصطفویٰ میں گرفتار ہو کر دنیا و مافیہا کو بھول جانے والے حضرات اور یَشْرِى یا فروخت کرنے کے معنی میں ہے جیسے وَشَرَوْهُ بِثَمَنٍ بَخْسٍ (یوسف: ۲۰) یا بمعنی خریدنا یا بمعنی خرچ کرنا حضرت صہیب کا اپنا مال خرچ کر کے اپنی جان بچا لینا یہ گویا کفار سے اپنے کو خریدنا ہوا حضرت علی یا حضرت زبیر کا رضا الہی کے لئے اپنی جان کو خطرے میں ڈال دینا گویا اپنے کو رب کے ہاتھ فروخت کرنا ہوا۔ یا عام مجاہدین کا جہاد تبلیغ نیک اعمال کرنا اپنی جان خرچ کرنا ہے یعنی مسلمانوں میں سے بعض وہ بھی ہیں جو اپنے کو کفار سے بعوض مال خرید لیتے ہیں۔ جیسے صہیب یا مسلمانوں میں سے بعض وہ ہیں جو اپنے کو بعوض جنت خدا کے ہاتھ فروخت کر ڈالتے ہیں اور اس کے حوالہ کر دیتے ہیں جیسے حضرت علی یا حضرت زبیر یا مسلمانوں میں سے بعض وہ ہیں جو اپنی جان روزہ نماز وغیرہ نیک کاموں میں صرف کرتے ہیں مگر منافقوں کی طرح دنیوی لالچ سے نہیں بلکہ ابْتِغَاءَ مَرْضَاتِ اللّٰهِ ابْتِغَاءِ بَشَرِی کا مفعول لہ ہے اور مَرْضَاتِ مصدر بمعنی رضا جیسے مدعات بمعنی دعا (روح المعانی) ابْتِغَاءِ کا مادہ بَغَى ہے۔ بمعنی چاہنا اور ڈھونڈنا جیسے دنیاوی نعمتیں مختلف طریقوں سے تلاش کی جاتی ہیں آنکھ سے زبان سے قلم سے اور بھاگ دوڑ کر کے کبھی حکام و سلاطین سے مل کر اسی طرح رضا الہی تلاش کرنے کے بہت طریقے ہیں اسے عبادات سے بھی تلاش کرتے ہیں ریاضات سے بھی اسی طرح مجاہدات سے بھی کبھی ترک عادات سے اسے ڈھونڈتے ہیں اور جان دے کر ان حضرات نے اسی موقع پر آخری طریقہ سے رضا یا تلاش کی تھی۔ یعنی ان کا یہ بیوپار رضا رب کی طلب کے لئے ہے نہ کسی نفسانی لالچ میں تو یہ بیوپاری بھی یاد رکھیں کہ وَاللّٰهُ رَؤُفٌ بِالْعِبَادِ روف رافۃ سے بنا بمعنی بڑی رحمت پھر بروزن فعول آکر اور بھی زیادتی کے معنی پیدا ہوئے عباد سے یا تو عام بندے مراد ہیں یا یہ انوکھے بیوپاری جنہوں نے رضائے الہی کے عوض اپنا سب کچھ دے ڈالا یعنی اللہ اپنے ایسے پیارے بندوں پر بہت مہربان ہے کہ اس نے ان کی یہ تجارت قبول فرمائی۔

خلاصہ تفسیر: منافقین کا تو حال تم سن چکے کہ وہ سب یہ باجی ہیں مگر ان میں بعض بہت ہی خبیث۔ اب مخلصین

کا حال بھی سنو۔ کہ یہ سب ہی اچھے ہیں مگر ان میں بعض تو ایسے جانباز بہادر ہیں جو محض رضائے الہی کی طلب میں اپنی جان بھی فروخت کر ڈالتے ہیں اور پھر مالک کے سپرد کر کے اسی کی مرضی پر صرف کر دیتے ہیں وہ بھی یاد رکھیں کہ ایسوں پر اللہ بھی بہت ہی مہربان ہے کہ اس نے نہایت قدر و عزت سے ان کی جان و مال کو خرید اور اسے اپنی خالص ملک بنا کر پھر بطور وکیل انہیں کے حوالہ کر دیا اب وہ جو کچھ کریں گے ہماری طرف سے کریں گے ان کا کام ہمارا کام ہو گا گویا کرنے والے وہ ہیں کرانے والے ہم۔ سبحان اللہ اس سے بڑھ کر جان کی اور کیا قیمت ہو سکتی ہے کہ وہ رب کی ہو جائے۔

فائدہ: اس آیت سے چند فائدے حاصل ہوئے۔ **پہلا فائدہ:** حضور ﷺ کی محبت میں جان و مال صرف کرنا درحقیقت رب سے سودا کرنا ہے۔ حضرت علی یا صہیب یا دیگر حضرات نے جو کچھ بھی کیا۔ حضور ہی کے عشق میں تو کیا تھا مگر رب نے اسے مَرْضَاتِ اللہ فرمایا لہذا اب بھی مسلمانوں کا حضور کی محبت و عشق میں جان و مال خرچ کرنا رب سے ہی تجارت ہے غرض کہ حضور کی اطاعت رب کی اطاعت ہے حضور کی سننا ہے۔ حضور کی نافرمانی رب کی نافرمانی ہے۔ حضور پر یا حضور کے خدام پر خرچ کرنا رب کے ذمہ کرم پر قرض ہے رب فرماتا ہے: مَنْ ذَا الَّذِي يُقْرِضُ اللَّهَ قَرْضًا حَسَنًا (بقرہ: ۲۴۵) بلا تشبیہ یوں سمجھو کہ ہمارے پیارے بیٹے کا دوست ہمارا دوست ہے اس کا دشمن ہمارا دشمن ہے حتیٰ کہ جو ہمارے بچہ پر کچھ خرچ کر لے وہ ہم پر قرض ہوتا ہے نیو تہ وغیرہ میں دن رات اس کا مشاہدہ ہو رہا ہے عالم شہادت عالم غیب کا نمونہ ہے۔ **دوسرا فائدہ:** کوئی غیر صحابی صحابی کے رتبہ کو نہیں پہنچ سکتا کیونکہ ہمیں اپنی کسی نیکی کی قبولیت کی خبر نہیں۔ ان حضرات کی نیکیوں کی طرف سے رسیدیں بھی آگئیں اور انہیں قبولیت کا سرٹیفکیٹ بھی مل گیا بلکہ ہماری نیکیوں سے ان کی خطائیں افضل۔ جن کی معافی کا قرآن میں اعلان ہو گیا۔ **تیسرا فائدہ:** جیسے کہ خریدار چیز کا مالک ہے ایسے ہی رب تعالیٰ مسلمانوں کی جان و مال کا مالک ہے یعنی خالقیت کی ملکیت سب پر ہی ہے اس پر کوئی ثواب نہیں یہ تملیک اختیاری ہے جس پر بہت بڑا ثواب۔ **چوتھا فائدہ:** مسلمان کو چاہئے کہ اپنا آرام مال اولاد عزت جان یہ پانچویں چیزیں اسلام کی ملکیت سمجھے۔ جس وقت جس چیز کی اسلام کو ضرورت ہو تو فوراً حاضر کر دے۔ **پانچواں فائدہ:** ہر قسم کی نیکی کرنے والا اس آیت میں داخل ہے بشرطیکہ نیک نیتی سے کرے (کبیر)۔

اعتراضات: پہلا اعتراض: جان مال سب اللہ کا ہی ہے پھر بیچنے خریدنے کے کیا معنی کیونکہ تجارت میں مال بیوپاری کا ہونا چاہئے اور قیمت خریدار کی۔ **جواب:** اس معاملہ کو تجارت فرمانا مسلمانوں کی عزت افزائی ہے۔ اس کی مثال بلا تشبیہ یوں سمجھو کہ مالک اپنے اس غلام سے کوئی چیز خریدے جسے تجارت کی اجازت دے دی ہو۔ اسے بھی تجارت ہی کہا جاتا ہے اگرچہ غلام اور اس کا سارا مال مولیٰ کا ہے۔ **دوسرا اعتراض:** اس آیت میں فرمایا گیا کہ بعض لوگ اللہ کی رضا تلاش کرنے کے لئے اپنی جان کا سودا کرتے ہیں تو رب تعالیٰ ان سے پہلے راضی نہ تھا اگر ناراض تھا تو وہ لوگ مومن کیسے ہوئے تھے اور اگر راضی تھا تو حامل چیز کو حاصل کرنا تلاش کرنا عبث ہے۔ **جواب:** اللہ

تعالیٰ کی رضا بہت قسم کی ہے رضا عامہ یہ تو ہر مسلمان کو نصیب ہوتی ہے اگرچہ گنہگار ہو اس لئے آخری گنہگار مومن بھی جنتی ہو گا۔ رضا خاصہ یہ متقی مسلمان کو میسر ہے۔ رضا خاص الخاص یہ ابرار و اخیار کو نصیب ہوتی ہے جیسے باپ اپنے نالائق بیٹے سے بھی راضی ہوتا ہے۔ اسی لئے اس کا دکھ نہیں برداشت کرتا اور لائق بیٹے سے بھی اور کماؤ پوت سے بھی اور اس فرزند سے بھی جو والدین کی مرضی میں فنا ہو مگر یہ رضائیں مختلف ہیں اللہ تعالیٰ ان حضرات سے پہلے بھی راضی تھا کہ وہ مومن صحابی تھے اور اب جس رضا کی جستجو میں وہ لوگ جان کی بازی لگا رہے ہیں وہ ہے جو عشاق کو میسر ہوتی ہے مومنین کی رضا اور ہے۔ متقین کی رضا اور مگر عاشقین خاشعین کی رضا کچھ اور رب فرماتا ہے: رَضِيَ اللَّهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ۔ (البینہ: ۸)

تفسیر صوفیانہ: عام مسلمانوں نے تو اپنی جانیں جنت کے عوض فروخت کر دیں مگر خاص اولیاء اللہ نے رضائے الہی کے عوض تو یہ عام جانوں کی قیمت جنت اور نفوس اولیاء کی قیمت رضا الہی ہے ایسے خواص کو چاہئے کہ وطن بشریت سے نکل کر میدان محبوب میں مسافر بن کر حاضر ہوں اور اسی کی راہ میں مجاہد بن کر شہید معنوی ہوں۔ حدیث شریف میں ہے طُوبَى لِلْغُرَبَاءِ یعنی ان مسافروں کو خوشخبری ہو۔ یہ مسافر وہ ہی ہیں جو خلق سے رشتہ توڑ کر خالق سے جوڑ بیٹھے اور عادات و شہوات میں عوام کے مخالف ہوئے۔ جیسے کہ ظاہری پاکیزگی ظاہری رزق بڑھاتی ہے ایسے ہی باطنی وضو باطنی رزق یعنی معرفت الہامات و واردات میں برکت دیتا ہے اور اس سے دل زندہ اور نفس مردہ ہوتا ہے۔ اسی سے انسان قید نفس سے چھوٹ کر موت اختیاری حاصل کر کے مَوْتُوا قَبْلَ أَنْ تَمُوتُوا پر عمل کرتا ہے مولانا فرماتے ہیں:

اے بسا نفس شہید معتمد مردہ در دنیا و زندہ سے رود

اس بندہ کو چاہئے کہ خلق سے خالق کی طرف عروج کرے۔ جو رب کی طرف بھاگے اور اس کے جمال کو پالے اور مشاہدہ جلال میں غرق ہو جائے وہ قُلِ اللّٰهُ ثُمَّ ذَرْهُمْ (انعام: ۹۱) کہ اسرار سے واقف ہو جاتا ہے اولاً ترک مال پھر ترک اولاد کر کے آخر کار نفس سے منہ موڑ بیٹھتا ہے ترک مال پر توحید افعال کی اور ترک اولاد پر توحید صفات کی تجلی ہوتی ہے اور ترک نفس پر تجلی توحید ذات جو کہ اعلیٰ درجات ہیں۔ عاقل کو چاہئے کہ ذکر اللہ کے صیقل سے آئینہ قلب کو صاف کرتا رہے کہ یہ ہی طالب کو مطلوب تک اور مسافر کو منزل مقصود تک پہنچاتا ہے تاجر کو چاہئے کہ مال خریدار کے حوالہ کرے ایسے ہی عاشق پر لازم ہے کہ اپنا سب کچھ رب کے سپرد کرے۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَآفَّةً ۖ وَلَا تَتَّبِعُوا خُطُوَاتِ

اے وہ لوگو جو ایمان لائے داخل ہو جاؤ بیچ اسلام کے پورے اور نہ پیروی کرو قدموں کی

اے ایمان والو اسلام میں پورے داخل ہوؤ۔ اور شیطان کے

marfat.com

الشَّيْطَانُ إِنَّهُ لَكُمْ عَدُوٌّ مُّبِينٌ ۝۸ فَإِنْ زَلَلْتُمْ مِنْ بَعْدِ مَا جَاءَ تَكُمْ

شیطان کے تحقیق وہ واسطے تمہارے دشمن ہے کھلا ہوا۔ پس اگر پھسل جاؤ تم پیچھے سے اس کے کہ آئیں تمہارے پاس

قد موموں پر نہ چلو بیشک وہ تمہارا کھلا دشمن ہے اور اگر اس کے بعد بھی پھسلو کہ تمہارے پاس روشن

الْبَيِّنَاتُ فَاَعْلَمُوا أَنَّ اللَّهَ عَزِيزٌ حَكِيمٌ ۝۹

کھلی نشانیاں پس جانو کہ تحقیق اللہ عزت والا حکمت والا ہے

حکم آچکے۔ تو جان لو کہ اللہ زبردست حکمت والا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں مسلمانوں کو تقویٰ اور

پرہیزگاری کی رغبت دی گئی اور راہ مولیٰ میں مال و اولاد پر لات مار دینے کے فضائل بیان ہوئے اب تقوے میں بے جا

غلو اور غلط افراط سے روکا جا رہا ہے کہ بلاوجہ حلال چیزوں سے محروم ہو جانا اور شرعی اجازتوں سے فائدہ نہ اٹھانا پرہیز

گاری نہیں۔ گویا پہلے تقوے کی تعریف تھی۔ اب اس کی حد بندی۔ دوسرا تعلق: پچھلی آیت میں منافقین کا حال

بیان کیا گیا۔ کہ ان کا ظاہر اسلام کے موافق اور باطن اس کے خلاف ہے۔ اب مسلمانوں کو حکم دیا جا رہا ہے کہ تم اپنا ظاہر

و باطن دونوں اسلام کے موافق رکھو۔ تیسرا تعلق: پچھلی آیت میں ایک تجارت کا ذکر ہوا کہ مسلمانوں نے اپنی

جانیں رب کے ہاتھ فروخت کیں اب انہیں قبضہ دینے کا حکم ہو رہا ہے کہ اپنی پیچی ہوئی جانیں رب کے حوالے کرو۔

اس طرح کہ اسلام میں پورے آجاؤ اور شیطان کے راہ نہ جاؤ۔ چوتھا تعلق: پچھلی آیات میں منافقین کا ذکر تھا جن

کے دل میں کفر تھا زبان پر اسلام اور مسلمانوں کو اس حرکت سے منع فرمایا گیا تھا اب ان لوگوں کا ذکر ہے جن کے دل

میں ایمان ہے مگر ظاہر پر کفر و کفار کی رعایت تاکہ مسلمان اس سے بھی بچیں انسان چار قسم کے ہیں مجاہد۔ یعنی کھلے چھپے

کافر۔ مخلص یعنی کھلے چھپے مومن۔ منافق یعنی کھلے مومن چھپے کافر ساتھ یعنی کھلے کافر چھپے مومن۔ مخلص ہونا کمال ہے۔

شان نزول: حضرت عبداللہ ابن سلام اور ان کے بعض ساتھی اسلام لانے کے بعد بھی شریعت موسوی کے بعض

احکام پر قائم رہے۔ سنیچر کی تعظیم کرتے اس دن شکار سے بچتے تھے۔ اونٹ کے دودھ اور گوشت سے پرہیز کرتے تھے

ان کا خیال تھا کہ یہ چیزیں اسلام میں ضروری نہیں محض جائز ہیں اور توریت میں سخت منع تو ان کے چھوڑ دینے سے

اسلام کی مخالفت نہیں اور دین موسوی پر بھی عمل ہو جاتا ہے اس پر یہ آیت نازل ہوئی جس میں انہیں اس سے روکا

گیا (خزائن عرفان) بعض لوگوں نے کہا کہ یہ آیت منافقین کے حق میں آئی انہیں دوزرنگی سے منع کیا گیا۔ (کبیر) مگر

خزائن عرفان کی روایت قوی ہے کیونکہ اس آیت میں مسلمانوں سے خطاب ہے نہ کہ منافقین سے منافقین کو الذین آمنوا میں داخل کرنا تکلف ہے۔ بعض کا خیال ہے کہ اس آیت کا نزول یہود کے بارے میں ہوا۔ اور اس میں ان کو

دعوت اسلام دی گئی (کبیر)

marfat.com

تفسیر: يَا أَيُّهَا الَّذِينَ آمَنُوا۔ بعض احکام مسلمانوں کو پکار کر سنائے گئے ہیں تاکہ اس ندا سے مسلمان میں عشق الہی کی آگ بھڑکے کہ رب بندے کو پکار رہا ہے اور عشق سے سارے مشکل احکام آسان ہو جاتے ہیں عشق سے ہی حضرت ابراہیم نار نمرود میں بے خطر چلے گئے مشکلات عقل کے لئے ہیں عشق کے لئے نہیں چونکہ اسلام میں پورا پورا داخل ہونا نفس پر شاق تھا اس شاق کو آسان فرمانے کے لئے پہلے ندا سے عشق کی آگ بھڑکائی پھر حکم سنایا۔ ظاہر یہ ہے کہ یہاں مخلص مومنین سے خطاب ہے اور ایمان سے ایمان شرعی مراد۔ جیسا کہ اس کے شان نزول سے معلوم ہوا خیال رہے کہ رب کی بڑی نعمت دنیا میں ایمان ہے آخرت میں دیدار الہی اس لئے ہم کو آمنو کہہ کر خطاب کیا یہ نہ فرمایا کہ اے مال والو اے کوٹھیوں جائیداد والو بلکہ فرمایا اے ایمان والو ہو سکتا ہے کہ اس سے منافقین مراد ہوں۔ اور ایمان سے ان کا زبانی اسلام اور ممکن ہے کہ یہود مراد ہوں اور ایمان سے توریت و انجیل پر ایمان یہ بھی ہو سکتا ہے کہ سارے ہی انسانوں سے خطاب ہو اور ایمان سے میثاق والا ایمان مراد جو بلی سے حاصل ہوا تھا۔ یعنی اے وہ لوگو جو قرآن پاک پر حقیقی ایمان لا چکے۔ یا اے وہ منافق جو زبان سے ایمان کا دعویٰ کر چکے یا اے وہ یہودیو جو توریت و انجیل کو مان چکے یا اے وہ لوگو جو میثاق کے دن بلی کہہ کر فطری ایمان لا چکے۔ اَدْخُلُوا فِي السِّلْمِ داخل ہونے سے یا تو دین میں آ جانا مراد ہے یا قائم رہنا مسلم کے معنی راضی ہونا۔ مطمئن ہونا صلح کرنا جنگ چھوڑ دینا اور اطاعت فرمانبرداری کرنا ہیں اسلام اور استسلام اسی سے بنا۔ کیونکہ مسلمان رب کی قضا پر راضی۔ اس کی مخالفت سے علیحدہ اور اس کا فرمانبردار ہوتا ہے اور یہاں اسلام ہی مراد ہے (کبیر) كَافَّةً كُفٍّ سے بنا بمعنی روکنا اور آڑ۔ آمدنی کو کفاف کہا جاتا ہے کہ وہ فقیری کو روکتی ہے ہتھیلی کو اسی لئے کف کہتے ہیں کہ اس سے مار و غیرہ روکی جاتی ہے نابینا کو مکفوف البصر بھی اسی لئے کہتے ہیں۔ پوری چیز یا پورے اجتماع کو اسی لئے کافۃ کہا جاتا ہے۔ کہ وہ اپنے سارے افراد کو گھیر کر انہیں نکلنے سے روکتی ہے یعنی سب کی سب اس کی تانیٹ کی نہیں بلکہ مبالغہ کی ہے یا تو اَدْخُلُوا کی ضمیر سے حال ہے یا سلم سے یعنی تم سب اسلام میں داخل ہو جاؤ یا پورے اسلام میں آ جاؤ اور اس کے سارے احکام مان لو۔ عقائد و اعمال ہر حیثیت سے مسلمان بنو۔ خیال رہے کہ اسلام گویا عمارت ہے جیسا کہ حدیث پاک میں وارد ہوا کہ اسلام کے ستون نمازیں ہیں کوئی عمارت سے باہر رہ کر اس کی دیوار کی آڑ لے لے وہ اگرچہ سایہ حاصل کرے گا مگر گرمی سردی بارش چوری سے محفوظ نہیں رہ سکتا جو مکان میں داخل ہو جاتے ہیں اس طرح کہ مکان ہر طرف سے اسے ایسے گھیرے جیسے مرکز کو دائرہ کہ سر پر مکان کی چھت ہو نیچے اس کا فرش آگے پیچھے دائیں بائیں اس کی دیواریں تو اب مکان اسے سردی گرمی چوری وغیرہ سے بچائے گا منافقین نے کلمہ پڑھ کر اسلام کی آڑ لے لی جس سے وہ قتل سے تو بچ گئے مگر شیطان چور اور دوزخ کی سردی گرمی سے نہ بچ سکے مومن اسلام میں اس طرح داخل ہو گئے کہ دل میں اسلام کے عقائد آگئے دماغ میں عشق نبی کا سودا اعضاء میں اسلام کے احکام وہ بفضلہ تعالیٰ ہر طرح محفوظ ہو گئے اسی لئے ارشاد ہوا کہ اسلام میں داخل ہو جاؤ یعنی محض اس کی آڑ نہ لو۔ وَلَا تَتَّبِعُوا خُطُوَاتِ الشَّيْطَانِ یہ اتباع سے بچنا خطوں سے بچنا ہے جمع ہے بمعنی دو قدموں کے

درمیان کا فاصلہ یہاں سے راستہ مراد ہے چونکہ شیطانی راستے بہت ہیں اس لئے جمع فرمایا گیا۔ یعنی شیطان کے پیچھے مت چلو یا شیطان کے بنائے ہوئے راستے پر نہ جاؤ اور اس کے وسوسوں اور شہبات میں نہ آؤ کیونکہ اِنَّهٗ لَكُمْ غَدُوٌّ مُّبِیْنٌ وہ تمہارا کھلا ہوا دشمن کہ تمہارے والد آدم علیہ السلام کی بھی مخالفت کر چکا ہے اور اب بھی تمہارے پیچھے پڑا ہے۔ لکم کے مقدم کرنے سے معلوم ہوتا ہے کہ شیطان انسانوں خاص کر مسلمانوں کا ہی زیادہ دشمن ہے کہ وہ انہی کی بدولت جنت سے نکلا فرشتوں اور جنات سے اسے اتنی عداوت نہیں۔ نیز چور بھرے گھر میں ہی جاتا ہے مسلمانوں کے دل چونکہ نور ایمانی سے معمور ہیں اسے انہی کی زیادہ فکر ہے کفار کا پہلے ہی سے بیڑا غرق کر چکا ان سے مطمئن اور خیال رکھو کہ فَاِنْ زَلَلْتُمْ یٰہ لَفْظِ زَلَلْتُمْ سے بنا بمعنی پھسلنا چکنی جگہ کو زلہ اسی لئے کہتے ہیں کہ وہ پھسلن ہے یعنی اگر تم عقیدوں میں یا فرائض واجبات مستحبات کسی عمل میں بھی سیدھے راستے سے ڈگمگائے (کبیر) مِنْۢ بَعْدِ مَا جَآءَ نَکُمْ الْبَیِّنٰتُ یہ بَیِّنٰتُ کی جمع ہے بمعنی کھلی دلیل یا تو اس سے قرآنی آیتیں مراد ہیں یا حقانیت اسلام کے عقلی نقلی دلائل یا حضور علیہ السلام کے معجزات یا خود حضور علیہ السلام کی ذات پاک کیونکہ ان کی ہر ادارب کی دلیل اور ان کا ہر کمال مظہر ذوالجلال ہے یعنی اگر تم قرآن کریم یا معجزات یا اسلام کی حقانیت کے دلائل یا خود نبی کریم ﷺ کے آنے کے بعد بھی اسلام سے ڈگمگائے تَوْفَاعِلَمُوْا اَنَّ اللّٰہَ عَزِیْزٌ حَکِیْمٌ یہ وہم بھی نہ کرنا کہ تم رب کی پکڑ سے باہر ہو وہ تم پر ہر وقت غالب ہے اور تم ہر دم اس کے قبضہ میں اپنی حکمت سے ہی تمہیں کچھ مہلت دے کہ تمہاری سخت پکڑ فرمائے گا۔ جس جرم کے بعد واللہ غفور رحیم یا ستارہ وغیرہ آوے تو ہمیں اشارہ فرمایا جاتا ہے کہ یہ گناہ بخش دیا جاوے گا اور اگر بعد میں عزیز ذوالانتقام یا عزیز حکم وغیرہ آوے تو مطلب ہوتا ہے کہ اس جرم کی سزا ملے گی یہاں دوسری جانب اشارہ ہو رہا ہے یعنی یہ پھسلنا قابل معافی نہیں اس پر پکڑ ہو گئی۔

خلاصہ تفسیر: اے مسلمانو دورنگی سے بچو اور پلپلے پن سے دور رہو۔ اسلام میں ظاہر و باطن پورے طور سے داخل ہو جاؤ مسلمان ہو کر دوسرے مذاہب یا کفار کی رعایت کیسی مضبوط مسلمان بنو اور راہ حق کو چھوڑ کر شیطانی راستے اختیار نہ کرو اور نہ اس کے قدموں پر چلو کیونکہ وہ صرف تمہارا ہی کھلا دشمن ہے چونکہ تمہاری وجہ سے وہ ذلیل ہو۔ جنت سے نکالا گیا اب وہ تمہیں بھی جنت سے دور رکھنا اور ذلیل کرنا چاہتا ہے دولت ایمان تمہارے پاس ہے جس کی وہ تاک میں ہے تم غفلت سے کام نہ لو۔ یا اے وہ لوگو جو جہنم کے دن ایمان لا چکے تھے۔ اب پورے مسلمان بنو کہ دنیا میں اسلام لاؤ کیونکہ اسی فطری اسلام پر جزا و ثواب بن کر وہاں تمہیں اسلام سے روکنے والی کوئی چیز نہ تھی اب یہاں اسلام لاؤ تاکہ جزا پوایا اسے یہود و نصاریٰ جو توریت و انجیل پر ایمان لا چکے ہو پورے مسلمان بنو کہ قرآن آخری نبی پر بھی ایمان لاؤ کہ اس کے بغیر تمہارا اپنی کتاب اپنے رسول پر بھی ایمان ناقص ہے کیونکہ انہوں نے یہ بھی خبر دی تھی کہ قرآن اور آخری نبی آئیں گے اگر تم نے انہیں نہ مانا تو تم نے ان آیات کو نہ مانا اور اگر قرآن ہی کتاب نہیں تو توریت و انجیل کی وہ آیات بھی غلط ہو گئیں جن میں اس قرآن کی آمد کی خبر تھی۔

مسلمان ہو جاؤ کہ دل سے ایمان لاؤ اس کے بغیر اسلام ناقص ہے اسلام کے دور کن ہیں دل سے تصدیق زبان سے اقرار جب تم نے دل سے تصدیق نہ کی تو تم مسلمان کیسے بنے۔ یا اے مخلص مسلمانوں تم سب مسلمان بن جاؤ کہ اپنا طور طریقہ ایسا رکھو کہ تمہیں دیکھ کر تمہارے بال بچے بلکہ تمہارے نوکر چاکر بلکہ تمہارے پڑوسی محلہ والے مسلمان ہو جائیں سب کو اسلام کے رنگ میں رنگ دو۔ جیسے صلح حدیبیہ کے بعد جو مکہ سے کافر دو چار دن کے لئے مدینہ منورہ آجاتا وہ مسلمانوں کے اخلاق دیکھ کر دل سے مسلمان ہو جاتا تھا غرض کہ اس کی عالمانہ تفسیریں پانچ ہیں آگے ارشاد ہو رہا ہے یہ بھی یاد رکھو تمہارے پاس حقانیت اسلام کی کھلی ہوئی دلیلیں آچکیں قرآن کریم صاحب قرآن ان کے معجزات سب کچھ پہنچ گئے۔ اب بھی اگر تم سیدھے راستے سے ڈگمگائے تو یاد رکھو کہ اللہ بہت غالب بھی ہے تم اس سے بچ نہیں سکتے اور حکمت والا بھی ہے کہ بے دینوں کو جنت میں اور پرہیزگاروں کو جہنم میں نہ بھیجے گا۔ ہر ایک کو اس کا حق دینا تقاضائے حکمت ہے لہذا نیک بن کر آؤ تاکہ اچھی جزا پاؤ۔

فائدہ: اس آیت سے چند فائدے حاصل ہوئے۔ پہلا فائدہ: بد مذہبوں اور بے دینوں کی رعایت کرنا سخت جرم ہے دیکھو اونٹ کا گوشت کھانا اور ہفتہ کے دن شکار کرنا اسلام میں واجب نہیں بہت سے مسلمان نہیں کرتے مگر چونکہ عبد اللہ ابن سلام وغیرہم نے یہودیت کی رعایت کرتے ہوئے اس سے بچنا چاہا عتاب الہی آگیا اور اس رعایت کو شیطانی راستہ کہا گیا۔ مسلمان ہو کر کفر کی رعایت کیسی۔ **دوسرا فائدہ:** محفل میلاد شریف وغیرہ فرض یا واجب نہیں مگر جو کوئی دیوبندیت یا وہابیت کی رعایت کرتے ہوئے اس سے بچے اور کہے کہ اہل سنت کے نزدیک یہ واجب نہیں اور دیوبندیوں کے نزدیک حرام ہے لہذا اس سے بچنا وہ بھی اسی آیت میں داخل ہے۔ مسلمان اس بلا میں بہت گرفتار ہیں اللہ رحم فرمائے۔ **تیسرا فائدہ:** اس آیت میں بہت ہی وسعت ہے سارے اسلامی عقیدے اور سارے اعمال اس میں داخل ڈاڑھی منڈا۔ مشرکین کا سالہاس پہننے والا کفار کے سے نام رکھنے والا سب اس میں داخل عقیدے بھی اسلامی اختیار کرو اور اعمال بھی صورت بھی مسلمانوں کی سی بناؤ اور سیرت بھی نام بھی مسلمانوں کا سار کھو اور کام بھی زندگی بھی اسلامی ہو اور موت بھی شادی بیاہ بھی اسلامی ہوں اور رسم و رواج بھی۔ غرض کہ مرنا جینا اسلامی ہو اس کی پوری تفصیل کے لئے ہماری کتاب ”اسلامی زندگی“ کا مطالعہ کرو۔ قلب کا قالب پر قالب کا قلب پر اثر پڑتا ہے جڑ بھی درست کرو اور شاخیں بھی تاکہ ایمانی پھل کھا سکو۔ **چوتھا فائدہ:** ہر مسلمان اپنے اہل قرابت خصوصاً بال بچوں کو سچا مسلمان بنانے کی کوشش کرے کہ اس کے ایک معنی یہ بھی ہیں کہ تم صرف اکیلے ہی مسلمان نہ بنو۔ سب مل کر مسلمان ہو جاؤ۔ دوسری آیت میں ارشاد ہوا: **فُؤَا أَنْفُسِكُمْ وَأَهْلِيكُمْ نَارًا** (تحریم: ۶) **پانچواں فائدہ:** گناہ کبیرہ سے بھی بچے اور صغیرہ سے بھی صغیرہ کو ہلکا جانا بے وقوفی ہے کیونکہ یہاں فرمایا گیا **فَإِنْ زَلَلْتُمْ** اگر تم پھسل بھی جاؤ جس میں صغائر بھی داخل ہیں۔ **چھٹا فائدہ:** بے خبر کی رب کے ہاں پکڑ نہیں دلائل آنے کے بعد جو پھسلے اس کی پکڑ ہے۔ **ساتواں فائدہ:** دلائل سے بے خبر رہنا غلط نہیں بلکہ یہاں دلائل آنے کا ذکر فرمایا گیا نہ کہ جاننے

کا۔ آج اسلام کے دلائل بے شمار موجود ہیں جو اس سے غافل رہے وہ اس کا تصور ہے۔ **آٹھواں فائدہ:** غیر ممنوع چیز کو منع جاننا بے دینی ہے دیوبندی وہابی بھی اس آیت میں داخل ہیں کہ تمام امور خیر جنہیں شریعت نے حرام نہ کیا انہیں حرام جانتے ہیں وہ بھی اس سے عبرت پکڑیں حلال چیز کو حرام کر لینا تقویٰ نہیں بلکہ حرام سے بچنا نیک کام کرنا تقویٰ ہے اس سے وہ لوگ عبرت پکڑیں جو ظاہری فقیر بن کر گوشت، نکاح وغیرہ سے بچتے ہیں مگر جھوٹ، غیبت، بھنگ وغیرہ سے نہیں بچتے تقویٰ تو حضور ﷺ کی پیروی میں ہے۔

اعتراضات: پہلا اعتراض: اس آیت سے معلوم ہوا کہ دوسرے مذاہب کی رعایت منع ہے حالانکہ حنفی بارہا شافعیوں کی رعایت کرتے ہیں اور شافعی مذاہب حنفی کی فقہا فرماتے ہیں کہ حنفی امام جب اس کے پیچھے شافعی بھی نماز پڑھتے ہوں تو عورت یا ذکر کر کے چھونے سے وضو کر لے یہ رعایت کیسی۔ **جواب:** کفار کی رعایت جرم ہے یہ چاروں مذاہب حق ہیں اس کی پوری تحقیق ہماری کتاب ”جاء الحق“ میں دیکھو فقہاء کے اختلاف سے بچنا بہتر ہے۔

دوسرا اعتراض: زَلْتُمْ سے معلوم ہوا کہ خطا گناہ کی بھی پکڑ ہے اور حدیث شریف میں ہے کہ میری امت سے بھول چوک معاف ہے۔ **جواب:** خطا گناہ کی معافی ہے نہ کہ بد عقیدگی کی یہاں اصل مقصود یہ ہی ہے یعنی جو غلطی سے برے عقائد اختیار کر لے اس کی پکڑ ہے خلاصہ یہ ہے کہ نسیان یعنی بھول چوک اور خطا معاف ہے مگر مسئلہ سے بے خبری معاف نہیں یا گناہ صغیرہ ہلکا جان کر کرتے رہنا معاف نہیں متاع ایمان پر ڈاکہ ڈالتے وقت شیطان پہلے سنت و مستحب کی دیوار توڑتا ہے پھر واجبات کی پھر فرائض کی پھر عقائد کی پہلی دیوار مضبوط کرو۔ یا خطا بد عقیدگی اختیار کر لینا معاف نہیں معاف اور چیز ہے پکڑ کسی اور چیز پر ہے۔ **تیسرا اعتراض:** اس آیت سے معلوم ہوا کہ خدا صرف اسلام ہی کو پسند کرتا ہے تو مسلمانوں کا خدا ہوا نہ کہ سارے جہان کا۔ اسے چاہئے کہ بندوں کو پسند کرے (ستیار تھ پر کاش) **جواب:** اسلام رب کی اطاعت ہے اور کفر اس کی نافرمانی اطاعت کو پسند کرنا نافرمانی سے ناراض ہونا عین انصاف ہے۔ شاید آریوں کا بھگوان گائے پوجنے والوں اور گائے کھانے والے مہاپاپیوں سب ہی کو پسند کرتا ہو گا اسلام میں ایسی اندھیر نگری اور چوپٹ راج نہیں۔ **چوتھا اعتراض:** دل میں ایمان چاہئے مولویوں نے شکل پر پابندی کیوں لگادی۔ **جواب:** صورت اور سیرت دونوں درست کرنا ضروری ہیں۔ اچھا کھانا اچھے ہی برتن میں کھاؤ صورت شاخیں ہیں دل جڑ دونوں کی ہی اصلاح کرو ”اسلامی زندگی“ کا مطالعہ کرو۔ **پانچواں اعتراض:** اس آیت سے معلوم ہوا کہ بدعت بڑی بری چیز ہے۔ دیکھو جن لوگوں نے ترک گوشت کو ضروری جاننا ان پر عتاب آگیا۔ ایسے ہی جو کوئی غیر شرعی چیز کو ثواب جانے وہ گمراہ ہے (اشرف علی تفسیر)۔ **جواب:** اس آیت سے معلوم ہوا کہ جو کوئی غیر ممنوع چیز کو ممنوع جانے وہ بے دین ہے اونٹ کا گوشت منع نہ تھا اسے حرام جاننا گناہ ہوا۔ امور خیر میلاد وغیرہ منع نہیں۔ انہیں منع سمجھنا بے دینی ہے۔ بدعت حسنا اچھی چیز ہے جیسے قرآن کے اعراب یا مدرسہ دیوبند۔

جس کی تفسیر حدیث شریف میں ہوئی۔ کہ مسلمان وہ ہے جس کی زبان اور ہاتھ سے مسلمان سلامت رہیں اور مومن وہ جس سے لوگ امن میں رہیں خطاب خاص خاص لوگوں سے ہے کہ اے لوگو اپنے ظاہری و باطنی سارے اعضاء کو اسلام میں داخل کر دو کہ سب سے رضائے الہی کا کام لو۔ آنکھ سے ایمانی چیزیں دیکھو۔ کان سے ایمانی آوازیں سنو۔ منہ سے اسلامی غذا میں کھاؤ۔ اور شر مگاہ اسلامی اجازت پر کام میں لاؤ۔ ہاتھ سے ایمانی چیزیں پکڑو۔ اور پیر سے ایمانی جگہ میں جاؤ بلکہ کسی عضو کو بیکار کام میں بھی خرچ نہ کرو۔ اسی طرح باطنی اجزاء کہ نفس کو کفر سے نکال کر اسلام میں داخل کرو بری عادتیں چھوڑ کر اچھے صفات پیدا کرو تاکہ اِذْ جِئِیْ اِلَیْ دَبَلِکَ (نجر: ۲۸) کا خطاب پاؤ۔ اسی طرح قلب کو نفسانی اخلاق سے بچا کر روحانی اخلاق سے موصوف کرو۔ روح کو اخلاق اللہ سے متصف بناؤ ماسوا اللہ سے بچاؤ اللہ کا بنادو اپنے سر کو فانی فی اللہ کر کے باقی اللہ بنادو۔ ظاہر کام تو منافقین کے بھی درست تھے باطن سنبھالنا مردوں کا کام ہے انکار اور غرور شیطانی راستے ہیں اس سے بچو اور شیطان تمہاری فطرت کا دشمن ہے وہ تمہارا فطری نور بجھانا چاہتا ہے اس کی کوشش ہے کہ تم نور سے نار میں آ جاؤ۔ اے مسلمانوں اگر تم تجلیات دیکھ کر بھی راہ مولیٰ سے پھسل گئے تو یاد رکھو کہ رب کی بارگاہ بڑی عزیز ہے وہاں تک پہنچنا ہر ذلیل اور کم ہمت کا کام نہیں اور وہ حکمت والا بھی ہے اہل ہی کو اپنے تک پہنچاتا ہے نااہلوں کا وہاں کام نہیں اگر وہاں کا شوق ہے تو اپنے میں اہلیت پیدا کرو اس تمام کی تفسیر یہ دو شعر ہیں:

تجہی کو دیکھنا تیری ہی سننا تجھ میں گم ہونا حقیقت معرفت اہل طریقت اس کو کہتے ہیں
سر کٹانے کی تمنا ہو تو سر پیدا کر تیر کھانے کی ہوس ہے تو جگر پیدا کر
(روح البیان)

دوسری تفسیر: مومن کا ابتدائی دور تو یہ ہے کہ وہ اسلام میں پورا پورا آجائے اور انتہائی دور یہ ہے کہ اسلام اس میں پورا پورا آجائے کہ نور اسلام اس کی رگ رگ میں سرایت کر جائے روٹی آگ میں گئی تو صرف گرم ہو کر پک گئی مگر آگ نہ بن سکی کوئلہ میں آگ گئی تو کوئلہ خود آگ بن گیا کہ اس کا نام کام رنگ روپ سب آگ کا سا ہو گیا کالا تھا سرخ ہو گیا ہاتھ یا کپڑے پر پہنچا تو اسے جلادیا ایسے اگر تم میں اسلام آگیا تو تم سر پا نور ہو جاؤ گے جہاں بیٹھو گے آگ لگا دو گے جہاں دفن ہو گے وہاں ملے لگ جائیں گے جس جگہ بیٹھ جاؤ گے وہ جگہ نور بن جائے گی۔ شعر:

جس طرف کو اٹھ گئیں عالم منور ہو گئے میں تری آنکھوں کے صدقے ان میں کتنا نور ہے

چوراندھیری کو ٹھڑی میں چوری کرتا ہے اگر نور ایمانی رگ رگ میں رچ جائے تو شیطان چوری نہ کر سکے۔ صوفیاء کرام کافۃ کی تفسیر میں فرماتے ہیں کہ ہمارے پاس چار چیزیں ہیں۔ جسم، دل، دماغ، روح اور اسلام میں بھی چار چیزیں ہیں شریعت، طریقت، حقیقت، معرفت اسلام کے پورے آجانے کے معنی یہ ہیں کہ جسم پر شریعت دل میں طریقت دماغ میں حقیقت اور روح میں معرفت رچ جاوے اس وقت مومن تو آئینہ ہوتا ہے اور حضور ﷺ آئینہ دار آئینہ کا فوٹو اپنے اصل کی نقل ہوتا ہے کہ اصل رجو حرکت و سکون طاری ہوتا ہے وہ آئینہ کے عکس پر طاری ہوتا ہے اسی

طرح مومن کے جسم و دل و دماغ و روح پر وہ واردات ظاری ہوتی ہیں جو اس مدینہ والے سرکار کی طرف سے وارد ہوں۔ اللہ اس مال کو حال بنا دے۔

تیسری تفسیر: مسلمانو تم اپنے جان و مال رب کے ہاتھ فروخت کر چکے اب اسے سپرد بھی کر دو کہ ہر کام میں اسی کی اطاعت کرو۔ شیطان تمہارا فطری دشمن ہے کہ وہ ناری ہے تو نوری۔ وہ تمہارے پاس دوستانہ شکل میں آکر تمہیں خیانت پر آمادہ کرے گا خبردار امانت میں خیانت نہ کرنا۔ اگر تم نے تسلیم سے سر پھیرا تو خدا غالب ہے جبر اپنی چیز تم سے لے گا اور پھر تمہیں کچھ ثواب بھی نہ ملے گا (ابن عربی) صوفیاء فرماتے ہیں کہ دنیا پھسلن بھی ہے اور یہاں اندھیرا بھی جب راستہ میں پھسلن اور اندھیرا دونوں ہوں تو مسافر کو ایک لانا بھی چاہئے جس کی ٹیک سے وہ پھلنے سے بچے اور روشنی کی بھی ضرورت ہے تاکہ غار، خار وغیرہ میں پھنس نہ جاوے عشق مصطفوی دنیا کی شمع ہے اور شریعت مصطفوی یہاں کی لانا بھی اگر مسافر کے پاس یہ دونوں چیزیں ہیں تو انشاء اللہ بخیریت منزل مقصود پر پہنچ جاوے گا۔ لیکن اگر ان دونوں سے الگ رہا تو پھسل کر غار میں گرے گا۔ خار میں الجھے گا اسی لئے رب نے فرمایا فَإِنْ زَلَلْتُمْ بَعْدَ مَا جَاءَ نَكْمُ الْبَيِّنَاتِ اِنْ شَعَرْتُمْ

ذره عشق نبی از حق طلب سوز صدیق " و علی از حق طلب
یعنی جب تمہارے پاس یہ دونوں چیزیں بھیج دیں تم پھر بھی ان سے کام نہ لو اور پھسل جاؤ تو تمہاری سخت پکڑ ہوگی۔ یہاں بینات سے مراد حضور ﷺ کی ذات بابرکات ہے۔ کیونکہ حضور حق و باطل نیک و بد میں ایسا فرق فرماتے ہیں۔ جیسے کسوٹی کھرے کھوٹے سونے میں اسی لئے حضور ﷺ کا نام بینات بھی ہے یعنی روشن دلائل کا مجموعہ کہ آپ کی ہر بات ہر ادارہ روشن دلیل ہے جو آپ کے ہوتے ہوئے دوسروں کی پیروی کرے وہ ایسا ہی بے وقوف ہے جیسے دھوپ میں بیٹھ کر چراغ سے کتاب پڑھنے والا۔

هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْغَمَامِ

نہیں انتظار کرتے ہیں وہ مگر اس کا کہ آئے ان کے پاس اللہ بیچ سائبانوں بادلوں کے

کا ہے کے انتظار میں ہیں مگر یہ ہی کہ اللہ کا عذاب آئے چھائے ہوئے بادلوں میں

وَالْمَلَائِكَةُ وَفُضِيَ الْأَمْرُ إِلَى اللَّهِ تَرْجَعُ الْأُمُورُ ۝۲۱

اور فرشتے اور فیصلہ کیا جائے معاملہ کا۔ اور طرف اللہ کے ہی لوٹائے جاتے ہیں معاملات

اور فرشتے اتریں۔ اور کام ہو چکے اور سب کاموں کی رجوع اللہ ہی کی طرف ہے

تعلق: اس آیت کا پچھلی آیتوں سے چند طرح کا تعلق ہے۔ پہلا تعلق: پچھلی آیت میں جان بوجھ کر غلط راستہ اختیار کرنے سے روکا گیا تھا۔ اب اس کی سزا کا بیان ہوتا ہے کہ اگر انہوں نے اب بھی گمراہی اختیار کی تو عذاب کی

سزا دی جائے گی۔ دوسرا تعلق: پچھلی آیتوں میں بتایا گیا کہ حقانیت اسلام کی روشن دلیلیں آچکی ہیں اب فرمایا جا رہا ہے کہ جواب بھی ایمان نہ لائے شاید وہ اللہ اور فرشتوں ہی کے دیکھنے کا منتظر ہے مگر اس کا دیکھنا ان کے لئے بہتر نہیں پھر فیصلہ ہی ہو جائے گا۔ تیسرا تعلق: پچھلی آیت میں رب کے قہر غلبہ اور حکمت کا ذکر ہوا اب اس کی قدرے تفصیل ہو رہی ہے۔

تفسیر: هَلْ يَنْظُرُونَ هل سوال بمعنی نفی ہے يَنْظُرُونَ نظرو سے بنا جس کے معنی ہیں دیکھنا۔ غور کرنا انتظار کرنا یہاں تیسرے معنی میں مراد ہیں یعنی یہ کفار اس قدر دلائل سن چکے ہیں کہ بعد بھی ایمان قبول نہیں کرتے اب انہیں اور کسی چیز کا انتظار نہیں۔ اِلَّا اَنْ يَّاتِيَهُمُ اللّٰهُ ظاہر یہ ہے کہ یہاں امر یا عذاب پوشیدہ ہے کیونکہ اللہ جانے آنے سے پاک ہے یعنی مگر یہ کہ ان پر اللہ کا عذاب یا حکم ہلاکت آجائے۔ اور ممکن ہے کہ کوئی مضاف پوشیدہ نہ ہو اور باعتبار عقیدہ یہودیہ یہ کلام فرمایا جا رہا ہو کہ انہوں نے موسیٰ علیہ السلام سے کہا تھا کہ ہم بغیر رب کو دیکھے آپ پر ایمان نہ لائیں گے یہاں فرمایا جا رہا ہے کہ اے محبوب علیہ السلام یہ تو آپ پر ایمان لانے کے لئے بھی اسی بات کے منتظر ہوں گے کہ رب کو دیکھیں پھر آپ کو مانیں (کبیر) یہ بھی ہو سکتا ہے کہ اس سے قیامت مراد ہو۔ عبد اللہ ابن مسعود رضی اللہ عنہ فرماتے ہیں کہ قیامت کے دن رب تعالیٰ بادلوں میں سے عرش سے کرسی کی طرف تجلی فرمائے گا (در منثور) یہ بھی احتمال ہے کہ یَاتِي لَانِ کے معنی میں ہو اور فِی ضُلُلٍ میں فِی بمعنی ب ہو یعنی یہ اسی انتظار میں ہیں۔ کہ ان پر کالے بادل اور ملائکہ بھیجے (کبیر) فِی ضُلُلٍ مِّنَ الْغَمَامِ ضُلُلٌ ظِلَّةٌ کی جمع ہے جیسے قَلَّةٌ کی جمع قُلُلٌ سایہ کو ظل اور سایہ کرنے والی چیز یعنی سائبان کو ظللہ کہتے ہیں مگر قرآن کریم میں یہ عذاب ہی کے موقع پر استعمال ہوتا ہے۔ جیسے عَذَابِ يَوْمِ الظُّلَّةِ (الشعراء: ۱۸۹) یا جیسے ظُلُلٌ مِّنَ النَّارِ (الزمر: ۱۶) یا جیسے مَوْجٌ كَالظُّلُلِ (لقمان: ۳۲) غمام غم سے بنا بمعنی چھپنا اور ڈھانپنا۔ رنج کو اسی لئے غم کہا جاتا ہے کہ وہ دل کو ڈھانپ لیتا ہے اصطلاح میں غمام اکثر سفید بادل کو اور کبھی ہر بادل کو کہہ دیتے ہیں (روح المعانی) یعنی اللہ کا عذاب سائبان کی طرح چھائے ہوئے بادلوں میں آئے من بیان یہ ہے اور غمام ظلل کا بیان ہے اور ہو سکتا ہے کہ من ابتداء یہ ہو۔ والملائكة یہ لفظ اللہ پر معطوف ہے اور اس عذاب کے فرشتے مراد ہیں یعنی یا تو ان پر عذاب ہی آجائے یا عذاب کے فرشتے وَقُضِيَ الْأُمُورُ یہ یاتی پر معطوف ہے اور قضا بمعنی پورا کرنا ہے امر سے مراد ان کی ہلاکت کا فرمان یا حساب و کتاب یعنی ان سب کا کام تمام کر دیا جائے۔ یا قیامت کا حساب کتاب ختم ہو جائے وَالْإِلٰهُ تَوَجَّعُ الْأُمُورَ إِلَى اللَّهِ کے مقدم کرنے سے حصر کا فائدہ ہوا اور امور سے خلق کا حساب کتاب اور ان کے سارے اعمال مراد ہیں یعنی مخلوق کے اعمال ان کے سارے حساب و کتاب کا رجوع صرف اللہ ہی کی طرف ہے نہ کہ کسی اور کی طرف بندوں کو چاہئے کہ اس سے ڈریں اور اسی کی عبادت کریں کیونکہ اس کی پکڑ سے کوئی چھوڑانے والا نہیں۔ خلاصہ تفسیر: اے نبی ﷺ یہ کفار حقانیت اسلام کے دلائل سن کر بلکہ قرآن اور صاحب قرآن کو دیکھ کر بھی ایمان نہیں لاتے۔ تو اب صرف اسی انتظار میں ہیں کہ عذاب کے بادل ان پر چھا جائے جنہیں یہ رحمت سمجھ کر خوش

ہوں اور اس سے ان پر عذاب آئے اور عذاب کے فرشتے بھی ان پر اتریں اور ان کا کام تمام کر دیا جائے اب بجز عذاب اور کوئی چیز انہیں ہدایت نہیں دے سکتی۔ مگر عذاب دیکھ کر ایمان لانا بیکار تمام کاموں کی رجوع اللہ ہی کی طرف ہے۔ یہ کس کے بھروسے پر اس کی مخالفت کر رہے ہیں اس کی پکڑ سے انہیں کون بچائے گا۔

دوسری تفسیر: اے نبی ﷺ یہ کفار دنیا میں تو ایمان لانے کے نہیں اب انہیں قیامت ہی کا انتظار ہے۔ جب کہ رب تعالیٰ بادلوں میں عرش سے کرسی پر تجلی فرمائے گا اور حساب کے فرشتے ان کے سامنے آئیں گے اور کفار کے عذاب اور مومنوں کے ثواب کا فیصلہ کر دیا جائے گا۔ تب یہ جینیں اور چلائیں گے اور ایمان لائیں گے اور دنیا کی طرف لوٹنا چاہیں گے۔ مگر اس وقت کی ساری کوششیں بے کار ہوں گی۔ تمام معاملات کا تعلق پروردگار سے ہے۔ ادھر ہی سے سارے احکام جاری ہوتے ہیں پھر یہ کس کے بھروسے پر اس سے بگاڑ رہے ہیں۔

فائدہ: اس آیت سے چند فائدے حاصل ہوئے۔ پہلا فائدہ: بد بخت کیلئے دلائل بیکار ہیں اس کا انجام عذاب نار ہے۔ جیسے کہ اصلی اور عارضی نور مل کر چیز نظر آتی ہے کہ نہ اندھا کچھ دیکھ سکے نہ اندھیرے میں انکھیاں۔ آنکھ اور سورج یا چراغ کی دونوں روشنیاں ضروری ہیں۔ ایسے ہی دل اور دلیل دونوں کی روشنی چاہئے۔ بے بصیرت اور بے رہبر کبھی منزل مقصود تک نہیں پہنچ سکتے۔ **دوسرا فائدہ:** بے وقوف بھی مان جاتا ہے مگر اس وقت جب ماننا کام نہیں آتا۔ ہر کافر عذاب یا موت دیکھ کر ایمان لائے گا۔ مگر بے فائدہ۔

آنچه دانا کند کند نادان یک بعد از خرابی بسیار

تیسرا فائدہ: جن آیتوں کے ظاہری معنی نہ بن سکیں ان میں تاویل ضروری ہے چونکہ رب کے لئے آنا اور جانا ناممکن لہذا یہاں تاویل کر کے عذاب کا آنا مراد لیا گیا۔ بلکہ بعض علماء نے اسے قشایہات میں قرار دیا (روح البیان)۔

اعتراضات: پہلا اعتراض: یہاں بادل کی قید کیوں لگائی گئی کہ اللہ کا عذاب بادلوں میں آئے۔ **جواب:** اس لئے کہ بادل سے رحمت یعنی بارش آتی ہے ادھر سے عذاب آنا بہت تکلیف اور مایوسی کا سبب ہے جہاں خیر کی امید ہو وہاں سے بلا آنے میں بہت مصیبت ہوتی ہے۔ **دوسرا اعتراض:** اس آیت سے معلوم ہوا کہ تمام معاملات کا رجوع اللہ ہی کی طرف ہے حالانکہ دوسری روایت سے معلوم ہوتا ہے کہ ملائکہ اور نبی ﷺ کی طرف بھی قیامت میں خلقت رجوع کرے گی۔ ان دونوں میں مطابقت کیونکر ہو۔ **جواب:** وہ بھی رب ہی کی طرف رجوع ہے شاہی حاکم کے پاس جانادر حقیقت بادشاہی کے پاس جانا ہے کہ وہ اسی لئے مقرر کیا ہوا ہے نیز ان کے پاس جانا اسی غرض سے ہے کہ وہ رب تک پہنچادیں۔ جیسا کہ ہم انشاء اللہ جآؤں کی تفسیر میں عرض کریں گے۔

تفسیر صوفیانہ: جو راہ محبت کا مسافر ادھر سے بہک جائے اور رب کے قائم کئے ہوئے نشانات نہ دیکھے وہ اسی کا منتظر ہے کہ رب تعالیٰ صفات قہریہ کے پردے سے تجلی فرمائے اور آسمانی بلاؤں کے فرشتے اس پر نازل ہوں اور جو ناکامی اور محرومی اس کے مقدر میں تھی اس کا فیصلہ ہو کر ظہور میں آجائے چاہئے کہ پھسلنے کے بعد بھی رب کے قائم

کئے ہوئے نشانات کے ذریعے راستہ کا پتہ لگائے۔ محبوبان خدا نشان ہدایت ہیں اور اس سے غافل کرنے والی چیزیں پھسلن والی جھن لہذا چاہئے کہ اس راستہ میں کالمین کے قدم بقدم چلے (از روح البیان وابن عربی)

دوسری تفسیر صوفیانہ: جو چیزیں ظاہری حواس سے معلوم نہ ہو سکیں انہیں دلیل دکھاتی ہے اور دل دیکھتا ہے مگر دلیل سے دل جب ہی دیکھ سکتا ہے جب کہ دل میں خود روشنی یعنی بصیرت ہو بغیر بصیرت دلیل بیکار ہے جیسے سورج دکھاتا ہے اور آنکھ دیکھتی ہے مگر کب جب کہ خود آنکھ میں بھی روشنی اور بصارت ہو دیکھو معجزات نبوت کی دلیل ہوتے ہیں مگر وہ صحابہ کے کام آئے ابو جہل ان سے فائدہ نہ اٹھا سکا پھر جیسے آنکھ کی بعض بیماریاں آنکھ کی روشنی ضائع کر دیتی ہیں ایسے ہی حسد و بغض نبی کینہ عناد و غیرہ دل کو اندھا کر دیتی ہیں اور جیسے بعض سرے دوائیں آنکھ کی بینائی بڑھا دیتی ہیں ایسے ہی خاک در اولیاء دل کی بصیرت زیادہ کر دیتی ہے مولانا فرماتے ہیں۔ شعر:

سرمد کن در چشم خاک اولیاء تابہ بینی زابتدا تا انتہاء

نیز رب کے اس کے رسول کے فرمان ہدایت کے نشان ضرور ہیں۔ مگر فیضان کے بغیر یہ سب غیر مفید۔ جیسے پاور کے بغیر بجلی کی فٹنگ بیکار ہے۔ صوفیاء کہتے ہیں کہ یہ غیبی فیضان اس دل پر آتا ہے جہاں نرمی و عاجزی فروتنی ہوتی ہے۔ مٹی نرم ہو کر برتن بن سکتی ہے لوہا نرم ہو کر مشین کا پرزہ بنتا ہے زمین نرم ہو کر کاشت کے قابل ہوتی ہے انسان کا دل نرم ہو جائے تو وہ ولی غوث قطب بن سکتا ہے یہاں ارشاد ہو رہا ہے کہ جن بد بختوں کو تمہاری نصیحت کام نہ دے کہ وہاں فیضان نہ ہو تو اس پر عذاب ہی آوے گا۔

سَلْ بَنِي إِسْرَآئِيلَ كَمْ آتَيْنَهُمْ مِّنْ آيَةٍ بَيِّنَةٍ ۖ وَمَنْ يُبَدِّلْ نِعْمَةَ اللَّهِ

پوچھو بنی اسرائیل سے کتنی دیں ہم نے ان کو نشانیاں کھلی ہوئی۔ اور جو بدلے نعمت اللہ کی

بنی اسرائیل سے پوچھو ہم نے کتنی روشن نشانیاں انہیں دیں۔ اور جو اللہ کی طرف سے آئی ہوئی نعمت کو بدل دے

مِنْ ۚ بَعْدَ مَا جَاءَتْهُ فَإِنَّ اللَّهَ شَدِيدُ الْعِقَابِ ۝۲۱

پیچھے سے اس کے کہ آئیں اسکے پاس۔ پس تحقیق اللہ سخت عذاب والا ہے

تو بے شک اللہ کا عذاب بہت ہے

تعلق: اس آیت کا پچھلی آیت سے چند طرح تعلق ہے۔ پہلا تعلق: پچھلی آیت میں فرمایا گیا تھا کہ رب کی قائم کردہ دلیلوں پر غور نہ کرنا اور اس کی نعمتوں کی ناقدری کرنا بد بختی کی دلیل اور سزا کا باعث ہے اب ایک واقعہ سنا کر اس کی شہادت دی جا رہی ہے کہ پہلے بنی اسرائیل نے بھی یہی حرکتیں کیں دیکھ لو ان کا کیا حال ہوا اس سے عبرت پکڑو۔

دوسرا تعلق: پچھلی آیت میں فرمایا گیا تھا کہ اللہ عزیز و حکیم ہے۔ یعنی اس کا فیصلہ نہ تو رشوت یا زبردست سفارش سے ٹل سکتا ہے کیونکہ وہ عزیز ہے اور نہ کوئی قابل وکیل اس کے خلاف قانونی چارہ جوئی کر سکتا ہے کیونکہ وہ حکیم ہے

لہذا اس کی پکڑ سے بچنے کی کوئی سبیل نہیں۔ اب اس کے ثبوت میں گزشتہ بنی اسرائیل کا واقعہ پیش کیا جا رہا ہے۔
تیسرا تعلق: پچھلی آیتوں میں مشرکین و کفار کی رعایت کرنے والے مسلمین کو ہدایت کی گئی تھی اب اہل کتاب کا ایک واقعہ سنا کر انہیں ڈرایا جا رہا ہے کہ اپنی موجودہ نعمت پر دھوکہ نہ کھاؤ ہمیں دے کر چھیننا بھی آتا ہے۔
چوتھا تعلق: بادشاہوں کا قاعدہ ہے کہ پہلے قانون کی اشاعت کرتے ہیں پھر خلاف ورزی کرنے والوں کی سزا کا اعلان پھر اس سزا کی مثال کہ فلاں قوم نے خلاف قانون حرکت کی تو انہیں یہ سزا ملی رب تعالیٰ نے پہلے قانون بیان فرمایا کہ مسلمان پختہ مسلمان بنیں پھر خلاف ورزی کرنے والوں کی سزا کا بیان کیا اب اسی سزا کی مثال دی جا رہی ہے کہ بنی اسرائیل نے اسلام میں کفر لایا تو انہیں یہ سزا ملی۔

تفسیر: سَلِّ بَنِي إِسْرَآئِيلَ سَلِّ اسئل سے بنا درمیانی ہمزہ کا زبر سین کو دے کر پہلا الف گر ادیا گیا تخفیف کیلئے یا تو حضور علیہ السلام کو خطاب ہے یا ہر قرآن شریف پڑھنے والے کو اس سوال سے پوچھنا منظور نہیں بلکہ ان سے اقرار کرنا مقصود ہے جیسے کوئی آقا نافرمان غلام کے سامنے کسی سے کہے کہ تم اس کم بخت سے پوچھو کہ میں نے اس پر کتنے احسانات کئے۔ اور اگر ہر مسلمان سے خطاب ہے تو مقصد یہ ہے کہ اے مسلمانوں ان بنی اسرائیل کی تورانہ کا مطالعہ کرو ان کے علماء سے دریافت کرو کہ ان پر ہم نے کیا احسان کئے اور انہوں نے کیسی ناشکریاں کیں تاکہ تمہیں عبرت ہو دوسروں کی حالت سے تم عبرت لو تاکہ دوسرے تمہاری حالت سے عبرت نہ لیں بنی اسرائیل سے یا تو عام موجودہ بنی اسرائیل مراد ہیں۔ یا ان کے تاریخ دان علماء یعنی اے نبی ﷺ یا اے مسلمانو! ذرا ان بنی اسرائیل سے یہ تو پوچھو ان لوگوں کا مذہبی و دینی نام تو ہے یہود اور نصاریٰ کیونکہ انہوں نے کہا تھائِنا هٰذِنَا اِلَيْكَ (اعراف: ۱۵۶) اور عیسائیوں نے کہا تھائِنا نَحْنُ اَنْصَارُ اللّٰهِ اور قومی نام ہے بنی اسرائیلی یعنی حضرت یعقوب علیہ السلام کی اولاد لفظ یہود میں سارے موسوی داخل ہیں خواہ کسی قوم سے ہوں اور لفظ نصاریٰ میں سارے عیسائی داخل خواہ کسی جماعت کے ہوں مگر لفظ بنی اسرائیل میں صرف اولاد یعقوب داخل ہوگی چونکہ اولاد نبی ہوتا رب تعالیٰ کی بڑی نعمت ہے اسی لئے اللہ تعالیٰ انہیں اس خطاب سے پکارتا ہے یہ لوگ ایک زمانہ میں سارے جہاں سے فاضل رہے ہیں صرف اولاد انبیاء ہونے کی وجہ سے رب فرماتا ہے: اَتٰی فُضِّلْتُمْ عَلٰی الْعَالَمِیْنَ (بقرہ: ۴۷) کَمِ اتَيْنَهُمْ مِنْ اٰیَةٍ بَیِّنَةٍ کَمِ اصل میں کما تھا الف گرا کر میم کو ساکن کر دیا گیا کاف تشبیہ اور ما استفہامیہ ہے اس سے عدد کا سوال یا اس کی خبر دی جاتی ہے بمعنی کتنا اور اتنا ظاہر یہ ہے کہ ما استفہامیہ ہے (کبیر) آیت سے مراد یا تو گزشتہ پیغمبروں کے معجزات ہیں جیسے حضرت موسیٰ علیہ السلام کا عصا بدیضاء فرعونوں پر مینڈک خون جوں وغیرہ کا عذاب یا رب تعالیٰ کے انعامات جیسے فرعون کا غرق کرنا، دریا کا چیرنا میدان تہ میں ان پر بادل سے سایہ کرنا، من سلویٰ اتارنا، پہاڑ اکھڑنا، حضرت موسیٰ علیہ السلام سے رب کا کلام فرمانا، توریت دینا ان کے لئے پھر سے پانی جاری کرنا وغیرہ یہ تمام چیزیں اگرچہ ان کے باپ داداؤں کو ملیں مگر چونکہ یہ ان کی اولاد تھے تو گویا ان کو بھی ملیں یا آیت سے توریت شریف یا توریت کی آیتیں یا قرآن پاک یا رب تعالیٰ کے دلائل قدرت مراد ہیں

چونکہ یہ تمام چیزیں مگر اہی سے نجات دینے والی ہیں اس لئے انہیں نعمت بھی فرمایا گیا یعنی ہم نے انہیں کتنی بہت سی کھلی نشانیاں یا کھلی ہوئی نعمتیں عطا فرمائیں مگر ان بد نصیبوں نے صرف لا پرواہی نہ کی بلکہ انہیں بدل بھی ڈالا۔ مگر یاد رکھیں کہ وَمَنْ يُبَدِّلْ نِعْمَةَ اللَّهِ يَتَدَبَّلْ مِنْهُ إِنَّ اللَّهَ يَبْذُلُ النَّعْمَ لِمَن يَشَاءُ لَعَلَّكُمْ تَذَكَّرُونَ۔ کسی چیز کی حالت بدل دینے کو تغیر کہتے ہیں اور اصل بدل دینے کی تبدیل نعمت اللہ سے مراد یا توریت کی آیتیں ہیں کہ انہوں نے ان میں تحریف کی پچھلی نعمتیں جو ان کی ناشکری کی وجہ سے بدل دی گئیں من و سلوئی کے عوض ساگ پات دیا گیا۔ مصر کی بادشاہت کے عوض دوسروں کا غلام بنایا گیا نبوت کی ناقدری کی وجہ سے ولایت بھی ہاتھ سے گئی وغیرہ یا نعمت سے تندرستی فراغت عیش و آرام مراد ہیں جس کی ناشکری میں یہ دن رات مشغول یعنی جو کوئی اللہ کی دی ہوئی نشانیاں یا رحمتیں یا آیتیں یا کتابیں یا دلائل بدلے یا گناہ کر کے انہیں بدلوائے مِنْ بَعْدِ مَا جَاءَتْهُ بے خبری میں نہیں بلکہ ان کے پہنچ جانے انہیں پہچان لینے کے بعد جان بوجھ کر توفان اللہ شَدِيدُ الْعِقَابِ اللہ کا عذاب بہت سخت ہے جس سے چھٹکارا ناممکن۔

خلاصہ تفسیر: اے مسلمانو تم موجودہ بنی اسرائیل سے تو پوچھو کہ ہم نے انہیں کتنی نشانیاں دی تھیں اور ان پر کتنی رحمتیں کی تھیں ہزاروں پیغمبران میں بھیجے توریت زبور انجیل میں اتاریں آسمانی صحیفے انہیں کو دیئے۔ اولیاء ان میں پیدا کئے نیز فرعون کی مصیبت سے انہیں کو نجات دی دولت، عزت، شوکت، حشمت، سلطنت انہیں عطا ہوئی من و سلوئی انہیں پر اترامقام تیرے میں صد ہا طریقہ سے ان کی دشگیری کی انہی کی خاطر فرعون اور فرعونوں کو غرق کیا مگر انہوں نے ہمیشہ رب کی نعمتیں بدلیں۔ یا گناہ کر کے بدلوائیں۔ موسیٰ علیہ السلام سے بت پرستی کی اجازت مانگی توریت کو ماننے سے انکار کیا انہیں قسم قسم کی تہمتیں لگائیں پیغمبروں کو قتل کیا حضرت عیسیٰ علیہ السلام کو سولی دینے کی کوشش کی کتابوں کو بدل ڈالا من و سلوئی خود کہہ کر بند کر لیا غرض یہ کہ ہمیشہ اوندھے ہی چلے جس قدر ان کی ناز برداری کی گئی اسی قدر انہوں نے نئے نئے انداز سے نافرمانی ہی کی۔ اور جو کوئی ناشکری کرتا ہے رب تعالیٰ اسے سزا بھی سخت دیتا ہے چنانچہ دیکھ لو اب ان کا کیا حال ہے مگر ان کی آنکھ اب بھی نہیں کھلتی۔ مسلمانو ان سے عبرت پکڑو اور ان کے صفات سے بچو خیال رہے کہ تبدیلی نعمت تین طرح ہوتی ہے: ۱۔ نعمت قبول نہ کرنے سے۔ ۲۔ اس کو ظاہر یا خفیہ بدل دینے سے۔ ۳۔ اس کا شکر ادا نہ کرنے سے بنی اسرائیل نے یہ تینوں ہی حرکتیں کیں۔ لہذا انجام یہ ہوا کہ بجائے عزت و عظمت کے ضُرِبَتْ عَلَيْهِمُ الذِّلَّةُ وَالْمَسْكَنَةُ (بقرہ: ۶۱) ان پر ہمیشہ کی ذلت اور خواری ڈال دی گئی کہ انہیں کہیں ٹھکانا ہی نہیں ملتا اور قیامت تک کے لئے ان پر سختی کرنے والے بادشاہ مقرر ہوتے رہیں گے۔

فائدہ: اس آیت سے چند فائدے حاصل ہوئے۔ پہلا فائدہ: پوچھنا ہمیشہ جاننے کے لئے نہیں ہوتا اور نہ یہ بے علمی کی دلیل رب تعالیٰ بھی قیامت میں کفار سے ان کے گزشتہ اعمال کا سوال فرمائے گا فضلاء دیوبند اس آیت سے نصیحت حاصل کریں کہ وہ پوچھنے کو بے علمی کی دلیل سمجھتے ہیں۔ دوسرا فائدہ: نعمت کی ناشکری اس کے چھن جانے کا ذریعہ ہے۔ ہر نعمت کی قدر کرنی چاہئے مگر ہر نعمت کی قدر نہ کرنا گناہ ہے۔ تیسرا فائدہ: انبیائے کرام کی

صفات گھٹانا اور ان کی شان میں بکواس بکنا نعمت الہی کی تبدیلی ہے اور یہودیانہ حرکت نہ معلوم وہابیوں دیوبندیوں کو یہ میراث کہاں سے ملی یہ جرم قابل معافی نہیں۔ چوتھا فائدہ: تبدیلی نعمت بے علمی سے جرم ہے اور جان اور بوجھ سخت جرم اسی لئے گنہگار یا بے دین عالم جاہل سے بدتر ہے اور اس کا عذاب بھی سخت۔ پانچواں فائدہ: نصیحت کے لئے گزشتہ قصے سننا سنانا سیکھنا بہت ضروری ہیں تاکہ لوگوں کو عبرت اور نصیحت حاصل ہو۔

تفسیر صوفیانہ: رب تعالیٰ کبھی اپنے خاص بندے پر دروازہ ملکوت کھول دیتا ہے اور اسے ملک اور ملکوت کی بعض نشانیاں دکھا دیتا ہے اگر وہ اس حال میں صحیح رہے تو آگے ترقی کرتا ہے مگر کبھی بعض بندے اس حالت پر فخر اور غرور کرنے لگتے ہیں اور اظہار کرامات اور خرق عادات نفسانی شہوات کے لئے کرتے ہیں یعنی اپنے اس کمال کو دنیا حاصل کرنے کا ذریعہ بنا لیتے ہیں اسی صورت میں ان کی یہ نعمت چھن جاتی ہے اور ان کا حال بدل جاتا ہے ان کا کمال جاتا رہتا ہے اس کا ذکر قرآن کریم نے اس طرح فرمایا کہ رب تعالیٰ کسی قوم کا حال اس وقت تک نہیں بدلتا جب تک وہ اپنا حال خود نہ بدل لیں اسی طرح جو کوئی گناہ صغیرہ کر کے توبہ نہ کرے تو پھر آئندہ گناہ کبیرہ کی جرات اس میں پیدا ہوتی ہے اگر اس کی بھی پرواہ نہ کرے تو دنیوی و اخروی نعمتوں سے محروم رہ جاتا ہے اسی طرح جو عالم یا شیخ طریقت اپنے علم اور تقویٰ کو دنیا سازی کا ذریعہ بنا لے وہ بھی علم کے فوائد سے محروم رہتا ہے اور یہ علم اس کے لئے وبال جان بن جاتا ہے اور وہ وَاَضَلَّ اللّٰهُ عَلٰی عِلْمِهِ کے ماتحت آ جاتا ہے یہ تمام صورتیں تبدیلی نعمت کی ہیں یہ نہ سمجھو کہ یہ آیت صرف بنی اسرائیل ہی کے لئے ہے ہمیشہ رب کی پناہ مانگو اور اپنے علم و عمل پر بھروسہ نہ کرو (از روح البیان) صوفیاء فرماتے ہیں کہ اللہ کی نعمتوں پر اگر فخر کیا جاوے تو وہ زحمتیں ہیں اور اگر شکر کیا جاوے تو رحمتیں بنی اسرائیل کے لئے وہ نعمتیں عذاب کا باعث اس لئے بن گئیں کہ انہوں نے اس پر فخر کیا۔ شکر نہ کیا تبدیلی نعمت کے معنی یہ ہیں کہ بندہ ایسی حرکتیں کرے جس سے رب تعالیٰ نعمتیں چھین لے یا تو اس طرح کہ نعمتیں پا کر رب سے غافل ہو جائے ایک شاعر نے کیا خوب کہا شعر:

ظفر آدمی اس کو نہ جانے گا ہو وہ کتنا ہی صاحب فہم و ذکا

جسے عیش میں یاد خدا نہ رہی جسے طیش میں خوف خدا نہ رہا

یا اس طرح کہ رب کی نعمتوں کو اپنے کمال سے سمجھے نہ کہ عطا و الجلال سے قارون اس لئے ہلاک ہوا کہ اس نے اپنے خزانوں کے متعلق کہا تھا۔ اِنَّمَا اُوْتِيتُهُ عَلٰی عِلْمٍ مجھے یہ خزانہ میرے علم کی فراوانی کی وجہ سے ملے اگر ان پر خدا کا شکر کرنا نفع میں رہتا بنی اسرائیل کو رب تعالیٰ نے تمام عالم پر بزرگی دی تھی۔ وہ سمجھے کہ اس میں ہمارا کمال ہے اس لئے وہ بزرگی کی ذلت سے بدل گئی۔

زَيْنَ لِلَّذِينَ كَفَرُوا الْحَيٰوةَ الدُّنْيَا وَيَسْخَرُوْنَ مِنَ الَّذِيْنَ اٰمَنُوْا وَالَّذِيْنَ

زینت دی گئی واسطے ان کے جنہوں نے کفر کیا زندگی دنیاوی اور دل لگی کرتے ہیں ان سے جو ایمان لائے اور جو

کفر کی نگاہ میں دنیا کی زندگی کو اس کے لئے گئی ہے اس سے ہنتے ہیں اور

اتَّقُوا فَوْقَهُمْ يَوْمَ الْقِيَامَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ ۝۲۱

پر ہیزگار ہوئے اوپر ان کے ہیں دن قیامت کے اور اللہ رزق دیتا ہے جسے چاہے بغیر حساب کے

ڈروالے ان سے اوپر ہو گئے قیامت کے دن اور خدا جسے چاہے بے گنتی دے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں یہود کا حال بیان ہوا۔ کہ انہوں نے رب کی نعمتیں بدلیں۔ اب اس کی وجہ بیان ہو رہی ہے کہ ان تمام بد کاریوں کی وجہ محبت دنیا ہے۔ دوسرا تعلق: پچھلی آیتوں میں فرمایا گیا تھا کہ دلائل سے ماننے والے عذاب یا قیامت کے انتظار میں ہیں۔ اب اس کا ثبوت دیا جا رہا ہے کہ ان کی غفلت اس حد تک پہنچ گئی کہ اپنی دنیوی نعمتوں کو دلیل حقانیت سمجھنے لگے اور مسلمانوں کی بے سروسامانی کو اسلام کے باطل ہونے کی دلیل بنانے لگے۔ ایسے غفلوں کی ہدایت کی کیا امید۔

شان نزول: حضرت عبداللہ ابن عباس فرماتے ہیں کہ ابو جہل اور دیگر سرداران قریش حضرت بلال و عمار و خباب وغیرہ فقراء مسلمین کا مذاق اڑاتے تھے کہ اگر رب ان سے راضی اور ہم سے ناراض ہے تو انہیں فقیر اور ہمیں امیر کیوں کیا۔ اس پر یہ آیت اتری (کبیر و روح المعانی) مگر یہ قول کچھ ضعیف سا ہے کیونکہ سورہ بقرہ پوری مدنیہ ہے اور اس صورت میں یہ آیت مکہ ہو گئی لہذا اگلی دو روایتیں قوی ہیں اور یہ آیت مدنیہ ہی ہے نیز اس سے پہلے یہود و نصاریٰ کا ذکر ہو رہا تھا اب بھی ان ہی کا چاہئے۔ ورنہ آیت کچھ بے ربط سی ہو جاوے گی۔ واللہ ورسولہ اعلم ایک روایت یہ ہے کہ جب مہاجرین مکہ مکرمہ سے مدینہ منورہ پہنچے جن میں بعض بڑے مالدار تھے مگر وہاں پہنچ کر ایک دم غریب ہو گئے کیونکہ سارا مال مکہ ہی میں چھوڑ گئے تھے۔ تو رؤسائے یہود نے انہیں بے عقل کہہ کر ان کا مذاق اڑایا کہ یہ کونسی عقل مندی ہے کہ امیری پہ لات مار کے دین کی خاطر غریبی لے لی جائے۔ تب یہ آیت اتری حضرت مقاتل فرماتے ہیں کہ یہ آیت عبداللہ ابن ابی منافق اور اس کے ساتھیوں کے حق میں نازل ہوئی جو اپنے کو عقل مند اور غریب مسلمانوں کو بے وقوف بنا کر ان کا مذاق اڑاتے تھے ممکن ہے کہ اس کا نزول سارے ہی موقعوں پر ہو (کبیر)۔

تفسیر: زَيْنَ الدُّنْيَا زَيْنٌ كَفَرُوا الْحَيٰوةُ الدُّنْيَا زَيْنٌ كَفَرُوا اور مادہ زان یا زین ہے جس کے معنی ہیں کسی چیز کا حسن ظاہر کرنا۔ قول سے ہو یا فعل سے یعنی زینت دینا ظاہر یہ ہے کہ زینت دینے والا رب تعالیٰ ہے۔ دوسری آیت میں ارشاد ہوا: اِنَّا جَعَلْنَا مَا عَلَى الْاَرْضِ زِينَةً لِّهَا لِنَبْلُوَهُمْ (کہف: ۷) یعنی ہم نے زمین کی چیزوں کو خوش نما بنایا تاکہ لوگوں کا امتحان لیں وہ آیت اس آیت کی تفسیر ہے بعض نے کہا کہ زینت دینے والے شیطان یا کفار یا نفس ہیں جیسا کہ دوسری آیت میں ہے: زَيْنَ لَهُمُ الشَّيْطٰنُ مَا كَانُوْا يَعْمَلُوْنَ (انعام: ۴۳) دوسری جگہ ہے: زَيْنَ لِكٰثِرٍ مِّنَ الْمُشْرِكِيْنَ قَتَلَ اَوْلَادَهُمْ شُرَكَاءَهُمْ (انعام: ۱۳) جس سے معلوم ہوا کہ دنیا کو خوش نما دیکھنا شیطان یا بتوں کا کام ہے کیونکہ یہ عیب ہے اور رب تعالیٰ عیب سے پاک۔ اس کا جواب تو انشاء اللہ ہم اعتراض و جواب میں دیں گے یہاں اتنا سمجھو کہ فرمایا گیا ہے: لِلَّذِيْنَ كَفَرُوْا اَشْرٰكٌ سِوٰى اللّٰهِ يَتَّبِعُوْنَہُمْ اَوَّلٰى اَمْرِہُمْ اُولٰٓئِكَ لَئِيْذٌ عَلَيْهِمْ عَذَابٌ عَظِيْمٌ (سورہ البقرہ: ۲۵) اور دیگر کفار بھی تو

چاہئے کہ زینت دینے والا کوئی اور ہونہ کہ خود کفار ورنہ دور لازم آئے گا۔ دنیا یا تو دنوں سے بنایا ذناتہ سے یعنی قریب الفنا یا حقیر چیز دنیا و قبروں کے درمیان کی چیز کا نام ہے یعنی ماں کے پیٹ اور قبر بچہ پیدا ہوا دنیا میں آگیا مر گیا دنیا سے چلا گیا یہ برزخ کے مقابل بہت حقیر ہے اور برزخ آخرت کے مقابل معمولی ہے حیوۃ الدنیا سے دنیوی زندگی اور اس کے سارے ساز و سامان مراد ہیں اور زینت دینے سے ان چیزوں کا خوش نمایانا مراد ہے جس سے کفار کے دل ادھر مائل ہو جائیں یعنی کافروں کے لئے دنیوی زندگی اور یہاں کی ٹیپ ٹاپ بڑی خوش نمایانی گئی کہ ان کو آراستہ اور پیراستہ معلوم ہوتی ہے خیال رہے کہ یہ زندگی تین قسم کی ہے دنیا میں زندگی دنیاوی زندگی دنیا کی دنیا میں زندگی ہر مومن کو حاصل ہے کہ یہ دنیا میں رہتا ہے دنیا اس میں نہیں رہتی اور دنیا کی زندگی غافل کی ہے کہ دنیا اس کے دل میں اتر جاوے اور دنیاوی زندگی کفار کی ہے کہ دنیا اس کی زندگی بن جاوے جیسے سمندر میں موتی بھی ہے مچھلی بھی اور پانی کی موج و بلبلے بھی مگر موتی سمندر میں ہے وہاں عارضی ہے وہاں سے نکل کر شاہی تاج میں پہنچتا ہے مچھلی میں دریا سرایت کر گیا کہ پانی سے نکلے ہی مر جاتی ہے بلبلہ کی زندگی عین پانی ہے مومن دنیا میں موتی کی طرح رہتا ہے غافل مچھلی کی طرح کافر بلبلے کی طرح یہاں تیسری زندگی کا ذکر ہے اسی وجہ سے وَيَسْخَرُونَ مِنَ الَّذِينَ آمَنُوا يَسْخَرُونَ سَخِرَ بِنَا جَس کے معنی ہیں کسی کو اپنے ماتحت کر لینا کسی پر ہنسنا اور اس کا مذاق اڑانا یہاں دوسرے معنی مراد ہیں مومنین سے یا تو فقرہ مراد ہیں یا سارے مسلمان یعنی یہ کفار اپنی دنیا پر پھول کر غریب مسلمانوں کا مذاق اور دل لگی کرتے ہیں اور کہتے ہیں کہ انہوں نے دنیوی لذات چھوڑیں یہاں کی راحت و کرامات پر لات ماری اور اپنے کو عبادات کی مصیبت میں پھنسا لیا خیال رہے کہ کبھی سخریہ کے بعد آتی ہے اور کبھی من مگر من سے سخت مذاق اور دل لگی مراد ہوتی ہے وَالَّذِينَ اتَّقَوْا أَفْوَاقَهُمْ يَوْمَ الْقِيَمَةِ یہ جملہ یا تو حال ہے اور واو حالہ سے علیحدہ جملہ ہے اور واو ابتداء سے تقوے یا تو برے عقیدوں سے بچنا مراد ہے یعنی ایمان اور بدکاریوں سے بچنا مراد یعنی پرہیزگاری فوق سے یا تو جگہ کی بلندی مراد ہے یا درجے کی اور ممکن ہے کہ اس سے زیادہ مذاق مراد یعنی قیامت کے دن مسلمان یا پرہیزگار اونچی جگہ یعنی جنت میں ہوں گے اور کفار نیچے یعنی جہنم میں یا دنیا میں ان کو جتنا مسلمان پر رتبہ حاصل ہے اس سے کہیں بڑھ چڑھ کر مسلمانوں کو ان پر بلندی ہوگی یا آج کفار مسلمانوں سے معمولی سا جھوٹا اور چند روزہ مذاق کرتے ہیں آئندہ مسلمان کفار کا سچا داغی اور سخت مذاق اڑائیں گے کہ انہیں جوتے کھاتے ہوئے دیکھ کر ان پر ہنسا کریں گے رہی دنیوی مالداری اس پر مغرور نہ ہونا چاہئے کیونکہ اس کا مدار قسمت پر ہے نہ کہ کمال اور مقبولیت پر کیونکہ وَاللّٰهُ يَرْزُقُ مَنْ يُّشَاءُ بِغَيْرِ حِسَابٍ یہاں یوزق سے دنیوی رزق مراد ہے یا آخرت کا۔ اگر دنیوی مراد ہو تو یوزق یا بمعنی مستقبل ہے یا بمعنی حال حساب سے یا انداز مراد ہے یا حساب کتاب یا گمان اور خیال یعنی اللہ جس کو چاہے گا ایسے رزق دے گا۔ کہ اس کے خیال و گمان میں بھی نہ ہو گا۔ انہی غریب مسلمانوں کو عرب و عجم کا مالک بنادے گا۔ اور ایسا ہی ہو۔ یا آخرت میں انہیں بغیر حساب کتاب رزق دے گا کہ دنیوی رزق کا حساب بھی ہے جنتی نعمتوں کا کوئی حساب نہیں ہے مسلمانوں کو اتنا دے گا کہ ان سے حساب نہ لگ سکا کیونکہ

عرب میں ہزار تک گنتی ہے اور انہیں کروڑوں روپے ملیں گے یا جسے چاہے اللہ بے حساب دے حساب لگا کر دیتا ہے جسے اپنے خزانہ گھسنے کا اندیشہ ہو۔ یہ مطلب بھی ہو سکتا ہے کہ جنت کی بعض نعمتیں اعمال کے عوض ہوں گی اور بعض محض رب کے فضل سے عوض والی نعمتیں حساب سے اور فضل والی بے حساب یا بعض کو اعمال سے جنت ملے گی اور بعض فضل ذوالجلال سے۔

خلاصہ تفسیر: کافروں کی نگاہ میں دنیا بڑی آراستہ کر دی گئی کہ وہ انہیں بڑی خوش نما معلوم ہوتی ہے اور ان کے دل اس پر فریفتہ ہیں اسی لئے وہ دنیا کی خاطر دین کی پرواہ نہیں کرتے اور اسی گھمنڈ میں ان مسلمانوں کا مذاق اڑاتے ہیں جنہوں نے دین کی خاطر دنیا چھوڑی اور انہیں بیوقوف بناتے ہیں مگر حقیقت یہ ہے کہ قیامت کے دن مسلمان ان سے کہیں اعلیٰ و افضل ہوں گے اور اس مذاق کا بدلہ وہاں اچھی طرح لیں گے دنیوی رزق پر پھول کر رب کو نہ بھولنا چاہئے کیونکہ یہ چلتی پھرتی چاندنی ہے اور اس کا تعلق تقدیر سے ہے نہ کہ اپنے کمال اور مقبولیت سے جسے رب چاہتا ہے بے شمار مال دے دیتا ہے اور جسے چاہتا ہے غریب بنا دیتا ہے پھر ایک ہی آدمی کبھی دولت مند ہوتا ہے اور کبھی فقیر۔ یہ بھی دیکھا گیا ہے کہ بے وقوف مالدار اور چالاک فقیر اس کی مقبولیت کی نشانی بتانا حماقت ہے قارون مالدار تھا اور حضرت ایوب علیہ السلام کچھ دن تکلیف میں رہے غرض کہ مومن کی دنیا اور ہے کافر کی دنیا کچھ اور مومن کی دنیا آخرت کا ختم ہے جس کا پھل اسی جہان میں ملے گا کافر کی دنیا اس کی تمام کوششوں کا نتیجہ ہے مومن کا دنیا سے محبت کرنا عبادت ہے کافر کا اپنی دنیا سے محبت کرنا غفلت۔ شعر:

افئاد ست در جہاں بسیار بے ہنر ارجمند عاقل خوار

غفلت کے چار درجہ ہیں جن میں سے پہلے دو قابل علاج ہیں اور تیسرا لا علاج پہلا درجہ یہ ہے کہ انسان گناہ کر کے نادام ہو جائے دوسرا یہ کہ انسان گناہ بھی کرے اور نادام بھی نہ ہو تیسرا درجہ یہ ہے کہ گناہ کرے اور اس پر خوش ہو کہ میں نے بہت اچھا کیا۔ چوتھا درجہ یہ ہے کہ گناہ پر خوش ہو کر اپنے کو بہادر سمجھے اور گناہ سے بچنے والوں کو حقیر و ذلیل جانے ان کی نیکیوں کا مذاق اڑائے یہ درجہ لا علاج ہے اس آیت میں کفار کے اس آخری درجہ کا ہی ذکر ہے۔ اسی غفلت کو رب تعالیٰ نے یہاں کفر قرار دیا اور غافل کو کافر کیوں کہ یہ درجہ کہ گناہ کو اچھا جاننا نیکی کو برا اور نیک کاروں کا مذاق اڑانا یقیناً کفر ہے اللہ محفوظ رکھے۔

فائدہ: اس آیت سے چند فائدے حاصل ہوئے۔ پہلا فائدہ: محبت دنیا اور اس کے مقابلہ میں دین سے بے رغبتی کفار کی نشانی ہے۔ دوسرا فائدہ: غریب کا غریبی کی وجہ سے مذاق اڑانا حرام ہے اور ایمان کا مذاق اڑانا کفر کیونکہ اس میں ایمان کی توہین ہے۔ تیسرا فائدہ: کفار کا مذاق اڑانا ایسے ہی مذاق کے عوض مذاق کر دینا جائز ہے **فَمَقْهُمُ** کے ایک معنی یہ بھی کئے گئے ہیں کہ مسلمان قیامت میں ان سے بڑھ چڑھ کر مذاق کریں گے قرآن پاک فرماتا ہے: **وَيَسْخَرُونَ مِنَ الَّذِينَ آمَنُوا** (بقرہ: ۲۱۲) **چوتھا فائدہ:** جنت اور برا اور جہنم نیچے ہے۔ اس طرح وہاں سے

جہنم نظر آئے گی جیسا کہ فوفہم کی دوسری تفسیر سے معلوم ہوا دوسری جگہ ارشاد ہوا: عَلٰی الْاَرَائِكِ يَنْظُرُونَ۔ (مطففین: ۲۳) **پانچواں فائدہ:** دنیا بڑھانے اور جمع کرنے کی کوشش نہ کرے بلکہ کچھ آخرت کے لئے بچ بوئے کہ یہ وقت کھیتی کا ہے پھر ہاتھ نہ آئے گا زیادتی دنیا کبھی ہلاکت کا باعث ہے۔

حکایت: حضرت عیسیٰ علیہ السلام کے ساتھ ایک یہودی سفر کر رہا تھا آپ نے پاس تین روٹیاں تھیں آپ نے وہ یہودی کے سپرد کیں اور خود کسی کام کے لئے تشریف لے گئے واپس لوٹ کر روٹیاں مانگیں اس نے دو حاضر کیں کیونکہ ایک چھپا کر کھا چکا تھا۔ آپ نے پوچھا کہ تیری روٹی کہاں گئی اس نے کہا مجھے آپ نے دو ہی دی تھیں ہر چند کوشش کی مگر اس نے اقرار نہ کیا اور بے شمار جھوٹی قسمیں کھا گیا۔ کچھ دور چلے تھے کہ سونے کی تین اینٹیں پڑی ملیں آپ نے فرمایا کہ ان میں سے ایک اینٹ تیری اور ایک میری اور ایک روٹی کھانے والی کی۔ تب وہ بولا کہ حضرت روٹی میں نے ہی کھائی تھی آپ وہ تینوں اینٹیں اس کے حوالے کر کے چل دیئے۔ وہ ان کی حفاظت کے واسطے وہیں بیٹھ گیا۔ تین چوروں نے اسے آگھیرا اور ہلاک کر دیا ان میں سے اس کی نگرانی کے لئے بیٹھے اور ایک چور کو بازار کھانا خریدنے بھیجا۔ ان کے پیچھے ان دونوں نے مشورہ کیا کہ جب تیرا آدمی بازار سے لوٹے تو اسے قتل کر دو تاکہ زیادہ سونا ہمارے ہاتھ آئے اس تیرے نے خود تو کھانا کھالیا اور ان دو کے کھانے میں زہر ملا دیا تاکہ سارا سونا اس کے ہاتھ آئے جب وہ لوٹا تو ان دونوں نے تو اس تیرے کو مار دیا اور پھر زہر ملا کھانا کھا کر خود بھی لیٹ رہے۔ دوسرے دن حضرت عیسیٰ علیہ السلام کا وہاں سے گزر ہوا تو دیکھا کہ وہ سونا ویسے ہی پڑا ہے اور اس کے پاس چار آدمی ہمیشہ کی نیند سو رہے ہیں (روح البیان) یہ دنیوی ہوس کا انجام ہے۔

اعتراضات: پہلا اعتراض: اس آیت سے معلوم ہوا کہ رب نے دنیا کفار کی آنکھ میں خوبصورت بنائی حالانکہ یہ دھوکا ہے اگر دنیا واقعی اچھی تھی تو اس میں پھنسنے والے گنہگار نہ ہونے چاہئیں اور اگر بری تھی تو اسے دلفریب بنانا سخت معیوب۔ **جواب:** بری چیز کو اچھا کہنا جھوٹ بھی ہے اور عیب بھی لیکن اس کی برائی بتا کر اور خوش نما بنا کر سامنے رکھ دینا جھوٹ نہیں بلکہ بہترین امتحان ہے۔ رب نے یہ ہی کیا ہے نیز دنیوی چیزیں غلط استعمال سے بری ہو جاتی ہیں اگر ان کے ذریعے دین کمایا جائے تو بہتر ہے گھر والے نے لذیذ کھانا مہمان کے آگے رکھا اور بتایا کہ عمدہ کھانا تم کھا لو۔ ہڈیاں کتے کو ڈال دو۔ پھلوں کے چھلکے پھینک دو۔ اگر بے وقوف مہمان ہڈی چھلکا سب کھا جائے اور ضرورت سے زیادہ کھا کر بیمار ہو جائے۔ تو اس میں خود اس کا قصور ہے۔ نہ کہ مکان والے کا یہ ہی حال کفار کا ہے نیز ممکن ہے کہ یہاں خوش نما بنانے سے مہلت دینا مراد ہو جیسا کہ تفسیر کبیر نے فرمایا۔ **دوسرا اعتراض:** اس آیت میں فرمایا گیا کہ پرہیزگار کفار سے افضل و اعلیٰ ہوں گے جس سے معلوم ہوا کہ کفار بھی جنت میں ہوں گے مگر مسلمان ان سے اعلیٰ۔ جیسے کہتے ہیں کہ فلاں مال میں فلاں سے اونچا ہے یعنی والد اور دونوں مگر ایک زیادہ۔ **جواب:** اس کا جواب تفسیر میں گزر گیا کہ یا تو اس سے اونچی جگہ مراد ہے یعنی جنت یا مذاق میں اعلیٰ یا عزت میں اعلیٰ یعنی جنتی بڑائی دنیا میں کفار کو

مسلمانوں پر حاصل ہے اس سے زیادہ مسلمانوں کو ان پر حاصل ہوگی۔ **تیسرا اعتراض:** اس آیت سے معلوم ہوا کہ پرہیزگار تو قیامت میں کفار سے افضل ہیں مگر گنہگار مسلمان ان سے افضل نہیں بلکہ ان کی طرح ہمیشہ عذاب میں مبتلا۔ **جواب:** تفسیر سے معلوم ہوا کہ یا تو متقی سے مراد مومنین ہیں یعنی شرک و کفر سے بچنے والے یا پرہیزگار مراد تو گنہگار بھی کچھ دن جہنم میں رہ کر معافی پا کر متقیوں کے زمرہ میں ہی شامل کر دیئے جائیں گے۔ گویا وہ بھی حکمی متقی ہوں گے۔ **چوتھا اعتراض:** اس آیت سے معلوم ہوا کہ خدا بغیر استحقاق ہی رزق دیتا ہے تو پھر نیکی کرنا بے کار ہے مسلمانوں کو چاہئے کہ اپنی مرضی پر چلا کریں۔ کیونکہ رزق تو انہیں یقیناً ملے گا (ستیا رتھ پرکاش)۔ **جواب:** اولاً تو حساب کے معنی استحقاق ہے ہی نہیں اس کے وہ معانی ہیں جو ہم تفسیر میں عرض کر چکے اور اگر مان بھی لیا جائے تو بھی صحیح ہے اعمال تو رضائے الہی کے لئے ہیں نہ کہ دنیوی رزق حاصل کرنے کے لئے پنڈت جی اگر رزق اعمال سے ملتا تو پاپی مہاپاپی ہمیشہ بھوکے مرتے ہم نے تو دیکھا ہے کہ قصائی جیسے ہتھیارے مالدار بنے بیٹھے ہیں اور جگہ جگہ پنڈت اور برہمن یا تو امیروں کی رسوئی میں روٹی پکا رہے ہیں یا ان کی غلامی کر رہے ہیں کیوں پنڈت جی یہ کیا معاملہ ہے ذرا ہوش کی پیو۔ خدا پر واقعی اپنا ذاتی حق کسی کا نہیں اس آیت کے یہ معنی بھی ہو سکتے ہیں کہ کفار کا رزق ان کی نیکیوں کا بدلہ ہے۔ مگر مسلمانوں کا رزق ایسا نہیں ان کا بدلہ آخرت میں ہے۔

تفسیر صوفیانہ: صوفیاء کرام فرماتے ہیں کہ حیات دنیاویہ ہے جو غفلت میں گزرے یہ ہی کفار کو پیاری ہے اور اگر یہ زندگی آخرت کی تیاری میں گزرے تو وہ حیات آخرتہ ہے مومن اسی زندگی کو پسند کرتا ہے کافر کی وہ پسند مردود ہے مومن کی یہ پسند محبوب خیال رہے کہ دنیا کی مالداری کو رضائے الہی کی علامت سمجھنا پوری حماقت ہے۔ بارات کے تین حال ہوتے ہیں راستہ میں جانے کی حالت اس وقت جو دولہا پر نچھاور ہوتی ہے وہ اپنے پرائے سب ہی لوٹتے ہیں دلہن کے گھر پہنچ کر چھانٹ ہو جاتی ہے۔ کہ بلائے ہوئے لوگ تو کھانا کھاتے ہیں مگر اجنبی لوگ وہاں دسترخوان پر پھٹکنے بھی نہیں پاتے۔ پھر کھانے کے بعد جوڑے گھوڑے دولہا کے خاص خدام نائی دھوبی وغیرہ یا خاص عزیزوں کو ملتے ہیں۔ دنیا ایک بارات ہے جہاں کی بکھیر دوست دشمن سب ہی لوٹ رہے ہیں یہاں کی دولت محبوبیت الہی کی دلیل نہیں کہ بکھر میں جو زیادہ لوٹ لے وہ دولہا کا محبوب نہیں ہو جاتا آخرت میں بخشش کے جوڑے جنت کی نعمتیں ان ہی کو ملیں گی جو مدنی محبوب ﷺ کے خاص خدام یا خاص پیارے ہیں اسی لئے فرمایا: **وَالَّذِينَ اتَّقَوْا فَوْقَهُمْ يَوْمَ الْقِيَامَةِ** یہ بھی خیال رہے بدکاریوں کی مختلف سزائیں ہیں جن میں سے سخت تر سزا وہ ہے جو اس آیت میں بیان ہوئی یعنی دل کا دنیا کی طرف مائل ہو جانا اور اللہ والوں کو ذلیل جاننا۔ جب کہ گیڈر کے دل میں انسان کی ہیبت رہتی ہے زندہ رہتا ہے جب یہ ہیبت اٹھی اور یہ سمجھ کر آبادی میں آیا۔ کہ انسان میرا کیا کر سکتا ہے تب ہی مارا جاتا ہے مثل مشہور کہ گیڈر کی جب موت آتی ہے تو بستی کو بھاگتا ہے مولانا فرماتے ہیں:

چوں خدا خواہد کہ راز کس درہ
پیش اندر طعن پاکاں دہ

marfat.com

اولیاء اللہ کی ہیبت ایمان کی نشانی ہے۔ ان پر جرات بے ایمانی کی علامت گنہگار مسلمان اگر جہنم میں بھی کچھ روز کے لئے گئے تو بھی کفار سے اوپر ہی ہیں یعنی جہنم کے اونچے طبقوں میں یہ لوگ ہوں گے جہاں عذاب ہلکا اور نیچے طبقوں میں کفار جہاں عذاب زیادہ دنیا دار کا رزق مصیبت سے خالی نہیں کہ حرام رزق کا عذاب ہے اور حلال کا حساب مگر اللہ والوں کا رزق دونوں مصیبتوں سے پاک وہ حرام سے محفوظ ہیں اور حلال کے حساب سے بے خوف کیونکہ وہ دنیا کے لئے رزق حاصل ہی نہیں کرتے ان کا کھانا پینا آخرت کے لئے ہے۔ گویا وہ یہاں رہ کر بھی جنت ہی میں ہیں (از روح البیان) ڈاکٹر اقبال نے خوب کہا۔ شعر:

دونوں کی ہے پرواز اسی ایک فضا میں کر گس کا جہاں اور ہے شاہین کا جہاں اور کافر دنیا حاصل کرنے میں صرف سلطانی قانون کا خیال رکھتا ہے کہ میں قانونی زد میں نہ آ جاؤں مومن تحصیل دنیا میں رحمانی قانون کو مد نظر رکھتا ہے کہ رب مجھ سے ناراض نہ ہو جائے اس لئے مومن کی دنیا کو بھی بقاء ہے اور مومن کو بھی بقاء کافر کی دنیا بھی فانی اور خود کافر بھی فانی۔

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِينَ مُبَشِّرِينَ

تھے لوگ جماعت ایک پس بھیجا اللہ نے پیغمبروں کو بشارتیں

لوگ ایک دین پر تھے پھر اللہ نے انبیاء بھیجے خوش خبری دیتے

وَمُنذِرِينَ ۖ وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ

دینے اور ڈرانے والے اور اتاری ساتھ ان کے کتاب ساتھ حق کے تاکہ فیصلہ کر لے

اور ڈر سنا تے اور ان کے ساتھ سچی کتاب اتاری کہ وہ لوگوں میں ان کے اختلافوں کا فیصلہ

النَّاسِ فِيمَا اخْتَلَفُوا فِيهِ ۖ وَمَا اخْتَلَفَ فِيهِ إِلَّا الَّذِينَ أُوتُوهُ

در میان لوگوں کے بچا سکے کہ اختلاف کیا اس میں اور نہیں اختلاف کیا اس میں مگر انہوں نے جو دیئے گئے وہ کتاب

کر دیئے اور کتاب میں اختلاف انہی نے ڈالا جن کو دی گئی تھی بعد اس کے کہ

مِنْ ۚ بَعْدَ مَا جَاءَتْهُمْ الْبَيِّنَاتُ بَغْيًا ۖ بَيْنَهُمْ فَهَدَى اللَّهُ

پیچھے سے اس کے کہ آئیں ان کے پاس کھلی نشانیاں سرکشی سے درمیان اپنے پس ہدایت دی اللہ نے

ان کے پاس روشن حکم آچکے آپس کی سرکشی سے تو اللہ نے

الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ ۖ وَاللَّهُ يَهْدِي

marfat.com

انہیں جو ایمان لائے اس کی کہ کہ اختلاف کیا بیچ اسکے حق سے ساتھ حکم اپنے کے اور اللہ ہدایت دیتا ہے

ایمان والوں کو وہ حق بات سمجھا دی جس میں جھگڑ رہے تھے اپنے حکم سے اور اللہ

مَنْ يَشَاءُ إِلَى صِرَاطٍ مُسْتَقِيمٍ ۝۲۱۲

جس کو چاہے طرف راستے سیدھے کے

جسے چاہے سیدھی راہ دکھائے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں فرمایا گیا تھا کہ موجودہ کفار کی ضد محبت دنیا کی وجہ سے ہے۔ اب فرمایا جا رہا ہے کہ یہ کوئی نئی بات نہیں بلکہ پہلے ہی سے ہوتا آیا ہے کہ لوگ ایک ہی دین پر تھے حسد اور حب دنیا کی وجہ سے ان میں اختلاف پیدا ہوئے۔ دوسرا تعلق: پچھلی آیت میں فرمایا گیا تھا کہ کفار مسلمانوں کا مذاق اڑاتے ہیں مگر انجام کار مسلمان اعلیٰ رہیں گے۔ اب گزشتہ واقعات سے اس کا ثبوت دیا جا رہا ہے۔ تیسرا تعلق: پچھلی آیت میں کفار کی حب دنیا کا ذکر فرمایا گیا اب بتایا جا رہا ہے کہ یہ حب دنیا بیماری کی طرح خود بخود ہی لوگوں میں پھیلتی ہے مگر اسے کم کرنے اور دل میں حب آخرت پیدا کرنے کے لئے بڑی کوشش کرنا ہوتی ہے دیکھو رب نے اس مرض سے شفا دینے کے لئے ہزار ہا انبیاء بھیجے۔

تفسیر: كَانَ النَّاسُ أُمَّةً وَاحِدَةً كَانَ مَاضِي کے لئے بھی آتا ہے بمعنی تھا اور ہمیشگی کے لئے بھی جیسے كَانَ اللَّهُ عَلِيمًا حَكِيمًا اور وصف لازم بتانے کے لئے بھی جیسے كَانَ الْإِنْسَانُ كَفُورًا (الاسرار: ۶۷) کبھی بمعنی صار بھی آتا ہے جیسے وَكَانَ مِنَ الْكَافِرِينَ (بقرہ: ۳۴) شیطان کافروں میں سے ہو گیا۔ یہاں کان دوسرے معنی میں نہیں ہو سکتا لہذا پہلے معنی میں ہے یا تیسرے معنی میں یعنی لوگ ایک جماعت تھے یا ایک جماعت ہو گئے کہ سب کافر بن گئے تھے لہذا آیت بالکل واضح ہے۔ اسے دوام کے لئے سمجھنا غلطی ہے الناس میں الف لام یا استغراقی ہے اور اس سے سارے انسان مراد یعنی میثاق کے دن بلی کہنے والے سارے ہی مومن تھے اسی ایمان پر دنیا میں آئے پھر یہاں مختلف صحبتیں پا کر مختلف ہو گئے جیسے بارش کا پانی سارا کا سارا صاف و شفاف اترتا ہے پھر زمین پہ آکر کچھ تو مٹی سے مل کر ہیلہ گدلا ہو جاتا ہے کچھ صاف جگہ گر کر صاف ہی رہتا ہے یا عہدی ہے اور اس سے خاص لوگ مقصود یا حضرت آدم علیہ السلام کی اپنی اولاد اور حضرت آدم علیہ السلام سے حضرت ادریس علیہ السلام تک کے لوگ یا اس سے کشتی نوحی کے لوگ مراد ہیں کہ یہ سب مومن تھے۔ حضرت ہود علیہ السلام کے زمانہ تک ایمان پر متفق رہے (روح المعانی) اُمّة امّہ سے بنا بمعنی قصد یا طاعت متفق جماعت کو اسی لئے امت کہتے ہیں کہ ان میں بعض بعض کی اطاعت کرتے ہیں یعنی میثاق سے دنیا میں آتے وقت تک سب لوگ ایک گروہ یعنی مومن تھے یا حضرت آدم علیہ السلام سے حضرت ادریس علیہ السلام تک سب ایمان پر متفق تھے یا طوفان نوح کے بعد سے حضرت ہود علیہ السلام تک سب مومن تھے۔ ان تمام صورتوں میں امت

واحدہ سے مومن جماعت مراد ہے عبد اللہ ابن عباس و دیگر مفسرین رضی اللہ عنہم نے یہ بھی فرمایا کہ اس جماعت سے کفار مراد ہے (در منشور) یعنی ایک زمانہ وہ بھی گزرا ہے جب گزشتہ پیغمبروں کا نور نبوت دنیا سے غائب ہو گیا تھا اور سب کافر ہی رہ گئے یہ ہی قول حضرت حسن اور عطا کا بھی ہے (کبیر) بعض لوگ توقف کرتے ہیں وہ کہتے ہیں کہ سب لوگ تھے تو ایک ہی جماعت یہ خبر نہیں کہ کفار تھے یا مومن بعض نے یہ بھی فرمایا کہ یہاں الناس سے یہودی مراد ہیں۔ یعنی سارے یہودی پہلے ایک دین یہودیت پر قائم تھے (کبیر) فَبَعَثَ اللَّهُ النَّبِينَ مُبَشِّرِينَ وَ مُنْذِرِينَ اگر پچھلے جملے میں امت واحدہ سے مومن مراد ہوں۔ تو یہاں ایک عبارت چھپی ہے۔ یعنی پہلے تمام لوگ مومن ہی تھے۔ مگر نفسانیت و حسد سے اختلاف کر بیٹھے کہ بعض کافر ہو گئے۔ تب اللہ نے پیغمبر بھیجے اور اگر امت واحدہ سے کفار مراد ہوں تو کوئی عبارت پوشیدہ نہیں یعنی لوگ سب کافر ہو چکے تھے لہذا اللہ نے ان کی دستگیری فرماتے ہوئے ان میں پیغمبر بھیجے۔ خیال رہے کہ یہ ف تعقیب پر دلالت نہیں کرتی بلکہ تعلیلیہ ہے اور غمبین سے حضرت نوح علیہ السلام اور ان کے پیغمبر مراد ہیں کیونکہ اختلاف کا فیصلہ کرنے یہ ہی حضرات تشریف لائے یعنی سب لوگ مومن تھے مگر پھر اختلاف کر بیٹھے لہذا رب نے خوش خبریاں دینے کے لئے پیغمبر بھیجے۔ یا ایک زمانہ میں سارے لوگ کافر ہو چکے تھے رب نے پیغمبر بھیجے۔ خیال رہے کہ اللہ تعالیٰ ہمارے متعلق فرماتا ہے کہ خلقکم اس نے تمہیں پیدا فرمایا مگر حضرات انبیاء کرام کے لئے یا تو بعث فرماتا ہے یا رسل یا جاء اسی وجہ سے ان حضرات کو رسول یا مبعوث کہتے ہیں ہم کو رسول نہیں کہہ سکتے۔ کیونکہ ہم لوگ یہاں آنے سے پہلے کچھ نہ تھے۔ یہاں آکر سب کچھ بنے وہ حضرات سب کچھ بن کر یہاں آئے اسی لئے ہم تو دنیا کے ماحول کے مطابق ہوتے ہیں وہ حضرات ماحول کے مطابق نہیں ہوتے بلکہ ماحول کو اپنے مطابق کر لیتے ہیں۔ دیکھو یہاں فرمایا کہ لوگوں کا فیصلہ فرمانے کے لئے نبی بھیجے گئے معلوم ہوا کہ انہیں فیصلہ کرنا پہلے ہی سکھا دیا گیا تھا۔ کشتی اسلام میں ہم بھی سوار ہیں اور حضرات انبیاء بھی مگر ہم پار لگنے کو سوار ہیں اور وہ حضرات پار لگانے کو۔ یہ بھی خیال رہے کہ حضرات انبیاء نے خصوصی بشارت و نذارت بھی کی اور عمومی نیز مسلمانوں کو بشارتیں دیں انہیں ڈر لیا بھی کسی کو عذاب نار سے کسی کو غضب جبار سے کسی کو فراق یار سے ڈر لیا اسی طرح کسی کو جنت کی کسی کو حور و قصور کی کسی کو دیدار رب غفور کی بشارتیں دیں۔ وَأَنْزَلَ مَعَهُمُ الْكِتَابَ بِالْحَقِّ الْكِتَابِ میں الف لام جنسی ہے۔ اس میں صحیفے بھی داخل ہیں چونکہ ہر پیغمبر پر نئی کتاب یا نیا صحیفہ نہ اترتا تھا۔ بعض مستقل کتاب یا صحیفہ لے کر آئے۔ اور بعض پیغمبروں نے اگلی ہی کتاب کی تبلیغ کی اس لئے یہاں مَعَهُمُ فرمایا گیا کہ علیہم اور کتاب واحد فرمایا گیا کہ جمع تاکہ معلوم ہو کہ ہر ایک پر علیحدہ کتاب نہ آئی۔ ہم یہ پہلے عرض کر چکے ہیں کہ کتابیں کل چار ہیں۔ توریت، زبور، انجیل اور قرآن مجید اور صحیفوں میں اختلاف ہے روح المعانی نے فرمایا کہ وہ کل سو تھے حضرت آدم علیہ السلام پر دس حضرت شیت علیہ السلام پر تیس، حضرت اور لیس علیہ السلام پر پچاس، اور حضرت موسیٰ علیہ السلام پر توریت سے پہلے دس۔ بالحق یا تو انزل کے متعلق ہے۔ کتاب کی صفت یعنی رب نے ان پیغمبروں کو کتابیں بھی عطا فرمائیں گویا کتاب قانون تھیں اور وہ

حضرات ان قوانین کے جاری فرمانے والے لِيَحْكُمَ بَيْنَ النَّاسِ یہ انبیاء کے بھیجنے کی حکمت بیان ہے يَحْكُمَ حکم سے بنا جس کے معنی ہیں روکنا مضبوط کرنا فیصلہ کرنا لازم کرنا اور حکم کرنا۔ جب اس کے بعد علی آئے تو حکم کے معنی میں ہوتا ہے اور اگر بین ہو تو بمعنی فیصلہ یعنی جھگڑا چکانا لہذا یہاں بمعنی فیصلہ ہے اس کا فاعل یا اللہ ہے۔ یا کتاب یا پیغمبر یعنی پیغمبروں کو کتاب دے کر اسی لئے بھیجا گیا تاکہ اللہ یا وہ کتاب یا پیغمبر لوگوں میں فیصلہ کر دیں فِيمَا اختلفوا فِيهِ۔ ما سے مراد حق ہے اور فیہ کی ضمیر اسی طرف لوٹ رہی ہے یعنی اس حق میں فیصلہ کر دیں جس میں لوگ متفق رہ کر اختلاف کر بیٹھے تھے وَمَا اختلف فِيهِ اِلَّا الَّذِينَ اوتوه فیه کا مرجع کتاب ہے یا اس کتاب کی حق باتیں اوتوا ابتداء سے بنا بمعنی دینا۔ الَّذِينَ سے علماء اہل کتاب مراد ہیں جنہیں کتاب کا علم دیا گیا۔ کیونکہ حقیقتاً کتاب علماء ہی کو ملتی ہے یعنی یہ کتابیں تو اختلاف مٹانے اور فیصلہ کرنے کے لئے آئی تھیں مگر علمائے اہل کتاب نے خود ان کتابوں میں ہی اختلاف ڈال دیا۔ اور کتاب کے مقصد کو بدل دیا اور پھر لطف یہ ہے کہ دھوکے سے نہیں بلکہ مِنْ بَعْدِ مَا جَاءَتْهُمْ الْبَيِّنَاتُ۔ بینات کے معنی ہیں روشن نشانیاں۔ اور یہاں اس آیات کتاب کے علاوہ دیگر دلائل مراد ہیں جس سے حق و باطل ظاہر ہو گیا (کبیر) یعنی بہت سے روشن دلائل دیکھ کر بھی وہ کتاب میں اختلاف کر بیٹھے بَغْيًا بَيْنَهُمْ آپس کے حسد اور سرکشی کی وجہ سے کہ ہر فرقہ کے راہب نے اپنی بات پالنی چاہی اور اپنی بڑائی کی کوشش کے دلائل سے آنکھیں بند کر لیں جب اہل کتاب کا بھی اختلاف حد کو پہنچا تو فَهَدَى اللَّهُ الَّذِينَ اٰمَنُوا یہاں اہل ایمان سے یا تو اہل کتاب کے مومنین مراد ہیں (کبیر و روح البیان) اور یا مسلمان دوسرے معنی زیادہ قوی ہیں جیسا کہ احادیث سے ثابت ہے اور ہم خلاصہ تفسیر میں عرض کریں گے۔ لِمَا اختلفوا فِيهِ مِنَ الْحَقِّ مَا سے مراد حق ہے۔ اختلفوا کا فاعل اہل کتاب اور فیہ کی ضمیر ما کی طرف لوٹ رہی ہے یعنی جس حق میں اہل کتاب اختلاف کر بیٹھے اور اس کی مخالفت کر کے کھو بیٹھے رب نے مسلمانوں کو اس کی ہدایت دے دی ان کے اپنے کمال سے نہیں بلکہ بِاِذْنِهِ اپنے حکم اور کرم سے۔ یہ ہدیٰ کے متعلق ہے اور کیوں نہ ہو کہ ہدایت رب کے قبضہ میں ہیں: وَاللَّهُ يَهْدِي مَنْ يَشَاءُ اِلَى صِرَاطٍ مُسْتَقِيمٍ اللہ اپنے کرم سے جسے چاہے سیدھے راستہ کی ہدایت دیتا ہے کسی کا اس پر زور نہیں:

اِس سَعَادَتِ بَزُوْرٍ بَزُوْرٍ نِیْسَتِ تَانِہٖ بَخْشَدِ خَدَائے بَخْشَدِہ

خلاصہ تفسیر: اس آیت کا مضمون سمجھنے کے لئے یہ یاد رکھنا چاہئے کہ حضرت آدم و نوح علیہم السلام کے درمیان دس قرن کا فاصلہ ہے۔ ہر قرآن اسی برس کا۔ اس حساب سے آٹھ سو سال کا فاصلہ ہوا (روح البیان) اور اگر سو سال کا قرن ہو تو کل ہزار سال ہوئے۔ اس زمانہ میں کل دس پیغمبر آئے۔ ہر قرن میں ایک (در منثور) حضرت اور لیس علیہ السلام تک لوگ عموماً مومن رہے اگرچہ قلیل گمراہ ہو اور کچھ لوگ اس کے ساتھی بن گئے۔ حضرت نوح علیہ السلام کے زمانہ میں کفر بہت پھیل چکا تھا اور آپ ان کی اصلاح کیلئے بھیجے گئے (روح المعانی) اسی لئے کہا جاتا ہے کہ آپ پہلے وہ نبی ہیں جو کفار کی ہدایت کے لئے آئے۔ اگلے پیغمبر مومنین ہی کو ہدایت پر رکھنے کے لئے آتے تھے پھر طوفان نوحی میں

سارے کفار ڈبو دیئے گئے صرف کشتی والے مسلمان بچے اور اب پھر دنیا میں اسلام ہی رہ گیا۔ حضرت ہود علیہ السلام تک یہ ہی حالت رہی جیسا کہ ہم تفسیر میں روح المعانی سے نقل کر چکے۔ پھر یہ حال رہا کہ کوئی پیغمبر تشریف لا کر ہدایت فرماتا اور اس کے پردہ فرمانے کے بعد پھر کفر و طغیان پھیل جاتا۔ پھر دوسرے پیغمبر آکر اصلاح کر دیتے۔ حضرت موسیٰ علیہ السلام پہلے صاحب شریعت پیغمبر ہوئے جن کے بعد بہت عرصہ تک لوگ ہدایت پر قائم رہے اور دیگر بڑے بڑے پیغمبر بھی آتے رہے۔ پھر لوگوں نے ان کتابوں میں بھی خلط ملط کر دیا اور ان کی تعلیم بگاڑ دی۔ یہاں تک کہ دنیا میں اندھیرا ہی چھا گیا۔ تب:

یَکَیْکَ هُوَی غَیْرَتِ حَقِّ کُو حَرِکَتِ
اِدا خَاکِ بَطْلَحَی نَے کِی وَه وَدِیْعَتِ
هَوَیْ پَہْلَوَیْ آمَنَہ سَے هَوِیْدَا
بُڑھا جَانِبِ بُو قَبِیْسِ اِبر رَحْمَتِ
چلے آتے تھے جِس کی دیتے شہَادَتِ
دَعَائِ غَلِیْلِ اُور نَوِیْدِ مِیْحَا

خیال رہے کہ گزشتہ کتابیں اور گزشتہ دین بدل جانے اور قرآن و اسلام نہ بدلنے کی چار وجہیں ہیں ایک یہ کہ کسی دین میں ان کے نبی کی حدیثیں جمع نہ کی گئیں تھی اسلام میں قرآن کے ساتھ احادیث رسول بھی محفوظ ہوئیں حدیث رسول اللہ ﷺ قرآن کی شرح ہیں جن کے بغیر قرآن کا بقا ناممکن ہے اگر حدیث نہ ہو تو صلوٰۃ اور زکوٰۃ اور قیام احکام کی تفصیل کون کرے۔ دوسرے یہ کہ کسی دین میں ان نبیوں کا میلاد نہ منایا گیا اسلام میں اول سے ہی میلاد شریف کا رواج رہا اس میلاد شریف کی وجہ سے کوئی مسلمان حضور ﷺ کو نہ خدا کہہ سکا نہ خدا کا بیٹا کیونکہ جو پیدا ہو جو دودھ پئے جو ماں کی گود میں پرورش پاوے وہ عبد اللہ ہے اللہ نہیں ہے میلاد میں ان ہی باتوں کا ذکر ہوتا ہے وہ لوگ اپنے نبی کو یا خدا کہہ بیٹھے یا خدا کا بیٹا اسی لئے قرآن شریف میں حضرت عیسیٰ و موسیٰ علیہم السلام کی ولادت شیر خوارگی کو رکھ کر بیان فرمایا۔ تیسرے یہ کہ ان قوموں میں کتاب اللہ کی تلاوت کا قرآن کی طرح رواج نہ تھا۔ ہمارے ہاں روزانہ اور ہفت روزہ نمازوں میں اور ختم وغیرہ میں تلاوت قرآن کا ایسا رواج ہے کہ کوئی قرآن میں تبدیلی نہ کر سکا۔ چوتھے یہ کہ اللہ تعالیٰ نے بقاء الفاظ قرآن کے لئے حافظ طریقہ ادا کیلئے قاری بقاء مسائل کے لئے علماء بقاء اسرار قرانیہ کے لئے صوفیاء پیدا کئے۔ یہ جماعتیں ان لوگوں میں موجود نہ تھیں ان وجوہ سے قرآن و اسلام محفوظ رہا اور وہ دین و کتب پہلے بگڑنے لگے۔ اسی کا اس آیت میں بیان ہے اب تفسیر سمجھو کہ حضرت آدم علیہ السلام سے حضرت ادریس علیہ السلام تک تقریباً سارے لوگ مومن تھے۔ پھر زمانہ ادریس سے ان میں اختلاف پیدا ہوا تو اللہ نے حضرت نوح وغیرہم کو ڈرانے اور خوش خبری سنانے کے لئے کتابیں اور صحیفے دے کر بھیجا تاکہ لوگوں کا اختلاف دور کریں مگر افسوس کہ جو آسمانی کتابیں جھڑا مٹانے کے لئے آئی تھیں اہل کتاب نے انہیں میں اختلاف ڈال دیا اور آپس کی حسد کی وجہ سے روشن دلائل سے آنکھیں بند کر لیں۔ جب ان کا اختلاف حد کو پہنچ چکا تو رب نے قرآن اتارا اور اس کے ذریعہ مسلمانوں کو اس حق کی ہدایت دے دی۔ جس میں اہل کتاب مختلف تھے۔ چنانچہ عیسائیوں کا قبلہ مشرقی بیت المقدس تھا

اور یہودیوں کا مغربی مسلمانوں کا قبلہ دونوں سے افضل یعنی خانہ کعبہ ہوا۔ ان میں سے بعض کی نماز میں رکوع تھا اور سجدہ غائب اور بعض میں اس کا برعکس مسلمانوں کی نماز میں دونوں ان میں سے بعض لوگ نماز میں بات چیت بھی کرتے تھے اور بعض نماز میں چلتے پھرتے تھے۔ اسلامی نماز میں یہ کوئی عیب نہیں روزوں کے دنوں میں وہ لوگ اختلاف ہی کرتے رہے اصل مہینہ یعنی رمضان کوئی نہ پاسکا وہ مسلمانوں کو ملا۔ ہفتہ کے بڑے دن میں بھی جھگڑا ہی رہا۔ یہودیوں نے سینچر (ہفتہ) اور عیسائیوں نے اتوار پکڑ لیا۔ مگر صحیح دن یعنی جمعہ مسلمانوں کے سوا کسی کے ہاتھ نہ لگا اسی طرح حضرت عیسیٰ علیہ السلام کے متعلق وہ جھگڑتے ہی رہے کہ عیسائیوں نے انہیں خدا کا بیٹا مان لیا اور یہودیوں نے ان کی کنواری پاک والدہ مریم بتول کو عیب لگا دیا مسلمانوں نے حق بات کہی کہ عبد اللہ و رسولہ ابراہیم علیہ السلام کے بارے میں جھگڑا ہی رہا کسی نے انہیں یہودی کہا کسی نے عیسائی قرآن نے ان کی صفائی بیان فرمائی کہ مَا كَانَ إِبْرَاهِيمُ يَهُودِيًا وَلَا نَصْرَانِيًّا الخ (آل عمران: ۶۷) حضرت سلیمان علیہ السلام کی نبوت میں بھی جھگڑا رہا کہ انہیں کسی نے نبی کہا کسی نے جادوگر حضرت یوسف علیہ السلام کو بھی لوگ تہمت لگانے سے باز نہ آئے قرآن کریم نے ان کی شانیں لوگوں کو بتادیں کہ فرمایا وَمَا كَفَرَ سُلَيْمَانُ (بقرہ: ۱۰۲) وغیرہ غرض کہ اسلام اور بانی اسلام علیہ السلام کا سب پر احسان ہے۔ ماننا نہ ماننا ہمارا کام ہے حضور علیہ السلام نے فرمایا کہ ہم دنیا میں آخر ہیں اور قیامت میں اول ہوں گے اور جنت میں اول ہم ہی جائیں گے اہل کتاب کو پہلے کتاب ملی اور ہمیں ان کے بعد رب نے اس حق کی ہمیں ہدایت کر دی جس میں وہ مختلف رہے۔ جمعہ ہی وہ بزرگ دن ہے جو رب نے ہمیں عطا فرمایا یہ لوگ ہم سے پیچھے ہی رہے کہ ہفتہ یہود نے لیا اور اتوار عیسائیوں نے (در منثور)۔

دوسری تفسیر: ایک زمانہ میں سب لوگ کافر ہو گئے تھے اللہ نے دستگیری فرمائی کہ ان میں ڈرانے والے خوش خبری دینے والے پیغمبر بھیجے اور انہیں کتاب بھی عطا فرمائی تاکہ ان کے اختلاف کا فیصلہ فرمائیں اور ان کے جھگڑے چکائیں پھر اہل کتاب نے ان کتابوں میں ہی جھگڑا ڈال دیا اور محض حسد سے روشن دلائل کی پرواہ نہ کی اور دین حق کو چھپا ڈالا۔ لہذا رب نے مسلمانوں کو وہ حق سمجھا دیا جو انہوں نے چھپایا تھا۔ ہدایت رب کے ہاتھ ہے جسے چاہے دے۔

فائدہ: اس آیت سے چند فائدے حاصل ہوئے۔ پہلا فائدہ: ہدایت کی بنیاد فضل الہی پر ہے اور گمراہی کی بنیاد حسد اور ضد پر ہدایت رب کی عطا ہے اور گمراہی اپنے بڑوں کی تقلید۔ کیونکہ گمراہی کیلئے بغیا اور ہدایت کے متعلق باذنبہ فرمایا۔ **دوسرا فائدہ:** ہر تنظیم اچھی نہیں گمراہی کا اتفاق مٹا دینا چاہئے۔ جیسا کہ دوسری تفسیر سے معلوم ہوا۔ کہ پہلے لوگ کفر پر متفق تھے اسی اتفاق کو توڑنے کے لئے انبیاء بھیجے گئے۔ عرب میں بھی اسلام سے پہلے اسی تنظیم و اتفاق کا دور دورہ تھا۔ حضور علیہ السلام نے اسی اتفاق کی دھجیاں اڑا دیں موجودہ مسلمان اس آیت سے عبرت پکڑیں اور ہر تنظیم و اتفاق کے فدائی نہ بنیں ہدایت اور ایمان پر اتفاق بہت مبارک ہے۔ **تیسرا فائدہ:** ہر پیغمبر کے ساتھ کتاب یا صحیفہ ضروری ہے خواہ نیا ہو یا پرانا کتاب اور پیغمبر لوگوں کے فیصلے کے لئے ہی تشریف لاتے ہیں ان کے فیصلوں پر

راضی نہ ہونا بے دینی ہے۔ **چوتھا فائدہ:** نفسانیت کا اختلاف عذاب ہے جیسا کہ یہود و نصاریٰ میں ہوا۔ تحقیق کا اختلاف رحمت جیسا ائمہ دین میں ہے۔ کہ اس میں ضد کا دخل نہیں۔ بلکہ اس سے دین کی تحقیق ہو گئی۔ اس کی تحقیق ہماری کتاب ”جاء الحق“ میں ملاحظہ کرو۔

اعتراضات: پہلا اعتراض: اس آیت سے معلوم ہوا کہ علماء کا اختلاف بڑی بری چیز ہے دیکھو رب تعالیٰ نے اس اختلاف کو برائی سے بیان فرمایا مگر حدیث شریف میں ہے کہ میری امت کا اختلاف رحمت ہے تو حدیث و قرآن میں تعارض ہے۔ **جواب:** یہاں عناد و حسد کی بناء پر اختلاف کی برائی بیان ہوئی اور حدیث شریف میں تحقیقی اختلاف کی تعریف ہے جس کی بناء تحقیق مسئلہ ہو۔ اس لئے رب نے فرمایا بَغْيًا بَيْنَهُمْ لِهَذَا حَدِيثٌ وَ قرآن میں تعارض نہیں۔ **دوسرا اعتراض:** مسلمانوں میں بھی بڑے اختلاف ہیں حنفی شافعی وغیرہ میں اختلاف ہے یوں ہی قادر یوں ہستیوں میں اختلاف تو ان دینوں اور اسلام میں فرق ہی کیا ہوا۔ **جواب:** ان اختلافوں میں دو طرح فرق ہے ایک یہ کہ ان دینوں کے اختلاف حسد کے تھے ہمارے یہ اختلاف تحقیق کے ہیں دوسرے یہ کہ ان کے اختلاف اصل دین میں تھے خدا کی ذات و صفات انبیاء کے ذات و صفات کتاب اللہ کی تعداد ان سب ہی میں اختلاف تھے۔ خدا ایک ہے یا تین حضرت عیسیٰ خود خدا ہیں۔ یا خدا کے بیٹے انجیل ایک ہے یا چار حضرت سلیمان نبی ہیں یا نہیں وغیرہ ہمارے اختلاف صرف فروعی مسائل میں ہیں غرض کہ وہاں اختلاف عقائد تھا یہاں اختلاف مسائل لہذا وہ اختلاف عذاب تھا یہ اختلاف رحمت ہے۔ **تیسرا اعتراض:** مسلمانوں میں بھی بہت فرقے دینی اختلاف رکھتے ہیں جیسے مرزائی، چکڑالوی وغیرہ لہذا ان دینوں اور اسلام میں کیا فرق رہا۔ **جواب:** بیشک اسلام میں یہ اختلافات بھی موجود ہیں مگر یہود و نصاریٰ میں تو سارے فرقے بے دین ہو گئے تھے ایک بھی حق پر نہ رہا تھا اسلام میں تاقیامت ایک فرقہ الہی سنت و الجماعت حق پر رہے گا اور غالب رہے گا اصل اسلام نہ مٹ سکے گا لہذا اس اختلاف اور اس اختلاف میں بڑا فرق ہو گیا۔ **چوتھا اعتراض:** پہلی تفسیر سے معلوم ہوا کہ از حضرت آدم تا اور لیس علیہم السلام سب مومن رہے تو کیا قاتل اور اس کے ساتھی بھی مومن تھے۔ **جواب:** تفسیر ہی میں عرض کیا جا چکا ہے کہ یہاں ناس سے عام لوگ مراد ہیں نہ کہ سب لوگ یعنی اس زمانہ میں عام لوگ مسلمان ہی تھے۔ دو چار کافروں کا اعتبار نہیں اور اگر اس سے سب لوگ مراد ہوں تو الناس سے میثاق یا نوح علیہ السلام کی کشتی والوں کی طرف اشارہ ہے۔ **پانچواں اعتراض:** دوسری تفسیر سے معلوم ہوتا ہے کہ ایک زمانہ ایسا بھی گزرا ہے جب کسی پیغمبر کی نبوت نہ تھی اور دنیا میں سب کافر ہی تھے حالانکہ قرآن کریم فرماتا ہے: **وَلِكُلِّ قَوْمٍ هَادٍ۔** (الرعد: ۷) ہر قوم میں ہادی اور ہیر ہوئے۔ **جواب:** کوئی وقت و زمانہ نبوت سے خالی نہیں کسی نہ کسی نبی کی نبوت دنیا میں ضروری ہے ہاں کبھی ایسا بھی ہوا کہ نبوت ظاہر نہ رہی لوگوں نے اس کی اطاعت چھوڑ دی۔ جیسے کہ حضرت عیسیٰ علیہ السلام اور ہمارے نبی علیہ السلام کا درمیانی زمانہ اس کو فترۃ کہتے ہیں نبوت کا ہونا اور چیز ہے۔ **چھٹا اعتراض:** یہاں بھی ہے اور یہاں نہ ماننے کا۔ **چھٹا**

اعتراض: دوسری تفسیر سے معلوم ہوا کہ پہلے سب لوگ کفر پر متفق ہو گئے بعد میں پیغمبر آئے حالانکہ چاہئے یہ تھا کہ پہلے ہی پیغمبر آتے تاکہ کفر پر اتفاق نہ ہوتا۔ **جواب:** اس آیت کے یہ معنی نہیں بلکہ معنی یہ ہیں کہ چونکہ لوگ کفر پر متفق ہو گئے لہذا پیغمبر آئے۔ ف جزائیہ ہے نہ کہ تعقیبیہ نبی آتے ہی رہتے تھے مگر ایک نبی کے بعد لوگ جلد ہی گمراہ ہو جاتے تھے۔ یہ ہمارے آقا ہی کی شان ہے کہ قیامت تک ان کا دین باقی ہے۔ **ساتواں اعتراض:** کیا اس گمراہی سے پہلے نبی آئے تھے اس آیت سے معلوم ہوتا ہے کہ جب لوگ گمراہ ہوئے تو نبی بھیجے گئے۔ **جواب:** تفسیر میں گزر چکا کہ یہاں وہ پیغمبر مراد ہیں جو کفر مٹانے کے لئے آئے ان سے اگلے پیغمبر مسلمانوں کو ہدایت پر قائم رکھنے کے لئے آتے تھے نہ کہ کفر مٹانے کے ان کے زمانہ میں کفر تھا ہی نہیں۔ **نوٹ:** ان دشواریوں کو دیکھتے ہوئے قادیانیوں نے اس آیت کی تحریف کی اور اس کے معنی یہ کئے کہ لوگ ایک ہی گمراہ ہیں اور اللہ تعالیٰ کا سب سے یکساں ہی معاملہ ہو تا رہا کہ سب میں نبی آتے رہے یہ نہیں کہ بعض لوگ نبوت سے محروم رہے اور ہر نبی نئی کتاب لے کر ہی آئے یہ نہیں کہ کوئی کتاب سے محروم رہا دیکھو بیان القرآن مصنفہ محمد علی لاہوری مرزائی۔ یہ تفسیر نہیں بلکہ آیت کی تحریف ہے۔ الحمد للہ ہماری اس تحقیق سے آیت پر کوئی خدشہ باقی نہ رہا۔ تفسیر کبیر وغیرہ نے یہاں بہت تحقیقات فرمائی ہیں وہاں مطالعہ کرو۔

تفسیر صوفیانہ: جیسے کہ ماں کے پیٹ سے بچہ صحیح و سالم پیدا ہوتا ہے بعد میں بیماریاں اور مرض لگتے ہیں۔ ایسے ہی ہر بچہ دین فطرت اور عقیدہ توحید پر پیدا ہوتا ہے پھر دنیوی صحبتیں اسے بگاڑتی ہیں عالم اجمال میں سب دین حق پر تھے اور روحانیت میں سب متفق عالم تفصیل میں آکر طبیعت اور نفس کی صحبت سے اختلاف پیدا ہوا اور بعض کا مادہ بدن رب سے حجاب بن گیا رب نے پیغمبروں کو اسی لئے بھیجا کہ انہیں اختلاف سے اتحاد کی طرف اور کثرت سے وحدت کی طرف عداوت سے محبت کی جانب دعوت دیں نیکوں نے ان کی اطاعت کی جس سے وہ اعلیٰ علیین میں پہنچے بد لوگ مخالف کر کے اسفل السافلین میں گئے گویا انبیائے کرام کے ذریعے دودھ کا دودھ ہو گیا اور پانی کا پانی (از روح البیان و معانی وغیرہ)۔

دوسری تفسیر: میثاق کے دن سب ہی بلی کہہ کر بظاہر مومن تھے اور سارے ایک گروہ معلوم ہوتے تھے منشاء الہی یہ تھا کہ ایسی چھلنی قائم فرمائی جائے جس سے آٹا بھوسی سے علیحدہ ہو جائے اور کھرے کھوٹوں سے ممتاز ہو جائیں لہذا ان میں انبیاء اور کتابیں بھیجیں جنہوں نے صدق دل سے بلی کہا تھا وہ اپنی اصلی صفائی پر باقی رہے اور ان کی اطاعت کر کے دیدار یار سے مشرف ہوئے جنہوں نے بے دلی سے منافقانہ طریقہ پر بلی کہا تھا ان کی اصلیت اب ظاہر ہو گئی۔ غرض انبیائے کرام کی ذات کھرے کھوٹے میں فرق کرنے والی ہے۔ اس آیت نے بتایا کہ کتاب اللہ بھی رب کی طرف سے آتی ہے اور رسول اللہ بھی مگر حق و باطل کا فیصلہ صرف کتاب اللہ سے نہیں ہوتا بلکہ رسول اللہ کرتے ہیں رب نے فرمایا: لِيُخْجِکُمْ بَيْنَ النَّاسِ (بقرہ: ۲۱۳) تاکہ رسول و پیغمبروں کے درمیان فیصلہ فرمادیں۔ دوسری جگہ

فرمایا: اِنَّا اَنْزَلْنَا اِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ (النساء: ۱۰۵) اے محبوب ہم نے تم پر قرآن اس لئے اتارا کہ تم لوگوں کے درمیان حق فیصلہ کرو صرف کتاب سے ایمان و ہدایت نہیں ملے بلکہ رسول کے ذریعہ میسر ہوتے ہیں شعر: -

دیں مجھ اندر کتب اے بے خبر علم و حکمت از کتب دیں از نظر

کتاب دل کا نور ہے اور نبوت سورج کا نور ان دونوں نوروں کے بغیر ہدایت غیر ممکن ہے صوفیاء فرماتے ہیں کہ اللہ تعالیٰ نے ہم کو بے شمار نعمتیں بخشیں مگر سب سے نعمتوں سے اعلیٰ ہدایت ہے ہدایت اسی کو ملتی ہے جس پر رب کا خاص کرم ہو اگر منزل کا راستہ معلوم نہ ہو تو موٹر کار بس وغیرہ سب بیکار ہیں اگر راستہ خراب ہو مستقیم نہ ہو تو یہ یہی بسیں الٹ کر مسافروں کو ہلاک کر دیتی ہیں غرض کہ سیدھا راہ اللہ کی بڑی نعمت ہے۔ بڑا احسان اسی کا ہے جو راستہ بتائے ریگستان میں راہبر بڑی بڑی رقبیں صرف راہبری کی وصول کرتے ہیں دنیا ریگستان ہے جہاں راہ حق کا پتہ نہیں چلتا درود ہو اس پر جس نے ہمیں یہاں رب کا راہ دکھایا۔

اَمْ حَسِبْتُمْ اَنْ تَدْخُلُوا الْجَنَّةَ وَلَمَّا يَأْتِكُمْ مَثَلُ الَّذِينَ خَلَوْا مِنْ

کیا گمان کیا تم نے یہ کہ داخل ہو جاؤ تم جنت میں حالانکہ اب تک نہ آئی تم پر مانند ان لوگوں کے جو گزرے پہلے سے

کیا اس گمان میں ہو کہ جنت میں چلے جاؤ گے اور ابھی تم پر انگلوں کی سی روداد نہ آئی

قَبْلِكُمْ مَّسَّتْهُمُ الْبَأْسَاءُ وَالضَّرَاءُ وَزُلْزَلُوا حَتَّى يَقُولَ الرَّسُولُ

تمہارے کہ پہنچی ان کو سختی اور ضرر اور جھنجھوڑے گئے یہاں تک کہ کہنے لگے رسول اور وہ

پہنچی انہیں سختی اور شدت اور ہلا ہلا ڈالے گئے یہاں تک کہ کہہ اٹھا رسول

وَالَّذِينَ آمَنُوا مَعَهُ مَتَى نَصُرُ اللّٰهُ اِلَّا اِنْ نَصَرَ اللّٰهُ قَرِيبٌ ۙ

جو ایمان لائے ساتھ ان کے کہ کب ہے مدد اللہ کی خبردار تحقیق مدد اللہ کی قریب ہے

اور اس کے ساتھ کے ایمان والے کب آئے گی اللہ کی مدد سن لو بیشک اللہ کی مدد قریب ہے

تعلق: اس آیت کا پچھلی آیتوں سے چند طرح سے تعلق ہے۔ پہلا تعلق: پچھلی آیت میں فرمایا گیا تھا کہ اللہ جسے

چاہے ہدایت دے اب ہدایت لینے کا طریقہ بتایا جا رہا ہے کہ اس کے لینے کے لئے سخت مصیبتیں اور تکلیفیں برداشت

کرنا پڑتی ہیں۔ یہ مفت نہیں مل جاتی۔ دوسرا تعلق: پچھلی آیت میں فرمایا گیا تھا کہ دنیا سے اختلاف مٹانے کے

لئے مسلمانوں کو قرآن کریم عطا فرمایا گیا اور انہیں سب سے افضل و اعلیٰ بنایا گیا تھا اب فرمایا جا رہا ہے اے مسلمانوں تم

اس دینی فضیلت کے برقرار رکھنے کے لئے سخت مصیبتیں اور مشقتیں جھیلنے پر آمادہ ہو جاؤ۔ کیونکہ دنیا کی اصلاح آسان

نہیں۔ تیسرا تعلق: پچھلی آیت میں فرمایا گیا تھا کہ اگر اللہ چاہے تو تم کو جگہ جگہ سے ہوتے

marfat.com

چلے آئے ہیں اب نئے نہیں اب فرمایا جا رہا ہے کہ اللہ والوں کی استقامت اور دین حق کی تبلیغ کے لئے کوشش اور مخالفین کے مقابلہ میں صبر بھی ہمیشہ سے ہی ہوتے رہے ایسا نہ ہو کہ تم ان صفات میں الن سے پیچھے رہ جاؤ۔

شان نزول: غزوہ احزاب میں مسلمانوں کو سخت مصیبتوں کا سامنا تھا۔ مدنی اور یحییٰ کی تکلیفیں سخت دشمن کا مقابلہ اپنی بے سروسامانی پھر اس حال میں خالی پیٹ پر پتھر باندھ کر خندق کی کھدائی ممکن تھا کہ مسلمان کی چھوڑ جاتے قرآن کریم نے فرمایا: **وَبَلَّغْتَ الْقُلُوبَ الْحَنَاجِرَ** (احزاب: ۱۰) خود مدینہ منورہ میں یہود و نصاریٰ اور منافقین کی یورش بھی تھی اس موقع پر یہ آیت کریمہ اتری جس میں مسلمانوں کو گزشتہ لوگوں سے واقعات سنا کر صبر دلایا گیا (کبیر و خزائن عرفان وغیرہ) عبد اللہ ابن عباس رضی اللہ عنہ فرماتے ہیں کہ جب مہاجرین اپنا گمہ بار مال دولت مشرکین کے قبضہ میں چھوڑ کر مدینہ منورہ پہنچے تو یہاں یہود نے ظاہر و خفیہ عداوتیں شروع کر دیں اور ہر طرح انہیں ایذا میں پہنچائیں۔ مسلمانوں کو ایک تو گھربار چھوٹنے کا صدمہ تھا دوسرے یہ غم تھا اس پر یہ آیت اتری جس میں فرمایا گیا کہ راہ خدا میں مصیبتیں برداشت کرنا اللہ والوں کا کام ہے۔

تفسیر: **أَمْ حَسِبْتُمْ أَنْ تُدْخِلُوا الْجَنَّةَ** ام درمیانی سوال کے لئے آتا ہے۔ جیسے کہتے ہیں کیا گھر میں زید ہے یا عمر یہاں بھی ایک عبارت پوشیدہ ہے جس کے بعد یہ ام ہے یعنی کیا تم گزشتہ صابر مسلمانوں کا طریقہ اختیار کرو گے یا یہ یہی سمجھے رہو گے کہ بغیر محنت جنت پالو (کبیر) بعض نے فرمایا کہ ام بمعنی بل ہے مگر پہلے معنی بہت مناسب ہیں **حَسِبْتُمْ** میں مسلمانوں سے خطاب ہے کیونکہ نبی ﷺ نے نہ کبھی یہ خیال فرمایا اور نہ فرما سکتے ہیں بعض مفسرین نے فرمایا کہ اس خطاب میں حضور علیہ السلام بھی داخل ہیں اس کا مطلب یہ ہی ہے کہ خطاب پیغمبر سے ہے مگر مسلمانوں کو سنانا منظور۔ خیال رہے کہ اس قسم کے مضامین سامعین کو شوق دلانے کیلئے ہوتے ہیں اس کا مقصد یہ نہیں ہوتا کہ سامع کے دل میں ایسا خیال پیدا ہو چکا ہے لہذا اس آیت سے یہ لازم نہیں کہ حضرات صحابہ کو یہ خیال ہو چکا تھا یا وہ بزدل ہو چکے تھے یہ آیت تو مدنیہ ہے جو بعد ہجرت نازل ہوئی حضرات صحابہ نے ہجرت سے پہلے وہ جانباڑیاں کیں کہ زمانہ انہیں ہمیشہ یاد رکھے گا بعد ہجرت بھی اس آیت کے نزول سے پہلے ان کی قربانیاں زندہ جاوید رہیں گی۔ **وَلَمَّا يَأْتِكُمْ يَهُودُ** یہ واقعہ ہے۔ جملہ تدخلو کی ضمیر سے حال بعض لوگوں نے فرمایا کہ لما ایک ہی لفظ ہے بعض کے نزدیک لم اور مانا فیہ سے مل کر بنا ہے (روح المعانی) **مَثَلُ الَّذِينَ خَلَوْا مِنْ قَبْلِكُمْ** یا تو مثل بمعنی صفت ہے یا بمعنی کہاوت یا قصہ عجیبہ جیسے **وَلِلَّهِ الْمَثَلُ الْأَعْلَى** (التحل: ۶۰) (کبیر) یا بمعنی مشابہ و مماثل الذین سے گزشتہ امتوں کے مجاہدین و صابرین مراد ہیں یعنی کیا تم یہ سمجھ گئے کہ جنت میں پہنچ جاؤ۔ حالانکہ اب تک تم پر اگلوں کی سی مصیبتیں اور محنتیں نہ پہنچیں **مَسْتَنْهَمُ الْبِاسَاءِ وَالضَّرَّاءِ** یہ جملہ مثل کا بیان ہے **بِاسَاءِ** بوس کے معنی میں ہے بمعنی شدت و فقیری و مسکنت یعنی وہ تکلیف جس کا اثر چہرہ پر ظاہر ہو جائے **ضَرَّاءِ** ضرر سے بنا بمعنی خارجی مصیبتیں یعنی ان کو بہت سی اندرونی تکلیفیں خوف و غربت بھوک اور بہت سی بیرونی مصیبتیں دشمنوں کا تلب و غرہ پہنچیں **وَلَمَّا يَأْتِكُمْ يَهُودُ** بمعنی ہلانا اور جگہ سے ہٹانا

زمین کی جنبش میں بھی مکانات جگہ سے ہٹ جاتے ہیں لہذا اسے بھی زلزلہ کہتے ہیں تفسیر کبیر نے فرمایا کہ یہ زلزلے سے بنا بمعنی پھسلن مکرر کرنے سے بار بار ہٹانے کے معنی پیدا ہوئے جیسے کف سے کفکف اور قل سے قلقل اور صل سے صلصل اور صبر سے صوصر وغیرہ یعنی بار بار ہلائے گئے اور انہیں خوب جھنجھوڑا گیا حتیٰ یَقُولُ الرَّسُولُ وَالَّذِينَ آمَنُوا مَعَهُ یہ مَسَّتْ کی انتہا ہے اور قول سے بے قراری اور اضطرابی حالت میں پکار اٹھنا مراد ہے یعنی انہیں یہاں تک مصیبتیں پہنچیں کہ بے قرار ہو کر پیغمبر اور ان کے ساتھی مسلمان پکار اٹھے مَتٰی نَصَرَ اللّٰهُ مَتٰی کے بعد ایک فعل پوشیدہ ہے اور مدد سے وہ مدد مراد ہے جس کا وعدہ ہوا تھا یعنی اللہ کی مدد موعود اب کب آئے گی اور اس سے بڑھ کر کون سی مصیبت کا انتظار ہے اِلَّا اِنَّ نَصَرَ اللّٰهُ قَرِیْبٌ ظاہر یہ ہے کہ یہ جملہ ان پیغمبروں کی دعا کا جواب ہے یعنی تب ہم نے ان سے فرمایا کہ مت گھبراؤ اللہ کی مدد بہت قریب ہے اور ممکن ہے کہ موجودہ مسلمانوں سے خطاب ہو یعنی اے مسلمانوں گھبراؤ نہیں مدد الہی بہت قریب ہے۔

خلاصہ تفسیر: اے مسلمانو! کیا تم نے یہ سمجھ رکھا ہے کہ جنت جیسی اعلیٰ نعمت یونہی بغیر محنت حاصل کر لو گے۔ اب تک تم پر وہ مصیبتیں نہ آئیں جو تم سے اگلوں پر آچکیں تم تو ان سے اعلیٰ ہو۔ تمہیں چاہئے کہ صبر کا اچھا نمونہ پیش کرو اور کسی وصف میں ان سے پیچھے نہ رہو۔ انہیں تو اندرونی بیرونی مصیبتیں اور تکلیفیں بہت پہنچیں اور انہیں ہلا ہلا ڈالا گیا اور بار بار سخت مصیبتوں کا سامنا ہوا۔ اور شدت کی انتہا اس حد تک پہنچی کہ ان امتوں کے رسول اور ان کے فرمانبردار مومن بھی طلب مدد میں جلدی کرنے لگے اور بے قرار ہو کر پکار اٹھے کہ مولیٰ اب تیری مدد کب پہنچے گی اور اس سے بڑھ کر کون سی مصیبت آئے گی حالانکہ رسول بڑے صابر ہوتے ہیں اور ان کے ساتھ بھی باوجود ان انتہائی مصیبتوں کے وہ لوگ اپنے دین پر قائم رہے اور دنیا کی کوئی مصیبت ان کا حال نہ بدل سکی۔ تب انہیں تسلی اور خوش خبری دی گئی کہ مت گھبراؤ رب کی مدد قریب ہے ان حالات کو دیکھو اور صبر اختیار کرو بخاری شریف میں حضرت خباب ابن ارت رضی اللہ عنہ سے مروی ہے کہ ایک دفعہ حضور علیہ السلام خانہ کعبہ کے سایہ میں چادر مبارک کا ٹکڑہ لگائے تشریف فرما تھے ہم نے حضور ﷺ سے اپنی مصیبتوں کی شکایت کی اور عرض کیا کہ حضور ہمارے لئے دعا کیوں نہیں فرماتے تو آپ ﷺ نے فرمایا کہ تم سے پہلے لوگ زمین میں داب دیئے جاتے تھے آرے سے چیر کر دو ٹکڑے کر دیئے جاتے تھے۔ لوہے کی کنگھیوں سے ان کے سر کے گوشت نوج لئے جاتے تھے مگر انہیں کوئی مصیبت دین سے نہ روک سکتی تھی قسم رب کی یہ دین پورا ہو کر رہے گا۔ دنیا میں امن و امان کا دور دورہ ہو گا کہ صنعاء سے حضر موت تک لوگ بے دھڑک جائیں گے مگر تم جلدی کرتے ہو (در منثور و خزائن عرفان) الحمد للہ کہ صحابہ کرام نے استقامت اور صبر کی مثالیں قائم فرمادیں۔ جیسے نبی کریم ﷺ پیغمبروں کے سردار ہیں ویسے ہی ان کے صحابہ اصحاب انبیاء کے سردار اگر ان کی صبر و استقامت دیکھنا ہو تو تاریخ کا مطالعہ کرو اور قرآن پاک میں بھی ان کی بہت تعریفیں کی گئی ہیں۔

فائدہ: اس آیت سے بدلتا ہوا تو تاریخ کا مطالعہ کرو اور قرآن پاک میں بھی ان کی بہت تعریفیں کی گئی ہیں۔

marfat.com

کارنامے سنانا سنت الہیہ ہے واعظین کا یہ دستور اسی آیت سے ماخوذ ہے۔ **دوسرا فائدہ:** نیکی میں دوسروں کو حرص کرنا اور سب سے آگے بڑھنے کی کوشش کرنا جائز بلکہ باعث ثواب ہے۔ دنیوی حرص گناہ ہے۔ **تیسرا فائدہ:** بغیر عمل جنت کی خواہش کرنا حماقت ہے بے شک شفاعت اور رب کی رحمت حق ہے مگر شفاعت اور رحمت حاصل کرنے کے لئے نیک اعمال بھی ضروری ہیں۔ **چوتھا فائدہ:** انسان کو چاہئے دینی معاملات میں ہمیشہ اپنے سے اونچے کو دیکھے تاکہ دل میں شیخی نہ پیدا ہو اور دنیاوی آفات میں اپنے سے زیادہ کمزور و آفت زدہ میں غور کرے تاکہ دل میں بے صبری نہ پیدا ہو۔ **پانچواں فائدہ:** دنیوی رنج و غم اور پریشانی کا دل پہ اثر ہونا خلاف نبوت جیسے کہ زہریلی اور نقصان دہ چیزوں کا اثر انبیاء کرام کے جسم پر ہو سکتا ہے ایسے ہی یہاں کی پریشانیوں کا اثر ان کے دل پر بھی ہو سکتا ہے۔ ہاں کوئی پریشانی ان کو اپنی جگہ سے ہٹا نہیں سکتی۔ **چھٹا فائدہ:** دنیوی تکلیفیں رب کی ناراضی کی علامت نہیں ایسے ہی یہاں کے آرام رضائے الہی کی دلیل نہیں بہت دفعہ رب کے پیاروں کو غم اور دشمنوں کو راحتیں مل جاتی ہیں بلکہ روح البیان شریف نے شروع سورہ کہف میں فرمایا کہ رنج و غم ترقی کا زینہ ہے۔

اعتراضات: پہلا اعتراض: اس آیت سے معلوم ہوا کہ جنت بغیر سخت مشقت نہیں ملتی تو چاہئے کہ مسلمانوں کے چھوٹے بچے دیوانہ مسلمان یا جو مسلمان ہوتے ہی فوت ہو جائیں وہ جنتی نہ ہوں کہ انہوں نے کوئی مشقت جھیلی ہی نہیں۔ **جواب:** حصول جنت تین قسم کا ہے۔ کسی، وہی، عطائی اپنے عمل سے میسر ہو تو کسی ہے دوسرے کے طفیل ہو تو عطائی بلا واسطہ رب کے فضل و کرم سے ہو وہ وہی ہے یہاں کسی جنت کا ذکر ہے عطا و فضل دوسری چیز ہے۔ **دوسرا اعتراض:** بعض مسلمانوں کو ہمیشہ ہر طرح آرام رہتا ہے وہ تکالیف مشقت سے آشنا بھی نہیں ہوتے تو چاہئے کہ وہ جنتی نہ ہوں۔ **جواب:** اس آیت میں مسلمانوں کو مصائب جھیلنے پر آمادہ کیا گیا ہے کہ اگر آفات آپڑیں تو گھبرائیں نہیں آگے رب کی مرضی ہے کہ وہ مصیبت بھیجے یا نہ بھیجے امام حسین ہمیشہ آرام سے رہے مگر جب مصیبت آپڑی تو نہایت خندہ پیشانی سے جھیل گئے۔ مصیبت جھیلنا اور ہے اور جھیلنے کے لئے آمادہ رہنا کچھ اور۔ **تیسرا اعتراض:** اس آیت سے معلوم ہوا کہ پچھلے پیغمبر بھی مصیبتوں سے گھبرا گئے اور رب کے وعدہ مدد میں شک کر کے کہنے لگے کہ مدد کب آئے گی۔ دوسری جگہ قرآن کریم میں فرمایا کہ وَظَنُوا أَنَّهُمْ قَدْ كُذِّبُوا (یوسف: ۱۱۰) حالانکہ گھبراہٹ بھی جرم ہے اور رب کے وعدوں میں شک کرنا سخت جرم اور انبیائے کرام معصوم ہیں۔ **جواب:** اس کے چند جواب ہیں مایک وہ جو تفسیر میں گزرا کہ تکلیف کی بے چینی تقاضائے بشریت ہے نبوت کے خلاف نہیں یہ اعتراض تو ایسا ہے جیسے کوئی کہے کہ انبیائے کرام پر زہر اور تلوار و جادو کا اثر ہونا خلاف نبوت ہے دوسرے یہ کہ تفسیر کبیر نے فرمایا کہ اس آیت کے معنی یہ ہیں کہ مسلمانوں نے تو کہا تھا کہ مدد کب آئے گی اور انبیائے کرام نے کہا گھبراؤ نہیں عنقریب آتی ہے یعنی دو جماعتوں کے قول ہیں۔ اب کوئی اعتراض نہیں۔ تیسرے یہ کہ مَتَى نَصْرُ اللَّهِ شَكَّ كَالْمَدَّ كَلْمَہ نہیں بلکہ پریشانی کا اظہار ہے کہ مولیٰ اب تو تکلیف دینا کو چاہتا ہے تو کب مدد آئے گی۔ **اعتراض:** دوسرے نے پیش کی اس کے

معنی غلط کئے۔ اس کے معنی یہ ہیں کہ انبیاء کرام کو قوم کے جھٹلانے کا اندیشہ ہو گیا کہ ایسا نہ ہو دیر میں مدد آنے سے لوگ سمجھیں کہ پیغمبروں نے ہم سے غلط وعدہ کیا تھا۔ **چوتھا اعتراض:** اس آیت سے معلوم ہوا کہ صحابہ کرام بغیر عمل جنت حاصل کرنا چاہتے تھے اسی لئے رب نے انہیں ارادہ سے روکا اور فرمایا اَمَّ حَسْبُكُمْ اِنْخ۔ **جواب:** کبھی سوال کے پیرایہ میں ممانعت کی جاتی ہے تاکہ سننے والا وہ کام نہ کر سکے یہاں بھی ایسا ہی ہے جیسے کوئی اپنے عزیز قریب سے کہے کہ کیا تم نوکری چھوڑنا چاہتے ہو مطلب یہ ہے کہ نہ چھوڑو۔ ایسے ہی یہاں فرمایا گیا کہ یہ خیال نہ کرنا۔ حضور ﷺ کے صحابہ نے حضور کی اطاعت اور اسلام کی خدمت میں وہ مصیبتیں جھیلیں جن کی مثال نہیں ملتی ہے حضرت بلال رضی اللہ عنہ نے امیہ ابن خلف کے ہاتھوں کیسے دکھ دیکھے۔ حضرت عمار ابن یاسر رضی اللہ عنہ نے اپنی آنکھوں سے اپنی ماں کو کفار کے ہاتھوں چرتے دیکھا۔ حضرت نصر ابن انس رضی اللہ عنہ نے جنگ احد میں اتنے زخم کھا کر جام شہادت نوش کیا کہ صورت نہیں پہچانی جاتی تھی صرف انگلیوں کے پوروں سے پہچانا گیا آخر میں حضرت سید الشہداء جناب حسین رضی اللہ عنہ نے ہر قسم کے صبر کے جو نمونے قائم کئے وہ تو از ازل تا قیامت مثال نہیں رکھتے۔ غرض کہ حضور ﷺ کے صحابہ پچھلی امتوں کے صحابہ سے ہر طرح آگے رہے کسی طرح پیچھے نہ رہے۔

تفسیر صوفیانہ: اے راہ محبت کے مسافروں کیا تم یہ خیال کئے ہوئے ہو کہ دیدار یار کی جنت میں بغیر مشقت داخل ہو جاؤ۔ اور تمہیں پچھلوں کی سی دشواریاں درپیش نہ آئیں۔ یہ کبھی خیال نہ کرنا۔ پچھلے مسافروں کو ترک دینا ترک وطن فقیری مسکینی کی سخت مشقتیں اور مجاہدہ ریاضت مخالفت نفس اور عبادات کی سخت تکلیفیں درپیش آئیں اور ان کو شوق محبت سفر کی مصیبتوں سے ہلا ہلا ڈالا گیا تاکہ ان کی استعداد اور قابلیت پوری پوری ظاہر ہو جائے یہاں تک کہ رہبر اور مسافر دونوں درازی فراق اور مشقت جہاد اور دوری منزل شوق وصال اور راستہ کی دشواری سے گھبرا کر رب سے مدد مانگنے لگے کہ مولیٰ تو ہی ہمیں صبر سے سفر طے کرنے کی توفیق اور مشقتیں برداشت کرنے کی طاقت دے۔ جب ان کی مشقتیں انتہا کو پہنچیں اور طاقتیں ختم ہوئیں۔ تب ان کے کان میں غیبی آوازیں آئیں کہ مت گھبراؤ منزل قریب ہے اور رب کی مدد آنے والی ہے اور تب ہی آثار جمال ظاہر ہوئے حجاب اٹھے جب تم دنیوی کامیابیاں حاصل کرنے میں بڑی مصیبتیں جھیل جاتے ہو اور معشوق مجازی کے وصال کے لئے ہزاروں مشقتیں برداشت کرتے ہو تو یہ تو اخروی کامیابی ہے اور محبوب حقیقی کا وصال ہے یہاں ہر بواہوس کا کام نہیں بہت ٹھوک بجا کر آزمائش کر کے اہل کو بلایا جاتا ہے۔ محبوب یہ کہتا ہے کوئی آنے نہ پائے اور جو کوئی آ جائے تو پھر جانے نہ پائے اے اچھو ہم بروں کو بھی اپنے ساتھ لے لو۔ ہوا غبار کو بھی آسمان پر پہنچا دیتی ہے۔

يَسْأَلُونَكَ مَاذَا يُنْفِقُونَ ۖ قُلْ مَا أَنْفَقْتُ مِنْ خَيْرٍ فَلِلَّهِ الدِّينُ

پوچھتے ہیں آپ سے کہ کیا ہے وہ جو خرچ کریں فرمادو جو کچھ خرچ کرو تم بھلائی سے پس واسطے ماں باپ

marfat.com

تم سے پوچھتے ہیں کیا خرچ کریں تم فرمادو جو کچھ مال نیکی میں خرچ کرو تو وہ ماں باپ

وَالْأَقْرَبِينَ وَالْيَتَامَىٰ وَالْمَسْكِينِ وَابْنِ السَّبِيلِ ۖ وَمَا تَفَعَّلُوا

اور قرابت داروں اور یتیموں اور غریبوں اور مسافروں کے لئے ہے اور جو کچھ کرو گے

اور قریب کے رشتہ داروں اور یتیموں اور محتاجوں اور راہ گیر کے لئے ہے اور جو

مِنْ خَيْرٍ فَإِنَّ اللَّهَ بِهِ عَلِيمٌ ۚ

بھلائی پس تحقیق اللہ اس کو جاننے والا ہے

بھلائی کرو بے شک اللہ اسے جانتا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں مسلمانوں کو جانی قربانی کے لئے آمادہ کیا گیا اب انہیں مالی قربانی کرنے پر متوجہ کیا جا رہا ہے تاکہ نقد نعمتوں میں مشغول ہو کر آئندہ کی کامل نعمتوں سے غافل نہ ہو جائیں۔ دوسرا تعلق: پچھلی آیت میں مسلمانوں کو اشارۃً آنے والی مصیبتوں کی خبر دی گئی جس میں جہاد بھی داخل ہے اور جہاد میں مال خرچ کرنے کی بھی ضرورت پڑ جاتی ہے۔ اب انہیں خیرات کے مصرف بتائے جا رہے ہیں تاکہ انہیں راہ خدا میں خرچ کرنے کی عادت پڑے۔ تیسرا تعلق: پچھلی آیت میں ربانی امتحان کا ذکر فرمایا گیا اور اس امتحان کی دو ہی صورتیں ہیں ایک تو آئی ہوئی مصیبت پر گھبرانہ جانا دوسرے کمائی ہوئی نعمت کو اس کی رضا کیلئے بخوشی خرچ کر دینا پچھلی آیت میں پہلے امتحان کا ذکر تھا اور اب دوسرے امتحان کا ذکر ہے۔

شان نزول: حضرت عمرو بن جموح بہت مالدار اور بڑھے تھے انہوں نے حضور ﷺ سے سوال کیا کہ کیا خرچ کروں اور کس پر خرچ کروں۔ ان کے جواب میں یہ آیت اتری (خزائن و در منشور وغیرہ) سیدنا عبداللہ ابن عباس فرماتے ہیں کہ ایک شخص نے بارگاہ رسالت میں حاضر ہو کر عرض کیا کہ میرے پاس ایک دینار ہے کیا کروں فرمایا اپنی جان پر خرچ کر عرض کیا دو ہیں فرمایا اپنے گھر والوں پر خرچ کر۔ عرض کیا تین ہیں فرمایا اپنے خادم پر خرچ کر۔ عرض کیا چار ہیں فرمایا اپنے ماں باپ پر خرچ کر۔ عرض کیا پانچ ہیں فرمایا اپنے رشتہ داروں پر خرچ کر عرض کیا چھ ہیں فرمایا راہ الہی میں خرچ کر اس کی تائید میں یہ آیت اتری (کبیر و معانی)۔

تفسیر: یَسْأَلُونَكَ مَاذَا يُنْفِقُونَ اگرچہ سوال کرنے والا ایک ہی شخص تھا۔ مگر چونکہ یہ جواب سب کے لئے کار آمد ہے اس لئے سب ہی کو سائل قرار دے کر جمع کا صیغہ فرمایا گیا چونکہ سائل نے سوال حضور ﷺ ہی سے کیا تھا نہ کہ رب تعالیٰ سے اس لئے فرمایا گیا کہ آپ سے پوچھتے ہیں یعنی پوچھتے آپ سے ہیں مگر جواب ہم بتاتے ہیں کیونکہ آپ سے پوچھنا دراصل ہم سے ہی پوچھنا ہے ایسے ہی جو حضور ﷺ سے مانگے تو اسے دیتا رب تعالیٰ ہے کہ حضور ﷺ سے مانگنا درحقیقت رب تعالیٰ سے ہی مانگنا ہے چونکہ اس آیت کا نزول صحابی کے ایک سوال پر ہوا ہے اس لئے ان کے سوال کا

بھی ذکر فرمادیا تاکہ تاقیامت مسلمان ان کے احسان مند رہیں جن کے سوال کے صدقے سے انہیں یہ آیت ملی بعض آیات کی عطا بعض صحابہ کے طفیل ہوئی ہے جیسے بعض احکام بعض صحابہ کے صدقہ سے ملے دیکھو یتیم کے احکام حضرت عائشہ صدیقہ رضی اللہ عنہا کے طفیل رمضان میں رات بھر کھانے پینے کی اجازت حضرت صرمہ ابن قیس رضی اللہ عنہ کی طفیل رمضان کی رات عورتوں سے صحبت کی اجازت حضرت عمر رضی اللہ عنہ کے صدقہ سے تو ان آیت کے نزول میں ان صحابہ کا مسلمانوں پر احسان عظیم ہے۔ جن کے سبب یہ آیات اتریں۔ ماذایا تو ایک ہی لفظ ہے اور ینفقون کا مفعول اور یا ما استفہامیہ ہے اور ذالذی اس صورت میں مبتدا ہو گا اور ذالکے فعل سے مل کر اس کی خبر (کبیر) ماذائے معلوم ہوتا ہے کہ سوال یہ تھا کہ کس قسم کا کتنا مال خرچ کریں اور ممکن ہے کہ دونوں ہی سوال ہوئے ہوں کہ کیا خرچ کریں اور کہاں خرچ کریں مگر ایک سوال کا ذکر فرمایا ینفقون نفقہ سے بنا بمعنی متفرق کرنا اور بکھیرنا چونکہ خرچ میں بھی جمع شدہ مال بکھیرا جاتا ہے اس لئے اسے نفقہ کہتے ہیں یعنی اے محبوب ﷺ لوگ آپ سے پوچھتے ہیں کہ کیا خرچ کریں یا کیا ہے وہ مال جو خرچ کریں قُلْ مَا أَنْفَقْتُمْ مِنْ خَيْرٍ مَا مُوصُولہ ہے اور مِنْ خَيْرٍ اس کا بیان خیر سے یا تو زیادہ مال مراد ہے یا مال حلال روح البیان نے فرمایا کہ جو مال کار خیر میں خرچ ہو جائے وہ خیر ہے خیر میں چند احتمال ہیں مال حلال۔ اچھی جگہ خرچ کیا ہو مال نیت خیر سے خرچ والا مال اپنی ضرورت سے بچا ہو مال زندگی و تندرستی میں دیا ہو مال کہ مرتے وقت کی خیرات کا ثواب آدھا ملتا ہے۔ اللہ رسول کو راضی کرنے کی نیت سے خیرات کیا ہو مال ریاکاری کی خیرات کا ثواب نہیں غرض جیسے پیداوار حاصل کرنے کے لئے تخم بھی اعلیٰ ہونا چاہئے زمین بھی زر خیز اور وقت کاشت بھی مناسب اور پھر دھوپ بارش ملتی رہنی چاہئے کھیت کی خدمت بھی چاہئے اسی طرح خیرات کے لئے مال حلال مصرف بہترین نیت خیر زندگی و تندرستی کا زمانہ مناسب ہے۔ بہر حال یہ جملہ ان کے سوال اول کا جواب ہو گیا یعنی جو کچھ ضرورت سے بچا ہو مال یا حلال مال یا کسی قسم کا کوئی سامان بھی خرچ کرو فیللوا الذین والاقربین چونکہ دنیا میں بڑے احسان والے ماں باپ ہیں کہ انہیں کی بدولت انسان نیستی سے ہستی میں آیا اور انہوں نے ہی پالا اور پرورش کیا لہذا پہلے ان کا ذکر ہوا پھر ان میں بھی حق خدمت ماں کا زیادہ کیونکہ اس نے خون پلا کر پالا ہے اور حق مال باپ کا مقدم کہ اس نے زر سے پالا۔ پھر قرابت داروں سے بھی انسان کی عزت آبرو بڑھتی ہے نیز انہی سے قوت اور طاقت حاصل ہوتی ہے۔ اگر ہمارے قرابت دار فقیر ہوں تو ہماری آبرو نہیں اس لئے ماں باپ کے بعد ان کا ذکر کیا جس قدر قرابت قوی اسی قدر اس کا حق زیادہ خیال رہے کہ ماں باپ اور اہل قرابت پر خرچ کرنا کبھی واجب ہے اور کبھی صرف مستحب والیتنی والمسکین وابن السبیل یتیمی کی جمع ہے۔ یتیم وہ نابالغ بچہ ہے جس کا باپ مر گیا ہو مسکین مسکین کی جمع ہے یہ وہ محتاج ہے جس کے پاس اپنی حاجت روائی کے لئے بھی مال نہ ہو ابن السبیل سفر میں مشغول مسافر کو کہتے ہیں یعنی راہ گیر پردیس میں رہنے والے کو مسافر تو کہہ سکتے ہیں مگر ابن السبیل نہیں کہہ سکتے اگر مالدار آدمی بھی سفر میں محتاج ہو جائے تو اس کی بھی امداد کرنی چاہئے یعنی جو کچھ مال خرچ کرو۔ وہ ماں باپ اور قرابت داروں اور یتیموں

اور مسکینوں اور مسافروں میں کرو۔ چونکہ ابھی خرچ کی جگہ اور بہت سی باقی تھیں اس لئے اجمالاً فرمایا کہ وَمَا تَفْعَلُوا مِنْ خَيْرٍ اس خیر سے ہر نیک کام مراد ہے۔ صدقات، خیرات، نماز، روزے، حج، مسافر خانے اور مسجدیں بنانا وغیرہ یعنی اور جو کچھ بھلائی کرو گے فَإِنَّ اللَّهَ بِهِ عَلِيمٌ اللہ اس کو جانتا ہے بے خبر نہیں بقدر اخلاص ثواب عطا فرمائے گا۔

خلاصہ تفسیر: اے نبی ﷺ لوگ آپ سے خرچ کرنے کے متعلق پوچھتے ہیں کہ کیا خرچ کریں اور کہاں خرچ کریں انہیں دونوں سوالوں کا جواب دے دو کہ اپنی ضرورت سے بچا ہوا حلال مال راہ الہی میں خرچ کرو۔ صحیح جگہ خرچ کر دغلط مصرف پر خرچ کرنا فضول یا نقصان دہ ہے۔ لہذا اپنے ماں باپ کو دو کیونکہ انہی کے دم سے تم دنیا میں آئے اپنے قرابت داروں کو دو کیونکہ ہر شخص کو اپنے قرابت داروں کے حال کی زیادہ خبر ہوتی ہے اگر تمہارے قرابت دار دوسروں کے سامنے ہاتھ پھیلاتے پھریں تو اس میں تمہاری بھی ذلت ہے بہتر ہے کہ تمہاری ضرورتیں آپ میں پوری ہو جایا کریں لاوارث غریب یتیموں اور مسکینوں اور راہ گروں کو بھی دو تاکہ ان کی فوری ضرورتیں پوری ہو جائیں اس پر ہی کیا موقوف ہے جہاں تک ہو سکے ہر بھلائی کی کوشش کرو تمہارے کسی کام سے رب غافل نہیں وہ تمہیں ضرور جزا دے گا۔

فائدہ: اس آیت سے چند فائدے حاصل ہوئے۔ پہلا فائدہ: اپنی ضرورت سے بچا ہوا مال خرچ کرنا چاہئے خیرات کر کے خود محتاج بن جانا اور بھیک مانگنا ناجائز ہے۔ دوسرا فائدہ: حلال مال خرچ کرنا چاہئے پاک بارگاہ میں پاک مال بھیجو۔ تیسرا فائدہ: ہر قسم کا مال خرچ کرنا بہتر ہے بھوکے کو کھانا ننگے کو کپڑا محتاج کو پیسہ وغیرہ دوزمین والے زمین بھی خیرات کریں کہ مسجد مدرسہ مسافر خانہ بنوائیں یہ تینوں فائدے لفظ خیر سے حاصل ہوئے۔ چوتھا فائدہ: خرچ میں قرابت اور حاجت کی ترتیب کا خیال رکھے زیادہ قریب پر پہلے خرچ کرے اس کے بعد دور کے رشتہ دار پر۔ اسی طرح سخت ضرورت مند کو پہلے دے پھر معمولی حاجت مند کو جس کے اہل قرابت حاجت مند بیٹھے ہوں اور وہ غیروں کو خیرات دے وہ مقبول نہیں کیونکہ یہاں واو اگرچہ ترتیب کے لئے نہیں مگر ذکر کی ترتیب فائدہ سے خالی بھی نہیں۔ مسئلہ: ماں باپ کو زکوٰۃ فطرہ اور کوئی صدقہ واجبہ دینا جائز نہیں ایسے ہی بیوی اور اپنی اولاد کو (از خزان عرقان)۔ مسئلہ: یہاں انفاق سے صدقہ نقلی مراد ہے اور اگر صدقہ واجبہ مراد ہو تو یہ آیت حکم زکوٰۃ سے منسوخ ہے (در منشور)۔ مسئلہ: اس یتیم اور مسافر کو صدقہ واجبہ دے سکتے ہیں جن کے پاس مال نہ ہو غنی یتیم اور مالدار مسافر جو اپنے ساتھ مال رکھتا ہو صدقہ واجبہ نہیں لے سکتا۔ ”پانچواں فائدہ:“ انسان کو جس نیکی کا موقع ملے کر ڈالے ہلکا سمجھ کر چھوڑ نہ دے۔ ممکن ہے کہ معمولی ہی نیکی اسے نجات دلادے۔

اعتراضات: پہلا اعتراض: اس آیت کے شان نزول سے معلوم ہوتا ہے کہ سوال یہ تھا کہ کیا خرچ کریں مگر جواب یہ دیا گیا کہ کہاں خرچ کرو یہ جواب سوال کے مطابق نہیں۔ جواب: اس کے چند جواب ہیں ایک یہ کہ سوال دو تھے اور ان دونوں کے جواب دیئے گئے پہلے سوال کا جواب من خیر ہے یعنی حلال اور اپنی ضرورت سے بچا ہوا

مال خرچ کرو۔ اور دوسرے کا جواب فَلِلُوا الدِّينَ سے اخیر تک دوسرے یہ کہ سوال اگرچہ ایک ہی ہو۔ مگر دوسرا جواب اسی لئے دیا گیا کہ یہ زیادہ ضروری تھا۔ تیسرے یہ کہ ان کا سوال معمولی تھا کیونکہ ہر شخص جانتا ہے کہ بچا ہوا مال خرچ کرنا چاہئے انہیں جواب میں بہت ضروری بات بتائی گئی جیسے بیمار طبیب سے پوچھے کہ کیا کھاؤں طبیب جواب دے کہ جو بھی کھاؤ بھوک سے زیادہ مت کھانا اور دو وقت ہی کھانا یہ نہایت حکیمانہ جواب ہے۔ **دوسرا اعتراض:** اس آیت میں خیرات کے پورے موقع کیوں نہ بیان کئے بھکاری اور غلاموں کے آزاد کا ذکر نہ فرمایا گیا جیسا کہ دوسری آیت میں ہے۔ **جواب:** وَمَا تَفْعَلُوا مِنْ خَيْرٍ میں اجمالاً سارے موقع آگئے بعض صراحٹا اور بعض اشارۃ۔ **تیسرا اعتراض:** قرآن کریم سوالات کیوں نقل فرماتا ہے چاہئے کہ صرف مسئلہ فرمادیا کرے یہ کہ لوگ یہ پوچھتے ہیں آپ یہ جواب دیں کلام کو بیکار دراز فرمانے سے کیا فائدہ۔ **جواب:** قرآن پاک توریت و انجیل کی طرح ایک دم نہ آیا بلکہ بقدر ضرورت اس کی آیات اتریں سوال نقل فرمانے میں اس ضرورت کا اظہار ہے کہ فلاں ضرورت پر یہ آیت آئی نیز اس سے مسلمان سائلین کی عزت بڑھ گئی قیامت تک ان کی یادگار قائم ہو گئی۔ جب بھی کوئی اس آیت کی تفسیر کرے ان کا نام بھی لے اس میں محبوب کے غلاموں کی عزت افزائی ہے۔ **چوتھا اعتراض:** جب مسئلہ یہ ہے کہ اپنی ضرورت سے بچا ہوا مال خیرات کرے تو ایک بار حضرت ابو بکر صدیق رضی اللہ عنہ نے اپنا سارا گھر راہ خدا میں کیوں خیرات کر دیا یہ عمل اس آیت کے خلاف ہے۔ **جواب:** یہ حکم عام لوگوں کے عام حالت میں ہے جو آج سب خیرات کر کے کل بھیک مانگے وہ گنہگار ہے جو ابو بکر صدیق جیسا صابر شاکر متوکل ہو اس کے بال بچے بھی انہیں سرکار جیسے متوکل ہوں ان کے لئے یہ حکم نہیں۔ شعر: -

موسیا آداب دانا دیگر اند سوختہ جان ورواناں دیگر اند

پانچواں اعتراض: مِنْ خَيْرٍ کی پہلی تفسیر سے معلوم ہوا کہ اپنی اور اپنے بال بچوں کی ضروریات سے بچا ہوا مال ماں باپ پر خرچ کرنا چاہئے حالانکہ ان کا حق تو سب پر مقدم ہے۔ **جواب:** ماں باپ کا حق احسان سب پر مقدم ہے مگر حق قانونی بیوی بچوں کے بعد ہے بیوی اگر لکھ پتی بھی ہو تب بھی اس کا خرچہ خاوند پر واجب ہے لیکن اگر ماں باپ امیر ہوں تو ان کا خرچ اولاد پر واجب نہیں نیز بیوی اپنے نفقہ میں خاوند کا سامان قاضی کے ذریعہ بکوا سکتی ہے مگر ماں باپ ایسا نہیں کر سکتے بہر حال حق قانونی بیوی کا مقدم ہے۔

تفسیر صوفیانہ: یہاں روح سے خطاب ہے کہ اے روح توجو خیر یعنی کشف والہام پائے اسے حاجت مندوں پر صرف کر جسم و نفس تیرے والدین کی طرح ہیں کہ انہیں کے ذریعے تو اس عالم میں آئی پہلے ان پر علوم ربانی خرچ کر کے ان ہی کی اصلاح کر۔ پھر دیگر اہل قرابت قلب و دماغ کو بھی اپنے علم سے فائدہ پہنچا کہ ان سے تجھے قوت حاصل ہوتی ہے اگر یہ جہنم میں گئے تو تو بھی مصیبت میں گرفتار ہوگی تیری نجات ان کی نجات سے ہے پھر اپنے خیالات افعال حرکات و سکنات پر بھی انعام صرف کر۔ تجھے ان سے بھی بہت قوی تعلق ہے جب ان سب کی اصلاح کر لے تب

دوسرے مسافران راہ خدا کی دستگیری کراپنی اولاد اہل قرابت مریدین متوسلین کی دستگیری کر رب کی بارگاہ میں تنہا نہ آ
اپنی جماعت کو ساتھ لار ب کا فرمان سن قُوا أَنْفُسَكُمْ وَأَهْلِيكُمْ نَارًا (تحریم: ۶) اپنے کو اور اپنے اہل کو آگ سے بچا
اس کے ماسوا جس کسی بندہ خدا سے کسی قسم کا بھی تو سلوک کرے گی رب تجھے اس کی جزا دے گا۔ چاہئے کہ تیرا فیض
خاص نہ ہو عام ہو مدرس کی ترقی اس کے شاگردوں کی کامیابی سے ہے تیری ترقی بھی تیرے ساتھیوں کی ترقی میں ہے
غرض کہ پہلے اپنی پھر دوسروں کی اصلاح کر۔

كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَى أَنْ تَكْرَهُوا

فرض کیا گیا اور تمہارے جہاد حالانکہ وہ ناگوار ہے واسطے تمہارے اور قریب ہے یہ کہ برا سمجھو تم کسی

تم پر فرض ہوا کہ خدا کی راہ میں لڑنا اور وہ تمہیں ناگوار ہے اور قریب ہے کہ کوئی بات تمہیں بری

شَيْئًا وَهُوَ خَيْرٌ لَّكُمْ وَعَسَى أَنْ تُحِبُّوا شَيْئًا وَهُوَ شَرٌّ لَّكُمْ ط

چیز کو حالانکہ وہ بہتر ہو واسطے تمہارے اور قریب ہے یہ کہ پسند کرو تم کسی چیز کو حالانکہ وہ بری ہو واسطے تمہارے

لگے اور وہ تمہارے حق میں بہتر ہو اور قریب ہے کہ کوئی بات تمہیں پسند آئے اور تمہارے حق میں بری ہو

وَاللَّهُ يَعْلَمُ وَأَنْتُمْ لَا تَعْلَمُونَ ۝۲۱

اور اللہ جانتا ہے اور تم نہیں جانتے

اور اللہ جانتا ہے اور تم نہیں جانتے

تعلق: اس آیت کا پچھلی آیات سے چند طرح تعلق ہے۔ پہلا تعلق: پچھلی آیتوں میں پہلے تو مسلمانوں کو جانی
قربانی کے لئے آمادہ کیا گیا پھر مالی قربانی کا صاف صاف حکم دیا گیا اب جانی قربانی یعنی جہاد کا صاف صاف حکم دیا جا رہا ہے
کیونکہ جہاد جان و مال کا بہترین مصرف ہے گویا یہ آیت پچھلی آیتوں کا تتمہ ہے۔ دوسرا تعلق: پچھلی آیت میں
فرمایا گیا کہ تم جو بھی بھلائی کرو گے رب اس سے خبردار ہے اب اعلیٰ نیکی یعنی جہاد کا حکم دیا گیا گویا یہ آیت پچھلے مضمون
کی تفصیل ہے۔ تیسرا تعلق: پچھلی آیت میں فرمایا گیا تھا کہ ماں باپ اہل قرابت مساکین اور مسافروں کے لئے مال
خرچ کرو تاکہ انہیں راحت حاصل ہو اب فرمایا جا رہا ہے کہ اسلام و مسلمانوں کی خاطر اللہ کے لئے جان خرچ کرو یعنی
جہاد کرو کہ مجاہد کی قربانی سے ملک و قوم دین و ملت سب ہی کا بھلا ہے گویا پہلے بھی دینی و قومی خدمت کا ذکر تھا اور اب
بھی اس کی اعلیٰ قسم کا تذکرہ ہے اور ادنیٰ سے اعلیٰ کی طرف رجوع۔

تفسیر: كُتِبَ عَلَيْكُمُ الْقِتَالُ كُتِبَ بمعنی فرض فرمانا مقصود ہے گویا یہ خبر بمعنی حکم ہے اور ہو سکتا ہے کہ اس سے خبر
دینا ہی مقصود ہو یعنی ازل سے ہی تمہارے ذمہ جہاد لکھا گیا تھا کہ لوح محفوظ میں تھا کہ امت مصطفیٰ ﷺ جاں باز اور
سرفروش ہوگی یا پچھلی آسمانی کتب سے تو یہ سب و انجیل وغیرہ میں نہیں لکھا گیا تھا کہ امت مصطفوی

مجاہد ہوگی ان پر جہاد فرض ہوگا لہذا یہ فرضیت جہاد تمہاری حقانیت کی دلیل ہے جیسے تبدیلی قبلہ وغیرہ عَلَیْكُمْ ظاہر یہ ہے کہ اس میں سب مسلمانوں سے خطاب ہے اور کُتِبَ سے مراد فرض کفایہ۔ یہ بھی ہو سکتا ہے کہ خاص صحابہ کرام یا خاص ان مسلمانوں سے خطاب ہو جن پر کفار حملہ کریں اس صورت میں جہاد فرض عین ہے۔ یہ بھی ممکن ہے کہ سب مسلمانوں پر جہاد یا جہاد میں امداد دینا فرض ہو گیا قتال سے شرکت جہاد مراد ہے (از کبیر و در منشور) مگر حق یہ ہی ہے کہ اسلام میں تار و ز قیامت جہاد فرض ہے مگر اس فرضیت کے ظہور کے لئے کچھ شرائط جیسے نماز و روزہ و زکوٰۃ مسلمانوں پر فرض ہے مگر اس کے ظہور کے لئے کچھ شرائط ہیں کہ فقیر پر فرضیت زکوٰۃ کا ظہور نہیں اور راستہ پر خطر ہونے کی صورت میں فرضیت حج کا ظہور نہیں فرضیت اور ہے ظہور فرضیت کچھ اور القتال میں الف لام مضاف الیہ کے عوض ہے اور اس سے کفار سے جنگ کرنا مراد ہے یعنی اے عام مسلمانو! اے خاص کفار میں گھرے ہوئے مسلمانو! تم پر کفار سے جنگ کرنا یا اس جنگ میں مدد دینا فرض کیا گیا خیال رہے کہ جنگ و قتال چار قسم کے ہیں۔ جنگ شیطانی، جنگ نفسانی، جنگ روحانی، جنگ رحمانی فساق کا حرام چیز پر لڑنا جنگ شیطانی ہے جیسے غیر عورت کے عشاق یا جوارئے، شرابیے آپس میں ان چیزوں کے حصول کے لئے لڑیں اور دن رات دنیاوی لڑائیاں جاسیداد، زمین مال و متاع کے لئے جو لڑائیاں ہوتی ہیں وہ جنگ نفسانی ہیں مسلمانوں کا کفار سے لڑنا تاکہ اسلام کو فروغ ہو جنگ رحمانی ہے اور محض اس لئے کفار سے لڑنا کہ رب تعالیٰ راضی ہو جائے جنگ روحانی و عرفانی ہے یہاں جنگ رحمانی کا ذکر ہے۔ وَهُوَ كُوَّةٌ لَّكُمْ وَهُوَ عاطفہ ہے اور جملہ اسمیہ کا عطف جملہ فعلیہ پر جائز ہے ہو سکتا ہے کہ حالیہ ہو اور یہ جملہ حال ہو مگر حال موكده میں وکدہ نہیں آتا (معانی) ہو کا مرجع یا تو قتال ہے یا کتب کا مصدر یعنی فرضیت جہاد كُوَّةٌ (کاف کے پیش سے) اور كُوَّةٌ (کاف کے زبر سے) کے ایک ہی معنی ہیں بعض نے فرمایا کہ كُوَّةٌ بمعنی مجبوری اور كُوَّةٌ بمعنی ناگواری (کبیر) بعض نے فرمایا کہ عارضی مشقت کو كُوَّةٌ (مفتوح) کہتے ہیں اور دلی مشقت کو كُوَّةٌ (مضموم) بہر حال یہاں یہ لفظ گرانی یا طبعی مشقت کے معنی میں ہے نہ کہ بمعنی ناراضی کیونکہ مسلمان رب کے حکم سے ناراض نہ تھے یعنی وہ جہاد تمہیں طبعاً گراں ہے کبیر نے فرمایا کہ یہ فرضیت جہاد سے پہلے کا حال بتایا جا رہا ہے یعنی اب تک تمہیں جہاد ناپسند تھا کہ تمہارے دشمن زیادہ ہیں اور تم بظاہر کمزور مگر خیال رکھو کہ عَسَىٰ اَنْ تَكْرَهُوا شَيْئًا وَهُوَ خَيْرٌ لَّكُمْ عَسَىٰ كِيْزٌ قَارِبٌ ہونا بتاتا ہے شک کے لئے نہیں در منشور نے فرمایا کہ قرآن کریم میں عَسَىٰ ضروری چیزوں پر فرمایا گیا سواد و جگہ کے ایک تو عَسَىٰ وَبَئِذَا اِنْ طَلَقْتُمْ (تحریم: ۵) اور دوسرے عَسَىٰ وَبِكُمْ اَنْ يُّزَحْمَكُمْ (الاسراء: ۸) نکرہوا کراہیۃ سے بنا بمعنی گرانی و ناگواری شیناً سے تمام عبادات و فرائض مراد ہیں کیونکہ عبادات کی مشقت نفس کو ناگوار ہے خیر سے نافع اور فائدہ بخش مراد ہے یعنی قریب ہے کہ تم کسی چیز کو طبعاً پسند نہ کرو اور وہ در حقیقت تمہارے لئے فائدہ مند ہو۔ وَعَسَىٰ اَنْ تَكْرَهُوا شَيْئًا وَهُوَ شَرٌّ لَّكُمْ یہاں محبت سے دلی میلان اور طبیعت کا رجحان مراد ہے شنی سے تمام لذیذ ممنوع و حرام چیزیں مراد۔ شر کے لفظی معنی ہیں پھیلنا کہا جاتا ہے کہ شَرٌّ ثَلَاثُونَ میں نے کپڑا سوکھنے کیلئے پھیلا دیا (کبیر) آگ کے

شعلوں کو شرر کہتے ہیں کہ وہ بھی پھلتے ہیں چونکہ برائی و مصیبت بہت جلد پھیل جاتی ہے اس لئے اسے شر کہا جاتا ہے یعنی بہت ممکن ہے کہ تم کسی ممنوع چیز کو طبعاً پسند کرو اور تمہارا دل ادھر مائل ہو اور وہ تمہارے حق میں مصیبت ہو خوب یاد رکھو کہ وَاللّٰهُ يَعْلَمُ وَاَنْتُمْ لَا تَعْلَمُوْنَ اللہ تمہاری بھلائی برائی جانتا ہے تم نہیں جانتے تم تو ظاہر پر مائل ہو جاتے ہو حقیقت کا علم رب کو ہے لہذا اس کے احکام بلا توقف قبول کر لیا کرو۔

خلاصہ تفسیر: ہجرت سے پہلے مسلمانوں کو جہاد کی اجازت نہ تھی بعد ہجرت جب کتابی و غیر کتابی کفار نے بہت پریشان کیا اور مسلمانوں کی زندگی دو بھر ہو گئی تب انہیں بدلہ لینے کی اجازت دی گئی کہ جو تم پر ظلم کرے اور لڑے تم بھی اس سے بدلہ لو اس پر بھی مخالفین ظلم و ستم سے باز نہ آئے اور ایمان والوں کو ہر جگہ اور ہر طرح ستانا شروع کیا تب انہیں جہاد کی عام اجازت دی گئی آیت عام اجازت بلکہ فرضیت کی ہے چونکہ جنگ میں جانی و مالی قربانی کرنا ہوتی ہے۔ اور یہ نفس پر بہت شاق ہے نیز مسلمانوں کو اب تک جنگ کی عادت نہ تھی لہذا فرمایا گیا کہ اے مسلمانوں تم پر راہ خدا میں کفار سے جنگ کرنا فرض کیا گیا تمہیں جہاد گراں ضرور ہے مگر رب کے حکم پر سر جھکا دو بہت ممکن ہے کہ تم کو کوئی چیز ناگوار ہو مگر حقیقت میں تمہارے لئے بہتر ہو اور ممکن کہ کوئی چیز تمہیں بھلی معلوم ہوتی ہو مگر دراصل وہ تمہارے لئے مصیبت ہو لہذا تم رب کے حکم کی اطاعت کرو۔ اپنے پسند و ناپسند کا خیال نہ کرو کڑوی دوا مریض کو ناگوار ہے مگر صحت اسی میں ہے اگر شروع بیماری میں ہی علاج نہ کر لیا گیا۔ تو آئندہ مرض لا علاج ہو جاوے گا اگر ابھی تم نے کفار کا زور نہ توڑا تو آئندہ تمہاری زندگی ناممکن ہو جاوے گی۔ اور پھر کفر کا سیلاب روکے نہ رکے گا۔ تمہاری نگاہ فقط ظاہری عیش و آرام پر ہوتی ہے ہم حقیقت کو جانتے ہیں لہذا تم ہمارا حکم بلا تامل قبول کر لو اس وقت کی تکلیف تمہیں آئندہ آرام دے گی اور اس وقت کا آرام بعد میں بہت مصیبت ڈال دے گا خیال رہے کہ اسلامی جنگیں چند قسم کی ہیں حربی کفار سے جنگ مرتدین سے جنگ باغیوں یا خوارج سے جنگ عہد صدیقی میں اکثر جنگیں مرتدین سے ہوئیں اور عہد فاروقی و عثمانی میں کفار حربی سے جنگیں رہیں اور عہد مرتضوی میں باغیوں خار جیوں سے جنگ ہوئیں ان جنگوں کے اقسام و احکام جدا گانہ ہیں جن کی تفصیل کتب فقہ میں ملاحظہ کرو اور خوارج و باغیوں کا فرق ہماری کتاب امیر معاویہ پر ایک نظر میں دیکھو قرآن کریم میں عموماً کفار سے جنگ کا ذکر ہوتا ہے یہاں بھی حربی کفار سے ہی جنگ مراد امام حسین کی یزید سے جنگ ایسی تھی جیسے محافظ ملک کی ڈاکوؤں سے جنگ کہ یزید دین کا چور و ڈاکو تھا اور حضرت حسین رضی اللہ عنہ دین کے محافظ۔

فائدہ: اس آیت سے چند فائدے حاصل ہوئے۔ پہلا فائدہ: جہاد بہت بہتر عبادت ہے اس میں عقلی نقلی بے شمار فائدے ہیں جو ہم تفصیل وار بیان کر چکے یہاں چند عقلی فائدے عرض کرتے ہیں: ۱۔ جہاد سے دنیاوی رغبت کم اور عقبی کی طرف میلان زیادہ ہوتا ہے جو کہ اطاعت کی اصل ہے۔ ۲۔ سپاہیانہ زندگی بقاء کا ذریعہ ہے نہ کہ عیش کی زندگی کمزور مہاجن سپاہی کے بل بوتے پر زندہ رہتا ہے اور سپاہیانہ زندگی جہاد سے حاصل ہوتی ہے۔ ۳۔ اگر دشمن کو ہماری بزدلی کا پتہ چل جاوے تو ہم کو پس دے کیونکہ طاقتور کمزور سے مانع ہوا سکتا ہے لیکن اگر ہم طاقتور ہوں گے تو دشمن یا

تو ہماری اطاعت پر مجبور ہو گیا ہم سے دور ہی رہے گا۔ ۴۔ جیسے انسان میں آگ، پانی، ہوا، مٹی چار دشمن جمع ہیں انہیں کے اجتماع کا نام مزاج ہے اس نظام کے قیام کے لئے قوت و طاقت کی ضرورت ہے صد ہا مقویات اسی طاقت کیلئے استعمال کرائی جاتی ہیں اگر جسم میں طاقت نہ ہو تو ہر بیماری دبا لیتی ہے نزلہ عضو ضعیف پر گرتا ہے ایسے ہی دنیا میں مختلف انسان جمع ہیں اور ایمان کے بہت دشمن۔ اگر مسلمانوں میں طاقت نہ ہو تو دشمن ہلاک کر ڈالیں لہذا ضروری ہے کہ ایمانی مقویات کا استعمال رہے اور وہ جہاد ہے۔ ۵۔ آج یورپ والوں کی عزت بھی ہے اور حکومت بھی صرف اس لئے کہ ان کے پاس قوت ہے موجودہ مسلمان اسی لئے کمزور ہو گئے کہ ان میں جہاد کی طاقت نہ رہی۔ ۶۔ گلے عضو کو کاٹ ڈالنا کھیت سے خود روگھاس کو اکھیڑ دینا جسم اور کھیتی کی اصلاح ہے طاقت کفر کو زائل کر دینا ایمان کی کھیتی کی حفاظت ہے اور یہ بات جہاد ہی سے حاصل ہوگی۔ ۷۔ جہاد ہی سے امن و امان کا قیام ہے اسی سے نسل انسانی کی بقا۔ چوروں کو سزا دینا ملک کی امن ہے۔ دوسرا فائدہ: ہر بات میں عقل کو دخل نہ دینا چاہئے بہت سی باتیں بظاہر خلاف عقل ہوتی ہیں مگر مفید اس آیت سے نئی تعلیم یافتہ عبرت پکڑیں۔ شریعت کے اسرار معلوم کرنا اچھا ہے مگر عقل کی اطاعت بری اطاعت اللہ و رسول ہی کی کرو خواہ عقل میں آئے یا نہ آئے۔ تیسرا فائدہ: نفس کی ناپسندیدگی پر عذاب نہیں بلکہ اگر اس کی مخالفت کر کے رب کی اطاعت کی جاوے تو زیادہ ثواب ہے۔ دیکھو سردی میں ٹھنڈے پانی سے وضو بارش میں مسجد کی حاضری نفس پر گراں ہے مگر ان پر ثواب زیادہ ہے کہ جو کوئی اپنے نفس کو مجبور کر کے یہ کام بخوبی ادا کرے تو ڈبل ثواب پائے۔ چوتھا فائدہ: عقل انسانی برائی بھلائی کے پہچاننے میں کافی نہیں اس کے لئے شرعی معیار کی ضرورت ہے اسی لئے انبیاء کرام کو بھیجا گیا دیکھو اس آیت کریمہ میں سارے عاقلوں سے خطاب ہے ہو سکتا ہے کہ تم کسی چیز کو اچھا سمجھو اور وہ ہو بری اس لئے عقل پر ان چیزوں کا مدار نہیں۔ مسئلہ: جہاد فرض ہے جب کہ اس کے شرائط پائے جاویں اگر کسی ملک پر کفار چڑھائی کریں تو وہاں کے مسلمانوں پر فرض عین ہے اگر وہ مقابلہ سے عاجز ہوں تو ان سے قرعہ مسلمانوں پر فرض ورنہ فرض کفایہ کہ اگر کسی نے نہ کیا تو سب گنہگار اور بعض نے کر لیا تو سب بری جیسے کہ نماز جنازہ کا جواب سلام۔ مسئلہ: مجاہد کی مدد کرنا بھی فرض کفایہ ہے اگر اس کو ضرورت ہو۔

اعتراض: پہلا اعتراض: اس آیت سے معلوم ہوا کہ سب مسلمانوں پر جہاد فرض عین ہے ثُجِبَ عَلَيْكُمُ الصِّيَامُ اور ثُجِبَ عَلَيْكُمُ الْقِتَالُ۔ یکساں عبارتیں ہیں پھر کیا وجہ ہے کہ روزے تو فرض عین ہوں اور جہاد فرض کفایہ۔ جواب: اس کا جواب تفسیر میں گزر گیا کہ یہاں یا تو خاص ان مسلمانوں سے خطاب ہے جن پر کفار نے حملہ کر دیا ہو۔ ان پر واقعی فرض عین ہے یا القتال سے جنگ اور جنگ میں مدد دونوں ہی مراد ہیں واقعی مسلمانوں پر لازم ہے کہ مجاہد کی امداد کریں اگرچہ دعائے خیر سے ہی ہو۔ دوسری جگہ قرآن کریم نے فرمایا: وَمَا كَانَ الْمُؤْمِنُونَ لِيَنفِرُوا كَافَّةً (التوبہ: ۱۲۲) سب مسلمان جہاد میں نہ جاویں روزے کے متعلق کوئی ایسی آیت نہ آئی لہذا وہ فرض عین رہا اور جہاد فرض کفایہ بارہا خود حضور ﷺ جنگ میں تشریف لے گئے صلہ کریم ہی کو بھیج دیا اور بارہا کچھ حضرات کو چھوڑ کر

خود جہاد میں تشریف لے گئے آپ کا یہ فعل اس آیت کی تفسیر ہے۔ اگر جہاد فرض عین ہوتا تو ہر جہاد میں سب جایا کرتے۔ دوسرا اعتراض: اس آیت سے معلوم ہوا کہ صحابہ کرام کو حکم جہاد ناپسند تھا حالانکہ حکم الہی سے ناراضی کفر ہے۔ جواب: اس کا جواب تفسیر میں ہی گزر گیا کہ انہیں حکم سے ناراضی نہ تھی بلکہ دشمنوں کی زیادتی اپنی کمزوری اور عادت جنگ نہ ہونے کی وجہ سے جہاد شاق معلوم ہوتا تھا یہ ناگواری باعث ثواب ہے سردی میں ٹھنڈا پانی برا معلوم ہوتا ہے اور وضو و غسل نفس پر گراں مگر پھر بھی وضو کر لینا بہت ثواب کا باعث ہے۔ قیسرا اعتراض: اس آیت سے معلوم ہوتا ہے کہ نبی ﷺ کو علم غیب نہیں دیکھو رب نے عام خطاب فرمایا کہ تم نہیں جانتے اس میں حضور علیہ السلام بھی داخل ہیں معلوم ہوا کہ آپ کو بھی فوائد جہاد کی خبر نہ تھی (دیوبندی)۔ جواب: اس آیت میں اول سے آخر تک مسلمانوں سے ہی خطاب ہے۔ انہی کو جہاد گراں معلوم ہوا تھا حضور علیہ السلام کو کبھی بھی اس سے ناگواری نہ ہوئی بلکہ آپ نے ہمیشہ اس کی رغبت دی اور فضائل بیان فرمائے اگر آپ کو بھی فوائد جہاد کی خبر نہ تھی تو امت کو کیسے معلوم ہوئے کیا کسی دیوبندی پر وحی آئی تھی اور اگر مان لیا جاوے تب بھی اس آیت میں یہ کہاں ہے کہ حضور ﷺ کو فوائد جہاد کی خبر دی بھی نہ گئی واقعی بالذات علم تو اللہ کا ہے اس کا عطا سے حضور کو ملا۔

تفسیر صوفیانہ: اے مسلمانو! تم پر نفس امارہ و شیطان سے جہاد کرنا فرض ہے چونکہ تم نفسانیات میں مبتلا ہو۔ اس لئے وہ تمہیں فی الحال ناگوار ہے نفس کے حجاب میں سے اچھی چیز تو بری معلوم ہوتی ہے اور بری چیز اچھی یہ ہی تمہارا حال ہے جب یہ حجاب اٹھے گا۔ تب تمہیں اس جہاد کا فائدہ معلوم ہو گا تم جسمانی لذات کو پسند کرتے ہو اور روحانی لذات کو ناپسند یہ نفس کا اثر ہے اس پسندیدگی میں بھی راز ہے کہ رب نے عبادات کو تمہارے لئے شاق اور گناہ کو پسندیدہ بنایا تاکہ تم مخالفت نفس سے ثواب پاؤ۔ نفس کی موت میں قلب کی زندگی ہے اور قلب کی موت میں نفس کی حیات خیال رکھو کہ تم میں اور رب میں تمہاری خودی آڑ ہے جب آڑ کو پھاڑ دیا تو سامنے درباریہ کسی نے خوب کہا ہے:

بِیْنِی وَبِیْنِکَ اِنِّیْ قَدْ یُزَاجِمْنِیْ فَارْفَعْ بِجَوْدِکَ لِیْ اِنِّیْ مِنَ الْبِیْنِی

مولیٰ تجھ میں اور مجھ میں میری خودی آڑ ہے اپنے فضل سے میری خودی دور کر دے تاکہ میں نہ رہوں تو ہی ہو۔ مولانا فرماتے ہیں:

اَقْتُلُوْا نِیْ اَقْتُلُوْا نِیْ یَا ثِقَاتِ اِنْ فِیْ قَتْلِ حَیَاتَا فِیْ حَیَاتِ

خَنَجَرٍ وَ شَمِیْرِ وَ شَدِّ رِیْحَانٍ مِنْ مَرْگِ مَنْ شَدَّ نِزْمَ وَ نِزْگِ دَانِ مَنْ

عاشق خود بخود جاتے ہیں اغیار کو جبراً ادھر کھینچا جاتا ہے۔ قلب و روح ادھر خود جارہے ہیں نفس ادھر سے کتراتا ہے اسے جبراً ادھر لے چلو مولانا فرماتے ہیں:

مَا التَّصَوُّفُ قَالِ وَجْدَانِ الْفَرَحِ فِی الْفَوَادِ عِنْدَ اَتِیَانِ التَّرَحِ

جملہ درز بخیر بیم و ابتلاء روند ایں رہ بغیر اولیاء

ذوالنون مصری فرماتے ہیں کہ چھ چیزوں سے مخلوق خراب ہوئی نیت کافساد، شہوات کا غلبہ، لمبی امیدیں، مخلوق کو راضی رکھنے کی کوشش، خواہشات کی پیروی اور سنت سے بے پرواہی، بزرگان دین کی عبادات سے غفلت اور ان کی عیب جوئی کی کوشش۔ لہذا نفس سے ایسا جہاد کرو کہ اس میں یہ عیوب نہ رہیں۔ صوفیاء فرماتے ہیں کہ عبادات کی گرانی بھی رب کی رحمت ہے جس سے ثواب زیادہ ہو جاتا ہے جس کا دل عبادات میں لگے اس کو قرب الہی زیادہ ہے۔ حضور ﷺ فرماتے ہیں: جُعِلَتْ قُرَّةُ غَيْبِي الصَّلَاةُ اور جس پر نماز یا تلاوت گراں ہو مگر وہ نفس کو مجبور کر کے عبادات پر قائم رہے اس کا ثواب زیادہ ہے دیکھو فرشتوں کو عبادات کا ثواب نہیں کہ وہاں گرانی طبع نہیں نیز بعد موت مردے قبر میں تلاوت و نماز ادا کرتے ہیں مگر ان پر ثواب نہیں بلکہ زندے انہیں ایصال ثواب کرتے ہیں کیونکہ وہاں گرانی نفس ختم ہو چکی جنت میں لوگ ذکر اللہ کریں گے مگر اس ذکر پر ثواب نہیں کہ وہاں نفس امارہ ختم ہو چکا گرانی جاتی رہی ثواب بھی جاتا رہا غرض کہ گرانی طبع زیادتی ثواب کا موجب ہے اور وَهُوَ ثَمَرٌ لِّكُمْ صَحَابَةٍ کی تعریف ہے برائی یا تنقیص نہیں یوں ہی محبت شی کی تین صورتیں ہیں اسے اچھا جاننا، طبعاً پسند کرنا، دل کا میلان اگر کسی بری شی کی طرف دلی میلان ہو مگر اس سے رہے علیحدہ تو اس پر ڈبل ثواب ہے حضور ﷺ فرماتے ہیں کہ جسے حسینہ عورت زنا کے لئے بلائے اور وہ خوف الہی کی بناء پر اس سے الگ رہے تو کل قیامت میں عرش کے سایہ میں ہو گا یہاں ان تحبوا شیناً میں یہ ہی میلان مراد ہے صوفیاء فرماتے ہیں کہ جیسے باریک یادور کی چیز دیکھنے کے لئے خوردبین یا دور بین آنکھ پر لگانا پڑتی ہے ایسے ہی عقل پر عشق و اطاعت کی حقیقت میں عینک لگانا ضروری ہے جس سے عقل اصل حقیقت پاسکے ورنہ ٹھو کریں کھائے گی۔

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ

پوچھتے ہیں آپ سے بابت مہینہ حرمت والے کے جنگ سے بچ اس کے فرما دو جنگ کرنا بچ اس کے بڑا ہے تم سے پوچھتے ہیں ماہ حرام میں لڑنے کا حکم تم فرما دو اس میں لڑنا بڑا گناہ ہے

وَصَدُّ عَنْ سَبِيلِ اللَّهِ وَكَفْرٌ بِهِ وَالْمَسْجِدِ الْحَرَامِ وَإِخْرَاجُ

اور روکنا راستہ سے اللہ کے اور انکار کرنا اس کا مسجد حرمت سے اور نکالنا

اور اللہ کی راہ سے روکنا اور اس پر ایمان نہ لانا مسجد حرام سے روکنا اور اس کے بسنے والوں

أَهْلِهِ مِنْهُ أَكْبَرُ عِنْدَ اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ

رہنے والوں کا اس کے اس سے بہت بڑا ہے نزدیک اللہ کے اور فتنہ بہت بڑا ہے قتل سے اور رہیں گے

کو نکال دینا اللہ کے نزدیک یہ گناہ اس سے بھی بڑے ہیں اور ان کا فساد قتل سے سخت تر ہے اور ہمیشہ

يُقَاتِلُونَكُمْ حَتَّى يَرْدُّوكُمْ عَنْ دِينِكُمْ إِنْ اسْتَطَاعُوا

marfat.com

وہ جنگ کرتے تم سے یہاں تک کہ پھیر دیں تم کو دین سے تمہارے اگر طاقت رکھیں
تم سے لڑتے رہیں گے یہاں تک کہ تمہیں تمہارے دین سے پھیر دیں اگر بن پڑے

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پہلی آیت میں فرضیت جہاد کا ذکر تھا اب وقت جہاد کے متعلق کچھ احکام بیان ہو رہے ہیں گویا عبادت کے بعد اس کے اوقات بیان ہوئے۔ **دوسرا تعلق:** پچھلی آیت میں فرمایا گیا تھا کہ کبھی ظاہر کچھ اور ہوتا ہے اور واقعہ کچھ اور اب اسی کے متعلق ایک واقعہ بیان ہو رہا ہے جس میں صحابہ کرام کا ایک بظاہر گناہ تھا اور حقیقت میں ثواب۔ **تیسرا تعلق:** پچھلی آیت سے معلوم ہوا کہ جہاد بہت ضروری چیز ہے۔ اب دشمنی کفار کا ذکر ہو رہا ہے تاکہ جہاد کی ضرورت ثابت ہو جائے۔

شان نزول: ہجرت کے دوسرے سال جنگ بدر سے دو مہینہ پہلے حضور ﷺ نے اپنے پھوپھی زاد بھائی عبداللہ ابن جحش رضی اللہ عنہ کو آٹھ مہاجرین کا سردار بنا کر کفار کی خبر لینے بھیجا اور انہیں ایک فرمان نامہ لکھ کر دیا اور فرمایا کہ اسے ابھی نہ پڑھو۔ دو دن کا راستہ طے کر کے کھول کر پڑھنا حضرت عبداللہ رضی اللہ عنہ نے ایسا ہی کیا جب دو دن کے بعد فرمان نامہ کھولا تو اس میں لکھا پایا کہ تم بطن نخلہ پہنچ کر قریش کے قافلہ کی خبر لو اور اپنے ساتھ جانے پر کسی کو مجبور نہ کرو۔ جو چاہے جائے جو چاہے نہ جائے۔ حضرت عبداللہ رضی اللہ عنہ نے یہ فرمان اپنے آنٹھوں ساتھیوں کو سنایا وہ سب آپ کے ساتھ ہی روانہ ہو گئے جب قزح منزل میں پہنچے تو حضرت سعد ابن ابی وقاص اور عتبہ ابن غزو ان کا اونٹ گم گیا جس کی تلاش میں یہ دونوں یہاں ہی رہ گئے باقی چھ یعنی عکاشہ اور ابو حذیفہ، سہیل، عامر، واقد، خالد، ابن بکیر آپ کے ساتھ روانہ ہو کر بطن نخلہ میں پہنچے جو مکہ مکرمہ اور طائف کی درمیانی منزل ہے یہ جمادی آخری کی اخیر تاریخیں تھیں کچھ عرصہ کے بعد قریش کا ایک قافلہ طائف سے کچھ تجارتی سامان لئے ہوئے یہاں سے گزرا جس میں عمرو ابن حضرمی اور حکم ابن کیمان اور نوفل ابن عبداللہ تھے یہ لوگ صحابہ کرام کی جماعت کو دیکھ کر ڈر گئے عبداللہ ابن جحش اور ان کے ساتھیوں نے مشورہ کیا کہ آج جمادی آخری کی تاریخ ہے۔ اگر ابھی ان پر حملہ نہ کیا گیا تو آج شام کو رجب کا چاند ہو جائے گا جس میں جنگ حرام ہو جائے گی چنانچہ انہوں نے اس قریشی قافلہ پر حملہ کر کے عمرو ابن حضرمی کو قتل کر دیا اور دو کو گرفتار کر کے مال غنیمت لے کر حضور ﷺ کی خدمت میں حاضر ہو گئے۔ خدا کی شان کہ اس حملہ کے دن رجب کی پہلی تھی۔ چاند انتیس کا ہو چکا تھا۔ مگر انہیں پتہ نہ لگا۔ اس دن کو تیسویں جمادی آخری سمجھے۔ اس پر کفار عرب نے شور مچا دیا کہ مسلمانوں نے ماہ حرام کی بھی عظمت نہ کی ہوتے ہوتے یہ خبر حضور علیہ السلام کو بھی ملی تو آپ نے عبداللہ سے فرمایا کہ ہم نے تم کو کفار کی خبر لانے بھیجا تھا کہ جنگ کرنے۔ تم نے جنگ کیوں کی حضرت عبداللہ سخت پریشان ہوئے حضور علیہ السلام نے نہ تو یہ مال غنیمت قبول فرمایا اور نہ ان قیدیوں کے متعلق کچھ فیصلہ کیا۔ حضرت عبداللہ رضی اللہ عنہ نے عرض کیا کہ یا رسول اللہ ﷺ ہم سے جو کچھ ہوا غلطی سے ہوا ہم اس دن کو جمادی آخری سمجھے ہمیں چاند کا پتہ نہ لگا اس واقعہ پر یہ آیت کریمہ اتری جس میں عبداللہ کی تائید اور کفار مکہ کی سخت تردید کی گئی

اس آیت کے نزول کے بعد حضور ﷺ نے مال غنیمت تقسیم فرمایا اور قیدیوں کا فیصلہ فرمایا یہ اسلام میں پہلی جنگ تھی اور پہلی غنیمت اور پہلے قیدی ان دو قیدیوں میں سے حکم ابن کیسان تو مسلمان ہو گئے اور بیز معونہ میں شہید ہوئے اور عثمان ابن عبد اللہ اسلام نہ لایا (روح البیان و در منشور وغیرہ)۔

تفسیر: یَسْأَلُونَكَ اس فعل کا فاعل یا تو مسلمان ہیں کیونکہ اس سے پہلے مسلمانوں ہی سے خطاب تھا اور انہی کے سوالات کے جوابات دیئے گئے تھے اور یا کفار ہیں کیونکہ آئندہ کفار ہی کے حالات بیان ہو رہے ہیں یعنی اے محبوب یہ عبد اللہ اور ان کے ساتھی مجاہدین یا کفار عرب آپ سے پوچھتے ہیں۔ عَنِ الشَّهْرِ الْحَرَامِ حَرَامٌ سے محترم مہینہ مراد ہے۔ جس میں جنگ و جدال ناجائز ہے وہ چار مہینے ہیں رجب، ذیقعد، ذی الحجہ اور محرم یعنی یہ لوگ محترم مہینے کے متعلق پوچھتے ہیں مسلمان تو مسئلہ دریافت کرنے کی نیت سے اور کفار عناد و سرکشی کے لئے قِتَالٍ فِيْهِ ط یہ شہر حرام کا بدلہ اشتہال ہے یعنی جنگ کے متعلق دریافت کرتے ہیں کہ ماہ حرام میں لڑنا کیسا ہے۔ قُلْ قِتَالٌ فِيْهِ كَبِيْرٌ جواب تورب نے دیا مگر حضور سے کہلویا کیونکہ سوال بھی آپ ہی سے تھا کبیر کے معنی ہیں بڑا مگر بڑی برائی پر یہ لفظ خصوصیت سے بولا جاتا ہے کَبِيْرٌ كَلِمَةٌ (کہف: ۵) اسی لئے بڑے گناہ کو کبیرہ کہتے ہیں یعنی فرما دو کہ ماہ حرام میں جنگ کرنا بڑا گناہ ہے خیال رہے کہ اس عبارت میں دونوں جگہ قتال نکرہ لایا گیا جس سے معلوم ہوا کہ ان سے مختلف لڑائیاں مراد ہیں مطلب یہ ہوا کہ لوگ عبد اللہ ابن جحش کی جنگ کے بارے میں سوال کرتے ہیں یہ حلال تھی یا حرام آپ فرما دو کہ ماہ حرام میں وہ جنگ منع ہے جو جان بوجھ کر ہو یہ جو کچھ ہوا خطا ہوا جس کی کوئی پکڑ نہیں (کبیر) کیونکہ جب نکرہ دوبارہ لایا جاوے تو دوسرے نکرہ سے پہلے کے سوا کچھ اور مراد ہے جیسے فِي السَّمَاءِ اِلٰهٌ وَفِي الْاَرْضِ اِلٰهٌ (زخرف: ۸۴) رب تعالیٰ کی معبودیت آسمان میں اور نوعیت کی ہے اور زمین میں دوسری نوعیت کی لہذا یہاں پہلے قتال سے اور قسم کا قتال مراد ہے اور دوسرے قتال سے دوسری قسم کا قتال یعنی قتال عمد یعنی لوگ آپس خطا جنگ کے بارے میں یا مطلقاً جنگ کے بارے میں پوچھتے ہیں آپ فرما دو کہ عمد جنگ بری ہے لہذا اس میں حضرت عبد اللہ رضی اللہ عنہ کی بے قصوری بیان ہوئی نہ کہ ان کا گناہ اب معترضین کی طرف اشارہ کر کے ان کے چار عیب بیان فرمائے جارہے ہیں ایک یہ کہ وَصَدُّ عَنْ سَبِيْلِ اللّٰهِ۔ صد کے معنی پھرنا اور رک جانا بھی ہیں اور دوسرے کو پھیرنا اور روک دینا بھی یہاں دونوں ہی بن سکتے ہیں مگر دوسرے معنی زیادہ ظاہر ہیں سبیل اللہ سے اسلام مراد ہے یعنی اسلام سے باز رہنا یا اوروں کو روکنا خیال رہے کہ کسی کو اسلامی عقائد یا نیک اعمال سے قولاً یا فعلاً روکنا طریقہ کفار ہے اور بہت برا اس میں بڑی وسعت ہے کسی کو نماز کے وقت باتوں میں لگا کر مسجد نہ جانے دینا اولاد کو اسلامی طرف سے روک کر انہیں صرف کالج سینما کی طرف بھیج دینا اپنے گھروالوں کو اچھے کام کی رغبت نہ دینا سب اسی میں داخل ہے دوسرے وَكُفْرٌ بِهٖ یہ صد پر معطوف ہے اور بہ کا مرجع لفظ اللہ ہے یعنی کفار کرنا اگرچہ کفار رب کے منکر نہ تھے مگر انبیاء کرام اور آسمانی کتابوں کا انکار گویا رب ہی کا انکار ہے اور رب کا انکار یا اس کی اطاعت نہ کرنا وہ عیب ہے جسے کتے بھی عیب سمجھتے ہیں۔ وہ بھی مالک کی نمک حلائی کرتے ہیں

تیسرے وَالْمَسْجِدِ الْحَرَامِ یہ سبیل اللہ پر معطوف ہے اور مسجد حرام سے کعبہ معظمہ یا مکہ مکرمہ مراد ہے یعنی مسجد حرام سے نبی ﷺ اور مسلمانوں کو روکنا اور انہیں وہاں نماز ادا کرنے اور عمرہ سے محروم کر دینا یا حدیبیہ کے موقع پر انہیں مکہ معظمہ میں نہ جانے دینا کہ اگرچہ صلح حدیبیہ اس واقع کے بعد ہوئی مگر رب کے تو علم میں تھی ہی (کبیر) اور ہو سکتا ہے کہ اس سے اس واقعہ کی طرف اشارہ ہو کہ ابو جہل نے ایک بار کہا تھا کہ اگر میں نے محمد مصطفیٰ ﷺ کو کعبہ میں سجدہ کرتے دیکھا تو انہیں ایذا دوں گا۔ جس پر سورہ اقراء کی آخری آیات آئیں اَلَّذِي يَنْهٰى عَنْهَا اِذَا صَلَّى الْخ (علق: ۹، ۱۰) چوتھے وَاٰخَرٰجُ اَهْلِهِ مِنْهُ اِنْ دُونِ الضَّمِيرِ کا مرجع مسجد حرام ہے اور اہل سے نبی ﷺ اور مہاجرین مراد ہیں کیونکہ یہ مکہ کے رہنے والے تھے بلکہ اب بھی اس کے حقدار مسلمان اگرچہ مسجد سے دور ہو مگر وہ مسجد والا ہے کافر اگرچہ مسجد ہی میں رہتا ہے ہو لیکن مسجد والا نہیں۔ نیز آئندہ بھی مکہ میں مسلمان ہی رہیں گے نہ کہ کفار۔ اس لحاظ سے بھی مسجد حرام والے وہ ہی ہوئے (روح البیان) یعنی مسجد حرام والوں کو وہاں سے نکالنا اَكْبَرُ عِنْدَ اللّٰهِ اکبر کے بعد منہ پوشیدہ ہے یعنی اللہ کے نزدیک یہ چار گناہ ماہ حرام میں جہاد کرنے سے بدتر ہیں کیونکہ کفر و غیرہ بے دینی ہے اور یہ جنگ فقط گناہ نیز ان مسلمانوں نے غلطی سے جنگ کی تم یہ گناہ جان بوجھ کر کرتے ہو نیز تمہاری حرکتیں دین حق میں فتنہ ہیں اور وہ جنگ دین کی خدمت وَالْفِتْنَةُ اَكْبَرُ مِنَ الْقَتْلِ الْفِتْنَةُ میں الف لام مضاف الیہ کے عوض ہے اور القتل میں عہدی یعنی اے کفار تمہارے یہ فتنے ایسے قتلوں سے بڑھ کر گناہ ہیں کیونکہ اس قتل سے دین حق کو کوئی نقصان نہ پہنچا اور تمہاری حرکتوں سے دین کو نقصان پہنچتا ہے۔ خیال رہے کہ یہاں فتنہ سے یا تو کفر مراد ہے اور یا کفار کا مسلمانوں کو ایذا دینا۔ یا انہیں وہاں سے نکالنا یا ملک میں ناحق فساد پھیلانا۔ اس کے لفظی معنی ہیں مصیبت میں ڈالنا اور جانچنا۔ جیسے اَنَّمَا اَمْوَالُكُمْ وَاَوْلَادُكُمْ فِتْنَةٌ (انفال: ۲۸) اسی لئے دیوانہ کو بھی مفتون کہتے ہیں جیسے بَايَكُمْ الْمَفْتُونُ (القلم: ۶) (کبیر) اب مسلمانوں سے ارشاد ہو رہا ہے کہ وَلَا يَزَالُؤْنَ يُقَاتِلُوْكُمْ يَزَالُوْنَ زوال سے بنا۔ جس کے معنی ہیں ہٹنا اور مٹنا اس پر لا داخل ہو کر ہمیشگی کے معنی پیدا ہو گئے یعنی یہ کفار تمہاری جنگ سے نہ ہٹیں گے اور باز نہ آئیں گے بلکہ ہمیشہ کرتے رہیں گے خواہ گرم جنگ کریں شمشیر سے یا سرد جنگ کریں تدبیر سے بہر حال تمہارے دین کے پیچھے پڑے رہیں گے دیکھ لو آج سے ڈیڑھ سو برس پہلے ہند کے مسلمانوں کی ایمانی قوت کیسی تھی اور آج انگریزوں کی مہربانی سے ہم کیا ہو گئے صورتیں سیرتیں ہی بگڑ گئیں یہ ہے ان کی سرد جنگ حتیٰ يُوْذُوْكُمْ عَنْ دِيْنِكُمْ اِنْ اسْتَطَاعُوْا۔ یہاں حتیٰ یا تو بمعنی گے ہے (روح البیان) یا انتہا کے لئے يُوْذُوْا۔ رَدُّ سے بنا جس کے معنی ہیں کسی چیز کو ایک حالت سے دوسری حالت کی طرف پھیرنا استطاعوا طوع سے بنا بمعنی فرمانبرداری طاقت کو استطاعت اسی لئے کہتے ہیں کہ طاقتور کی فرمانبرداری کی جاتی ہے یعنی یہ کفار تمہیں تمہارے دین سے پھیرنے کے لئے تم سے لڑتے ہی رہیں گے۔ اگر یہ طاقت رکھیں یا یہ کفار تم سے اس وقت تک جنگ کریں گے جب تک کہ تمہیں اپنے دین سے پھیر دیں اگر طاقت رکھیں خلاصہ یہ کہ کفار تمہاری جان مال عزت کے ہی دشمن ہیں بلکہ تمہارے ایمان کے دشمن ہیں جس طرح ہو

سکے گا تمہیں اسلام سے ہٹائیں گے تو جیسے تم جان و ایمان کی حفاظت کے لئے مضبوط غمار تیں بناتے ہو حکومتیں تمہاری حفاظت کے لئے پولیس وغیرہ رکھتی ہیں ایسے ہی تم ایمان کی حفاظت کے لئے مضبوط قلعوں میں رہو۔ اولیاءِ علماء تمہاری حفاظتی پولیس ہے ان کے سایہ میں رہو۔

خلاصہ تفسیر: اے نبی ﷺ لوگ آپ سے ماہ حرام میں جنگ کرنے کے متعلق پوچھتے ہیں کہ یہ حلال ہے یا حرام فرمادو کہ اس زمانہ میں جنگ کرنا بڑا ہی گناہ ہے مگر اے معترضین تم لغزش کرنے والو پر تو اعتراض کرتے ہو اپنے جرموں کو نہیں دیکھتے تم میں حسب ذیل عیوب ہیں تم ہی نے لوگوں کو ایمان سے روکا۔ تم ہی نے رب کا انکار کیا۔ تم ہی نے مسلمانوں کو مسجد حرام میں نماز پڑھنے اور عمرہ کرنے سے باز رکھا تم ہی نے حرم میں رہنے والوں کو تنگ کر کے وہاں سے نکالا۔ تم ہی آئندہ ماہ حرام میں مسلمانوں کو عمرہ کرنے سے روکو گے کیونکہ زمین حرم نہیں اور وہاں جرم کرنا گناہ نہیں جس زمین پاک میں جانور کو بھی ایذا نہیں دے سکتے وہاں اللہ والوں کو ستانا کیسا سخت گناہ ہے جہاں سے شکاری جانور کو بھی نکالنا حرام ہے کیا وہاں کے حقدار باشندوں کو نکال دینا بے ایمانی نہیں یقیناً تمہارے یہ گناہ رب کے نزدیک قتل سے بدتر ہیں کیونکہ یہ افعال فتنہ ہیں اور فتنہ قتل سے بڑھ کر جرم ہے کہ اس کے ذریعہ عام خونریزی ہوتی ہے لہذا دوسروں پر اعتراض کرنے سے پہلے اپنے گریبان میں منہ ڈال لو اور اے مسلمانو! تم یہ نہ سمجھنا کہ یہ کفار ماہ حرام کی عظمت کے لئے تم پر اعتراض کرتے ہیں نہیں بلکہ یہ سب کچھ تمہاری عداوت میں ہے ان کی دشمنی اور عداوت تو یہاں تک ہے کہ تم سے ہمیشہ جنگ کرتے ہی رہیں گے جب تک کہ تمہیں اپنے جیسا نہ بنالیں لہذا تم ان سے غافل نہ رہو۔

فائدہ: اس آیت سے چند فائدے حاصل ہوئے۔ پہلا فائدہ: اس آیت سے معلوم ہوا کہ صحابہ کرام بارگاہِ الہی میں ایسے مقبول و محبوب ہیں کہ ان کے فعل پر اعتراض ہو تو رب تعالیٰ ان کی صفائی بیان فرماتا ہے کہ نہیں وہ گنہگار نہیں ہیں تم غلطی پر ہو۔ دیکھو حضرت عائشہ صدیقہ رضی اللہ عنہا کو تہمت لگی تو رب نے ان کی برأت بیان کی حضرت صدیق رضی اللہ عنہ کی نیت و اخلاص پر اعتراض ہوا تو رب نے ان کی صفائی بیان کی فرمایا: وَمَا لِأَحَدٍ عِنْدَهُ مِنْ نِعْمَةٍ تُجْزَى إِلَّا ابْتِغَاءَ وَجْهِ رَبِّهِ الْأَعْلَى (اللیل: ۲۰) صحابہ کرام کے صدقات پر لوگوں نے ریاکاری کا الزام لگایا تو فرمایا: الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ الْخ (التوبہ: ۷۹) ان کے بارے میں فرمایا: إِنَّ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (التوبہ: ۸۰) اگر آپ ستر بار بھی ان کے لئے دعا مغفرت کریں ہم نہیں بخشیں گے حضرت ابوامیہ زمیری نے تو منہ سے کفر بولا رب نے ان کی صفائی بیان فرمائی کہ: إِلَّا مَنْ أَكْرَهَ وَقُلُّهُ مُطْمَئِنِّ بِالْإِيمَانِ (النحل: ۱۰۶)۔ دوسرا فائدہ: صحابہ کے اعمال ان کی نیتوں پر اعتراض کرنا طریقہ کفار ہے اور ان کی صفائی بیان کرنا سنت الہیہ ہے الحمد للہ اہل سنت و الجماعت سنت الہیہ پر عامل ہیں۔ تیسرا فائدہ: اللہ تعالیٰ دشمنان صحابہ کے عیب کھول دیتا ہے جیسے حضور ﷺ کے دشمن ولید ابن مغیرہ کے دس عیب کھولے: عُنْتِي بِغَدَاةٍ ذَالِكَ زَيْنِمْ (القلم: ۱۳) ایسے ہی یہاں معترضین کے عارب بیان فرمائے۔ چوتھا فائدہ: بدعتی سے کچھ پوچھنا

بھی گناہ ہے کفار کا یہ سوال عناد تھا جس پر عتاب ہوا۔ **پانچواں فائدہ:** بھول چوک اور خطا معاف ہے عبد اللہ ابن جحش نے خطا ماہر جب میں جنگ کر لی جو کہ گناہ تھا مگر رب نے ان کی حمایت کی۔ **چھٹا فائدہ:** معترض کو چاہئے کہ اعتراض سے پہلے اپنے پر بھی نظر کر لے۔ اپنے عیوب بھی دیکھے عیب دار کو دوسروں کی عیب جوئی کرنا برا ہے:

نہ تھی اپنے جو عیوب کی ہم کو خبر رہے دیکھتے اوروں کے عیب و ہنر
پڑی اپنی برائیوں پر جو نظر تو جہان میں کوئی برا نہ رہا

دوسروں کی عیب جوئی اور اپنے عیوب سے چشم پوشی کفار کا طریقہ ہے۔ **ساتواں فائدہ:** زمین حرم کی عزت ماہ حرام سے بڑھ کر ہے وہاں گناہ کرنا سخت جرم۔ مگر کفار کی نگاہ میں کسی کی عزت نہیں وہ جو کچھ بھی کرتے ہیں مسلمانوں کی ایذا کے لئے کرتے ہیں۔ **آٹھواں فائدہ:** کافر مسلمان سے بھی محبت نہیں کر سکتا وہ تو مسلمان کے ایمان کا دشمن ہے ان کو راضی کرنے کی کوشش بے کار ہے سب کو راضی نہ کر دو۔ **مسئلہ:** ماہ حرام میں ممانعت جنگ منسوخ ہو چکی اب ہر وقت کفار سے جنگ جائز ہے رب فرماتا ہے: **فَإِذَا انْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدْتُمُوهُمْ (التوبہ: ۵)** جب صلح کے مہینے گزر جائیں تو مشرکین کو جہاں پاؤ قتل کرو (روح المعانی) عبد اللہ ابن عباس سفیان ثوری وغیرہ کا یہ ہی قول ہے اسی پر عام علماء متفق (کبیر) بلکہ روح المعانی کے فرمایا ان آیات کے منسوخ ہونے پر امت کا اتفاق ہے۔ **مسئلہ:** خطا اجتہادی معاف ہے بلکہ اگر مجتہد صحیح اجتہاد کرے تو دو ثواب پائے گا۔ ایک اجتہاد کا دوسرے صحت کا اور اگر غلطی کرے تب بھی اجتہاد کا ایک ثواب ضرور پاوے گا۔ دیکھو عبد اللہ ابن جحش رضی اللہ عنہ نے اجتہادی غلطی کی مگر اس جہاد کا ثواب پایا جو کوئی جنگل میں کعبہ کا رخ نہ پاسکے اور دوسری طرف نماز پڑھ لے تب بھی نماز کا ثواب پائے گا کیونکہ خطا اجتہادی معاف ہے۔ **نواں فائدہ:** حق پر لڑنا فتنہ نہیں ناحق جنگ کرنا ظلم بھی ہے اور فتنہ بھی دیکھو قرآن کریم نے کفار کی ایذا رسانی کو فتنہ فرمایا کہ عبد اللہ ابن جحش کی جنگ کو۔ لہذا اگر عالم دین کی حق گوئی پر لوگ فتنہ برپا کریں تو وہ لوگ گنہگار ہوں گے نہ کہ یہ عالم جو لوگ علمائے حق کو فتنہ کر رہے ہیں وہ اس آیت سے عبرت حاصل کریں۔

اعتراضات: پہلا اعتراض: اس آیت سے معلوم ہوا کہ صحابہ کرام فاسق تھے دیکھو عبد اللہ ابن جحش کی جنگ کو رب نے گناہ کبیرہ فرمایا اور گناہ کبیرہ کرنے والا فاسق ہے پھر اہل سنت تمام صحابہ کو متقی کیوں مانتے ہیں (رافضی)۔ **جواب:** اس کے چند جواب ہیں ایک تو وہ ہی جو تفسیر میں گزرا کہ یہاں قتال سے جان بوجھ کر ماہ حرام میں جنگ کرنا مراد ہے۔ اور عبد اللہ ابن جحش کی یہ جنگ غلطی سے تھی اسی لئے رب نے **هُوَ كَبِيرٌ** نہ فرمایا بلکہ علیحدہ قتال کا ذکر کیا۔ دوسرے یہ کہ یہ جنگ واقعی گناہ تھی مگر جنگ کرنے والے گنہگار نہ ہوئے رب نے جنگ کو گناہ فرمایا مجاہدین کو گنہگار نہ کہا فعل کا گناہ ہونا اور بات ہے اور فاعل کا گنہگار ہونا دوسری بات روزے میں کھانا گناہ ہے مگر بھول کر کھانے والا گنہگار نہیں کفر کی بات منہ سے نکالنی گناہ ہے مگر مجبور کے منہ سے نکال دینے میں وہ مجبور گنہگار

نہیں یہ ہی نیکیوں کا حال ہے کہ عمل کا نیکی ہونا اور ہے اور عامل کا نیک ہونا کچھ اور تلاوت قرآن نماز نیکیاں ہیں مگر منافق و کفار یہ دونوں کام کریں نیک کار نہیں تیسرے یہ کہ فاسق وہ جو گناہ کبیرہ سے توبہ نہ کرے توبہ کرنے والا مثل بے گناہ کے ہو جاتا ہے ہم نے صحابہ کرام کو متقی مانا ہے نہ کہ معصوم یعنی وہ حضرات گناہ پر قائم نہیں رہتے حضرت ماعز سے زنا کا قصور ہو گیا مگر خود سزا لے کر تائب ہوئے اور متقیوں کے سردار بنے غرض کہ معصوم محفوظ اور عادل و ثقہ میں بڑا فرق ہے معصوم وہ جو گناہ کرنے سکے جیسے انبیاء اور فرشتے محفوظ وہ جو گناہ نہ کرے جیسے بعض اولیاء و بعض صحابہ اور ثقہ عادل وہ جو گناہ پر قائم نہ رہے جیسے تمام صحابہ۔ **دوسرا اعتراض:** قرآن پاک نے اس جگہ کفار کے اعتراض کا جواب تو نہ دیا بلکہ معترضین کے عیب گنا دیئے کہ تم اپنے عیوب کو دیکھو یہ تو لا جواب ہو جانے کی علامت ہے کہ جب معترض کا جواب نہ بنے تو اس کو دو چار سنادی جاویں (آریہ)۔ **جواب:** یہاں اس اعتراض کے دو جواب دیئے گئے ایک قتال فیہ کبیر سے اور دوسرے و صد سے پہلے جملہ میں نہایت مکمل جواب ہے جیسا کہ ابھی عرض کیا گیا کہ دیدہ و دانستہ اس ماہ میں جنگ کرنا گناہ ہے مگر ان لوگوں سے خطا یہ کام سرزد ہوا یہ حضرات گنہگار نہیں اور دوسرے میں معترضین کی اصلاح کہ اگر تمہیں اعتراض کرنے کا شوق ہے تو پہلے خود پاک و صاف بنو یہ حکیمانہ طریقہ ہے۔

تفسیر صوفیانہ: نفس و شیطان کفار ہیں اور روح مومن راہ محبت طے کرنے کا زمانہ ماہ حرام ہے اور قلب بیت الحرام ایمانی خیالات اس حرم کے باشندے فرمایا جا رہا ہے کہ اے محبوب لوگ آپ سے پوچھتے ہیں کہ سلوک الی اللہ کی حالت میں جہاد نفس کیسا ہے فرمادو کہ ایسے نازک موقعہ پر یہ جہاد بہت بڑی ہمت و جرأت کا کام ہے کیونکہ ایک وقت میں دو کام یعنی راستہ طے کرنا اور ڈاکوؤں سے جنگ کرنا بہت شاق ہیں مگر اے مسلمانوں نفس و شیطان کا قلبی باشندوں کو حرم قلب سے نکالنا اور انہیں عبادات کے راستہ سے روکنا بہت سخت جرم ہے اسی طرح شرک و کفر و سرکشی کا فتنہ قتل نفس سے بھی سخت ہے لہذا تم ریاضت و مجاہدہ کی تلوار لے کر شیطان و نفس سے ہر وقت جنگ کرتے رہو کبھی خیال نہ کرنا کہ یہ تمہارے دوست بن جاویں گے یہ تو تمہارے ایمان کے پیچھے پڑے ہیں جب تک کہ تمہیں راہ ہدیٰ سے پھیر کر راہ ہوائی پر نہ لگا دیں انہیں چین نہ آئے گا لیکن اگر تم شریعت کی پناہ میں رہے تو انشاء اللہ انہیں تم پر قابو نہ ہو گا۔ صوفیاء کرام فرماتے ہیں کہ تمام گناہوں سے سخت تر گناہ رب کے محبوب بندوں پر طعن کرنا ہے دیکھو جن لوگوں نے ان صحابہ پر طعن کیا رب تعالیٰ نے ان کے چار عیب گنا دیئے جیسے ولید ابن مغیرہ نے حضور کو مجنوں کہا تو رب نے ولید کے دس عیب بیان کئے مولانا فرماتے ہیں:۔

چوں خدا خواہد کہ راز کس درد میلش اندر طعنه پاکاں دہد

نیز مومن کو چاہئے کہ شیخ کامل کی اگر کوئی بات بظاہر بری معلوم ہو تو اس پر اعتراض کرنے میں جلدی نہ کرے ورنہ معتبوب ہو گا۔ ایسے ہی جیسے حضرت موسیٰ علیہ السلام حضرت خضر علیہ السلام کے ساتھ دیکھو کفار نے ان صحابہ کے اس فعل پر اعتراض کیا جو بظاہر برا تھا مگر پھر بھی رب کے عتاب میں آگئے۔ مولانا فرماتے ہیں:۔

چوں گرفتاری میں ہیں تسلیم شو بچھو موسیٰ زیر حکم خضر رو
گرچہ کشتی بشکند تو دم مزن گرچہ طفلے راکش تو موکلن

وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ

اور جو پھر جاوے تم میں سے دین سے اپنے پھر مر جاوے حالانکہ وہ کافر ہو پس یہ لوگ ہیں کہ ضبط ہو گئے

اور تم میں جو کوئی اپنے دین سے پھرے پھر کافر ہو کر مرے تو ان لوگوں کا کیا اکارت گیا

أَعْمَالُهُمْ فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ

اعمال ان کے دنیا اور آخرت کے اور یہ لوگ آگ والے ہیں وہ

دنیا اور آخرت میں اور وہ دوزخ والے ہیں انہیں

فِيهَا خَالِدُونَ ۝۲۱۷

نجا اس کے ہمیشہ رہنے والے

اس میں ہمیشہ رہنا

تعلق: اس جملہ میں پچھلے جملہ سے چند طرح تعلق ہے۔ پہلا تعلق: پہلے فرمایا گیا تھا کہ کفار تمہیں اسلام سے پھیرنے کی کوشش کریں گے اب اسلام سے پھرنے کی سزا کا ذکر فرمایا جا رہا ہے۔ گویا پہلے شیطان کے بہکانے کا ذکر تھا اب بکنے والوں کی سزا کا تذکرہ ہے۔ دوسرا تعلق: پچھلی آیت میں کفار کے مسلمانوں کو دین سے پھیرنے کا ذکر تھا اب بتایا جا رہا ہے کہ جو کوئی ان کے بہکانے میں آجائے تو پھر بھی موت سے پہلے اسلام میں آسکتا ہے مرنے سے پہلے اس کے لئے دروازہ رحمت کھلا ہوا ہے۔

تفسیر: وَمَنْ يَرْتَدِدْ مِنْكُمْ یہ لفظ ارتداد سے بنا جس کے معنی ہیں اس راستہ پر لوٹ جانا جس سے آیا تھا فَاَرْتَدَّا عَلٰی اٰثَارِهِمَا قَصَصًا (سورہ کہف: ۶۴) مگر شریعت میں اسلام چھوڑ کر کفر کی طرف لوٹ جانے کو ارتداد کہا جاتا ہے اور ردہ تو خاص اس معنی کے لئے ہے مِنْكُمْ میں ہر عاقل بالغ مسلمان سے خطاب ہے کیونکہ بچے اور دیوانے کا اسلام تو معتبر ہے مگر ان کا ارتداد معتبر نہیں عَنْ دِينِهِ دین کی تحقیق سورہ فاتحہ میں کی جا چکی یہاں اتنا سمجھ لو کہ اصول عقائد کو دین اور فروعات کو مذہب کہتے ہیں کسی مسئلہ شرعی سے رجوع کرنا یا فرعی عقیدہ کا انکار ارتداد نہیں کہلائے گا دین کو مسلمان کی طرف نسبت کرنے میں یہ اشارہ ہے کہ اسلام ہی سب کا اصل دین ہے جس پر وہ پیدا ہوا کفر عارضی بیماری ہے نیز صرف اسلام انبیاء کے ساتھ جاتا ہے باقی تمام دین مرتے وقت ہی ختم ہو جاتے ہیں مسلمان مرتے وقت بھی مومن ہوتا ہے اور قبر میں بھی ایمان پر قائم رہتا ہے تو حیدر رسالت اسلام کو پہنچتا ہے مگر کافر مرتے وقت اپنا دین چھوڑ دیتا ہے فرشتوں

وغیرہ کو دیکھ کر مسلمان ہو جاتا ہے اگرچہ اس وقت کا ایمان معتبر نہیں اور نکیرین کے سوال پر کہ رب تیرا کون ہے دین تیرا کیا نہ رب ہی کو پہچان سکتا ہے نہ اپنے اس دین کو جو اس نے دنیا میں اختیار کیا معلوم ہوا کہ اسلام ہی انسان کے ساتھ جاتا ہے باقی دین یہاں ہی رہ جاتے ہیں ان وجوہ پر فرمایا گیا دینہ یعنی تم مسلمانوں میں سے جو کوئی بھی اپنے اصل دین یعنی اسلام سے پھر جائے قِیَمْتُ وَهُوَ کَافِرٌ یہاں ایک عبارت پوشیدہ ہے۔ اور واؤ حال یہ یعنی پھر وہ مرتے وقت تک اسلام میں نہ لوٹا بلکہ بحالت کفر ہی مر گیا تَوْفَاؤُ لِنِکَ حَبِطَتْ اَعْمَالُهُمْ۔ اولنک سے من کی طرف اشارہ ہے چونکہ من سے ایک جماعت مراد تھی اس لئے اشارہ جمع لایا گیا حَبِطَتْ حَبْطًا یَحْبُو ط سے بنا حبط کے معنی ہیں جانور کا اتنا زیادہ چارہ کھا لینا کہ اس سے پیٹ پھول جائے یا مضر گھاس چر کر بیمار ہو جانا اصطلاح میں ضبط اور برباد ہو جانے کو حبط کہتے ہیں کیونکہ یہ بربادی بھی بری غذا کی طرح ہلاک کر دیتی ہے اعمال سے مراد وہ نیکیاں ہیں جو اس نے بحالت اسلام کیں کیونکہ ارتداد سے صرف نیکیاں برباد ہوتی ہیں نہ کہ گناہ جیسے کہ اسلام لانے سے زمانہ کفر کے گناہ مٹ جاتے ہیں نہ کہ نیکیاں فی الدُّنْیَا وَالْاٰخِرَةِ کا تعلق حبط سے ہے دنیا سے مراد موت سے پہلے کی حالت ہے اور آخرت سے برزخ اور محشر مراد یعنی ان مرتدین کی نیکیاں دنیا میں بھی برباد کہ نہ اس کا نکاح قائم نہ وہ اپنے قرابت دار کی میراث پائے اور نہ اس کی کوئی امداد کرے بلکہ مرتد مرد کو زندہ رہنے کا بھی حق نہیں اور آخرت میں بھی برباد کہ اس کی نیکیاں نہ قبر میں کام آئیں نہ حشر میں نہ ان پر کوئی ثواب ملے نہ ان کی نماز جنازہ ہو نہ اسے مسلمانوں کے قبرستان میں دفن کیا جاوے اتنا ہی نہیں بلکہ وَأُولَئِکَ اَصْحَابُ النَّارِ هُمْ فِيهَا خَالِدُونَ نار سے مراد دوزخ ہے کیونکہ اس کے اکثر طبقوں میں آگ ہی ہے اور بعض میں ٹھنڈک خلود سے ہمیشگی مراد ہے یعنی مرتد بھی دوسرے کفار کی طرح جہنم میں ہمیشہ ہی رہیں گے بلکہ اس کے احکام زیادہ سخت ہیں۔

خلاصہ تفسیر: اے مسلمانو! کفار تو تمہیں بہکانے کی کوشش کرتے ہیں تم خیال رکھنا کہ تم میں سے جو بھی ان کے بہکانے میں آکر اسلام سے پھر جائے اور پھر بحالت کفر ہی مر جائے تو اس کی ساری نیکیاں دین و دنیا میں برباد ہیں کہ نہ تو دنیا میں اس پر اسلامی احکام جاری ہوں اور نہ آخرت میں دنیا میں تو اس کا خون محفوظ نہ رہے گا جہاں پایا جائے گا قتل کر دیا جائے گا اس کا مال بھی غیر محفوظ ہو گا کہ بادشاہ اسلام سب ضبط کر لے گا۔ نہ اس کا کوئی وارث ہو اور نہ وہ کسی کا اس کی بیوی نکاح سے نکل جائے گی اور آئندہ وہ کسی سے بھی نکاح نہ کر سکے گا مسلمانوں پر اس کی مدد و حمایت کرنا حرام ہو گا اور مرنے کے بعد اس کا نماز جنازہ نہ ہو گا مسلمانوں کے قبرستان میں دفن نہ کیا جائے گا اسلامی کفن بھی نہ ملے گا اس کو ایصال ثواب بھی نہ کیا جائے گا اور حشر میں اس کی کوئی نیکی کام نہ آئے گی جنت سے محروم ہو کر ہمیشہ جہنم میں رہے گا۔

فائدہ: اس آیت سے چند فائدے حاصل ہوئے۔ پہلا فائدہ: مرتد وہ ہے جو اسلام سے نکل جائے یا تو اس طرح کہ محکم کھلا عیسائی یا آریہ وغیرہ ہو جائے اور یا اس طرح کہ وہ تو اپنے کو مسلمان ہی کہتا رہے مگر کسی عقیدہ اسلامی کے انکار کی وجہ سے شریعت اسے کافر فرمائے۔ جیسے قادیانی، تبرائی، برافضی اور توہم پیغمبر کرنے والے دیوبندی وغیرہ

کیونکہ سارے عقائد اسلامیہ کے ماننے کا نام اسلام ہے ان میں سے ایک کا بھی انکار کفر ہے اور یا اس طرح کہ مسلمان کے منہ سے کفر یہ کلمہ نکل جائے یہ بھی ارتداد ہے دیکھو منکرین زکوٰۃ اور مسیلمہ کذاب کو نبی مان لینے والوں نے سارے اسلامی عقائد کا انکار نہ کیا تھا۔ زکوٰۃ کی فرضیت کا اور دوسروں نے حضور ﷺ کی ختم نبوت کا انکار کیا تو حضرت صدیق رضی اللہ عنہ نے ان پر حکم ارتداد دے کر ان سے جنگ کی ٹھان لی یوں ہی شیطان نے سارے عقائد اسلامی کا انکار نہ کیا صرف نبی کی اہانت کی مرتد ہو ارب فرماتا ہے: لَا تَعْتَذِرُوا قَدْ كَفَرْتُمْ بَعْدَ اِيْمَانِكُمْ (التوبہ: ۶۶) اور فرماتا ہے: اَنْ تَحْبَطَ اَعْمَالُكُمْ وَاَنْتُمْ لَا تَشْعُرُونَ (حجرات: ۲) غرض کہ ارتداد کے لئے یہ ضروری نہیں کہ بالکل اسلامی عقائد کا انکار کرے بلکہ اس کی تین صورتیں ہیں اور وہ تینوں صورتیں اس آیت میں داخل ہیں۔ **دوسرا فائدہ:** بچے اور دیوانے کا ارتداد صحیح نہیں کیونکہ یہاں ارتداد کی سزا ضبطی اعمال فرمائی گئی اور ان دونوں کے اعمال ہی معتبر نہیں جس کے اعمال معتبر اسی کا ارتداد بھی معتبر۔ **تیسرا فائدہ:** مرتد کا ذبیحہ نماز روزہ سب غیر مقبول یعنی اگر وہ بحالت ارتداد کوئی جانور ذبح کرے تو مردار اور نماز روزہ ادا کرے تو بے کار کیونکہ یہ بھی اعمال ہیں اسی طرح مرتد کا نکاح بھی صحیح نہیں کہ یہ بھی ایک عمل ہے۔ **مسئلہ:** دنیاوی احکام میں مرتد کے اعمال صرف مرتد ہونے سے ہی باطل ہو جاتے ہیں لہذا اگر حاجی مرتد ہو کر دوبارہ اسلام لائے تو اس پر دوبارہ حج کرنا فرض ہے اسی طرح اگر کوئی نماز پڑھ کر مرتد ہو اور وقت نماز باقی تھا کہ اسلام لے آیا تو اس نماز کی قضا کرے ہاں گزشتہ نمازوں کی قضا واجب نہیں مگر ان پر ثواب کی بھی امید نہیں دوبارہ اسلام لانے سے یہ گناہ اٹھ جائے گا۔ ثواب واپس نہ ہو گا (روح البیان و کتب فقہ)۔ **مسئلہ:** مرتد کے زمانہ کفر میں نیکیاں بے کار مگر کافر کی نیکیاں ایمان پر موقوف رہتی ہیں یعنی اگر کافر زمانہ کفر میں صدقہ خیرات کرے اور بعد میں اسلام لے آئے تو اس کا ثواب پائے گا لیکن مرتد اس ثواب کا مستحق نہیں۔ **مسئلہ:** زمانہ اسلام کی چھوٹی ہوئی نمازیں ارتداد کے بعد قضا کرنی پڑیں گی یہ تمام مسائل شامی و عالمگیری میں دیکھو۔ **مسئلہ:** ارتداد کے اخروی احکام موت پر موقوف ہیں یعنی اگر مرتد اسلام لا کر مرے تو اس کے سارے گناہ معاف ہیں ورنہ سب کی پکڑ۔ **مسئلہ:** مرتد مرد کو بادشاہ اسلام قتل کرے گا اور مرتد عورت کو قید دوام۔ **مسئلہ:** کافر اصلی سے جزیہ لیا جاسکتا ہے مرتد سے نہیں مرتد کے لئے دو ہی صورتیں ہیں یا اسلام یا قتل جیسا کہ احادیث سے ثابت ہے۔

اعتراضات: پہلا اعتراض: اس سے معلوم ہوا کہ مرتد وہ ہے جو اسلام میں آکر کافر بنے تو چاہئے کہ پیدائشی رافضی اور قادیانی وغیرہ مرتد نہ ہوں کیوں کہ یہ اسلام میں کبھی آئے ہی نہیں حالانکہ فقہاء فرماتے ہیں کہ یہ سب لوگ مرتدین ہیں۔ **جواب:** بچے کا اسلام معتبر ہے کفر معتبر نہیں لہذا ان لوگوں کا بچہ کلمہ پڑھ کر مسلمان تو ہو جاتا ہے اور کفریات بول کر کافر نہیں ہوتا پھر جب بالغ ہو کر کفر بکتا ہے تو اب اس بچپن کے اسلام سے نکل جاتا ہے لہذا وہ مرتد ہے۔ **دوسرا اعتراض:** تمہاری تفسیر سے معلوم ہوا کہ جو کوئی کسی عقیدہ اسلامی کا انکار کر دے وہ کافر ہے اور حدیث شریف میں ہے کہ جس نے لا الہ الا اللہ پڑھ لیا وہ جنتی ہے گناہ عظیم فرماتے ہیں کہ اہل قبلہ کو کافر نہ کہو

نیز فقہاء فرماتے ہیں کہ جس شخص میں ۹۹ باتیں کفر کی ہوں اور ایک بات بھی ایمان کی ہو اسے کافر مت کہو تمہاری تفسیر حدیث وفقہ کے خلاف ہے (نیچری)۔ جواب: یہ حدیث مشرکین کے متعلق ہے جو توحید کے منکر تھے ان کا کلمہ پڑھنا ہی ان کے اسلام کی علامت تھی مگر جو توحید والے اور قسم کافر کریں ان کا یہ حکم نہیں ان کے لئے وہ حدیث ہے کہ حضور ﷺ نے فرمایا ایک قوم پیدا ہوگی جو بہت نمازی اور قرآن خواں ہوں گے مگر دین سے ایسے نکل جائیں جیسے تیر کمان سے دیکھو مسلم بخاری مشکوٰۃ باب قتل مرتدین نیز فرمایا کہ میری امت کے ۷۳ فرتے ہوں گے صرف ایک جنتی باقی سب دوزخی یا یہ تمہاری حدیث اس وقت کی ہے جب اسلام میں کوئی احکام نہ آئے تھے صرف کلمہ طیبہ پڑھنا کافی تھا جیسے قبل ہجرت فرضیت نماز سے پہلے کا زمانہ پھر جب کچھ شرعی احکام بھی آگئے تب وہ حدیث ارشاد ہوئی: مَنْ صَلَّى صَلَاتَنَا وَآكَلَ ذَبِيحَتَنَا بَعْدَ هِجْرَتِ جَبَّ نَمَازِي مُسْلِمَانِ فِي شَكْلِ فِي مَنَافِقٍ يَحْيَىٰ هُوَ كَيْ تَوِيَهُ حَكَمَ آيَا وَاللَّهِ يَشْهَدُ إِنَّهُمْ لَكَاذِبُونَ (التوبہ: ۱۰۷) پھر آئندہ کے متعلق جب مسلمانوں صدہا فرتے ہوں گے ان کے متعلق ارشاد ہوا کہ میری امت کے تہتر فرتے ہوں گے ایک جنتی باقی دوزخی غرض کہ یہ مختلف احادیث مختلف زمانوں کے لحاظ سے ہیں اگر فقط توحید ماننا ہے اسلام کے لئے کافی ہوتا تو چاہئے کہ آریہ مسلمان ہوں فقہ میں اہل قبلہ وہ ہی کہلاتا ہے جو سارے عقائد اسلامیہ کا ماننے والا ہو صرف کعبہ کی طرف نماز پڑھنے والے کو اہل قبلہ نہیں کہتے دیکھو شرح فقہ اکبر مصنف ملا علی قاری منافقین بھی کعبہ کی طرف نماز پڑھتے تھے کیا وہ مسلمان تھے یہ کہنا غلط ہے کہ جس میں ایک بات بھی ایمان کی ہو وہ مومن ہے یہ کسی عالم نے نہ کہا ہاں فقہاء یہ فرماتے ہیں کہ جس مسلمان کے کلام میں ۹۹ معنی کفر کے نکلتے ہوں اور ایک معنی اسلام کے تو نیک گمانی کرتے ہوئے اس سے اسلام ہی کے معنی مراد لو اور کہنے والے کو کافر نہ کہو اگر تمہاری بات صحیح ہوتی تو دنیا میں کوئی بھی کافر نہ ہوتا کیونکہ مشرکین بھی زنا، چوری اور جھوٹ کو برا جانتے ہیں اور عدل و انصاف کو اچھا تو چاہئے کہ وہ مسلمان ہوں کیونکہ یہ بھی ایمانی باتیں ہیں۔ قیسرا اعتراض: اس آیت سے معلوم ہوا کہ فقط مرتد ہونے سے اعمال ضبط نہیں ہوتے بلکہ بحالت ارتداد مر جانے سے پھر بھی حنفی لوگ فقط ارتداد پر اعمال کیوں باطل کر دیتے ہیں (شافعی) جواب: یہاں ضبطی اعمال اور ہمیشہ کا جہنمی ہونا موت کفر پر موقوف رکھا گیا ہے اور واقعی ان دونوں کا مجموعہ موت کفر پر موقوف ہے دوسری جگہ قرآن نے فرمایا: وَمَنْ يُكْفُرْ بِالْإِيمَانِ فَقَدْ حَبِطَ عَمَلُهُ (مائدہ: ۵) یعنی جو بھی کافر ہو اس کے اعمال ضبط ہو گئے یہاں موت کی قید نہیں لہذا ان دونوں آیتوں کو اس طرح جمع کیا گیا کہ اعمال کی ضبطی صرف مرتد ہونے سے ہے اور جہنمی ہو جانا کفر کی موت سے۔ چوتھا اعتراض: مرتد کو قتل کرنا اور مرتدہ کو قید کرنا ظلم ہے مذہب میں آزادی چاہئے نیز یہ مسئلہ قرآن کریم سے ثابت نہیں مولویوں کی ایجاد ہے رب تو فرماتا ہے: لَا إِكْرَاهَ فِي الدِّينِ (بقرہ: ۲۵۶) دین میں جبر نہیں پھر مرتد کو اسلام پر مجبور کیوں کیا جاتا ہے (قادیانی)۔ جواب: اسلام نے مذہبی آزادی دی ہے کہ جو چاہے مسلمان ہو جو چاہئے نہ ہو۔ لیکن مسلمان ہونے کے بعد اس پر قائم رہنے کا حکم دیا اسلام چھوڑنے کی اجازت دینا مذہبی، آزادی نہیں بلکہ فساد کی

اجازت دینا ہے مرتد حکومت الہیہ کا باغی ہے جس کی سزا یا تو یہ ہے یا قتل نیز قرآن کریم نے ڈاکوؤں کے قتل کا حکم دیا ڈاکو مسافروں کا مال لوٹتا ہے اور مرتد لوگوں کا ایمان جب ایمان مال سے افضل ہے تو اس کی سزا بھی قتل چاہئے حدیث شریف میں ہے کہ جادوگر کو قتل کر دو۔ نیز حضور علیہ السلام فرماتے ہیں کہ زانی ڈاکو قاتل کو قتل کیا جائے نیز فرماتے ہیں کہ جو دین اسلام چھوڑ دے اسے قتل کر دو۔ صحابہ کرام نے بھی اس پر بہت عمل کیا اس مسئلہ کو مولویوں کی ایجاد کہنا بے دینی ہے۔ مشکوٰۃ شریف میں اس کا ایک باب باندھا باب قتل اہل الروہ۔ گلا ہوا عضو فوراً کاٹ دو ورنہ سارے جسم کو خراب کر دے گا مرتد بھی مسلمانوں کا گلا ہوا عضو ہے آیت لَا إِكْرَاهَ لِلْإِنْسَانِ کے یہ معنی ہیں کہ کسی کو اسلام لانے پر مجبور نہ کرو نہ یہ کہ مسلمان رہنے پر بھی مجبور نہ کرو خیال رہے کہ مرتد کے قتل کی اصل قرآن مجید سے ملتی ہے رب تعالیٰ نے پچھڑا پوجنے والے یہود سے فرمایا تَهَاتُوا إِلَىٰ بَارِئِكُمْ فَاقْتُلُوا أَنْفُسَكُمْ (بقرہ: ۵۴) رب کی بارگاہ میں توبہ کر دو اور اپنے کو قتل کے لئے پیش کر دو۔ دیکھو یہ بنی اسرائیل مومن ہو کر مرتد ہوئے تھے پچھڑا پوج کر انہیں اپنے کو قتل کے لئے پیش کرنے کا حکم دیا اور گزشتہ دینوں کے احکام جب بغیر نسخ و تردید قرآن میں نقل فرمائے جاویں وہ ہمارے لئے بھی واجب العمل جیسے رب نے زبور شریف کے احکام قصاص نقل فرمائے کہ إِنَّ النَّفْسَ بِالنَّفْسِ وَالْعَيْنَ بِالْعَيْنِ الْإِنِّ (مائدہ: ۴۵)۔ پانچواں اعتراض: اس آیت سے معلوم ہوتا ہے کہ صحابہ کرام کے مرتد ہو جانے کا خطرہ تھا اس لئے رب تعالیٰ نے انہیں خطاب کر کے مرتد پر عذاب کا ذکر فرمایا چنانچہ بعد میں تمام صحابہ مرتد ہو گئے (روافض)۔ جواب: اس اعتراض کے تین جواب ہیں ایک الزامی اور دو تحقیقی الزامی جواب تو یہ ہے کہ پھر اہل بیت کے ایمان کی بھی خیر نہیں کیونکہ اس آیت میں تمام صحابہ و اہل بیت سے خطاب ہے کسی کو علیحدہ نہیں فرمایا گیا تو لازم آیا کہ ان سب کا ایمان مشکوک تھا نعوذ باللہ تحقیقی جواب یہ ہے کہ یہاں قانون میں کہا کسی سے جاتا ہے اور بتایا کسی اور کو جاتا ہے رب تعالیٰ نے جب انبیاء کرام سے عہد و میثاق لیا تو ان سے فرمایا: فَمَنْ تَوَلَّىٰ بَعْدَ ذَلِكَ فَأُولَٰئِكَ هُمُ الْفَاسِقُونَ (آل عمران: ۸۲) جو اس عہد سے پھر گیا وہ فاسق یعنی کافر ہو گا بولوا انبیاء تو معصوم ہیں جن کے گناہ کا بھی احتمال نہیں پھر ان سے یہ کیوں فرمایا جناب وہاں ہم کو سنانا مقصود ہے کہ جب معصوموں نے یہ فرمایا تو ہم کس شمار میں ہیں ایسے ہی یہاں ہے۔ تیسرے یہ کہ یہاں خطاب صحابہ سے ہے ہی نہیں بلکہ بعد والوں سے ہے پھر کوئی اعتراض نہیں۔

تفسیر صوفیانہ: راہ سلوک بہت دراز اور سخت ہے۔ مسافر کو چاہئے کہ اسے طے کرتے وقت کسی طرف دھیان نہ کرے جو کوئی بہکانے والوں کی آواز پر چل پڑا اس کی گزشتہ محنت برباد گئی اور طے کیا ہوا راستہ بیکار رہا کہ نہ دنیا میں اس کا کچھ فائدہ اور نہ آخرت میں وصال یار حاصل یہ ہمیشہ حجاب اور عذاب کی آگ میں جلیں صوفیاء کرام فرماتے ہیں کہ ارتداد کی وجہ یقین نہ ہونا ہے موحد حقیقی کے پاس شیطان نہیں آسکتا کیونکہ وہ قیود سے نکل کر رب معبود کی بارگاہ میں حاضر ہے اسی لئے کہا جاتا ہے کہ علم عمل سے افضل ہے کیونکہ یہ قلب کی صیقل ہے حدیث پاک میں آتا ہے کہ قیامت کے دن کلمہ طیبہ تمام اعمال سے زیادہ وزنی ہو گا کیونکہ یہ علم سے اور ہر چیز سے عمل۔ ہدایت: ہر مسلمان کو چاہئے کہ

سوتے وقت چھٹا کلمہ اور سورہ کافرون پڑھ لیا کرے انشاء اللہ اسلام پر قائم رہے گا نیز اکثر ذکر الہی میں مشغول رہے اور بد مذہبوں کی صحبت سے بچے اچھی صحبت اختیار کرے اللہ تعالیٰ انجام بخیر فرمائے مولانا فرماتے ہیں:

ذکر حق کن پانچ غولاں را بسوز چشم ز غم را ازیں کر گس بدوز

کوئی شخص اپنے پر اعتماد نہ کرے کہ کنعان پیغمبر زادہ تھا مگر بری صحبت سے کافر ہو گیا حضرت عمر رضی اللہ عنہ کو توریت پڑھنے سے منع فرمایا گیا حالانکہ ان سے شیطان بھاگتا ہے تو کیا ہمارا ایمان ایمان فاروقی سے قوی ہے ہم کو بھی چاہئے کہ نہ ہر صحبت میں بیٹھیں اور نہ ہر رسالہ و کتاب کا مطالعہ کریں شیخ سعدی فرماتے ہیں:

نگاہ دارد آں شوخ در کیسہ دُر کہ داند ہمہ خلق را کیسہ بر

جیسے جڑکٹ جانے سے شاخیں سوکھ جاتی ہیں ایسے ہی ایمان جاتے رہنے سے اعمال ضائع ہو جاتے ہیں۔

إِنَّ الَّذِينَ آمَنُوا وَالَّذِينَ هَاجَرُوا وَجَاهَدُوا فِي سَبِيلِ اللَّهِ

تحقیقی وہ لوگ جو ایمان لائے اور وہ جنہوں نے ہجرت کی اور جہاد کیا بیچ راستہ اللہ کے

وہ جو ایمان لائے اور وہ جنہوں نے اللہ کے لئے اپنے گھریاں چھوڑے اور اللہ کی راہ میں لڑے

أُولَٰئِكَ يَرْجُونَ رَحْمَتَ اللَّهِ وَاللَّهُ غَفُورٌ رَّحِيمٌ ۲۱۸

یہ لوگ امید رکھتے ہیں رحمت اللہ کی اور اللہ بخشنے والا مہربان ہے

وہ رحمت الہی کے امیدوار ہیں اور اللہ بخشنے والا مہربان ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں اسلام سے پھر جانے والوں کا عذاب بیان کیا گیا اب ایمان پر قائم رہنے والوں اور پرہیزگاروں کے ثواب کا ذکر ہو رہا ہے۔ دوسرا تعلق: پچھلی آیت میں فرمایا گیا تھا کہ ارتداد نیکیاں مٹا دیتا ہے اب فرمایا جا رہا ہے کہ اسلام پر قائم رہنا گناہ معاف کر دیتا ہے۔ تیسرا تعلق: پچھلی آیت سے معلوم ہوا تھا کہ ماہ حرام میں بے خبری سے جنگ کرنا گناہ نہیں اب ارشاد ہو رہا ہے کہ بلکہ اس میں ثواب کی امید ہے۔

شان نزول: عبد اللہ ابن جحش کی جماعت کے متعلق بعض لوگوں نے کہا کہ چونکہ انہیں خبر نہ تھی کہ یہ دن رجب کا ہے اس لئے اس روز جنگ کر لینا گناہ تو نہ ہوا مگر اس جہاد کا کچھ ثواب بھی نہ ملے گا یہ خیال دور کرنے کے لئے یہ آیت کریمہ اتری (خزائن) کبیر اور روح نے فرمایا کہ خود عبد اللہ ابن جحش نے ہی بارگاہ نبوت میں عرض کیا تھا کہ یا حبیب ﷺ الحمد للہ اس جنگ سے ہم پر کوئی گناہ تو نہ ہوا مگر کیا کچھ ثواب کی بھی امید ہے تب یہ آیت نازل ہوئی۔

تفسیر: إِنَّ الَّذِينَ آمَنُوا اس سے سارے مسلمان مراد ہیں اگرچہ اس کا نزول ایک خاص جماعت کے بارے میں ہے اور یہاں ایمان سے ایمان پر قائم رہنا مراد ہے (روح البیان) یعنی وہ لوگ جو مرتد نہ ہوئے بلکہ اخیر تک ایمان پر قائم

رہے کیونکہ یہاں ایمان ارتداد کے مقابل ارشاد ہوا ہے ارتداد کے معنی تھے مومن نہ رہنا ایمان سے پھر جانا تو لا محالہ ایمان کے معنی ہوں گے۔ ایمان پر قائم رہنا اس سے نہ پھرنا کبھی لفظ کے معنی اپنے مقابل کے لحاظ سے ہوتے ہیں دیکھو رب فرماتا ہے: إِنَّكَ لَا تَسْمِعُ الْمَوْتَىٰ لَخ (نمل: ۸۰) پھر آگے فرماتا ہے کہ: إِنَّمَا تُسْمِعُ إِلَّا مَنْ يُؤْمِنُ بِآيَاتِنَا (نمل: ۸۱) اس ایمان کے مقابل سے معلوم ہوا کہ وہاں مردے اندھے بہرے سے مراد کفار ہیں یعنی دل کے مردے دل کے اندھے دل کے بہرے نہ کہ یہ مردے اندھے بہرے خیال رہے کہ ایمان پر قائم رہنے کے معنی یہ ہیں یہ دنیا میں راحت و کلفت بروں کی صحبت و الفت وغیرہ کی ایسی تیز آندھیاں چل رہی ہیں کہ خدا کی پناہ ان آندھیوں میں مضبوط درخت کی طرح ایمان پر قائم رہے اور ایمان پر قائم رہنے کا وقت مرتے تک ہے کہ مرنے کے بعد ارتداد وغیرہ کا خطرہ ہی نہیں مر کر تو کافر بھی سب کچھ مان جاتا ہے چہ جائیکہ مومن منکر ہو جاوے وَالَّذِينَ هَاجَرُوا يَهْجُرُوا بِنَا جس کے معنی ہیں الگ ہو جانا اور چھوڑ دینا لغو کلام کو بھی ہجر کہتے ہیں کہ وہ چھوڑنے کے قابل ہے۔ دو پہری کو ہاجرہ یا ہجیرہ کہا جاتا ہے کہ اس وقت کام چھوڑ دیئے جاتے ہیں ملاقات کو وصل اور فراق کو ہجر بھی اسی لئے کہا جاتا ہے شریعت میں ہجرت کے معنی ہیں رضا الہی کے لئے وطن اور اہل قرابت کو چھوڑ دینا یہاں شرعی معنی ہی مراد ہیں کبیر نے فرمایا کہ یہ ایمان کی تفسیر ہے یعنی جنہوں نے مسلمان ہو کر اپنے کفار اہل قرابت کو چھوڑ دیا۔ وَجَاهِدُوا فِي سَبِيلِ اللَّهِ یہ لفظ مجاہدہ سے بنا جس کا مادہ جہد بمعنی مشقت شریعت میں رضائے الہی کے لئے کفار سے لڑنے کو جہاد یا مجاہدہ کہا جاتا ہے چونکہ لشکر اسلام کا ہر سپاہی دوسرے کے ساتھ مل کر مشقت کرتا ہے گویا جہاد چند مشقتوں کا مجموعہ ہے اس لئے اسے باب مفاعلت سے لایا گیا جیسے مساعده کے لفظ معنی ہیں کلائی سے کلائی ملادینا یعنی ایک دوسرے کی مدد کرنا۔ فی سبیل اللہ فرما کر یہ بتایا گیا کہ وہ ہی جہاد قبول ہے جو غلبہ دین کے لئے ہو اور اس میں خواہش نفسانی کا کوئی دخل نہ ہو۔ أُولَئِكَ يَرْجُونَ رَحْمَةَ اللَّهِ أُولَئِكَ سے مومنین مہاجرین اور مجاہدین سب ہی کی طرف اشارہ ہے: يَرْجُونَ رَحْمَةَ سے بنا بمعنی خیر کی توقع و امید۔ کبھی یقین کو بھی رجاء کہہ دیتے ہیں جیسے: الَّذِينَ يَظُنُّونَ أَنَّهُمْ مَلَأُوا رِبْهَمُ (بقرہ: ۴۶) یہاں ظن بمعنی یقین ہے یعنی یہ لوگ رحمت الہی کے امیدوار ہیں: وَاللَّهُ غَفُورٌ رَّحِيمٌ غُفُورٌ غفر سے بنا اور رحیم رحم سے جس کے معنی پہلے بیان ہو چکے یہاں اتنا سمجھ لو کہ مغفرت میں گناہوں پر پکڑ نہ فرمانا معتبر ہے اور رحمت میں انعام دینا مخلوق چونکہ معافی عطا سے پہلے ہوتی ہے لہذا غفور رحیم سے پہلے فرمایا گیا۔

خلاصہ تفسیر: اے مسلمانو! تم مرتدین کا حال تو پہلے سن چکے۔ اب پختہ دینداروں کا حال بھی سن لو یا اے مسلمانو! تم یہ نہ سمجھنا کہ عبد اللہ ابن جحش کا یہ جہاد بے فائدہ رہا نہیں بے شک جو لوگ ایمان لائے اور اسلام پر قائم رہے اور جنہوں نے راہ خدا میں اپنا گھریا اور اہل قرابت چھوڑے اور جنہوں نے اللہ کی راہ میں جہاد کیا۔ وہ ہمیشہ اللہ کی رحمت کے امیدوار ہیں اور رب کا یہ دستور ہی نہیں کہ کسی امیدوار کو مایوس واپس کرے وہ خوب یاد رکھیں کہ اللہ بہت بخشش فرمانے والا اور بڑا ہی رحمت والا ہے کہ اس کے دروازے امیدواروں کے لئے کھلے رہتے ہیں اور وہاں سے خالی کیوں

لوٹیں گے۔

فائدہ: اس آیت سے چند فائدے حاصل ہوئے۔ **پہلا فائدہ:** ایمان خوف و امید سے حاصل ہوتا ہے دیکھو رب نے نیک کاروں کی امید کا ذکر کیا نہ کہ یقین کا کیونکہ کبھی یقین نجات سے بے خونی پیدا ہو جاتی ہے جو ایمان کے خلاف ہے۔ **دوسرا فائدہ:** عمل سے اجر واجب نہیں بلکہ ثواب محض فضل ربانی ہے عمل تو اظہار بندگی کے لئے ہے اسی لئے: **يَرْجُونَ رَحْمَةَ اللَّهِ** ارشاد ہوا کہ یعنی وہ لوگ اللہ کی رحمت کی امید کرتے ہیں رب سے اپنے عمل کی اجرت نہیں مانگتے وہ رب کے بھکاری ہیں مزدور نہیں (خزائن)۔ **تیسرا فائدہ:** امید خوف سے افضل ہے (روح البیان) نے فرمایا کہ ڈرنے والا بھاگتا ہے اور امیدوار آتا ہے۔ **چوتھا فائدہ:** صحابہ کرام کی امید خوف پر غالب تھی دیکھو یہاں رحمت کی امید کا ذکر تو فرمایا مگر ضبطی اعمال کے خوف کا ذکر نہ ہوا رب کی رحمت اس کے غضب پر غالب ہے۔ **پانچواں فائدہ:** بغیر ایمان و اعمال رحمت کی امید کرنا سخت غلطی ہے دیکھو یہاں اعمال کے بعد امید کا ذکر فرمایا گیا کسان پہلے بچ جاتا ہے پھر کھیت کی ہر طرح خدمت کرتا ہے پھر رب کی رحمت سے پیداوار کی امید کرتا ہے یہ امید سچی ہے جو کاشتکار نہ بچ بوائے نہ کھیت کی خدمت کرے اور رب کی رحمت سے پیداوار کی امید رکھے وہ بے وقوف ہے یہ امید نہیں بلکہ بوالہوسی ہے رحمت کی امید اچھی ہے بوالہوسی بری ہے بعض منہ زور بے غیرت دن رات بے دھڑک گناہ کرتے ہیں اور جب انہیں ہدایت کی جائے تو کہہ دیتے ہیں کہ اعمال کی کیا ضرورت خدا غفور رحیم ہے انہیں اس آیت سے عبرت پکڑنی چاہئے۔ **چھٹا فائدہ:** گنہگار کو بھی رحمت الہی سے ناامید نہ ہونا چاہئے ہمارے گناہوں سے اس کا رحم زیادہ ہے جب بھی توفیق ملے نیک اعمال کر کے رب کو یاد کر لے۔ **ساتواں فائدہ:** اس سے معلوم ہوا کہ خطا اجتہادی پر پکڑ نہیں ہوتی بلکہ اس پر ثواب ملتا ہے دیکھو ان حضرات کا رجب میں جنگ کرنا درحقیقت جرم تھا مگر چونکہ خطا تھا اس لئے اس پر بھی ثواب کا وعدہ فرمایا گیا دیکھو اگر کوئی جنگل میں خطا غلط سمت پر نماز پڑھے لے کعبہ کا رخ نہ پاسکے جب بھی وہ نماز کا ثواب پائے گا لہذا صحابہ کی آپس کی جنگیں ان لوگوں کے لئے باعث ثواب ہی ہوں گی ان میں سے کوئی مجرم نہ ہوگا۔

حکایت: روح البیان نے فرمایا کہ ایک دن ابو عمرو رحمۃ اللہ علیہ نے دیکھا کہ ایک جوان کو پولیس نے گرفتار کیا ہے لوگ اس کی گرفتاری پر خوش ہیں مگر اس کی ماں اس کے پیچھے روتی جا رہی ہے ابو عمرو کو اس بڑھیا پر رحم آیا اور ضمانت دے کر اسے چھوڑا لیا۔ لوگوں نے کہا یہ بڑا بد معاش ہے اسے کیوں چھوڑا یا کچھ دن بعد پھر بڑھیا کے دروازے سے گزرے تو وہاں سے رونے کی آواز سنی سمجھے کہ شاید اس کا بیٹا پھر گرفتار ہو گیا بڑھیا سے پوچھا اس نے کہا وہ مر گیا اور مرتے وقت یہ وصیت کی تھی کہ میری موت کی کسی کو خبر نہ دینا کیونکہ میں نے سب کو ستایا ہے اور میری انگوٹھی جس پر بسم اللہ لکھی ہوئی ہے میرے ساتھ دفن کر دینا اور دفن کے بعد میرے لئے دعا مغفرت کرنا جب میں قبر پر دعا کرنے لگی تو قبر سے آواز آئی کہ اے ماں تو واپس جا میرا بچہ تجھ سے بھی زیادہ مہربان ہے۔

رحمت حق بہا نمی طلبد رحمت حق بہانہ می طلبد

خدا کی رحمت قیمت نہیں مانگتی بہانہ چاہتی ہے۔

اعتراضات: پہلا اعتراض: اس آیت سے معلوم ہوا کہ رحمت الہی کی صرف وہ ہی امید رکھیں جو مومن بھی ہوں اور مجاہد و مہاجر بھی تو ہم لوگ جنہیں نہ ہجرت نصیب ہوئی نہ جہاد رحمت کی کیونکر امید کریں؟ **جواب:** اس کا مطلب یہ ہے کہ جو ان تینوں صفتوں سے خالی ہو وہ رحمت کی امید نہ کرے اور جس میں ان میں سے کوئی بھی صفت ہو وہ امید کرے اسی لئے دو جگہ اَلَّذِیْنَ فرمایا گیا یعنی مومن و مہاجر اور مجاہد سب ہی رحمت الہی کے امیدوار ہیں کیونکہ عبد اللہ ابن جحش کے لشکر میں سارے مہاجر نہ تھے گویا یہ قضیہ مانعة الخلو ہے یہ تو ہو سکتا ہے کہ کوئی شخص مومن ہو مگر مہاجر و مجاہد نہ ہو مگر یہ نہیں ہو سکتا کہ کوئی مومن نہ ہو مگر مجاہد یا مہاجر ہو کیونکہ کافر کی جنگ جہاد نہیں بلکہ فساد ہے یونہی کافر کا ترک وطن ہجرت نہیں بلکہ غربت ہے لہذا آیت کے معنی یہ ہوئے کہ جو لوگ صرف ایمان لائے اور جو ایمان کے ساتھ مہاجر یا مجاہد بھی ہوئے یہ دونوں قسم کے لوگ اللہ کی رحمت کی امید رکھیں اب آیت بالکل صاف ہے یہ بھی ہو سکتا ہے کہ ہر مومن مہاجر بھی ہے یعنی کفر چھوڑنے والا اور مجاہد بھی یعنی عبادت کی مشقتیں برداشت کرنے والا۔ **دوسرا اعتراض:** یَرْجُونَ سے معلوم ہوا کہ مسلمانوں کو رب کے وعدہ پر یقین نہیں امید تو شک کے موقعہ پر کی جاتی ہے جب وہ مسلمانوں کی مغفرت کا وعدہ کر چکا تو اس کا یقین چاہئے نہ کہ امید۔ **جواب:** مسلمانوں کو رب کے وعدہ پر تو پورا اعتماد ہے مگر اپنے مومن رہنے کا یقین نہیں نہ معلوم ہمارا انجام کیا ہو نیز اپنے اعمال کی قبولیت کا بھی یقین نہیں نہ معلوم وہ قابل قبولیت ہیں یا نہیں یہ خوف اپنے متعلق ہے نہ کہ وعدہ الہی کے متعلق یہ بھی ممکن ہے کہ مسلمانوں کی صفت ہو۔ یعنی ان حضرات کی یہ شان ہے کہ ایمان لا کر اور ہجرت اور جہاد کر کے بھی رحمت کی امید ہی کرتے ہیں رب سے بے خوف نہیں ہو جاتے۔ وہ سمجھتے ہیں کہ ہمارے عمل اس کچی کھیتی کی طرح ہیں جسے صد ہا مصیبتیں درپیش ہوں یہ مطلب بھی ہو سکتا ہے کہ انہیں رحمت کا تو یقین ہے مگر وقت رحمت اور مقدار رحمت میں شک یعنی یہ خبر نہیں کہ رحمت کب ملے گی اور کتنی یہ بھی ممکن ہے کہ یہاں امید سے یقین مراد ہو (تفسیر کبیر)۔ **تیسرا اعتراض:** جن لوگوں کے متعلق رب نے ان کے جنتی ہونے کا وعدہ فرمایا جیسے انبیاء کرام اور خاص وہ صحابہ جن کی جنت کی بشارت قرآن یا حدیث میں دیدی گئی چاہئے کہ یہ لوگ رحمت کے امیدوار نہ ہوں بلکہ انہیں تو یقین ہو کیونکہ نہ انہیں رب پر بے اعتباری ہے اور نہ ان کے پھسل جانے کا خطرہ ہے پھر یہ جو ن کیسے درست ہوا۔ **جواب:** بیشک انہیں بفضلہ تعالیٰ اپنے عذاب کا خوف نہیں ان ہی کے متعلق رب فرماتا ہے: لَا خَوْفٌ عَلَيْهِمْ وَلَا هُمْ يَحْزَنُونَ مگر انہیں ہیبت دربار الہی ہے اور ضرور ہے یہ ہیبت مدار ایمان ہے اسی ہیبت کی بنا پر وہ امیدوار کرم ٹھہرتے ہیں۔

تفسیر صوفیانہ: شرعی ایمان یقین ہے اور حقیقی ایمان مستجابہ یونہی ہمارے مشرب میں مومن وہ ہے جو رب

تعالیٰ کے ہاں مومن ہے جس کا نام مومنین کی فہرست یعنی علیین میں آچکا ہے ورنہ دنیا کے بہت سے مومن اللہ کے ہاں کافر ہیں رب تعالیٰ ایسا مومن بنائے۔ ایسے ہی شرعی ہجرت و وطن چھوڑنا ہے اور حقیقی ہجرت گناہوں کا ترک کرنا اسی طرح ظاہری مجاہدہ جہاد کفار ہے اور حقیقی مجاہدہ جہاد نفس ظاہری اعمال کی انتہا جنت اور رحمت ہے اور باطنی اعمال کی انتہا مشاہدہ جمال مطلق یوں ہی ظاہری عامل شہید ہے اور باطنی عامل صدیق یہاں ارشاد ہو رہا ہے کہ جن لوگوں نے حقیقی ایمان اختیار کیا اور نفس اور نفسانیات کو چھوڑا اور شیطانی لشکروں سے مجاہدہ کیا انہیں تجلیات صفات اور مشاہدہ ذات کی قوی امید ہے۔ وہ اس شوق و ذوق میں کسی سفر کی مصیبتوں کا احساس نہیں کرتے رب تعالیٰ بھی غفور رحیم ہے۔ ضرور ان کی امیدیں پوری فرمائے گا صوفیائے کرام فرماتے ہیں کہ اس سفر کی شرط اول نفس کو ماردینا ہے۔

حکایت: کسی نے اپنے شیخ سے کہا کہ مجھے اسم اعظم سکھا دیجئے انہوں نے فرمایا کہ ابھی تجھ میں اس کی اہلیت نہیں عرض کیا کہ میرا امتحان لے لیجئے فرمایا اچھا آج دروازہ شہر پر جا کر بیٹھو اور وہاں کے واقعات کی آکر مجھے خبر دو۔ اس نے کہا بہت اچھا جب وہاں سے لوٹ کر آیا تو شیخ نے پوچھا کیا نئی بات دیکھی عرض کیا حضرت یہاں کی پولیس بڑی ظالم ہے ایک مسکین بڈھا جنگل سے لکڑیاں لایا تھا۔ سپاہی نے اس کو پینا بھی اور لکڑیاں بھی چھین لیں شیخ نے کہا اگر تمہیں اسم اعظم یاد ہو تا تو اس سپاہی کو کیا سزا دیتے جو ان تڑپ کر بولا کہ میں اس ظالم کو ہلاک کر ڈالتا۔ شیخ نے فرمایا کہ وہ لکڑیوں والا مظلوم بڈھا ہی میرا شیخ ہے۔ اسی نے مجھے اسم اعظم سکھایا ہے جب اتنا صبر اور رحم ہو تو اسم اعظم سکھایا جاتا ہے مولانا فرماتے ہیں:

طفل جان از شیر شیطان باز کن بعد از انش با ملک انباز کن
تا تو تاریک و ملول و تیره داں کہ بادیو لعین ہمیشہ
لقمہء کو نور افزود و کمال آں بود آوردہ از کسب حلال
روغن کاید چراغ ماکشد آب خوانش چو چراغے راکشد

نفس امارہ بچہ ہے شیطان اس کی دایہ جب تک دودھ پئے گا مردوں میں اس کا شمار نہ ہو گا اس بچہ کا یہ دودھ چھوڑا کر پھر کسی ترقی کی امید رکھو جو روغن چراغ گل کر دے وہ روغن نہیں پانی ہے۔

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ

پوچھتے ہیں آپ سے شراب اور جوئے سے فرما دو کہ بیچ ان کے گناہ ہے بڑا

تم سے شراب اور جوئے کا حکم پوچھتے ہیں تم فرما دو کہ ان دونوں میں بڑا گناہ ہے

وَمَنَافِعُ لِلنَّاسِ وَإِثْمُهُمَا أَكْبَرُ مِنْ نَّفْعِهِمَا ط

اور نفع ہیں واسطے لوگوں کے اور گناہ ان کا بڑا ہے نفع سے ان کے

marfat.com

Marfat.com

اور لوگوں کے کچھ دنیاوی نفعے بھی اور ان کا گناہ ان کے نفعے سے بڑا ہے

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیتوں میں جہاد کا ذکر تھا جس سے دین و قوم و ملت کی بقا ہے اب شراب اور جوئے کی برائی بیان ہو رہی ہے جس سے قوم و دین و ملک کی بربادی ہے یعنی اعلیٰ چیزوں کا حکم دے کر برباد کرنے والی چیزوں کی برائی بیان ہو رہی ہے۔ **دوسرا تعلق:** پچھلی آیتوں میں جنگ کا حکم دیا گیا اور عموماً لوگ جنگ کے وقت سپاہیوں کو شراب پلاتے تھے تاکہ مست ہو کر خوب لڑیں اور جنگ کی ہی خاطر جوئے سے مال جمع کرتے تھے تاکہ جیتا ہوا مال لڑائی میں کام آئے لہذا اب ان دنوں ہی چیزوں کی برائی بیان ہو رہی ہے تاکہ مسلمان جہاد کے لئے ایسی گندی چیز اختیار نہ کریں۔ **تیسرا تعلق:** پچھلی آیت سے معلوم ہوا تھا کہ بے خبری کا قصور معاف ہے چونکہ شراب پی کر بھی بے خبری طاری ہو جاتی ہے لہذا فرمایا جا رہا ہے کہ نشہ کے قصور معاف نہ ہوں گے کیونکہ عبد اللہ ابن جحش کی بے خبری غیر اختیاری تھی اور شرابی کی بے خبری اختیاری ہوتی ہے لہذا شرابی کے جرموں کی سزا ہے۔

نکتہ: سوئے ہوئے اور بے ہوش کی طلاق واقع نہیں ہوتی۔ لیکن اگر شرابی نشہ میں طلاق دے تو ہو جائے گی۔

شان نزول: جب مسلمان ہجرت کر کے مدینہ منورہ آئے تو انہوں نے دیکھا کہ یہاں شراب اور جوئے کا بہت رواج ہے۔ تب حضرت عمر اور معاذ ابن جبل رضی اللہ عنہما بارگاہ نبوت میں حاضر ہو کر عرض کرنے لگے کہ یا حبیب اللہ شراب اور جوئے کا فیصلہ فرمائیے کیونکہ شراب عقل برباد کر دیتی ہے اور جو مال تب یہ آیت کریمہ نازل ہوئی جس میں ان دونوں کی برائیاں بیان فرمائیں گئیں مگر انہیں صراحۃً حرام نہ کیا گیا (روح المعانی)۔

تفسیر: یَسْئَلُونَكَ عبد اللہ ابن عباس فرماتے ہیں کہ صحابہ کرام سے بڑھ کر کوئی جماعت نہ دیکھی گئی۔ جنہوں نے کہ حضور علیہ السلام سے صرف تیرہ سوالات کئے قرآن کریم نے ان سب کو معہ سوال نقل فرمایا اور وہ سوال ان کے لئے بھی اور دیگر مسلمانوں کے لئے بھی بہت نافع تھے (روح البیان) ان سوالات کے نقل فرمانے میں ان پوچھنے والوں کی عزت افزائی بھی ہے اور تاقیامت مسلمانوں کو ان کا احسان مند بنانا بھی کہ مسلمان یہ سمجھیں کہ یہ آیات فلاں بزرگوں کے طفیل ہمیں ملیں اگرچہ ہمارا خالق رب تعالیٰ ہی ہے مگر چونکہ ماں باپ ہماری پیدائش کا ذریعہ بنے اس لئے ہم پر ان کا بھی احسان ہے غرض کہ ماں باپ سے جان ملی تو وہ ہمارے محسن ان صحابہ کے ذریعہ قرآن بلکہ ایمان ملا اس لئے وہ حضرات بھی ہمارے محسن اعظم ہیں اگرچہ یہاں پوچھنے والے دو صاحب تھے مگر چونکہ اس سوال کا تعلق سب ہی سے تھا یا بہت صحابہ کے دل میں یہ ہی خواہش تھی کہ یہ چیزیں حرام ہو جاویں جیسے حضرت صدیق اکبر رضی اللہ عنہ وغیرہ تاہم یہ دونوں حضرات درحقیقت ان سب کے نمائندے تھے اور نمائندوں کا کام اپنا ہی کام ہوتا ہے لہذا یَسْئَلُونَ جمع لایا گیا عَنِ الْخَمْرِ وَالْمَيْسِرِ خمر کے معنی ہیں ڈھانک لینا اور چھپانا اسی لئے چادر کو خمار کہا جاتا ہے وَلْيَضْحَكُوا بْخُمْرِهِمْ (النور: ۳۱) برتن ڈھکنے کو تخمیر پھولے ہوئے آٹے کو خمیر کہتے ہیں چونکہ شراب بھی عقل کو چھپالیتی ہے لہذا اسے خمر

کہا جاتا ہے۔ عرب میں خمر صرف انگوری شراب کو کہتے ہیں دیگر منشی شرابوں کو شراب اسی لئے انگوری شراب کی حرمت قطعی ہے اور باقی کی ظنی اور انگوری شراب بہر حال بالاتفاق حرام ہے خواہ نشہ دے یا نہ دے۔ دیگر شرابوں کی حرمت میں اختلاف بعض کے نزدیک وہ بھی ہر طرح حرام ہیں اور بعض کے نزدیک نشہ کی حد تک حرام۔ ورنہ نہیں نیز شراب انگوری نجاست غلیظہ ہے اس کا پورا ذکر خلاصہ تفسیر میں آئے گا المیسرُ یُسْرُ سے بنا بمعنی آسانی چونکہ جوئے میں آسانی سے مال آ بھی جاتا ہے اور نکل بھی جاتا ہے اس لئے اسے میسر کہا جاتا ہے یہ مصدر میسی ہے جیسے مرجع اور موعد تفسیر کبیر نے فرمایا کہ میسر کے معنی ہیں تقسیم کرنا اور باٹنا اسی لئے اونٹ کو بھی میسر کہتے ہیں کہ اس کا گوشت تقسیم کیا جاتا ہے۔ نیز عرب والے اونٹوں کو لاٹری سے تقسیم کرتے تھے لہذا اسے میسر کہا گیا۔ خیال رہے کہ ہر دو طرفہ مالی ہار جیت جو ہے لہذا تاش، شطرنج، لاٹری، نرد شیر بلکہ بچوں کا تیر پیسوں اور پانسوں سے کھیلنا جب کہ دو طرفہ مال کی شرط ہو اور سٹہ یہ سب جو ہے اور حرام ہے یعنی اے محبوب ﷺ لوگ آپ سے شراب اور جوئے کے احکام پوچھتے ہیں کہ ان کا استعمال اور ان کی تجارت ان کا کاروبار اور ان میں امداد ان کا بنانا حرام ہے یا حلال غرض کہ یہ ساری باتیں ہی پوچھنا مقصود تھیں۔ اگلے جواب سے معلوم ہوتا ہے کہ سوال سارے معاملات کے متعلق تھا (روح البیان) قُلْ فِيهِمَا اَنْتُمْ كَبِيرٌ فِيهِمَا كَامَرَجٍ شراب و جوادوں ہیں۔ اثم سے مراد جنسی گناہ ہے نہ کہ صرف ایک گناہ کبیرہ سے ہر گناہ کی بڑائی مراد ہے یعنی فرمادو اے نبی ﷺ کہ اس شراب اور جوئے میں بڑا گناہ ہے خیال رہے کہ یہاں نہ تو شراب اور جوئے کو حرام کہا گیا اور نہ گناہ بلکہ فرمایا گیا کہ ان میں گناہ ہے کیونکہ اس وقت تک یہ دونوں حرام نہ ہوئے تھے لہذا ان کا استعمال بھی گناہ نہ تھا۔ مطلب یہ تھا کہ ان کے استعمال سے کبھی بہت سے گناہ پیدا ہو جاتے ہیں لہذا اس سے بچنا بہتر کیونکہ شراب سے عقل جاتی ہے اور جوئے سے حرص بڑھتی ہے نیز اس میں مال کی بربادی نماز کا ضائع کرنا جھگڑے اور فساد ہو جاتے ہیں تو گویا یہ چیزیں کبھی حرام کا ذریعہ بن جاتی ہیں (تفسیر احمدی) وَمَنَافِعُ لِلنَّاسِ یہاں منافع سے چند قسم کے نفع اور فاسد سے مختلف قسم کے لوگ مراد ہیں یعنی جوئے اور شراب میں بہت سے لوگوں کو کچھ دنیوی نفع بھی ہیں مثلاً شراب سے کھانا ہضم ہوتا ہے قوت باہ بڑھتی ہے رنج و غم دور ہوتے ہیں بخیل نخی بن جاتے ہیں۔ چہرے کارنگ صاف ہوتا ہے کمزور آدمی نشہ میں بہادر ہو جاتا ہے شراب کے تاجر اور شراب بنانے والے خوب نفع حاصل کرتے ہیں اسی طرح جوئے میں بغیر مشقت مال ہاتھ لگتا ہے جو اکرانے والا دو طرفہ مال کماتا ہے جیتنے والا غرباء، فقراء کی امداد کرتا ہے جوا جیت کر دل میں خوشی اور سرور پیدا ہوتا ہے یہ سب کچھ صحیح مگر وَ اَنْتُمْ كَبِيرٌ مِنْ نَفْعِهِمَا ان کا گناہ ان کے نفع سے کہیں بڑھ کر ہے شراب سے عقل جاتی رہتی ہے اور عقل ہی گناہ کو روکتی تھی جب یہ نہ رہی تو انسان ہر برائی کر سکتا ہے شراب ہی خدا کے ذکر سے روکتی ہے اس سے آپس میں عداوت و بغض پیدا ہوتا ہے بہت دفعہ شرابیوں میں کشت و خون بھی ہو جاتا ہے شرابی شراب کے لئے چوری بھی کرتا ہے اس سے صدمہ قسم کی بیماریاں بھی پیدا ہوتی ہیں یہ معدہ کو فاسد کرتی ہے اس لئے اسے ام النجاست یعنی گناہوں کی جڑ بھی ہے کسی پیغمبر نے کبھی شراب نہ پی۔ یہ ہی حال جوئے کا

ہے کہ اس میں جبراً غیر کے مال پر قبضہ کیا جاتا ہے جواری ہار کر چوری بھی کرتے ہیں جواری بال بچوں کے پالنے کی پرواہ نہیں کرتے کبھی کبھی اپنے مکان بلکہ بیوی کو بھی ہار جاتے ہیں۔ کبھی ہارا ہوا جواری جیتنے والے کو قتل بھی کر دیتا ہے جو اعداوت کی جڑ ہے نیز شراب میں شخصی نفعے کچھ ضرور ہیں کہ اس سے بعض لوگوں کے بیوپار چلتے ہیں مگر قوم ملک دین کے نقصان ہیں جوئے شراب کا رواج قوم میں بربادی ملک میں فساد پیدا کرتا ہے اللہ کے ذکر سے روکتا ہے اور ہمیشہ شخص قوم ملک دین پر قربان ہونے چاہئیں جب قوم شخص پر قربان ہونے لگے تو تباہ ہو جاوے گی چور کے ہاتھ کاٹنا، زانی کو سنگسار کر دینا وغیرہ ان سب میں شخص کو قوم پر قربان کیا گیا ہے کہ ایک شخص کی بربادی قوم و ملک کی آبادی ہے غرض کہ اس کے نقصانات بے شمار ہیں خیال رہے کہ یہاں اثم سے مراد دنیوی خرابیاں ہیں نہ کہ شرعی گناہ کیونکہ اس آیت کے نزول کے وقت یہ چیزیں حرام نہ ہوئی تھیں۔ **يَا اَيُّهَا مَنَّا** سے ان سے پیدا ہونے والے گناہ مراد ہیں جیسا کہ ہم تفسیر احمدی سے نقل کر چکے۔

خلاصہ تفسیر: اے نبی ﷺ صحابہ کرام آپ سے شراب اور جوئے کے احکام پوچھتے ہیں آپ فرمادو کہ ان میں بہت بڑے بڑے گناہ ہیں اور یہ چیزیں صد ہا گناہوں کا ذریعہ ہیں ہاں لوگوں کو ان کے ذریعہ کچھ دنیوی نفعے بھی حاصل ہو جاتے ہیں لیکن وہ برائیوں کے مقابل بہت تھوڑے ہیں اور ظاہر ہے کہ جس کا نفع کم اور نقصان زیادہ ہو اس سے بچنا چاہئے لہذا ان سے بچنا عقلاً و نقلاً ہر طرح بہتر ہے۔

شراب کا حرام ہونا

شراب اور جو امہذب قوموں خاص کر عیسائیوں کی دو خطرناک بیماریاں ہیں جن کا علاج سوائے اسلام کے کسی اور مذہب نے نہیں کیا۔ یہ بظاہر اچھی اور حقیقت میں سخت نقصان دہ ہے تمام مذاہب نے اس کی ظاہری خوبیوں کو دیکھ کر اسے حلال مانا۔ بلکہ ہندوؤں کے مذہب میں تیوہاروں پر بھی استعمال ہونے لگی اسلام نے اس کے برے نتائج کی بناء پر اس سے روکا بلکہ حقیقت یہ ہے کہ عرب جیسے ملک سے شراب اور جوئے کو مٹانا بانی اسلام علیہ السلام کا ایک بڑا معجزہ ہے کیونکہ وہاں شراب پانی کی طرح استعمال ہوتی تھی بچوں کو گھٹی میں دی جاتی تھی چونکہ اس کا ایک دم چھوڑا دینا ناممکن تھا اس لئے اس کی حرمت کے احکام بہت آہستگی سے آئے۔ مکہ مکرمہ میں تو آیت **وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا لِّخ (نحل: ۶۷) اتری۔** مسلمان عام طور پر پیتے رہے پھر مدینہ منورہ میں پہنچ کر حضرت عمر و معاویہ رضی اللہ عنہما نے عرض کیا کہ حضور ﷺ شراب کے بارے میں کچھ خاص حکم دیجئے یہ تو عقل و مال کو برباد کرنے والی ہے تب یہ آیت کریمہ اتری جس کی ہم تفسیر کر رہے ہیں اس میں مسلمانوں کو اس سے کچھ نفرت دلائی گئی۔ اس آیت سے ہی بعض لوگ شراب چھوڑ بیٹھے مگر بہت سے پیتے رہے پھر ایک بار حضرت عبدالرحمن ابن عوف رضی اللہ عنہ کے یہاں صحابہ کرام کی دعوت تھی کھانے کے بعد شراب کا دور چلا گئے تھے میں نماز مغرب کا وقت آگیا حضرت علی

رضی اللہ عنہ کو امام بنایا گیا (روح المعانی) آپ نے نماز میں سورہ کافرون پڑھی مگر نشے کی وجہ سے ہر جگہ لا اڑا گئے یعنی اَعْبُدْ مَا تَعْبُدُونَ اِلٰہَ غَيْرِ الَّذِیْ لَا تَعْبُدُوْنَ اِنَّکُمْ مُّکْرِبُوْنَ (النساء: ۴۳) یعنی نشے میں نماز کے قریب مت جاؤ۔ اس کے بعد شراب کا استعمال بہت کم ہو گیا لوگ تو عشاء کے بعد پیتے تھے یا فجر کے بعد کیونکہ ظہر سے عشاء تک لگاتار نمازوں کی وجہ سے انہیں شراب پینے کا موقع نہ ملتا تھا پھر عثمان ابن مالک نے کچھ لوگوں کو دعوت کی جن میں سعد ابن ابی وقاص بھی تھے کھانے کے بعد شراب پلائی گئی نشے میں یہ لوگ آپس میں لڑ پڑے اور زخمی ہو گئے۔ یہ مقدمہ بارگاہ نبوت میں پیش ہوا تب حضرت عمر رضی اللہ عنہ نے دعا کی کہ مولیٰ شراب کے متعلق پورا بیان نازل فرما تب آیت کریمہ اِنَّمَا الْخَمْرُ وَالْمَيْسِرُ تٰ فَهَلْ اَنْتُمْ مُّنتَهُوْنَ (مائدہ: ۹۱) تک نازل ہوئی اور شراب قطعاً حرام کر دی گئی (عام تفسیر) حضرت انس رضی اللہ عنہ فرماتے ہیں کہ اس دن ہمارے گھر مسلمانوں کی دعوت تھی جس میں شراب کا دور چل رہا تھا ہمارے گھر میں بہت سے مٹکے شراب کے تھے کہ اچانک منادی کی آواز کان میں آئی میرے والد نے کہا انس سن کر تو آؤ کیسی منادی ہے میں نے واپس آکر بتلایا کہ شراب حرام ہونے کی منادی ہو رہی ہے یہ بات سن کر اہل مجلس کی یہ حالت ہوئی کہ جس کے ہاتھ میں جام تھا اس نے وہیں ٹھنچ دیا۔ جو مٹکے سے شراب اٹھیل رہا تھا اس نے وہیں پیالہ توڑ دیا جس کے منہ میں تھی اس نے کلی کر دی جو منہ تک پیالہ لے گیا تھا اس نے وہاں سے ہی واپس کر لیا۔ پھر میں نے ڈنڈے سے سارے مٹکے پھوڑ دیئے اس دن مدینہ کی گلیوں میں بارش کے پانی کی طرح شراب بہتی تھی۔ سوکھ جانے پر بھی کئی ماہ تک زمین سے شراب کی بو آتی رہی۔ مصرع: ۔

مصطفیٰ تیری صولت پہ لاکھوں سلام

اس اطاعت کی دنیا میں مثال نہ ملے گی مسئلہ: فتویٰ یہ ہے کہ ہر نشے والی پتلی چیز یعنی انگوری شراب اور تاڑی وغیرہ مطلقاً حرام ہیں ان کا ایک قطرہ بھی پینا جائز نہیں (شامی کتاب الاشریہ) مسئلہ: انگوری شراب اور دیگر نشے کی پتلی چیزوں میں چند فرق ہیں: ۱۔ شراب انگوری حرام قطعی ہے اس کا منکر کافر ہے۔ ۲۔ اس کا کسی طرح بھی استعمال جائز نہیں جسم پر اس کی مالش بھی نہیں کر سکتے۔ ۳۔ اس کی تجارت بھی حرام ہے۔ ۴۔ اس کی کوئی قیمت نہیں یعنی اس کے ضائع کرنے والے یا غصب کرنے والے پر تاوان واجب نہیں۔ ۵۔ یہ نجاست غلیظہ ہے۔ ۶۔ اس کے پینے والے کو ۸۰ کوڑے مارے جائیں گے اگرچہ نشے کی حد سے کم ہی پیئے۔ حضرت علی رضی اللہ عنہ فرماتے ہیں کہ اگر اس کا ایک قطرہ کنوئیں میں گر جائے پھر اس جگہ مینار بن جائے تو میں اس پر اذان نہ کہوں اور اگر دریا میں گر جائے پھر خشک ہو کر وہاں گھاس جے تو میں اپنے جانور کو نہ چراؤں (احمدی، سورۃ مائدہ و شامی کتاب الاشریہ) مسئلہ: انگوری شراب کے علاوہ دیگر شرابیں بھی حرام ہیں مگر ان میں اتنی سختی نہیں انہیں نشے سے کم حلال جاننے والا کافر نہیں اس کے پینے پر بغیر نشہ حد واجب نہیں۔ اس کی نجاست غلیظہ نہیں خفیفہ ہے ان کی تجارت جائز ہے کیونکہ وہ پینے کے سوا دیگر کاموں میں آسکتی ہیں (تفسیر احمدی سورۃ مائدہ) مسئلہ: نشہ کی جگہ چیزیں جیسے بنگ اور افیون وغیرہ سے نشہ لینا بھی حرام ہے لیکن

دواء کھانا جائز اسی لئے بچوں کو کھلائی جاتی ہے دیگر استعمال میں بھی آ سکتی ہے یہ نجس نہیں اس سے نشہ پر حد (استی کوڑے) واجب نہیں (شامی) مسئلہ: بھنگ میں ۱۲۰ نقصان ہیں (شامی) اور افیونی کے خاتمہ خراب ہونے کا اندیشہ ہے۔ مسئلہ: تمباکو اور حقہ ۱۵۰ھ میں دمشق میں ایجاد ہوا اسے بطریقہ نشہ استعمال کرنا حرام ہے اگر نشہ نہ ہو تو حلال مگر پھر بھی اس سے بچنا بہتر اور جب تک کہ منہ میں اس کی بو آئے مسجد میں آنا منع۔ اس کی پوری تحقیق شامی کتاب الاثر بہ میں دیکھو۔

اعتراضات: پہلا اعتراض: اس آیت میں شراب کے ساتھ جوا کیوں بیان ہوا۔ **جواب:** چند وجوہوں سے ایک یہ کہ جواری کو بھی جیت کر شراب کا سانشہ ہوتا ہے۔ دوسرے اس لئے کہ یہ بھی شراب کی طرح عبادات سے غافل کرتا ہے تیسرے اس لئے کہ یہ بھی شراب کی طرح مال کو برباد اور آپس میں فساد پیدا کرتا ہے۔ **دوسرا اعتراض:** اس آیت سے معلوم ہوا کہ شراب اور جوئے میں کچھ نفع بھی ہیں مگر حدیث سے معلوم ہوتا ہے کہ حرام میں کوئی نفع نہیں اس آیت اور حدیث میں مطابقت کیونکر ہو؟ **جواب:** اس آیت کے نزول کے وقت شراب حلال تھی حرام ہونے کے بعد اس میں کوئی نفع نہ رہا (احمدی یہی آیت) اب اس کے ظاہر نفعے بھی درحقیقت نقصان ہیں اس کے ذریعہ کمایا ہوا پیسہ حرام ہے۔ **تیسرا اعتراض:** جب اس آیت کے نزول کے وقت شراب حلال تھی تو اسے گناہ کیوں کہا گیا کیا حلال بھی گناہ ہوتا ہے؟ **جواب:** اس کا جواب تفسیر میں گزر چکا کہ یا تو گناہ سے دنیوی نقصان مراد ہیں یا دیگر وہ گناہ جو شراب سے کبھی کبھی پیدا ہو جاتے تھے۔ جیسے آپس کے جھگڑے فساد وغیرہ۔ **چوتھا اعتراض:** کتب فقہہ وغیرہ سے معلوم ہوتا ہے کہ امام اعظم ابو حنیفہ رحمۃ اللہ علیہ کے نزدیک سوائے شراب انگوری کے دیگر شرابیں حد نشہ سے کم حلال ہیں بشرطیکہ محض فرحت و سرور کے لئے نہ پئے اس کی کیا وجہ؟ **جواب:** اس کا جواب انشاء اللہ سورہ مائدہ ساتویں سی پارہ میں دیا جائے گا۔ **پانچواں اعتراض:** یہاں اثم کے مقابل نفع بولا گیا حالانکہ اثم کے مقابل تو ثواب بولنا چاہئے تھا یہ مقابلہ کیونکر درست ہوا۔ ”**جواب:**“ اس کا جواب تفسیر میں گزر گیا کہ یہاں اثم سے مراد گناہ نہیں کہ اس وقت شراب جو حرام ہی نہ ہوا تھا بلکہ اس سے مراد نقصان ہے لہذا اس کا مقابلہ نفع سے بہت ہی موزوں ہے۔

تفسیر صوفیانہ: دنیوی شرابیں انگور، کھجور، کشمش و دیگر غلوں سے بنتی ہیں مگر نفسانی شراب غفلت شہوت محبت دنیا وغیرہ سے بنتی ہیں دنیوی شرابیں انسان کو دنیا سے غافل کر دیتی ہیں مگر یہ شرابیں آخرت سے بے پرواہ کرتی ہیں لہذا یہ حرام ہیں اگرچہ ان میں نفس کو لذت آتی ہے مگر روح کی بربادی ہوتی ہے اور اس کا یہ نقصان اس نفع سے کہیں بڑھ کر ہے ظاہری شراب کے نشے سے نماز حرام غفلت کی شراب کے نشے سے وصال یار سے محرومی ہے۔ نفسانی شراب کا عادی شراب طہور یعنی شراب روحانی سے محروم رہے گا۔ صوفیائے کرام فرماتے ہیں کہ اس شراب کے علاوہ ایک اور شراب بھی ہے جو حلال ہے جس کا نام **marfat.com** ہے جو مشاہدہ کے پیالے

میں ساقی لم یزل کے ہاتھ سے ملتی ہے جس سے نفس کی شہوت ٹوٹ جاتی ہے اور قلب توحید کے نشہ میں دوئی سے غافل ہو جاتا ہے روح شہود کی وجہ سے وجود سے بے خبر اور سر جمال دیکھ کر کمال سے بے پرواہ ہو جاتی ہے یہ شراب لوگوں کو نافع ہے اور حلال دیگر شرابوں کا نشہ اتر جاتا ہے مگر جس کو ساقی اس پیمانہ سے مست کر دے۔ وہ کبھی ہوش میں نہیں آتا مثنوی میں ہے:

ما اگر قلاش و گر دیوانہ ایم مست آں ساقی و آں پیمانہ ایم
مست ے ہوشیار گردد از دیور مست حق ناید بخود از نفخ صور
جرعہ چوں ریخت ساقی است بر سر ایں شہرہ خاک زیر دست
جوش کرد آں خاک و مازاں جو ششیم جرعہ دیگر کہ بس بے کوشش ایم

بعض است کے دن سے ایسے مست ہوئے کہ صور پھونکنے پر بھی انہیں ہوش نہ آئے گا جیسے حضور غوث پاک جو مستی میں فرما گئے سُقَانِي الْحُبُّ كَأَسَاتِ الْوِصَالِ نَفْسَانِي جَوَامِلِ اَوْرُوحَانِي جَوَا اَعْمَالِ سے ہے۔ شیطان دین چھین کر غفلت دینا چاہتا ہے اگر انسان اس پر غالب آگیا تو کامیاب ہے ورنہ ناکام اس کا غلبہ یہ ہے کہ دنیا حاصل کرے اور دین ہاتھ سے نہ جانے دے۔

وَيَسْأَلُونَكَ مَاذَا يُنفِقُونَ ط قُلِ الْعَفْوَ ط كَذَلِكَ يُبَيِّنُ اللَّهُ لَكُمْ

اور پوچھتے ہیں آپ سے کہ کیا ہے وہ جو خرچ کریں فرمادو بچا ہوا اسی ہی طرح بیان کرتا ہے اللہ واسطے تمہارے

اور تم سے پوچھتے ہیں کیا خرچ کریں تم فرمادو جو فاضل بچے اسی طرح اللہ تم سے آیتیں

الْآيَاتِ لَعَلَّكُمْ تَتَفَكَّرُونَ ۝۱۹ فِي الدُّنْيَا وَالْآخِرَةِ ط وَيَسْأَلُونَكَ

نشانیاں تاکہ تم غور کرو بیچ دنیا اور آخرت کے اور پوچھتے ہیں تم سے

بیان فرماتا ہے کہ کہیں تم دنیا اور آخرت کے کام سوچ کر کرو اور تم سے

عَنِ الْيَتَامَى ط قُلِ إِصْلَاحٌ لَهُمْ خَيْرٌ ط وَإِنْ تُخَالِطُواهُمْ فَإِخْوَانُكُمْ ط

یتیموں کے بارے میں فرمادو اصلاح کرنا ان کی بہتر ہے اور اگر ملاؤ تم انہیں پس بھائی ہیں تمہارے

یتیموں کا مسئلہ پوچھتے ہیں تم فرمادو ان کا بھلا کرنا بہتر ہے اور اگر اپنا ان کا خرچ ملاؤ تو وہ تمہارے بھائی ہیں

وَاللَّهُ يَعْلَمُ الْمُفْسِدَ مِنَ الْمُصْلِحِ ط وَلَوْ شَاءَ اللَّهُ لَأَعْنَتَكُمْ ط

اور خدا خوب جانتا ہے بگاڑنے والے کو اصلاح کرنے والے سے اور اگر چاہتا اللہ البتہ مشقت میں ڈالتا تم کو

اور اللہ جانتا ہے لگاڑنے والے کو سنوارنے والے سے اور اللہ چاہتا تو تمہیں مشقت میں ڈالتا

إِنَّ اللَّهَ عَزِيزٌ حَكِيمٌ ۲۰

تحقیق اللہ غالب حکمت والا ہے

بے شک اللہ زبردست حکمت والا ہے

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیت میں اشارہ فرمایا گیا تھا کہ جہاد میں جوئے وغیرہ سے حاصل کیا ہوا روپیہ صرف نہ کرو۔ اب بتایا جا رہا ہے کہ کون سا مال وہاں خرچ کرو۔ **دوسرا تعلق:** پچھلی آیت میں بتایا گیا تھا کہ جوئے اور شراب وغیرہ حرام کاموں میں پیسہ صرف نہ کرو۔ اب بتایا جا رہا ہے کہ کہاں اور کتنا پیسہ خرچ کرو۔ **تیسرا تعلق:** پچھلی آیت میں اپنے مال کا بچاؤ بتایا گیا تھا اب یتیموں کے مال کی اصلاح کرنے کا حکم دیا جا رہا ہے یعنی پہلے اصلاح نفس کا حکم تھا اب غیروں کی اصلاح کا۔ **چوتھا تعلق:** پچھلی آیت میں حقوق اللہ مارنے سے روکا گیا اب حقوق العباد یعنی یتیموں کا مال مارنے سے روکا جا رہا ہے۔

شان نزول: نبی کریم ﷺ نے مسلمانوں کو صدقہ دینے کی رغبت دی تب آپ سے دریافت کیا گیا کہ اس کی مقدار ارشاد فرمائیے۔ کہ کتنا مال راہ خدا میں خرچ کریں تب پہلا جملہ نازل ہوا (خزان عرقان) دوسری روایت یہ ہے کہ معاذ ابن جبل اور ثعلبہ حضور علیہ السلام کی خدمت میں حاضر ہو کر عرض کرنے لگے کہ یا حبیب اللہ ہمارے پاس غلام بھی ہیں اور بال بچے بھی ہم ان پر کتنا مال خرچ کریں اس پر پہلا جملہ نازل ہوا۔ عرب میں ہندوستان کی طرح یتیموں کے مال کھا جانے میں احتیاط نہ کی جاتی تھی اس لئے انہیں فرمایا گیا کہ جو لوگ یتیموں کا مال کھاتے ہیں وہ اپنے پیٹ میں انگارے بھرتے ہیں جسے سن کر مسلمان ڈر گئے اور بہت احتیاط کرنے لگے کہ یتیموں کا کھانا الگ پکاتے ان کا پانی الگ رکھتے اور ان کا بچا ہوا کھانا خرچ نہ کرتے کبھی وہ سڑ گل جاتا تو پھینک دیتے اتنی احتیاط مسلمانوں پر گراں تھی جس کی شکایت انہوں نے بارگاہ نبوت میں کی۔ عبد اللہ ابن رواحہ نے عرض کیا کہ یا حبیب اللہ اس صورت میں لوگ یتیموں کی پرورش چھوڑ دیں گے تب آیت کا دوسرا جملہ **وَيَسْأَلُونَكَ عَنِ الْيَتَامَىٰ** نازل ہوا (کبیر و روح المعانی وغیرہ)۔

تفسیر: **وَيَسْأَلُونَكَ مَاذَا يُنْفِقُونَ** یہ جملہ پہلے **يَسْأَلُونَكَ** پر معطوف ہے۔ اور نفقہ سے یا تو راہ خدا میں خرچ کرنا مراد ہے جیسا کہ پہلے شان نزول سے معلوم ہوا یا گھربار میں خرچ کرنا جیسا کہ دوسرے شان نزول سے معلوم ہوا اگر خیرات مراد ہو تو پھر یا تو صدقہ واجبہ یعنی زکوٰۃ مراد ہے یا صدقہ نفل **مَاذَا** سے یا تو مال کی نوعیت مراد ہے یا مقدار یعنی اے نبی ﷺ لوگ آپ سے پوچھتے ہیں کہ کس قسم کا یا کتنا مال راہ الہی میں یا اپنے گھربار میں خرچ کریں۔ **قُلِ الْعَفْوَ عَفْوٌ** کے معنی ہیں آسان و نرم جہد کا مقابل اسی لئے نرم زمین کو عفو کہتے ہیں یا فاضل اور بچا ہوا۔ جیسے **خُذِ الْعَفْوَ (اعراف: ۱۹۹)** یا **مُثَادِ يَنَافَعَا اللَّهُ عَنْكَ (التوبہ: ۴۳)** یہاں سارے معنی بن سکتے ہیں یعنی فرما دو کہ ضرورت سے بچا ہوا مال راہ خدا میں خرچ کرو یا جس کا خرچ کرنا آسان ہو وہ دویا جس کے خرچ کرنے کا اثر دل پر نہ رہے وہ دو تفسیر ابن کثیر میں ہے کہ بعض نے اس کے معنی افضل اور پسندیدہ مال بھی رکھے ہیں یہ جوئے وغیرہ سے حاصل کیا گیا ہے یعنی راہ خدا میں پاک مال خرچ کرو جس

کا کمانا حرام نہیں بلکہ معاف ہے خبیث مال نہ ہو۔ بعض مفسرین فرماتے ہیں کہ شروع اسلام میں بقدر ضرورت مال لے کر باقی سب خیرات کرنا واجب تھا اور صحابہ کرام سارا بچا ہوا مال راہ خدا میں صرف کر دیتے تھے کیونکہ مدینہ منورہ کی چھوٹی سی بستی تھی کفار وہاں سے نکلے نہ تھے کہ بہت مہاجر مکہ معظمہ حبشہ وغیرہ سے وہاں پہنچ گئے ان کی آباد کاری اور ان کے گزارے کا اہم مسئلہ درپیش آگیا انصار نے بے مثال میزبانی کی اس وقت ہنگامی حالات کے ماتحت اس قسم کے احکام نافذ کئے گئے تھے جب وہ حالات جاتے رہے تو وہ ہنگامی احکام بھی ختم ہو گئے یعنی جب بنی قریظہ قتل کر دیئے گئے اور بنی نضیر یہودی جلا وطن ہوئے تب ان کی مترد کہ جائیدادیں بچیں اور مہاجرین وہاں آباد کئے گئے اور انصار کے مکانات باغات وغیرہ بشکر یہ واپس کر دیئے گئے یہی اس آیت میں مراد ہے اس صورت میں یہ آیت زکوٰۃ کی آیت سے منسوخ ہے (از کبیر و احمدی) اب صرف چالیسواں حصہ خیرات کرنا واجب رہ گیا بعض نے فرمایا کہ یہاں نقلی صدقہ مراد ہے اور عفو سے ضرورت سے بچا ہوا مال مراد یعنی یہ آیت منسوخ نہیں حدیث شریف میں ہے کہ صدقہ غنا سے کرنا چاہئے (احمدی و کبیر وغیرہ) كَذٰلِكَ يُبَيِّنُ اللّٰهُ لَكُمْ اٰلَاٰتِہٖ ذٰلِكَ سے مذکورہ احکام کی طرف اشارہ ہے یٰبَیِّنُ تبیین سے بنا جس کے معنی ہیں آہستہ آہستہ یا خوب بیان کرنا۔ آیات سے یا احکام کی آیتیں مراد ہیں یا ساری آیتیں کیونکہ ہر آیت ہدایت ہے یعنی جیسے کہ ہم نے یہ احکام بہت واضح طور پر بیان کر دیئے۔ اسی طرح اور بھی آیتیں تم پر بیان فرماتے ہیں۔ لَعَلَّكُمْ تَتَفَكَّرُوْنَ فِی الدُّنْیَا وَالْآٰخِرَةِ لَعَلَّ اَمِیْدَہٗ کے لئے ہے یا بیان حکمت کے لئے تفکر سے یا تو غور و خوض کرنا مراد ہے یا سوچ سمجھ کر کام کرنا فی الدُّنْیَا تفکر کے متعلق ہے بعض مفسرین نے فرمایا کہ تبیین کے متعلق الدُّنْیَا کا الف لام مضاف کے بدلہ میں ہے اور یہاں احکام پوشیدہ ہے یعنی آیتیں اس لئے بیان فرماتا ہے تاکہ تم دنیا اور آخرت کے کام سوچ سمجھ کر کیا کرو دنیا اور آخرت کے متعلق آیتیں بیان فرماتا ہے تاکہ تم سوچو سمجھو اب تک تو اپنا مال خرچ کرنے کے احکام بیان ہوئے اب غیروں کا مال خرچ کرنے کے احکام ارشاد ہو رہے ہیں کہ وَیَسْأَلُوْنَكَ عَنِ الْیَتٰمٰی یٰمٰنٰی یتیم کی جمع ہے انسانوں میں یتیم وہ نابالغ بچہ ہے جس کا باپ مر جائے حضرت عیسیٰ و آدم علیہم السلام یتیم نہ تھے کیونکہ ان کے والد تھے ہی نہیں نیز حضرت آدم علیہ السلام بالغ ہی پیدا ہوئے نیز جس بچہ کا باپ تو ہو جس کے نطفے سے یہ پیدا ہوا ہو مگر شرعی باپ نہ ہو جسے شریعت باپ مانے اس کے مر جانے سے بھی بچہ یتیم نہیں کہلائے گا جیسے حرامی اولاد کا وہ باپ جس نے اس کی ماں سے زنا کیا اس سے یہ بچہ پیدا ہوا اس زانی کے مر جانے سے یہ حرامی بچہ یتیم نہ ہو گا کہ شریعت نے اس شخص کو اس بچہ کا باپ مانا ہی نہیں اسی لئے ان میں ایک دوسرے کو میراث نہیں ملتی نہ نان و نفقہ واجب جانوروں میں یتیم وہ بچہ ہے جس کی ماں فوت ہو جائے در یتیم وہ موتی جو سیپ میں اکیلا ہو۔ الیتیمی میں الف لام عہدی ہے اس سے وہ یتیم مراد ہیں جو مسلمانوں کی پرورش میں تھے اگرچہ عن الیتیمی بغیر قید کے ہے۔ مگر جواب سے معلوم ہوتا ہے کہ سوال یتیموں کے مال کے متعلق تھا یعنی اے نبی علیہ السلام لوگ آپ سے ان یتیموں کے بارے میں سوال کرتے ہیں جو کسی کی پرورش میں ہوں کہ ان کے مال کیسے خرچ کئے جائیں۔ قُلْ اَصْلَاحُ لِّہُمْ خَیْرٌ اِس مختصر جملہ میں بے شمار

احکام بیان ہو گئے اصلاح صلح سے بنا ہے بمعنی درستی فساد کا مقابل اس کا مضاف الیہ پوشیدہ ہے اور خیر کے بعد لکم پوشیدہ۔ اصلاح سے جانی، مالی، نفسانی، روحانی ساری درستیاں مراد ہیں یتیموں کو علم و ادب سکھانا انہیں نمازی پر ہیزگار بنانا۔ ان کا مال احتیاط سے خرچ کرنا بلکہ ان کے مال کو نافع تجارت میں لگا دینا سب ہی اس میں داخل ہیں (روح المعانی) یعنی فرمادو کہ اے محبوب ﷺ کہ یتیموں کی اصلاح کرنا تمہارے لئے بھی بہتر ہے اور ان کے لئے بھی کہ تم تو ثواب پاؤ گے اور ان کی جسمانی روحانی درستی ہو جائے گی۔ چونکہ کبھی تو مالی اصلاح علیحدہ کرنے سے ہوتی ہے اور کبھی اپنے مال کے ساتھ ملا لینے سے لہذا ارشاد ہوا کہ وَإِنْ تُخَالِطُوا هُمْ فَإُخْوَانُكُمْ يَهْدِيكُمْ إِلَى صِرَاطٍ مُسْتَقِيمٍ (سورہ البقرہ: ۱۷۷) یعنی اگر تم ان سے ملو گے تو ان کے دوست اور شریک اور پڑوسی کو خلیط کہتے ہیں لہذا مخالطت سے مراد شرکت یا آپس میں مل جل کر رہنا ہے بعض علماء نے فرمایا کہ اس سے مال ملانا مراد ہے اور بعض نے کہا کہ نکاح مراد (کبیر و روح المعانی) اخوان ہم محذوف کی خبر ہے اور یہ اخ کی جمع ہے بمعنی بھائی اخ وہ ہے جو ماں باپ یا ایک میں شریک ہوں۔ مگر مجازاً ہم قبیلہ ہم پیشہ ہم مذہب اور پیاروں کو بھی اخ کہا جاتا ہے یہاں تو ہم مذہب مراد ہے یا ہم قبیلہ یعنی اگر تم ان یتیموں کو اپنے ساتھ ملا لو یا ان سے نکاح کا رشتہ قائم کر لو کہ خواہ اپنے سے یا اپنی اولاد سے ان کا نکاح کر لو۔ یا ان کا مال اپنے مال سے بقدر خرچ ملا لو تو جائز ہے کیونکہ وہ تمہارے دینی اور قبیلہ کے بھائی ہیں اور اگر ایک بھائی کا مال دوسرے بھائی کے خرچ میں آجائے تو کوئی مضائقہ نہیں مگر خیال رہے کہ وَاللّٰهُ يَعْلَمُ الْمُفْسِدَ مِنَ الْمُصْلِحِ یہاں علم یا بمعنی معرفت ہے اور یا بمعنی تمیز اسی لئے اس کا مفعول ایک ہی آیا اور اس کے بعد من بھی لایا گیا اس میں وعدہ بھی ہے اور وعید بھی یعنی اگرچہ رب نے تمہیں تجارت اور کھانے پینے میں ان کا مال ملا لینے کی اجازت دے دی مگر وہ خوب جانتا ہے کہ فساد کی کون ہے اور مصلح کون وَلَوْ شَاءَ اللّٰهُ لَآغْنَتْكُمْ شَآءَ كَامُفْعُولٍ پوشیدہ ہے آغْنَتْ اعنات سے بنا جس کا مادہ عنت ہے۔ اس کے معنی ہیں ناقابل برواشت مشقت رب فرماتا ہے: عَزِيزٌ عَلَيْهِ مَا عَنِتُّمْ (التوبہ: ۱۲۸) کبھی بمعنی ذلت اور عاجزی بھی آتا ہے جیسے عَنِتِ الْوُجُوهُ لِلْحَيِّ الْقَيُّومِ (طہ: ۱۱۱) یہاں پہلے معنی مراد ہیں یعنی اگر رب چاہتا تو تمہیں یتیموں کے متعلق سخت مشقت میں ڈال دیتا کہ ان کا ہر مال علیحدہ رکھنے کا ہی حکم دیتا جس میں تم کو دشواری ہوتی مگر اپنے کرم سے خلط کی اجازت دی اِنَّ اللّٰهَ عَزِيزٌ حَكِيْمٌ عَزِيزٌ عزت بمعنی غلبہ سے بنا اور حکیم حکمت سے یعنی اللہ سب پر غالب ہے کوئی اس کے احکام روک نہیں سکتا اور حکمت والا ہے۔

خلاصہ تفسیر: اے نبی ﷺ لوگ آپ سے سوال کرتے ہیں کہ کیسا اور کتنا مال راہ خدا میں خرچ کریں آپ فرمادو کہ ضرورت سے بچا ہوا مال خیرات کرو جس کی تمہارے دل پر چوٹ نہ لگے اللہ تعالیٰ اسی طرح سارے احکام صاف صاف بیان فرماتا ہے تاکہ تم دنیوی اور اخروی کام سوچ سمجھ کے کرو کہ نہ تو دنیا سے ہاتھ دھو بیٹھو اور نہ آخرت کو چھوڑو۔ یہاں کے لائق الگ خرچ کرو اور وہاں کے لائق وہاں بھیج دو اے محبوب علیہ السلام لوگ آپ سے ان یتیموں کے بارے میں پوچھتے ہیں جو کسی کی پرورش میں ہوں کہ ان کا خرچ علیحدہ رکھیں یا شامل کیونکہ وہ شامل رکھنے میں ڈرتے

ہیں کہ یتیموں کا مال ان کے خرچ میں آجائے گا اور علیحدہ رکھنے میں یتیموں کا بھی نقصان ہے اور انہیں بھی دشواری فرما دو کہ ان کے مال کھانے کی ممانعت سے مقصود ان کی مصلحت ہے اگر خرچ شامل کرنے میں ان کی مصلحت ہے تو وہ ہی بہتر ہے لہذا تم اگر انہیں اپنے ساتھ ملاؤ تو کوئی ڈر نہیں کیونکہ وہ تمہارے دینی بھائی ہیں اور بھائی ساتھ ہی رہتے ہیں اتنا خیال رہے کہ اللہ فساد کرنے والے اور اصلاح کرنے والوں کو خوب جانتا ہے۔ لہذا ایسی شرکت نہ کرنا جس میں یتیموں کا نقصان ہو کہ تھوڑا سا آٹا اپنا ملا دیا باقی ان کا کھایا اور اگر رب چاہتا تو اس بارے میں سخت قانون بنا کر تمہیں مصیبت میں ڈال دیتا۔ اللہ تعالیٰ غالب ہے جو چاہے حکم دے مگر حکیم بھی ہے اس لئے نرم احکام نازل فرماتا ہے۔

فائدہ: اس آیت سے چند فائدے حاصل ہوئے۔ پہلا فائدہ: سارا مال خیرات کر دینا منع ہے کہ اس میں اپنی اور اپنے بچوں کی حق تلفی ہے۔ دوسرا فائدہ: جس طرح کمانے کی میں حلال و حرام کا خیال ضروری ہے ایسے ہی خرچ کرنے میں بھی جو کچھ دنیوی یا دینی کام میں خرچ کیا جائے وہاں خوب غور کر لیا جائے کہ یہ خرچ کرنے کی جگہ ہے یا نہیں مثلاً گناہ میں خرچ کرنا حرام اور نیکی میں خرچ کرنے کی دو صورتیں ہیں صدقہ واجبہ زکوٰۃ وغیرہ ضرور دے صدقہ نفلی میں یہ خیال رکھے کہ اس سے اپنے نفس اور اولاد کا حق نہ مارا جائے دنیوی خرچ و اخراجات میں اگر عبادت پر طاقت حاصل کرنے کی نیت ہے تو ثواب ہے اور گناہ کی نیت سے خرچ کرنا گناہ اور محض دل خوش کرنے کے لئے مباح یہ سب باتیں تفکروں سے حاصل ہوئیں کہا جاتا ہے کہ کمانا ایک ہنر ہے اور خرچ کرنا ستر ہنر۔ تیسرا فائدہ: یتیم کی اصلاح لازم ہے اس کو بگاڑنا حرام اسی لئے یتیم کے مال سے زکوٰۃ نہیں دے سکتے۔ اس کا مال کسی کو ہبہ نہیں کر سکتے اس کے مال میں فضول خرچی حرام ہے چوتھا یتیم بچہ کی صرف پرورش ہی نہ کی جاوے بلکہ ان کی تربیت بھی کی جاوے اور تربیت کے لئے انہیں بقدر ضرورت مار پیٹ ان پر سختی بھی کر سکتے ہیں پرورش میں کھانا کپڑا دو۔ گرمی سردی سے بچانا وغیرہ سب داخل ہے اور تربیت میں انہیں بری صحبت سے بچانا تعلیم اخلاق کسی ہنر میں لگا دینا جس سے اپنی روزی کما سکے۔ دیندار بنانا جس سے وہ بندہ مومن بنے سب داخل ہے یہ تمام چیزیں اصلاح سے معلوم ہوئیں یعنی یتیموں کی اصلاح ضروری ہے نہ کہ محض پرورش۔ مسئلہ: ہندوستان میں عام رواج ہے کہ میت کی فاتحہ اس کے سارے مال سے کرتے ہیں حالانکہ اس کے یتیم بچے بھی ہوتے ہیں۔ اسی مال سے عام برادری کی روٹی بھی کرتے ہیں یہ حرام ہے چاہئے کہ پہلے مال تقسیم ہو بعد میں بالغ وارث اپنے حصہ سے یہ سب خرچ کریں۔ چوتھا فائدہ: یتیم کو علم و ادب سکھانا اسے بقدر ضرورت سزا دینا اور مارنا بھی جائز ہے کیونکہ یہ اس کی اصلاح ہے۔ پانچواں فائدہ: یتیم کے مال کو تجارت میں لگا دینا اسے مضاربت پر دینا جائز ہے کہ یہ بھی اصلاح ہی ہے۔ چھٹا فائدہ: چند ساتھیوں کا آپس میں روٹی وغیرہ ملا کر کھانا جائز ہے کہ جب یہ کام یتیموں کے ساتھ جائز ہوا تو یہاں بھی جائز ہو گا۔ ساتواں فائدہ: اجتہاد جائز ہے اور اجتہادی غلطی معاف کیونکہ یتیم کی اصلاح ولی کی رائے سے ہی ہوگی اگر اس رائے میں غلطی بھی ہوگی تو بھی معاف ہے (روح البیان)۔ آٹھواں فائدہ: نرمی کرنا رب تعالیٰ پر واجب نہیں محض اس کا کرم

ہے۔ دیکھو یہاں فرمایا گیا کہ اگر ہم چاہتے تو سخت احکام بھی نازل فرماتے گزشتہ امتوں پر بہت سخت احکام تھے۔
مسئلہ: سڑنے گلنے والی چیز میں یتیم کا مال اپنے مال سے ملانا جائز مگر اس کے خرچ کا اندازہ کر کے دیگر خرچوں میں اس کا الگ حساب رکھنا ضروری ہے لہذا کپڑے اور زمین و مکان میں اس کی شرکت نہ کرو۔ **مسئلہ:** یہاں اگرچہ مسلمان یتیم کا حکم بیان ہوا۔ مگر کفار یتیموں کا بھی یہ ہی حکم ہے کہ ان کے مال وغیرہ کی اصلاح کی جائے دوسری جگہ مطلق یتیم فرمایا گیا کہ لَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ (الاسراء: ۳۴) **مسئلہ:** کافر یتیم کو اسلام کی خوبیاں دکھا کر اسلام کی طرف مائل کرنا بہتر ہے کہ یہ بھی اس کی اصلاح ہے مگر اسے جبراً مسلمان نہیں کر سکتے کہ دین میں جبر جائز نہیں۔ **مسئلہ:** یتیموں کی پرورش بڑے ثواب کا کام ہے حضور علیہ السلام نے اپنی دو انگلیوں کو ملا کر فرمایا کہ جنت میں ہم اور یتیم کا پالنے والا اس طرح رہیں گے دوسری روایت میں ہے کہ جو کوئی محبت سے یتیم کے سر پر ہاتھ پھیرے تو اسے ہر بال کے عوض نیکی ملتی ہے (روح البیان) **مسئلہ:** یتیم کا پالنے والا اگر غریب ہو تو اس کے مال سے حق پرورش لے سکتا ہے عمر رضی اللہ عنہ فرماتے ہیں کہ میں خزانہ کے مال کو مال یتیم اور اپنے کو ولی یتیم سمجھتا ہوں کہ اگر ضرورت پڑتی ہے تو اس میں سے کھاتا ہوں ورنہ نہیں۔ **مسئلہ:** چند مسلمانوں کا مل کر کھانا باعث برکت ہے اکیلے کھانے میں بے برکتی چاہئے کہ گھر کے بال بچے یا دوست و احباب مل کر کھانا کھایا کریں۔

اعتراضات: پہلا اعتراضات: یہاں یتیموں کو بھائی کہنے سے معلوم ہوا کہ صرف مسلمان یتیموں کے ساتھ ہی سلوک کرنا چاہئے اگر یہ حکم عام ہوتا تو انہیں بھائی نہ کہا جاتا۔ **جواب:** اس کے دو جواب ہیں ایک یہ کہ چونکہ یہاں سوال مسلمان یتیموں کے لئے ہی تھا اس لئے انہیں بھائی فرمادیا گیا۔ دوسری آیت میں ہر یتیم کے ساتھ سلوک کرنے کا حکم دیا گیا ہے جیسا کہ تفسیر سے معلوم ہو چکا دوسرے یہ کہ یہاں خلط سے جانی شرکت یعنی نکاح اور مالی شرکت دونوں ہی مراد ہیں اور کافر یتیموں سے چونکہ نکاح جائز نہیں لہذا انہیں بھائی فرمایا گیا۔ **دوسرا اعتراض:** اس آیت سے معلوم ہوا کہ رب تعالیٰ وعدہ خلائی پر قادر ہے کیونکہ اس نے طاقت سے زیادہ تکلیف نہ دینے کا وعدہ فرمالیا ہے: لَا يُكَلِّفُ اللَّهُ نَفْسًا إِلَّا وُسْعَهَا (بقرہ: ۲۸۶) اور یہاں فرما رہا ہے کہ اگر ہم چاہتے تو تمہیں طاقت سے زیادہ تکلیف دے دیتے (امکان کذب دیوبندی) **جواب:** عَنَّة کے معنی طاقت سے زیادہ تکلیف دینا نہیں بلکہ بھاری احکام مراد ہیں جیسے یتیم بچوں کا حساب کتاب الگ رکھنا اور جس کا وعدہ ہے وہ طاقت سے زائد احکام کی تکلیف نہ دینا ہے لہذا یہ اعتراض بالکل لغو ہے خیال رہے کہ طاقت سے زیادہ کی تکلیف کسی نبی کے دین میں نہیں دی گئی مثلاً کسی سے نہ کہا گیا کہ تم فرشتہ بن جاؤ یا آسمان پر پہنچ جاؤ یا رب کی خدائی سے نکل جاؤ وغیرہ ہاں بعض دینوں میں بھاری و سخت احکام تھے جیسے بنی اسرائیل پر جو تھائی مال زکوٰۃ یا نجس کپڑے کا جلا دینا وغیرہ اسلام میں یہ بھی نہ رہے اب احکام نہایت آسان ہیں اسی لئے ہم کو اس دعا کی تعلیم دی گئی وَلَا تَحْمِلْ عَلَيْنَا اِصْرًا كَمَا حَمَلْتَهُ عَلَى الَّذِينَ مِنْ قَبْلِنَا (بقرہ: ۲۸۶)۔

تفسیر صوفیانہ: ایمان روح کی اصلی پونجی ہے جو اپنے وطن سے لائی ہے اور بدن اور نفس اس کا بچا ہوا مال روح کو

حکم فرمایا جا رہا ہے کہ تو اس فاضل مال یعنی جسم و نفس کو راہ الہی میں خرچ کر ڈال تاکہ اس کے عوض آخرت میں نہ بگڑنے والا جسم اور اچھا نفس پائے اور اے روح تو یہاں مسافر ہے رب نے اس راستہ میں بہت سی نشانیاں قائم فرمادی ہیں جس سے منزل مقصود کا پتہ لگتا ہے تو اس راستہ کو بہت سوچ سمجھ کر طے کر تاکہ منزل مقصود پر پہنچے۔ صوفیائے کرام فرماتے ہیں کہ عوام کی خیرات بچے ہوئے مال سے ہے اور خواص کی خیرات اپنے سارے مال سے اور خاص الخواص کی خیرات مال اولاد جسم اور جان سب سے ہے۔ حضرت صدیق اکبر رضی اللہ عنہ نے ایک بار سارا مال راہ خدا میں دے دیا۔ غار میں جان بھی قربان کر دی اولاد کو بھی حضور ﷺ پر ہی قربان کر ڈالا ان کے لئے یہ ساری چیزیں غنوم میں ہی داخل تھیں مولانا فرماتے ہیں:-

موسیا آداب داناں دیگر اند سوختہ جان و رواںاں دیگر اند

سقاوت سخی کے درجہ کے مطابق ہے بعض حضرات فرماتے ہیں کہ حضرت ابو بکر صدیق رضی اللہ عنہ پر معرفت حضرت عمر فاروق رضی اللہ عنہ پر شریعت حضرت عثمان رضی اللہ عنہ غنی پر طریقت حضرت مولا علی رضی اللہ عنہ پر حقیقت غالب تھی (روح البیان) ایک بار صدقہ کا حکم دیا گیا صحابہ کرام مال لا رہے تھے ابو امام باہلی بارگاہ نبوت میں بیٹھے کچھ پڑھ رہے تھے۔ ارشاد نبوی ہوا کہ کیا پڑھتے ہو عرض کیا کہ لوگ مال خیرات کر رہے ہیں میں غریب آدمی ہوں مال پر قادر نہیں لہذا یہ پڑھ رہا ہوں: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ارشاد فرمایا کہ تمہارے لئے یہ کلمات سونا خیرات کرنے سے افضل ہیں روح البیان نے فرمایا کہ سب سے پہلے سبحان اللہ حضرت جبریل نے کہا عرش کی عظمت دیکھ کر اور سب سے پہلے الحمد للہ حضرت آدم علیہ السلام نے کہا جب ان میں روح پھونکی گئی اور سب سے پہلے لَا إِلَهَ إِلَّا اللَّهُ حضرت نوح علیہ السلام نے کہا طوفان دیکھ کر اور سب سے پہلے اللہ اکبر حضرت ابراہیم علیہ السلام نے کہا حضرت اسماعیل علیہ السلام کا فدیہ یعنی ذبح دیکھ کر جو یہ کلمات کہے گا ان چاروں حضرات کے سائے میں رہے گا نیز دنیا میں روح یتیم ہے اور قلب اس کا ولی قلب کو حکم ہو رہا ہے کہ تو اس روح کو بیگانہ بنا کر نہ چھوڑ دے اس کی پرورش کر اور اس کی اصلاح میں مشغول رہ اگر تو اس سے مل جل کر رہے گا تو یہ تیرے لئے دنیا و آخرت میں بہترین بھائی ثابت ہو گا۔ مگر اے قلب خیال رکھ کہ اسے بگاڑنے کے لئے ساتھ نہ ملانا۔ رب تعالیٰ فساد کو بھی جانتا ہے اور اصلاح کرنے والے کو بھی نفس فساد ہے ایسا نہ ہو کہ یہ تم دونوں کو بگاڑ دے اگر اللہ تم سب کی علیحدگی کا حکم دے دیتا تو تمہیں بہت دشواری ہوتی۔ رب نے اپنی حکمت سے قلب قالب روح اور نفس ان سب برے بھلوں کو جمع فرمادیا تاکہ بھلوں کی صحبت سے بروں کی اصلاح ہو تو اے قلب تو نفس کی بھی اصلاح کر لینا اس کے ساتھ رہ کر خود نہ بگڑ جانا۔

وَلَا تَنْكِحُوا الْمُشْرِكِيْنَ حَتَّىٰ يُوْمِنُوْا ۚ وَلَا مَمْلَکَةٌ مُّؤْمِنَةٌ خَيْرٌ مِّنْ

اور نہ نکاح کرو مشرک عورتوں سے یہاں تک کہ وہ ایمان لائیں اور البتہ لوٹھی ایمان والی بہتر ہے

اور شرک والی عورتوں سے نکاح نہ کرو جب تک کہ مسلمان نہ ہو جائیں بے شک مسلمان لوٹھی

مُشْرِكَةٍ وَلَوْ أَعْجَبَتْكُمْ ۚ وَلَا تُنكِحُوا الْمُشْرِكِينَ حَتَّىٰ

مشرک سے اگرچہ پسند آوے تمہیں اور نہ نکاح کرو مشرکوں سے یہاں تک کہ

مشرک سے اچھی ہے اگرچہ وہ تمہیں بھاتی ہو اور مشرکوں کے نکاح میں نہ دو جب تک

يُؤْمِنُوا ط وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ ط

ایمان لے آویں اور البتہ غلام ایمان والا بہتر ہے مشرک سے اگرچہ پسند آوے تمہیں

وہ ایمان نہ لائیں اور بے شک مسلمان غلام مشرک سے اچھا اگرچہ وہ تمہیں بھاتا ہو

أُولَٰئِكَ يَدْعُونَ إِلَى النَّارِ ۖ وَاللَّهُ يَدْعُو إِلَى الْجَنَّةِ وَالْمَغْفِرَةِ

یہ لوگ بلا تے ہیں طرف آگ کے اور اللہ بلا تے ہیں طرف جنت اور بخشش کے ساتھ

وہ دوزخ کی طرف بلا تے ہیں اور اللہ جنت اور بخشش کی طرف بلا تے ہیں

بِآذِنِهِ ۚ وَيُبَيِّنُ آيَتِهِ لِلنَّاسِ لَعَلَّهُمْ يَتَذَكَّرُونَ ۝۲۱

حکم اپنے کے اور بیان فرماتا ہے آیتیں اپنی واسطے لوگوں کے تاکہ وہ نصیحت پکڑیں

اپنے حکم سے اور اپنی آیتیں لوگوں کے لئے بیان کرتا ہے کہ کہیں وہ نصیحت مانیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق نہ پچھلی آیت میں حلال و حرام مالوں کا ذکر کیا گیا اور اب حرام و حلال عورتوں کا ذکر ہے کیونکہ عورت سے بھی نفع حاصل کیا جاتا ہے۔ دوسرا تعلق: پچھلی آیت میں فرمایا گیا تھا کہ اگر تم یتیموں کو اپنے ساتھ ملا لو تو جائز ہے خواہ ان سے نکاح کر لو یا مال میں شریک بناؤ۔ اب فرمایا جا رہا ہے کہ جانی شرکت یعنی نکاح مشرک یتیموں سے جائز نہ ہو گا گویا پہلے یتیموں سے نکاح کی اجازت دی گئی تھی اور اب اس میں پابندیاں لگائی جا رہی ہیں۔ تیسرا تعلق: پچھلی آیت میں یتیموں کے ساتھ سلوک کا حکم تھا اب مشرکین سے نکاح کی ممانعت کیونکہ ایسے غلط نکاح سے جو بچہ پیدا ہو گا۔ وہ یتیم ہی ہو گا کہ زنا اور باطل نکاح کا بچہ گویا حکماً یتیم ہے زانی اس کا باپ نہیں اسی لئے بچہ زانی کی میراث و پرورش سے محروم ہے گویا پہلے یتیموں کی پرورش کا حکم تھا اور اب اولاد کو یتیم بنانے یعنی غلط نکاحوں سے ممانعت ہے۔

شان نزول: ۱۔ حضرت ابو مرثد غنوی ایک بہادر صحابی تھے حضور ﷺ نے انہیں مکہ مکرمہ بھیجا تھا تاکہ وہاں سے تدبیر کے ساتھ ان ضعیف مسلمانوں کو نکال لائیں جو ہجرت نہ کر سکے وہاں ایک مشرک عورت تھی جس کا نام تھا عناق اسے زمانہ جاہلیت میں ان کے ساتھ نہایت محبت تھی اور وہ نہایت حسین اور مالدار بھی تھی جب اسے ان کے مکہ معظمہ آنے کی خبر ملی تو وہ ان کے پاس آئی اور وصال کی طلب کیا ہوئی آپ نے فرمایا اسے عناق میں مسلمان ہو چکا ہوں اور

اسلام زنا سے روکتا ہے تب اس نے آپ سے نکاح کی درخواست کی آپ نے فرمایا کہ اب میں اپنے قبضے میں نہیں نبی ﷺ کا غلام ہوں ان سے بغیر پوچھے تجھ سے نکاح بھی نہیں کر سکتا جب آپ بارگاہ نبوی میں حاضر ہوئے تو سارا واقعہ عرض کر کے نکاح کے متعلق دریافت کیا تب اس آیت کا پہلا جملہ وَلَا تَنْكِحُوا النَّسَاءَ نَزَل ہوا (احمدی و خزائن)۔

۲۔ ایک دن حضرت عبداللہ ابن رواحہ نے کسی خطا پر اپنی حبشی لونڈی کے طمانچہ مار دیا پھر پشیمان ہو کر بارگاہ نبوت میں حاضر ہوئے اور یہ واقعہ عرض کیا حضور ﷺ نے اس لونڈی کے حالات دریافت کئے کہ وہ کیسی ہے آپ نے عرض کیا کہ وہ توحید و رسالت کی قائل نمازی اور روزہ دار ہے تب حضور ﷺ نے فرمایا کہ اے عبداللہ وہ تو مومنہ ہے آپ نے عرض کیا کہ رب کی قسم اے آزاد کر کے اپنے نکاح میں لاؤں گا۔ پھر ایسا ہی کیا اس پر لوگوں نے عبداللہ کو طعنے دیئے کہ فلاں فلاں مشرک عورتیں جو حسین بھی تھیں اور مالدار بھی تم سے نکاح کرنے پر تیار تھیں تم نے انہیں چھوڑ کر ایک حبشی لونڈی سے کیوں نکاح کر لیا تب اس آیت کا دوسرا جملہ وَلَا مَآءَ نَزَل ہوا۔ (احمدی و خزائن و روح المعانی)۔

تفسیر: وَلَا تَنْكِحُوا الْمُشْرِكِينَ. نَكَحَ سے بنا جس کے لغوی معنی ہیں جمع ہونا اور ملنا داخل ہونا اہل عرب کہتے ہیں: نَكَحَ الْمَطَرَ الْأَرْضَ اور نَكَحَ النَّعَاسُ عَيْنَهُ یعنی بارش زمین سے مل گئی اور نیند آنکھ میں آگئی اصطلاح میں جماع کو بھی نکاح کہتے ہیں اور عقد نکاح کو بھی کیونکہ نکاح سے دو قبیلے مل جاتے ہیں بعض علماء نے فرمایا کہ جہاں نکاح کا مفعول اجنبی عورتیں ہوں وہاں عقد نکاح مراد ہوتا ہے اور جہاں اس کا مفعول شوہر یا بیوی ہو وہاں جماع لہذا یہاں تو عقد نکاح مراد ہے نہ کہ فقط جماع اور حَتَّى تَنْكِحَ زَوْجًا غَيْرَهُ (بقرہ: ۲۳۰) میں جماع مراد ہے (کبیر) مشرک لختا ہر توحید کے منکر کو کہتے ہیں کبھی مطلقاً کفر کو بھی شرک کہہ دیا جاتا ہے جیسے: إِنَّ اللَّهَ لَا يَغْفِرُ أَنْ يُشْرَكَ بِهِ (النساء: ۴۸) شرک بمعنی کفر بعض علماء نے فرمایا کہ ہر نبی کا منکر مشرک ہے خواہ اللہ کو ایک ہی ماننا ہو (خزائن و حازن و کبیر) یہاں یا تو مشرک سے لغوی مشرک یعنی توحید کا منکر مراد ہے یا ہر کافر اس صورت میں اس آیت کی سورہ مائدہ والی آیت سے تخصیص ہو گئی یعنی وَالْمُحْصَنَاتُ مِنَ الَّذِينَ أُوتُوا الْكِتَابَ (مائدہ: ۵) لہذا سوائے اہل کتاب ساری کافر عورتوں سے نکاح حرام ہے تفسیر کبیر نے فرمایا کہ مشرک کے لغوی معنی شرک کرنے والا ہے اور شرعی معنی ہیں اہل کتاب کے سوا باقی کفار یہاں شرعی معنی ہی مراد ہیں کہ اگرچہ یہود و عیسائی بھی مشرک ہیں کیونکہ وہ حضرت عیسیٰ و عزیر و مریم علیہم السلام کو خدا یا خدا کا بیٹا اور بیوی بتاتے ہیں مگر شرعاً انہیں مشرک نہیں کہا جاتا بلکہ اہل کتاب کہا جاتا ہے ان کی عورتوں سے نکاح بھی جائز اور ان کا ذبیحہ بھی حلال خیال رہے کہ اہل کتاب عورت سے نکاح کی چند شرطیں ہیں ایک یہ کہ مسلمان مرد میں اتنی پختگی ہو کہ اسلام پر قائم رہ سکے عورت کو تو اسلام کی طرف مائل کر سکے مگر خود اسی طرف نہ ڈھلک جاوے دوسرے یہ کہ اس عورت پر اتنا فریفتہ نہ ہو جاوے کہ اس کے اخلاق حاصل کر لے اور اسے اپنا رازدار بنا دے اس سے دلی محبت کرنے لگے تیسرے یہ کہ اپنی اولاد پر پورا کنٹرول رکھ سکے کہ انہیں پختہ مسلمان بناسکے بچے اس ماں کا دین اختیار کر لیں اگر اتنی شرطیں جو ابوداؤد نے بیان کی ہیں نکاح جائز ہے ورنہ حرام ہے اور ان شرائط کے

ہوتے ہوئے بھی ان سے نکاح بہتر نہیں مکر وہ ہے اسی لئے حضور ﷺ اور خلفاء راشدین و قریباً سارے صحابہ ان کے نکاح سے بچے کسی نے ان سے نکاح نہ کیا بہتر یہ ہے کہ اپنی اور اپنی اولاد کے لئے بہترین بیویاں تجویز کرو صحبت بد سے بچو۔ حَتَّىٰ يُؤْمِنَ بِہِ نَبِیِّہِ کی انتہا ہے اور ایمان سے یا تو مسلمان ہو جانا مراد ہے یا اہل کتاب بن جانا بھی کہ مشرک اگر مسلمان ہو جائے تو بھی اس سے نکاح حلال اور اگر عیسائی یا یہودی ہو جائے تب بھی حلال یعنی مشرک عورتوں سے اس وقت تک نکاح نہ کرو جب تک کہ وہ کسی نبی یا آسمانی کتاب کا اقرار نہ کر لیں (احمدی) وَلَا مَآئِمَّةٌ مُّؤْمِنَةٌ اَمَةٌ اَصْلٌ مِّنْ اٰھُوْٓنْہَا وَاَوْکَرَا کر اس کے عوض میں ت لگادی گئی اس کے لئے اس کی جمع اماء آتی ہے امہ مملوکہ عورت یعنی لونڈی کو کہتے ہیں مومنہ ہے مسلمان لونڈی مراد ہے خَيْرٌ مِّنْ مُّشْرِکَیْہِ خیر سے مراد زیادہ اچھی اور مشرکہ سے مراد آزاد کافر عورت ہے یعنی مسئلہ اگرچہ لونڈی ہو وہ ہزار درجے آزاد کافرہ عورت سے افضل ہے وَلَوْ اَعْجَبَتْکُمْ وَاَوْوَصَلِیْہِ ہے اور لو شرطیہ روح البیان نے فرمایا جہاں لو کا جواب اس سے پہلے آجائے اور لو کے بعد فعل ماضی ہو تو وہاں واو وصلیہ ہوتا ہے اور لو بمعنی اِنْ اَعْجَبَتْ اَعْجَاب سے بنا بمعنی تعجب میں ڈالنا یا پسند آنا یعنی اگرچہ مشرکہ اپنے مال جمال حسب نسب کی وجہ سے تمہیں پسند آئے وَلَا تُنْکِحُوا الْمُشْرِکِیْنَ حَتَّىٰ یُؤْمِنُوْا یہاں ت کا پیش ہے نکاح سے بنا بمعنی نکاح کرنا اس میں سارے مسلمانوں کو خطاب ہے خواہ عورت کے ولی ہوں یا دیگر لوگ اس کا مفعول پوشیدہ ہے اور مشرکین سے عام کفار مراد ہیں خواہ بت پرست ہوں یا اہل کتاب یا مرتدین (روح البیان و عام تفاسیر) یعنی اے مسلمانوں کسی مسلمان عورت کا نکاح کفار سے نہ کرو یا نہ ہونے دو۔ خواہ عورت لونڈی ہو یا آزاد جب تک کہ وہ ایمان نہ لے آئیں بعض علماء نے فرمایا کہ یہاں نابالغ بچیوں کے اولیاء بے خطاب ہے یعنی اے اولیاء اپنی چھوٹی بچیوں کا نکاح کفار سے نہ کرو (روح البیان) وَلَعَبْدٌ مُّؤْمِنٌ خَيْرٌ مِّنْ مُّشْرِکٍ۔ عبد عبودیت سے بنا بمعنی عاجزی اختیار کرنا لہذا عبد بمعنی عاجز و ذلیل اس کا استعمال چار معنی میں ہے: ۱۔ بمعنی مملوک یعنی غلام مِّنْ عِبَادِکُمْ۔ ۲۔ مخلوق۔ ۳۔ عبادت گزار۔ ۴۔ خدمت گزار تا بعد از حدیث میں ہے تعس عبد الدینار یہاں پہلے معنی میں ہے۔ (غلام) یعنی مسلمان غلام بھی اگرچہ بظاہر حقیر ہے لیکن آزاد اور مالدار کافر سے افضل ہے کہ زیور ایمان سے آراستہ ہے۔ وَلَوْ اَعْجَبَتْکُمْ یہاں بھی واو وصلیہ اور لو شرطیہ ہے یعنی اگرچہ وہ کافر اپنے مال عزت اور جاہ و جلال کی وجہ سے تمہیں اچھا معلوم ہو کفار سے نکاح حرام ہونے کی وجہ یہ ہے کہ اُولٰٓئِکَ یُذْعَوْنَ اِلَی النَّارِ۔ اُولٰٓئِکَ سے سارے کفار کی طرف اشارہ ہے۔ اور یَذْعَوْنَ سے رغبت دینا اور نار سے سبب جہنم یعنی کفر مراد ہے یعنی یہ کفار تم سے مل کر کفر کی طرف رغبت دیں گے لہذا ان سے دوری ضروری خصوصاً وہ کفار جو اپنے کو مسلمان کہیں اور ہوں کافر جیسے مرزائی روافض وغیرہ کہ ان کا نقصان کھلے کفار سے زیادہ ہے کہ ان کھلوں کو تو انسان اپنا دشمن سمجھتا ہے مگر یہ دوست کی صورت میں آتے ہیں کفریہ عقیدے اسلامی رنگ میں پیش کرتے ہیں اس آیت کریمہ سے وہ لوگ عبرت پکڑیں جو بلاد ہرک ان مرتدین کو لڑکی دے بھی دیتے ہیں اور ان کی لڑکیاں لے بھی لیتے ہیں پھر خود بھی بے دین ہو جاتے ہیں اور اولاد بھی بے دین ہوتی ہے سب کا وبال ان لوگوں پر ہی پڑتا

ہے۔ وَاللّٰهُ يَدْعُوْا اِلَى الْجَنَّةِ وَالْمَغْفِرَةِ یعنی مفسرین نے فرمایا کہ اللہ سے پہلے ایک مضاف پوشیدہ ہے یعنی اللہ کے دوست (مسلمان) مگر ظاہر یہ ہی ہے کہ کچھ پوشیدہ نہیں بدعو اسے یا تو بلا نامراد ہے یا رغبت دینا جنت اور مغفرت سے اس کے اسباب مراد ہیں (ایمان پر استقامت اور نیک اعمال) یعنی اللہ کے پیارے مسلمان ایمان اور نیک اعمال کی رغبت دیتے ہیں لہذا انہی سے بیاہ شادی کرو کہ ان کا میل جول رحمت ہے یا اللہ جنت اور بخشش کی طرف بلا رہا ہے اس لئے اس نے نکاح کفار سے تمہیں روک دیا جو جہنم کا ذریعہ ہے۔ بِاِذْنِهِ اس کا تعلق بدعو اسے ہے اور ب تَلْتَبَسُ کی اور اذن سے مراد یا ارادہ ہے یا توفیق یعنی اللہ اپنے ارادہ کرم سے یا مسلمان رب کی توفیق سے جنت کی رغبت دیتے ہیں۔ وَبَيِّنْ اٰيٰتِهٖ لِلنَّاسِ بَیِّن کے معنی ہم پہلے بتا چکے آیات سے یا تو احکام کی آیتیں مراد ہیں یا ساری آیتیں اور ناس سے یا صرف مسلمان مراد ہیں یا سارے لوگ یعنی رب تعالیٰ اپنی ہدایت دینے والی آیتیں لوگوں کے لئے خوب صاف صاف بیان فرماتا ہے: لَعَلَّهُمْ يَتَذَكَّرُوْنَ یہ لفظ تذکر سے بنا جس کا مادہ ہے ذکر بمعنی نصیحت قبول کرنا یعنی لوگ ان احکام میں غور کر کے نصیحت قبول کریں۔

خلاصہ تفسیر: اے مسلمانوں کافر عورتوں سے نکاح نہ کرو جب تک کہ وہ ایمان نہ لے آئیں کیونکہ نکاح محبت دائمی گھر کی آبادی اور بال بچوں کی پرورش کے لئے ہوتا ہے۔ اختلاف دین کے ہوتے ہوئے یہ تینوں باتیں ناممکن ہیں۔ شوہر بیوی کا دل ملے گا اور نا اتفاقی کی وجہ سے گھر میں رونق بھی نہ ہوگی اور بچوں کی پرورش میں بہت جھگڑا پیدا ہوگا۔ ماں تو انہیں اپنے دین پر لانا چاہے گی اور باپ اپنی طرف کھینچے گا۔ لہذا اس صورت میں نکاح کا مقصود ہی حاصل نہ ہوگا۔ سمجھ لو کہ مسلمان عورت اگرچہ لونڈی ہو مشرک سے افضل ہے خواہ وہ آزاد مالدار حسینہ اور حسب نسب والی ہو اگرچہ تمہیں مشرک مال و جمال کی وجہ سے پسند آجائے کیونکہ صورت سے سیرت بہتر اور اے مسلمانو اپنی بچیوں کا نکاح کفار سے نہ کرو اور نہ کسی مسلمان عورت کا نکاح کسی کافر سے ہونے دو جب تک کہ وہ ایمان نہ لے آئے کیونکہ مسلمان عورت کا کافر کی بیوی بن کر رہنا سخت بے غیرتی بھی ہے خیال رکھو کہ مسلمان اگرچہ غلام ہو حقیر و غریب ہو پھر بھی آزاد مالدار عزت و جاہ والے مشرک سے افضل ہے کہ دولت ایمان سے بڑھ کر۔ اگرچہ وہ تمہیں اپنے مال و جمال کی وجہ سے پسند ہی آجائے کفار ہمیشہ تمہیں کفر کی رغبت دے کر دوزخ کی طرف بلاتے ہیں جب تمہارا ان کا سرالی رشتہ قائم ہو جائے گا تو ان کو تمہیں گمراہ کرنے کا اور موقع ملے گا اور اللہ اپنے کرم سے تمہیں استقامت ایمان اور نیک اعمال کی رغبت دے کر جنت اور بخشش کی طرف بلا رہا ہے اسی لئے نکاح کفار سے منع فرماتا ہے جو کہ جہنم کا سبب ہے رب تو لوگوں کے لئے اپنے احکام اور آیات کھول کھول کر بیان فرماتا ہے تاکہ لوگ نصیحت حاصل کریں۔

فائدہ: اس آیت سے چند فائدے حاصل ہوئے۔ پہلا فائدہ: اس آیت میں دو حکم بیان ہوئے ایک یہ کہ مسلمان مرد کافر عورت سے نکاح نہ کرے دوسرے یہ کہ مسلمان عورت کافر مرد کے نکاح میں نہ دی جائے دوسرا مسئلہ تو اپنے عموم پر ہے یعنی مسلمان کا نکاح کسی کافر سے جائز نہیں خواہ وہ کتابی ہو یا مشرک یا مرتد مگر پہلے حکم

میں ایک تخصیص ہے وہ یہ کہ مسلمان کا نکاح اہل کتاب یعنی یہودیہ اور عیسائی سے ہو سکتا ہے جیسا کہ سورہ مائدہ کی آیت میں فرمایا گیا۔ مسئلہ: جیسے کہ اختلاف دین کے ہوتے ہوئے نکاح ہو نہیں سکتا اسی طرح اگر زوجین میں اختلاف دین پیدا ہو جائے تو پچھلا نکاح باقی نہیں رہ سکتا۔ اگر مرد مرتد ہو جائے تو اس کے نکاح سے عورت فوراً نکل جائے گی اور بعد عدت دوسرے سے نکاح کر سکے گی اور اگر کافر عورت مسلمان ہو جائے تو وہ اپنے کافر شوہر کے نکاح سے نکل جائے گی اس میں اتنی تفصیل ہے کہ اگر وہ جگہ دار الحرب ہے تو عورت کے اسلام لاتے ہی دارالاسلام میں آتے ہی نکاح ٹوٹ جائے گا خاوند سے پوچھنے کی ضرورت نہ پڑے گی اور اگر وہ جگہ دارالاسلام ہے تو مرد پر بھی اسلام پیش کیا جائے اگر وہ مسلمان ہو جائے تو نکاح قائم رہے گا ورنہ ٹوٹ جائے گا۔ مسئلہ: صحیح یہ ہے کہ عورت کے مرتد ہونے سے نکاح نہیں ٹوٹتا اس سے جماع حرام ہو جاتا ہے اور عورت کو اسلام لانے اور تجدید نکاح پر مجبور کیا جائے گا۔ مسئلہ: اس زمانہ میں عام انگریز عورتیں جو دہریے ہو کر خدا کی ذات انجیل شریف اور حضرت عیسیٰ علیہ السلام کے منکر ہو چکے ان سے نکاح جائز نہیں کیونکہ یہ عیسائی نہیں بلکہ دہریے ہیں۔ مسلمان سخت غلطی کرتے ہیں کہ بے تحقیق ولایت سے میمیں بیاہ لاتے ہیں مجھ سے ایک عیسائی پادری نے جس کا نام پادری ایم سکاٹ تھا بیان کیا کہ عام انگریز قومی عیسائی رہ گئے ہیں دینی عیسائی نہیں یہ حضرت مسیح و انجیل بلکہ رب کے منکر ہو چکے۔ مسئلہ: مولوی اشرف علی صاحب نے اپنی تفسیر بیان القرآن میں اس جگہ کہا کہ جو مرد بظاہر مسلمان معلوم ہو مگر اس کے عقائد کفر تک پہنچ گئے ہوں اس سے مسلمان عورت کا نکاح درست نہیں اور اگر نکاح ہونے کے بعد ایسے عقائد ہو جائیں تو نکاح ٹوٹ جائے گا پیغام و سلام کے وقت لڑکے کے عقائد کا اطمینان کر کے زبان دی جائے اور عورتوں کو چاہئے کہ اگر بعد نکاح شوہر کے ایسے عقائد ظاہر ہوں تو اس سے الگ ہو جائیں اور جس طرح ممکن ہو اسے اپنے سے صحبت نہ کرنے دیں اور سر پرستوں کو بھی اس میں عورت کی امداد واجب ہے ہم اس مسئلہ میں مولوی صاحب سے بالکل متفق ہیں اور مسلمانوں کو اس پر عمل کرنے کی پرزور رغبت دیتے ہیں کہ اگر شوہر نیچری قادیانی تو ہیں کرنے والا دیوبندی چکڑالوی وغیرہ مرتد ہو تو اس سے مسلمان لڑکی کا نکاح ہرگز جائز نہیں اور اگر بعد میں خاوند ایسا ہو جائے تو نکاح ٹوٹ جائے گا۔ مسئلہ: جس کی بیوی عیسائی یا یہودن ہو وہ اپنے بچوں کی پرورش ماں سے نہ کرائے بلکہ ان کے ہوش سنبھالتے ہی انہیں ماں سے الگ کر دے ورنہ بچوں کے ایمان کا اندیشہ ہے۔ مسئلہ: اگرچہ اہل کتاب عورتوں سے مسلمان کا نکاح جائز ہے مگر بہتر نہیں حدیث شریف میں ہے کہ عورت سے نکاح مال پر ہوتا ہے یا جمال پر۔ فاظفر بذات الدین تم دیندار بیوی اختیار کرو کافرہ دیندار کہاں سے آئی تفسیر کبیر نے فرمایا کہ حضرت حذیفہ نے عیسائی سے نکاح کیا تھا حضرت عمر رضی اللہ عنہ نے لکھا کہ فوراً طلاق دے دو۔ آپ نے پوچھا کہ کیا یہ حرام ہے فرمایا حرام تو نہیں مگر سخت خطرناک ہے اور واقعی صحیح ہے عیسائی یہودی عورتوں نے مسلمانوں کو قومی اور دینی سخت نقصان پہنچایا۔ ضروری ہدایت اپنی بچیوں کے لئے خوش اخلاق تندرست کماد دیندار خاوند تلاش کرو محض مال پر لڑکی نہ دے دو ورنہ بعد میں سخت

پریشانی اٹھانا پڑے گی بچہ کا پہلا اسکول ماں باپ کی گود ہے آوارہ بد اخلاق ماں باپ کی اولاد بھی آوارہ ہی ہوتی ہے حضرت فاطمہ زہرا رضی اللہ عنہا جیسی ماں ہو تو حضرت حسین رضی اللہ عنہ جیسے فرزند ہوتے ہیں ڈاکٹر اقبال نے کالجی ایٹ لڑکیوں کو مخاطب فرما کر کیا خوب کہا شعر:۔

اگر پندے ز درویشے پذیری جہاں میرد و لیکن تو نیری
بتولے باش بہاں شوازیں عصر کہ در آغوش شبیرے گیری

نبی ﷺ نے اپنی لخت جگر حضرت فاطمہ زہرا رضی اللہ عنہا کے لئے حضرت علی رضی اللہ عنہ جیسے مسکین کو منتخب فرمایا جن کے گھر میں بجائے دولت کے اللہ رسول کا نام ہی تھا مگر ان کا سینہ دولت ایمانی سے مالا مال تھا نیز حضرت شعیب علیہ السلام نے اپنی بیٹی صفورا کے لئے حضرت موسیٰ علیہ السلام کو منتخب کیا جن کے پاس اس وقت نہ گھر تھا نہ درپردیسی مسافر تھے کیا دیکھا دین اور قوت ایمانی نیز گھر میں ایسی بہوئیں لاؤ جو قرآن مصلیٰ و تسبیح ساتھ لائیں ریڈیو سینمانہ لائیں ان کے آنے سے گھر اللہ کے ذکر سے بھر جاوے۔ **دوسرا فائدہ:** بد مذہبوں کی صحبت اختیار کرنا حرام ہے۔ اسی طرح انہیں اپنا رازدان بنالیا انہیں اپنے گھر کے اختیارات دینا سخت ناجائز دیکھو نکاح کفار سے اسی لئے منع فرمایا گیا کہ اس میں کفار کو مسلمانوں کے رازداں ہونے اور ان سے خلط ملط کا موقع ملے گا۔ زمانہ فاروقی میں حضرت امیر معاویہ رضی اللہ عنہ نے اپنا کلرک ایک کافر رکھا تھا۔ حضرت فاروق اعظم رضی اللہ عنہ نے پوچھا کہ یہ کیا عرض کیا کہ اس شہر میں کوئی مسلمان پڑھا لکھا نہیں ملتا لہذا مجبوراً اسے رکھ لیا گیا آپ نے فرمایا کہ اگر یہ مر جائے تو کیا کرو گے عرض کیا پھر کوئی اور بند و بست کر لوں گا فرمایا کہ وہ بند و بست اب ہی کر لو۔ قرآن کریم نے بھی اس کی سخت تاکید فرمائی کہ فرمایا: لَا تَتَّخِذُوا بَطَانَةً مِّنْ دُونِكُمْ (آل عمران: ۱۱۸) کفار کو اپنا مشیر کار نہ بناؤ کیونکہ لَا يَالُونَكُمْ خَبَالًا (آل عمران: ۱۱۸) **تیسرا فائدہ:** اس آیت سے معلوم ہوا کہ آزاد عورت سے نکاح کرنے پر قدرت ہوتے ہوئے بھی لوٹڈی سے نکاح جائز ہے کیونکہ اس آیت سے معلوم ہوا کہ جس میں آزاد مشرک سے نکاح کی طاقت وہ بھی اس سے نکاح نہ کرے خواہ مسلمان لوٹڈی ہی سے کرے اور ظاہر ہے کہ جس میں آزاد مشرک سے نکاح کی طاقت ہوگی اس میں آزاد مومنہ سے بھی نکاح کی طاقت ہوگی کیونکہ ان میں ایمان و کفر کا فرق ہے نہ کہ مال کا اس سے مذہب حنیفہ کی پوری تائید ہوئی (تفسیر کبیر)۔

اعتراضات: پہلا اعتراض: اس آیت سے معلوم ہوا کہ کفار سے نکاح حرام ہونے کی وجہ یہ ہے کہ وہ مسلمانوں کو کفر کی رغبت دیں گے جس سے اس کا ایمان خطرہ میں پڑ جائے گا تو پھر کتابیہ عورت سے نکاح کیوں حلال رہا یہ سارے اندیشے تو اس میں بھی موجود ہیں۔ **جواب:** کیونکہ اہل کتاب بمقابلہ مشرکین مسلمانوں سے کچھ قریب ہیں توحید، رسالت، وحی، آسمانی کتاب کے ماننے میں قریباً متفق ہیں اور عورت مرد کے ماتحت ہوتی ہے بہت ممکن ہے کہ مسلمان کی صحبت سے وہ ایمان قبول کر لے۔ یا کم از کم مسلمانوں کے مشرک سے محفوظ رہے مگر مشرک عورت دین میں

مسلمان سے بہت دور ہے اور عیسائی مرد اگرچہ دین میں قریب ہے مگر شوہر ہونے کی وجہ سے عورت پر غالب رہے گا۔ اس لئے مشرکین سے تو نکاح بالکل حرام رہا اور اہل کتاب کی عورتوں سے جائز اور مردوں سے حرام خیال رہے کہ جس کو اپنے ایمان کا خطرہ ہو وہ عیسائی عورت سے بھی نکاح نہ کرے جیسے کہ جسے انصاف کا یقین نہ ہو وہ چند بیویاں نکاح میں نہ رکھے۔ **وَإِنْ خِفْتُمْ أَلَّا تَعْدِلُوا فَوَاحِدَةً (النساء: ۳) دوسرا اعتراض:** کفار سے نکاح ہونے کی صورت میں جیسے کہ مسلمان کے کافر ہونے کا اندیشہ ہے ایسے ہی کافر کے مسلمان ہو جانے کی بھی امید ہے تو چاہئے تھا کہ نکاح جائز رہے۔ **جواب:** خطرناک اور فائدہ مند کام سے دور رہنا ہی ضروری ہے نیز ایمان کو عقل چاہتی ہے اور کفر کو نفس شیطان نفس کی حمایت کرتا ہے اکثر نفس عقل پر غالب رہتی ہے من حاصل کرنے کی امید پر سانپ کے منہ میں ہاتھ نہ دو کہ اس میں تھوڑا نفع یعنی مال کی امید ہے مگر بڑے نقصان یعنی جان کا خطرہ۔ **تیسرا اعتراض:** اس آیت سے معلوم ہوا کہ عورت کا نکاح بغیر ولی جائز نہیں کیونکہ مردوں کو فرمایا گیا **وَلَا تَنْكِحُوا** یعنی نکاح نہ کرو۔ اور عورتوں کے لئے فرمایا گیا **وَلَا تَنْكِحُوا** یعنی نکاح نہ کرو اگر عورت بھی اپنا نکاح خود کر لیتی تو دونوں عبارتیں یکساں ہوتیں (شافعی) **جواب:** اس کا جواب تفسیر میں گزر گیا کہ یہاں یا تو نابالغ بچیوں کے اولیاء سے خطاب ہے جن کا نکاح بغیر ولی نہیں ہو سکتا یا عام مسلمانوں سے کہ مسلمانو! ایسا نکاح نہ ہونے دو عورت کے ناجائز نکاح کو روکنے کا ہر مسلمان کو حق ہے اور اگر بالغ عورتوں کے اولیاء کو بھی خطاب ہو جب بھی عرف کے لحاظ سے ہے۔ کیونکہ عام طور پر عورتیں اپنا نکاح خود نہیں کرتیں مردوں کے ذریعہ کراتی ہیں۔ **چوتھا اعتراض:** اس آیت سے معلوم ہوا کہ جو بھی کافر مسلمان ہو جائے اس سے نکاح ہو سکتا ہے تو کیا نکاح میں کفایت کا اعتبار نہیں۔ **جواب:** یہاں جواز نکاح کا ذکر ہے غیر کفو سے نکاح جائز ہے ہاں سنت یہ ہے کہ کفو سے کیا جاوے تاکہ قبیلے اور نسلیں خلط ملط نہ ہو جائیں۔ **پانچواں اعتراض:** اس آیت میں فرمایا کہ مسلم عورت کافرہ سے زیادہ اچھی ہے جس سے معلوم ہوا کہ کافرہ بھی اچھی ہے مگر مسلمہ زیادہ اچھی تو چاہئے کہ نکاح کافرہ سے بھی جائز ہو مگر مسلمہ سے بہتر۔ **جواب:** اس آیت کا مقصد یہ ہے کہ آزاد کافرہ میں بظاہر دنیاوی خوبی ہے مگر دینی خرابی اور مسلمہ لوٹڈی میں بظاہر دنیاوی خوبی نہیں مگر دینی بہتری۔ تم دنیاوی خوبیوں پر فریفتہ نہ ہو جاؤ۔ دینی بہتری پر نظر رکھ کر مسلمہ ہی سے نکاح کرو۔ خیال رہے کہ کسی کافر کو اچھا کہنا جائز نہیں۔ یہ نہ کہو کہ مشرک سے عیسائی اچھے بلکہ یوں کہو کہ عیسائیوں سے مشرک بدتر۔ **چھٹا اعتراض:** اس آیت سے معلوم ہوا کہ مشرک عورت جب تک کہ مسلمان نہ ہو جاوے اس سے نکاح جائز نہیں حالانکہ اگر مشرک عورت عیسائی یا یہودی دین اختیار کرے تب بھی اس سے نکاح درست ہے یہ آیت اس فقہی مسئلہ سے کیونکر مطابق ہو۔ **جواب:** اس کے چند جواب ہیں ایک یہ کہ اس آیت کا نزول مشرکین مکہ کے متعلق ہے جیسا کہ شان نزول میں عرض کیا گیا اہل مکہ کا عیسائی یا یہودی بننا بہت ہی بعید تھا۔ ہاں ان کے مسلمان ہو جانے کی توقع تھی اس لئے یہ ارشاد ہوا دوسرے یہ کہ یہاں ایمان سے انہی کا بیان ہے یعنی ان پر ایمان آنا۔ لہذا اس میں نصرانیت و یہودیت بھی

داخل ہے۔ تیسرے یہ کہ یہ حکم استنباطی ہے یعنی بہتر یہ ہے کہ مشرکہ عورت سے اس وقت تک نکاح ہرگز نہ کرو جب تک کہ وہ مسلمان نہ ہو جاوے۔ یہودی و نصرانی عورت سے نکاح اگرچہ جائز ہے مگر بہتر نہیں خطرناک ہے۔

تفسیر صوفیانہ: روح اور نفس گویا زوجین ہیں۔ جن کے ملنے سے اعمال پیدا ہوتے ہیں نفس مطمئنہ مومن زوج اور نفس امارہ کافرہ حکم ہو رہا ہے کہ روح کو نفس امارہ سے نہ ملاؤ۔ جب تک کہ یہ اپنی سرکشی چھوٹی کر مطیع نہ ہو جاوے خواہ یہ تمہیں کتنی ہی بھلی معلوم ہو مگر درحقیقت خبیث ہے کہ روح کو بدکاری کی رغبت دے کر جہنم کی طرف لے جانا چاہتی ہے اولاً اسے چھوڑ کر فرمانبردار بنالو پھر اس سے خلط ملط کرو۔ نیز حدیث پاک میں ارشاد ہوا کہ ارواح مختلف لشکر ہیں۔ ہر روح اپنے ہم جنس سے محبت اور غیر جنس سے نفرت کرتی ہے۔ شعر:

کند جنس باہم جنس پرواز کبوتر با کبوتر باز با باز
چاہئے کہ پاک لوگ خبیثوں سے رشتہ محبت نہ جوڑیں کہ وہ نیچے گا نہیں مثنوی شریف میں ہے:۔
تلخ با تلخاں یقین ملحق شود کے دم باطل قرین حق شود
طیبات آمد بسوے طیبیں موحشیں را خبیثات است ہیں
حسین کا شفی کہتے ہیں:

جاذب ہر جنس راہم جنس داں جنس بر جنس است عاشق جاوداں

غیر جنس کی محبت کا انجام یا ایمان کی تباہی ہے یا جھگڑا اور لڑائی قیامت میں ہر شخص اپنے پیارے کے ساتھ ہوگا (از روح البیان)۔

وَيَسْأَلُونَكَ عَنِ الْمَحِيضِ ۖ قُلْ هُوَ أَذًى لَا فَاعْتَزِلُوا النِّسَاءَ فِي

اور پوچھتے ہیں آپ سے حیض کے متعلق فرمادو کہ وہ گندگی ہے پس الگ رہو عورتوں سے زمانہ

اور تم سے پوچھتے ہیں حیض کا حکم تو فرمادو وہ ناپاکی ہے تو عورتوں سے الگ رہو حیض کے

الْمَحِيضِ ۖ وَلَا تَقْرَبُوهُنَّ حَتَّى يَطْهَرْنَ ۚ فَإِذَا تَطَهَّرْنَ فَأْتُوهُنَّ

حیض میں اور نہ قریب ہوؤ ان کے یہاں تک کہ وہ پاک ہو جاویں پس جب خوب پاک ہو جاویں تو آؤ ان کے پاس

دنوں اور ان سے نزدیکی نہ کرو جب تک پاک نہ ہو لیں پھر جب پاک ہو جاویں تو ان کے پاس جاؤ

مِنْ حَيْثُ أَمَرَكُمُ اللَّهُ ۚ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ۝۲۲

جہاں سے کہ حکم کیا تم کو اللہ نے تحقیق اللہ دوست رکھتا ہے بہت توبہ والوں کو اور دوست رکھتا ہے خوب پاک ہونے والوں کو

جہاں سے تمہیں اللہ نے حکم دیا بیشک اللہ پسند رکھتا ہے بہت توبہ کرنے والوں کو اور پسند رکھتا ہے ستمروں کو

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں ناجائز نکاح سے ممانعت تھی اور اب ناجائز وطی سے روکا جا رہا ہے یعنی وہاں فرمایا گیا تھا کہ مشرکات سے نکاح نہ کرو اور یہاں ارشاد ہے کہ حائضہ عورتوں سے صحبت نہ کرو۔ **دوسرا تعلق:** پچھلی آیت میں نجس عورت یعنی کافرہ سے نکاح کی ممانعت تھی اور یہاں گندی عورت یعنی حائضہ سے جماع کی ممانعت ہے گویا عقیدہ کی گندگی کے احکام بتا کر جسمانی گندگی یعنی حیض کے احکام ارشاد ہو رہے ہیں۔ **تیسرا تعلق:** پچھلی آیت میں فرمایا گیا کہ کافرہ عورت کیسی ہی صاف و ستھری ہو جماع کے قابل نہیں یقیناً کفر کی گندگی حیض کی گندگی سے بدتر ہے لہذا ان سے بچو۔ **چوتھا تعلق:** پچھلی آیت میں ان عورتوں کا ذکر تھا جن سے عارضی طور پر نکاح کرنا حرام ہے یعنی کافرہ کہ جب تک وہ بیماری کفر سے تندرست نہ ہو جائیں نکاح کے قابل نہیں اب ان عورتوں کا ذکر ہے جس سے عارضی طور پر صحبت کرنا حرام ہے یعنی حائضہ کہ جب تک وہ عارضہ حیض سے پاک نہ ہو جائیں ان سے صحبت کرنا حرام ہے۔

شان نزول: عرب کے یہودی اور مجوس حائضہ عورتوں سے نفرت کرتے تھے کہ ان کے ساتھ کھانا پینا ایک مکان میں رہنا گوارا نہ کرتے تھے یہاں تک کہ ان کی طرف دیکھنا اور ان سے کلام کرنا بھی حرام جانتے تھے مگر وہاں کے عیسائی حائضہ عورتوں سے صحبت بھی کرتے تھے مشرکین عرب یہودیوں کی چال چالتے تھے۔ ایک دفعہ حضرت ثابت ابن حداد اور دیگر صحابہ کرام نے حضور ﷺ سے حیض کے احکام پوچھے تب یہ آیت کریمہ اتری جس میں مسلمانوں کو یہودیوں کی افراط اور عیسائیوں کی تفریط سے منع کر کے درمیانی راستہ بتایا گیا کہ تم حیض کے زمانہ میں جماع نہ کرو۔ اس کے سوا سارے برتاوے برتو (در منشور و روح المعانی و خزائن)۔

تفسیر: وَيَسْأَلُونَكَ عَنِ الْمَحِيضِ یہاں مسلمانوں کے چھ سوال نقل کئے گئے ہیں۔ پچھلے تین سوال بغیر واؤ کے اور آخری تین سوال یعنی خیرات یموں سے معاملات اور حیض کے احکام واؤ سے بیان ہوئے جس کی وجہ یہ ہے کہ پچھلے تین سوال تو مختلف وقتوں میں تھے اور یہ تین بیک وقت ہوئے (کبیر و روح البیان وغیرہ) سوال نقل کرنے میں صحابہ کرام کی عزت افزائی ہے کہ انہیں رب سے جواب حاصل کرنے کا فخر حاصل ہوا۔ محیض کا مادہ حیض ہے بمعنی بہنا اسی لئے حوض کو حوض کہتے ہیں کہ اس میں پانی بہہ کر آتا ہے۔ اہل عرب ی کو واؤ سے اور واؤ کو ی سے بدل دیا کرتے ہیں شریعت میں حیض عورتوں کے ماہواری خون کا نام ہے جو رحم سے بذریعہ شرمگاہ جاری ہوتا ہے اس کی مدت کم از کم تین دن اور زیادہ سے زیادہ دس دن ہے۔ محیض مصدر بھی ہے اور ظرف زمان و مکان بھی ہے۔ یہ محیض بمعنی مصدر ہے اور اگلا محیض ظرف کیونکہ سوال حیض کے متعلق تھا نہ کہ زمانہ حیض کے متعلق کہا جاتا ہے حاض محیضاً جیسے جاء محیضاً اور بات بیٹا اگرچہ سوال میں اجمال ہے مگر جواب سے ظاہر ہوتا ہے کہ یہ سوال احکام کے متعلق تھا کہ حائضہ کے احکام کیا ہیں یعنی اے نبی علیہ السلام لوگ آپ سے حیض کے احکام پوچھتے ہیں فُلْ هُوَ اَذَىٰ هُوَ کا مرجع وہ ہی محیض مصدر ہے۔ اذی کے معنی ہیں گندی یا کثافت چیز کی کیفیت کو مراد لیں اذی کہا جاتا ہے۔ چونکہ حیض کا

خون گندہ بھی ہے اور اس سے نفرت بھی آتی ہے نیز اس حالت میں جماع کرنے سے عورت کو تکلیف مرد کو آتشک اور اس جماع کی اولاد کے کوڑھی اور بے غیرت اور بے حیا ہونے کا سخت اندیشہ ہے اس لئے اسے اذی کہا گیا۔ عربی میں نجاست، خباثت، اذی قریب المعنی ہیں مگر اکثر نجاست ظاہری گندگی کو کہا جاتا ہے خباثت اندرونی گندگی کو اور اذی دونوں قسم کی گندگیوں کے مجموعہ کو بلکہ اس کو جو علاوہ گندے ہونے کے مضر و ایذا رساں بھی ہو استحاضہ کا خون اور پیشاب وغیرہ نجس ہے اذی نہیں مگر حیض اذی ہے اسی لئے یہ ہی حیض صحبت کو حرام کر دیتا ہے بحالت حیض عورت کی شرمگاہ نجس حقیقی ہے باقی سارا بدن نجس حکمی جیسے اکثر حدیثوں کا حال ہے۔ یعنی فرمادو کہ یہ حیض گندگی یا پلیدی یا تکلیف دہ چیز ہے۔ لہذا فَاعْتَزِلُوا النِّسَاءَ فِي الْمَحِيضِ یہ عزل سے بنا بمعنی کسی سے الگ ہو جانا یہاں عورتوں سے جماع نہ کرنا مراد ہے جیسے اردو میں کہتے ہیں عورت کے پاس نہ جانا۔ نساء جمع فرما کر یہ بتایا کہ حیض کی حالت میں نہ بیویوں سے جماع کرو اور نہ لونڈیوں سے یہاں محیض اسم ظرف ہے خواہ ظرف زمان ہو یا مکان اسی لئے فیہا نہ کہا بلکہ علیحدہ نام لیا کیونکہ پہلا محیض مصدر تھا۔ اور یہ مصدر نہیں ہے یعنی زمانہ حیض میں عورتوں کے پاس نہ جاؤ یا مقام حیض یعنی شرمگاہ میں عورتوں کے پاس نہ جاؤ (کبیر) گویا حائضہ عورتوں سے صرف جماع کرنا حرام ہے نہ کہ انہیں چھوٹا۔ یا ان سے بات چیت کرنا اسی لئے پہلے هُوَ اذی کہہ کر یہ بتادیا گیا کہ وہ حیض پلید ہے نہ کہ عورتوں کا سارا جسم۔ تفسیر روح البیان نے فرمایا کہ مسلمان اولاً اس جملہ کا مطلب یہ سمجھے کہ عورتوں سے بالکل الگ ہو جاؤ انہوں نے گھر سے نکالنا شروع کیا۔ پھر کچھ بدوی بارگاہ نبوت میں حاضر ہو کر عرض کرنے لگے۔ کہ قرآن کریم نے حائضہ عورتوں سے بالکل الگ رہنے کا حکم دیا اور ہمارے پاس کپڑے تھوڑے ہیں اور سردی بہت اگر انہیں الگ نہ کریں تو گنہگار اور اگر الگ کریں تو جاڑے کی سخت تکلیف ہے تب ارشاد نبوی ہوا۔ کہ تمہیں تو اس آیت میں صرف جماع سے روکا گیا ہے۔ وَلَا تَقْرُبُوْهُنَّ حَتّٰی يَطْهَرْنَ ہم پہلے پارے میں وَلَا تَقْرُبَا کی تفسیر میں عرض کر چکے ہیں کہ يَقْرُبُ (ر کے پیش سے) کے معنی قرب مکانی ہوتے ہیں يَقْرُبُ (ر کے زبر سے) کے معنی قرب استعمال ہوتے ہیں یہاں چونکہ ر کے زبر سے ہے۔ لہذا اس سے جماع کرنا مراد ہے نہ کہ قریب ہونا خیال رہے کہ رب تعالیٰ نے لَا تَعْبَا مَعُوْهُنَّ نہ فرمایا بلکہ فرمایا لَا تَقْرُبُوْهُنَّ۔ جس سے اشارۃ معلوم ہوا کہ جو ان آدمی بحالت حیض عورت سے بوس و کنار بھی نہ کرے یعنی اسباب صحبت سے بھی بچے ہاں وہ بوڑھا آدمی جو کسی مصرف کا نہ ہو یا وہ متقی شخص جو اپنے نفس پر قابو رکھتا ہو وہ بوس و کنار کر سکتا ہے لہذا لَا تَقْرُبُوْا کے معنی جو ان کے حق میں اور ہوں گے بڑھے کے حق میں اور یہ بہر حال اس کے معنی وہ نہیں ہیں جس پر یہود و مشرکین عامل تھے۔ یعنی حائضہ سے بالکل کنارہ کش ہو جانا کہ اس صورت میں یہ آیت یہود کی تائید بن جاوے گی حالانکہ ان کی تردید کرنے آئی ہے۔ بطہرن کی دو قراتیں ہیں ایک ط اور ہ کی تشدید سے یعنی خوب پاک ہو جائیں کہ حیض کے بعد غسل بھی کر لیں۔ دوسرے ط کے جزم اور ہ کے پیش سے یعنی پاک ہو جائیں کہ حیض بند ہو جائے ہمارے امام اعظم رحمۃ اللہ علیہ نے دونوں قراتوں پر عمل کیا ہے اگر عورت ط اور ہ کے جزم اور ہ کے پیش سے غسل کرے تو بخون بند ہوتے ہی بغیر غسل بھی اس

سے جماع جائز ہے اور اگر دس دن سے کم میں پاک ہو تو جب تک غسل نہ کر لے یا وقت نماز نہ گزر جائے اس سے جماع جائز نہیں یعنی تم ان عورتوں سے جماع نہ کرو۔ جب تک کہ پاک نہ ہو جائیں یا تو اس طرح کہ خون بند ہو جاوے یا غسل بھی کر لیں۔ فَإِذَا تَطَهَّرْنَ یہاں تطہرن یا تو تطہرن کے معنی میں ہے اور یا اس سے ایک حالت مراد ہے یعنی دس دن سے کم میں بند ہونا روح المعانی نے کہا کہ جب عورت کی طرف طہر منسوب ہو تو اس سے غسل مراد نہیں ہوتا۔ بلکہ فقط خون کا بند ہونا۔ یہ ہی عبد اللہ ابن عباس اور مجاہد کا قول ہے حجاج السیہقی میں ہے طہرت طمست کے مقابلہ میں ہے شمس العلوم میں ہے کہ امرأۃ طاہرہ وہ عورت ہے جس کا حیض بند ہو جاوے اس میں ہے کہ امرأۃ اور نساء طواہر کے معنی ہیں حیض سے پاک ہونے والی عورتیں بلکہ ایسے مقام پر غسل طہارت کے مجازی معنی ہیں نہ کہ حقیقی (روح المعانی) امام اوزاعی فرماتے ہیں کہ یہاں طہارت سے استنجاء مراد ہے۔ مسلم بخاری میں حضرت عائشہ رضی اللہ عنہا سے مروی ہے کہ حضور ﷺ نے حائضہ عورت کو غسل سے پہلے مشک استعمال کرنے کا حکم دیا تاکہ اس سے خون کی بدبو جاتی رہی (روح المعانی) غرض کہ یہ کلمہ مذہب حنیفہ کے خلاف نہیں فَأَتَوْهُنَّ ظاہر یہ ہے کہ یہ امر اباحت کا ہے کیونکہ ممانعت کے بعد امر اسی لئے آتا ہے جیسے وَإِذَا حَلَلْتُمْ فَاصْطَادُوا (مائدہ: ۲) اور ممکن ہے کہ آئندہ کے لحاظ سے امر وجوبی ہو۔ یعنی پس جبکہ عورتیں خوب پاک ہو جائیں یا پاک ہو جائیں تو تم ان سے جماع کر سکتے ہو۔ یا ضرور جماع کرو۔ مِنْ حَيْثُ أَمَرَكُمُ اللَّهُ حَيْثُ کے معنی جگہ ہیں عبد اللہ ابن عباس اور مجاہد و قتادہ فرماتے ہیں کہ اس کے معنی ہیں جہتیں (روح المعانی) یعنی ضرور اسی جگہ میں جماع کرو۔ جہاں خدا کی اجازت ہے۔ فرج میں نہ کہ دبر میں یا جائز جہتوں سے جماع کرو۔ کہ اگر عورتیں روزہ دار یا احرام یا اعتکاف میں ہوں تو ہرگز جماع نہ کرواِنَّ اللّٰهَ يُحِبُّ التَّوَّابِينَ تواب کے معنی ہیں بکثرت یا اچھی طرح توبہ کرنے والا یعنی اللہ بہت توبہ کرنے والوں کو پسند کرتا ہے وَيُحِبُّ الْمُتَطَهِّرِينَ اور بہت پاک ہونے والوں کو بھی پسند فرماتا ہے کہ شرک اور حیض دونوں گندگیوں سے بچیں۔

خلاصہ تفسیر: اے نبی ﷺ لوگ آپ سے حیض کے احکام پوچھتے ہیں کہ آیا حائضہ عورت سے یہودیوں کی طرح بالکل دور رہیں یا عیسائیوں کی طرح ان سے جماع بھی کر لیا کریں۔ آپ فرمادو کہ وہ عورتیں حقیقتاً گندی نہیں تاکہ ان کو دور کر دیا جائے بلکہ حیض گندگی یا گھنونی یا بیماریاں پیدا کرنے والی چیز ہے۔ کہ اس سے مرد کو آتشک وغیرہ پیدا ہو جانے کا اندیشہ ہے اور اگر اس صحبت سے حمل قائم ہو جائے تو ممکن ہے کہ بچہ کوڑھی پیدا ہو حدیث میں ہے کہ حیض کی اولاد کو جذام ہو جاتا ہے۔ (در منثور) اور خون کھل کرنے آنے کی وجہ سے عورت کو بھی تکلیف بڑھ جاتی ہے۔ لہذا حیض کے دنوں میں عورتوں سے الگ رہو اور جب تک کہ وہ پاک نہ ہو لیں صحبت نہ کرو پھر جب ان کا حیض بند ہو جائے اور وہ پاک ہو لیں تو تم وہاں جماع کرو جہاں اللہ نے اجازت دی یعنی شرمگاہ میں کرو نہ کہ دبر میں اور جو لوگ نادانی میں حائضہ سے جماع کر چکے ہوں وہ خوب توبہ کریں اللہ تعالیٰ خوب توبہ کرنے والوں کو دوست رکھتا ہے اور آئندہ کافرہ اور حائضہ ہر قسم کی عورت سے دور رہیں اللہ تعالیٰ خوب توبہ کرنے والوں کو دوست رکھتا ہے۔ حدیث شریف میں ہے کہ جو

کوئی حائضہ عورت سے صحبت کر بیٹھے تو وہ کچھ صدقہ کرے اگر شروع حیض میں جب کہ سرخ خون آتا ہے جماع کیا ہو تو ایک دینار یعنی ڈھائی روپے خیرات کرے اور اگر اخیر حیض میں جب کہ خون پیلا آتا ہے جماع کیا ہو تو آدھا دینار یعنی سو روپیہ خیرات کرے (مشکوٰۃ شریف و روح المعانی) تو ابین فرمانے میں بھی اس طرف اشارہ ہے خیال رہے کہ چند عوارض وہ ہیں جن کی وجہ سے عورت سے نکاح حرام ہو جاتا ہے جیسے نسب، سرالی رشتہ، رضاعت، اختلاف زوجین فی الکفر والاسلام تعلق حق غیر جیسے دوسرے کی منکوحہ یا معتدہ ہونا حرہ کی موجودگی نکاح میں اپنی مملوکہ ہونا وغیرہ۔ اور چند وجوہ وہ ہیں جن کی بناء پر اپنی بیوی سے صحبت حرام ہو جاتی ہے جیسے حیض نفاس روزہ احرام وغیرہ ان میں سے ہر ایک کے ماتحت ہزار ہا مسائل ہیں اس آیت میں وہ وجہ بیان ہوئی جس سے اپنی بیوی سے صحبت حرام ہے یہ وجوہ تو عمومی حرمت کے تھے ایک خصوصی وجہ حضور ﷺ کی ناراضگی ہے اگر کسی نکاح سے حضور ناراض ہیں تو وہ نکاح حرام اگر کسی کے اپنی بیوی کے صحبت سے ناراض ہیں تو وہ صحبت حرام دیکھو حضرت علی رضی اللہ عنہ کے لئے حضرت فاطمہ زہرہ رضی اللہ عنہا کی موجودگی میں دوسری عورت سے نکاح حرام رہا کہ وہ حضور انور ﷺ کی ایذاء کا سبب تھا اور حضرت کعب ابن مالک رضی اللہ عنہ پر زمانہ بایکاٹ میں ان کی بیوی حرام ہو گئیں کیوں صرف حضور انور ﷺ کی ناراضی کے باعث یہ ہے حضور ﷺ کی سلطنت مطلقہ اور اختیار خدا داد۔

حیض و نفاس

عورتوں کو تین قسم کے خون آتے ہیں ایک ماہواری اسے حیض کہتے ہیں یہ رحم سے آتا ہے اور اس کی مدت کم از کم تین دن اور زیادہ سے زیادہ دس دن ہے اس حالت میں عورت سے جماع کرنا حرام ہے۔ نیز عورت پر نماز معاف روزہ قضا کرے اسے قرآن پاک چھونا پڑھنا مسجد میں آنا طواف کرنا سب ناجائز۔ اس کا خون کبھی سرخ کبھی پیلا کبھی کالا کبھی ملایا ہوتا ہے اس میں سخت بدبو ہوتی ہے حائضہ سے صحبت کا حرام ہونا قرآن سے ثابت ہے اور باقی احکام حدیث شریف سے۔

نفاس: وہ خون ہے جو عورتوں کو بچہ ہونے کے بعد آتا ہے اس کی مدت زیادہ سے زیادہ چالیس دن ہے اور کم کی کوئی حد نہیں چونکہ یہ خون بھی رحم سے ہی آتا ہے اس لئے اس کے احکام بھی حیض کے سے ہیں بعض عورتیں بچہ پیدا ہونے کے بعد چالیس دن نماز نہیں پڑھتیں خواہ خون آئے یا نہ آئے وہ سخت غلطی کرتی ہیں۔

استحاضہ: ایک بیماری ہے جس سے کوئی رگ کھل جاتی ہے اور عورت کو شرمگاہ سے خون آنے لگتا ہے یہ خون چونکہ رحم کا نہیں اس لئے احکام بھی حیض و نفاس کے سے نہیں۔ اس حالت میں اس سے صحبت بھی جائز ہے اور اس پر نماز وغیرہ بھی فرض۔ مسئلہ: اگر ماہواری خون تین دن سے کم آئے تو استحاضہ ہے ایسے ہی اگر دس دن سے بڑھ جائے تو زیادتی استحاضہ۔ مسئلہ: کچا بچہ گرنے کی صورت میں اگر بچہ کے ہاتھ پاؤں بن گئے ہیں تو وہ خون نفاس ہے

ورنہ استحاضہ (ردالمحتار)۔ مسئلہ: اگر عورت کے سانپ یا کوئی جانور پیدا ہو تو اس کا خون نفاس نہیں بلکہ حیض ہے۔ کیونکہ یہ جانور اسی کا بچہ ہی نہیں بلکہ یہ خراب غذا ہے اسی لئے نہ اس بچہ پر نماز جنازہ ہو اور نہ دیگر انسانی احکام جاری ہوں۔ جیسے کہ کبھی پیٹ سے کیڑے نکلتے ہیں ایسے ہی یہ بھی ایک کیڑا ہے (ردالمحتار) مسئلہ: تفسیر درمنثور نے عبد الرزاق کی روایت نقل کی کہ بنی اسرائیل کی عورتوں سے حیض شروع ہوا۔ مگر ہم پہلے سیپارہ میں بیان کر چکے کہ حضرت حوا سے ہی شروع ہو چکا تھا کہ یہ ان کے گندم کھانے اور کھلانے کا اثر تھا۔ مسئلہ: حالت حیض میں عورت کا ناف سے گھٹنے تک بدن سے بچے۔ باقی کو چھونا چپٹانا جائز ہے۔ مسئلہ: اگر حیض پورے دس دن پر ختم ہوا۔ تو بند ہوتے ہی اس سے صحبت کر سکتا ہے۔ غسل کا انتظار ضروری نہیں اور اگر دس دن سے پہلے مگر عورت کی عادت کے موافق بند ہو تو صحبت جب حلال ہوگی جب کہ عورت یا تو غسل کرے یا اس پر نماز کا وقت گزر جائے۔ مسئلہ: اگر غلبہ شہوت سے حالت حیض میں صحبت کر بیٹھا تو خوب توبہ کرنا واجب ہے اور بہتر ہے کہ کچھ خیرات بھی دے۔ مسئلہ: بحالت حیض عورت حرام نہیں بلکہ اس سے صحبت کرنا حرام ہے۔ یعنی حیضی بچہ حلالی ہو گا اگر عورت ہی حرام ہوتی تو بچہ حرامی ہوتا حیض و نفاس میں آٹھ چیزیں عورت پر حرام ہو جاتی ہیں۔ نماز، روزہ، تلاوت قرآن، قرآن کریم چھونا، مسجد میں آنا، طواف صحبت ان کے علاوہ باقی نیک اعمال کر سکتی ہے کلمہ طیبہ دیگر دعائیں درود شریف بقیہ ارکان حج سب کچھ کر سکتی ہے تلاوت قرآن میں یہ بھی یہ آسانی ہے کہ قرآن کریم کی جگہ بچوں کو کرا سکتی الفاظ قرآن بہ نیت دعا پڑھ سکتی ہے وغیرہ۔

اعتراضات: پہلا اعتراض: فقہاء فرماتے ہیں کہ امر وجوب کے لئے ہوتا ہے یہاں بھی فَاَتَوْهُنَّ امر ہے چاہئے کہ حیض کے بعد صحبت واجب ہو۔ **جواب:** ممانعت کے بعد امر اباحت کے لئے ہوتا ہے یہاں بھی چونکہ وَلَا تَقْرُبُوهُنَّ کے بعد ہے۔ لہذا اباحت کے لئے نہ کہ وجوب کے لئے نیز آیت کے معنی یہ ہو سکتے ہیں کہ جس طرح خدا نے حکم دیا اس طرح صحبت کرو یعنی صحبت میں شرعی حدود کا لحاظ رکھنا واجب ہے یہ واجب اس قید کے لحاظ سے ہے۔ **دوسرا اعتراض:** حیض میں بھی خون ہی آتا ہے اور استحاضہ میں بھی پھر کیا وجہ ہے کہ ان کے احکام میں فرق ہے۔ **جواب:** حیض کا خون رحم سے آتا ہے اور استحاضہ کا رگ سے حیض کی دوطی سخت نقصان دہ استحاضہ کی صحبت کچھ نقصان نہیں دیتی جیسا کہ ہم پہلے بتا چکے اس لئے احکام میں فرق ہے ناک سے بھی کبھی خون آ جاتا ہے۔ مگر چونکہ وہ خون اور ہی قسم کا ہے اس لئے اس کے احکام ہی دوسرے۔

تفسیر صوفیانہ: جیسے کہ عورتوں کے حالات مختلف ہیں کہ کبھی انہیں ظاہری حیض آتا ہے اور کبھی پاک و صاف رہتی ہیں اور حالات کے مطابق ان کے احکام بھی جدا گانہ ہیں ایسے ہی نفس انسانی کے مختلف حالات ہیں۔ کبھی اس پر حرص، حسد، ہوس اور دنیوی شہوتوں کا غلبہ ہوتا ہے یہ گویا نفس کا باطنی حیض ہے اور کبھی نفس متوجہ الی اللہ ہوتا ہے یہ اس کی طہارت کا وقت اور جیسے کہ عورت بحالت حیض عذر سے محروم ہے۔ ایسے ہی

نفس ان حالات سے قرب الہی اور ترقی درجات سے محروم جیسے کہ حالت حیض میں عورت سے صحبت کرنا حرام۔ ایسے ہی اس حالت میں روح کا نفس سے اختلاط ناجائز جب تک کہ قلب اس کی اصلاح نہ کر دے۔ صوفیائے کرام فرماتے ہیں کہ حیض میں خون بہتا ہے اور اس حالت میں نفس سے حرص و ہوا بہتی ہے اس ہوا کے غلبے سے صفائی مکر ہو کر اذیٰ یعنی گندگی غالب آ جاتی ہے اسی لئے کہا گیا کہ قطرہ ہوا بحر صفا کو گدلا کر دیتا ہے اور اس وقت نفس حقیقی روزہ اور نماز سے محروم ہوتا ہے (روح البیان) گویا یہ فرمایا جا رہا ہے کہ لوگ آپ سے حیض یعنی غلبہ صفات بشری کی حالت کے احکام پوچھتے ہیں فرمادو کہ یہ گندگی ہے جس سے صاف قلب نفرت کرتے ہیں لہذا اس وقت اپنے دل اور روح کو نفس سے بچاؤ جب تک کہ نفس قضائے حاجات سے فارغ ہو کر توبہ اور مناجات کے پانی سے غسل نہ کر لے۔ اور حضور بارگاہ کے قابل نہ ہو جائے جب نفس خوب پاک و صاف ہو جائے تب اس سے اختلاط کرو مگر حدود شریعت میں رہ کر نفس کے دھوکوں سے بچتے رہو اور اس کی اصلاح کرتے رہو اللہ تعالیٰ ان لوگوں کو پسند فرماتا ہے جو جسمانی اور نفسانی اوصاف سے توبہ کرتے رہتے ہیں اور نور معرفت کے ذریعہ غبار کائنات کو دھو کر پاک و صاف رہتے ہیں (روح المعانی)۔

نِسَاءُكُمْ حَرِّثَ لَكُمْ ۖ فَاتُوا حَرْثَكُمْ اَنِّیْ سِئْتُمْ ۚ وَقَدِمُوا

بیویاں تمہاری کھیتیاں ہیں واسطے تمہارے پس آؤ تم کھیتی میں اپنی جیسے چاہو اور آگے کرو

تمہاری عورتیں تمہارے لئے کھیتیاں ہیں تو آؤ اپنی کھیتی میں جس طرح چاہو اور

لَا نَفْسِكُمْ ۚ وَاتَّقُوا اللَّهَ وَاعْلَمُوا أَنَّكُمْ مُّلَقَّوْاۥ ط وَبَشِّرِ الْمُؤْمِنِينَ ۲۲۳

واسطے نفسوں اپنے کے اور ڈرو اللہ سے اور جانو کہ تحقیق تم ملنے والے ہو اس سے اور خوشخبری دو مسلمانوں کو

اپنے بھلے کام کرو اور اللہ سے ڈرتے رہو اور جان رکھو کہ تمہیں اس سے ملنا ہے اور اے محبوب بشارت دو ایمان والوں کو

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں نکاح اور صحبت میں مسلمانوں پر کچھ پابندیاں لگائی گئی تھیں کہ فلاں عورتوں سے نکاح اور فلاں حالت میں جماع نہ کرو۔ اب لوگوں کی کچھ خود ساختہ پابندیوں کو دور فرمایا جا رہا ہے کہ کفار نے جو بلا وجہ بعض صورتیں حرام سمجھ رکھی ہیں یہ غلط ہیں۔ گویا پچھلی آیتیں صحیح پابندی کے لئے تھیں اور یہ آیت بے بجا پابندیوں کے اٹھانے کے لئے۔ دوسرا تعلق: پچھلی آیت میں فرمایا گیا تھا کہ حکم الہی کے مطابق عورتوں سے صحبت کرو۔ اب اس کی تفصیل فرمائی جا رہی ہے۔ تیسرا تعلق: پچھلی آیت میں صحبت کے اوقات کا ذکر تھا۔ اب اس کی کیفیات کا تذکرہ ہے۔

شان نزول: یہود عرب کہتے تھے کہ جو کوئی اپنی بی بی کے ساتھ پیچھے سے فرج میں جماع کرے تو بچہ اہول (بھینکا) پیدا ہوگا۔ عام اہل عرب کا بھی یہی خیال ہو چکا تھا ایک بار حضرت عمر رضی اللہ عنہ بارگاہ نبوی میں حاضر ہو کر عرض کرنے لگے کہ یا حبیب اللہ میں تو بلا کہ ہو گیا کہ میں اس طرح صحبت کر بیٹھا تھا یہ آیت کریمہ نازل ہوئی جس میں

اس کی بلکہ ہر طرح صحبت کرنے کی اجازت دی گئی بشرطیکہ فرج ہی میں ہو (تفسیر کبیر وغیرہ)۔

تفسیر: نِسَاءً لَّكُمْ حَرْثٌ لِّكُمْ نِسَاءً سے مراد اپنی بیویاں اور لونڈیاں ہیں نِسَاءً کم فرما کر یہ بتایا گیا کہ خبردار دوسری غیر عورتوں پر نظر نہ اٹھانا تمہاری کھیتیاں صرف تمہاری اپنی بیویاں اور لونڈیاں ہیں اسی ایک لفظ میں ہی تقویٰ کا سبق دے دیا گیا۔ زانی کے نطفے سے جو بچہ ہو گا وہ زانی کا بچہ شرعاً نہ مانا جاوے گا کہ نہ زانی کو اس کی پرورش و نکاح وغیرہ کا حق ہو نہ میراث کا استحقاق کیونکہ یہ بچہ اس کے کھیت کی پیداوار ہی نہیں اپنے کھیت کی پیداوار اپنی ہوتی ہے نہ کہ دوسرے کھیت کی۔ حَرْثٌ مصدر ہے بمعنی حراشت (کھیتی بونا) حَرْثٌ اور زرع میں یہ فرق ہے کہ حَرْثٌ زمین تیار کرنے اور بیج ڈالنے کو کہتے ہیں اور زرع بیج کی حفاظت اور گانے کو۔ اسی لئے قرآن کریم نے حَرْثٌ کو بندوں کی طرف اور زرع کو رب کی طرف منسوب فرمایا کہ: أَفَرَأَيْتُمْ مَا تَحْرُثُونَ ۚ إِنَّكُمْ تَزْرَعُونَهُ أَمْ نَحْنُ الزَّارِعُونَ (واقعہ: ۶۴) چونکہ عورت کا ایک عضو یعنی فرج کھیت کی طرح ہے۔ لہذا خود عورت کو بطریق مبالغہ حَرْثٌ کہہ دیا گیا۔ پس عورت گویا کھیت ہے اور نطفہ بیج اور اولاد پیداوار نیز کسان کو اپنی زمین میں تخم ریزی کا حق ہوتا ہے نہ کہ دوسرے کی زمین میں نیز بعض زمینیں بہت زرخیز ہوتی ہیں بعض کم اور بعض بالکل بنجر نیز کوئی زمین اچھے پھل اگاتی ہے کوئی برے پھل زمین کشمیر اور بہت گوشے پیدا کرتی ہے زمین بنگال ناریل چھالی وغیرہ اسی طرح ہر شخص کو اپنی بیوی سے تعلق رکھنے کا حق ہے نہ کہ دوسرے کی زوجہ سے اور بعض عورتیں زیادہ صاحب اولاد ہوتی ہیں بعض کم اور بانجھ بعض عورتیں خبیث بچے جنتی ہیں۔ بعض طیب و صالح ان وجوہ پر عورتوں کو کھیت فرمایا گیا خیال رہے کہ مالک کھیت کو اپنی ملک سے نکال سکتا ہے مگر کھیت خود مالک کی ملک سے نہیں نکل سکتا اسی طرح مرد عورت کو طلاق دے سکتا ہے عورت خود خاوند کو نکاح سے نہیں نکال سکتی غرض کہ عورتوں کو کھیت کہنے میں بہت حکمتیں ہیں کھیت کی ہمیشہ ہر طرح نگرانی کی جاتی ہے اس طرح عورت کی نگرانی خاوند کے ذمہ لازم ہے چونکہ حَرْثٌ مصدر ہے اور مصدر میں واحد جمع برابر ہیں۔ اس لئے نِسَاءً کے لئے حَرْثٌ واحد لایا گیا یعنی اے مسلمانو تمہاری بیویاں تمہاری کھیتیاں ہیں جس سے تم اولاد حاصل کرتے ہو۔ فَاتُّوا حَوْثَكُمْ چونکہ پہلے حَرْثٌ مجازی معنی عورت مراد تھی اس لئے یہاں ضمیر نہ لائے ورنہ اس کے معنی یہ ہو جاتے ہیں کہ اپنی عورتوں کے پاس جس طرح چاہو جاؤ فرج میں یا دبر میں یا بغل میں یا ران وغیرہ میں یہ آیت کے مقصد کے خلاف ہے اس لئے دوبارہ حَرْثٌ فرمایا گیا اور اس حَرْثٌ سے خاص شرمگاہ مراد ہے نہ کہ عورت یعنی جب عورتیں تمہاری کھیتیاں ہوئیں تو اپنی اس کھیتی یعنی شرمگاہ کو جس طرح چاہو استعمال کرو۔ اَنِّیْ بِشَيْئِم تَفْسِیْرِ رُوحِ الْمَعَانِیْ نے فرمایا کہ اَنِّیْ بمعنی این بھی آتا ہے اور کیف بھی اور متی بھی یعنی جہاں کہیں یا جس طرح جب کہیں مگر این کے معنی میں ہو تو اس کے پہلے مِنْ ضرور ہوتا ہے خواہ ظاہر ہو یا پوشیدہ جیسے اَنِّیْ لَکَ هٰذَا (آل عمران: ۳۷) اے مریم تمہارے پاس یہ رزق کہاں آیا ہے یہاں اَنِّیْ کے تینوں معنی بن سکتے ہیں جب کبھی چاہو دن میں چاہو آگے سے یا پیچھے سے خلاصہ یہ کہ اگر کیف یا متی کے معنی میں ہو تو بالکل ظاہر ہے اور مگر این کے معنی میں ہو تو متنی ہو گا کہ جدھر جسے چاہو فرج میں

جماع کرو آگے سے یا پیچھے سے نہ یہ کہ جہاں چاہو فرج یاد بر میں یہ ہی قول قتادہ اور ربیع کا ہے اور یہ ہی شان نزول کے مطابق بھی ہے اس پر اعتراض کرنے والے اس نکتہ سے ناواقف ہیں۔ وَقَدْ مَوْأِ لَانْفُسِكُمْ قَدِمُوا۔ تقدیم سے بنا جس کے معنی ہیں آگے کرنا یا آگے بھیجنایا آگے کا انتظام کرنا۔ اس کا مفعول محذوف ہے یعنی جماع سے پہلے کچھ کار خیر کر لیا کرو۔ وہ یہ کہ جماع کے وقت بسم اللہ پڑھ لو۔ اور اس سے فقط شہوت کو پورا کرنے کی نیت نہ کرو بلکہ نیک اولاد کی نیت کرو جو تمہارے لئے صدقہ جاریہ ہو یہ مطلب بھی ہو سکتا ہے کہ ہر وقت جماع اور شہوانی خیالات میں مشغول نہ رہو بلکہ نیک اعمال آگے بھیجتے رہو۔ اور جماع بھی اس لئے کرو کہ اس سے سکون قلب حاصل ہو تاکہ عبادات مکمل ہوں۔ وَاتَّقُوا اللَّهَ هِرْ كَامٍ فِي رَبِّهِمْ ذُرِّيَّةٌ رَّهْوًۢـ وَاَعْلَمُوٓ اَنَّكُمْ مُّٰلِقُوٓهُ دِهْيَانَ رَّكُوهُ كَهْمِهِمْ رَبٌّ مِنْهُمْ يَوْمًا فَرْدٌ دور از سفر در پیش ہے توشہ کا انتظام کرو۔ ان معاملات میں مشغول ہو کر اپنا راستہ نہ کھوٹا کر لو وَبَشِّرِ الْمُؤْمِنِينَ یہ حضور علیہ السلام کو خطاب ہے کہ اے نبی ﷺ ان متقی مسلمانوں کو جو ہر وقت رب سے ڈرتے ہیں خوش خبری دے دو کہ ان کے ہر کام سونا، جاگنا، کھانا، پینا بلکہ صحبت کرنا بھی عبادت اور باعث ثواب ہیں جیسا کہ حدیث شریف میں ہے۔

خلاصہ تفسیر: اے مسلمانو! یہ خیال غلط ہے کہ بعض طریقہ سے صحبت حلال ہے اور بعض طریقوں سے حرام یا اس طرح مفید ہے اور اس طرح مضر عورتیں تو تمہاری کھیتی ہیں۔ جیسے کسان جس طرح بھی کھیت میں بیج ڈال دے پیداوار ہو جاتی ہے اس پر کوئی پابندی نہیں اسی طرح تم پر بھی کوئی پابندی نہیں جس طرح چاہو اپنے کھیت میں آؤ۔ بشرطیکہ کھیت یعنی فرج میں ہونہ کہ دبر میں کہ وہ کھیت ہی نہیں پھر ان معاملات میں مشغول ہو کر آخرت نہ بھول جاؤ۔ وہاں کے لئے اعمال بھیجے جاؤ۔ صحبت سے پہلے بھی نیک اعمال ذکر اللہ وغیرہ کر لیا کرو حدیث پاک میں ہے کہ جس صحبت میں بسم اللہ نہ پڑھی جائے اس میں شیطان شریک ہو جاتا ہے (جس کے نتیجہ پر اولاد بے حیا ہوتی ہے)۔ دوسری روایت میں ہے کہ انسان کی موت سے اس کے سارے عمل بند ہو جاتے ہیں سوائے تین کے ایک صدقہ جاریہ یعنی کنواں مسجد وغیرہ۔ دوسرے علم نافع دینی کتاب اور دینی شاگرد وغیرہ۔ تیسرے نیک اولاد جو اس کے مرے بعد دعائے خیر سے یاد کرتی رہے لہذا تم نیک اولاد کی امید پر مجامعت کرو اور ہر حال میں اللہ سے ڈرتے رہو۔ یقین رکھو کہ تمہیں اس کے پاس جانا ہے دنیا مسافر خانہ ہے یہاں کے باغ و بہار میں مشغول ہو کر اپنی منزل کھوٹی نہ کرو۔ اور اے نبی ﷺ آپ متقی مسلمانوں کو خوش خبری دے دیں کہ اگر وہ نیت خیر رکھیں تو ان کے دنیوی کام بھی باعث ثواب ہیں خیال رہے کہ رب تعالیٰ نے دنیا کو بھی کھیت فرمایا ہے کیونکہ وہ آخرت کمانے کا ذریعہ ہے دنیا کھیت ہے اعمال اس کا ختم قبولیت و مردودیت نرم گرم ہوا میں ہیں اور آخرت کی سزا و جزا اس کی پیداوار نیز عورت کو قرآن کریم نے مرد کا لباس بھی فرمایا: **لَهُنَّ لِبَاسٌ لَكُمْ وَأَنْتُمْ لِبَاسٌ لَّهُنَّ** (بقرہ: ۱۸) حدیث پاک میں بیوی کو دنیا کی بہترین متاع اور ایمان کی ڈھال قرار دیا یہ تمام صفات عورت میں موجود ہیں بشرطیکہ صالحہ ہو خبیثہ عورت خاوند کو بھی خبیث بنا دیتی ہے بیوی ہی کے ذریعہ اولاد ہے اور اولاد ہی سے بقاء نسل ہے اور اولاد ہی آخرت کا چرچہ ہے اے مسلمانو! تم میں عورت کو بڑی اہمیت حاصل ہے۔

ہے۔ جیسے کھیت کو سرد و گرم ہوا سے بچایا جاتا ہے ایسے ہی عورتوں کو نیک و بد نگاہ سے بچانا لازم ہے عورت کی بڑی خوبی پردہ پنچی نگاہ ہے رب تعالیٰ جنت کی حوروں کے متعلق فرماتا ہے **خُورٌ مَّقْصُورَاتٌ فِي الْبِحَامِ (الرَحْمٰن: ۷۲)** اور فرماتا ہے کہ **قَصِرَاتُ الطَّرْفِ لَمْ يَطْمِئِنَّ اَنْسٌ قَبْلَهُمْ وَلَا جَانٌ (الرَحْمٰن: ۵۶)** اسی لئے اپنے اور اپنی اولاد کے لئے نیک و صالح بیویاں تلاش کرنی چاہئیں۔

فائدہ: اس آیت سے چند فائدے حاصل ہوئے۔ پہلا فائدہ: قرآن کریم نازک مضامین اس تہذیب سے بیان فرماتا ہے کہ سبحان اللہ۔ عورت مرد کے تعلقات بہت نازک ہیں ان کو نہایت تہذیب کے ساتھ ایک ہی لفظ میں بیان فرمادیا۔ شعرائے عرب فحش گوئی میں مشہور تھے۔ گندے مضامین لکھ کر ان پر فخر کرتے اور مجموعوں میں فخریہ پڑھتے تھے دیکھو دیوانِ مثنوی اور امرء القیس کے قصیدے ایسے ملک میں اس تہذیب کا نمونہ پیش کرنا قرآنی معجزہ ہے۔

دوسرا فائدہ: واعظ کو چاہئے کہ دنیوی باتیں بتاتے وقت آخرت کا بھی ذکر کرے تاکہ لوگ اس سے غافل نہ ہو جائیں دیکھو اس آیت میں خاوندوں کو جماع کی عام اجازت دے کر نیک اعمال اور تقویٰ کا حکم دیا اور بتایا کہ تمہیں رب سے ملنا ہے کہ اس کی فکر رکھو۔ **تیسرا فائدہ:** انسان کو چاہئے کہ صرف شہوت پوری کرنے کے لئے مجامعت نہ کیا کریں بلکہ نیک اولاد حاصل کرنے یا سکون قلب کے لئے تاکہ عبادت با فراغت ہو اس نیت سے انشاء اللہ ثواب بھی پائیں گے۔ **چوتھا فائدہ:** جس چیز پر شریعت نے پابندی نہ لگائی ہو اس میں پابندی لگا کر بعض کو حرام اور بعض کو حلال کہنا سخت جرم ہے۔ دیکھو یہود پیچھے سے مجامعت کو ناجائز سمجھتے تھے جس کی یہاں تردید کر دی گئی اور فرمادیا گیا کہ جماع سے مقصود اولاد حاصل کرنا ہے۔ وہ ہر طرح ہوگی پھر اس میں پابندیاں کیوں لگاتے ہو۔ لہذا دیوبندیوں اور وہابیوں کا بعض کار خیر میں پابندیاں لگانا کہ یوں کرو جائز اور اس طرح کرو ناجائز سخت منع ہے جب شریعت نے آزادی دی۔ تو تم پابندی لگانے والے کون؟ ہم سے ایک دیوبندی نے کہا کہ نماز جنازہ کے بعد الگ الگ دعا مانگنا جائز اور مل کر مانگنا حرام۔ ہم نے کہا سبحان اللہ! یہ عجیب حرام ہے کیا شراب الگ الگ پینا حلال ہے اور مل کر پینا حرام دعا بعد جنازہ کی پوری تحقیق ہماری کتاب ”جاء الحق“ میں دیکھو۔ **پانچواں فائدہ:** بیوی کے ساتھ صرف فرج میں صحبت جائز ہے دبر میں حرام چند دلائل سے ایک یہ کہ یہاں فرمایا گیا کہ اپنی کھیتوں میں آؤ اور فرج ہی کھیتی ہے نہ کہ دبر دوسرے یہ کہ یہ مسئلہ حیض کے بعد بیان کیا گیا۔ وہاں فرمایا گیا تھا کہ چونکہ حیض پلیدی ہے لہذا اس میں عورتوں سے بچو اور ظاہر ہے کہ دبر حیض سے بڑھ کر پلید لہذا وہاں مجامعت کیوں حلال ہوگی دونوں جگہ جب علت ایک ہے تو حکم بھی ایک ہی ہونا چاہئے تیسرے یہ کہ اس آیت کا شان نزول بتا رہا ہے کہ یہاں فرج مجامعت کرنا مراد ہے کیونکہ سوال اسی کے متعلق تھا اس آیت سے دبر کی مجامعت کا جواز نکالنا شان نزول کے بالکل خلاف ہوگا۔ **چھٹا فائدہ:** مجامعت سے پہلے بسم اللہ پڑھنی سنت ہے مگر خیال رہے کہ ستر کھلنے سے پہلے پڑھی جائے یہی حکم پاخانے جانے کا ہے کہ پاخانہ میں داخل ہونے سے پیشتر اعوذ باللہ پڑھی جائے (شامی) مسئلہ: حرام ہے بسم اللہ پڑھنا کفر ہے (خطبہ شامی) لہذا ازنا پر

بسم اللہ پڑھنے والے کے کفر کا اندیشہ ہے۔ ساتواں فائدہ: دنیوی کاروبار میں مشغول ہوتے وقت بھی آخرت کا خیال رکھنا چاہئے تاکہ دل میں غفلت نہ پیدا ہو اسی لئے مجامعت کی اجازت دیتے ہوئے فرمایا گیا وَقَدْ مُوَا لَا تَنْفِسُكُمْ۔ آٹھواں فائدہ: اسلام بہت اعلیٰ دین ہے اور حضور ﷺ بہترین معلم اور قرآن کریم مکمل ہدایت اور کامل دستور العمل کہ اسلام نے ہم کو صرف عبادات ہی نہ سکھائے بلکہ معمولی سے معمولی معاملات کی بھی تعلیم دی تاکہ مسلمان کسی کام میں کسی قوم کی شاگردی نہ کریں اور زندگی انسانی کا کوئی پہلو تشنہ نہ رہنے پائے دیکھو یہاں ہم کو بیویوں سے صحبت کرنے کے طریقے بھی سکھادیئے گئے حضور ﷺ نے ہم کو پیشاب پاخانہ کرنے کے طریقے بھی سکھائے۔ اجنبی شہر میں مسافر کے لئے وہ ہی ہوٹل مفید ہوتا ہے جس میں ساری ضروریات پوری کر دی گئی ہوں اور اس کا معاوضہ بھی تھوڑا ہو۔ ہم مسافر ہیں دنیا پر دلیں دین گویا ہوٹل ہیں جن میں دین اسلام بہت بہتر ہوٹل ہے کہ یہاں زندگی کے ہر شعبے کا انتظام ہے اور پھر اس کا معاوضہ بہت تھوڑا۔

اعتراضات: پہلا اعتراض: عورتوں کو کھیت سے مشابہت دینا اور یہ حکم دینا کہ جس طرح چاہو ان کے پاس جاؤ۔ انسان کی شہوت بھڑکانا ہے (ستیار تھ پرکاش) جواب: جیسے ماں باپ نا سمجھ بچوں کو ہر کام سکھاتے ہیں اور مثالیں دے کر برائی بھلائی سمجھاتے ہیں ایسے ہی قرآن کریم ہر دنیوی اور دینی کام سکھاتا ہے تاکہ مسلمان دوسری قوم کے محتاج نہ رہیں۔ اگر یہ مسائل نہ بتائے جاتے تو یہ کہاں سے سیکھتے۔ مگر ایسی تہذیب سے بیان فرماتا ہے کہ قربان جائے عربی زبان خود ایسی مہذب زبان ہے کہ اس میں تلواریں نام خرمے کے اسی نام اونٹ کے بیسیوں نام مگر اندام نہانی اور صحبت کرنے کا صریح نام کوئی نہیں کنایہ اور اشارات سے ہی کام چلایا گیا جس سے اس کی تہذیب اور شائستگی کا پتہ چلتا ہے ہندی زبان میں اندام نہانی اور صحبت کے بیسیوں فحش اور مغلظ نام ہیں جو بازاری گالیوں میں سنے جاتے ہیں اس سے پتا لگا کہ ہندی نہایت گندی اور بیہودہ ہے پھر قرآن کریم نے تو تہذیب کا ریکارڈ قائم کر دیا نہ دنیا میں ایسی مہذب کتاب کوئی ہے اور نہ ہو ہم پنڈت دیانند سرسوتی کی تہذیب دکھانے کے لئے ان کی کتاب ستیار تھ پرکاش کی کچھ عبارت نقل کرتے ہیں۔ قرآن پاک کی تہذیب پر اعتراض کرنے والے آریہ اسے غور سے پڑھیں اور شرم سے سر جھکالیں ستیار تھ پرکاش چوتھا باب گر بھادھان سنسکار صفحہ ۱۲۲ میں صحبت کرنے کا طریقہ بتاتے ہوئے لکھتے ہیں جب دیر یہ (منی) کارحم میں گرنے کا وقت ہو اس وقت عورت مرد دونوں بے حس و حرکت رہیں اور آنکھ کے سامنے آنکھ اور ناک کے سامنے ناک یعنی سیدھا جسم اور نہایت ہی دل خوش رہیں اور بے حوصلہ نہ ہوں مرد اپنے جسم کو ڈھیلا چھوڑے دے عورت اوپر کو کھینچے اندام نہانی سکیڑ دیر یہ (منی) آکر شن کر کے رحم میں قائم کرے۔ یہ آریوں کی تہذیب اور ان کی دینی کتاب کا حال ہے مہذب آدمی ان گندی عبارتوں کو پڑھنا تو کیا دیکھنا بھی گوارا نہیں کرتے۔ اسی تہذیب پر قرآن پاک پر اعتراض کرنے کا شوق ہے۔ شرم شرم جہاں پنڈت جی یوگ یعنی بارہ مردوں سے زنا کرانے کا طریقہ لکھتے ہیں جو کہ ہم نے پہلے بیان کیا تھا۔

اس آیت سے معلوم ہوا کہ عورتوں کے ساتھ دبر میں بھی مجامعت جائز ہے کیونکہ یہاں فرمایا گیا: اَنّٰی شِئْتُمْ جہاں چاہو (بعض شیعہ) جواب: اس کا تفصیلی جواب تفسیر اور فائدوں میں گزر گیا کہ انّٰی کے معنی یا تو ہیں جب کبھی یا جیسے اور اگر این کے معنی میں ہو تو بھی وہاں من پوشیدہ ہو گا یعنی جہاں کہیں سے چاہو آگے کی طرف سے یا پیچھے کی طرف سے فرج میں جماع کرو۔ اسی لئے یہاں فرمایا گیا کہ اپنی کھیتوں کے پاس آؤ۔ سورہ مریم میں ہے: اَنّٰی لَّکِ هٰذَا۔ (آل عمران: ۳۷) اے مریم تمہارے پاس یہ پھل کہاں سے آئے۔ یہ ہی معنی یہاں ہیں کہ جہاں سے چاہو نہ یہ کہ جہاں چاہو۔ تیسرا اعتراض: تفسیر روح المعانی میں اس آیت میں ہے کہ عبد اللہ ابن عمر اور امام مالک رحمۃ اللہ علیہ فرماتے ہیں کہ بیویوں سے دبر میں صحبت جائز ہے۔ بتاؤ ان پر کیا فتویٰ ہے۔ جواب: یہ ان دونوں حضرات پر محض بہتان ہے اسی روح المعانی نے اسی جگہ فرمادیا کہ امام مالک کے ساتھی اس روایت کا انکار کرتے ہیں عبد اللہ ابن عمر کے متعلق تفسیر کبیر نے اسی جگہ فرمایا کہ حضرت نافع نے ان سے یہ روایت کی مگر یہ روایت غلط ہے اور سب لوگوں نے نافع کی اس روایت کا انکار کر دیا۔ خود حضرت نافع نے فرمایا کہ میں نے یہ روایت نہیں کی۔ لوگوں نے مجھ پر بہتان باندھا۔ دیکھو تفسیر در منثور اور خود عبد اللہ ابن عمر کی روایات بکثرت موجود ہیں جن میں وہ اس سے سخت منع فرماتے ہیں اس کی تحقیق در منثور میں ہے قرآن کریم سے ثابت ہے کہ قوم لوط پر اسی وجہ سے عذاب الہی آیا یہ فعل خواہ لڑکے سے ہو یا عورت سے یکساں باعث عذاب ہے۔ کوئی امام اس کا قائل نہیں اس قسم کی تمام روایتیں محض غلط اور بے بنیاد ہیں۔ چوتھا اعتراض: دبر کی طرح فرج بھی نجاست کی جگہ ہے کہ وہاں سے پیشاب آتا ہے تو چاہئے کہ فرج میں بھی صحبت نہ کی جاوے نیز حیض کی طرح استحاضہ بھی گندگی ہے اس میں صحبت کیوں حلال ہے؟ جواب: دبر سے ملی ہوئی آنت ہے جس میں پاخانہ رہتا ہے مگر پیشاب کا مقام یعنی مثانہ فرج سے دور ہے لہذا فرج میں پیشاب رہتا نہیں بلکہ وہ اس کا راستہ فرج پاک جگہ ہے دبر گندی نیز استحاضہ کا خون نہ تو حیض کی طرح گندہ ہے نہ بیماری پیدا کرنے والا کیونکہ یہ رحم سے نہیں آتا نیز کبھی استحاضہ ہمیشہ رہتا ہے لہذا اس میں صحبت حلال اور حیض میں حرام۔

تفسیر صوفیانہ: نفس گو بیوی ہے اور روح اس کا شوہر اور روح سے فرمایا جا رہا ہے کہ نفس تمہاری آخرت کی کھیتی ہے اس میں عمل کر کے آخرت کے لئے بیج بوؤ اور جس طرح چاہو اس میں کھیتی باڑی کرو مگر ایسے کام کرو جو نفس کے لئے نافع اور اسے کامل بنانے والے ہوں اور اللہ سے خوف کرو کہ اس کے ماسوا کو نہ دیکھو اور یقین رکھو کہ تم فنا فی اللہ ہو کہ عنقریب رب سے ملاقات کرنے والے ہو اور مسلمانوں کو ایسے ثواب کی خوش خبری دے دو جو نہ آنکھوں نے دیکھا نہ کان سے سنا نہ کسی کے وہم و گمان میں آیا (روح المعانی) صوفیاء فرماتے ہیں کہ کسان کو زمین میں کھیتی باڑی کرنے کا تو حق ہے مگر اسے زمین برباد کرنے یا معطل کرنے کا حق نہیں اگر کرے گا تو مجرم ہو گا حکومت کا بھی اور عوام کا بھی اس طرح اس نفس سے اعمال صالحہ کرانے کا تو ہم کو حق ہے لیکن اسے بدکاری کے ذریعہ برباد کر دینے یا اسے معطل و بیکار رکھنے کا حق نہیں اگر کریں گے تو پکڑے جائیں گے رب مقرر ہے اِنَّ لَّخَالِقَانَا كُمْ عِبَاً وَّاَنْتُمْ اِلَيْنَا لَا

تُرْجَعُونَ (مومنون: ۱۱۵) اور حضور ﷺ فرماتے ہیں: اِنَّ لِنَفْسِكَ عَلَيْكَ حَقًّا کہ تم پر تمہارے نفوس کا بھی حق ہے زمین نفس میں نیک اعمال کے تخم ہوتے رہو آنکھوں کے آنسوؤں سے اسے پانی دیتے رہو توبہ استغفار کی ہوا سے سر سبز رکھو یہ آنکھیں اس کھیت کا کنواں ہیں مولانا فرماتے ہیں۔ شعر:

باش چوں دو لایب دائم چشم تر تا درون صحن تو روید ثمر

نیز توبہ کی درانتی سے اس کھیت کی صفائی کرتے رہو کہ گناہ کی گھاس کوڑا سے خراب برباد نہ کر دے پھر انشاء اللہ اس میں بہت اچھی پیداوار ہوگی۔ صوفیاء فرماتے ہیں کہ بغیر خاوند بیوی کے اختلاط اولاد ناممکن ہے ایسے ہی بغیر روح و نفس کے ملنے کے ثواب و عذاب نہیں فرشتے اعمال کرتے ہیں۔ مگر ثواب سے محروم ہیں کیونکہ ان کے پاس نفس نہیں۔

دوسری تفسیر: مسلمان تین قسم کے ہیں عام خاص اور خاص الخاص۔ عام مسلمان تو حقیقت سے غائب ہیں اور خاص لوگ کعبہ توحید میں پہنچے ہوئے ہیں اور مخلوق سے علیحدہ۔ خالص الخاص عام حقیقت تک پہنچ کر باذن الہی رب کے نائب ہو کر عالم پر حاکم ہیں یہ ہی لوگ اللہ کے مرد ہیں اور سارا جہاں عورت کی طرح ان کا محکوم۔ ان سے فرمایا جا رہا ہے کہ اے اللہ کے مردو یہ تمام جہاں تمہارے ماتحت ہے اور تمہاری کھیتی جس طرح چاہو اس میں عمل درآمد کرو اور کیوں نہ کہا جائے وہ تو اپنا ارادہ ارادہ الہی میں فنا کر چکے ان کا ہر فعل در حقیقت رب کا فعل ہے یہ تو اس کے مظہر ہیں ان ہی سے خطاب ہو رہا ہے کہ اللہ سے ڈرو۔ کیونکہ تم حاضرین بارگاہ ہو اور تم ہی اللہ سے ملنے والے ہو کہ تمہارے اس کے درمیان کوئی حجاب نہیں اور عام مسلمانوں کو بھی خبر دے دو کہ اگر وہ تمہاری راہ چلیں تو وہ بھی اسی درجہ میں پہنچیں گے حافظ فرماتے ہیں:۔

جمال یار ندارد نقاب و پردہ ولے غبار رہ بنشاں تا نظر توانی کرد

جمال یار تو بے پردہ و بے حجاب ہے راستے کا غبار اس بے پردہ یار کی آڑ بن گیا۔ اسی غبار جسم کو عشق کے پانی سے دبا دوتا کہ نظر آئے (تفسیر روح البیان) صوفیاء فرماتے ہیں کہ دنیا زہر ہے آخرت اس کا تریاق فقط دنیا سے بچو اسے آخرت سے مخلوط کرو حکیم سکھایا مار کر اسے دوا بنا دیتے ہیں کسی شیخ کامل سے دنیا ماری ہوئی استعمال کرو اس لئے فرمایا قَلْبُكُمْ يَدْنِي صَفْر ہے آخرت عدد اگر صفر اکیلا ہو تو کچھ نہیں لیکن اگر عدد سے مل جاوے تو اسے دس گنا کر دیتا ہے ایسے ہی دنیا ایسی ہو تو خالی ہے اور اگر آخرت سے مل جاوے تو سبحان اللہ اس لئے ارشاد ہوا وَقَدْ مَوْا لِنَفْسِكُمْ۔

وَلَا تَجْعَلُوا لِلّٰهِ عُرْضَةً لِأَيْمَانِكُمْ أَنْ تَبَرُّوا وَتَتَّقُوا

اور نہ بناؤ تم اللہ کو نشانہ واسطے قسموں اپنی کے یہ کہ بھلائی کرو اور پرہیزگاری کرو

اور اللہ کو اپنی قسموں کا نشانہ نہ بناؤ کہ احسان اور پرہیزگاری

وَتُصْلِحُوا بَيْنَ النَّاسِ وَاللّٰهُ سَمِيعٌ عَلِيمٌ ۲۲

marfat.com

اور درستی کرو درمیان لوگوں کے اور اللہ سننے والا جاننے والا ہے

اور لوگوں میں صلح کرنے کی قسم کر لو اور اللہ سنتا جانتا ہے

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیتوں میں عورتوں کو عارضی حرمت یعنی حیض کا ذکر ہوا چونکہ قسم سے بھی کبھی عورتیں عارضی طور پر حرام ہو جاتی ہیں۔ مثلاً مرد قسم کھالے کہ میں اپنی بیوی کے پاس نہ جاؤں گا۔ اسی لئے مسئلہ حیض کے بعد مسئلہ قسم بیان فرمایا گیا۔ **دوسرا تعلق:** پچھلی آیت میں لوگوں کی غلط پابندیوں کی تردید کی گئی اور فرمایا گیا کہ تم حلال چیزوں میں اپنی طرف سے پابندی نہ لگاؤ اور قسم میں بھی گویا غلط پابندی ہی ہوتی ہے۔ لہذا اب بلا ضرورت قسم کھانے سے روکا جا رہا ہے۔ **تیسرا تعلق:** جیسے کہ عرب میں حیض اور مجامعت کے متعلق بعض غلط باتیں مشہور تھیں ایسے ہی طلاق کا بھی غلط رواج تھا کہ وہ ایلاء (صحبت سے قسم کھا لینا) کو طلاق سمجھتے تھے۔ لہذا پچھلی آیتوں میں تو ان کی دو غلطیاں دور فرمائیں گئیں اب تیسری غلطی یعنی ایلاء کے غلط استعمال مٹایا جا رہا ہے چونکہ ایلاء ایک قسم کی قسم ہے لہذا بطور تمہید پہلے قسم کے مسائل بیان ہو رہے ہیں پھر ایلاء کے۔

شان نزول: ۱۔ عبد اللہ ابن رواحہ کی بہن بشیر ابن نعمان کے نکاح میں تھیں ان میاں بیوی میں کچھ نا اتفاقی ہو گئی جس سے ان کی بی بی اپنے بھائی عبد اللہ کے گھر آ بیٹھیں۔ عبد اللہ ابن رواحہ نے قسم کھالی کہ نہ میں کبھی اپنے بہنوئی نعمان کے گھر جاؤں اور نہ کبھی ان کی بیوی سے اتفاق کراؤں۔ کچھ روز بعد نعمان نے اپنی بیوی سے صلح کرنی چاہی لوگوں نے عبد اللہ سے کہا کہ آپ بیچ میں پڑ کر صلح کرادیں۔ انہوں نے فرمایا کہ میں قسم کھا چکا ہوں اس لئے یہ کام نہیں کر سکتا اس موقع پر یہ آیت نازل ہوئی جس میں نیک کام کرنے سے قسم کھالینے کی ممانعت فرمائی گئی (روح المعانی و خزائن وغیرہ)۔ ۲۔ حضرت ابو بکر صدیق رضی اللہ عنہ کے خالہ زاد بھائی مسطح غریب آدمی تھے جن کا سارا خرچ حضرت صدیق اکبر رضی اللہ عنہ ہی اٹھاتے تھے۔ ایک دفعہ ان پر حضرت صدیق اکبر رضی اللہ عنہ ناراض ہو گئے اور قسم کھالی کہ آئندہ انہیں خرچ نہ دوں گا۔ کیونکہ حضرت مسطح نے حضرت عائشہ صدیقہ رضی اللہ عنہا کو تہمت لگانے والوں کی کچھ حمایت کی تھی اس پر حضرت صدیق اکبر رضی اللہ عنہ ناراض ہوئے کہ میرے عطیہ سے ان کا گزارا رہا ہے اور میری بی بی کو تہمت لگاتے ہیں میری ان کی عزت و آبرو ایک اگر میری بی بی کو تہمت لگی تھی تو ان کی بھتیجی کو لگی تھی یہ میرے کیسے عزیز ہیں کہ میری اولاد کے بھی ہمدرد نہیں اس پر یہ آیت نازل ہوئی (معانی)

تفسیر: وَلَا تَجْعَلُوا اللَّهَ عُرْضَةً لِأَيْمَانِكُمْ۔ یہ سارے مسلمانوں کو خطاب ہے اور لفظ اللہ سے پہلے اسم پوشیدہ ہے عرضہ عرض سے بنا۔ جس کے معنی ہیں آڑ، حائل اور مانع پیش آنے والی چیز اسی لئے پیش کرنے کو عرض سوال کو اعتراض چوڑائی کو عرض اور مقابلہ کو معارضہ کہا جاتا ہے کیونکہ اگر کوئی چیز راستہ کے بیچ میں رکھ دی جائے تو گزرنے سے روکتی ہے اعتراض و مقابلہ بھی روکنے ہی کے لئے ہوتا ہے۔ ڈھال کو بھی اسی معنی میں عرضہ کہا جاتا ہے۔ نشانہ کو بھی اسی لئے عرضہ کہتے ہیں کہ اسے سامنے رکھ کر مارا جاتا ہے یہاں بات تو بمعنی آڑ سے بمعنی نشانہ ایمان جمع بیمین کی ہے

بمعنی دایاں ہاتھ۔ چونکہ دایاں ہاتھ بائیں سے قوی ہوتا ہے اور قسم سے بھی ایک جہت قوی ہو جاتی ہے اس لئے اسے یمن کہا جاتا ہے یعنی اللہ کے نام کو اپنی قسموں کا نشانہ نہ بنا لو کہ بار بار اس کی قسمیں کھایا کر دیا اللہ کے نام کو نیک کاموں کے لئے آڑ نہ بنا لو کہ نیکی سے قسم کھا کر بعد میں کہہ دیا کرو کہ ہم یہ نیکی کیسے کریں۔ ہم تو قسم کھا چکے۔ اَنْ تَبْرُوْا وَتَقُوْا وَتُصْلِحُوْا بَيْنَ النَّاسِ ۝ تَبْرُوْا ۝ بُرَّ ۝ بنا جس کے معنی پہلے بیان کئے جا چکے یہاں بھلائی نیکی اور احسان کے معنی میں ہے اور یہ ساری نیکیوں کو شامل ہے اس کے بعد تقویٰ اور اصلاح کا ذکر گویا عام کے بعد خاص کا ذکر ہے یہ عبارت یا تو ایمان کا بیان ہے یا لا تجعلوا کی علت یعنی اللہ کے نام کو احسان کرنے پر ہیزگاری اور لوگوں میں صلح کرانے کے لئے آڑ نہ بناؤ کہ قسم کھا کر یہ نیکیاں چھوڑ دو خیال رہے کہ برو تقویٰ میں کئی طرح فرق ہے۔ ایک یہ کہ نیکیاں کرنا برو ہے اور برائیاں چھوڑنا تقویٰ دوسرے یہ کہ نیکیاں کرنا برو ہے اور نیت خیر سے یعنی محض رب تعالیٰ کو راضی کرنے کے لئے کرنا تقویٰ ریا کی نیکیاں بر تو ہیں مگر تقویٰ نہیں۔ تیسرے یہ کہ نیکیاں برو ہے اور عدم قبولیت سے ڈرنا تقویٰ ہے کرنا اور ڈرنا دونوں کا اجتماع ہونا چاہئے قابلیت کے ساتھ قبولیت بھی چاہئے قبولیت کے بغیر قابلیت محض بیکار ہے یا یہ مطلب ہے کہ خدا کی قسمیں زیادہ نہ کھایا کرو تاکہ تم بھلائی کرو اور متقی بنو اور لوگوں میں صلح کرو یا ہم تمہیں زیادہ قسموں سے اس لئے منع فرمایا ہے تاکہ تمہیں تقویٰ اور پرہیزگاری حاصل ہو۔ وَاللّٰهُ سَمِیْعٌ عَلِیْمٌ اور اللہ تمہاری قسمیں اور ساری باتیں سنتا ہے اور تمہاری نیتوں اور ارادوں سے خبردار ہے۔

خلاصہ تفسیر: اے مسلمانو! تم اللہ کے نام کو اپنی قسموں کا نشانہ نہ بناؤ کہ جیسے کسی چیز کو نشانہ بنا کر مشق کے لئے اس پر بار بار تیر لگاتے ہیں۔ ایسے ہی رب کی بار بار قسمیں نہ کھاؤ۔ یہ حکم اس لئے دیا جا رہا ہے تاکہ تم بھلائی کرو اور پرہیزگار رہو اور لوگوں میں صلح کرو۔ کیونکہ قسم نہ کھانے سے تمہیں ہر جائز کام کے کرنے یا نہ کرنے کا اختیار رہے گا اور قسم کھا لینے پر خواہ مخواہ تم پر پابندی ہو جائے گی۔ جس سے تم بہت سی نیکیوں سے مجبور ہو جاؤ گے ہمیشہ سوچ سمجھ کے کام کیا کرو کیونکہ اللہ تمہاری باتوں کو سنتا اور تمہارے ارادوں کو جانتا ہے۔

دوسری تفسیر: اے مسلمانو! اللہ کے نام کو بھلائیوں کے لئے آڑ نہ بناؤ کہ قسم کھا کر نیکیوں اور تقویٰ اور لوگوں میں صلح کرانے سے باز رہ جاؤ تم کو تو چاہئے کہ نیکی میں کوشش کرو نہ کہ اس سے باز رہنے میں یاد رکھو کہ اللہ تمہاری ہر بات کو سنتا اور تمہارے ارادوں کو جانتا ہے۔

فائدہ: اس آیت سے چند فائدے حاصل ہوئے۔ پہلا فائدہ: بہت قسمیں کھانا بری بات ہے اس سے رب کے نام کی ہیبت دل سے جاتی رہتی ہے۔ نیز قسم کی دل میں کوئی عزت نہیں رہتی۔ نیز جو کوئی سچی قسمیں کھانے کا عادی ہو جائے گا۔ وہ جھوٹی قسموں سے بھی نہ ڈرے گا (تفسیر کبیر) نیز زیادہ قسموں سے رزق گھٹتا ہے اور فقری آتی ہے (احمدی) **دوسرا فائدہ:** بہت قسمیں کھانے والے کی بات زیادہ قابل قبول نہیں رب فرماتا ہے: لَا تُطْعَمُ كَلْبٌ خِلَافَ مُّہِنٍ (القلم: ۱۰) قسمیں نیکی سے باز رہنے پر قسمیں کھانے والے کی بات زیادہ قابل قبول نہیں رب فرماتا ہے: لَا تُطْعَمُ كَلْبٌ خِلَافَ مُّہِنٍ (القلم: ۱۰) قسمیں نیکی سے باز رہنے پر قسمیں کھانے والے کی بات زیادہ قابل قبول نہیں رب فرماتا ہے: لَا تُطْعَمُ كَلْبٌ خِلَافَ مُّہِنٍ (القلم: ۱۰)

حضور ﷺ نے فرمایا کہ جو شخص کسی بات پر قسم کھالے اور اس کے سوا میں بھلائی دیکھے تو چاہئے کہ اپنی قسم توڑ کر نیک کام کرے اور قسم کا کفارہ دے دے۔ **چوتھا فائدہ:** قسم پوری کرنا اچھی بات ہے مگر گناہ کی قسم توڑنا ضروری اگر کوئی قسم کھا جائے کہ میں ماں باپ کی خدمت نہ کروں گا تو اس قسم کو توڑ کر ان کی خدمت کرے۔ **مسئلہ:** کفارہ قسم توڑنے سے پہلے جائز نہیں پہلے قسم توڑے پھر کفارہ دے کفارہ کا ذکر سورہ مائدہ میں آئے گا۔ **مسئلہ:** مال فروخت کرنے کے لئے قسمیں کھانا یا درود شریف پڑھنا سخت منع ہے۔ **مسئلہ:** سات جگہ درود شریف پڑھنا منع ہے عورت سے صحبت کرتے وقت استنجا کے وقت مال بیچنے کے لئے پھسلنے تعجب ذبح اور چھینک پر (شامی کتاب الصلوٰۃ) **مسئلہ:** غیر اختیاری کام پر قسم نہ کھائے مثلاً یہ کہ قسم خدا کی کل بارش ہوگی یا پرسوں زید آئے گا۔

اعتراضات: پہلا اعتراض: اس آیت سے معلوم ہوا کہ اللہ کی زیادہ قسمیں نہ کھائے۔ دوسری قسمیں خوب کھائے۔ **جواب:** چونکہ اللہ کے سوا اور قسموں پر شرعی احکام جاری نہیں ہوتے اسی لئے اس سے منع کیا گیا۔ انشاء اللہ اس کی بحث اگلی آیت میں آئے گی نیز اپنی جان و مال یا اولاد کی قسم کھانے میں رب کے نام کی بے توقیری نہیں مگر رب کی زیادہ قسمیں کھانے میں اس کی بے ادبی ہے۔ اس لئے اس سے بچنا زیادہ ضروری۔ **دوسرا اعتراض:** اگر زیادہ قسمیں کھانا برا ہے تو رب تعالیٰ نے قرآن کریم میں بہت سی قسمیں کیوں ارشاد فرمائیں ہیں وَالَّذِينَ وَالْزَّائِتُونَ وَطُورِ مِثْنِينَ (الحین: ۲) وغیرہ معلوم ہوا کہ زیادہ قسمیں بولنا سنت الہیہ ہے۔ **جواب:** ہماری قسموں اور رب کی قسموں میں فرق ہے۔ ہم لوگ اکثر اپنا یقین دلانے بلکہ بعض دفعہ اپنا جھوٹ چھپانے کے لئے قسمیں کھاتے ہیں۔ رب تعالیٰ نے ان چیزوں یا مضمون کی عظمت ظاہر فرمانے کو قسمیں ارشاد فرمائیں ہیں لہذا ہماری زیادہ قسموں میں اللہ کے نام کی توہین ہے اور رب تعالیٰ کی قسموں میں ان قسم کی چیزوں کی تعظیم۔ **تیسرا اعتراض:** برو تقویٰ میں اصلاح بین الناس بھی داخل تھا پھر اسے علیحدہ کیوں بیان فرمایا گیا۔ **جواب:** دو وجہ سے ایک عمل اصلاح کی اہیت ظاہر فرمانے کے لئے تمام نیکیوں سے یہ بڑی اہم نیکی ہے دوسرے اسی لئے کہ نیکیاں دو قسم کی ہیں۔ عبادات، معاملات عبادات میں صرف اپنی ذات کو فائدہ ہوتا ہے مگر معاملات میں دوسروں کو بھی معاملات کا خصوصیت سے علیحدہ ذکر فرما کر بتایا گیا کہ صرف عبادات پر قناعت نہ کرو لوگوں کو بھی درست کرو۔

تفسیر صوفیانہ: اللہ کے مقبول بندے اگر اللہ پر قسم کھا جائیں تو رب تعالیٰ ان کی قسم پوری فرماتا ہے۔ مثلاً ولی کہے کہ قسم رب کی بارش ہوگی تو ضرور ہو جاتی ہے (مشکوٰۃ شریف و روح البیان) ابو حفص ایک دن بازار جا رہے تھے دیکھا کہ ایک کسان سخت پریشان ہے پوچھا تیرا کیا حال ہے۔ کہنے لگا میرا گدھا گم ہو گیا اور اس کے سوا میرے پاس کوئی گدھا نہیں۔ آپ نے عرض کیا کہ خدایا تیری عزت کی قسم میں اس وقت تک قدم نہ اٹھاؤں گا۔ جب تک تو اسے گدھا نہ واپس فرمادے یہ کہنا تھا کہ گدھا سامنے سے آگیا (روح البیان) ایسے لوگوں سے خطاب ہو رہا ہے کہ چونکہ تمہاری بات رب کے ہاں بہت سنی جاتی ہے تمہیں بھی چاہئے کہ ہر قسم کی نیکیاں کرنا کہ تمہاری قسم نہ ٹوٹے اور تم

پریشانی سے بچو۔ لوگ بھی درست رہیں ورنہ تمہاری قسموں کے گھمنڈ میں لوگ دلیر ہو جائیں گے اپنی زبان اور سارے اعضاء بہت سوچ سمجھ کے استعمال کرو۔ کیونکہ اللہ تمہاری بہت سنتا ہے اور تم ہر وقت اس کے مخلوظ رہتے ہو مثنوی میں ہے:

از پئے آں گفت حق خود را سمیع تابندی لب ز گفتار شنیع
از پئے آں گفت حق خود را علیم تا بیندیشی فساد تو ز بیم

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ

نہیں پکڑ فرماتا ہے تمہاری اللہ ساتھ بے قصدی کے بیچ قسموں تمہاری کے اور لیکن پکڑ فرماتا ہے اللہ تمہیں نہیں پکڑتا ان قسموں میں جو بے ارادہ زبان سے نکل جائے ہاں اس پر گرفت فرماتا ہے

بِمَا كَسَبَتْ قُلُوبُكُمْ وَاللَّهُ غَفُورٌ حَلِيمٌ ۲۱

اس کے کہ کمائی کی دلوں نے تمہارے اور اللہ بخشنے والا حلم والا ہے

جو کام تمہارے دلوں نے کئے اور اللہ بخشنے والا حلم والا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں مسلمانوں کو زیادہ قسم کھانے سے منع فرمایا گیا تھا اب قسم کے احکام بیان فرمائے جارہے ہیں۔ دوسرا تعلق: پچھلی آیت میں قسم سے ممانعت کی گئی تھی اب اس ممانعت کی تفصیل فرمائی جارہی ہے کہ تمہاری کون سی قسم کا کیا نتیجہ ہے۔

تفسیر: لَا يُؤَاخِذُكُمُ اللَّهُ. یواخذہ مو اخذہ سے بنا جس کا مادہ اخذ بمعنی پکڑ اور گرفتاری یہاں باب مفاعلت شرکت کے لئے نہیں نیز اس جگہ پکڑ سے دنیوی اور اخروی دونوں پکڑیں مراد ہیں یعنی اللہ نہ تو تم پر دنیا میں کفارہ واجب کرتا ہے اور نہ آخرت میں گناہ۔ پکڑ تین قسم کی ہوتی ہے صرف دنیاوی سزا کہ آخرت میں اس پر گناہ کوئی نہ ہو جیسے خطا زخمی کر دینا یا خطا قتل وغیرہ کہ ان پر دنیا میں تو بدلہ دینا لازم ہے مگر آخرت میں کوئی گناہ نہیں کہ خطا و نسیان معاف ہیں دوسرے وہ جن پر آخرت میں تو پکڑ یعنی گناہ ہو مگر دنیا میں کوئی سزا مقرر نہ ہو جیسے نماز نہ پڑھنا روزہ یا حج و زکوٰۃ ادا نہ کرنا کہ ان کی سزا دنیا میں مقرر نہیں آخرت میں سخت گناہ ہے تیسرے وہ جن پر دنیا میں بھی سزا ہو۔ آخرت میں بھی گناہ جیسے چوری زنا قتل وغیرہ کہ دنیا میں بھی ان پر سزا ہے کہ چور کا ہاتھ کٹے زانی کو رجم ہو گا اور آخرت میں بھی گناہ یہاں لَا يُؤَاخِذُکُمْ فرما کر ان تینوں قسم کے مواخذوں کی نفی فرمادی کہ اگرچہ لغو قسموں سے رب راضی نہیں مگر خیر اسپر پکڑ بھی نہیں فرماتا نہ دنیا میں کہ اس پر کفارہ نہیں نہ آخرت میں گناہ اور غموس قسم میں دنیاوی پکڑ یعنی کفارہ نہیں مگر آخرت کی پکڑ گناہ ہے رہی قسم منعقدہ اس میں دنیا کی پکڑ یعنی کفارہ تو یقیناً ہے مگر آخرت کی پکڑ کبھی ہے کبھی نہیں بلکہ بعض دفعہ قسم توڑ دینے پر ثواب سے باللغو فی ایمانکم لغو کے معنی ہیں باطل اور بے اعتباری کلام یا کام اسی لئے

بیہودہ باتیں اور شور و شغب کو لغو کہا جاتا ہے: لَا يَسْمَعُونَ فِيهَا لَغْوًا (واقعہ: ۲۵) اور وَاللَّغْوُ فِيهِ (حم السجدہ: ۲۶) شریعت میں قسم لغو وہ ہے جو کوئی شخص گزرے ہوئے واقعہ پر اپنے خیال میں صحیح جان کر قسم کھا جائے۔ مگر درحقیقت وہ اس کے خلاف ہو مثلاً مجھے معلوم ہوا۔ کہ زید آگیا میں نے اس پر قسم کھالی بعد میں پتہ چلا کہ زید نہ آیا تھا مجھے غلط خبر ملی تھی۔ یہ لغو قسم ہے کیونکہ نہ اس پر گناہ اور نہ کفارہ گویا بے اعتباری چیز ہے فی کا متعلق پوشیدہ ہے ایمان یمین کی جمع ہے۔ بمعنی داہنا ہاتھ یا قوت لَا خِذْ نَامَتَهُ بِالْيَمِينِ (حاقہ: ۴۵) چونکہ اہل عرب قسم کے وقت مصافحہ کرتے تھے اس لئے اسے یمین کہا گیا بمعنی ہاتھ ملاتے وقت کا کام یا چونکہ قسم کھانے والا اپنے قسم کی خوب قوت سے حفاظت کرتا ہے یا قسم کھانے والا اس قسم سے اپنا کلام مضبوط کرتا ہے اور سننے والے کو اپنا اعتبار دلاتا ہے اس لئے یہ یمین کہلاتی ہے یعنی اللہ تمہاری لغو قسموں پر جو تم گزشتہ بات پر اپنے کو سچا سمجھ کر کھالو کوئی پکڑ نہیں فرماتا نہ دنیا میں نہ آخرت میں کہ نہ اس سے کفارہ نہ اس پر گناہ خیال رہے کہ امام شافعی رحمۃ اللہ علیہ کے نزدیک قسم لغو وہ ہے جو بطور عادت بلا ارادہ منہ سے نکل جائے۔ جیسے لکھنو والے کہتے ہیں واللہ بیٹھے واللہ کھائیے انہیں واللہ کا احساس تک نہیں ہوتا مگر امام اعظم کی تفسیر زیادہ قوی ہے جس کی وجہ انشاء اللہ فوائد میں عرض کی جائے گی۔ وَلَكِنْ يُؤَاخِذُكُم بِمَا كَسَبَتْ قُلُوبُكُمْ مَوَازِيَهُ سے مراد پکڑ یا سزا ہے اور اس میں دنیوی سزا یعنی کفارہ اور اخروی سزا یعنی گناہ دونوں شامل ہیں۔ پھر قسم غموس جس درجہ کی ہوگی۔ اسی درجہ کی اس پر پکڑ ہوگی جس جھوٹی قسم سے کسی کا مال یا آبرو برباد کیا جاوے اس کی پکڑ زیادہ ہے اور جس قسم سے کسی کی جان ہلاک کی جاوے اس کی پکڑ اور زیادہ جیسے کچھری میں حکام کے سامنے جھوٹی قسمیں جن سے مالی و جانی مقدمات طے ہوتے ہیں کَسَبَتْ قُلُوبُكُمْ سے ارادہ جھوٹ مراد ہے یعنی جس قسم میں تم جھوٹ کا دلی ارادہ کر لو گے۔ اس پر تمہاری پکڑ فرمائے گا کہ آئندہ کسی قسم پر دنیوی سزا یعنی کفارہ لازم کرے گا۔ اور گزشتہ کی قسم پر اخروی سزا یعنی گناہ بعض تفاسیر میں ہے کہ یہاں مواخذہ سے صرف اخروی گناہ مراد ہے اور اس قسم سے کچھلی بات جھوٹی قسم مقصود آئندہ کی قسم اور اس کی سزا یعنی کفارہ کا ذکر سورہ مائدہ میں ہے۔ کہ وہاں فرمایا گیا وَلَكِنْ يُؤَاخِذُكُم بِمَا عَقَّدْتُمُ الْأَيْمَانَ (مائدہ: ۸۹) اور پھر فرمایا: فَكَفَّارَتُهُ إِطْعَامُ عَشْرَةِ مَسْكِينٍ (مائدہ: ۸۹)۔ خلاصہ یہ ہے کہ جو قسمیں تم دیدہ دانستہ جھوٹی کھاؤ گے اس پر رب پکڑ فرمائے گا۔ وَاللَّهُ غَفُورٌ حَلِيمٌ غفور سے بنا بمعنی چھپانا اور حلیم، حلم بمعنی (بربادی) سے بنا یعنی اللہ تعالیٰ بہت بخشنے والا اور بہت حلم فرمانے والا ہے کہ اس نے لغو قسم پر عام معافی کا اعلان فرمادیا۔ اگر اس پر بھی پکڑ فرماتا تو اسے روکنے والا کون تھا۔

خلاصہ تفسیر: اے مسلمانو! رب تعالیٰ تمہاری لغو قسموں پر پکڑ نہیں فرماتا جو تم بے خبری میں کسی بات کو سچ سمجھ کر قسم کھا جاتے ہو یا پکڑ ان قسموں پر فرمائے گا جو جان بوجھ کر جھوٹی کھا جاؤ۔ کہ ان میں سے بعض پر کفارہ اور بعض پر صرف گناہ لازم کرے گا رب تعالیٰ بہت بخشنے والا اور بہت حلم فرمانے والا ہے اسی لئے تمہارے لئے آسان احکام جاری کئے۔

فائدہ: اس آیت سے چند فائدے حاصل ہوئے۔ پہلا فائدہ: ہر قسم کی پکڑ نہیں بلکہ بعض پر ہے اور جن پر

ہے۔ ان میں بھی بعض پر دنیوی گرفت یعنی کفارہ اور بعض پر اخروی یعنی صرف گناہ۔ مسئلہ: کسی چیز کے ہونے کے ارادہ پر اپنے ذمہ کچھ لازم کر لینا نذر ہے جیسے خدایا اگر میرا پیارا اچھا ہو جاوے تو میں سو روپیہ خیرات کروں گا کام ہو جانے پر جو کچھ عبادت کی جاوے گی۔ وہ شکرانہ ہوگی نہ کہ سزا اور کسی کام کے نہ ہونے کے ارادہ پر اپنے ذمہ کچھ لازم کر لینا لازم ہو جانے کا نام یمین یا قسم ہے۔ قسم دو طرح کی ہے۔ لغوی اور شرعی قسم لغوی وہ ہے جو اپنی جان مال اولاد وغیرہ یا خصوصی صفات کی کھائی جاوے جس پر کفارہ وغیرہ شرعی احکام مرتب ہوں قسم کی تین نوعیتیں ہیں حلال کو حرام کر لینا یہ بھی قسم ہے۔ خدا کی ذات و صفات کی قسم کھانا یہ بھی قسم ہے۔ کسی کام پر عورت کی طلاق یا غلام کے آزادی یا مال کی خیرات کو معلق کر دینا کہ اگر میں تجھ سے بولوں تو میری بیوی کو طلاق یا میرا غلام آزاد یا میرا مال صدقہ یہ بھی قسم ہے۔ مگر پہلی دو قسموں میں تو شرعی کفارہ واجب ہو گا تین روزے وغیرہ مگر آخری تیسری قسم میں وہ ہی سزا بھگتنا پڑے گی جو اپنے پر لازم کی کہ اگر طلاق معلق کی تھی تو طلاق ہی پڑ جاوے گی۔ پھر قسم کبھی اپنے کام پر ہوتی ہے کبھی دوسرے بندے کے کام پر جیسے قسم خدا کی کل تو آئے گا۔ یارب کے کام پر جیسے قسم خدا کی کل بارش ہوگی ان تینوں قسموں میں اگر حنث ہو جاوے تو کفارہ لازم ہو گا۔ وہ جو حدیث پاک میں آتا ہے کہ قسم والوں کو بری کرنا ثواب ہے یا بعض بندے ایسے ہیں کہ اگر اللہ پر قسم کھالیں تو رب ان کی قسم پوری فرمادے اس سے یہ ہی قسمیں مراد ہیں۔ مسئلہ: قسم تین قسم کی ہے۔ لغو، غموس، منعقدہ۔ لغویہ ہے۔ کہ کسی گزرے ہوئے معاملہ پر اپنے خیال میں صحیح جان کر قسم کھائے مگر واقعہ اس کے خلاف ہو یہ معاف ہے نہ اس پر کفارہ نہ گناہ۔ غموس یہ ہے کہ کسی گزرے ہوئے کام پر جان بوجھ کر جھوٹی قسم کھائے اس میں گنہگار ہو گا۔ کفارہ نہیں مثلاً کسی کو خبر ہے کہ زید نہیں آیا اور پھر قسم کھاتا ہے کہ آگیا۔ یہ واقعہ میں سچی بھی ہو۔ تب بھی ارادہ جھوٹ کی وجہ سے اس پر گناہ ہو گا۔ کیونکہ کَسَبْتَ قُلُوبُكُمْ میں داخل ہے۔ کہ اس نے جھوٹ ہی ارادے سے قسم کھائی تھی منعقدہ یہ ہے کہ کسی آئندہ چیز پر قسم کھائے۔ اس قسم کو اگر توڑے تو اکثر گنہگار بھی ہے اور کفارہ بھی یقیناً لازم (خزائن عرفان) مسئلہ: بے اختیاری قسم پر امام صاحب کے ہاں کفارہ واجب ہے اور امام شافعی صاحب کے ہاں نہیں مثلاً کسی کو واللہ کہنے کی عادت ہے۔ وہ اس بناء پر کہہ گیا کہ واللہ میں آؤں گا۔ اور نہ آیا تو اس پر کفارہ واجب ہے اور گزری بات کو سچا سمجھ کر قسم کھالینے میں۔ کفارہ واجب نہیں۔ مگر امام شافعی کے نزدیک برعکس حکم ہے یعنی بے اختیاری قسم نکل جانے پر کفارہ نہیں اور گزری ہوئی بات کو سچا سمجھ کر قسم کھانے میں کفارہ ہے (کبیر) عبد اللہ ابن عباس، حسن، مجاہد، نخعی، زہری، سلیمان ابن یسار اور امام قتادہ و سدی امام ابو حنیفہ رحمۃ اللہ علیہ کے موافق ہیں اور حضرت عائشہ صدیقہ، امام شعبی و عکرمہ، امام شافعی کے موافق رضی اللہ عنہم اجمعین امام اعظم فرماتے ہیں کہ حدیث شریف میں ہے جو کوئی کسی کام پر قسم کھالے اور بہتری اس کے غیر میں دیکھے تو قسم کا کفارہ دے دے اور بہتر کام کرے۔ اس حدیث میں ہر قسم پر کفارہ واجب کیا خواہ ارادہ سے ہو یا بغیر ارادہ نیز۔ ۲۔ قسم طلاق و عتاق کی طرح قابل فسخ نہیں لہذا جیسے طلاق و عتاق بہر حال ہو جاتے ہیں ارادے سے ہو یا بغیر ارادہ۔ ایسے ہی قسم بھی بہر حال ہونی چاہئے

ارادہ ہو یا غیر ارادی۔ نیز قسم سے اس کا پورا کرنا مقصود ہوتا ہے نہ کہ خواہ مخواہ توڑنا۔ اور پورا کرنا آئندہ کی بات ہی میں ممکن ہے گزری ہوئی چیز قبضہ سے باہر لہذا قسم غموس پر کفارہ واجب نہیں۔ نیز اس آیت سے معلوم ہوا کہ دلی ارادہ کی پکڑ ہے لہذا جھوٹ بولنے کے ارادہ پر قسم کھانے کا گناہ ہوگا (کبیر) **دوسرا فائدہ:** چونکہ قسم لغو کے مقابل دو قسمیں تھیں ایک منعقدہ دوسری غموس۔ اس لئے یہاں پکڑ کا بھی ذکر ہوا مغفرت کا بھی یعنی منعقدہ کی پکڑ یعنی کفارہ ضروری اور قسم غموس کی معافی کی امید معلوم ہوا کہ اس پر کفارہ واجب نہیں کیونکہ بخشش اخروی گناہ کی ہوتی ہے نہ کہ شرعی حقوق کی۔ **تیسرا فائدہ:** یہاں کَسَبَتْ فرمایا گیا اور سورہ مائدہ میں عَقَدْتُمْ ارشاد ہوا کیونکہ یہاں دو قسمیں مراد ہیں۔ جن میں دلی ارادہ کو دخل ہے ایک غموس دوسری منعقدہ اور وہاں صرف منعقدہ ہی مراد۔ **مسئلہ:** قسم یا تو رب کے نام کی کھائی جائے یا اس کی صفت مشہورہ کی جس پر قسم کھانے کا رواج ہو۔ ہندوستان میں قرآن کی قسم صحیح ہے کیونکہ قرآن کلام اللہ ہے جو کو خدا کی صفت ہے اور یہاں اس قسم کا رواج بھی ہے۔ **مسئلہ:** غیر خدا کی قسم نہ کھانی چاہئے جسے کعبہ پیغمبر اپنے سر یا اولاد و مال کی قسم۔ **مسئلہ:** بعض روایتوں میں ہے کہ غیر خدا کی قسم کھانا شرک ہے اس کا مطلب ہے کہ ان کو معبود جان کر ان کے نام کی شرعی قسم کھانا شرک ہے۔ **مسئلہ:** اپنے پر حرام کو حلال کر لینا بھی قسم ہے مثلاً کوئی کہے کہ اگر میں تجھ سے بولوں تو مجھ پر روٹی حرام ہے اس میں کفارہ واجب ہوگا۔ **مسئلہ:** کفر کی قسم کھانا سخت برا ہے۔ مثلاً یہ کہنا کہ اگر میں ایسا کروں تو کافر ہو جاؤں اس میں بھی کفارہ ہی واجب ہوگا کفر لازم نہ آئے گا ہاں جو کفر کو ہلکا جان کر یہ کہے وہ واقعی کافر ہے یہ ہی اس حدیث اور اقوال علماء کا مطلب ہے جس میں اس فعل کو کفر کہا گیا۔

اعتراضات: پہلا اعتراض: تمہارے کلام سے معلوم ہوا کہ غیر خدا کی قسم منع ہے حالانکہ رب نے انجیر طور سینا پہاڑ اور حضور علیہ السلام کے عمر پاک کی قسمیں فرمائی ہیں۔ خود حضور علیہ السلام نے بھی بارہا فرمایا وابی میرے والد کی قسم شعراء بھی ایسی قسمیں بہت استعمال کرتے ہیں۔ **جواب:** رب کی قسمیں ان چیزوں کی عظمت ظاہر کرنے کے لئے ہیں نہ کہ قوت کلام کے لئے نیز حضور علیہ السلام اور ان کے غلاموں کی ایسی قسمیں صرف قوت کلام کے لئے ہیں نہ کہ شرعی احکام کے لئے چونکہ یہ لغوی قسمیں ہیں نہ کہ شرعی لہذا جائز ہیں۔ شرعی قسم کی ممانعت ہے کہ جن پر شرعی احکام مرتب ہوں گویا غیر خدا کی شرعی قسم کھانا منع ہے۔ **دوسرا اعتراض:** اگر خدا بیہودہ قسموں میں نہیں پکڑتا تو کیوں نہ سب جھوٹ بولیں گے اور عہد توڑیں گے اس طرح تو خدا ہی جھوٹ کا بانی مبنی ہوگا (ستیا رتھ پرکاش)۔ **جواب:** پنڈی جی کی ذہنیت کے بھی قربان جاؤ انہوں نے لغو کے معنی بیہودہ کئے یعنی جو بیہودہ لوگ قسم کھا لیتے ہیں۔ اس عقل پر محقق بننے کا شوق ہے پنڈت جی لغو کے معنی ہیں بے قصدی کام اور واقعی بے قصدی کام پر پکڑنا شاید تمہارے پر میثور کا دستور ہو گا ہمارے رب کا دستور نہیں۔ بتاؤ تم جو دن رات اپنے قدموں سے سینکڑوں جانور کچل ڈالتے ہو یہ بتیا ہے یا نہیں۔ تم یہ ہی کہو گے کہ نہیں۔ کیونکہ ہم چلنے کا ارادہ کرتے ہیں نہ کہ کسی کو کچلنے کا۔ ایسے ہی یہاں بھی سمجھ لو کہ اس نے سچ کا ارادہ کیا تھا کہ جھوٹ کا پھر اس پر پکڑ کیسی؟

تفسیر صوفیانہ: قلب گویا زمین ہے اور اعضاء ظاہری کھیتی باڑی کے آلات اور اعمال اور اقوال گویا ختم اگر ختم کھیتی کے آلات میں رہے زمین میں نہ پہنچے تو ہر گز نہ اگے گا زمین میں پہنچ کر ہی پھلے پھولے گا۔ ایسے ہی اگر عمل اور قول کا تعلق دل سے نہ ہو گا پھل یعنی ثواب حاصل نہ ہو گا۔ لہذا انسان جو بھی نیکی بغیر باطنی ارادے کے کرے اس کا زیادہ فائدہ نہیں ایسے ہی بے ارادہ دل جو بات منہ سے نکل جائے اور دل اور اعضاء پر اس کا اثر نہ ہو وہ قابل قبول نہیں رب نے فیصلہ فرمادیا کہ کَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ (الصف: ۳) اگرچہ یہ آیت قسم کے متعلق ہے مگر سمجھدار اس سے بیدار ہو جاتے ہیں اور اپنے قلب و قالب کی درستی کی کوشش کرتے ہیں اگر کبھی ظاہری نیکی کا قلب پر اثر ہو جائے تو یہ رب کا فضل و کرم ہے اور اگر ظاہر شر کا دل پر کچھ اثر ہو جائے تو رب تعالیٰ اپنے لطف و کرم سے اس پر پکڑ نہیں فرماتا بخش دیتا ہے۔ کیونکہ وہ غفور بھی ہے اور حلیم بھی مگر اس کے کرم پر دھوکا نہ کھانا چاہئے اعمال سے غافل نہ ہو جاویں۔ صوفیاء فرماتے ہیں کہ قسم تین طرح کی ہے: مفید، باطل، لغو اچھی بات اچھے کام کی قسم کھانا مفید ہے جیسے رب کی بندگی حضور ﷺ کی اطاعت کی قسم کھانا کہ قسم خدا کی میں نیک بندہ بنوں گا۔ گناہوں کی قسم باطل ہے جیسے قسم خدا کی میں جو اکیلوں گا۔ اور عبث کام کی قسم لغو اس پر نہ ثواب نہ عذاب جیسے قسم رب کی میں روٹی کھاؤں گا اسی طرح ہر کام تین قسم کے ہیں مفید باطل اور لغو بلکہ انسانی کی زندگی بھی تین قسم کی ہے بعض کی زندگی اپنے لئے مفید بعض کی ملک و قوم کے لئے مفید بعض کی زندگی تاقیامت ساری خلق کے لئے مفید حضور ﷺ کی اور حضور کے صدقہ سے ان کے صحابہ و بعض اولیاء کی زندگی تمام مخلوق کے لئے ابد الابد تک مفید ہے اور جو زندگی گناہوں بد کاریوں میں گزرے وہ باطل ہے اور جو غفلت میں گزرے وہ عبث یعنی لغو ہے پھر باطل و مضر زندگی بعض کی تو صرف اپنے لئے مضر ہے بعض کی ایک ملک کے لئے بعض کی ساری خلق کے لئے مضر ابلیس کی زندگی تمام خلق کے لئے باطل و مضر ہے رب تعالیٰ مفید زندگی نصیب کرے۔

لِّلَّذِينَ يُؤَلُّونَ مِنْ نِّسَائِهِمْ تَرَبُّصُ أَرْبَعَةِ أَشْهُرٍ فَإِنْ فَاءُوا فَإِنَّ

واسطے ان کے جو ایلاء کرتے ہیں عورتوں اپنی سے انتظار ہے چار مہینوں کا پس اگر رجوع کر لیں تو تحقیق

وہ جو قسم کھا بیٹھتے ہیں اپنی عورتوں کے پاس جانے کی انہیں چار مہینہ کی مہلت ہے پس اگر اس مدت میں پھر آئے تو

اللَّهُ غَفُورٌ رَّحِيمٌ ۲۲۶ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ عَلِيمٌ ۲۲۷

اللہ بخشنے والا مہربان ہے اور اگر ارادہ کر لیں طلاق کا پس تحقیق اللہ سننے والا جاننے والا ہے

اللہ بخشنے والا مہربان ہے اور اگر چھوڑ دینے کا ارادہ پکا کر لیا تو اللہ سنتا جانتا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں قسم کی تین قسمیں اشارتاً بیان ہوئیں۔ اب اس کی چوتھی قسم بیان ہو رہی ہے جو ان تینوں سے زیادہ خطرناک ہے کیونکہ ان تین قسموں میں سے

لغو قسم میں دو طرفہ آزادی تھی اور منعقدہ میں قسم توڑنے میں کفارہ اور پورا کرنے میں کوئی نقصان نہیں۔ مگر اس قسم کی دونوں طرفیں خطرناک کہ اگر قسم توڑو تو کفارہ دو اور اگر پوری کرو بیوی نکاح سے جائے۔ گویا یہ فرمایا جا رہا ہے کہ ہر قسم میں ایسی آزادی نہ سمجھ لینا۔ ایک قسم سخت خطرناک ہے جسے ایلاء کہتے ہیں۔ اس لئے اس آیت کو واؤ سے شروع نہ کیا گیا بلکہ بالکل علیحدہ مستقل جملہ بنایا گیا۔ **دوسرا تعلق:** پچھلی آیتوں میں قسم کی غلطیاں دور کی گئیں اب اس قسم کی اصلاح کی جا رہی ہے جس سے اہل عرب طلاق دیا کرتے تھے۔ یعنی ایلاء۔ **تیسرا تعلق:** اب تک قسم کے مسائل بیان ہوئے۔ اور آئندہ طلاق کے مسائل بیان ہوں گے کیونکہ جیسے قسم سے حلال چیز گویا حرام ہو جاتی ہے ایسے ہی طلاق سے حلال عورت حرام ہوتی ہے چونکہ ایلاء کو قسم سے بھی تعلق ہے اور طلاق سے بھی کہ یہ لفظا قسم اور حکماً طلاق ہے لہذا ان دونوں مسئلوں کے درمیان اس کا ذکر فرمایا گیا۔

شان نزول: زمانہ جاہلیت میں لوگوں کا یہ دستور تھا کہ اپنی عورتوں سے مال طلب کرتے اگر وہ دینے سے انکار کر دیتیں تو وہ تین سال بلکہ اس سے بھی زیادہ عرصہ تک ان کے پاس جانے سے قسم کھا لیتے اور انہیں پریشانی میں چھوڑ دیتے تھے کہ وہ بیچاریاں نہ تو اس کے گھر آرام پاتیں اور نہ کسی اور سے نکاح کر سکتیں گویا نہ بیوہ ہوتی تھیں اور نہ شوہر والی۔ عورتوں سے یہ ظلم اٹھانے کے لئے یہ آیت کریمہ اتری جس میں ایسی قسموں پر سخت پابندی لگادی گئی اور شوہر کو بھی آزاد نہ چھوڑا گیا۔ (خزائن عرفان و احمدی) بعض روایات سے معلوم ہوتا ہے کہ زمانہ جاہلیت میں ایلاء یعنی عورت کے پاس جانے کی قسم، فوری طلاق تھی۔ اسلام نے اسے طلاق موقت کر کے اس میں تبدیلی کر دی (احمدی) خیال رہے کہ اسلام سے پہلے صرف عرب میں ہی نہیں بلکہ ساری دنیا میں عورتوں بچوں جانوروں پر جو ستم ہو رہے تھے وہ بیان میں نہیں آسکتے بند میں عورت خاوند کے مرنے کے بعد نکاح ثانی نہیں کر سکتی تھی بلکہ اسے زندہ جلادیا جاتا تھا۔ لڑکیوں کو باپ کی میراث قطعاً نہ ملتی تھی جانوروں کو ایک ایک دو دو ماہ میں ذبح کرتے تھے کہ آج ایک عضو کاٹ کر کھالیا بیس دن بعد دوسرا عضو۔ بچیاں زندہ دفن کر دی جاتی تھیں غریب لوگ تنگدستی کے خوف سے سارے بچے ہلاک کر ڈالتے تھے غرضیکہ دنیا میں اندھیر چھایا ہوا تھا حضور ﷺ نے ان ظلموں کو مٹایا اور عورتوں جانوروں بچوں کو گویا زندگی بخشی ان ظلموں میں سے ایک ظلم ایلاء بھی تھا کہ خاوند عورت کے پاس جانے کی قسم کھا لیتا تھا برسوں تک اس سے علیحدہ رہتا اور اس زمانہ میں نان نفقہ بھی نہ دیتا تھا جس کی باعث عورت ماں باپ پر بوجھ بن جاتی تھی یا مزدوری کرتی یا بھیک مانگتی تھی اس آیت میں اس ظلم کو دفع فرمایا گیا۔

تفسیر: لِلَّذِينَ يُؤْلُونَ مِنْ نِسَاءِهِمْ لِلَّذِينَ كَانَتْ لَهُمْ اُولُو الْاَرْحَامِ (آل عمران: ۱۱۸) لَا يَأْتِلِ اُولُو الْاَرْحَامِ مِنَ النِّسَاءِ الَّذِي يُولُوْنَ (النور: ۲۲) ایلاء کسی کے حق مار لینے کی قسم کو کہتے ہیں شریعت میں ایلاء یہ ہے کہ شوہر اپنی بی بی کے پاس چار ماہ تک نہ جانے کی قسم کھالے چونکہ اس میں بھی عورت کے حق سے کوتاہی کی جاتی ہے۔ اس لئے ایلاء کہلاتا ہے۔ (کسب) بھی ممکن ہے کہ ایلاء ولی بمعنی

قرب سے بنا۔ ہمزہ سلبی کی وجہ سے اس کے معنی ہیں ترک قرب یعنی عورت کے قریب نہ آنا۔ ایلاء اپنے بعد علی چاہتا ہے یہاں من آیا کیونکہ اس میں دوری کے معنی ملحوظ ہیں۔ بعض نے فرمایا کہ اس کے بعد من اور علی دونوں آسکتے ہیں۔ بعض نے کہا کہ یہ من بمعنی علی ہے۔ بعض نے نزدیک بمعنی فی ہے۔ بعض کے خیال میں زائدہ (روح المعانی) لیکن پہلا قول زیادہ قوی ہے۔ نساء سے مراد بیویاں ہیں کیونکہ اپنی لونڈی سے نہ ایلاء نہ طلاق۔ تَرَبُّصُ اَرْبَعَةِ اشْهُرٍ۔ تَرَبُّصُ کے معنی ہیں انتظار کرنا اور ٹھہرنا۔ اہل عرب کہتے ہیں۔ مالی ربصۃ مجھے ٹھہرنے کی گنجائش نہیں۔ اربعۃ اشھر۔ اس کا ظرف ہے گویا یہاں ظرف کی طرف اضافت ہے یعنی جو لوگ اپنی عورتوں کے پاس جانے کی قسم کھا لیتے ہیں۔ انہیں اس معاملہ میں سوچنے اور غور کرنے کے لئے چار ماہ انتظار کا حق حاصل ہے۔ فَإِنْ فَاءُ وَآیَہ لفظ فی سے بنا بمعنی اصل کی طرف لوٹنا۔ اسی لئے شام کے سایہ کو فی کہتے ہیں اور صبح کے سایہ کو ظل کیونکہ شام کا سایہ دھوپ کے بعد لوٹ کر آیا جنت کے سایہ کو بھی ظل ہی کہا جاتا ہے نہ کہ فی وَظِلِّ مَمْدُودٍ (واقعہ: ۳۰) کہ وہاں دھوپ نہیں۔ مال غنیمت بھی اسی لئے فی کہلاتی ہے یعنی پس اگر ایلاء کرنے والے شوہر اپنی قسم سے رجوع کر جائیں اور توڑ دیں کہ عورت سے مدت ایلاء میں صحبت کر لیں تَوَفَّاءَ اللّٰهُ غَفُورٌ رَّحِيمٌ اللہ بخشنے والا مہربان ہے کہ صرف کفارہ ہی کا حکم دیا اور اس ایلاء کی وجہ سے جو عورت کو تکلیف پہنچی اس کی معافی فرمادی۔ وَإِنْ عَزَمُوا الطَّلَاقَ عَزَمَ اور عزیمت کے معنی ہیں کوئی سخت کام کر گزرنے پر دل مضبوط کر لینا اسی لئے قسم کو بھی عزم کہہ دیا جاتا ہے۔ طلاق طَلَّقَ سے بنا جس کے معنی ہیں کھلنا اور چھوٹنا۔ اسی لئے چلنے کو الطلاق بے قید چیز کو مطلق اور تیز زبانی کو طلاق لسان اور ہنس مکھ کو طلق الوجه کہتے ہیں۔ شریعت میں نکاح کی بندش آزاد کرنے کو طلاق کہا جاتا ہے گویا نکاح میں ملانا تھا۔ اور اس میں علیحدہ کرنا اور چھوڑنا یعنی اور اگر یہ ایلاء والے طلاق ہی کا ارادہ کر بیٹھے کہ نہ اپنی قسم توڑیں اور نہ اس مدت میں اپنی عورت کے پاس جائیں تَوَفَّاءَ اللّٰهُ سَمِيعٌ عَلِيمٌ اللہ تعالیٰ شوہر کی بات کو سنتا ہے اور اس کی نیت کو جانتا ہے اس کی طلاق معتبر ہے۔

خلاصہ تفسیر: اے مسلمانو! جو لوگ اپنی بیویوں کے پاس جانے کی قسم کھالیں۔ انہیں اب پہلے کی سی آزادی نہ ہو گی بلکہ صرف چار مہینے کی مہلت ہے تاکہ اس میں بیوی کے معاملہ میں خوب غور و خوض کر لیں۔ اگر اس مدت میں اپنی قسم سے رجوع کر جائیں کہ اس سے صحبت کر لیں تو اللہ غفور رحیم ہے ان کی اس حرکت پر آخرت میں کوئی پکڑ نہ کرے گا۔ صرف کفارہ دینا ان کے لئے کافی ہو گا اور اگر وہ لوگ خوب سوچ سمجھ کر طلاق ہی کا ارادہ کر لیں تو اللہ تعالیٰ ان کی باتیں سنتا بھی ہے اور ان کے دلوں کے ارادہ کو جانتا بھی ہے۔ خیال رہے کہ مدت ایلاء کا خرچہ مکان وغیرہ عورت کو مرد یعنی اس کا خاوند ہی دے گا کیونکہ نکاح اس زمانہ میں قائم رہتا ہے اور قصور مرد کا ہوتا ہے اور اگر مرد قسم توڑ دے تو کفارہ بھی مرد پر ہی ہو گا کہ اس نے قسم کھائی ہے اور اگر نہ توڑے اور چار ماہ کے بعد طلاق ہو جائے تو عدت کا خرچہ بھی مرد کے ذمہ ہو گا اور اگر عورت حاملہ ہو تو بچہ کے سات سال کا خرچہ بھی مرد کے ذمہ ہو گا کہ بچہ رہے گا ماں کے پاس اور خرچ دے گا باپ غرض کہ ایلاء میں ہر طرح نقصان مرد کا ہی ہے۔ ان تمام بابتوں کا مقصد ایلاء روکنا یا اس کا بہت

ہی کم کر دینا ہے یہ بھی اسلام کی عورتوں پر مہربانی ہے غرضیکہ اسلام نے عورتوں کو زندگی بخش دی۔ شعر:

گرتے ہوؤں کو کس نے اٹھایا ترے بغیر بگڑے ہوؤں کو کس نے بنایا ترے بغیر

فائدہ: اس آیت سے چند فائدے حاصل ہوئے۔ **پہلا فائدہ:** اسلام افراط و تفریط سے خالی ہے۔ اہل عرب کے ہاں طلاق میں بہت بے قیدی تھی۔ جب چاہتے تو طلاق دے دیتے اور جب چاہتے واپس لے لیتے۔ یہودی بھی طلاق میں کسی قدر آزاد تھے اور اس کے مقابل ہندوؤں کے دین میں طلاق کی کوئی صورت ہی نہ تھی۔ کیا ہوا نکاح کبھی ختم ہو سکتا ہی نہیں۔ عیسائیوں کے ہاں بھی مسئلہ طلاق میں بہت پابندی ہے۔ انجیل متی رسول ۵۔ ۳۱۔ ۳۲ میں ہے کہ جو کوئی اپنی جوړ کو زنا کے سوا کسی اور سبب سے چھوڑ دے۔ وہ اس سے زنا کرتا ہے اور جو کوئی اس چھوڑی ہوئی سے بیاہ کرے وہ زنا کرتا ہے مگر یہ دونوں قانون طلاق میں رکھ دیئے گئے۔ حضرت عیسیٰ علیہ السلام کو خدا یا خدا کا بیٹا کہنے والے عیسائی ان کے ان الفاظ کو چھوڑ چکے اور ان کی پارلیمنٹ میں طلاق کی بے حد آزادی دی گئی کیونکہ یہ قانون ناقابل عمل تھا۔ اسلام نے نہ ہندوؤں کی سی قید رکھی اور نہ اہل عرب کی سی آزادی۔ ضرورتاً طلاق جائز کی۔ مگر بانی اسلام ﷺ نے اعلان فرمادیا کہ حلال چیزوں میں سب سے بڑھ کر ناپسندیدہ چیز طلاق ہے۔ **دوسرا فائدہ:** اسلام میں طلاق کا مسئلہ بہت اہم ہے کہ رب تعالیٰ نے دوسرے مسائل اجمالاً بیان فرمائے مگر اس مسئلہ کی بہت شرح کی کہ طلاق اور اس کی اقسام رجعی، بائنہ، غلیظہ اور ایلاء و خلع وغیرہ اسی طرح عدت اور اس کے احکام اس کی قسمیں مثلاً حائضہ آئیسہ حاملہ چھوٹی بچی کی عدتیں اور عدت وفات وغیرہ پر کافی روشنی ڈالی نیز اس کا بیان سورہ بقرہ میں بھی اچھی طرح کیا اور پھر آخر قرآن میں طلاق کی ایک پوری سورہ یعنی سورہ طلاق نازل فرمائی لہذا مسلمانوں کو چاہئے کہ طلاق میں بہت احتیاط سے کام لیں۔ **تیسرا فائدہ:** ایلاء میں طلاق دینا ضروری نہیں بلکہ مدت ایلاء گزرنے پر خود بخود طلاق واقعہ ہو جائے گی نہ طلاق بولنے کی ضرورت نہ حاکم کے فیصلہ کی حاجت کیونکہ یہاں فرمایا گیا **وَإِنْ عَزَمُوا الطَّلَاقَ** یعنی ارادہ طلاق ہی طلاق ہے (احمدی)۔ **چوتھا فائدہ:** طلاق کا اختیار مرد کو ہے نہ کہ عورت کو یعنی عورت شوہر کو طلاق نہیں دے سکتی کیونکہ عورتیں بے عقلی سے بہت جلد غصہ میں آکر کچھ کا کچھ کر بیٹھتی ہیں۔ ان کو طلاق کا اختیار دینا گویا دیوانہ کے ہاتھ تلوار دینا ہے جس سے دن رات گھر بگڑا کریں گے۔ یہاں ارشاد ہوا **وَإِنْ عَزَمُوا** اگر مرد طلاق کا ارادہ کریں۔ **پانچواں فائدہ:** ایلاء میں طلاق سے رجوع بہتر کیونکہ رب نے رجوع کے ساتھ اپنی مغفرت اور رحمت کا ذکر فرمایا اور طلاق کے ساتھ اپنے سننے اور جاننے کا مسئلہ: ایلاء یہ ہے کہ کوئی شخص اپنی عورت سے کہے کہ قسم خدا کی میں چار ماہ یا زیادہ تک تیرے پاس نہ آؤں گایا کہے کہ اگر میں چار ماہ تک تیرے پاس آؤں تو مجھ پر حج یا خیرات یا روزہ واجب ہے یا تو تجھے طلاق ہے یا میرا غلام آزاد غرضیکہ اپنے پر چار ماہ تک دور رہنا لازم کر لے یا قسم سے یا کسی الزام سے **مسئلہ:** ہر اس قابل و طنی شوہر کا ایلاء صحیح ہے جس کا تصرف معتبر خواہ کافر ہو یا مسلمان۔ لہذا نامرد کا ایلاء صحیح ہے اور جس کا ذکر کٹا ہوا اس کا ایلاء صحیح نہیں۔ (کبیر) **مسئلہ:** ایلاء کی مدت آزاد پوی کے لئے چار مہینے ہیں اور لونڈی منکوحہ

کے لئے دو مہینے (کبیر)۔ مسئلہ: ایلاء کے لئے ضروری ہے کہ قسم اور بیان مدت ایک ہی مجلس میں ہو اور قسم بھی شرعی ہو یعنی اللہ کی یا اس کی صفات کی ہو۔ مسئلہ: ایلاء کے دو ہی نتیجے ہیں قسم توڑنے کی صورت میں کفارہ اور پورا کرنے کی صورت میں طلاق جائز۔ مسئلہ: ایلاء میں اگر مرد صحبت پر قادر ہو تو رجوع صحبت سے ہی ہو گا اور اگر کسی وجہ سے صحبت پر قدرت نہ ہو تو وعدہ صحبت سے بھی رجوع ہو جائے گا لیکن اگر مدت ایلاء میں صحبت پر قدرت ہو گئی تو صحبت ہی کرنی پڑے گی۔ (احمدی و خزائن) مسئلہ: جو قسم کا کفارہ ادا نہ کر سکے وہ صرف توبہ ہی کر لے کفارہ معاف ہے (روح المعانی) مسئلہ: مرد کو چاہئے کہ کم از کم چار ماہ میں ایک بار اپنی بیوی سے ضرور صحبت کرے بلا وجہ عورت کو چھوڑ کر بہت دن سفر میں نہ رہے۔ حضرت عمر رضی اللہ عنہ نے ایک عورت کو شب کے وقت یہ کہتے سنا کہ اگر رب کا خوف نہ ہوتا تو آج میری چار پائی سے آواز آتی ہوتی۔ تو آپ نے اپنی بیٹی یعنی حضور ﷺ کی بیوی حفصہ رضی اللہ عنہا سے پوچھا کہ عورت بغیر مرد کتنے دن صبر کر سکتی ہے۔ انہوں نے فرمایا کہ چار ماہ حد درجہ چھ ماہ۔ حضرت عمر رضی اللہ عنہ نے قانون جاری کیا کہ کوئی سپاہی چار ماہ سے زیادہ باہر نہ رہے اس مدت میں اسے ضرور چھٹی دی جائے۔ (در منثور و شامی) بلکہ زمانہ فاروقی میں حضرت کعب ابن سواد اسدی نے ایک عابد و زاہد مرد کو حکم دیا کہ تین دن تو شب بیداری عبادت گزاری میں گزرا۔ چوتھے دن اپنی بیوی سے تعلق رکھ۔ اس پر حضرت عمر رضی اللہ عنہ نے انہیں بصرہ کا حاکم مقرر فرمایا۔ اس کی پوری بحث در منثور میں دیکھو۔

اعتراضات: پہلا اعتراض: طلاق کا اختیار صرف مرد ہی کو کیوں دیا۔ عورت کو بھی چاہئے تھا یہ تو خلاف انصاف ہے۔ (آریہ) **جواب:** اس کے دو جواب ہیں ایک تو وہ جو فوائد میں ذکر ہوا کہ عورت کا غصہ اس کی عقل پر غالب ہے۔ وہ جوش میں آکر بہت جلد سب کچھ کر گزرتی ہے اور بعد میں پچھتاتی ہے۔ مرد کے غصہ پر قدرتی طور پر عقل غالب ہے طلاق چونکہ نازک چیز ہے جس پر آئندہ زندگی کا دار و مدار ہے لہذا وہ مرد کے ہی قبضہ میں چاہئے۔ ہاں اگر کبھی ظلم کرے اور طلاق نہ دے تو حاکم جبر اس سے طلاق دلوادے دوسرے یہ کہ مرد عورت کا حاکم ہے۔ کیونکہ اس کے ذمہ عورت کے سارے اخراجات ہیں اور علیحدگی حاکم ہی کے قبضہ میں چاہئے۔ پنڈت جی پھر تو تم یہ بھی کہہ سکتے ہو کہ صرف عورت ہی بچے کیوں دیتی ہے اور اس ہی کو حیض و نفاس کیوں آتا ہے یا تو کسی کو یہ عوارضات نہ ہوتے یا عورت مرد دونوں کو ہوتے۔ **دوسرا اعتراض:** طلاق بری چیز ہے اس سے گھر بگڑتے ہیں۔ اسلام نے اس کی اجازت ہی کیوں دی (آریہ) **جواب:** کبھی ضرورت کے وقت بری چیز سے بھی معاملہ کرنا پڑتا ہے بعض صورتوں میں عورت اور مرد کی زندگی و بال ہو جاتی ہے علیحدگی میں راحت حاصل ہوتی ہے ضرورتاً اس کی اجازت دی گئی۔ پنڈت جی یہ اعتراض تو ایسا ہے کہ کوئی کہے کہ پاخانہ بری اور گندگی جگہ ہے پھر وہاں جانے کی اجازت ہی کیوں دی گئی۔ پنڈت جی اگر وہاں نہ جاؤ گے تو سارا گھر گندہ کرو گے۔ **تیسرا اعتراض:** اس آیت میں ارادہ طلاق کے ساتھ اللہ کے سننے اور جاننے کا ذکر ہوا ہے۔ معلوم ہوا کہ ایلاء خود طلاق نہیں بلکہ طلاق کرنے پر طلاق دینا ہوگی کیونکہ کلام

سنا جاتا ہے نہ کہ ارادہ (کبیر)۔ **جواب:** اکثر ارادہ طلاق کے وقت سخت باتیں بھی منہ سے نکل جاتی ہیں اور برے ارادے دل میں پیدا ہوتے ہیں ان کے لحاظ سے یہ فرمایا گیا ورنہ اگر طلاق کی ضرورت ہوتی تو ارادہ طلاق کا ذکر نہ ہوتا۔ (احمدی) **چوتھا اعتراض:** جب ایلاء عورت پر ظلم ہے تو اسلام نے کچھ فرق کر کے اسے باقی ہی کیوں رکھا اسے مٹا دیا ہوتا۔ **جواب:** کفار کا ایلاء ظلم تھا اسلام کا ایلاء عورت کی اصلاح ہے۔ رب فرماتا ہے: **وَأَهْجُرُوهُنَّ فِي الْمَضَاجِعِ**۔ (النساء: ۳۴) نافرمان بیویوں کو ان کی خوابگاہوں میں چھوڑ د یعنی ان کا بائیکاٹ کر دو کہ ان سے کلام سلام بند کر دو اس سے عورت خود بخود سیدھی ہو جائے گی۔ نان نفقہ بند نہ کر لیا ان سے کلام سلام ترک کر لیا یہ اصلاح ہوئی۔ **پانچواں اعتراض:** تم نے کہا کہ شریعت میں ایلاء چار ماہ کا ہی ہوتا ہے مگر حضور ﷺ نے تو صرف ایک ماہ کا ایلاء کیا تھا اپنی تمام ازواج مطہرات سے۔ **جواب:** وہ لغوی ایلاء تھا نہ کہ شرعی اس لئے حضور ﷺ نے ایلاء کی مدت پوری فرمادی اور بعد میں نہ کفارہ دیا نہ طلاق ہوئی۔ شرعی ایلاء میں یا کفارہ ہے یا طلاق۔ **چھٹا اعتراض:** جب اسلام نے کمزوروں ضعیفوں پر اتنے احسانات کئے تو غلام و لونڈی ہونے کا قاعدہ کیوں ختم نہ فرما دیا اسے کیوں باقی رکھا۔ **جواب:** یہ مسئلہ بین الاقوامی تھا اگر دوسری قومیں بھی مسلمان قیدیوں کو غلام نہ بناتیں تو اسلام میں بھی کفار قیدیوں کو غلام نہ بنایا جاتا اگر وہ تو ہم کو غلام بناتے رہتے ہم کفار کو غلام نہ بناتے تو یہ مسلمانوں پر ظلم تھا اس کے باوجود اسلام نے آزادی کو عبادت قرار دے دیا کہ ہر کفارہ میں پہلے عتق رقبہ یعنی غلام کی آزادی رکھی اور اس آزاد کرنے کو بہترین عبادت قرار دیا۔ پھر غلاموں سے اولاد جیسا برتاؤ کرنے کا حکم دیا۔ حتیٰ کہ حضور ﷺ نے عین وفات کے وقت اسی غلام پروری کی وصیت فرمائی۔

تفسیر صوفیانہ: کمزور اور ناتواں کا رب مددگار ہے کہ اس کا حق برباد نہیں فرماید کیونکہ عورت کو شوہر سے چھوٹنے کا اختیار نہ دیا تو خود رب تعالیٰ نے اس کی طرف سے مردوں پر صدقہا تو انین جاری کر دیے جب اپنے ہم جنس یعنی بیوی کے حقوق اتنے محفوظ ہیں اور ان کا لحاظ اس قدر ضروری تو چاہئے کہ رب کے حقوق کا بھی لحاظ رہے۔ صوفیائے کرام فرماتے ہیں کہ مدت ایلاء چار ماہ مقرر کرنے میں عجیب راز ہیں۔ بچے میں چار ماہ کے بعد ہی جان پڑتی ہے پھر کاتب تقدیر فرشتہ چار ہی چیزیں اس کی پیشانی میں لکھتا ہے۔ رزق، عمر، عمل اور جنتی جہنمی ہونا لہذا حکم ہو رہا ہے کہ جب کبھی راہ طریقت کا مسافر سفر کی حالت میں ملال یا بار محسوس کرے تو شیخ کو لازم ہے کہ اسے فوراً ہی نکال نہ دے بلکہ اس کی مدد کرے اور چار ماہ کی اسے مہلت دے۔ اگر اس مدت میں اس کا حال بدلے اور اس میں پھر سچی طلب پیدا ہو اور اس مرید میں دوبارہ ارادہ کی روح پیدا ہو جائے تو شیخ اس کی گزشتہ خطا کو معاف کرے کیونکہ اس بہار کو محرو لین (کمزور لوگ) ہی سیراب کر سکتے ہیں اور اس منزل میں معزولین (تارک الدنیا) ہی رہ سکتے ہیں اس دروازہ کو ماکھین یعنی اڑ جانے والے بھکاری ہی کھلوا سکتے ہیں۔ اس شراب محبت کو عارفین ہی پی سکتے ہیں اور اس گیت کو عاشقین ہی سن سکتے ہیں اور اگر چار ماہ کی مدت میں بھی اس کا حال بدلے اور شیخ کہہ کر کہ **هَذَا فِرَاقٌ بَيْنِي وَبَيْنَكَ**۔

(کہف: ۷۸) رب ان کی باتوں کو سنتا اور جانتا ہے اس راستہ کو نہ اختیار کرنا ایک محرومی ہے اور اختیار کر کے چھوڑ دینا دوہری محرومی۔ شیخ سعدی فرماتے ہیں:۔

نہ مارا درمیاں عہد و وفا بود جفا کر دی و بد عہدی نمودی
ہنوزت گر سر صحت باز آ کزاں محبوب تر باشی کہ بودی

(روح البیان)

وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ ۖ وَلَا يَحِلُّ لَهُنَّ

اور طلاق دی ہوئی عورتیں روکیں جانوں اپنی کو تین حیض اور نہیں حلال ہے واسطے ان کے

اور طلاق والیاں اپنی جانوں کو روکے رہیں تین حیض تک اور انہیں حلال نہیں کہ

أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنُ بِاللَّهِ

یہ کہ چھپائیں وہ جو پیدا کیا اللہ نے بچہ رحموں ان کے اگر ہوں وہ ایمان لائیں ساتھ اللہ

چھپائیں وہ جو اللہ نے ان کے پیٹ میں پیدا کیا اگر اللہ اور

وَالْيَوْمِ الْآخِرِ ۖ وَبَعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا

اور دن پچھلے کے اور شوہر ان کے زیادہ حق دار ہیں ساتھ واپس کرنے ان کے بچہ اس کے اگر ارادہ کریں

قیامت پر ایمان رکھتی ہیں اور ان کے شوہروں کو اس مدت کے اندر ان کے پھر لینے کا حق پہنچتا ہے

إِصْلَاحًا ۚ وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۚ وَلِلرِّجَالِ

درستی کا اور واسطے ان عورتوں کے مثل اسی کے ہے جو اوپر ان کے ہے ساتھ بھلائی کے اور واسطے مردوں کے

اگر ملاپ چاہیں اور عورتوں کا بھی حق ایسا ہی ہے جیسا ان پر ہے شرح کے موافق اور مردوں کو

عَلَيْهِنَّ دَرَجَةٌ ۚ وَاللَّهُ عَزِيزٌ حَكِيمٌ ۚ

اور عورتوں کے درجہ ہے اور اللہ غالب حکمت والا ہے

ان پر فضیلت ہے اور اللہ غالب حکمت والا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں ایلاء کا ذکر ہوا جس کا نتیجہ

کبھی طلاق ہوتا ہے اور اب طلاق کی عدت کا ذکر فرمایا جا رہا ہے۔ دوسرا تعلق: پچھلی آیت سے معلوم ہوا تھا کہ

ایلاء میں چار مہینے انتظار ضروری ہے جس سے پہلے ہو سکتا تھا کہ شاید یہ عدت ہی طلاق کی عدت ہو گئی اب فرمایا گیا کہ

marfat.com

نہیں عدت علیحدہ گزارنی ہو گی۔ تیسرا تعلق: طلاق چند قسم کی ہوتی ہے: ۱۔ طلاق بواسطہ ایلاء۔ ۲۔ طلاق بلا واسطہ۔ ۳۔ طلاق بالخلع پچھلی آیت میں طلاق کی پہلی قسم کا ذکر ہوا۔ اب دوسری کا ذکر ہو رہا ہے اور خلع کا ذکر اگلی آیت میں آتا ہے۔ چوتھا تعلق: پچھلی آیت میں ایلاء کا ذکر ہوا جو کہ گویا شوہر کی طرف سے بد سلوکی ہے اس آیت میں عورتوں کو ہدایت کی جارہی ہے کہ وہ اس بد سلوکی کے عوض کوئی ناجائز کام نہ کریں۔ جیسے اپنا حامل چھپانا وغیرہ۔

شان نزول: حضرت اسماء بنت یزید انصاریہ رضی اللہ عنہا فرماتی ہیں کہ زمانہ نبوی میں مجھے میری شوہر نے طلاق دی اور اس وقت تک عدت کے احکام اسلام میں نہ آئے تھے اور زمانہ جاہلیت میں طلاق کی عدت مقرر نہ تھی اس موقع پر یہ آیت کریمہ اتری اور سب سے پہلے عدت طلاق انہوں نے ہی گزاری (در منثور)۔

تفسیر: وَالْمُطَلَّغُ یہ لفظ طلاق سے بنا جس کے معنی ہم پہلے بیان کر چکے۔ اس میں الف لام عہدی ہے اور اس سے خاص طلاق والی عورتیں مراد ہیں کیونکہ یہ عدت صرف مَذْخُولِ بَہَا (جس سے شوہر کی خلوت ہو گئی ہو) غیر حاملہ قابل حیض آزاد عورت کے لئے ہے۔ اگر اتنی شرطیں نہ ہوں تو یہ عدت بھی لازم نہیں نیز اس سے ہر وہ عورت مراد ہے جو نکاح میں آکر نکل جائے۔ خواہ طلاق سے یا مرد کے مرتد ہو جانے سے یا اس طرح کہ عورت اپنے سر کا بوسہ لے لے یا اس طرح کہ شوہر اپنی ساس سے زنا کر لے غرض کہ جس طرح بھی نکاح کے بعد جدائی ہو۔ وہ سب اس میں داخل ہیں (احمدی) اسی لئے یہاں مطلقات جمع فرمایا گیا یعنی ہر قسم کی نکاح سے نکلنے والی عورتیں خاوند کی زندگی میں نکاح ختم ہو جانے کی صورتیں ہیں۔ طلاق، زوج کا ارتداد، ایلاء، لعان، خیار بلوغ، خیار عتق، مرد کا اپنی ساس سے زنا یا دواعی زنا، عورت کا اپنے سر یا بیٹے وغیرہ سے زنا یا دواعی زنا، خلع ان نوؤں صورتوں میں یہ ہی عدت واجب ہو گی جو یہاں مذکور ہے بشرطیکہ یہ واقعات خلوت صحیحہ کے بعد ہوں بلکہ اکثر مرد کے عنین خصی وغیرہ ہونے کی وجہ سے فسخ نکاح کیا گیا اور یہ فسخ بعد خلوت ہو تب بھی یہ ہی عدت ہے۔ يَتَرَبَّصْنَ بِأَنْفُسِهِنَّ یہ خبر بمعنی امر ہے تاکہ اس پر ضرور عمل ہو۔ یہ لفظ تر بص سے بنا جس کے معنی ہیں انتظار کرنا مگر یہاں اگلی ب کی وجہ سے اس کے معنی ہوئے روکنا نفس نفس کی جمع ہے بمعنی جان یا ذات یعنی ہر قسم کی طلاق والی عورتیں اپنے آپ کو نکاح ثانی سے روکے رہیں خیال رہے کہ عدت ہمیشہ عورت پر ہوتی ہے مرد پر نہیں کیونکہ عورت کے حاملہ ہونے کا احتمال ہوتا ہے نہ کہ مرد کے ہاں چند صورتوں میں مرد کو مطلقہ عورت کی عدت کا انتظار کرنا پڑتا ہے کہ اس کی عدت کے دوران دوسری عورت سے نکاح نہیں کر سکتا اگر مرد مطلقہ کی بہن خالہ یا پھوپھی یا بھانجی بھتیجی وغیرہ ان عورتوں سے نکاح کرنا چاہتا ہے جن کا اجتماع نکاح میں درست نہیں یا کسی کی چار بیویاں تھیں ایک کو طلاق دی وہ عدت میں تھی اب پانچویں سے نکاح نہیں کر سکتا کیونکہ عدت میں حکماً نکاح ہے اگر اب اسی حالت میں نکاح کرے تو پانچ بیویاں نکاح میں جمع ہو جائیں گی یا دو بہنیں یہ دونوں کام حرام ہیں ثَلَاثَةٌ قُرُوءٍ ثَلَاثَةٌ سے پہلے وقت یا مدت پوشیدہ ہے اور وہ ہی اس فعل کا ظرف قُرُوءِ قُرُوءِ کی جمع ہے جس کے معنی ہیں جمع ہونا اور وقت اور ایک حال سے نکل کر دوسری حالت میں داخل ہونا (کبیر وغیرہ) اصطلاح میں اس کے معنی حیض

اس دوسرے شوہر کے پہلا شوہر ہی عورت کا زیادہ حقدار ہے کیونکہ ابھی عدت باقی ہے۔ اس سے یا تو طلاق رجعی میں رجوع کرنا مراد ہے۔ اور یا طلاق بائنہ میں دوبارہ نکاح پہلی صورت میں حق سے شرعی حق مراد ہے اور دوسری صورت میں اخلاقی فی ذلک اس سے تربص کی طرف اشارہ ہے یعنی زمانہ عدت میں طلاق دینے والا شوہر ہی رجوع کا حقدار ہے یا اس طلاق بائنہ میں یہ شوہر ہی دوبارہ نکاح کا حقدار ہے کہ اگر وہ پھر نکاح میں لانا چاہے تو عورت کا اخلاقی فرض ہے کہ انکار نہ کرے کیونکہ اس کا تعلق پرانا اور دوسرے سے نیا قائم ہو گا۔ یا یہ مطلب ہے کہ طلاق رجعی میں عدت کے اندر رجوع کر لینے کا اور طلاق بائنہ میں عورت سے عدت میں دوبارہ نکاح کرنے کا صرف اسی خاوند کو حق ہے کہ یہ عدت کے اندر بھی نکاح کر سکتا ہے دوسرے شخص سے نکاح عدت کے بعد ہی ہو سکے گا مگر یہ طلاق دینے والا رجوع یا دوبارہ نکاح کب کرے جب کہ **اِنْ اَرَادُوا اِصْلَاحًا اَرَادُوا کَانَ عَلٰی بَعُولٍ** یعنی شوہر ہیں۔ اصلاح سے احسان اور دوستی مراد ہے اور یہ گنہگار نہ ہونے کی شرط ہے نہ کہ رجوع جائز ہونے کی یعنی شوہر رجوع کے حقدار جب ہوں گے جب کہ ان کی نیت عورت کے ساتھ سلوک کرنے کی ہو گی نہ کہ فقط پریشان کرنے اور عدت دراز کرنے کی جیسا کہ زمانہ جاہلیت میں لوگ کرتے تھے کہ عورت کو طلاق دے کر عدت ختم ہوتے وقت رجوع کر کے پھر طلاق دیتے تھے تاکہ عدت دوبارہ شروع ہو اگر اس نیت سے یہ لوگ بھی کریں گے تو سخت گنہگار ہوں گے **وَلَهُنَّ مِثْلُ الَّذِیْ عَلَیْهِنَّ بِالْمَعْرُوفِ** لام نفع کا ہے اور علی الزام کا اور لہن سے عورتوں سے حقوق مراد ہیں جو شوہروں کے ذمہ ہیں اور علیہن سے وہ حقوق مراد ہیں جو شوہروں کے ان کے ذمے اور مثل سے نہ تو برابری مراد ہے اور نہ کیفیت حقوق میں تشبیہ مقصود یعنی نہ تو یہ مطلب ہے کہ زوجین کے ایک دوسرے پر حق برابر ہیں کہ ایک مہینہ شوہر بیوی کو کما کر کھلائے اور دوسرے مہینے بیوی شوہر کو اور نہ یہ مطلب ہے کہ جیسے عورت شوہر کی خدمت کرتی ہے ایسے ہی شوہر بھی عورت کی خدمت کیا کرے۔ کہ اس کے لئے کھانا تیار کیا کرے کپڑے دھوئے بلکہ فقط واجب ہونے میں تشبیہ ہے کہ جیسے کچھ حقوق مرد کے عورت پر لازم ہیں ایسے ہی کچھ عورتوں کے بھی مردوں پر لازم ہیں۔ کیونکہ یہ بی بی ہے نہ کہ لونڈی لہذا دونوں کو چاہئے کہ ایک دوسرے کے حق کا لحاظ رکھیں اس کو واضح کرنے کے لئے ارشاد ہوا کہ **وَلِلرِّجَالِ عَلَیْهِنَّ دَرَجَةٌ** ظاہر یہ ہے کہ رجال سے مراد شوہر ہیں اور علیہن کا مرجع بیویاں۔ کیونکہ یہاں زوجین کا ہی ذکر ہو رہا ہے اس صورت میں درجہ سے مراد زیادتی حقوق ہے۔ اور ممکن ہے کہ رجال سے مرد اور علیہن سے عورت مراد ہو۔ اس صورت میں درجہ سے مراد فضیلت ہو گی رجال رجل کی جمع ہے یہ رجل بسکون جیم یا رجلة سے بنا بمعنی قوت اسی لئے پاؤں کو رجل کہتے ہیں کہ اس میں چلنے کی قوت ہے اور قوی بات کو کلام مرتجل اور دن چڑھے کو ارتجال النہار کہتے ہیں چونکہ مرد بمقابلہ عورت دینی اور دنیوی لحاظ سے زیادہ قوی ہے اس لئے اسے رجل کہا جاتا ہے درجہ کا مادہ درج ہے۔ بمعنی لپٹنا یا سیڑھی لپٹے ہوئے کو مدرج کہا جاتا ہے اصطلاح میں بلندی کو درجہ اور پستی کو در کہتے ہیں کیونکہ پستی جلدی حاصل ہو جاتی ہے مگر بلندی راستہ طے کر کے اور ترقی کے ذریعہ پر چڑھ کر اسی لئے آہستگی کو تدریج اور

مہلت دینے کو استدراج کہتے ہیں یعنی شوہروں کے عورتوں پر زیادہ حق ہیں یا مرد عورت پر افضل اور اعلیٰ ہیں۔ انشاء اللہ زوجین کے حقوق اور شوہر کا اعلیٰ ہونا خلاصہ تفسیر میں بیان ہو گا۔ وَاللّٰهُ عَزِيزٌ حَكِيْمٌ اللہ غالب حکمت والا ہے جو چاہے احکام جاری فرمائے اور جس کو چاہے اعلیٰ اور افضل کرے اس کا کوئی کام حکمت سے خالی نہیں۔

خلاصہ تفسیر: چونکہ مسائل طلاق میں عورتیں اور مرد دونوں ہی بے قاعدگی کرتے تھے اس لئے شریعت نے دونوں پر کچھ پابندیاں لگائیں ارشاد فرمایا کہ جو عورتیں شوہر سے جدا ہوں یا تو طلاق کے ذریعہ یا فسخ نکاح سے۔ ان پر لازم ہے کہ اپنے کو تین حیض تک دوسرے نکاح اور بناؤ سنگار سے روکے رہیں۔ کہ نہ تو اس زمانہ میں زینت کریں اور نہ کسی سے نکاح اور نہ پیغام و سلام۔ ان عورتوں کو یہ بھی جائز نہیں کہ عدت میں جلدی کے لئے اپنے رحم کی حالت کی چھپا لیں کہ اگر حمل ہو تو ظاہر نہ کریں یا گرا دیں۔ یا غلط خبر دے دیں کہ ہمیں تین حیض آگئے اگر وہ اللہ اور قیامت پر ایمان رکھتی ہوں تو تھوڑے آرام کے لئے عدت چھپانے کا بڑا جرم نہ کریں کیونکہ اس سے دوسرا نکاح درست نہ ہو گا۔ اور ہمیشہ زنا ہوا کرے گا اور خیال رہے کہ زمانہ عدت میں مرد رجوع کرنے کے حقدار ہیں کہ اگر انہوں نے طلاق رجعی دی ہو۔ تو بغیر عورت کی رضامندی بھی اس سے رجوع کر سکتے ہیں بشرطیکہ اصلاح کی نیت ہو نہ کہ عورت کے نقصان کی ورنہ سخت گنہگار ہوں گے۔ یا طلاق بائنہ کی صورت میں اگر پہلے شوہر دوبارہ نکاح کرنا چاہیں۔ تو بمقابلہ دوسروں کے اخلاقاً وہ ہی زیادہ حقدار ہیں نیز طلاق بائنہ میں یہ خاوند عدت کے اندر بھی دوبارہ نکاح کر سکتا ہے لیکن اگر دوسرے مرد سے نکاح کرنا ہو تو بعد عدت ہی ہو گا کیونکہ دوسرے سے نکاح کی ممانعت اس خاوند کے حق کی وجہ سے تھی یہ خود صاحب حق ہے اور اے شوہر تم نہ سمجھنا کہ تمہارے تو حقوق عورتوں پر ہیں مگر ان کے تم پر کوئی حق نہیں یقیناً جیسے کہ ان پر تمہارے حقوق ہیں ایسے ہی کچھ ان کے بھی حقوق تم پر ہیں۔ ہر ایک دوسرے کا حق ادا کرنے کی کوشش کرو۔ ہاں مردوں کو عورتوں پر بزرگی بھی ہے اور ان کے حق بھی زیادہ کیونکہ وہ عورت کے افسر ہیں ان کے ذمے بیویوں کی خوراک وغیرہ ہے اور اللہ غالب حکمت والا ہے جیسے کہ عورتیں تمہاری ماتحت ہیں تم بھی رب کے ماتحت ہو اگر تم نے ان پر ظلم کیا تو سزا پاؤ گے امام اعظم قدس سرہ کے ہاں بالغہ عورت اپنے نفس کی مختار ہے جہاں چاہے نکاح کرے بشرطیکہ غیر کفو میں نہ کرے یہاں یتر بصر سے اشارہ یہ مسئلہ ثابت ہو سکتا ہے کہ کیونکہ جب عورتیں عدت میں اپنے کو نکاح سے روکیں گی تو بعد وہ ہی اپنا نکاح بھی کریں گی کیونکہ عدت کا گزرنا گزشتہ پابندی کی انتہا ہوتا ہے تو جس پر پابندی تھی اسی سے یہ پابندی اٹھے گی دوسری جگہ رب تعالیٰ فرماتا ہے: وَلَا تَفْضُلُوْهُنَّ اَنْ يَّبْكِيْنَ اَزْوَاجَهُنَّ. (بقرہ: ۲۳۲) عورتوں کو اس سے نہ روکو کہ اپنے خاوندوں سے وہ نکاح کر لیں معلوم ہوا کہ عورت اپنا نکاح جو خود کر سکتی ہے ولی کی اجازت ضروری نہیں۔

شوہر و بیوی کے حقوق

اسلام سے پہلے عرب بلکہ ہندوستان میں بھی عورتیں مثل کلمہ موسیٰ کے سمجھ جاتی تھیں کہ شوہر فقط اپنی خدمت کے

marfat.com

لئے کھانا کپڑا دے کر ان سے غلاموں کا سا برتاؤ کرتے تھے بلکہ انہیں جائیداد کی طرح استعمال کرتے تھے۔ اسلام نے عورت کو نیچے سے اوپر اٹھایا۔ اس کے حقوق بھی قائم کئے مگر چونکہ بالکل برابری کرنے میں گھر کا انتظام قائم نہیں رہ سکتا۔ ملکی اور خانگی انتظام کے لئے کوئی افسر ضرور چاہئے۔ اگر ملک میں کوئی بادشاہ نہ ہو سب برابر ہوں تو اس کی بربادی یقینی ہے۔ ایسے ہی اگر گھر میں کوئی حاکم نہ ہو۔ سب یکساں ہو تو گھر کی تباہی لازمی ہے اس لئے مردوں کو عورتوں کا حاکم بنایا کیونکہ مرد میں قوت شجاعت عقل وغیرہ زیادہ۔ نیز اس کے ذمہ بیوی کا سارا خرچ بعض حقوق تو مشترک ہیں اور بعض خاص حقوق مشترک دو قسم کے ہیں ایک حقوق شرعی جس کا دعویٰ کیا جاسکتا ہے اور جن کے ادا کرنے پر حاکم مجبور کر سکتا ہے دوسرے حقوق اخلاقی کہ جن کا ادا کرنا ضروری مگر ان کا عدالت میں دعویٰ نہیں ہو سکتا عورت کے حقوق شرعی مرد پر چار قسم کے ہیں: ۱۔ کھانا کہ جیسا خود کھائے اسے بھی کھلائے۔ ۲۔ کپڑا کہ جیسا خود پہنے اسے بھی پہنائے اور حسب حیثیت اسے آرام میں رکھے۔ ۳۔ مکان کہ حسب حیثیت اسے رہنے کے لئے جگہ دے۔ ۴۔ مجامعت خیال رہے کہ عمر میں ایک بار مجامعت کرنا سخت ضروری ہے کہ اگر نہ کرے تو عورت کو طلاق لینے کا حق حاصل ہے۔ اسی لئے نامرد کی بیوی حاکم کے ذریعہ طلاق حاصل کر سکتی ہے اور ہر چار مہینے میں کم سے کم ایک دفعہ مجامعت کرنا ضروری ہے۔ جیسا کہ ہم پچھلی آیت میں حضرت عمر رضی اللہ عنہ کا فیصلہ بیان کر چکے تفسیر درمنثور میں ہے۔ کہ عورت نے اپنے شوہر کی بے توجہی کی شکایت کی شوہر نے عرض کیا کہ میں اس کے حقوق زوجیت ادا کرتا ہوں عورت نے عرض کیا کہ مہینے میں ایک بار آپ نے مرد کو تنبیہ نہ کی بلکہ ان کے لئے دعائے محبت فرمائی جس کی برکت سے ان میں بہت محبت پیدا ہو گئی ہاں ہر ہفتہ میں ایک بار صحبت مستحب ہے جمعہ کی شب میں زیادہ افضل حدیث شریف میں ہے جمعہ کی شب جماع کرنے والے کو دو ثواب ملتے ہیں اپنے غسل کا اور عورت کے غسل کا بھی (درمنثور) ایسے ہی مرد کو بھی عورت پر کچھ شرعی حقوق ہیں جس کا ادا نہ کرنے پر مرد عورت کا خرچہ بند کر سکتا ہے: ۱۔ عورت کو ضروری ہے کہ مرد کو اپنے پر قابو دے بشرطیکہ کوئی شرعی خرابی حیض وغیرہ نہ ہو۔ ۲۔ عورت کو لازم ہے کہ شوہر کی بے اجازت اس کے گھر سے نہ جائے۔ ۳۔ عورت کو لازم ہے کہ شوہر کے گھر میں اسے نہ آنے دے جس کے آنے سے شوہر ناراض ہے۔ یہ حقوق شرعی تھے رہے حقوق اخلاقی وہ بے شمار ہیں۔ عورت مرد کے لئے کھانا تیار کرے۔ بوقت ضرورت اس کے کپڑے سیئے اور دھوئے بلکہ ہر طرح اسے راضی کرنے کی کوشش کرے حدیث شریف ہے کہ اگر غیر خدا کو سجدہ کرنا جائز ہوتا۔ تو میں عورتوں کو حکم دیتا کہ اپنے شوہروں کو سجدہ کریں اس کے گھر کو آراستہ رکھے۔ اس کی رضا کے لئے بناؤ سنگار کرے اس کی بغیر اجازت نفلی روزے اور نفلی نماز میں مشغول نہ ہو۔ غرض کہ اس کی ہو کر رہے مرد کے لئے ضروری ہے کہ بیماری میں اس کا علاج کرائے کبھی کبھی اس کو میکے والوں سے ملاتا رہے۔ سیدنا عبداللہ ابن عباس فرماتے ہیں کہ میں اپنی بیوی کو راضی کرنے کے لئے اچھا لباس پہنتا ہوں کہ جب میلے کپڑوں میں وہ مجھے بری معلوم ہوتی تو میں اسے کب اچھا معلوم ہوں گا اور آپ نے یہ حدیث بڑی حدیث غریفہ میں بیان کی ہے کہ تم مجھ سے مجھ سے قرب چاہتے ہو

تو اپنی بیویوں کو راضی رکھو بلکہ عورت کی خوشنودی کے لئے اس کے میکے والوں بلکہ اس کی سہیلیوں سے بھی سلوک کرے حضور ﷺ حضرت خدیجہ رضی اللہ عنہا کی وفات کے بعد ان کی طرف سے قربانی کرتے جس کا گوشت حضرت خدیجہ رضی اللہ عنہا کی سہیلیوں میں تقسیم فرماتے تھے۔ لہذا مرد کو چاہئے کہ بیوی کے انتقال کے بعد تیجہ دسواں چالیسواں برسی صدقہ وغیرہ اس کے ایصالِ ثواب کے لئے کرے یہ بھی بہتر ہے کہ زندگی میں اپنی بیوی کو جن عورتوں سے محبت و میل زیادہ ہو وہ فاتحہ کا کھانا انہیں بھیجے اسے بعد موت اچھائی سے یاد کرے اس کے لئے دعا مغفرت کرے اس کے ماں باپ و اہل قرابت کا ہمیشہ احترام کرے جب کہ حضور ﷺ نے حضرت خدیجہ رضی اللہ عنہا کی سہیلیوں سے یہ سلوک کیا تو بیوی کے ماں باپ و اہل قرابت تو زیادہ سلوک کے حق دار ہیں۔ خلاصہ یہ کہ ہر ایک دونوں کو خوش رکھنے کی انتہائی جائز کوشش کریں۔

مرد کی فضیلت: مرد عورت سے بہت افضل ہے چند وجہوں سے: ۱۔ مرد ہمیشہ نماز و روزہ ادا کر سکتا ہے عورت زمانہ حیض و نفاس میں ان سے مجبور۔ ۲۔ مرد پر جہاد فرض ہے عورت پر بجز سخت ضرورت کے فرض نہیں۔ ۳۔ مرد میراث میں عورت سے دگنے حصے کا حقدار ہے۔ ۴۔ مرد چار بیویاں رکھ سکتا ہے۔ ۵۔ دو عورتوں کی گواہی ایک مرد کے برابر ہے۔ ۶۔ بعض مقدمات میں عورتوں کی گواہی بالکل قبول نہیں۔ جیسے شرعی سزاؤں رجم وغیرہ کا مقدمہ۔ ۷۔ مرد اکیلا سفر حج کر سکتا ہے عورت بغیر محرم کے نہیں کر سکتی۔ ۸۔ نبوت، امامت، سلطنت، گھوڑے کی سواری مرد ہی کے لئے خاص ہے۔ ۹۔ مرد کے ذمہ عورت کا سارا خرچ ہے عورت کے ذمہ مرد کا خرچ نہیں۔ ۱۰۔ مرد کی بغیر اجازت عورت گھر سے باہر نہیں جاسکتی مرد پر یہ پابندی نہیں۔ ۱۱۔ مرد عقل میں کامل عورت ناقص اسی لئے اسے ناقص العقل کہتے ہیں۔ ۱۲۔ مرد پر مہر لازم عورت پر نہیں مرد کو طلاق دینے کا حق نہ کہ عورت کو یہ تو مرد کی شرعی افضلیت تھی مرد کو تکوینی افضلیت بھی حاصل ہے کیونکہ عورت کی پیدائش مرد سے ہوئی نہ کہ مرد کی عورت سے چنانچہ حضرت حواء جناب آدم علیہ السلام سے پیدا ہوئیں۔ حضرت آدم بی بی حوا سے پیدا نہ ہوئے نیز قدرتی طور پر عورت کو اسے عوارض رہتے ہیں جن سے وہ انتظامی کام بخوبی انجام نہیں دے سکتی چنانچہ حیض و نفاس میں نہ اس کی جسمانی حالت درست ہوتی نہ دماغی حالت ٹھیک مرد ہمیشہ ان عوارض سے پاک و صاف۔

فائدہ: اس آیت سے چند فائدے حاصل ہوئے۔ **بہلا فائدہ:** عدت طلاق میں سوگ ضروری ہے۔ جیسا کہ **بِأَنفُسِهِنَّ** سے معلوم ہوا۔ **دوسرا فائدہ:** عدت میں نکاح کسی قدر قائم رہتا ہے اگر طلاق غلیظہ نہ ہو۔ اسی لئے طلاق دینے والے کو بَعُولہ یعنی عورت کا شوہر کہا گیا۔ **تیسرا فائدہ:** طلاق کی عدت حیض سے ہے نہ کہ طہر سے چند وجہ سے۔ ۱۔ عبد اللہ ابن عباس، مجاہد، حسن، عکرمہ، عمرو ابن دینار، امام اوزاعی، ابن ابی لیلیٰ، ابن شبرمہ، سفیان ثوری کا یہ ہی مذہب ہے (کبیر و معانی)۔ ۲۔ لفظ قرء اگرچہ اس کے معنی حیض بھی ہیں اور طہر بھی مگر شریعت میں اس کا اکثر استعمال حیض کے لئے ہے۔ **فَالْمُطَلَّاقُ لَا يَنْبَغِي لَهُ أَنْ يَنْكِحَ حَتَّى يَحْضَ** یعنی زمانہ حیض میں نماز چھوڑ دو (کبیر)۔

۳۔ آیت میں تین قراء انتظار کرنے کا حکم ہے اگر اس سے طہر مراد ہوں۔ تو کبھی پورے نہیں ہو سکتے کیونکہ جس طہر میں طلاق واقعہ ہوگی وہ پورا عدت میں نہ آئے گا۔ مگر حیض پورے تین ہوں گے طلاق طہر میں ہوتی ہے نہ کہ حیض میں۔ ۴۔ حیض نہ آنے کی صورت میں عدت تین ماہ ہوتی ہے: وَالْمُتَّيِّنَاتُ مِنَ الْمَحْضِ مِنْ نِسَاءِ كُمْ إِنْ أَرْتَبْتُمْ فَعِدَّتُهُنَّ ثَلَاثَةُ أَشْهُرٍ (طلاق: ۴) جس سے معلوم ہوا کہ تین مہینے تین حیض کے قائم مقام ہیں نہ کہ تین طہر کے لہذا عدت حیض ہی سے ہے۔ ۵۔ حدیث شریف میں ہے طَلَاقُ الْأَمَةِ تَطْلِيقَتَانِ وَعِدَّتُهَا حَيْضَتَانِ (کبیر) اس سے معلوم ہوا کہ لونڈی کی عدت حیض سے ہے۔ تو حرہ کی بھی یہی عدت چاہئے۔ ۶۔ عدت سے مقصود ہے رحم کی صفائی معلوم کرنا کہ عورت حاملہ ہے یا نہیں اور حمل کا پتہ حیض سے ہی لگتا ہے نہ کہ طہر سے۔ ۷۔ قیدی کا فرہ عورتوں کی عدت فقط ایک حیض ہے کہ اسی سے اس کا حاملہ ہونا یا نہ ہونا معلوم ہوتا ہے تو چاہئے کہ طلاق والی کی عدت بھی حیض ہی سے ہو۔ ۸۔ قرء کے لفظی معنی ہیں جمع ہونا اور ظاہر ہے کہ خون ہی رحم میں جمع ہوتا ہے اور وہ ہی نکلتا ہے پس حیض ہی کو لغوی معنی سے زیادہ قرب ہے۔ **چوتھا فائدہ:** حمل اور حیض اور عدت کے متعلق عورت کی بات مانی جائے گی کیونکہ یہاں عورت ہی کو حکم دیا کہ وہ اپنی حالت نہ چھپائے (روح البیان) مسئلہ: مطلقہ عورتیں چند قسم کی ہیں اور ان کی عدتیں علیحدہ: ۱۔ جس کو خلوت سے پہلے طلاق دے دی جائے اس پر عدت واجب نہیں (قرآن شریف) رب فرماتا ہے: وَإِذَا طَلَقْتُمُ النِّسَاءَ مَا لَمْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا (احزاب: ۴۹) ۲۔ حاملہ کی عدت بچہ کی پیدائش ہے رب فرماتا ہے: وَأُولَاتِ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ (طلاق: ۴) حاملہ عورتوں کی عدت یہ ہے کہ وہ اپنے حمل جن دیں۔ ۳۔ چھوٹی بچی یا بوڑھی عورت جسے حیض نہ آتا ہو اس کی عدت تین مہینے ہے۔ رب فرماتا ہے: الْيَتِيمَ مِنَ الْمَحْضِ مِنْ نِسَاءِ كُمْ إِنْ أَرْتَبْتُمْ فَعِدَّتُهُنَّ ثَلَاثَةُ أَشْهُرٍ (طلاق: ۴) لونڈی منکوحہ کی عدت دو حیض ہیں۔ آزاد بیوی جو قابل حیض ہو حاملہ بھی نہ ہو اسے طلاق بھی خلوت کے بعد دی گئی ہو اس کی عدت تین حیض ہیں اسی کا ذکر یہاں ہے۔ **پانچواں فائدہ:** بالغہ عورت کے نکاح میں ولی کی اجازت شرط نہیں بلکہ وہ اپنا نکاح خود کر سکتی ہے یہاں عورت ہی کو حکم ہے کہ وہ اپنے کو دوسرے نکاح سے روکے۔ اگر ولی نکاح کا ذمہ دار ہو تا تو یہاں اسی کو حکم ہوتا کہ تم عورتوں کو نکاح سے روکو۔

اعتراضات: پہلا اعتراض: اس آیت سے معلوم ہوا کہ مرد کو عورت پر فضیلت ہے تو چاہئے کہ ہم مرد حضرت فاطمہ زہرا و عائشہ صدیقہ رضی اللہ عنہن سے افضل ہوں حالانکہ یہ غلط ہے ہم کو ان کے قدم کے خاک سے کوئی نسبت نہیں۔ **جواب:** اس کے دو جواب ہیں ایک یہ کہ یہاں رجال سے مراد خاوند ہیں نہ کہ عام مرد یعنی خاوند کو بیوی پر فوقیت ہے اور واقعی حضرت علی رضی اللہ عنہ کو جناب فاطمہ رضی اللہ عنہا پر فوقیت ہے اور حضور ﷺ کو تمام ازواج پاک پر بہت ہی افضلیت ہے دوسرے یہ کہ الرجال میں الف لام جنسی ہے جس سے اس کی جمعیت باطل ہو گئی اور معنی یہ ہوئے کہ جنس مرد یعنی حقیقت عورتیں **marfat.com** د تمام عورتوں سے جیسے کہا جاتا

ہے کہ انسان اشرف المخلوقات ہے یعنی جنس انسان دوسری جنسوں سے افضل نہ کہ افراد لہذا لازم یہ نہیں آتا کہ ابو جہل حضرت جبریل سے افضل ہو۔ دوسرا اعتراض: يَتَرَبَّصْنَ جملہ خبر یہ ہے یہاں جملہ انشائیہ یعنی امر کیوں نہ فرمایا گیا؟ جواب: اس کے دو جواب ہیں ایک یہ کہ جلد عمل کرانے کے لئے امر کے موقعہ پر خبر بول دیتے ہیں گویا یہ کام یقینی ہونے کی وجہ سے ہو ہی چکا جس کی اب خبر دی جا رہی ہے جیسے کہتے ہیں: رَحِمَكَ اللَّهُ يَا لَعَنَهُ اللَّهُ یہاں بھی بجائے امر کے خبر استعمال ہوئی دوسرے یہ کہ اگر یہاں امر فرمایا جاتا تو مطلب یہ ہوتا کہ طلاق والی عورتیں ارادہ سے تین حیض کا انتظار کریں اور خبر میں ارادہ بلکہ خبر کی بھی قید نہ رہی لہذا اگر عورت کو بہت عرصہ کے بعد طلاق کی خبر ہوئی تو اس کی عدت بے خبری میں گزر گئی کیونکہ امر پر عمل بغیر خبر و ارادہ نہیں ہو سکتا اور جملہ خبر یہ میں نہ ارادہ ضروری نہ خبر (کبیر)۔ تیسرا اعتراض: اس آیت سے معلوم ہوتا ہے کہ طلاق کی عدت تین طہر ہوں نہ کہ حیض کیونکہ یہاں ثَلَاثَت کے ساتھ فرمایا گیا اور عربی قاعدہ ہے کہ تین سے نو تک کا عدد خلاف قیاس مذکر کے لئے مونث اور مونث کے لئے مذکر آتا ہے اور حیض مونث ہے اور طہر مذکر لہذا اگر قرء سے حیض مراد ہے تو ثلث قرء بغیر ت کے فرمایا جاتا۔ معلوم ہوا کہ یہاں طہر مراد ہے (شافعی) جواب: حیض اگرچہ مونث ہے مگر لفظ قرء مذکر اور عربی میں الفاظ کا لحاظ ہوتا ہے نہ کہ معنی کا جیسے کہ طلحۃ اگرچہ مرد کا نام ہے مگر چونکہ لفظ مونث ہے لہذا غیر منصرف ہوا تانیث اور علم کی وجہ سے۔ چوتھا اعتراض: دوسری جگہ ارشاد ہوا: فَطَلِّقُوا هُنَّ لِعَدَّتِهِنَّ (طلاق: ۱) یعنی تم عورتوں کو ان کی عدت میں طلاق دو اور یہ سب مانتے ہیں کہ حیض میں طلاق دینا حرام صرف طہر وقت طلاق ہے اور قرآن کریم میں اسی کو وقت عدت بھی فرمایا لہذا عدت طہر ہی ہوا۔ نیز حدیث شریف میں ہے: فِتْلِكَ الْعِدَّةُ الَّتِي أَمَرَ اللَّهُ تَعَالَى أَنْ يَطْلُقَ لَهَا النِّسَاءُ (مسلم بخاری) یہاں بھی قرآن کی طرح طہر کو ہی عدت فرمایا گیا رب فرماتا ہے: أَقِمِ الصَّلَاةَ لِذُلُوكِ الشَّمْسِ (الاسراء: ۷۸) نیز فرماتا اَقِمِ الصَّلَاةَ لِذِكْرِي (طہ: ۱۳) جیسے کہ یہاں لام وقت کا ہے یعنی نماز پڑھو سورج ڈھلنے کے وقت ایسے ہی اس آیت میں بھی لام وقت کا ہے۔ یعنی طلاق دو عدت کے وقت (شافعی) جواب: لِعَدَّتِهِنَّ أَنْ يَطْلُقَ لَهَا النِّسَاءُ میں لام وقتیہ ہو سکتا ہی نہیں بلکہ لام علت کا ہے۔ اور معنی یہ ہیں کہ ان کی عدت کی وجہ یا عدت کا لحاظ رکھتے ہوئے انہیں طلاق دو کیونکہ طلاق عدت میں نہیں ہوتی عدت سے پہلے ہوتی ہے اور عدت بعد میں شروع ہوتی ہے اور اگر وقتیہ مان بھی لیا جائے تو بھی کہا جاسکتا ہے کہ وقت دو قسم کا ہے۔ ایک وہ جس میں شی واقع ہو جیسے كَتَبْتَهُ لِفَرَّةٍ كَذًا میں نے شروع چاند میں خط لکھا دوسرے وہ جس سے متصل کوئی شی واقع ہو کچھ آگے ہو یا پیچھے جیسے ذَهَبْتُ لِلَّيْلَةِ خَلْتُ يَا ذَهَبْتُ لِلَّيْلَةِ بَقِيْتُ یعنی میں گزری ہوئی رات یا آئندہ رات کے متصل گیا جیسے ان دو عبارتوں میں خلت اور بقیت نے بتایا کہ جانا اس رات میں نہ ہو بلکہ رات کے متصل ایسے ہی یہاں طلاق نے بتایا کہ عدت طہر نہیں بلکہ طہر سے متصل یعنی حیض ہے کیونکہ طلاق عدت میں ہوتی ہی نہیں بلکہ عدت سے پہلے ہوتی ہے (روح المعانی) یہ نہایت نفیس جواب ہے اس پر غور لازم ہے۔ مطلقاً تنہا یہ واضح اور ظاہر ہیں جیسا کہ ہم

پہلے بتا چکے مگر دلائل میں اشارات سے کام لیا گیا اور یقیناً اشارات سے ظاہر دلائل قوی ہوتے ہیں۔ **پانچواں اعتراض:** مَثَلُ الذَّي عَلَيْهِنَّ سے معلوم ہوا کہ مرد و عورت کے حقوق برابر ہیں حالانکہ مرد کے حقوق بہت زیادہ ہیں عورت خادمہ ہے مرد مخدوم۔ **جواب:** مثل کے معنی برابری نہیں بلکہ مشابہت ہیں یعنی تمہارے حقوق کی طرح ان بیویوں کے بھی تم پر حقوق ویسے ہی اسی طرح کے ہیں جیسے تمہارے ان پر کہ بعض حقوق کی باز پرس تم سے قیامت میں ہوگی اور بعض کی پکڑ قاضی کے ہاں بھی ہو سکتی ہے غرض کہ مثلیت اور چیز ہے برابری کچھ اور۔ **چھٹا اعتراض:** مرد کو عورت پر افضل کیوں قرار دیا گیا دونوں کو برابر کیوں نہ رکھا گیا جب عورت نسل اور زندگی کے کاموں میں مرد کی برابری شریک ہے تو اس کا درجہ بھی اس کے برابر چاہئے تھا۔ **جواب:** اس لئے کہ حاکم اعلیٰ ایک ہی ہونا چاہئے آسمان پر سورج ایک درخت کی جڑ ایک انسان کا دل ایک ملک کا بادشاہ ایک تو چاہئے کہ گھر کا حاکم اعلیٰ بھی ایک اس لئے ایک خاوند چار بیویاں کر سکتا ہے مگر ایک عورت چار خاوند نہیں کر سکتی ایک بادشاہ کے چار وزیر ہو سکتے ہیں مگر ایک وزیر کے چار بادشاہ نہیں ہو سکتے ہاتھ میں انگلیاں چار میں مگر نر انگوٹھا ایک۔

تفسیر صوفیانہ: عورت پر شوہر کا حق صحبت ادا کرنے کے لئے عدت لازم کی گئی کہ اگرچہ شوہر نے ظلم ہی طلاق دی ہو مگر چونکہ بیوی نے اتنا زمانہ اس کے ساتھ گزارا اب رشتہ ٹوٹ جانے پر دوسری جگہ رشتہ قائم کرنے کی جلدی نہ کرے بلکہ کچھ دن صبر کر کے اظہار غم کرے اس میں ادھر اشارہ ہے کہ بندہ عہد عبودیت پورا کرنے میں پوری کوشش کرے۔ اگر کبھی رب تعالیٰ کی نعمتیں رک جائیں تو فوراً کسی اور دروازہ پر نہ پہنچے بلکہ صبر سے کام لے اور رو کر آنکھوں سے آنسو بہا کر رب کو راضی کرے ندامت کے ہاتھ سے توبہ کا دروازہ بجائے اور رب تعالیٰ سے رجوع کی درخواست کرے دیکھو وہ خالق و قادر ہے اور بندہ مخلوق و مجبور مگر رب تعالیٰ اس کے گناہ پر فوراً پکڑ نہیں فرماتا بلکہ بہت مہلت دیتا ہے جب وہ خالق و مالک ہو کر جلدی نہیں فرماتا تو ہم اس کے بندے ہو کر جلدی کیوں کریں یقیناً رشتہ نکاح سے تعلق عبودیت کہیں بڑھ چڑھ کر ہے مولیٰ پکار رہا ہے کہ اے دروازہ بجانے والوں اپنی حرص کو چھوڑو اور ہم سے نجات مانگو جو صبح شام ہمارے دروازہ پر آتا رہے ہم اسے نہیں نکالتے (روح البیان) اسی طرح شیخ کامل اور دینی استاد کے حقوق کا بھی لحاظ رکھے کہ ان کی بے توجہی پر فوراً ان سے بد دل نہ ہو جاوے اور کسی اور پیر کا طالب نہ ہو۔

الطَّلَاقُ مَرَّتَيْنِ ۖ فَاِمْسَاكٌ ۙ بِمَعْرُوفٍ ۚ اَوْ تَسْرِيحٌ ۚ بِاِحْسَانٍ ط

طلاق دو دفعہ ہے پھر روکنا ہے ساتھ بھلائی کے یا چھوڑنا ہے ساتھ احسان کے

یہ طلاق دوبار تک ہے پھر بھلائی کے ساتھ روک لینا ہے یا نکوئی کے ساتھ چھوڑ دینا ہے

وَلَا يَحِلُّ لَكُمْ اَنْ تَاْخُذُوْا مِمَّا اَتَيْتُمُوْهُنَّ شَيْئًا اِلَّا اَنْ يَخَافَا اَنْ

اور نہیں حلال ہے واسطے تمہارے یہ کہ لو تم اس میں سے جو چیز تم نے ان کو کچھ بھی مگر یہ کہ ڈریں وہ دونوں یہ کہ

اور تمہیں روا نہیں کہ جو کچھ عورتوں کو دیا اس میں سے کچھ واپس لو۔ مگر جب دونوں کو اندیشہ ہو کہ

لَا يُقِيمَا حُدُودَ اللَّهِ ط فَإِنْ خِفْتُمْ أَنْ لَا يُقِيمَا حُدُودَ اللَّهِ لَا

نہ قائم رکھیں حدیں اللہ کی پس اگر خوف کرو تم یہ کہ نہ قائم رکھیں حدوں کو اللہ کی

اللہ کی حدیں قائم نہ کرینگے پھر اگر تمہیں خوف ہو کہ وہ دونوں ٹھیک انہی حدوں میں نہ رہینگے تو ان پر کچھ گناہ نہیں اس میں

فَلَا جُنَاحَ عَلَيْهِمَا فِيمَا افْتَدَتْ بِهِ ط تِلْكَ حُدُودُ اللَّهِ فَلَا

بچا اس کے فدیہ دے عورت اس کا یہ حدیں ہیں اللہ کی پس نہ

جو بدلہ دے کر عورت چھٹی لے یہ اللہ کی حدیں ہیں ان سے

تَعْتَدُوْهَا ج وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ ۲۶۹

آگے بڑھوان سے اور جو آگے بڑھے حدود سے اللہ کی پس یہ لوگ وہی ظالم ہیں

آگے نہ بڑھو اور جو اللہ کی حدوں سے آگے بڑھے تو وہی ظالم لوگ ہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: طلاق کی چند قسمیں ہی جن میں سے ایلاء اور طلاق رجعی کا ذکر پچھلی آیت میں ہوا۔ اب طلاق رجعی کی حد اور خلع کا بیان ہو رہا ہے۔ دوسرا تعلق: پچھلی آیت میں طلاق رجعی کے کچھ احکام بیان ہوئے اب اس کے کچھ بقیہ احکام بیان ہو رہے ہیں۔ تیسرا تعلق: پچھلی آیت میں فرمایا گیا کہ طلاق رجعی میں شوہروں کو رجوع کرنے کا حق ہے اب طلاق رجعی کی حد بیان ہو رہی ہے۔ چوتھا تعلق: پچھلی آیت میں طلاق والی عورتوں کے احکام بیان ہوئے اب طلاق دینے کا طریقہ اور مرد کو کچھ ہدایتیں فرمائی جا رہی ہیں۔ خلاصہ یہ کہ طلاق کا تعلق عورت سے بھی ہوتا ہے مرد سے بھی عورت کے متعلق احکام پہلے بیان ہو چکے مرد کو ہدایتیں اب دی جا رہی ہیں۔

شان نزول: زمانہ جاہلیت میں بعض لوگ اپنی بیوی کو پریشان کرنے کے لئے طلاق دے دیتے اور جب عدت قریب ختم ہوتی تو رجوع کر لیتے اس رجعت کی کوئی انتہا نہ تھی خواہ عمر بھر بھی صد ہا طلاقیں دیتے رہیں اور رجوع کرتے رہیں چنانچہ ایک عورت نے حضرت عائشہ رضی اللہ عنہا کی خدمت میں حاضر ہو کر عرض کیا کہ اس کے شوہر نے کہا ہے کہ میں تجھ کو طلاق دیتا اور رجوع کرتا رہوں گا۔ کہ ہر بار جب عدت گزرنے کے قریب ہوگی رجوع کر لوں گا حضرت عائشہ صدیقہ رضی اللہ عنہا یہ سن کر خاموش ہو رہیں۔ پھر حضور علیہ السلام سے اس کے متعلق عرض کیا۔ تب اس آیت کا پہلا جملہ باحسان تک نازل ہوا (در منثور و کبیر و خزائن)۔ ۲۔ جمیلہ بنت عبد اللہ ابن ابی حضرت ثابت ابن قیس کے نکاح میں تھیں اور اپنے شوہر سے سخت نفرت کرتی تھیں ایک دفعہ حضور ﷺ کی خدمت میں ان کی شکایت لائیں اور کسی طرح بھی ان کے پاس جانے پر راضی نہ ہوئیں۔ تب حضرت ثابت رضی اللہ عنہ کو بلا کر یہ سب واقعہ کہا

گیا انہوں نے عرض کیا کہ یا حبیب اللہ میں نے ان کو ایک باغ دیا ہے اگر یہ میرے پاس رہنا نہیں چاہتیں اور مجھ سے علیحدگی ہی چاہتی ہیں تو وہ باغ مجھ کو واپس کر دیں میں انہیں آزاد کر دوں۔ جمیلہ نے کہا کہ مجھے منظور ہے بلکہ کچھ اور زیادہ بھی دوں گی تب اس آیت کا پچھلا جملہ وَلَا يَجِلُّ سے آخر تک اترا۔ آپ نے فرمایا کہ زیادتی کی ضرورت نہیں صرف ان کا باغ ہی واپس کر دو چنانچہ انہوں نے باغ واپس کیا اور حضرت ثابت رضی اللہ عنہ نے طلاق دے دی اس طلاق کو خلع کہتے ہیں (خزانة روح البیان و در منشور وغیرہ) اسلام میں یہ پہلا خلع ہوا ابو داؤد شریف کتاب الطلاق باب الخلع میں ان بی بی صاحبہ کا نام حبیبہ بنت کھل بتایا اور فرمایا کہ ان کے شوہر ثابت ابن قیس نے انہیں ایسا مارا کہ ان کی ہڈی ٹوٹ گئی تب وہ حضور ﷺ کی بارگاہ میں حاضر ہو کر طلاق کی طالبہ ہوئیں واللہ اعلم۔

تفسیر: الطَّلَاقِ مَرَّتَانِ الطلاق میں الف لام عہدی ہے اور اس سے یا تو اس طلاق رجعی کی طرف اشارہ ہے جس کا ذکر پچھلی آیت میں اشارہ ہو چکا اَحَقُّ بِرَدِّهِنَّ میں اس صورت میں مَرَّتَانِ سے دوبار مراد ہیں اور اس سے طلاق رجعی کی حد بتانا مقصود اور اس کا تعلق پچھلی آیت سے ہے یعنی وہ طلاق رجعی جس میں شوہر کو رجوع کرنے کا حق ہے وہ دو ہیں کہ تیسری کے بعد طلاق مغلظہ ہو جاتی ہے اور شوہر کو رجوع کرنے کا حق حاصل نہیں رہتا۔ یہ ہی معنی زیادہ قوی ہیں کیونکہ یہ آیت طلاق رجعی کے احکام کے بعد ہے چاہئے کہ رجعی کی حد بتائے اس ہی پر اعلیٰ حضرت رحمۃ اللہ علیہ کا ترجمہ ہے اس صورت میں طلاق عورت کی صفت ہے۔ طلاق مصدر بھی ہے باب تفعیل کا مصدر جیسے سلام بمعنی تسلیم طلاق بمعنی تطلق اور حاصل مصدر بھی ہے طلاق مصدر معروف مرد کا کام ہے اور مصدر مجہول عورت کی صفت یعنی طلاق دینا مرد کا کام ہے اور طلاق پانا عورت کا حال مگر طلاق بمعنی حاصل مصدر یہ عورت ہی کی صفت ہے یہ بھی احتمال ہے کہ اس الف لام سے طلاق شرعی کی طرف اشارہ ہو۔ اور طلاق سے طلاق دینا مراد جو مرد کا کام ہے کیونکہ آگے امساک اور تسریح کا ذکر ہے وہ دونوں بھی مصدر ہی ہیں اس صورت میں مَرَّتَانِ سے مراد بار بار ہو گا جیسے فَارْجِعِ الْبَصَرَ كَرَّتَيْنِ (الملک: ۴) اور طلاق بمعنی تطلق ہو گا جیسے اسلام بمعنی تسلیم یعنی طلاق شرعی علیحدہ علیحدہ دینا ہے نہ کہ ایک دم دو تین یہ بھی خبر بمعنی امر ہے۔ فَاَمْسَاكَ بِمَعْرُوفٍ امساک مسک سے بنا بمعنی روکنا۔ طلاق کا مقابل اسی لئے بخیل کو مسک کہتے ہیں کہ وہ مال روکتا ہے یا بمعنی حفاظت کرنا اسی لئے عقل و قوت کو مسک اور عقلمند و بہادر کو ذمہ مسک یا مسک کہا جاتا ہے کہ عقل برائیوں سے اور قوت ذلت سے روکتی ہے معروف سے اچھے تعلقات اور نیک سلوک مراد ہے یعنی دو طلاقوں کے بعد تک یا تو بغرض اصلاح نہ کہ بیت نقصان ان کو روکنا جائز ہے۔ اَوْ تَسْرِیْحٍ بِاِحْسَانٍ تسریح سرح سے بنا بمعنی آزاد چھوڑنا اور علیحدہ کرنا اسی لئے بالوں میں کنگھی کرنے کو تسریح الشعر (بال سلجھانا) اور جانور کو چرنے کے لئے چھوڑنے کو تسریح کہا جاتا ہے (جِنَّ تَسْرِیْحُوْنَ) احسان سے عورت کا مہر اور حقوق عدت ادا کرنا اور اس کی غیبت نہ کرنا مراد ہے یعنی دو طلاقوں تک مردوں کو دو حق حاصل ہیں بقصد اصلاح روک لینا اور طلاق سے رجوع کر لینا یا بھلائی کے ساتھ چھوڑ دینا خیال رہے کہ یہاں چھوڑنے سے یا تو تیسری طلاق دینا مراد ہے اس صورت میں فَاِنْ طَلَّقَهَا اس کا بیان

ہے۔ جیسا کہ حدیث شریف میں ہے یا چھوڑنے سے رجوع نہ کرنا مراد یہاں تک کہ عدت گزر جائے (کبیر) اب تک طلاق بلا عوض کا ذکر ہوا اب طلاق بعوض مال کا ذکر ہے۔ فرمایا گیا وَلَا يَجِلُّ لَكُمْ اس میں یا تو شوہروں سے خطاب ہے کیونکہ آگے مال لینے کا ذکر ہے اور شوہر ہی مال لیتا ہے اور یا حکام سے خطاب ہے کہ آگے فَإِنْ خِفْتُمْ میں حکام ہی سے خطاب ہے اَنْ تَاْخُذُوْا مِمَّا اَتَيْتُمْوَا هُنَّ شَيْئًا اِگر یہ حکام سے خطاب ہے تو لینے سے مراد قبضہ کرنا ہو گا۔ اور اگر شوہروں سے خطاب ہے تو بطور ملکیت لینا مراد۔ آیت میں یا تو مہر مراد ہے یا ہر دی ہوئی چیز یعنی اے حاکموں تمہیں یہ جائز نہیں کہ جو تم نے مہر وغیرہ شوہروں سے بیویوں کو دلوائے ہیں وہ طلاق کے وقت ان سے واپس لے کر شوہروں کو واپس دو یا اے شوہروں تمہیں یہ حلال نہیں کہ تم نے جو کچھ مہر وغیرہ عورتوں کے دیے ہیں ان میں سے بھی کچھ واپس لو۔ اِلَّا اَنْ يَخْشَوْا اَنْ لَا يُقِيْمَا حُدُوْدَ اللّٰهِ یہاں شوہر اور بیوی ہی مراد ہیں اگر خطاب شوہروں سے ہو رہا ہے تب تو غائب صیغہ لانے میں التفات ہے اور اگر حاکموں سے خطاب ہے تو بالکل ظاہر۔ يَخْشَا فِيْ طَرِيقَةٍ منع خلودونوں داخل ہیں۔ حدود اللہ سے وہ شرعی حقوق مراد ہیں جو شوہروں کے بیوی پر اور بیوی کے شوہر پر ہیں اور حدود قائم کرنے سے حقوق کا ادا کرنا مراد یعنی مگر اسی صورت میں مہر وغیرہ کی واپسی جائز ہے جب کہ میاں بیوی دونوں کو یا صرف بیوی کو یا شوہر کو یہ اندیشہ ہو کہ یہ دونوں یا ان میں سے کوئی شرعی حقوق ادا نہ کریں گے غرض کہ خاوند بیوی کی جھگڑے میں حتی الامکان ان میں صلح کرانے کی کوشش کرو یہ بہت ہی ثواب ہے حتی کہ رب تعالیٰ نے فرمایا: فَابْتَغُوا حَكْمًا مِنْ اَهْلِهِ وَحَكْمًا مِنْ اَهْلِهَا (النساء: ۳۵) دو طرف کے بیچ بیچ میں پڑ کر صلح کرادیں لیکن اگر صلح کی کوئی صورت ہی نہ ہو تو اس صورت میں فَلَا جُنَاحَ عَلَيْهِمَا فِيمَا افْتَدَتْ بِهٖ لَا جُنَاحَ کہنے سے مطلقاً گناہ کی نفی فرمائی گئی علیہما فرما کر بتایا کہ نہ عورت مال دینے میں گنہگار اور نہ مرد لینے میں۔ افتدت فدیہ سے بنا بمعنی جانی معاوضہ یعنی جو کچھ مال بطور فدیہ عورت شوہر کو دے کر اپنی جان چھوڑالے تو اس میں زوجین میں سے کسی پر کچھ گناہ نہیں تِلْكَ حُدُوْدُ اللّٰهِ تِلْكَ سے طلاق رجعت خلع وغیرہ سارے ہی مذکورہ احکام کی طرف اشارہ ہے حدود جمع حد کی ہے بمعنی روکنے والی چیز کنارہ کو اسی لئے حد کہتے ہیں کہ وہ آگے بڑھنے سے روکتا ہے تلوار کی دھار اور شرعی سزاؤں کو بھی اسی لئے حد کہا جاتا ہے کہ وہ سرکشی سے روکتی ہیں یعنی یہ قوانین اللہ کی مقرر کی ہوئی حدیں ہیں فَلَا تَعْتَدُوْهَا اس میں یا تو میاں بیویوں سے ہی خطاب ہے یا سارے مسلمانوں سے یعنی اے مسلمانو تم ان حدوں سے آگے نہ بڑھو۔ وَمَنْ يَتَعَدَّ حُدُوْدَ اللّٰهِ اَوْ جَوَّوْهُ كَوْنُ اللّٰهِ کی حدوں سے آگے بڑھے گا خواہ شوہر ہو یا بیوی یا حاکم یا عامۃ المسلمین فَاولئك هم الظالمون ہم سے حصر کا فائدہ ہوا یعنی حد سے بڑھنے والے ہی ظالم ہیں نہ کہ حدود کے اندر رہنے والے۔

خلاصہ تفسیر: طلاق رجعی میں مرد کو رجوع کرنے کا حق ہے دو طلاقیں ہیں پھر یا تو مرد بھلائی کے ساتھ عورت کو روک لے کہ رجوع کر لے یا نیکی کے ساتھ چھوڑ دے یا تیسری طلاق دے کر یا رجوع نہ کر کے یہ مطلب بھی ہو سکتا ہے کہ شرعی طلاق الگ الگ دو دفعہ طلاق دینا ہے کہ ایک ساتھ اس کے بعد مرد کو دو حق ہیں بھلائی سے روکنا اور

احسان سے چھوڑنا کہ تنگ کرنے کے واسطے نہ روکے اور چھوڑتے وقت عورت کے سارے حقوق ادا کر دے پھر اس کے عیوب بیان نہ کرے نہ عورت مرد کے عیوب کا اعلان کرتی پھرے بلکہ دونوں ایک دوسرے کے عیب چھپائیں رب نے عورت و مرد کے متعلق فرمایا: هُنَّ لِبَاسٌ لَّكُمْ وَأَنْتُمْ لِبَاسٌ لَّهُنَّ (بقرہ: ۱۸۷) بیویاں تمہارا لباس یعنی عیب پوش ہیں اور تم ان کے لباس عیب پوش ہو یہ صفت بہر حال رہنی چاہئے اگرچہ اب نکاح ختم ہو گیا مگر اتنے روز ساتھ رہنے کا حق یہ ہی ہے کہ دونوں میں سے کوئی کسی کی پردہ داری نہ کرے اور اے شوہروں تمہیں یہ جائز نہیں کہ تم عورتوں سے مہر وغیرہ دی ہوئی چیز واپس کر لو۔ ہاں جب یہ خوف ہو کہ میاں بیوی آپس کے شرعی حقوق ادا نہ کر سکیں گے اس صورت میں خلع کرنے پر کوئی گناہ نہیں جس کی صورت یہ ہے کہ عورت شوہر کو بطور فدیہ کچھ مال دے کر طلاق حاصل کر لے۔ اس طرح کہ عورت تو مرد کو مال دے اور مرد عورت کو طلاق دے یہ بھی آپس کے تصفیہ سے ہو گا یہ مطلب نہیں کہ خلع میں عورت نے مال دے دیا خاوند راضی ہو یا نہ ہو طلاق ہو گئی یا عورت نے خود اپنے پر طلاق واقع کر لی جیسے آج بعض نادانوں نے سمجھا ہے کہ روپیہ عدالت میں داخل کر دیا اور طلاق ہو گئی معاذ اللہ۔ نہ یہ مال دینا گناہ اور نہ شوہر کو لینا گناہ یہ اللہ کی قائم فرمائی ہوئی حدیں ہیں ان کے اندر رہو آگے نہ بڑھو جو لوگ اللہ کی حدوں کو توڑ کر آگے نکل جاتے ہیں وہ بڑے ظالم ہیں۔

فائدہ: اس آیت سے چند فائدے حاصل ہوئے۔ پہلا فائدہ: اپنی مطلقہ بیوی کی غیبت نہ کرے اور نہ اس کے ظاہری یا پوشیدہ عیب ظاہر کرے بعض لوگ طلاق نامے میں طلاق دینے کی وجہیں بیان کرتے ہیں کہ یہ عورت سخت زبان و رازنا فرمان ہے یا بد چلن ہے یا مجھے اس عورت سے اپنی جان کا خطرہ ہے یہ ظالمہ ہے شاید مجھے زہر دے کر مار دے یا کسی اور سے مراد دے وغیرہ وغیرہ سخت ناجائز ہے وجہ لکھنے کی کوئی ضرورت ہی نہیں صرف طلاق کے الفاظ لکھو سوچو کہ تم نے تو اس کے عیوب گننا دیئے اس نے تمہارے عیوب کس کا غدر لکھے۔

حکایت: ایک بزرگ کے گھر میں اکثر جنگ رہتی تھی لوگوں نے اس لڑائی کی وجہ پوچھی۔ آپ نے جواب دیا کہ میرے خانگی معاملات سے تمہیں کیا تعلق۔ کچھ دنوں بعد انہوں نے طلاق دے دی لوگوں نے پوچھا کہ اب تو بتاؤ تم میں لڑائی کیوں ہوتی تھی آپ نے فرمایا کہ غیر عورت کی عیب جوئی کا مجھے کیا حق ہے۔ **دوسرا فائدہ:** لڑنے میں بھی شرعی حدود کا لحاظ چاہئے دیکھو یہاں چھوڑنے پر بھی احسان کی پابندی لگادی۔ **تیسرا فائدہ:** سخت ضروری ہے کہ طلاقیں علیحدہ علیحدہ دے ایک دم دو یا تین طلاقیں دے دینا حرام ہے دیکھو یہاں فرمایا گیا الطَّلَاقُ مَرَّتَيْنِ جس سے معلوم ہوا کہ طلاق رجعی الگ الگ ہوں تیسری کے بارے میں آگے ارشاد ہو رہا ہے۔ فَإِنْ طَلَّقَهَا (روح البیان و کبیر) **چوتھا فائدہ:** اگرچہ چند طلاقیں ایک دم دینا حرام ہے لیکن اگر کسی نے ایک دم دے دیں تو تمام واقع ہو جائیں گی جس پر قرآنی آیت اور حدیث صحیحہ اور اقوال علماء گواہ ہیں رب فرماتا ہے: وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ لَا تَذَرِي لَعَلَّ اللَّهَ يُحْدِثَ بَعْدَ ذَلِكَ أَمْرًا (طلاق: ۱) اس کا مطلب یہ ہے کہ کبھی طلاق دینے والا طلاق دے کر

شرمندہ ہو جاتا ہے اور پھر ان کا علاج نہیں کر سکتا اگر ایک دم تین دینے سے ایک ہی واقعہ ہوئی تو ندامت کے کیا معنی (نووی کتاب الطلاق) اس جگہ بھی یہی ارشاد ہوا کہ اللہ کی حدیں توڑنے والا یعنی طلاقیں ایک دم دینے والا ظالم ہے۔ یہ نہ فرمایا کہ اس کی طلاق واقع نہ ہوگی اگر ایک ہی طلاق واقع ہوتی تو یہ ظالم کیونکر ہوتا۔ ۲۔ طبرانی و بیہقی نے روایت کی کہ حضرت امام حسن ابن علی رضی اللہ عنہ نے اپنی بیوی نغمیہ کو ایک دم تین طلاقیں دیدیں بعد میں خبر ملی کہ وہ بہت روتی ہیں تو فرمایا کہ اگر میرے والد نے حضور ﷺ سے یہ نہ سنا ہو تاکہ جو کوئی ایک دم تین طلاقیں دے دے تو وہ عورت بغیر حلالہ کئے اسے جائز نہیں تو میں اس سے رجوع کر لیتا۔ ۳۔ ابن ماجہ میں ہے کہ فاطمہ بنت قیس کو ان کے شوہر نے تین طلاقیں دیں حضور ﷺ نے ان تینوں کو جائز رکھا۔ ۴۔ مالک و شافعی ابو داؤد اور بیہقی نے معاویہ ابن ابی عیاش سے روایت کی کہ ابو ہریرہ اور عبد اللہ ابن عباد کی خدمت میں ایک سوال ہوا کہ جو کوئی اپنی بیوی کو ایک دم تین طلاقیں دے دے اس کا کیا حکم ہے؟ حضرت ابو ہریرہ نے فرمایا کہ ایک طلاق اسے جدا کر دے گی اور تین حرام کر دیں گی۔ کہ بغیر حلالہ نکاح ثانی درست نہ ہوگا۔ عبد اللہ ابن عباس نے اس کی تائید فرمائی۔ ۵۔ بیہقی نے بسام صریفی سے روایت کی کہ جعفر ابن محمد فرماتے ہیں کہ جو کوئی اپنی بیوی کو نادانی سے یا جان بوجھ کر تین طلاقیں دے دے۔ تو وہ عورت اس پر حرام ہو گئی۔ ۶۔ اسی بیہقی نے مسلمہ ابن جعفر احس سے روایت کی کہ میں نے امام جعفر ابن محمد رضی اللہ عنہ سے پوچھا کہ کیا آپ یہ فرماتے ہیں کہ جو کوئی تین طلاقیں ایک دم دے اسے ایک ہی ہوگی۔ فرمایا معاذ اللہ ہم نے یہ کبھی نہ کہا جو تین دے گا اس کی طلاقیں تین ہی ہوں گی۔ ۷۔ مسلم کتاب الطلاق میں ہے کہ حضرت عمر رضی اللہ عنہ کے زمانہ میں یہ قانون بنادیا گیا کہ ایک دم تین طلاقیں تین ہی ہوں گی۔ ۸۔ اس کی شرح نووی میں ہے کہ صحابہ کرام نے اس پر اجماع کیا اور ظاہر بات ہے کہ صحابہ کرام کبھی غلط اجماع نہیں کر سکتے۔ ۹۔ نیز جب شوہر کو تین طلاقیں دینے کا حق ہے تو کیا وجہ ہے کہ تین دے اور ایک پڑے مالک کا تصرف معتبر ہونا چاہئے۔ ۱۰۔ فعل کے حرام ہونے سے قانون نہیں بدلتا تین طلاقیں ایک دم دینا بے شک سخت منع ہے مگر جب وہ دے دے طلاق واقع کیوں نہ ہوں چوری کی چھری سے جانور ذبح کرنا حرام ہے لیکن اگر کوئی کرے تو جانور یقیناً حلال ہو جائے گا اس کی پوری بحث تفسیر روح المعانی میں اسی جگہ اور نووی شرح مسلم کتاب الطلاق میں دیکھو۔ ۱۱۔ جمہور علماء خصوصاً چاروں امام امام ابو حنیفہ و شافعی و مالک احمد رضی اللہ عنہم کا یہی مذہب ہے کہ ایک دم تین طلاقیں دینے سے تین ہی واقع ہوں گی۔ لہذا موجودہ وہابیوں کا اس کی مخالفت کرنا گمراہی ہے۔ **پانچواں فائدہ:** یوں تو بہہ یعنی کسی کو کچھ دے کر لوٹ لینا ہمیشہ ہی منع ہے کہ حدیث شریف میں ہے کہ جو کوئی کسی کو کچھ دے کر واپس لے۔ وہ اس کتے کی طرح ہے جو قے کر کے چاٹ لے (بخاری و مشکوٰۃ) مگر شوہر بیوی میں سے جو کوئی دوسرے کو کچھ دے دے۔ وہ ہرگز واپس نہیں کر سکتا جیسا کہ اس آیت سے معلوم ہوا کہ شوہر بیوی کو دے کر کچھ نہ لے سوائے خلع کے۔ **مسئلہ:** چند چیزیں بہہ کی واپسی ناجائز کر دیتی ہیں۔ زیادتی، موت، عوض، ملک سے نکل جانا، زوجیت، قرابت داری جس کو دفع غلۃ میں جمع کر دیا گیا اس مسئلہ کا ماخذ کہ زوجین آپس کا بہہ

واپس نہیں کر سکتے یہی آیت ہے کہ یہاں فرمایا گیا وَلَا يَجْلُ لَكُمْ أَنْ تَأْخُذُوا مِمَّا آتَيْتُمُوهُنَّ۔ مسئلہ: کسی کو کچھ دینے کی چند صورتیں ہیں مال کے عوض مال دینا یہ تجارت ہے کام کے عوض مال دینا یہ اجارہ ہے۔ بلا معاوضہ کچھ دینا محض رضائے الہی کے لئے یہ صدقہ ہے بلا عوض دینا اسے راضی کرنے کو بہہ ہے پہلے تین قسم میں واپس لینا جائز نہیں یعنی تجارت اجارہ صدقہ واپس نہیں لے سکتا مگر چوتھی صورت یعنی بہہ کی واپسی جائز ہے اِلَّا اِنْ يَنْتَعِ مَانِعٌ پھر بہہ کی تین قسمیں ہیں: نذرانہ، عطیہ، ہدیہ چھوٹے کا بڑے کو کچھ دینا نذرانہ ہے جیسے مرید کا پیر کو شاگرد کا استاد کو اولاد کا ماں باپ کو کچھ دینا اور بڑے کا چھوٹے کا دینا عطیہ جیسے پیر کا مرید کو استاد کو شاگرد کو ماں باپ کا اولاد کو کچھ دینا برابر والے کا اپنے برابر والے کو کچھ دینا ہدیہ ہے جیسے بھائی کا بھائی کو کچھ دینا (یعنی شرح کنز)۔ چھٹا فائدہ: دفع ظلم کے لئے رشوت دینا جائز (شامی) دیکھو مظلومہ عورت شوہر کے ظلم سے بچنے کے لئے خلع کر سکتی ہے جو کہ گویا رشوت ہے مگر رشوت لینا حرام ہے۔ مسئلہ: اگر مرد ظالم ہو تو اسے خلع کا پیسہ لینا سخت منع ہے ہاں اگر عورت ظالم ہو تو لے سکتا ہے کیونکہ اس نے عورت پر بہت مال خرچ کیا ہے اور اب وہ اپنے قصور سے نکل رہی ہے (روح البیان و قرآن کریم)۔ ساتواں فائدہ: چاہئے یہ کہ مہر سے زیادہ پر خلع نہ کیا جائے جیسا کہ ہم جلیلہ کا واقعہ نقل کر چکے کہ انہوں نے اپنے شوہر کو باغ کے علاوہ اور مال بھی دینا چاہا مگر حضور علیہ السلام نے صرف باغ ہی دلویا اس آیت میں بھی مِمَّا آتَيْتُمُوهُنَّ فرما کر اسی طرف اشارہ کیا گیا ہے۔ مسئلہ: اگر شوہر خلع میں عورت سے دیئے ہوئے مال سے زیادہ بھی لے لے تو بھی لے سکتا ہے کیونکہ یہاں فدیہ عام رکھا گیا کسی قسم کی قید نہ لگائی گئی مگر بہتر نہیں۔ آٹھواں فائدہ: خلع بھی طلاق ہے نہ کہ فسخ نکاح کیونکہ یہاں رب نے دو رجعی طلاقوں کے ساتھ خلع کا ذکر فرمایا پھر آگے ارشاد فرمایا فَإِنْ طَلَّقَهَا جس میں ف سے معلوم ہوا کہ وہ تیسری طلاق رجعی یا خلع کے بعد ہی ہے اگر خلع فسخ نکاح ہو تا تو اس کے بعد طلاق واقع نہ ہو سکتی آیت کا مطلب یہ ہوا کہ طلاق رجعی دو طلاقیں ہیں اور بصورت خوف خلع بھی جائز ہے پھر اگر ان دو طلاقوں یا خلع کے بعد شوہر تیسری طلاق بھی دے دے تو بغیر حلالہ اس کے لئے حلال نہ ہوگی خیال رہے کہ فسخ نکاح، نکاح کا اصل سے اٹھ جانا جس کے بعد طلاق نہیں ہو سکتی اور طلاق نکاح کا ٹوٹ جانا ہے جس کے بعد عدت کے اندر اور طلاق بھی واقع ہو سکتی ہے۔ مسئلہ: خلع طلاق بائنہ ہے۔ مسئلہ: خلع یہ ہے کہ عورت کچھ مال دے کر یا اپنے حقوق زوجیت کے عوض شوہر سے طلاق حاصل کر لے مگر اس میں خلع کا لفظ بولنا ضروری ہے۔ مثلاً عورت کہے کہ تو مجھ سے ہزار روپے کے عوض خلع کر لے اگر مال کا ذکر ہو تو ہو خلع کا ذکر نہ آیا تو وہ طلاق بالمال کہلائے گی نہ کہ خلع (احمدی)۔ مسئلہ: جو چیز نکاح میں مہر بن سکتی ہے وہ خلع کا عوض بھی بن سکتی ہے مہر کم از کم دس درہم یعنی تقریباً ڈھائی روپیہ ہو سکتا ہے زیادہ کی کوئی حد نہیں (احمدی)۔

اعتراضات: پہلا اعتراض: اس کی کیا وجہ ہے کہ مرد پر طلاق دینے میں کوئی پابندی نہیں اور عورت پر طلاق لینے میں مال کی پابندی ہے انصاف تو یہ تھا کہ دونوں کا یکساں حال ہوتا (آریہ) جواب: اس لئے کہ نکاح کے وقت

مرد سے عورت کو مہر دلویا گیا نہ کہ عورت سے مرد کو پھر عورت کا سارا خرچہ مرد کے ذمہ ہوا نہ کہ عورت کے ذمہ مرد کا اب جب کہ عورت بلا وجہ مرد سے بے وفائی کر کے نکاح سے نکلنا چاہتی ہے تو اس کا خرچہ واپس دے عورت کا نکاح پر خرچ ہی کیا ہوا تھا تا کہ مرد سے دلویا جائے مسئلہ خلع عین انصاف ہے۔ دوسرا اعتراض: اس آیت سے معلوم ہوا کہ طلاقیں الگ الگ دی جائیں لہذا جو کوئی چند طلاقیں ایک دم دے دے تو چاہئے کہ ایک ہی طلاق واقع ہو۔ ۲۔ نیز مسلم کتاب الطلاق میں عبد اللہ ابن عباس کی روایت ہے کہ حضور ﷺ اور حضرت صدیق اکبر رضی اللہ عنہ کے زمانہ میں ایک دم تین طلاقیں دی ہوئی ایک ہی مانی جاتی تھیں۔ خلافت فاروقی میں بھی دو سال تک یہ ہی حکم رہا پھر حضرت عمر رضی اللہ عنہ نے ان کو تین طلاقیں قرار دیا۔ جس سے معلوم ہوا کہ ان طلاقوں کو تین ماننا صحابہ کرام کا قیاس ہے جو کہ حدیث مرفوعہ کے مقابل معتبر نہیں نیز حدیث شریف میں ہے کہ حضرت رکانہ رضی اللہ عنہ نے اپنی بیوی کو تین طلاقیں دیں۔ حضور علیہ السلام نے ان کو رجوع کرنے کا حکم دیا نیز حضرت عبد اللہ ابن عمر رضی اللہ عنہ نے اپنی بیوی کو حیض میں تین طلاقیں دی تھیں جو حکم نبوی سے واپس لی گئیں تو اگر تین طلاقیں واقع ہو جائیں تو رجوع کیسا۔ نیز جو کوئی لعان میں چاروں قسمیں ایک بار کھالے تو وہ ایک ہی قسم مانی جاتی ہے یا جرہ پر ساتوں کنکر ایک دم مار دے تو وہ ایک ہی رمی مانی جائے گی اور چھ کنکر اس کے علاوہ مارنے ہوں گے نیز جو کوئی درود شریف اس طرح پڑھ دے: اَللّٰهُمَّ صَلِّ عَلٰی سَيِّدِنَا مُحَمَّدٍ اَلْفَ مَرَّةٍ تو اس کا درود ایک ہی ہو گا نہ کہ ہزار تو چاہئے کہ اگر تینوں طلاقیں ایک دم ہی دے دی جائیں تو ایک ہی واقع ہونہ کہ تین ان دلائل سے معلوم ہوتا ہے کہ تین طلاقیں ایک ہوں گی (غیر مقلد) انشاء اللہ اس تفصیل سے غیر مقلد بھی اعتراض نہیں کر سکتے جیسے ہم نے ان کی وکالت میں بیان کر دیا۔ جواب: ۱۔ اس آیت کا یہ مطلب ہرگز نہیں کہ تین طلاق ایک ہی ہوں گی اَوْ لَا الطَّلَاقُ مَرَّتَانِ کے معنی ہی میں دو احتمال ہیں ایک یہ کہ طلاقیں الگ الگ ہونی چاہئیں دوسرے یہ کہ طلاق رجعی دو تک ہیں پھر پہلے معنی کی بناء پر بھی حکم یہ ہو گا کہ طلاق الگ الگ دی جائیں یہ مطلب کہاں سے نکلے گا کہ ایک دم چند طلاقیں دی ہوئی ایک ہی ہوں گی مسلم روایت صحیح ہے مگر اس کا مطلب یہ ہے کہ حضور علیہ السلام کے زمانہ میں جو لوگ طلاق اس طرح دیتے تھے کہ تجھے طلاق ہے طلاق ان بچھلی دو طلاقوں سے پہلی ہی طلاق کی تاکید کرتے تھے الگ طلاق کی نیت نہ کرتے تھے لہذا طلاق ایک ہی واقع ہوتی تھی اب بھی اگر کوئی ایسے ہی اس نیت سے طلاق دے تو بھی ایک واقع ہوگی۔ حضرت عمر رضی اللہ عنہ کے زمانہ میں لوگ تین طلاقیں ہی دینے لگے اور مسئلہ کی صورت بدل گئی لہذا آپ نے صحابہ کرام کی موجودگی میں یہ حکم دیا کہ اب طلاقیں تین ہی واقع ہوں گی ورنہ صحابہ کرام کا خلاف حدیث پر اجماع کیسا۔ دیکھو نووی و روح المعانی وغیرہ نیز ابو داؤد میں انہیں عبد اللہ ابن عباس کی روایت اس طرح ہے کہ جو کوئی خلوت سے پہلے اپنی بی بی کو طلاقیں تین دے تو ایک ہی طلاق واقع ہوگی اور اب بھی یہ حکم ہے کہ جو کوئی خلوت سے پہلے یوں کہے کہ تجھے طلاق ہے طلاق ہے تو طلاق ایک ہی واقع ہوگی۔ کیونکہ اس عورت کی عدت نہیں پہلی طلاق بولتے ہی وہ نکاح سے بالکل ہی خارج ہو گئی اب طلاق کس پر پڑے طلاق

کے لئے قیام نکاح چاہئے۔ مسلم کی حدیث کا بھی یہ ہی مطلب ہو سکتا ہے نیز ہم اس آیت کے فوائد بتا چکے کہ عبد اللہ ابن عباس کا اپنا مذہب یہ ہے کہ ایک دم تین طلاقیں تین ہی ہوں گی اور جب راوی کا مذہب اپنی روایت کے خلاف ہو تو معلوم ہو گا کہ وہ روایت اس کے نزدیک منسوخ ہے نیز حضرت رکانہ اور عبد اللہ ابن عمر رضی اللہ عنہم کی صحیح روایت یہ ہی ہے کہ انہوں نے اپنی بیویوں کو ایک ہی طلاق دی تھی تین کی روایتیں بالکل ضعیف ہیں۔ دیکھو نووی شرح مسلم کتاب الطلاق نیز طلاق کو لعان کی گواہیوں اور رمی کے پتھروں اور درود شریف پر قیاس کرنا بالکل غلط ہے کیونکہ وہاں فعل مقصود ہے نہ کہ فعل کا اثر لعان کی ہر قسم ایک گواہ کے قائم مقام ہے جب زنا میں گواہیاں چار چاہئیں تو اس کا قائم مقام یعنی قسمیں بھی چار ہی ہوں۔ ایسے ہی جمروں کے پتھر میں سنت کی پیروی ہے۔ اور چونکہ حضور علیہ السلام نے ایک ایک کر کے سات بار مارے ہیں تو چاہئے کہ ہم بھی ایسا ہی ماریں درود شریف میں بھی ثواب بقدر محنت ملتا ہے۔ ہزار بار درود شریف پڑھنے میں زیادہ محنت ہے اور ایک دفعہ الف مرۃ کہہ دینے میں اتنی محنت نہیں لہذا ان کا اثر بھی مختلف اور طلاق میں فعل مقصود نہیں نہ اس پر کوئی ثواب ہے پھر اسے ان مسئلوں پر قیاس کیوں کرتے ہو۔ نیز طلاق میں احتیاط یہ ہی ہے کہ تینوں واقع ہو جائیں حلال سے بچنے میں اندیشہ نہیں مگر حرام کرنے میں سخت اندیشہ ہے۔ اگر تین طلاقیں ایک ہی ہوں اور ہم عورت کو علیحدہ کر دیں۔ تو اس میں کیا حرج ہوا لیکن اگر طلاقیں تین ہو چکی ہوں۔ اور ہم اسے رکھ لیں۔ تو ہم حرام کار ہیں لہذا اس سے علیحدگی ہی بہتر۔ **تیسرا اعتراض:** اس آیت سے معلوم ہوا کہ خاوند اپنا دیا ہوا مال بیوی سے واپس نہیں لے سکتا کہ فرمایا لَا تَأْخُذُوا بِمَا آتَيْتُمُوهُنَّ شَيْئًا تَوْجِبْنَ لَهُنَّ مَالًا عَرَّتْ لَهُنَّ سَبِيلُ الْحَرَامِ (النساء: ۴) عورت کے پاس ہو تو لے سکتا ہے یہ تو بڑی زیادتی ہے۔ **جواب:** آیت کا مقصد یہ ہے کہ جو تم بیویوں کے دے چکے ہو وہ بھی واپس نہ لوچہ جائیکہ ان کا دوسرا مال جو پہلے ہی سے ان کا ہے کہ اس کے لینے کا تو سوال ہی پیدا نہیں ہوتا۔ خیال رہے کہ عورت کی ملکیت چار قسم کے مال ہوتے ہیں ایک تو اس کا مال جو اسے میراث یا اپنی چائز کمائی سے ملا۔ دوسرا اس کے میکے کا مال جہیز وغیرہ۔ تیسرا اس کے ساس سر کا دیا ہوا مال جو بوقت نکاح زیور وغیرہ دیا جاتا ہے جسے چڑھاوا کہتے ہیں۔ چوتھے خود خاوند کا دیا ہوا مال مہر وغیرہ خاوند ان میں سے کوئی مال اس سے واپس نہیں لے سکتا۔ **چوتھا اعتراض:** اس آیت سے معلوم ہوا کہ مرد اپنا دیا ہوا مال عورت سے کبھی اور کسی طرح نہ لے تو چاہئے کہ اس کے مرنے کے بعد میراث بھی نہ لے اور اگر وہ اپنا مہر وغیرہ بخوشی دیں وہ بھی نہ لے کیونکہ لَا تَأْخُذُوا مطلق ہے۔ **جواب:** یہاں جبراً مال واپس لینا مراد ہے میراث کی صورت میں خاوند نے خود مال واپس نہ لیا بلکہ شریعت نے دلایا اور بخوشی دینے کے متعلق وہ آیت کریمہ ہے: فَإِنْ طِبَّنَ لَكُمْ عَنْ شَيْءٍ مِنْهُ نَفْسًا فَكُلُوْهُ هَنِيئًا مَّرِيئًا (النساء: ۴) اگر بیویاں بخوشی تمہیں کچھ دے دیں وہ تم کھاؤ پکڑو جتنا چاہو سیدنا عبد اللہ ابن عباس فرماتے ہیں کہ وہ مال مبارک ہے اس میں شفا ہے۔ **تفسیر صوفیانہ:** اللہ والے ایک یاد و جرموں پر اپنے ساتھیوں کا ساتھ نہیں چھوڑتے بلکہ چشم پوشی کرتے ہیں اور جب بار بار خطا دیکھتے ہیں اور ساتھ چھوڑنے پر مجبور ہوتے ہیں تو بھی کبھی کبھی ساتھ علیحدگی اختیار کرتے

ہیں گویا ان کا ساتھ رہنا بھی معروف ہوتا ہے اور علیحدگی بھی احسان سے کیا تم نے نہ دیکھا کہ حضرت خضر علیہ السلام نے دوبار حضرت موسیٰ علیہ السلام سے درگزر کی۔ اور تیسری بار میں جب علیحدگی اختیار کی تو یہ فرمایا اِنَّا فِرَاقٌ بَيْنِي وَبَيْنِكَ (کہف: ۷۸) یہ ہماری تمہاری جدائی ہے اور حق صحبت ادا کرنے کے لئے ان کے سوالات کے جوابات دے کر واپس کیا۔ یہاں بھی حکم فرمایا جا رہا ہے کہ اے روح اپنی زوجہ یعنی نفس امارہ کو آہستگی سے چھوڑ۔ کہ اولاً اس سے درگزر کر کہ عارضی علیحدگی اختیار کر اور جب نفس اپنے جرم سے باز آجائے تو رجوع کر لے مگر جب نفس امارہ کی سرکشی اس قدر بڑھ جائے کہ اس کے ساتھ شرعی حقوق ادا نہ ہو سکیں تو پھر اس سے گزشتہ گناہوں کا فدیہ لے کر اور اس کے حقوق ادا کر کے اس سے علیحدگی اختیار کر لے یعنی اسے اپنے خانہ دل میں نہ رکھ کیونکہ ناموافق بیوی سے مکان کی آبادی نہیں بلکہ بربادی ہے صوفیاء کرام فرماتے ہیں کہ اگر پاک دامن بیوی اپنی طبیعت کے خلاف ہو تو اس کے ساتھ نباہ کرنا بڑا جہاد ہے کسی نے کیا خوب کہا:

ہر کہ زن نفس شوم را داد طلاق
بہشتش نہ بود بزیہ این نیلی طاق
از مزلہء نفس قدم بیروں نہ
تا روت کند نسیم وصل استیاق
حکایت: ایک بزرگ کی بیوی بہت ظالمہ تھی مگر وہ اس کے ظلم پر صبر کرتے ور اس کی خدمت کرتے تھے۔ جب وہ مر گئی تو لوگوں نے انہیں دوسرے نکاح کا مشورہ دیا۔ آپ نے فرمایا کہ خدا خدا کر کے میں اس مصیبت سے چھوٹا ہوں۔ اب مجھے معاف کرو۔ ایک ہفتہ بعد خواب میں دیکھا کہ آسمان سے کچھ لوگ اتر رہے ہیں اور ان کی طرف اشارہ کر کے کہتے ہیں کہ یہ منحوس ہیں انہوں نے پوچھا کہ تم مجھے منحوس کیوں کہتے ہو۔ انہوں نے جواب دیا کہ ایک ہفتہ پہلے تمہارے اعمال مجاہدین کے ساتھ جاتے تھے اس ہفتہ میں تم اس سے محروم ہو گئے۔ انہوں نے اٹھتے ہی کہا دوستو میرا جلد نکاح کراؤ۔ چنانچہ اس کے بعد وہ ہمیشہ دو یا تین بیویاں رکھتے تھے (روح البیان)۔

فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ زَوْجًا غَيْرَهُ ۖ فَإِنْ

پس اگر طلاق دے اس کو تو نہیں حلال ہے واسطے شوہر کے اسکے بعد یہاں تک کہ نکاح کرے عورت شوہر سے سوا اسکے

پھر اگر تیسری طلاق اے دی تو اب وہ عورت اسے حلال نہ ہوگی جب تک دوسرے خاوند کے پاس نہ رہے پھر وہ

طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقِيمَا حُدُودَ

پس اگر طلاق دے دے پس نہیں ہے گناہ او پر ان دونوں کے یہ کہ رجوع کر لیں اگر گمان کریں یہ کہ قائم رکھیں گے حدیں

دوسرا اگر طلاق دے دے تو ان دونوں پر گناہ نہیں کہ پھر آپس میں مل جائیں اگر سمجھتے ہوں کہ اللہ کی نباہیں گے

اللَّهُ ۚ وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ ۝۲۳

marfat.com

اللہ کی اور یہ حدیں ہیں اللہ کی بیان فرماتا ہے واسطے اس قوم کے کہ جانتی ہے

اور یہ اللہ کی حدیں ہیں جنہیں بیان کرتا ہے دانشمندوں کے لئے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں طلاق رجعی اور بائنہ کے احکام بیان ہوئے رجعی کے احکام تو پہلے جملہ میں اور بائنہ کے احکام خلع کے ضمن میں دوسرے جملہ میں۔ اب طلاق تیسری قسم یعنی طلاق مغلظہ کے احکام بیان ہو رہے ہیں۔ دوسرا تعلق: پچھلی آیت میں فرمایا گیا تھا کہ دو طلاق تک شوہر کو روکنے اور چھوڑنے کا حق ہے اب چھوڑنے کی تفصیل فرمائی جا رہی ہے۔ تیسرا تعلق: پچھلی آیتوں میں طلاق پر کچھ پابندیاں لگائی گئی تھیں۔ کہ فرمایا گیا تھا کہ صرف دو طلاقوں تک شوہر کو رجوع کا حق ہے اب اسی مسئلہ طلاق پر ایک اور بڑی پابندی لگائی جا رہی ہے ارشاد ہو رہا ہے کہ تیسری طلاق کے بعد عورت نکاح سے بالکل ہی علیحدہ ہو جائے گی زمانہ جاہلیت کی طرح مرد طلاق میں آزاد نہ ہوں گے کہ جتنی چاہیں دیتے رہیں اور رجوع کرتے رہیں۔

شان نزول: عائشہ بنت عبدالرحمن رفاعہ ابن وہب کے نکاح میں تھیں انہوں نے انہیں تین طلاقیں دیں۔ انہوں نے عدت گزار کر عبدالرحمن ابن زبیر قرظی سے نکاح کر لیا۔ وہ کچھ دن حضور علیہ السلام کی خدمت میں حاضر ہو کر اپنے دوسرے شوہر کی شکایت کرنے لگیں کہ یہ نامرد ہیں۔ آپ نے پوچھا کہ کیا رفاعہ کی طرف لوٹنا چاہتی ہو انہوں نے عرض کیا کہ ہاں تب یہ آیت اتری اور حضور علیہ السلام نے فیصلہ فرمایا کہ جب تک کہ دوسرا شوہر صحبت نہ کر لے تب تک تم پہلے شوہر کے پاس نہیں جا سکتیں۔ اور چونکہ بقول تمہارے یہ نامرد ہے لہذا تم ابھی رفاعہ کے لئے حلال نہیں (در منشور و روح المعانی)۔

تفسیر: فَإِنْ طَلَّقَهَا اس کا تعلق رجعی اور خلع کی دو طلاقوں سے ہے اور ف تعقیبیہ ہے اور ہو سکتا ہے کہ تسریخ باحسان کا بیان ہو یعنی پس اگر شوہر نے دو طلاقوں کے بعد تیسری طلاق بھی دے دی خواہ وہ دو طلاقیں بعوض مال ہوں (خلع) یا بلا مال یعنی رجعی ف سے اشارہ اس جانب ہے کہ پچھلی دو طلاقوں کی طرح یہ تیسری بھی علیحدہ ہونی چاہئے نہ کہ ایک دم فَلَا تُحِلُّ لَهُ مِنْ بَعْدُ اس کا فاعل طلاق والی عورت ہے اور لہ کامرجع اس کا شوہر بعد کا مضاف الیہ پوشیدہ ہے یعنی پھر تیسری طلاق کے بعد وہ عورت اس شوہر کو کسی طرح حلال نہیں نہ تو رجوع سے اور نہ دوسرے نکاح سے حتیٰ تَنْكِحَ زَوْجًا غَيْرَهُ حتیٰ حرمت کی حد ہے۔ تنکح کا مادہ نکح ہے جس کے لغوی معنی ہیں صحبت اور شرعی معنی ہیں عقد جب اس کا مفعول اجنبی ہو تو بمعنی نکاح ہوتا ہے اور جب اس کا مفعول زوج یا زوجہ ہو تو بمعنی صحبت نکح امرءة کے معنی ہیں عورت سے نکاح کیا نکح زوجتہ کے معنی ہیں اپنی بیوی سے جماع کیا یہاں چونکہ زوجہ کا ذکر ہے اس لئے صحبت کے معنی میں ہے (کبیر) اگرچہ وہ دوسرا شخص ابھی شوہر نہ بنا۔ مگر چونکہ آئندہ بننے والا تھا اس لئے اسے زوج کہہ دیا گیا اور اگرچہ صحبت کرنا شوہر کا کام ہے نہ کہ عورت کا اس کا کام تو صحبت کرنا ہے۔ مگر چونکہ عورت اپنے پر شوہر کو قابو دیتی ہے اس لئے یہاں نکاح کو اس کی طرف نسبت کیا گیا اور ممکن ہے کہ تنکح بمعنی نکاح ہی ہو اور صحبت کی قید

حدیث شریف سے لگائی جائے۔ مگر پہلے معنی زیادہ قوی ہیں۔ کہ شان نزول کے مطابق ہیں یعنی تین طلاق والی عورت اس شوہر کو اس وقت تک حلال نہیں جب تک کہ دوسرے شوہر سے صحبت نہ کر لے۔ فَإِنْ طَلَّقَهَا يَهَا طَلَقَ كَا فاعل دوسرا شوہر ہے اِنْ فرما کر ادھر اشارہ کیا۔ کہ اس کی طلاق مشکوک چاہئے نہ کہ یقینی فَلَا جُنَاحَ عَلَيْهِمَا أَنْ يَتَرَاجَعَا عَلَيْهِمَا كَا مرجع یہ عورت اور اس کا پہلا شوہر ہے اور يَتَرَاجَعَا كَا مادہ رجع ہے بمعنی لوٹنا یہاں عورت کا مرد کی طرف اور مرد کا عورت کی طرف نئے نکاح سے لوٹنا مراد ہے۔ یعنی اگر شوہر ثانی بھی بعد صحبت اسے طلاق دے دے تو اب شوہر اول اور اس عورت کو دوبارہ نکاح کرنے میں گناہ نہیں مگر بشرطیکہ اِنْ ظَنَّا اَنْ يُقِيمَا حُدُودَ اللّٰهِ ظن کے حقیقی معنی ہیں گمان کرنا اور کبھی بمعنی علم بھی آتا ہے یہاں حقیقی معنی ہی مراد ہیں کیونکہ آئندہ کا کسی کو یقین نہیں حدود اللہ سے زوجیت کے شرعی حقوق مراد ہیں یعنی اگر وہ دونوں یہ گمان کریں کہ آئندہ شرعی حقوق ادا کر سکیں گے۔ خیال رہے کہ یہ جواز رجوع کی شرط نہیں بلکہ گناہ سے بچنے کی شرط ہے۔ کہ اگر بدعتی سے رجوع کیا تو نکاح تو ہو ہی جائے گا مگر بدعت گنہگار ہوگا۔ وَتِلْكَ حُدُودُ اللّٰهِ ظاہر یہ ہے کہ تلک سے ان سارے احکام کی طرف اشارہ ہے جو اب تک بیان ہوئے اور حدود سے یا تو شرعی احکام مراد ہیں یا حد بندی یعنی یہ تمام احکام اللہ کے احکام ہیں۔ ان کو بدلنے والا سخت مجرم ہے یا یہ اللہ کی مقرر کی ہوئی حدیں ہیں۔ جو انہیں توڑے اس کی خیر نہیں ہر چیز کی خیر اسی میں ہے کہ ہر چیز اپنی حد میں رہے دریا حد میں ہے تو خیر ہے حد سے باہر ہوا کہ طوفان آیا۔ آگ چولہے کی حد میں رہے تو خیر ہے اس حد سے نکلی کہ گھر جلا۔ اگر چور نے مکان کی حد پار کی تو چوری ہوئی دشمن کی فوج اپنے باڈر میں گھسی تو جنگ ہوئی یوں ہی اگر بندہ نے حلال و حرام کی حد توڑی کہ شامت آئی آج مسلمانوں پر اسی کا وبال ہے کہ وہ حدیں توڑ چکے ہیں تِلْكَ حُدُودُ اللّٰهِ بہت دھمکی کا لفظ ہے۔ يُبَيِّنُهَا لِقَوْمٍ يَعْلَمُونَ يُبَيِّنُ تبيين سے بنا۔ جس کے معنی ہیں خوب بیان کرنا یا آہستہ آہستہ بیان کرنا واقعی طلاق کے احکام خوب وضاحت سے بیان ہوئے اور آہستگی سے آئے تاکہ لوگوں کو دشواری نہ ہو۔ کیونکہ عرب عورتوں کے معاملہ میں بہت ہی آزاد واقع ہوئے تھے۔ وہ ایک دم پوری پابندی برداشت نہیں کر سکتے تھے۔ اس لئے طلاق کے احکام بہت آہستگی سے آئے نیز جتنی تفصیل سے طلاق و نکاح کے احکام بیان ہوئے۔ اتنی تفصیل سے دوسرے احکام بیان نہیں ہوئے کہ نکاح و طلاق پر نسل انسانی کی بقا ہے لقوم کا لام نفع کا ہے۔ اور ہو سکتا ہے کہ صلہ کا ہو اور يعلمون سے علماء یا سمجھدار لوگ یا مسلمان مراد ہیں کیونکہ احکام سمجھنا علماء کا ہی کام ہے لہذا عوام مسلمان صرف قرآنی آیات سے خود مسائل نہ معلوم کریں بلکہ علماء سے پوچھ کر عمل کریں مسئلہ قرآن و حدیث کا ہی ہو گا مگر اس پر عمل علماء کی ہدایت سے ہو گا طب یونانی کی کتب دیکھ کر خود علاج نہ کرو بلکہ کسی طبیب حاذق کے مشورہ سے عمل کرو تو قرآن و حدیث تو طب و ایمانی کی کتابیں ہیں یہ تو ضرور کسی کے مشورہ سے قابل عمل ہیں سمندر میں موتی نکالنے کے لئے خود چھلانگ نہ لگاؤ بلکہ سمندر کے موتی کسی جوہری کی دوکان سے خریدو۔ نیز مسلمان پر ہی یہ احکام جاری ہوں گے نہ کہ کفار پر ان کو نہ ہی آزادی دی جائے گی ان کے نکاح طلاق پر ہم جبراً شرعی قانون ہماری نہ کریں گے خیال رہے کہ قوم لفظ واحد اور معنی

جمع ہے اسی لئے یعلمون جمع فرمایا یعنی رب تعالیٰ ان قوانین یا احکام کو صاف صاف مسلمانوں یا سمجھداروں یا اہل علم کے لئے بیان فرماتا ہے تاکہ اس پر عمل کریں۔

خلاصہ تفسیر: اگر خاوند اپنی بیوی کو دو طلاقیں کے بعد تیسری طلاق بھی دے دے۔ خواہ وہ دو طلاقیں بعوض مال ہوں یا بلا معاوضہ تو یہ عورت اسے کسی طرح حلال نہیں۔ جب تک کہ دوسرے شوہر سے صحبت نہ کرے پھر اگر دوسرے شوہر بھی صحبت کر کے اسے طلاق دے دے تو اب پہلی حالت کی طرف لوٹ جانے میں ان دونوں پر کوئی گناہ نہیں بشرطیکہ انہیں یہ گمان غالب ہو۔ کہ آئندہ زوجیت کے شرعی حقوق یہ دونوں ادا کریں گے۔ اگر جھگڑے اور فساد کی نیت سے دوبارہ نکاح کیا گیا تو سخت گنہگار ہوئے یہ سارے کام اللہ کی مقرر کی ہوئی حدیں ہیں۔ کہ سمجھداروں کے لئے اسے خوب واضح طور پر بیان فرمادیا۔ جو ان سے آگے بڑھے گا وہ سخت سزا کا مستحق ہے۔

فائدہ: اس آیت سے چند فائدے حاصل ہوئے۔ **پہلا فائدہ:** طلاقیں الگ الگ چاہئیں نہ کہ ایک دم جیسا کہ ف سے معلوم ہوا۔ **دوسرا فائدہ:** حلالہ دوسرے شوہر کی صحبت سے ہو گا نہ کہ مولیٰ کی صحبت سے جیسا کہ زوجا وغیرہ سے معلوم ہوا۔ یعنی اگر لونڈی کو طلاق مغلظہ دی گئی اور اس کے بعد مولیٰ نے صحبت کر لی تو اس سے شوہر کے لئے حلال نہ ہوگی۔ **تیسرا فائدہ:** اگر طلاق دینے والا شوہر مغلظہ کے بعد اپنی بیوی کو خرید لے۔ تو اس سے بحق ملک بھی صحبت نہیں کر سکتا جیسا کہ لا تحل کے عموم سے معلوم ہوا (روح المعانی)۔ **چوتھا فائدہ:** بالغہ عورت کے نکاح میں ولی کی شرط نہیں کیونکہ یہاں نکاح کا فاعل عورت ہے۔ اگر بالغہ عورت کا نکاح ولی ہی کرانا تو یہاں یوں فرمایا جاتا کہ تین طلاق کے بعد پہلے خاوند کے لئے حلال نہیں حتیٰ کہ اس کے اولیاء دوسرے خاوند سے نکاح کرادیں نسبت نکاح عورت کی طرف کرنے سے معلوم ہوا کہ یہ عورت خود بھی نکاح کر سکتی ہے لہذا یہ آیت احناف کی دلیل ہے۔ **پانچواں فائدہ:** نکاح بشرط طلاق سخت مکروہ ہے بلکہ امام مالک و احمد کے نزدیک فاسد ہے۔ جیسا کہ فان طلق کے ان سے معلوم ہوا۔ **چھٹا فائدہ:** حلالہ میں دوسرے شوہر کا وظی کرنا بھی شرط ہے جیسا کہ تنکح کے بعد زوجا فرمانے سے معلوم ہوا۔ **مسئلہ:** طلاقیں تین طرح کی ہیں: رجعی، بائنہ، مغلظہ ایک یا دو طلاقیں رجعی ہیں کہ عدت میں شوہر کو رجوع کرنے کا حق ہے خواہ عورت راضی ہو یا نہ ہو۔ دوبارہ نکاح کی ضرورت نہیں مبہم طلاق (کنایہ) طلاق بائنہ ہے ایسے ہی بائنہ کہنے سے بھی طلاق بائنہ ہو جاتی ہے کہ اس میں رجوع جائز نہیں دوبارہ نکاح لازم ہے حلالہ کی شرط نہیں تین طلاقیں مغلظہ ہیں کہ اس میں حلالہ بھی ضروری۔ **مسئلہ:** حلالہ کی صورت یہ ہے کہ عورت عدت گزار کر بالغ یا قریب بلوغ مرد سے نکاح کرے پھر وہ بھی صحبت کر کے طلاق دے دے پھر اس طلاق کی عدت گزار کر پہلے شوہر کے پاس آئے صحبت سے وہ صحبت مراد ہے جس سے غسل واجب ہو جائے۔ **مسئلہ:** لونڈی کی دو طلاقیں ہی مغلظہ ہیں۔ **مسئلہ:** بشرط حلالہ نکاح کرنا سخت برا ہے حدیث شریف میں ہے کہ حضور علیہ السلام نے حلالہ کرنے اور کرانے والے پر لعنت فرمائی دوسری روایت میں ہے کہ آپ ﷺ نے فرمایا کہ حلالہ کرنے والا مانگے ہوئے

بکرے کی طرح ہے مگر اس سے بھی حلالہ ہو جائے گا کیونکہ حدیث شریف میں فرمایا گیا کہ: لَعَنَ اللَّهُ الْمَحْلِلَ وَالْمَحْلِلَ لَهُ لَعْنَتُ تَوْفَرَمَائِیْ مگر محلل کہہ کر اگر یہ حلالہ درست ہی نہ ہو تا تو اسے محلل کیوں فرمایا جاتا۔ مسئلہ: یہ لعنت اس صورت میں کے جہاں طلاق کی شرط لگائی جائے یا زبان سے حلالہ کہہ کر نکاح کیا جائے۔ اگر دوسرے نکاح میں حلالہ کی صرف نیت ہو زبان سے کچھ نہ کہا جائے تو حرج نہیں۔ مسئلہ: متعہ یعنی کچھ مدت کے لئے عارضی نکاح باطل ہے کہ نہ اس سے حلالہ ہو اور نہ دوسرے شخص کو صحبت حلال ہو۔ کیونکہ وہ متعہ والا خاوند شرعاً زوج ہی نہ بنا اور یہاں زوج سے صحبت کی قید ہے۔ اسی طرح تمام فاسد و باطل نکاح سے حلالہ درست نہیں کہ ان نکاحوں سے خاوند شرعاً صحیح زوج نہیں بنتا اس طرح نابالغ بچے کی صحبت سے جو قریب بلوغ بھی نہ ہو حلالہ درست نہیں کہ اگرچہ وہ زوج تو صحیح ہو گیا مگر اس سے صحبت مکمل صحبت نہیں یہاں زوج بھی مکمل چاہئے اور صحبت بھی کامل کیونکہ مطلق فرد کامل پر محمول ہوتا ہے۔ ساتواں فائدہ: حلالہ کے بعد جب عورت پہلے شوہر کے پاس آئے گی تو مثل نکاح اول کے پھر شوہر کو تین طلاقوں کا حق ہو گا جیسا کہ یتراجعاً سے معلوم ہوا۔ نیز حدیث شریف میں ارشاد ہوا: اِنْ تَعُوْدِيْ اِلٰی رَفَاعَةٍ۔ اور رجوع اور عود پچھلی حالت پر لوٹ جانے کو کہتے ہیں پچھلی حالت یعنی پہلے نکاح میں تو خاوند تین طلاقوں کا مالک تھا لہذا اب بھی تین ہی طلاقوں کا مالک ہو گا تاکہ عود اور رجوع کے معنی درست ہوں۔ مسئلہ: اگر شوہر نے دو طلاقیں دے کر رجوع کر لیا۔ تو اب ایک ہی طلاق کا اختیار رہے گا یعنی اب ایک طلاق ہی مغلطہ ہو جائے گی لیکن اگر اس صورت میں بھی عورت دوسرے شوہر سے نکاح کر کے پھر اسی کی طرف لوٹی تو نئے سرے سے تین طلاق کا ہی حق ملے گا۔ مسئلہ: بہتر یہ ہے کہ صرف ایک ہی طلاق دی جائے اور اگر تین طلاقیں دینا ہوں تو ہر طہر میں ایک دے۔ عدت پہلی طلاق سے شروع ہوگی ایک دم تین طلاقیں دے دینا سخت گناہ ہے بلا وجہ طلاق دینا بھی بہت برا ہے۔ مسلمانوں نے طلاق کا بہت غلط استعمال شروع کر دیا ہے۔

اعتراضات: پہلا اعتراض: اس آیت سے معلوم ہوتا ہے کہ خلع طلاق نہیں بلکہ فسخ نکاح ہے۔ اگر طلاق ہوتا تو طلاقیں چار ہو جاتیں۔ دو طلاقیں تو الطلاق موتن والی اور تیسری خلع والی اور چوتھی فَإِنْ طَلَّقَ کی۔ حالانکہ طلاقیں صرف تین ہی ہیں نہ کہ چار (شافعی) جواب: خلع کی طلاق ان دو طلاقوں کے علاوہ نہیں بلکہ اس کی ایک صورت ہے اور مطلب یہ ہے کہ دو طلاقوں کے بعد خواہ وہ بلا عوض رجیعہ ہوں یا بطریقہ خلع بائنہ ہوں تیسری طلاق دی تو بغیر حلالہ نکاح درست نہیں اگر خلع فسخ ہو۔ تو کلام بگڑ جائے گا۔ کہ طلاقوں کے درمیان میں اجنبی چیز کا ذکر فصاحت کے خلاف ہے۔ دوسرا اعتراض: حدیث شریف میں حلالہ کرنے والے کو لعنت کی گئی۔ حضرت عمر رضی اللہ عنہ نے فرمایا کہ میں حلالہ کرنے والے کو سنگسار کروں گا۔ بیہقی میں ہے کہ حضرت عثمان رضی اللہ عنہ کے پاس حلالہ کا مقدمہ پیش ہوا۔ کہ ایک شخص نے حلالہ کر اکر دوبارہ نکاح کر لیا تھا آپ نے ان دونوں میاں بیوی کو علیحدہ کر دیا۔ اس سے معلوم ہوتا ہے کہ حلالہ جائز و درست ہے۔

زبان سے حلالہ کہہ کر نکاح کرنا سخت گناہ اور بے غیرتی ہے۔ ان صحابہ کرام کا یہ سختی فرمانا یہ کام بند کرنے کے لئے تھا۔ مگر اس سے لازم یہ نہیں کہ نکاح حلال نہ ہو۔ کبھی مکروہ چیزوں سے بھی روکا جاتا ہے اور حرام کام پر بھی احکام جاری ہو جاتے ہیں جس کی مثالیں ہم پچھلی آیت میں دے چکے بلکہ تفسیر احمدی نے فرمایا کہ حلالہ کی نیت کرنا بھی بہتر نہیں نکاح ہمیشگی کے لئے چاہئے نہ کہ چند روزہ۔ **تیسرا اعتراض:** حلالہ بڑی بے غیرتی ہے پھر اسلام نے اس کی اجازت ہی کیوں دی (آریہ) **جواب:** طلاق روکنے کے لئے کوئی شریف آدمی یہ گوارا نہیں کرتا کہ میری عورت دوسرے کے پاس جائے اسی لئے دوسرے شوہر کی وطنی کی قید لگادی گئی تاکہ نہ دوسرا طلاق دینے پر راضی ہو۔ اور نہ پہلا اسے اپنے پاس رکھنے پر۔ پنڈت جی اپنے ینوگ پر بھی غور کرو کہ آپ کے رگ وید اور ستیا رتھ پر کاش باب چہارم میں ہے کہ شوہر خود اپنی بی بی سے کہے کہ تو میرے علاوہ دوسرے آدمی سے اولاد حاصل کر۔ اس سے بڑھ کر دیوثی کیا ہوگی۔ کہ اپنی بیوی کو دوسرے کے حوالہ کیا جائے۔ اسلام میں طلاق کے بعد حلالہ ہے جب کہ وہ اس کی بیوی ہی نہیں رہتی۔ **چوتھا اعتراض:** حلالہ اور متعہ میں کیا فرق ہے متعہ بھی چند روز کے لئے ہوتا ہے اور حلالہ بھی پھر تم متعہ کو کیوں حرام کہتے ہو (رافضی)۔ **جواب:** بڑا فرق ہے۔ متعہ وقتی نکاح ہے اس میں یہ ہی کہا جاتا ہے کہ میں چند دن کے لئے نکاح کرتا ہوں کہ اس مدت کے بعد خود بخود علیحدگی ہو جاتی ہے۔ طلاق کی ضرورت نہیں رہتی۔ یہ نکاح باطل اور محض زنا ہے۔ حلالہ میں یہ نہیں یہاں نکاح دائمی ہوتا ہے پھر اگر شوہر بخوشی طلاق دے دے تب علیحدگی ہوتی ہے۔ **پانچواں اعتراض:** اس آیت میں حلالہ کے بعد پہلے خاوند سے نکاح کرنے کے لئے یہ قید لگائی کہ دونوں خاوند بیوی کو حدود الہی قائم رکھنے کی امید قوی ہو تو چاہئے کہ اگر یہ امید نہ ہو تو رجوع جائز ہی نہ ہو اور اسی رجوع کے بعد صحبت زنا ہو۔ حالانکہ شریعت میں نکاح درست ہوتا ہے۔ **جواب:** یہ قید رجوع کے لئے نہیں بلکہ لا جناح کے لئے ہے یعنی اگر نبھاؤ کا گمان غالب ہو تو رجوع میں گناہ نہیں اور اگر فساد کا گمان غالب ہو تو رجوع کرنے میں دونوں یا جو بد نیت ہو وہ گنہگار ہو گا لہذا آیت واضح ہے۔

تفسیر صوفیانہ: شیخ طریقت کو چاہئے کہ مریدین کی ایک دو غلطیاں معاف کریں مگر جب محسوس کرے کہ یہ مرید جرم کا عادی ہو چکا تو اس سے بالکل قطع تعلق کرے اور پھر وہ کتنی ہی عاجزی زاری کرے مگر اسے اپنے سے نہ ملے بلکہ اس سے کہے کہ کچھ دن مجرموں کے ساتھ رہ کر ان کا انجام دیکھ۔ پھر جب تمہیں ان کے حرکات سے پوری نفرت ہو جائے تب میرے پاس آنا کہ تمہیں ہماری صحبت کی قدر ہو اور پھر جرم سے باز رہو کبھی فراق میں ذریعہ وصال دائمی ہو جاتا ہے اور ہجر سے وصل کی قدر ہوتی ہے (از روح البیان)۔

حکایت: ایک لڑکا گھر سے بھاگنے کا عادی ہو چکا تھا۔ بار بار بھاگتا ماں باپ اس کی تلاش کرتے پھرتے آخر کار ماں باپ نے کسی مرد کامل سے شکایت کی اس نے کہا کہ تمہاری زیادتی محبت نے اسے بھگوڑا بنا دیا۔ اب اگر بھاگے تو تم پروانہ کرو خود پریشان ہو کر جب آئے محبت کھینچو گے۔

اس کی اصلاح ہو گئی۔ شیخ سعدی فرماتے ہیں کہ قدر عافیت کے داند کہ بمصیبت گرفتار آید۔ خیال رہے کہ اولاً کچھ غلطیوں پر پکڑ نہیں ہوتی حضرت خضر علیہ السلام نے تیسرے سوال پر ہی حضرت موسیٰ علیہ السلام سے فرمایا تھا کہ هَذَا لِوَاقِیْ بَنِی وَبَیْنِکَ (کہف: ۷۸) یہ جدائی کی باری ہے یہ بھی خیال رہے کہ مسلمانوں کے لئے بھول چوک معاف ہے مگر شریعت میں نہ کہ طریقت میں اس میں تو غلطی پر بھی پکڑ ہو جاتی ہے۔ حضرت آدم علیہ السلام نے خطا گندم کھایا خود رب نے فرمایا کہ وہ بھول گئے مگر عتاب آگیا یہ بھی لحاظ رہے کہ شیخ پر اعتراض محرومی کی علامت ہے اس کے افعال نکتہ چینی کے لئے نہ دیکھو بلکہ پیروی کے لئے مولانا فرماتے ہیں:۔

چوں گرفتی پیر ہیں تسلیم شو بچو موسیٰ زیر حکم خضر رو
گرچہ کشتی بشکند تو دم مزن گرچہ طفلے راکشد تو موکمن

صوفیاء فرماتے ہیں کہ تین کا عدد جماعت ہے اور اچھی جماعت پر اللہ کی رحمت ہے بری جماعت پر اللہ کا عذاب اسی لئے اکثر اوراد و ظیفوں میں تین بار دعا میں پڑھوائی جاتی ہیں کہ فلاں دعا فلاں آیت تین بار پڑھو تاکہ اس جماعت پر اللہ کی رحمت ہو یوں ہی تین بار گناہ پر اللہ کی پکڑ ہے ایک دو طلاقوں میں گنجائش رہی جب تین طلاقیں ہو گئیں اور ان کی جماعت بن گئی تو رب کی پکڑ میں بندہ آگیا کہ اب رجوع نکاح کی گنجائش نہ رہی بندے کو چاہئے کہ اسی طرح جرموں کی جماعت نہ بنے دے ایک دو جرم پر ہی توبہ کر لے۔

وَإِذَا طَلَقْتُمُ النِّسَاءَ فَلَبْنِ أَجَلَهُنَّ فَأَمْسِكُوهُنَّ بِمَعْرُوفٍ

اور جب طلاق دو تم عورتوں کو پس پہنچ جائیں وہ میعاد کو اپنی توروک لوا نہیں ساتھ بھلائی کے

اور جب تم عورتوں کو طلاق دو اور ان کی میعاد آگے تو اس وقت تک یا بھلائی کے ساتھ روک لو

أَوْ سَرَّحُوهُنَّ بِمَعْرُوفٍ وَلَا تُمْسِكُوهُنَّ ضِرَارًا لِّتَعْتَدُوا

یا چھوڑ دو انہیں ساتھ بھلائی کے اور نہ روکنا نہیں ضرر کے لئے تاکہ ظلم کرو تم

یا ٹکڑی کے ساتھ چھوڑ دو اور انہیں ضرر دینے کے لئے روکنا نہ ہو کہ حد سے بڑھو

وَمَنْ يَفْعَلْ ذَلِكَ فَقَدْ ظَلَمَ نَفْسَهُ ۖ وَلَا تَتَّخِذُوا آيَاتِ اللَّهِ هُزُوًا

اور جو کرے گایہ پس بیشک ظلم کیا اس نے جان پر اپنی اور نہ بناؤ تم آیتوں کو اللہ کی ٹھٹھا

اور جو ایسا کرے وہ اپنا ہی نقصان کرتا ہے اور اللہ کی آیتوں کو ٹھٹھانہ بناو

وَاذْكُرُوا نِعْمَةَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ

اور یاد کرو نعمت اللہ کی جو اوپر تمہارے سر سے اور اس کو جو اتاری اور تمہارے کتاب

marfat.com

اور یاد کرو اللہ کا احسان جو تم پر ہے اور وہ جو تم پر کتاب

وَالْحِكْمَةِ يَعِظُكُمْ بِهِ ۖ وَاتَّقُوا اللَّهَ وَاعْلَمُوا أَنَّ اللَّهَ

اور حکمت نصیحت کرتا ہے تم کو ساتھ اس کے اور ڈرو اللہ سے اور جانو تم کہ تحقیق اللہ

اور حکمت اتاری تمہیں نصیحت دینے کو اور اللہ سے ڈرتے رہو اور جان رکھو کہ

بِكُلِّ شَيْءٍ عَلِيمٌ ۝۲۱

ساتھ ہر چیز کے جاننے والا ہے

اللہ سب کچھ جانتا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں طلاق رجعی دینے کا طریقہ اور اس کی کیفیت بیان ہوئی اب رجوع کرنے کا کیفیت بیان ہو رہی ہے۔ دوسرا تعلق: پچھلی آیت میں طلاق کے احکام بیان ہوئے اب یہ فرمایا جا رہا ہے کہ ہر طلاق کے یہ احکام ہیں خواہ جان بوجھ کر ہو یا ایسے ہی دل لگی کے طریقہ سے۔ تیسرا تعلق: یہ آیت پچھلی آیتوں کا تتمہ ہے جس میں مردوں کو بتایا جا رہا ہے کہ عورتوں کی حق تلفی درحقیقت اپنی جان پر ظلم ہے کیونکہ رب ان کا والی اور حافظ ہے۔

شان نزول: ثابت ابن یسار انصاری رضی اللہ عنہ نے اپنی بیوی کو طلاق دی جب ان کی عدت کے دو تین دن باقی رہ گئے۔ تو ان سے رجوع کر کے پھر طلاق دے دی تاکہ ان کی عدت دوبارہ شروع ہو اور وہ بہت عرصہ تک لٹکی رہیں کہ کسی سے نکاح نہ کر سکیں یہاں تک کہ انہیں اس مختصہ میں نو ماہ گزر گئے۔ تب اس آیت کریمہ کا پہلا جملہ ظلمَ نَفْسِهِ تک نازل ہوا۔ ۲۔ عبادہ ابن صامت رضی اللہ عنہ فرماتے ہیں کہ کچھ لوگ کسی سے کہہ دیتے تھے کہ میں اپنی بیٹی تیرے نکاح میں دی وہ کہتا تھا کہ میں نے قبول کی۔ بعد میں کہتے کہ ہم نے تو دل لگی سے کہا تھا۔ ایسے ہی کچھ لوگ اپنے غلاموں کو آزاد کر کے یا بیویوں کو طلاق دے کر دل لگی کا بہانہ کرتے تھے تب اس آیت کریمہ کا دوسرا جملہ وَلَا تَتَّخِذُوا سَعَةَ الْآخِرَةِ نِكَاحًا نِكَاحًا نِكَاحًا اور حضور علیہ السلام نے فرمایا کہ تین چیزیں طلاق نکاح اور غلام کی آزادی بہر حال ہو جائیں گی خواہ کوئی جان بوجھ کر کہے یا دل لگی سے (درمنثور)۔

تفسیر: وَإِذَا طَلَقْتُمُ النِّسَاءَ. طَلَقْتُمُ سے طلاق رجعی مراد ہے اور النساء میں الف لام مضاف الیہ کا عوض ہے یعنی جب تم اپنی بیویوں کو طلاق رجعی دو فَلَغْنِ أَجَلَهُنَّ. فَلَغْنِ بلوغ یا بلاغ سے بنا جس کے معنی ہیں انتہا کو پہنچ جانا مگر کبھی قریب پہنچ جانے پر بھی بولا جاتا ہے یہاں یہی معنی مراد ہیں اَجَلُ کے معنی مدت اور وقت مقررہ کے ہیں اور یہاں عدت کا اخیر مراد ہے۔ یعنی اور پھر دو طلاق والی عورتیں اپنی آخری عدت کے قریب پہنچیں کہ ان کی عدت ختم ہونے لگے۔ فَاِمْسُكُوهُنَّ بِمَعْرُوفٍ اَوْ سَوْخُوهُنَّ بِمَعْرُوفٍ یہاں کلمہ امساک سے رجوع کرنا مراد ہے معروف کے معنی

ہیں مشہور یا پہچانی ہوئی چیز مگر قرآن پاک میں اس لفظ سے اچھا طریقہ مراد ہوتا ہے جو عقلاً، شرعاً، عرفاً، عادتاً پسندیدہ ہو۔ تسریخ سے مراد رجوع نہ کرنا ہے یعنی تب تمہیں دو اختیار ہیں یا تو انہیں بھلائی کے ساتھ روک لو۔ کہ رجوع کر لو۔ مگر نقصان پہنچانا مقصود نہ ہو یا نیکی کے ساتھ اسے جانے دو کہ وہ عدت پوری کر کے جہاں چاہے نکاح کر لے۔ رجوع میں بھلائی یہ ہے کہ خوش خلقی اور نیک ارادہ سے رجوع کرو اور چھوڑنے میں بھلائی یہ کہ اس کا مہر خرچہ عدت اور دوسرے حقوق ادا کرو۔ اور اس کو عیب لگا کر لوگوں کو اس سے متنفر نہ کرو۔ وَلَا تُمْسِكُوهُنَّ ضِرَازٍ یہ جملہ یا تَوَافِسِكُوهُنَّ کی تاکید ہے یا آئندہ کے لئے نیا حکم ضرار اور مضارۃ باب مفاعلتہ کا مصدر ہے بمعنی نقصان دینا کبھی نقصان دہ چیز کو بھی ضرار کہہ دیتے ہیں جسے مسجد ضرار یہ لَا تُمْسِكُوْا کا مفعول لہ ہے اور اس سے یا تو عورت کی عدت دراز کرنا مراد ہے یا اس کے ساتھ برابر تاؤ کرنا یا مال حاصل کرنے کے لئے اسے تنگ کرنا مراد یعنی اسے نقصان دینے کے لئے نہ روک لو لِتَعْتَدُوا یہ ضرار کا متعلق ہے اس کے معنی ہیں حد سے بڑھنا خیال رہے کہ یہاں تو ضرار سے درازی عدت مراد ہے اور تعتدوا سے اسے مال دینے پر مجبور کرنا یا ضرار سے موجودہ نقصان مراد ہے اور تعتدوا سے آئندہ کی ایذا۔ بعض علماء نے فرمایا کہ اس کا تعلق لَا تُمْسِكُوْا سے ہے اور لام عاقبت کا ہے اور اس سے اپنے پر ظلم کرنا مراد ہے یعنی تم انہیں نقصان پہنچانے کے لئے نہ روکو تاکہ گنہگار ہو کر اپنی جانوں پر ظلم کر بیٹھو اس کا بیان اس جملہ میں ہے کہ: وَمَنْ يَفْعَلْ ذَلِكَ فَقَدْ ظَلَمَ نَفْسَهُ ذَالِكٌ سے ظلماروکنے یا عورت پر زیادتی کرنے کی طرف اشارہ ہے چونکہ یہ حرکتیں مومن بلکہ شریف انسان کی شرافت سے بہت بعید ہیں۔ اس لئے ذَالِكٌ بعید کا اشارہ فرمایا گیا اپنی جان پر ظلم کرنے سے یا اخروی عذاب مراد ہے یا دنیوی بدنامی یعنی جو کوئی ایسی نامعقول حرکتیں کرے گا۔ وہ درحقیقت اپنی ہی جان پر ظلم کرے گا کہ دنیا میں بدنام ہو کر آئندہ بیوی نہ پائے گا اور آخرت میں سخت سزا کا مستحق ہو گا۔ وَلَا تَتَّخِذُوا آيَاتِ اللَّهِ هُزُوًا آیات اللہ سے یا طلاق کی آیتیں مراد ہیں یا سارے احکام کی آیتیں یا ساری قرآنی آیتیں۔ هُزُوًا جد کا مقابل مصدر ہے بمعنی مفعول جد کو شش کرنا اور هُزُو سستی کرنا۔ یا جد رعایت کرنا هُزُو رعایت نہ کرنا یا جد عمل کرنا اور هُزُوًا عمل نہ کرنا جد اہتمام کرنا اور هُزُو ٹھٹھا کرنا ظاہر یہ ہے کہ یہاں مسلمانوں سے خطاب ہے۔ لہذا هُزُو سے بے عملی سستی یا عملی ٹھٹھا کرنا مراد ہے نہ کہ قولی یعنی اے مسلمانو! تم اللہ کی ان آیتوں کو ٹھٹھانہ بنا لو کہ پڑھ کر ان پر عمل نہ کرو یا اس طرح کہ ان سے سستی کرو یا منہ سے کوئی بات نکال کر کہہ دو کہ دل لگی میں کہی تھی۔ نیز کسی چیز کو اس کے مقصد میں استعمال نہ کرنا غیر مقصد میں استعمال کرنا عملی مذاق اڑانا ہے۔ نکاح تو عورت کے بسانے کے لئے قائم کیا ہے اور طلاق آزاد کر دینے کے لئے اب جو شخص ان دونوں کو یا ان میں سے کسی کو ظلم و تعدی کے لئے استعمال کرے وہ عملی طور پر نکاح و طلاق بلکہ ان کی آیات کا مذاق اڑاتا ہے خیال رہے کہ احکام شرعیہ کا دلی یا قولی مذاق اڑانا کفر ہے اور عملی مذاق فسق و اذکُرُوا نِعْمَةَ اللَّهِ عَلَيْكُمْ ذکر سے یا تو بیان کرنا یا یاد کرنا یا شکر کرنا مراد ہے۔ نعمة اللہ سے یا تو عام نعمتیں مراد ہیں یا خاص وہ نعمتیں جو مردوں کو ملیں یا خاص وہ جو مسلمانوں کو عطا ہوئیں یعنی تم اللہ کا وہ احسان بھی یاد کرو جو تم پر

ہے کہ تمہیں انسان بنایا۔ مسلمان کیا مرد بنایا تمہیں طلاق و رجوع کا اختیار دیا۔ تمہیں آرام و سکون کے لئے بیویاں عطا فرمائیں۔ پچھلی امتوں کی طرح تم پر ایک بیوی کی پابندی نہ لگائی بلکہ چار نکاح تک کی اجازت دی (روح البیان و احمدی) اس کا شکریہ تم پر لازم ہے خیال رہے کہ مال کے عوض مال قیمت ہے اور کام کے عوض مال اجرت اور بغیر کسی معاوضہ کے کچھ دینا نعمت۔ قیمت و اجرت کا شکریہ واجب نہیں کہ وہ تو اپنا حق ہے مگر نعمت کا شکریہ لازم ہے کہ منعم کا محض فضل ہے اللہ کے عطیے نہ قیمت ہیں نہ اجرت محض فضل ہیں اگر ہم میں شرافت و انسانیت کی کچھ بھی ہو ہے تو ہمیشہ اس کا شکر کیا کریں خیال رہے کہ رب کی ساری نعمتوں سے اعلیٰ نعمت حضور ﷺ کی ذات بابرکات ہے کہ رب نے اس کے متعلق فرمایا: لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا (آل عمران: ۱۶۴) اور جیسی نعمت ویسا شکر۔ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ آگے کتاب و سنت کا نزول حضور ﷺ پر ہوا مگر چونکہ حضور ﷺ امت کے اصل ہیں اور ساری امت حضور ﷺ کی فرع حضور امام ہیں تمام لوگ مقتدی لہذا حضور ﷺ پر اترنا گویا ہم سب پر اترنا ہے نیز نزول قرآن و حدیث ہمارے ہی لئے ہوا ہے۔ یہ دونوں چیزیں ہمارے لئے ہی ہدایت ہیں نہ کہ حضور ﷺ کے لئے حضور تو پہلے ہی سے ہدایت یافتہ پیدا ہوئے اس لئے یہاں علیکم فرمایا گیا کہ تم سب پر قرآن و حدیث اترے لہذا یہ آیت ان آیات کے خلاف نہیں جن میں فرمایا گیا کہ اے محبوب تم پر قرآن حدیث اتارے گئے اگر وہاں نعمت سے عام نعمت مراد تھی تو یہ عام کے بعد خاص نعمت کا ذکر ہے اور اگر اس سے خاص اسلامی نعمتیں مراد تھیں تو یہ اسی کا بیان ہے کتاب سے قرآن کریم اور حکمت سے سنت اور حدیث مراد ہے یا کتاب سے قرآن کی عبارت اور حکمت سے اس کے اشارات و اسرار مراد ہیں یعنی اسے بھی یاد کرو کہ اللہ نے تمہیں کتاب اور سنت عطا فرمائی جو تمام نعمتوں کی اصل ہے۔ يَعِظُكُمْ بِهَا توبہ انزل کے فاعل کا حال ہے یا مفعول کا یا اس کا مفعول لہ ہے یا ما انزل مبتدا اور یہ اس کی خبر ہے یعنی تمہیں نصیحت دیتے ہوئے یا نصیحت دینے کے لئے کتاب اور حکمت اتاری یا کتاب و حکمت و نعمتیں ہیں جس سے رب تمہیں نصیحت فرماتا ہے۔ وَاتَّقُوا اللَّهَ يَا تَقْوَىٰ سے بچنا مراد ہے یا ڈرنا یعنی اللہ کے عذاب سے بچو یا ڈرو۔ اس طرح کہ اس کی اطاعت کرو اور بیویوں کو ایذا نہ پہنچاؤ۔ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ جان لو کہ اللہ ہر چیز کو جانتا ہے۔ تمہاری باتیں تمہارا ارادہ تمہاری عورتوں پر زیادتی اور ظلم یا اچھا سلوک اس پر مخفی نہیں۔ لہذا اس سے ڈرتے رہو۔ یا اس نے جو کچھ حکم دیئے ان میں صد ہا حکمتیں ہیں جو جسے دیا حکمت سے دیا لہذا اس کے احکام پر عمل کرنے میں کچھ دغدغہ یا پس و پیش نہ کرو۔

خلاصہ تفسیر: اے مسلمانو! جب تم اپنی بیویوں کو طلاق رجعی دو اور ان کی عدت ختم ہونے لگے تو تم انہیں یا تو نیک ارادہ اور اچھے طریقہ سے روک لو کہ رجوع کر کے نکاح سے نہ نکلنے دو۔ یا بھلائی اور خوبی کے ساتھ انہیں جانے دو کہ ان کے مہر خرچہ عدت وغیرہ ادا کر دو بلکہ مہر سے کچھ زائد بھی دے دو کہ اس نے تمہاری بہت خدمت کی ہے (احمدی) اور لوگوں سے اس کے عیوب بیان نہ کرو یہ خیال رہے کہ نقصان پہنچانے کی نیت سے اسے ہرگز نہ روکنا جو

کوئی ایسا کرے گا وہ عورت پر تو کیا خود اپنی جان پر ظلم کرے گا کہ دنیا میں ظلم میں مشہور ہو جائے گا اور آئندہ کوئی اسے اپنی بیٹی نہ دے بلکہ اس کی اولاد کو بھی بیویاں ملنا مشکل ہوں گی کہ بدنام خاندان کو رشتہ مشکل سے ملتا ہے اور آخرت میں اپنی بے بس بیوی کو ستانے کی وجہ سے سخت عذاب کا مستحق ہو گا اور اللہ کے احکام کو ٹھٹھانہ بناؤ اور ان کو بطور دل لگی استعمال نہ کرو کہ طلاق یا نکاح استعمال کر کے دل لگی کا بہانہ کر دو۔ یاد رکھو کہ تم پر خدا کے بہت سے احسانات ہیں تمہیں انسان بنایا نہ کہ بے زبان جانور مرد بنایا نہ کہ بے بس عورت مسلمان کیا نہ کہ جہنم کا ایندھن یعنی کافر تم پر اپنی کتاب قرآن کریم اور اپنے نبی کی سنت اتاری تاکہ اس کے ذریعے تمہیں نصیحت فرمائے جو ساری نعمتوں سے بڑی نعمت ہے۔ تمہیں چاہئے کہ رب سے ڈرو اور یہ خوب جان رکھو کہ اللہ بڑا علم والا ہے اس کا کوئی قانون حکمت کے خلاف نہیں اس کی اطاعت ہی میں دین و دنیا کی بھلائی ہے۔ خیال رہے کہ اللہ تعالیٰ احکام کی آیات کو یا تو اپنے انعام کے ذکر پر ختم فرماتا ہے یا اپنے عذاب کے ذکر پر یا اپنے اوصاف حمیدہ کے تذکرہ پر کیونکہ بعض انسان لالچ سے اطاعت کرتے ہیں بعض ڈر سے اور بعض عشق الہی و محبت مصطفویٰ لالچ والوں کے لئے انعام کا ذکر ہے ڈر سے اطاعت کرنے والوں کے لئے عذاب کا ذکر اور عشق والوں کے لئے اپنا ذکر یہاں رب تعالیٰ نے اس آیت کو اپنی نعمت اور اپنی حمد پر ختم فرمایا مقصد یہ ہے کہ اللہ کی عشق و محبت اور اس نعمت کے شکریہ میں عورتوں پر رحم کرو طلاق و نکاح میں زیادتی نہ کرو رب نے اپنے محبوب کی سنتوں کو حکمت فرمایا کہ حکمت کے معنی ہیں فائدہ مند چیز اس لئے طبیب کو حکیم کہتے ہیں اور علم طب کو حکمت کہ ان سے بیماروں کو فائدہ ہوتا ہے ہمارے کام و کلام فائدے مند بھی ہوتے ہیں بیکار بھی اور نقصان دہ بھی مگر حضور ﷺ کا ہر کلام و کام تمام مخلوق کے لئے فائدہ مند ہے۔ کہ ہر شخص ان سے اپنی حیثیت کے مطابق فائدہ اٹھاتا ہے بلکہ انبیاء کی لغزشیں بھی مفید ان کی زندگی و وفات بھی فائدہ مند ہے یا حکمت کے معنی ہیں مضبوط چیز حضور ﷺ کی احادیث کو زمانہ نہ مناسکا تا ابد قائم ہیں اور لوگ ان سے فائدے اٹھاتے ہیں اور اٹھاتے رہیں گے۔

فائدہ: اس آیت سے چند فائدے حاصل ہوئے۔ پہلا فائدہ: بیوی کا معاملہ بہت نازک ہے اور عورتوں کے حقوق نہایت سخت رب تعالیٰ بار بار ڈرا دھمکا کر اپنے احسان یاد دلا کر مردوں کو ان کے حقوق ادا کرنے پر مائل فرماتا ہے۔ غالباً جس قدر تفصیل عورتوں کے حقوق اور طلاق کے احکام کی گئی اتنی دیگر چیزوں کی نہ فرمائی گئی۔ دوسرا فائدہ: طلاق رجعی میں عدت کے اندر رجوع کا اختیار ہو گا نہ کہ اس کے بعد جیسا کہ قَبْلُھُنَّ اَجْلُھُنَّ سے معلوم ہوا۔ تیسرا فائدہ: رجوع کرنے میں عورت کی رضامندی ضروری نہیں صرف مرد ہی رجوع کر سکتا ہے جیسا کہ قَامِسُکُوْا اور سَرَّحُوْا سے معلوم ہوا۔ چوتھا فائدہ: رجوع میں کلام کی قید نہیں منہ سے بول کر یا وٹلی یا بوس و کنار سے بھی رجوع ہو سکتا ہے کیونکہ قَامِسُکُوْا میں کوئی قید نہیں سَرَّحُوْھُنَّ کی طرح یہ بھی مطلق ہے۔ مسئلہ: مگر بہتر یہ ہے کہ رجوع کلام سے کرے اور اس پر گواہ بھی بنالے۔ پانچواں فائدہ: ظالم درحقیقت اپنے پر ظلم کرتا ہے کیونکہ مظلوم کو معمولی تکلیف ہو گئی مگر ظالم کو سخت عذاب

پنداشت شکر کہ ستم برما کرد بر گردن او بماند و برما بگذشت

چھٹا فائدہ: طلاق دینے کا حق صرف مرد کو ہے عورت کو نہیں نہ دونوں کے مشورہ پر موقوف کیونکہ یہاں فرمایا گیا **وَإِذَا طَلَّقْتُمُوهُنَّ طَلَّاقًا فَاعْلَمُوا** تو مرد کو قرار دیا اور مفعول عورت کو اگر عورت کو بھی حق ہوتا تو کسی جگہ یہ بھی ہونا چاہئے تھا کہ تم کو عورتیں طلاق دیں۔ دوسری جگہ فرمایا: **الَّذِي بَيْنَهُ عَقْدَةُ النِّكَاحِ ط** (بقرہ: ۲۳۷) معلوم ہوا کہ نکاح کی گرہ مرد کے ہاتھ میں ہے بہر حال نکاح کے وقت عورت و مرد دونوں کا مشورہ ضروری ہے مگر طلاق میں مرد مستقل ہے۔ ہاں فسخ نکاح کبھی عورت کی طرف سے بھی ہو جاتا ہے جیسے خیال بلوغ یا خیال عتق وغیرہ کے موقع پر ہوتا ہے اس فسخ میں عورت مستقل ہے کہ مرد راضی ہو یا نہ ہو فسخ نکاح کرا سکتی ہے۔ **ساتواں فائدہ:** مجبور اور معذور کو ستانا بہت بڑا جرم ہے۔ جس قدر مجبور کی معذوری زیادہ اسی قدر اس کے ستانے میں عذاب بھی سخت۔ بی بی پر ظلم گناہ حاجت مند اور بوڑھے ماں باپ پر ظلم اور زیادہ گناہ لونڈی غلاموں کو ستانا اور بھی زیادہ گناہ بے زبان جانوروں کو ستانا بہت ہی بڑا گناہ کیونکہ وہ بے زبان ہیں کسی سے ظلم کی داستان بھی نہیں کہہ سکتے ان کا خدا کے سوا کوئی مددگار نہیں (از شامی کتاب الکراہیت)۔ **آٹھواں فائدہ:** طلاق نکاح آزادی کے الفاظ مذاق یاد دل گئی یا بھول چوک جیسے بھی ادا ہو جائیں یہ چیزیں واقع ہو جائیں گی (حدیث شریف)۔ **نواں فائدہ:** عورتوں کو دکھ دینے کے لئے روک رکھنا بھی احکام الہیہ کی ہنسی کرنا ہے افسوس ہے کہ بیویوں پر جتنا ظلم مسلمان کر رہے ہیں غالباً کوئی قوم نہ کرتی ہوگی جیسا کہ دن رات دیکھا جا رہا ہے ظالم شوہروں کو چاہئے کہ اس آیت سے عبرت پکڑیں۔ اسی لئے شریعت نے بعض صورتوں میں عورت کو اختیار دیا ہے کہ ظالم شوہر سے حاکم کے ذریعے نجات حاصل کرے۔ مگر عورت کو اتنی آزادی بھی نہیں جتنی انہوں نے اب حاصل کر لی۔ **دسواں فائدہ:** اللہ کی نعمتوں کا ذکر کرنا رضائے رب کا ذریعہ ہے لہذا محفل میلاد شریف وغیرہ بھی جائز ہے کہ اس میں رب کی نعمت یعنی حضور علیہ السلام کی تشریف آوری کا ذکر ہے۔ **گیارہواں فائدہ:** حدیث بھی قرآن پاک کی طرح رب کی اتاری ہوئی ہے کیونکہ یہاں تک کتاب و سنت دونوں کے اتارنے کا ذکر ہوا فرق اتنا ہے کہ حدیث کا مضمون رب کا ہے اور الفاظ نبی علیہ السلام کے اور قرآن کے الفاظ و مضمون سب رب کا اسی لئے نماز میں حدیث کی تلاوت نہیں ہوتی مگر عمل میں دونوں یکساں۔

اعتراضات: پہلا اعتراض: رجوع طلاق کا مسئلہ دو دفعہ کیوں بیان ہوا ابھی دو آیت پہلے بیان ہو چکا تھا اب پھر اس کا ذکر ہوا۔ **جواب:** پہلے یہ فرمایا گیا تھا کہ دو طلاق تک رجوع کا حق ہے اور اب یہ ارشاد ہوا کہ رجوع کس نیت سے اور کس طرح کیا جائے گویا وہاں طلاق دینے کا طریقہ بتایا تھا اور فرمایا تھا کہ کتنی طلاقیں رجعی ہیں اور یہاں رجوع کی نوعیت بیان ہوئی نیز ایک بات کو چند دفعہ بیان کرنے سے تاکید ہوتی ہے۔ **دوسرا اعتراض:** ضاراً اور لتعدوا کے ایک ہی معنی ہیں اسی طرح **أَمْسِكُوهُنَّ بِمَعْرُوفٍ** اور **لَا تُمْسِكُوهُنَّ** ضاراً کا ایک ہی مطلب ہے۔ پھر انہیں الگ الگ کیوں بیان کیا گیا۔ **جواب:** تفسیر سے معلوم ہو چکا کہ ضاراً سے عورت کو نقصان پہنچانا مراد ہے اور

لتعتدوا سے اپنا گنہگار ہونا مراد یا ضرار سے رجوع جب کہ وقت کا نقصان اور لتعتدوا سے آئندہ کی تکلیف مراد ہے نیز کسی کام کا حکم دے کر اس کے نہ کرنے سے روکنا تاکید کے لئے ہوتا ہے طیب کہتا ہے پرہیز کرنا بد پرہیزی ہرگز نہ کرنا۔ ایسے ہی یہاں ارشاد ہوا کہ بھلائی سے روکنا نقصان کے لئے ہرگز نہ روکنا۔ **تیسرا اعتراض:** اسلام نے طلاق کا حق صرف مرد کو کیوں دیا عورت کو بھی کیوں نہ دیا۔ یہ تو عورت پر ظلم ہے اور آج اسی اختیار نہ ہونے سے عورتوں پر بڑی مصیبتیں ہیں۔ **جواب:** اگر عورتوں کو طلاق کا حق دیا جاتا تو موجودہ مصیبتوں سے صد ہا گناہ زیادہ مصیبتیں ہوتیں جیسا کہ ان لوگوں کے حال سے معلوم ہے جن کے ہاں دو طرفہ طلاق کا حق ہے کہ وہاں نہ کوئی گھر صحیح معنی میں آباد ہے نہ کوئی دل شاد نہ کسی کو اپنے گھر کی طرف سے اطمینان۔ فی منٹ تین طلاق کا اوسط ہے دیوانے کے ہاتھ میں تلوار نہ دوور نہ ہلاک کر دے گا۔ **چوتھا اعتراض:** تو پھر چاہئے کہ طلاق دو طرفہ کی رضامندی سے ہوا کرے جیسے نکاح ہوتا ہے طلاق نکاح کی طرح کیوں نہیں۔ **جواب:** طلاق و نکاح میں بڑا فرق ہے نکاح میں مرد و عورت دونوں کے حق ایک دوسرے پر لازم ہوتے ہیں تو اپنے پر کسی کا حق لازم کر لینے کا ہر شخص کو اختیار ہے کہ لازم کرے یا نہ کرے اس لئے وہاں عورت و مرد دونوں کی رضامندی ہے اسی لئے نکاح میں تو فریقین کی رضا لازم ہے مگر خریدتے وقت لونڈی سے اجازت کی ضرورت نہیں اور طلاق میں حق کا اٹھانا ہے رفع حق میں فریقین کی رضا کی ضرورت نہیں ہوتی۔ قرض لینا دینا اس میں فریقین کی رضامندی ہے مگر قرض معاف کرنے میں فریق آخر کی رضا ضروری نہیں۔

تفسیر صوفیانہ: یوں تو کسی کو بھی ایذا دینا اسلام و ایمان کے خلاف اور مسلمان کی شان کے بعید ہے مومن وہ جس سے لوگ امن میں رہیں سچا مسلم وہ جس کی زبان و ہاتھ سے مسلمان سلامت رہیں مگر شوہر بیوی کو آپس میں ہمراہی اور قرب حاصل ہے اس لئے ان کا ایک دوسرے پر ظلم کرنا سخت خطرناک ہے۔ ایسے ہی نفس و روح زوجین کی طرح ایک ہی گھر یعنی بدن کو آباد کرنے والے ہیں اور عرصہ کے ساتھی اس لئے ان کا بگاڑ سخت نقصان دہ ہے جو کسی کو ایذا پہنچائے وہ درحقیقت اپنے ہی پر ظلم کرتا ہے کہ قیامت کے دن ظالم کی نیکیاں مظلوم کو اور مظلوم کے گناہ ظالم کو دیئے جائیں گے اے مسلمانو تم اللہ کی آیتوں کو ٹھٹھا اور دل لگی نہ بنالو۔ کہ ان کے ظاہری الفاظ تو پڑھو اور ان کے معنی میں غور نہ کرو اور اس کے اسرار نہ سمجھو اور ان کی حقیقتیں تلاش نہ کرو۔ ان کے نور سے منور نہ ہو اور ان کے وعظ نصیحت سے عبرت نہ پکڑو اور ان کے اشارات میں غور نہ کرو سچا قرآن خواں وہ ہے جس کی زبان پر قرآن کے الفاظ ہوں ذہن میں اس کے اشارات دل اس کے نور سے منور اور تمام بدن پر خوف و خشیت کے آثار نمودار ہوں۔ خیال رکھو کہ جیسے شاہین زندہ شکار پر ہی گرتا ہے مرے ہوئے جانور پر توجہ نہیں کرتا اسی طرح وعظ و نصیحت زندہ دل پر ہی اثر کرتی ہے۔ مردہ دل اس کا اثر نہیں لیتے۔ پہلے کسی کی نظر سے اپنا دل زندہ کرو پھر وعظ نصیحت کا فائدہ ہو گا صوفیاء فرماتے ہیں کہ دیگر عبادتوں کی طرح اللہ کی نعمتوں کا ذکر بھی اہم عبادت ہے جس کا جگہ جگہ تاکید حکم دیا گیا۔ یہ ذکر تین قسم کا ہے

ذکر جنائی، ذکر لسانی، ذکر ارکانی دل سے رب کی نعمتوں کا اقرار و اعتراف کہ ہم نہ پہلے کچھ تھے مشتبہ خاک تھے نہ آئندہ کچھ رہیں گے کہ نہ معلوم ہماری مٹی کہاں برباد ہوگی اور ہم غبار بن کر نہ معلوم کہاں اور کس گندگی پر اڑتے پھریں گے اس کی مہربانی ہے کہ اس نے لاشی کو سب کچھ کر دیا اس خیال سے انشاء اللہ کبھی تکبر و غرور نہ پیدا ہو گا زبان سے اس کی نعمتوں کا چرچہ ذکر لسانی ہے اور رب کی اطاعت ذکر ارکانی فرمایا گیا کہ میری نعمتوں کو یاد کرو اور بیویوں پر ظلم نہ کرو نہ تو عارضی بیوی یعنی زوجہ پر اور نہ دائمی بیوی یعنی اپنے نفس پر سب کو ان کا حق دو۔

وَإِذَا طَلَقْتُمُ النِّسَاءَ فَلْيُغْنِ أَجَلُهُنَّ فَلَا تَعْضُلُوهُنَّ أَنْ يَنْكِحْنَ

اور جب طلاق دو تم عورتوں کو پس پہنچ جائیں وہ میعاد اپنی کو تو نہ روکو انہیں اس سے کہ نکاح کریں اور جب تم عورتوں کو طلاق دو اور انکی میعاد پوری ہو جائے تو اے عورتوں کے والیو انہیں نہ روکو اس سے کہ اپنے شوہروں

أَزْوَاجَهُنَّ إِذَا تَرَاضَوْا بَيْنَهُم بِالْمَعْرُوفِ ذَلِكَ يُوعَظُ بِهِ مَنْ

شوہروں اپنے سے جبکہ آپس میں راضی ہوں ساتھ بھلائی کے یہ نصیحت کی جاتی ہے ساتھ اس کے اس کو جو ہو سے نکاح کر لیں جبکہ آپس میں موافق شرع رضامند ہو جاویں یہ نصیحت اسے دی جاتی ہے جو تم میں سے

كَانَ مِنْكُمْ يَوْمَئِذٍ بِاللَّهِ وَالْيَوْمِ الْآخِرِ ذَلِكَمَنْ أَرْكَبُكُمْ

تم میں سے ایمان رکھتا ساتھ اللہ کے اور دن پچھلے کے یہ بہت سہرا ہے واسطے تمہارے

اللہ اور قیامت پر ایمان رکھتا ہو یہ تمہارے لئے زیادہ سہرا

وَإِذَا طَلَقْتُمُ النِّسَاءَ فَلْيُغْنِ أَجَلُهُنَّ فَلَا تَعْضُلُوهُنَّ أَنْ يَنْكِحْنَ

اور بہت پاکیزہ اور اللہ جانتا ہے اور تم نہیں جانتے

اور پاکیزہ ہے اور اللہ جانتا ہے اور تم نہیں جانتے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں عدت کے احکام بیان ہوئے اب بعد عدت احکام بیان ہو رہے ہیں۔ دوسرا تعلق: پچھلی آیت میں طلاق دینے والے شوہروں کا اختیار بیان ہوا ہے کہ وہ عدت میں رجوع کر سکتے ہیں۔ اب عدت کے بعد عورتوں کا اختیار بیان ہو رہا ہے کہ وہ اپنے نفس کی مالک ہیں جس سے چاہیں نکاح کریں۔ تیسرا تعلق: پچھلی آیت میں طلاق دینے والے شوہروں کو عورتوں پر ظلم کرنے سے روکا گیا۔ اب عورتوں کے ولی اور وارثوں کو ظلم سے روکا جا رہا ہے کہ انہیں نکاح ثانی سے نہ روکیں۔ چوتھا تعلق: پچھلی آیت میں طلاق دینے والے شوہروں کو ہدایات دی گئیں اب دوسرے شوہروں کو ہدایت دی جا رہی ہے جن سے انہوں نے مطالبہ کیا۔ خیال رہے کہ اس آیت کا مختلف تفسیریں ہیں تفسیروں ہی کے لحاظ سے یہ

تعلقات بیان ہوئے۔

شان نزول: حضرت معقل ابن یسار رضی اللہ عنہ نے اپنی بہن جمیلہ کا نکاح اپنے چچا زاد بھائی عبد اللہ ابن عاصم سے کر دیا۔ عبد اللہ بہت نیک آدمی تھے اتفاقاً شوہر بیوی کی آپس میں نا اتفاقی ہو گئی اور عبد اللہ نے جمیلہ کو طلاق دے دی معقل کو بہت رنج ہوا۔ عدت گزرنے کے بعد عبد اللہ ابن عاصم نے پھر انہی جمیلہ سے نکاح کرنا چاہا جس پر حضرت معقل نے قسم کھالی کہ میں اب جمیلہ کا تم سے نکاح نہ کروں گا مگر جمیلہ کی بھی مرضی تھی کہ وہ عبد اللہ سے نکاح کر لیں تب یہ آیت نازل ہوئی۔ حضور ﷺ نے حضرت معقل کو بلا کر یہ آیت سنائی۔ انہوں نے کہا کہ اپنے نفس کی نہ مانوں گا۔ رب کی اطاعت کروں گا اور جمیلہ کا نکاح ابن عاصم سے کر دوں گا چنانچہ نکاح کر دیا اور اپنی قسم کا کفارہ ادا کیا۔ (احمدی و معانی و روح و خزائن و کبیر)۔ ۲۔ ایک روایت یہ بھی ہے کہ حضرت جابر ابن عبد اللہ کی چچا زاد بہن کو ان کے شوہر نے طلاق دی اور عدت کے بعد دوبارہ نکاح کرنا چاہا۔ وہ بیوی تو راضی تھیں مگر حضرت جابر رضی اللہ عنہ نے انکار کیا تب یہ آیت اتری۔ (کبیر و احمدی وغیرہ) ہو سکتا ہے کہ یہ دونوں واقعے ایک ہی وقت میں ہوئے ہوں تب یہ آیت آئی ہو۔ خیال رہے کہ عرب میں اسلام سے پہلے عالی نسب اور شریف گھرانے والے تو اکثر لڑکیوں کو زندہ درگور کر دیتے تھے تاکہ ہمارا کوئی داماد نہ بنے اور ہم کسی کے سر نہ کھلائیں۔ اس میں ہماری توہین ہے رہے غریب لوگ وہ اپنی ساری اولاد کو ہی مار دیتے تھے کہ ہمیں کھانے کو ملتا نہیں انہیں کہاں سے کھلائیں جن کے متعلق رب نے فرمایا: لَا تَقْتُلُوا أَوْلَادَكُمْ مِنْ إِمْلَاقٍ نَحْنُ نَرْزُقُكُمْ وَإِيَّاهُمْ (انعام: ۱۵۱) اور جو لوگ اپنی لڑکیوں کو زندہ رکھتے بھی تھے تو آمدنی کے لئے کہ ان کے جوان ہو جانے پر ہم بھاری رقیس لے کر ان کے نکاح کریں گے غرضی کہ لڑکیاں ان کی دکانوں کے سودے تھے پھر جو لوگ رقم دے کر ان سے نکاح کرتے وہ بھی انہیں اپنی زر خرید لوٹھی باندیاں ہی سمجھتے تھے کہ بعد طلاق جب دوسرے سے نکاح کراتے تو ان سے رقیس وصول کرتے غرضیکہ عورت کیا تھی ایک کاروبار کا سامان تھی۔ ان آیات میں اس ظلم کو بھی روکا گیا ہے۔

تفسیر: وَإِذَا طَلَقْتُمُ النِّسَاءَ فَلْيُغْنِ أَجَلُهُنَّ ظاہر یہ ہے کہ طلقتم میں خطاب طلاق دینے والے شوہروں سے ہے اور طلاق سے طلاق رجعی یا بائنہ مراد ہے جس میں حلالہ کی ضرورت نہیں النساء سے اپنی بیویاں اور بلوغ سے ابھنکا کو پہنچ جانا مراد ہے اور اجل سے عدت یعنی اسے شوہر وجبکہ تم اپنی بیویوں کو طلاق رجعی یا بائنہ دو اور ان کی عدت پوری ہو جاوے۔ تَوَفَّلَا تَعْضُلُوهُنَّ أَنْ يَنْكِحْنَ أَزْوَاجَهُنَّ. تَعْضُلُوا اعضل سے بنا بمعنی تنگی اور روکنا۔ پٹھے کے سخت گوشت کو اسی لئے عضلہ کہتے ہیں کہ وہ سخت اور تنگ ہوتا ہے جس عورت کے بچہ دشواری سے پیدا ہوں۔ اسے معطلہ کہا جاتا ہے یہاں اس کے معنی ہیں سختی کے ساتھ روکنا اور ظاہر ہے کہ یہ خطاب عورت کے والی وارثوں کو ہے۔ اور ازواج سے ان کے پہلے شوہر مراد ہیں جنہوں نے طلاق دی تھی کیونکہ یہ ہی مطلب شان نزول کے مطابق ہے یعنی اسے عورت کے وارثوں! ان عورتوں کو اس سے روکو کہ وہ پہلے شوہروں سے دوبارہ نکاح کر لیں چونکہ ساری مخلوق

رب کے علم میں حاضر ہے اس لئے ایک ہی جملہ میں مختلف لوگوں سے خطاب فرمانا اس کے لئے درست ہے جیسے کہ حاکم اپنے سامنے والے خدام کو علیحدہ علیحدہ حکم دیتا ہے کہ ایک بات کسی سے کہی دوسری دوسرے سے۔ بعض علماء نے فرمایا کہ طلقتم اور لا تعضلو دونوں جگہ پچھلے شوہروں سے ہی خطاب ہے اور ازواج سے وہ لوگ مراد ہیں جن سے نکاح کرنے کا عورت نے ارادہ کر لیا ہو یعنی اے طلاق دینے والے شوہر وجب تم طلاق دے دو اور ان کی عدت بھی گزر جائے تو عورتوں کو دوسرے نکاح سے نہ روکو کیونکہ عرب میں یہ ظلم بھی تھا کہ پہلا شوہر طلاق دے کر بھی عورت کو دوسرے سے نکاح نہ کرنے دیتا تھا بلکہ رشوت لے کر نکاح کی اجازت دیتا یہاں اس ظلم کا بند کرنا مقصود ہے۔ تفسیر احمدی میں ایک اور بھی لطیف بات فرمائی کہ طلقتم اور لا تعضلو دونوں میں دوسرے شوہروں سے خطاب ہے۔ جن سے بطور حلالہ عورت نے نکاح کر لیا تھا اور ازواج سے پہلے شوہر مراد یعنی اے دوسرے شوہر وجب تم نے طلاق والی عورتوں سے نکاح کر کے انہیں طلاق دے دی تو اب انہیں پہلے شوہروں سے نکاح کرنے سے نہ روکو کیونکہ وہ انہیں حلال ہو چکیں اگرچہ ان آخری دو تفسیروں میں کلام میں انتشار تو نہ ہو گا مگر پہلی تفسیر زیادہ بہتر ہے کیونکہ وہ ہی شان نزول کے مطابق بھی ہے اور اس پر زیادہ مفسرین کا اعتماد اذًا تَرَاضُوا بَيْنَهُم بِالْمَعْرُوفِ یہ لا تعضلو کا ظرف ہے یا اَنْ يَنْكِحْنَ كَاوَر تَرَاضُوا كَا فاعل عورت و مرد ہیں تغلیباً نہ کر کا صیغہ ارشاد ہوا۔ بالمعروف یا تراضوا کا متعلق ہے یا اس کی ضمیر سے حال معروف بمعنی مشہور و معلوم ہے گویا معروف وہ کام ہے جو شرعاً و عادتاً مشہور ہو اور جس کی بھلائی معلوم ہو اور یہاں معروف سے جائز نکاح پورا مہر اور عمدہ برتاؤ مراد ہے یعنی جبکہ وہ عورت و مرد آپس میں جائز باتوں پر راضی ہو چکے ہوں تو تم منع نہ کرو یا رضامندی کے جائز نکاح سے انہیں نہ روکو۔ ذَلِكَ يُوعِظُ بِهِ مَنْ كَانَ مِنْكُمْ يُؤْمِنُ بِاللّٰهِ وَالْيَوْمِ الْآخِرِ۔ ذالک سے مذکورہ احکام کی طرف اشارہ ہے اگرچہ وہ احکام بہت ہیں مگر چند چیزوں کی طرف واحد یا تشبیہ اشارہ استعمال ہو جاتا ہے۔ جیسے ذَالِكُمَا مِمَّا عَلَّمَنِی رَبِّیْ۔ (یوسف: ۳۷) کہ ذَالِكُمَا تشبیہ ہے مگر اس تشبیہ اشارے سے بہت سے مذکورہ بالا احکام کی طرف اشارہ ہو رہا ہے یو عِظُ و عِظُ سے بنا بمعنی حکم اور ممانعت کرنا (نہیحت) اگرچہ یہ احکام تمام نیک کار و بدکار لوگوں کے لئے ہیں مگر چونکہ اطاعت صرف نیک کار ہی کرتے ہیں اس لئے انہی کیا ذکر ہوا اور ممکن ہے کہ یہ احکام صرف مسلمانوں ہی کے لئے ہوں کہ کفار پر دنیا میں احکام شرعیہ جاری نہیں یعنی ان احکام سے ان لوگوں کو نصیحت کی جاتی ہے جو اللہ اور قیامت پر ایمان رکھتے ہوں۔ خیال رہے کہ اللہ اور قیامت کے ایمان میں سب ایمانیات داخل ہیں ابتداء و انتہاء کے درمیان میں تمام چیزیں آ جاتی ہیں۔ ذَالِكُمْ اَزْ سَلٰی لَكُمْ وَاَطْهَرُ ذَالِكُمْ سے نصیحت قبول کرنے اور عمل کرنے کی طرف اشارہ ہے جو کہ یو عِظ کے ضمن میں معلوم ہو چکے۔ از سَلٰی زکوٰۃ سے بنا بمعنی پڑھنا۔ کہا جاتا ہے۔ زَسَلٰی الزَّوْعُ۔ کھیتی بڑھ گئی۔ چونکہ نیک اعمال کا ثواب بڑھتا ہے اس لئے از سَلٰی فرمایا (معاذی و روح و کبیر) ہو سکتا ہے کہ از سَلٰی زکوٰۃ بمعنی طہارت و پاکیزگی سے بنا ہو (غلاماً زکیّاً) اس صورت میں زکوٰۃ سے پوشیدہ پاکیزگی اور اطہر سے ظاہری پاکی یا اس کے برعکس مراد ہوں گے یعنی یہ اعمال تمہارے لئے بہت باعث

برکت اور نفع بخش اور بہت پاکیزہ اور گناہوں سے صاف کرنے والے ہیں یا یہ کام تمہارے لئے ظاہر و باطن ہر طرح پاک و صاف ہیں کہ عورت کی مرضی کے خلاف نکاح کرنے کا انجام اچھا نہیں ہوتا۔ جب ان کا دلی رجحان پہلے شوہر کی طرف ہے اور اس نکاح میں کوئی شرعی خرابی بھی نہیں تو اگرچہ تم اس سے راضی نہ ہو مگر بہتری اور بھلائی اسی میں ہے کیونکہ وَاللّٰهُ يَعْلَمُ وَاَنْتُمْ لَا تَعْلَمُوْنَ ان رازوں کو اللہ جانتا ہے۔ تم پورے پورے واقف نہیں۔ اس کا مطلب یہ نہیں کہ احکام کے اسرار بندوں کو نہیں معلوم بلکہ تفصیل وار پورے پورے انہیں نہیں معلوم بندوں کی نگاہ اجمالاً چند فوائد تک پہنچ سکتی ہے اور درحقیقت رب کے احکام میں صد ہا فوائد اور بے شمار مصلحتیں ہیں۔

خلاصہ تفسیر: اے شوہر و جب تم اپنی بیویوں کو طلاق رجعی دے دو اور ان کی عدت بھی گزر جاوے تو اے عورتوں کے دلی وار ثبوت تم انہیں پہلے شوہروں سے دوبارہ نکاح کرنے سے بھر نہ رو کو جبکہ وہ آپس میں جائز کاموں پر راضی ہو گئے ہوں کہ عورت بھی پہلے شوہر ہی سے راضی ہو اور وہ بھی اسی بیوی سے رضامند اور اس میں کوئی شرعی خرابی نہ ہو۔ تو انہیں نکاح کر لینے دو۔ یہ نصیحت ہر اس شخص کو ہے جو اللہ اور قیامت پر ایمان رکھتا ہو۔ ان باتوں پر عمل کرنا باعث برکت بھی ہے اور باعث طہارت بھی۔ احکام الہی کے راز کا حقد رب ہی جانتا ہے۔ اس کی طرح تمہیں خبر نہیں۔

دوسری تفسیر: اے شوہر و جب تم اپنی بیویوں کو کوئی سی طلاق دے دو۔ رجعی یا بائنہ یا مغلظہ اور ان کی عدت بھی پوری ہو جائے تو انہیں اپنے تجویز کردہ شوہروں سے نکاح کر لینے سے نہ رو کو کہ یہ ظلم ہے۔ جب وہ آپس میں بھلائی پر راضی ہو گئے تو تم نیک کاموں سے کیوں روکتے ہو۔ یہ نصیحت ہر ایمان رکھنے والے شخص کو ہے۔

تیسری تفسیر: اے وہ شوہر و جنہوں نے طلاق مغلظہ والی عورتوں سے نکاح کیا جب تم بھی کسی وجہ سے ان عورتوں کو طلاق دے دو تو اب انہیں پہلے شوہروں سے دوبارہ نکاح کرنے سے نہ رو کو اب جبکہ اس نکاح میں کوئی خرابی نہ رہی اور وہ آپس میں راضی بھی ہیں تو تم نیک کام میں کیوں آڑ بنتے ہو۔

فائدہ: اس آیت سے چند فائدے حاصل ہوئے۔ پہلا فائدہ: بالغ عورت اپنے نکاح میں خود مختار ہے۔ ولی کی اجازت شرط نہیں کیونکہ يَنْكِحْنَ میں نکاح کو خود عورتوں کی طرف نسبت فرمایا گیا۔ نیز رب نے فرمایا: وَاَمْرًا مُّؤَمِّنَةً اِنْ وَهَبَتْ نَفْسَهَا لِلنَّبِيِّ (احزاب: ۵۰) جس سے معلوم ہوا کہ عورت خود اپنا نفس کسی کو بخش سکتی ہے۔ دوسرا فائدہ: اگر عورت شرعی یا عرفی قانون شکنی کرنا چاہے تو اس کے ولی وارث نکاح سے روک سکتے ہیں مثلاً مہر مثل سے کم پر یا غیر کفو میں یا چھپ کر بغیر گواہوں کے نکاح کرنا چاہے تو اس کو روکا جاسکتا ہے۔ شرعی غلطی میں تو نکاح ہوگا ہی نہیں اور ہر مسلمان کو منع کا حق ہوگا۔ عرفی غلطی میں اولیاء کو حق منع ہے نہ کہ دوسروں کو بلکہ درمختار نے فرمایا کہ اگر عورت غیر کفو میں اپنا نکاح خود کر لے تو وہ ہوگا ہی نہیں اس پر فتویٰ ہے یہ تمام مسائل بالمعروف سے مستحب ہوئے۔

تیسرا فائدہ: نکاح میں زوجین کی رضامندی ہے اگر بغیر اذن نکاح کر دیا گیا تو ان کی اجازت پر موقوف ہوگا جیسا کہ اذا تراضوا سے معلوم ہوا۔ مگر طلاق میں مرد مستقل ہے کہ عورت مرد کو طلاق دے سکے اور نہ طلاق عورت کی

رضا پر موقوف ہو جیسا کہ **وَإِذَا طَلَقْتُمُ النِّسَاءَ** سے معلوم ہوا کہ طلاق کا فاعل مرد کو قرار دیا اور مفعول عورت کو نہ باب تفاعل سے یہ صیغہ ارشاد ہوا تا کہ اشتراک معلوم ہو اور نہ طلاق کو عورت کی رضا پر موقوف رکھا گیا۔ **چوتھا فائدہ:** کفار پر دنیا میں یہ احکام شریعہ جاری نہیں۔ ان کو ان معاملات میں آزادی ہو گی۔ جیسا کہ **مَنْ كَانَ مِنْكُمْ يُؤْمِنُ بِاللَّهِ** سے معلوم ہوا۔ خیال رہے کہ سیاسی احکام اور بعض معاملاتی قوانین کفار پر بھی جاری ہوں گے۔ اگر کسی بد دین کے دین میں چوری زنا یا کشت و خون جائز ہو۔ تو اسے اس سے روکا جائے گا اسی طرح اگر کافر مسلمان سے سود کا لین دین یا شراب کی خرید و فروخت کرنا چاہے تو نہ کرنے دی جائے گی۔ **پانچواں فائدہ:** کبھی آئندہ یا گزشتہ صفات سے موصوف کر دیا جاتا ہے دیکھو اس آیت میں بچھلے یا آئندہ ہونے والے شوہر کو ازواج کہہ دیا گیا۔ **چھٹا فائدہ:** لڑکی پر پیسہ لینا حرام ہے کہ یہ رشوت ہے (شامی) نیز **لَا تَعْضُلُوهُنَّ** میں داخل ہے اس طرح امیر شوہر کی تلاش میں کبھی نکاح نہ کرنا سخت جرم ہے۔ **ساتواں فائدہ:** جہاں نکاح کرنے کی خود لڑکی کی منشا ہو اور اس میں کوئی خرابی نہ ہو۔ وہاں نکاح نہ ہونے دینا منع ہے۔ جیسا کہ **لَا تَعْضُلُوهُنَّ** سے معلوم ہوا۔ **آٹھواں فائدہ:** نکاح و طلاق کے مسائل میں ذمی کفار مذہبی آزاد ہیں کہ ان پر ان ہی کے مذہب کے احکام جاری ہوں گے حتیٰ کہ اگر ان کے زوجین کے جھگڑے مسلمان حکام کے ہاں پیش ہوں تو ان ہی کے مذہب کے مطابق فیصلہ کیا جائے گا جیسا کہ **ذَٰلِكَ يُوعَظُ بِهِ مَنْ كَانَ مِنْكُمْ يُؤْمِنُ بِاللَّهِ** سے معلوم ہوا۔

اعتراضات: پہلا اعتراض: اگر اس آیت میں طلقتم سے شوہروں کو اور **لَا تَعْضُلُوهُنَّ** سے عورت کے ورثاء کو خطاب ہو۔ تو آیت کا نظم بگڑ جاوے گا اور ایک عبارت میں مختلف لوگوں سے خطاب کرنا خلاف فصاحت ہے۔ **جواب:** اگر متکلم کے سامنے تمام مخاطب موجود ہوں اور وہ سب سے یکے بعد دیگرے خطاب کرے تو کیا حرج ہے۔ زلیخا کے شوہر نے کہا تھا **يُوسُفُ أَغْرِضْ عَنْ هَٰذَا وَاسْتَغْفِرِي لِذَنبِكَ** (یوسف: ۲۹) دیکھو اعتراض میں حضرت یوسف علیہ السلام سے خطاب ہے اور استغفیری میں زلیخا سے۔ مگر چونکہ یہ دونوں اس کے سامنے موجود تھے لہذا درست ہوا کوئی مخلوق رب سے غائب نہیں۔ تو اس کا اس طرح کلام فرمانا بالکل درست ہے۔ **دوسرا اعتراض:** اس آیت سے معلوم ہوا کہ عورت کا نکاح بغیر اجازت ولی درست نہیں۔ دیکھو یہاں وارثوں سے خطاب ہے۔ کہ **لَا تَعْضُلُوهُنَّ** عورتوں کو نکاح سے نہ روکو۔ اگر انہیں نکاح سے روکنے کا اختیار نہ تھا۔ تو یہ ممانعت کیسی؟ (شافعی) **جواب:** یہ ممانعت عرفی لحاظ سے ہے چونکہ عام طور پر عورتیں اپنے نکاح کا معاملہ اپنے ولی وارث کے سپرد کر دیتی ہیں اور ان کے بغیر رائے کوئی کام نہیں کرتیں لہذا ان کو یہ ممانعت کر دی گئی اگر آپ کا یہ استنباط صحیح ہو تو لازم آتا ہے کہ عورت کا دوسرا نکاح پہلے شوہر کی اجازت پر موقوف ہو کیونکہ بعض مفسرین کے نزدیک **لَا تَعْضُلُوا** پہلے شوہروں سے ہی خطاب ہے پھر لطف یہ ہے کہ یہاں فرمایا گیا کہ عورتوں کو نکاح کر لینے سے نہ روکو۔ معلوم ہوا کہ نکاح کرنا تو عورتوں کا اپنا ہی کام ہے۔ وہ اس میں دخل نہیں دیتی۔ **ماریات کا کہنا:** اگر پہلا اعتراض: اس آیت

سے معلوم ہوا کہ نکاح میں رضامندی زوجین ضروری ہے تو جبراً نکاح کیوں ہو جاتا ہے وہاں رضا تو نہیں (حضرات شافعی) جواب: جبر کی دو صورتیں ہیں ایک یہ لڑکی انکار کرتی رہے یا پوچھنے پر خاموش رہے اور نکاح کر دیا جائے۔ اس صورت میں نکاح نہ ہو گا۔ دوسرے یہ کہ لڑکی سے جبراً اذن لے لیا جائے یعنی اسے اجازت دینے پر مجبور کیا جائے۔ اس صورت میں نکاح ہو جائے گا کیونکہ اس کا مار پیٹ کے مقابلہ میں نکاح کی اجازت دینا اس پر راضی ہونا ہے یہاں رضا خوشی سے عام ہے طلاق نکاح وغیرہ میں خوشی ضروری نہیں۔ دیکھو دل لگی اور مذاق سے بھی نکاح و طلاق ہو جاتی ہے۔ حالانکہ وہاں خوشی نہیں ہوتی کیونکہ حدیث میں آگیا کہ ثَلَاثُ جَدُّهُنَّ جَدُّ وَهَزْلُهُنَّ جَدُّ یعنی تین چیزوں نکاح، طلاق، آزادی غلام میں ارادہ بھی ارادہ ہے اور دل لگی بھی ارادہ نیز طلاق و نکاح کے الفاظ ان عقود کے اسباب ہیں اور اسباب کی تاثیر نیت پر موقوف نہیں زہر سے موت ہو جاتی ہے خواہ خوشی سے کھائے یا جبراً۔ چوتھا اعتراض: حنفیوں کا مسئلہ ہے کہ اگر مرد کسی عورت پر نکاح کا دعویٰ کر کے جھوٹے گواہ کھڑے کر دے اور قاضی نکاح کا فیصلہ کر دے تو اسے صحبت حلال ہے یہاں تو نہ نکاح ہوا نہ اس کی رضامندی اور صحبت حلال ہو گئی اور رب فرما رہا ہے کہ نکاح میں رضامندی زوجین ضروری ہے (غیر مقلد) جواب: اس کا تفصیلی جواب انشاء اللہ آیت: فَفَهَّمْنَهَا مَسْلِمًا (الانبیاء: ۷۹) کی تفسیر میں آئے گا یہاں اتنا سمجھ لو کہ مالی معاملات میں حاکم کا فیصلہ ظاہر پر ہوتا ہے نہ کہ حقیقت پر۔ اگر کوئی کسی کے مال پر دعویٰ ملکیت کر کے جھوٹی گواہی کے ذریعہ قاضی کا غلط فیصلہ لے لے تو یہ مال اس پر حرام ہی رہے گا۔ لیکن بعض معاملات میں قاضی کا حکم ظاہر و باطن ہر طرح جاری ہے۔ جیسے نکاح۔ اگر غلط گواہی پر قاضی نے فیصلہ کر دیا تو اس سے وہ فعل درست ہوں گے۔ اس کی اصل یہ ہے کہ حضرت علی رضی اللہ عنہ کی خدمت میں ایک نکاح کا مقدمہ پیش ہوا۔ جس میں مرد نے کسی عورت پر نکاح کا دعویٰ کر کے دو گواہ پیش کر دیئے آپ نے نکاح کا فیصلہ دے دیا۔ عورت نے عرض کیا کہ یہ جھوٹا ہے اب آپ براہ مہربانی میرا اس سے نکاح ہی پڑھا دیجئے تاکہ آئندہ زنانہ ہو۔ آپ نے فرمایا کہ اگر یہ جھوٹا ہے تب بھی میرا یہ فیصلہ ہی تیرا نکاح ہے۔ دیکھو یعنی شرح بخاری میں کتاب الحیل اور حاشیہ بخاری دفع الوسواس فی تشریح قال بعض الناس۔

تفسیر صوفیانہ: فساد کی کوشش کرنا یا مسلمانوں کی صلح میں رکاوٹ ڈالنا مسلمان کی شان نہیں اس سے دل میں تاریکی پیدا ہوتی ہے صلح کی کوشش کرنا باعث ثواب ہے۔ خصوصاً شوہر یا بیوی میں صلح کرنا بہترین عبادت ہے اور ان میں صلح نہ ہونے دینا سخت وبال کیونکہ ان کی صلح سے ایک خاندان کی دنیوی زندگی متعلق ہے۔ ایسے ہی نفس و روح کی اصلاح شیخ و مرید کی صلح امتی کا پیغمبر سے معافی حاصل کرنا بہت بڑا کام ہے کہ اسی پر اخروی زندگی کا دار و مدار ہے۔ شفاعت کی بناء پر بھی اسی پر کہ شفیع المذنبین مجرم بندے کو معافی دلا کر رب کی رحمت کو متوجہ کرتے ہیں نیز والد اولاد کو مضمر غذا سے بچاتا اور اس کی اصلاح کرتا ہے اولاد کو چاہئے کہ بلا چون و چرا باپ کے فرمان پر عمل کرے۔ ایسے ہی رب تعالیٰ اپنے بندوں کو برائیوں سے بچاتا ہے اور کار خیر کا حکم دیتا ہے ہم کو لازم ہے کہ اس کے احکام بلا تاویل قبول کر

لیں۔ رحمت الہی کی پہچان یہ ہے کہ بندے کو اپنی اطاعت کی توفیق دے اور اس کی ناراضی کی یہ علامت ہے کہ بندے کو دنیاوی مشاغل سے ذکر اللہ کا موقع نہ ملے۔ رب تعالیٰ اپنے فضل سے ہماری زندگی نیک کاموں میں گزارے۔ انسان گناہ کر کے رب سے ناامید نہ ہو جائے۔ اس کی رحمت بہت وسیع ہے جب اس نے طلاق والی عورتوں کے لئے رجوع کے بہت سے ذریعے پیدا فرمادیئے۔ تو مجرم بندوں کے لئے بھی توبہ کی بہت سی راہیں کھول دی ہیں۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ

اور مائیں دودھ پلائیں اولاد اپنی کو دو سال پورے واسطے اس کے جو ارادہ کرے یہ کہ

اور مائیں دودھ پلائیں اپنے بچوں کو پورے دو برس اس کے لئے جو دودھ کی

يُتِمُّ الرِّضَاعَةَ ۖ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ

پورا کرے شیر خوارگی کو اور اوپر اسکے کہ جنا گیا۔ بچہ واسطے اسکے رزق ہے عورتوں کا اور لباس انکا

مدت پوری کرنی چاہیے اور جس کا بچہ ہے اس پر عورتوں کا کھانا اور پہننا

بِالْمَعْرُوفِ ۖ لَا تَكْلَفُ نَفْسٌ إِلَّا وُسْعَهَا ۚ لَا تَضَارُّ وَالِدَةٌ

ساتھ بھلائی کے نہیں تکلیف دیا جاتا کوئی نفس مگر طاقت بھر اس کی نہ نقصان دیا جاوے ماں کو

حسب دستور کی جان پر بوجھ نہ رکھا جائے گا مگر اسکے مقدور بھر ماں کو ضرر نہ دیا جائے اسکے بچے سے اور نہ اولاد والے کو

بَوْلَدِهَا وَلَا مَوْلُودٌ لَهُ بِوَلَدِهِ وَعَلَى الْوَارِثِ مِثْلُ ذَلِكَ ۚ

بوجہ بچہ اس کے اور نہ بچہ والے باپ کو بوجہ بچہ اسکے اور اوپر وارث کے مثل اس کے ہے

اسکی اولاد سے یا ماں ضرر نہ دے اپنے بچے کو اور نہ اولاد والا اپنی اولاد اور جو باپ کا قائم مقام ہے اس پر بھی ایسا ہی واجب ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں طلاق کے احکام بیان

ہوئے چونکہ طلاق کی صورت میں بچہ کی پرورش میں بھی جھگڑا پڑتا ہے کہ باپ چھیننا چاہتا ہے اور ماں دینا نہیں چاہتی

اور کبھی ماں بچہ کو باپ پر پھینکتی ہے اور باپ لینا نہیں چاہتا۔ اس لئے اب رضاعت یعنی بچے کو دودھ پلانے کے احکام بیان

ہوئے۔ دوسرا تعلق: پچھلی آیتوں میں طلاق والی عورتوں پر مہربانی کرنے کا حکم دیا گیا کیونکہ وہ عدت میں

دوسرے نکاح سے مجبور ہیں اور اب ان بچوں کی پرورش کا ذکر کیا جا رہا ہے جو ہر طرح ماں باپ کے محتاج ہیں۔ تیسرا

تعلق: پچھلی آیتوں سے معلوم ہوتا ہے کہ طلاق والی عورتوں کو تکلیف نہ پہنچاؤ اور تکلیف دو قسم کی ہے جسمانی

اور روحانی جسمانی تکلیف کے بعد اب روحانی ایذا کی ممانعت کی گئی کہ ان سے ان کے دودھ پیتے بچے نہ چھینو۔ کہ اس

میں ان کو روحانی ایذا پہنچے گی۔ اسلام میں عورتوں کو ایذا پہنچانے کے لئے شیر خوار بچے ان سے

چھڑا دیے جاتے تھے کبھی تو اس طرح کہ طلاق دے کر عورتوں کو نکال دیا اس کے بچے چھین لئے اور کبھی اس طرح کہ ان کے بچے خصوصاً لڑکیاں ان کی گود سے چھین کر زندہ دفن کر دیتے تھے اس ظلم کو روکنے کے لئے یہ آیات نازل ہوئیں حضور ﷺ نے تو لوٹدی غلاموں کے بچوں بلکہ دو چھوٹے بھائی غلاموں کے الگ کرنے سے منع فرمادیا بلکہ چڑیوں اور دوسرے جانوروں کے شیر خوار یا بہت چھوٹے بچوں کو الگ کرنا ممنوع قرار دیا غرضیکہ یہ آیت بھی ان ظلموں کو روکنے کے لئے ہے جو عرب میں اسلام سے پہلے عورتوں پر توڑے جاتے تھے۔

تفسیر: وَالْوَالِدَاتُ يُرْضِعْنَ أَوْلَادَهُنَّ. والوالدات سے یا تو طلاق والی عورتیں مراد ہیں کہ اس سے پہلے طلاق ہی کا ذکر ہو چکا ہے۔ نیز آئندہ فرمایا جارہا ہے کہ ان عورتوں کا کھانا کپڑا بچہ کے باپ پر واجب ہے۔ اگر یہاں بیوی مراد ہوتی تو اس کا خرچہ تو بہر حال شوہر کے ذمہ ہے دودھ پلائے یا نہ پلائے اور ہو سکتا ہے کہ اس سے ساری ہی مائیں مراد ہوں۔ خواہ طلاق والی ہوں یا اپنی بیویاں۔ کیونکہ آنے والے احکام سب کو عام ہیں۔ انہیں والدات فرما کر اپنے بچوں کی پرورش پر مائل کیا گیا۔ عربی میں ام بھی ماں کو کہتے ہیں اور والدہ بھی یوں ہی اب بھی باپ کو کہتے ہیں اور والد بھی مگر ان دونوں لفظوں میں فرق یہ ہے کہ ام عام ہے کہ اس میں کبھی سگی سوتیلی ماں دادی نانی خالہ بلکہ استازین کی بیویاں بھی شامل ہوتی ہیں۔ فرماتا ہے: حُرِّمَتْ عَلَيْكُمْ أُمَّهَاتُكُمْ (النساء: ۲۳) دیکھو اس میں سگی سوتیلی مائیں دادی نانی سب داخل ہیں اور فرماتا ہے: وَأَزْوَاجُهُ أُمَّهَاتُهُمْ (احزاب: ۶) مگر والدہ صرف سگی ماں کو ہی کہا جائے گا فرماتا ہے: إِنَّ أُمَّهَاتُهُمْ إِلَّا الْإِثْمُ وَلَدْنَهُمْ (مجادلہ: ۲) یہاں والدہ فرما کر بتایا گیا کہ صرف سگی ماں دودھ پلائے گی نہ سوتیلی اور نہ دادی نانی وغیرہ قرآن کریم میراث کے بیان میں فرماتا ہے: مِمَّا تَرَكَ الْوَالِدَانِ وَالْأَقْرَبُونَ (النساء: ۳۳) وہاں بھی والدین سے مراد صرف سگے ماں باپ ہیں نہ سوتیلے ماں باپ اور نہ دادا نانا لہذا دادا تو الاقربون میں داخل ہے اور بیٹے کے ہوتے پوتے کو میراث نہیں مل سکتی یہ بات بہت خیال میں رکھنی چاہئے۔ يُرْضِعْنَ رَضْعًا سے بنا ہے جس کے معنی ہیں دودھ کے لئے پستان چوسنا اور باب افعال میں آکر چوسانے کے معنی پیدا ہونے یعنی دودھ پلانا اور يُرْضِعْنَ خبر بمعنی امر ہے یہ امر بھی استحبابی ہے کیونکہ بچوں کی پرورش اور انہیں دودھ دینا ماں پر واجب نہیں صرف مستحب ہے۔ باپ پر پرورش لازم چونکہ ماں کا دودھ بچوں کو زیادہ موافق ہے اور وہ ہی زیادہ مہربان بھی ہے لہذا بہتر ہے کہ خود ہی پالے ہاں اگر باپ میں دائی رکھنے کی طاقت نہ ہو یا دائی ملتی نہ ہو یا بچہ ماں کے سوا کسی کا دودھ قبول نہ کرتا ہو تو ماں پر واجب ہے (احمدی وغیرہ) اولادہن ولد کی جمع ہے بمعنی مولود (بچہ) لڑکی ہو یا لڑکا اَوْلَادَهُنَّ فرما کر یہ بتادیا کہ عورت کے ذمہ اپنے پیٹ کے بچہ کی پرورش ہے نہ کہ سوکن کے بچہ کی یعنی مائیں اولاد کو دودھ پلائیں۔ مطلقہ بیویوں کو والدات فرما کر اور بچوں کو اولادہن کہہ کر لطیف اشارہ اسی جانب کیا گیا کہ بعد طلاق اگرچہ وہ عورتیں تمہاری بیویاں نہ رہیں اور تم ان کے خاوند نہ رہے مگر وہ اپنے بچوں کی تو بدستور مائیں ہیں اور بچے ان کے بیٹے بیٹی پھر طلاق سے ان کے حق پرورش اور دودھ پر کیسے اثر پڑے گا وہ ہی بچوں کو دودھ دیں گی اور وہ بچوں کی خاتون کی طرح رہیں گی ہم بذریعہ نکاح قائم کرتے ہیں تو

بذریعہ طلاق توڑ بھی دیتے ہیں مگر نسب وہ رشتہ ہے جو رب نے قائم فرمایا کسی کے توڑے ٹوٹ نہیں سکتا ہے جسے انسان جوڑ سکتا ہے اسے توڑ بھی سکتا ہے جسے جوڑ نہیں سکتا اسے توڑ بھی نہیں سکتا حَوْلَیْنِ کَامِلَیْنِ حَوْلَ کے معنی ہیں بدلنا پلٹنا۔ چونکہ سال اور برس پلٹ پلٹ کر آتے ہیں یا سال بھر میں عالم میں ایک انقلاب سا ہو جاتا ہے یا سال کے اندر چند موسم تبدیل ہوتے ہیں۔ اس لئے اسے حول کہا جاتا ہے حَوْلَیْنِ کے بعد کاملین فرما کر یہ بتایا کہ اس سے تقریبی مدت مراد نہیں بلکہ پورے دو سال مراد ہیں یعنی مائیں بچہ اور بچی کو پورے دو سال دودھ پلائیں لِمَنْ اَرَادَ اَنْ یُّتِمَّ الرِّضَاعَةَ یہ جملہ پوشیدہ مبتدائی خبر ہے اور گزشتہ حکم کا بیان اور اَرَادَ سے یا تو خود مائیں مراد ہیں یا بچہ کے باپ یا ماں باپ دونوں اور یتیم سے شیر خوارگی کی مدت پورا کرنا مراد ہے یعنی دو سال کا حکم ان ماں باپ کے لئے ہے جو کامل رضاعت چاہیں اور ہو سکتا ہے کہ لِمَنْ کا متعلق یُرِضِعْنَ ہو یعنی ماں بچہ کو اس باپ کے لئے دودھ پلائے جو شیر خوارگی پورا کرنا چاہتا ہے گویا یہ باپ پر لازم تھا ماں اس کا کام کرتی ہے اس سے یہ بھی معلوم ہوا کہ دو سال ہی دودھ پلانا لازم نہیں بلکہ جو پوری مدت پلانا چاہے اتنا پلائے اور جو اسے پہلے ہی چھڑانا چاہے چھڑوادے بشرطیکہ اس میں بچہ کا خطرہ نہ ہو۔ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ علی لازم کرنے کے لئے ہے اور چونکہ بچہ باپ کے لئے جنا جاتا ہے اور اسی کا ہوتا ہے ماں تو اس کا برتن ہے اس لئے اسے مولود لہ کہا گیا۔ اس سے یہ لازم نہیں کہ ماں بچے سے بالکل لاد عویٰ ہے بلکہ ماں کا حق خدمت اولاد پر باپ سے بہت زیادہ ہے اسی لئے اس آیت میں ایک جگہ تو بچہ کو ماں کی طرف مضاف کیا گیا کہ فرمایا گیا یُولَدُهَا اور دوسری جگہ باپ کی طرف اشارہ ہوا یُولَدُہ تاکہ معلوم ہو کہ بچہ ماں کا بھی ہے اور باپ کا بھی کہ بچے کی ہڈیاں باپ کے نطفے سے ہیں اور گوشت پوست ماں کے نطفے سے رزق سے غذا اور کسوت سے لباس مراد ہے۔ اگر یہاں طلاق والی عورتیں مراد تھیں تب تو اس کے معنی بالکل ظاہر ہیں کہ طلاق والیوں کا کھانا کپڑا دودھ پلانے کی مدت میں باپ پر واجب ہے اور اگر عام عورتیں مراد ہیں تو یہ مطلب ہے کہ اگرچہ بچے کی ماں اس کی پرورش کی وجہ سے شوہر کی خدمت نہ کر سکے تب بھی اس کا خرچہ باپ کے ذمہ ہے کیونکہ بچہ کی پرورش بھی شوہر ہی کی خدمت ہے۔ روح المعانی نے اس جگہ ایک عجیب بات کہی۔ وہ یہ کہ یہاں مولود لہ فرمانے میں اس جانب اشارہ ہے کہ اگر بچہ باپ کے قبضہ میں نہ ہو تو اس کی ماں کا خرچہ بھی اس پر واجب نہیں لہذا الوئذی کا شوہر زمانہ پرورش میں اپنی بیوی کو خرچ نہ دے گا بلکہ اس کا مالک دے گا کیونکہ یہ بچہ اس کا غلام ہے۔ بالمعروف سے حسب طاقت خرچہ مراد ہے کہ نہ تو بیوی بڑھیا غذا میں اور اعلیٰ لباس مانگے اور نہ شوہر اپنی حیثیت سے کم دے یا یہ مطلب ہے کہ بچہ کی شیر خوارگی کے زمانہ میں عموماً ایسے کھانے دیئے جاتے ہیں جس سے دودھ زیادہ ہو کیونکہ لَا تُكَلِّفُ نَفْسًا إِلَّا وُسْعَهَا تكلف کلف سے بنا جس کے معنی ہیں چہرہ کی سیاہی۔ اصطلاح میں مشقت میں ڈالنے یا لازم کرنے کے لئے آتا ہے چونکہ اس کا اثر بھی چہرہ پر ظاہر ہوتا ہے اس لئے اسے تکلیف کہا جاتا ہے۔ وُسْع کے معنی ہیں گنجائش اور چوڑائی۔ اصطلاح میں طاقت اور قدرت کے لئے آتا ہے کیونکہ اس میں بھی اعلیٰ کی گنجائش ہوتی ہے یعنی زیادہ تکلیف نہیں دی جاتی۔ خیال

رہے کہ یہاں وسیع یا تولا تکلف کا دوسرا مفعول ہے اور یا اس سے پہلے بقدر پوشیدہ ہے۔ لَا تُضَارُّ وَالِدَهُ بَوْلِدَهَا وَلَا مَوْلُوذَلَهُ بَوْلِدِهِ لَا تُضَارُّ بَاب مفاعلتہ کا نہیں ہے معروف بھی ہو سکتا ہے اور مجہول بھی معروف ہونے کی صورت میں بَوْلِدَهَا کی ب یا تعدیہ کی ہے یا استعانت کی اور مفعول پوشیدہ اور مجہول ہونے کی صورت میں ب استعانت ہی کی ہو گی یعنی نہ نقصان پہنچائے ماں اپنے شوہر کو بچہ کے ذریعہ کہ غریب شوہر کو دائی رکھنے پر مجبور کرے یا نہ نقصان پہنچائے ماں اپنے بچہ کو کہ اس کی پرورش میں کوتاہی کرے یا نہ نقصان پہنچایا جائے ماں کو اپنے بچہ کی وجہ سے کہ وہ اسے پالنا نہ چاہے اور باپ میں دائی رکھنے کی گنجائش بھی ہو مگر نہ رکھے ماں کو ہی مجبور کرے۔ ایسے ہی نہ باپ نقصان پہنچائے اپنے بچے کو کہ اس کی پرورش میں کوتاہی کرے یا باپ نہ نقصان پہنچائے ماں کو اپنے بچہ کی وجہ سے یا باپ اپنے بچہ کے ذریعہ نقصان نہ پہنچایا جائے۔ یہ سارے احکام جب ہیں کہ باپ زندہ ہو لیکن اگر نہ ہو تو وَعَلَى الْوَارِثِ مِثْلُ ذَلِكَ یہ علی بھی الزام کے لئے ہے اور الوارث میں الف لام مضاف الیہ کے بدلے میں اور اس سے بچہ کا وارث مراد ہے اور بعض نے فرمایا کہ باپ کا وارث مراد وارث سے ذی رحم محرم مراد ہیں یعنی وہ قرابت دار جن سے نکاح ہمیشہ حرام ہو۔ ذلک میں سارے گزشتہ احکام کی طرف اشارہ ہے یعنی اگر باپ زندہ نہ ہو بچہ یتیم ہو تو اس کے ذی رحم قرابت داروں پر اس کا خرچہ واجب ہے نیز اگر بچے کی ماں نہ ہو تو اس کی نانی، بہن، خالہ وغیرہ اس کی پرورش کریں اور پرورش کا خرچہ باپ دے حق پرورش کی تفصیل کتب فقہ باب الحضانه میں مطالعہ کرنا چاہئے۔

خلاصہ تفسیر: مائیں اپنی اولاد کو خواہ لڑکا ہو یا لڑکی پورے دو برس دودھ پلائیں۔ یہ پورے دو سال بھی اس کے لئے ہیں جو رضاعت پوری کرنے کا ارادہ رکھے ورنہ اگر بچے کو نقصان نہ پہنچے تو اس سے پہلے بھی دودھ چھڑایا جاسکتا ہے اور اس زمانہ میں ماں کا سارا خرچہ غذا لباس باپ پر ہو گا مگر حسب دستور کہ نہ تو ماں کو اس میں زیادہ خرچے کرنے کا حق ہے اور نہ باپ کو کوتاہی کرنے کی گنجائش۔ کسی نفس کو طاقت سے زیادہ تکلیف نہیں دی جاتی لہذا نہ تو باپ پر بہت بوجھ ڈالا جائے اور نہ ماں پر۔ یہ بھی خیال رکھو کہ بچے کے ذریعہ نہ ماں کو نقصان دیا جائے کہ اگر اسے پرورش سے معذوری ہے اور باپ میں دائی رکھنے کی طاقت ہے تو ماں کو مجبور نہ کیا جائے اور نہ ہی باپ کو نقصان پہنچایا جائے کہ اس غریب میں دائی رکھنے کی طاقت نہ ہو اور ماں بچہ کی پرورش سے انکار کر دے یا اس میں اعلیٰ غذا دینے کی گنجائش نہ ہو اور وہ بڑھیا چیز مانگے یہ سارے احکام باپ والے بچوں کے تھے۔ اب یتیموں کا حال سنو کہ ان کی پرورش کا سارا خرچہ باپ کی طرح دیگر ذی رحم وارثوں پر ہے۔ خیال رہے کہ شریعت نے لڑکوں اور لڑکیوں کی ساری زندگی میں فرق رکھا ہے لڑکے کا سارا خرچہ زمانہ طفولیت کا باپ کے ذمہ رکھا جس میں پرورش و تعلیم سب ہی داخل ہے پھر جب لڑکا کمائی کے لائق ہو جائے تو اسے اپنے سارے خرچہ کا ذمہ دار کیا پھر ماں باپ کا خرچہ اور بیوی بچہ کا خرچہ اس پر ڈالا غرضیکہ لڑکے کی زندگی کے تین حصے کر دیئے پرورش کرنا اپنا خرچ آپ اٹھانا دوسروں کا خرچ اٹھانا مگر لڑکی کا خرچ ہمیشہ دوسروں پر رکھا شادی سے پہلے سارا خرچہ باپ پر شادی کے بعد سارا خرچہ بھی خاوند پر بعد عدت سارا خرچہ

دوسرے خاوند پر اگر لڑکی کسی وجہ سے دوسری شادی نہ کر سکے تو پھر خرچہ باپ بھائی وغیرہ پر ورنہ مسلم قوم یا حکومت وقت پر کہ وہ یتیموں بیوگان کی پرورش کے انتظام کریں۔ کیونکہ عورتوں کے ذمہ اندرونی زندگی سنبھالنا ہے۔ مردوں کے ذمہ بیرونی زندگی کا انتظام اگر عورتوں پر بھی مردوں کی طرح کمانا لازم کر دیا جائے تو بچہ کون جنے اور کون پالے گھر کون سنبھالے گاڑی کے دونوں پہیے ایک ہی طرف نہ لگاؤ دو طرفہ لگاؤ لڑکیوں کا ہنر سینا پر ونا گھر سنبھالنا ہے ہے مردوں کا ہنر کمائی کرنا رکھا گیا جیسا ذمہ میں کام ویسا ہی انتظام۔

فائدہ: اس آیت میں چند فائدے حاصل ہوئے۔ **پہلا فائدہ:** ماں کے ذمے اپنے حقیقی بچے کی پرورش ہے نہ کہ سوتیلے کی کیونکہ یہاں **أَوْلَادُھُنَّ** فرمایا گیا نہ کہ **أَوْلَادُ الْاَزْوَاجِ**۔ **مسئلہ:** ماں خواہ مطلقہ ہو یا نہ ہو اس پر اپنے بچے کو دودھ پلانا واجب ہے جبکہ باپ میں دالی سے دودھ پلوانے کی قدرت نہ ہو یا دودھ پلانے والی میسر نہ آئے یا بچہ ماں کے سوا کسی اور کا دودھ قبول نہ کرتا ہو اور جب بچے کی پرورش ماں کے دودھ پر موقوف نہ ہو تو ماں پر دودھ پلانا واجب نہیں مستحب ہے۔ (خزانہ واحمدی) **مسئلہ:** بحالت نکاح اور بحالت عدت ماں کو شوہر سے دودھ پلانے کی اجرت لینا جائز نہیں۔ ہاں بعد عدت جائز ہے۔ **مسئلہ:** ماں کے مقابلہ میں دوسری عورت کو بچے کی پرورش کا حق نہیں یعنی باپ ماں سے بچے کو نہیں چھین سکتا۔ ہاں اگر طلاق والی بیوی زیادہ اجرت مانگتی ہے یا کسی اجنبی سے اس نے نکاح کر لیا تو اب اس کا حق پرورش جاتا رہا۔ **مسئلہ:** اگر ماں بچہ کے ذی رحم سے نکاح کر لے تو اس کا حق پرورش باقی ہے۔ **دوسرا فائدہ:** دودھ کی مدت امام صاحب کے ہاں ڈھائی سال اور صاحبین کے نزدیک دو سال ہیں مگر فتویٰ صاحبین کے قول پر ہے کہ دو سال پر دودھ چھوڑ دیا جائے مگر جو بچہ ڈھائی سال کی عمر میں کسی عورت کا دودھ پی لے وہ اس کا رضائی بیٹا ہو گا۔ **تیسرا فائدہ:** یہ آیت بظاہر صاحبین کے قول کی تائید کرتی ہے کہ اس میں مدت رضاعت دو سال فرمائی گئی اور ساتھ ہی اس طرف بھی اشارہ کر دیا گیا کہ یہ اس کی پوری مدت ہے نیز دوسری جگہ ارشاد ہوا: **وَحَمْلُہٗ وَفَصَالُہٗ ثَلَاثُونَ شَهْرًا** (احقاف: ۱۵) یعنی بچہ کا حمل اور شیر خوارگی تیس مہینے یعنی ڈھائی سال ہیں جس میں چھ ماہ کی ادنیٰ مدت ہے اور دو سال شیر خوارگی کی نیز عورت کا دودھ بدن انسانی کا جز ہے جس کا استعمال بلا ضرورت ناجائز اور چونکہ دو سال بعد بچہ کو اس کی ضرورت نہیں رہتی۔ لہذا اس کا استعمال ناجائز ہونا چاہئے۔ امام صاحب فرماتے ہیں کہ یہ آیت دودھ پلانے کی اجرت کے حق کے لئے ہے یعنی طلاق والی بیوی کو دو سال تک شوہر سے دودھ کی اجرت لینے کا حق ہے اس کے بعد باپ پر جبر نہ ہو گا نیز اسی آیت کے اگلے جملہ میں ارشاد ہوتا ہے: **فَإِنْ أَرَادَ فِصَالًا** (البقرہ: ۲۳۳) کہ اگر ماں باپ دو سال کے بچہ کا دودھ چھڑانا چاہیں اگر دو سال ہی دودھ کی مدت ہوتی تو ان اراد کے کیا معنی۔ دودھ چھڑانا واجب ہونا چاہئے تھا نیز رب فرماتا ہے: **حَمْلُہٗ وَفَصَالُہٗ ثَلَاثُونَ شَهْرًا**۔ بچہ کا حمل اور اس کی شیر خوارگی کی مدت ڈھائی سال ہیں۔ یہاں تقسیم مراد نہیں بلکہ حمل اور شیر خوارگی ہر ایک کی یہ مدت ہے کہ حمل کی انتہائی مدت ڈھائی سال اور شیر خوارگی کی بھی اتنی مگر چونکہ حدیث شریف میں ارشاد ہے کہ حمل کی انتہائی مدت دو سال ہے اور آیت دلالت میں قطعی نہیں۔ لہذا

حاصل کی انتہائی مدت دو سال رہی اور دودھ کی ڈھائی سال۔ **چوتھا فائدہ:** اگر خاوند اپنی بیوی کو خرچہ نہ دے تو وہ حکومت یا پنچایت یا برادری کے زور سے حاصل کرے یا اگر موقع ملے تو اس کی جیب سے نکال لے جیسا کہ حضور ﷺ نے بی بی ہندہ کو ابوسفیان کے جیب سے اپنا خرچ نکال لینے کی اجازت دی (حدیث) اگر خاوند غائب ہو جائے تو اس کی اشیاء فروخت کر کے خرچ کرے (کتب فقہ) یہ **عَلَى الْمَوْلُودِ لَهُ** سے معلوم ہوا۔ **پانچواں فائدہ:** بچہ باپ کا ہے کہ اس سے نسبت ہے نہ کہ ماں سے کیونکہ یہاں باپ کو مولود **لَهُ** فرمایا گیا۔ لہذا جس کا باپ سید اور ماں غیر سید ہو وہ بچہ سید ہے اور جس کی ماں سیدانی اور باپ غیر سید ہو تو بچہ سید نہیں۔ کہ اسے زکوٰۃ لینا جائز ہے۔ **چھٹا فائدہ:** باپ اپنی اولاد کے مال کا مالک ہے کہ اسے خرچ کرنا جائز کیونکہ یہاں باپ کو مولود **لَهُ** فرمایا گیا۔ جب وہ بچہ کا مالک ہو تو اس کے مال کا بدرجہ اولیٰ (احمدی) لہذا اگر کوئی اپنے بیٹے کی لونڈی سے صحبت کر لے یا اس کا مال خرچ کر لے تو اس پر کوئی تاوان نہیں نیز قاتل باپ پر قصاص نہیں۔ **ساتواں فائدہ:** اولاد کا خرچہ صرف باپ کے ذمہ ہے نہ کہ ماں پر نہ کسی اور پر جیسا کہ **عَلَى الْمَوْلُودِ لَهُ** سے معلوم ہوا۔ **آٹھواں فائدہ:** حاجت مند باپ کا خرچ صرف اولاد پر ہے نہ کہ کسی اور پر مگر ان بقدر میراث ہو گا مثلاً ایک غریب آدمی کے ایک بیٹا اور ایک بیٹی مالدار ہیں تو اس کا تہائی خرچہ صرف بیٹی کے ذمہ ہے اور دو تہائی بیٹے کے ذمہ کیونکہ ان کی میراث بھی ایسے ہی ہے۔ **نواں فائدہ:** صرف کھانے پکڑے کے عوض دائی رکھنا جائز ہے۔ اگرچہ یہ خبر نہ ہو کہ وہ کتنا کھائے پہنے گی۔ **دسواں فائدہ:** چھوٹے بچوں کا خرچہ بہر حال باپ پر ہے خواہ ان کے پاس اپنا مال ہو یا نہ ہو کیونکہ یہاں دائی کا معاوضہ بہر صورت باپ پر لازم کیا گیا۔ **گیارہواں فائدہ:** ماں باپ اور اولاد کے سوا بوقت ضرورت دوسروں کا خرچہ بھی دینا واجب ہے۔ بیمار بھائی بہن بے دست و پا چچا ماموں کا خرچہ دینا ضروری کیونکہ یہاں فرمایا گیا **وَعَلَى الْوَارِثِ مِثْلُ ذَلِكَ** نیز ارشاد ہوا **وَأَبِ ذَٰلِكَ لَیْنِ حَقُّهُ** (الاسراء: ۲۶) جو ان بے دست و پا بیٹا اور حاجت مند جو ان بیٹی کا خرچ بھی باپ پر لازم ہے کیونکہ وہ مولود **لَهُ** ہے۔ **بارہواں فائدہ:** اگر بچے کی ماں مر جائے تو اس کی نانی پھر بہن پھر خالہ پھر دادی وغیرہ پرورش کریں اور اگر باپ فوت ہو جائے تو پرورش کا خرچ دادا پھر بھائی پھر چچا وغیرہ برداشت کریں جیسا کہ **وَعَلَى الْوَارِثِ مِثْلُ ذَلِكَ** سے معلوم ہوا ان وارثوں کی ذمہ داریاں وہ ہی ہوں گی جو اصل ماں باپ کی ذمہ داریاں تھیں قرآن کریم کی اس ایک مختصر سی آیت نے کہ **وَعَلَى الْوَارِثِ مِثْلُ ذَلِكَ** (بقرہ: ۲۳۳) ہزار ہا احکام بتادیے اور اللہ تعالیٰ نے اپنے محبوب ﷺ کے والدین کو بچپن میں وفات دے کر اس آیت کریمہ کی پہلے ہی تفسیر کرا دی تھی۔ **تیراھواں فائدہ:** نہ تو ماں بچہ کا بہانہ بنا کر باپ کو ستائے کہ دوسری جگہ نکاح کرے اور خرچہ اس خاوند سے وصول کرے یا کسی سیر و تفریح کو چلی جائے اور بچہ کے بہانہ سے خرچ بہانے سے لے لے اور نہ باپ بچہ کے بہانہ سے عورت کو پریشان کرے کہ پرورش کے بہانہ سے اسے اور جگہ نکاح نہ کرنے دے یوں ہی ماں باپ نہ تو بچہ کو بھوکا مار دیں نہ بعض بچوں کو زیادہ پیار کریں بعض کو کم بعض کو زیادہ دیں بعض کو کم بعض کو زیادہ لا تضاد میں داخل ہے اس کا

بہت خیال چاہئے۔

اعتراضات: پہلا اعتراض: اس آیت سے معلوم ہوا کہ بچہ باپ کا ہے اور اسی سے نسبت ہے تو چاہئے کہ سید حضور کی اولاد نہ ہوں کیونکہ ان کا رشتہ حضور سے بذریعہ ماں ہے بلکہ وہ علوی کہلائے جائیں جیسے محمد ابن حنفیہ اور ان کی اولاد کہ یہ علی مرتضیٰ کی اولاد ہیں مگر سید نہیں (بعض خارجی) **جواب:** یہ نسب پاک مصطفیٰ ﷺ کی خصوصیت ہے کہ بیٹی سے ہی چلا۔ اس کی صریح حدیث بھی آتی ہے۔ قرآن کریم نے حضرت عیسیٰ علیہ السلام کو حضرت نوح علیہ السلام کی ذریت فرمایا۔ (سورہ انعام: ۸۵) حالانکہ ان کا رشتہ حضرت نوح علیہ السلام سے بذریعہ والدہ ہی ہے۔ **دوسرا اعتراض:** تو چاہئے کہ اب بھی جس کی ماں سیدانی ہو۔ سید مانا جائے۔ **جواب:** یہ حضور علیہ السلام کی خصوصیت ہے کہ آپ کا نسب بذریعہ بیٹی چلا۔ حضرت فاطمہ زہرا رضی اللہ عنہا کا نسب بذریعہ بیٹی نہیں چلے گا۔ لہذا ان کے بیٹوں کی اولاد کا نسب تو ان سے ہو گا نہ کہ بیٹیوں کا دیکھو حضرت زید ابن عمرو حضرت عمر رضی اللہ عنہ کے بیٹے ہیں اور حضرت ام کلثوم بنت حضرت فاطمہ زہرا رضی اللہ عنہا کے شکم سے ہیں سید نہیں۔ **تیسرا اعتراض:** اجارہ میں اجرت کا مقرر ہونا ضروری ہے اور کھانا کپڑا مقرر نہیں ہو سکتا کہ ہر ایک کی خوراک مختلف ہے تو چاہئے کہ اس پر اجارہ بھی ناجائز ہو۔ **جواب:** یہ قیاس قرآن کے خلاف ہے لہذا اس کا اعتبار نہیں نیز ضرورتاً خلاف قیاس بھی احکام جاری ہو جاتے ہیں۔ حمام کی اجرت جائز ہے حالانکہ پانی مقرر نہیں ہوتا۔ **چوتھا اعتراض:** اس آیت میں اولاد کو ماں کی طرف بھی نسبت دی گئی کہ فرمایا گیا **يُولَدُهَا**۔ تو اگر بیٹا باپ ہی کا ہوتا ہے تو یہ نسبت کیسی۔ **جواب:** بچہ ماں کا جز تو ہے اسی لئے اس کی طرف منسوب ہوتا ہے۔ ہاں ماں سے نسب نہیں۔ **پانچواں اعتراض:** یہاں تورب نے فرمایا کہ عورتوں کا رزق خاوندوں پر ہے دوسری جگہ فرماتا ہے: **وَمَا مِنْ ذَابِيَةٍ فِي الْأَرْضِ إِلَّا عَلَى اللَّهِ رِزْقُهَا**۔ (ہود: ۶) ہر جاندار کا رزق اللہ پر ہے دونوں آیتیں متعارض ہیں۔ اور اگر خاوندوں پر عورتوں کا رزق ہوتا وہ عورتوں کے رزاق ہوتے۔ **جواب:** وہاں حقیقت کا ذکر ہے یہاں سبب و مجاز کا یعنی حقیقی روزی رساں رب تعالیٰ ہی ہے مگر سبب کے لحاظ سے مجازاً بیوی کے لئے خاوند اولاد کے لئے باپ ہے۔ چونکہ ابھی آیت مکمل نہیں ہوئی۔ لہذا تفسیر صوفیانہ آئندہ بیان ہوگی۔

فَإِنْ أَرَادَا فِصَالًا عَنْ تَرَاضٍ مِنْهُمَا وَتَشَاوُرٍ فَلَا جُنَاحَ

پس اگر چاہیں دونوں دودھ چھڑانا رضامندی سے ان کی اور مشورہ سے پس نہیں ہے گناہ

پھر اگر ماں باپ دونوں آپس کی رضا اور مشورہ سے دودھ چھڑانا چاہیں تو ان

عَلَيْهِمَا وَإِنْ أَرَدْتُمْ أَنْ تَسْتَرْضِعُوا أَوْلَادَكُمْ فَلَا جُنَاحَ

اوپر اہل سبب اگر چاہیں کہ دودھ پلوانوں کو ان کے لئے دے گناہ

marfat.com

پر گناہ نہیں اور اگر تم چاہو کہ دائیوں سے اپنے بچوں کو دودھ پلاؤ تو بھی تم پر مضائقہ

عَلَيْكُمْ إِذَا سَلَّمْتُمْ مَا آتَيْتُمْ بِالْمَعْرُوفِ ۖ وَاتَّقُوا اللَّهَ وَاعْلَمُوا

اوپر تمہارے جبکہ سوئپ دو تم وہ جو دو تم ساتھ بھلائی کے اور ڈرو اللہ سے اور جانو کہ

نہیں جبکہ جو دینا ٹھہرا تھا بھلائی کے ساتھ انہیں ادا کرو اور اللہ سے ڈرتے رہو اور جان رکھو

أَنَّ اللَّهَ بِمَا تَعْمَلُونَ بَصِيرٌ ۝۲۴۳

تحقیق اللہ ساتھ اس کے جو کرتے ہو تم دیکھنے والا ہے

کہ اللہ تمہارے کام دیکھ رہا ہے

تعلق: اس جملہ کا پچھلے جملوں سے چند طرح تعلق ہے۔ پہلا تعلق: پچھلے جملہ میں بچوں کے دودھ پلانے کا ذکر تھا۔ اب ان کے دودھ چھڑانے کے احکام بیان ہو رہے ہیں۔ 'دوسرا تعلق: پچھلے جملہ میں خود ماں کے دودھ پلانے اور پرورش کرنے کا ذکر تھا۔ اب دائی سے دودھ پلانے کے احکام ارشاد ہوئے۔ تیسرا تعلق: پچھلی آیت سے معلوم ہوا تھا کہ دودھ کے لئے دو سال ہی پورے کرنا لازم نہیں بلکہ ماں باپ کو اس میں کچھ اختیارات بھی ہیں۔ اب انہی اختیارات کی تفصیل بیان ہو رہی ہے۔

تفسیر: فَإِنْ أَرَادَا فِصَالًا: ارادہ کا فاعل ماں باپ دونوں ہیں چونکہ بچہ سے باپ کو نسبت ہے اور ماں کو شفقت۔ اس لئے دودھ چھڑانے کو دونوں ہی کی رائے پر موقوف رکھا گیا نیز کبھی باپ اجرت سے بچنے کے لئے دودھ جلد چھڑانا چاہتا ہے اور کبھی طلاق والی ماں دوسرا نکاح کرنے کے لئے اس میں جلدی کرتی ہے لہذا یہ کام دونوں کی رائے پر موقوف رکھا گیا تاکہ بچہ کا نقصان نہ ہو۔ فصال فصل سے بنا بمعنی جدائی اسی لئے شہر پناہ کو فصول اور اونٹ کے بچہ کو فصال کہتے ہیں کہ وہ بھی اپنی ماں سے جدا کر دیا جاتا ہے نیز مسافر کے شہر سے نکل جانے کو بھی فصل کہا جاتا ہے۔ فَلَمَّا فَصَلَ طَالُوتُ (بقرہ: ۲۴۹) اور راستہ کی مسافت کو فاصلہ کہہ دیا کرتے ہیں یہاں اس سے دودھ چھڑانا مراد ہے کہ دودھ چھوٹ کر بچہ ماں سے الگ ہو جاتا ہے فظام بھی اسی معنی میں ہے اس سے فاطمہ بنا یعنی تارک الدنیا بیوی چنانچہ شیر خوارگی کی مدت پہلے جملہ میں بیان ہو چکی کہ فرمادیا گیا۔ حَوْلَيْنِ كَامِلَيْنِ۔ لہذا اس فصال سے کچھ اور مقصود ہونا چاہئے سیدنا عبد اللہ ابن عباس فرماتے ہیں کہ اس سے دو سال بیشتر یا دو سال پر یا اس کے بھی بعد دودھ چھڑانا مراد ہے اور یہ امام صاحب کی قوی دلیل (کبیر) اگر دودھ کی مدت دو سال ہوتی تو دو سال گزرنے پر دودھ چھڑانا واجب ہو جاتا کسی مشورہ وغیرہ کی ضرورت نہ ہوتی اور یہاں مشورہ و رضامندی کا ذکر ہے معلوم ہوا کہ دو سال پر دودھ چھوڑنا واجب نہیں بلکہ والدین کی رضا و مشورہ پر موقوف ہے چاہیں چھوڑائیں یا نہ چھوڑائیں ڈھائی سال پورے کر لیں یعنی اگر ماں باپ سے پہلے ہی یا دو سال پر یا اس کے بعد اپنے بچہ کو دودھ چھڑا لیں بلکہ غَضَمَرَا حِجَابَهُمَا وَتَشَاوَرَا لِرِضَا رَحْمَتِ رَبِّهِمَا

باب تفاعل میں آکر آپس کی رضامندی کے معنی میں ہوا ایسے ہی تَشَاوُرِ مشورہ سے بنا جیسے معونۃ سے تعاون بمعنی نکالنا اسی لئے گھر کے سامان کو شوار کہتے ہیں کہ وہ بھی نکالا جاتا ہے۔ اصطلاح میں چند رائیں جمع کرنے کو مشورہ یا تشاور کہا جاتا ہے یعنی ماں باپ آپس کی رضامندی اور مشورہ سے دودھ چھڑانا چاہیں تو چھڑا سکتے ہیں۔ وَإِنْ أَرَدْتُمْ أَنْ تَسْتَرْضِعُوا أَوْلَادَكُمْ ظاہر یہ ہے کہ اس میں صرف باپ سے خطاب ہے کیونکہ دائی سے دودھ پلوانے کا تعلق باپ ہی سے ہے اور اسی کے ذمے دائی کی اجرت غرضیکہ ماں کا دودھ چھڑانے میں چونکہ باپ پر کوئی بوجھ نہیں بلکہ اس کا تعلق صرف بچے سے ہے اس لئے وہاں فَإِنْ أَرَادَا فَرَّمَا کر ماں باپ دونوں کے مشورہ پر موقوف رکھا گیا اور دائی سے پرورش کرانے میں باپ پر دائی کے خرچ کا بوجھ ہے ماں پر کوئی بوجھ نہیں۔ بلکہ اسے تو راحت ہے کہ وہ بچے کی پرورش کی محنت سے بچ جائے گی اس لئے یہاں أَرَدْتُمْ فرما کر صرف باپ سے خطاب ہوا کہ دائی رکھنے میں باپ مستقل ہے اور یہ بھی ہو سکتا ہے کہ یہاں أَرَدْتُمْ میں بھی ماں باپ دونوں سے ہی خطاب ہو جیسے اَقِمُوا الصَّلَاةَ وغیرہ میں مردوں عورتوں دونوں سے خطاب ہے مرد اشرف ہے اس لئے مذکر صیغہ استعمال ہوا۔ بعض علماء نے فرمایا کہ تَسْتَرْضِعُوا کا پہلا مفعول پوشیدہ ہے یعنی دایاں اور اولاد کم دوسرا مفعول اور بعض نے کہا کہ اولاد سے پہلے لام پوشیدہ اور استرضاع کے معنی ہیں دائی تلاش کرنا یعنی اے والد و اگر تم دایوں سے اپنی اولاد کو دودھ پلوانا چاہو یا ان کے لئے کوئی دائی تلاش کرو تو فَلَا جُنَاحَ عَلَيْكُمْ تم پر کوئی گناہ نہیں۔ إِذَا سَلَّمْتُمْ مَا اتَّيْتُمْ بِالْمَعْرُوفِ سَلَمْتُمْ تسلیم سے بنا اسلام کی طرح اس کا مادہ بھی سلم ہے بمعنی آفات سے محفوظ رہنا پوری فرمانبرداری۔ راضی برضار بنے کو بھی تسلیم کہہ دیتے ہیں جیسے وَيَسْلِمُوا تَسْلِيمًا۔ سلام کرنے کو بھی تسلیم کہا جاتا ہے۔ فَسَلِّمُوا عَلَى أَنْفُسِكُمْ (النور: ۶۱) یہاں پورا پورا سوچنا اور سپرد کردینا مراد ہے مَا آتَيْتُمْ سے دینے کا ارادہ کرنا یا اجرت طے کرنا مراد ہے یعنی جب کہ تم دایوں کو ان کی طے شدہ اجرت دے دو جیسے فَإِذَا قَرَأْتَ الْقُرْآنَ فَاسْتَعِذْ بِاللَّهِ (نحل: ۹۸) یہاں قرآن پڑھنے سے پڑھنے کا ارادہ مراد ہے۔ خیال رہے کہ یہ جواز کی شرط نہیں بلکہ بیان استحباب ہے کہ بہتر یہ ہی کہ دائی کی اجرت دینے میں جلدی کی جائے تاکہ وہ بچہ کی پرورش میں دل لگا کر محنت کرے۔ بِالْمَعْرُوفِ۔ یہ سلمتم کے متعلق ہے اور اس سے خوش معاملگی اور بھلائی مراد ہے یعنی تم ان کی اجرت بھلائی سے بغیر ڈھیل کے دے دو۔ بعض علماء نے فرمایا کہ معروف سے رزق حلال مراد ہے۔ یعنی دائی کو حلال کمائی کھلاؤ تاکہ اس کا دودھ بچہ کو نفع دے کیونکہ ماں کی غذا کا بچہ کی صحت اور اخلاق پر اثر پڑتا ہے۔ (روح البیان) وَاتَّقُوا اللَّهَ إِنَّ اللَّهَ شَدِيدُ الْعِقَابِ تمام احکام میں اللہ سے ڈرتے رہو کہ اپنی بیوی اور بچوں اور دائی کے حقوق نہ مارو۔ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ۔ یہ بھی دھیان رکھو کہ اللہ تمہارے اعمال کو دیکھ رہا ہے اس سے انتہائی خوف دلانا منظور ہے کیونکہ جب غلام کو اپنے مولیٰ کی نگرانی کا خیال ہو تو وہ نافرمانی کی ہمت نہیں کرتا۔

خلاصہ تفسیر: شیر خوارگی کی مدت تو دو سال ہی ہیں۔ پھر اگر ماں باپ اپنے آپس کی رضامندی اور مشورہ سے اس سے کچھ آگے پیچھے بھی دودھ چھڑانا چاہیں تو ان پر کوئی گناہ نہیں کیونکہ اللہ کے مشورہ سے معلوم ہو گا کہ اب بچہ

ماں کے دودھ سے بے نیاز ہو چکا اور اسے والد و اگر تم چاہو کہ اپنی اولاد کو بجائے ان کی ماں کے دایوں سے دودھ پلاؤ تو بھی تم پر کوئی گناہ نہیں جبکہ ان کی طے شدہ اجرت خوش معاملگی سے ادا کر دو کہ تنخواہ دینے میں حیل و حجت اور ٹال مٹول نہ کرو اور ان سارے احکام میں اللہ سے ڈرتے رہو۔ خوب جان رکھو کہ اللہ تمہارے اعمال کو ہر وقت دیکھتا ہے۔ خیال رہے کہ باپ کی عقل محبت پر غالب ہے اور ماں کی محبت عقل پر غالب ہے اس لئے شریعت نے پرورش و شیر خوارگی میں ماں باپ دونوں کی رائے معتبر مانی تاکہ ماں کی محبت باپ کی عقل مل کر بچہ کے لئے مفید تجویزیں سوچ سکیں مگر تعلیم و تربیت اور نکاح میں صرف باپ کو اختیار دیا گیا باپ کے ہوتے ماں کو اس سے تعلق نہیں کیونکہ ان دونوں کاموں میں عقل کی زیادہ ضرورت ہے ماں بچہ کا آرام ہی چاہتی ہے انجام نہیں دیکھتی مگر باپ آرام و انجام دونوں پر نظر رکھتا ہے اس لئے باپ ہی شادی بیاہ تربیت و تعلیم کا کفیل ہے شریعت کے قوانین میں بہت حکمتیں ہوتی ہیں۔

فائدہ: اس آیت سے چند فائدے حاصل ہوئے۔ **پہلا فائدہ:** صاحبین کے قول پر ماں باپ کی رضامندی سے دو سال سے پہلے دودھ چھڑایا جاسکتا ہے مگر دو سال پورے ہونے پر دودھ چھڑانا واجب کسی کے مشورہ کی حاجت نہیں۔ امام صاحب کے نزدیک اس سے پہلے بھی اور اس وقت بھی بلکہ اس کے بعد دودھ چھڑانا مشورہ سے ہوگا۔ ہاں ڈھائی سال پورے ہونے پر واجب۔ **دوسرا فائدہ:** ماں کے بغیر رضابچہ کی پرورش کسی سے نہیں کرائی جاسکتی کیونکہ یہ ماں کا ہی حق ہے ہاں جب ماں کے دودھ نہ ہو یا ہو مگر نقصان دے یا ماں اس سے عاجز ہے یا وہ خود نہ چاہے تو دائی کو دیا جائے (احمدی) اَنْ تَسْتَرْضِعُوْا سے یہی مراد ہے۔ رب فرماتا ہے: وَالْوَالِدَاتُ يُرْضِعْنَ اَوْلَادَهُنَّ (بقرہ: ۲۳۳)۔ **تیسرا فائدہ:** کام میں اپنے چھوٹوں سے بھی مشورہ کر لینا چاہئے دیکھو بیوی شوہر سے درجہ میں چھوٹی ہے مگر اس سے مشورہ کا حکم دیا گیا۔ **چوتھا فائدہ:** بچہ کے لئے بہترین دائی اور دائی کے لئے بہترین غذا تجویز کی جائے کیونکہ ماں کے اخلاق اور دودھ کا اثر بچہ میں ضرور ہوتا ہے۔ دیوانی اور خبیث دائی کا دودھ بچہ کو کبھی ایسا ہی کر دیتا ہے۔

حکایت: شیخ ابن محمد جوینی اپنے گھر میں آئے تو انہوں نے دیکھا کہ ان کے بچے کو کوئی دوسری عورت دودھ پلا رہی ہے آپ نے اس سے بچہ چھین لیا اور بچے کے منہ میں انگلی ڈال کر تمام دودھ قے کرادیا اور فرمانے لگے کہ اچھے دودھ سے شرافت پیدا ہوتی ہے اور جان کنی میں آسانی جب امام ابوالمعانی جو ان ہوئے تو کبھی مناظرہ میں دل تنگ ہو جاتے تھے اور فرماتے تھے کہ شاید اس دودھ کا کچھ اثر میرے پیٹ میں رہ گیا ہو جس کا یہ نتیجہ ہے۔ (روح البیان)

ہدایت: بہتر یہ ہے کہ بچہ کی تحنیک کرادی جائے اور وہ یہ ہے کہ کوئی بزرگ خرمہ چبا کر اپنی زبان سے بچہ کے تالو میں لگا دے تاکہ سب سے پہلے بچہ کے پیٹ میں اللہ والے کا لعاب پہنچے نیز غسل دیتے ہی اس کے داہنے کان میں اذان اور بائیں میں تکبیر کہہ دی جائے۔ یہ سارے کام سنت ہیں تاکہ بچے کی ابتدا اچھی ہو۔ نام بھی اچھے رکھے جائیں کہ غذا کی طرح نام کا بھی اثر ہوتا ہے۔ **پانچواں فائدہ:** معاملات میں خوش اسلوبی نہایت ضروری ہے ساری چیزیں پہلے طے ہو جائیں اور پھر رد کی جائیں۔ **ہدایت:** عورتوں کو چاہئے

کہ بلا ضرورت ہر بچہ کو دودھ نہ پلا دیا کریں۔ ضرور تاپلائیں اور پھر سب میں ظاہر بھی کر دیں کہ دودھ پر بہت احکام شرعی جاری ہیں۔

اعتراضات: پہلا اعتراض: اس آیت سے معلوم ہوا کہ باپ بغیر ماں کی مرضی کے بھی اپنی اولاد کو دائی کے حوالے کر سکتا ہے۔ کیونکہ اس حکم میں عورت کے مشورہ کی قید نہیں لگائی گئی۔ جیسے کہ دودھ چھڑانے میں تھی۔
جواب: نہیں پرورش ماں کا حق ہے جیسا کہ پچھلی آیت سے معلوم ہو چکا چونکہ دودھ پلوانے کا سارا بوجھ باپ پر پڑتا ہے اور کبھی ماں کی بغیر رضامندی بھی بچہ دائی کے حوالہ کیا جاسکتا ہے مثلاً ماں کا دودھ بچہ کو مضر ہو اور پھر بھی ماں اپنے ہی دودھ پلانے پر ضد کرے تو باپ جبراً دائی رکھ سکتا ہے۔ اس لئے یہاں فقط باپ کا ذکر ہوا۔ **دوسرا اعتراض:** اس آیت سے معلوم ہوا کہ دائی رکھنا جب ہی جائز ہے جب کہ اس کا حق پورا دے دیا جائے کیونکہ یہاں اسی کی قید لگائی گئی۔ **جواب:** اِذَا سَلَّمْتُمْ۔ لا جناح کی قید ہے نہ کہ نستر ضعوا کی یعنی دائی کا حق مارنا سخت گناہ ہے۔

تفسیر صوفیانہ: طریقت میں قدم رکھنے والا مرید گویا نو مولود بچہ ہے دنیا اس کی دائی شیخ کامل گویا والد جیسے کہ بچہ کو اولاد دودھ پلانا ضروری ہے اور کچھ دن بعد چھڑانا واجب۔ ایسے ہی شیخ کامل کو چاہئے کہ پہلے ہی مرید کو بالکل تارک دنیا نہ بنادے بلکہ نئے بچے کی طرح کچھ دنیوی نفع حاصل کرنے دے اور پھر آہستگی سے اس کو دنیا سے ایسے نکال لے کہ اسے محسوس بھی نہ ہو اور جیسے کہ بعض قوی بچے دو سال سے پہلے ہی دودھ چھوڑ سکتے ہیں اور کمزور بچے دو سال تک دودھ پیتے ہیں۔ ایسے ہی بعض مریدین بہت جلد دنیا سے بے رغبت ہو جاتے ہیں اور بعض کچھ دیر سے لہذا یہ معاملہ شیخ کی رائے پر ہے اور جیسے کہ دودھ چھڑاتے ہی قوی غذائیں نہیں دیتے۔ اولاً نرم پھر آہستہ آہستہ قوی۔ ایسے ہی شیخ کو لازم ہے کہ طالب پر ریاضات کا ایک دم بوجھ نہ ڈالے بلکہ آہستگی سے ترقی دے۔ صوفیاء فرماتے ہیں کہ حضور ﷺ تمام جہان کے گویا والد ہیں اور سارا جہان گویا حضور ﷺ کی اولاد کیونکہ باپ سے اولاد ہے ایسے ہی حضور سے سارا جہان ہے وکل الخلق من نودی اور اولاد باپ کے لئے ہوتی ہے اسی لئے اسے یہاں مولود لہ فرمایا گیا سارا جہاں حضور ﷺ کے لئے بنا لولاك لما خلقت الافلاك اور علماء و اولیاء جن کے سینوں میں شریعت و طریقت کا دودھ ہے وہ امت رسول اللہ کی دینی پرورش کرنے والی گویا ماں دایاں ہیں اور دائی کا رزق و لباس باپ کے ذمہ ہوتا ہے ایسے ہی ان علماء و اولیاء کی روزیاں حضور ﷺ کے ذمہ ہیں کہ وہاں سے ان کی پرورش ہوتی ہے۔ صوفیاء فرماتے ہیں کہ ماں باپ کا رزق کھا کر بچے کو دودھ دیتی ہے بچے کی یہ پرورش باپ ہی سے ہے مگر ماں کے ذریعہ یوں ہی علماء و صوفیاء حضور ہی سے فیض لے کر اپنے ذریعہ امت کو دیتے ہیں قرآن و حدیث گویا روحانی رزق ہے جو حضور کی سرکار سے علماء میں تقسیم ہو رہا ہے فقہ گویا ماں کا دودھ ہے جو ہم عوام کے لئے پرورش کا باعث ہے اگر بچہ بغیر ماں کے ذریعہ بلا واسطہ باپ کی دی ہوئی غذا کھائے تو بیمار ہو جاوے گا اگر ہم عوام بلا واسطہ علماء و مشائخ خود قرآن و حدیث سے مسائل مستنبط کریں گے ہلاک ہو جائیں گے۔ یہ و علی المولود لہ ذمہ ہے کہ سوتھیں کہ تفسیر صوفیانہ

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ

اور وہ جو وفات دیئے جاتے ہیں تم میں سے اور چھوڑ جاتے ہیں بیویاں روکیں وہ بیویاں جانوں اپنی

اور تم میں جو مریں اور بیویاں چھوڑیں وہ چار

أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ

کو چار مہینہ اور دس دن پس جبکہ پہنچ جائیں میعاد کو اپنی پس نہیں ہے گناہ اوپر تمہارے

مہینہ اور دس دن اپنے آپ کو روکے رہیں تو جب انکی عدت پوری ہو جائے تو اے والیو تم پر مواخذہ نہیں

فِيمَا فَعَلْنَ فِي أَنْفُسِهِنَّ بِالْمَعْرُوفِ وَاللَّهُ بِمَا تَعْمَلُونَ خَبِيرٌ ۝۲۴

بچ اس کے کہ کریں بچ جانوں اپنی کے ساتھ بھلائی کے اور اللہ ساتھ اس کے جو کرتے ہو تم خبر دار ہے

اس کام میں جو عورتیں اپنے معاملہ میں موافق شرع کریں اور اللہ کو تمہارے کاموں کی خبر ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں طلاق کے احکام اور اس کی عدت کا ذکر تھا۔ اب ان عورتوں کی عدت کا ذکر ہے جن کے شوہر مر جاتے ہیں۔ کیونکہ طلاق کی طرح شوہر کی موت سے بھی نکاح ختم ہو جاتا ہے اور عدت واجب ہوتی ہے۔ دوسرا تعلق: پچھلی آیت میں جملہ معترضہ کے طریقہ پر عدت طلاق کے بعد دودھ پلانے کا ذکر تھا اب عدت کا ذکر کیا گیا کیونکہ اس میں بھی عورت کو بچہ کا دودھ پلانا واجب ہے مگر شوہر پر معاوضہ نہیں۔

تفسیر: وَالَّذِينَ يُتَوَفَّوْنَ مِنْكُمْ۔ الذین مبتدا اور يَتَرَبَّصْنَ خبر یا تو اسے سے پہلے ازواجہم۔ يتوفون توفی سے بنا بمعنی پورا لے لینا۔ اس کا مادہ وفی یا وفا ہے۔ وعدہ پورا کرنے کو وفا، عہد اور حق لینے کو استیفاء حق کہتے ہیں اور موت و نیند پر بھی استعمال ہوتا ہے کیونکہ انسان اپنی عمر پوری کر کے اور پورا رزق کھا کر ہی مرتا ہے اور نیند میں بھی ایک روح نکل جاتی ہے۔ اس مناسبت سے اسے بھی وفات کہہ دیا جاتا ہے یہاں بمعنی موت ہے منکم میں مسلمانوں سے خطاب ہے معلوم ہوا کہ کفار کے یہ احکام نہیں۔ نیز یہ احکام حضور نبی کریم ﷺ کے نہیں۔ حضور ﷺ کی وفات شریف کے بعد ان کی ازواج پاک کسی سے کبھی نکاح نہیں کر سکتیں کیوں کریں کہ حضور حیات النبی ہیں رب فرماتا ہے: وَلَا تَنْكِحُوا أَزْوَاجَهُ مِنْ بَعْدِهِ أَبَدًا (احزاب: ۵۳) نہ اس لئے کہ وہ مسلمانوں کی مائیں ہیں وہ بیویاں احترام میں ماؤں سے بڑھ کر ہیں۔ مگر احکام میں مائیں نہیں اسی لئے ان سے پردہ فرض ان کی اولاد سے امت کا نکاح درست ان کی میراث امت کو نہیں ملتی۔ یعنی اے مسلمانو تم میں سے جو بھی وفات دیئے جائیں یعنی مر جائیں وَيَذَرُونَ أَزْوَاجًا يَذَرُونَ وَذَر سے بنا بمعنی چھوڑنا مگر نفی کی طرح اس کا بھی ماضی و مصدر و لسم فاعل وغیرہ نہیں آتا۔ صرف مضارع اور امر مستعمل ہے ازواج زوج کی جمع ہے بہن جو کہ عورتوں کی جمع ہے اور زوجہ کی جمع ہے مگر یہاں

بیبیاں مراد ہیں کیونکہ آئندہ انہیں کے احکام آرہے ہیں اور پہلے بھی شوہروں کا ہی ذکر ہوا **يَتَرَبَّصْنَ بِأَنْفُسِهِنَّ** ان دو لفظوں کی تحقیق ہم پچھلی آیت میں کر چکے۔ یہاں اتنا اور سمجھ لو کہ اس جگہ اس سے اپنے آپ کو دوسرے نکاح کی تیاری کرنے یا نکاح وزینت اور سنگار سے روکنا مراد ہے کہ یہ عدت موت میں زوجہ پر واجب ہے مگر طلاق بائنہ میں تو واجب اور طلاق رجعی میں بناؤ سنگار کرنا مستحب تاکہ شوہر راغب ہو کر رجوع کر لے خیال رہے کہ یہاں ازواج سے آزاد اور غیر حاملہ بیویاں مراد ہیں **أَرْبَعَةَ أَشْهُرٍ وَعَشْرًا** یہ بتوبصن کا ظرف ہے عشر کی تمیز یعنی ایام پوشیدہ ہے اگرچہ شہر کی طرح یوم بھی مذکور ہے مگر پھر بھی اربعہ کو ت سے لانا اور عشر کو بغیرت لانے میں کچھ راز ہے جو ہم سوال و جواب میں عرض کریں گے۔ یعنی ان کی بیویاں چار مہینے دس دن اپنے کو دوسرے نکاح اور تیاری نکاح اور زینت اور بلا ضرورت باہر جانے سے روکیں۔ **فَإِذَا بَلَغْنَ أَجَلَهُنَّ** اجل سے انتہائی عدت اور بلوغ سے اس تک پہنچنا مراد ہے یعنی پس جبکہ عورتیں اپنی انتہائی عدت کو پہنچ جائیں کہ عدت پوری ہو جائے **تَوَفَّلَا جُنَاحَ عَلَيْكُمْ** یا تو عورتوں کے وارثوں سے خطاب ہے یا احکام سے اور یا سارے مسلمانوں سے کیونکہ عدت والی کو ان باتوں سے روکنا سب پر ہی ضروری ہے۔ **فَمَا فَعَلْنَ فِي أَنْفُسِهِنَّ** فیما ایک پوشیدہ عبارت کے متعلق ہے اور **فِي أَنْفُسِهِنَّ فَعَلْنَ** سے اور ما سے ساری وہ چیزیں مراد ہیں جو عدت میں عورتوں پر حرام ہو گئی تھیں یعنی عدت پوری ہو چکنے پر عورتیں بناؤ سنگار یا دوسرا نکاح۔ گھر سے نکلنا وغیرہ جو کچھ بھی کریں اس میں اے حاکمومت پر کوئی گناہ نہیں مگر بالمعروف یہ فعلن کے فاعل کا حال ہے اور اس سے جائز کام مراد ہیں یعنی جو جائز چیزیں عدت کی وجہ سے ان پر حرام ہو گئی تھیں وہ سب کر سکتی ہیں۔ ناجائز کام جو عدت سے پہلے بھی حرام تھے وہ اب بھی حرام ہیں۔ جیسے خوشبو مل کر غیروں میں جانا وغیرہ **وَاللَّهُ بِمَا تَعْمَلُونَ خَبِيرٌ** یہ سارے عورتوں مردوں سے خطاب ہے اس میں وعدہ بھی ہے اور وعید بھی یعنی اے عورت تو اور مردو اللہ تمہارے ہر نیک و بد عمل سے خبردار ہے لہذا اس کے احکام کی پابندی کرو اور مخالفت سے بچو تاکہ عذاب سے نجات پا کر ثواب دارین پاؤ۔

خلاصہ تفسیر: اے مسلمانو! تم میں سے جو لوگ مرجائیں اور اپنی بیبیاں چھوڑ جائیں تو ان کی بیویاں چار ماہ دس دن تک اپنے آپ کو بناؤ سنگار اور نکاح و تیاری نکاح وغیرہ سے روکیں اور جب ان کی عدت پوری ہو جائے تو اے مسلمانو! اب ان پر یہ پابندیاں نہیں انہیں اپنے نفس کے معاملہ میں ہر جائز کام کرنے دو۔ تم پر کوئی گناہ نہیں اور اے مسلمانو! خوب یاد رکھو کہ اللہ تمہارے سارے کاموں سے خبردار ہے۔ خیال رہے کہ پہلے موت کی عدت ایک سال تھی جس کا ذکر کچھ آگے آرہا ہے پھر اس آیت سے چار ماہ دس دن رہ گئی اور اس کے بعد حاملہ عورتوں کی عدت وضع حمل اور غیر حاملہ کی چار ماہ دس دن باقی رہی لہذا یہ آیت ناسخ بھی ہے اور وصف منسوخ بھی۔ اسے نسخ و صفی کہتے ہیں۔ مسلمانو! اس آیت کریمہ نے بتایا کہ اگر وفات والی عورتیں عدت کے اندر نکاح کریں یا نکاح کی تیاری کریں یا خاوند کے گھر سے نکل کر آزاد پھریں یا عدت میں سوگ نہ کریں تو خاوند کے وارث خود لڑکی کے وارث محلہ والے مسلمان اور اسلامی حکام بھی سخت گنہگار ہوں گے جنہیں یہ خبر لگ جائے اور روکنے پر قادر بھی ہوں مگر عورت کو نہ روکیں کیونکہ آیت میں **عَلَيْكُمْ**

فردوں سے خطاب ہے یعنی عدت گزارنے کے بعد اگر عورتیں نکاح وغیرہ کریں تو اسے وارثوں، اے محلہ کے چودہریوں، اے حاکموں، گنہگار نہیں لہذا اگر عدت کے اندر ایسی حرکتیں کریں تو تم سب گنہگار ہو ان کو زبان یا ہاتھ سے روکو جس طرح روکنے پر قادر ہو روکو بادشاہ اسلام پر لازم ہے کہ جیسے اپنے ملکی قوانین پر جبراً رعایا سے عمل کراتا ہے کہ اگر ٹانگے والا بانیں ہاتھ نہ چلے تو چالان کر دیا جاتا ہے ایسے ہی رعایا سے اسلامی قوانین پر بھی عمل کرائے رب توفیق دے۔

فائدہ: اس آیت سے چند فائدے حاصل ہوئے۔ **پہلا فائدہ:** عدت کے احکام صرف مسلمانوں کے لئے ہیں کفار پر جاری نہیں جیسا کہ منکم سے معلوم ہوا۔ لہذا اگر کفار بغیر عدت ہی نکاح کر لیں اور یہ ان کے دین میں جائز ہو اور پھر اسلام لائیں تو ان کا پچھلا نکاح باقی رہے گا۔ **مسئلہ:** مسلمان کی عیسائی بیوی پر عدت واجب ہے (احمدی) کیونکہ یہ مرد کا حق نکاح ہے اور وہ مسلمان تھا۔ **دوسرا فائدہ:** موت کی عدت بیوی پر واجب ہوگی نہ کہ لونڈی پر جیسا کہ ازواجاً سے معلوم ہوا۔ لہذا مولیٰ کے مرنے پر لونڈی عدت نہ گزارے۔ **تیسرا فائدہ:** موت کی عدت عورت پر واجب ہے نہ کہ مرد پر جیسا کہ **یَتَرَبَّصْنَ** سے معلوم ہوا۔ **چوتھا فائدہ:** عدت میں علم ضروری نہیں لہذا اگر عورت کو کچھ مدت کے بعد شوہر کی موت کی خبر لگے تو اس کی عدت بھی گزر گئی جیسا کہ **یَتَرَبَّصْنَ** کے عموم سے معلوم ہوا۔ **پانچواں فائدہ:** شوہر کی موت سے نکاح بالکل نہیں ٹوٹ جاتا مگر عورت کی موت سے بالکل جاتا رہتا ہے لہذا عورت اپنے میت خاوند کو بوقت ضرورت غسل بھی دے سکتی ہے اور چھو بھی سکتی ہے کیونکہ کسی قدر نکاح باقی ہے مگر شوہر مردہ بیوی کو نہ چھو سکے نہ غسل دے سکے بلکہ اگر غسل نہ ملے تو ہاتھ میں کپڑا لپیٹ کر تیمم کرا دے۔ **مسئلہ:** یہ جو مشہور ہے کہ مرد بیوی کی لاش کو کندھا بھی نہ دے اور قبر میں بھی نہ اتارے غلط ہے جب دوسرے اجنبی لوگ یہ کام کر سکتے ہیں تو اسے بھی جائز ہے۔ **چھٹا فائدہ:** عدت موت ہر بیوی پر یکساں لازم ہے کہ حاملہ اور لونڈی کے سوا باقی سب عورتیں بچی ہوں یا بڑھی خلوت صحیحہ ہوئی ہو یا نہ چار ماہ دس دن یہ ہی عدت گزاریں گی۔ عدت طلاق میں بہت تفصیل ہے جیسا کہ ازواجاً کے عموم سے معلوم ہوا۔ **مسئلہ:** حاملہ کی عدت موت بچہ کی پیدائش ہے اور لونڈی کی عدت دو ماہ پانچ دن۔ **ساتواں فائدہ:** موت کی عدت میں بہر حال سوگ واجب ہے کہ عورت نہ تو سرمہ لگائے نہ تیل نہ خوشبو ملے نہ رنگین یا ریشمی کپڑے پہنے نہ مہندی لگائے نہ دوسرے نکاح کا پیغام و سلام کرے جیسا کہ **یَتَرَبَّصْنَ** سے معلوم ہوا۔ طلاق بائنہ کی عدت کا بھی یہی حکم ہے۔ **مسئلہ:** شوہر کے سوا اور کسی قرابت دار کی موت پر تین دن سے زیادہ سوگ کرنا حرام ہے۔ **مسئلہ:** میت پر پٹینا اور نوحہ کرنا بھی حرام ہے۔ بے صبری کے الفاظ بولنا یا میت کی غلط تعریف کرنا نوحہ ہے۔ **مسئلہ:** اہل قرابت کا کئی ماہ تک گھر نہ جھاڑنا پہلی عید کو میت کی وجہ سے اچھا لباس نہ پہننا کئی کئی ماہ تک کالے کپڑے پہننا حرام ہے۔ **مسئلہ:** محرم کے مہینہ میں ماتم کرنا، سر پٹینا، کالے کپڑے پہننا، سوگ کی نیت سے چار پائی پر نہ سونا نا جائز اور روافض سے مشابہت ہے بلکہ صواعقِ محرقہ میں ہے کہ روئے پٹینے کی نیت سے مجلس کرنا بھی نا جائز ہے ہاں مجلس نہ کرنا شہد کرنا کہ لے کر ہو اور رونا آ جائے تو گناہ نہیں بلکہ

ثواب ہے۔ **آٹھواں فائدہ:** بالغہ عورت اپنے نکاح میں خود مختار ہے ولی شرط نہیں کیونکہ یہاں ارشاد ہوا: **فَعَلْنَ فِي أَنْفُسِهِنَّ**۔ اس فعلن میں زیب و زینت نکاح ثانی وغیرہ سب داخل ہیں۔ **نواں فائدہ:** حضور ﷺ پر قرآن کریم کے عمومی احکام جاری نہیں اور نہ حضور عام خطابات میں داخل ہیں۔ دیکھو یہاں منکم میں صرف ہم مسلمان داخل ہیں نہ کہ حضور ﷺ جیسا کہ تفسیر میں عرض کیا گیا ہے: **فَانِكِحُوا مَا طَابَ لَكُمْ مِنَ النِّسَاءِ مَنِّي وَتِلْكَ وَرُبَاغ (النساء: ۳)** ہم کو صرف چار بیویاں نکاح میں رکھنی درست ہیں مگر حضور انور ﷺ کو جتنی وہ چاہیں رب فرماتا ہے: **أَقِيمُوا الصَّلَاةَ وَآتُوا الزَّكَاةَ** مگر ہم پر پانچ نمازیں فرض ہیں حضور انور ﷺ پر چھ یعنی تہجد بھی۔ ہم پر جانور زمین کی پیداوار سونے چاندی کی زکوٰۃ تیس الگ الگ حساب سے فرض ہیں حضور انور ﷺ پر زکوٰۃ مطلقاً فرض نہیں بہر حال عام خطابوں اور عام حکموں میں حضور انور ﷺ داخل نہیں ہوتے اسی طرح چار ماہ دس دن کے بعد تیاری نکاح کرنے کی اجازت سے حضور انور ﷺ کی ازواج پاک علیحدہ ہیں وہ بیبیاں تو حضور انور ﷺ کی وفات شریف کے بعد قریباً تارک الدنیا ہو چکی تھیں حتیٰ کہ انہوں نے ترک زینت کے لئے سروں کے بال کٹوا دیئے تھے (مسلم شریف باب الغسل)۔ یہ بال کٹوانا فیشن کے لئے نہ تھا بلکہ ترک زینت کے لئے اور انہیں کے لئے خاص تھا۔

اعتراضات: پہلا اعتراض: عدت صرف عورت پر کیوں واجب ہے مرد پر کیوں نہیں اور سوگ کی کیا وجہ ہے۔ **جواب:** مرد کی موت عورت کے لئے مصیبتوں کا باعث ہے کہ اس کا والی سر سے اٹھ گیا۔ نکاح کی نعمت سے محروم ہو گئی۔ شوہر سے بے سایہ ہو گئی اگرچہ مرد کو بھی عورت کی موت سے مصیبت پڑ جاتی ہے مگر عورت اس کی والی نہ تھی اور نہ شوہر کا خرچہ عورت کے ذمہ تھا نیز عورت میں حمل کا احتمال ہے مرد میں نہیں۔ لہذا اسے کچھ دن نکاح سے روک دینے سے یہ معاملہ بھی صاف ہو جائے گا۔ **دوسرا اعتراض:** وفات کی عدت چار ماہ دس دن کیوں رکھی گئی۔ **جواب:** اس لئے کہ پیٹ کا بچہ اگر لڑکا ہے تو تین ماہ میں اور اگر لڑکی ہے تو چار میں پھڑکنے لگتا ہے احتیاطاً چار ماہ رکھے گئے پھر دس دن اور بڑھا دیئے تاکہ حمل کا پورا پتہ لگ جائے پورا پتہ بچہ کی حرکت ہی سے لگتا ہے۔ پیٹ کا بڑھنا یا حیض کا رکننا اور وجہ سے بھی ہو سکتا ہے۔ **تیسرا اعتراض:** تم نے کہا کہ مرد مردہ بیوی کو غسل نہ دے اور نہ بیوی بلا ضرورت مردہ شوہر کو۔ حالانکہ حضرت علی رضی اللہ عنہ نے حضرت فاطمہ زہرا رضی اللہ عنہا کو غسل دیا اور حضور ﷺ کی بیبیوں نے حضور علیہ السلام کو غسل دینے میں حضرت علی رضی اللہ عنہ کا ہاتھ بٹایا اس کی وجہ؟ **جواب:** یہ ان کی خصوصیات ہیں کہ ان کا نکاح وفات سے نہیں ٹوٹا بلکہ ویسے ہی قائم رہا۔ اسی لئے حضور علیہ السلام کی بیویاں دوسرا نکاح نہیں کر سکتیں۔ سیدنا حضرت علی رضی اللہ عنہ سے فرمایا گیا تھا کہ حضرت فاطمہ رضی اللہ عنہا تمہاری دنیا اور آخرت میں بیوی ہیں:۔

کار پا کاں را قیاس از خود مکیر گرچہ ماند در نوشتن شیر و شیر

چوتھا اعتراض: اگر نوحہ کرنا حرام ہے تو حضرت خاتونِ جنت نے حضور علیہ السلام کی وفات پر کیوں کیا۔ آپ

marfat.com

روئی بھی ہیں اور کچھ الفاظ بھی فرمائے ہیں۔ **جواب:** نہ آنسوؤں سے رونا نوحہ ہے اور نہ سچے اوصاف بیان کرنا۔ حضرت خاتون جنت نے یہ ہی تو کہا تھا کہ سرکار آپ جنت کو تشریف لے گئے اب وحی بند ہو گئی ہے۔ اے انس تم نے کس طرح اس مدنی چاند کو زیر خاک چھپایا یہ نوحہ نہیں۔ **پانچواں اعتراض:** اگر طلاق کے بعد شوہر مر جائے تو اس کی عدت کیا ہوگی۔ **جواب:** تین حیض اور چار ماہ دس دن میں سے جو مدت دراز ہو وہ ہی اس کی مدت ہے کیونکہ یہ طلاق والی بھی ہے اور وفات والی بھی لہذا دونوں عدتوں کا لحاظ کرے۔ **چھٹا اعتراض:** عربی میں شہر بھی مذکر ہے اور یوم بھی لہذا یہاں اربعہ کی طرح عشرت کے ساتھ آنا چاہئے تھا پھر اربعہ کھوت اور عشر بغیرت کیوں ارشاد ہوا۔ **جواب:** اس کے چند جواب ہیں ایک یہ کہ عدد کو مذکر یا مؤنث لانے کی پابندی جب ہے جبکہ معدود مذکور ہو اور جب معدود پوشیدہ ہو تو عدد کا استعمال ہر طرح جائز ہے چونکہ اربعہ کا معدود یعنی اشہر موجود تھا لہذا وہ ت کے ساتھ استعمال ہوا۔ اور عشر کا معدود یعنی ایام پوشیدہ تھا لہذا اس کا استعمال ہر طرح جائز ہوا (معانی) اہل عرب کہتے ہیں صمناً خمساً اور کہتے ہیں صمناً خمساً ایام (کبیر) دوسرے یہ کہ چونکہ دس دن کے ساتھ دس راتیں بھی ہیں اور رات ہے مؤنث لہذا عشر بغیرت ارشاد ہوا۔ تیسرے یہ کہ دس دن بھی ایک مدت ہے اور مدت مؤنث ہے چوتھے یہ کہ یہ زمانہ رنج و غم کا ہے گویا مثل رات کے ہے۔ اس لئے عشر بغیرت لایا گیا (کبیر)۔

تفسیر صوفیانہ: جیسے کہ نعمت الہی پر شکر کرنا عبادت ہے۔ ایسے ہی نعمت کے چھن جانے پر افسوس و غم بھی اطاعت نکاح ازواج چونکہ نعمت الہی ہے اس سے محروم ہو جانے پر غم کا حکم دیا گیا۔ ایسے ہی جو عارف کہ اپنے درجہ سے گر جائے یا جو مومن کسی نیکی سے محروم رہ جائے اور اس پر غم کرے تو مستحق اجر ہوگا۔ حضرت آدم علیہ السلام نے جنت چھوٹنے پر بہت گریہ زاری کی جس کا انجام بلندی درجات ہوا۔ حضرت امیر معاویہ رضی اللہ عنہ ایک نماز قضا ہونے پر بہت روئے جس سے پانچ سو کا ثواب پایا۔ عقل کہتی ہے کہ مصیبت پر صبر بہتر مگر عشق کہتا ہے کہ دینی مصیبت پر بے قراری اور تڑپ افضل بشرطیکہ شرعی حدود کے اندر ہو۔ روح البیان نے اس جگہ فرمایا کہ مسلمان کی موت اپنی محبوب زوجہ سے فراق اضطراری ہے جس کے لئے اتنی دراز عدت مقرر ہوئی۔ ایسے ہی اگر طالب مولیٰ کو فراق اضطراری پیش آجائے تو رب کا کرم اختیاری اس کی دستگیری کرتا ہے اسی لئے جو کوئی راہ حج یا راستہ ہجرت میں مر جائے تو رب تعالیٰ کے نزدیک وہ حاجی اور مہاجر ہی ہے اس آیت میں طالبین مولیٰ کو تسلی ہے کہ راہ طلب میں چل پڑو چلنا تمہارا کام ہے ادھر سے جذب تمہارے اختیار سے باہر اگر تم اس میں کامیاب نہ بھی ہوئے تو بھی گویا کامیاب ہو۔ اگر محبوب کو پانا اختیاری نہیں تو طلب میں مرجانا تو اختیاری ہے۔

وَلَا جُنَاحَ عَلَيْكُمْ فِيمَا عَرَّضْتُمْ بِهِ مِنْ خِطْبَةِ النِّسَاءِ أَوْ

اور نہیں ہے گناہ اوپر تمہارے بیچ اس کے کہ کنایہ کرو تم ساتھ اس کے پیغام سے عورتوں کے

marfat.com

اور تم پر گناہ نہیں اس بات میں جو پردہ رکھ کر تم عورتوں کے نکاح کا پیام دویا

اَكُنْتُمْ فِيْ اَنْفُسِكُمْ ؕ عَلِمَ اللّٰهُ اَنَّكُمْ سَتَذْكُرُوْنَهُمْ وَلٰكِنْ لَا

یا چھپاؤ تم بچہ دلوں اپنے کے جانا اللہ نے کہ تحقیق تم عنقریب ذکر کرو گے ان کا اور لیکن نہ

اپنے دل میں چھپا رکھو اللہ جانتا ہے کہ اب تم ان کی یاد کرو گے ہاں ان سے خفیہ

تَوَاعِدُوْهُمْ سِرًّا اِلَّا اَنْ تَقُوْلُوْا قَوْلًا مَّعْرُوْفًا ؕ وَلَا تَعْزِمُوْا

وعدہ کر رکھو ان سے در پردہ مگر یہ کہ کہو بات درست اور نہ ارادہ کرو

وعدہ نہ رکھو مگر یہ کہ اتنی ہی بات کہو جو شرع میں معروف ہے اور

عُقْدَةَ النِّكَاحِ حَتّٰی يَبْلُغَ الْكِتٰبُ اَجَلَهُ ؕ وَاعْلَمُوْا اَنَّ اللّٰهَ يَعْلَمُ

عقد نکاح کا یہاں تک کہ پہنچ جائے لکھا ہوا حکم معیاد کو اور جان لو کہ اللہ تمہارے

نکاح کی گرہ پکی نہ کرو جب تک لکھا ہوا حکم اپنی معیاد کو نہ پہنچ لے اور جان لو کہ اللہ تمہارے

مَا فِيْ اَنْفُسِكُمْ فَاحْذَرُوْهُ ؕ وَاعْلَمُوْا اَنَّ اللّٰهَ غَفُوْرٌ حَلِيْمٌ ۝۲۴

دل کی جانتا ہے تو اس سے ڈرو اور جان لو تحقیق اللہ بخشنے والا حلم والا ہے

دل کی جانتا ہے تو اس سے ڈرو اور جان لو کہ اللہ بخشنے والا حلم والا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں عدت نکاح سے ممانعت کی گئی تھی۔ اب نکاح کے پیغام و سلام کی بھی ممانعت فرمائی جا رہی ہے کہ اس زمانہ میں نکاح تو کیا نکاح کا صریح ذکر بھی نہ کرو۔ دوسرا تعلق: پچھلی آیت میں بیوہ کو عدت کے کچھ احکام سنائے گئے کہ اس زمانہ میں نکاح یا تیاری نکاح نہ کریں۔ اب مردوں کو ارشاد ہو رہا ہے کہ تمہارے لئے بھی یہ حکم ہے کہ تم ان سے نکاح کا صریح ذکر نہ کرو کیونکہ پھر انہیں بھی صاف اقرار دینا ہی پڑے گا جو حرام ہے۔ گویا تمہارا پیغام و سلام ذریعہ گناہ ہے۔ تیسرا تعلق: پچھلی آیت میں بیوہ عورتوں کو ترہیں یعنی انتظار کا اجمالی حکم دیا گیا تھا۔ اب اس کی کسی قدر تفصیل فرمائی جا رہی ہے۔

تفسیر: وَلَا جُنَاحَ عَلَیْكُمْ یہ ان اجنبی مردوں کو خطاب ہے جو بیوہ سے نکاح کا ارادہ کریں۔ اس میں خود بیوگان داخل نہیں اور ہو سکتا ہے کہ یہ بیوہ کے ولی وارثوں سے بھی خطاب ہو یعنی اے بیوی تلاش کرنے والو تم پر گناہ نہیں۔ یا اے بیوہ کے ولی وارثو خواہ میکے والے ہو جیسے والد بھائی چچا وغیرہ یا سرال والے جیسے دیور جیٹھ وغیرہ مثلاً ان میں سے کوئی بیوہ کے سامنے دوسرے کسی گھر والے سے کہے کہ فلاں شخص بہت اچھا ہے یا اس کے ہاں عورت بہت ہی خوش رہے گی بیوہ سن رہی ہو تو اس تذکرہ میں تم کسی پر کوئی گناہ نہیں غرضیکہ یہ بات عورتوں کی حاجی ہے۔ فَمَا عَزَّضْتُ بِہ

مِنْ خُطْبَةِ النِّسَاءِ مَا سَمِعْتُمُوعًا مَرَدَاتٍ چیت ہے غَوَضْتُمْ تعریض سے بنا جو تصریح کا مقابل ہے بمعنی اشار تا بات کرنا۔ اس کا مادہ عرض بمعنی کنارہ ہے تعریض کے معنی ہوئے مقصد کے آس پاس گھومنا اور صاف ظاہر نہ کرنا۔ جیسے کوئی فقیر دولت مند سے کہے کہ آپ کو سلام کرنے آیا ہوں۔ تعریض کو تلویح بھی کہتے ہیں کیونکہ اس سے مقصد چمکتا ہے خیال رہے کہ کنایہ اور تعریض میں یہ فرق ہے کہ کنایہ لوازم بول کر ملزوم مراد لینے کو کہتے ہیں جیسے مہمان نواز کو کہا جاتا ہے کہ اس کے چولہے میں راکھ بہت ہے اور تعریض مقصود کے قرینہ قائم کر دینے کا نام ہے (کبیر) ان دونوں میں عموم خصوص مِنْ وَجْهِ ہے (معانی) خطبہ خطب سے بنا جس کے معنی ہیں شان قَالَ فَمَا خَطْبُكُمْ۔ (حجر: ۵۷) اب خ کے کسرہ سے بمعنی پیغام ہوتا ہے اور خ کے پیش سے بمعنی وعظ و نصیحت اسی سے خطاب اور مخاطبہ ہے ظاہر یہ ہے کہ النساء سے عدت موت گزارنے والی بیوگان مراد ہیں کیونکہ انہی کا ذکر چلا آرہا ہے اور انہیں کے یہ احکام بھی ہیں۔ عدت طلاق میں بہت تفصیل ہے یعنی اشار تا اور پردہ ان بیوگان کو پیغام نکاح دینے میں کوئی گناہ نہیں خواہ قولی تعریض و اشارہ ہو جس کا ذکر آگے آرہا ہے یا عملی جیسے بعض لوگ بیوہ کو عدت کے زمانہ میں کھانا کپڑا وغیرہ دینا شروع کر دیتے ہیں۔ بظاہر تو یہ بیوہ کی مدد ہوتی ہے مگر درحقیقت پیغام نکاح منہ سے اگرچہ کچھ نہیں کہتے مگر بیوہ خود سمجھ لیتی ہے یہ عمل بھی اسی تعریض میں داخل ہے: اَوَاكُنْتُمْ فِيْ اَنْفُسِكُمْ اَكُنْتُمْ اَكُنَانٌ سے بنا بمعنی چھپانا۔ اس کا مادہ کن ہے بمعنی پردہ۔ وَمَا تُكِنُّ صُدُوْرُهُمْ (نمل: ۷۴) یا جیسے لَوْلُوْا مَكْنُوْنٌ (طور: ۲۴) یا كِتَابٌ مَّكْنُوْنٌ (واقعه: ۷۸) خس پوش (چھپر) کو بھی کنہ کہتے ہیں اس کی جمع اکنان یا کنہ ہے جیسے مِنَ الْجِبَالِ اَكْنَانًا (النحل: ۸۱) اور جَعَلْنَا عَلٰی قُلُوْبِهِمْ اَكِنَّةً (الاسراء: ۴۶) اس کا مفعول پوشیدہ ضمیر ہے جو کہ ماں کی طرف لوٹ رہی ہے۔ انفس نفس کی جمع بمعنی قلب یعنی اس میں بھی گناہ نہیں کہ تم پیغام و سلام کا ارادہ اپنے دل میں رکھو کسی پر ظاہر نہ کرو گویا نہ ارادہ نکاح گناہ ہے اور نہ اشارہ نکاح کیونکہ عَلِمَ اللّٰهُ اَنَّكُمْ سَتَذْكُرُوْنَہُنَّ اللّٰہ جانتا ہے کہ تم خاموش نہ رہ سکو گے ضرور ان سے نکاح کی بات چیت کرو گے اسی لئے تمہیں کسی قدر اجازت دے دی مگر بالکل ڈھیل بھی نہیں دی لہذا ان سے بات کرو وَلٰكِنْ لَا تُوَاْعِدُوْہُنَّ بِرَءَاۤسٍ سے پہلے فاذا کروہن پوشیدہ ہے۔ لَا تُوَاْعِدُوْہُنَّ سے بناباب تفعل میں آکر شرکت کے معنی پیدا ہوئے یعنی ایک دوسرے سے وعدہ کرنا سوا یا تو اس کا ظرف ہے اور یا مفعول بہ۔ سر اعلان کا مقابل ہے۔ بمعنی خفیہ۔ بعض نے فرمایا کہ اس سے نکاح مراد ہے کیونکہ نکاح کا مقصد یعنی وطی پوشیدہ ہی ہوتی ہے بعض کے نزدیک اس سے ذکر جماع مراد ہے بعض نے فرمایا کہ اس سے در پردہ نکاح کا معاہدہ مقصود یعنی ان سے در پردہ نکاح کا معاہدہ نہ کر لو کہ تو بعد عدت ہم سے ہی نکاح کرنا نہ کسی اور سے یا ان سے نکاح کی خاص بات نہ کہو اَلَا اَنْ تَقُوْلُوْا قَوْلًا مَّعْرُوْفًا یہ پچھلی ممانعت سے استثناء ہے اور قول معروف سے جائز بات یعنی نکاح کے اشارے مراد ہیں یعنی تم ان سے جائز بات چیت کر سکتے ہو کہ اشار تا اپنی رغبت ظاہر کر دو۔ صاف صاف نہ کہو اَلَا تَعْزِمُوْا عُقْدَةَ النِّكَاحِ تَعْزِمُوْا عزم سے بنا بمعنی پختہ ارادہ اس کے بعد علی آتا ہے کہ یہ وعدہ ہے امام الغزالی نے کہا کہ قلیل خیالات کے چند درجے ہیں اولاً خاطر پھر فکر

پھر ارادہ پھر ہمت پھر عزم ہمت تو کسی کام کی تیاری کرنا ہے اور عزم اس کے کر گزرنے پر تیار ہو جانا۔ عقدہ عقدہ سے بنا بمعنی گرہ باندھنا معاملات منعقد کرنے کو بھی اسی لئے عقد کہتے ہیں کہ اس سے جانہن گویا بند جاتے ہیں۔ کہا جاتا ہے عقد نیک عقد نکاح حتیٰ یبلغ الکتب اجلہ حتی لا تعزموا کی انتہا ہے یبلغ بلوغ سے بنا بمعنی پہنچ جانا کتاب مصدر بمعنی مفعول ہے جیسے فرض بمعنی فروض اجل سے میعاد کی انتہا مراد ہے یعنی جب تک کہ عدت مفروضہ ختم نہ ہو جائے تب تک نکاح کر لینے کا ارادہ نہ کرو۔ **وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ** اس میں ارادہ نکاح سے سختی کے ساتھ روکا جا رہا ہے یعنی رب تعالیٰ تمہارے دلی خطرات بھی جانتا ہے اگر تم نے ارادہ نکاح تو کر لیا مگر اس میں کامیاب نہ ہوئے تب بھی گنہگار ہو جاؤ گے **لِهَذَا فَاحْذَرُوهُ** حذر کے معنی ڈرنا بھی ہیں اور بچنا بھی **لِهَذَا** ضمیر کا مرجع یا اللہ ہے یا ارادہ نکاح یعنی پس اللہ سے ڈرو یا ارادہ نکاح سے بچو۔ **وَاعْلَمُوا أَنَّ اللَّهَ غَفُورٌ حَلِيمٌ** یہ جان رکھو کہ اللہ بخشنے والا بھی ہے لہذا جو کوئی ارادہ کر چکنے کے بعد خوف الہی کی وجہ سے نکاح سے باز رہے تو اسے بخش دے گا اور حلم والا بھی ہے کہ گناہ پر جلدی پکڑ نہیں فرماتا لہذا کسی بدکاری پر فوراً عذاب نہ آنا اس کے جائز ہونے کی دلیل نہیں۔

خلاصہ تفسیر: شریعت کا قاعدہ ہے کہ واجب کے اسباب بلکہ مقدمات کو واجب فرمادیتی ہے جیسے نماز فرض ہے تو اس کے لئے وضو، غسل، کپڑے کی طہارت وقت کی پہچان وغیرہ فرض کہ ان پر بھی ثواب ہے یہ تمام فرض کے شرائط ادا وغیرہ ہیں بلکہ نماز جمعہ کے لئے اس کے مقدمات جیسے کاروبار بند کر دینا اذان سنتے ہی تیاری نماز میں مشغول ہونا فرض قرار دیتی ہی ایسے ہی حرام کے اسباب بلکہ مقدمات بھی حرام کر دیتی ہے زنا حرام ہے تو عورتوں کی بے پردگی کا گانا بجانا اجنبی مرد و عورت کا اختلاط وغیرہ سب کچھ حرام ہے اس طرح شراب حرام ہے تو شراب بنانا فروخت کرنا شراب خانہ کی نوکری وغیرہ سب حرام ہے کہ یہ مقدمات شراب خوری ہیں اسی قاعدہ سے جب عدت میں نکاح حرام ہے تو بیوہ سے صراحتاً ذکر نکاح بھی حرام کہ ذکر نکاح کبھی سبب نکاح یا کم از کم مقدمہ نکاح ہے مگر چونکہ تعریض نکاح نہ تو نکاح کا سبب ہے نہ مقدمہ ہے اس لئے اس کی اجازت دی اور ارشاد فرمایا گیا کہ اے مسلمانو! عورت کے وارث تم پر اس میں گناہ نہیں کہ بیوہ عورتوں کی عدت کی حالت میں اشارہ تاکنا یا نکاح کا پیغام دے دو۔ مثلاً یوں کہہ دو کہ میرا ارادہ نکاح کا ہے یا تجھے بہت لوگ چاہتے ہیں یا میں اس بیوی کا طلب گار ہوں جس میں یہ خوبیاں ہوں یا یہ کہ میں اپنی بیویوں سے بہت اچھا برتاؤ کرتا ہوں یا یہ کہ تیرے لئے شوہر نایاب نہیں۔ صاف یہ نہ کہو کہ میں تجھ سے نکاح کرنا چاہتا ہوں۔ یہ بھی جائز ہے کہ تم دل میں ارادہ نکاح رکھو۔ کسی پر ظاہر نہ کرو رب جانتا ہے کہ تم صبر نہ کر سکو گے۔ ضرور ان سے نکاح کا تذکرہ کرو گے۔ اسی لئے اس نے تمہیں کچھ آزادی دے دی۔ لہذا ان سے نکاح کا ذکر تو کرو لیکن صاف صاف وعدہ نہ لے لو کہ بعد عدت مجھ سے ہی نکاح کرنا یا میرے سوا کسی اور سے نہ کرنا۔ ہاں بھلی باتیں کرو کہ انہیں اشارہ سمجھا دو۔ نیز یہ بھی خیال رکھو کہ جب تک عدت پوری نہ ہو جائے تب تک نکاح کا قصد ہر گز مت کرو خیال رکھو کہ اللہ تمہارے دل کے ارادوں کو جانتا ہے کہ اس پر بھلا کچھ فرماتا ہے اگر تم اس میں کامیاب نہ ہو۔ لہذا اس سے

ڈرتے رہو اور یہ بھی عقیدہ رکھو کہ اللہ بخشنے والا بھی ہے اگر تم اس ارادہ سے باز آ جاؤ تو تمہیں بخش دے گا اور حلم والا بھی ہے کہ گنہگاروں کو جلد نہیں پکڑتا لہذا تاخیر عذاب سے دھوکہ نہ کھاؤ۔

فائدہ: اس آیت سے چند فائدے حاصل ہوئے۔ پہلا فائدہ: مرد عورت کو پیغام نکاح دے نہ کہ عورت مرد کو جیسا کہ عرضتم اور من خطبة النساء سے معلوم ہوا۔ مرد مخاطب یعنی پیغام دینے والا ہے اور عورت مخاطبہ یہ حکم استنباطی ہے۔ ورنہ اس کا عکس بھی جائز ہے۔ دوسری جگہ ارشاد ہوا اَنْ تَبْتَغُوا بِاَمْوَالِكُمْ۔ (النساء: ۲۴) جس سے معلوم ہوا کہ شوہر بیوی کو تلاش کرے نہ کہ بیوی شوہر کو۔ ہندوؤں میں لڑکی والے لڑکے کو تلاش بھی کرتے ہیں اور پیغام نکاح بھی دیتے ہیں۔ یہ عقل کے بھی خلاف ہے جب برات لڑکی کے گھر جاتی ہے اور لڑکا بیوی کو بیاہ کر لاتا ہے تو چاہئے کہ پیغام بھی لڑکے کی طرف سے لڑکی کے گھر جائے۔ دوسرا فائدہ: جیسے کہ عدت میں مرد کو اشارتاً پیغام دینا جائز ہے ایسے ہی عورت کو بھی اشارتاً اس کا جواب دینا درست ہے۔ صاف صاف کہنا نہ مرد کو جائز نہ عورت کو جیسا کہ لَا تُؤَاعِدُوهُنَّ سے معلوم ہوا۔ تیسرا فائدہ: عورت کے ورثاء کو جائز ہے کہ کسی کا پیغام ارشاد تاپیش کر دیں کہ فلاں آدمی بہت اچھا ہے ممکن ہے کہ لا جناح علیکم میں پچھلی آیت کی طرح عورت کے اولیاء سے خطاب ہو۔ چوتھا فائدہ: عدت والی بیوہ کو پیغام نکاح دینا بہر حال حرام ہے مگر طلاق کی عدت کا اور حکم ہے۔ پیغام نکاح کی تفصیل یہ ہے کہ: ۱۔ کنواری یا عدت سے فارغ ہو چکنے والی عورت کو صراحۃً یا اشارتاً پیغام دینا جائز ہے کہ اس سے تو نکاح بھی درست ہے ہاں بہتر یہ ہے کہ کنواری لڑکی کے نکاح کا پیغام اس کے والدین یا والی وارثوں کو دے کر بلا واسطہ لڑکی کو پیغام دینا معیوب ہے پھر وہ ولی و وارث بھی اس نکاح کر دینے میں مستقل نہیں بلکہ ان پر لازم ہے کہ لڑکی کی رائے معلوم کر لیں حتیٰ کہ بوقت نکاح پھر اس سے اجازت لے کر نکاح کریں یہ گفتگو بالغہ لڑکی کے متعلق ہے نابالغہ بچی کے نکاح کا پیغام بھی والدین یا وارثوں کو ہی دیا جاوے گا اور وہ لوگ اس نکاح میں مستقل مختار ہوں گے لڑکی سے اجازت لینے کے حاجت مند نہ ہوں گے ہاں لڑکی بالغہ ہو کر دیگر وارثوں کا کیا ہوا نکاح فسخ کر سکتی ہے باپ دادا کا کیا ہوا نکاح فسخ نہیں کر سکتی۔ اس مسئلہ کی تفصیل کتب فقہ میں دیکھو۔ ۲۔ جس عورت کو کسی نے پیغام دے دیا ہو اور اس سے رضامندی بھی ہو چکی ہو اسے پیغام دینا منع۔ یہ ہی اس حدیث کا مطلب ہے کہ مسلمان کے پیغام پر پیغام نہ دو لیکن اگر رضامندی نہیں ہوئی ہے تو دوسرے شخص کا پیغام دینا بلا کر بہت درست ہے یہ ہی حکم بیع کا ہے کہ جب کسی نے دکاندار سے کوئی نرخ طے کر لیا تو بھاؤ بڑھا کر نہ خریدو لیکن اگر ابھی صرف گفتگو ہی ہو رہی ہے تو بھاؤ بڑھا دینا جائز ہے حضور ﷺ نے ایک صحابی کا پیالہ و کبیل نیلام فرمایا تھا نیلام میں بولی پر بولی دی جاتی ہے اور قیمت بڑھائی جاتی ہے۔ ۳۔ تین طلاق والی اور اسے ہی وہ عورت جو اپنے شوہر پر لعان یا رضا کے ذریعہ ہمیشہ کے لئے حرام ہو چکی ہو۔ اس کی عدت میں بیوہ کو طرح اشارتاً پیغام دینا جائز اور صراحۃً منع۔ ۴۔ طلاق بائنہ و خلع و فسخ نکاح جن میں اپنے شوہر سے نکاح ٹانی جائز ہے ان عورتوں کو بیاہنا منع ہے۔ ہاں پہلا شوہر ہر طرح پیغام دے

سکتا ہے کیونکہ اسے عدت میں نکاح ہی جائز ہے۔ ۵۔ طلاق رجعی کی عدت میں ہر قسم کا پیغام منع ہے کیونکہ ابھی وہ پہلے شوہر کی بیوی ہی ہے۔ ۶۔ کسی کی بیوی کو بحالت نکاح اشارتاً کنایتاً صراحتاً پیغام دینا سخت حرام ہے کہ اس سے اس کا گھر بگڑے گا ممکن ہے کہ بے وقوف عورت اس سے راغب ہو کر اپنے شوہر سے طلاق لینے کی کوشش کرے (روح البیان و کبیر) **پانچواں فائدہ:** اجنبی عورت سے ضرور ثنابات چیت کرنا یا اسے دیکھنا جائز ہے کیونکہ عدت والی بیوہ کو پیغام دینے کی اجازت دی گئی اور ظاہر ہے کہ پیغام کلام ہی سے ہو گا۔ **چھٹا فائدہ:** ارادہ گناہ بھی گناہ ہے۔ جیسا کہ وَلَا تَعْزَمُوا كَعْدِ يَعْلَمُ مَا فِي أَنْفُسِكُمْ فَرَمَانِے سے معلوم ہوا۔ **ساتواں فائدہ:** جو کوئی ارادہ گناہ کے بعد محض رب سے ڈر کر گناہ سے باز آجائے وہ مستحق ثواب ہے جیسا کہ غفور حلیم سے معلوم ہوا۔ **مسئلہ:** جس سے نکاح کرنا ہو اس کو دیکھ لینا سنت ہے (مشکوٰۃ باب النظر الی المخطوبہ) مگر چھپ کر یا بہانہ سے دیکھنا چاہئے نہ کہ ظاہر ظہور۔

اعتراضات: پہلا اعتراض: اس آیت میں کچھ تعارض معلوم ہوتا ہے کہ اَوْ اُكْنْتُمْ فِي أَنْفُسِكُمْ سے ثابت ہوا کہ ارادہ نکاح گناہ نہیں اور وَلَا تَعْزَمُوا سے پتہ لگا کہ یہ ارادہ بھی گناہ ہے۔ **جواب:** اُكْنْتُمْ سے پیام یا بعد عدت قصد نکاح کی اجازت ملی اور لَا تَعْزَمُوا میں عدت کے اندر نکاح کرنے کی ممانعت یعنی زمانہ عدت میں یہ ارادہ کر لینا کہ ہم بعد عدت نکاح کریں گے یا پیام نکاح دیں گے جائز ہے مگر عدت میں نکاح کر لینے کا ارادہ سخت جرم اسی لئے لَا تَعْزَمُوا عُقْدَةَ النِّكَاحِ فرمایا گیا۔ **دوسرا اعتراض:** حدیث شریف سے ثابت ہے کہ نیکی کا ارادہ نیکی ہے مگر ارادہ گناہ گناہ نہیں۔ قرآن کریم میں بھی ہے کہ لَا يُكَلِّفُ اللَّهُ نَفْسًا إِلَّا وُسْعَهَا (بقرہ: ۲۸۶) اور اس آیت سے معلوم ہو رہا ہے کہ ارادہ گناہ بھی گناہ ہے ان میں مطابقت کیسے؟ **جواب:** اس کا جواب تفسیر سے معلوم ہو چکا کہ گناہ کا خیال یا تفکر یا معمولی ارادہ گناہ نہیں بلکہ عزم گناہ یا ہمت گناہ جرم ہے اور نیکی کا خیال بھی نیکی ہے۔ چور چوری کے لئے نکلا کسی گھر میں نقب لگائی مگر اتفاقاً چوری نہ کر سکا تو گنہگار ہو گیا۔ حدیث پاک میں ہے کہ جب دو مسلمان جنگ کریں اور ان میں سے ایک مارا جائے تو قاتل مقتول دونوں جہنمی ہیں قاتل تو قتل کی وجہ سے اور مقتول ارادہ قتل سے نیز یہ بھی کہا جاسکتا ہے کہ ارادہ نیکی میں خود نیکی ہی کا ثواب ملتا ہے مگر ارادہ گناہ میں اس گناہ کا عذاب نہیں بلکہ ارادہ گناہ کا جو کوئی عالم بننے کا ارادہ کر لے مگر کامیاب نہ ہو وہ انشاء اللہ علماء کے ساتھ اٹھے گا مگر جو زنا کا ارادہ کر کے اس میں کامیاب نہ ہو تو نہ دنیا میں اس کو رجم کیا جائے اور نہ آخرت میں اس کا حشر زانیوں کے زمرہ میں ہو۔ ہاں چونکہ یہ ارادہ بھی گناہ تھا لہذا اس ارادہ کا مجرم ہوا۔ **تیسرا اعتراض:** جب لڑکے والے پیغام نکاح دیں تو حضرت شعیب علیہ السلام نے خود حضرت موسیٰ علیہ السلام کو اپنی لڑکی کے نکاح کا پیغام کیوں دیا۔ **جواب:** اس کے دو جواب ہیں ایک یہ کہ یہ حکم استحبابی ہے اور حضرت شعیب علیہ السلام کا وہ عمل جواز پر تھا دوسرے یہ کہ حضرت موسیٰ علیہ السلام کے والدین مدین میں تھے نہیں مصر میں تھے جہاں تک یہاں کے لوگوں کی پہنچ بہت مشکل تھی کہ وہ علاقہ غیر تھا اب حضرت شعیب موسیٰ علیہ السلام کے مثل والی وارث کے تھے اس مجبوری سے یہ عمل ہو گیا۔ **ملاحظہ:** یہاں تک کہ صرف خلاف استحباب تھا۔

تفسیر صوفیانہ: جیسے کہ دو نکاح کے درمیان عدت کا فاصلہ ضروری ہے ایسے ہی ایک حالت سے دوسری حالت کی طرف منتقل ہونے میں کچھ فاصلہ لازم۔ عالم ارواح سے عالم اجسام کی طرف منتقل ہونے میں زمانہ حمل کا فاصلہ ہے دنیا سے آخرت کی طرف پہنچنے میں عالم برزخ کا طے کرنا ضروری۔ ایسے ہی دنیا دار کے دین دار بننے میں زمانہ طلب کا فاصلہ ہے یعنی اولاد دنیا سے چلو پھر راہ طلب طے کر دو تب مقصود کو پہنچو اور جیسے زمانہ عدت میں دوسرے نکاح کا ارادہ جائز مگر کر گزرنا منع بلکہ صریحی ذکر بھی جرم۔ ایسے ہی زمانہ طلب میں ایک دم منزل تک پہنچ جانے کا ارادہ خیال خام ہے۔ جو طالب علم اول ہی سے عالم بن جانا چاہے وہ علم سے محروم ہے اور جو طالب مولیٰ شروع ہی سے شیخ بننے کی کوشش کرے وہ بد نصیب ہے گدہ ہونے سے پیشتر کوئی پھل نہیں پکتا لہذا جب تک راہ طریقت کا آخری کنارہ نظر نہ آجائے تب تک تم اپنے خداس ہونے کا وہم بھی نہ کرو۔ یہ عمل ان لوگوں کے لئے جو دنیا سے دین کی طرف منتقل ہوں جو دنیا سے آزاد ہو کر اس کے جھگڑوں سے چھوٹ کر مولیٰ کی طرف جاویں جیسے عورت پہلے خاوند کے نکاح سے چھوٹ کر دوسرے کے نکاح میں جاتی ہے بعض وہ خوش نصیب بھی ہیں جن کا نفس کبھی دنیا کے نکاح میں آتا ہی نہیں وہ اول ہی سے اللہ والے ہوتے ہیں انہیں صوفیاء کی اصطلاح میں ارباب نہایت کہتے ہیں ان ارباب نہایت کا کچھ اور ہی حال ہے اوروں کی انتہا ان کی ابتدا ہے وہ روز الست سے مشاہدہ یار میں سرشار ہیں ان کا شمار اغیار میں ہے ہی نہیں وہ عالم ظلمات میں بھی انوار ہی دیکھتے ہیں حضور غوث پاک فرماتے ہیں: **وَوَفَّقَنِي قَبْلَ قَلْبِي قَدْ صَفَّالِي**۔ وہ اغیار میں رہ کے بھی بے کار نہیں رہتے۔ ان کی محبت دنیا بھی ذریعہ وصال یار ہے حضور علیہ السلام فرماتے ہیں۔ میرے قلب میں اپنی بیویوں اور خوشبو اور نماز کی محبت ڈال دی گئی۔ ان کی محبت میں بھی صدہا اسرار ہیں۔ اسی لئے بعض اولیاء اللہ دنیا سے کنارہ کش رہتے ہیں اور بعض اس میں مشغول۔ اس مضمون کی انتہا نہیں۔ دریا ناپیدا کنار ہے۔ صوفیاء فرماتے ہیں کہ **عَلِمَ اللَّهُ اَنْتُمْ** میں یا اللہ کا علم ازل اجمالی مراد ہے یا علم لوح محفوظ یا علم ظہور یعنی ہم ازل سے جانتے تھے یا لوح محفوظ کی تحریر سے ہی جانتے تھے یا ہم نے تمہاری حالت دیکھ کر علم ظہور جان لیا کہ تمہارے دلوں میں فطری طور پر عورتوں کی طرف میلان ہے کیوں نہ ہو کہ عورت کی پیدائش مرد سے ہے اور کل جز کی طرف مائل ہوتا ہے فطرت کو بدلنا یارب کی دی ہوئی طاقت کو معطل کرنا فطرت کا مقابلہ کرنا ہے ہاں اس پر کنٹرول کرنا عین حکمت کے مطابق ہے لہذا ہم تمہارے میلان کو روکتے نہیں اس پر کنٹرول کرتے ہیں کہ صراحتاً ذکر نکاح نہ کرو اشارتاً کرو گھوڑے کو بھاگنے سے نہ رو کو بلکہ اس کے منہ میں لگام دے کر اسے صحیح بھاگاؤ۔

لَا جُنَاحَ عَلَيْكُمْ اِنْ طَلَقْتُمُ النِّسَاءَ مَا لَمْ تَمْسُوهُنَّ اَوْ تَفْرِضُوا

نہیں ہے مواخذہ اوپر تمہارے اگر طلاق دو تم عورتوں کو جبکہ نہ چھوا ہو تم نے انہیں اور نہ مقرر کیا ہو

تم پر کچھ مطالبہ نہیں اگر تم عورت کو طلاق دو جب تک تم نے ان کو ہاتھ نہ لگایا ہو یا کوئی

marfat.com

لَهُنَّ فَرِيضَةٌ مِّمَّا مَتَّعُوهُنَّ عَلَى الْمَوْسِعِ قَدَرُهُ وَعَلَى الْمُقْتَرِ

واسطے ان کے مہر اور جوڑادوان کو اوپر وسعت والے کے موافق حیثیت اس کے ہے اور اوپر تنگ دست کے

مہر مقرر نہ کر لیا ہو اور ان کو کچھ برتنے کو دو مقدور والے پر اس کے لائق اور تنگ دست پر اس کے

قَدَرُهُ مَتَاعًا بِالْمَعْرُوفِ حَقًّا عَلَى الْمُحْسِنِينَ ۲۴

موافق اس کے جوڑادینا ساتھ بھلائی کے واجب ہے اوپر احسان والوں کے

لائق حسب دستور کچھ برتنے کی چیز یہ واجب ہے بھلائی والوں پر

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیتوں میں ان طلاق والی عورتوں کا ذکر ہوا جن پر عدت واجب ہے چونکہ بیوہ عورت بھی انہیں کے حکم میں تھی لہذا اس کا بھی ذکر ساتھ ہی کر دیا گیا۔ اب ان طلاق والیوں کا ذکر ہے جن پر عدت واجب نہیں یعنی خلوت سے پہلے طلاق حاصل کرنے والیاں۔ دوسرا تعلق: پچھلی آیتوں میں اشارتاً فرمایا گیا تھا کہ طلاق والیوں کو ان کا مہر اور خرچہ عدت دو اب ارشاد ہو رہا ہے کہ بعض عورتیں بھی ہیں جن کا تمہارے ذمہ نہ مہر ہے نہ خرچہ عدت یعنی وہ جن سے بغیر مہر نکاح ہوا ہو اور بغیر خلوت طلاق دے دی گئی ہو۔ تیسرا تعلق: طلاق کی چند قسمیں ہیں اور ان کے جداگانہ احکام۔ جن میں سے بعض کے احکام پچھلی آیتوں میں بیان ہوئے اور بعض کے اب بیان ہو رہے ہیں۔

شان نزول: ایک انصاری نے قبیلہ بنی حنیفہ کی ایک عورت سے نکاح کیا اور کچھ مہر مقرر نہ کیا پھر بغیر ہاتھ لگائے اسے طلاق دے دی چونکہ اس قسم کی طلاق اس سے پہلے کبھی نہ ہوئی تھی لہذا اس کے احکام میں حیرت ہوئی تب یہ آیت کریمہ اتری (خزان عرقان)۔

تفسیر: لَا جُنَاحَ عَلَيْكُمْ جُنَاحَ کے معنی ہیں جھکنا اور مائل ہونا وَإِنْ جَنَحُوا لِلسَّلَامِ (انفال: ۶۱) بوجھ کو بھی اسی لئے جُنَاحَ کہتے ہیں کہ اس سے آدمی جھک جاتا ہے گناہ بھی چونکہ اخروی بوجھ ہے اس لئے اسے بھی جُنَاحَ کہنے لگے۔ چونکہ مطالبات مواخذے اور ذمہ داریاں بھی حکماً بوجھ ہیں لہذا ان سب کو جُنَاحَ کہتے ہیں۔ وَلْيَحْمِلُنَّ أَثْقَالَهُمْ (عنکبوت: ۱۳) (از کبیر) یہاں جُنَاحَ سے یا تو گناہ مراد ہے یا حق مہر یا مہر اور خرچہ عدت کا مطالبہ یا دینیوی مواخذہ (طلب) علیکم میں طلاق دینے والے شوہروں سے خطاب ہے اور ہو سکتا ہے کہ عورت کے سرال یا میکے والے والیوں سے خطاب ہو یا حکام سلام سے یا عام مسلمانوں سے یعنی اے خاوند اگر تم ان مطلقہ بیویوں کو عدت کا خرچہ نہ دو تو تم پر گناہ نہیں کیونکہ ان پر عدت ہے ہی نہیں یا اے ایسی مطلقہ کے والیو در ثویا اے حکام یا اے مسلمانو اگر ایسی مطلقہ عورتیں طلاق ہوتے ہی دوسرا نکاح کر لیں یا نکاح کی تیاری کر لیں یا ان شوہروں کے گھر سے نکل جاویں یا بناؤ سنگھار کریں تو تم پر کوئی گناہ نہیں کیونکہ عدت تم پر نہیں ہے۔ اِنْ طَلَّقْتُم

النِّسَاءَ مَا لَمْ تَمْسُوهُنَّ يَهْلِكُ جَنَاحُكِ شَرْطٌ مُؤَخَّرٌ هُوَ أَوْ نِسَاءً سَبْعًا مَرَادٍ هُنَّ بَعْضُهُنَّ لَمْ يَكُنْ لَهَا طَلَقٌ دُونَ ذَلِكَ وَبَعْضُهُنَّ لَمْ يَكُنْ لَهَا طَلَقٌ دُونَ ذَلِكَ وَبَعْضُهُنَّ لَمْ يَكُنْ لَهَا طَلَقٌ دُونَ ذَلِكَ

اس سے پہلے زمان یا وقت پوشیدہ ہے یعنی انہیں صحبت نہ کرنے کے زمانہ میں طلاق دوایا یہ کہ ایسے وقت میں طلاق دے دو جبکہ تم نے ان کو ہاتھ نہ لگایا ہو اور بعض کے نزدیک ما بمعنی مادام قمسو امس سے بنا بمعنی چھونا اور ہاتھ لگانا مگر یہاں صحبت کرنا مراد ہے۔ اَوْ تَفْرِضُوا لَهُنَّ فَرِيضَةً اَوِیَا تُوَافِقْنَ فِيهِمْ مَعْرُوفٌ

ان کی وجہ سے اس کا قانون گر گیا۔ یا یہ او بمعنی حتیٰ یا بمعنی الیٰ اَنْ یَّا لَا اَنْ ہے فریضہ بروزن فعلیلہ مصدر بمعنی مفعول ہے اور اس میں انتقال کی ہے۔ فرض کے لفظی معنی قطع کرنا یا لازم کرنا ہیں یہاں اس سے مہر مراد ہے یعنی اگر تم بغیر جماع اور بغیر مہر مقرر کئے عورتوں کو طلاق دے دو تو تم پر مہر یا مطالبہ مہر نہیں یا اگر تم جماع نہ کر کے عورتوں کو طلاق دو تو تم پر مطالبہ مہر نہیں یہاں تک کہ یا مگر جب کہ تم نے ان کے لئے کوئی مہر مقرر نہ کیا ہو یا تمہارا عورتوں کو بغیر خلوت اور بغیر مہر مقرر کئے ہوئے طلاق دے دینا بہر حال گناہ نہیں کہ جب وقت جس طرح چاہو طلاق دے دو (ازکبیر احمدی) یا جب تک کہ تم نے عورتوں سے صحبت نہ کر لی ہو یا ان کا مہر مقرر نہ کر دیا ہو تب تک طلاق دینے میں مہر لازم نہیں۔ وَمَتَّعُوهُنَّ بِمَا رَزَقْتُمُوهُنَّ مَتَّعَتْهُنَّ اَوْ فَطَّقُوهُنَّ اَوْ مَتَّعُوهُنَّ۔ متعہ اور متاع قانی نافع چیز کو کہا جاتا ہے۔ قُلْ مَتَاعُ الدُّنْيَا قَلِيلٌ۔ (النساء: ۷۷) یہاں اس سے وہ چیز مراد ہے جس سے مطلقہ فائدہ اٹھائے۔ احناف کے ہاں اس سے کپڑوں کا جوڑا مراد ہے۔ ایک قمیص ایک دوپٹہ ایک اور سر سے پیر تک لمبی چادر (احمدی و کبیر) یہ ہی عبد اللہ ابن عباس اور حضرت عائشہ رضی اللہ عنہما سے مروی ہے (احمدی) یعنی تم انہیں طلاق دو اور ساتھ ہی ایک جوڑا بھی دو۔ عَلَى الْمُبِيعِ قَدْرُهُ وَعَلَى الْمُقْتِرِ قَدْرُهُ۔ علی وجوب کے لئے ہے موسع وسیع یا وسعة سے بنا بمعنی فراخی۔ گنجائش اس سے زیادتی مال اور کمال قدرت بھی مراد ہوتی ہے وَإِنَّا لَمُبِعُونَ۔ (الذاریات: ۴۷) یہاں مالدار مراد ہے قدر بسکون دال اور بفتح دال کے ایک ہی معنی ہیں اندازہ یا تنگی قدر دانی۔ یہاں پہلے معنی مراد ہیں۔ بعض نے فرمایا قدر بسکون دال مصدر ہے اور فتح دال اسم مصدر جیسے غداً اور غداً یا مَدّاً مَقْتَرٌ۔ قَتَرَ سے بنا جو اسراف کا مقابل ہے بمعنی تھوڑا خرچ کرنا۔ لَمْ يُسْرِفُوا وَلَمْ يَقْتُرُوا (فرقان: ۶۷) نیز مقتر تنگ دست کو بھی کہتے ہیں وہ ہی یہاں مراد ہے بخنے گوشت کو بھاپ با بجھی ہوئی لکڑی سے اٹھتے ہوئے دھوئیں کو بھی قتر کہتے ہیں کہ وہ تھوڑا بھی ہے اور غیر نافع بھی یعنی مالدار پر اس کی گنجائش کے بقدر اور غریب پر اس کی طاقت کے موافق جوڑا واجب ہے کہ مالدار تو قیمتی اور غریب معمولی جوڑا دے مَتَاعاً بِالْمَعْرُوفِ یہ اسم مصدر ہے یا تو متعوا کا مفعول بہ ہے مفعول مطلق بالعرف یا تو متاع کے متعلق ہے یا اس کی صفت یعنی دستور کے مطابق یا خوش اسلوبی سے یا بھلائی کے ساتھ انہیں جوڑا دو۔ حَقًّا عَلَى الْمُحْسِنِينَ یا تو یہ حق فعل پوشیدہ کا مفعول مطلق ہے یا متاعاً کی صفت حق بمعنی واجب۔ مُحْسِنِينَ سے متقی پرہیزگار مراد ہیں جو نیک اعمال کر کے اپنے جانوں پر احسان کرتے ہیں یعنی یہ جوڑا دینا متقیوں پر واجب ہے۔

خلاصہ تفسیر: اے مالدار اگر تم اپنی بیویوں کو بغیر مہر مقرر کئے طلاق دو تو تم پر مہر واجب نہیں

ہاں اس صورت میں تم انہیں کپڑے کا ایک جوڑا دے دو۔ مالدار پر تو اپنی حیثیت کے موافق قیمتی جوڑا واجب ہے اور تنگدست پر اس کے لائق معمولی جوڑا خوش دلی کے ساتھ اچھے طریقہ سے دو۔ نہ کہ تنگ دل ہو کر اور لڑائی جھگڑے سے بھلائی والوں پر یہ واجب ہے۔

دوسری تفسیر: اگر تم عورتوں کو اس صورت میں طلاق دو کہ تم نے انہیں ہاتھ نہ لگایا ہو۔ تو تم پر مہر کا مطالبہ نہیں مگر جب کہ بوقت نکاح تم نے مہر مقرر کر لیا ہو تب دینا پڑے گا۔

تیسری تفسیر: جب تک کہ تم نے عورتوں سے صحبت نہ کی ہو یا ان کے لئے مہر مقرر نہ کیا گیا ہو تب تک تمہیں طلاق دینے میں کوئی گناہ نہیں جس حالت میں چاہو طلاق دے دو۔ الخ

فائدہ: اس آیت سے چند فائدے حاصل ہوئے۔ پہلا فائدہ: بغیر مہر یا مہر نہ ہونے کی شرط سے بھی نکاح جائز ہے جیسا کہ اَوْتَفِرْضُوا لِهِنَّ سے معلوم ہوا۔ دوسرا فائدہ: جس عورت سے صحبت نہ کی ہو۔ اسے ہر طرح سے طلاق دینا جائز ہے البتہ صحبت شدہ عورت میں یہ پابندی ہے کہ حیض میں صحبت والے طہر میں طلاق نہ دی جائے۔

تیسرا فائدہ: جسے بغیر صحبت طلاق دی جائے جوڑا دینا واجب ہے جیسا کہ مَتَّعُوهُنَّ سے معلوم ہوا اور صحبت والی عورت کو پورا مہر دینا واجب اور جوڑا مستحب۔ رب نے حضور علیہ السلام کو حکم دیا کہ اپنی بیویوں سے فرمادو فَتَعَالَيْنَ اُمْتِعْنِ (احزاب: ۲۸) چوتھا فائدہ: جوڑے میں شوہر کی وسعت کا اعتبار ہو گا نہ کہ بیوی کی۔ جیسا کہ عَلٰی

الْمُؤْبَعِ سے معلوم ہوا۔ پانچواں فائدہ: مالدار اور غریب دونوں شوہروں پر صرف جوڑا ہی واجب ہے۔ ہاں شوہر کے لحاظ سے اس کی قیمت میں فرق ہو گا۔ جوڑے کے سوا اور کچھ واجب نہیں۔ مسئلہ: طلاق والی عورتیں چار قسم کی ہیں: ۱۔ ایک وہ جن کا مہر بھی مقرر ہوا ہو اور بعد صحبت طلاق دی گئی ہو انہیں مہر دینا واجب اور جوڑا مستحب۔ جس کا ذکر پہلی آیت میں گزر چکا۔ ۲۔ دوسرے وہ جس کا مہر بھی مقرر نہ ہوا ہو اور بغیر صحبت طلاق دی گئی ہو۔ اس کا مہر کچھ

نہیں صرف جوڑا دینا واجب۔ اس کا ذکر اس آیت میں ہے۔ ۳۔ تیسرے وہ جن کا مہر مقرر ہوا ہو مگر صحبت کے بغیر طلاق دی گئی ہو۔ انہیں آدھا مہر دیا جائے۔ جس کا ذکر اگلی آیت میں آرہا ہے۔ ۴۔ چوتھے وہ جس کا مہر تو مقرر نہ ہوا ہو مگر صحبت کے بعد طلاق دی گئی ہو۔ اسے مہر مثل ملے گا یعنی جو اس کے خاندان میں بند ہوتا ہو۔ مسئلہ: عورت کا جوڑا

قیمت میں پانچ درم یعنی تقریباً ڈیڑھ روپیہ سے کم نہ ہو اور مہر مثل کے آدھے سے زائد نہ ہو۔ مسئلہ: جسے صحبت سے پہلے طلاق دی جائے اس پر عدت واجب نہیں۔ ہاں عدت وقات لازم ہے۔ مسئلہ: خلوت صحیحہ صحبت ہی کے حکم میں ہے خلوت صحیحہ وہ ہے جس میں تین شرطیں ہوں: ۱۔ مرد عورت کا تنہا مکان میں جمع ہو جانا۔ ۲۔ مرد کو معلوم

ہونا کہ یہ میری بیوی ہے۔ ۳۔ عورت میں کوئی شرعی یا حسی مانع صحبت نہ ہونا۔ لہذا حائضہ یا فرضی روزہ دار اور جس کی فرج جڑی ہو اس کی خلوت صحیحہ نہیں۔ اس کی دلیل انشاء اللہ اعتراض وجوب میں آئے گی۔ خیال رہے کہ عدت واجب ہونے کے لئے خلوت اور قسم کی معتبر ہے اور پورا مہر دینا ہونے کے بعد مہر کی قسم کی خلوت ضروری۔ اگر عورت

میں کوئی مانع موجود ہو جس سے صحبت نہ ہو سکے عدت واجب کر دے گی مگر مہر پورا واجب نہ کرے گی لیکن اگر مرد میں کوئی نقص تھا جس کی وجہ سے صحبت نہ ہو سکی تو عدت بھی واجب ہو گی اور مہر بھی پورا کہ یہاں عورت کی طرف سے قصور نہیں بلکہ مرد کی طرف سے ہے اس کی تفصیل کتب فقہ میں ہے۔ مسئلہ: موت سے پورا مہر واجب ہو جاتا ہے خواہ عورت مرے یا مرد اور موت خواہ خلوت سے پہلے ہی ہو جائے یا بعد میں (روح) مسئلہ: بغیر مہر والے نکاح میں موت سے پورا مہر مثل واجب ہو گا (روح) جیسا کہ اِنْ طَلَقْتُمْ سے معلوم ہوا کہ یہ احکام صرف طلاق کے ہیں نہ کہ موت کے۔

اعتراضات: پہلا اعتراض: لا جناح کی ایک تفسیر سے معلوم ہوا کہ وطی سے پہلے طلاق دینے میں کوئی گناہ نہیں حالانکہ حدیث پاک میں ہے کہ طلاق بدترین مباحات ہے ان میں مطابقت کیونکر ہو۔ **جواب:** اس کے چند ایک جواب ہیں۔ ایک یہ کہ وطی کے بعد طلاق دینے میں بہت پابندیاں ہیں کہ طلاق حیض میں نہ ہو۔ جس طہر میں ہو وہ وطی سے خالی ہو۔ چند طلاقیں ایک دم نہ ہوں وغیرہ اگر ان پابندیوں پر عمل نہ ہو تو شوہر سخت گنہگار ہے لیکن صحبت سے پہلے طلاق میں کوئی پابندی نہیں تو گویا لا جناح میں ان پابندیوں کی نفی کی گئی جو دوسری قسم کی طلاق میں ہیں۔ دوسرے یہ کہ اگرچہ طلاق بدترین مباحات ہے مگر ہے تو مباح پھر اس میں گناہ کیسا۔ واقعی بلا وجہ طلاق اچھی نہیں مگر حرام بھی نہیں۔ اس آیت سے طلاق کا جواز اور تمہاری پیش کردہ حدیث سے اس کا بہتر نہ ہونا معلوم ہوا۔ لہذا ان میں کوئی مخالفت نہیں۔ تیسرے یہ کہ یہاں جناح سے مہر یا مطالبہ مہر مراد ہے۔ **دوسرا اعتراض:** صحبت سے پہلے طلاق دینے میں مہر کیوں نہیں واجب اور موت میں کیوں واجب ہے۔ **جواب:** اس لئے کہ اس طلاق میں عورت پر عدت نہیں اور موت میں عدت ہے۔ وہاں اس پابندی کی وجہ سے مہر واجب کر دیا گیا نیز چونکہ شوہر نے اس سے کوئی نفع حاصل نہیں کیا اور زندہ رہتے ہوئے نفع سے محروم بھی ہو گیا اب جو کچھ دلویا گیا یہ شریعت کا کرم ہے۔ **تیسرا اعتراض:** حَقًّا عَلَى الْمُحْسِنِينَ سے معلوم ہوتا ہے کہ متعہ یعنی جوڑا واجب نہیں صرف مستحب ہے کیونکہ اسے ایک قسم کا احسان قرار دیا اداء واجب احسان نہیں ہوتا۔ اسی لئے اداء قرض مقروض کا احسان نہیں۔ رب فرماتا ہے کہ: **عَلَى الْمُحْسِنِينَ مِنْ سَبِيلٍ (التوبہ: ۹۱)** جس سے معلوم ہوا کہ محسن پر وجوب نہیں ہوتا (حضرات مالکی) **جواب:** **مَتَّعُوا۔** امر ہے اور امر وجوب کے لئے ہوتا ہے۔ نیز حَقًّا عَلَى الْمُحْسِنِينَ میں علی سے بھی وجوب ہی کا پتہ چلتا ہے۔ حق علی فلان سے وجوب سمجھ میں آتا ہے نہ کہ استحباب۔ محسنین فرمانا محض اس لئے ہے کہ یہ جوڑا بغیر نفع دلویا گیا۔ گویا یہ اصل میں احسان ہے۔ **چوتھا اعتراض:** متاع نفقے کے سامان کو کہتے ہیں خواہ کچھ ہو تم نے جوڑے کی پابندی کہاں سے لگائی۔ سیدنا عبد اللہ ابن عباس سے مروی ہے کہ اعلیٰ متاع ایک خادم ہے۔ اور ادنیٰ ایک دوپٹہ۔ جس سے معلوم ہوتا ہے کہ اس میں جوڑے کی پابندی نہیں نیز علی الموسع قدرہ سے پتہ لگا کر متاع مقرر نہیں حسب حیثیت دینا چاہئے اور تم نے مقرر کر دیا کہ نصف مہر مثل سے زیادہ نہیں۔ بعض روایتوں میں ہے کہ جن انصاری نے اپنی

حنفیہ بیوی کو صحبت سے پہلے طلاق دی تھی۔ ان کو حضور علیہ السلام نے حکم دیا کہ اسے کچھ دے دو۔ اگر کچھ نہ ہو تو اپنی ٹوپی ہی اتار دو۔ اس سے بھی معلوم یہی ہوا کہ جوڑا مقرر نہیں (حضرات شافعی از تفسیر کبیر) **جواب:** خود صحابہ کرام میں صحیح کے متعلق اختلاف ہے۔ عبد اللہ ابن عمر فرماتے ہیں کہ ادنیٰ متعہ تین درم ہیں سیدنا عبد اللہ ابن عباس سے روایتیں مختلف ہیں ایک تو وہی ہے جو تم نے نقل کی دوسری یہ ہے کہ اعلیٰ متاع خادم ہے اور اس سے کچھ کم چاندی اور اس سے کم کچھ کپڑے (معانی) تیسری روایت یہ ہے کہ صحیح تین کپڑے ہیں چونکہ اس روایت کی تائید حضرت عائشہ رضی اللہ عنہا سے بھی ہوتی ہے اور اس تقرر سے جھگڑا بھی نہ پڑے گا لہذا احناف نے اسی کو اختیار کیا۔ غیر معین کے واجب ہونے میں جھگڑا پڑ سکتا ہے۔ علی الموسع و علی المقتر کا یہی مطلب ہے کہ کپڑوں کا جوڑا شوہر کی حیثیت کے مطابق ہونا چاہئے۔ ٹوپی والی روایت صحیح نہیں۔ حافظ ولی الدین عراقی نے اس کا انکار کیا (معانی) اور اگر صحیح بھی ہو تو اس کی وجہ معذوری ہے کیونکہ اس روایت میں ہے کہ حضور علیہ السلام نے ان سے دریافت کیا کہ تم نے اسے متعہ دے دیا۔ عرض کیا کہ میرے پاس کچھ بھی نہیں کیا دوں۔ تب فرمایا اپنی ٹوپی ہی دے دو (روح المعانی) اور ہو سکتا ہے کہ یہ ان انصاری کی خصوصیات میں سے ہو جیسے کہ ایک صحابی کے روزے کا کفارہ خود انہیں کو کھلا دیا گیا۔ **پانچواں اعتراض:** اس آیت سے معلوم ہوا کہ مس سے پہلے طلاق کا یہ حکم ہے۔ سب کا اس پر اتفاق ہے کہ یہاں مس سے صحبت کرنا مراد ہے۔ احناف نے خلوت پر صحبت کے احکام جاری کر دیئے خلوت تو نہ حقیقتاً مس ہے نہ مجازاً نہ تو وہاں ہاتھ سے چھونا ہے نہ صحبت صرف ایک جگہ اجتماع ہے (حضرات شافعی) **جواب:** بے شک یہاں مس سے صحبت ہی مراد ہے خلوت سے یہاں سکوت دوسری جگہ ارشاد ہو رہا ہے کہ اگر تم ایک بیوی کو طلاق دے کر دوسری سے نکاح کرنا چاہو اور تم نے اسے بہت مال دیا ہو۔ تو واپس نہ لو اور کیسے لے سکتے ہو وَقَدْ أَفْضَى بَعْضُكُمْ إِلَى بَعْضٍ۔ (النساء: ۲۱) وہاں مہر واپس نہ لینے کی وجہ مجامعت نہیں بلکہ افضا قرار دی گئی۔ اور افضاء فضاء سے بنا بمعنی خالی جگہ جس سے معلوم ہوا کہ شوہر و بیوی کا خالی جگہ میں پہنچ جانا بھی صحبت ہی کا حکم رکھتا ہے (از کبیر) نیز اسباب پر اصل کے احکام جاری ہوتے ہیں بوسہ سے سرالی رشتہ قائم ہو جاتا ہے بوسہ مجامعت کا سبب ہے سونے سے وضو جاتا رہتا ہے۔ کیونکہ نیند ریح نکلنے کا ذریعہ ہے ایسے ہی خلوت صحیحہ سے مہر واجب ہونا چاہئے کیونکہ یہ مجامعت کا ذریعہ ہے۔

تفسیر صوفیانہ: کسی سے فیض لینے کے دو ذریعہ ہیں اس سے نسبت اور اس فیض دینے والے کی خدمت۔ نسبت سے عظمت اور خدمت سے نعمت ملتی ہے دیکھو رخصتی سے پہلے طلاق والی عورت نے اگرچہ خاوند کی خدمت بالکل نہ کی بلکہ اس کی شکل بھی نہ دیکھی مگر چونکہ اسے خاوند سے نسبت ہو گئی تو وہ جوڑے یا نصف مہر کی مستحق ہو گئی اور خاوند کو حکم دیا گیا کہ وہ اس عورت کی عیب پوشی کرے اسی طرح جو طالب فیض مرید یا حضور ﷺ کا امتی حضور کی نسبت رکھے تو انشاء اللہ کچھ نہ کچھ ضرور پائے گا اور اس کی عیب پوشی بھی ہوگی۔ پھر اگر نسبت و خدمت دونوں کسی کو میسر ہو جائیں تو زہے نصیب ورنہ فقط نسبت بھی کافی ہوتی ہے بعض صحابہ و متبعین حضور ﷺ سے نسبت بھی حاصل ہے اور

خدمت کا بھی موقع ملا وہ بہت اعلیٰ رتبے والے ہیں۔ رب فرماتا ہے: **أُولَئِكَ أَعْظَمُ دَرَجَةً (حدید: ۱۰)** اور بعض وہ ہیں جنہیں صرف نسبت تو میسر ہوئی خدمت نصیب نہ ہوئی وہ بھی پار لگ گئے۔ رب فرماتا ہے: **وَكُلًّا وَعَدَ اللَّهُ الْحُسْنَى (النساء: ۹۵)** بلکہ ابوطالب کو خدمت میسر ہوئی نسبت اسلام نصیب نہ ہوئی انہیں بھی یہ فائدہ پہنچ گیا کہ دوزخ سے نکل کر اس کے جھیرے میں رکھے گئے۔ بارات میں دولہا کے نسبتی اور خدمتگار سب ہی کھانا بلکہ جوڑے پالیتے ہیں اسی لئے حضور ﷺ نے فرمایا کہ جو مرتے وقت کلمہ پڑھے اور کلمہ پر مرے وہ جنتی ہے اگرچہ فاسق و فاجر ہو کیوں اس لئے کہ اسے نسبت تو حاصل ہے۔ حضرت موسیٰ علیہ السلام کے جادوگر بعد اسلام آپ کی کوئی خدمت یا کلام سلام نہ کر سکے فوراً سولی پر چڑھا دیئے گئے مگر نسبت کلیسی کی وجہ سے پار لگ گئے۔

دوسری تفسیر صوفیانہ: اس آیت سے معلوم ہوا کہ بیوی کو صحبت سے پہلے طلاق دینے میں شوہر پر ذمہ داری و پابندی کم ہے۔ اور صحبت کے بعد زیادہ جس سے پتہ لگا کہ قوی تعلق کا توڑنا مشکل ہے اور ضعیف کا توڑنا آسان۔ تارک الدنیا کا واصل الی اللہ ہونا آسان ہے۔ دنیا دار کا دشوار اور جتنی دشواری زیادہ اسی قدر مراتب بلند۔ اسی لئے ولایت عیسوی سے ولایت مصطفوی افضل ہے حضور غوث پاک فرماتے ہیں:

وَكُلُّ وَلِيٍّ لَهُ قَدَمٌ وَأَتَى عَلَى قَدَمِ النَّبِيِّ بَدْرُ الْكَمَالِ

یعنی میرے بلندی درجات کی وجہ یہ ہے کہ ہر ولی کسی خاص پیغمبر کا مظہر ہوتا ہے کسی کو ولایت عیسوی حاصل ہے کسی کو موسوی لیکن میں سید الانبیاء علیہ السلام کے قدم بقدم ہوں اور ولایت مصطفوی کا مظہر لہذا سید الاولیاء ہوں نیز جیسے کہ دنیوی ضرورت پر بیوی کو صحبت سے پہلے یا بعد طلاق دی جاسکتی ہے۔ ایسے ہی دینی ضرورت پر دنیا کو بعد استعمال یا قبل استعمال طلاق دی جاسکتی ہے زیارت بیت اللہ کے لئے وطن اولاد احباب کو چھوڑو بلکہ احرام باندھ کر آرام سے منہ موڑو۔ ایسے ہی زیارت ذات اللہ کے لئے نفس، بدن، قلب، قالب بلکہ سب چیزوں سے منہ موڑو، خودی کو مٹاؤ۔ تو خدا پاؤ۔ **قُلِ اللَّهُ ثُمَّ ذَرْهُمْ (انعام: ۹۱)** نیز جیسے کہ طلاق دی ہوئی بیوی کو بقدر صحبت دینا واجب بیت اللہ جاتے وقت بال بچوں کے لئے خرچ چھوڑنا ضروری۔ ایسے ہی دنیا کو طلاق دیتے وقت دنیوی قرابت داروں کو بقدر صحبت کچھ دینا ضروری۔ اس لئے واصلین کے تاجدار جناب احمد مختار علیہ السلام نے ارشاد فرمایا کہ **ان لِنَفْسِكَ عَلَيْكَ حَقٌّ** اور جیسے کہ بچہ کا دودھ چھوڑا کر اسے خاطر خواہ نرم غذائیں دیتے ہیں ایسے ہی جب طفل نفس کو دایہ دنیا سے جدا کرو تو کچھ دوسری لذیذ غذائیں دو۔ اسی لئے سرکاری حکم ہے کہ **وَلِنَفْسِكَ عَلَيْكَ حَقٌّ**۔

وَإِنْ طَلَّقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ لَهُنَّ فَرِيضَةً

اور اگر طلاق دو تم انہیں پہلے سے اس کے کہ چھوڑا نہیں حالانکہ بیشک مقرر کر دیا ہو تم نے واسطے ان کے مہر

اور اگر تم نے عورتوں کو بے چھوئے طلاق دے دی اور ان کے لئے کچھ مہر مقرر کر چکے تھے تو جتنا مہر تھا اس کا

marfat.com

فَنِصْفُ مَا فَرَضْتُمْ إِلَّا أَنْ يُعْفُونَ أَوْ يُعْفُوا الَّذِي بِيَدِهِ عُقْدَةُ

پس آدھا ہے اسکا جو مقرر کیا ہے تم نے مگر یہ کہ معاف کر دیں وہ یا معاف کرے وہ شخص کہ بیچ ہاتھ اسکے گرہ

آدھا واجب ہے مگر یہ کہ عورتیں کچھ چھوڑ دیں یا وہ زیادہ دے جن کے ہاتھ میں نکاح کی گرہ ہے

النِّكَاحُ ط وَأَنْ تَعْفُوا أَقْرَبُ لِلتَّقْوَى ط وَلَا تَنْسُوا الْفَضْلَ بَيْنَكُمْ ط

نکاح کی ہے اور یہ کہ معاف کرو تم زیادہ قریب ہے واسطے پر ہیزگاری کے اور نہ بھولو احسان کو درمیان اپنے

اور اے مردو تمہارا زیادہ پر ہیزگاری سے نزدیک تر ہے اور آپس میں ایک دوسرے پر احسان کو بھلا نہ دو

إِنَّ اللَّهَ بِمَا تَعْلَمُونَ بَصِيرٌ ۝۲۷

تحقیق اللہ ساتھ اس کے کہ کرتے ہو تم، دیکھنے والا ہے

بے شک اللہ تمہارے کام دیکھ رہا ہے

تعلق: پچھلی آیت میں صحبت سے پہلے طلاق دینے کا ذکر ہوا۔ اس کی دو صورتیں ہیں۔ ایک یہ کہ نکاح کے وقت مہر مقرر نہ کیا گیا ہو۔ دوسرے یہ کہ کیا گیا ہو۔ پہلی صورت پچھلی آیت میں بیان ہوئی۔ دوسری صورت اور اس کے احکام اب بیان ہو رہے ہیں۔

تفسیر: وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ يِهًاں بھی شوہروں سے خطاب ہے اور مس سے صحبت مقصود اگرچہ اتنا مضمون گزشتہ آیت ہی کی طرح ہے مگر طریقہ بیان مختلف ہونے سے عبارت بہت لطیف ہو گئی۔ کہ وہاں لا جناح سے مضمون شروع ہوا تھا کیونکہ مہر بالکل واجب نہ تھا اور یہاں وَإِنْ طَلَقْتُمُوهُنَّ سے کیونکہ آدھا واجب ہے اور طلاق سے مراد طلاق بائنہ یا مغلطہ ہے کیونکہ ایسی عورت کو طلاق رجعی پڑ ہی نہیں سکتی طلاق رجعی وہ ہے جس میں عدت کے اندر بغیر تجدید نکاح رجوع ہو سکے اور اس مطلقہ پر عدت ہے ہی نہیں تو اب رجوع کی کیا صورت ہو لہذا غیر مدخول بہا کو طلاق ہمیشہ یا بائنہ ہوگی یا مغلطہ۔ وَقَدْ فَرَضْتُمْ لَهُنَّ فَرِيضَةً۔ ظاہر یہ ہے کہ یہ واؤ حالیہ ہے کہ اگرچہ مہر کا مقرر کرنا طلاق سے پہلے ہے۔ مگر اس کا تقرر تو اب بھی باقی ہے لہذا حال ہونا درست اور ہو سکتا ہے کہ واؤ عاطفہ ہو اور فرضتم طلقتم پر معطوف اور یہ دونوں جملے شرط ہوں اور آئندہ عبارت جزا یعنی اگر تم اپنی بیویوں کو جماع سے پہلے طلاق دے دو۔ حالانکہ ان کے لئے بوقت نکاح مہر مقرر کر چکے تھے۔ تَوَفَّيْتُمْ مَا فَرَضْتُمْ اس سے پہلے یا تَوَفَّيْتُمْ پوشیدہ ہے یا علیکم یعنی تو ان عورتوں کے لئے مقرر مہر کا آدھا ہے اور باقی آدھا تمہارے لئے یا تم پر صرف آدھا واجب ہے اور آدھا معاف إِلَّا أَنْ يُعْفُونَ اسی مجموعی حکم سے استثناء ہے اور یعفون کا فاعل طلاق والی عورتیں ہیں۔ یہ لفظ عفو سے بنا بمعنی مٹا دینا معافی کو بھی اسی لئے عفو کہا جاتا ہے کہ اس سے حق یا مطالبہ مٹ جاتا ہے۔ أَوْ يُعْفُوا الَّذِي بِيَدِهِ عُقْدَةُ النِّكَاحِ یہ یعفون پر معطوف ہے اور دوسرا استثناء اور الذی سے شوہر مراد ہے بمعنی قبضہ چونکہ نکاح میں زوجین بندھے ہوتے

ہیں۔ اس لئے اسے عقد (گرہ) کہا جاتا ہے اور چونکہ نکاح کے بعد اس کا باقی رکھنا یا نہ رکھنا شوہر کے قبضہ میں ہے۔ اس لئے اسے نکاح کا قابض قرار دیا گیا۔ یہ ہی سعید ابن مسیب و علی ابن ابی طالب اور بہت سے صحابہ کرام کا قول ہے رضی اللہ عنہم۔ حدیث میں بھی لازمی کی تفسیر زوج سے کی گئی۔ اس صورت میں غنو سے یا تو پورا دیا ہو امبر واپس نہ لینا مراد ہے یا بطور مہربانی سارا دے دینا یعنی واجب سے زیادہ ادا کر دینا۔ رب فرماتا ہے: **يَسْأَلُونَكَ مَاذَا يُنْفِقُونَ قُلِ الْغَفْوُ (بقرہ: ۲۱۹)** یعنی اسی طلاق میں آدھا مہر واجب ہے لیکن اگر عورتیں اپنا آدھا معاف کر دیں تو بھی جائز ہے اور اگر مالک نکاح یعنی شوہر بطور مہربانی زائد دے دے یا کھل دیئے ہوئے میں سے کچھ واپس نہ لے۔ تب بھی جائز و ان تَغْفُوا اقْرَبُ لِلتَّقْوَىٰ ظاہر یہ ہے کہ یہ خطاب صرف شوہروں سے ہے۔ اقرب تفصیل ہے اور لام بمعنی الی۔ روح المعانی میں ہے کہ تفصیل و تعجب کے بعد وہ ہی حرف آتا ہے جو فعل کے بعد آتا تھا چونکہ قُرْبَ يَقْرُبُ کے بعد لام بھی آتا ہے لہذا اقرب کے بعد لام آگیا روح البیان نے فرمایا کہ یہ لام متعدیہ کا نہیں بلکہ علت کا ہے یعنی اے مردو بمقابلہ عورتوں کے تمہارا معاف کر دینا اور پورا مہر دے دینا پرہیزگاری سے زیادہ قریب ہے یا غنو اور مہربانی تمہیں زیادہ لائق ہے۔ تقویٰ کے لئے کیونکہ تم مخدوم ہو بیویاں تمہاری خادم۔ مخدوم کو چاہئے کہ خادم پر کرم کرے۔ (احمدی) بعض مفسرین نے فرمایا کہ ان تغفوا میں شوہر بیویوں دونوں ہی سے خطاب ہے اور تغلیباً صیغہ جمع مذکر آیا یعنی اے عورتو مردو چشم پوشی اور معافی تقویٰ سے قریب تر ہے وَلَا تَنْسُوا الْفَضْلَ بَيْنَكُمْ لَا تَنْسُوا میں زوجین سے خطاب ہے جیسا کہ بینکم سے معلوم ہوتا ہے اور یہ نسیان سے بنا بمعنی بھولنا مگر یہاں ترک کرم مراد ہے کیونکہ بھول چوک قبضہ میں نہیں۔ فضل سے احسان مہربانی اور خوش معاملگی مراد ہے بینکم لَا تَنْسُوا کا ظرف ہے بعض نے فرمایا کہ یہ ایک پوشیدہ لفظ کا ظرف ہو کر فضل کی صفت ہے خیال رہے کہ یا تو فضل سے آئندہ کا احسان مراد ہے یا گزشتہ نیکیاں یعنی اے شوہرو اور بیویوں تم ایک دوسرے کے گزشتہ احسانات نہ بھولو انہیں یاد رکھ کر ایک دوسرے کے احسان مند رہو۔ عورت تو یہ خیال رکھے کہ خاوند نے مجھے بغیر کسی خدمت کے آدھا یا پورا مہر دیا مجھ پر مہربانی کی اور خاوند یہ خیال رکھے کہ عورت اتنے عرصہ میری پابند بنی بیٹھی رہی اور ہم نے اسے طلاق دے دی اسی کا مجھ پر احسان ہے بلکہ حدیث پاک میں توار شاد ہوا کہ اپنے سر کو اپنے والد کی مثل سمجھو۔ لہذا اس کا احسان مانو کہ اس نے اپنی لڑکی تمہارے عقد میں دی یا آئندہ خوش خلقی اور مہر و کرم نہ چھوڑا اور ہو سکتا ہے کہ شوہر بیوی کے قبیلوں سے خطاب ہو کہ تم لوگ اس طلاق کی وجہ سے آپس میں لڑ نہ جاؤ بلکہ گزشتہ محبت اور احسان کو یاد رکھو اور آئندہ بھی ایک دوسرے سے اچھے سلوک کرو کیونکہ إِنَّ اللَّهَ بِمَا تَعْمَلُونَ بَصِيرٌ اللہ تمہارے سارے برے بھلے کام دیکھ رہا ہے انہیں کے مطابق جزا سزا دے گا۔

خلاصہ تفسیر: اے شوہر و اگر تم اپنی بیویوں کو مجامعت سے پہلے طلاق دو اور اس سے پہلے تم ان کے لئے مہر مقرر کر چکے ہو تو تم پر مقرر شدہ مہر کا آدھا واجب ہے لیکن اگر عورت وہ آدھا بھی معاف کر دے تو اسے اختیار ہے یا وہ خاوند جس کے قبضہ میں نکاح کی باگ ڈور ہے وہ پورا ہی دے دے یا پورے دیئے ہوئے میں سے کچھ واپس نہ لے تو اسے بھی

اختیار ہے ہاں بہتر اور تقویٰ سے قریب تر یہی ہے مرد زائد دے دے کہ وہ مالک نکاح اور عورت کا حاکم ہے حاکم ہو کر محکوم سے مانگنا مالک ہو کر مملوک سے کرم کی درخواست کرنا کچھ مناسب نہیں اور اسے شوہر و اور طلاق والی بیوی یا اسے شوہر اور ان بیویوں کے قبیلہ والو آپس کے گزشتہ احسانات بھلا نہ دو اور نہ آئندہ کے لئے اس سے ہاتھ کھینچ لو۔ کیونکہ نکاح و طلاق کی وجہ سے محبت ایمانی اور رشتہ اسلامی نہیں ٹوٹ جاتا مرد تو یہ سمجھ کر کہ اگرچہ میں نے عورت سے نفع حاصل نہ کیا مگر یہ میری پابند تو رہی نصف مہر دینے میں کوتاہی نہ کرے اور عورت یہ سمجھ کر کہ میں بغیر خدمت اس سے یہ مال لے رہی ہوں آدھا لینے میں منہ نہ بگاڑ لے بلکہ اگر دل میں گنجائش ہو تو یا تو مرد سارا ہی دے دے یا عورت بخوشی آدھا بھی معاف کر دے خوب خیال رکھو کہ رب تعالیٰ تمہارے ہر برے بھلے کام کو دیکھتا ہے۔

فائدہ: اس آیت سے چند فائدے حاصل ہوئے۔ **پہلا فائدہ:** مہر بندے کا حق ہے اسی لئے معافی سے معاف ہو جاتا ہے جیسا کہ ان یعفون سے معلوم ہوا۔ **دوسرا فائدہ:** شوہر مالک نکاح ہے کہ نکاح کا باقی رکھنا اس کے قبضہ میں ہے جیسا کہ بیدہ سے معلوم ہوا۔ **تیسرا فائدہ:** مالک کا مملوک پر احسان کرنا زیادہ بہتر ہے نہ کہ مملوک سے احسان کی درخواست کرنا جیسا کہ وان تعفو سے معلوم ہوا۔ **چوتھا فائدہ:** طلاق کو ذریعہ جنگ بنانا سخت گناہ ہے چاہئے کہ گزشتہ محبت و سلوک باقی رہے جیسا کہ لَا تَنْسُوا الْفَضْلَ سے معلوم ہوا۔ **پانچواں فائدہ:** خلق پر مہربانی کرنا باعث ثواب ہے جیسا کہ بصیر سے معلوم ہوا۔ **چھٹا فائدہ:** وقت نکاح کا مقرر کردہ مہر آدھا ہو سکتا ہے نہ کہ بعد کا یعنی اگر کوئی نکاح تو بغیر مہر کرے پھر بعد میں کچھ مہر مقرر کرے اور پھر خلوت سے پہلے طلاق دے دے تو اس صورت میں اس پر صرف کپڑوں کا جوڑا ہی واجب ہو گا نہ کہ اس کے بعد والے مہر کا آدھا کہ یہ بھی مہر مثل کی طرح نصف نہیں ہو سکتا۔ پورا ہی واجب ہوتا ہے جیسا کہ فرضتم سے معلوم ہوا کیونکہ بعد کا مقرر کردہ مہر تو زوجین کی ذاتی رضامندی ہے نہ کہ حق نکاح (در مختار باب المہر) **مسئلہ:** مہر کم از کم دس درم اور درم ساڑھے چار آنہ کا تو مہر تقریباً پونے تین روپیہ ہے۔ زیادہ کی کوئی حد نہیں جو بھی مقرر ہو جائے۔ **مسئلہ:** حضور ﷺ کی ازواج کا مہر پانچ سو درم تھا تقریباً ڈیڑھ سو روپیہ۔ حضرت فاطمہ رضی اللہ عنہا کا مہر چار سو مثقال چاندی یعنی ڈیڑھ سو تولہ۔ اگر کوئی سنت کی نیت سے یہی مہر مقرر کرے تو بہتر ہے ورنہ اسے اختیار ہے۔ **ساتواں فائدہ:** تمام معاملات میں چشم پوشی سے کام لینا باعث ثواب جیسا کہ لَا تَنْسُوا الْفَضْلَ سے معلوم ہوا مگر افسوس کہ مسلمان یہ اصول بھول گئے۔ **آٹھواں فائدہ:** مس اور تمس دونوں کے معنی چھونا ہیں مگر کبھی اس سے مراد صحبت بھی ہوتی ہے دیکھو ان دونوں آیتوں میں تَمَسُّوْهُنَّ سے مراد صرف چھولنا نہیں کیونکہ کسی امام کے ہاں عورت کو صرف چھو لینے سے نہ تو عدت واجب ہوتی ہے نہ پورا مہر بلکہ یہ دونوں چیزیں صحبت حقیقی یا صحبت حکمی یعنی خلوت سے واجب ہوتی ہے لہذا آیت کریمہ **أُولَا مَسْتَمُ النِّسَاءِ (النساء: ۴۳)** میں بھی عورت سے صحبت یا مباشرت فاحشہ مراد ہو گی نہ کہ صرف چھونا لہذا عورت کو چھو لینے سے وضو نہیں ٹوٹے گا ایسے ہی حدیث میں مَسَّ مَرَاةً فَلَيْتَوَضَاءَ مَسَّ سے مراد مباشرت ہے نہ

کہ صرف چھو لینا جیسے کہ اس آیت **أَوَّلًا مِّنْهُمُ النِّسَاءُ** میں آگے ہے۔ **أَوَّلًا** اخذ منکم من الغایط (النساء: ۴۳) میں صرف پاخانہ سے آجانا مراد نہیں بلکہ پاخانہ سے فراغت مراد ہے اس لئے حضرت عائشہ صدیقہ رضی اللہ عنہا فرماتی ہیں کہ بوقت تہجد میں حضور ﷺ کے آگے لیٹی ہوئی تھی سرکار جب سجدہ کرتے تو مجھے ہاتھ سے اشارتا چھو دیتے میں پاؤں سمیٹ لیٹی آپ سجدہ کر لیتے بعد میں پھر پاؤں پھیلا لیتی تھی اگر مطلقاً عورت کو چھو لینے سے وضو جاتا رہتا تو آپ ﷺ نماز تہجد کیسے پوری کرتے غرضیکہ مذہب حنفی بہت قوی ہے۔

اعتراضات: پہلا اعتراض: اس آیت سے معلوم ہوتا ہے کہ مہر کی دو طرفہ کوئی حد نہیں خواہ زوجین ایک پیسہ مقرر کر لیں یا لاکھ روپیہ۔ جیسا کہ فرضتم سے معلوم ہوا۔ پھر تم یہ کیوں کہتے ہو کہ دس درم سے کم جائز نہیں۔ **جواب:** زیادہ مہر کی کوئی حد نہیں جیسا کہ یہاں فرضتم سے اور دوسری آیت **قِنْطَارًا** (النساء: ۲۰) سے معلوم ہوا مگر کم کی حد ہے۔ جیسا کہ آیت **قَدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ** (احزاب: ۵۰) سے معلوم ہوتا ہے کہ وہاں رب نے فرض کو اپنی طرف نسبت فرمایا اور اس کی تفسیر حدیث نے فرمائی کہ دس درم سے کم مہر جائز نہیں۔ جن احادیث میں اس سے کم مہر کا ذکر ہے اس سے مہر منجمل مراد ہے۔ **دوسرا اعتراض:** **بِيَدِهِ عُقْدَةُ النِّكَاحِ** سے بیوی کا ولی مراد ہونا چاہئے نہ کہ شوہر۔ چند وجوہوں سے: ۱۔ نکاح کی باگ ڈور ولی زوجہ کے ہاتھ میں ہے کہ وہ چاہے نکاح کرائے یا نہ کرائے شوہر اس معاملہ میں مستقل نہیں بغیر مرضی جانبین نکاح نہیں ہوتا۔ ۲۔ اگر شوہر مراد ہوتا تو **اوْتَعَفُوا صِيْغَةَ خُطَابٍ** کا آتا جیسا کہ **طَلَّقْتُمُوْهُنَّ** وغیرہ میں ہوا۔ ۳۔ نیز پھر اتنی لمبی عبارت نہ لائی جاتی صرف **اوْتَعَفُوا** کافی تھا۔ ۴۔ نیز اس صورت میں اگلی عبارت **وَ اَنْ تَعَفُوْا** بیکار ہوگی۔ ۵۔ نیز شوہر نصف مہر معاف نہیں کرتا بلکہ بہہ کرتا ہے زائد دینے کو عفو نہیں کہا جاتا۔ لہذا آیت کا یہ مطلب ہونا چاہئے کہ نصف مہر یا تو خود عورتیں ہی معاف کر دیں یا ان کا ولی (حضرات شافعی) **جواب:** تفسیر سے معلوم ہو چکا کہ حضرت علی رضی اللہ عنہ اور بے شمار صحابہ کرام کا یہی فرمان ہے کہ اس سے شوہر مراد ہے چنانچہ حضرت جبیر ابن مطعم نے اپنی بیوی کو بغیر خلوت طلاق دے کر پورا مہر دیا اور فرمایا کہ میں عفو کا زیادہ مستحق ہوں (کبیر و در منثور) اور نکاح کے بعد اس کے بقا کی ڈور اسی کے ہاتھ میں ہے کہ خواہ باقی رکھے یا طلاق دے دے عورت کے ولی کے ہاتھ میں یہ ڈور کبھی نہیں آئی کہ نہ تو وہ بروقت نکاح اس کا پورا مالک تھا نہ بعد میں۔ خطاب و غائب کے صیغوں سے ایک شخص کو تعبیر کرنا التفات کہلاتا ہے جو فصاحت اور بلاغت کا بہترین اصول ہے۔ اتنی لمبی عبارت لانے میں شوہر کو پورا مہر دینے پر مائل کرنا مقصود ہے کہ چونکہ وہ مالک نکاح ہے لہذا وہ ہی کرم بھی کرے۔ **وان تعفوا** اسی کی تفسیر ہے۔ عفو کے معنی ہمیشہ معافی ہی نہیں ہوتے بلکہ کبھی اس سے نرمی زیادتی بھی مراد ہوتی ہے جیسے **فَمَنْ عَفَىٰ لَهُ مِنْ أَخِيهِ شَيْئًا** (بقرہ: ۱۷۸) عفو بمعنی نرمی یا **وَيَسْأَلُونَكَ مَاذَا يُنْفِقُونَ قُلِ الْعَفْوَ** (بقرہ: ۲۱۹) نیز کبھی شوہر پورا مہر نکاح کے وقت ہی دے دیتا ہے اب اگر خلوت سے پہلے طلاق ہو جائے تو آدھے کی واپسی کا حقدار ہے۔ واپس نہ لینا اس کی طرف سے معافی ہے۔ نیز عورت کے ولی کو مہر معاف کرنے کا کوئی حق نہیں۔ نابالغ لڑکی کا وہ

نقصان نہیں کر سکتا اور بالغہ اپنے مہر کی خود مالک ہے۔ تیسرا اعتراض: نکاح توڑنے کا حق تو عورت کو بھی ہے کہ اگر وہ اپنے سر وغیرہ سے زنا کرالے تو نکاح جاتا رہے پھر نکاح کا مالک شوہر کہاں رہا۔ جواب: طلاق کا حق صرف مرد ہی کو ہے نہ کہ عورت کو عورت کی بعض ناجائز حرکتوں پر نکاح ٹوٹتا نہیں بلکہ فسخ ہو جاتا ہے پھر بھی عورت نکاح خود فسخ نہیں کرتی وہ تو ایک جرم کرتی ہے جس سے نکاح خود بخود فسخ ہو جاتا ہے لہذا مالک شوہر ہی ہوا۔

تفسیر صوفیانہ: جیسے خلوت سے پہلے طلاق دینے پر مہر مقررہ کا نصف دینا ضروری ہے کہ اگرچہ شوہر نے بیوی سے کچھ نفع حاصل نہ کیا مگر عقد نکاح کا یہ اثر ضرور ہوگا، ایسے ہی جو مرد خدا ماسوا اللہ کو چھوڑ کر متوجہ الی اللہ ہو، تو وہ نفس وغیرہ سے کچھ نفع حاصل کرے یا نہ کرے اس کا حق صحبت کچھ نہ کچھ ضرور ادا کرے اور خیال رہے کہ عفو یعنی ماسوا اللہ کو چھوڑنا تقویٰ حقیقی سے زیادہ قرب ہے کیونکہ جس قدر غیر سے دوری ہوگی اسی قدر رب سے قرب دنیا میں نیک اعمال ضرور کرے مگر فضل الہی پر نظر رکھے کہ جنت کا داخلہ اس کے فضل سے ہوگا نہ کہ محض اپنی کوشش سے رب کو ہمیشہ بصیر سمجھو صوفیاء کرام فرماتے ہیں کہ رب کو سمیع و بصیر جاننے والا گناہ پر جرأت نہیں کر سکتا جو بندوں سے چھپ کر جرم کرے وہ درحقیقت رب کے بصر کی اہانت کرتا ہے اگر خدا کو بصیر جان کر گناہ کرتا ہے تو بہت دلیر ہے اور اگر اسے بصیر نہیں مانتا تو وہ کافر ہے کسی نے حضرت عیسیٰ علیہ السلام سے پوچھا کہ کیا مخلوق میں آپ جیسا بھی ہے تو فرمایا کہ جس کی نظر عبرت ہو اور خاموشی فکر اور کلام ذکر وہ مجھ جیسا ہے قلب منور ہو کر کھل جاتا ہے قلب کی نورانیت کی علامت دنیا سے بے رغبتی آخرت سے محبت اور موت کی تیاری ہے (از روح البیان)۔

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَانِتِينَ ۝۲۳۸

حفاظت کرو اوپر نمازوں کے اور نماز بیچ والی کے اور کھڑے ہو واسطے اللہ کے اطاعت کرنے والے

نگہبانی کرو سب نمازوں کی اور بیچ کی نماز کی اور کھڑے ہو اللہ کے حضور ادب سے

فَإِنْ خِفْتُمْ فَرِجَالًا أَوْ رُكْبَانًا فَإِذَا أَمِنْتُمْ فَأَذْكُرُوا اللَّهَ كَمَا

پس اگر خوف کرو تم پس پیدل یا سوار جبکہ امن میں ہو جاؤ پس ذکر کرو اللہ کا جیسے کہ سکھایا

پھر اگر خوف میں ہو تو پیادہ یا سوار جیسے بن پڑے پھر جب اطمینان ہو تو اللہ کی یاد کرو جیسا اس نے

عَلَّمَكُمْ مَا لَمْ تَكُونُوا تَعْلَمُونَ ۝۲۳۹

اس نے تم کو وہ جو نہ تھے تم جانتے

سکھایا جو تم نہ جانتے تھے

تعلق: اس آیت کا پچھلی آیتوں سے کئی طرح تعلق ہے۔ پہلا تعلق: اولاً اصل ذکر جنگ کا تھا اور طلاق کے

marfat.com

Marfat.com

مسائل اس کے ضمن میں آگئے تھے۔ اب بالخصوص نماز خوف یعنی جنگ کی نماز کا ذکر ہوا۔ دوسرا تعلق: طلاق کی آیتوں میں بھی بار بار تقویٰ کی ہدایت کی گئی تھی اور چونکہ نماز تقویٰ کی کنجی ہے۔ اس لئے مضمون طلاق کو ختم کرنے سے پیشتر اس کی طرف خاص طور پر توجہ دلائی۔ تیسرا تعلق: بہت دور سے طلاق کے مسائل بیان ہو رہے ہیں۔ اب عوام کو بتایا جا رہا ہے کہ یہ مسائل فروعی ہیں۔ نیکیوں کی جڑ نماز ہے۔ لہذا دنیوی جھگڑوں میں پھنس کر اس سے غافل نہ ہو جانا اور علماء کو ہدایت کی جارہی ہے کہ تم معاملات کے مسائل میں پھنس کر اپنے فرائض یعنی نماز کو نہ بھول جانا۔ حضرت امام غزالی بڑے پایہ کے عالم تھے اور ان کے چھوٹے بھائی امام احمد غزالی بڑے پائے کے ولی ایک بار امام احمد نے امام محمد غزالی کے پیچھے نماز شروع کی مگر درمیان سے چھوڑ دی نیت توڑ کر چلے گئے۔ امام غزالی نے اپنی والدہ سے اس کی شکایت کی ماں نے امام احمد سے وجہ پوچھی وہ بولے کہ میرے بھائی نماز میں کھڑے ہو کر طلاق و نکاح کے مسائل سوچتے ہیں اور جو آیت پڑھتے ہیں اس سے مسائل کا استنباط کرتے ہیں یہ محراب مسجد ہے یاد ارالافتاء والدہ ماجدہ نے فرمایا کہ پھر تم اپنے بھائی سے بدتر ہو کہ وہ تو نماز میں مسائل تلاش کرتے ہیں اور تم ان کے عیوب ڈھونڈتے ہو اگر تم نماز میں مشغول ہوتے تو تمہیں پتہ کیسے چلتا کہ اس وقت میرے بھائی کے دل میں کیا خیال گزر رہا ہے پہلے تم اپنی اصلاح کرو بعد میں دوسرے پر اعتراض کرنا سبحان اللہ ماں نے کیا پیارا جواب دیا۔ چوتھا تعلق: پچھلی آیتوں میں طلاق، عدت و مہر وغیرہ کے بہت سے مسائل بیان ہوئے جن کی پابندی بظاہر دشوار معلوم ہوتی تھی۔ لہذا اب نماز کی پابندی کا حکم فرمایا۔ جس سے دل کی اصلاح اور اصلاح قلب سے سارے معاملات درست ہوتے ہیں لہذا تم پابندی نماز کی کرو تاکہ تمہیں یہ بھی اور دیگر معاملات بھی آسان ہوں۔ پانچواں تعلق: پچھلی آیت میں فرمایا گیا تھا کہ طلاق کے بعد بھی آپس کے احسانات نہ بھولو۔ اب فرمایا جا رہا ہے کہ خالق کے احسان بھی نہ بھولو۔ اس کی اطاعت میں سرگرم رہو اور نمازوں کی پابندی کرو۔

شان نزول: ایک قوم عمارات بنانے اور مکانات آراستہ کرنے میں مشغول ہو گئی تھی اور انہوں نے اپنی مسجدوں کو بے آباد کر دیا تھا۔ ان کے حق میں یہ آیت کریمہ اتری۔ (احمدی)

تفسیر: حَافِظُوا عَلَى الصَّلَاةِ۔ حافظوا محافظت سے بنا۔ جس میں شرکت بھی ہے اور مبالغہ بھی۔ یہاں دونوں معنی ہی بن سکتے ہیں۔ مبالغہ یہ کہ اسے ہمیشہ پڑھنا وقت پر پڑھنا فرائض و واجبات کا خیال رکھنا سنت و مستحب کا لحاظ رکھنا۔ حضور قلبی سے ادا کرنا مراد ہو اور شرکت یہ کہ انسان نماز کی حفاظت کرے کہ اسے قضا نہ ہونے دے اور نماز انسان کی حفاظت کرے کہ اسے گناہوں سے بلاؤں سے عذاب آخرت سے بچائے۔ اس طرح نماز کی برکت سے انسان گناہوں سے بچ جاتا ہے مرتے وقت خاتمہ بالخیر ہوتا ہے جیسا کہ قرآن حدیث سے ثابت ہے قبر میں حساب نہیں ہونے دیتی کہ بندہ وہاں اٹھتے ہی کہتا ہے عصر جارہی ہے مجھے نماز پڑھ لینے دو۔ حشر میں سب سے پہلے نماز کا حساب ہوگا اگر اس میں پاس ہوگا تو پھر آگے نیت ہے تقریباً امتحانات میں پہلے سوالات ہی سخت ہوتے ہیں اگر ان میں

پاس ہوا تو آئندہ آسانی ہے یا انسان نماز کی حفاظت کرے اور رب اس کی (تفسیر کبیر) اے مسلمانوں آپس میں ایک دوسرے کو نماز کا محافظ و پابند بناؤ کہ دوست دوسرے دوست کو خاوند بیوی کو بیوی خاوند کو ہر مسلمان ایک دوسرے کو نماز کا پابند بنائے خیال رکھو کہ رب تعالیٰ نے دوسری عبادتوں کے ادا کرنے کا حکم دیا زکوٰۃ روزہ حج وغیرہ مگر نماز ادا کرنے کا کہیں حکم نہ دیا بلکہ یا اس کے قائم کرنے کا حکم دیا یا اس کی حفاظت کا کہیں فرمایا اَقِمْوُا الصَّلٰوةَ اور کہیں فرمایا حافظوا علی الصلوات کیونکہ نفس پر نماز ہی گراں ہے۔ اکثر مسلمان نماز پر ہی آکر فیل ہوتے ہیں رب فرماتا ہے: **وَإِنَّهَا لَكَبِيرَةٌ إِلَّا عَلَى الْخَاشِعِينَ** (بقرہ: ۴۵) مسلمانوں کے چھوٹے بچے ضد کر کے روزے رکھتے ہیں۔ مگر نماز سے بڑے بوڑھے بھی دل چراتے ہیں اس لئے نماز ہی کا حکم بہت جگہ دیا گیا اور اَقِمْوُا حافظوا سے تاکید حکم دیا گیا۔ صلوات سے فرض نمازیں مراد ہیں (روح) یعنی اے مسلمانوں تم نمازوں کی خوب پابندی کرو یا نماز کی تم حفاظت کرو اور وہ تمہاری یا تم نمازوں کی پابندی کرو اور رب تمہاری حفاظت۔ **وَالصَّلٰوةُ الْوُسْطٰی وَسَطٌ** کا مونث ہے۔ اوسط کے معنی بیچ والی کے بھی ہیں اور ا فصل کے بھی جیسے قَالَ أَوْسَطُهُمْ (القلم: ۲۸) یعنی أَفْضَلُهُمْ يَأْتِي وَسَطًا (بقرہ: ۱۴۳) یہاں دونوں ہی معنی بن سکتے ہیں۔ یعنی بیچ والی نماز یا سب سے افضل۔ بعضوں نے کہا کہ اس سے نماز فجر مراد ہے بعض کے نزدیک ظہر۔ بعض کے نزدیک مغرب اور بعض کے خیال میں عشاء بعض کے نزدیک جمعہ بعض کے خیال میں نماز پنجگانہ بعض کے نزدیک یہ بھی اسم اعظم اور ساعت اجابت کی طرح نامعلوم ہے۔ ان سب کے دلائل تفسیر کبیر میں ملاحظہ کرو مگر حق یہ ہے کہ اس سے نماز عصر مراد ہے چند وجوہ سے: ۱۔ خندق کے دن حضور علیہ السلام کی نماز عصر قضا ہو گئی تو فرمایا کہ ان کفار نے ہم کو نماز وسطیٰ سے روک دیا۔ ۲۔ حضرت عائشہ صدیقہ رضی اللہ عنہا کی قرأت میں اس کے بعد **صَلٰوةُ الْعَصْرِ** بھی ہے۔ وہ قرأت اس کی تائید کرتی ہے۔ ۳۔ حضرت علی و ابن مسعود ابن عباس و ابو ہریرہ۔ امام نخعی و قتادہ وغیرہم رضی اللہ عنہم کا یہی قول ہے غرض کہ جمہور صحابہ کا یہی فرمان ہے۔ یہ ہی خفیوں کا مذہب۔ ۴۔ رب نے عصر کے وقت کی قسم فرمائی **وَالْعَصْرِ إِنَّ الْإِنْسَانَ لَفِي خُسْرٍ**۔ ۵۔ حدیث شریف میں ہے کہ جس کی نماز عصر رہ گئی تو گویا اس کا مال و گھر برباد ہو گیا۔ معلوم ہوا کہ اس کی بہت تاکید ہے۔ ۶۔ نماز عصر میں دن رات کے ملائکہ جمع ہو جاتے ہیں کہ دن کے جانے نہیں پاتے اور رات کے آ جاتے ہیں۔ ۷۔ یہ ہی وقت تجارت کے فروغ سیر و تفریح اور کھیل تماشہ کا ہے اسی نماز سے غفلت کا قویٰ اندیشہ تھا لہذا اس کی تاکید کی گئی۔ ۸۔ عصر ہی کی نماز حضرت سلیمان علیہ السلام سے رہ گئی تھی کہ آپ گھوڑوں میں مشغول ہو کر یہ نماز نہ پڑھ سکے (احمدی)۔ ۹۔ عصر سے پہلے دن کی دو نمازیں ہیں ایک ناقابل قصر یعنی فجر اور دوسری قصری یعنی ظہر اور اس کے بعد رات کی دو نمازیں ہیں ایک غیر قصری یعنی مغرب دوسری قصری یعنی عشاء تو گویا یہ نماز بالکل بیچ میں ہے۔ ۱۰۔ مولیٰ علی کی عصر کے لئے ڈوبا ہوا سورج واپس کیا گیا (شامی)۔ ۱۱۔ قبر میں نکرین کے سوال کے وقت مردہ کو وقت عصر محسوس ہوتا ہے تو وہ عرض کرتا ہے کہ مجھے پہلے عصر پڑھ لینے دو پھر سوال کروں گا کہ نماز کی پابندی میں آج میں کتنا کوتاہی کر رہا ہوں۔ ۱۲۔ تمام نمازوں

کے اوقات محسوس ہیں۔ عصر کا وقت غیر محسوس لہذا اس کی پابندی ضروری دیکھو پو پھٹنے سے فجر سورج ڈھلنے سے ظہر۔ آفتاب ڈوبنے سے مغرب اور شفق غائب ہونے سے عشاء کا وقت آتا ہے مگر عصر کے وقت کی کوئی نشانی نہیں علمی قواعد سے معلوم کیا جاتا ہے اسی لئے اس کی زیادہ تاکید چاہئے۔ وَقُومُوا لِلّٰهِ قَانِتِينَ۔ قُومُوا سے نماز کا قیام مراد ہے اور قَانِتِينَ قنوت سے بنا جس کے معنی ہیں خاموشی، سکون، خشوع و خضوع اور اطاعت رب فرماتا ہے۔ وَمَنْ يَقْنُتْ مِنْكُمْ لِلّٰهِ وَرَسُولِهِ (احزاب: ۳۱) نیز فرماتا ہے: فَالصَّلٰوةُ قَانِتًا (النساء: ۳۴) یہاں سارے معنی درست ہیں حضرت زید ابن ارقم فرماتے ہیں کہ ہم پہلے نماز میں بات چیت کر لیا کرتے تھے۔ اس آیت کے آنے سے خاموشی کا حکم ہوا (مسلم بخاری) اس کے بعد صحابہ نماز میں حضور ﷺ کے پیچھے سورۃ فاتحہ پڑھتے تھے۔ جب حکم ہوا کہ وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ (اعراف: ۲۰۴) تو اس قراۃ خلف الامام سے بھی روک دیا گیا اس کی تحقیق ہماری کتاب جاء الحق جلد دوم میں مطالعہ فرماؤ۔ بعض اہل حدیث کہتے ہیں کہ وَأَنْصِتُوا سے نماز میں کلام منسوخ ہوا غلط ہے مسلم بخاری کی احادیث کے خلاف ہے بعض نے فرمایا کہ قنوت بمعنی دعا ہے اَمِنْ هُوَ قَانِتٌ اَنَاءَ اللَّيْلِ۔ (الزمر: ۹) یعنی نماز میں اللہ کے حضور باادب خاموشی عاجزی زاری کرتے ہوئے کھڑے ہو۔ چونکہ بعض صورتوں میں نماز میں قیام فرض نہیں اس لئے ارشاد ہوا: فَإِنْ خِفْتُمْ فَرِجَالًا أَوْ رُكْبَانًا (بقرہ: ۲۳۹) خوف سے دشمن یا درندے وغیرہ کا وہ ڈر مراد ہے جس سے قبلہ رو کھڑے ہو کر نماز ادا نہ کی جاسکے۔ رجاں راجل کی جمع ہے۔ جیسے تاجر کی جمع تجارت اور صاحب کی صحاب۔ اس کے معنی ہیں پیروں پر رہنے والا خواہ چلتا ہو یا کھڑا ہو (کبیر) یہ ایک پوشیدہ فعل کے فاعل سے حال ہے رکبان راکب کی جمع ہے جیسے فرسان فارس کی یہ رجاں پر معطوف ہو کر اسی ذوالحال کا حال ہے یعنی اگر تمہیں سخت خوف و ڈر کی وجہ سے قیام ناممکن ہو تو چلتے ہوئے یا سواری پر ہی نماز پڑھ لو۔ خوف بہت قسم کے ہیں بعض خوف وہ ہیں جن سے تیمم جائز ہو جاتا ہے جیسے پانی پر دشمن یا درندہ ہو جیسے کربلا میں امام حسین کو کہ سامنے دریا فرات تھا مگر آپ تیمم سے نمازیں پڑھتے تھے یا پانی کے استعمال سے موت یا بیماری کا خوف بعض وہ ہیں جن میں نماز خوف پڑھی جاتی ہے جس کا ذکر سورہ نساء میں ہے۔ وَإِذَا كُنْتَ فِيهِمْ وَأَقَمْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ (النساء: ۱۰۲) اور بعض خوف وہ ہیں اس میں چلتے پھرتے سواری پر نماز ہوتی۔ فَإِذَا أَمِنْتُمْ فَأَذْكُرُوا اللّٰهَ كَمَا عَلَّمَكُمُ امِنْ سے خوف اٹھ جانا اور ذکر اللہ سے نماز مراد ہے اور كَمَا عَلَّمَكُمُ سے اس کا باقاعدہ ادا کرنا یعنی جب کہ تم امن میں جاؤ اور خوف جاتا رہے تو پھر اسی طرح نماز پڑھو جس طرح رب نے تمہیں بواسطہ پیغمبری سکھائی مَا لَمْ تَكُونُوا تَعْلَمُونَ یہ عَلَّمَكُمُ کا مفعول ہے یعنی رب نے تم کو ساری وہ باتیں سکھائیں جو تم نہ جانتے تھے۔

خلاصہ تفسیر: اے مسلمانو ساری فرض نمازیں اور بیچ والی نماز (نماز عصر) کی خوب پابندی اور نگہبانی کرو اور اللہ کے حضور ادب سے خاموش ہو کر عاجزی کرتے ہوئے کھڑے ہو۔ ہاں اگر کبھی تم درندے یا دشمن کے خوف میں پھنس کر نماز باقاعدہ قیام وغیرہ کے ساتھ ادا نہ کر سکو۔ تو سید یا سواری جیسے بن بڑے پڑھ لو۔ کیونکہ نماز کسی وقت معاف نہیں

پھر جب خوف جاتا رہے تو تم مطمئن ہو جاؤ تو تم اللہ کی یاد ایسے ہی کرنا جیسے اس نے تم کو ساری وہ باتیں سکھائیں جو تم نہیں جانتے تھے۔ علم بڑی نعمت ہے جس کا شکریہ واجب خیال رہے کہ نماز کی بہت قسمیں ہیں: ۱۔ نماز پنجگانہ۔ ۲۔ نماز جمعہ۔ ۳۔ وتر۔ ۴۔ عیدین۔ ۵۔ نماز سنت۔ ۶۔ نماز منت۔ ۷۔ نماز نفل پھر نفل کی بہت سی قسمیں ہیں: ۱۔ تحیۃ المسجد۔ ۲۔ الوضو۔ ۳۔ نماز اشراق۔ ۴۔ نماز چاشت۔ ۵۔ نماز سفر۔ ۶۔ نماز واپسی سفر۔ ۷۔ نماز استخارہ۔ ۸۔ صلوٰۃ التسبیح۔ ۹۔ نماز حاجت۔ ۱۰۔ نماز اوابین۔ ۱۱۔ صلوٰۃ الاسرار یعنی نماز غوثیہ۔ ۱۲۔ نماز توبہ۔ ۱۳۔ نماز غائب۔ ۱۴۔ نماز تراویح۔ ۱۵۔ نماز قضاء عمری۔ ۱۶۔ نماز کسوف وغیرہ۔ اس کے مسائل و فضائل شامی باب النوافل اور بہار شریعت میں دیکھو۔ نماز قضاء عمری کا طریقہ و ثبوت ہماری کتاب ”جاء الحق“ میں ملاحظہ کرو۔ پھر نماز پنجگانہ میں بھی کچھ رکعتیں فرض ہیں کچھ واجب کچھ سنت کچھ نفل ان وجوہ سے یہاں الصلوٰۃ جمع فرمائی گئی خیال رہے کہ نماز پنجگانہ کی محافظت فرض ہے اور باقی کی کہیں واجب کہیں مستحب۔

فائدہ: اس آیت سے چند فائدے حاصل ہوئے۔ پہلا فائدہ: نماز کی محافظت ضروری ہے۔ اس محافظت میں بڑی گنجائش ہے ہمیشہ پڑھنا صحیح وقت پر پڑھنا اس کے فرائض و واجبات سنن و مستحبات کا لحاظ رکھنا اخلاص اور حضور قلب سے ادا کرنا سب اس میں داخل ہے۔ **دوسرا فائدہ:** نمازیں پانچ ہیں اس لئے کہ یہاں پہلے تو صلوٰۃ جمع فرمایا گیا جس میں کم سے کم تین نمازیں چاہئیں پھر ان تین کے علاوہ ایک نماز وہ بھی ضروری ہے جو بیچ کی کہلائی جائے اور چار میں بیچ نہیں بنتا۔ لہذا کم سے کم پانچ ضروری ہیں (کبیر) نیز وسطی یعنی بیچ کی نماز وہ ہے جس کے آس پاس برابر عدد ہوں۔ اور یہ پانچ ہی ہو سکتی ہیں کیونکہ تین میں آس پاس ایک ایک ہو گا اور ایک عدد نہیں عدد وہ جو اپنے جانشین کے مجموعہ کا آدھا ہو۔ مثلاً دو کہ اس سے پہلے ایک ہے اس کے بعد تین جس کا مجموعہ چار ہوا جس کا آدھا دو ہے۔ اور چونکہ ایک سے پہلے صفر ہے لہذا ایک عدد ہی نہیں (روح البیان) نیز پانچ نمازیں دوسری آیتوں اور بے شمار احادیث سے بھی ثابت ہیں اسی پر امت مسلمہ کا اجماع ہے۔ **تیسرا فائدہ:** نماز میں قیام فرض ہے جیسا کہ قُومُوا صِغْہ امر سے معلوم ہوا مگر نوافل بیٹھ کر بھی جائز کہ وہاں بیٹھنا قیام کا نائب ہے۔ **چوتھا فائدہ:** نماز کے لئے جماعت سخت ضروری ہے جیسا کہ قُومُوا جمع سے معلوم ہوا۔ **پانچواں فائدہ:** نماز کا قیام دوسرے ارکان سے اعلیٰ ہے کہ رب تعالیٰ نے خصوصیت سے اس کا حکم دیا ورنہ نماز میں قیام بھی آگیا تھا اس لئے امام اعظم فرماتے ہیں کہ زیادتی سجود سے دراز قیام افضل چنانچہ زیادہ نوافل پڑھنے سے یہ افضل ہے کہ تھوڑے نفل پڑھے مگر دراز قیام کر لے یہ ہی احناف کا مذہب ہے یہ آیت امام صاحب کی دلیل بن سکتی ہے۔ **مسئلہ:** نماز جمعہ و عیدین میں جماعت شرط ہے۔ نماز پنجگانہ میں واجب نوافل میں منع جب کہ لوگوں کو بلا کر اہتمام سے کی جائے تراویح و نماز کسوف میں سنت۔ **مسئلہ:** نماز پنجگانہ کی جماعت دینی شعار میں سے ہے۔ کہ اگر تمام لوگ چھوڑ دیں تو ان سے جنگ بھی کی جاسکتی ہے (روح البیان) **چھٹا فائدہ:** نماز میں سلام و کلام، کھانا، پینا ادھر ادھر دیکھنا سب حرام ہیں جیسا کہ قَائِلِیْن سے معلوم ہوا۔

مسئلہ: مقتدی کو امام کے پیچھے سورہ فاتحہ وغیرہ پڑھنا مکروہ تحریمی ہے کیونکہ قانتین سے نماز میں کلام منع ہوا اور **وَأَنصِتُوا** سے امام کے پیچھے قرأت ناجائز ہوئی۔ **مسئلہ:** نماز فجر میں قنوت نازلہ ناجائز ہے یہاں قانتین سے وہ قنوت مراد نہیں۔ **ساتواں فائدہ:** سخت خوف کی حالت میں نہ تو نماز میں قیام فرض ہے نہ قبلہ رخ ہونا بلکہ پیادہ پاسوار جس طرح ممکن ہو ادا کر لی جائے۔ مگر یہ جب ہی ہے کہ جب نماز کے ٹھہرنا ناممکن ہو جائے (احمدی) **مسئلہ:** مسافر فرض واجب کے علاوہ دیگر نمازیں سواری پر بھی پڑھ سکتا ہے بشرطیکہ تکبیر تحریمہ کے وقت کعبہ کو رخ کر لیا ہو۔ لہذا چلتی ریل میں سوائے فرائض و ترسب نمازیں جائز ہیں۔ **مسئلہ:** جہاز میں ہر نماز جائز۔ **آٹھواں فائدہ:** اس کی حالت میں قیام وغیرہ سارے ارکان باقاعدہ ادا کرے جیسا کہ **كَمَا عَلَّمَكُم** سے معلوم ہوا۔ **نواں فائدہ:** اس آیت سے معلوم ہوا کہ جس نماز میں اللہ کے مقبول بندے کثرت سے شریک ہوں وہ زیادہ قابل قبول ہے اگرچہ تلاوت قرآن رکوع سجود وغیرہ تمام نمازوں میں یکساں ہیں۔ دیکھو نماز وسطیٰ یعنی نماز عصر کی فضیلت کی وجہ یہ بھی ہے کہ اس نماز میں رات دن کے محافظ فرشتے جمع ہو جاتے ہیں نماز فجر کے متعلق رب تعالیٰ فرماتا ہے: **وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا** (الاسراء: ۷۸) تو حضرات صحابہ کرام کی نماز جو حضور انور ﷺ کے پیچھے تمام مہاجرین و انصار کے ساتھ ہوئیں ایسے ہی نماز معراج جس میں حضور امام اور فرشتے موذن و مکبر اور تمام انبیاء مقتدی تھے۔ یقیناً عام نمازوں سے افضل تھیں جیسے نماز اعلیٰ وقت اعلیٰ جگہ میں اعلیٰ ہوتی ہے ایسے ہی اعلیٰ درجہ کے امام اعلیٰ ساتھیوں کے ساتھ اعلیٰ ہے اگرچہ قرآن ایک ہے مگر ثوابوں میں فرق ختم ایک ہے مگر مختلف زمینوں مختلف زمانوں میں ہونے سے اس کی پیداوار مختلف ہوتی ہے۔

اعتراضات: پہلا اعتراض: اس آیت سے معلوم ہوا کہ ہمیشہ فجر میں کھڑے ہو کر دعائے قنوت پڑھنی چاہئے کیونکہ یہاں **قُومُوا** کے ساتھ قانتین فرمایا گیا اور قنوت بمعنی دعا بھی آتا ہے۔ **اَمِنْ هُوَ قَانِتٌ اِنَاءَ اللَّيْلِ (الزمر: ۹)** نیز حضور علیہ السلام سے فجر میں دعائے قنوت ثابت ہے (حضرات شافعی) **جواب:** یہاں قنوت کے معنی دعائے قنوت کسی نے نہ کئے بلکہ یا تو اس سے اطاعت مراد ہے یا خاموشی اگر دعائے قنوت مراد ہوتی تو ہر نماز میں قنوت پڑھنی چاہئے۔ کہ یہاں کچھ قید نہیں نیز احادیث ہی سے ثابت ہے کہ حضور ﷺ نے واقعہ بیر معونہ پر قنوت نازلہ پڑھی۔ پھر **لَيْسَ لَكَ مِنَ الْاٰمْرِ شَيْءٌ اِنِ اِلٰهٌ غَيْرُكَ** آیت نازل ہونے پر چھوڑ دی۔ صرف ایک ماہ پڑھی صحابہ کرام نے اسے بدعت فرمایا (مشکوٰۃ باب القنوت) اس کا نام یہ بتا رہا ہے کہ یہ ہمیشہ نہ پڑھی جائے کہ نازلہ آنے والی مصیبت کو کہتے ہیں۔ **مسئلہ:** ہمارے ہاں بھی خاص مصیبت اور بلا کے وقت نماز فجر باجماعت کی دوسری رکعت میں بعد رکوع چند روز قنوت نازلہ پڑھنا جائز ہے مگر آج کل بعض دیوبندیوں نے غیر مقلدوں کو راضی کرنے کے لئے ہمیشہ پڑھنی شروع کر دی اور اس کے لئے کچھ بہانے تراش لئے کہ ترکوں کو جنگ کا خطرہ ہے۔ ایران میں فلاں عیسائی داخل ہو گئے افسوس کہ جب حرمین شریفین میں نجدیوں نے بے پلہ ظلم کئے تو کسی دیوبندی کو قنوت نازلہ کی نہ سوچھی بلکہ اسے

مبارکباد کے تار دیئے گئے اب ترکوں پر فرضی مصیبت گھر کے قنوت نازلہ ہمیشہ کے لئے شروع کر دی الحمد للہ ترک آج کل بہت قوی ہیں اللہ ہر اسلامی حکومت کو قائم دائم رکھے امام حسین رضی اللہ عنہ نے کربلا کے موقع پر بھی قنوت نازلہ نہ پڑھی۔ خیال رہے کہ اسلام پر سخت مصیبت پڑ جانے پر چند روز قنوت نازلہ پڑھی جائے پھر بھی خارج نماز پڑھنا بہتر ہے تاکہ اختلاف ائمہ سے بچا رہے اور اگر نماز ہی میں پڑھے تو صرف نماز فجر کی دوسری رکعت کے رکوع کے بعد پڑھے مگر آہستہ پڑھے بلند آواز سے ہر گز نہ پڑھے فجر کے علاوہ دوسری نمازوں میں پڑھنا نماز کو فاسد کر دے گا کیونکہ اس میں تاخیر سجدہ بلا ضرورت ہے اور تاخیر رکن ترک واجب ہے جو سہوا ہو تو سجدہ سہوا واجب کرتا ہے اور اگر عمد ہو تو نماز فاسد کر دیتا ہے قنوت نازلہ کی نفیس تحقیق ہمارے فتاویٰ نعیمیہ میں ملاحظہ فرماد۔ **دوسرا اعتراض:** اس آیت سے معلوم ہوا کہ مطلقاً خوف پر نماز پیدل یا سواری پر پڑھی جاسکتی ہے لہذا جنگ میں بہر حال جائز ہونی چاہئے (حضرات شافعی) **جواب:** کلام کی روش بتا رہی ہے کہ اس سے سخت خوف مراد ہے جب کہ ٹھہرنا ناممکن ہو جائے۔ حضور ﷺ نے خندق کے دن بھی چلتے پھرتے نہ پڑھی بلکہ چند نمازیں قضا فرمائیں حالانکہ یہ آیت اس سے پہلے آچکی تھی۔ اگر آیت کے بالکل ظاہری معنی کئے جائیں تو چاہئے کہ ہر مسلمان ہمیشہ نماز خوف پڑھا کرے کہ رب کا خوف تو ہر وقت ہے۔ **مسئلہ:** اس نماز خوف میں قیام کی طرح رکوع و سجدہ بھی معاف ہے صرف اس کے لئے اشارے ہی کئے جائیں گے۔ **تیسرا اعتراض:** عَلَّمَكُمْ مَا لَمْ تَكُونُوا تَعْلَمُونَ سے معلوم ہوا کہ صرف احکام شرعیہ رب نے مسلمانوں کو سکھائے نہ کہ سارے علوم غیبیہ اور قرآن شریف نے دوسری جگہ حضور کے متعلق فرمایا وَعَلَّمَكَ مَا لَمْ تَكُن تَعْلَمُ (النساء: ۱۱۳) تو چاہئے کہ وہاں بھی علوم شرعیہ مراد ہوں نہ کہ سارے علم غیب۔ **جواب:** اس اعتراض کے دو جواب ہیں ایک یہ کہ ایک ہی لفظ کے مختلف موقعوں پر قرآن کے لحاظ سے مختلف معانی ہوتے ہیں دیکھو رب نازلہ بقیس کے لئے فرمایا وَآتَيْتُ مِنْ كُلِّ شَيْءٍ (نحل: ۲۳) وہاں مملکت کی چیزیں مراد ہیں اور اپنے لئے فرمایا خَالِقُ كُلِّ شَيْءٍ یہاں تمام مخلوق مراد ہے ایسے ہی وہاں حضور ﷺ کے لئے اپنے عموم مطلق پر ہو گا اور یہاں ہمارے لئے کا عموم شرعی پر ہو گا۔ دوسرے یہ کہ واقعی حضور ﷺ نے سارے واقعات صحابہ کو بتائے مگر وہ سب کو یاد نہ رہے۔

تفسیر صوفیانہ: نماز رب کی دعوت ہے جیسے کہ دعوت والے مہمان کے لئے دسترخوان پر قسم قسم کے کھانے جمع فرماتا ہے ایسے ہی رب نے نماز میں مختلف ارکان جمع فرمادیئے جن میں مختلف لذتیں ہیں بعض ارکان میں گناہوں کی معافی ہے بعض میں نیکیوں کی زیادتی بعض میں آسمان کے دروازے کھل جاتے ہیں۔ بعض میں رب سے قرب حاصل ہوتا ہے مگر یہ فوائد نماز کی حفاظت کرنے والا حاصل کر سکتا ہے حفاظت یہ ہے کہ سر تو سوئے حرم جھکے اور دل روئے یار کی طرف سجدہ کرے کسی نے کیا خوب کہا ہے:

محراب ابروئے تو اگر قبلہ ام نبود کے برفلک برند ملائک نماز من

اس لئے فرمایا گیا کہ حافظو! تم نماز کی حفاظت کرو نماز اور چاہے نماز تمہاری نگرانی فرمائے گا۔ کہ تم نماز میں صدق

اخلاص حضور، خضوع، مناجات، تذلل، انکسار، استعانت، طلب ہدایت، سکون وقار، ہیبت، تعظیم کا لحاظ رکھو۔ تورب تمہیں توفیق، اجابت، قبولیت اثابت (ثواب) اور اثابت (رجوع) عطا فرمائے گا دل کی نماز نماز وسطیٰ ہے کیونکہ دل بدن انسان کے بیچ میں ہے۔ نیز دل روح و جسم کے درمیان واسطہ ہے بدن کی نماز تو سلام پر ختم ہو جاتی ہے مگر دل کی نماز کبھی ختم نہیں ہوتی دل والوں کی یہ شان ہے کہ اِنَّهُمْ فِي صَلَاتِهِمْ ذَائِعُونَ (معارج: ۲۳) مہد (گہوارہ) سے لحد تک ہمیشہ نماز ہی میں رہتے ہیں سالکین کو چاہئے کہ قبور میں جانے سے پہلے حرم حضور میں پہنچیں۔ کیونکہ فتور کی نماز اللہ غیور کے ہاں قبول نہیں نماز کا کمال یہ ہے کہ نمازی کائنات سے بے خبر ہو جائے اللہ ایسی ہی نماز نصیب فرمائے (از روح البیان)۔

دوسری تفسیر: نمازیں پانچ ہیں: ۱۔ نماز سر جس میں مشاہدہ غیب ہے۔ ۲۔ نماز نفس جس سے نفس کی شہوات بجھ جائیں۔ ۳۔ نماز قلب جس میں انوار کشف ظاہر ہوں۔ ۴۔ نماز روح جس میں وصال ہو۔ ۵۔ نماز بدن جس میں حواس کی حفاظت ہو۔ ان پانچوں نمازوں کو قائم رکھو۔ مگر بیچ کی نماز یعنی دلی نماز کی بہت پابندی کرو اس میں ماسویٰ سے پاکی شرط ہے اور توجہ الی اللہ اس کا رکن یہ نماز خطرات اور کعبہ ذات سے پھر جانے پر فاسد ہو جاتی ہے اور رب کے سامنے ظاہری و باطنی اطاعت کرتے ہوئے کھڑے ہو۔ اگر تمہیں راہ طریقت میں صدقات جلالی سے ڈر لگے تو صدق و یقین کے قدم یا عزم و ارادہ کی سواری پر نماز قلب ادا کرتے ہوئے جاؤ اور جب مقصود پر پہنچ کر یہ خوف دور ہو جائے تو پھر فنا کی نماز حسب ہدایت پڑھو جس میں تم ہی تم ہو۔ کسی نے مجنوں سے پوچھا کہ لیلیٰ تمہاری ہے بولا کہ میں خود لیلیٰ ہوں (روح البیان) صوفیاء فرماتے ہیں کہ نماز بدن کی حالت میں بدن کو دنیاوی مشاغل کھانے پینے کلام سلام سے بچایا جاتا ہے اور نماز نفس میں نفس کو دنیاوی خواہشات سے محفوظ رکھا جاتا ہے اور نماز دل میں دل کی محبت ماسوی اللہ سے اور نماز روح میں جان کو ماسوی اللہ سے اور نماز سر میں اپنے ہستی کو ختم کر دیا جاتا ہے نماز بدن کو تکبیر تحریمہ پر شروع ہو کر سلام پر ختم ہوتی ہے مگر دوسری نمازیں دل و نفس وغیرہ کی زندگی ختم ہونے پر اور نماز روح کبھی ختم نہیں ہوتی نہ روح کو فنا ہے نہ اس کی نماز کو انتہا۔ شعر:۔

پنا حرام ہے نہ پلانا حرام ہے البتہ پی کئے ہوش میں آنا حرام ہے
یہ کوچہ حبیب ہے صحن حرم نہیں سجدہ کیا تو سر کا اٹھانا حرام ہے
صوفیاء فرماتے ہیں کہ نماز سر ادا کرنے والا اپنی ہستی کو فنا کر کے واصل باللہ ہو جاتا ہے جس کا نتیجہ بقاء باللہ ہوتا ہے۔
قطرہ اپنے کو دریا میں فنا کر کے دریا بن جاتا ہے کہ پھر اس میں روانی طغیانی موج لہر وغیرہ سب کچھ پیدا ہو جاتی ہے بندہ واصل باللہ ہو کر نو کا عدد بن جاتا ہے جسے کبھی فنا نہیں۔ شعر:۔

تری ذات میں جو فنا ہوا وہ فنا سے نو کا عدد بنا جو اسے مٹائے وہ خود مٹے وہ ہے باقی اس کو فنا نہیں

اس شعر کی نفیس تحقیق ہماری کتاب دیوان سالک میں ملاحظہ کرو۔

وَالَّذِينَ يُتَوَفَّوْنَ مِنْكُمْ وَيَذَرُونَ أَزْوَاجًا وَلَاصِيَّةٌ لِأَزْوَاجِهِمْ

اور وہ جو وفات دیئے جاتے ہیں تم میں سے اور چھوڑتے ہیں بیویاں کر جائیں وصیت واسطے بیویوں اپنی کے

اور جو تم میں مریں اور بیویاں چھوڑ جائیں وہ اپنی عورتوں کے لئے وصیت کر جائیں

مَتَاعًا إِلَى الْحَوْلِ غَيْرِ إِخْرَاجٍ فَإِنْ خَرَجْنَ فَلَا جُنَاحَ عَلَيْكُمْ

خرچہ کی ایک سال تک بغیر نکالے پس اگر وہ خود نکل جائیں تو نہیں ہے کوئی گناہ اوپر تمہارے

سال بھر تک نان و نفقہ دینے کی بے نکالے پھر اگر وہ خود نکل جائیں تو تم پر اس کا مواخذہ نہیں

فِي مَا فَعَلْنَ فِي أَنْفُسِهِنَّ مِنْ مَّعْرُوفٍ وَاللَّهُ عَزِيزٌ حَكِيمٌ ۝۲۰

بچ اس کے کیا انہوں نے بچ نفسوں اپنے کے کوئی مناسب بات اور اللہ غالب حکمت والا ہے

جو انہوں نے اپنے معاملہ میں مناسب طور پر کیا اور اللہ غالب حکمت والا ہے

وَلِلْمُطَلَّاتِ مَتَاعٌ بِالْمَعْرُوفِ حَقًّا عَلَى الْمُتَّقِينَ ۝۲۱ كَذَلِكَ

اور واسطے طلاق والیوں کے سامان ہے ساتھ بھلائی کے ضروری ہے اوپر پر ہیز گاری کے اس ہی طرح

اور طلاق والیوں کے لئے بھی مناسب طور پر نان و نفقہ ہے یہ واجب ہے پر ہیز گاروں پر اللہ

يُبَيِّنُ اللَّهُ لَكُمْ آيَتِهِ لَعَلَّكُمْ تَعْقِلُونَ ۝۲۲

بیان فرماتا ہے اللہ واسطے تمہارے آیتیں اپنی تاکہ تم سمجھو

یوں ہی بیان کرتا ہے کہ تمہارے لئے اپنی آیتیں کہ کہیں سمجھیں سمجھ ہو

بھلا تعلق: پہلے سے طلاق و وفات کی عدتوں کا ذکر ہو رہا تھا۔ درمیان میں پابندی نماز کا ذکر ہوا۔ اب پھر اسی کے بقیہ

احکام بیان ہو رہے ہیں۔ **دوسرا تعلق:** پچھلی آیتوں میں عدت کے نان و نفقہ کا ذکر ہوا۔ اب بیوہ عورتوں کو

بحالت عدت مکان دینے کا حکم دیا جا رہا ہے۔ **تیسرا تعلق:** پچھلی آیت میں بحالت جنگ نماز ادا کرنے کا حکم دیا گیا

جس سے نماز کی اہمیت کا پتہ لگا۔ چونکہ جنگ میں کبھی موت بھی ہو جاتی ہے اسی لئے اب وقت موت بیویوں کے لئے

وصیت کر جانے کا حکم دیا جا رہا ہے تاکہ بی بی کے حقوق کی اہمیت معلوم ہو۔ **چوتھا تعلق:** پچھلی آیت کے آخر میں

ارشاد ہوا تھا فَاذْكُرُوا اللَّهَ كَمَا عَلَّمَكُمْ یعنی بحالت امن بھی نماز و اللہ کا ذکر کرتے رہیں یہ نہ کرنا کہ خوف میں نماز

پڑھ لی امن میں چھوڑ دی جیسے کہ رب نے تم کو نعمت علم سے نوازا ہے تم بھی شکر یہ میں ذکر اللہ کرنا۔ اب اپنے ذکر کے بعد

بعد بیویوں کے حقوق کی ادائیگی کا ذکر ہے کہ جیسے تم مرتے جیتے سوتے جاگتے ذکر اللہ ضروری ہے ایسے ہی مرتے جیتے

اپنی بیویوں کے حقوق کی ادائیگی بھی لازم ہے کہ جیتے جی اسے نان و نفقہ دو بعد مرے اس کے لئے اچھی وصیت کر جاوے کیونکہ ذکر اللہ عبادات و معاملات سے ہے اور زوجہ کے حق کی ادائیگی معاملات سے پرندہ و پروں سے اڑتا ہے اور گاڑی دو پہیوں سے چلتی ہے تم بھی عبادات و معاملات دونوں پروں سے پرواز کر سکتے ہو۔ جیسے کہ رب نے اپنی عبادت کے ساتھ والدین کے احسان کا حکم دیا فرمایا: وَقَضَىٰ رَبُّكَ اَنْ لَا تَعْبُدُوْا وَاِلَّا اِيَّاهُ وَبِالْوَالِدَيْنِ اِحْسَانًا (الاسراء: ۲۳)۔

شان نزول: طائف میں ایک صاحب رہتے تھے حکیم ابن حارث جب انہیں حضور علیہ السلام کے مدینہ پاک پہنچ جانے کی خبر ملی تو یہ بھی مع اپنے بیوی بچوں اور ماں باپ کے وہاں سے ہجرت کر کے چل دیئے۔ یا تو راستہ میں ہی یا مدینہ منورہ پہنچ کر ان کی وفات ہو گئی چونکہ یہ بہت مالدار تھے لہذا ان کے مال کا معاملہ بارگاہ نبوت میں پیش ہوا۔ تب یہ آیت کریمہ اتری اور حضور ﷺ نے اسی آیت کے مطابق ان کے ماں باپ اور اولاد کو میراث دی اور ان کی بیوی کو محروم کیا۔ اور سب وارثوں کو حکم دیا کہ ایک سال تک حکیم کی بیوی کو نان و نفقہ اور مکان دیں (روح و احمدی)۔ جب آیت وَمَتَّعُوْهُنَّ حَقًّا عَلٰی الْمُحْسِنِيْنَ (بقرہ: ۲۳۶) تک نازل ہوئی تو کسی نے کہا کہ طلاق کا جوڑا ایک احسان ہے خواہ میں کروں یا نہ کروں۔ تب وَلِلْمُطَلَّقَاتِ اَمْوَالُهُنَّ الَّذِيْنَ نَزَلَ اِلَيْهِنَّ (کبیر)۔

تفسیر: وَالَّذِيْنَ يَتَوَفَّوْنَ مِنْكُمْ يَتَوَفَّوْنَ مِنْكُمْ سے قریب وفات اور علامات موت کے ظہور کا وقت مراد ہے جسے مجاز مشارقت کہتے ہیں منکم سے سارے مسلمان مراد ہیں یعنی جو تم میں سے مرنے لگیں یا قریب موت ہو جائیں۔ وَيَذَرُوْنَ اَزْوَاجًا وَاَوْيَا تُوْحَالِيْہِہ۔ یا عاطفہ اور یتوہون کی طرح يَذَرُوْنَ میں بھی قرب ہی مراد ہے۔ ازواج سے خود مرنے والوں کی بیویاں مراد ہیں تاکہ لوہڈیاں نکل جائیں کیونکہ موٹی کی موت سے لونڈی پر عدت واجب نہیں یعنی اور اپنی بیویاں چھوڑنے لگیں۔ وَصِيَّةٌ لِاَزْوَاجِهِمْ اس سے پہلے يُوْصُوْنَ فعل پوشیدہ ہے۔ وصیۃ اس کا مفعول مطلق ہے۔ مَتَّعًا اِلَى الْحَوْلِ۔ یہ یا تو اسی فعل پوشیدہ کا مفعول بہ ہے اور اِلَى الْحَوْلِ متاعاً کے متعلق اور يَامَتَّعُوا پوشیدہ فعل کا مفعول مطلق ہے اور اِلَى الْحَوْلِ اس فعل کا متعلق اس صورت میں یہ ورثائے میت کو خطاب ہے یعنی اپنی بیویوں کو ایک سال تک نان و نفقہ دینے کی وصیت کر جائیں یا شوہر تو وصیت کر جائیں اور اے شوہر کے وارثو تم وصیت پوری کرتے ہوئے ان کی بیویاں کو ایک سال تک خرچ دو۔ غَيْرِ اِخْرَاجِ یہ یا تو متاعاً کا بدلہ اشتمال ہے یا بدل البعض کیونکہ اگر متاع سے صرف کپڑوں کا جوڑا مراد ہے تو مکان اس کے تعلقات میں سے ہے اور اگر پورا نان و نفقہ مراد ہے تو مکان اس کا جزا اور ہو سکتا ہے کہ ازواج کا حال ہو اور اخراج بمعنی مفعول اور یہ بھی ممکن ہے کہ متاع کا بدلہ الکل ہو (روح البیان و معانی) یعنی ایک سال تک بغیر نکالے ہوئے یا ایک سال تک اپنے شوہر کے گھر سے نہ نکالی جائیں۔ فَإِنْ خَرَجْنَ فَلَا جُنَاحَ عَلَيْكُمْ يٰہا عَلَیْکُمْ میں میت کے ورثاء یا حکام یا سارے مسلمانوں سے خطاب ہے اور خَرَجْنَ سے ایک سال کے اندر عورتوں کا اپنی خوشی سے نکل جانا مراد ہے یعنی اگر عورتیں اس مدت میں خود بخود ہی نکل جائیں تو اے ورثائے میت یا اے حکام اس کا تم پر الزام نہیں نہیں نکل جانے دو کیونکہ تمہارا نکالنا حرام تھا نہ کہ ان کا

لَكَانَ فِي مَا فَعَلْنَ فِي أَنْفُسِهِنَّ مِنْ مَعْرُوفٍ فِيمَا كَانَتْ تَعْلُقُ جَنَاحَ سَهْوٍ زِينَتٍ خَوْشِبُولِ لَكَانَ سَوَاقِ جَهْوِ نَاوَرٍ دُوسَرِ نَكَاحِ كِي تِيَارِي مَرَادِ هِي مَعْرُوفِ فَرَمَا كَرِ اِشَارَةُ يِه بَتَا دِيَا۔ كِه عَوْرَتُوں كُو صَرَفِ جَائِزِ زِيْبِ زِينَتِ كِي اِجَازَتِ هِي نِه كِه نَا جَائِزِ كِي بِي لِيَعْنِي وَه عَوْرَتِيں اِيْنِ مَعَالِمِ مِيں مَنَاسِبِ طَوْرِ پَر جَوِ كُچھ كَرِيں اِس كَا تَمِ پَر كُوْنِي گِناہ نِہِيں۔ وَاللّٰهُ عَزِيْزٌ حَكِيْمٌ اللّٰهُ غَالِبِ حَكْمَتِ وَالا هِي۔ جِس وَقْتِ جَوِ چَآ هِي اَحْكَامِ جَارِ فَرَمَادِيں اَوْر جِس وَقْتِ جَوِ حَكْمِ چَآ هِي مَنسُوحِ كَر دِيں يِه وَه كَا تَوِي حَكْمِ هُو اَبِ طَلَاقِ وَالِي كَا حَالِ بِي سَنُو۔ وَلِلْمُطَلَّقَتِ مَتَاعٌ بِالْمَعْرُوفِ ظَاهِرِي هِي كِه مَطْلَقَاتِ سِي سَارِي مَعْتَدِه طَلَاقِ صَوْرَتِيں مَرَادِ هِيں خَوَاہ اِن كَا مَہَرِ نَكَاحِ مِيں مَقْرَرِ هُو يَا نِه هُو اَوْر مَتَاعِ سِي عِدَّتِ كَا خَرْچِ مَرَادِ هِي اَوْر يِه حَكْمِ وَجُوْبِي هِي لِهَذَا نِه تَوِي اِيْتِ مَنسُوحِ هِي اَوْر نِه كُچھلِي اِيْتِ كِي خَلَاْفِ اَوْر مُمْكِنِ هِي كِه مَطْلَقَاتِ سِي عِدَّتِ اَوْر غَيْرِ عِدَّتِ وَالِي مَطْلَقِ يُوِيَاں مَرَادِ هُوں۔ اَوْر مَتَاعِ سِي جَوِزِ اِمْقُصُودِ اَوْر حَكْمِ وَجُوْبِي اِسْتِحْبَابِي كُو شَامِلِ هُو تَبِ بِي اِيْتِ مَنسُوحِ نِہِيں لِيَعْنِي ہر طَلَاقِ وَالِي كِي لِي مَتَاعِ بَهْلَا ئِي كِي سَا تَہ وَاجِبِ هِي يَا مَسْتَحَبِ هِي كِيونكہ عِدَّتِ وَالِي مَطْلَقِ كُو پُورَا مَہَرِ يَا مَہَرِ مِثْلِ مِلے گا اَوْر عِدَّتِ خَتْمِ هُونِي پَر اِسِي جَوِزِ اِديَا مَسْتَحَبِ هُو گا اَوْر غَيْرِ عِدَّتِ وَالِي مَطْلَقِ جِس كَا مَہَرِ مَقْرَرِ نِه هُو اَتَا اِسِي مَہَرِ نِه مِلے گا مگر اِسِي جَوِزِ اِديَا وَاجِبِ هِي يِه حَكْمِ اَبِ بِي بَاقِي هِي اَوْر اِگر مَطْلَقَاتِ سِي طَلَاقِ وَالِي عَوْرَتِيں مَرَادِ هِيں اَوْر مَتَاعِ سِي جَوِزِ اِمْقُصُودِ اَوْر حَكْمِ وَجُوْبِي هِي تَوِي حَكْمِ اَبِ مَنسُوحِ هِي۔ حَقًّا عَلٰی الْمُتَّقِيْنَ يِه حَقِّ فَعْلِ پُوشِيْدِه كَا مَفْعُولِ مَطْلُوقِ هِي اَوْر مُتَّقِيْنَ سِي سَارِي مُسْلِمَانِ لِيَعْنِي كُفْرِ سِي بَچِنِي وَالِي مَرَادِ هِيں۔ اِس سِي مَعْلُومِ هُو تَا هِي كِه يِه حَكْمِ وَجُوْبِي هِي لِيَعْنِي مَتَاعِ سَارِي مُسْلِمَانُوں پَر وَاجِبِ هِي۔ كَذٰلِكَ يُبَيِّنُ اللّٰهُ لَكُمْ اٰيٰتِهٖ ذٰلِكَ سِي يَا تُو طَلَاقِ عِدَّتِ وَغَيْرِہ اَحْكَامِ كِي طَرَفِ اِشَارِہ هِي يَا اِس طَرِيقِ بِيَانِ كِي طَرَفِ كِه مَعَالِمَاتِ كِي سَا تَہ عِبَادَاتِ كَا بِي ذِكْرِ هُو تَا هِي يَا قُرْآنِ كَرِيْمِ اَحْكَامِ كُو بَہْتِ اِجْمَالِ سِي بِيَانِ فَرَمَا تَا هِي دِي كُھُو وَلِلْمُطَلَّقَتِ مَتَاعٌ مِيں نِه تَوِي بَتَا يَا كِه مَطْلَقِ عَوْرَتِيں كَتْنِي قِسْمِ كِي هِيں اَوْر نِه يِه كِه مَتَاعِ سِي كِيَا سَا مَانِ مَرَادِ هِي كِس مَطْلَقِ كُو كِيَا سَا مَانِ دِي تَا هِي كِه تَمِ قُرْآنِ كِي سَا تَہ حَدِيْثِ كِي۔ بِي مَحْتَاجِ رِہُو حُضُورِ ﷺ سِي مُسْتَعْنِي نِه هُو جَاؤ۔ يُبَيِّنُ تَبِيْنِ سِي بِيَانِ۔ جِس كِي مَعْنِي يَا تُو آہِسْتِگِي سِي بِيَانِ فَرَمَا تَا هِيں يَا خُوبِ وَاضِحِ طَوْرِ پَر صَافِ صَافِ لَكُمْ مِيں لَامِ نَفْعِ كَا هِي اِيْتِ سِي يَا اَحْكَامِ كِي اِيْتِيں مَرَادِ هِيں يَا سَارِي اِيْتِيں لِيَعْنِي اِن كَزِشْتِ اَحْكَامِ كِي طَرَحِ يَا اِس طَرِيقِ بِيَانِ كِي طَرَحِ اللّٰهُ تَہْمَارِي نَفْعِ كِي لِي اِيْنِي اَحْكَامِ كِي اِيْتِيں تَدْرِيجًا بِيَانِ فَرَمَا تَا هِي تَا كِه تَمِ پَر اَحْكَامِ كَا اِيْكِ دَمِ بُو جَہ نِه پڑجَا ئِي يَا اِيْنِي اَحْكَامِ خُوبِ وَاضِحِ طَوْرِ پَر اِشَادِ فَرَمَا يَا هِي: لَعَلَّكُمْ تَعْقِلُوْنَ تَا كِه تَمِ خُوبِ سَبْجِہ كَر اِن پَر عَمَلِ كَر وَاوْر اِن مِيں كِسِي قِسْمِ كَا اَخْفَانِ رِہِي۔

خلاصہ تفسیر: اسلام سِي پہلے اہل عرب اِيْنِي مَوْرَثِ كِي يِه وَه كَا نَكْنَا يَا كِسِي اَوْر سِي نَكَاحِ كَر تَا بَا لَكُلِ گُو اَر اِي نِه كَر تِي تَہ اَوْر اِسِي عَارِ جَانْتِي تَہ بَلَكِه يَا تُو اِيْنِي سَا تَہ نَكَاحِ كَر لِيْتِي اَوْر يَا اِسِي يُوں ہِي مَعْلُوقِ رَكْھْتِي تَہ اَوْر بَعْضِ لُوگوں مِيں يِه رَوَاجِ تَہَا كِه يِه وَه اِيْكِ سَالِ تِكِ اِيْنِي شُوہَرِ كِي گَہرِ مِيں بِيٹھْتِي پھر اِيْكِ سَالِ بَعْدِ اَوْنِٹِ يَا بَكْرِي كِي مِيںگِنِيَاں پَھينَكْتِي يِه مِيںگِنِيَاں پَھينَكْنَا گُو يَا عِدَّتِ خَتْمِ هُونِي كِي عِلَامَتِ تَہِي اِرَادَةُ اِلٰہِي هُو اَكِه يِه دُونُوں رَوَاجِ مِثَا كَر يُوگانِ پَر آسَانِي كِي جَا ئِي لِيَكِن اِگر اِيْكِ دَمِ چَارِ مَآہِ دَسِ دِنِ عِدَّتِ مَقْرَرِ كَر دِي جَاتِي تُو اِنِہِيں بَہَارِي پَھرتَا لِهَذَا آہِسْتِگِي سِي اِنِہِيں رَاہِ پَر لَا يَا گِيَا اَوْر پہلے يِه وَه كِي لِي

ایک سال ہی کی عدت مقرر کی گئی مگر کچھ فرق سے کہ انہیں اس کے پورا کرنے یا نہ کرنے کا اختیار دے دیا گیا اس وقت کی یہ آیت ہے جس میں ارشاد ہو رہا ہے کہ اے مسلمانو تم میں سے جو مرنے لگیں اور اپنی بیویاں چھوڑنے لگیں۔ ان پر لازم ہے کہ اپنے قرابت داروں کو اپنی بیویوں کے متعلق ایک سال تک بغیر نکالے نان و نفقہ دینے کی وصیت کر جائیں لیکن اگر وہ اس درمیان میں خود ہی تمہارے گھروں سے چلی جائیں تو وہ جو کچھ بھی اپنے ذاتی معاملہ میں بناؤ سنگار دوسرے نکاح کی تیاری وغیرہ کریں تو انہیں نہ روکو کہ وہ مختار ہیں اور تم پر اس کا کوئی گناہ نہیں اس کے علاوہ طلاق والیوں کو بھی عدت طلاق میں مناسب طور پر نان و نفقہ دو یہ چیزیں ہر اس شخص پر واجب ہیں جس کے دل میں خوف الہی ہو اور کفر سے بچتا ہو۔ جیسے کہ رب تعالیٰ نے یہ احکام واضح طور پر بیان فرمائے ایسے ہی اپنے سارے احکام تفصیل وار اور آہستگی سے بیان فرماتا ہے تاکہ تم سمجھو اور عمل کرو علماء کرام نے وصیۃ لآزواجہم کے متعلق فرمایا کہ اب جواز وصیت کی دو شرطیں ہیں ایک یہ کہ مال قابل میراث ہو جس مال کی میراث نہیں بٹ سکتی اس کی وصیت بھی نہیں ہو سکتی جیسے میت کے پاس کسی کی امانت رہن۔ قرض کا مال نہ قابل میراث ہے نہ لائق وصیت دوسرے یہ کہ وارث کو وصیت نہیں ہو سکتی جس کو میراث کا ایک پیسہ ملے گا اس کے لئے وصیت درست نہیں گویا مال میں وصیت میراث کا لازم ہے اور شخص میں میراث کی دشمن اس وقت چونکہ عورت کو میراث ملتی ہی نہ تھی اس لئے ان کے لئے وصیت درست تھی اب بیویوں کا حصہ میراث میں ہو گیا لہذا ان کے لئے وصیت درست نہیں چونکہ وصیت و میراث مال میں لازم و ملزوم ہیں اس لئے نبی کسی کو مالی وصیت نہیں کر سکتے کہ ان کا مال قابل میراث نہیں لہذا جو کہے علی وصی رسول اللہ ہیں جھوٹا ہے ہاں ان کا کمال و اعمال لائق میراث بھی ہیں اور قابل وصیت بھی علماء دین کو وارثین رسول کہا جاتا ہے ہر مسلمان کو تقویٰ و طہارت کی وصیت ہے اَوْصِبْکُمْ بِتَقْوٰی اللہ۔

فائدہ: پہلی آیت میں چند فائدے حاصل ہوئے۔ **پہلا فائدہ:** بیوہ عورت کی عدت ایک سال ہے۔ **دوسرا فائدہ:** بیوہ عورت اپنے شوہر کے مال کی وارث نہیں۔ **تیسرا فائدہ:** شوہر پر واجب ہے کہ اپنی بیوی کے لئے ایک سال نان و نفقہ دینے کی اہل قرابت کو وصیت کر جائے۔ **چوتھا فائدہ:** بیوہ کو نان و نفقہ کے علاوہ ایک سال تک شوہر کی طرف سے مکان بھی ملے گا۔ **پانچواں فائدہ:** بیوہ پر یہ عدت گزارنا واجب نہیں اس سے پہلے بھی وہ نکاح کر سکتی ہے۔ **چھٹا فائدہ:** یہ احکام اب منسوخ ہو گئے ایک سال کی عدت تو اربعۃ اشھر و عشراً (التوبہ: ۲) والی آیت سے منسوخ ہوئی۔ اور اب عدت موت صرف چار ماہ دس دن رہ گئی کہ وہ آیت اگرچہ تلاوت میں اس سے پہلے ہے مگر نزول میں اس کے بعد جیسے سورہ علق نزول میں سب سے پہلے مگر اخیر قرآن میں آتی ہے عدت کا نان و نفقہ اور بیوی کی میراث نہ پانا آیت میراث سے منسوخ ہوا۔ کہ اب انہیں چوتھائی یا آٹھواں حصہ میراث ملے گا حدیث مشہور سے حکم سکھ منسوخ ہوا یعنی بیوہ اپنی عدت کے لئے مکان کی مستحق نہیں کیونکہ اب یہ مکان میت کا اپنا نہ رہا ورثاء کا ہو گیا جب بیوہ نفقہ اور مکان کی مستحق نہ رہی تو اسے وقت ضرورت دن میں نکلتا بھی جائز ہوا اسی آیت

میراث سے حکم وصیت بھی جاتا رہا کیونکہ وارث کے لئے وصیت جائز نہیں اربعۃ اشہر و عشراً سے ہی عدت کا اختیار بھی منسوخ ہو چکا کیونکہ وہاں یَتَرَبَّصْنَ بمعنی امر ہے نیز وہاں عدت کے بعد زینب و زینت کی اجازت دی گئی لہذا یہ آیت ہر طرح منسوخ ہے بعض لوگوں نے بہت کھینچ تان کر اس کو غیر منسوخ قرار دیا مگر وہ صحیح نہیں۔ غرض اس آیت کے چار احکام منسوخ ہو گئے بیوہ کی عدت ایک سال ہونا عدت میں اختیار ہونا بعد موت خاوند کے مال سے ایک سال خرچ ملنا بیوی کے لئے وصیت کرنا اب کسی میں بھی ایک سال عدت نہیں اب عدتیں کل چار قسم کی ہیں: تین ماہ، تین حیض، چار ماہ دس دن اور بچہ کا جن دینا جو لوگ کہتے ہیں کہ قرآن کریم کی کوئی آیت منسوخ نہیں وہ اس آیت کو غیر منسوخ کیسے مانیں گے اور جو کہتے ہیں کہ قرآنی آیت حدیث سے منسوخ نہیں وہ بیویوں کے لئے وصیت کس آیت سے منسوخ مانیں گے۔ حدیث شریف میں ہے: لَا وَصِيَّةَ لِلنِّسَاءِ اس حدیث سے تمام وہ آیات منسوخ ہیں جن میں وارثوں کے لئے وصیت کا حکم ہے۔

آیت کے فائدے: پہلا فائدہ: عدت طلاق میں عدت کا سارا خرچہ اور مکان شوہر کے ذمہ ہے جیسا کہ للمطلقت اور متاع کے عموم سے معلوم ہوا۔ **دوسرا فائدہ:** یہ خرچہ حسب حیثیت واجب ہو گا جیسا کہ بالمعروف سے معلوم ہوا۔ **تیسرا فائدہ:** یہ خرچہ ہر طلاق دینے والے مسلمان پر واجب ہے جیسا کہ حقاً سے وجوب اور علی المتقین سے عموم معلوم ہوا۔ **چوتھا فائدہ:** جس عورت پر عدت واجب نہ ہو یعنی خلوت سے پہلے طلاق پانے والی۔ اسے صرف ایک جوڑا دیا جائے مگر جس کو مہر بالکل نہ ملے اسے دینا واجب ہے اور جسے مہر مقرر کا آدھا ملے اسے مستحب جیسا کہ للمطلقت اور متاع کی دوسری تفسیر سے معلوم ہوا۔ پہلی صورت میں اس آیت میں نیا حکم ہے اور دوسری صورت میں یہ آیت پچھلی آیت کی تاکید ہے مگر ان دونوں صورتوں میں یہ آیت محکم ہے منسوخ نہیں ہاں اگر مطلق سے ساری طلاق والی عورتیں مراد ہوں اور متاع کے معنی جوڑا ہوں اور یہ حکم وجوبی ہو۔ تو بعض کے حق میں منسوخ ہے اور ظاہر یہ ہے کہ آیت کا بلا وجہ منسوخ ماننا بہتر نہیں اسی لئے تفسیرات احمدیہ شریف نے اسے محکم مانا۔ **پانچواں فائدہ:** احکام الہی آہستہ آہستہ بقدر ضرورت آتے ہیں اور بعض بعض سے منسوخ بھی ہو جاتے ہیں جیسا کہ یسین سے معلوم ہوا۔ **چھٹا فائدہ:** ہر مطلقہ بیوی خاوند سے بعد طلاق کچھ نہ کچھ وصول کرے کوئی تو عدت کا خرچہ بھی اور جوڑا بھی اور پورا مقرر کردہ یا مثل مہر جیسے وہ عورت جسے بعد خلوت طلاق ہو یا صرف آدھا مہر جیسے وہ عورت جسے خلوت سے پہلے طلاق ہو اور مہر مقرر کیا گیا ہو یا صرف جوڑا جیسے وہ عورت جسے خلوت سے پہلے طلاق ہو مگر مہر مقرر نہ کیا گیا ہو اگر عورت نے خلع یا کسی طرح نسخ نکاح کیا ہو جیسے خیار عتق خیار بلوغ وغیرہ یا خود عورت کے قصور سے نکاح ختم ہوا ہو تب بھی ان مذکورہ چیزوں میں سے کچھ نہ کچھ پائے گی اس لئے للمطلقت جمع اور متاع مطلق فرمایا گیا۔

اعتراضات: پہلا اعتراض: اگر پہلی آیت منسوخ ہے تو قرآن کریم میں باقی کیوں رکھی گئی۔ جواب:

اس کا تفصیلی جواب پارہ الم ما ننسخ (بقرہ: ۱۰۶) میں آیت کی تفسیر میں دیا جا چکا کہ قرآن کریم صرف عمل ہی کے لئے نہ آیا۔ بلکہ جاننے ماننے تلاوت اور عمل کرنے کے لئے اترامسوخ آیت پر اگرچہ عمل ناممکن ہو گیا مگر دوسرے فائدے تو باقی رہے اس کی تلاوت میں ثواب ملے گا اس سے یہ مانا جائے گا کہ اولاً اسلام میں بھی عدت ایک سال تھی اور حق تھی اس جگہ درمنثور میں ہے کہ عبد اللہ ابن زبیر نے حضرت عثمان غنی رضی اللہ عنہ سے عرض کیا کہ جب یہ آیت منسوخ ہے تو آپ نے قرآن میں کیوں لکھی جواب دیا کہ اے میرے بچے ہم کسی آیت میں اپنی طرف سے کچھ بھی فرق نہیں کر سکتے۔ دوسرا اعتراض: دوسری آیت سے معلوم ہوا کہ عدت طلاق میں شوہر کے ذمہ مطلقہ کا نفقہ اور مکان واجب ہے اور حضرت فاطمہ بنت قیس صحابیہ فرماتی ہیں کہ مجھے میرے شوہر نے تین طلاقیں دی تھیں تو رسول اللہ ﷺ نے نہ مکان دلویا اور نہ عدت کا خرچہ لہذا طلاق بائنہ کی عدت کا خرچہ شوہر پر واجب نہ ہونا چاہئے (حضرات شافعی) جواب: حضرت فاطمہ بنت قیس کی روایت حضرت عمر اور زید ابن ثابت واسامہ ابن زید و جابر اور حضرت عائشہ صدیقہ رضی اللہ عنہم نے رد کر دی۔ فاروق اعظم نے فرمایا کہ فقط ایک بیوی کے کہنے سے کتاب اللہ اور سنت مصطفیٰ ﷺ نہیں چھوڑ سکتے کیا خبر کہ یہ بھول گئی ہوں (احمدی) رب فرماتا ہے اَسْكُنُوْهُنَّ مِنْ حَيْثُ مَسَكَنْتُمْ (طلاق: ۶) یعنی جہاں تم رہو وہاں ان عورتوں کو بھی رکھو جس سے مکان کا استحقاق ثابت ہوا۔ نیز فرماتا ہے: وَلِلْمُطَلَّقاتِ مَتَاعٌ بِالْمَعْرُوفِ طلاق والی عورتوں کو مناسب خرچہ دو اس سے نفقہ کا استحقاق معلوم ہوا خود حضرت عمر رضی اللہ عنہ فرماتے ہیں کہ میں نے حضور علیہ السلام کو فرماتے ہوئے سنا کہ تین طلاق والی کے لئے خرچہ بھی ہے اور مکان بھی (احمدی)۔ تیسرا اعتراض: عدت طلاق میں جوڑے کا ثبوت گزشتہ آیت میں وَمَتَعُوْهُنَّ سے ہو چکا تھا۔ دوبارہ کیوں ارشاد ہوا۔ جواب: اس کا جواب تفسیر سے معلوم ہو چکا کہ یا تو یہاں مطلقہ سے عدت والی بیویاں مراد ہیں اور متاع سے ان کا سارا خرچہ اور وہاں مطلقہ سے غیر عدت والیاں بیویاں مراد تھیں اور متاع سے کپڑوں کا جوڑا وہاں حَقًّا عَلَى الْمُحْسِنِينَ فرمانے سے شبہ ہوتا تھا کہ شاید جوڑا واجب نہیں صرف مستحب ہے لہذا یہاں حَقًّا عَلَى الْمُحْسِنِينَ فرما کر اس کا وجوب واضح کر دیا وہاں غیر عدت والی عورتوں کے لئے جوڑے کا ذکر تھا اور یہاں ہر مطلقہ کے لئے اس کا حکم دیا گیا کسی کے لئے وجوبی اور کسی کے لئے استحبابی اور اگر یہ فرق نہ بھی ہوں تو بھی اس آیت سے پہلے حکم کی تاکید بھی ایک فائدہ ہے۔

تفسیر صوفیانہ: جیسے کہ رب نے بیوہ اور مطلقہ عورت کا غم غلط کرنے اور اس کا ٹوٹا ہوا دل جوڑنے کے لئے نان نفقہ جوڑا وغیرہ واجب کر دیا ایسے ہی جب رب تعالیٰ کسی طالب صادق سے راہ محبت طے کراتا ہے اس حالت میں اسے اپنے اہل قرابت عزیزوں دوستوں سے چھڑاتا ہے دنیوی مال و عزت سے نکالتا ہے اور وطن چھوڑ کر اہل اللہ کی ملاقات کے لئے سفر کراتا ہے اور طلب کی مشقتوں میں مبتلا کرتا ہے تو اس پر اپنے احسانات کی بارش فرما کر اس کا ٹوٹا ہوا دل جوڑتا ہے اور ایسے طالب کو کامیابی کی متاع المعروف عطا فرماتا ہے لہذا اہل قل کو چاہئے کہ دنیا اور اسباب دنیا میں نہ پھنسے

بلکہ اس سے گزر کر اصل مقصود کے حاصل کرنے کی کوشش کرے خیال رکھو کہ کوئی شریف آدمی بھی مزدور کی اجرت نہیں روکتا تو کیونکر ممکن ہے کہ رب تمہاری اجرت تمہیں نہ دے وہ بڑا ہی غافل ہے جو یاد الہی کے لئے دنیا سے فارغ ہونے کا انتظار کرتا ہے یہاں کے رنج و غم تو ایسے ہی رہیں گے اسی حالت میں جو کچھ ہو سکے کر لو۔ شیخ سعدی رحمۃ اللہ علیہ نے کیا خوب فرمایا:

کہ اندر نعمتی مغرور و غافل گہے از تنگدستی خستہ و ریش
چو در سرا و ضرا حالت نیست ندانم کے بحق پردازی از خویش

نیز اعلیٰ حضرت رحمۃ اللہ علیہ فرماتے ہیں:

اترے چاند ڈھلتی چاندنی جو ہو سکے کر لے اندھیرا پاکہ آتا ہے یہ دو دن کی اجالی

دوسری تفسیر صوفیانہ: دنیا میں عورت و مرد کا نکاح جسمانی ہوتا ہے اور میثاق کے دن تمام روحوں کا حقیقت محمدیہ سے نکاح روحانی ہوا رب فرماتا ہے: **وَإِذَا أَخَذَ اللَّهُ مِيثَاقَ النَّبِيِّينَ (آل عمران: ۸۱)** تمام ارواح لینے والی حضور انور دینے والے دنیا میں آکر مومنین روحوں کو اس نکاح میں رہیں ان کا سارا روحانی نان نفقہ عبادات ریاضات عرفان وغیرہ حضور کے ثمرہ کرم پر ہے کہ اسی آستانہ سے انہیں یہ سب کچھ ملتا رہے گا مگر جو روحوں دنیا میں اگر کسی قسم کی مطلقہ ہو گئیں کہ یا خدا کا انکار کر کے یا حضور ﷺ کا یا قیامت کا انکار کر کے کافر ہو گئیں وہ اس روزی سے تو محروم ہو گئیں **مَكْرُوهٌ لِلْمُطَلَّقَاتِ مَتَاعٌ بِالْمَعْرُوفِ** کے ماتحت اپنی زمانہ عدت یعنی وقت موت تک دنیاوی منافع روزی جسمانی حضور ﷺ کے ذریعہ پائے گی اور آخرت میں بھی ایک قسم کی شفاعت سے نفع اٹھائے گی پھر دوزخ میں پھینک دی جائیں گی اس آیت میں ارشاد ہوا کہ اے محبوب ﷺ مطلقہ روحوں کو بھی کچھ متاع دیئے جاؤ کہ تم رحمت للعالمین ہو صوفیاء فرماتے ہیں کہ حضور ﷺ چاند ہیں کفار چاند پر بھونکنے والے کتے جب کتا چاند پر بھونکتا ہے تو چاند اس کے پھلے منہ میں بھی چاندنی ڈال دیتا ہے حضور ﷺ سایہ دار درخت ہیں تو لوگ ایسے درخت سے سایہ لیتے ہیں چلتے وقت چار پتھر اس پر مارتے ہیں تو وہ پھل دیتا ہے وہ کہتا ہے کہ جو تیرے پاس ہے وہ تو پھینکتا ہے اور جو میرے پاس ہے تو وہ مجھ سے لیتا ہے۔ شعر:

سلام اس پر کہ جس نے خوں کے پیاسوں کو قبائیں دیں سلام اس پر کہ جس نے گالیاں سن کر دعائیں دیں
صوفیاء کرام **لَعَلَّكُمْ تَعْقِلُونَ** کے متعلق فرماتے ہیں کہ انسان کی تمام قوتیں سمع بصر وغیرہ خصوصاً عقل تین قسم کی ہیں شیطانی نفسانی رحمانی جس عقل و ہوش و گوش سے حرام کام کئے جاویں وہ شیطانی ہے جس سے محض دنیاوی کام کئے جاویں وہ نفسانی اور جو عقل دین کی رہنمائی کرے وہ رحمانی ہے:

عقل زیر حکم دل رحمانی است چوں زدل آزاد شد شیطانی است

یعنی اے مسلمانو! ہم اس لئے اس طرح اپنی آیتیں بیان کرتے ہیں تاکہ تم میں عقل رحمانی پیدا ہو جس سے ہماری آیتوں

کی حکمتیں معلوم ہوں۔

أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ

کیا نہ دیکھا تم نے طرف ان لوگوں کے جو نکلے گھروں سے اپنے حالانکہ وہ ہزاروں تھے ڈر سے موت کے
اے محبوب کیا تم نے نہ دیکھا تھا انہیں جو اپنے گھروں سے نکلے اور وہ ہزاروں تھے موت کے ڈر سے

فَقَالَ لَهُمُ اللَّهُ مُوتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى

پس فرمایا واسطے ان کے اللہ نے کہ مر جاؤ پھر زندہ کیا ان کو تحقیق اللہ البتہ فضل والا ہے اوپر

تو اللہ نے ان سے فرمایا مر جاؤ پھر انہیں زندہ فرما دیا بیشک اللہ لوگوں پر فضل

النَّاسِ وَلَكِنَّ أَكْثَرَ النَّاسِ لَا يَشْكُرُونَ ۝۳

لوگوں کے اور لیکن بہت سے لوگ نہیں شکر کرتے

کرنے والا ہے مگر اکثر لوگ ناشکرے ہیں

تعلق: اس آیت کا پچھلی آیتوں سے چند طرح تعلق ہے۔ پہلا تعلق: یہاں تک مختلف قسموں کے پینتیس حکم
مسلمانوں کو دیئے گئے جن میں سے بعض سیاسی تھے جیسے قصاص جہاد وغیرہ بعض معاشرتی جیسے نکاح و رضاع و طلاق اور
بعض معاملات کے جیسے کہ سود قرض و گواہی و رہن وغیرہ چونکہ یہ تمام احکام سلطنت اسلامی پر موقوف ہیں اور اس کا
ذریعہ جہاد ہے لہذا جہاد کی تمہید کے لئے اولاً مسلمانوں کو موت سے بے خوف کر کے پھر گزشتہ امتوں کے جہادوں کا ذکر
فرمایا جا رہا ہے۔ دوسرا تعلق: پچھلی آیت میں عدت و فوات کے احکام بیان ہوئے جس کا تعلق شوہر کی موت ہے
اب طاعون کا ذکر ہو رہا ہے جو کہ ذریعہ موت ہے۔

شان نزول: ایک بار حضرت عمر رضی اللہ عنہ نماز پڑھ رہے تھے اور آپ کے پیچھے دو یہودی آپس میں کچھ باتیں
کرتے تھے حضرت عمر رضی اللہ عنہ نے نماز کے بعد ان سے پوچھا کہ تم کیا گفتگو کر رہے ہو انہوں نے کہا کہ ہم حزقیل
علیہ السلام اور ان کے مردے زندہ کرنے کے معجزے کا تذکرہ کر رہے ہیں۔ کہ رب نے ان کی دعا سے مردے زندہ فرما
دیئے آپ نے فرمایا کہ ہم نے قرآن شریف میں نہ تو حزقیل علیہ السلام کا ذکر پایا نہ ان کے مردے زندہ کرنے کا صرف
حضرت عیسیٰ علیہ السلام نے ہی مردے زندہ کئے ہیں وہ بولے کہ کیا قرآن پاک میں یہ آیت نہیں کہ وَرُسُلًا لَمْ
نَقْضُصْهُمْ عَلَيْكَ (النساء: ۱۶۴) کہ ہم نے بہت سے پیغمبروں کے قصے بیان نہ فرمائے آپ نے فرمایا کہ ہاں انہوں نے
عرض کیا کہ یہ پیغمبر بھی انہیں میں سے ہیں اس کے بعد حضرت عمر رضی اللہ عنہ بارگاہ نبوی میں حاضر ہوئے تب یہ
آیت کریمہ اتری جس میں یہ پورا واقعہ بیان کیا گیا (در منثور) خیال رہے کہ چند پیغمبروں کے ذریعہ مردے زندہ ہوئے
ہیں ایک تو یہی ہی پیغمبر حضرت حزقیل علیہ السلام کا ہے کہ مذکور ہو رہا ہے دوسرے حضرت ابراہیم

علیہ السلام جن کے ذریعہ چار جانور ذبح اور قیمہ کر دینے کے بعد زندہ ہوئے تیسرے حضرت عزیر علیہ السلام جن کے ذریعہ مردہ گدھا زندہ کیا گیا چوتھے حضرت عیسیٰ علیہ السلام جنہوں نے کئی بار مردے زندہ فرمادیئے ہیں چاروں رسولوں کا مردہ زندہ فرمانا قرآن مجید میں صراحتاً مذکور ہے پانچویں ہمارے حضور ﷺ جن سرکار نے اپنے والدین آمنہ خاتون و عبد اللہ رضی اللہ عنہما اور بہت سے مردوں کو زندہ فرمایا جن کا ذکر احادیث شریفہ اور کتب تواریخ اور شامی شریف اور مدارج النبوة وغیرہ میں ہے یہ بھی خیال رہے کہ یہود یا عیسائیوں سے توریت یا انجیل کے تاریخی واقعات سن کر جلد تردید نہ کر دینا چاہئے بلکہ بہتر یہ ہے کہ نہ تائید کرو نہ تردید جیسا کہ حدیث شریف میں وارد ہوا۔ دیکھو حضرت عمر رضی اللہ عنہ نے ان یہود کی تردید کی مگر قرآن نے تائید فرمادی۔

تفسیر: اَلَمْ تَرَ اِلٰی الَّذِیْنَ خَرَجُوْا ظٰہِرِیْہِہٖ۔ کہ یہ خطاب نبی ﷺ سے ہے تو۔ رُوْیۃً سے بنا جس کے معنی آنکھ سے دیکھنا بھی ہیں اور قلب سے جاننا بھی جیسے وَ اَدِنَا مِّنَا مِیْکِنًا (بقرہ: ۱۲۸) مگر جب اس کے بعد اہل ہو تو بمعنی نظر (آنکھ سے دیکھنا) ہوتا ہے لہذا یہاں اسی معنی میں ہے لم نے تو میں ماضی کے معنی پیدا کر دیئے بعض لوگوں نے کہا کہ یہ تو بمعنی علم ہے اور سارے تاریخ دان لوگوں سے خطاب اور چونکہ اس میں موصول کے معنی بھی ہیں اس لئے اس کے بعد اِلٰی آیا (روح المعانی) مگر پہلے معنی صحیح ہیں دوسرے میں بلا وجہ تکلف ہے الذین سے اہل داور دان مراد ہیں جس کا ذکر انشاء اللہ خلاصہ تفسیر میں آئے گا۔ دیار دار کی جمع ہے بمعنی گھر و منزل یعنی اے محبوب ﷺ کیا آپ نے پہلے انہیں نہ دیکھا تھا جو اپنے گھروں سے نکل کھڑے ہوئے تھے۔ وَ هُمُ الْوَقْتُ حَذَرَ الْمَوْتِ وَ اَوٰیَا تُوَحٰلِیْہِہٖ۔ اور یہ جملہ خَرَجُوْا کے فاعل سے حال اور یا عاطفہ ہے ظاہر یہ ہے کہ اَلْوَقْتُ الْف کی جمع کثرت ہے بمعنی ہزار ہا۔ اور حَذَرَ خَرَجُوْا کا مفعول لہ اور الموت سے طاعون کی موت مراد ہے یعنی ہزاروں کی تعداد میں طاعون کی موت کے خوف سے یہ لوگ نکل گئے یا موت سے بچنے کے لئے نکل گئے۔ موت سے بچنے کی تدبیر کرنا منع ہے ہاں موت سے ڈر کر نیک اعمال کرنا اچھا ہے یہاں پہلی صورت مراد ہے۔ اَلْوَقْتُ سے معلوم ہوتا ہے کہ یہ لوگ دس ہزار سے زائد تھے۔ بعض نے فرمایا کہ تیس ہزار تھے عبد اللہ ابن عباس فرماتے ہیں کہ چالیس ہزار تھے عطاء ابن ابی رباع فرماتے ہیں کہ ستر ہزار تھے واللہ اعلم۔ بعض لوگوں نے کہا کہ اَلْوَقْتُ اَلْف کی جمع ہے جیسے قاعد کی جمع قعود اور شاہد کی شہود اَلْف اَلْف سے بنا بمعنی الفت و محبت و بکثرت اجتماع ہزار کو بھی اس لئے اَلْف کہتے ہیں کہ یہ بہت سے عدد کا مجمع ہے تو اب معنی یہ ہوئے کہ وہ متفق ہو کر ایک ہی طرف نکلے فَقَالَ لَهُمُ اللّٰہُ مُوتُوْا یَا تُوَقَالَ بمعنی ارادہ ہے اور یا قال اپنے ہی معنی ہے اور لفظ اللہ سے پہلے ملائکہ پوشیدہ یعنی اللہ نے ان کی موت کا ارادہ کیا اور حکم دیا یا فرشتوں نے چیخ کر کہا مُوتُوْا ثُمَّ اَحْیَاہُمْ اس سے پہلے ایک عبارت یعنی فَمَاتُوْا پوشیدہ ہے اور ثُمَّ سے معلوم ہوتا ہے کہ زندہ کرنے کا واقعہ موت سے کچھ عرصہ بعد ہوا اَحْیَاہُ سے ایک پیغمبر کی دعا سے زندہ فرمانا منظور ہے یعنی پس وہ مر گئے پھر کچھ مدت کے بعد حزقیل علیہ السلام کی دعا سے رب نے ان سب کو زندہ فرمایا۔ اِنَّ اللّٰہَ لَذُوْ فَضْلٍ عَلَی النَّاسِ۔ فضل کی تعریف ہے اور اللہ سے یا تو وہ ہی مر کر دوبارہ زندہ

ہونے والے مراد ہیں اور یا اس زمانہ کے سارے لوگ جنہوں نے یہ واقعہ دیکھا یا تمام جہان کیونکہ اس قصہ سے سب ہی کو عبرت حاصل ہوئی۔ یعنی اللہ تعالیٰ تمام انسانوں پر بڑا فضل فرمانے والا ہے کہ مردے جلا کر انہیں اپنی قدرت دکھا دیتا ہے۔ وَلَٰكِنْ أَكْثَرُ النَّاسِ لَا يَشْكُرُونَ اس کا مفعول پوشیدہ ہے اور اکثر الناس سے یا تو کفار مراد ہیں اور یا سارے عبرت نہ پکڑنے والے لوگ یعنی بہت سے لوگ اللہ کا یا اس کی نعمتوں کا شکر نہیں کرتے۔ فضل عدل و ظلم کا مقابلہ ہے کسی کا حق اسے دینا عدل ہے حق مار لینا ظلم اور بغیر حق دینا فضل رب نے جسے جو کچھ دیا اپنی مہربانی سے دیا اس پر حق کسی کا کچھ نہیں مگر چونکہ انسان کی ضروریات زیادہ ہیں کہ یہ کھانے پینے کپڑے مکان پھر کھانے میں دواؤں غذاؤں وغیرہ سب کا ہی حاجت مند ہے اسی لئے اس پر رب کا فضل بھی زیادہ پھر ایمان، عرفان، ولایت نبوت انسان ہی کو دی گئی آخرت میں بہشت بھی اسی کے لئے ہے ان واقعات مذکورہ کا قرآن شریف میں ذکر انسانوں پر ہی فضل ہے۔ ان وجوہ سے اللہ کا انسان پر بڑا فضل ہے اور زبانی جنائی ارکانی شکر بقدر فضل چاہئے تو انسان پر شکر رب زیادہ لازم مگر انسان ہی ناشکر از زیادہ ہے رب تعالیٰ اپنے محبوب سے انسانوں کی ناشکری کا شکوہ کر رہا ہے۔

خلاصہ تفسیر: اے نبی ﷺ کیا آپ نے اپنے نور نبوت سے ان لوگوں کو نہ دیکھا تھا جو موت کے ڈر سے اپنے گھروں سے ہزاروں کی تعداد میں نکل گئے تھے پس رب نے بزبان ملائکہ انہیں فرمایا کہ مر جاؤ وہ مر گئے پھر کچھ مدت بعد انہیں بدعائے پیغمبر زندہ فرمادیا تاکہ انہیں اور دوسروں کو پتہ چل جائے کہ بھاگنا موت سے نہیں بچاتا اور تدبیر سے تقدیر نہیں پلٹتی۔ اللہ تو لوگوں پر بڑا ہی فضل فرماتا ہے کہ ان کی عبرت کے لئے ایسی مثالیں قائم فرمادیتا ہے لیکن بہت سے لوگ اس کا شکر نہیں کرتے اور ایسے واقعات سے عبرت نہیں پکڑتے۔

اصل واقعہ

علاقہ واسط میں ایک بستی تھی داوردان جہاں ایک بار طاعون پڑا۔ مال دار تو شہر چھوڑ کر جنگلوں میں بھاگ گئے غرباء وہیں رہے رب کی شان کہ بھاگنے والے بچے رہے اور نہ بھاگنے والے سب ہلاک ہو گئے جب طاعون جاتا رہا اور وہ مالدار صحیح سلامت لوٹے تو ان غرباء نے کہا کہ یہ لوگ بڑے عقل مند تھے جنہوں نے بھاگ کر اپنی جانیں بچالیں۔ آئندہ ایسی مصیبت میں ہم بھی یہ ہی کریں گے اتفاقاً اگلے سال پھر طاعون آگیا اب سارے ہی شہر والے بھاگ کر کسی پہاڑی علاقے میں چلے گئے جب وہاں پہنچ گئے تو بحکم الہی ایک فرشتہ نے چیخ ماری کہ سب مر جاؤ آنا فنا سب ہلاک ہو گئے آٹھ دن تک ان کی لاشیں ویسی ہی پڑی رہیں۔ یہاں تک کہ پھول پھٹ کر چو طرفہ سخت بدبو پھیلی آس پاس کے لوگ پریشان ہو کر آدھر آئے اور چاہا کہ انہیں دفن کر دیں۔ مگر اتنے آدمیوں کا دفن ناممکن تھا۔ اس لئے انہوں نے ان مردوں کے آس پاس اونچی چار دیواری کھینچ دی۔ تاکہ کوئی درندہ یہاں نہ پہنچے اور وہ بھی بدبو سے محفوظ رہیں یہاں تک کہ لاشیں بالکل سڑ گئیں اور ان کی ہڈیاں بکھر گئیں اتفاقاً وہاں حضرت حزقیل ابن یوزی علیہ السلام گزرے۔ جنہیں

ذوالکفل بھی کہتے ہیں چونکہ انہوں نے ایک دفعہ ستر پیغمبروں کو ضامن بن کر قتل سے بچایا تھا۔ اس لئے آپ کا لقب ذوالکفل ہوا یعنی ضمانت والے آپ حضرت موسیٰ علیہ السلام کے تیسرے خلیفہ ہیں کہ حضرت موسیٰ علیہ السلام کے خلیفہ یوشع ابن نون ان کے خلیفہ کالب ابن یوحنا کے خلیفہ حضرت حزقیل علیہ السلام ان کی کنیت ابن عجوز ہے۔ کیونکہ ان کی ماں نے انہیں بڑھاپے میں پایا غرض کہ یہ وہاں سے گزرے اور اتنی ہڈیوں کو پڑا ہوا دیکھ کر تعجب سے کھڑے ہو گئے پھر عرض کی کہ مولیٰ ان سب کو زندہ کر دے۔ وحی آئی کہ آپ انہیں پکاریے۔ چنانچہ آپ نے پکارا۔ کہ اے ہڈیو بحکم الہی جمع ہو جاؤ۔ وہ تمام جمع ہو گئیں اور ہر جسم میں قرینہ سے لگ گئیں پھر آواز دی کہ اے گلے ہوئے جسموں بحکم پروردگار تم گوشت اور کھال پہن لو آواز دیتے ہی ایسا ہو گیا۔ پھر آواز دی کہ اے مردو! میرے رب کے حکم سے اٹھ کھڑے ہو۔ وہ سارے یہ کہتے ہوئے اٹھے کہ مُبَحَاثُكَ اللَّهُمَّ رَبَّنَا وَبِحَمْدِكَ لَا إِلَهَ إِلَّا أَنْتَ پھر یہ لوگ کئی سال زندہ رہے مگر ان کے چہرے مردوں کے سے تھے۔ ان سے اولاد بھی پیدا ہوئی اولاد میں کچھ خفیف سی بو تھی (روح البیان و معانی و کبیر) اس ہی کا اس آیت میں ذکر ہے۔

فائدہ: اس آیت سے چند فائدے حاصل ہوئے۔ پہلا فائدہ: حضور سید عالم ﷺ نے بنور نبوت عالم کے سارے اگلے پچھلے واقعات ملاحظہ فرمائے کیونکہ اتنے پرانے واقعہ کو اَلَمْ تَرَ استفہام انکاری سے بیان فرمایا گیا۔ آپ نے یہ نہ دیکھا تھا یعنی ضرور دیکھا تھا جیسا کہ ہم تفسیر میں عرض کر چکے۔ الٰہی سے معلوم ہوتا ہے کہ رویت بمعنی نظر چشم ہے ایسے ہی حضور ﷺ نے آئندہ واقعات کی دیکھ کر خبر دی۔ جس کی بکثرت روایتیں ہیں خَوَّجُوا مِنْ دِيَارِهِمْ سے اشارۃً دو باتیں معلوم ہوئیں ایک یہ کہ طاعون کے زمانہ میں گھر چھوڑ دینا منع ہے خواہ شہر بھی چھوڑ دیا جاوے یا صرف محلہ تبدیل کیا جاوے جب کہ وباء سے بھاگنا مقصود ہو۔ دوسرے یہ کہ حضور ﷺ کی نظر اس عالم میں رہ کر ہر چیز کو دیکھتی بھی تھیں اور پہچانتی بھی تھی ہماری آنکھیں بیک وقت بڑے مجمع کو دیکھ کر ہر ایک کو پہچان نہیں سکتی ہماری ناک بہت سی خوشبوئیں صحیح محسوس نہیں کر سکتی ہمارے کان بیک وقت بہت سی آوازیں سن نہیں سکتے۔ مگر حضور ﷺ کے حواس ان کمزوریوں سے محفوظ حضور انور ﷺ آج لاکھوں کا سلام بیک وقت سن کر سب کو علیحدہ علیحدہ جواب دیتے ہیں قیامت میں بیک وقت ساری امتوں میں سے اپنی امت کو پہچان لیں گے پھر ہر امتی کے ہر حال کو جانیں گے ورنہ شفاعت ناممکن ہے حضور ﷺ نعمت الہیہ کے قاسم ہیں اور قاسم ہر حصہ اور ہر حصہ دار کو پہچانتا ہے جیسے ڈپو والا یا ڈاک تقسیم کرنے والا حضرت عیسیٰ علیہ السلام نے فرمایا تھا: وَأَنْبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ (آل عمران: ۴۹) معلوم ہوا کہ ہر دانہ اور اس کے کھانے والے سے خبردار ہیں۔ **دوسرا فائدہ:** انبیائے کرام کی بارگاہ الٰہی میں وہ عزت ہے کہ اگر وہ کسی بات پر بطریقہ ناز ضد کر جائیں یا قسم کھالیں تو رب پوری فرما دیتا ہے۔ دیکھو حضرت حزقیل علیہ السلام کی عرض معروض پر ان سب کو دوبارہ زندہ کیا گیا۔ **تیسرا فائدہ:** اللہ والوں کی پھونک یا آواز صور اسرافیل کا اثر رکھتی ہے کہ حضرت حزقیل علیہ السلام کی پھونک سے نفع صوری کی طرح اتنی بڑی جماعت زندہ ہو گئی

حضرت عیسیٰ علیہ السلام کی پھونک بھی یہ ہی اثر کرتی تھی۔ جیسے عالم اجسام میں بعد چیزیں رب تعالیٰ کی صفات کا مظہر ہیں کہ رب نے ان میں تاثیریں رکھی ہیں جیسے سانپ زہر وغیرہ صفت محبت کے مظہر ہیں اور دوائیں جڑی بوٹیاں رب کی صفت شافی الامراض کی مظہر ہیں۔ ایسے ہی عالم ارواح میں حضرات اولیاء رب کی صفات کے مظہر ہیں اور جیسے یہ کہہ سکتے ہیں کہ سانپ یا زہر مارتا ہے بنفشہ نزلہ کو شفا دیتا ہے ایسے ہی کہہ سکتے ہیں کہ حضور ﷺ رب کی رحمتیں دیتے ہیں۔ **چوتھا فائدہ:** کوئی بھی تدبیر سے تقدیر نہیں بدل سکتا اور نہ آنے والی موت کو ٹال سکتا ہے لہذا اے مسلمانو! جہاد نہ چھوڑو۔ جب اپنے وقت پر موت ہی آئے گی تو بہتر ہے کہ راہ مولیٰ میں آئے۔ **پانچواں فائدہ:** طاعون سے بھاگنا منع ہے دیکھو یہ لوگ طاعون سے بھاگے تھے عتاب الہی میں گرفتار ہوئے ساری وبائی بیماریوں کا یہ ہی حکم ہے۔ **مسئلہ:** جہاں وباء پھیلی ہو وہاں نہ جاؤ رب فرماتا ہے: لَا تُلْقُوا بِأَيْدِيكُمْ إِلَى التَّهْلُكَةِ (بقرہ: ۱۷۵) اور جہاں تم ہو اور وبا پھیل جائے تو وہاں سے نہ بھاگو طاعون کے پورے مسائل ہم پارہ الم وجزاً مِنَ السَّمَاءِ (بقرہ: ۵۹) کی تفسیر میں بیان کر چکے۔ **چھٹا فائدہ:** اللہ تعالیٰ اپنے محبوب بندوں کی ضد پوری فرماتا ہے کہ ان کی ضد پر اپنے قانون بدل دیتا ہے دیکھو قانون یہ ہے کہ مردہ قیامت سے پہلے زندہ نہ ہو مگر اللہ والوں کی دعا سے پہلے ہی زندہ ہوئے پھر زندہ رہے رب فرماتا ہے: وَحَرَامٌ عَلَىٰ قُرْبَةٍ أَهْلَكْنَاهَا أَنَّهُمْ لَا يَرْجِعُونَ (انبیاء: ۹۵) وہ قانون کا بیان ہے۔ اور یہاں قدرت کا ذکر ہے مگر ان مقبولوں کی یہ ضد دھونس یا زور کی نہیں ہوتی۔ ناز محبوبانہ ہوتا ہے جیسے ہمارے بچے ضد کر کے اپنے ماں باپ سے کام کرا لیتے ہیں۔ دیکھو حضرت حزقیل علیہ السلام کی محبوبانہ ضد سے یہ مردے زندے ہوئے حضور ﷺ کی مرضی پر قبلہ تبدیل ہوا۔ حضرت آدم علیہ السلام کی مرضی پر حضرت داؤد علیہ السلام کی عمر بجائے چالیس سال کے سو سال ہوئی یہ سب ان پیاروں کی پیاری ضدیں ہیں۔ **ساتواں فائدہ:** اگرچہ تمام کام رب ہی کے حکم و ارادہ سے ہوتے ہیں مگر بہت دفع۔ مقبول بندوں کے دم۔ آواز وغیرہ کو ان کا ذریعہ بنایا جاتا ہے حضرت ایوب علیہ السلام کے پاؤں کا دھوون شفاء بنایا گیا (قرآن کریم) حضرت مریم کے ہاتھ لگنے سے خشک کھجور کو سبز و باردار کیا گیا اور اس کے پھل سے ولادت کو آسان کیا۔

اعتراضات: پہلا اعتراض: ان مرنے والوں کی عمر باقی تھی یا نہیں اگر باقی تھی تو انہیں موت کیوں آئی اور ختم ہو چکی تھی تو دوبارہ زندگی کیوں ملی؟ **جواب:** اس کا تفصیلی جواب ہم پارہ الم ثُمَّ بَعَثْنَاكَ مِنْ بَعْدِ مَوْتِكَ (بقرہ: ۵۶) کی تفسیر میں عرض کر چکے کہ یا تو ان کی عمر باقی تھی اور موت عارضی طور پر طاری ہو گئی جیسے چراغ میں تیل دہتی ہو مگر ہوا سے گل ہو جائے۔ حضرت حزقیل علیہ السلام کی دعا نے دیاسلانی کی طرح ان کی شمع زندگی کو دوبارہ روشن کر دیا یا ان کی عمر ختم ہو چکی تھی ان پیغمبر کی دعا سے نئی عمر ملی۔ جیسے کہ حضرت آدم علیہ السلام کی دعا سے حضرت داؤد علیہ السلام کو چالیس سال اور دیئے گئے (مشکوٰۃ باب القدر) صوفیاء فرماتے ہیں کہ موت دو قسم کی ہے۔ سزاء و قضاء سزاء موت کے بعد زندہ کر دیا جاتا ہے جیسے وہ معنی اس میں جو حضرت موسیٰ علیہ السلام کے ساتھ طور پر گئے اور ایک

گستاخی کی وجہ سے مار دیئے گئے۔ قضاء موت کے بعد دوبارہ زندہ نہیں کیا جاتا ان لوگوں کی یہ موت سزا تھی قضاء نہ تھی لہذا زندہ کئے گئے۔ **دوسرا اعتراض:** احادیث سے ثابت ہے کہ کسی کو دوبارہ موت نہیں آتی۔ حضرت صدیق اکبر رضی اللہ عنہ نے حضور ﷺ کی وفات کے بعد عرض کیا کہ خدا آپ پر دو موتیں جمع نہ کرے گا (مشکوٰۃ باب وفات النبی علیہ السلام) شہداء دوبارہ دنیا میں آنے کی خواہش کرتے ہیں مگر اس ہی لئے نہیں بھیجے جاتے (مشکوٰۃ باب الشہید) پھر ان لوگوں کو دوبارہ موت کیوں آئی۔ **جواب:** اس کا جواب بھی وہاں ہی دے دیا گیا کہ دوبارہ نزع کی شدت نہیں ہوتی ان لوگوں کی یا تو پہلی موت بغیر شدت کے ہوئی تھی یا اگلی موت ایسی ہوگی۔ **تیسرا اعتراض:** یہ لوگ دوبارہ زندہ ہو کر شرعی احکام کے مکلف تھے یا نہیں کیونکہ موت کے بعد والی زندگی میں شرعی تکلیف نہیں نیز یہ لوگ نزع کے وقت ملائکہ اور آخرت کے سارے حالات کو دیکھ چکے پھر اب عمل کی کیا ضرورت عمل تو غیب پر ایمان لا کر چاہئے۔ **جواب:** اس کا نہایت مکمل جواب بھی وہاں ہی عرض کر دیا گیا کہ یا تو انہیں اس بار جانکنی ہوئی نہ تھی ان کی روح ایسے نکل گئی تھی۔ جیسے نیند میں روح سلطانی نکل جاتی ہے۔ یا یہ واقعات موت انہیں یاد نہ رہے۔ جس کی وجہ سے وہ سب چیزیں پھر ان کے لئے غیب بن گئیں ہم نے میثاق کے دن سب کچھ دیکھا تھا رب سے کلام بھی کیا مگر یہاں آکر سب بھول گئے اور اب ان باتوں کو ماننا ایمان بالغیب کہلایا۔ بعض لوگوں نے کہا کہ وہ لوگ مرے نہ تھے بلکہ بے ہوش ہو گئے تھے۔ حضرت حزقیل علیہ السلام کی آواز نے ہوش میں آگئے مگر یہ باطل محض ہے کہ اس آیت کے بھی خلاف اور مقصد آیت کے بھی مخالف مؤثروا اور اخیانہم کو حقیقی معنی سے کیوں پھیرا جائے۔ ہماری تحقیق سے انشاء اللہ سارے اعتراض اٹھ گئے اگر یہاں بیہوشی مان لی جائے تو حضرت عیسیٰ و موسیٰ علیہم السلام کے معجزات کے متعلق کیا کہا جائے گا۔ **چوتھا اعتراض:** یہ موت کی مدت ان کی عمر میں مجرا ہوئی یا نہیں۔ **جواب:** نہیں عمر اس زمین پر زندہ رہنے کی مدت کا نام ہے شکم مادر کے نومہینے حضرت عیسیٰ علیہ السلام کا چوتھے آسمان پر ہزار ہا سال کا قیام حضور ﷺ کے معراج کی سیر کا زمانہ عمر میں شمار نہیں چنانچہ حضرت عیسیٰ علیہ السلام جب تشریف لائیں گے تو آپ کی وہ ہی ۳۳ سال کی عمر ہوگی۔ جس میں آسمان پر تشریف لے گئے۔ **پانچواں اعتراض:** موت سے خوف تو اچھی چیز ہے پھر اسے یہاں ان لوگوں کی برائی کے سلسلہ میں کیوں بیان کیا گیا کہ فرمایا حَذَرَ الْمَوْتِ۔ **جواب:** اگر موت سے خوف گناہ چھوڑا دے نیکوں میں لگا دے وہ واقعی اچھا ہے کہ موت کے ڈر سے نمازی بن جاوے وغیرہ اور اگر یہ خوف نیکوں سے روک دے تو برا ہے۔ جیسے موت کے ڈر سے حج نہ کرنا۔ جہاد سے دور بھاگنا یہاں دوسرا خوف مراد ہے۔ **چھٹا اعتراض:** تم نے فوائد میں کہا کہ حضور ﷺ قیامت میں اپنی امت کو نور نبوت سے پہچانیں گے یہ غلط ہے حدیث شریف میں ہے کہ مومنوں کے وضو کے پانی کا نور ان کی پہچان ہوگی۔ **جواب:** یہ پہچان عام محشر والوں کے لئے ہوگی حضور ﷺ کی پہچان اس علامت پر موقوف نہیں کیونکہ اس امت میں تو وہ لوگ بھی ہوں گے جنہیں نہ نماز میسر ہوئی نہ وضو جیسے ماں کے پیٹ یا لڑکیں میں فوت ہو جانے والے یا وہ لوگ جو فرضیت نماز سے پہلے

فوت ہو گئے یا وہ جو مسلمان ہوتے ہی شہید ہو گئے بعض بے نمازی بھی ہوں گے بعض نمازی ہوں گے مگر بے ایمان جیسے منافقین اور قادیانی وغیرہ مرتدین ان تمام کو حضور ﷺ ضرور پہچانیں گے پھر نمازی مسلمانوں میں بھی ہر ایک کے ایمان درجہ کو حضور ﷺ پہچانیں گے بہر حال حضور کی پہچان اپنے نور نبوت سے ہوگی۔

تفسیر صوفیانہ: دنیا جسم کا وطن ہے اور اللہ والوں کا طلب الہی میں ٹکنا یہاں سے ہجرت ہے یہاں کی جہالت گویا موت اضطراری ہے اور تجلی ذات میں فنا ہونا موت اختیاری اور اس فنا کے بعد بقا گویا دوسری نئی زندگی ہے ارشاد ہو رہا ہے کہ اے نبی ﷺ کیا آپ نے ان مقبولین بارگاہ کو نہ دیکھا جو جہالت اور غیر اللہ میں شغل موت کے ڈر سے دنیا اور لذات سے ہزار ہا کی تعداد میں ہجرت کر گئے رب نے ان کی طلب صادق ملاحظہ فرما کر حکم دیا کہ: **تَمُوتُوا قَبْلَ أَنْ تَمُوتُوا** کا مصداق بن کے بموت اختیاری مر جاؤ چنانچہ انہوں نے تجلی ذات میں اپنے کو فنا کر دیا پھر رب نے انہیں وجود حقانی بخش کر حیات حقیقی اور بقا بعد فنا عطا فرمائی کیونکہ وہ بڑا فضل و کرم والا ہے کہ اپنی طرف آنے والوں کی مدد فرماتا ہے ان کا وجود خلق کے لئے رحمت ہے مگر بہت سے جہلا اس نعمت کا شکر نہیں کرتے کہ اولیاء اللہ کا انکار ہی کئے جاتے ہیں اور ان کو بے کار جانتے ہیں (روح المعانی و ابن عربی) ہم گناہوں کے سمندر میں غوطے لگا رہے ہیں جس کے کنارے پر حفاظت کے لئے انبیاء اور اولیاء تشریف فرما ہیں۔

وَقَاتِلُوا فِي سَبِيلِ اللَّهِ وَاعْلَمُوا أَنَّ اللَّهَ سَمِيعٌ عَلِيمٌ ۝۲۴

اور قتال کرو بیچ راستہ اللہ کے اور جانو کہ اللہ تحقیق اللہ سننے جاننے والا ہے کون ہے وہ جو

اور لڑو اللہ کی راہ میں اور جان لو کہ اللہ سنتا جانتا ہے ہے کوئی جو

ذَٰلِذِی يُقْرِضُ اللَّهُ قَرْضًا حَسَنًا فَيُضِعُّهُ لَهُ أَضْعَافًا كَثِيرَةً ۝۲۵

قرض دے اللہ کو قرضہ اچھا پس بڑھائے اسے واسطے اس کے حصے بہت

اللہ کو قرض حسن دے تو اللہ اس کے لئے بہت گنا بڑھادے

وَاللَّهُ يَقْبِضُ وَيَبْصُطُ ۖ وَإِلَيْهِ تُرْجَعُونَ ۝۲۶

اور اللہ سمیٹتا ہے اور پھیلاتا ہے اور اسی کی طرف لوٹائے جاؤ گے

اور اللہ تنگی اور کشائش کرتا ہے اور تمہیں اسی کی طرف پھر جانا

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں وبائی امراض سے نہ بھاگنے

کی رغبت دی گئی اب جہاد فی سبیل اللہ سے نہ گھبرانے کا حکم دیا جا رہا ہے۔ دوسرا تعلق: پچھلی آیت میں بتایا گیا کہ

موت سے بچنا بیکار ہے کہ وہ تو اپنے پر آکر رہتی ہے اب فرمایا جا رہا ہے کہ لہذا جہاد فی سبیل اللہ سے گریز کرنا سخت غلطی

marfat.com

کہ جب جان جانی ہی ہے تو بہتر ہے کہ رب کی راہ میں جائے۔ گویا پچھلی آیت حکم جہاد کی تمہید تھی اور اس آیت میں اس کی تصریح ہے اور چونکہ جہاد میں جان بھی خرچ کی جاتی ہے اور مال بھی اور جان خرچ کرنا بہت دشوار ہے۔ لہذا اس آیت میں دونوں چیزوں کا ذکر کیا گیا۔ مشکل کا پہلے اور آسان یعنی سخاوت مال کا پیچھے۔ **قیسراً تعلق**: پچھلی آیت میں ارشاد ہوا تھا کہ اللہ تعالیٰ لوگوں پر بڑا فضل فرمانے والا ہے اس کے فضل دو قسم کے ہیں بعض وہ ہیں جو ظاہر میں بھی مہر ہیں اور حقیقتاً میں بھی مہر اور بعض وہ جو بظاہر قہر ہیں درحقیقت مہر اس آیت سے دوسرے قسم کے فضل یعنی جہاد کا ذکر ہے جو بظاہر قہر ہے حقیقت میں مہر طبیب کا میٹھی دوا دینا بھی فضل ہے اور کڑوی دوائیں آپریشن بھی مہربانی ہیں۔

شان نزول: حضرت ابوالدحداح رضی اللہ عنہ نے ایک بار بارگاہ نبوی میں حاضر ہو کر عرض کیا کہ یا حبیب اللہ میرے دو باغ ہیں۔ اگر میں ان میں سے ایک صدقہ کر دوں تو کیا مجھے اس جیسا باغ جنت میں ملے گا۔ فرمایا ہاں تو عرض کیا کہ کیا میرے ساتھ میری بیوی ام الدحداح بھی اسی باغ میں ہوں گی۔ فرمایا ہاں عرض کیا کہ کیا میرے بچے بھی میرے ساتھ ہوں گے فرمایا ہاں پس آپ نے ان میں سے باغ کو جس کا نام حنفیہ تھا خیرات کر دیا اسی باغ میں رہتے تھے۔ آپ اس باغ پر پہنچے اور دروازہ پر کھڑے ہو کر اپنی بیوی کو آواز دی کہ اے ام الدحداح یہاں سے نکل چلو۔ میں نے یہ رب کے ہاتھ بچ دیا۔ اب یہ باغ ہمارا نہ رہا۔ اس پاک بیوی نے کہا کہ مبارک ہو تم نے بہترین گاہک کے ہاتھ بڑے ہی نفع کا سودا کیا۔ اس پر **مَنْ ذَا الَّذِي يَنْفَعُكَ** سے **تُرْجَعُونَ** تک آیت نازل ہوئی (کبیر) درمنثور نے فرمایا کہ اس میں ۶۰۰ درخت تھے۔ دوسری روایت ابن منذر اور ابن ابی حاتم اور بیہقی وغیرہ نے عبد اللہ ابن عمر رضی اللہ عنہ سے روایت کی کہ جب آیت کریمہ **كَمْثَلِ حَبَّةِ اَنْبَتِ الْخ** (بقرہ: ۲۶۱) نازل ہوئی۔ جس میں خبر دی گئی کہ مسلمانوں کو صدقات کا بدلہ سات سو گنایا اس سے زیادہ ملے گا۔ تب حضور ﷺ نے دعا کی کہ اے میرے مولیٰ میری امت کو اور زیادہ دے۔ تب یہ آیت **مَنْ ذَا الَّذِي يَنْفَعُكَ** نازل ہوئی۔ جس میں بتایا گیا کہ بہت زیادہ ثواب ملے گا۔ پھر آپ نے دعا کی کہ مولیٰ میری امت کو اور زائد دے تو یہ آیت نازل ہوئی۔ کہ **اِنَّمَا يُوفَّى الصَّابِرُونَ اَجْرَهُمْ بِغَيْرِ حِسَابٍ** (الزمر: ۱۰) (درمنثور) یہ دونوں شان نزول جمع ہو سکتے ہیں ان میں تعارض نہیں۔

تفسیر: **وَقَاتِلُوا فِي سَبِيلِ اللَّهِ** ظاہر یہ ہے کہ یہ نئی آیت ہے اور اس میں مسلمانوں سے ہی خطاب ہے اور فی سبیل اللہ سے اشاعت اور کلمۃ اللہ بلند کرنے کی نیت سے کفار سے لڑنا مراد ہے۔ یعنی اے مسلمانوں اللہ کی راہ میں کفار سے جہاد کرو۔ بعض نے فرمایا کہ یہ آیت پچھلی آیت پر معطوف معنوی ہے (معانی) اور مسلمانوں سے ہی خطاب یعنی اے مسلمانوں ان طاعون سے بھاگنے والے یہودیوں کے قصہ میں غور کرو موت سے نہ گھبراؤ۔ اٹھو اللہ کی راہ میں جہاد کرو۔ قاتلوا قتال سے بنا ہے قتل مار ڈالنے کو کہتے ہیں اور قتال ایک دوسرے سے جنگ کرنے کو جس میں لڑنا زخمی کرنا مقابلہ کی تدبیریں کرنا سب ہی داخل ہیں قتل چند مقام میں ہو گا مرتد، قاتل، زانی محسن کو قتل کیا جاوے گا۔ اور قتال کے بھی چند مقامات ہیں کفار سے قتال بشرطیکہ وہ جری ہوں مرتدین کی جماعت سے قتال باغیوں سے قتال خارجیوں

سے قتال ان کے علاوہ اور قتل بھی حرام ہیں اور قتال بھی حرام قاتلوں میں چار تحقیقی ہیں کون قتال کرے کب قتال کرے کیوں قتال کرے وہ مسلمان جو جہاد پر قادر ہوں وہ قتال و جہاد کریں اندھے یا بے دست و پایا جن کے پاس سامان جہاد نہ ہو ان پر جہاد فرض نہیں۔ صرف حربی کفار یا خوارج یا بغاوت سے قتال ہوگا۔ متامن ذمی کفار سے جہاد نہیں جب کفار ہمارے دین میں رکاوٹ ڈالیں یا کفر کا زور ہو تو جہاد کیا جاوے صرف اللہ کو راضی کرنے کے لئے جہاد ہو ملک گیری یا قوم یا وطن کی خدمت کے لئے جنگ جہاد فی سبیل اللہ نہیں یہ تمام تفصیلیں حدیث شریف سے معلوم ہوئیں اگر حدیث کا انکار ہے تو ہر وقت ہر شخص سے لڑنا چاہئے اور بہن بھائی برادر سے لڑتے ہی رہنا چاہئے کیونکہ یہاں قاتلوں عام یا مطلق ہے ظاہر یہ ہی ہے کہ یہاں قاتلوں میں مسلمانوں سے خطاب ہے مگر ان مسلمانوں سے جو قتال پر قادر ہوں۔ بعض نے کہا ہے کہ یہ انہی اسرائیلیوں سے خطاب ہے جنہیں بعد موت زندہ کیا گیا تھا وہ طاعون سے نہیں بلکہ جہاد سے بھاگے تھے۔ جس پر انہیں موت دے دی گئی۔ اور پھر زندہ کر کے فرمایا گیا کہ جاؤ راہ مولیٰ میں جہاد کرو (کبیر) مگر تفسیر اول زیادہ صحیح ہے کہ ان دونوں تفسیروں میں بہت تکلف ہے اور اس سے پہلے کچھ عبارت بھی پوشیدہ ماننی پڑتی ہے (روح البیان وغیرہ) خیال رہے کہ راستہ یا سبیل وہ مسافت ہے جس پر چل کر منزل مقصود تک پہنچا جاتا ہے اور سبیل اللہ وہ عقائد یا اعمال ہیں جنہیں اختیار کر کے رضائے الہی حاصل کی جاتی ہے اسلام کے کسی عقیدے کسی دینی کام پر جب کفار کی طرف سے رکاوٹ پیدا کی جاوے تو اس آڑ کو پھاڑنے کے لئے ان سے لڑنا جہاد فی سبیل اللہ ہے۔ جیسے رب کو راضی کرنے کے لئے خرچ کرنا انفاق فی سبیل اللہ ہے لہذا قربانی، اذان، نماز وغیرہ کسی دینی مسئلہ پر اگر رکاوٹ ہو اس کے لئے لڑنا جہاد فی سبیل اللہ ہے زمانہ نبوی اور خلافت فاروقی میں صرف کفار سے جہاد ہوئے خلافت صدیقی میں مرتدین سے بھی جہاد کئے گئے۔ جیسے مانعین زکوٰۃ پر فوج کشی اور مسلمان کذاب کے ماننے والے مرتدین سے جہاد زمانہ مرتضوی میں یا تو باغی جماعتوں سے جنگ ہوئی یا خوارج سے مگر یہ تمام جنگیں قتال فی سبیل اللہ تھیں اگرچہ ان کی نوعیتیں مختلف تھیں۔ **وَاعْلَمُوا أَنَّ اللَّهَ سَمِيعٌ عَلِيمٌ** یہاں علم سے عملی یقین مراد ہے۔ کیونکہ خدا کی صفات پر ہر مسلمان کا پہلے ہی سے عقیدہ ہے سميع کا مفعول گھبرانے والوں کی گھبراہٹ کی باتیں اور بہادروں کے ولولہ انگیز اشعار اور پر جوش تقریریں ہیں علیم کا مفعول ان دونوں کی نیتیں اور غرضیں اور قلبی حالات ہیں یعنی یقین سے جان رکھو کہ اللہ بزدلوں کی ہمت ہاری باتیں بھی سنتا ہے اور بہادروں کی پر جوش تقریریں بھی اور جہاد میں جانے والے دنیا پرست منافقوں کے نفاق کو بھی جانتا ہے اور **مُخْلِصِينَ** کے اخلاص کو بھی نیت کے مطابق پھل دے گا۔ **مَنْ ذَا الَّذِي مَنَ اسْتَفْهَامِيہ** مبتدا ہے اور **ذَا** اسم اشارہ ہے۔ اور مبتدا کی خبر۔ **الَّذِي** ذا کی صفت ہے یا اس کا بدل اس طرح کلام فرمانے میں مسلمانوں کو راہ الہی میں خرچ کرنے کی رغبت دینا منظور ہے۔ **يُقْرِضُ اللَّهُ قَرْضًا حَسَنًا يُقْرِضُ قَرْضًا** سے بنا جس کے معنی ہیں کاٹنا اسی لئے قینچی کو مقراض (کاٹنے کا ہتھیار) اور انتہائے مدت کو انقراض کہتے ہیں ادھار میں بھی اپنا مال نکال کر دوسرے کو دیا جاتا ہے بابسا اوقات اس سے محبت ٹوٹ جاتی ہے لہذا قرض کہلاتا ہے کسی نے کہا ہے

قرض احباب کو دینے سے محبت ٹوٹے گا نٹھ سے جائے رقم ہاتھ سے گاہک چھوٹے رب فرماتا ہے تَقْرِضُهُمْ ذَاتَ الشَّمَالِ (کہف: ۷۵) اصطلاح عرب میں ہر وہ کام قرض کہلاتا ہے جو بدلہ کی نیت سے کیا جائے لہذا اس کے معنی موقعہ کے مطابق کئے جاتے ہیں امیہ کہتا ہے:۔

كُلُّ امْرِئٍ سَوْفَ يَجْزِي قَرْضَهُ حَسَنًا اَوْ سَيِّئًا وَمَدِينًا مِثْلَ مَا دَانَا

یہاں اس قرض سے یا تو وہ نیکی مراد ہے جو ثواب کی نیت سے کی جائے لہذا نماز، روزہ، حج، زکوٰۃ سب اس میں داخل ہیں یا صدقات نفلیہ یا واجبہ یا قرض حسن سے مراد وہ مال اخراجات ہیں جو رب کو راضی کرنے کے لئے کئے جاویں جہاد میں خرچ ہوں بچوں کا نان و نفقہ اگر رضائے الہی کے لئے ہو تو بفضلہ تعالیٰ قرض حسن ہے چونکہ اس کا ثواب ملنا ایسا یقینی ہے جیسے مقرض بادشاہ سے قرض کا وصول ہونا لہذا اسے قرض سے تعبیر کیا گیا۔ اس سے ادھار مراد نہیں کیونکہ ادھار تو محتاج لیتے ہیں اور رب محتاجی سے پاک (کبیر) قرضاً یا تو مصدر ہے اور یقرض کا مفعول مطلق یا بمعنی اسم مفعول ہے اور اس کا مفعول بہ حسن قرض کی صفت ہے اگر قرض سے قرض دینا مراد ہے تو حسن سے اخلاص خوش دلی وغیرہ مراد ہوگی اور اگر اس سے قرض مراد ہے تو حسن سے طیب اور حلال مال مراد ہے یعنی کیا کوئی ایسی شان والا ہے جو اللہ کو اچھی طرح قرض دے یا اچھا قرض دے۔ نکتہ: قرض اور دین میں فرق یہ ہے کہ تجارتی ادھار کو دین اور دست گردان ادھار کو قرض کہتے ہیں کوئی چیز ادھار خریدی تو اس کی قیمت دین کہلائے گی۔ اور اگر کچھ رقم ادھار لی تو یہ قرض ہے نیز دین کی میعاد مقرر ہوتی ہے قرض کی نہیں کہ تاجر وقت مقرر سے پہلے ادھار قیمت کا مطالبہ نہیں کر سکتا۔ مگر قرض خواہ میعاد مقرر سے پہلے بھی جب چاہے قرض لے لے یہاں قرض فرمانے میں یہ اشارہ ہے کہ اس کا معاوضہ قیامت پر ہی موقوف نہیں دنیا میں بھی ملے گا قبر میں بھی اور آخرت میں بھی نیز یہ دین نہیں ہے۔ قرض ہے جو دو وہ لے لو نیز یہ قرض وہ نہیں جو محبت کی مقراض ہو اور اس سے الفت جاتی رہے بلکہ یہ قرض حسن ہے جس سے ہماری محبت کرم اور بھی زیادہ ہوگا۔ نیز اسے قرض فرمایا امانت نہ کہا کیونکہ امانت کے ضائع ہونے کا اندیشہ ہوتا ہے اگر امین کے پاس سے امانت جاتی رہے تو تاوان نہیں لہذا فرماتا ہے کہ یہ ہمارے ذمہ قرض ہے۔ بہر حال تمہیں ملے گا۔ نیز یہ قرض وہ نہیں جس کا سود حرام ہے بلکہ قِضَعْفُ لَہٗ اَضْعَافٌ کَثِیْرَةٌ من استفہامیہ کا جواب ہے۔ اسی لئے اس کے بعد آن پو شیدہ ہے جس نے یَضْعِفُ کو فتح دیا۔ یَضْعِفُ ضعف سے بنا کسی چیز کا وہ حصہ جو مل کر دو گنا کر دے ضعف کہلاتا ہے۔ تضعیف مضاعفت اور اضعاف ان سب کے معنی ایک ہی ہیں۔ خیال رہے کہ ضعف ض کے کسرہ سے دو گنا کرنے والا حصہ ہے اور ضعف ض کے فتح اور پیش سے بمعنی کمزوری یضاعف کا فاعل اللہ ہے۔ اس کی ضمیر قرض کی طرف لوٹ رہی ہے۔ لہٰذا مرجع قرض دینے والا بندہ۔ اضعاف ضعف کی جمع کثیر فرما کر یہ بتایا کہ اس قدر زیادہ بدلہ ملے گا جس کا حساب رب ہی جانے صاحب روح البیان نے فرمایا کہ ایک ضعف سات سو گنا ہوگا۔ اور رب جانے کہ ایسے کتنے ضعف عطا ہوں گے سیدنا ابو عثمان نہدی فرماتے ہیں کہ مجھے خبر ملی کہ ابو ہریرہ رضی اللہ عنہ نے فرمایا کہ ہر مومن کو ایک نیکی کے عوض

دس لاکھ نیکیاں ملیں گی میں نے حج کے موسم میں ان سے پوچھا کہ کیا آپ نے یہ فرمایا ہے انہوں نے فرمایا نہیں میں نے بیس لاکھ کہی تھیں اور یہ ہی آیت پڑھی اور فرمایا کہ میں نے نبی کریم ﷺ سے سنا کہ بندہ کو ایک نیکی کا بدلہ بیس لاکھ عطا ہوگا (روح المعانی) یعنی کون ہے جو اللہ کو قرض حسن دے تاکہ اللہ اسے بے شمار زیادتیاں عطا فرمائے۔ وَاللّٰهُ يَقْبِضُ وَيَبْصُطُ يَقْبِضُ قَبْضٌ مِنْهُ سَيُنَافِئُ كَرْنًا لِّمَا اسَى مِنْ قَبْضِهِ يَهَا تِنُوْنَ مَعْنَى بِن سَكْتِ هِي بَبْصُطُ، بَصْطٌ سَ بِنَا يَهِ دِرَاصِلُ بَسْطٌ تَهَاسُ، صَ سَ بَدَلُ مَيَا بَعْضُ قِرَاطٍ مِثْلُ بَسْطٍ سَ سَ هِي هَ بَسْطٌ قَبْضٌ كَا مَقَابِلُ هَ بِمَعْنَى پَهِيْلَا نَا دَسْعَتُ كَرْنَا عَطَا فَرْمَانَا يَعْنِي اللّٰهُ كَسِي سَ لِيْتَا هَ كَسِي كُو دِيْتَا هَ تَمَّ سَ قَرْضُ لَ كَر فُقَرَاءُ كُو عَطَا فَرْمَا يَ كَا۔ يَا اللّٰهُ كَبْهِي لِيْتَا هَ كَبْهِي دِيْتَا هَ يَا اللّٰهُ كَبْهِي رُوْزِي تَنُكُ فَرْمَا دِيْتَا هَ كَبْهِي فَرَاخُ جُو كُوْنِي فَرَاخِي كَا زَمَانَه پَا يَ۔ تُوَا سَ غَنِيْمَتُ جَانُ كَر صَدَقَه وَخِيْرَاتُ خُوْبُ كَر لَ كَ كُوْنِي سَخَاوَتُ سَ فُقِيْر نَهِيْشُ هُو جَا تَانَه بَخْلُ سَ غَنِي يَا قَا بَضُ اَوْر بَا سَطُ اللّٰهُ هِي هَ۔ لِهَذَا اس كِي رَا هَ مِثْلُ مَالُ خَرْجُ كَرُو تَا كَ وَه تَمَّ پَر نَعْمَتُوْ كِي بَارَشُ فَرْمَا يَ مَالُ هِي كِيَا خُصُوْمِيْتُ هَ قَبْضُ بَسْطُ هَر چِيْزِ مِثْلُ هَ يَهَا تَنُكُ كَ وَآلِيْهِ تُوْرَجْعُوْنَ تَمَّ بْهِي اَسِي كِي طَرَفُ لُوْثَا يَ جَاوُ كَ۔ رُبُّ تَهْمِيْشُ بْهِي خُوْبُ پَهِيْلَا كَر بُوْهَا كَر تَرْتَقِي دَ كَر تَمَّ پَر قَبْضُ كَر لِيْتَا هَ۔

خلاصہ تفسیر: اے مسلمانو جب گزشتہ واقعہ تمہیں پتہ لگ گیا کہ فرار سے زندگی بڑھتی نہیں اور قرار سے آدمی مرتا نہیں اور کوئی تدبیر موت کو ٹال نہیں سکتی تو تمہیں چاہئے کہ جہاد سے نہ گھبراؤ اللہ کی راہ میں خلوص کے ساتھ کفار سے لڑو منہ سے سب کہتے ہیں کہ اللہ سمیع و علیم ہے تو تم عملی طور پر دکھا دو کہ واقعی تم اس کو سمیع و علیم جانتے ہو کہ منہ سے اچھی بات نکالو لوگوں کو جہاد پر دلیر کرو۔ بہادرانہ اشعار پڑھو اور دل میں اخلاص پیدا کرو کیا کوئی ایسا بھی ہے جو اللہ کو بصدق دل مال حلال سے قرض دے یعنی اس کی راہ میں خرچ کرے جس کا عوض قرض کی طرح یقیناً ملنے والا ہے تاکہ اللہ اس کے لئے اسی کا قرض صد ہا گنا بڑھا دے جو اس کے حساب سے بھی باہر ہو۔ کیونکہ دینے سے اس کے خزانے نہیں گھٹتے اور اللہ تعالیٰ ہی تنگی فرماتا ہے اور وہ ہی وسعت دیتا ہے جب یہ ہے۔ تو صدقہ و خیرات سے تم پر تنگی نہ آئے گی اور بخل سے تمہارا مال نہ بڑھ جائے گا۔ تم بھی ایک دن اسی طرف لوٹائے جاؤ گے۔ لہذا جانے سے پہلے اصلی وطن کو اپنا اسباب بھیج دو اور خدائی بینکوں میں اپنا کمایا ہوا مال جمع کر دو۔ تاکہ وہاں مع نفع کے پاؤ خیال رہے قرض بعض تو حسن ہیں اور بعض خبث قرض خبیث بندوں کے لئے تو یہ ہے کہ کسی کو قرض دینے والا سود لینے کی نیت سے قرض دے اور لینے والا اصل قرض ادا کرنے کی نیت نہ کرے یہ قرض دوستی، محبت بلکہ رشتہ داری کے لئے مقراض یعنی قینچی ہے اور قرض حسن یہ ہے کہ قرض دینے والا صرف رب کی رضا کی اور مسلمان بھائی کا کام نکالنے کی نیت سے قرض دے اور نیت یہ ہو کہ اگر نہ دے سکے تو معاف ہے اور لینے والا ادا کر دینے کی نیت سے قرض لے یہ قرض پھیلی عداوتوں دشمنیوں کے لئے مقراض یعنی قینچی ہے کہ اس سے مقروض ادا قرض کے بعد بھی ممنون احسان رہتا ہے اور رب کی بارگاہ میں قرض خبیث ہے کہ حرام مال سے خیراں کرے یا خیرات کہ جو سمجھ کر یا صرف ردی و خراب مال کی

خیرات کیا کرے اور قرض حسن یہ ہے کہ حلال مال خوش دلی سے اچھے مقام پر خرچ کرے جس قدر مصرف اعلیٰ اسی قدر برکت زیادہ جس قدر زمین بہتر اسی قدر پیداوار زیادہ۔

فائدہ: اس آیت سے چند فائدے حاصل ہوئے۔ پہلا فائدہ: نبی ﷺ احکام الہی اپنی رائے سے بدلتے نہیں ہاں دعا کر کے رب سے بدلوا لیتے ہیں جیسا کہ اس آیت کے دوسرے شان نزول سے معلوم ہوا کہ پہلے ایک نیکی کا بدلہ دس گناہ مقرر ہوا۔ پھر سات تو۔ پھر حضور ﷺ کی دعا پر بہت زیادہ پھر آپ ہی کے عرض کرنے پر بغیر حساب۔ دوسرا فائدہ: غنی شاکر سے فقیر صابر افضل ہے دیکھو رب نے فقراء کے لئے اغنیاء سے قرض طلب فرمایا۔ لطیفہ: ایک بار اغنیاء نے فقراء سے کہا کہ ہم خدا کے بڑے پیارے ہیں کہ اس نے ہم سے قرض طلب فرمایا فقراء نے کہا نہیں بلکہ ہم اس کے محبوب قرض غیروں سے بھی لے لیا جاتا ہے مگر اپنوں کے لئے نہ کہ غیروں کے لئے۔ حضور ﷺ نے جب وفات پائی تو آپ پر ایک یہودی کے کچھ جو قرض تھے جو آپ نے اپنے اہل و عیال کے لئے لئے تھے۔ غور کر لو کہ کس سے لئے اور کس کے لئے (روح البیان)۔ تیسرا فائدہ: قرض حسن کا بدلہ ملے گا نہ کہ خبیث کا قرض حسنہ میں چند شرطیں ہیں: ۱۔ دینے والے میں اخلاص ہو۔ ۲۔ خوش دلی سے ادا کرے۔ ۳۔ مال حلال خرچ کرے۔ ۴۔ اس کے بدلے میں جلدی نہ کرے اردو میں قرض حسن وہ کہلاتا ہے جس کا مقروض پر تقاضانہ ہو۔ اگر دیدے فیہا ورنہ معاف کبھی خیرات کو بھی قرض حسن کہہ دیتے ہیں۔ چوتھا فائدہ: مالدار ی چلتا پھرتا سایہ ہے نہ اپنی کوشش سے حاصل ہونہ خیرات سے جاتی رہے بلکہ خیرات تو اس کی میخ ہے جیسا کہ یقبض اور یبسط سے معلوم ہوا۔

اعتراضات: پہلا اعتراض: خدا نے سارے جہاں کو بنایا اسے قرض مانگنے کی کیا ضرورت کیا خدا کو خسارہ پڑ گیا تھا کہ قرض کی نوبت پہنچی (ستیار تھ پرکاش)۔ **جواب:** یہ اعتراض نہیں بلکہ دیوانے کی بڑ ہے۔ پنڈت جی قرض کی بہت سی نوعیتیں ہیں حکومتیں اپنے ملازمین کی تنخواہ میں کچھ حصہ بطور فنڈ جمع کرتی رہتی ہیں جو ریٹائرڈ ہونے پر مع سود دیا جاتا ہے۔ بینک پبلک کاروپہ لے کر مع سود واپس دیتے ہیں بیمہ کمپنی روپیہ لے کر بوقت ضرورت مع نفع کے واپس دیتی ہے ان سب قرضوں سے محتاجوں کو نفع پہنچانا اور پبلک کو اپنی طرف راغب کرنا منظور ہوتا ہے۔ حکومت یا بینک ان کے پیسے کے محتاج نہیں بہت دفعہ دیکھا گیا ہے کہ غریب و مسافر محتاج طلباء کے لئے کوئی مالدار دکاندار سے کہہ دیتا ہے کہ تم اسے ہمیشہ کھانا کھلاتے رہو۔ اس کی قیمت مجھ پر قرض ہے یعنی کھلاوے فقیر کو قیمت مجھ پر قرض اسی طرح رب فرماتا ہے اپنے مال سے فقیروں کو داس کا بدلہ مجھ پر قرض ہے یہ حقیقت میں کرم کا اظہار ہے اولاد کی شادی بیاہ میں خویش اقارب نیو تہ بلکہ کمیوں کو انعام دے جاتے ہیں یہ گھروالے پر قرض ہوتا ہے جسے وہ دوسرے موقع پر زیادتی کے ساتھ ادا کرتا ہے ان سب صورتوں میں قرض لینے والا محتاج نہیں یہ نہ غور کیا کہ رب خود کیا لیتا ہے ہم سے ہمارے ہی بھائی برادروں کو دلو کر فرماتا ہے کہ یہ ہم پر قرض کی طرح واجب الادا ہے اس قرض کو محتاجی کی دلیل بنانا پنڈت جی جیسے عقلمندوں کا کام ہے نیز عربی میں بلکہ اردو میں بھی ہر واجب الادا کو قرض یا ادھار کہہ دیتے ہیں۔ جس

سے نہ محتاجی ظاہر ہوتی ہے اور نہ روپے کا لین دین دنیا کمائی کرنے کی جگہ ہے اور آخرت نفع حاصل کرنے کی پر دیسی مسافر کے لئے ایسے بینک کی ضرورت ہے جس سے اس کا پیشہ بخیریت وطن پہنچ جائے۔ اور اس پر سلطانی ہاتھ بھی ہو تاکہ ضائع نہ ہو مسجدیں مدرسے سے جہاد کے میدان بلکہ کار خیر کے مصرف رب کے شاہی بینک ہیں جن کی شرح سود مختلف ہے اصل رقم ضائع ہونے کا کوئی اندیشہ ہی نہیں۔ **دوسرا اعتراض:** اتنی نیکیوں کا بندہ کیا کرے گا جب ایک کا بدلہ بیس لاکھ ملا اور اس نے لاکھوں نیکیاں کیں تو اس کا اجر شمار سے باہر ہوا۔ کہاں رکھے گا (نیچری)۔ **جواب:** یہ سوچو کہ اس کے پاس حساب کے بعد بچے گا کیا جیسے کہ بے شمار نیکیاں ملتی ہیں۔ ایسے ہی بے شمار بندہ ظلم و گناہ بھی کر لیتا ہے اور قیامت میں تمام حقوق کے عوض حقداروں کو ظالم کی نیکیاں ہی دی جائیں گی۔ یہاں تک کہ تین پیسہ قرض کے عوض مقروض کی سات سو نمازیں جماعت والی قرض خواہ کو دلوائی جائیں گی (شامی کتاب الصلوٰۃ) اب حساب لگا لو کہ غیبت قتل ظلم مار پیٹ کے عوض کتنی نیکیاں چھن جائیں گی اگر یہ زیادتی نہ ہو تو ٹوٹل کیسے پورا ہو۔ غنیمت جانو کہ اصل نیکیاں ہی بچ جائیں نیکیوں کی ہری کھیتی پر صد ہا آفتیں آتی رہتی ہیں نہ معلوم کٹائی کے وقت کیا بچے۔ **مسئلہ:** حقوق العباد میں اصل نیکی نہ دی جائے گی بلکہ فضل کی زیادتی (روح البیان) اور روزہ کی نہ اصل دی جائے اور نہ زیادتی۔ **تیسرا اعتراض:** تمہاری نقل کردہ حدیث سے معلوم ہوا کہ ایک نیکی کا ثواب بیس لاکھ ہے اور دوسری روایت میں آتا ہے کہ مکہ معظمہ کی ایک نیکی ایک لاکھ اور مدینہ منورہ پچاس ہزار تو کیا ثواب میں یہاں کی نیکیاں وہاں سے بڑھ گئیں۔ **جواب:** وہاں کی ایسی ایک لاکھ ہے جن میں سے ہر ایک کا ثواب بیس بیس لاکھ ہم حساب بھی نہیں کر سکتے۔ **چوتھا اعتراض:** جب سود حرام ہے تو رب نے کیوں دیا۔ **جواب:** بندوں کے لئے حرام ہے کیونکہ اس سے مقروض تباہ ہو جاتا ہے رب کے خزانے کبھی خالی نہیں ہوتے وہ دے تو کیا مضائقہ ہے نیز مالک اور غلام میں سود جائز لہذا رب بھی بندہ کو دے تو کیا حرج ہے یہ لینا دینا تو برائے نام ہے ورنہ جو لیا وہ اس کا اور جو دیا وہ بھی اسی کا خود اس نے اپنا ہی مال لیا اپنا ہی دیا۔

تفسیر صوفیانہ: اے راہ طلب کے مجاہد واللہ کاراستہ طے کرتے ہوئے نفس اور شیطان سے جنگ کرو جو راہزنی کے لئے راستہ پر ہیں اور جان رکھو کہ اس جہاد کے وقت جو کچھ تمہارے دل میں خطرات آئیں گے یا جو کچھ تم کہو گے ہمیں سب کی خبر ہے لہذا اپنے ظاہر و باطن درست رکھو مسافر خطرناک راستہ کسی طاقتور کے سایہ میں طے کرتے ہیں اور خود بھی ہتھیار بند و چوکنے رہتے ہیں تاکہ چور، ڈاکو، رہزن ڈکیتی نہ کر لیں تم بھی راہ خدا طے کر رہے ہو نفس و شیطان کا خطرہ لگا ہوا ہے نبی و اولیاء کے زیر سایہ راستہ طے کرو اور ایمان و نماز کے ہتھیار روزے کی ڈھال زکوٰۃ و صدقات کے تیر تفنگ سے لیس رہو ان ہتھیاروں کے ذریعہ ان چوروں ڈاکوؤں سے جنگ کرتے ہوئے یہ راستہ طے کرو۔ مال تو بہت لوگ خرچ کرتے ہیں۔ کیا کوئی ایسا بھی ہے جو رب کی قرض حسن یعنی جان کی قربانی دے تو رب تعالیٰ اسے تجلیات انوار اور صفات جلال و جمال کے بے شمار حصے عطا فرمائے۔ رب تعالیٰ موحد بن کی ارواح قبض فرماتا اور عارفین کے

اسرار وسیع کرتا ہے نیز وہ مریدین کے لئے قبض اور مرادین کے لئے بسط یا مشتاقین کے لئے قبض اور عارفین کے لئے بسط فرماتا ہے یا کبھی بندہ پر خوف طاری کر کے قبض اور امید دلا کر بسط فرماتا ہے امام غزالی فرماتے ہیں کہ رب قابض بھی ہے اور باسط بھی کہ موت کے وقت تو قبض روح اور زندگی دے کر بسط روح فرماتا ہے نیز اغنیاء سے لیتا ہے فقراء کو دیتا ہے نیز کبھی دلوں کو قبض فرماتا ہے تاکہ اس کی ہیبت کا تصور رہے اور کبھی بسط فرماتا ہے۔ کہ اس کے کرم پر سب کی نظر رہے۔ یا کبھی اپنے عذاب سے ڈرا کر دلوں کو تنگ کرتا ہے اور کبھی اپنی نعمتیں بتا کر بسط (روح البیان) خیال رہے کہ قبض و بسط یعنی تنگی اور کشادگی ہر طبقہ کو ہوتی ہے دنیا دار، دیندار علماء، فضلاء، واعظین، عابدین، عالمین بلکہ صحابہ کرام اور اولیاء و صوفیاء بلکہ انبیائے کرام پر بھی یہ حالات طاری ہوتے ہیں ایک بار صحابہ کرام نے عرض کیا کہ یا حبیب اللہ گھر میں پہنچ کر ہمارے دلوں کا وہ حال نہیں رہتا جو مجلس پاک میں ہوتا ہے وہاں بیوی بچوں میں مشغول ہو جاتے ہیں فرمایا جو تمہارا حال ہماری مجلس میں ہوتا ہے اور ہی رہتا تو تم سے ملائکہ مصافحہ کرتے یہ ہے قبض و بسط شیخ سعدی گلستان میں فرماتے ہیں ”کہ باخصہ زینب پر داخے۔ گہے باجرائیل و میکائیل نہ ساختے“ کبھی ازواج مطہرات کے ساتھ مشغول رہتے اور کبھی حضرت جبرائیل و میکائیل بھی ان سے کلام کرنے کی جرات نہ کرتے وہ قبض تھا اور یہ بسط حضرت یعقوب علیہ السلام نے چاہ کنعان سے اپنے فرزند کی طرف توجہ نہ فرمائی۔ یہ ہوا قبض اور ایک دن مصر سے پیرا بن یوسف کی خوشبو محسوس فرمائی یہ ہوا بسط کسی نے ان سے دریافت کیا:۔

زمهرش بوئے پیرا بن شمیدی چرا در چاہ کنعانش ندیدی

تو جواب دیا:۔

بگفت احوال ما برقی جهان است دے پیدا و دیگر دم نہان است
اگر درویش بر حالے بماندے دو دست از ہر دو عالم بر فشاندے

ایک ہی شخص کبھی عالم تبخیر ہو جاتا ہے یہ ہوا بسط اور پھر وہ ہی کبھی ایک مسئلہ بھی نہیں جانتا یہ ہوا قبض کبھی واعظ مجلس کو تڑپا دیتا ہے یہ ہے بسط کبھی خطبہ و عظ بھی صحیح نہیں پڑھتا یہ ہوا قبض کبھی بادشاہ ممالک فتح کرتا یہ ہے بسط کبھی اپنا گھر بھی چھن جاتا ہے یہ ہے قبض پاک ہے وہ جسے قبض و بسط نہیں رب کا کرم تو دیکھو کہ خود ہر چیز کا مالک لہ ما فی السموات و ما فی الارض اور پھر خود ہی مسلمانوں کی جان و مال کا خریدار اِنَّ اللّٰهَ اشْتَرٰ مِنَ الْمُؤْمِنِيْنَ اَنْفُسَهُمْ اَرْخَ (التوبہ: ۱۱۱) پھر خرید کر اور عاریۃ سب کچھ دے کر خود ہی ان سے قرض طلب فرمایا۔ مَنْ ذَا الَّذِيْ يُقْرِضُ اللّٰهَ اور پھر اس پر بہت سود کا وعدہ کیا اضعافاً کثیرۃ دینے والا بڑا کریم ہے لینے والے میں ہمت چاہئے کہ کوئی اس سے جنت مانگتا ہے کوئی حور و قصور مگر عاشق جانناز خود اس کی ذات کا طالب صوفیائے کرام فرماتے ہیں کہ فقراء اغنیاء کی زینت ہیں اور قبض و بسط کا آئینہ اگر فقراء نہ ہوں تو اغنیاء کی آب و تاب جاتی رہے اور بغیر قبض کے بسط کا بازار سرد ہو جائے مولانا فرماتے ہیں:۔

روئے خواب ز آئینہ زباں شد احسان ز گدا پیدا شود

marfat.com

چوں گدا آئینہ جودست ہاں دم بود بر روئے آئینہ زیاں
پس ازیں فرمود حق در دانشی باگ کمزن اے محمد برگدا
صرف گدا ہی کریم کا عاشق نہیں بلکہ کریم بھی گدا کا چاہنے والا ہے کیونکہ فقراء سے کریم کے بازار کی رونق ہے (ازروح
البیان وابن عربی) بعض عشاق کہتے ہیں کہ گنہگاروں سے شفاعت کے بازار کی رونق ہے اور سیہ کاروں سے بخشش کی
دکان کی زینت معصوم فرشتے کروڑوں سال سے مشغول عبادت تھے پھر محبوب کے بازار حسن میں رونق گنہگار انسان کی
پیدائش سے ہی آئی جب فروشوں نے عرض کیا کہ مولیٰ فساد کی خوزریز کو کیوں پیدا کرتا ہے ہم تو تیری تسبیح و تقدیس کے
لئے حاضر ہیں تو فرمایا: اِنِّیْ اَعْلَمُ مَا لَا تَعْلَمُوْنَ تم اس راز کو نہیں جانتے اس گنہگار کی پیدائش پر میرے صفات کا ظہور
موقوف ہے اور اس ہی کے دم قدم سے بازار عالم کی رونق وابستہ ہے وہ جو حدیث شریف میں ارشاد ہوا کہ اگر تم گناہ کرنا
چھوڑ دو تو رب تعالیٰ ایسی مخلوق پیدا فرماوے گا جو گناہ کرے اس کا مقصد بھی یہ ہی ہے نیک اعمال کی توفیق ببط ہے اور
ہمارا گناہوں کی طرف میلان قبض وَاللّٰهُ یَقْبِضُ وَیَبْصُطُ خیال رہے کہ وہابی جہل اور قبض میں فرق نہیں کرتے انبیاء
کرام اگر کسی وقت کسی چیز کو نہ جانیں یا نہ پہچانیں تو اس کی وجہ بے عملی نہیں بلکہ یہ ہی قبض ہے۔ ایک وقت سرکار کو
غسل فرمانا یاد نہ رہا مصلیٰ پر تشریف لے آئے پھر یاد آیا تو غسل فرمایا پھر نماز پڑھائی یہ ہوا قبض پھر وہ ہی محبوب فرماتے
ہیں کہ لوگو نمازیں درست پڑھا کرو واللہ مجھ پر تمہارے رکوع سجود بلکہ حضور ﷺ سے خشوع و خضوع تک پوشیدہ نہیں
یہ ہے ببط۔

اَلَمْ تَرَ اِلَى الْمَلَا مِنْ بَنِي اِسْرَآئِیْلَ مِنْۢ بَعْدِ مُوسٰی اِذْ قَالُوْا

کیا نہ دیکھا تم نے طرف گروہ بنی اسرائیل کے پیچھے سے موسیٰ کے جب کہ کہا انہوں نے

اے محبوب کیا تم نے نہ دیکھا بنی اسرائیل کے ایک گروہ کو جو موسیٰ کے بعد ہوا جب

لِنَبِیِّ لَہُمْ اَبْعَثْ لَنَا مَلِکًا نُّقَاتِلْ فِیْ سَبِیْلِ اللّٰهِ قَالَ هَلْ عَسَیْتُمْ

واسطے نبی اپنے مقرر کر دو واسطے ہمارے بادشاہ جہاد کریں ہم بیچ راستے اللہ کے فرمایا کیا قریب ہو تم کہ

اپنے ایک پیغمبر سے ہمارے لئے کھڑا کر دو ایک بادشاہ کہ ہم خدا کی راہ میں لڑیں نبی نے فرمایا کیا تمہارے انداز ایسے ہیں کہ

اِنْ کُتِبَ عَلَیْکُمُ الْقِتَالُ اَلَا تُقَاتِلُوْا قَالُوْا وَمَالُنَا اَلَا نُقَاتِلْ

اگر فرض کیا جائے اوپر تمہارے جہاد یہ کہ نہ جہاد کرو تو وہ بولے اور کیا ہے واسطے ہمارے یہ کہ نہ جہاد کریں ہم

تم پر جہاد فرض کیا جائے تو پھر نہ کرو بولے ہمیں کیا ہوا کہ ہم اللہ کی راہ میں نہ لڑیں

فِیْ سَبِیْلِ اللّٰهِ وَقَدْ اُخْرِجْنَا مِنْ دِیَارِنَا وَاَبْنَاؤُنَا فَلَمَّا کُتِبَ

marfat.com

بچہ راستے اللہ کے حالانکہ بیشک نکالے گئے ہم گھروں سے اپنے بچوں سے اپنے پس جب فرض کیا گیا

حالانکہ ہم نکالے گئے ہیں اپنے وطن اور اپنی اولاد سے تو پھر ان پر جہاد

عَلَيْهِمُ الْقِتَالُ تَوَلَّوْا إِلَّا قَلِيلًا مِنْهُمْ وَاللَّهُ عَلِيمٌ بِالظَّالِمِينَ ۝۶

اوپر ان کے جہاد تو پھر گئے وہ سوا تھوڑوں کے ان میں سے اور اللہ جاننے والا ہے ظالموں کو

فرض کیا گیا منہ پھیر گئے ان میں کے مگر تھوڑے اور اللہ خوب جانتا ہے ظالموں کو

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں مسلمانوں کو جہاد اور صدقہ کا حکم ہوا اب ان بنی اسرائیل کا ذکر فرمایا جا رہا ہے جنہوں نے وعدہ جہاد کر کے پورا نہ کیا اور عتاب الہی میں آگئے تاکہ مسلمان اس واقعہ سے عبرت پکڑیں اور ہمیشہ اطاعت الہی میں مشغول رہیں۔ دوسرا تعلق: پچھلی آیت میں قتال فی سبیل اللہ کا اجمالی حکم تھا جس میں کوئی شرط نہ لگائی گئی تھی اب بنی اسرائیل کا ایک واقعہ سنا کر شرائط جہاد کی طرف اشارہ فرمایا جا رہا ہے کہ اس کے لئے بادشاہ لشکر اور اطاعت پیغمبر ضروری ہے جیسا کہ تفسیر سے معلوم ہو گا۔ تیسرا تعلق: گزشتہ آیت میں جہاد فی سبیل اللہ کا حکم تھا اب اس کی شرح فرمائی جا رہی ہے کہ جہاد فی سبیل اللہ وہ ہے جس میں دنیوی انتقام کی نیت، ملک گیری کی ہوس نہ ہو محض کلمۃ اللہ بلند کرنے کے لئے کیا جائے ورنہ کامیابی نہ ہو گی دیکھو ان بنی اسرائیلیوں نے جوش انتقام میں کفار سے جنگ کرنا چاہی مگر نہ کر سکے محض مخلصین نے یہ کام انجام دیا۔

تفسیر: اَلَمْ تَرَ اِلَى الْمَلَاِ مِنْ بَنِي إِسْرَآئِيلَ یہ استفہام بھی انکاری ہے۔ اور الیٰ سے معلوم ہوتا ہے کہ یہ رویت بھی بمعنی نظر ہے اور اس میں حضور ﷺ سے خطاب ہے۔ مَلَاِ کے معنی ہیں بھرنا۔ مَلَاِ الْاَرْضِ ذَهَبًا (آل عمران: ۹۱) اصطلاح میں اس متفق جماعت کو ملائ کہتے ہیں جن کی ہیبت سے آنکھیں بھر جائیں اور رونق سے مجلس یہ بھی قوم کی طرح جمع ہے اس کا واحد کوئی نہیں فرق یہ ہے کہ قوم ہر جماعت کو کہہ دیتے ہیں اور ملا بڑوں کی متفق جماعت کو جیسے اہل اور آل قریباً ہم معنی ہیں یعنی والا مگر اہل کی نسبت تو شاندار و غیر شاندار سب کی طرف ہو سکتی ہے کہا جاتا ہے اہل خانہ اور زید کے اہل و عیال مگر آل کی نسبت صرف شاندار انسانوں ہی کی طرف ہو گی خواہ دنیاوی شاندار ہو جیسے آل فرعون یا دینی شاندار جیسے آل رسول، آل بیت یا آل زید نہیں کہا جاتا کہ بیت جاندار نہیں اور زید شاندار نہیں چونکہ حضرت اشمویل علیہ السلام کی خدمت میں بنی اسرائیل کے نمبردار چوہدری اور وہ چوٹی کے لوگ یہ درخواست لے گئے تھے جو ساری قوم کے نمائندے تھے۔ اس لئے یہاں اِلَى الْمَلَاِ مِنْ بَنِي إِسْرَآئِيلَ فرمایا الیٰ قَوْمِ یَا اِلٰی جَمَاعَةٍ مِنْ بَنِي إِسْرَآئِيلَ نہ فرمایا مِنْ بَنِي إِسْرَآئِيلَ میں من تبعیضیہ ہے اور پوشیدہ لفظ کے متعلق ہو کر ملا کا حال یعنی اے نبی ﷺ کیا آپ نے بنی اسرائیل کی اس جماعت کو نہ دیکھا۔ مِنْ بَعْدِ مُوسٰی یہ من ابتدائیہ ہے اور اس کے متعلق ہے جس کے متعلق پہلا من تھا یہ واقعہ حضرت موسیٰ علیہ السلام سے کئی سو برس بعد ہوا۔ حضرت عیسیٰ علیہ السلام سے گیارہ سو برس

پہلے لفظ موسیٰ سے پہلے وفات پوشیدہ ہے یعنی حضرت موسیٰ علیہ السلام کی وفات کے بعد اذ قالوا اِنْسِيْ لَهْمُ بعض علمائے کرام نے فرمایا کہ وہ نبی حضرت یوشع بن نون ابن افراسیم ابن یوسف علیہ السلام ہیں۔ کیونکہ حضرت موسیٰ علیہ السلام کے بعد یہ ہی خلیفہ ہوئے بعض نے فرمایا کہ وہ حضرت شمعون علیہ السلام جو لاوی ابن یعقوب کی اولاد سے تھے مگر صحیح یہ ہے کہ یہ پیغمبر حضرت اشمویل علیہ السلام ہیں جو حضرت ہارون علیہ السلام کی نسل سے ہیں۔ چونکہ اس زمانہ میں بادشاہ کا انتخاب کثرت رائے سے نہ ہوتا تھا بلکہ وحی کے ذریعہ نبی کی معرفت اس لئے ان نمائندوں نے جو ساری قوم کی طرف سے حاضر ہوئے تھے۔ کسی کا نام پیش نہ کیا کہ فلاں شخص کو قوم چاہتی ہے اسے ہمارا بادشاہ بنا دیجئے بلکہ اس وقت کے نبی کی خدمت میں عرض کیا۔ اِنْعَثْ لَنَا مَلِكًا اِنْعَثْ اِنْعَثْ سے بنا جس کے معنی ہیں اٹھانا سامنے لانا بھیجنا اور کسی کو کسی کام پر مقرر کرنا قرآن شریف میں ہر معنی میں استعمال ہوا ہے یہاں آخری معنی میں ہے لَنَا میں لام یا نفع کا ہے یا بمعنی علی یعنی ہمارے نفع یا انتظام کے لئے یا ہم پر مقرر کیجئے ملک اور مالک مِلْکٌ یا مِلْکِیۃٌ سے بنا مگر ملک وہ ہے جو لوگوں پر سیاسی احکام جاری کرنے میں خود مختار ہو۔ اور مالک ہر ملکیت والا کہلاتا ہے اس لئے مَلِکُ النَّاسِ کہا جاتا ہے نہ کہ ملک الاشیاء لیکن ملک یعنی بادشاہ کا تصرف مالک سے کم ہے۔ ہم ملک مالک کے بہت سے فرق مَالِکِ یَوْمَ الدِّیْنِ کی تفسیر میں عرض کر چکے یعنی اے نبی ہمارے لئے کوئی بادشاہ مقرر کر دو تاکہ نَقَاتِلَ فِیْ سَبِیْلِ اللّٰہِ یہ ابھٹ کا جواب ہے اسی لئے ساکن ہے یعنی تاکہ ہم اللہ کی راہ میں کفار سے جنگ کریں۔ قَالَ هَلْ عَسَيْتُمْ اِنْ كُتِبَ عَلَيْكُمُ الْقِتَالُ اَلَا تُقَاتِلُوْا عَسَيْتُمْ فَعَلْ مُقَابَرہ ہے خواہش امید طمع اور خطرہ کے لئے استعمال ہوتا ہے یہاں خطرہ کے لئے ہے۔ ہل یا تو بمعنی استفہام ہے یا بمعنی قَدْ۔ اَلَا تُقَاتِلُوْا۔ عَسَيْتُمْ کی خبر ہے۔ کہ جس کے درمیان شرط حائل ہو گئی اصل عبارت یوں تھی کہ اِنْ كُتِبَ عَلَيْكُمُ الْقِتَالُ هَلْ عَسَيْتُمْ اَلَا تُقَاتِلُوْا یعنی اگر تم پر جہاد فرض ہو گیا تو خطرہ یہ ہے کہ تم نہ کرو جیسا کہ تمہاری گزشتہ نافرمانیاں اور موجودہ اختلاف سے ظاہر ہوتا ہے اور ہو سکتا ہے کہ بذریعہ وحی معلوم ہوا ہو۔ قالوا وَمَالَنَا اَلَا نُقَاتِلُ فِیْ سَبِیْلِ اللّٰہِ یہ قوم کا جواب ہے ما استفہامیہ ہے بمعنی ائی اور اَلَا سے پہلے فی یا الی پوشیدہ ہے ما مبتدا ہے اور الذین اس کی خبر یعنی ایسی کون سی وجہ ہے کہ ہم راہ الہی میں جہاد نہ کریں۔ وَقَدْ اُخْرِجْنَا مِنْ دِیَارِنَا وَاَبْنَاءُ نَاوَاۃِ حالیہ ہے اور یہ جملہ نقاتل کے فاعل سے حال ابناء سے مراد ساری اولاد ہے نہ کہ صرف لڑکے مگر چونکہ زیادہ پیارے ہوتے ہیں اور انہی کا فراق ماں باپ کو بہت تکلیف دیتا ہے لہذا انہی کا ذکر بھی کیا گیا یعنی ہم کیوں نہ جنگ کریں ہم تو ان کفار کے ہاتھوں اپنے وطن اور اولاد سے نکال دیئے گئے کہ انہوں نے ہمیں جلا وطن کیا اور ہمارے بچوں کو گرفتار قتل کیا کُتِبَ عَلَیْہُمْ الْقِتَالُ تَوَلَّوْا۔ یہاں بہت سے واقعہ کو چھوڑ دیا گیا۔ تَوَلَّوْا۔ تَوَلَّوْا سے بنا بمعنی منہ پھیرنا یا پیٹھ دکھانا یعنی جب اہل و قرار کے بعد ان پر بادشاہ بھی مقرر ہوا اور جہاد بھی فرض ہوا اور یہ اس کے ساتھ چل بھی دیئے تو اپنی بعض نافرمانیوں کی وجہ سے بزدل ہو کر جہاد سے منہ پھیر گئے جس کی پوری تفصیل اگلی آیت میں آرہی ہے۔ اِلَّا قَلِيْلًا مِنْہُمْ یہ تَوَلَّوْا کے فاعل سے استثناء ہے اور یہ تھوڑے وہ ہی ہیں جو طاہت کے ساتھ نہر کو پار کر گئے یہ اصحاب بدر کی طرح

۳۱۳ تھے۔ وَاللّٰهُ عَلِيمٌ بِالظَّالِمِينَ ظالمین سے یا تو یہ ہی جہاد سے بھاگنے والے مراد ہیں یا سارے گنہگار یعنی اللہ ظالموں کو خوب جانتا ہے۔

خلاصہ تفسیر: اے نبی ﷺ کیا آپ نے بنی اسرائیل کی وہ جماعت نہ دیکھی جو حضرت موسیٰ علیہ السلام کے بہت عرصہ بعد ہوئی جب کہ انہوں نے اپنے زمانہ کے پیغمبر سے عرض کیا کہ ہمارے واسطے آپ کوئی بادشاہ مقرر کر دیں۔ جس کے سایہ میں ہم اللہ کی راہ میں کفار سے لڑیں پیغمبر نے فرمایا کہ اگر تم پر جہاد فرض کر دیا گیا۔ تو اندیشہ یہ ہے کہ اس وقت تم جہاد نہ کرو خوب سوچ سمجھ کر منہ سے بات نکالو۔ وہ سب بولے کہ اب جہاد نہ کرنے کی وجہ کیا ہے کس ظلم کا انتظار ہے ہم پر تو انتہائی مظالم ہو چکے۔ اپنے وطن سے ہم نکالے گئے اپنی اولاد سے ہم چھوٹے کہ کافر بادشاہ نے ہمیں جلا وطن کیا رہی ہماری اولاد ان میں سے کچھ کو قید کیا اور کچھ کو نکال دیا انہوں نے وعدے وعید تو اتنے کئے مگر جب ان پر جہاد فرض ہوا۔ تو بجز چند لوگوں کے سارے ہی منہ پھیر گئے اللہ وعدہ خلافوں بزدلوں سارے ظالموں کو خوب جانتا ہے سب کو مناسب سزا دے گا یوں تو وعدہ خلافی بہر حال بری ہے مگر جو نبی سے اور نبی کی معرفت اللہ تعالیٰ سے وعدہ کیا جاوے اس کے خلاف کرنا تو بڑا ہی ظلم ہے ان اسرائیلیوں نے اس موقع پر رب سے کئے ہوئے وعدے توڑے یہ بڑے ظالم ہیں ہم ظالموں کو خوب جانتے ہیں۔

اصل واقعہ

حضرت موسیٰ علیہ السلام کے بعد حضرت یوشع علیہ السلام ان کے بعد حضرت کالب ابن لوقتا ان کے بعد حضرت حزقیل علیہ السلام یہ حضرات اپنے اپنے زمانوں میں توریت شریف کے احکام جاری فرماتے اور یہود کی اصلاح کرتے تھے حزقیل ابن یوزی علیہ السلام کے بعد بنی اسرائیل کا حال بہت خراب ہو گیا انہوں نے کھلم کھلا بت پرستی شروع کر دی تب حضرت الیاس ابن نسی ابن فنحاص ابن عیزار ابن ہارون علیہم السلام مبعوث ہوئے انہوں نے بنی اسرائیل کے ایک بادشاہ جان کی مدد سے کچھ اصلاح کی مگر ان کے بعد پھر بنی اسرائیل کا حال خراب ہوا تب حضرت یسع علیہ السلام تشریف لائے اور انہوں نے توریت کے احکام جاری فرمائے خیال رہے کہ حضرت حزقیل علیہ السلام کے بعد بنی اسرائیل کی ایک نسل میں تو خلافت و سلطنت تھی اور دوسری میں نبوت یعنی آل لاوی ابن یعقوب میں نبوت اور آل یہود ابن یعقوب میں سلطنت حضرت یسع علیہ السلام کے بعد بنی اسرائیل کی نافرمانی حد سے زیادہ بڑھ گئی جس کا انجام یہ ہوا کہ ان سے سلطنت بھی چھین گئی اور انبیاء کی آمد بھی بند ہو گئی اور ان پر فرعون کی طرح جالوت بادشاہ مسلط ہو گیا جو کہ عملیق ابن عاد کی اولاد سے ایک نہایت ظالم بادشاہ تھا اور قوم عمالقہ نے قبیلوں کی طرح بنی اسرائیل پر ظلم ڈھانا شروع کر دیئے کہ ان کے شہر چھین لئے ان کے آدمی گرفتار کر لئے ان پر بہت سختیاں شروع کر دیں یہ جالوتی لوگ مصر اور فلسطین کے درمیان بحر روم کے کنارے پر رہتے تھے بنی اسرائیل میں اس وقت خاندان نبوت سے صرف ایک

بیوی باقی تھی جو حاملہ تھی بنی اسرائیل دعا کرتے تھے کہ خداوند ان کے بطن سے کوئی نبی پیدا فرما جن سے ہمارا بگڑا حال سنبھل جائے چنانچہ ان کے بطن شریف سے حضرت اشمویل علیہ السلام پیدا ہوئے خیال رہے کہ لفظ اشمواور ایل سے بنا ہے عبرانی اشمو کے معنی ہیں سن لی اور ایل اللہ کا نام ہے۔ ان کی والدہ بیٹے کی بہت دعا مانگتی تھیں جب یہ پیدا ہوئے تو بولیں۔ اشمو ایل یعنی رب نے میری دعا سن لی یہ ہی ان کا نام ہوا۔ جیسے حضرت ابراہیم علیہ السلام نے فرزند کے لئے بہت دعائیں کیں اور ہمیشہ آخر میں عرض کرتے تھے اسمع یا ایل یا اللہ میری سن لے جب فرزند پیدا ہوئے تو اس دعا کی یادگار میں اپنے فرزند کا نام رکھا اسماعیل جیسے آج دعا کے آخر میں آمین کہا جاتا ہے ایسے ہی اس زمانہ میں اسمع ایل کہا جاتا تھا جب یہ بڑے ہوئے تو انہیں بیت المقدس میں ایک عالم کے سپرد کیا گیا۔ انہوں نے انہیں اپنا متبنی (منہ بولا بیٹا) بنالیا اور آپ سے بہت محبت کرنے لگے۔ جب آپ سن بلوغ کو پہنچے تو ایک رات انہی عالم کے پاس آرام کر رہے تھے حضرت جبرئیل علیہ السلام نے اس عالم کو آواز میں پکارا اشمو ایل۔ آپ جھٹ پٹ اٹھے اور شیخ سے بولے اے باوا جان کیا ہے۔ کیوں بلایا۔ شیخ نے خیال کیا کہ اگر میں کہہ دوں کہ میں نے نہیں بلایا تو ڈر جائیں گے کہا سو جاؤ یہ سو گئے پھر وہ ہی آواز سنی اور شیخ کی خدمت میں حاضر ہوئے کہ کیا ارشاد ہے۔ فرمایا جاؤ سو جاؤ اگر اب ہم تمہیں بلائیں تو نہ بولنا آپ جا کر سو گئے تیسری بار جبرئیل علیہ السلام ظاہر ہو کر آپ کے سامنے آئے اور فرمایا کہ اللہ تعالیٰ نے آپ کو نبی بنالیا۔ اپنی قوم کے پاس جاؤ اور تبلیغ احکام فرماؤ۔ چنانچہ آپ اپنی قوم کے پاس آئے بنی اسرائیل چونکہ پیغمبروں کے قتل کرنے اور سخت نافرمانی کے عادی ہو چکے تھے انہیں جھٹلانے لگے اور بولے کہ آپ اتنی جلدی نبی بن گئے اچھا اگر آپ نبی ہیں تو ہمارے واسطے کوئی بادشاہ مقرر کیجئے جس کے ساتھ ہم کفار سے جہاد کریں خیال رہے کہ اس زمانہ میں انبیاء کا فتویٰ ہوتا تھا اور سلاطین جاری کرتے تھے گویا خلق کے حاکم سلطان اور سلطان کے حاکم نبی ہوتے تھے بلکہ بادشاہ کا انتخاب بھی نبی ہی فرماتے تھے۔ اس لئے انہوں نے یہ خواہش کی (در منشور روح البیان و خزائن عرفان و خازن وغیرہ) باقی قصہ آئندہ آرہا ہے۔

فائدہ: اس آیت سے چند فائدے حاصل ہوئے۔ **پہلا فائدہ:** مسلمان پچھلی امتوں سے افضل ہیں کہ وہ لوگ تعلیم انبیاء بہت جلد بھول جاتے تھے اور یہ الحمد للہ باوجود نبوت ختم ہو جانے کے بھی اب تک دین حق پر قائم ہیں کہ سب گمراہ نہیں ہوئے۔ **دوسرا فائدہ:** اس امت کے علماء بنی اسرائیل کے پیغمبروں کی طرح ہیں کہ دین سے فساد دور کرتے اور احکام شرعیہ کی تبلیغ فرماتے ہیں۔ **تیسرا فائدہ:** جہاد کے لئے امام و سلطان شرط ہیں دیکھو بنی اسرائیل نے بادشاہ پر جہاد موقوف رکھا۔ **چوتھا فائدہ:** سلطنت و امارت میراث نہیں اگر میراث ہوتی تو یہود و ابن یعقوب کی اولاد میں بطریق میراث ہمیشہ بادشاہت رہتی۔ **پانچواں فائدہ:** جہاد میں انتقام بدلہ اور اپنے سے دنیوی تکلیف دور کرنے کی نیت نہ چاہئے بلکہ اشاعت دین کا ارادہ کیا جائے دیکھو چونکہ یہ لوگ بدلہ کی نیت سے اٹھے تھے بزدل ہو گئے۔ **چھٹا فائدہ:** رب تعالیٰ انبیائے کرام کو علم غیب عطا فرماتا ہے کہ اتنے پچھلے واقعہ کے متعلق حضور سے فرمایا اَلَمْ تَرَ اَوْ حَضَرَ اَشْمُو اِلَیْہِ السَّلَامُ خَلَّی سَخْتًا یُّفَرِّدُہٗ فَرَمَادِیَا کہ تم یہ کام شاید نہ کر سکو اور

ایسا ہی ہوا شاید فرمانا ایسا ہی جیسے رب لعل فرماتا ہے ان حضرات کی شاید بھی کچھ معنی رکھتی ہے بزرگوں کی لعل یا عسیٰ بھی یقینی ہوتی ہے رب تعالیٰ فرماتا ہے: عَسَىٰ اَنْ يُّنْعَكَ رَبُّكَ مَقَامًا مُّحْمُوذًا (الاسرار: ۷۹) اور حضور ﷺ فرماتے ہیں اَرْجُوْا اَنْ اَكُوْنَ اَنَا هُوَ دینے والا فرماتا ہے۔ عسیٰ اور لینے والے محبوب فرماتے ہیں اگر جو یعنی میں امید کرتا ہوں کہ مقام محمود مجھے ہی ملے گا مگر مقام محمود حضور ﷺ ہی کے لئے یقیناً ہے۔ ساتواں فائدہ: جیسے کہ بنی اسرائیل میں اولاد نبوت مع سلطنت رہی کہ حضرت یوشع علیہ السلام وغیرہ نبی بھی تھے اور سلطان بھی اور بعد میں علیحدگی ہو گئی ایسے ہی اسلام خلفاء راشدین تک یعنی حضور علیہ السلام کے تیس سال بعد تک خلافت مع سلطنت رہی اسی لئے ان کی بیعت بیعت سلطنت بھی تھی اور بیعت ارادت بھی کہ وہ حضرات سلطان بھی تھے اور مرشد کامل بھی پھر یہ دونوں علیحدہ ہو گئیں کہ بنی امیہ میں سلطنت آگئی اور بنی ہاشم میں خلافت نبوی کہ یہ حضرات حضور علیہ السلام کے جانشین ہوئے جیسے اشمویل علیہ السلام کے ہوتے ہوئے طالوت کی سلطنت حق تھی ایسے ہی بنی ہاشم کے ہوتے ہوئے دیگر لوگوں کی سلطنت صحیح ہے چنانچہ حضرات حسنین و دیگر بنی ہاشم نے امیر معاویہ سے جنگ نہ کی ان کی سلطنت مان لی رضی اللہ عنہم اجمعین۔

اعتراضات: پہلا اعتراض: اس آیت سے معلوم ہوا کہ امامت کے لئے نبوی انتخاب چاہئے کہ بنی اسرائیل نے حضرت شمویل علیہ السلام سے اس کے متعلق عرض کیا چونکہ خلفاء ثلاثہ کی امامت حضور علیہ السلام کے انتخاب سے نہ تھی لہذا قابل قبول نہیں (شیعہ) **جواب:** اس کے چند جواب ہیں ایک یہ کہ حضور علیہ السلام نے ان سب حضرات کا کلی طور پر انتخاب فرمادیا کہ اس کا قانون ہی یہ ہے کہ جسے مسلمان اپنا خلیفہ چن لیں وہ خلیفہ ہے مسلمانوں کا انتخاب درحقیقت نبی ﷺ کا ہی انتخاب ہے کیونکہ انہیں حضور ہی کی طرف سے انتخاب خلیفہ کا حق ہوا دوسرے یہ کہ جیسے بنی اسرائیل پر اور بہت سی پابندیاں تھیں جو ہم پر نہیں نماز کے لئے جگہ مقرر وغیرہ ایسے ہی یہ بھی ان پر پابندی تھی کہ بادشاہ صرف نبی کے انتخاب سے ہو اس امت مسلمہ پر رب کا کرم ہے کہ ان کا انتخاب معتبر تیسرے یہ کہ اگر انتخاب نبوی خلافت کے لئے ضروری ہے تو حضرت علی مرتضیٰ رضی اللہ عنہ و دیگر ائمہ اطہار کی خلافت بھی صحیح نہیں ہو سکتی کیونکہ وہ نبی علیہ السلام سے منتخب نہ ہوئی اگر بہت کھینچ تان سے حضرت علی مرتضیٰ رضی اللہ عنہ کی خلافت ثابت بھی کر لو گے تو دیگر گیارہ اماموں کی خلافت کیسے ثابت ہوگی جن میں سے بعض کا تو حضور علیہ السلام نے ذکر بھی نہیں کیا حق یہ ہے کہ حضور ﷺ نے اپنی خلافت کے لئے حضرت ابو بکر صدیق رضی اللہ عنہ کا عملی انتخاب فرما بھی دیا کہ پہلے توفیق مکہ کے بعد اور حجۃ الوداع سے قبل حضرت ابو بکر صدیق رضی اللہ عنہ کو امیر اور حضرت علی رضی اللہ عنہ کو ما مور بنا کر مکہ معظمہ اپنی طرف سے بھیجا کہ اعلان کرو آئندہ سے کوئی شرک اور برہنہ طواف نہ کرے پھر بوقت وفات حضرت صدیق رضی اللہ عنہ کو یہ کہہ کر اپنے مصلے پر امام بنا کر کھڑا کیا کہ جہاں ابو بکر ہوں وہاں کسی کو امامت کا کوئی حق نہیں بعد میں انتخاب اجراء قانون کے لئے تھا کہ ایک عورت حضور ﷺ سے کچھ فیصلہ کر لے آئی فرمایا کل آکر فیصلہ کرالینا

وہ بولی کہ اگر آپ ﷺ کل سے پہلے وفات پا جائیں فرمایا کہ تو ابو بکر صدیق سے فیصلہ کرالینا یہ تمام چیزیں عملی انتخاب ہیں۔ دوسرا اعتراض: جہاد میں سلطان کیوں ضروری ہے دیگر عبادات کی طرح یہ بھی ہر طرح ادا ہونا چاہئے (بعض بے دین)۔ جواب: جن عبادات میں جماعت شرط ہے ان میں امام بھی شرط جیسے نماز جمعہ و عیدین وغیرہ جہاد میں جماعت یعنی لشکر بھی ضروری اور ان کا انتظام ہتھیار وغیرہ بھی لابد۔ لہذا اس کے لئے طاقتور امام یعنی سلطان چاہئے۔

تفسیر صوفیانہ: جیسے کہ ان اسرائیلیوں نے ارادہ کے خلاف ظاہر کیا اور زبان سے وہ بات نکالی جو دل میں نہ تھی لہذا ان کا دعویٰ معنی کی کسوٹی پر کسا گیا وہ بوقت امتحان برہان سے عاجز رہے اور فیل ہوئے یہ ہی حال اہل سلوک مدعین کا ہے یہ راہ وہ طے کر سکتا ہے جس کے پاس الفاظ کم ہوں معنی زیادہ۔ اہل حقیقت فرماتے ہیں کہ ان لوگوں نے جہاد کی وجہ سے دنیوی منافع قرار دیا اور اپنا بدلہ چاہا۔ نیز انہوں نے اپنے اعتماد پر وعدہ کیا رب تعالیٰ کا نام تک نہ لیا اس لئے کامیاب نہ رہے اگر وہ یہ کہتے کہ ہم کیوں نہ جہاد کریں ان کفار نے تورب کی نافرمانی کی اللہ کے شہر ویران کئے اللہ کے بندوں کو پریشان کیا اور انشاء اللہ ہم ضرور جہاد کریں گے تو ضرور فتح پاتے دیکھو حضرت اسماعیل علیہ السلام نے حضرت خلیل اللہ سے عرض کیا تھا: سَتَجِدُنِي اِنْشَاءَ اللّٰهِ مِنَ الصّٰبِرِيْنَ (الصافات: ۱۰۲) اپنے بھروسہ پر وعدہ نہیں رب کے بھروسہ پر رہے کامیاب ہو گئے ایسے ہی جو کوئی راہ سلوک طے کرنے کا اس لئے ارادہ کرے کہ دنیا والوں پر غالب رہے وہ ناکام رہے گا اور جیسے کہ اس گروہ بنی اسرائیل میں اللہ کے خاص بندے تھوڑے تھے اگرچہ جہاد کے لئے جانے والے بہت ایسے ہی ہر جماعت میں اور ہر زمانہ میں ہے کہ اعلیٰ چیز تھوڑی مگر رونق میں زیادہ۔ درختوں پر پور بہت آتا ہے مگر ان میں سے پھل تھوڑا بنتا ہے اور خراب زیادہ۔ اس راستہ پر چل پڑنے والے بہت ہیں لیکن منزل تک پہنچنے والے تھوڑے مگر وہ تھوڑے ان سب سے زیادہ۔ حدیث شریف میں ہے کہ بڑے گروہ کے ساتھ رہو۔ بڑا گروہ وہ ہی ہے جو حق پر قائم رہے۔ اگرچہ شمار میں تھوڑا ہو حضرت علی رضی اللہ عنہ فرماتے ہیں کہ جو کوئی بغیر مشقت منزل تک پہنچنا چاہے وہ بوالہوس ہے اور وہ صرف مشقت ہی کو ذریعہ کامیابی جانے وہ سخت دھوکہ میں مشقت ضرور کرے مگر اس طرح کے جذبہ کو ذریعہ کامیابی جانے رب تعالیٰ اپنے فضل کی بارش فرمائے تو یہ کچی کھیتی پھل لائے (از روح البیان)۔ شعر:۔

پانی بھرن پہناریاں اور رنگ برنگے گھڑے بھریا اس کا جاے جس کا توڑ چڑھے
جیسے طالوت کے ساتھ چلے تھے بہت سے اسرائیلی مگر ایک نہر نے مخلص و منافق کو چھانٹ دیا جس سے صرف تین سو تیرہ ہی آگے بڑھ سکے ایسے ہی کلمہ پڑھنے والے کروڑوں ہیں مگر نزع و خاتمہ کی نہر سامنے ہے اس نہر سے جو بخیریت گزر جاوے وہ خوش نصیب ہے وہ ہی گزرے گا جس پر اللہ کا کرم ہوگا۔

وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا قَالُوا

marfat.com

اور کہا ان سے ان کے نبی نے ان کے کہ تحقیق اللہ نے بیشک مقرر کیا واسطے تمہارے طالوت کو بادشاہ وہ

اور ان سے ان کے نبی نے فرمایا بیشک اللہ نے طالوت کو تمہارا بادشاہ بنا کر بھیجا ہے

أَنِّي يَكُونُ لَهُ الْمُلْكُ عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ

بولے کیونکر ہو گا واسطے اسکے ملک اوپر ہمارے اور ہم زیادہ حق دار ہیں ساتھ ملک کے اس سے اور نہیں

بولے اسے ہم پر بادشاہی کیونکر ہو گی اور ہم اس سے زیادہ سلطنت کے مستحق ہیں اور اسے مال میں بھی وسعت

يُوتِي سَعَةً مِنَ الْمَالِ ۖ قَالَ إِنَّ اللَّهَ اصْطَفَاهُ عَلَيْكُمْ وَزَادَهُ

دیا گیا وہ فراخی مال کی فرمایا کہ تحقیق اللہ نے چن لیا اس کو اوپر تمہارے اور زیادہ دی اس کو

نہیں دی گئی فرمایا اسے اللہ نے تم پر چن لیا اور اسے علم اور جسم میں

بَسْطَةً فِي الْعِلْمِ وَالْجِسْمِ ۖ وَاللَّهُ يُعْطِي مَلَكَهُ مَنْ يَشَاءُ ۖ

کشادگی بیچ علم اور جسم کے اور اللہ دیتا ہے ملک اپنا جس کو چاہے

کشادگی زیادہ دی اور اللہ اپنا ملک جسے چاہے دے

وَاللَّهُ وَاسِعٌ عَلِيمٌ ۝۷

اور اللہ وسعت والا علم والا ہے

اور اللہ وسعت والا علم والا ہے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: یہ آیت پچھلی آیت کی تفصیل ہے۔ وہاں اجمالاً فرمادیا گیا تھا کہ جب ان پر جہاد فرض ہوا تو سوا تھوڑوں کے باقی سب منہ پھیر گئے اب اس کی تفصیل ہو رہی ہے کہ جہاد کیونکر فرض ہوا اور ان پر بادشاہ کون مقرر ہوا اور وہ کیوں بزدل ہو گئے۔ دوسرا تعلق: پچھلی آیت میں فرمایا گیا تھا کہ ان اسرائیلیوں نے جہاد سے منہ پھیرا۔ اب منہ پھیرنے کی بڑی وجہ بیان ہو رہی ہے۔ کہ اس کا باعث یہ ہوا کہ انہوں نے پہلے ہی معاملہ میں نبی کی مخالفت کی اور مقرر کردہ بادشاہ کو نظر حقارت سے دیکھا ربانی انتخاب کی حقارت دراصل رب کی ہی اہانت ہے یہ ہی تمام ناکامیوں کی جڑ ہے۔

تفسیر: وَقَالَ لَهُمْ نَبِيُّهُمْ ظَاهِرٌ یہ ہے کہ اس سے پہلے کچھ واقعہ پوشیدہ ہے کہ ان پیغمبر نے اس کے متعلق رب سے دعا کی۔ بذریعہ وحی ان کے لئے بادشاہ کی نشانی مقرر کی گئی جس کے ذریعہ پیغمبر نے بادشاہ چھاننا اس طرح کہ بادشاہ کے تقرر کی تاریخ مقرر کی پھر اس تاریخ پر بیت المقدس کے تیل کے جوش مارنے اور لاٹھی کی پیمائش کی علامتوں سے طالوت کی سلطنت معلوم کی تب ان سے فرمایا کہ إِنَّ اللَّهَ قَدْ بَعَثَ لَكُمْ طَالُوتَ مَلِكًا یہاں بھی بعثت بمعنی مقرر کرنا

ہے۔ یا بھیجنا اگرچہ یہ تقرر خود ان پیغمبر نے کیا تھا مگر چونکہ بذریعہ وحی اور ربانی نشانی سے کیا اس لئے بعثت کو رب کی طرف ہی نسبت کر دیا گیا لکم میں لام نفع کا ہے ظاہر یہ ہے کہ طالوت بھی داؤد و جالوت کی طرح عبرانی لفظ ہے عجمہ اور علم ہونے کی وجہ سے غیر منصرف ہوا بعض نے کہا کہ یہ لفظ عربی ہے طول بمعنی درازی و لمبائی سے بنا۔ رہوت و عموت کی طرح یہ بھی طولوت تھا و اؤ الف سے بدلا مشابہ عجمہ کی وجہ سے غیر منصرف ہوا چونکہ یہ بہت دراز قد تھے کہ لمبا آدمی ہاتھ اٹھا کر ان کا سر چھو سکتا تھا۔ اس لئے انہیں طالوت کہا گیا (کبیر و معانی) در منشور نے فرمایا کہ ان کا نام شاول ابن قیس ابن اشال ابن ضرار ابن محرب ابن افجہ ابن انس ابن بنیامین ابن یعقوب ابن اسحاق ابن ابراہیم علیہم السلام ہے درازی قد کی وجہ سے ان کا لقب طالوت تھا جیسے کہ خرباق کو ذوالیدین کہتے مِلکا طالوت کا حال ہے یعنی رب نے تمہارے لئے طالوت کو بادشاہ مقرر کیا اس کا پورا واقعہ انشاء اللہ خلاصہ تفسیر میں آئے گا اس زمانہ میں سلطنت صرف ملوکیت کی حیثیت رکھتی تھی جس میں جمہوریت کو دخل نہ تھا اور آج کل کے عرف میں صرف جمہوریت ہے جس میں ہر تین چار سال بعد نیا انتخاب ہوتا ہے۔ ہمارے اسلام میں جمہوریت بھی ہے اور ملوکیت یعنی خلافت بھی کہ بادشاہ کا انتخاب جمہوریت سے ہو گا مگر تقرر کے بعد پھر آخرت تک بادشاہ وہی رہے گا۔ بار بار انتخابات نہ ہوں گے کہ یہ انتخابات ہزار ہا فتنوں کی جڑ ہے ڈاکٹر اقبال نے کیا خوب کہا شعر:

گریز از طرز جمہوری غلام مرد کامل شو کہ از مغز دو صد خرقہ انسانے نمی آید

قَالُوا اَنْتَ يَكُونُ لَكَ الْمُلْكُ عَلَيْنَا غَالِبٌ يَهْ كَقَالُوا اَكَا قَاعِل ان تَمِن سَوْتِيرَه بَنِي اسْرَائِيل كَسَوَابَقِي لَو ك هِي ك جَوْنَه ر پَار ك ر مَكْنِي تَحِي اور جنہوں نے جنگ جیتی کیونکہ اگر وہ بھی اسی اعتراض میں شریک ہوتے تو کبھی جہاد میں کامیاب نہ ہو سکتے یا تو یہ قول تعجب کا ہے جیسے کہ ملائکہ نے سیدنا آدم علیہ السلام کی خلافت کی خبر سن کر تعجب کیا تھا۔ اور یا فرمان نبوی کا انکار ہے دوسری صورت میں یہ لوگ کافر ہو چکے بعد میں توبہ کر کے شریک جہاد ہوئے (روح البیان) اَنْتَ يَا بَعْنِي كَيْف هِي يَا بَعْنِي مَن اِيْن عَلِي يَا تَو مَقَابِلَه كَا هِي يَا فَوْقِيْت كَس لِي لِي يَه وَ بَو لِي ك هِي طَالُوْت هَم پَر كِيُو كَر بَاد شَاه بَن كَسْتِي هِي يَا هَمَارِي مَقَابِل يَه بَاد شَاه كِيُو كَر هُو كَسْتِي هِي اس اِنكار كِي چنڊ وَ جَمِيْن بِيَان كِيِي۔ اِيَك يَه ك هِي وَ نَحْنُ اَحَقُّ بِالْمُلْك مِنَه۔ نَحْنُ سِي مَرَاد ان كِي اپنی جماعت كا هَر اِيَك آدَمِي تَهَانِه ك هِي سَب لَو ك كِيُو كَر بَاد شَاه اِيَك هِي هُو كَسْتَا هِي اور اَحَقُّ يَا تَو تَفْصِيْلِي مَعْنِي هِي يَا بَعْنِي مَطْلَقًا حَقْدَار مَلِك سِي مَرَاد سُلْطَنَت وَ حَكُوْمَت هِي يَهْنِي هَم بِمَقَابِلَه طَالُوْت كَس سُلْطَنَت كَس زِيَادِه حَقْدَار هِي۔ يَا سُلْطَنَت كَس حَقْدَار هَم هِي هِي نِه ك هِي وَ كِيُو كَر اس زَمَانِه مِيْن نُبُوْت تَو لَوِي اَبْن يَعْقُوْب عَلِيَه السَّلَام كِي نَسْل مِيْن تَحِي اور سُلْطَنَت يَهُود اَبْن يَعْقُوْب كِي نَسْل مِيْن اور طَالُوْت ان مِيْن سِي كِي سَبْط سِي نِه تَحِي بَلَكِه وَ هِي تَو بَنِيَامِيْن اَبْن يَعْقُوْب عَلِيَه السَّلَام كِي اولاد مِيْن سِي تَحِي اس لِي وَ هِي كَهْنِي لَكِي ك هِي چُوْنَكِه هَم لَو ك نَسْل سَلَاطِيْن هِي لِهْذَا بَاد شَاه بَعْنِي هَم مِيْن سِي هِي هُو نَا چَاهِي دُوسَرِي وَ جِه يَه بِيَان كِي ك هِي وَلَمْ يُوْث سَعَةً مِّنَ الْمَالِ۔ سَعَةً وَ سَعٌ سِي بِنَا بَعْنِي مَغْنَاءُش وَ فَرَاخِي جِيَسِي وَ عِدَّةٌ سِي عِدَّةٌ چُوْنَكِه اس كَس بَعْد عِيْن حَرْف حَلَقِي آ رَا هِي اس لِي اس كُوْنَكِه يَا كِيَا يَهْنِي حَضْرَت طَالُوْت كُو دُوسَعَت مَالِي اور غِنَا بَعْنِي

نہیں دی گئی جو بادشاہ کے لئے سب سے زیادہ ضروری ہے کہ بغیر لشکر اور ہتھیار کے سلطنت کے کام انجام نہیں پاتے اور یہ چیزیں مال ہی سے حاصل ہوتی ہیں یا ان کا یہ مطلب تھا کہ اگر طاقت میں نسبی شرافت نہ تھی تو کم سے کم مالی شرافت تو ہونی چاہئے تھی تاکہ لوگوں میں ان کا وقار قائم ہو تا جب ان میں یہ دونوں صفتیں نہیں تو بادشاہ کیسے ہو سکتے ہیں حضرت شمویل علیہ السلام نے جو ابا طاوت کی سلطنت پر بہت سے قوی دلائل قائم فرمائے ایک یہ کہ **إِنَّ اللَّهَ اصْطَفَىٰ** عَلَيْنَا مِثْلَ بَنِي إِسْرَءِيلَ۔ باب انفعال میں آکر اس میں صاف صاف لے لینے کے معنی پیدا ہوئے یعنی بنی لینا اور اچھوں کو چن لینا۔ اس کی پوری تفصیل ہم پارہ الم میں **إِنَّ اللَّهَ اصْطَفَىٰ** (بقرہ: ۱۳۲) کی تفسیر میں کر چکے۔ علی مقابلہ کے لئے ہے یعنی رب تعالیٰ نے بمقابلہ تمہارے طاوت کو سلطنت کے لئے چن لیا رب کے چناؤ کے مقابل کوئی صفت نہیں ہو سکتی خیال رہے کہ اصطفاء بی بی مریم کے لئے بھی قرآن کریم میں ارشاد **هَؤُلَاءِ اصْطَفَيْنَا** (آل عمران: ۷۲) اور دیگر رسل بشر و رسل ملائکہ کے لئے بھی **إِنَّ اللَّهَ يَصْطَفِي مِنَ الْمَلَائِكَةِ وَمِنَ النَّاسِ** (حج: ۷۵) اور یہاں طاوت کے لئے بھی مگر مصطفیٰ صرف ہمارے حضور ﷺ کا لقب ہے کسی دوسرے پر یہ لفظ استعمال نہیں ہوتا ان بزرگوں کا چناؤ خصوصی تھا مگر ہمارے حضور کا چناؤ عمومی ہے کہ آپ کی ذات صفات حالات افعال سب رب کے چنے ہوئے ہیں کہ ان میں سے کسی پر اعتراض رب تعالیٰ کے چناؤ پر اعتراض ہے شعر:

ذات ہوئی انتخاب وصف ہوئے لا جواب نام ہوا مصطفیٰ تم پہ کروڑوں درود

دوسرے یہ کہ **وَزَادَهُ بَسْطَةً فِي الْعِلْمِ وَالْجِسْمِ** بسط کے معنی وسعت یا فراخی ہیں اس کی تحقیق ہم کچھ پہلے **يَبْسُطُ** (بقرہ: ۲۴۵) کی تفسیر میں کر چکے علم سے شریعت کا یا سیاسیات کا علم یا ہر علم مراد ہے اور ہو سکتا کہ دونوں علم مراد ہوں کیونکہ دینی سیاست علم شریعت میں آجاتی ہے حق یہ ہے کہ سیاست رب تعالیٰ کی خاص عطا ہے جو کسی کسی کو ملتی ہے حضرت یوسف علیہ السلام نے فرمایا تھا **اجْعَلْنِي عَلَىٰ خَزَائِنِ الْأَرْضِ** اِنِّیْ حَفِیْظٌ عَلَیْمٌ (یوسف: ۵۵) حالانکہ آپ نے اس سے پہلے نہ حکمرانی کی تھی نہ کاشتکاری وغیرہ حضرت عمر رضی اللہ عنہ کی سیاست کا لوہا آج دنیا مان رہی ہے۔ یہ سیاست کون سے مدرسہ میں سیکھی وہ ہی مدرسہ مصطفوی تھا اور رب تعالیٰ کی عطا خاص اور جسم کی وسعت سے یا تودرازی قد یا حسن و جمال یا قوت و طاقت مراد ہے جس کا دشمن پر رب پڑے چونکہ وسعت علم قوت جسمانی پر فوقیت رکھتی ہے۔ اس لئے پہلے اس کا ذکر فرمایا گیا یعنی رب نے طاوت کو علمی اور جسمانی وسعت عطا فرمائی ہے کہ وہ تم سب میں بڑے عالم بھی ہیں اور قد آور طاقتور حسین و جمیل جوان بھی اور سلطنت کے لئے علم عقل اور قوت زیادہ ضروری ہیں نہ کہ محض مال تیسرے یہ کہ **وَاللَّهُ يُؤْتِي مُلْكُهُ مَن يَشَاءُ** رب مالک الملک ہے جسے چاہے اپنا ملک دے۔ نسب و حسب کی اس کے ہاں قید نہیں تم ان پر نسبی الزام کیوں لگاتے ہو چوتھے یہ کہ **وَاللَّهُ وَاسِعٌ عَلِيمٌ** رب تعالیٰ وسعت دینے والا ہے کہ فقیر کو غنی کر دے تم ان کی غریبی سے کیوں ڈرتے ہو جب اس نے انہیں سلطنت دی تو مال بھی عطا فرمائے گا اور وہ ہی ہر شخص کا حال جانتا ہے کہ کون قابل سلطنت ہے اور کون نہیں گویا پہلے جملے تو سلطنت

طاہوتی کے دلائل تھے اور واللہ یوثقی میں بنی اسرائیل کے نسبی اعتراض کا جواب اور واللہ واسع میں مالی شبہ کی تردید ہے غرض کہ دلائل اور دفع اعتراضات کے ذریعہ ان کی پوری تسلی کرنے کی کوشش کی گئی۔

خلاصہ تفسیر: بنی اسرائیل کے جواب میں حضرت شمویل علیہ السلام نے فرمایا کہ رب نے تمہارے لئے طاہوت کو بادشاہ مقرر کیا کہ تم اس کے ساتھ طاہوت سے جنگ کرو۔ بنی اسرائیل نے بجائے اطاعت کے کج بخشی شروع کر دی اور طاہوت کی سلطنت پر دو اعتراض کئے۔ ایک یہ کہ وہ شاہی خاندان سے نہیں۔ کیونکہ شاہی خاندان تو یہود ابن یعقوب کی اولاد ہے۔ لہذا ہمیں سلطنت ملنی چاہئے۔ نیز ان کے پاس مالی گنجائش بھی نہیں وہ سب میں زیادہ غریب ہیں اور بغیر مال سلطنت چل نہیں سکتی نیز جب ان میں خاندانی اور مالی شرافت نہیں تو رعایا پر ان کا وقار قائم نہیں ہو سکتا جو کہ سلطان کے لئے بڑی ضروری ہے چیز ہے۔ حضرت شمویل علیہ السلام نے جواباً فرمایا کہ اے بنی اسرائیل! انہیں رب نے سلطنت کے لئے منتخب کر لیا پھر تمہاری عیب جوئی بیکار ہے۔ اور یہ بھی یقینی بات ہے کہ حکومت کے لئے علم و جسمانی طاقت ضروری ہے اور طاہوت تم سب سے علم میں بھی بڑھ کر ہیں اور طاقت میں بھی زیادہ لہذا سلطنت کے لئے وہ ہی موزوں ہیں رہا تمہارا یہ اعتراض کہ وہ شاہی خاندان سے نہیں یہ محض بیکار ہے رب مالک الملک ہے جس خاندان کو چاہے سلطنت عطا فرمائے۔ دینے والا وہ پابندی لگانے والے تم کون۔ اور تمہارا دوسرا اعتراض کہ یہ غریب ہیں یہ بھی لغو کیونکہ اللہ واسع ہے۔ اسے فقیر کو مالدار بنانا کوئی مشکل نہیں اور وہ ہی علیم بھی ہے لائق اور نالائق کو خوب جانتا ہے لہذا بے چون و چرا ان کی سلطنت مان لو۔ خیال رہے کہ جیسے بنی اسرائیل نے طاہوت کی سلطنت کا اس لئے انکار کیا کہ وہ شاہی خاندان یعنی یہود کی اولاد سے نہیں ہیں۔ اسی طرح انہوں نے حضور ﷺ کی نبوت کا اس لئے انکار کیا کہ حضور خاندان نبوت یعنی بنی اسرائیل سے نہیں ہیں بلکہ بنی اسماعیل سے ہیں وہ سلطنت و نبوت کو خاندانوں سے مخصوص مانتے تھے ایسے ہی آج بعض لوگ حضرت صدیق و فاروق رضی اللہ عنہم کی خلافت کا اس لئے انکار کرتے ہیں کہ آپ خاندان خلافت سے نہیں بنی ہاشم سے نہیں نبوت و سلطنت و خلافت کو خاندانوں سے مخصوص ماننے کی یہ بیماری آج کی نہیں بڑی پرانی ہے ہمارے ہاں خلافت قریش سے خاص ہے کہ حضور ﷺ نے فرمایا الخلق فی القریش مگر اسلامی سلطنت کسی جماعت یا خاندان سے خاص نہیں۔

اصل واقعہ

بنی اسرائیل کے عرض کرنے پر حضرت شمویل علیہ السلام نے بارگاہ الہی میں دعا کی کہ مولیٰ ان پر کوئی بادشاہ مقرر کر دے تو انہیں ایک لائٹھی عطا ہوئی اور فرمایا گیا کہ اس سے اسرائیلیوں کو ناپو۔ جس کا قد اس کے برابر ہو وہ ہی بادشاہ ہے نیز بیت المقدس میں سے ایک شیشی تیل بھر لو اور کاک لگا کر رکھو جس شخص کے داخل ہونے پر تیل جوش مارے اور کاک نکل پڑے وہ ہی بادشاہ ہے اسی نشانی سے سب کو آزمایا گیا کوئی نظر نہ آیا۔ طاہوت کے والد چڑے کی تجارت کرتے

تھے بعض نے کہا کہ وہ پانی پلاتے تھے اتفاقاً ان کا ایک گدھا کھو گیا تھا انہوں نے طاوت اور اپنے ایک غلام کو تلاش کے لئے بھیجا راستہ میں حضرت اشمویل علیہ السلام کا مکان پڑا غلام نے طاوت سے کہا کہ آؤ۔ ان نبی سے پوچھ لیں کہ ہمارا گدھا کہاں ہے کیونکہ پیغمبر پر کوئی بات چھپی نہیں انہوں نے کہا چلو۔ یہ دونوں اندر پہنچے اور اپنے گدھے کے متعلق عرض کرنے لگے کہ اچانک تیل نے جوش مارا اور شیشی کا کاک دور جا پڑا آپ نے ان دونوں کو عصا سے ناپا۔ طاوت کا قد اس کے برابر نکلا۔ تو آپ نے وہ تیل ان کے سر میں مل دیا اور فرمایا کہ اے طاوت میں بحکم پروردگار تمہیں بنی اسرائیل کا بادشاہ بناتا ہوں۔ جاؤ لشکر کی تیاری کر کے قوم عمالقہ کا مقابلہ کرو سبحان اللہ حضرت موسیٰ علیہ السلام طور پر نار لینے گئے تو نور یعنی نبوت لائے اور طاوت نچر لینے آئے تو سلطنت لے چلے شعر:۔

خدا کی دین کا موسیٰ سے پوچھئے احوال کہ آگ لینے کو جائیں پیغمبری مل جائے
انہوں نے عرض کیا میں شاہی خاندان سے نہیں بلحاظ قوم و پیشہ بنی اسرائیل مجھے اچھی نگاہ سے نہیں دیکھتے فرمایا کہ تم رب کے انتخاب میں آچکے۔ عرض کیا اس کی نشانی کیا فرمایا کہ نشانی یہ ہے کہ تم جا کر دیکھو کہ تمہارے گدھے بغیر ڈھونڈے گھر پہنچ گئے پھر آپ نے ان کی سلطنت کا بنی اسرائیل میں اعلان فرمایا جس پر اسرائیلیوں نے وہ جرم کیا جس کا ذکر اسی آیت کریمہ میں ہے (در منشور و خزائن و معانی) خیال رہے کہ حضرت طاوت اگرچہ مال اور نسب میں بنی اسرائیل میں اعلیٰ نہ سمجھے جاتے تھے مگر علم و فضل اور جسم میں سب سے بڑھ کر تھے۔ بعض نے فرمایا کہ حضرت اشمویل علیہ السلام کے بعد انہیں کا علم و عمل تھا۔

فائدہ: اس آیت سے چند فائدے حاصل ہوئے۔ پہلا فائدہ: انبیائے کرام کی زبان رب کا قلم ہے کہ ان کے منہ کی نکلی ہوئی بات ٹلتی نہیں۔ دیکھو حضرت اشمویل علیہ السلام نے فرمایا تھا کہ شاید تم قتال نہ کر سکو اس کی تمہید ابھی سے شروع ہو گئی۔ دوسرا فائدہ: مصیبت کے وقت محبوبانِ خدا سے مدد لینا جائز ہے جب بنی اسرائیل پر قوم عمالقہ نے بہت ظلم کیا تو دوسری کے لئے حضرت اشمویل علیہ السلام کی خدمت میں حاضر ہوئے۔ تیسرا فائدہ: متبرک جگہ رہنے سے نہ صرف انسان بلکہ بے جان چیزوں کا بھی درجہ بلند ہو جاتا ہے بیت المقدس کے تیل میں یہ خصوصیت پیدا ہو گئی کہ وہ طاوت کی سلطنت کی نشانی بنا ہمارے مخدوم سید اشرف جہانگیر سمنانی کچھو چھوی رضی اللہ عنہ کے مزار کا چراغ اور وہاں کے تیل میں یہ تاثیر ہے کہ چند دن آسیب زدہ کے پاس جلانے سے جن خود بخود حاضر ہو جاتا اور جل بھی جاتا اور وہاں کا چراغ ہر جگہ ہی کام آتا ہے اور دور دور جاتا ہے۔ چوتھا فائدہ: حکومت و امامت میراث نہیں بلکہ فضل خداوندی ہے بنی اسرائیل میں اس کے لئے نبی کا انتخاب اور دیگر نشانیاں ہوتی تھیں۔ جیسا کہ اس واقعہ سے معلوم ہوا اسلام میں اس کے تین طریقے ہیں: ۱۔ پہلا خلیفہ کسی کو اپنا جانشین مقرر کر جائے جیسے خلافت فاروقی کہ صدیق اکبر کے انتخاب سے عمل میں آئی۔ ۲۔ عام مسلمانوں کا انتخاب جیسے خلافت صدیق حضور ﷺ نے صراحۃً کسی کو خلافت نہ دی۔ اجماع مسلمانین سے صدیق اکبر خلیفہ ہوئے۔ ۳۔ ارکانِ دولت کا انتخاب جیسے خلافت عثمانی

و مر تقوی و خلافت امام حسن خیال رہے کہ کسی بادشاہ کا دوسرے کو سلطنت دے دینا بھی حکومت کا ذریعہ ہے جیسے امیر معاویہ کی سلطنت کہ اولاً یہ سلطنت مر تقوی کے باغی تھے۔ پھر امام حسن رضی اللہ تعالیٰ عنہ کے صلح کر لینے اور سلطنت دے دینے اور وظیفہ منظور کر لینے پر یہ اسلام کے سلطان برحق قرار پائے وہ خلافتیں بھی برحق تھیں اور یہ سلطنت بھی صحیح اس کی تحقیقات کے لئے شرح فقہ اکبر اور شامی کتاب الجہاد اور شرح مسلم الثبوت کا مطالعہ کرنا چاہئے۔

پانچواں فائدہ: امامت کے لئے علم ضروری ہے نہ کہ نسب و مال موجودہ دور میں ممبروں کے لئے اکثر مالداری دیکھی جاتی ہے کہ ممبری کے لئے وہ کھڑا ہو سکتا ہے جو اتنی زمین کا مالک ہو اور اتنا ٹیکس ادا کرتا ہو یہ طریقہ غلط بھی اور نقصان دہ بھی ممبری کے لئے لیاقت اور سیاسی قابلیت معیار ہونی چاہئے کہ نہ محض مال۔ **چھٹا فائدہ:** عالم کا مرتبہ جاہل زاہد اور بے علم عالی نسب سے زیادہ ہے کہ فرشتوں نے بذریعہ عبادت اپنا استحقاق خلافت ظاہر کیا تھا اور ان اسرائیلیوں نے نسب پیش کیا مگر وہاں تو حضرت آدم علیہ السلام خلیفہ ہوئے اور یہاں طالوت۔ **ساتواں فائدہ:** بادشاہ کے لئے رعب و وقار بھی ضروری ہے اور جرأت دلیری شجاعت جو انمردی بھی لازم کیونکہ یہاں علم کے ساتھ جسم کا ذکر بھی ہوا۔ **آٹھواں فائدہ:** خلیفہ اور بادشاہ زندہ لوگوں کے سامنے ظاہر چاہئے مردہ یا چھپے ہوئے کی بادشاہت و خلافت درست نہیں کیونکہ ملکی انتظام اور مقصد خلافت اس سے حاصل نہیں ہوتا۔ دیکھو جب حضرت موسیٰ علیہ السلام توریت لینے طور پر گئے اور عارضی طور پر اپنے ملک سے غائب اور لوگوں کی نگاہ سے چھپ گئے تو جناب ہارون کو اپنا خلیفہ مقرر کر گئے اگر غائب کی خلافت و سلطنت درست ہوتی تو آپ خلیفہ کیوں مقرر کرتے نیز حضور ﷺ حیات النبی ہیں مگر آپ کے خلفاء مقرر ہوئے لہذا بارہویں امام حضرت مہدی غائب کو خلیفہ ماننا اصولاً غلط ہے یہاں علم و جسم فرما کر اس طرف اشارہ ہے۔

اعتراضات: پہلا اعتراض: اس آیت سے معلوم ہوا کہ خلیفہ وہی ہو سکتا ہے جو علم و طاقت میں سب سے بڑھ کر ہو لہذا چاہئے تھا کہ حضرت علی رضی اللہ عنہ ہی خلیفہ ہوتے نہ کہ صدیق و فاروق کیونکہ آپ علم میں تو نبوت کا دروازہ ہیں حضرت عمر رضی اللہ عنہ بھی فرماتے کہ لولا علی لہلک عمر اگر علی نہ ہوتے تو عمر ہلاک ہو جاتے اور جو انمردی اور شجاعت میں آپ مشہور ہی ہیں اسد اللہ آپ کا لقب آپ ہی خیر ممکن آپ کی یہ شان ہے۔

شاہ مرداں شیر یزداں قوت پروردگار لا کفی إلا علی لا سیف إلا ذو الفقار

پھر ان کی موجودگی میں صدیق یا فاروق کا امام بننا درست نہ رہا (راضی) **جواب:** اس کے چند جواب ہیں ایک یہ کہ حضرت ابو بکر صدیق رضی اللہ عنہ علم اور قوت جسمانی میں تمام سے افضل تھے اگرچہ زیادہ شہرت سیدنا علی رضی اللہ عنہ کی ہے میدان جنگ میں حضور ﷺ کے ساتھ ابو بکر صدیق رضی اللہ عنہ ہی کھڑے ہوتے تھے ہجرت کی رات صدیق اکبر ہی حضور علیہ السلام کو اپنے کندھے پر غار ثور تک لے گئے اور خود شیعہ مانتے ہیں کہ حضرت علی رضی اللہ عنہ حضور علیہ السلام کو اپنے کندھے پر لے سکے بہت دفعہ اس اکبر رضی اللہ عنہ کو دشمنوں نے گھیر لیا تو حضرت ابو بکر

صدیق رضی اللہ عنہ نے ان سب کو دفع کیا۔ نبی کریم ﷺ نے اپنے مرض وفات میں حضرت ابو بکر صدیق رضی اللہ عنہ کو ہی اپنا جانشین یعنی امام نماز مقرر کیا۔ بلکہ فرمایا کہ ابو بکر کی موجودگی میں کسی کو حق امامت نہیں اور ظاہر ہے کہ بڑے عالم ہی کو امام بنایا جاتا ہے معلوم ہوا کہ نگاہ مصطفویٰ میں حضرت ابو بکر صدیق سیدنا علی رضی اللہ عنہم سے بھی بڑھ کر علم والے تھے۔ ورنہ امامت کے لئے حضرت علی مرتضیٰ رضی اللہ عنہ کا انتخاب ہوتا۔ دوسرے یہ کہ امامت کے لئے ضروری ہے کہ علوم شرعیہ و احکام سیاسیہ کا امام پورا ماہر ہو یہ ضروری نہیں کہ تمام دنیا سے افضل ہو تمام خلفائے راشدین اس قدر علوم رکھتے تھے اور قابل امامت تھے مسلمانوں کی رائے سے جس کو ترجیح ہو گئی وہ ہی امام ہوا جیسے کہ جماعت کے چند علماء موجود ہوں اور ان میں سے ایک کو امام بنالیا جائے کہ لائق امامت سب تھے مگر چناؤ ایک کا ہوا اگر امام کا سب بڑا ہونا ضروری ہوتا تو حضرت اشمویل علیہ السلام کی موجودگی میں طاوت امام نہ ہوتے کیونکہ علم میں حضرت اشمویل علیہ السلام زائد تھے اور اگر امام کا سب سے بڑھ کر قد آور اور طاقتور ہونا ضروری ہوتا تو ملائکہ کی موجودگی میں حضرت آدم علیہ السلام خلیفہ نہ ہوتے کیونکہ ملائکہ کا جسم کہیں بڑا ہے نیز حضرت عمر فاروق رضی اللہ عنہ کی موجودگی میں نہ حضرت ابو بکر صدیق رضی اللہ عنہ خلیفہ ہو سکتے نہ مولیٰ علی کہ فاروق اعظم کا قد سب سے بڑا تھا ان کے چار انگل ہمارے ایک بالشت کے برابر تھے درازی قد خلیفہ کے لئے کمال نہیں ورنہ حضور علیہ السلام کا قد شریف درمیانہ نہ ہوتا چونکہ طاوت بہت دراز قد تھا کہ اس کا سایہ ایک میل تھا (روح المعانی) اس لئے طاوت دراز قد کو خلیفہ بنایا یہ صحیح ہے کہ حضرت عمر فاروق رضی اللہ عنہ کو حضرت علی رضی اللہ عنہ نے بعض دفعہ مسائل فقہیہ بتائے اور غلطی سے بچایا اور حضرت عمر رضی اللہ عنہ نے ان کا شکریہ ادا کیا۔ مگر اس سے حضرت فاروق اعظم رضی اللہ عنہ کی کم علمی ثابت نہیں ہو سکتی۔ اس زمانہ میں مسائل فقہیہ بلکہ احادیث بھی جمع نہ ہو سکنے کی وجہ سے بڑے اہل علم سے بھی خطا ہو جاتی تھی خود سیدنا علی رضی اللہ عنہ نے کچھ شیعوں کو آگ میں زندہ جلوادیا۔ جس پر عبداللہ ابن عباس نے اعتراض کیا اور فرمایا کہ حضور علیہ السلام نے زندہ کو جلانے سے منع فرمایا ہے اور فرمایا ہے کہ لَا يُعَذِّبُ بِالنَّارِ إِلَّا رَبُّ النَّارِ۔ آگ کا عذاب تو آگ کا پیدا فرمانے والا رب ہی دے سکتا ہے اگر میں حضرت علی رضی اللہ عنہ کے پاس ہوتا اور میرے سامنے روافض کا مقدمہ پیش ہوتا تو میں زندہ جلانے نہ دیتا بلکہ قتل کراتا کیونکہ مرتد کی سزا قتل ہے اور حضرت علی رضی اللہ عنہ نے اسے تسلیم کیا۔ کیا یہ کہا جاسکتا ہے کہ سیدنا علی مرتضیٰ کم علم تھے (مشکوٰۃ باب قتل المرتدین و لمعات)۔

دوسرا اعتراض: اس آیت سے معلوم ہوا کہ نسبی عظمت کوئی چیز نہیں دیکھو خاندانی اسرائیلیوں کے ہوتے ہوئے طاوت بادشاہ ہوئے جن کا پیشہ رنگریزی یا چمڑہ پکانا تھا۔ پھر سیدوں کو افضل کیوں کہا جاتا ہے (خارجی)۔

جواب: اس آیت سے اتنا معلوم ہوا کہ امامت نسب پر موقوف نہیں رہی نسبی عظمت وہ ضرور معتبر ہے روح البیان و تفسیر کبیر نے سولہویں سیپارہ کے شروع میں وَكَانَ أَبُوهُمَا صَالِحًا (کہف: ۸۲) کی تفسیر میں فرمایا کہ حضرت خضر علیہ السلام نے دو یتیموں کے خزانے کی حفاظت کی کہ ان کا مال و اموال ان کے والدین کا تھا جب ساتویں دادا کی نیکی ان

پوتوں کے کام آگئی تو کیا حضور علیہ السلام کی عظمت سیدوں کے کام نہ آئے گی۔ حرم کے کبوتر قابل عزت ہیں کیونکہ یہ اسی کبوتر کی اولاد میں ہیں جس نے ہجرت کی رات غار ثور پر اٹھ دے دیئے تھے تو کیا صاحب غار اور یار غار کی اولاد قابل حرمت نہ ہوگی ضرور ہوگی مگر شرط یہ ہے کہ سید بد عقیدہ نہ ہو ورنہ وہ سید ہی نہیں نیکوں کے کافر بیٹے کو حضرت خضر علیہ السلام نے قتل بھی کر دیا تھا۔ کافر اولاد کے لئے والدین کا صالح ہونا الٹا اثر دکھاتا ہے۔ دیکھو جب تک بنی اسرائیل سیدھے رہے تو ان سے فرمایا گیا: **وَآتَىٰ فَضْلَكُمْ عَلَى الْعَالَمِينَ** (بقرہ: ۴۷) میں نے تم کو تمام جہانوں پر برتری دی تھی کیوں صرف اس لئے کہ وہ اولاد انبیاء تھے مگر جب بنی اسرائیل نافرمان ہو گئے تو دنیا میں انہیں ذلیل و خوار کر دیا گیا۔ صاحبزادے اگر ٹھیک رہیں تو سب کے سردار اور اگر ٹیڑھے چلیں تو خوار جو زیادہ اور اونچے سے گرتا ہے وہ بہت چوٹ کھاتا ہے۔ خیال رہے کہ اسلام میں عظمت چار چیزوں سے ملتی ہے نسبت، خدمت، حکمت، (علم) عصمت (نیک اعمال) ہدی کا جانور اور صفامر وہ پہاڑ اور کعبہ بی بی ہاجرہ کی برکت سے شعائر اللہ بن گئے اور شعائر اللہ کی تعظیم داخل فی الدین ہے۔ یہ ہے نسبت کی بہار۔

تفسیر صوفیانہ: تکبر و بڑائی انسان کے ذاتی جوہر کھودیتی ہے۔ علم و عمل تقویٰ و پرہیزگاری بچوں کو اونچا کر دیتی ہے۔ دیکھو خاندان بنی اسرائیل نے اپنے کو بڑا دوسروں کو حقیر جانا تو سلطنت سے محروم ہو گئے۔ غیر خاندانی طاقت علم و عمل کی وجہ سے صاحب تخت و تاج اور ان بڑوں کے افسر ہوئے کہ ان کے پاس کمال روحانی یعنی علم اور کمال جسمانی یعنی تقویٰ تھا ایسے ہی راہ سلوک طے کرنے والے کے علم و عمل کے دو باز و ضروری ہیں۔ فخر و تکبر حسب و نسب پر پھولنا محرومی کا باعث ہے۔ تیز بارش گلی کو چوں میں بہتی ہے مگر تازہ چیز قطرہ سیپ میں پڑ کر موتی بنتا ہے کیونکہ اس نے اپنے کو حقیر جانا سیپ نے اسے رحمت سے پالا اور موتی بنا کر بادشاہوں کے تاج میں لگایا۔ شیخ سعدی رحمۃ اللہ علیہ فرماتے ہیں:

بلندی ازاں یافت کو پست شد درے نیستی کوفت تاہست شد
یہ مت سمجھو کہ ادنیٰ سے ادنیٰ اور اعلیٰ سے اعلیٰ ہی پیدا ہوتے ہیں اللہ والے کی نگاہ سے ادنیٰ اعلیٰ بن جاتے ہیں اور اونچے لوگ بندگان خدا کی نگاہ سے گر کر نیچے ہو جاتے ہیں حضرت آدم علیہ السلام کی پشت سے قاتل اور آذربت پرست کے خاندان میں خلیل پیدا ہوتے ہیں اچھی غذا پاخانہ بنتی ہے اور گند انطفہ انسان کو برو خون کے درمیان سے دودھ نکلتا ہے۔ لہذا سلوک کی شرط اول سکوت ہے اور تواضع و انکساری اس کے ارکان۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ سَكِينَةٌ

اور فرمایا واسطے انکے نبی نے انکے کہ تحقیق نشانی انکے ملک کی یہ ہے کہ آئے گا تمہارے پاس صندوق بچ اسکے سکون

اور ان سے انکے نبی نے فرمایا اسکی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف

مِنْ رَبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ تَحْمِلُهُ

ہے طرف سے رب تمہارے کے اور باقی تمہارے اس سے کہ چھوڑے حضرت موسیٰ و حضرت ہارون نے اٹھائے ہوئے اسے

سے دلوں کا چین ہے اور کچھ بچی ہوئی چیزیں ہیں معزز موسیٰ اور معزز ہارون کے ترکہ کی اٹھاتے لائیں گے اسے

الْمَلَائِكَةُ ۚ إِنَّ فِي ذَلِكَ لَآيَةً لِّكُمْ إِن كُنتُمْ مُّؤْمِنِينَ ۝۲۴۸

فرشتے تحقیق سچ اس کے البتہ نشانی ہے واسطے تمہارے اگر بنو تم ایمان والے

فرشتے بیشک اس میں بڑی نشانی ہے تمہارے لئے اگر ایمان رکھتے ہو

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں طاوت کی سلطنت دلائل سے ثابت کی گئی اب اس کی کھلی نشانی بتائی جا رہی ہے جس سے ہر شخص ماننے پر مجبور ہو جائے۔ دوسرا تعلق: پچھلی آیت میں اہل علم کو طاوت کی سلطنت منوائی گئی اور اب ان عوام کو منوائی جا رہی ہے جن میں دلائل پر غور کرنے کی قابلیت نہیں۔ تیسرا تعلق: پچھلی آیت میں اشارۃً وہ نشانیاں موجود تھیں جو سب نے نہ دیکھیں مثلاً طاوت کا قد عصا کے برابر ہونا اور بیت المقدس کے روغن کا جوش مارنا اب ان نشانیوں کا ذکر ہے جو سب کو نظر آئیں اور جس کے بعد سب لوگ انہیں بادشاہ ماننے پر مجبور ہو گئے۔ تیسرا تعلق: پچھلی آیتوں میں یہ ذکر تھا کہ حضرت اشمویل نے بنی اسرائیل کو سلطنت طاوتی دلائل سے بتائی اور ثابت کی جس سے ان میں سے اکثر کی تسلی نہ ہوئی اب اس آیت میں ارشاد ہو رہا ہے کہ آپ نے طاوت کی سلطنت مشاہدہ سے گویا دکھادی جس کے بعد کسی کو دم مارنے کی جگہ نہیں رہی بتانے کے بعد دکھانے کا ذکر ہو رہا ہے خیال رہے کہ عالم بتاتا ہے جس میں شک و شبہ ہو سکتا ہے شیخ دکھاتا ہے جس میں شک کی گنجائش نہیں رہتی اسی لئے دنیا میں اللہ کی ذات و صفات وغیرہ کے لاکھوں منکر موجود ہیں کہ یہاں بتایا گیا ہے مرتے وقت سب مان لیں گے کہ وہاں سب کچھ دکھایا جاوے گا پھر بعض بد بخت دیکھ کر بھی نہیں جھکتے رب نے حضرت آدم علیہ السلام کی عظمت دکھادی مگر شیطان نہ جھکا۔

تفسیر: وَقَالَ لَهُمْ نَبِيُّهُمْ یہاں ایک عبارت پوشیدہ ہے جس پر یہ معطوف ہے یعنی ان اسرائیلیوں نے طاوت کی سلطنت پر کھتی ہوئی نشانی طلب کی اور اس کے جواب میں ان کے نبی نے فرمایا اسی لئے یہ عبارت دوبارہ ارشاد ہوئی ورنہ فقط واو عاطفہ کافی تھا۔ یہ عبارت پچھلی آیت میں آچکی ہے نیز وہاں دلائل بتائے گئے تھے اور اب نشانات دکھائے جا رہے ہیں اس لئے وَقَالَ لَهُمْ نَبِيُّهُمْ دوبارہ ارشاد ہوا۔ إِنَّ آيَةَ مُلْكِهِ إِنَّ يَأْتِيَكُمُ التَّابُوتُ آیت کے معنی اور اقسام ہم پارہ الم میں بیان کر چکے یہاں بمعنی نشانی ہے ملک کے معنی مملکت بھی ہیں اور سلطنت بھی یہاں دوسرے معنی مراد ہیں تابوت کا مادہ توب ہے بمعنی رجوع کرنا اور لوٹنا گناہ سے رجوع کرنے کو بھی توبہ کہا جاتا ہے یہ اصل میں توبت تھا واو الف سے بدلا بر وزن رہوت ورحوت صندوق اور پٹی کو بھی اس لئے تابوت کہتے ہیں کہ اس میں بار بار کپڑے وغیرہ رکھے جاتے

ہیں۔ یہاں یہ ہی مراد ہیں۔ بعض لوگوں نے کہا کہ یہ تبت سے بنا بروزن فاعول ہے دوسری ت مادہ کی ہے مگر یہ صحیح نہیں کیونکہ ف اور لام کلمہ کا ایک جنس سے ہونا خلاف اصل ہے اس کی تاریخی تحقیق انشاء اللہ خلاصہ تفسیر میں ہوگی چونکہ اس صندوق کی طرف بنی اسرائیل ہر دعا ہر مصیبت ہر جاحت ہر جنگ میں رجوع کرتے تھے کہ اس کی برکت سے دعائیں کرتے تھے مصیبتیں دفع کرتے تھے جنگ میں اسے آگے رکھتے تھے اس لئے اسے تابوت یعنی بار بار لوٹنے کی جگہ کہتے تھے۔ اگرچہ یہ صندوق طالوت کے پاس آیا تھا مگر چونکہ بنی اسرائیل بھی وہاں بیٹھے ہوئے تھے اور انہیں کا اطمینان مقصود تھا اسی لئے یاتیکم فرمایا گیا یعنی طالوت کے بادشاہ ہونے کی نشانی یہ ہے کہ تمہارے پاس ایک صندوق آئے گا۔ **فِيهِ مَكِينَةٌ مِنْ رَبِّكُمْ** ضمیر کا مرجع یا تو تابوت ہے یا تابوت کا آنا۔ **مَكِينَةٌ** مَسْكَنٌ سے بنا بمعنی حرکت کے بعد ٹھہر جانا۔ اس کو سکون بھی کہتے ہیں یہ بروزن فعلیۃ ہے۔ جیسے قضیۃ بقیۃ و عزیمة یہاں سکون قلبی اور چین و اطمینان مراد ہے یعنی اس تابوت میں تمہارے قلوب کو چین و سکون حاصل ہوگا۔ اس میں قرار قلب کا سامان ہوگا۔ **وَبَقِيَّةٌ مِمَّا تَرَكَ آلُ مُوسَىٰ وَآلُ هَارُونَ** اگر پچھلے جملہ میں سکنہ سے سکون کے اسباب مراد ہوں تو یہ عطف تفسیری ہے ورنہ علیحدہ چیز یہاں آل یا تو بمعنی متبعین ہے۔ جیسے آل فرعون اور اس سے وہ انبیاء بنی اسرائیل مراد ہیں جو حضرت موسیٰ علیہ السلام کے بعد ہوئے۔ یا خود ان کی ذات شریف مراد ہے جیسے حضور علیہ السلام نے ابو موسیٰ اشعری کے لئے فرمایا کہ ان کو آل داؤد کی آواز دی گئی یعنی خود داؤد علیہ السلام کی۔ اور ہو سکتا ہے کہ آل زائدہ ہو مگر دوسری تفسیر زیادہ قوی ہے (کبیر و معانی و روح وغیرہ) یعنی اس صندوق میں حضرت موسیٰ و ہارون علیہم السلام کے چھوڑے ہوئے کچھ تبرکات بھی ہوں گے مگر وہ صندوق خود نہ آئے گا بلکہ **فَحِمَلَتْهُ الْمَلَائِكَةُ** یہ جملہ تابوت کا حال ہے۔ اور ملائکہ سے فرشتوں کی ایک خاص جماعت مراد ہے۔ یا تو سب ہی فرشتے اٹھا کر لائے تھے اور یا ایک فرشتہ اٹھائے ہوئے تھا اور باقی اس کے ساتھ جلوس کی شکل میں تھے یا یہ صندوق کسی اور چیز پر آیا تھا۔ اور تعظیم کے لئے فرشتے مہاتھ تھے۔ بہر حال فرشتوں کا ساتھ ہونا اظہار عظمت کے لئے ہے یعنی اس صندوق کو فرشتوں کی جماعت اٹھائے گی۔ **إِنَّ فِي ذَلِكَ لَآيَةً لِّكُمْ** ظاہر یہ ہے کہ یہ کلام بھی انہی پیغمبر کا ہے اور ہو سکتا ہے کہ رب کا فرمان ہو **ذَلِكَ** سے یا تو صندوق کی طرف یا اس کے آنے کی طرف یا سارے واقعہ کی طرف اشارہ ہے **لَآيَةً** کی تئیں تعظیسی ہے یعنی اے اسرائیلیو اس تابوت کے آنے میں طالوت کی سلطنت کی تمہاری لئے بڑی نشانی ہے۔ **إِنْ كُنْتُمْ مُّؤْمِنِينَ** ظاہر یہ ہے کہ ایمان سے اصطلاحی ایمان مراد ہے اور ممکن ہے کہ بمعنی تصدیق ہو یعنی اگر تم ایماندار ہو۔ تو اس معجزہ کو مان لو۔ یا اگر تم میں تصدیق کا مادہ ہے تو یہ صندوق کی نشانی دیکھ کر طالوت کی سلطنت کا اقرار کر لو اور اگر رب کا کلام ہے جس میں سارے مسلمانوں سے خطاب ہے تو مطلب یہ ہے کہ اے مسلمانو اگر تم میں ایمان کا نور ہے تو اس واقعہ تابوت میں تمہارے لئے بہت سی نشانیاں جن سے تم متحدہ ایمانی مسائل ثابت کر سکتے ہو اور اگر ایمان کے نور سے دل دماغ خالی ہے تو تاویلیں اور تخریضیں ہی کرو گے اس آیت کے مسائل انشاء اللہ فوائد میں عرض ہوں گے۔

خلاصہ تفسیر: بنی اسرائیل نے حضرت اشمویل علیہ السلام کی تمام تقریر سن کر عرض کیا کہ طاوت کی سلطنت کا کوئی ظاہر تمغہ بھی دکھائیے جس سے سب کے دل کو اطمینان ہو جائے تو آپ نے فرمایا کہ اچھا اس کی خاص نشانی یہ ہے کہ تمہارے سامنے طاوت کے پاس ایک صندوق آئے گا جس کے آنے سے قدرتی طور پر تمہاری گھبراہٹ جاتی رہے گی اور دلوں کو چین اور سکون حاصل ہو گا اور اس وقت جو تم کو طاوت کی سلطنت کی طرف سے کچھ تردد ہے۔ وہ جاتا رہے گا۔ یا آئندہ ہر گھبراہٹ کے موقعوں پر تمہیں اس کے سبب سکون قلبی نصیب ہوا کرے گا جنگ میں اس کی برکت سے فتح میسر ہوگی لڑائی میں فتح کا راز سکون قلبی ہے جس لشکر کے اوسان بگڑ جائیں وہ مار کھا جاتا ہے یا تمہیں آزمائش ہے کہ گزشتہ زمانہ میں اس تابوت میں تمہارے لئے سکون رہا ہے کہ تم ہر موقع پر اس کی برکت سے چین و سکون پاتے تھے مگر دوسری تفسیر قوی ہے کہ آئندہ سکونوں کی اس میں پیش گوئی ہے غرض کہ **فِيهِ سَكِينَةٌ** میں تین تفسیریں ہیں سکون تھا سکون ہے سکون ہو گا۔ اسی میں حضرت موسیٰ و ہارون علیہم السلام کے چھوڑے ہوئے کچھ تبرکات ہیں کچھ تو خود ان کی اپنی چیزیں جیسے عصا و عمامہ وغیرہ اور کچھ وہ چیزیں جنہیں حضرت موسیٰ علیہ السلام بھی برکت کے لئے اپنے پاس رکھتے تھے جیسے انبیاء کرام کی تصاویر اور تعظیم کے لئے ملائکہ بھی بشکل جلوس اسے اٹھائے ہوئے ہوں گے اے اسرائیلیو! اس سے بڑھ کر اب کون سی نشانی چاہتے ہو اگر تم میں ماننے کا مادہ ہے تو یہ تو بہت بڑی نشانی ہے خیال رہے کہ تابوت لانے والے فرشتے ان بنی اسرائیل کو نظر نہ آتے تھے۔ صرف حضرت اشمویل علیہ السلام نے انہیں دیکھا تھا۔ کیونکہ کوئی شخص فرشتوں کو ان کی اصلی شکل میں نہیں دیکھ سکتا اور اگر انسانی شکل میں آتے تو بنی اسرائیل جیسی سرکش قوم پھر الزام لگا دیتی کہ ان آدمیوں سے طاوت کی کوئی سازش ہے یہ ہو سکتا ہے کہ نبی کی آنکھ غیب کی چیز دیکھ لے اور حاضرین مجلس نہ دیکھ سکیں حضور ﷺ نے نماز پڑھاتے ہوئے جنت دوزخ کو دیوار قبلہ میں ملاحظہ فرمایا مگر کوئی مقتدی نہ دیکھ سکا۔

تابوت سکینہ

تابوت کے متعلق کہ وہ کیسا تھا اور کب سے ہے اور اس میں کیا کیا چیزیں تھیں۔ مفسرین کے چند قول ہیں جن میں سے ہم تحقیقی بات عرض کرتے ہیں جس پر تفسیر کبیر وغیرہ نے اعتماد کیا اور احادیث سے اس کی تائید ہوئی اور خزائن عرفان نے اسی کو لیا وہ یہ ہے کہ یہ تابوت شمشاد کی لکڑی کا صندوق تھا جس پر سونے کی چادر چڑھی ہوئی تھی۔ جس کا طول تین ہاتھ اور عرض دو ہاتھ تھا۔ اسے اللہ تعالیٰ نے حضرت آدم علیہ السلام پر نازل فرمایا تھا۔ اس میں انبیاء کرام اور ان کے مکانات کی تصویریں تھیں اور آخر میں حضور سید الانبیاء ﷺ اور آپ کے دولت خانہ کی تصویر ایک سرخ یا قوت میں تھی کہ حضور بحالت نماز قیام میں ہیں اور آپ کے گرد صحابہ کرام ہیں۔ یہ صندوق حضرت آدم علیہ السلام سے **وَرِاثَةٌ** انبیاء کرام میں منتقل ہوتا ہوا حضرت موسیٰ علیہ السلام تک پہنچا۔ آپ اس میں توریت شریف بھی رکھتے تھے اور اپنا خاص سامان بھی چنانچہ اس میں توریت کی تختوں کے کچھ ٹکڑے اور آپ کے کپڑے اور نعلین شریف

اور حضرت ہارون علیہ السلام کا عمامہ اور ان کا عصا اور تھوڑا سا من جو بنی اسرائیل پر اترتا تھا۔ حضرت موسیٰ علیہ السلام جنگ کے موقعوں پر اس صندوق کو آگے رکھتے اور اس کی برکت سے فتح حاصل کرتے تھے اس سے بنی اسرائیل کو تسکین بھی رہتی تھی۔ آپ کے بعد یہ تابوت بنی اسرائیل میں منتقل ہوتا ہوا چلا آیا۔ جب انہیں کوئی مشکل درپیش ہوتی تو وہ اس تابوت کو سامنے رکھ کر دعا کرتے اور کامیاب ہوتے۔ اسی کی برکت سے دشمنوں کے مقابلہ میں فتح پاتے۔ جب ان کی بد عملی حد سے بڑھ گئی تو ان پر قوم عمالقہ مسلط ہو گئی جو اسرائیلیوں سے یہ تابوت بھی چھین کر لے گئی اور اس کو بے حرمتی سے گندی جگہ میں رکھا۔ اس گستاخی کی وجہ سے عمالقہ سخت بیماریوں اور مصیبتوں میں مبتلا ہو گئے جو کوئی اس کے پاس پیشاب کرتا یا تھوکتا بوا سیر میں مبتلا ہو جاتا۔ عمالقہ کی پانچ بستیاں بھی تباہ ہو گئیں تب انہیں یقین ہوا کہ یہ مصیبتیں تابوت کی بے ادبی کی وجہ سے ہیں۔ لہذا انہوں نے یہ تابوت ایک بیل گاڑی پر رکھ کر بیلوں کو ہانک دیا ادھر تو یہ واقعہ ہو رہا تھا۔ ادھر حضرت شمویل علیہ السلام نے بنی اسرائیل کو خبر دی کہ طاوت کے پاس تابوت آ رہا ہے فرشتے بیلوں کو ہانکتے ہوئے طاوت کے پاس لے آئے بنی اسرائیل تابوت دیکھ کر ہی خوش ہو گئے اور انہیں اپنی فتح مندی کا یقین ہوا۔ سب نے طاوت سے بیعت کر کے انہیں بادشاہ مان لیا یہ ہی واقعہ اس آیت میں مذکور ہوا (خزائن، کبیر، معانی، جمل، خازن وغیرہ)۔

لطیفہ: محمد علی صاحب لاہوری نے تابوت کے معنی دل کئے ہیں اور آیت کا مطلب یہ بتایا کہ طاوت کا دل بدل جائے گا اور اس میں حضرت موسیٰ و ہارون رضی اللہ عنہم کی سی شجاعت پیدا ہو جائے گی۔ کیونکہ صندوق کا بیل گاڑی پر لد کر آنا خلاف عقل ہے۔ یہ تفسیر نہیں بلکہ تحریف ہے جب مرزا جی کے پاس ٹیچی فرشتہ دولت کی تھیلی لا سکتا ہے تو اگر تابوت آجائے تو کیا حرج ہے۔ تابوت کا آنا آپ کے عقل میں نہ آیا۔ اور سینہ میں دل نکل کر حضرت موسیٰ علیہ السلام کا دل اس میں پڑ جانا آپ کی عقل میں سما گیا۔ اس سے دل مراد ہے تو اس میں تبرکات انبیاء سکون و وقار کا ہونا فرشتوں کا اٹھانا کیا معنی۔ اور پھر یہ بات بنی اسرائیل کے لئے بڑی نشانی کیونکہ بنی دنیا میں بہادر بہت سے ہوتے ہیں اور کس حد یشیا قول صحابی سے یہ تفسیر کی گئی۔

فائدہ: اس آیت سے چند فائدے حاصل ہوئے۔ پہلا فائدہ: بزرگوں کے تبرکات سے برکت لینا سنت انبیاء ہے حضرت خالد رضی اللہ عنہ کی ٹوپی میں حضور علیہ السلام کا بال شریف تھا جسے اوڑھ کر وہ جنگ کرتے تھے۔ دوسرا فائدہ: بزرگوں کے تبرکات سے مصیبتیں ٹل جاتی ہیں اور دلوں کو چین حاصل ہوتا ہے۔ حضرت عائشہ صدیقہ رضی اللہ عنہا کے پاس حضور ﷺ کا جبہ مبارک تھا جسے دھو کر بیماروں کو دوا پلاتی تھیں بادشاہ روم نے حضرت عمر رضی اللہ عنہ سے درد سر کی شکایت کی۔ آپ نے حضور ﷺ کا بال شریف ایک ٹوٹی میں سی کر بھیج دیا جس سے اس کا سر درد جاتا رہا۔ امیر معاویہ نے وصیت فرمائی تھی کہ حضور ﷺ کے تبرکات یعنی بال ناخن وغیرہ میرے ہونٹوں پر رکھ دینا۔ اور حضور ﷺ کا تہبند شریف میری قسم کی بہت سی دوا ہے۔ یہ شہادت دیکھنا ہوں تو ہماری کتاب ”جاء الحق“ کا

مطالعہ کرو۔ تیسرا فائدہ: تبرکات شریف کا جلوس نکالنا سنت ملائکہ ہے جیسا کہ بِحِمْلِهِ الْمَلَائِكَةُ سے ثابت ہوا۔ ایک فرشتہ ساری زمین اٹھا سکتا ہے۔ اس صندوق کا اتنے فرشتوں کا اٹھانا جلوس ہی تھا۔ چوتھا فائدہ: تبرکات کی زیارت کرنا سنت بزرگان دین ہے جیسے آج کل بال شریف کی زیارت وغیرہ ہوتی ہے۔ پانچواں فائدہ: تبرکات کے ثبوت کے لئے مسلمانوں میں شہرت ہونا ہی کافی ہے اس کے لئے بخاری کی حدیث ضروری نہیں کیونکہ پچھلے اسرائیلی ان تبرکات کی فقط شہرت سے ہی تعظیم کرتے تھے۔ حضرت اشمویل علیہ السلام نے تو بعد میں تصدیق کی۔ چھٹا فائدہ: تبرکات کی بے حرمتی کفار کا طریقہ ہے موجودہ دہائی دیوبندی اس زمانہ کے قوم عداوت ہیں جنہوں نے تبرکات کی بے حرمتی میں کوئی کسر نہ چھوڑی۔ مگر خیال رہے کہ یہ بے حرمتی ہلاکت کا سبب ہے رب کے ہاں دیر ہے اندھیر نہیں۔ ساتواں فائدہ: تبرکات کا گم ہو جانا مصیبتوں اور بلاؤں کی علامت ہے کہ تابوت گم ہوتے ہی بنی اسرائیل پر مصیبتیں آئیں حضرت عثمان غنی رضی اللہ عنہ کے ہاتھ سے حضور ﷺ کی انگوٹھی گم ہو جانے پر حکومت میں گڑبڑ مچی۔ حضرت سلیمان علیہ السلام کی انگشتی کا غائب ہونا تکلیف کا باعث ہوا۔ آٹھواں فائدہ: جس چیز کو بزرگوں سے نسبت ہو جاوے وہ متبرک ہے اور اس سے فیض پہنچتا ہے کہ پیغمبروں کی تصویروں کو تو پیغمبروں سے صرف نقل و حکایت کی نسبت تھی اور حضرت موسیٰ علیہ السلام کے عمامہ نعلین شریف وغیرہ کو کچھ مدت ان بزرگوں کے ساتھ رہنے کی نسبت حاصل ہوئی۔ جس سے ان چیزوں میں سکون قلب بخشنے کی تاثیر پیدا ہو گئی یوسف علیہ السلام کی قمیص میں نابینا آنکھ میں روشنی دے دینے کی تاثیر تھی رب فرماتا ہے: اِذْهَبُوا بِقَمِيصِي هَذَا فَاَلْقُوْهُ عَلَى وَجْهِ ابْنِي يَاتِ بِصَبْرًا (یوسف: ۹۳)۔

اعتراضات: پہلا اعتراض: اس تفسیر سے معلوم ہوا کہ تابوت سیکنہ میں انبیاء کرام کی تصویریں تھیں۔ اور حدیث شریف میں ہے کہ جاندار کی تصویر بنانا حرام ہے۔ ان میں مطابقت کیونکر ہو۔ جواب: وہ تصویریں قدرتی تھیں نہ کہ کسی انسان کی بنائی ہوئیں۔ انسانوں کو تصویر کھینچنا حرام ہے۔ خالق کے یہ احکام نہیں بعض علماء فرماتے ہیں کہ نکیرین قبر میں حضور علیہ السلام کی تصویر دیکھا کر سوال کرتے ہیں وہ بھی قدرتی ہی ہوتی ہے۔ بلکہ پچھلی شریعتوں میں تصویر سازی جائز تھی۔ صرف ہمارے اسلام میں حرام ہوئی حضرت سلیمان علیہ السلام نے جنات سے جانداروں کے مجسمے تیار کرائے تھے۔ رب تعالیٰ فرماتا ہے: يَعْلَمُونَ لَهُ مَا يَشَاءُ مِنْ مَحَارِبٍ وَتَمَائِيلٍ وَجِفَانٍ كَالْجَوَابِ وَقُدُورٍ رَاسِيَاتٍ (سباء: ۱۳) عہد فاروقی میں جب بیت المقدس فتح ہوا تو آپ نے دو مجسمے وہاں سے نہ مٹائے کہ ایک پیغمبر کے زمانہ کے ہیں اور اس وقت یہ جائز تھے۔ دوسرا اعتراض: اس آیت سے معلوم ہوا کہ تابوت سیکنہ فرشتے اٹھا کر لائے تھے اور تمہاری تفسیر سے معلوم ہوا کہ بیل گاڑی پر آیا تھا مطابقت کیونکر ہو؟ جواب: اس کا جواب تفسیر میں گزر گیا۔ کہ یہ اسناد مجازی ہے جیسے کہتے ہیں کہ میرا سامان فلاں شخص دہلی اٹھا کر لے گیا۔ سامان توریل نے اٹھایا مگر چونکہ لے جانے والا آدمی تھا اس لئے اسی کی طرف نسبت کر دی گئی یوں ہی تابوت کو اٹھانے والے اگرچہ

نیل تھے مگر ان کو لانے والے فرشتے ایک روایت میں یہ بھی ہے کہ قوم عمالقہ سے اٹھا کر تابوت آسمان پر پہنچا دیا گیا۔
 طالوت کے پاس فرشتے آسمان سے ہی لائے۔ اس صورت میں اسناد حقیقی ہے۔ **تیسرا اعتراض:** جب تابوت تین ہاتھ لہا تھا تو اس میں عصاء موسوی کیونکر سا گیا وہ تو دس ہاتھ کا تھا۔ **جواب:** اس میں عصاء کا ٹکڑا ہو گا نہ کہ پورا عصاء جیسے کہ توریت کی تختیوں کے ٹکڑے تھے یا کوئی دوسرا ڈانڈا ہو گا نہ کہ وہ عصاء مشہور۔ وہاں عصاء ہارون بھی تھا یہ عصاء بھی کوئی دوسری ہی لاٹھی تھی۔ یا یہ حضرت موسیٰ علیہ السلام کا معجزہ ہو گا کہ چھوٹے صندوق میں بڑی لاٹھی سا گئی۔
چوتھا اعتراض: تابوت سیکنہ طالوت کے بادشاہ بننے سے پہلے ہی آگیا تھا جیسا کہ توریت سے معلوم ہوتا ہے۔ **جواب:** کتاب شمویل میں خود تعارض ہے کہ کہیں تابوت کا آنا ان کی سلطنت کے بعد مذکور ہے کہیں پہلے لہذا پہلے والا واقعہ غلط ہے موجودہ توریت کا اعتبار نہیں (تفسیر حقانی) **پانچواں اعتراض:** اگر تابوت سیکنہ میں حضرت موسیٰ علیہ السلام کے نعلین شریف بھی ہوں تو اس میں انبیاء کرام کی تصویروں اور توریت کی سخت توہین ہے کہ ایک ہی جگہ جوتے بھی ہیں اور توریت بھی۔ **جواب:** اگر جوتوں کی روایت درست ہے تو تابوت کے چند خانے ہوں گے اور نیچے کے خانہ میں نعلین شریف ہو گی کسی خانہ میں تصاویر کسی میں توریت شریف اسی خانوں کی صورت میں اہانت نہیں ہوتی جیسے الماری کے نیچے کے خانہ میں جوتے ہوں اور اوپر کے خانہ میں قرآن شریف ہو کہ اسی میں علیحدہ علیحدہ جگہ ہو۔ جس گھر میں قرآن شریف ہو اس کی چھت پر چلنا جائز ہے۔

تفسیر صوفیانہ: اللہ کے پیارے ملک الہی میں خلیفۃ اللہ ہیں اور ان کا دل تابوت جسے رب نے ایمانی سکون اور عرفانی قرار عطا فرمایا جس میں لا الہ الا اللہ کا عصا ہے۔ یہ عصا فرعون نفس کے صفاتی جادو گروں کو فنا کر دیتا ہے۔ اس تابوت سیکنہ سے تو دشمنوں پر غلبہ تھا۔ اس تابوت قلبی میں تمام جنات و شیطین پر غلبہ ہے اس تابوت سیکنہ میں توریت کا کچھ حصہ تھا۔ اس تابوت قلب میں لوح محفوظ کی طرح سارا قرآن محفوظ ہے۔ اس تابوت میں انبیاء کی صورتیں تھیں۔ اس تابوت قلبی میں انبیاء کی سیرتیں اور ان کے اخلاق ہیں۔ ارشاد ہو رہا ہے کہ جب طالوت روح کو تابوت قلب مل جائے تو اسے خلافت الہی اور تخت و سلطنت عطا ہو جاتا ہے پھر وہ اس دنیا سے بچ کر اپنے تمام صفات ایمانی کے لشکر کے ساتھ جالوت نفس پر حملہ کر کے تباہ و برباد کر ڈالتا ہے۔ کیونکہ بدن انسانی میں طالوت روح اور جالوت نفس جمع ہو کر سلطنت نہیں کر سکتے کسی نے باوہید بطنی رحمۃ اللہ علیہ سے پوچھا کہ معرفت کی علامت کیا۔ آپ نے جواب دیا کہ رب فرماتا ہے کہ: **إِنَّ الْمَلُوكَ إِذَا دَخَلُوا قَرْيَةً أَفْسَدُوهَا** (نمل: ۳۴) بادشاہ شہروں میں داخل ہو کر انہیں بگاڑ ڈالتے ہیں سلطان عشق بھی عاشق کے دل میں داخل ہو کر اس کے تمام صفات نفسانی اور لشکر شیطانی کو نکال کر قلب کو منقلب کر دیتا ہے (روح البیان) حضرت صدر الافاضل نے کیا خوب فرمایا:

کھول دو سینہ میرا فاتح کہ آ کر
 کعبہ دل سے صنم کھینچ کے کر دو باہر
 آب آمد وہ کہے اور میں تیمم برخاست
 مشت خاک اپنی ہو اور نور کا ابلا تیرا
 (اعلیٰ حضرت)

صوفیاء فرماتے ہیں کہ اللہ کے ذکر سے دلوں کو اطمینان ہوتا ہے آلا بذکر اللہ تطمئن القلوب اور بزرگوں سے ان کے تبرکات سے دل و جان کو سکون میسر ہوتا ہے۔ فیہ مسکنۃ من ربکم سکون اور اطمینان میں فرق ہے۔ نیز یہاں دل کی قید نہیں کہ دل کو سکون ہے بلکہ دل جان دماغ ایمان سب میں ہی سکون میسر ہوتا ہے۔ یہ حضرات اور ان کے تبرکات سب ذکر اللہ ہیں۔ کہ ان سے اللہ تعالیٰ یاد آتا ہے۔

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ

پس جب جدا ہوئے طالوت ساتھ لشکروں کے تو فرمایا تحقیق اللہ امتحان فرمانے والا ہے تمہارا ساتھ نہر کے پس جو کہ پھر جب طالوت لشکروں کو لے کر شہر سے جدا ہوا بولا بیشک اللہ تمہیں ایک نہر سے آزمانے والا ہے تو جو اس کا

شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ

پئے اس سے پس نہیں ہے وہ مجھ سے اور جو نہ چکھے اسے پس تحقیق وہ مجھ سے ہے مگر وہ

پانی پئے وہ میرا نہیں اور جو نہ پئے وہ میرا ہے مگر جو

اِغْتَرَفَ غُرْفَةً بِيَدِهِ فَشَرَبُوا مِنْهُ إِلَّا قَلِيلًا مِّنْهُمْ ط

چلو لے ایک چلو اپنے ہاتھ سے پس پیاس نے اس سے سوا تھوڑوں کے ان میں سے

ایک چلو اپنے ہاتھ سے لے لے تو سب نے اس سے پیا مگر تھوڑوں نے

تعلق: اس آیت کا پچھلی آیتوں سے چند طرح تعلق ہے۔ پہلا تعلق: پچھلی آیت میں طالوت کی سلطنت تسلیم کرانے کا واقعہ بیان ہوا اب سلطنت کے مقصد کا ذکر ہے یعنی لوگوں کا طالوت کے ماتحت جمع ہو کر جالوت کی طرف چل پڑنا۔ دوسرا تعلق: پچھلی آیت میں بنی اسرائیل کی سرکشی اور کج بخشی کا ذکر تھا اب اس کے نتیجے یعنی بد عملی اور مخالفت امام کا تذکرہ ہے کہ جنہوں نے ان کی سلطنت پر شبہات کئے۔ ان سے کچھ ہو بھی نہ سکا۔

تفسیر: فَلَمَّا فَصَلَ طَالُوتُ بِالْجُنُودِ ف تفصیل یہ ہے۔ اس سے پہلے ایک پوری عبارت پوشیدہ ہے فصل فصل سے بنا جس کے معنی ہیں۔ توڑنا جدا کرنا اور نکالنا اسی لئے کلام قاطع کو فیصلہ اور بچہ کو دودھ چھڑانے کو فصال اور قریہ سے نکل جانے کو فصل کہتے ہیں۔ وَلَمَّا فَصَلَتِ الْعِيرُ (یوسف: ۹۴)۔ یہ متعدی ہے۔ مگر اس کا مفعول اور متعلق پوشیدہ جنود جمع جند کی ہے بمعنی سخت زمین لشکر کو بھی اس کی سختی کی وجہ سے جند کہا جاتا ہے کبھی مددگاروں کو بھی جند کہہ دیتے ہیں چونکہ لشکر میں مختلف جماعتیں ہوتی ہیں۔ اور ہر جماعت کے متعلق علیحدہ خدمت اس لئے جمع لایا گیا۔ فوج، عسکر، جند ان سب کے معنی ہیں لشکر مگر جند بہت بڑے اور عظیم الشان لشکر کو کہا جاتا ہے اور فوج و عسکر مطلقاً لشکر کو رب تعالیٰ فرماتا ہے: وَمَا يَعْلَمُ جُنُودَ رَبِّكَ إِلَّا هُوَ (مذثر: ۳۱) یہاں جنود فرما کر اشارہ کیا گیا کہ وہ اتنے بڑے لشکر جبار کو

لے کر نکلے کہ اس کی ہر جماعت کھانا پکانے والے جانوروں کی خدمت کرنے والے مرہم پٹی کرنے والے لڑنے والے غرض کہ ہر جماعت والے مستقل جند یعنی لشکر تھے اور یہ مجموعہ گویا بہت سے لشکروں کا مجموعہ تھا۔ یعنی جب بنی اسرائیل نے تابوت سیکڑہ دیکھ لیا۔ تو سب طاووت کی سلطنت سے متفق ہو گئے اور اس کے ساتھ لشکر کی شکل میں چل پڑے اور جب طاووت اپنے لشکروں کے ساتھ شہر سے جدا ہوئے۔ تفسیر کبیر نے فرمایا کبھی بڑے لشکر کو بھی جنود کہہ دیا جاتا ہے جیسے مڈی دل کو جنود اللہ کہا جاتا ہے۔ حضور علیہ السلام نے فرمایا: **الْأَزْوَاحُ جُنُودٌ مُّجَنَّدَةٌ**۔ یہاں بھی لشکر کو بڑے جنود کہہ دیا۔ **قَالَ إِنَّ اللَّهَ مُبْتَلِيكُمْ بِنَهَرٍ مَّبْتَلَى**۔ ابتلاء سے بنا جس کا مادہ بلو ہے۔ بمعنی امتحان اس کی پوری تحقیق ہم **وَلَنَبْلُوَنَّكُمْ** (بقرہ: ۱۵۵) کی تفسیر میں کر چکے قال کا فاعل طاووت ہیں انہوں نے حضرت شمویل علیہ السلام کے حکم یہ اعلان فرمایا بعض نے فرمایا کہ اس کا فاعل خود حضرت شمویل علیہ السلام ہیں کہ اس لشکر میں وہ بھی موجود تھے نہر کے معنی چیرنا، فراخی اور چوڑائی ہیں۔ یہاں اس سے پانی کی نہر مراد ہے یہ یا تو نہر اردن تھی یا نہر فلسطین یعنی بحکم حضرت شمویل علیہ السلام طاووت نے یا خود حضرت شمویل علیہ السلام نے ہی اعلان فرمایا کہ اے سپاہیو غنقریب رب تعالیٰ ایک نہر سے تمہارا امتحان لینے والا ہے **فَمَنْ شَرِبَ مِنْهُ فَلَيْسَ مِنِّي** یہ امتحان کی تفصیل ہے یعنی جو بھی اس نہر سے پی لے گا وہ میری جماعت دین سے نہ ہوگا۔ خیال رہے کہ نہر سے پینے کا مطلب اس کا پانی پینا ہے۔ خواہ نہر سے منہ لگا کر ہو یا برتن وغیرہ میں لے کر۔ روح البیان وغیرہ نے فرمایا کہ اس سے منہ لگا کر پانی پینا مراد ہے اور اس کی ممانعت تھی چلو یا برتن سے پینے کی اجازت تھی مگر یہ معنی منشاء آیت کے خلاف معلوم ہوتے ہیں وہاں تو صابرین کی آزمائش منظور تھی کہ کون پیاس پر صبر کرتا ہے۔ برتن سے پی لینے میں صبر کہاں رہا۔ نیز آیت کا اگلا جملہ بھی اس کے مخالف معلوم ہوتا ہے کہ فرمایا گیا: **وَمَنْ لَّمْ يَطْعَمْهُ فَإِنَّهُ مِنِّي بِطَعْمٍ**۔ طعم سے بنا بمعنی چکھنا خواہ خشک چیز چکھی جائے یا تلی یعنی جو پانی کو چکھے بھی نہیں وہ مجھ سے ہے نہ برتن میں لے کر نہ چلو سے نہ منہ لگا کر بلکہ کلی بھی نہ کرے کیونکہ اس سے پانی کی لذت محسوس ہو جاتی ہے اور پیاس میں تخفیف (کبیر) **إِلَّا مَنْ اغْتَرَفَ بِيَدِهِ** یہ شرب کے فاعل سے استثناء ہے۔ غرف کے معنی کاٹنا ہیں کھڑکی کو اسی لئے غرف کہتے ہیں کہ وہ دیوار سے کاٹ کر بنائی جاتی ہے اس کی جمع غرفات ہے۔ **وَهُمْ فِي الْغُرُفَاتِ آمِنُونَ** (سباء: ۳) ایک چلو پانی یا خود چلو کو بھی غرف کہا جاتا ہے چونکہ مجازاً تھوڑے پانی کو غرف اور تھوڑے کھانے کو لقمہ کہہ دیتے ہیں اس وہم کو دور کرنے کے لئے بیدہ فرمادیا یعنی سو اس کے جو اپنے ایک ہاتھ کا چلو بھر کر پی لے۔ روح البیان نے فرمایا کہ بالکل نہ چکھنا عزیمت تھا اور ایک چلو پینار خصت اور اس سے زیادہ حرام خیال رہے کہ جیسے اسلام میں بد عملی کفر نہیں بلکہ بد عقیدگی کفر ہے مگر بعض گناہ علامت کفر ہونے کی وجہ سے کفر ہیں۔ جیسے چوٹی اور زنا قرآن کریم کی عمدہ ادبی ایسے اس دن نہر سے پانی پینا علامت کفر قرار دیا گیا تھا اور فرمایا گیا تھا کہ جو نہر سے پانی پئے گا وہ میرے دین سے خارج ہو کر کافر ہوگا۔ **فَشَرِبُوا مِنْهُ إِلَّا قَلِيلًا مِنْهُمْ** یہاں بھی ایک عبارت پوشیدہ ہے شربو کا فاعل لشکر ہے اور لا قلیل یعنی باوجود ممانعت کے تھوڑوں کے سوا

سب نے نہر سے خوب پانی پیا۔ بعض نے منہ لگا کر بعض نے برتنوں سے بلکہ اس میں کود ہی گئے حکم پر عمل کرنے والے ۳۱۳ تھے جن سے بعض نے بالکل نہ پی کر عزیمت پر عمل کیا اور بعد نے ایک چلو پی کر رخصت پر۔

خلاصہ تفسیر: جب بنی اسرائیلیوں کو طالوت کی امامت میں کچھ شک و شبہ نہ رہا اور سب نے انہیں اپنا بادشاہ تسلیم کر لیا۔ تب طالوت نے ان سب کو بشکل لشکر جمع کیا اور جب اس عظیم الشان لشکر کو لے کر شہر سے جدا ہوئے تو آپ نے اعلان فرمایا کہ اے سپاہیو تمہارا ایک نہر سے امتحان ہونے والا ہے گرمی سخت ہے تم پر پیاس کا غلبہ ہے۔ نہر سامنے آرہی ہے جو اس سے پی لے گا وہ میری جماعت سے نہ ہو گا یعنی میری فوج میں نہ رہ سکے گا۔ بلکہ نکال دیا جائے گا۔ یا میرے ساتھ نہر سے آگے نہ بڑھ سکے گا اور جہاد نہ کر سکے گا۔ اس میں غیبی خبر ہے ہمارے دین سے خارج ہو جاوے گا کہ مسلمان نہ رہے گا کیونکہ یہ عمل کفر قرار دیا گیا ہے اور جو اسے چکھے بھی نہیں وہ میرا ہے۔ ہاں ایک چلو پانی کی اجازت ہے کہ ہتھیلی بھر پی لیا جائے یہ سب چلے گرمی کی شدت اور پیاس کے غلبہ سے نڈھال ہو گئے کہ ایک اچانک ٹھنڈے اور صاف پانی کی نہر سامنے آئی۔ اس سے سب نے خوب پیا اور کوئی حد پر قائم نہ رہا سوا تھوڑی سی جماعت کے۔

اصل واقعہ

بنی اسرائیل نے اپنا اطمینان کر کے فوراً جہاد کی تیاری کر دی طالوت نے اعلان کیا کہ میرے ساتھ بڑھا بیمار اور وہ شخص جس کا دل دنیا سے لگا ہو نہ جائے لہذا جس کا مکان بن رہا ہو یا جو تجارتی کاروبار میں مشغول ہو یا جس پر قرض ہو یا وہ جس نے نکاح کیا ہو اور ابھی اس کی رخصتی نہ ہوئی ہو ہرگز جہاد میں شریک نہ ہو۔ صرف فارغ البال تندرست نوجوان فوج میں بھرتی ہوں تاکہ جنگ کا کام خوب کریں چنانچہ آپ نے ایسے لوگ چھانٹے۔ روح البیان وغیرہ نے فرمایا کہ اسی ہزار کا لشکر تیار کیا گیا مگر درمنثور نے سیدنا عبداللہ ابن عباس سے روایت کی۔ کہ نین لاکھ تین ہزار تین سو تیرہ کا لشکر تیار ہوا۔ ان سب کو لے کر روانہ ہوئے چونکہ آپ چاہتے تھے کہ میرے ساتھ صرف صابریں ہی جائیں بزدلوں اور بے صبروں کی بھیڑ نہ ہو۔ کہ کبھی یہ بھیڑ شکست کا ذریعہ بن جاتی ہے۔ اس لئے بحکم الہی اعلان فرمایا کہ ٹھنڈے پانی کی نہر آ رہی ہے ایک چلو کے سوا زیادہ کوئی نہ پئے۔ اتفاقاً موسم سخت گرم تھا اور لوگ پیاس سے بے قرار تھے۔ اس حالت میں عین دوپہر کے وقت نہر سے گزرے تین سو تیرہ جوانوں کے سوا باقی سب خوب پانی پی گئے جنہوں نے صرف ایک چلو پہ قناعت کی۔ ان کا ایک چلو انہیں اور ان گھوڑوں کو کافی ہو گئی اور ان کی پیاس بجھ گئی اور بے صبرے لوگ جتنا پیتے تھے اتنی ہی پیاس بڑھتی تھی۔ ان کے ہونٹ کالے پڑ گئے پیٹ پھول گئے (معانی و کبیر)۔

فائدہ: اس آیت سے چند فائدے حاصل ہوئے۔ پہلا فائدہ: پیغمبر پر جرح کرنا محرومی کا سبب ہے۔ حضرت شمویل علیہ السلام پر جرح کرنے والے آئندہ صبر بھی نہ کر سکے اور سر تسلیم خم کرنے والے کامیاب رہے۔ دوسرا فائدہ: اطاعت انبیاء میں راحت ہے اور ان کی مخالفت میں سخت تکلیف دیکھو تھوڑا پانی پینے والے سیر ہو گئے اور

مخالف کرنے والے پیاسے بھی رہے۔ مصیبت میں بھی پڑے اور درگاہ الہی سے نکالے بھی گئے۔ تیسرا فائدہ: صبر میں برکت ہے اور بے صبری میں بے برکتی صابر کا تھوڑا مال بے صبر کے بہت سے مال سے بہتر ہے دیکھو صابر کا ایک چلو سوار اور سواری دونوں کو کافی ہو گیا اور بے صبروں کا بہت سا پانی کافی نہ ہوا۔ چوتھا فائدہ: بعض اعمال علامت انکار ہیں کہ ان کا کرنے والا کافر دیکھو بہت سا پانی پینا وہاں کفر قرار دیا گیا کہ فرمایا قَمَنْ شَرِبَ مِنْهُ فَلَيْسَ مِنِّي اب بھی جینو باندھنا قرآن کی بے ادبی کرنا کفر ہے۔ کہ یہ علامات انکار ہیں۔ پانچواں فائدہ: پیغمبر کے حکم سے کبھی حلال چیزیں حرام اور حرام حلال ہو جاتی ہیں دیکھو پانی کا چلو حلال رہا مگر زیادہ حرام حضرت علی رضی اللہ عنہ کے لئے حضرت فاطمہ زہرا رضی اللہ عنہا کی موجودگی میں دوسرا نکاح حرام اور بحالت جنابت مسجد میں آنا حلال ہوا۔ چھٹا فائدہ: حضور ﷺ کے صحابہ تمام انبیاء کرام کے صحابہ سے افضل اور باوفا ہیں۔ دیکھو ان اسرائیلیوں میں لاکھوں میں سے صرف تین سو تیرہ باوفا نکلے باقی بے وفا اور ایک معمولی پیاس برداشت نہ کر سکے مگر بدر، تبوک اور خندق میں حضور ﷺ کے تمام صحابہ نے جس جانبازی اور جان ثاری کا ثبوت دیا اس کی مثال نہیں ملتی اس لئے رب تعالیٰ نے قرآن کریم میں ان کی جگہ جگہ تعریف فرمائی کہیں فرمایا: هُمُ الصَّادِقُونَ (حشر: ۸) یہ سب سچے ہیں کہیں فرمایا: اُولَئِكَ هُمُ الْمُؤْمِنُونَ حَقًّا (انفال: ۷۴) یہ سب سچے مومن ہیں۔ کہیں فرمایا: اُولَئِكَ هُمُ الْمُتَّقُونَ (بقرہ: ۱۷۷) یہ سب پرہیزگار ہیں۔

اعتراضات: پہلا اعتراض: جنگ کے موقع پر لشکر کو کھانے پینے کا آرام دیا جاتا ہے وہاں پانی بھی کیوں روک دیا گیا یہ فعل خلاف مصلحت تھا۔ جواب: چند وجوہ سے ایک یہ کہ بنی اسرائیل نے بدلہ لینے کے لئے بادشاہ مانگا تھا اور کہا تھا کہ چونکہ جالوت نے ہمیں تکلیف پہنچائی ہے لہذا ہم بھی اس سے جنگ کریں گے اس میں للہیت نہ تھی اور باعث ثواب وہ ہی جہاد ہے جو اللہ کے لئے ہو۔ اس لئے آپ نے مخلصین کو چھانٹنے کا یہ معیار مقرر کیا اس نہر سے دیندار دنیا دار سے علیحدہ ہو جائیں۔ تاکہ ہمارا جہاد خالص اللہ کے لئے ہو۔ دوسرے یہ کہ اس لشکر میں صابریں اور جوشیلے سب ہی تھے جنگ میں صابر ہی ٹھہر سکتے تھے نہ کہ محض جوش والے آپ نے صبر کا معیار یہ قرار دیا تیسرے یہ کہ اس امتحان سے بہت تھوڑے سے لوگ جنگ میں گئے۔ اور بڑی قوم کے مقابل فتح پا کر آئے۔ جس سے ان پیغمبر کا معجزہ ظاہر ہوا۔ دوسرا اعتراض: وَمَنْ لَمْ يَطْعَمْهُ سے معلوم ہوتا ہے۔ کہ پانی چکھنے کی بھی اجازت نہ تھی اور الا سے پتہ لگتا ہے کہ ایک چلو کی اجازت تھی اس میں مطابقت کیونکر ہو۔ جواب: یا تو بالکل نہ چکھنا مستحب اور ایک چلو پی لینا جائز تھا اور یا نہ چکھنے سے چلو سے زیادہ نہ چکھنا مراد ہے۔ ابھی آیت ختم نہیں ہوئی لہذا اس کی تفسیر صوفیانہ آئندہ کی جائے گی۔ تیسرا اعتراض: جب قوم طالوت نہر کا پانی پی کر کافر ہو گئے کیونکہ پانی پینا ان پر حرام تھا تو چاہئے کہ آج بے روز مسلمان جو ماہ رمضان کے دن میں کھائیں پئیں وہ سب کافر ہونے چاہئیں حالانکہ تم کسی بے روزہ کو کافر نہیں کہتے فرق کیا ہے۔ جواب: فرق یہ ہے کہ اس دن پانی پینا علامت کفر قرار دیا گیا تھا۔ علامت کفر اختیار کرنا کفر ہے اور اختیار

کرنے والا کافر ہے اسلام میں بے روزہ ہونا حرام تو ہے علامت کفر نہیں خیال رہے کہ علامت کفار حرام ہیں کفر نہیں جیسے آج مسلمانوں کے لئے دھوٹی ہیٹ وغیرہ اور علامت کفر اختیار کرنا کفر ہے کفار کے قومی شعار اور دینی شعار میں فرق ہے مِنْ تَشَبَهَ بِقَوْمٍ فَهُوَ مِنْهُمْ کا یہ ہی مطلب ہے۔ یعنی جو کافر قوم سے مذہبی مشابہت رکھے گا وہ کافر ہوگا۔

فَلَمَّا جَاوَزَهُ هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا الْيَوْمَ

پس جب آگے بڑھے اس نہر سے وہ اور جو کہ ایمان لائے ساتھ ان کے بولے کہ نہیں ہے طاقت واسطے ہمارے آج

پھر جب طالوت اور اس کے ساتھ کے مسلمان نہر کے پار گئے بولے ہم میں آج طاقت نہیں

بِجَالُوتَ وَجُنُودِهِ ۖ قَالَ الَّذِينَ يَظُنُّونَ أَنَّهُمْ مُلْكُوا اللَّهَ ۖ كَمْ مِنْ

جالوت اور لشکر اس کے کی بولے وہ جو یقین رکھتے تھے کہ تحقیق وہ ملنے والے ہیں اللہ سے کہ بہت سی دفعہ

جالوت اور اس کے لشکروں کی بولے وہ جنہیں اللہ سے ملنے کا یقین تھا کہ بارہا کم

فِتْنَةٍ قَلِيلَةٍ غَلَبَتْ فِئَةٌ كَثِيرَةٌ بِإِذْنِ اللَّهِ ۖ وَاللَّهُ مَعَ الصَّابِرِينَ ۝۲۴۹

جماعتیں تھوڑی غالب آئیں جماعت بہت پر ساتھ حکم اللہ کے اور اللہ ساتھ صبر کرنے والوں کے ہے

جماعت غالب آئی ہے زیادہ گروہ پر اللہ کے حکم سے اور اللہ صابروں کے ساتھ ہے

تعلق: پچھلے جملہ میں لشکر طالوت سے نافرمانوں اور کم ہمتوں کے رہ جانے کا ذکر ہوا۔ اب مخلصین اطاعت شعار شکر گزار لشکریوں کے آگے بڑھنے کا ذکر ہے۔

تفسیر: فَلَمَّا جَاوَزَهُ هُوَ وَالَّذِينَ آمَنُوا مَعَهُ جَاوَزَ جُوز یا جواز سے بنا بمعنی قطع کرنا۔ طے کرنا اور آگے بڑھ جانا۔ یہاں تینوں معنی بن سکتے ہیں ہ کا مرجع وہ ہی نہر اردن یا نہر فلسطین ہے جس کا ذکر پچھلے جملہ میں ہوا۔ ہو سے مراد حضرت طالوت ہیں۔ واویا عاطفہ ہے اور الذین ہو پر معطوف اور مع جاوز کا ظرف یا واو حالہ الذین مبتدا۔ معہ اس کی خبر یعنی جب کہ نہر اردن سے طالوت مع مومنین گزر گئے یا جب نہر اردن سے طالوت گزرے حالانکہ مسلمان بھی ان کے ساتھ تھے (معانی) خیال رہے کہ مع آمنوا کا ظرف نہیں کہ اس میں معنی فاسد ہو جائیں گے کیونکہ یہ مومنین ایمان لانے میں طالوت کے ساتھ نہیں بلکہ نہر سے گزرنے میں ان کے ساتھ لہذا معہ جاوز کا ظرف ہے خیال رہے کہ یہاں والمؤمنون نہ فرمایا بلکہ والذین آمنو معہ اتنی دراز عبارت ارشاد ہوئی کیونکہ ان کے ایمان پر استقامت آج کھلی یا آج ان کا اخلاص معلوم ہوا یعنی جو آج ایمان لائے استقامت کے اعتبار سے یا ظہور کے لحاظ سے جیسے رب فرماتا ہے يٰۤاَيُّهَا الَّذِيْنَ اٰمَنُوْا اٰمِنُوْا ۚ قَالُوْا اِسْ كَا فَاَعْلٰ خُودِ نِهْرٍ پَارِ كُرْ جَانِے وَاَلِے مُمْنِیْنِ مِیْنِے بَعْضِ لُوكِ هِیْنِے كِیُونَكِے نَافَرْمَانِے تُوْ نِهْرٍ پَرِ هِیْ رِهْ گِیْے۔ یا وہاں سے ہی لوٹ آئے آگے نہ بڑھے جیسا کہ فَلَمَّا جَاوَزَ سے معلوم ہوا۔ اور ہو سکتا ہے کہ اس کا فاعل نہر پر رہ جانے والا ہی ہو اور انہیں نہر سے گزرنا ہو یا نہر سے خطاب کیا ہو کیونکہ نہر اتنی

وسیع نہ تھی کہ ادھر والے پار والوں سے کلام نہ کر سکتے۔ لَا طَاقَةَ لَنَا الْيَوْمَ بِجَالُوتَ وَجُنُودِهِ طاقت اسم مصدر اور طاقت مصدر ہے۔ جیسے طاعت اور اطاعت بمعنی قوت جالوت طالوت کی طرح بروزن فعلوت ہے یہ جوت سے بنا بمعنی حملہ کرنا اہل عرب کہتے ہیں: بِكَ أَصُولٌ وَبِكَ أَجُولُ چونکہ اس بادشاہ کا حملہ بہت سخت ہوتا تھا کہ اس کے للکارنے پر بھی دشمن سامنے آنے کی ہمت نہ کرتا اس لئے اس جالوت کہتے تھے یعنی سخت حملہ آور جنود جند کی جمع ہے اگر کہنے والے بعض مومنین ہوں تب تو انہوں نے جالوت اس کا لشکر اور اس کی طمطراق دیکھ کر کہا کیونکہ یہ لوگ صرف تین سو تیرہ تھے اور جالوتی لشکر ایک لاکھ بلکہ تین لاکھ (معانی) پھر یہ بے سروسامانی اور ان کے ساتھ ساز و سامان بے انتہا اور اگر کہنے والے بزدل لوگ ہیں۔ تو نہر پار کرتے وقت کا یہ قول ہے۔ یعنی ان اہل ایمان کے دو حصے ہو گئے ایک وہ جن پر طالوتی لشکر سے ہیبت طاری ہو گئی او بولے کہ ہم میں جالوت اور اس کے لشکروں کو فتح کرنے کی طاقت نہیں۔ لہذا ہمیں چاہئے کہ موت کے لئے تیار ہو کر آگے بڑھیں نہ کہ فتح کی امید پر ان کی یہ بات بزدلی سے نہیں بلکہ تیاری شہادت کے لئے تھی یا نہر کا پانی پی کر بزدل لوگوں کے دلوں میں جالوت کی ہیبت چھا گئی اور مخلصین سے پکار کر بولے کہ ہم میں جالوت کے مقابلہ کی طاقت نہیں ہم آگے نہ جائیں گے (کبیر) بلکہ تم بھی نہ جاؤ ہم لاکھوں مجاہد بھی اس کا مقابلہ نہیں کر سکتے تم مٹھی بھر جماعت اس کے مقابلہ میں کیسے ٹھہر سکو گے اس صورت میں یہ ان مجاہدین کی تعریف ہے انہیں بہکانے والے بہکاتے رہے مگر یہ ڈٹے رہے یا وہ رہ جانے والے آپس میں ایک دوسرے سے بولے کہ یہ بے وقوف ہیں جو ایسی جابر قوم کے مقابلہ میں جارہے ہیں ہم لوگ عقل مند ہیں کہ یہاں ہی ٹھہر گئے ہم نے اپنے کو ہلاکت میں نہ ڈالا علماء فرماتے ہیں کہ دل کی بیماری کا تیسرا درجہ وہ یہ ہے کہ گنہگار اپنے کو عقل مند جانے اور نیکیوں کو بے وقوف سمجھے یہ رہ جانے والے اس بیماری میں مبتلا تھے۔ قَالَ الَّذِينَ يَظُنُّونَ أَنَّهُمْ مُلْغُوا اللَّهُ اَللّٰہِ اَکْرَہُا قَوْلُ بَزْدَلُوں کا تھا تو یہ جواب سارے مومنین کے ہیں۔ اور ظن بمعنی یقین جس سے معلوم ہوا کہ وہ لوگ مرتد ہو چکے تھے اور یہ لوگ ایمان پر قائم رہے اور اگر پہلا کلام مرعوب مسلمانوں کا تھا تو یہ جواب قوی دل مومنین کا ہے اور ظن سے کمال ایمان مراد یا مُلْغُوا اللّٰہِ میں لفظ وَعَدَ پوشیدہ ہے یعنی بزدلوں کو ان مسلمانوں نے جواب دیا جنہیں قیامت میں رب سے ملنے کا یقین کامل تھا اور جن کی نگاہ میں دنیا فانی تھی۔ یا مرعوب مسلمانوں کو ان کامل ایمان حضرات نے جواب دیا جنہیں رب سے ملنے کا یقین کامل تھا یا جنہیں وعدہ الہی پورا ہونے پر اعتماد تام تھا۔ کہ نَحْمُ مِنْ فِتْنَةٍ قَلِيلَةٍ کم خبر یہ ہے کہ کیونکہ اس کی تمیز پر من داخل ہے فِتْنَةٍ تَوْفًی سے بنا بمعنی رجوع کرنا جس کی ی گرا دی گئی یا فَوَء سے بمعنی چیز نادراصل فِیوۃ تھا۔ لام کلمہ کی واؤ گرا کر ی ہمزہ سے بدل دی گئی لشکر کو فِتْنۃ کہا جاتا ہے کیونکہ وہ بھی پلٹ پلٹ کر ایک دوسرے کی امداد کرتے ہیں یا وہ بھی انسانوں سے جدا ایک کٹرا ہے قَلِيلۃ فِتْنۃ کی صفت ہے خیال رہے کہ چھوٹی بڑی دونوں جماعتوں کو فِتْنۃ کہا جاتا ہے۔ غَلَبَتْ فِتْنۃ کَثِیرۃ بِاِذْنِ اللّٰہِ غلبہ سے فتح مراد ہے۔ اذن اللہ سے ارادہ الہی یا اس کی توفیق یا مدد مراد یعنی بہت سی چھوٹی جماعتیں رب کے حکم سے بڑے لشکروں پر غالب آجاتی ہیں قلت کے لئے ذلت لازم نہیں اور کثرت کے لئے عظمت ضروری یہ چیزیں

رب کی عطا ہیں۔ وَاللّٰهُ مَعَ الصّٰبِرِیْنَ یا تو کلام بھی ان مومنین ہی کا ہے یا رب کا یعنی اللہ صبر کرنے والوں کے ساتھ ہے کہ انہیں مدد فرماتا ہے۔

خلاصہ تفسیر: نہر پر پہنچ کر لشکر طالوت میں سے مخلصین بحر میں سے چھٹ گئے۔ کہ بحر میں تو پانی پی کر وہاں ہی رہے یا واپس لوٹ گئے اور مخلصین آگے بڑھ گئے لیکن جب ان تھوڑے بے سرو سامان لوگوں نے جالوت اور اس کا ساز و سامان والا لشکر دیکھا تو خود ان میں دو جماعتیں بن گئیں کچھ وہ جن پر رعب چھا گیا اور کہنے لگے کہ اس لشکر پر فتح حاصل کرنے کی ہم میں طاقت نہیں جو بھی جائے اپنا سر ہتھیلی پر رکھ کر شہادت کے لئے جائے اور اپنی شکست پر غم نہ کھائے کیونکہ یہ بہت اور ہم تھوڑے ان کے پاس سامان جنگ بے شمار ہمارے پاس کچھ بھی نہیں وہ پہلوان ہم کمزور ہیں چونکہ ان کی اس بات سے لوگوں کی ہمت ٹوٹنے کا اندیشہ تھا اس لئے بہادر بولے جنہیں رب کے ثواب یا اس کی مدد کا یقین کامل تھا کہ تم نے کیا کہہ دیا بارہا چھوٹی چھوٹی جماعتیں بڑے سے بڑے جرار لشکر پر غالب آ جاتی ہیں غلبہ رب کے کرم سے ہے نہ کہ کثرت اور ساز و سامان کی زیادتی سے صابرین کے ساتھ رب ہے ان کی مدد کرتا ہے۔

دوسری تفسیر: جب نہر اردن سے طالوت اور ان کے ساتھ تین سو تیرہ مخلصین پار ہو گئے۔ تو یہ نافرمان بزدل پکار کر کہنے لگے کہ ہمیں تو جالوت کے مقابلہ کی طاقت نہیں کہاں وہ اور کہاں ہم چونکہ تم بہت ہی تھوڑے رہ گئے اور بے سامان بھی ہو لہذا اپنے کو کیوں موت کے منہ میں دیتے ہو۔ مگر یہ پار ہو جانے والے مسلمان جنہیں دنیا کی فضا اور اپنی موت کا یقین تھا اور جو سمجھتے تھے کہ موت تو بہر صورت آئے گی تو پھر کیوں نہ خدا کی راہ میں آئے انہوں نے جواب دیا کہ بہت سی تھوڑی جماعتیں بڑے لشکروں پر بحکم الہی غالب آ جاتی ہیں انشاء اللہ ہم بھی غالب آئیں گے کیونکہ ہم صابر ہیں اور اللہ صابرین کے ساتھ ہے۔

فائدہ: اس آیت سے چند فائدے حاصل ہوئے۔ پہلا فائدہ: جیسے رب تعالیٰ نے کھرے کھوٹے سونے خالص ناخالص دودھ وغیرہ میں فرق کرنے کے لئے بہت آلات بتادیئے ہیں ایسے ہی کھرے کھوٹے مومن مخلص منافق میں فرق کرنے کے لئے بہت سے روحانی آلات پیدا فرمادیئے ہیں اس دن یہ نہر اردن کھرے کھوٹے مومنوں میں فرق کا ذریعہ تھی۔ جیسے آج حضور ﷺ کا ادب و احترام و عشق کھرے کھوٹے مسلمان میں فرق کا ذریعہ ہے شکل میں سارے انسان یکساں ہیں مگر دل و دین میں مختلف ان میں چھانٹ کرنے کے لئے اللہ تعالیٰ ہمیشہ اس قسم کی چیزیں پیدا فرماتا رہے گا۔ **دوسرا فائدہ:** اگرچہ ایمان انسان کی ایک صفت ہے مگر اس کے مرتبے مختلف جس قدر ایمان قوی اسی قدر مومن میں جرات و ہمت زیادہ جیسا کہ پچھلی تفسیر سے معلوم ہوا۔ گناہ اور بے دینی سے بزدلی پیدا ہوتی ہے عبادت سے ہمت جیسا کہ دوسری تفسیر سے معلوم ہوا۔ **تیسرا فائدہ:** فتح و شکست کی زیادتی یا ساز و سامان پر موقوف نہیں بلکہ ارادہ الہی پر ہے۔ لہذا کبھی مشکل کام سے بھی ہمت نہ ہارنی چاہئے۔ تھوڑی جماعت کے بہت سوں پر غالب آنے کا نقشہ حضور علیہ السلام کی زندگی پاک میں نظر آتا ہے جس کی نظیر دنیا کی تاریخ میں نہیں ملتی ہمیشہ مسلمان تھوڑے ہو کر دشمن

زیادہ رہے۔ مگر مسلمان کو قوت ایمانی استقلال و صبر نے انہیں نصرت الہی کا حق دار ٹھہرایا۔ آج ہماری مغلوبیت قوت ایمانی اور صبر کی کمی کا نتیجہ ہے۔ **چوتھا فائدہ:** جو لوگ نہر سے آگے نہ بڑھ سکے وہ کافر و مرتد ہو گئے تھے اور جو آگے بڑھ گئے وہ مومن رہے جیسا کہ والذین آمنوا سے معلوم ہوا ان رہ جانے والوں نے اپنے کو عقل مند اور اپنے گناہ کہ عقل مندی جانا اور مومنین صالحین کو بے وقوف سمجھا کہ یہ لوگ اپنے کو ہلاکت میں ڈال رہے ہیں یہ کفر میں اور زیادتی ہوئی گناہ کو ہنر سمجھنا نیکی کو بے وقوفی جانتا ہے رب تعالیٰ نے منافقوں کا ایک کفر یہ بیان کیا کہ قَالُوا اَنُؤْمِنُ كَمَا اَمَنَ السُّفَهَاءُ (بقرہ: ۱۳) **پانچواں فائدہ:** معلوم ہوتا ہے کہ مسلمان ان لوگوں سے پہلے بھی جہاد کر چکے تھے یہ آج نیا جہاد نہ تھا کیونکہ وہ کہہ رہے ہیں کہ بہت سی چھوٹی جماعتیں بڑی جماعتوں پر باذن الہی غالب آ جاتی ہیں۔

اعتراضات: پہلا اعتراض: پہلی تفسیر سے معلوم ہوا کہ جالوت کو دیکھ کر بعض مسلمان بھی بزدل ہو گئے وہ مومن رہے یا نہ رہے اگر رہے تو نہر کا پانی پی لینے والوں میں اور ان میں کیا فرق ہے۔ **جواب:** اس کا جواب تفسیر میں گزر گیا کہ نہ تو ان لوگوں نے امام کی مخالفت کی اور نہ جہاد سے جان چرائی صرف ان کے قلب میں غیر اختیاری رعب آ گیا جس سے وہ کہہ بیٹھے کہ لَا طَاقَةَ لَنَا اس کا یہ مطلب نہیں کہ ہم جنگ نہ کریں مطلب صرف یہ تھا کہ جنگ تو کریں گے مگر شہادت کے لئے نہ کہ فتح کے ارادہ سے لہذا ان کی یہ بات قوت ایمانی کی دلیل ہے نہ کفر کی۔ **دوسرا اعتراض:** اس آیت سے معلوم ہوا کہ فتح و شکست دنیوی سامان پر موقوف نہیں رب کی رحمت سے ہے۔ پھر اسلام میں جہاد کے لئے امیر و لشکر وغیرہ کی شرائط کیوں رکھی گئیں۔ مسلمانوں کو چاہئے کہ رب پر توکل کر کے چل کھڑے ہوں اور کفار سے جہاد کریں رب فتح دے گا۔ **جواب:** آیت کا مطلب یہ ہے کہ سامان پر فتح موقوف نہیں نہ یہ کہ سامان کی ضرورت بھی نہیں انہی اسرائیلیوں کو اولاد شاہ پھر لشکر و تابوت سیکنہ پیغمبر کی دعا اور دیگر ظاہری سامان عطا فرما کر جہاد کے لئے روانہ کیا توکل یہ ہے کہ اسباب اختیار کر کے مسبب اسباب کے کرم کا انتظار کرے۔ بے شک رزاق رب ہے مگر کھیتی باڑی شرط اسباب سے منہ موڑنے والا متوکل نہیں نکما ہے۔

تفسیر صوفیانہ: دنیا نہر اردن ہے اور یہاں کی لذتیں اس کا پانی دنیا میں آنے والے لوگ طالوتی لشکر ہے جو کہ شیطان جالوت کے مقابلہ میں آیا۔ جیسے کہ طالوت نے اعلان فرمایا تھا۔ کہ جو یہ پانی سیر ہو کے پئے گا وہ مجھ سے نہیں اور جو چلو پر قناعت کرے وہ میرا ہے ایسے ہی انبیاء کرام نے اعلان فرمایا کہ جو دنیا میں بقدر ضرورت مشغول رہے گا وہ ہمارا ہے اور جو حریص ہو کر اس میں پھنس جائے گا وہ ہمارا نہیں اور جیسے طالوتی لوگ بے صبری سے بزدل ہو گئے اور وہاں ہی رہ گئے اور صابریں سب کچھ کر گزرے ایسے ہی دنیا کو بقدر ضرورت حاصل کرنے والے سب کچھ کر گزریں گے اور اس میں پھنسنے والے ایسے بے دست و پا ہو جائیں گے جیسے شہد کی مکھی۔ یا حریص گائے جو بے تحاشہ کھا کر اولاد بیمار پڑتی ہے پھر ہلاک ہو جاتی ہے نہ دودھ دے نہ بچے دے اطمینان سے کھانے والی گائے خود بھی تندرست رہتی ہے اور دوسروں کو بھی فائدہ پہنچاتی ہے۔ صوفیاء کرام فرماتے ہیں کہ انسان مٹی سے بنا اور مٹی طعنا خشک ہے یہ خشکی جب ہی دور ہو سکتی

ہے کہ رب تعالیٰ اس پر توفیق کی تیز بارش برسائے عاقل وہ ہی ہے جو طلب دنیا میں اپنے کو مبتلا نہ کر دے رزق مقوم ہے اپنا نصیب ضرور ملے گا۔ رب نے حضرت داؤد علیہ السلام کو وصیت فرمائی کہ اے داؤد تم بھی چاہتے ہو اور میں بھی اگر تم میرے چاہے پر راضی رہو تو میں تمہارے لئے کافی ہوں۔ اور اگر اس پر راضی نہیں تو اپنے کو مصیبت میں ڈال دیکھو ہو گا وہ ہی جو ہم چاہیں۔ اہل حقیقت وہ ہی ہے جو بقدر ضرورت کھانے پینے اور لباس و مکان پر قناعت کرے اور مجبور آبی مخلوق سے تعلق رکھے۔ اس سے زیادہ کا طلب گار حریص ہے۔ صابرین وہ لوگ ہیں جن کی برکت سے بارشیں آتی ہیں انہی کی وجہ سے دنیا عذاب سے محفوظ رہتی ہے مگر ایسے لوگ بہت کم ہیں اور جو ہیں وہ چھپے ہوئے حضرت شیخ عطار نے کیا خوب فرمایا:

در راہ تو مردانند از خویش نہاں ماندہ بے جسم و جہت گشتہ بے نام و نشان ماندہ
تن شان بشریت ہم دلشان بحقیقت ہم ہم دل شدہ وہم جاں نہ ایں ونہ آں ماندہ
یہ لوگ اگرچہ تھوڑے ہیں مگر نصرت الہی انہیں کے ساتھ ہے اور جالوت شیطان اور نفس و صفات نفس کے لشکر پر یہ ہی غالب کیونکہ ان کے پاس شریعت کی ڈھال ہے اور حقیقت کے ہتھیار (روح البیان)۔

وَلَمَّا بَرَزُوا لِجَالُوتَ وَجُنُودِهِ قَالُوا رَبَّنَا أَفْرِغْ عَلَيْنَا صَبْرًا

اور جب سامنے آئے وہ جالوت اور لشکر کے تو بولے کہ اے رب ہمارے ڈال دے اوپر ہمارے صبر

پھر جب سامنے آئے جالوت اور اس کے لشکروں کے عرض کی اے رب ہمارے ہم پر صبر انڈیل

وَوَثِّبْتَ أَقْدَامَنَا وَانصُرْنَا عَلَى الْقَوْمِ الْكَافِرِينَ ۝۲۰ فَهَزَمُوهُمْ

اور ثابت رکھ قدم ہمارے اور مدد فرما ہماری اوپر قوم کافروں کے پس بھگادیا انہوں نے ان کفار کو

اور ہمارے پاؤں جھے رکھ اور کافر لوگوں پر ہماری مدد کر تو انہوں نے ان کو بھگادیا

بِإِذْنِ اللَّهِ لَا وَقَتَلَ دَاوُدُ جَالُوتَ وَآتَاهُ اللَّهُ الْمُلْكَ وَالْحِكْمَةَ

ساتھ حکم اللہ کے اور قتل کیا داؤد نے جالوت کو اور دیا اس کو اللہ نے ملک اور حکمت

اللہ کے حکم سے اور قتل کیا داؤد نے جالوت کو اور اللہ نے اسے سلطنت دی

وَعَلَّمَهُ مِمَّا يَشَاءُ ط

اور سکھایا انہیں اس سے جو چاہتا ہے

اور حکمت عطا فرمائی اور اسے جو چاہا سکھایا

تعلق: اس آیت کا پچھلی آیتوں سے چند طرح تعلق ہے پہلا تعلق: پچھلی آیت میں بنی اسرائیل کی تیاری جہاد کا

ذکر تھا اب ان کے جہاد کا تذکرہ فرمایا جا رہا ہے۔ **دوسرا تعلق:** پچھلی آیت سے معلوم ہوا کہ مومنین بنی اسرائیل کے دو گروہ ہو گئے ایک مرعوبین دوسرے صابریں اب فرمایا جا رہا ہے کہ صابریں کی تسکین سے مرعوبین بھی ہمت میں آگئے اور جالوت کے مقابل حوصلے سے جم گئے۔

تفسیر: وَلَمَّا بَرَزُوا لِجَالُوتَ وَجُنُودِهِ۔ بَرَزُوا براز سے بنا بمعنی کھلا میدان بَرَز کے معنی ہیں کھلے میدان میں آگیا کسی کے سامنے ہو گیا کبھی چھپی حالت ظاہر ہونے کو بھی براز کہا جاتا ہے جیسے بَرَزُوا اللہ جَمِيعًا (ابراہیم: ۲۱) یہاں پہلے معنی مراد ہیں اس سے مبارزت بنا بمعنی جنگ میں اپنا مقابل طلب کرنا اس کا فاعل سارے مومن ہیں جو نہر پار کر آئے تھے لام یا صلہ کا ہے یا تعلیل یعنی جب یہ سارے لوگ جالوت اور اس کے لشکر کے سامنے میدان میں آئے۔ یا جب کہ یہ لوگ جالوت اور اس کے لشکر کی وجہ سے میدان میں اترے۔ تَوَقَّلُوا رَبَّنَا أَفْرِغْ عَلَيْنَا صَبْرًا قَالُوا کا فاعل بھی سارے مومنین ہیں۔ کیونکہ صابریں کی تسکین دینے سے مرعوبین کے دل بھی قوی ہو چکے تھے چونکہ یہ دعائے فتح و نصرت تھی اس لئے رَبَّنَا عرض کیا گیا۔ کیونکہ دعا کے وقت رب کو پکارنا اور اس کے جمال ناموں سے پکارنا خصوصاً اَللّٰهُمَّ يَارَبَّنَا کہہ کر پکارنا قبولیت دعا کا ذریعہ ہے اَللّٰهُمَّ میں اللہ کے ذاتی نام اللہ اور تمام اس کے میم والے صفاتی نام سے پکارنا ہے اور رَبَّنَا میں یہ عرض کرتا ہے کہ تو ہے ہمارا پالنے والا ہم ہیں تیرے پالے ہوئے پالنے والا پالے کی لاج رکھتا ہے خدایا ہماری لاج تیرے ہاتھ ہے أَفْرِغْ افراغ سے بنا بمعنی فارغ یا خالی کر دینا بہادریا فراغ کر دینا یہ شغل کا مقابل ہے خیال رہے کہ انڈیلنے کو صَبُّ کہا جاتا ہے اور بالکل برتن او نہ حادینے کو افراغ لہذا میں مبالغہ ہے یعنی برتن کو بالکل خالی کر دینا یہاں بہتات کے ساتھ صبر دینا مراد ہے صبر کے معنی ہیں روکنا یہ رب تعالیٰ کی بھی صفت ہے اسی لئے اس کا نام صبور ہے یعنی بروں سے عذاب روکنے والا انہیں نافرمانیوں پر جلد سزا نہ دینا اور بندوں کی بھی صفت ہے بندوں کا صبر تین قسم کا ہے گناہوں سے صبر کہ نفس کو گناہوں سے روکنا عبادات و طاعات پر صبر کہ نفس کو عبادات پر روکنا قائم رکھنا مصیبت میں صبر یعنی نفس کو گھبراہٹ سے روکنا یہاں تیسری قسم کا صبر مراد ہے یعنی جنگ کی حالت میں دل کا گھبرانہ جاننا دل کا قائم رہنا لہذا صبر سے جنگ میں استقلال مقصود ہے نہ کہ شکست پر صبر کہ یہ دعا ہے نہ کہ بددعا یعنی اے مولیٰ ہمیں خوب استقلال عطا فرما وَثَّبتْ اَفْذَامَنَا ثَبْتَ تَثْبِيت سے بنا جس کا مادہ ثَبْتُ ہے بمعنی ٹھہرنا ذل بمعنی پھسلنے اور یہاں ثابت قدم رکھنے سے قلبی قوت دلی جرأت اور دشمن کے دل میں رعب ڈال دینا مراد ہے نہ کہ ایک ہی جگہ کھڑا رہ جانا جنبش نہ کر سکرنا یعنی اے مولیٰ ہمیں ثابت قدم رکھ اور قوت قلبی ہمت جرأت عطا فرما۔ فَانْصُرْنَا عَلَى الْقَوْمِ الْكَافِرِينَ نصر بمعنی مدد بھی آتا ہے اور فتح بھی یہاں دونوں معنی بن سکتے ہیں علی مقابلہ کا ہے دعا میں زیادہ اہتمام کرنے کے لئے علیہم نہ کہا گیا بلکہ صاف نام لیا یعنی اے مولیٰ ہمیں اس کافر قوم پر فتح دے یا ان پر ہماری مدد فرما۔ خیال رہے کہ علی نقصان کے لئے آتا ہے اور لام فائدہ کے لئے نَصْرَةٌ یا نَصْرہ کے معنی ہیں اس کی مدد کی نصر علیہ کے معنی ہیں اس کے خلاف دشمن کی مدد کی اس دعا کا نتیجہ یہ ہوا کہ فَهَنَعُوهُمْ بِاِذْنِ اللّٰهِ هَزَمَ کے معنی ہیں توڑنا پٹے مشکیزہ

کو سقائے منہزم پتھر کے سوراخ کو ہزمہ کہا جاتا ہے چاہے مزہم کو ہزمہ جبریل بولتے ہیں شکست کو ہزیمت اسی لئے کہتے ہیں کہ اس سے قوت ٹوٹ جاتی ہے اور شکست خوردہ کی فوج میں رخسہ پڑ جاتا ہے یعنی ان تھوڑے مسلمانوں نے بہت سے کافروں کو آن کی آن میں بحکم الہی شکست دے دی ف سے معلوم ہوا کہ دعا اور فتح میں کچھ فاصلہ نہ تھا (روح) روح المعانی نے فرمایا کہ یہ ف فصیحہ ہے یعنی رب نے ان کی دعا قبول فرمائی تو انہوں نے جالوتیوں کو شکست دی۔ وَقَتْلَ دَاوُدَ جَالُوتَ چونکہ واؤ ترتیب نہیں چاہتا لہذا اس کا مطلب یہ نہیں کہ قتل جالوت شکست کے بعد ہوا بلکہ تحقیق یہ ہے کہ پہلے جالوت مارا گیا پھر کفار کو شکست ہوئی جیسا کہ ہم انشاء اللہ خلاصہ تفسیر میں عرض کریں گے۔ یعنی حضرت داؤد علیہ السلام نے جالوت کو قتل کر دیا۔ وَاتَّهَ اللَّهُ الْمُلْكَ وَالْحِكْمَةَ ضَمِيرُ كَامَرَجِعِ دَاوُدَ ہیں اور ملک سے مراد سلطنت اور حکمت سے مراد نبوت یا زبور شریف ہے یعنی رب تعالیٰ نے حضرت داؤد علیہ السلام کو ارض مقدسہ کی سلطنت بھی دی۔ نبوت بھی عطا فرمائی زبور بھی عنایت کی ان سے پہلے نبوت اور نسل میں تھی۔ سلطنت دوسری نسل میں آپ میں یہ دونوں چیزیں جمع ہوئیں زبور شریف میں چار سو بیس سورتیں تھیں اور اس کے مختلف حصے اسی لئے اسے زبور کہتے ہیں بمعنی حصے والی کتاب وَاتَّهَ لَفِي زُبُرِ الْأَوَّلِينَ (شعراء: ۱۹۶) آپ بڑے فصیح و بلیغ تھے سب سے پہلے آپ ہی نے انا بعد فرمایا آپ کو فصل خطاب عطا ہوا (روح) وَعَلَّمَهُ مِمَّا يَشَاءُ رب نے انہیں اس کے سوا اور بھی جو چاہا سکھایا۔ چنانچہ زرہ بنانا۔ پرندوں کی بولی پہاڑوں کی تسبیح چوٹی کا کلام سمجھنا اور اچھی آواز وغیرہ آپ کو عطا ہوئیں آپ کے ہاتھ مبارک میں لوہا نرم ہو جاتا تھا آپ باوجود بادشاہ ہونے کے اپنے کسب سے کھاتے تھے کہ زرہ بنا کر فروخت کرتے اس پر گزراوقات فرماتے خوش الحانی کا یہ حال تھا کہ جب زبور شریف کی تلاوت فرماتے تو جنگلی جانور اور پرندے آپ کے گرد جمع ہو جاتے بہت پانی رک جاتا ہوا ٹھہر جاتی تھی (روح) غرض کہ رب تعالیٰ نے انہیں بہت نعمتیں عطا فرمائیں ممکن ہے کہ یہ نعمتیں قتل جالوت کے انعام وسیلے میں عطا کی گئی ہوں۔ شعر:۔

داد حق را قابلیت شرط نیست بلکہ شرط قابلیت داد اوست

خلاصہ تفسیر: جب مومنین جالوت اور اس کے لشکروں کے مقابل میدان میں آئے اور مقابلہ میں صہیں درست کیں۔ تو انہوں نے رب سے تین دعائیں مانگیں ایک یہ کہ اے مولیٰ ہمیں جنگ میں استقلال اور صبر عطا فرما دوسرے یہ کہ ہمارے دل میں جرأت پیدا کر جس سے ہم ثابت قدم رہیں تیسرے یہ کہ ہمیں ان کفار پر فتح عطا فرما۔ لہذا ان تھوڑوں نے بحکم الہی ان بہت سے کافروں کو آنا فنا شکست دے دی اور حضرت داؤد علیہ السلام نے جو بہت کمسن تھے جالوت جیسے جابر بادشاہ کو قتل کر دیا اور رب نے حضرت داؤد علیہ السلام کو سلطنت نبوت کتاب سب ہی کچھ عطا فرمایا اس کے علاوہ اور جو چاہا سکھایا خیال رہے کہ اس دعا میں نہایت نفیس ترتیب ہے اور بہت نکات: ۱۔ حق تعالیٰ کو رب کہہ کے پکارا کیونکہ پالنے والا اپنے پالے کی امداد فرماتا ہی ہے۔ ۲۔ افروغ فرمایا یعنی بے شمار استقامت عطا فرما کہ کبھی ہم نہ گھبرائیں۔ ۳۔ علی کہہ کر اشارہ کیا کہ آسانی صبر و استقامت ہم پہنچے۔ ۴۔ ان جنگ کو پھسلنی زمین قرار دیا۔

ایسے موقع پر لاشی و غیرہ کی ضرورت پڑتی ہے عرض کیا کہ ہمیں توفیق کے عصاء سے اس میدان میں ثابت قدم رکھ کر پھسل نہ جائیں چونکہ جنگ کے وقت پہلے استقامت پھر ثابت قدمی ضروری ہیں اور اس سے مقصود فتح ہے اس ترتیب سے انہوں نے دعا کی علماء فرماتے ہیں کہ اللہ تعالیٰ ایک ہے مگر اس کے نام بہت کیونکہ لوگوں کی حاجتیں بہت ہیں۔ ایسی حاجت والا آوے ویسے ہی نام سے رب کو پکارے اور دعا کرے محتاج اسے یا غنی کہہ کر پکارے۔ بیمار اسے یا شافی الامراض کہہ کر نداء کرے دشمنوں میں گھرا ہو تو اسے یا قہار یا جبار کہہ کر پکارے اس کے ناموں کی کثرت بھی رحمت سے ہے مگر رہنا کہہ کر دعا کرنا بہت محبوب ہے۔

قتل جالوت

جالوت عملاق ابن عاد کی اولاد سے تھا۔ بہت قد آور جوان تھا۔ کہ اس کا سایہ ایک میل تک جاتا تھا بڑا سخت جابر، ظالم بہادر تھا۔ ۳۰۰ رطل کا خود پہنتا اور اکیلا لشکروں کو بھگادیتا تھا اسی لئے اسے جالوت کہتے تھے بڑا جنگجو بہادر لشکر اسلام میں حضرت داؤد ابن ایشا بھی تھے جو کہ خضرون ابن فارض ابن یہود ابن یعقوب علیہ السلام کی اولاد ہیں (در منثور) ایشا کے سات بیٹے تھے۔ جن میں حضرت داؤد علیہ السلام سب سے چھوٹے بکریاں چراتے تھے۔ ایشا اور ان کے چھ بیٹے بھی نہر اردن پار کر کے جالوت کے مقابل آگئے تھے اس وقت حضرت داؤد علیہ السلام بیمار تھے آپ کا رنگ زرد تھا۔ جالوت نے بنی اسرائیل سے اپنا مقابل طلب کیا۔ مگر یہ لوگ اس کی قوت جسامت شہزوری دیکھ کر گھبرا گئے طالوت نے اعلان کیا کہ جو کوئی جالوت کو قتل کرے میں اپنی بیٹی اس کے نکاح میں دوں گا۔ اور اپنا آدھا ملک بھی اسے بخش دوں گا مگر کسی نے جواب نہ دیا تب طالوت نے حضرت اشمویل علیہ السلام سے عرض کیا کہ رب سے دعا فرمائیے آپ نے دعا کی تو وحی آئی۔ کہ حضرت داؤد علیہ السلام جالوت کو قتل کریں گے طالوت نے آپ سے عرض کیا کہ اگر آپ جالوت کو قتل کریں تو میں اپنی لڑکی آپ کے نکاح میں دوں اور آدھا ملک پیش کروں آپ نے قبول فرمایا اور طالوت نے زرہ پہنا کر گھوڑا اور ہتھیار دے کر روانہ کیا۔ آپ کچھ دور گئے اور پھر خیال آیا کہ اگر رب مدد فرمائے تو بغیر ہتھیار بھی کام ہو سکتا ہے خیال آتے ہی لوٹ پڑے۔ جالوت اپنے ساتھیوں سے بولا۔ دیکھو لڑکے پر میرا رب چھا گیا اس لئے وہ لوٹ گیا آپ نے طالوت سے کہا کہ یہ سامان جنگ اپنے پاس رکھو میں جیسے چاہوں جنگ کروں۔ چنانچہ گھوڑا جوڑا وغیرہ چھوڑ کر صرف گو پھن ہاتھ میں لیا راستے سے تین پتھر اٹھائے جن میں سے ایک سنگ موسیٰ دوسرا سنگ ہارون تھا۔ آپ گو پھن مارنے میں بہت مشاق تھے کہ اس سے بھیڑیا پھیتے اور شیر کا شکار کر لیتے تھے۔ جب جالوت کے مقابل پہنچے وہ بولا کہ تم تو میرے مقابل ایسے پتھر لئے آرہے ہو جیسے کتا مارنے آئے ہو۔ آپ نے فرمایا تو کتے سے بدتر ہے۔ وہ بولا کہ عنقریب تمہارا گوشت چیل کوئے کھائیں گے۔ آپ نے فرمایا بلکہ تیرا۔ اس ہمت اور جرأت سے وہ قدرتی طور پر مرعوب ہو گیا اور کہنے لگا کہ اے نونہال مجھے تیری نو عمری پر رحم آتا ہے تم واپس جاؤ۔ کسی اور کو میرے مقابل بھیجو۔ آپ نے فرمایا کہ

اب بات کا موقعہ نہیں عمل کا وقت ہے لے سنبھل جاتجھ پروار کرتا ہوں چنانچہ وہ تینوں پتھر گو پھن میں رکھ کر گھما کر جو مارے تو اس کی پیشانی پر پڑے رب جانے کہ وہ گو پھن کے پتھر تھے یا ابابیل کے کنکر کہ اس کے خود کو توڑتے دماغ کو پھوڑتے ہوئے پیچھے نکل گئے اور پیچھے والوں میں سے تیس آدمی قتل کئے آن کی آن میں جالوت گھوڑے سے گر پڑا۔ لشکر کفار میں بھاگڑ پڑ گئی حضرت داؤد علیہ السلام جالوت کو کتے کی گھسیٹتے ہوئے لائے اور طالوت کے سامنے ڈال دیا۔ مسلمانوں کی خوشی کا کوئی اندازہ نہ تھا۔ سب مسلمان صحیح سلامت فتح پا کر لوٹے طالوت نے حسب وعدہ اپنی بیٹی ان کے نکاح میں دی اور آدمی سلطنت کا مالک کر دیا۔ حضرت داؤد علیہ السلام نے اپنی مملکت کا ایسا نفیس انتظام فرمایا کہ تمام لوگ آپ پر جان دینے لگے۔ طالوت کے دل میں یہ رجوع خلق دیکھ کر حسد پیدا ہوئی اور در پردہ حضرت داؤد علیہ السلام کے قتل کی کوشش کی مگر کامیاب نہ ہوئے۔ پھر ان پر نادم ہو کر توبہ کی اور وفات پائی ان کے بعد حضرت داؤد علیہ السلام سارے ملک کے سلطان ہوئے خیال رہے کہ طالوت قتل جالوت کے بعد چالیس سال زندہ رہے اور ان کی وفات کے بعد بنی اسرائیل نے طالوت کے سارے خزانے بخوشی حضرت داؤد علیہ السلام کے حوالے کر دیئے۔ اور آپ نے طالوت کے بعد ستر سال سلطنت کی (روح البیان وغیرہ) تفسیر کبیر نے فرمایا کہ قتل جالوت کے سات سال بعد آپ کو نبوت ملی طالوت کی موت کے متعلق اور بہت سی روایتیں ہیں لیکن یہ روایت زیادہ صحیح ہے (خزائن، عرفان، روح، در منثور و معانی)۔

فائدہ: اس آیت سے چند فائدے حاصل ہوئے۔ پہلا فائدہ: جنگ کے وقت نصرت کی دعا کرنا سنت انبیاء ہے۔ حضور ﷺ بھی اس وقت دعائیں فرمایا کرتے تھے جہاد یا تیاری جہاد کے وقت مسلمان کھیل تماشہ ناچ رنگ میں مشغول نہ ہوں۔ بلکہ عبادات میں زیادتی کر دیں اور دعاؤں میں مشغول رہیں اگر شہادت کی موت آوے تو اس حال میں آئے کہ غازی کے ہاتھ میں تلوار ہو منہ میں ذکر یا یہ دعا مانگنا بے صبری نہیں افسوس کہ آج مسلمان یہ سبق بھول گئے اب اسلامی فوجوں کے دل بہلانے کے لئے سینما، گانے وغیرہ ہیں۔ **دوسرا فائدہ:** حضرت داؤد علیہ السلام صاحب کتاب پیغمبر ہیں۔ جنہیں رب نے نبوت کے علاوہ اور بھی نعمتیں عطا فرمائیں۔ **تیسرا فائدہ:** جب رب کا کرم ہو جاتا ہے تو نو عمر بچوں سے بڑے بہادروں کو ہلاک کر دیتا ہے دیکھو حضرت داؤد علیہ السلام سے جالوت کو مروادیا اور گیارہ برس کے نو عمر بچے معاذ ابن عفرہ کے ہاتھوں ابو جہل جیسے سرکش لعین کو قتل کر لیا۔ غرض کہ ابابیل سے فیل مروادیتا ہے۔ **چوتھا فائدہ:** گو پھن چلانا سنت داؤدی ہے۔ **پانچواں فائدہ:** نیک کام پر کبھی معاوضہ قبول کرنا بھی جائز ہے جیسا کہ حضرت داؤد علیہ السلام نے قتل جالوت کے عوض، نصف ملک قبول فرمایا۔ **چھٹا فائدہ:** اگر کسی نیکی کے ذریعے دنیوی مال بھی مل جائے تو اس سے ثواب میں فرق نہیں آتا دیکھو حضرت داؤد علیہ السلام کو اس جہاد کے ذریعہ بڑی سلطنت ہاتھ آئی مگر آپ کے ثواب میں کمی نہ آئی۔ لہذا اگر تنخواہ پر امامت دینی مدرسہ جہاد اذان وغیرہ کئے جاویں تو انشاء اللہ ثواب بھی پورا ملے گا بشرطیکہ نیت درست ہو سوا حضرت عثمان رضی اللہ عنہ کے باقی تمام

خلفاء راشدین نے خلافت پر تنخواہ لی ہے۔ حالانکہ خلافت بھی عبادت ہے۔ ساتواں فائدہ: مصیبت یا بلایا آزمائش آجانے پر صبر کی دعا مانگنا بھی جائز ہے اور اس بلا کے ٹل جانے کی دعا کرنا بھی جائز یعنی الہی جب تک مصیبت رہے ہم کو صبر کی توفیق دے کہ اس سے گھبرانہ جائیں اور اپنے کرم سے اسے ٹال دے۔ دیکھو ان حضرات نے صبر کی بھی دعا کی اور فتح مندی کی بھی یعنی جب تک جنگ رہے ہمیں صبر ملے اور آخر کار ہمارا فتح ہو یہ فتح کیسی ہے اس آفت کا ٹل جانا۔ آٹھواں فائدہ: بادشاہ بوقت جہاد انعام وغیرہ بھی مقرر کر سکتا ہے۔ نواں فائدہ: حضور علیہ السلام کو تمام زبانیں آتی تھیں کیونکہ حضرت داؤد علیہ السلام کو جانوروں تک کی بولی آتی تھی اور حضور کا علم سب سے زیادہ لامحالہ آپ کو بھی یہ علم لازمی ہے۔ حضور ﷺ نے اونٹ ہرن لکڑیوں پتھروں سے کلام کیا۔ اب بھی ہر زبان میں نعت پڑھی جاتی ہے جو بغیر ترجمہ بارگاہ میں پہنچتی ہے۔ دسواں فائدہ: انبیاء کرام جیسے کہ گھناؤنے امراض سے معصوم ہوتے ہیں ایسے ہی دل عیوب سے پاک ہوتے ہیں۔ بخل، بزدلی، حسد، کینہ سے محفوظ ہوتے ہیں دیکھو حضرت داؤد علیہ السلام چونکہ نبی ہونے والے تھے تو ابتداء ہی سے بہادر دلیر تھے مرزا قادیانی پٹھانوں کے ڈر سے جج نہ کر سکے۔ گیارھواں فائدہ: سنت بزرگان یہ ہے کہ داماد کا مال دیکھ کر بیٹی نہ دو بلکہ کمال دیکھ کر دود دیکھو طالوت نے اپنی بیٹی حضرت داؤد علیہ السلام کو کمال دیکھ کر دی۔ حضرت شعیب علیہ السلام نے اپنی بیٹی صفورا کا نکاح حضرت موسیٰ علیہ السلام سے کیا محض کمال دیکھ کر۔

اعتراضات: پہلا اعتراض: نبوت سلطنت سے اعلیٰ ہے پھر یہاں ملک کا ذکر حکمت سے پہلے کیوں ہوا؟
جواب: دو وجہ سے ایک یہ کہ آپ کو پہلے سلطنت ہی ملی پھر نبوت یہ ترتیب واقع کے لحاظ سے ہے۔ دوسری یہ کہ یہاں ادنیٰ سے اعلیٰ کی طرف ترقی ہے کہ حضرت داؤد علیہ السلام کو رب نے ترقی اتنی دی کہ بادشاہ بنا کر نبی بھی بنا دیا۔
دوسرا اعتراض: اس آیت سے معلوم ہوتا ہے کہ قتل جالوت کے انعام میں رب نے انہیں سلطنت اور نبوت دی حالانکہ نبوت کسی فعل کی اجرت نہیں بن سکتی رب فرماتا ہے: **اِنَّهُ بِصُطْفٰی مِنَ الْمَلٰٓئِکَةِ رُسُلًا وَّمِنَ النَّاسِ** (ج: ۷۵)۔ **جواب:** یہ اس فعل کی اجرت نہ تھی بلکہ اس شجاعت میں ان کے استحقاق نبوت کا اظہار تھا جیسے کہ حضرت آدم علیہ السلام کا علم ملائکہ پر ظاہر فرما کر ان سے سجدہ کرایا گیا۔ تو یہ سجدہ علم کی اجرت نہ تھی (کبیر)۔ **تیسرا اعتراض:** اس واقعہ سے پتہ لگا کر انبیائے کرام وارث ہوتے ہیں دیکھو طالوت کی بیٹی آپ کے نکاح میں تھی طالوت کے انتقال کے بعد اس کا آدھا ملک بطور میراث بیٹی کو ملا اور اس کے ذریعہ سے آپ نے پایا۔ نیز رب فرماتا ہے: **وَوَدَّ سُلَيْمٰنُ دَاوُدَ (النمل: ۱۶)** جب نبی وارث بن سکتے ہیں۔ تو ان کی میراث بھی بیٹی چاہئے لہذا حضور علیہ السلام کی میراث حضرت فاطمہ زہرا رضی اللہ عنہا کو ملنی چاہئے تھی (رافضی) **جواب:** اس واقعہ سے ہی معلوم ہوا کہ آپ کو یہ ملک میراث میں نہ ملا بلکہ آدھا تو انعام میں اور باقی آدھا رعایا کے انتخاب سے اس سے تو یہ معلوم ہوا کہ سلطنت یا تو دینے سے ملتی ہے یا رعایا کے چناؤ سے اگر میراث ملتی تو طالوت کی ہماری اولاد ان کا ملک تقسیم کر لیتی اس لئے رب نے

فرمایا: **وَآتَهُ اللَّهُ الْمُلْكَ** اور **وَرِثَ سُلَيْمَنُ الْحِجْ** میں علمی میراث مراد ہے نہ کہ مالی کیونکہ حضرت داؤد علیہ السلام کے بارہ بیٹے تھے۔ صرف سلیمان کے وارث ہونے کے کیا معنی۔ **چوتھا اعتراض:** اس آیت کریمہ میں صبر کی دعا کی تلقین فرمائی گئی ہے اور حدیث شریف میں صبر کی دعا مانگنے سے ممانعت آئی ہے تو حدیث و قرآن میں مطابقت کیونکر۔ **جواب:** راحت کے زمانہ میں صبر کی دعا مانگنا منع ہے کہ اس دعا کا مقصد یہ ہو گا کہ خدایا ہم پر مصیبت بھیج اور اس مصیبت میں ہم کو صبر کی توفیق دے یہ گویا مصیبت مانگنا ہے رب سے مصیبت نہ مانو عافیت مانگو اور جب مصیبت آ پڑے بلکہ آجانے کا قوی اندیشہ ہو جائے تو صبر مانگو حدیث شریف میں پہلی صورت مراد ہے اور قرآن شریف میں دوسری صورت مراد بلکہ حضور ﷺ نے تو واقعہ کر بلا کی خبر دے کر فرمایا کہ الہی میرے حسین کو صبر و اجر دے کہ معلوم ہو چکا تھا کہ مصیبت ضرور آکر رہے گی۔

تفسیر صوفیانہ: روح طاوت ہے اور قلب گویا داؤد نفس امارہ جالوت اور شیطانی خیالات و نفسانی خواہشات اس جالوت کا لشکر گویا روح نے اس جہاد نفس کے وقت رب سے دعا کی مولیٰ مجھے اطاعت پر استقامت اور خواہشات کے ترک پر صبر عطا فرما اور دنیوی مصیبتوں کے ہجوم کے وقت ثابت قدم رکھ اور اس کافر قوم یعنی نفس امارہ اور اس کے مدد گاروں پر فتح کامل نصیب فرما۔ کیونکہ اس مار آستین پر غالب آنا بغیر تیری مدد ناممکن ہے۔ رب نے اس کی دعا قبول کی کہ داؤد قلب نے شریعت کے گوپھن میں ترک دنیا۔ میان عقیقی اور ترک ماسوائے اللہ کے تین پتھر رکھ کر تسلیم و رضا کے بازو سے اس گوپھن کو گھما کر نفس کو مارا جس سے نفس اور اس کے ساتھی یعنی گندے اخلاق اور خواہشات و شیطاں کو ہلاک کر دیا۔ پھر رب نے اس داؤد قلب کو اپنے نیابت کاملک اور الہامات کی حکمت عطا فرمائی اور اسے قرآنی اسرار اور رموز میں سے جو چاہا سکھایا غرض کہ جو کوئی ربانی انعام چاہتا ہے وہ پہلے نفسانی دشمن کو قتل کر دے (روح البیان و معانی)۔

وَلَوْ لَا دَفَعُ اللَّهُ النَّاسَ بَعْضَهُم بِبَعْضٍ لَفَسَدَتِ الْأَرْضُ وَلَكِنَّ

اور اگر نہ ہو تا دفع فرماتا اللہ کالوگوں کو بعض ان کے کو ساتھ بعض کے تو البتہ بگڑ جاتی زمین اور لیکن

اور اگر اللہ لوگوں میں بعض سے بعض کو دفع نہ کرے تو ضرور زمین تباہ ہو جاوے مگر

اللَّهُ ذُو فَضْلٍ عَلَى الْعَالَمِينَ ۝ تِلْكَ آيَاتُ اللَّهِ نَتْلُوهَا عَلَيْكَ

اللہ فضل والا ہے اوپر جہان والوں کے یہ آیتیں ہیں اللہ کی تلاوت کرتے ہیں ہم اوپر آپ کے

اللہ سارے جہان پر فضل کرنے والا ہے یہ اللہ کی آیتیں ہیں کہ ہم اے محبوب تم پر

بِالْحَقِّ ۖ وَإِنَّكَ لَمِنَ الْمُرْسَلِينَ ۝

ساتھ حق کے اور تحقیق آپ البتہ مرسلین میں سے ہیں

ٹھیک ٹھیک پڑھتے ہیں اور تم بیشک رسولوں میں ہو

تعلق: اس آیت کا پچھلی آیتوں سے چند طرح تعلق ہے۔ **پہلا تعلق:** پچھلی آیت میں ایک عظیم الشان جنگ کا ذکر ہوا۔ اب جہاد کی حکمتیں ارشاد ہو رہی ہیں۔ کہ جہاد ہی کی وجہ سے زمین میں امن و امان قائم ہے اگر یہ نہ ہو تو عالم ویران ہو جائے۔ **دوسرا تعلق:** پچھلی آیت میں گزشتہ امتوں کے واقعات بیان ہوئے اب اس کا نتیجہ نکالا جا رہا ہے کہ اے عقل والو اس سے نبی آخر الزمان ﷺ کی نبوت کے قائل ہو جاؤ کہ غیبی باتیں سچی سچی بیان فرماتے ہیں۔

تفسیر: وَلَوْلَا دَفْعُ اللَّهِ النَّاسَ لَوْلَا نَفِي شَيْ بَوْجَه ثبوت شَيْ كَلَمْ لَمْ آتَا بِهٖ كَمَا جَاتَا بِهٖ اَكْرَهٗ هُوَ تَعَالَى تَوَهْلَاكُ
 ہو جاتے عمر کبھی مجاز اہلہ کے معنی میں استعمال ہوتا ہے جیسے فَلَوْلَا نَفَرَمِنْ كَلَمْ فِرْقَةٍ (التوبہ: ۱۲۲) دفع کے معنی ہیں
 اِلَّا زَالَهُ بِقُوَّةِ كِسِي حِزْزٍ كُوْزُورٍ مَثَاوِيَا مَثَاوِيَا۔ مگر جب اس کا صلہ الٰہی ہو تو بمعنی پہنچانا ہوتا ہے جیسے فَادْفَعُوا اِلَيْهِمْ
 اَمْوَالَهُمْ (النساء: ۶) اور اگر اس کے بعد عن آئے تو بمعنی حمایت ہوتا ہے جیسے اِنَّ اللّٰهَ يُدَافِعُ عَنِ الَّذِيْنَ اٰمَنُوْا
 (حج: ۳۸) چونکہ یہاں اس کے بعد نہ الٰہی ہے نہ عن لہذا اپنے حقیقی معنی میں ہے اس کی اضافت فاعل کی طرف ہے اس
 میں چار چیزیں چاہئیں۔ مدافع، مدفوع، عنہ اور مدفوع بہ یہاں تین کا ذکر ہے اور ایک کا نہیں دفع کرنے
 والا اللہ اور مدفوع شریر لوگ اور مدفوع بہ یعنی جن کے ذریعہ سے کفار دفع کئے گئے مومنین ہیں اور مدفوع عنہ پوشیدہ
 ہے یعنی دنیا و زمین (کبیر) اگرچہ جنات و جانور بھی آپس میں مرتے رہتے ہیں مگر انسان کی جنگ ان سب میں زیادہ اہم
 ہے اس لئے خصوصیت سے انسان ہی کا ذکر کیا جنات و جانوروں میں جہاد نہیں فرشتے بھی اگر جہاد کریں۔ تو انسانوں کے
 ساتھ مل کر نیز انسان کی جنگ بڑی خطرناک ہے ایٹم بم ہائیڈروجن بم ہوائی جہاز راکٹ بنا کر انسان ہی جنگ کرتے ہیں
 اور انسان ہی کی جنگ زمین کے فساد کا باعث ہے انسان ہی کی جنگ سے آبادیاں ویران ہو جاتی ہیں اس لئے خصوصیت
 سے انسان ہی کا ذکر ہوا۔ بَعْضُهُمْ بَعْضٍ۔ بَعْضُهُمُ النَّاسُ کا بدل بعض ہے اور اس سے شریر فساد کی لوگ مراد ہیں
 بعض یہ دفع کے متعلق ہے اور اس سے مومنین صالحین مراد یعنی اگر رب تعالیٰ مومنین اور مصلحین کے ذریعہ فتنہ گر
 اور فساد کی لوگوں کو زمین سے دور نہ کرتا تو لَفَسَدَتِ الْاَرْضُ فساد اصلاح کا مقابل ہے بمعنی اصل حالت سے نکل جانا اور
 بگڑ جانا الارض سے ساری آباد زمین مراد ہے یعنی ساری آبادی بگڑ جاتی اور اس میں فساد برپا ہو جاتا کہ زمین پر نہ آبادیاں
 رہتیں نہ شریف چین سے گزارہ کر سکتے۔ وَلٰكِنْ اللّٰهُ ذُو فَضْلٍ عَلٰی الْعٰلَمِيْنَ فضل کی تین تعظیسی ہے چونکہ انسان
 کے بگڑنے سے سارا عالم ہی بگڑ جاتا ہے اور انسان کی اصلاح سے سارے جہان کی اصلاح ہے اس لئے یہاں عالمین فرمایا
 کیا یعنی اللہ تمام جہانوں پر بڑا فضل و کرم فرمانے والا ہے اس لئے اس نے مجاہدین پیدا فرما کر ان کے ذریعہ عالم میں امن
 قائم رکھا۔ تِلْكَ اٰيَةُ اللّٰهِ تِلْكَ سے یا تو قصہ طاوت کی طرف اشارہ ہے یا احکام و قصص کی ساری آیتوں کی طرف یعنی
 یہ سب چیزیں طاوت کے پاس تابوت آنا تھوڑوں کا بہت سوں پر غالب آ جانا حضرت داؤد علیہ السلام کا اتنے بڑے جابر
 طاوت کو قتل کر ڈالنا قدرت الٰہی کی کھلی ہوئی نشانیاں ہیں نَسْلُوْهُمَا عَلٰیكَ بِالْحَقِّ۔ یہ آیات کی صفت ہے یا اس کا حال اور

ہو سکتا ہے کہ مستقل جملہ ہو بالحق ہا ضمیر کا حال ہے یعنی ان آیتوں کو بواسطہ جبرائیل آپ کے سامنے ہم صحیح صحیح اور ضرورت حقہ کے لئے بقدر ضرورت بیان فرماتے ہیں۔ وَأَنَّكَ لَمِنَ الْمُرْسَلِينَ یا تو مرسلین لغوی معنی یعنی رسول یا اصطلاحی معنی میں یعنی نئی کتاب اور نئے دین والے پیغمبر یعنی تحقیق آپ پیغمبروں میں ہے کہ آپ کو خلق کی طرف تبلیغ احکام کے لئے بھیجا گیا۔

خلاصہ تفسیر: اے مسلمانو! اسلامی جہاد شر و فساد نہیں بلکہ دافع فساد ہے کیونکہ انسان اچھے برے ہر طرح کے ہیں اگر رب تعالیٰ اچھوں کے ذریعہ بروں کو دفع نہ فرماتا رہے تو زمین میں فساد برپا ہو جائے لوگوں کو کشت و خون سے ہی فرصت نہ ملے نہ جانور زندہ رہیں نہ کھیتی باڑی ہو نہ نسل انسانی پھلے پھولے غرض کہ کسی قسم کی آبادی نہ ہو سکے جہاد سے مفسدین دبے رہیں گے جن سے امن قائم رہ کر زمین آباد ہوگی اور اس سے تمام عالم والے فائدہ اٹھائیں گے اللہ تمام جہانوں پر فضل فرمانے والا ہے۔ جہاد بھی اس کا فضل ہے علماء کرام فرماتے ہیں کہ دفع دو قسم کا ہے ظاہری اور باطنی دفع ظاہری چار گروہوں سے ہے پیغمبروں سے بادشاہوں سے علماء اور اولیاء سے کہ ان میں سے ہر ایک اپنے منصب کے لائق فساد دفع فرماتے ہیں دفع خفی بذریعہ عقل ہے کہ عقل ہی وہی فسادات دور کرتی ہے حضور سیدنا الانبیاء ﷺ ہر فساد کو ظاہری اور باطنی طور پر دفع فرمانے والے ہیں آپ ہی سلطان الملوک اور گویا مرکز عالم ہیں (روح) اسی لئے آپ کا اسم شریف دافع البلاء بھی ہے اے محبوب ﷺ یہ گزشتہ واقعات رب کی کھلی ہوئی نشانیاں ہیں جو ہم و قافو قافچے سچے بیان کرتے رہتے ہیں جن میں اہل کتاب اور توارخ و ان لوگ کچھ شک نہیں کر سکتے آپ سچے پیغمبروں میں سے ہیں جب پچھلے پیغمبروں نے جہاد کئے تو آپ کے جہاد پر اہل کتاب کیوں بھڑکتے ہیں۔

فائدہ: اس آیت سے چند فائدے حاصل ہوئے۔ **پہلا فائدہ:** حکومت و سلطنت رب کی بہت بڑی نعمت ہے کہ اس کے بغیر امن قائم نہیں ہو سکتا یوں سمجھو کہ دین امن کی بنیاد ہے اور سلطنت محافظ بغیر بنیاد عمارت کمزور ہے اور بغیر محافظ ہر وقت خطرہ ایسے ہی بغیر دین کی تعظیم بے جز کا درخت ہے اور بغیر حکومت ہر نعمت خطرہ میں ہے۔ **دوسرا فائدہ:** جہاد اور دنیوی انتظامات نبوت یا ولایت کے خلاف نہیں بلکہ یہ چیزیں انبیاء کرام کا فرض منصبی ہیں جو لوگ سمجھے بیٹھے ہیں کہ اولیاء اللہ اور انبیاء کرام کو تارک الدنیا ہونا چاہئے انہیں دنیوی بکھیڑوں سے کیا مطلب وہ اس آیت سے عبرت پکڑیں یہ حضرات دنیوی بکھیڑے چکانے کے لئے ہی تو آتے ہیں لوگوں کو زندگی کا ہر شعبہ اور ہر چیز کا صحیح استعمال بتا جاتے ہیں۔ **تیسرا فائدہ:** مصیبتیں بھی خدا کی رحمت ہیں۔ کہ چھوٹی مصیبتوں کے ذریعہ بلائیں ٹل جاتی ہیں دیکھو جہاد بظاہر تکلیف دہ چیز ہے مگر اسے فضل فرمایا گیا۔ **چوتھا فائدہ:** نبی کا علم غیب ان کی نبوت کی دلیل ہے۔ دیکھو رب تعالیٰ نے حضور ﷺ کے ان علوم کو آپ کی نبوت کی دلیل قرار دیا جیسے دلیل پر اعتراض کرنے والا درحقیقت دعویٰ کا منکر رہے ایسے ہی نبی کے علم کا منکر درپردہ ان کی نبوت کا انکاری ہے رب تعالیٰ انکار سے بچائے۔ حضرت عیسیٰ علیہ السلام نے اپنی نبوت کے ثبوت میں فرمایا وَأَنبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ (آل

عمران: ۴۹) میں تم کو بتا سکتا ہوں جو کچھ تم گھروں میں کھا کر اور بچا کر آتے ہو یعنی میری نبوت کا ثبوت یہ ہے کہ تمہارے گھر کے اندرونی حالات جانتا ہوں یہ علم غیب میری نبوت کا ثبوت ہے نبی کے معنی ہی ہیں غیب کی خبر رکھنے والا یا غیب کی خبریں دینے والا۔ **پانچواں فائدہ:** بارگاہ الہی میں نبی ﷺ کی بڑی عزت ہے۔ دیکھو عیسائی وغیرہ حضور ﷺ کے جہاد پر اعتراض کرتے تھے کہ قتل کفار نبوت کے خلاف ہے حضور کی طرف سے رب نے جواب دیا کہ بتاؤ حضرت داؤد علیہ السلام نبی تھے کہ نہیں تم انہیں نبی مانتے ہو وہ بڑے مجاہد تھے اگر ہمارے یہ محبوب بھی جہاد کریں تو کیا اعتراض ہے۔ **چھٹا فائدہ:** اگرچہ ہر کام کا فاعل حقیقی اللہ تعالیٰ ہے مگر یہ قانون یہ ہے کہ رب کے کام بندے کریں اور بندے وسیلہ بنیں بروں کو نکالنے والا اللہ تعالیٰ ہے مگر نیکوں کے ذریعہ سے مجاہدین غازی لوگوں کے ذریعہ نکالتا ہے یہ ہی تو سل رب تعالیٰ کے کاموں میں ہے ماں باپ کے وسیلہ سے پیدائش نبی کے وسیلہ سے ہدایت بادلوں کے ذریعہ رزق وغیرہ جب وہ غنی ہو کر وسیلہ اختیار فرماتا ہے تو ہم محتاج ہو کر وسیلہ سے بے نیاز کیسے ہو سکتے ہیں اس لئے رب نے فرمایا **وَابْتَغُوا إِلَيْهِ الْوَسِيلَةَ**۔

اعتراضات: پہلا اعتراض: رب تعالیٰ نے فسادی لوگ پیدا ہی کیوں کئے جن پر جہاد کرنا پڑا (آریہ) **جواب:** اس کا جواب بارہا دیا جا چکا کہ تمام عالم کا نظام اسی طرح قائم ہے کہ اس میں بری بھلی چیزیں ہوں اور بھلائی سے برائی مٹائی جائے یہ اعتراض تو ایسا ہے جیسے کوئی کہے کہ رب نے بھوک پیدا ہی کیوں فرمائی جس کے لئے غذا کی حاجت ہوئی یا رب نے بیماریاں کیوں بنائیں۔ کہ ہمیں دوا کی ضرورت پڑی اگر بھوک و بیماری نہ ہوتی تو عالم قائم نہ رہتا۔ **دوسرا اعتراض:** جنگ سے زمین بگڑتی ہے مگر یہاں فرمایا گیا کہ جنگ نہ ہوتی تو بگڑ جاتی یہ کیونکر درست ہوا۔ **جواب:** یہ ایسا ہی ہے کہ کوئی ڈاکٹر کہے کہ اگر میں بیمار کا گلا ہوا ہا تھا نہ کاٹ دیتا تو سارا ہا تھا خراب ہو جاتا فسادی لوگ نوع انسانی کا گلا ہوا عضو ہیں ان کا رہنا سب کا بگڑنا ہے جسم سے میل کچیل ناخن و بال دور کرتے رہو تاکہ تندرستی قائم رہے۔ **تیسرا اعتراض:** جہاد کے فوائد دکھا کر یہ کیوں فرمایا کہ اللہ عالمین پر فضل فرمانے والا ہے جہاد کا نفع حد درجہ انسانوں کو پہنچ سکتا ہے نہ کہ ہماری مخلوقات کو۔ **جواب:** ساری مخلوق انسان کے لئے نبی اور اس کی خاطر باقی ہے دولہا کے برات کی ساری شپ ٹاپ ہے اس لئے انسان ساری چیزوں سے کام لیتا ہے اگر جہاد نہ ہو تا انسان نہ رہتا اور جب انسان نہ رہتا جہان نہ رہتا انسان کی بقا سے جہان کی بقا ہے لہذا اس پر فضل سب پر فضل ہے۔ **چوتھا اعتراض:** یہاں آیات کے ساتھ بالحق کہنے میں کیا فائدہ کیا بعض آیتیں باطل بھی ہیں۔ **جواب:** رب جانتا تھا کہ بعض عیسائی ان آیتوں کے غلط ہونے کا پروپیگنڈا کریں گے اور کہیں گے کہ تاریخی لحاظ سے یہ واقعہ صحیح نہیں طاوت کی سلطنت کے پہلے تابوت آیا تھا نہ کہ بعد میں اور اس لشکر کی آزمائش نہر سے نہیں ہوئی تھی اور نہ طاوتیوں نے بروقت مقابلہ دعا کی تھی وغیرہ وغیرہ اس لئے فرمایا گیا کہ جو قصہ ہم نے بیان کیا وہ ہی سچ ہے عیسائیوں کی تاریخ غلط سچان اللہ بالحق کہنے پر قربان غور تو کرو کہ عیسائی اس واقعہ کی حقیقت میں کتاب شمول پیش کرتے ہیں کہ چونکہ اس

میں یہ واقعہ اور طرح مذکور ہے لہذا قرآن کی آیتیں غلطاب ذرا کتاب شمول کا حال دیکھ کر اولاً تو یہ ہی خبر نہیں کہ یہ کتاب ہے کس کی کوئی عیسائی کہتا ہے کہ خود شمول کی ہے کوئی کہتا ہے یا تن نبی کی کوئی یر میاہ کی۔ دوم خود عیسائی مورخ کہتے ہیں کہ اس کے کچھ باب الحاقی ہیں جو بعد میں ملا دیئے گئے سوم اس کتاب میں خود تعارض ہے۔ چنانچہ انیسویں باب کے پندرہویں درس میں ہے کہ خدا پچھتانے سے پاک ہے اور پھر اسی باب کے پینتیسویں درس میں ہے کہ خدا ساول کو بادشاہ بنا کر پچھتایا اسی کتاب کے سولہویں باب کے اکیسویں درس میں ہے کہ داؤد کو ساول نے بلایا انہیں پیار کیا اور اپنا اسلحہ بردار مقرر کیا اور اسی کے سترہویں باب کے اکیسویں درس میں ہے کہ ساول داؤد سے واقف بھی نہ تھا جس پر عیسائی بھی چکرا کر کہتے ہیں کہ اس کتاب میں ملاوٹ ہوئی ہے (تفسیر حقانی) اس لئے رب نے فرمایا کہ کتاب شمول وغیرہ پر بھروسہ نہ کرو نَتْلُوْهَا عَلَیْكَ بِالْحَقِّ سچے واقعات تمہیں ہم سناتے ہیں۔

تفسیر صوفیانہ: مشائخ و اولیاء مصلحین ہیں وہم اور وہمانی باتیں مفسد لوگ ہیں انسان کی استعداد گو یا روح کی زمین اور اس کا ملک ہے ارشاد ہو رہا ہے کہ اگر رب تعالیٰ مشائخ اور اولیاء کرام کے ذریعہ وہم اور وہمانیات کو دفع نہ فرماتا اور جالوت نفس کو ہلاک نہ کرتا تو روح کی زمین یعنی طالبین کی استعداد بگڑ جاتی ان کے اخلاق تبدیل ہو جاتے قلب کی صفائی جاتی رہتی لیکن اللہ سب پر فضل فرماتا ہے کہ طالبین کے دل میں طلب کا جوش دے کر انہیں کالمین کے دروازہ پر پہنچاتا ہے پھر ان کالمین کو ان پر مہربان بناتا ہے کہ وہ انہیں فیض دیں۔ اور طالبین کو ریاضات و مجاہدات کی مشقتیں برداشت کرنے کی قوت دیتا ہے اگر یہ کرم نہ ہوتے تو ان کے نفوس کبھی پاک صاف نہ ہوتے اے نبی ﷺ ان آیتوں کے ضمن میں اللہ کے اسرار اور دقائق ہیں جن کو ہم حقیقتاً آپ پر ظاہر کرتے ہیں آپ ہی ان مرسلین میں سے ہیں جنہوں نے یہ سارے مقامات طے کئے اور ان حالات و کمالات کا مشاہدہ فرمایا۔ صوفیاء کرام فرماتے ہیں کہ جیسے زمین پر کبھی دن کا راج ہے کبھی رات کا کبھی گرمی کا کبھی برسات کا کبھی خزاں کا کبھی بہار کا کبھی مسلمانوں کا کبھی کفار کا ہر راج کے آثار مختلف ایسے ہی دل کی دنیا میں کبھی نفس و شیطان کا راج ہوتا ہے کبھی روح اور سر کا نفس کے راج میں دل میں فسق و فجور اندھیر ہی ہوتے ہیں اور روح کے راج میں خوف و عشق گریہ زاری بیقراری ہوتی ہے اگر دل پر ہمیشہ شیطان کا ہی راج رہے تو یہ بگڑ جائے کوئی شخص یہ نہ سمجھے کہ میرے دل پر نفس و شیطان کبھی راج نہیں کر سکتے کعبہ معظمہ جو بیت اللہ ہے وہاں بھی تین سو سال بت راج کر گئے حضور ﷺ کے ہاتھوں ان کا راج ختم ہوا۔

دوسری تفسیر: دنیا میں برے انسان بھی ہیں اور اچھے بھی بدکار عذاب الہی کے سزاوار ہیں مگر نیکوں کی برکت سے امن میں رہتے ہیں عبد اللہ ابن عمر فرماتے ہیں کہ حضور ﷺ نے ارشاد فرمایا کہ ایک نیک مسلمان کی برکت سے اس کے آس پاس سو گھر والوں سے بلا دور رہتی ہے (خزائن و شامی و مشکوٰۃ شریف) ذکر یمن و شام میں ہے کہ حضور علیہ السلام نے فرمایا کہ شام میں چالیس ابدال رہیں گے جب کبھی ان میں سے کسی کی وفات ہو جائے گی تو دوسرا اس جگہ قائم ہو گا انہیں کی برکت سے بارش ہو گی انہیں کی طفیل فتح و نصرت نصیب ہو گی اور اہل شام سے عذاب دور رہے گا۔ اس کی

شرح مرقات میں عبد اللہ ابن مسعود سے مروی ہے کہ امت مصطفیٰ ﷺ میں ہمیشہ تین سو دی رہیں گے جن کے دل حضرت آدم علیہ السلام کے قلب پاک کی طرح ہوں گے اور چالیس قلب موسیٰ پر اور سات قلب ابراہیم پر اور پانچ قلب جبریل پر تین قلب میکائیل پر اور ایک قلب اسرافیل علیہم السلام پر جب اس ایک کی وفات ہوگی تو ان تین میں سے ایک یہاں قائم ہو جائے گا اور ان پانچوں میں سے ایک تین اور سات میں سے پانچ میں اور چالیس میں سے سات میں اور تین سو میں سے ایک چالیس میں اور عامۃ المسلمین میں سے ایک ان تین سو میں داخل ہو کر یہ شمار پوری رکھیں گے ان کے طفیل بلائیں دفع ہوں گی۔ تفسیر درمنثور میں ہے کہ یہ حضرت اوتادارض یعنی زمین کی میخیں ہیں کہ انہیں کی برکت سے زمین قائم ہے۔ تفسیر روح البیان نے چھٹے پارہ سورہ مائدہ قَالَ اللّٰهُ اِنِّیْ مَعَكُمْ (مائدہ: ۱۱) کی تفسیر میں فرمایا کہ امت نبی ﷺ میں چالیس ابدال اور سات امنا اور تین خلفاء ایک قطب عالم ہوگا۔ حضرت شیخ اکبر محی الدین فرماتے ہیں کہ قطب عالم کے مرکز کی حفاظت کرتا ہے اور اس کا دایاں وزیر عالم ارواح کی اور بایاں وزیر عالم اجسام کی اور چاروں اوتاد مشرق مغرب جنوب و شمال کی اور سات ابدال سات ولاستوں کے محافظ ہیں خیال رہے کہ ان میں دایاں تو بایاں ہے اور بایاں دایاں جلالی اور فانی فی اللہ ہے اور دایاں جمالی باقی باللہ (روح) غرض کہ عالم کا بقا ان حضرات سے ہے وہ ہی یہاں فرمایا جا رہا ہے کہ اگر اللہ بعض لوگوں یعنی کالمین کی برکت سے مفسدین کی بلاؤں کو دفع نہ فرماتا تو زمین کبھی کی برباد ہو جاتی مگر اللہ کا بڑا فضل ہے کہ اس نے ان فضل والوں کو پیدا فرمایا خیال رہے کہ بعض مخلوق دینے والی ہے اور بعض لینے والی سورج و بادل دینے والی مخلوق ہے زمین لینے والی کبھی لینے والا دینے والے کے برابر نہیں ہو سکتا اونچا ہاتھ نیچے ہاتھ سے افضل ہے یوں ہی ہم لوگ لینے والے ہیں حضرات انبیاء و اولیاء دینے والے آپ نے ہم میں سے کسی کو کوئی نعمت بغیر واسطہ نہیں دی قرآن، کلمہ، ایمان، روزہ، نماز وغیرہ رب نے ہم کو براہ راست نہ دیا۔ جو کچھ جسے دیا حضور ﷺ کے واسطے سے دیا ہم بھی کسی طرح حضور سے ہمسری کا دعویٰ نہیں کر سکتے۔

الحمد للہ! کو یہ جلد دوم اٹھائیس ذیقعد ۱۳۶۳ھ یوم پنجشنبہ کو شروع ہو کر ۲۶ جمادی الاول ۱۳۶۴ھ یوم چہار شنبہ کو ختم ہوئی رب تعالیٰ بقیہ جلدیں پوری کرنے کی طاقت عطا فرمائے اور قبول فرما کر میرے گناہوں کا کفارہ اور توشہ آخرت بنائے۔

وَصَلَّى اللّٰهُ تَعَالٰی عَلٰی خَیْرِ خَلْقِهِ وَنُوْرٍ عَرْشِهِ سَيِّدِنَا وَشَفِیْعِنَا وَحَبِیْبِنَا وَمَوْلَانَا مُحَمَّدٍ وَعَلٰی اٰلِهِ وَآصْحَابِهِ
اٰجْمَعِیْنَ بِرَحْمَتِهِ وَهُوَ اَرْحَمُ الرَّاحِمِیْنَ۔

ناچیز احمد یار خاں نعیمی اشرفی اوجھانوی غفرلہ و غنی عنہ و عن والدیہ

۲۱ جون ۱۹۶۵ء

تصنیف کا جزاء مفتی اقسار احمد خان نعیمی قادری بدایونی

خلف الرشید حکیم الامت مفتی احمد یار خان نعیمی قادری بدایونی

تفسیر القرآن

تفسیر نعیمی پارہ ۱۲ تا ۱۹

فقہ حنفی کا مدلل ترین فتاویٰ (۵ جلد)

العطایا الاحمدیہ فی فتاویٰ نعیمیہ

جموعہ عیدین و دیگر خطبات مع ضروری مسائل

خطبات نعیمیہ

علامہ اقبال پر تنقید اور انکی فکری غلطیوں کی نشاندہی

نظریات اقبال

درد و تاج پر نجدیوں کے اعتراضات کا مسکت جواب

درد و تاج پر اعتراضات و جوابات

سرفراز خاں گکھڑوی کی کتاب ”راہ سنت“ منہ توڑ جواب

راہ جنت بجواب راہ سنت

رد عیسائیت میں لا جواب کتاب (بطرز ناول)

از بلا (اردو، انگریزی)

...ہم عربی مصادر کا خزانہ مع مشتقات و نحوی اصولوں کی وضاحت

المصادر العربیہ

مشہر اور مستند کتابوں میں چند ایسی غلطیوں کی نشاندہی کی گئی ہے جو کتابت کی غلطیوں، تصحیح کنندگان کی چشم پوشی، بعد کی ملاوٹ یا بعض جگہ

تنقیدات اعلیٰ مطبوعات

خود مولف غلط فہمی کی وجہ سے انتہائی شدید قسم کی غلطیاں ہو گئیں ہیں جن کی وجہ

www.marfat.com

تصنیف صاحبزادہ مفتی اقسار احمد خان نعیمی قادری بدایونی

خلف الرشید حکیم الامت مفتی احمد یار خان نعیمی قادری بدایونی

تفسیر القرآن

تفسیر نعیمی پارہ ۱۲ تا ۱۹

فقہ حنفی کا مدلل ترین فتاویٰ (۵ جلد)

العطايا الاحمدية في فتاوى نعيمية

جموعہ عیدین و دیگر خطبات مع ضروری مسائل

خطبات نعیمیہ

علامہ اقبال پر تنقید اور انکی فکری غلطیوں کی نشاندہی

نظریات اقبال

درود تاج پر نجدیوں کے اعتراضات کا مسکت جواب

دود تاج پر اعتراضات و جوابات

سرفراز خاں لکھڑوی کی کتاب ”راہ سنت“ منہ توڑ جواب

راہ جنت بجواب راہ سنت

رد عیسائیت میں لا جواب کتاب (بطرز ناول)

از بلا (اردو، انگریزی)

۴۰۰ عربی مصادر کا خزانہ مع مشتقات و نحوی اصولوں کی وضاحت

المصادر العربیہ

مشہر اور مستند کتابوں میں چند ایسی غلطیوں کی نشاندہی کی گئی ہے جو کتابت کی غلطیوں، تصحیح کنندگان کی چشم پوشی، بعد کی ملاوٹ یا بعض جگہ

تنقیدات اعلیٰ طبوعات

خود مولف غلط فہمی کی وجہ سے انتہائی شدید قسم کی غلطیاں ہو گئیں ہیں جن کی وجہ سے عوام الناس کو سخت غلط فہمیاں پھیلنے کا خدشہ ہے۔

marfat.com

Marfat.com



marfat.com

Marfat.com